
פּאָרטרעטן 


דאָס בוך אישז אַרױסגעגעבן געװאָרן מיט דער מיטהילף 

פון די אַװעקגעגאַנגענע חברים בצלאל און חנה אָקאָליצאַ, 

פון חבר ישראל גלאַט צום אָנדענק פון זיין פאַרשטאַָרבענער 

פרוי, דער חברטע גיטעלע גלאַט און זײיערע צוויי קינדער 

דערמאַרדעטע זיורך די נאַצישע רוצחים און פון די חברים 
ליבער אַנשל (לואיס) און גאָלדע קליינמינץ. 

סס20'816-183 גוס 

פועלו -צין 


באָדטדעטן 


צונויפּגעזאַמלט און רעדאַגירט דורך שלמה שווייצער 

ישואל 

דפוס ,,אור'' בע"מת, תליאביב, שדרות החר-ציון 104, טל. 822481. 





וועגן דעם בוך 

מינע אַבעלמאַן 

ירחל אַבעלמאַן 

לידאַ אַבראַמאַָװיטש 
שמעון איזביצער 

דייר דוד אײיכענהאָלצ 
יחזקאל אייפע 
איליוויצקי 

מאַניע אַלטערמאַן 
רפאל און מיכאל אַסינאַװסקי 
אברהם אפרתי 

צבי ארמון 

פּאַול באַיוס 

מענדל באַראַן 

נח באַרו 

יהודה-לייב באַָרקאַװסקי 
דייר וישע בוקסבוים 
ישראל (בייניש) ביין 
עמנואל בינדער 

היים בירנבוים 

חנינא בלומאַן 

צבי בנדעת 

משה בעקער 

פייגע בעקער 

געניע בער 

שמשון בראַטמאַכער 
ישעיהו ברוין 

זעליג ברייטער 

נחמן ברעם 

יצחק גאָלטיב (קאַראָל) 


רוחמה, חיים, זעלדע גאָלדבערג 


פנחס גאָלדהאַר 

סאָני (נתנאל) גאָלדענטאַל 
יחזקאל גאָלדסאַבעל 
אברהס-יצחק גאָרליצקי 
קלמן גדאַלעװיטש 

לייזער גליקליך 


משח גערטשיקאָװ (הּערטשיקאַװ) 


אינהאַלט 


11 
15 
16 
17 
200 
21 
23 
24 
25 
26 
29 
32 
23 
37 
28 
42 


85 

46 


47 
38 
50 


52 


53 
54 
5 


56 


57 
63 
8 
6 
67 
68 
70 
73 


73 


78 
5 





אליהו גערשענטאַן (בריסקמאַן) 
יעקב גרינבערג 

משה גרינבערג 

װאָלף גרינהויז 

נתן בוקסבוים 

פֿנחס דעאול 

הערש-מענדל שטאָקפיש 
יונה האַלער 

אַדעלאַ ווייס 

דייר דוד װייסמאַן 

ישראל וועשער 

עטקע יוסטמאַן-װײינשטיין 
צבי-היינצ װענגלאַָוויצ 
אַבוש ווערבער 

שלמה ווערבער 

בצלאל אַקאָליצאַ 

רחל בלום-מאַכלין 

באַשע בערמאַן-טעמקין 
ראובן בענקלער 

הערש בערלינסקי 

ישראל גערשענאַװויטש 
אברהם דיאַמאַנט 

רבקה דיקשטיין-גוטמאַן 
אריה (לייב) האַלענדערסקי 
לייזער הענקין 

פעליע הערצליך-בליט 
מאַטיע װאַלװאַווסקי 
אברהס-אליהו װאָלקאַװיטש 
אלכסנדר (אַלעקס) ווייס 
בראָניע זעלקאַװויטש 
מאיר טאַבאַקמאַן 

יעקב טאַבאַקסבלאַט 
יהודית טאָפּטשע 

יעקב טאַפט 

פרידע טיבערג 

לייביש טענענבויס 

יחיאל טענצער 


יצחק יעסעלסאָן 

(איציק בורזשוי) 
משה (מאָניעק) יעסעלסאַן 
אברהס לאַװענדאַ 
זקן (אלתר) לײבאַָוויטש 
שלמה לאַופער 
חייס-דוד לאַנגפוס 
איזי לאַנדסמאַן 
ישראל ליכטענשטיין 
אברהמל ליפּסקינד 
שמואל ליס 
מאיר ליפּטשער 
רחל ליפשי.א 
יעקב לעפאַלד 


בעלאַ מאַנדעלסברעג-שילדקרויט 


מאיר פּשעדעטש 

הערש לענט 

שאנן לענט 

פישל פֿאַריז 

חיים קראַפט 

אברהם קוטנער 

אברהם (אַדאָלף) פריינד 
יחיאל משה ציטרינאַװסקי 
יצחק לעוו | 
שלום קיװוייקאַ 


די , כמיעלניקער רעפּובליק" 


דזשוליוס (יהודה) פאַקס 
אשר בער | 
הערש יצחק גידאַנסקי 
שלמה-נתן פּערעל 

יהודה מעלניק 

מרדכי רוכלי (הענדלער) 
יאַסל עקספּעדיטאָר 


(יוסף צדוק לינדװאָרם) 


אברהם רעוווצקי 
שלמה קיווין 
פנחס שניאורסאַן 
רבקה סטודני 
מאיר קוטשינסקי 
פּעשע שװאַרצ 
שמואל פּאַסמאַניק 
גרשון ראָזשאַנסקי 
עשקע ראַזענבערג 

17 
118 
149 
151 
153 
153 
154 
1595 
157 


159 


260 
262 


ר 162 


163 
164 
265 
106 
267 
168 
11 
122 
23 


5 


19 
181 
183 
184 
185 
186 
188 
190 


192 
193 
198 
203 
207 
209 
213 
213 
214 


215 





ירחמיאל יעלעצקי 
יצחק װערניקאַװסקי 
(אסתרמאַן) 
יעקב בעלקין 
יעקב ליפשי.א 
די ברידער אייזיק 
און יהודה שװאַרצ 
אברהם פעלדמאַן 
יחאל נח שילדקרויט 
גרשון ראַטהאַלצ 
יוסף קירמאַן 
משה קערש 
שמחה קירשענבוים 
יהודית רינגעלבלום 
יהודית װאַָלקאַװיטש 
שמעון שװאַרצבערג 
יקיר מאַרקעװויטש 
אברהם פּאַרנעס 
שמעון ראָזענבערג 
איסר סאַראַקאַ 
רחל לאַבענדזש 
אבא סאַפּיר / 
קאָפּל בוסעל 
סאַלעק (שמואל) ציטרין 
(ציטרינאַװוסקי) 
מאיר קראַמאַזש 
יחיאל-מאיר קאַװאַל 
שיינע פּאַט-לעוין 
רחלע קאַנצעפּאַלער 
נתן סמאַליאַר 
אסתר לינדענהיים 
מאַניעק קראַנענבערג 
אליהו ערליך 
פּאָלאַ עלסטער 
ליזאַ נאַכטנשטײן 
דבורה רײיס-ראַפּאַפּאַרט 
שמואל דוד זינגער 
שלמה מאַרכעווקא 
אבא זי 0 
חיים טשאָלקאַװ 
שלמה קלאַפּהאַלצ 
נחמה קעניגשטיין 
אליהו (עליע) רעדנער 


216 


216 
217 
218 


219 
21 
223 
224 
206 
26 
207 
228 
228 
209 
20 
21 
231 
233 
234 
235 
235 


236 
238 
239 
239 
240 
280 
242 
242 
243 
244 
246 
247 
248 
249 


249 


250 
251 
251 
252 


מאַטיע (מאַרק) גואָס 

מנחם מענדל קרום 

ד"ר לייב (לייבציע) שפונד 

מאיר העניסבערג 

שמואל מאַוטנער 

ניסן דובעסטער 

משה צילער : 

חיים אינטליכט, יאָסל האַבער, 
מענדל רעדנער 

יעקב קענער 

בערל שמוּלעוויטש 

לייבוש סאַפּירשטײן 

יחזקאל קליינבערגער 

שיינדל (סאַבאַ) קאַטשקאַ 

אברהם ווייס 

רבקה קאַגאַן 

לייזער שולמאַן 

אברהם מאַנעס ציטרין 

ישעיהלע (שאַיעלע) גראָדזשיצקי 

בלעכער 

פנחס לעווין 

ליימע ראַזענהויז 

שמחה פינקלשטיין 

שמואל צוקער-נועם 

מלך פיינקינד (מלך עסדעק) 

אברהם קאַטשקאַ 

לאַסקאַר שרגא 

אברהם עדעלשטיין 

פֿײיגע פיינליכט 

קאָפּל פרוכטצווייג 

נחום פּאַמעראַנצ 

משה ראַצלאַװ 

אַדאַ שווידער 

יעקב-ישראל קרייקערמאַן 

ברוך שאַפּיראַ 

בצלאל שטאַרק 

משה שפּיגעל 

איידל ווישינסקי 

אהרון שעניצקי 

איטשע מידלאַזשׁ 

יעקב טל 

יצחק דאָבזשינסקי 

עזריאל פּשעדעצקי 


253 
254 


254 


25 
255 
26 
26 


257 


257 
259 
200 
261 
262 
263 
263 
2684 
265 
266 
2067 
268 
269 
20 
21 
23 
25 
26 
27 
28 
209 
280 
281 
281 
282 
283 
284 
284 
285 
286 
287 
288 
289 
291 





משולס סורקיס 

בווכה שילדקרויט 

פאַני (צפּורה) גרין 

זאב סטודני 

זעליג װאַלטשאַק - 

דזשאַרדזש נאַסאַר 

ד"ר הערש ליבערמאַן 

משה וויידע 

יוסף טשעכאַנאַװער 
(זילבערבאַרד) 

לייבל דאַװידזאַן. 

ישעיהו גראָדזשיצקי 

מאַרי (מרים) בריצמאַן 

מיעטשיסלאַװו שטראַספױגל 

ברוך שפּיראַ 

מלך גליקשטיין 

לייבעק ראָזענבערג 

מרדכי עברי 

יעקב פּעטערזײל 

משה איילון 

געטעלע גלאַט 

נחום אייזנבערג 

מלכה ווערטהיים-ראַזען 

יחיאל מאיר שפּיראַ 

אליעזר זילבערבערג 

מרזכי פייערמאַן 

צבי (הירש) סאַפּירשטײן 

יוסף ראָטענבערג 

אהרן קאַצקי 

עלעק מיטעלמאַן 

סאַלאַ מיטעלמאַן 

דב בן-אפרים 

ד"ר פֿאַלינע טראַצקי 

זאב פּופּקאַ 

שלמה שנוני 

משה מענאַכאַװסקי 

פיני גאַלדנבערג 

שמריהוּ שמידט 

ד"ר מאיר ראָזנער 

לאָזער סטאָליער 
(לייזער הירש ריכטער) 

מרדכי שװאַרצבאַרט 

אבא שװאַרצבאַרד 


יעקב פּינכעסעװויטש 
שיינדל ראָזענבערג 
משח פייגל 


ז"ר פּאָלאַ פאָלמאַן-עדעלסבערג. 


ישעיהו ראָטענבערג 

ד"ר בער אָפּענהײם 

אסתר שיקע-ראַבינאַָװיטש 
ראובן קורצ (פעפער) 
אברהס שטיינלויף 
מרדכי-בעריש ראַטענבערג 
שיע (ישעיהו) שטענגעל 
מלכה (מאַניע) ראַזענבלאַט 
מיכה פישער | 
יצחק יצחקי 

אברהם פּאַנצער 

משה האַפמי.א 

שאול שטײנאַָװיטש. 

יעקב שטשופּאַק 

הערש ראָטענבערג 

דוד סקראָבעק 

יחזקאל (כאַצקל) פרייליך 
חיים לייב פּוקאַטש 

שכנא זאַגאַן 

ישעיה גאָלדװאַסער 
אברהם גאָלדשטײן 

פּערל גאָלדבערג 

מנשה זילבערמאַן 

צלאל פינקעלשטיין 


און עטיע ליסקאַָװויטש 


מרדכי סיראַטש 
ישראל שפּאַנאַװ 

חיים פערבער 

דוד פרידמאַן 

פּאַול (פּנחס) גאָלדמאַן 
דייר ברוך אײזענשטאַט 
מתתיהוּ בן-דויד 

יוסף שמידט 

דייר גבריאל ראָזענרויך 
בנימין-מאיר שװאַרצ 
דוד זדראָיעוויסטש 
גרשון קאַװע 

חיים זיידמאַן 

יוסף ראָזען 

250 
251 
251 
252 
252 
253 
253 
254 
254 
255 


255 


26 
297 
299 
264 
265 
206 
267 
267 
68 


30 


22 
25 
281 
283 
264 


586 


287 
200 
292 
294 
296 
298 
202 

אַ פֿאָר ווערטער וועגן דעם בוך 


אין דעם פאַרװאָרט צו יעקב זרובבלס ,געשטאַלטן", װאָס זענען דערשינען אין 
יאָר 1967, שרייבט דער רינגעלבלום-אינסטיטוט, וועלכער האָט דאָס בוך אַרױסגעגעבן : 
...,זרובבלס אויפטו אט נישט נאָר אַ װערק פאַר זיך, נאָר אויך אַ באַפעלערישער אַרוסרוף 
פאַר אַ המשך, װאָס מוז נעמען און װעט נעמען אויף זיך דער קאַלעקטיוו פון פּועליציון... 
זרובבל האָט... געמאַכט אַן אָנהײב פון אַ גרויסן אויפטו, װאָס האָט זיך שוין לאַנג 
געבעטן. פאַראײיביקן געשטאַלטן פון דער באַװעגונג... אַרוסברענגען פון דער פאַרגעסנ- 
קייט דעם פּועלײציון-אַקטיװ, װי װײיט ס'אש נאָר מעגלעך, און שטעלן אים אַ דענקמאַט 
אין שריפט, װי ער האָט עס פאַרדינט מיט זיין איבערגעגעבנקײיט, טרײשאַפט און 
אַרבעט -- איז אַ חוב, װאָס װעט דערפילט װערן דורך אַ קאָלעקטיו מיט צוגרייטן 
און אַרױסגעבן דעם צװייטן באַנד געשטאַלטןי. 


מיטן פאַרעפנטלעכן די זאַמלונג : שורות פּועלי-ציון --- פֿאַרטועסטן דערפילט דער 
רינגעלבלום-אינסטיטוט דעם צוזאָג װאָס ער האָט געגעבן. די זאַמלונג איז אַ רעזולטאַט 
פֿון אַ קאָלעקטיװער אַרבעט, װאָס איז אָנגעגאַנגען עטלעכע יאָר. מיר האָבן באַװסן 
צונויפצונעמען ביאַגראַפישע פּרטים פון 428 חברים לינקע פּועליציון, וועלכע זענען טעטיק 
געווען אין דער באַװעגונג אין פאַרשײדענע לענדער. 


אין אונטערשיד צום בוך פון חבר זרובבל, אין וועלכן ססשענען אַרײן געשטאַלטן פון 
די חברים, וועלכע זענען שוין נישט געווען, און אויך פון די װאָס האָבן , נאָך געלעבט און 
געװירקט װײיטער, געטריי צו זייער גײיסטיקן פּועליציון-מקוריי (פון וועלכע אַ טייל זענען 
שוין פֿאַר דער צייט אַװעק אין דער אײביקייט), אַנטהאַלט די איצטיקע זאַמלונג בלויז 
פּאַרטרעטן פון אַװעקגעגאַנגענע חברים, 


און נאָך איין אונטערשיך איז פֿאַראַן צװישן בײידע ביכער. זרובבלס געשטאַלטן 
זענען --- װוי ס'זאָגט זִיך אינעם דערמאַנטן פאָרװאָרט --- , סוביעקטיווע אויפנאַמען, װו דער 
זכרון װועגן דעם מענטשן איז כולו באַשטואַלט מיט סטיפן געפיל און פּערזענלעכער 
באַציונג צו איםיי. דער גרעסטער טייל פון די אין איצטיקן בוך אַריינגענומענע פּאַרטרעטן 
איז באַזירט אויף אויסגעפונענע דאָקומענסן : צייטונג-נאָטיצן און נעקראַלאָגן, ביכער. 
זענען זיי דעריבער מער ,אָביעקטיװוע פאַטאָגראַפיעס". פאַראַן אָבער אויך פּאַרטרעסן,, 
געשריבעע אויפן סמך פון אייגענע זכרונות. פעלט אויך אין זיי נישט דער פּערזענלעכער 
צוגאַנג און דער אינטימער געפיל פון מחבר צום געגעבענעס חבר. | 

דער ביאַגראַפישער מאַטעריאָל איז גענומען בעיקר פון דער פּאַרטײ-פּרעסע (,, אַרבעטער- 
צייטונג'', אין װאַרשע, ,,נײיוועלט", ;פאָלקסבלאַט" אין תל-אביב און אַנדערע). דאָס 
בלייכן פון : ,;חורבן און אויפּשטאַנד פון די יידן אין װאַרשע" פון מלך ניײישטאַדט (תל- 
אביב 1946) { , לערער שכור-בוך -- די אומגעקומענע לערער פון די צישאַישולן אין 

פּוילן" (ניו-יאָרק 1954) { ,,קווערשנייט" פֿון יעקב קענער (ניו-יאַרק 1947) { /,כתבים פון 
געטאַ פון ד"ר עמנואל רינגעלבלום, באַנד צװוויי (װאַרשע 1963); זאַמלבוך (דריייי 
(תל-אביב 1966) {; געדענקביעער -- יוסף ראַזען (תל-אביב, 1957); יצחק לעוו (תל- 
אביב 1958) { יוסף ראַטענבערג (תל-אביב 1961); יעקב פּעטערגיל (תליאביב 1963); 
שמעון ראַזענבערג (תל:אביב 1966){ אױטאַביאַגראַפישע ביכער : ;אין אֲנהוֹיב" פון 
יעקב זרובבל (תל-אביב 1928) {; ,ערשטע יאָרן' און ;װאַנדערונגען' פון נחום ניר- 
ראַפאַלקעס (תל-אביב 1960---1966) ; ,,בשירות התנועה'י פון ז. אַבראַמאַװיטש (תל-אביב 
5) און פֿון י. זרובבלס בוך ,,געשטאַלטן" (תל-אביב 1967). 


יצ 


די פּאַרטרעטן שילדערן די פּערזענלעכקייט און די אַקטיויטעסט פון די הברים. 
זֵיי שילדערן גלייכצייטיק די סביבה און די עפּאַכע אין וועלכע זי זענען טעטיק געוען 
און אַזױ אָרום שאַפט זִיך אַ בילד פון די פאַרצווייגטע טעטיקײטן פון דער פועלײציון . 
באַוועגונג אויף אַלע געביטן פון יידישן עפנטלעכן לעבן, דעם פּאַליטישן, געזעלשאַפטלעכן, 
קולטורעלן. זֵיי דערציילן וועגן דעס קאַמף װאָס די לינקע פּעליציון האָבן געפירט 
פֿאַר זי אידעען פון אַרבעסער-ציוניזם אין גיסט פון דער באָראָכאַָװיסטישער אויפ- 
פּאַסונג, וועגן די רדיפות ואס זיי האָבן געהאָט אויסצושטיין מצד די מאַכטאָרגאַנען 
וועגן די געראַנגלען װאָס זיי האָבן געפירט אין דִי יידישע קחילות און אין יידישן 
לעבן בכלל, וועגן זײיער טעטיקייט צװישן דער יידישער אַרבעטערשאַפט אויפן פּראַ- 
פּעסיאָנעלן געביט, אויפן געביט פון קאָאָפּעראַציע, אויפן געביט פון קולטור און 
פון דערציונג (,,יוגנט"- און /,,יונגבאָר"-אָרגאַניסאַציעס אין אַ ער ברײטן פֿאַרנעס, 
קלובן, ביבליאָטעקן, אַװנט-קורסן פֿאַר אַרבעטער, זראַמקרײסן, ספּאָרט-אָרגאַניזאַציעס), 
וועגן זיײיער אַנטײל אין שאַפן און אַנטװיקלען דאָס ײדיש:וועלטלעכע שולװעזן (נישט 
נאָר אין מזרח-אַײיראָפּע, דער עיקר אין פּוילן, ליטע, רומעניע, נאָר אויך אין די פֿאַראי- 
ניקטע שטאַטן, קאַנאַדע, אַרגענטינע װוּ פועלי-ציון האָט אָפט געשפּילט אַ פּיאַנערישע 
ראָל). זי פּאַרטרעטן שפּיגלען אַפּ דעס פּאַליטישן קאַמף פון פועלי-ציון מיטן אַנטײ 
ציוניסטישן בונד און מיט דער יעווסעקציע. מיטן אַרוסברענגען די געשטאַלטן פון זי 
חברים, זֵייער איבערגעבענקייט און געטריישאַפּט צו די 9.צ.-אידעאַלן, קומט בולט צום 
אויסדרוק די געשיכטלעכע ראָל װאָס פועלי-ציון האָבן געשפּילט צווישן ביידע וועלט- 
מלחמות אין יידישן אַרבעטער-לעבן, שטייענדיק װי אַַ דאַמבע קעגן דער קאָסמאַ- 
פּאַליטישער פאַרפלייצונג,. װאָס האָט געדראָט. מצד דעם לינקן לאַגער;, אין די קאַפֿײ 
טאַליסטישע לענדער, און ראַנגלענדיק זיך העלדיש ביזן לעצטן אָטעסט פאַר די נאַציאַנאַלע 
און סאַציאַלע. אינטערעסן פון זי ידישע פֿאַלקסמאַסן אין ראַטנפֿאַרבאַנד. עס וװוערט 
אויך אַרױסגעבראַכט דער געראַנגל פון דער קליינער פּאַרטײ אין ארצזישראל פֿאַר אירע 
אידעישע איינשטעלונגען--- קעגן דעם מעכטיקן אַפּאַראַט פון דער הערשנדיקער מפא'י 
פון איין זֵייט און קעגן די שונאי-ציון פון לינקס פון דער אַנדערער זייט. 

ס'באַקומט זיך אויך אַַ בילד וועגן דער מסירות נפשדיקער טעסיקייט פון די פּועלי- 
ציון:חבריס אין די געטאָס בעת די פינצטערע היטלער-אָרן, װעגן זײער אָנטײל אין 
װאַרּשעװער געטאַ-אאױפּשטאַוד, אין אַלע צוגרייטונגען צו אים און אין די העלדישע קאַמפן. 


צִ 

די טעטיקײט פון די 428 חברים, װאָס זײערע פּאַרטרעטן זענען אַרײן אין דער 
זאַמלונג, איז אַנגעגאַנגען אין 17 לענדער (פּוילן, אראצ-ישראל, רוסלאַנד, עסטרייך, פֿאַר- 
אײניקטע-שטאַטן, קאַנאַדע, דײיטשלאַנד, פֿראַנקרייך, רומעניע, ליסטע, בעלגיע, שוייצ, 
ענגלאַנד, אַרגענטינע, בראַטיל, אורוגװואַי, אױיסטראַליע). פֿאַרשטײײיט זייך, אַז די הברים 
האָבן אין זֵייער גרעסטער מערהייט אָפּגעשטאַמט פון מזרה-אײראָפֿע, דער עיקר פון 
פּוילן און פון רוסלאַנד. 

אינטערעסאַנט צו דערמאַנען, אַז פֿוילן גופא אי פֿאַרטרעטן אין דער זאַמלונג מיט 68 
שטעט און שטעטלעך. אויב מיר װעלן צוגעבן צו דער דאָזיקער צאָל נאַך 45 אַרטשאַפטן 
אין פּוילן, װאָס זענען אין דער דאָזיקער זאַמלונג נישט דערמאַנט, װאָס זײערע פועלי- 
ציון אָרגאַניזאַציעס האָבן אַרײנגעשיקט באַגריסונגען צום 25טן יובל פון דער פועליציון" 
באַװעגונג אין יאָר 1921, וועלכע זענען פאַרעפנטלעכט געװאָרן אינעם ;,פעל-צין- 
אַלמאַנאַך" פון זעלבן יאָר, דערשינען אין װאַרשע (אין וװעלכן ס'דערשיינען אויך 
באַגריסונגען פון 39 שטעט און שטעסלעך פון צװישן די 68 וועלכע גייען אַרײן אין דער 
איצטיקער זאַמלונג), באַקומען מיר אַ קיימאדלן פון 113 פּאַרטײ-אָרגאַנזאַציעס אין 
פוילן צווישן ביידע וועלט-מלחמות. און ס'איז װאַרשײנלעך אַז זײער צאָל איז געװען 
נאָך א גרעסערע, ווייל נישט אַלע האָבן דאָך אַרײנגעשיקט באַגריסונגען. 

װאָס שייך רוסלאַנד, װערן אין דער זאַמלונג אָנגעגעבן פּועל-ציו-אַרגאַניסאציעס 
בלויז אין 19 שטעס. די דאָזיקע צאָל איז זײיער אַ קליינע און שטאַמט דערפון װאָס אין 
בוך זענען ליידער דערמאַנט נישט מער װי 21 רוסישע הברים, מחמת בלויז וועגן זײי איז 
אונד) געלונגען צו באַקומען ביאָגראַפישע פּרטים. אין דער אמתן איז זי צאָל פועלי-ציון- 
אָרגאַניזאַציעס צװוישן דער כמעט דריי מיליאַניקער יידישער באַפעלקערונג אין ראַטנפֿאַר- 
באַנד (ביזן יאָר 1928 ווען די פּאַרטײ איסז דערקלערט געװאָרן װי אומלעגאַל) געווען 
אָן אַ שיעור אַ גרעסערע און האָט אָן שום ספק אַרומגענומען אַ סך צענדליקער אויב 
נישט מער. גענוג צו דערמאָנען אַז די דעלעגאַטן צו דער קיעווער פאַרטײ-קאַנפֿערענץ אין 
אויגוסט 1917 האָבן פֿאַרטראָטן 25 טויזנט אָרגאַניטירטע פּאַרטײ:חברים, וי דאָס גיט 
אָן חבר +ג. אַבראַמאַָװיטש אין זַין פרײער דערמאַנטן בוך סכרונות (זייט 155), אין 
וועלכן ער רעכנט אגב אויס אַ גאַנצע רײי פּאַרטײ-אָרגאַניזאַציעס װאָס ער אַלײן האָט 
באַזוכט. 

פון די איבעריקע לענדער, א חוא פּוילן און רוסלאַנד -- אין אײואָפּען אין די 
אמעריקעס, און אױיסטראַליע (אפילן אין ווייטן טאַשקענט) גענען אין דער זאַמלנג 
אריין מער װי 20 שטעט. דאָס אַלצ, אויסער ארצ-ישראל, װאָס אי אין דער זאַמלונג 
פֿאַרטרעטן מיט מער װי 10 שטעט, שטעטלעך און קיבוצים. 

מאַכן מיר דעםס אַלגעמײנעס סך-הכל קומט אויס אַז די פּועלי-ציון-באַװעגונג האָט 
אַרומגענומען איבער 200 יידישע װוינערטער אין דער גאַנצער װועלט, און ס'איז דעריבער 
אַנצונעמען אַז זי האָט געציילט צענדליקער טויסנטער אָרגאַניזירטע חברים, אַ הוא די 
גרויסע מאַסן פון דער אַזױ. גערופענער ,פּעריפעריע, וועלכע האָבן אַרױסגעװטן זייער 
סימפּאַטיע און אונטערשטיצונג ביי פֿאָליטישע אַקציעס, װאַלן און אַנדערע געזעלשאַפטלעכע 
געשעענישן אין יידישן און אין אַלגעמײנעם לעבן. 


צּ 


וװוייסן מיר װויל אַז מיט די 428 נעמען שעפֿן מיר װוײט נישט אויס דעם גאַנצן 
פּועלי-ציון-אַקטיו פאַר די אַלע פֿאַרגאַנגענע יאָרן. ס'זענען ביי אונדז פאַרבליבן רשימות 

פון הונדערטער חברים, װאָס מיר האָבן נישט געקענט אַרײננעמען אין דעם זאַמלבוך 
נישט נאָר צוליב מאַנגל אין פּלאַ, נאָר דער עיקר דערפאַר װאָס מיר האָבן נישט געקענט 
באַקומען װעגן זיי קיין גענוגנדיקע ביאָגראַפישע פרטים. מיר האָפן אַז מיט דער צײיט 
װעט די עוולה קעגן זײ --- װי אויך קעגן אַנדערע װאָס זײערע נעמען װעלן נאָך 
אַרויסקומען --- פּאַרריכט װערן. 


צּ 


'נעמענדיק אין אַכט די צאָל פון די פּאַָרטרעטן אין די באַדינגגען אין װעלכע 
ס'איז אויסגעקומען אויסצוגעפינען דעם נויטיקן מאַטעריאַל, איז נישט אױסגעשלאָסן אַז 
דאָ אָדער דאָרט האָט זיך אַרײנגעכאַפּט אַן אומפּינקטלעכקײט אָדער אַ טעות װאָס שייך 
אַ דאַטע אָדער אַן אַנדער ביאָגראַפישן פּרט. בעטן מיר פּאָרויס אַנטשולדיקונג בי די 
לייענערס. 


יצ 


צום סוף ווילן מיר אויסדריקן אונדזער װאַרעמען דאַנק אַלע די חברים, וועלכע 
האָבן אונדז געהאָלפן ביי דער אַרבעט, און גאַנצ ספּעציעל די װאָס האָבן צוגעטראָגן צו 
| דער זאַמלונג זייערע ביאָגראַפישע פאַרצייכענונגען. דער לייענער װעט געפינען די נעמען 
פון די מחברים אונטער זי פּאָרטרעטן װאָס זיי האָבן אָנגעשריבן. | 


שלמה שווייצער 

מינע אַבעלמאַן 


מינע אַבעלמאַן איז געבוירן געװאָרן דעם 13טן מאַי אין 1899 אין אָסטראָה, 
װאָלין, ביי באַלעבאַטישע עלטערן. זי האָט געענדיקט אַ גימנאַזיע און שטודירט 
אויפן קיעווער אוניווערסיטעט, | 

גאָר יונג האָט זי זיך אָנגעהױבן ווידמען דער געזעלשאַפטלעכער אַרבעט 
און זיך פאַרבונדן מיט פּועלי-ציון, זי איז געווען אַן אַקטיווע שול-און קולטור- 
טוערין און אַ גוטע רעדנערין. 

אין די שטורמישע טעג פון דער רוסישער רעװאָלוציע פון 1917 הויבט זי אָן 
אַרבעטן אין קינדער"גערטנער פון דער רעגירונג און פון דער ,קולטור-ליגש" 
אין אָסטראָה, אין 1921 אַרבעט זי װי אַ פרעבליסטין אין ביאַליסטאָק, פון 1922 
ביז 1925 -- אין לעמבערג. - 

אין יאָר 1925 פאָרט זי אַריבער אַרבעטן אין װאַרשע, פריער וי אַ פרעבליסטין 
אין קינדער-גאָרטן א. נ. פון ב. באָראָכאָוו (נאָװאָליפּיע 2), שפּעטער וי אַ לערערין 
אין דער באָראָכאָװו-שול אויף דזשיקע 6. גלייכצייטיק שטודירט זי אויפן װאַר- 
שעווער אוניווערסיטעט, ביי פּראָפּעסאָר טשאַרנאָװסקי, שפּעטער ביי פּראָפּעסאָר 
יאַן ביסטראָן, ביי װעמען זי האָט אָנגעשריבן איר מאַגיסטער-דיסערטאַציע: 
;וועגן דער אַרבעט פון יוגנטלעכע אין די פאַבריקן". אין דער זעלבער צייט 
איז זי געזעלשאַפטלעך טעטיק אין דער װאַרשעװער אָרגאַניזאַציע פון די לינקע 
פועלי-ציון, באַזונדערס אויפן שולגעביט. זי נעמט אָנטײל אין אַלע קאָנפערענצן 
פון דער צענטראַלער יידישער שול-אָרגאַניזאַציע (ציש"א) און איז שטאַרק אָנגעזען 
אין די רייען פון דער לערערשאַפט אין פּוילן, | | 

אין יאָר 1935 איז מינע אַבעלמאַן געווען אַ צייט אין ארץ-ישראל. 

אין אָקטאָבער פון דעם זעלבן יאָר איז געקומען קיין ארץ-ישראל ד"ר 
ליבעגשטיין פון פּוױלן און אַ חודש שפּעטער זענען זיי ביידע אַװעקגעפאָרן קיין 
אָסטראָה און דאָרט חתונה געהאַט. 

אין סעפּטעמבער 1939, וען די צוייטע וועלט-ימלחמה איז אױסגעבראָכן 
האָט ד"ר ליבענשטיין אויפן ראַדיאָדרוף פונעם װאַרשעװער שטאָט-פּרעזידענט 
סטאַזשינסקי פאַרלאָזט װאַרשע אַזױ װי ס'האָבן עס געטאָן אַנדערע מענער. 

מינאַ איז מיט איר קינד פאַרבליבן אין װאַרשע און מיט אים אויך געטײלט 
דעם ביטערן גורל פון װאַרשעװער ייױנטום, 

ד"ר ליבענשטיין איז אין יאָר 1945 צוריקגעקומען פון ראַטנפֿאַרבאַנד און 
אין 9 איז ער עולה געווען קיין ישראל. 

עמנואל רינגעלבלום שרייבט וועגן מינע אַבעלמאַן אין זיינע כתבים (באַנד 
צוויי, זי 227) : 

,לערערין פון די ,צישא"-שולן, האָט אַ. סך געטאָן פאַר דער פּאָפּולאַריזירונג 
פון װיסנשאַפט צװישן די יידישע אַרבעטער, זי פלעגט אינעם נאָמען פון דער 
,געזעלשאַפט אָװונט-קורסן פאַר אַרבעטער" אַרומפאָרן איבערן לאַנד און האַלטן 
לעקציעס. זי איז אומגעקומען אין דער צייט פון דער ערשטער פאַרניכטונג-אַקציע". 

דער אלערער-יזכור-נוך", (די אומגעקומענע לערער פון צישאַ שולן אין 
פּױלן), ניו-יאָרק, 1, זי 1, גיט וועגן מינעס אומקום אַן אַנדער װערסיע: לוט 
געוויסע ידיעות איז מינע, צוזאַמען מיט איר קינד, אירע עלטערן און אירע 
ביידע שוועסטער רחל און שרהקע, אומגעקומען אין אָסטראָה אין יאָר 1941 אָדער 
2, 


רחל אַבעלמאַן 


רחל אַבעלמאַן איז געבוירן געװאָרן אין יאָר 1899, אין אָסטראָה (װאָלין) ביי 
באַלעבאַטישע עלטערן. זי האָט געענדיקט אַ גימנאַזיע, געלערנט אין אוניווער- 
סיטעט און געװאָרן אַ לערערין אין דער יידיש-וועלטלעכער שול א.נ. פון מענדעלע 
מוכר ספרים אין ביאַליטטאָק. רחל איז געווען שטאַרק באַהאַװנט אין יידישע 
לימודים, געקענט העברעיש. אין דער שול איז זי געווען אַ לערערין פון יידיש, 
שפּראַך און ליטעראַטור. אין די נידעריקע קלאַסן האָט זי אויך געלערנט אַלגע- 
מיינע לימודים, זי האָט פאַרמאָגט אַ סך פּעדאַגאָגישע פעיקייטן און לערערישע 
פּראַקטיק ; פלעגט נעמען אַ זייער אַקטיוון אָנטײיל אין לערערישע צוזאַמענפאָרן 
און קאָנפערענצן. | 

אין דער ביאַליסטאַקער יידישער לערעו-משפּחה האָט זי פאַרנומען אַ חשוב 
אָרט און איז געווען אַ מיטגליד פון דער פאַרװאַלטונג פון דאָרטיקן לערער" 
פאַראיין. זי איז אויך געווען טעטיק פּאָליטיש אין דער אָרגאַניזאַציע פון די 
לינקע פּועלי-ציון. | 

רחל איז אומגעקומען אין אָסטראָה, אין יאָר 1941 אָדער 1942, צוזאַמען מיט 
אירע עלטערן און ביידע שוועסטער --- מינע און שרה, 

לידאַ אַבואַמאַָװיטש 


- לידאַ אַבראַמאָװיטש איז געבוירן געװאָרן אין 1894 אין מאָהילעוו (ווייס- 
רוסלאַנד), איר פאָטער, הערש לעווין, איז געווען אַן אַפּטייקער. די מוטער, חיה- 
שרה, פון דער היים עפּראָן, האָט געענדיקט אַ רוסישע גימנאַזיע און גוט באַהערשט 
דייטש און פראַנצויזיש, געווזן באַקאַנט מיט דער רוסישער און וועלט-ליטעראַטור, 
זי האָט געפלעגט ביי אירע קינדער ליבע צו ליטעראַטור און אויך איינגעפּלאַנצט 
אין זיי צוגעבונדנקייט צו דער יידישער טראַדיציע. 

לידאַס קינדהייט און יוגנט איז זיך פאַרלאָפן אין אָדעס און אין קיעוו. - זי 
האָט געענדיקט גימנאַזיע, שטודירט אין אוניווערסיטעט און אויך באַקומען אַ 
מוזיקאַלישע דערציונג. לידאַ האָט אָבער אין הויז פון אירע רייכע עלטערן נישט 
געפונען קיין גייסטיקע באַפרידיקונג און געשטרעבט צו עפּעס העכערס און 
וויכטיקערס אין לעבן, אַזױ וי זי באַשרײבט עס אַלײן, אין אירע זכרונות (זע 
;מיין ערשטע באַקאַנטשטאַפט מיט ז. אַבראַמאָװויטש? -- אין דער זאַמלונג: ;זאב 
אברמוביץ ומורשתו", זי 369 -- 376), 

סוף 1916, אין סאַמע בושעווען פון דער צאַרישער רעאַקציע, האָט פועלי- 
ציון אָרגאַניזירט אַ געהיימען סטודענטן-קרייז. לידאַ האָט זיך אָנגעשלאָסן אין 
דעם קרייז, װאָס איז אָנגעפירט געװאָרן דורכן דרוקער:אַרבעטער, ישראל 
געניפּאָלסקי, און װאָס האָט צוגעגרייט די מיטגלידער אַרײנצוטרעטן אין דער 
פּאַרטײ. אין דאָזיקן קריין האָט זיך לידאַ באַקאַנט מיט זאב אַבראַמאָװיטשן 
וועלכער איז דאָרט אויפגעטרעטן מיט אַ רעפעראַט און האָט אויף איר געמאַכט 
אַ קאָלאָסאַלן איינדרוק. לידאַ האָט זיך אָנגעשלאָסן אין דער פועלי-ציון-פּאַרטײ 
און זיך אַרײנגעװאָרפן מיט ברען אין פּאַרטײ-לעבן. זי האָט זיך נישט אָפּגעהאַלטן 
פון קיין שום טעטיקייט, אַפילו דאַן, ווען דאָס איז געווען פאַרבונדן מיט סכנות. 
זי האָט אַרױסגעװיזן פיל איינפאַלערישקייט און המצאות אין איר אַרבעט. אין 
איר װוינונג האָט זי אויסבאַהאַלטן פאַרשידענע פּאָליטישע דאָקומענטן, וי אויך 
דאָס דרוק-מאַשינדל, אויף וועלכן די פּאַרטײ האָט געדרוקט אירע פּראָקלאַמאַציעס, 
געווען אַפילו פאַלן, ווען זי האָט ריזיקירט מיט איר לעבן. וועגן איינעם אַזאַ פאַל 
דערציילט ז. אַבראַמאָװיטש אין זיין בוך זכרונות ‏ , בשירות התנועה" (זייט 198--- 
9); 

;אונדזער מיליטערישע טעטיקייט, װאָס איז באַשטאַנען אין העלפן דער 
רויטער אַרמײ פאָרויס צו מאַרשירן און צוריק דעראָבערן קיעו, האָט זיך 
אויסגעדריקט אין פאַרבינדונגען, וועלכע דער חבר אַװערבוך האָט באַװיזן אָנ- 
צוקניפּן מיט אַן אָפּיציר פון דעם לאַגער פון די ,ווייסע", וועלכער האָט צוזאַמען 
מיט זיינע עלטערן געװוינט אין קיעוו. דער אָפיצִיר האָט געװאָלט פאַרזיכערן ‏ 

זיך און זיין משפּחה אין פאַל, אויב די ,וייסע" װועלן פאַרלאָזן די שטאָט און 
די באָלשעװיקעס װועלן זי פאַרנעמען. אווערבוך האָט אים פאַרזיכערט, אַז ער װעט 
פאַר זיי אין דעם פאַל באַקומען סאָוויעטישע פּעסער, װאָס װעלן זיי דערמעגלעכן 
צו בלייבן אין קיַעװו לעגאַל, אויב ער ועט פון זיין זייט אונדז איבערגעבן נוצלעכע 
ידיעות. דער אָפיציר האָט ספּעציעל צוגעזאָגט איבערצוגעבן אונדז מאַפּעס, װאָס 
ווייזן אָן די ערטער אין וועלכע עס זענען אויפגעשטעלט געװאָרן די פאַר- 
פעסטיקונגען פון די ;ווייסע" אַרום קיעוו, װוי אויך זײיערע האַרמאַט.. װאָס 
מער די שלאַכטן האָבן זיך דערנענטערט צו דער שטאָט, אַלץ ויכטיקער איז 
געווען צו וויסן ווו עס געפינען זיך די ערטער פון די פאַרפעסטיקונגען און 
האַרמאַטן,.. דאָס איז געווען אין דעצעמבער 1919, 

?.' אַװערבוך האָט פאָרגעשלאָגן לידאַ לעװין זי זאָל גיין צום אָפיציר 
און באַקומען פון אים די מאַפּעס און אים אויך װאָרענען, אַז אויב ער װעט די 
מאַפּעס נישט איבערגעבן גלייך, װעלן מיר זיך זען פריי פון דעם צװאָג װאָס 
איז אים געגעבן געװאָרן. אַװערבוך האָט, פאַרשטייט זיך, צוגעגעבן און אונטער- 
געשטראָכן פאַר לידאַן, אַז כאָטש דאָס איז אַ פאָרשלאַג װאָס עס מאַכט איר די 
פּאַרטײ, איז זי אָבער פריי צו באַשטימען צו נעמען אויף זיך די שליחות אָדער 
נישט היות זי איז פאַרבונזין מיט אַ לעבנס-געפאַר. לידאַ האָט צוגעשטימט, איז 
אַרױס אין וועג און דערגאַנגען בשלום צו דער דירה פון אָפיציר... דער אָפיצִיר 
האָט איר געהייסן װאַרטן אין זיין צימער ביז ער װעט איר ברענגען די מאַפּעס. 
לידאַ האָט מסכים געווען און ער האָט פאַרשלאָסן די טיר הינטער זיך און איז 
אַװעק. לידאַ איז געבליבן אין גרויס שפּאַנונג, ווייל דער אָפיציר... האָט דאָך געקענט 
צוריקקומען מיט זשאַנדאַרן און דאַן װאָלט איר דאָך געדראָט אַ זיכערער טויט 
מיט שווערע עינויים... נישט טראַכטנדיק קיין סך איז לידאַ אַרױף אויפן פענצטער- 
פּאַראַפּעט (די דירה האָט זיך געפונען אויפן דריטן שטאָק) מיט אַ פעסטן באַשלוס, 
אַז אויב דער אָפיציר װועט זיך אומקערן אין דער באַגלײיטונג פון אַנדערע מענטשן, 
וועט זי אַרוסשפּרינגען דורכן פענצטער, אַבי נישט אַרינצופאַלן אין זייערע 
הענט. לידאַ האָט פריי אָפּגעאָטעמט, ווען דער אָפיצִיר איז, נאָך אַ האַלבער שעה 
צייט, צוריקגעקומען מיט די מאַפּעס אין די הענט. זי האָט די מאַפּעס פאַרשטעקט 
אונטער אירע קליידער און איז שנעל אַװעק צום ‏ רעװאָלוציאָנערן מיליטערישן 
קאָמיטעט* פון די באָלשעוויקעס און זיי איבערגעגעבן די דאָקומענטן, אונטער- 
שטרייכנדיק בפירוש, אַז זי זענען דערגרייכט געװאָרן דורך דער פּועלי-ציון- 
פּאַרטײ. די מיטגלידער פון ,מיליטערישן קאָמיטעט? זענען דערשטוינט געװאָרן; 
דערזעענדיק די מאַפּעס, װאָס זענען געווען פון אַזאַ קאָלאָסאַלער באַדייטונג פאַר 
דער רויטער אַרמײ אין איר אַטאַקע אויף קיעוו. איינער פון די מיטגלידער פון 
,מיליטערישן קאָמיטעט", פּיאַטאַקאָוו, איז צוגעגאַנגען צו לידאַן און איר געזאָגט 
מיט אַ רירנדיקער שטים: ,גיט איבער דער פּועלי-ציון-פּאַרטײ, אַז מיר װעלן 

קיין מאָל נישט פאַרגעסן די גרויסע טובה, װאָס זי האָט אונדז געטאָן אין דער 
דאָזיקער אַנטשײידנדיקער שעההי" 

פּיאַטאַקאָװוס הבטחה צו די ,פועלי"ציון" איז, פאַרשטײט זיך, נאָכן נצחון, 
פאַרגעסן געװאָרן. 

| לידאַ האָט אַרױסגעװיזן װאַרעמקײט און איבערגעגעבנקייט צו יעדן חבר 
װאָס האָט זיך געפונען אין אַ נויט. בעת באָראָכאָו איז, אין דעצעמבער 1917, 
געווען קראַנק און זיך געפונען אין אַ שטערבלעכן צושטאַנד, איז לידאַ נישט 
אָפּגעטראָטן פון זיין בעט. זי האָט זיך מיט אים מטפּל געווען מיט גרויס געטריי- 
שאַפט, ביז ער האָט פאַרמאַכט זיינע אויגן אויף אײביק. הי 

נאָך דעם, װי זי האָט פאַרבונדן איר לעבנסוועג מיטן חבר אַבראַמאָװיטש, 
האָט זי געהאַט אויסצושטיין פאַרשידענע פּלאָגן, מאַטערנישן און װאַנדערונגען. 
פון קיַעוו קיין מאָסקװע, פון מאָסקװע קיין בערלין און אין 1922 זענען זיי עולה 
געווען קיין ארץיישראל. געווען איז דעמאָלט די תקופה פון חלוציזם. אויך לידאַ 
איז פאַרכאַפּט געװאָרן מיטן חלוצישן גייסט און איז אַװעק צו פיזישער אַרבעט, 
צו ערשט אין די וויינגערטנער אין ראשון לציון, דערנאָך ביי טאַבאַק אא"וו,. זי 
האָט אויך געאַרבעט ביי הויזדינסט און שפּעטער ביי דינסטאַרבעט אין שפּיטאָל, 
אָבער אַ דאַנק אירע קװאַליפיקאַציעס און איר שטאַרקן ווילן איז איר געלונגען, 
אַ קורצע צייט שפּעטער, אָנגענומען צו וערן וי א קראַנקן-שװעסטער אין 
שפּיטאָל, װוּ זי האָט באַלד געװוּנען פאַר זיך די פולע אָנערקענונג. בעת די 
בלוטיקע געשעענישן אין לאַנד האָט זי זיך פרייוויליק מאָביליזירט צו טראָגן 
הילף די פאַרװוונדעטע אין די שפּיטאָלן, 

אין דער ערשטער תקופה, נאָך זייער עולה זיין, האָט אַבראַמאָוויטש געאַרבעט 
ביי בויאַרבעט. ווען ער איז אויפגעפאָדערט געװאָרן פולשטענדיק זיך איבער. 
צוגעבן דער פּאַרטײ-אַרבעט, האָט לידאַ באַשלאָסן אים צו באַפרײען פון דאגות 
פּרנסה. איז זי אַװעק קיין פּאַריז, זיך דאָרט אויסגעלערנט היט-פוצעריי און איז 
געװאָרן איינע פון די באַרימטסטע מאָדיסטקעס אין תל-אביב. זי פלעגט אַרבעטן 
ביז שפּעט אין דער נאַכט און האָט באַװויזן נישט נאָר צו באַפרײען אַבראַמאָװיטשן 
פון מאַטעריעלע זאָרגן, נאָר אויך צו שטיצן פינאַנציעל די פּאַרטײ, 

איר קליינע דירה האָט געדינט וי אַ ווינונג, וי אַן אַרבעט:צימער אויפ- 
צונעמען קליענטקעס און אויך אויפצונעמען חברים פון אַלע עקן לאַנד, װאָס 
האָבן ביי די אַבראַמאָװויטשעס תמיד געפונען אַן אכסניה מיט פולער פּענסיאָן. לידאַ 
האָט אַלץ אױיסגעטראָגן מיט געדולד און מיט איר שפּרודלדיקן און האַרציקן 
הומאָר. 

זי האָט אָבער נישט געהאַט קיין אויסדויער ממשיך צו זיין ביי איין און 
דערזעלבער פּראָפעסיע. האָט זי אָפּגעלאָזט איר אַרבעט אַלס מאָדיסטקע און זיך 
געווידמעט דער פראַגע פון ראַציאָנאַלער דערנערונג אין דער ,משה-לאַבאָראטאַ- 

ריִע", ביים ירושלימער אוניווערסיטעט, אונטער דער אָנפירונג פון משה ויל- 
בושעוויטש, דעם באַװוּסטן װיסנשאַפּטלער, װאָס די מיטאַרבעט מיט אים איז 
פאַר לידאַן געווען אַ גרויסע איבערלעבונג. ווען ס'איז בעת דער צווייטער וועלט- 
מלחמה געגרינדעט געװאָרן די יידישע בריגאַדע, האָט זיך לידאַ מאָביליזירט. 
אין פרויען-קאָרפּוס א.ט.ס. יי דער בריגאַדע, נישט געקוקט דערויף װאָס, לוט 
איר עלטער, איז זי שוין לאַנג געווען אויסער יעדער מאָביליזאַציע-פליכט. זי 
האָט אין דעם קאָרפּוס געדינט מיט איר גאַנצן ברען און אַזױ אַרום צוגעטראָגן 
איר חלק אינעם קאַמף קעגן דעם נאַציום. 

די לעצטע יאָרן פון איר לעבן איז לידאַ געווען באַלאָדן מיט פיל בינטלעך 
צרות. גאַנצע פיר יאָר איז זי אומגעגאַנגען אַרום אַבראַמאָװיטשן בעת זין 
שווערער און לאַנגער קרענק., זי האָט דאַן אַדורכגעמאַכט טראַגישע טעג און נעכט 
און איז זיי אין אַ גרויסער מאָס אױסגעשטאַנען אַ דאַנק דעם װוּנדערלעכן אוצר 
װאָס זי האָט פאַרמאָגט -- דעם קװאַל פון איר הומאָר,. פון דעם אוצר האָט זי 
געשעפּט כוח אויסצוהאַלטן און אויך, אין אַ געוויסער מאָס, מאַכן פאַרגעסן זיך 
און אַבראַמאָװיטשן זיין טראַגישן מצב, 

ערשט נאָכן טויט פון אַבראַמאָװיטשן, האָבן די פריערדיקע פיזישע און 
גייסטיקע אָנשטרענגונגען אירע אָנגעהויבן זיך נוקם צו זיין אין איר. זי איז 
קראַנק געװאָרן און דורכגעמאַכט אַן אָפּעראַציע, אָבער נאָך דער אָפּעראַציע 
שוין מער נישט צוריקגעקומען צו די כוחות. דעם 23טן אפּריל 1973, פּונקט ווען 
ס'איז אױיסגעפאַלן די דריטע יאָרצייט נאָך זאב אַבראַמאָװיטשן, איז אויך אַװעק 
פון לעבן לידאַ, זיין איבעדגעגעבענע לעבנס-באַגלייטערין. 

זהבה טאַרנאָפֿאָלער 


שמעון איזביצער 


שמעון איזביצער איז געבוירן געװאָרן אין בריסק, אין 1902. ביי זיין פּאָטער 
דעם משכיל, דעם באַקאַנטן ציוניסט, סעקרעטאַר פון דער ציוניסטישער אָרגאַני 
זאַציע און פון ,תרבות", האָט ער באַקומען אַ נאַציאָנאַלע דערציונג. 

אין יאָר 1915 פאָרט די משפּחה אַריבער קיין יעקאַטערינאָסלאַו, װוּ שמעון 
ענדיקט די גימנאַזיע און גייט אַרײן לערנען אין דער באַרג-אַקאַדעמיע .אין יאָר 
6 טרעט שמעון אַרײין אין דער פּועלי-ציון"פּאַרטײ און איז אין איר אַקטיו 
ביזן לעצטן טאָג פון זיין לעבן. 

אין יאָר 1922 קערט זיך די משפּחה צוריק קיין בריסק. שמעון װאַרפט זיך 


אַריין מיטן גאַנצַן אימפּעט אין געזעלשאַפטלעכער אַרבעט: ער װוערט סעקרעטאַר 
פון ;אָרט", איז פאָרזיצער פונעם האַנדלס-אָנגעשטעלטן פאַראיין, אַרבעט אַקטִיוו 
אין דער אָרטיקער אָפּטײלונג פון דער צענטראַלער יידישער שול-אָרגאַניזאַציע. 
די פּאַרטײ פירט אים אַרײן אין שטאָטראַט און אין קהילה-ראַט, װוּ ער װערט 
דער װאָרטזאָגער פון די ברייטע יידישע פאָלקסמאַסן אין בריסק. ער איז אַ 
מיטגליד פון פּאָלעסיער ראַיאָן:קאָמיטעט און געהערט אויך צום הױיפּט-ראַט, דעם 
העכסטן אַנפיר-אָרגאַן פון דער פּועלי-ציון-פּאַרטײ אין פּױלן 

אין מאַי 1922 איז ער עולה קיין ארץ-ישראל, וו ער מאַכט אַדורך אַ שווערן 
אַקלימאַטיזיר-פּראָצעס. ער פּראָדוקטיװויזירט זיך, װערט אַ בויאַרבעטער און 
געװוינט גיך אָנערקענונג, ליבע און סימפּאַטיע ביי די אַרבעטער, מיט ועמען 
ער אַרבעט צואַמען | 

פול מיט לעבנספרייד, מיט טעמפּעראַמענט, שטאַרקן ווילן און גרויס אחריווז, 
איז שמעון איזביצער בייגעקומען אַ סך אויסערלעכע און אינערלעכע שװעריקייטן 
און האָט געשפּאַנט פאָרויס אין זיין לעבן. אויך אין ארץ:ישראל האָבן חברים 
געװוּסט וי אָפּצושאַצן זיין געטרײישאַפט און זיין פּאַרטייאישן און געזעלשאַפּטלעכן 
באַװוּסטזײין. ער איז אויך דאָ געװאָרן אַ מיטגליד פון צענטראַל:קאָמיטעט פון 
דער פּאַרטײ, | 

שמעון איז ביז זיין לעצטן טאָג געשטאַנען אויף זיין פּאָסטן פון אַרבעט און 
פון קאַמף. אין די יאָרן 1936---1927 האָט ער געשפּילט זייער אַן אָנגעזעענע ראָל 
אינעם אַלגעמײנעם שטרייק פון די בוי-אַרבעטער אין לאַנד, געווען פאָרזיצער 
פון שטרייק-קאָמיטעט, | 

פּלוצעם איז ער קראַנק געװאָרן ביי דער אַרבעט, אין דער רידניגיסטאַציע. 
קיינער האָט נישט חושד געווען, אַז די קראַנקײט איז אַן ערנסטע. ער איז גע" 
שטאָרבן אין יאָר 7, 


ד"ר דוד אײיכענהאָלא 


דוד אײיכענהאָלץ איז געבוירן אין יאָר 1895 אין טאָרנע, מערב- גאַליציע, 
װוּ ער האָט געלערנט אין דער אָרטיקער גימנאַזיע און פון די פריסטע אאָרן 
איינגעזאַפּט אין זיך די יידישע טראַדיציע, מיט וועלכער ס'איז געווען אַזױ רייך 
זיין היים און די שטאָט. װי א יונגער אַפּליקאַנט, איז ער געקומען קיין ראָפּשיץ 
אַדורכצומאַכן דעם סטאַזש אין דער אַדװאָקאַטן-קאַנצעלאַריע פון ד"ר ברונאָ 
קריטעג. שוין אין יענער תקופה איז ער מיטגעריסן געװאָרן מיט די אידעאַלן 

פון דער פּועלי-ציון באַװעגונג, הגם אין דעם נייעם אָרט זענען נישט געוען 
קיין סך מעגלעכקייטן צו ווידמען זיך דער פּראַקטישער, אָרגאַניזאַציאָנעלער 
אַרבעט. נאָכן ענדיקן דעם סטאַזש, באַשליסט ער צו פאַרבלייבן אין ראָפּשיץ, 
ווייל דאָס דאָזיקע יידישע שטעטל איז אים שטאַרק געפעלן געװאָרן, באַזונדערס 
די אַרטיקע יידן. ער עפנט אַלײין אַן אַדװאָקאַטן:קאַנצעלאַריע. אָבער אויסער זיין 
באַשעפטיקונג, האָט ער געװאַט אַן אָפן האַרץ און װאַכזאַם אויג פאַר די נויטן 
און פּראָבלעמען פון דער יידישער באַפעלקערונג. די אָרעמע יידן, וועלכע מ'האָט 
באַשולדיקט אין אומלעגאַלן האַנדל מיט... סאַכאַרין און ענלעכע שפאַרברעכנס", 
האָט ער אָן באַלױנונג פאַרטײידיקט אין די געריכטן. זיינע אומזיסטיקע קליענטן 
זענען געווען דער עיקר יידן מיט אַ סך קינדער, װאָס האָבן שווער געאַרבעט 
אויפן שטיקל ברויט און זענען אָפּט געשטעלט געװאָרן אין קאַנפליקט מיט די 
פּוױלישע אַנטיסעמיטישע נאַכט-אָרגאַנען. 

נאָכן איבערפירן דעם סטאַראָסטע-אַמט פון ראָפּשיץ, האָט מען געשיקט אין 
שטעטל אַ פּאָלק ;יונאַקעס" (מיליטערישע צוגרייטונג). די דאָזיקע יוגנטלעכע 
זענען אָפּט איבערגעפאַלן די יידן אין שטעטל, זיי פאַרפאָלגט און געשלאָגן. אין 
יעדן פאַל האָט אַדװאָקאַט אײיכענהאָלץ זייער ענערגיש אינטערװענירט אין דער 
פּאַליצײ און אַלץ געטאָן כדי אָפּצושטעלן די אַנטיסעמיטישע עקסצעסן פון די 
יונגע כוליגאַנעס. 

ווען דער ;דזשאָינט? האָט געשאַפן אין ראָפּשיץ אַן אָנפּראָצענטיקע לייקאַסע 
פאַר דער יידישער באַפעלקערונג, איז ד"ר אײכענהאָלץ אַװעקגעשטעלט געװאָרן 
בראש פון דער דאָזיקער אינסטיטוציע און האָט זי געפירט אויף אַ מוסטערהאַפטן 
אופן. ווען ער האָט אין די דרייסיקער אאָרן זיך אָפּגעזאָגט פון דעם אַמט, איז 
פון װאַרשע געקומען אַ ספּעציעלע דעלעגאַציע פון ,דזשאָינט?" און אים איבער- 
געצייגט צו בלייבן ווייטער ביי דער אָנפירונג פון דער קאַסע. 

דוד אײיכענהאָלץ איז אין ראָפּשיץ געווען אַן ;אינסטיטוציע" פאַר זיך, 

ווען ס'ברעכט אויס די צווייטע וועלט-מלחמה, אַנטלויפט ער מיט זיין פרױי 
און קינד קיין רוסלאַנד, װוּ ער האָט אויסצושטיין אַלע צרות פון אַ יידישן פּליט, 

אומקערנדיק זיך קיין װאַרשע נאָך דער באַפרייונג, ווערט ער אַקטיו אינעם 
יידיש-געזעלשאַפטלעכן לעבן, סיי אַלס יוריסט, סיי אַלס עסקן. ער איז מיטגליד 
פון װאַרשעװער קאָמיטעט פון די לינקע פּועלי-ציון. געהערט אויך צו די אָנ- 
פירנדיקע חברים פונעם אינטעליגענטן-קלוב, וועלכן די פּאַרטײ האָט געשאַפן 
אין דער הױפּטשטאָט פון פּוילן. זיין פּועלי-ציוניסטישע דערציונג און זיין געוויסן 
האָבן אים נישט געלאָזן בלייבן אין פּױלן, כאָטש דער עלטערער זון האָט דאָ 
פאַרנומען אַ זייער בכבודיק אָרט אין דער פּױלישער ליטעראַטור, און דער 
יינגערער זון האָט געהאַט בדעה צו בלייבן אין װאַרשע, כדי צו ענדיקן די 
שטודיעס. ער קומט מיט זיין פרוי קיין ישראל אין יאָר 1949, באָזעצט זיך אין 

רמת-גן און נאָכן באַקומען דאָס רעכט צו פּראַקטיצירן אַלס אַדװאָקאַט, פאַרנעמט 
ער זיך אויך מיט זשורנאַליסטיק און פאַרעפנטלעכט אין ;נייװעלט" אַ רײי 

אַרטיקלען וועגן פּראָבלעמען פון קליטה און עליה. 
נאָך אַ שווערער קראַנקייט איז ער געשטאָרבן אין רמת"גן דעם 10טן אַפריל 
8, פאַריתומדיק אַ פרוי און צוויי זין, 
| ד. ש. 


יחזקאל אייפע 


יחזקאל אייפע האָט געלעבט אין ווילנע. די לינקע פּועלי-ציון האָבן דאָרט 
געהאַט נישט קיין גרויסע, אָבער זייער אַ צוגעקליבענע אָרגאַניזאַציע. יחזקאל 
אייפע איז געווען דער זייל פון דער ווילנער פּאַרטײ-אָרגאַניזאַציע און האָט איר 
געווידמעט אַ סך כוח און צייט, 

עס קומען די יאָרן פון דער צווייטער וועלט-מלחמה און יחזקאל אייפע האָט 
די אָנגעזאַמלטע ענערגיע און געזעלשאַפטלעכע דערפאַרונג באַװיזן צו פאַרװאַנדלען 
אין מעשים. ער איז טעטיק אין ווילנער געטאָ, שפּעטער גייט ער אַריבער צו די 
פּאַרטיזאַנער אין די וועלדער, װוּ ער קעמפט קעגן נאַצישן שונא. 

נאָך דער מלחמה קומט ער, וי אַ פּליט, קיין דייטשלאַנד. דאָ אַנטװיקלט ער 
צווישן דער שארית הפּליטה אַ גרויסע (געזעלשאַפטלעכע טעטיקייט. ער איז איינער 
פון די הויפּטימיטגלידער פון צענטראַל-קאָמיטעט פון דער שארית הפּליטה אין 
דיײיטשלאַנד. אויפן צוזאַמענפאָר פון דער שארית הפּליטה אין באַד רײכענהאַל 
פאַרטרעט ער די פּאַרטײ לינקע פּועלי-ציון צווישן דער שארית הפּליטה. עֶר איז 
פאָרזיצער פון צענטראַל-קאָמיטעט פון דער פּאַרטײ. 

אין 1946 קומט פאָר דער ערשטער פּאַרטײיאישער צוזאַמענפאָר אין לאַנדס- 
בערג און יחזקאל אייפע איז דאָרט זייער אַקטיז. אין גיכן גייט ער אַריבער קיין 
מינכען, ווערט גענעראַליסעקרעטאַר פון צענטראַל-קאָמיטעט פון די באַפרײטע יידן. 

ער באַטײליקט זיך אין דער אײראָפּעישער קאָנפערענץ פון פּועלי-ציון פּאַר" 
טייען אין בריסל, אין יאָר 1947, 

ער פאַרטרעט די שארית הפּליטה אין די אינסטאַנצן פון , דזשאָינט?. אין דער 
דאָזיקער שליחות נעמט ער אָנטײל אין צוזאַמענפאָרן, באַראַטונגען אין פּאַריז און 
אין דער שווייץ. אויפן יידישן װעלט-קאָנגרעס אין מאָנטרע (שווייץ) איז יחזקאל 
אייפע אַ דעלעגאַט. אין 1948 נעמט ער אָנטײל אין דער אײראָפּעישער קולטור- 
קאָנפערענץ אין פּאַריז, וי אַ פאָרשטייער פון דער שארית הפּליטה אין דייטשלאַנד, 

| די גאַנצע צייט, בעת זיין געפינען זיך אין דייטשלאַנד, איז ער זייער אַקטיו 

אין דער פּאַרטײ. ער ווערט אױסגעװיילט וי דער פאָרזיצער פון פּאַרטײראַט פון 
לינקע פועלי-ציון אין דער אַמעריקאַנער זאָנע. 

יחזקאל אייפע האָט אַ טך געטאָן פאַרן פאַרשפּרײטן דעם עליה-געדאַנק צווישן 
די יידישע פּליטים אין דייטשלאַנד און פאַרן באַװעגן זיי עולה צו זיין. ער האָט 
נישט וײיניק צוגעהאָלפן ביים אָרגאַניזירן די פאַרשידענע עליה-טראַנספּאָרטן פון 
די די. פּי, -לאַגערן אין דער אַמעריקאַנער זאָנע. : 

אַ ספּעציעלע זאָרג האָט ער, אין זיין טעטיקייט אין דייטשלאַנד, געװוידמעט 
די קרבנות פון נאַציזם, די קראַנקע, האַלב-און גאַנץ-פּאַראַליזירטע װאָס האָבן זיך 
געפונען אין מעדיצינישער באַהאַנדלונג דורכן ,דזשאָינט?, װוּ אייפע איז געווען 
ספּעציעל טעטיק. ער אַליין איז עולה געווען קיין ישראל ערשט דאַן, ווען אַלע 
קראַנקע יידישע פּליטים זענען פון דאָרט אַרוסגעפירט געװאָרן, מערסטנטייל 
קיין ישראל, 
און וען יחזקאל אייפע האָט שוין אַליין אויך רעאַליזירט זיין עליה-חלום 
און איז געקומען אין לאַנד, האָט ער דאָ פאָרגעזעצט זיין געבענטשטע טעטיקייט 
פּאַר די קראַנקע פּליטים-עולים אין דער ,דזשאָינט"-אָרגאַניזאַציע קמלבן", ביז 
זיין לעצטן טאָג. 

/אין ישראל איז ער אויך טעטיק פּאַרטײאיש און איז ענג פאַרבונדן מיט 
אחדות העבודה --- פּועלי-ציון און ספּעציעל מיטן וינגעלבלום-אינסטיטוט, 

זיינע איבערלעבונגען בעת דער מלחמה און די אָנשטרענגונגען נאָך דער 
באַפרייונג רואינירן מיט דער צייט זיין געזונט. ער װערט קראַנק, ליגט אָפּ אַ 
פּאָר חדשים און גייט אַװעק פון דער וועלט, אין אויגוסט 1965, 


אילוויצקן? (ערשטער נאָמען אומבאַקאַנט) 


איליוויצקי איז געבוירן געװאָרן אין ביאַליסטאָק. זיין פאָטער האָט געהאַט 
אַ מאָדערנעם חדר -- אַ געמיש פון תורה און וועלטלעכקייט. | 

אין דער צייט פון דעד ערשטער וועלט-מלחמה האָט איליוויצקי געענדיקט 
אַ מיטלשול .ער איז געװאָן אַ לערער אין די ביאַליסטאַקער | יידיש זיוועלטלעכע 
שולן. 

געווען איז ער אַ אַ קלו נער, געטרייער און איבערגעגעבענער חבר פון דער 
לינקער פּועלי-ציון -פּאַרטײי, דאָס האָט אים אָפט געבראַכט אין קאַנפליקט מיט 
זיינע קעגנערס. ווען די באָראָכאָװישולן האָבן זיך פאַרמאָכט, איז ער אַרױסגעפאַלן 


24 


פון דער אַרבעט און האָט זיך מער צו לערעריי נישט אומגעקערט. ער האָט 
איבערגעריסן די באַציונגען מיט דער לערער-סביבה, 
זיין ווייטערדיקער גורל איז נישט באַקאַנט, 
(לערער יזכור-בוך) 


מאַניע אַלטערמאַן 


מאַניע אַלטערמאַן איז געבוירן געװאָרן אין 1915, אין זשעלעכאָוו, ביי פרומע, 
האָרעפּאַשנע עלטערן. די מוטער איז געווען אַ נײטאָרין, דער פאָטער -- אַ צו- 
שטעלער פון סחורות פאַר די קראָמען. פון די 6 קינדער האָבן 5 געהערט צו 
ציוניסטישע אָרגאַניזאַציעס. אין 1919 האָט זיך די משפּחה איבערגעצויגן קיין 
װואַרשע אויף מילע 4, װוּ זיי האָבן געװוינט ביזן אויסברוך פון דער צוייטער 
וועלט-מלחמה, 

צוליב מאַטעריעלע סיבות האָט מאַניע קוים געענדיקט אַ פאָלקסשול, מיט 
דער פּוילישער אונטעררריכטישפּראַך, װוּ זי האָט אַרױסגעװיזן גרויסע פעיקייטן 
צום לערנען. שפּעטער האָט זי פאָרגעזעצט נאָך מיטאָג, אין אַ מיטלשול, 

אונטערן איינפלוס פון איר עלטערער שװעסטער, בינע, אַן אינסטרוקטאָרין 
פון ?יונגבאָר", טרעט מאַניע אַריין אין דער שילער-אָרגאַניזאַציע ביי די לינקע 
פּועלי-ציון, דעם ,פרייען השומר". אַ פעיקע און גוטמוטיקע, אַ באַשײדענע איז 
זי תמיד גרייט געווען צו העלפן א צווייטן. זי ווערט זייער אַקטיו, שטייגט אין 
דער אַרבעט און ווידמעט זיך אינגאַנצן דער פּאַרטײײטעטיקײט, אָן טומל, האָבנדיק 
אין זינען די אָרגאַניזאַציע און קיין מאָל נישט זיך אַלײן, - 

הגם מען האָט ביי זיי אין שטוב גערעדט יידיש, האָט מאַניע נישט געקענט 
קיין צורה פון אַ יידישן אות. איר שוועסטער, בינע, װאָס האָט אַליין געענדיקט 
אַ באָראָכאָװו-שול, הויבט אָן זי לערנען יידיש. מאַניע לערנט מיט אַזאַ ענטוזיאַזם, 
אַז זי באַהערשט אין אַ קורצער צייט פולשטענדיק די יידישע שפּראַך. 

אין 1922 פאַרווירקלעכט איר שװועסטער בינע איר אידעאַל און איז עולה 
קיין ארץיישראל. צווישן זיי ביידן גייט אָן אַ לעבהאַפטע קאָרעספּאָנדענץ. ארץ- 
ישראל וערט פאַר מאַניען נענטער, ממשותדיקער -- דער גאַנצער אינהאַלט 
פון איר לעבן. יי 

דער ווילן עולה צו זיין איז אויך גרויס ביי אירע ברידער. דוד, אַ חבר פון 
;החלוץ", פאָרט צוויי מאָל אומלעגאַל קיין ארץיישראל, ווערט געכאַפּט, אַרעסטירט, 
זיצט אין אַ רומענישער תפיסה און װוערט צוריקגעשיקט קיין װאַרשע. דערוייל 

האָבן די עלטערע ברידער חתונה. די לאַגע אין דער היים ווערט אַ שווערע און 
מאַניע װערט די גאַנצע פּרנסה-געבערין. אַ דאַנק אירע גרויסע פעיקייטן צו 
צייכענען קומט זי אָן אַרבעטן אין אַ גראַפישן אַנשטאַלט, מוז אָבער, נאָך אַ קורצער 
צייט, פאַרלאָזן די אַרבעט צוליבן פאַרשטאַרקטן אַנטיסעמיטיזם. דאַן הויבט זי 
אָן לערנען אין אַ פאַכשול פון קאָרט", וועלכע זי ענדיקט גלענצנד, 

עס ברעכט אויס די מלחמה. מאַניע איז שטאַרק טעטיק אין װאַרשעװער געטאָ 
אין ,יונגבאָר", אין דער הילפס-אַרבעט, אין די פאָלקסקיכן. זי איז אַ מיטגליד 
פון װאַרשעװער קאָמיטעט פון די לינקע פועלי-ציון, זאָרגט פאַר דער פאַר- 
שפּרייטונג פון דער אונטערערדישער פּרעסע און איז אַ פאַרבינדלערין מיט דער 
אונטערערדישער פּוילישער באַוועגונג. זי פאַלט בעתן אויפשטאַנד אין װאַרשע- 
ווער געטאָ. | | 

איר ברודער, שלמהלע, פון ,פרייהייט-דרור", נעמט אַ טעטיקן אָנטײל אינעם 
אויפשטאַנד אין װאַרשעװער געטאָ און ראַטעװעט זיך צװאַמען מיט אַנדערע 
לעבן-געבליבענע קעמפעד, דורך די קאַנאַלן, אויף דער אַרישער זייט. ער קעמפט 
שפּעטער וי אַ פּאַרטיזאַן אין די װישקאָװוער וועלדער און קומט אום בעתן אויס- 
פירן אַ שליחות, 

נאָך דער מלחמה האָט די פּוילישע רעגירונג אויסגעצייכנט מאַניע אַלטערמאַן 
פאַר איר טעטיקייט אין געטאָ מיט אַ זילבערנעם מעדאַל אווירטוטי מיליטאַרי, 
וועלכער איז איבערגעגעבן געװאָרן איר שװועסטער בינען אין תליאביב, אין 
יאָר 1965, 

בינה 


צוויי ברידער --- רפאל און מיכאל אַסינאָוסקי 


אָסינאָווסקי רפאל (גערופן רחמיאל) און אָסינאָװסקי מיכאל (גערופן מלך) 
זענען ביידע געבוירן געװאָרן אין שטעטל סיראָטינע, וויטעבסקער גובערניע, 
פּאָלאָצקער אױיעזד. זייער פאָטער,. שלמה, איז געווען באַשעפטיקט אַלס אָנגע- 
שטעלטער ביים האַקן װאַלד און איז געהרגעט געװאָרן פון אַ בוים, װאָס איז 
אומגעפאַלן אויף אים. 

רפאל איז געבוירן געװאָרן אין 1904. ער איז געוען נאָך גאָר אַ פּיצל 
קינד, ווען ס'האָט פּאַסירט דאָס אומגליק מיט פאָטער. מיכאל איז געבוירן געװאָרן, 
ווען דער פאָטער האָט שוין נישט געלעבט. 

די גאַנצע באַפעלקערונג פון סיראָטינע האָט, לויט דער פאָלקסציילונג פון 

יאָר 1897, באַטראָפֿן 1998 נפשות, פון זיי יידן 1766. עס איז באַקאַנט די 
אָרעמקײט און נויט פון יידישן שטעטל אין וייסרוסלאַנד. מ'קען זיך דעריבער 
פאָרשטעלן װי שווער ס'איז געווען שלמהס אלמנה צו האָדעװען און דערציען 
ביידע יתומים -- רפאלן און מיכאלן. זי האָט קוים-קוים געקענט אויסקומען 
בצמצום מיט אירע אָרעמע פאַרדינסטן, ביי קליינהאַנדל. ביידע -- רפאל און 
מיכאל -- האָבן באַקומען אַ יידישע רעליגיעזע דערציונג ביי זייער זיידן, דעם 
סיראָטינער רב, דער מוטערס פאָטער, אַ הייסן חסיד. אַלגעמײנע בילדונג האָבן 
זיי באַקומען, ווען זיי זענען שוין געווען דערװאַקסענע און האָבן געוווינט אין 
טולאַ, אין טיפרוסלאַנד װװוּ ס'האָבן געוװווינט סך הכל 2335 יידן (אין יאָר 1897) 
אויף אַן אַלגעמײנער באַפעלקערונג פון איבער 200 טויזנט נפשות. 

נאָך ביים אָנהױב פונעם ,נעפּ" (נייע עקאָנאָמישע פּאָליטיק) אין 1921--1922, 
האָבן עקזיסטירט אין אייניקע ערטער פון װייסרוסלאַנד אומלעגאַלע גרופּעס פון 
;החלוץ". אין טולאַ, ד. ה. טיפרוסלאַנד, איז שוין פון פריער געווען די מעגלעכקייט, 
ביי דער יידישער יוגנט, צו שאַפן אַן אָרגאַניזאַציע פון ,החלוץ". די אָסינאָװוסקיס 
מיט נאָך יוגנטלעכע אַרבעטן אַקטיוו אין ,החלוץ". ליובאַ לעװינסאָן, אַ געקומענע 
פון וײיסרוסלאַנד, די שפּעטערדיקע פרוי פון מלכן, איז געווען סעקרעטאַר פון 
,;החלוץ". צווישן דעם טולער ;החלוץ" איז געווען אַ שטרעבונג צו יוגנט-פּוצלי 
ציון. די אָסינאָווסקיס האָבן אינעוייניק, אין ;החלוץ", געשאַפן אַ יוגנטלעכע 
פּועלי-ציון-גרופּע. אַזעלכע גרופּעס זענען שוין געווען אין אַ גאַנצער ריי שטעט 
און שטעטלעך, אַפילו אין די חלוצישע הכשרה-פּונקטן אין קרים און אין אַנדערע 
ערטער. די צ. ס.-אָנפירונג פון ,החלוץ" האָט געקוקט קרום אויף די יוגנטלעכע 
פּועלי"ציון. ביים פונאַנדערטיילן די באַגרענעצטע צאָל באַקומענע סערטיפיקאַטן 
האָט מען גוט בודק געווען צי וויל זיך נישט דורכרייסן קיין ארץיישראל עמעצער 
פון די פּועלי-ציון. די צ. ס.-אָנפירונג האָט איינגערעדט די חלוצים, אַז די 
,פּאָליטישע פּאָליטיק* פון פּועלי-ציון קען שטערן די לעגאַלע עקזיסטענץ פונעם 
רוסלענדישן ,החלוץ". אין טולאַ האָבן זיך די חברים נישט דערשראָקן פאַר די 
דאָזיקע דראָונעגן. די אָסינאָװוסקיס האָבן מיט זייער ענערגיע. מיט זיער 
חברשקייט און מיט זייער באַזונדערס גוטן כאַראַקטער געהאַט אַ שטאַרקן איינ" 
פלוס אויף דער יוגנט, . 

דער פאַרבאָט פון פּועלי-ציון און יוגנט-פּועלי-ציון אין יאָר 1928 איז פאָר- 
געקומען אויף דער שװעל פון דער קאָלעקטיװיזאַציע און ביים אָנהויב פונעם 
ערשטן פינפיאָר-פּלאַן (1929). די שטאָט האָט איינגעשלונגען דאָס דאָרף. די גרויסע 
שטעט מאָסקװע און לענינגראַד האָבן אַריינגענומען פיל באַפעלקערונג פון די 
פּראָװינץ-שטעט. דער יינגערער אָסינאָוװוסקי, מלך, איז געקומען צו זיינעם אַ 
שטיפברודער אין לענינגראַד און זיך איינגעאָרדנט אַלס אַרבעטער אין אַ זאַװאָד 
פון עלעקטראָימכשירים, ביים קאָמפּלעקטירן (2סבאָרשטשיק"). נאָך אים אין 

געקומען דער עלטערעד ברודער, רחמיאל, אַרײנגעטרעטן אין אינדוסטריעל- 
עקאָנאָמישן אינסטיטוט און באַקומען אַ שטעלע אַלס בוכהאַלטער אין ארויטן 
פּוטילאָװיעץ", דעם גרעכטן זאַװאָד אין לענינגראַד, אַזױ האָט ער באַקומען הויכע 
בילדונג. דער יינגערער ברודער, מלך, האָט אויך געענדיקט 5 קורסן פון עלעקטראָ- 
טעכנישן אינסטיטוט און נישט באַקומען דעם דיפּלאָם צוליבן אַרעסט אין 1927, 
ביידע האָבן שוין געהאַט פרויען. זיי האָבן אָבער, נישט געקוקט אויף דער אַרבעט, 
אויפן שטודיום און אויף דעם משפּחה-לעבן, ווייטער פאָרגעזעצט זייערע חברישע 
פאַרבינדונגען מיט פּועלי-ציון. מיט חסידישער דביקות זענען זיי געווען איבער- 
געגעבן דער אידעע. זיי האָבן נישט געלאָזץ די פרעמדע װינטן, װאָס האָבן 
געבושעוועט, לעשן זייער נריתמיד, זיי האָבן דערפילט זייער חוב װי חברים 
פּועלי-ציוניסטן אין יענער שװערער צייט, 

אין 1927 זענען זיי אַרעסטירט געװאָרן און געמשפּט געװאָרן, צוזאַמען מיט 
דער גרופּע פועלי-ציון און ;החלוץ", דעם פטן אָקטאָבער אין לענינגראַד. אין 
באַשולדיקונגס-אַקט איז געווען געזאָגט, אַז ס'ווערט באַשולדיקט קאָסינאָװסקי 
רפאל (רחמיאל) אין דעם, אַז ער איז געווען אַ מיטגליד פון דער אומלעגאַלער 
אָרגאַניזאַציע, האָט געגעכן זיין דירה פאַר קאָנטעררעװאָלוציאָנערע פאַרזאַמלונגען 
פון דער אָרגאַניזאַציע : לויט דער אויפגאַבע פון מאַכלינען (בלומען) האָט ער זיך, 
אין יאָר 1923 באַגעגנט אין מאָסקװע מיט פאָרשטייער פון דער מאָסקװער אָרגאַ- 
ניזאַציע; געהאַלטן אין זיין דירה קאָנטעררעװאָלוציאָנערע ליטעראַטור ; אין יאָר 
6, צוזאַמען מיט ראַשאַלן (בערל ראַשאַל, אַ חבר פון פּועלי-ציון, שטאַמט פון 
פּאָטשעפּ, האָמלער גובערניע, פּראָפּעסיאָנאַל, געלעבט אין מאָסקװע), באַטראַכט 
צוזאַמען דעם פּראָגראַם פון דער טעטיקייט פון דער אָרגאַניזאַציע?. 

מיכאל אָסינאָווסקי איז צוזאַמען מיט אַנדערע באַשולדיקט געװאָרן אין דעם, 
אַז זי האָבן גענומען אַן אָנטײל אין דער טעטיקייט פון דער ציוניסטישער קאַנטער- 
רעװאָלוציאָנערער אָרגאַניזאַציע, האָבן באַזוכט אומלעגאַלע פאַרזאַמלונגען, טיילווייז 
אויך אין זייערע דירות. לויט דער אויפגאַבע פון הימעלשטיינען גענומען אָנטייל 
אין אַרויסגעבן אומלעגאַלע קאַנטעררעװאָלוציאָנערע ביולעטינען. 

זיי זענען פאַרמשפּט געװאָרן: רחמיאל אויף 10 יאָר און מלך אויף 6 יאָר 
פאַרלירן די פרייהייט. זיי האָבן טאַרלאָזן זייערע פרויען און קינדער -- רחמיאל 
אַ 12 יאָריק מיידל, מלך -- אַ מיידעלע פון אַנדערטהאַלבן יאָר און זענען אַװעק 
אויף לאַנגע יאָרן אין לאַגערן. רחמיאל איז געווען אין די לאַגערן פון פּעטשאָרע 
(קאָמי-סס"ר) 10 יאָר אַלס אַרעסטאַנט, נאָך דעם געבליבן דאָרט אַלס ,פרייעךף" 
ביזן 1956, װוּ ס'איז צו אים געקומען זיין פרוי מוסאַ מיט דער טאָכטער. דערנאָך 
זענען זיי אַרױסגעפאָרן קיין ליפּיעץ. אין 1970 איז רחמיאל, נאָך אַ שווערער 
אָפּעראַציע, געשטאָרבן אין לענינגראַד פון אַ מאָגנראַק. 

מלך איז אָפּגעקומען זיינע לאַגעריאָרן אין קאַרעליע. דערנאָך האָט מען אים 

אַװעקגעשיקט מיטן עטאַפּ קיין קאַלימאַ. אין יאָר 1943, נאָך 6 יאָר שװערע 
קאַטאָרזשנע יאָרן, האָט מען אים ,באַפרייט? פון לאַגער, אָבער מ'האָט אים, וי 
אַלע אַנדערע נישט אַקטירטע, נישט אַרױסגעלאָזן פון קאַלימאַ און ער איז געבליבן 
אויף פרייער צװאַנגאַרבעט ביזן 1948, שפּעטער האָט ער באַקומען אַ דערלויבעניש 
אַרױסצופאָרן פון קאַלימאַ מיט אַ ;װאָלפישן פּאַספּאָרט". אין פּאַספּאָרט איז, װי 
ביי אַ סך אַנדערע, אַרײינגעשויבן געווען דער פּונקט 29, לויט וועלכן ער האָט 
נישט געהאַט קיין רעכט צו ווינען אין די געגנטשטעט, אין די גרויסע איג- 
דוסטריע-צענטערס. ער האָט געוווינט אין טולער געגנט. אין יאָר 1950 איז ער 
אַרױסגעשיקט געװאָרן אין קראַסנאָיאַרסקער געגנט, װוּ ער האָט געלעבט אַלס 
פאַרשיקטער ביז 1956, אין 1956 האָט ער זיך אומגעקערט פון פאַרשיקונג און 
אין יאָר 1960 איז ער געשטאָרבן פון אַ האַרץ-קראַנקײט, 

זיין פרוי, ליובאַ לעװוינסאָן, איז געקומען מיט זייער טאָכטער, איידעם און 
אייניקל קיין ישראל, די טאָכטער זיינע האָט אָפּגעהיט אייניקע לידער, װוּ איר 
טאַטע, מלך, האָט אויסגעוויינט זיין איינזאַמקײט אַרום די ;סאָפקעס? (בערגלעך) 
אין קאַלימאַ, מיט די מאָטיוון פונעם אַלטן נאַציאָנאַלן ?על נהרות בבל", 

די לידער זענען געווען געשריבן אין רוסיש און זיין טאָכטער האָט זיי פאַר" 
עפנטלעכט אין ;נאַשאַ סטראַנאַ" פון 12טן מאַי 1974, זיי זענען דאַטירט פון 1942, 
צי האָט דער דיכטער געקענט פאָרויסזען, אַז 32 יאָר שפּעטער װעט זיין טאָכטער 
דערמאָנען זיין פּיינלעכע איינזאַמקײט? צי האָבן ביידע ברידער געהאָפט, אַז אין 
ישראל װעט מען דערמאַנען זייערע נעמען מיט ליבע און כבוד? יאָ, די האָפענונג 
איז געווען. זי האָט געשטאַרקט. זיי האָבן געהאָפט אַליין צוֹ קומען אין לאַנד פון 
זייער טרוים, 

ליובאַ לעװינסאָן איז געשטאָרבן אין חיפה, דעם 20סטן מערץ, נאָך אַ שווערער 
און לאַנגער קראַנקײט, 

וו. בלום 


אברהם אפֿותל 


אברהם אפרתי האָט געהערט צו דער אַלטער גענעראַציע פון דער פּועלי- 
ציון"באַװועגונג אין רוסלאַנד, װאָס האָט זיך קאָנצענטרירט אַרום באָראָכאָון. 
ער האָט זיך אָנגעשלאָטן אין דער פּאַרטײ פּועלי-ציון אין 1905. אפרתי איז 
געבוירן געװאָרן אין שטעטל שפּאָלע (אוקראַיַנע) דעם 15 יוני 1887 ביי חסידישע 
עלטערן. זיין פאָטער, משה, האָט געשטאַמט פון רבי לוי יצחק בערדיטשעוער. 

אין זיין קינדהייט האָט אפרתי באַקומען אַ רעליגיעז-טראַדיציאָנעלע דערציונג, 
אָבער שוין גאַנץ יונג איז ער פאַרכאַפּט געװאָרן דורך דער השכלה-באַוועגונג, 
אין דער פּועלי-ציון-פּאַרטײ האָט ער זיך באַלד אויסגעצייכנט וי איינער פון די 
אַקטיווסטע חברים. אונטער דעם צאַרישן רעזשים איז אפרתי עטלעכע מאָל 
אַרעסטירט געװאָרן. פאַר דעם ערשטן וועלטקריג איז אים געלונגען צו אַנטליפן 
פון דער תפיסה און ער איז געקומען אין דער שוייץ. דאָרט איז ער געװאָרן 
אַקטיוו אין די סטודענטישע קרייזן, װוּ ער האָט זיך פאַרנומען מיט דער אוים- 
קלערונג פון דעם פּועלי-ציוניסטישן געדאַנק. אפרתי איז אויך געוען אַקטיו 
אין די קרייזן פון די רוסישע סאָציאַליסטן, װאָס זענען געקומען פון רוסלאַנד, 
צווישן וועלכע ס'זענען געווען -- לענין, מאַרטאָװ און פּלעכאַנאָו. ער האָט זיך 
פּערזענלעך באַטײליקט אין די דיסקוסיעס מיט די באַקאַנטע פירערס פון דער 
רוסישער אַרבעטער-באַועגונג וועגן די פּראָבלעמען פון סאָציאַליסטישן ציוניזם, 
אין 1912 איז אפרתי דיפּלאָמירט געװאָרן אין זשענעוו אַלס יוריסט און 
האָט זיך צוריקגעקערט קיין רוסלאַנד. דאָ האָט ער פאָרגעזעצט זיין אַקטיװױטעט 
אין די שורות פון פּועלי-ציון און אויך אין דער יידישער געזעלשאַפּטלעכקײט. 
נאָך דער פעברואַר-רעװאָלוציע אין 1917 איז אפרתי אויסגעקליבן געװאָרן אַלס 
ראַטמאַן אין שטאָטראַט פון טשערקאַס (אוקראַיִנע) און אין 1918--1919 איז ער 
אויסגעויילט געװאָרן אַלס ריכטער אין אָרטיקן שטאָטגעריכט. ווען ס'איז גע- 
גרינדעט געװאָרן אין דער זעלבשטענדיקער אוקראַיַנע אַ מיניסטעריום פאַר 
יידישע עניינים, איז אפרתי באַשטימט געװאָרן וי זיין אַדמיניסטראַטיוער פאַר- 
װאַלטער. אין-דער זעלבער צייט האָט זיך אפרתי אָפּגעגעבן מיט דער אָרגאַניזירונג 
פון די יידישע קהילות. ווען עס האָט זיך צעבושעוועט איבער אוקראַיַנע אַ שטורעם 
פון בלוטיקע פּאָרגראָמען אויף יידן, איז אפרתי געווען זייער אַקטיוו אין אָרגאַ- 
ניזירן די יידישע זעלבשוץ. יי | 
! אין אָקטאָבער 1919 איז אויף דער שטאָקהאָלמער װעלט-באַראַטונג פון 
פאַרבאַנדס-ביוראָ פון פועלי-ציון אויסגעויילט געװאָרן אַ ספעציעלע קאָמיסיע 
פאַר ארץ-ישראל, אברהנ אפרתי האָט פאַרטראָטן אין דער קאָמיסיע די פּועלי-ציון 
פון אוקראַיַנע. די װעלט-באַראַטונג האָט אַרױפגעלײגט אויף דער קאָמיסיע די 
דריי פאָלגנדיקע אויפגאַבן: 1. אױספאָרשן די מעגלעכקייטן צו פאַרשטאַרקן די 
עליה פון יידישע אַרבעטער קיין ארץיישראל: 2. אויפקלערן די יסודותדיקע 
פּראָבלעמען פון אַ ברייטער קאָלאָניזאַציע, װאָס זאָל זיך באַזירן אויף די פּרינ- 
ציפּן פון אַרבעט און קאָאָפּעראַציע : 3. שאַפן אין הסכם מיט די יידישע אַרבעטער 
אין ארץ-ישראל אַ פּלאַן פאַר װירטשאַפּטלעכער, קולטורעלער, לאַנדװירטשאַפט- 
לעכער און קאָאָפּעראַטיװוער אַרבעט אין ארץיישראל און פאַר ארץיישראל 

אין דער נאָענטער תקופה. 
די קאָמיסיע פאַר ארץיישראל האָט געהאַט פאָלגנדיקן צזאַמענשטעל: 

נ ניר ,א. רעװוצקי און ז. רובאַשאָוו (שזר) (זענען אויסגעקליבן געװאָרן גלייך 
דורך דער באַראַטונג), בלאָך:בלומענפלעד אין י. בן"-צבי -- אַלס פאַרטרעטער 
פון אַרבעט-סעקרעטאַריאַט פון וועלט-פאַרבאַנד: נ. סירקין און פּראָפ' פיינמאַן 
(פון דער אַמעריקאַנער פּאַרטײ), ד. בן-גוריון, י. טאַבענקין און ש. יבניאלי 
(ארץ-ישראלדקיע פּאַרטײ), ‏ א. א פ ר תי (פון די פּועלי-ציון אין אוקראַיִנע) 
נ. פּינטשוק (פון דער פּאַרטײ אין ליטע). 

אפרתי האָט זיך אַקטיוו באַטײליקט אין די אױיספאָרשונגען אין ארץיישראל, 
וועלכע האָבן נאָך דעם געדינט אַלס מאַטעריאַל פאַר דעם באַריכט, װאָס די 
קאָמיסיע האָט געזאָלט צושטעלן דעם פאַרבאַנדס-ביוראָ. די חילוקי-דעות אין 
דער קאָמיסיע זעענן געקומען צום אויסדרוק אין דעם װאָטום-סעפּעראַטום פון 
דער מינדערהייט אין דער קאָמיסיע (נ. ניר, א. רעווצקי, א. אפרתי און 
נ. פּינטשוק) װאָס איז אָפּגעדרוקט געװאָרן צום סוף פון דעם באַריכט. דער 
דאָזיקער װאָטום-סעפּאַראַטום אַנטהאַלט אין זיך די גאַנצע װעלט:אָנשויונג פון 
דעם לינקן פליגל פון דער פּועלי-ציון-באַװעגונג װועגן די פּראָבלעמען פון ציוניזם 
און סאָציאַליזם אין דער תקופה פון פאַרװירקלעכונג, װאָס האָבן עטלעכע חדשים 
שפּעטער, אין אויגוסט 1920, געפירט צו דער שפּאַלטונג פון דער באַװעגונג 
אויף דער ווינער װעלט-קאָנפערענץ, 

ווען די קאָמיסיע האָט פאַרענדיקט איר אַרבעט, האָט זיך אפרתי באַזעצט 
אין לאַנד. ער האָט גענומען אַן אַקטיון אָנטײל אין דער גרינדונגט-קאָנפערענץ 
פון די לינקע פּועלי-ציון (מערץ 1924), װאָס האָבן זיך אָנגעשלאָסן אין דעם 
אָ"ק -- (אָרגאַניזאַציאָנס-קאָמיטעט) אין בערלין (די גרופּע אַבראַמאָוויטש-יצחקי), 
אַ יאָר שפּעטער איז אפרתי אויסגעקליבן געװאָרן אַלס דעלעגאַט אויף דער פאַר- 
אייניקונג-קאָנפערענץ (פון פּועלי-ציון-קאָמפאַרבאַנד און אָ. ק), װאָס איז זיך 
צוזאַמענגעקומען אין אַפּריל 1925, 

די לעצטע יאָרן, מחמת די שפּאַלטונגען, האָט זיך אפרתי דערווייטערט פון 
דער פּאַרטײי-אַרבעט. אָבער ער האָט נישט איבערגעריסן דעם לעבעדיקן קאָנטאַקט 
מיט די אָנפירנדיקע חברים. - | 

אפרתי איז געווען אַקטיוו אויך אויסער די פּאַרטײ-ראַמען אויף פאַרשיידענע 
געזעלשאַפטלעכע געביטן. ער איז געווען פון די ערשטע אַדװאָקאַטן אין תל-אביב 
און צווישן די גרינדערס פון זייער ערשטן פּראָפּעסיאָנעלן פאַראיין. נאָך אין 1920 
האָט ער זיך באַטײליקט אין דער גרינדונג פון דעם ערשטן ים-פאַראיין אין 
לאַנד און אויך אַקטיו אָנטײלגענומען אין אָרגאַניזירן דעם פאַראיין פון די 
יידישע מאַטראָסן ,, זבולון". ער איז געווען דער איניציאַטאָר פון אויפבויען די 
שכונה נווה-שאנן אין תל-אביב און האָט אַ לענגערע צייט אַמטירט וי דער 
פאָרזיצער פון איר פאַרואַלטונג, | 

אברהם אפרתי איז נפטר געװאָרן אין תל-אביב אין חודש אויגוסט 1964 

אין עלטער פון 77 יאָר. ער האָט איבערגעלאָזט אַ פרוי און צוויי חתונה געהאַטע 
טעכטער. 
ל. טאַרנאָפֿאַלער 


צבי ארמון 


צבי ארמון איז געבוירן געװאָרן אין לעמבערג, אין יאָר 1892. אַלט זייענדיל 
קוים 12 יאָר, גייט ער ארבעטן, כדי צו העלפן זיינע אָרעמע עלטערן אין זייער 
פּרנסה. פריער אַרבעט ער אין אַ קאַרטאָנאַזש-פאַבריק, שפּעטער אין אַ פאַבריק 
פון כעמישע באַמיסטיקונגען. ער אָרגאַניזירט דעם ערשטן שטרייק אין דער 
פאַבריק, װוערט דערפאַר אַרעסטירט און פאַרמשפּט צו תפיסה. דער פּסק-דין רופט 
אַרױס אַ שאַרפן פּראָטעטט ביי דער לעמבערגער אַרבעטערשאַפט. עס פּראָטעס- 
טירט אויך די פראַקציע פון דער עסטרייכישער סאַציאַלידעמאַקראַטישער פּאַרטײ 
אין פּאַרלאַמענט און צבי ארמון ווערט באַפרײיט, 

נישט געקוקט אויף זיין יונגן עלטער, ווערט ער צוגעצויגן צום איניציאַטיו" 
קאָמיטעט, װאָס דאַרף אָױגאַניזירן די אוקראַינישע ס,-ד,-פּאַרטײ. אָבער זיין וועג 
פירט אים צו פּועלי-ציון,. צו וועלכע ער שליסט זיך אָן װי אַ 16 יאָריקער בחור, 
אַ יאָר שפֿעטער, אין 1909, איז ער עולה קיין ארץ-ישראל, דאָ טרעט ער אריין 
אין די רייען פון פּועלי-ציון און איז בעיקר טעטיק צװישן די לאַנדװירטשאַפט- 
לעכע אַרבעטער אין די מושבות (קאָלאָניעס), 

פאַר זיינע נאָענטע חברים האָט צבי ליב געהאַט אונטערצושטרייכן זיינע פיר 
ליבעס: צו ארץיישראל, צו דער אַרבעט, צו עברית און צו אַ בוך. מיט דער 
צייט זענען צוגעקומען נאָך צוויי ליבעס: װעגעטאַרישקײט און עספּעראַנטאָ, 

אין 1922 שליסט ער זיך אָן אין דער נײגעשאַפּענער לינקע פּועלי-ציון- 
פּאַרטײ אין לאַנד, 

אַ ברײטפּלײציקער, מיט אַ ליכטיק-ברוינלעכן פּנים און גוטהאַרציקע אויגן, 
האָט ער זיך אויסגעצייכנט מיט זיין באַשײדנקײט, זיין ממש קינדישער נאַיַװקײיט 
און זיין טיפן אידעאַליזם. זעכציק יאָר האָט ער געלעבט אין לאַנד. קיין מאָל דאָס 
לאַנד נישט פאַרלאָזן, ביז צום לעצטן טאָג פון זיין לעבן געטאָן שווערע אַרבעט, 
צוערשט מיט אַ פּיאָשׁ אין די פּרדסים און אין די לעצטע יאָרן -- אין דער 
ציגל-פאַבריק ;סיליקאַט". 

ארמון פלעגט זיך באַטײליקן מיט קורצע נאָטיצן און אַרטיקלען אינעם 
אָרגאַן פון דער ס. ד. פּועלי-ציון-פּאַרטײ אין ארץ-ישראל ;אחדות", שפּעטער -- 

מיט נאָטיצן אין ;דבר", אין די ערשטע יאָרן פון זיין דערשיינען, װוּ ער פלעגט 
זיך חתמענען ,פּועל פּשוט". ער האָט אויך פאַרעפנטלעכט נאָטיצן אין פּאַרטײ- 
אָרגאַן ;אידישער אַרבעטער? אין לעמבערג, אונטער דער רעדאַקציע פון ש. 
קאַפּלאַנסקי. אויסער דעם האָט ער פאַרעפנטלעכט די ביאָגראַפיע פון דעם 
אַריגינעלן טיפּ, דעם שומרניק מיכאל האַלפּערין, וועלכן ער האָט ליב געהאַט 
און הויך געשעצט, 

צבי איז, פון זיין פריסטער יוגנט, געווען אַ גרויסער ליבהאָבער פון אַ בוך. 
ער פלעגט אָפּשפּאָרן פון זיין מאָגערן לוין אויף צו קויפן ביכער. תמיד האָט 
מען אים געזען מיט אַ בוך אונטערן אָרעם, איינגעוויקלט אין צייטונגס- פּאַפּיר, 
יעדע פרייע מינוט האָט ער אויסגענוצט צום ליענעף 

ער האָט זיך אַזױ אַרום איינגעשאַפט אַ ביבליאָטעק פון עטלעכע טױזנט 
ביכער, צווישן זי זייער ווערטפולע, ספּעציעל איבער געזעלשאַפטלעכע פּראָבלעמען 
און בעיקר וועגן דער געשיכטע פון דער יידישער אַרבעטער-באַוועגונג די דאָזיקע 
ביבליאָטעק זיינע האָט ער אַװעקגעשענקט דעם פועלי"ציון-אַרכיון א. ג. פון 
י. יצחקי אין גבעת חביבה. | 

צבי ארמון איז געשטאָרבן אין עלטער פון 77 יאָר, נאָך אַ שװערער 
קראַנקײט. ער האָט איבערגעלאָזן אַ פרוי. 

ל, טאַרנאָפֿאָלער 


פֿאָול באַיום 


פּאָול באַיום איז געבוירן געװאָרן אין 1905 אין באַקאַו, רומעניע, ביי פאַךר- 
מעגלעכע עלטערן. באַקאַו איז געווען באַרימט מיט אירע רייכע נאַפּט-קװאַלן אוֹן 
פּאַולס פאָטער האָט זיך פאַרנומען מיט נאַפּט-געשעפטן. די מוטער האָט געלערנט 
מעדיצין, אָבער נאָכן פאַרענדיקן דעם שטודיום, האָט זי נישט פאָרגעזעצט צו 
אַרבעטן אין איר פאַך. פּאַולס פאָטער איז געווען א נאַציאָנאַלער, פּראָגרעסיוער 
ייד. ער האָט געגעבן זיינע קינדער אַן אַלגעמײנע בילדונג און זיך אויך באַמיט 
זי זאָלן דעראָבערן ידיעות אין דער העברעישער שפּראַך. נאָך דעם וי ער האָט 
געענדיקט די גימנאַזיע מיט אַן אויסצייכענונג, האָט זיך פּאַול אָנגעשלאָסן אין 
,החלוץ? אין זיין שטאָט און זיך אָנגעהויבן גרייטן צו עליה קיין ארץ-ישראל, 

אין 1922 איז ער עולה געווען. זיין ערשטע אַרבעט אין לאַנד איז געווען 
ביים אויסטריקענען זומפּן אין בנימינה, שפּעטער איז ער איבערגעפאָרן קיין חיפה, 
אויסגעלערנט זיך טינקעריי און געװאָרן אַן אויסגעצייכנטער פאַכמאַן. ביי דער 

אַרבעט האָט ער באַוויזן אויפצוכאַפּן די שווינדלערייען פון די אונטערנעמערס, 
װאָס האָבן אויסגענוצט פאַרשידענע קאָמבינאַציעס ביים אויסמעסטן די אַרבעט 
פון די אַרבעטער, כדי צו פאַרמינערן דעם אַרבעטלױן. באַיום איז גאָר שנעל 
אָנערקענט געװאָרן דורך זי אַרבעטער וי אַ ,דיפּלאָמירטער מעסטער" און אַ סך 
פון זיינע פאַך-קאָלעגן פלעגן זיך צו אים ווענדן ער זאָל אויסמעסטן זייער אַרבעט, 
כדי זיי זאָלן נישט אָפּגענאַרט ווערן דורך זייערע אַרבעטגעבערס. באַיום האָט 
אויסגעפירט דאָס אויסמעסטן פרייװויליק און נישט איין מאָל, אַפילו, געמוזט 
פאַרלאָזן די רושטאָװאַניע אין מיטן פון זיין אייגענער אַרבעט. 

ווען ער איז עולה געווען, איז באַיום געווען אַן אומפּאַרטײיאישער. ער האָט 
זיך אָבער מיט גרויס אויפמערקזאַמקײיט באַצױיגן צום לעבן און צו די פּראָבלעמען 
פון דער ,הסתדרות" און פון די אַרבעטער-פּאַרטײען און פלעגט באַזוכן אַלע 
אַרבעטער-פאַרזאַמלונגען. פון דער היים האָט ער מיטגעבראַכט מיט זיך צווי 
רעקאָמענדאַציע-בריוו : איינעם צו אברהם רעװווצקי, דעם צווייטן צו גרשון דואַ 
(אדמוני). ביידע אַרבעטער-"פירערס זענען געבעטן געװאָרן צו ריכטן באַיומען אין 
פּאָליטישן לעבן. מיט רעװוצקין האָט זיך באַיום נישט געקאָנט טרעפן, ווייל דעם 
זעלבן יאָר, 1922, איז רעװוּצקי אַרױסגעשיקט געװאָרן פון לאַנד. מיט אדמונין, 
דעם אָנפירער פון מ. פּ. ס, האָט באַיום באַשלאָסן זיך נישט צו טרעפן צוליב 
זיינע פּאָליטישע איינשטעלונגען. 

דעם זעלבן יאָר, 1922, איז עולה געווען ח' ז. אַבראַמאָװויטש און איז תיכף 
צוגעטראָטן אָרגאַניזירן די לינקע פּועלי-ציון-פּאַרטײ,. אין דער דאָזיקער פּאַרטײ 
האָט פּאַול באַיום געפונען זיין פּלאַץ, 

אין 1925 איז אױיסגעבראָכן דער בלוטיקער קאָנפליקט צװישן דער הסתדרות 
און בית"ר, וועלכע האָבן, װי באַװוּסט, פּראָקלאַמירט אַז מ'דאַרף ,ברעכן" די 
הסתדרות. דער ערשטער צזאַמענשטויס אין חיפה צװישן די צויי מחנות -- 
דער אָרגאַניזירטער אַרבעטערשאַפט אין דער הסתדרות פון איין זייט און בית"ר 
פון דער צווייטער זייט -- איז פאָרגעקומען ביי דער געביידע פון נירנשטין 
אויפן הדר-הכרמל, צענדליקער אַרבעטער, געטרייע דער הסתדרות, האָבן זיך 
מאָביליזירט אין קאַמף קעגן די ,העלדן פון צעברעכן". אויך די לינקע פּועלי- 
ציון אין חיפה האָבן זיך מאָביליזירט. באַיום איז דעמאָלט דערשינען אין פּאַרטײ- 
קלוב, דערקלערט, אַז ער שליסט זיך אָן אין דער פּועלי-ציון-פּאַרטײ און געבעטן 
מ'זאָל אויף אים אַרױפלײגן אַ פליכט. מ'האָט אים איבערגעגעבן אָנצופירן מיט 
אַן אָפּטײילונג, וועלכע האָט זיך קאָנצענטרירט נאָענט צו דער געביידע, אַרום 
וועלכער ס'איז אױסגעבראַכן דער קאָנפליקט. צו מאָרגנס באַגינען, איידער די 
ביתרניקעס זענען געקומען צו דער אַרבעט, האָבן װאַכן (משמרות) פון דער 
הסתדרות פאַרנומען זייערע פּאָזיציעס. די ביתרניקעס זענען געקומען צו דער 
אַרבעט אונטערן שוץ פון אַן אָפּטײלונג אירלענדישע רייטערס, באַװאָפּנטע מיט 

נאַגײיקעס. אָבער, נאָך איידער די ביתרניקעס האָבן אָנגעהויבן צו אַרבעטן, זענען 
זיי באַהאָגלט געװאָרן מיט שטיינער פון אַלע זייטן און פאַרטריבן געװאָרן פון 
פּלאַץ, די אירלענדישע פּאָליציאַנטן האָבן באַפױלן די הסתדרות-װאַכן זיי זאָלן 
זיך תיכף אָפּטראָגן פון אָרט, אָכער קיינער האָט זיך דעם באַפעל נישט אונטער- 
געװאָרפן. דעמאָלט זענען די פּאָליציאַנטן-רײטערס באַפאַלן די הסתדרות-װאַכן 
און זיי שטאַרק צעשלאָגן. די אירלענדער זענען באַװאָרפן געװאָרן מיט אַ שטאַרקן 
האָגל פון שטיינער. זיי האָבן אָבער באַהערשט די װאַכן מיט דער הילף פון 
זייערע פערד. צענדליקער אַרבעטער זענען בעתן געשלעג פאַרװוּנדעט געװאָרן 
און אַ סך פון זיי געװאָרן אַרעסטירט. אין דער שפּיץ פון די קעמפערס האָט זיך 
אויסגעצייכנט באַיום. ער איז אַרומגעשפּרונגען פון איין אָפּטײלונג צו דער צווייטער 
און געשטאַרקט דעם גייסט פון די קעמפערס. אויך באַיום איז געװאָרן פאַרװוּנדעט 
און אַרעסטירט, אויפן באַפּעל פון דער פּאָליצײ איז די אַרבעט אין דער געביידע 
איבערגעריסן געװאָרן. די אַרעסטירטע זענען דערנאָך געשטעלט געװאָרן צום משפּט, 
דער פּראָצעס איז אָנגעפירט געװאָרן דורך ענגלישע שופטים. דער ועד:הפּועל 
פון דער הסתדרות האָט צו פאַרטײידיקן די באַשולדיקטע אַראָפּגעבראַכט פון 
לאַנדאָן דעם באַרימטן אַדװאָקאַט, האַרי סאַקער, װעמען ס'איז געלונגען צו 
באַפרײיען דעם גרעסטן טייל פון די געמשפּטע. 
| דער קאַמף קעגן די רעװיזיאָניסטישע ;העלדן פון ברעכן" איז פאַר באַיומען 

געווען דער שמעלצטאָפּ, פון וועלכן עֶר איז אַרױס אַ געשטאַרקטער און ווידער" 
שטאַנד-פעיקער צו די שפּעטערדיקע קלאָסן-קאַמפן, 

אין אָנהױב 1926 איז אין חיפה אױיסגעבראָכן אַ כװאַליע שטרייקן, ספּעציעל 
אין דער בױיבראַנזשע. דאָ האָט זיך פאַר באַיומען אַנטפּלעקט אַ ברייט טעטיקייט- 
פעלד. פון זיין אייגענער איניציאַטיוו פלעגט ער באַזוכן די אַרבעטסיפּלעצער 
און דערווייזן די אַרבעטער, לויט אַ גענויעם חשבון אין וועלכן ער איז געוען 
זייער בקי, װי גרויס עס זענען די רווחים פון די אונטערנעמערס אַ דאַנק דעם 
דעם נישטיקן אַרבעטלין. ער פלעגט דערמוטיקן די שטרייקנדיקע. און וען 
ס'האָבן זיך אָנגעהויבן אונטערהאַנדלונגען צװישן דער הסתדרות און די אונטער" 
נעמערס און ס'האָט זיך אָנגעמערקט אַ פּשרה, װאָס װאָלט געקריוודעט די 
אַרבעטער, זענען די שטרייקנדיקע געשטאַנען געאײניקט און האָבן אָפּגעװאָרפן 
די פּשרה -- אַלץ אונטער באַיומס השפּעה. 

די אָנפירונג פונעם חיפהער אַרבעטער-ראַט האָט נישט געקאָנט באַהערשן 
די לאַגע און האָט אַרוסגערופן צו הילף דעם דעמאָלטיקן סעקרעטאַר פון דער 
הסתדרות, דוד בז-גוריון. ס'איז צונויפגערופן געװאָרן אַן אַרבעטער-פאַרזאַמלונג 
און דאָרט האָט בן"-גוריון זיך באַמיט מיט אַלע כוחות אָפּצושװאַכן די שפּאַנונג, 
אונטערשטרייכנדיק אויף אַ מעסיקן אופן, אַז די ארץ-ישראלדיקע אַרבעטער און 
בתוכם אויך די פון חיפה, פאַרשאַרפן צופיל דעם קלאַסנקאַמף, איידער זיי דאָבן 

באַװויזן אויפצוהייבן זייער טאַןך-ניװאָ און אַז די דיסטאַנץ צװישן זייער קלאַסג" 
קאַמף אין זייער פאַךיניוואָ איז זייער אַ גרויסער. זיין מסקנה איז געווען, אַז די 
אַרבעטער דאַרפן איינגיין אויף פּשרות. | 

בּאַיום האָט נישט אָפּגעװאַרט ביז בן-גוריון װעט ענדיקן זיין רעדע. ער איז 
אַרױף אויף דער טריבונע און אָנגעהויבן צו פּאָלעמיזירן מיטן רעדנער. דער 
פאַרזאַמלטער עולם, װאָס האָט זיך באַצױגן צו באַיומען מיט גרויס רעספּעקט, האָט 
אים אויפגענומען מיט הייסע אַפּלאָדיסמענטן. די אָרדנערס, זעענדיק די שטורמישע 
התלהבות פון די פאַרזאַמלטע פאַר באַיומען, האָבן נישט געװאַָגט אים אַראָפּצו" 
שלעפּן פון דער בינע. בן-גוריון, באַמערקנדיק וי דער גאַנצער עולם אידענטי" 
פיצירט זיך מיטן אָפּאָנענט, האָט נישט פּראָטעסטירט. ער האָט זיך צוגעהערט 
מיט גרויס געשפּאַנטקײט צום רעדנער. באַיום האָט אויפגעקלערט ב גוריונען 
מיט אַ קלאָרן און גענויעם חשבון, וי אַ מומחה אין זיין פאַך, וויפל עס מאַכט 
אויס דער ריווח פון די אונטערנעמערס, אַנטקעגן דעם גאָר וייניקן צוגאָבלױן 
װאָס עס פאָדערן די אַרבעטער און האָט אויסגעפירט, אַז אין די געשאַפענע 
באַדינגונגען איז פאַר די אַרבעטער נישט געבליבן קיין אַנדערע ברירה װוי דער 
איין און איינציקער קאַמפמיטל -- דער שטרייק. אין מיטן פון זיין פלאַמיקער 
רעדע האָט זיך באַיום דערנענטערט צו ב"גוריונען אוֹן אים פאָרגעלייגט, אַז 
אָנשטאָט צו קומען צו די אַרבעטער און זיי מוסר זאָגן, זאָל ער זיך בעסער 
מטריח זיין און גיין צו די אונטערנעמערס. אפשר וװועט אים געלינגען צו איבער- 
צייגן זיי, אַז די פאָדערונגען פון די אַרבעטער זענען באַרעכטיקטע. די פאַרזאַמלטע 
זענען זיך פונאַנדערגעגאַנגען, נישט אויסהערנדיק אַפילן בן-גוריונס שלוסרעדע, 
דעם טאָג איז פּאַול באַיום געװאָרן דער העלד פון טאָג. אויף יעדן אַרבעטפּלאַץ 
האָט מען גערעדט ועגן אים מיט אַ געפיל פון טיפער אָנערקענוג און מ'האָט 
אֵיט באַגריסט מיט אַ ברייטן יישר כוח. דער שטרייק האָט זיך פאַרענדיקט מיטן 
נצחון פון די אַרבעטער. 

כדאַי צו דערמאַנען נאָך איין עפּיזאָד װאָס כאַראַקטעריזירט די געשטאַלט פון 
באַיומען. דאָס איז פאָרגעקומען דעם ערשטן מאַי 1935, וי יעדעס יאָר, האָט 
אויך דאָס יאָר, די פּאַרטײ לינקע פּועלי-ציון באַשלאָסן צו דעמאָנסטרירן דעם 
ערשטן מאַי, נישט געקוקט אויפן באַשלוס פון סעקרעטאַריאַט פונעם חיפהער 
אַרבעטער-ראַט נישט צו דעמאַנסטרירן,. דעם יאָר איז דער כבוד צו טראָגן די 
פּאַרטײי-פאָן איבערגעגעבן געװאָרן באַיומען. לויטן אויסגעאַרבעטן פּלאַן איז דער 
זאַמלפּונקט פון די דעמאָנסטראַנטן באַשטימט געװאָרן אויפן ווינקל, װוּ ס'קרייצן 
זיך די גאַסן גאולה און הפועל. פון דאָרט האָט די דעמאָנסטראַציע געזאָלט 
מאַרשירן דורך רחוב ארלחורוב, אין דער ריכטונג צום אַמפיטעאַטער. אויפן 
ווינקל רחוב הרצל -- רחוב ארלוזורוב האָט אונדז שוין אָפּגעװאַרט אַן אָפּטײילונג 
אירלענדישע רייטערס, מיטן ,באַרימטן" קאָמאַנדיר כהן אין דער שפּיץ, ס'איז 


36 


אַרױסגעגעבן געװאָרן אַ באַפעל צו די דעמאָנסטראַנטן זי זאָלן זיך פונאַנדערגיין. 
גלייך האָבן זיך אַ לאָז געטאָן אויף אונדז פּאָליציאַנטן מיט נאַגייקעס און געשלאָגן 
אויף לינקס און אויף רעכטס. דער קאָמענדאַנט אַלײן איז נאָכגעלאָפן נאָך באַיומען, 
כדי אַרױסצורײיסן פון זיינע הענט די פאָן. אָבער באַיום האָט זיך נישט פאַרלוירן. 
אין איין אױיגנבליק האָט ער אַ שפּרונג געטאָן אין דער לופטן, פונאַנדערגעשפּײט 
די פאָן אין איד גאַנצער ברייט און אַרױסגעלאָזן אַזאַ באַטױבנדיקן געשריי אַנטקעגן 
דעם פערד פונעם קאָמענדאַנט, אַז דאָס פערד האָט זיך שטאַרק צעטומלט, איז 
אונטערגעשפּרונגען אויף ביידע הינטערשטע פיס און אַראָפּגעשלײדערט פון זיך 
דעם רייטער. ווען די אירלענדישע פּאָליציאַנטן האָבן זיך אַ לאָז געטאָן ראַטעװען 
זייער קאָמאַנדיר, איז באַיום אַנטרונען געװאָרן. 

פּאַול באַיום איז געווען אַן איבערגעגעבענר חבר און אַ מוטיקער קעמפער. 
ער איז געווען ערלעך, ברייטהאַרציק, זייער באַשײדן, האָט פאַרמאָגט אַ קלאָרן 
שכל און אַ גרויסן דורשט נאָך וויסן. צװישן דער חיפהער אַרבעטערשאַפט האָט 
ער זיך בולט געמאַכט װי אַ באַזונדער אָריגינעלער טיפ. דער אופן פון זיינע 
אַרױסטרעטונגען אויף די אַרבעטער-פאַרזאַמלונגען און דער סטיל פון זיין 
פּאָלעמיזירן מיט אידעישע קעגנערס האָבן אַרױסגערופן צו אים אַ שטאַרקן 
אינטערעס. פון דער נאַטוד אַ ברויזנדיקער רעװאַלוציאָנער, באַשאָנקען מיט אַ 
שטורמישן טעמפּעראַמענט, האָט ער זיך זייער אָפּט אַנטקעגנגעשטעלט אָנגענומענע 
באַגריפן און תמיד באַקעמפט פעלשונגען און עוולות. ער איז מיטן גאַנצן װעזן 
זיינעם געווען דער סימבאָל פון חלוציזם און איז געווען גליקלעך צוליב זיין אָנטײל 
אינעם חלוצישן אויפבוי-ווערק אין לאַנד, | 

פּאַול באַיום איז נפטר געװאָרן דעם 28סטן יולי 1945, אין עלטער פון 40 
יאָר. ער איז אַרױסגעריסן געװאָרן פון אונדזערע רייען אין סאַמע מיטן פון זיינע 
בליונג-יאָרן, 
זאב סטודנל 


מענדל באַראַן : 


מענדל באַראַן איז געבוירן געװאָרן אין טאַרנע (טאַרנװו), אין יאָר 1891, 
ביי אָרעמע עלטערן, וועלכע האָבן געפירט אַ נאַכטלעגער-הויז פאַר אָרעמע מענטשן 
און בעטלערס. די פרומע עלטערן האָבן אַפילו נישט באַװיזן צו געבן זיערע 
קינדער קיין בילדונג. מענדל האָט געלערנט בלויז אין חדר. 

דניאל לייבל, זיין לאַנדסמאַן, האָט אים צוגעצויגן צו דער פּועלי-ציון-אָרגאַ- 

ניזאַציע און ער האָט אים אויסגעלערנט שרייבן יידיש. ערשט זייענדיק אין דער 
פּאַרטײ, האָט מענדל באַראַן זיך אָנגעהױיבן אַליין לערנען. פון פאַך איז ער געווען 
אַן איינבינדער. מיט גרויס זאָרג האָט ער זיך פאַרנומען מיט דער פּאַרטייאישער 
ביבליאָטעק אין טאַרנע. 

ער איז שפּעטער עולה געווען קיין ארץ-ישראל, געאַרבעט אין דער עלעק- 
טרישער געזעלשאַפט. אויך אין ארץ-ישראל האָט ער זיך געמאַטערט פאַרן שטיקל 
ברויט און געלעבט אין שווערע באַדינגונגען. 

זיין שװואַכער געזונט-צושטאַנד האָט פרי איבערגעריסן זיין לעבן. אין עלטער 
פון 54 יאָר איז ער, סוף אָקטאָבער 1945, געשטאָרבן אין תל-אביב, 


נה באַוו 


נח באַרוּ באַלאַנגט צום דור גרינדערס פון פּועלי-ציון. ער איז געװען אַ 
תלמיד און חבר פון בער באָראָכאָוו, שפּעטער -- צוישן די אָנפירנדיקע חברים 
פון יידישן װעלט-קאָנגרעס און פאָרזיצער פון זיין אייראָפּעישער אָפּטײלונג, 
נח איז אַװעק פון אונדז פריצייטיק, אין סאַמע אַקטיון ברען פון זיין לעבן, ווען 
ר'איז געהאַט דערגאַנגען צום הױכפּונקט פון געזעלשאַפטלעכער טעטיקייט און 
ס'האָבן פונדאָסניי זיך אַנטפּלעקט זיינע גייסטיקע כוחות, 

נח באַרו איז געבוירן געװאָרן אין נאָװועמבער 1889, אין פּאָלטאַװע -- 
אוקראַינע. אין יענע טעג איז פּאָלטאַװע געװען אַ שטילע פּראָװינץ-שטאָט, אָן 
פאַבריקן, און דער רוב יידישע איינווינערס האָבן געצויגן חיונה פון האַנט- 
ווערקעריי און מסחר. אַזױ וי ס'איז דאָרט נישט געװען קיין אינדוסטריעלע 
אונטערנעמונגען, האָט זיך אויך נישט אַנטװיקלט קיין אַרבעטער-באַװעגונג. דאָך 
איז פּאָלטאַװע פאַרװאַנדלט געװאָרן אין אַ גרויסן צענטער פון דער רעװאָלוציאָ- 
נערער אינטעליגענץ, װוּ ט'האָט אויך געהערשט אַ רעװאָלוציאָנערער גייסט. 
געשען איז עס דערפאַר, ווייל די דאָזיקע שטאָט איז דורכן צאַרישן רעזשים 
באַשטימט געװאָרן אַלס פאַרשיקונג-אָרט פאַר אַקטיוויסטן פון די רעװאָלוציאַנערע 
פּאַרטײען. 

וי אַ 15-יאָריקער בחור, פול מיט יוגנטלעכער קראַפט, געהערט באַרו צו 
דער יידישער זעלבשוץ און שליסט זיך אויך אָן אין פּועלי-ציון, װאָס האָט דעמאָלט 
עקזיסטירט אומלעגאַל. גליינצייטיק איז ער געווען פאַרטאָן אין די לימודים אַלס 
גימנאַזיע-שילער און דעריבער פאַרטײילט זיינע מעת-לעתן אין צווייען: בייטאָג -- 
לערנען, ביינאַכט -- פאַר דער באַװעגונג, פאָר אומלעגאַלער טעטיקייט, 

נאָכן ענדיקן די גימנאַזיע מיט אַן אויסצייכענונג -- אַ גאָלדענעם מעדאַל -- 
ווערט ער אין דעם זכות אָנגענומען אין קיעווער אוניווערסיטעט, אויפן יורידישן 
פאַקולטעט. דער 19-יאָריקער נח האָט זיך שוין דעמאָלט אויסגעצייכנט מיט זיינע 
אָרגאַניזאַציאָנעלע פעיקייטן, שאַרפן געזעלשאַפטלעכן חוש און מיט זיין רעדנער- 
טאַלאַנט. אַ דאַנק די דאָזיקע אייגנשאַפטן, האָבן אַרום אים זיך גרופּירט פיל 
אָנהענגערס און ער װערט אוױסגעװיילט אַלס פאָרזיצער פונעם סטודענטן-" 
פאַרבאַנד. בעת די געשעענישן אין קֹיִעוו אין יאָר 1910, איז נח געװאָרן פאַר" 
דעכטיקט אין רעװאָלוציאָנערער טעטיקייט. ער װערט אַרעסטירט אין פאַרשיקט 
אינעם דאָרף פּינייגע, אויפן ברעג פונעם אייזיים, אַראַכנגעלסקער געגנט. אויף 
דער פאַרשיקונג טרעפט ער זיך מיט באַרימטע רעװאָלוציאָנערן װאָס האָבן 
שפּעטער, בעת און נאָך דער אָקטאָבער-רעװאָלוציע, פאַרנומען שליסל-פּאָזיציעס 
ביים סאָוויעטישן רעזשים, 

מיט דער צייט איז באַרוס פאָטער געלונגען אַרױסצובאַקומען פאַרן פאַרשיקטן 
זון אַן אַרױספאָר-דערלױבעניש פון רוסלאַנד. אַ דאַנק דעם איז נחן געלונגען 
אין יאָר 1913, צו פאַרענדיקן זיינע אוניווערסיטעט-לימודים אין היידלבערג און 
אין לײפּציק. נאָך דעם וי ס'איז פּראָקלאַמירט געװאָרן אַן אַלגעמײנע אַמנעסטיע, 
קומט ער צוריק קיין רוסלאַנד, באַנײט זיין טעטיקייט אין דער אונטערערדישער 
פּועלי-ציון-פּאַרטײ און ווערט אויסגעקליבן אַלס סעקרעטאַר פונעם צענטראַל- 
קאָמיטעט, 

אין דער ערשטער ועלט-מלחמה איז באַרו געװען טעטיק אין יידישע 
געזעלשאַפטלעכע אָרגאַניזאַציעס און האָט גליײכצייטיק געאַרבעט אין דער 
רוסישער פּראָפּעסיאָנעלער און קאָאָפּעראַטיווער באַוועגונג. מיטן אויסברוך פון 
דער אָקטאָבער-רעװאָלוציע, האָט ער שוין געהאַט אַן אָנגעזעענע השפּעה אין 
דער פּראָפּעסיאָנעלער באַװועגונג פון ראַטנפאַרבאַנד און אַ דאַנק דעם װערט ער 
אויסגעוויילט אינעם צענטראַלן סעקרעטאַריאַט פונעם פאַרבאַנד פון די פּראָפעס- 
יאָנעלע פאַראיינען אין אוקראַיִגע. מיט דער צייט ווערט דער שװערפּונקט פון זיין 
טעטיקייט איבערגעפירט אויפן קאָאָפּעראַטיוון געביט. טראָץ דעם װאָס די השפּעה 
אין דער סאָוויעטישער קאָאָפּעראַציע איז איינגעשטאַנען אין קאָמוניסטישע הענט 
און הגם ס'איז געווען באַװוּסט, אַז באַרו געהערט צו דער אָנפירונג פון פּוצלי- 
ציון, האָט מען אים דאָך נישט געשטערט צו אַװאַנסירן און פאַרנעמען איינע 
פון די וויכטיקסטע פּאָזיציעס אין דער צענטראַלער אָנפירונג פון דער קאָאָפּעראַ- 
טיווער באַוועגונג. ער װערט אויסגעויילט אינעם אַלפאַרבאַנדישן , צענטראָ- 
סאָיוּז? --- פאַרבאַנד פון דער סאָוויעטישער קאָאָפּעראַטיוער באַוועגונג, 

מיטן פאַרענדיקן די ערשטע וועלט-מלחמה, טרעט צו באַרו, אַלס גענעראַל- 
סעקרעטאַר פון דער פּועלי-ציון-פּאַרטײ, צוזאַמען מיט די אַנדערע אָנפירנדיקע 
חברים, צו אָרגאַניזירן דעם לאַנד-צוזאַמענפאָר אין קיעוו פון דער פּועלי-ציון- 

פּאַרטײ -- דער ערשטער נאָך דער אָקטאָבער:רעװאָלוציע, מיטן אָנטײל פון 
בער באָראָכאָוו. דער דאָזיקער צוזאַמענפאָר איז געווען אַ װענדפּונקט אין דער 
געשיכטע פון פּועלי-ציון. גלייך אין אָנהייב פון דער רעװאָלוציע, ווען עס זענען 
פאָרגעקומען קאָלאָסאַלע ענדערונגען אין סאָװיעט-רוסלאַנד, האָט די פועלי-ציון- 
באַװעגונג זיך געפונען אויפן שוועל פון איינעם פון די האַרבסטע אינערלעכע 
קריזיסן, מיטן שטאַרקן זיך פון די ליקװידאַטאָרישע טענדענצן, אין ליכט פונעם 
זיג פון אָקטאָבער, װאָס האָט געשטרעבט צו צעטרייסלען די יסודותדיקע װערטן 
פון דער באַװעגונג און זי אָפּשנײדן פונעם ציוניסטישן ציל, אין יענע קריזיס-טעג 
האָט נח באַרו, מיט זיין גאַ:צן פּועלי-ציוניסטישן באַװוסטזיין, פאַרמאָסטן זיך מיט 
דער ליקװידאַציע, אויפווייזנדיק די נויטװענדקיייט אָפּצוהיטן די אידעישע און 
אָרגאַניזאַציאָנעלע זעלבשטענדיקייט פון דער פּאַרטײ, פאָדערנדיק פון איר 
ציוניסטישן אַקטיוויזם, 

נאָכן לאַנד-צוזאַמענפאָר האָט די פּאַרטײ אַרופגעלײגט אויף באָראָכאָװון און 
באַרון די אויפגאַבע צו רעפּרעזענטירן פּועלי-ציון אויפן קאָנגרעס פון די נאַציאָ- 
נאַלע מינדערהייטן װאָס איז פאָרגעקומען אין באַקו;ן און שפּעטער -- איפן 
צווייטן קאָנגרעס פון די ואַטן. ענדע 1922 וערט באַרו באַשטימט דורך דער 
סאָװיעטישער רעגירונג אַלס פאָרשטייער פון ,צענטראָ-סאָיוז" אין בערלין. און 
אין יאָר 1925 -- אַלס דירעקטאָר פון דער סאָװיעטישער באַנק אין לאָנדאָן 
דער הויכער אמט װעלכן ער האָט פאַרנומע, האָט אים נישט געשטערט צו 
באַטײליקן זיך אַקטיוו אין דער פּאַרטיי- טעטיקײט און אינעם געזעלשאַפטלעכן 
לעבן פון די יידן אין ענגלאַנדס הױפּטשטאָט. אין יאָר 1928, װען אַ גזירה פון 
דער סאָוויעטישער רעגירונג האָט פאַרבאָטן די טעטיקייט פון פּועלי-ציון, פאַר- 
לאָזט באַרו זיין אַמט און נאַזעצט זיך סטאַביל אין לאָנדאָן, װוּ ער איז טעטיק 
אין דער פּועלי-ציון-באַװעגונג. אויסער דעם איז ער אַקטו אינערהאַלב דער 
יידישער געזעלשאַפטלעכקײט -- אַלס מיטגליד פונעם קאָמיטעט פון די קהילה- 
שליחים און פאָרזיצער פון זיינע קאָמיסיעס פאַר װירטשאַפט און אויסערן- 
באַציונגען. ער איז שטאַרק טעטיק אין יידישן װעלט-קאָנגרעס און איז ביז זיין 
לעצטן טאָג פאָרזיצער פונעם אײראָפּעישן ביוראָ פון יי. וו. ק. און מיטגליד פון 
דער וועלט-עקזעקוטיוו פון קאָנגרעס, 

ער שליסט זיך אָן אין זיער פאַביאַנישער געזעלשאַפט, איז אַקטיו אין בריטישן 
מלוכישן אינסטיטוט פאַר אינטערנאַציאָנאַלע פּראָבלעמען, אינעם מלוכישן פאַר- 
באַנד פאַר עקאָנאָמיק און סטאַטיסטיק און אין די אינסטאַנצן פון קאָאָפּעראַטיוון- 
אינטערנאַציאָנאַל, 

פון די דאָזיקע ביאָגראַפישע איינצלהייטן וועלכע ווערן דאָ איבערגעגעבן 
אויף אַ קאָנצענטרירטן אופן, צייכנט זיך אָן פאַר אונדזערע אויגן די דינאַמישע 
געשטאַלט פון נח באַרו, וועמענס װוּנדערבאַרער כוח איז געקומען צום אויסדרוק 

אין דער אינטעגסיווקייט פון זיין פּאָליטיש-געזעלשאַפטלעך לעבן. עס האָט יעדן 
באַצױבערט די װוּנדערבאַרע שלימות פונעם מענטש און ייד װאָס אין אים, און 
דער פאַקט, אַז באַרו האָט קיין מאָל נישט געזען קיין שום סתירה צװישן די 
ביידע. זיין האַרציקע געשטאַלט פון אַ גוטן מענטש און פיינעם מיטשמועסער, 
האָט תמיד געשפּרודלט מיט טיפער פרינדשאַפט און לעבגס:חכמה. ער איז 
געשטיגן צוזאַמען מיט דער באַװעגונג און געדינט איר מיט אַ סך טרישאַפט, 
אין די צייטן פון באַרג-אַרױף און אין טעג פון נויט, 

לויט זיין ועזן, איז נח באַרו געווען דער מענטש פון אָרגאַניזאַציע און 
רעאַליזירונג, אָבער גלייכצייטיק איז ער אויך געוען דער מאַן פון וויסן און 
טעאָריע. זיין ליטעראַרישע ירושה איז אַ רייכע און אַלזײיטיקע. הונדערטער און 
הונדערטער אַרטיקלען זיינע זענען צעשפּרײיט אין פאַרשידענע זשוראַנלן. װי אַ 
רעדאַקטאָר פון פּאַרטײיאישן אָרגאַן ;במיפנה", איז מיר אויסגעקומען איבער" 
צוזעצן אויף עברית און רעדאַגירן זיינע אַרטיקלען. כ'האָב זייער הנאה געהאַט 
פון זיין אופן שרייבן. דער סטיל פון זיין שרייבן איז געווען װי דער סטיל פון 
זיין ריידן : אַ קלאָרע שטעלונג ביים אַנאַליזירן קאָמפּליצירטע פראָגן, אַ פּאָפּולערץ 
שפּראַך, דאָס עיקרדיקע אונטערגעשטראָכן מיט בולטער קלאָרקייט, װאָס האָט 
נישט דערלאָזט קיין אָרט צו פאַרטושן זאַכן. 

פאַר די יאָרן װאָס ער האָט געלעבט אין ענגלאַנד, האָט ער פאַרעפנטלעכט 
0 ביכער וועגן װירטשאַפט, סאָציאָלאָגיע, קאָאָפּעראַציע און פּראָפּעסיאַנעלער 
באַועגונג. איינע פון זיינע פאָרשאַרבעטן איז געווידמעט אַ ספּעציפיש-יידישער 
טעמע איידן אין דער אַרבעט און האַנדל". 

באַרו האָט נישט געהערט צו די װאָס באַגרענעצן זיך בלויז צו זייער 
טעטיקייט-געביט. לויט זיינע אייגנשאַפטן, כאַראַקטער און מענטאַליטעט, איז 
ער געווען דער פולשטענדיקער קעגנזאַץ פון אָפּגעשלאָסנקײט. װוּ נאָר ער האָט 
זיך געװענדט, האָטס ער דערזען אַ פעלד פאַר טעטיקייט און ממש געװאָרן 
דורשטיק נאָך מעשים. דעריבער איז זיין לעבן געווען אַ פולבלוטיקס. זיין גאַנצע 
שטרעבונג איז געווען אַרומצונעמען װאָס מער, וי ר'װואָלט געפילט אַז ס'איז אים 
נישט געבליבן קיין סך צייט, 

מיין ערשטע באַקאַנטשאַאַפט מיט באַרון איז פאָרגעקומען אין אָנהייב פון 
די דרייסיקער יאָרן, ווען ער האָט צום ערשטן מאָל באַזוכט דאָס לאַנד. ער האָט 
זיך דעמאָלט אַקטיוו באַטײליקט אין דער אידעישער דיסקוסיע װאָס איז פאָר- 
געקומען אינעם ארץ-ישראלדיקן סעקרעטאַריאַט פונעם וועלט-פאַרבאַנד פּועלי- 
ציון. דאָס איז געווען דאָס ערשטע יאָר װי היטלער איז געקומען צו דער מאַכט, 
די יידן אין אײיראָפּע האָבן טיף דערשיטערטע אויפגענומען דעם געפערלעכן 

װענדפּונקט אין צענטראַל-אײיראָפּע, מיטן איינשטעלן די נאַצישע הערשאַפט אין 
דייטשלאַנד. באַרו, דער מאַן מיטן אָפענעם און ניכטערן בליק, האָט װי דערזען 
די דערנענטערונג פון די גרוילטעג פאַר דער װעלט און פאַרן יידישן פאָלק, 
ער אַליין איז געווען איבערגענומען מיט ציטער און זאָרג פאַר דער צוקונפט -- 
און אויך אונדז אָנגעשטעקט מיט דעם געפיל. 

איך בין געווען זיין מדריך בעתן ערשטן באַזוך אין לאַנד. ס'האָט נישט 
גענומען קיין סוף צו זיינע שטאַרקע איבערלעבונגען מיט דעם װאָס די איגן 
האָבן געזען. ער האָט באַשײמפּערלעך דערפילט דעם אױפשפּראָץ פונעם מעכטיקן 
כוח וועלכער איז געלעגן פאַרבאָרגן אינעם זיך רעאַליזירנדיקן ציוניסטישן װוערק ‏ 
ער איז שטאַרק באַאײינדרוקט געװאָרן פונעם כוח פון יידישן אָרגאַניזירטן אַרבעטער 
אין דער הסתדרות, פונעם כוח פון דער אַרבעטנדיקער קאָלאָניזאַציע, װוּ עס 
װאַקסט אויס אַ ניי געזעלשאַפטלעך לעבן אין די קיבוצים און מושבים. זיין 
געצוימטע באַגייסטערונג פלעגט אָפט זיך אַרױסרײסן אין די לעבהאַפטע און 
אינהאַלטרײיכע געשפּרעכן װאָס ער האָט געפירט מיט מיר און טאַקע עדות 
געזאָגט אויף זיין טיפן נונד מיט די וװוערטן וועלכע עס האָט איינגעזאַמלט די 
אַרבעטער-באַװועגונג אין לאַנד. ער האָט קלאָר פאָרויסגעזען איר אַנטװיקלונג 
און דערגרייכונגען אין דער צוקונפט, נישט געקוקט אויף די גרויסע שטערונגען 
אין וועג. 

אין סאַמע הױכפּונקט פון זיין שטורמישער טעטיקייט איז איבערגעריסן 
געװאָרן דאָס שפּרודלדיקע לעבן פון אַ מאַן, װאָס האָט אויפגעטאָן זייער אַ סך. 
ער איז געשטאָרבן דעם 5טן סעפּטעמבער 1955, 

ל. טאַרנאָפּאָלער 


יהודה-לייב באַרקאַװוסקי 


יהודה-לייב באָרקאָװוסקי איז געבוירן געװאָרן אין יאָר 1892 אין קאַליש ביי 
אָרעמע עלטערן. זיין עלטסטער ברודער, שאול, איז געווען דער הויפּט-טוער אין 
דער רעװאָלוציאָנערער באַװועגונג אין קאַלישער ראַיאָן. ער איז דורך דער צאַרישער 
מאַכט פאַרשיקט געװאָרן אין ווייטן סיביר און איז פון דאָרט באַפרײט געװאָרן 
נאָך דער רעװאָלוציע, אין יאָר 1917, 

באַלד נאָכן ענדיקן די שול האָט יהודה אָנגעהױבן צו אַרבעטן װי אַ געהילף- 
בוכהאַלטער אין אַ פירמע אין קאַליש, און מיט זיינע פאַרדינסטן אױיסגעהאַלטן 
די משפּחה. דער אויסברוך פון דער ערשטער ועלט-מלחמה האָט געבראַכט 

אַן איבערברוך אין יהודהס לעבן. גלייך װי די דייטשן האָבן פאַרנומען קאַליש, 
ביים אָנהױיב פון דער מלחמה, האָבן זיי זיך גענומען באַליין אכזריותדיק מיט 
דער באַפעלקערונג און די יידן, ביי וועלכע דאָס האָט אַרױסגערופן אַ פּאַניק, 
האָבן אָנגעהויבן צו פאַרלאָזן קאַליש און זיך באַזעצן אין אַנדערע אָרטשאַפטן, - 

יהודה מיט זיין מאַמען און צוויי שװועסטער זענען אַװעק קיין קאָלאָ (קויל), 
דאָ האָט זיך פאַר יהודהן געעפנט אַ ברייט פעלד פון פּאַליטישיגעועלשאַפטלעכער 
טעטיקייט. ער שטייט צו צום ערשטן אומלעגאַלן קעמערל פון פושלי-ציון אין 
קאָלאָ און צוזאַמען מיט אנדערע חברים גרינדעט ער די ,אַרבעטער קראַנקן-קאַסש?, 
װאָס זאָרגט פֿאַרן געזונט פון די יידישע אַרבעטער אין שטאָט. יה'דה נעמט 
איבער דעם אַמט פון סעקרעטאַר פון דער קױראַנקן-קאַסע. ווען די לעבנסמיטל- 
פאַרזאָרגונג איז געװאָרן װאָס אַ מאָל ערגער, גרינדעט יהודה צהואַמען מיט 


אַ גרופע פּועלי-ציון-חברים דעם ערשטן אַרבעטער פאַרברויך קאָאָפּעראַטיו 
;אחדות". אונטער זיין לייטונג האָט דער קאָאָפּעראַטיו געפירט אַ פאַרצווייגטע 
טעטיקייט, געעפנט אַן אייגענע בעקעריי, צוויי קאָנסום-געוועלבער, װוּ די מיט- 
גלידער האָבן געקאַנט קויפן לעבנסמיטל-פּראָדוקטן פון גוטער קװאַליטעט צו 


ביליקערע פּרייזן, 


נאָכן אַנטשטײן פונעם אומאָפּהענגיקן פּוילן האָט די פועלי-ציון פּאַרטײ 
אָנגעהױבן אַ לעגאַלע טעטיקייט אויף אַלע פּאָליטישע און געזעלשאַפטלעכע 
געביטן. אין די ערשטע װאַלן צום שטאָטראַט, אין 1919, האָט די יידישע באַפעל- 
קערונג דורכגעפירט 6 ראַטמענער (אויף דער אַלגעמײנער צאָל 24) -- פון זיי 4 
פון פּועלי-ציון מיט באָרקאָװוסקין אין דער שפּיץ. אין שטאָטראַט האָט יהודה 
אומדערמידלעך פאַרטיידיקט די רעכט פון די יידישע מאַסן און נישט איין מאָל 
האָבן די פּוילישע אַנטיסעמיטישע ראַטמענער איבערגעריסן זיינע אַרױסטריטן 
מיט נישט לאָזן אים רעדן און מיט זידלערייען. יהודה איז געװאָרן זייער פּאָפּולער 
צווישן דער יידישער באַפעלקערונג אין קאָלאָ. אַפילו זיינע פּאָליטישע קעגנערס 
האָבן זיך צו אים באַצױגן מיט רעספעקט, 


ווען די מאַכט האָט פאַראָרדנט װאַלן צו דער יידישער קהילה, האָט די פּועלי" 
ציון-פּאַרטײ דורכגעפירט אַ גרעסערע צאָל ראַטמענער, מיט יהודהן אין דער 
שפּיץ. אויך אין דער קהילה האָבן זיינע אַרױסטריטן געצויגן די אויפמערקזאַמקײיט 
פון דער יידישער באַפעלקערונג. ער האָט געפאָדערט די קהילה זאָל פאַרװועלט- 
לעכן איר טעטיקייט און אַרױסגײן פון די שמאָלע ראַמען פון אַ ריין רעליגיעזער 
אינסטיטוציע. 


צוויי מאָל איז יהודה פאַר זיין פּאָליטישער טעטיקייט אַרעסטיױט געװאָרן 
דורך דער פּוילישער פּאָליצײ. דאָס ערשטע מאָל, אין 1920, בעת דער פּוליש- 
סאָוויעטישער מלחמה, דאָס צוייטע מאָל, אין 1922, ווען די פּאַליצײ האָט 

פּראָװאָצירט און אונטעױגעװאָרפן קאָמוניסטישע ליטעראַטור אין פּאַרטײלאָקאַל, 
ביידע מאָל איז ער באַפרייט געװאָרן אָן אַ משפּט. 

אַ סך ענערגיע האָט יהודה באָרקאָװוסקי געווידמעט, כדי צו הויבן דעם 
קולטור-מצב פון די יידישע אַרבעטער- און פאָלקסמאַסן אין קאָלאָ. ער האָט 
געהאָלפן אָרגאַניזירן אָװונט-קורסן פאַר יוגנטלעכע אַרבעטער און פאַר דעם צוועק 
אויסגעקעמפט סובסידיעס אין שטאָטראַט און אין דער קהילה. כמעט אױף 
אייגענער האַנט האָט ער אָרגאַניזיױט אַ קינדער- גאָרטן פאַר קינדער פון אומ- 
פאַרמעגלעכע עלטערן און געזאָרגט אויך דערפאַר, אַז די קינדער זאָלן אין 
קינדער-גאָרטן באַקומען אַ מאָלצײט. פון צייט צו צייט פלעגט ער פאַרבעטן 
שטאָטישע דאָקטוירים און אַנדערע אינטעלעקטואַלן צו האַלטן פאָרלעונגען 
אויף מעדיצינישע און װויסנשאַפטלעכע טעמעס. 

זיין ליבלינג איז געווען דער דראַמאַטישער קרייז. אַליין אַ פעיקער אַמאַטאָר 
און אַ גלענצנדיקער רעזשיסער, האָט ער דעם קרייז דערהויבן צו אַ גאָר הויכער 
מדרגה פון טעאַטער-קונסט. דעם דראַמקרײז האָט ער אָרגאַניזירט נאָך אין 1917 
מיט דער הילף פונעם אַקטיאָר פון ווילנער טרופע, יעקב וויסליץ, וועלכער 
איז בעת דער ערשטער וועלט-מלחמה פאַרװאָגלט געװאָרן קיין קאָלאָ און דאָרט 
געלעבט אַ געוויסע צייט. אין די שפּעטערע יאָרן פלעגט יעקב וייסליץ קומען 
פון צייט צו צייט, קיין קאָלאָ און צולייגן אַ האַנט צו דער אַרבעט פון קרייז, 

עטלעכע יאָר פאַרן אויסברוך פון דער צווייטער װעלט-מלחמה האָט 
באַרקאָווסקי איבערגענומען דעם פּאָסטן פון דירעקטאָר פון דער אָרטיקער פאָלקס- 
באַנק. דאָס אַנטװיקלען זי באַנק האָט ביי אים גענומען אַ סך צייט און ענערגיע. 
ער האָט זיך דעריבער געמוזט צוריקציען פון אַקטיװוער געזעלשאַפטלעכער טעטי- 
קייט. געטאָן האָט ער עס מיט גרויס באַדױער, אָבער ער האָט זיך קיין מאָל נישט 
דערווייטערט פון דער פאַרטיי -- ער האָט איר כסדר געדינט מיט ראַט אוף 
שטיצע. | 

נאָך דעם וי פּױלן איז פאַרנומען געװאָרן דורך די דייטשן, איז יהודהן 
צוזאַמען מיט זיין פרוי און טאָכטער געלונגען אַריבערצוקומען קיין דובנע (אין 
דעם מזרח-טייל פון פּוילן, באַזעצט דורך די רוסן), װוּ ס'האָט געוווינט זיין ברודער 
שאול. דאָרט האָט ער געאַרבעט אין דער מלוכה-באַנק װי אַ בוכהאַלטער, ביז די 
דייטשן האָבן באַזעצט דובנע. 

ער איז אומגעקומען, צוזאַמען מיט זיין משפּחה, אין 1942, 


ק. פּואַנקאַָװוסקי 

דייר ווישע בוקסבוים 


ווישע, די פרוי פון חבר נתן בוקסבוים, איז געבוירן געװאָרן אין יאָר 1897, 
אין לעמבערג. | 

צו דער פּועלי-ציון-פּאַרטײ איז זי געקומען פאַר דער ערשטער װעלט- 
מלחמה, אַלס יונגע גימנאַזיסטקע. זי האָט אָנטײילגענומען, אין לעמבערג, אין 
אַ קרייז פון שילער פון די מיטלשולן. 

זי האָט געענדיקט דעם לעמבערגער און וינער אוניווערסיטעטן און איז 
געװאָרן ד"ר מעדיצין. וי אַ דאָקטאָרין פלעגט זי אומזיסט אונטערזוכן די יוגנט- 
לעכע, וועלכע האָבן געדאַרפט פאָון אויף קאָלאָניעס, געגעבן די ערשטע הילף 
בעת בלוטיקע 1 מאַײדעמאָנסטראַציעס. זי האָט אָנטײלגענומען אין אַ רײ 
קאָמיסיעס פון ;שול און דערציונג". 

זי האָט ליב געהאַט די יוגנט און אין די יאָרן 1924--1925 געגעבן לעקציעס 
אין פאַרבאַנד פון די געוועזענע שילערס פון די פאָלקסשולן. זי האָט זיך נישט 
באַנוגנט מיט אויפקלער-אַרבעט און ממש זיך געריסן צו טאָגיטעגלעכער אַרבעט. 
בעת די װאַל-קאַמפּאַניעס איז זי גאַנצע טעג געזעסן און געאַרבעט אין װאָל: 
ביוראָ, װי אויך געטאָן אַנדערע אַרבעטן. 

ד"ר ווישע בוקסבוים איז געשטאָרבן אין עלטער פון 34 יאָר נאָך אַ לאַנגער 
און שווערער לונגען-קראַנקייט, דעם 27טן יוני 1931. זי האָט פאַריתומט אַ דױיי- 
יאָריק מיידעלע. 


ישראל (בייניש) ביין 


ישראל ביין, אָדער בייניש, װי מען האָט אים גערופן, איז געבוירן געװאָרן 
אין יאָר 1898, פון פאַך איז ער געווען א בייטל-אַרבעטער, האָט פאַרמאָגט יידיש 
וויסן און אַן איינגעבוירענע אינטעליגענץ. 

צו דער פּועלי-ציון-פּאַרטײ איז ער געקומען אין יאָר 1913, און דעם ערשטן 
אויגוסט 1914, אָנטײילגענומען אין דער גרויסער אַנטי-מלחמה-דעמאַנסטראַציע 
אין װאַרשע, אויף פּאַװיע-גאָס. 

אין דער צייט פון דער ערשטער וועלט-מלחמה האָט ער געטאָן אַ סך פּאַרטײ- 
אַרבעט, געבויט די פּאַרטײ-אָרגאַניזאַציעס, געשאַפן אַרבעטער-קיכן, געווען אַ 
מיטגליד אין , קאָלעקטיוו? און דער פירער פון דער פועלי-ציון-פראַקציע אין 

פֿאַראיין פון לעדער-גאַלאַנטעריע. ער איז געוען אַ גוטער רעדנער און גוטער 
אָרגאַניזאַטאָר און געשפּילט אַ באַדײטנדיקע ראָלע אין דער צייט פון דער 
דייטשער אָקופּאַציע, און אין די ערשטע יאָרן פון דער אומאָפּהענגיקייט פון פּולן, 
ער איז געווען אַ מיטגנליד פון װאַרשעװער קאָמיטעט. אין יאָר 1918 געוען 
אַ דעלעגאַט צום װאַרשעװער אַרבעטער-ראַט. ער האָט געהאָלפן בויען די אָרגאַ- 
ניזאַציעס אין ראַדאָם, קעלץ, לובלין א"אַנד. אין יאָר 1919 איז ער געװען אַ 
סטאַבילער פּאַרטײײ:אינסטרוקטאָר. געווען סעקרעטאַר פון צענטראַל-ביוראָ פון די 
פּראָפעסיאַנעלע פאַראיי:ען. אין 1920, בעת דער שפּאַלטונג, איז ער מיטגעגאַנגען 
מיט די לינקע פּועלי-ציון. 


אין יאָר 1921 איז בייניש אַרײנגעפאַלן אין אַ שװערער שלאָף קראַנקײט, 
קוים אויסגעהיילט זיך, איז ער אַריינגעפאַלן אין תפיסה און געזעסן 11 חדשים, 
דורכגעפירט 2 הונגערישטרייקן און ער איז װידער קראַנק געװאָרן אויף דער 
שלאָף-קראַנקײט, 

בייניש האָט זיך 8 יאָר געמאַטערט מיט זיין קרענק. געשטאָרבן איז ער פון 
אַ לונגען-אָנצינדונג, דעם 25*סטן פעברואַר 19230, 


- עמנואל בינדער 


עמנואל בינדער איז געבוירן געװאָרן אין לובלין אין אַ היים פון יידישע פאָלקס- 
מענטשן. ער האָט באַקומען יונגערהייט אַ גוטע בילדונג און איז געווען אָנגעזאַפּט 
מיט אַ סך ויסן, ספּעציעל וועגן געזעלשאַפטלעכע און פּאָליטישע פּראָבלעמען. 
גאָר יונג טרעט ער אַריין אין געזעלשאַפטלעכן לעבן, גרינדעט שולקרייזן און 
רעפערירט אויף פאַרשיזענע טעמעס. שפּעטער איז ער אויך טעטיק אין סטודענטן" 
קרייז. ער ווערט דער לערער פון גאַנץ לובלין. ער איז אַ חבר אין דער פּאַרטײ 
לינקע פּועלי-ציון און װי איר פאָרשטייער אַ ראַטמאַן אין לובלינער שטאָטראַט, 


ער פאַרמאָגט אַ קואַל פון ענערגיע און האָט אַ סך איינפאַלן. ער גרינדעט 
אין לובלין די יידישע געזעלשאַפט פאַר לאַנדקענטעניש (זש.ט.ק.), װאָס איז 
געװאָרן אַ צוציונג-פּונקט פאַר דער יידישער אינטעליגענץ און אַרבעטער. ער 
איז לערער פון העברעיש און יידיש אין די צישאָ-שולן. די קינדער באַציען זיך 
צו אים מיט גרויס ליבשאַפט, 


אין 1922 ווערט ער לערער אין אַ יידישער פאָלקסשול אין סװענציאַן. אויך 
דאָרט איז ער אַ חבר פון דער פּועלי-ציון- פּאַרטײ, 

אין 1929 ווערט ער מאָביליזירט אין דער פּוילישער אַרמײ. אין די ערשטע 
טעג פון דער דייטשישער אַגרעסיע פאַלט ער אויפן פראָנט, 


חיים בירנבויט 


חיים בירנבוים איז געבוירן געװאָרן אין ראַדאָם אין יאָר 1904 ביי פאַר" 
מעגלעכע עלטערן. די עלטערן זענען אָבער אין דער ערשטער ועלט-מלחמה 
פאַראָרעמט געװאָרן און צו צען יאָר האָט דער קליינער חיים דערפילט װאָס עס 
איז הונגער און נויט, באַזונדערס אין דער צייט ווען זיין פאָטער שטאַרבט, דאָס 
צען-יאָריקע יינגל װערט אַ גאַסן-הענדלער, אַ פאַרקויפער פון קאַרטאָפל-קוכן 
צווישן די זעלנער. 

מיטן דאָזיקן קינד האָט זיך איבערגעחזרט די לעגענדע ועגן ר' הלל הזקן. 
דער קליינער חיים דערוויסט זיך, אַז אין דער ;אַרבעטער-היים" אין ראַדאָם, אויף 
װאַרשעװער גאָס 14, לערנט מען עפּעס, מען דערוויסט זיך נייעס פון דער וועלט, 
ער איז אָבער צו יונג און מען לאָזט אים נישט אַריין אין לאָקאַל (צוליב לעגאַלע 
טעמים). דאַן שטעלט ער זיך ביים פענצטער און האָרכט זיך צו, װוי זיין עלטער- 
עלטער-זיידע ר' הלל האָט געטאָן, 

געװאָרן ;באַװוּסטזיניק", װאַרפט חיים אַװעק דעם גאָסן-האַנדל און גייט אויף 
דער לער אין אַ שוסטער-װאַרשטאַט. צו ערשט קומט ער (אין 1917) צום ;בונד", 
אָבער באַלד פאַרלאָוט ער אים און העלפט גרינדן די פּ. צ.-,יוגנט". אין 1922 זעט 
מען אים שוין אין דער אָנפירונג סיי פון דער פּאַרטײ, סיי פון פראָפּעסיאָנעלן 
לעדער-פאַראיין, װוּ ער פירט אַ פאַרביטערטן קאַמף מיט די קרויטע". 

אין יאָר 1924 מאַכט ער באַמיונגען צו פאַרװירקלעכן זיין אידעאַל -- פאָרן 
קיין ארץ-ישראל, אין פּאַלעסטינע-אַמט וויל מען אים נישט צוטיילן קיין סער- 
טיפיקאַט. אָבער אין יאָר 1925 הייבט די פּוילישע פּאַליצײ אָן שטאַרק צו פאַרפאָלגן 
חיימען און עס דראָען אים זייער שווערע שטראָפן. קומט ער ענדלעך אָן אין 
ארץ-ישראל, 

געקומען אין לאַנד אַרײן, װאָלט חיים זיך געקענט אינאָרדנען ביי זיין פאַך. 
אָבער די פּועלי-ציון-פּאַרטײ דאַרף מענטשן, װאָס זאָלן ביי דער אַרבעט זיך ‏ 
צונויפטרעפן מיט די אַראַבישע אַרבעטנדיקע און אויפשטעלן אַ בריק צװישן די 
פּראָלעטאַריער פון ביידע פעלקער. אויפן פאַרלאַנג פון דער פּאַרטײ גייט בירנבוים 
אַרבעטן אויף דער אייזנבאַן אַלס ,פּוצער". זיין פאַרדינסט איז צוועלף פּיאַסטער 
אַ טאָג. ער לערנט זיך אויס אַראַביש און האָט גוטע פאַרבינדונגען מיט די אַראַבישע 

חברים ביי דער אַרבעט. זיין פּאָפּולאַריטעט װאַקסט און גאָר גיך ווערט ער פאַר- 
װאַלטונגס-מיטגליד פון אייזנבאַנער-פאַראײין, 

אין דער פּאַרטײאישער אַרבעט האָט ער נישט ליב געהאַט די חקירות און 
די שפּאַלטונגען. ער איז געווען אַלע מאָל אַ דעלעגאַט צו די פּאַרטײי-קאָנפערענצן 
און איז שטענדיק אַרױסגעטרעטן קעגן די שפּאַלטונגען. 

עס קומט דאָס יאָר 1929, די ענגלענדער און די אַראַבישע עפענדיס העצען 
די אַראַבער קעגן יידישן ישוב. עס הויבן זיך אָן אָנטאַלן און הריגות, פּאָגראָמען 
און שחיטות. חיים בירנבוים שטעלט זיך אין די רייען פון דער קהגנה", 

דער 7-23סטן אױגוסט איז ער אַװעק אין ימין משה (ירושלים) פאַרטײידיקן 
דעם ישוב קעגן די אַראַבישע אָנפאַלערס. אין נישט-גלייכן קאַמף באַקומט ער 
אַ קויל, װאָס לעכערט אים דורך די לונגען. זיין נאָענטער חבר פּניני (פּערלמאַן) 
פירט אים אַװעק אין ;הזסה"-שפּיטאָל, אויפן וועג ווערן זיי ווידער באַפאַלן דורך 
די אַראַבער און חיים באַקומט נאָך צו אַ שטאָך מיט אַ מעסער. 

פינף װאָכן האָט זיך חיים בירנבוים געמאַטערט אין שפּיטאָל ביז ער אין 
מיטװאָך דעם 25-טן סעפטעמבער 1929, 4 נ.מ. געשטאָרבן, 

זייער אַ גרויסער עולם איז געקומען באַגלײטן חבר בירנבוימען צו זיין 
איײיביקער רו. אָבער די פּאָליצײי האָט מורא געהאַט פאַר דער מאַניפעסטאַציע. 
חבר אַלעקסאַנדער האָט נאָך באַװיזן צו האַלטן זיין קורצע רעדע איידער ס'איז 
אָנגעקומען פּאָליצײי און האָט פונאַנדערגעטריבן דעם גרויסן עולם פאַרזאַמלטע. 
זיי האָבן שנעל אַװעקגעטירט דעם ארון אויפן בית הקברות, אויפן הר הזיתים, 
בלויז עטלעכע נאָענטע האָבן באַװיזן צו זיין אָנװעזנדיק ביי דער קבורה, 


חנינא בלומאַן 


חנינא בלומאַן איז געבוירן געװאָרן אין יאָר 1904, אין קליינעם פּױלישן 
שטעטל שידלאָווצע, ביי זייער פרומע עלטערן. פון זיינע פריסטע יאָרן צייכנט 
ער זיך אויס אין חדר און שפּעטער אין דער ישיבה וי זייער אַ פעיקער תלמיד 
און זיינע רביים זאָגן פאָרויס, אַז ער װעט דעױגרייכן היתר הוראה. / 

אָבער אין דער תקופה פון זיינע יוגנט-יאָרן ווערט ער באַאיינפלוסט פון די 
שטורמישע צייטן פון מלחמה און רעװאָלוציע, פון פעלקער-דערװאַכונג, וועלכע 
האָבן צו יענער צייט אָנגעצונדן, באַזונדערס, די יידישע יוגנט. ער ווערט באַקאַנט 
מיט דער יידישער ווירקלעכקייט, מיט דער פיינדשאַפט און דעם אַנטיסעמיטיזם 
װאָס האָט אַרומגערינגלט דאָס יידישע לעבן אין פּוילן. און ווערט מיטגעריסן 

מיט די אידעען פון דער נאָר װאָס געגרינדעטער באָראָכאָװ-יוגנט ביי די פּועלי- 
ציון, װאָס האָט אַרײנגעבראַכט סאָציאַלן און נאַציאָנאַלן באַװוּסטזײין, צוישן די 
ברייטע יידישע מאַסן, פון אַלע שטעט און שטעטלעך אין פּױלן 

פאַרלאָזט ער די ישיבֿה און װאַרפט זיך אַרײן, מיט זיין גאַנצן ברען און 
התלהבות, װוי עס פּאַסט פאַר זיין כאַראַקטער,. אין דער טעטיקייט פון דער יוגנט- 
אָרגאַניזאַציע אין שידלאָװוצע. אָבער פאַר חנינאן איז װײיניק דאָס פּראָפּאַגירן דעם 
געדאַנק פון אַרבעטנדיקן ארץ-ישראל, ער מוז אים אַליין, קודם-כל,, מקיים זיין, 
לאָזט ער זיך אין ועג אַרײן, קעגן דעם וילן פון זיינע עלטערן, ביי אַלע 
באַגרעגעצונגען פון דער עליה. מיט אָרעמע מאַטעריעלע מיטלען גנבעט ער די 
גרענעץ און קומט אָן קיין ווין און נאָך אַ לאַנגן װאַלגערן זיך אין דער פרעמד, 
קומט ער אָן אומלעגאַל, מיט אַ טראַנספּאָרט-שיף קיין ארץיישראל, אין יאָר 1924, 


אין לאַנד שליסט ער זיך אָן אין ,גדוד-העבודה" אין פתח-תקוה און אַרבעט 
ביי פאַרשידענע אַרבעטן. שפּעטער באַמיט ער זיך, טראָץ אַלע פיזישע שווערי- 
קייטן, זיך צו פּראָדוקטיװויזירן און וװוערט אַ בוי-אַרבעטער. די גאַנצע צייט איז 
ער פאַרבליבן אַ אַ געטרייערר /חבר פון דער פּועלי-ציון -פּאַרטײ,. 


פון דעמאָלט אָן ביז דער צווייטער וועלט -מלחמה קען חנינא שווערע יאָרן 
פון מאַטעריעלער נויט און אַרבעטלאָזיקײט. אין דער תקופה פונעם מרתף 
בית-ברנר, װוּ ס'געפינט זיך דער אַרבעטער-ראַט װאָס טיילט צו אַרבעט, ווערט 
ער דיסקרימיגירט ביים פאַרטײילן אַ טאָג אַרבעט, ווייל ער איז אַן אַקטיווער חבר 
פון פּועלי דציון, אָבער דאָס ברעכט נישט זיין שטאַרקן כאַראַקטער. ער באַטײליקט 
זיך אַקטיו אין פּאַרטײי-לעבן, נעמט אָנטייל אין אַלע פּאָליטישע געשעענישן פון 
יענער תקופה, איז אַקטיו אין דער קאגודת פועלי הבנין" און אויך אין דער 
;הגנה", 


חנינא שטעלט אויף אַ משפּחה. ער נעמט אַריבער אין לאַנד זיינע עלטערן, 
וועלכע טרעפן אים דאָ אַלס אַרבעטלאָזן מיט זיין משפּחה. שפּעטער ברעכט אויס 
די צווייטע וועלט-מלחמה. חנינא פילט זיך ;שולדיק" װאָס צו איז צו אַלט מ'זאָל 
אים אָננעמען אין מיליטער. ער וויל אָבער נישט אויסנוצן די פּראָספּעריטי אין 
אַרבעט, אין דער צייט פון מלחמה, ווייל דאָס איז קעגן זיין געוויסן. באַשליסט ער 
צו גיין אין קיבוץ. צו ערשט העלפן דעם נאָר װאָס געשאַפענעם קערן פון מצודת 
בורוכוב? און שפּעטער אין קיבוץ ,רמת-רחל". ער נעמט אָנטייל אין דער פאַר- 
טיידיקונג פון ישוב קעגן די אַראַבישע אָנפּאַלערס. ער לעבט שווער איבער די 
באַלאַגערונג, װען ער האָט געזען אַזױ פיל בלוט און קרבנות אינעם קיבוץ, 
וועלכער האָט זיך שער געראַנגלט מיט די שונאים און האָט, צזאַמען מיטן 
גאַנצן ישוב די אָנפאַלערס אָפּגעשטױסן. ווען די באַפרײונג דמלחמה. ענדיקט זיך, 
קומט חנינא ענדלעך צו אַ נאָרמאַלן מצב. ער ווערט סוף-כל-סוף אַ סטאַבילער 

בוי-אַרבעטער (פועל בנין קבוע). אין זיין משפּחה -- זיין פרוי מיט די צֲווי 
קינדער זעט ער די שענסטע צוקונפט. נישט לאַנג איז אים אָבער באַשערט 
געווען צו געניסן פון דעם גליק. ער שטאַרבט פּלוצלינג ביי דער אַרגעט פון 
אַ האַרץ-אַטאַק, אין מערץ 1950, אין עלטער פון 45 יאָר, 

חנינא איז געווען פון די ערלעכסטע הלוצישע געשטאַלטן, ועלכע האָבן 
זייער גאַנץ לעבן געשטעלט אין דינסט פון דעם פאָלק און לאַנד און ער איז ביז 
זיין לעצטן אָטעם פאַרבליבן געטריי זיינע פועלי-ציון:אידעאַלן, 


פרומה 


צבי בנדעת 


צבי בנדעת איז גענוירן געװאָרן אין יאָר 1904, אין ביעלסק-פּאָדלאַסקי 
(פּוילן). זיין פאָטער, משה-אהרון, איז געווען אַ וילנער, זיין מוטער -- פון 
קאָוונע. דער זיידע ר' הירש (צבי), האָט געהאַט דריי זין און אַלע האָט עֶר זי 
געגרייט אויף רבנות אין ליטע. דאָס שטעטל, װוּ צבי האָט זיך געהאָדעװעט, האָט 
געהאַט אַ מערהייט יידן, צװישן פּאָליאַקן און וייסרוסן. דער קרייז פון דער 
יידישער אינטעליגענץ אין שטעטל האָט אָנגעהאַלטן גאַנץ ענגע, פריינדלעכע 
באַציונגען מיט די נישט-יידישע אינטעליגענטן-קרייזן. דער פּראָװאָסלאַוװנער גלח 
(פּאָפּ) פלעגט זיך פילן װי אַ בן-בית, צװישן דער יידישער אינטעליגענץ, האָט 
גערעדט יידיש און אויסגעליען יידישע ביכער פון דער שטאָטישער ביבליאָטעק, 

אין דער יוגנט האָט צבי געלערנט אין אַ ישיבה, שפּעטער אין רבנים- 
סעמינאַר אין װאַרשע. אין די 20-ער יאָרן האָט ער זיך אָנגעשלאָסן אין ,החלוץ". 
אין דעצעמבער 1925 עולה געווען מיט זיין פרוי קיין ארץ-ישראל. זיין ערשטע 
אכסניה איז געווען דער קיבוץ ,גבעת השלושה", װוּ ער האָט געשריבן לידער, 
אונטערן פּסעװדאָנעם ,יושב אוהל", געווידמעט דעם לעבנסשטייגער אין קיבוץ, 
אויך יאָרן שפּעטער, וען ער איז אַריבער אין קיבוץ ,חפצי"בה" פלעגט ער, 
פון צייט צו צייט, שרייבן אין די אויסגאַבן פון דער קיבוצישער באַװעגונגן 
אייניקע יאָרן האָט ער רעדאַגירט דעם ,ביולעטין פון דעם ראַיאָנראַט", וועלכער 
איז געווען עסטעטיש געפורעמט און רייך אין אינהאַלט, 

צבי האָט נישט לאַנג זיך פאַרהאַלטן אין ,גבעת השלושה". זיין שטרעבונג 
איז געווען סטאַבילע התישבות און ער האָט זיך אָנגעשלאָסן אין ;אילת-:השחר". 
אין אויבערשטן גליל. דאָױיט האָט ער פאַרווירקלעכט זיין יוגנט-טרוים צו ערז 

אַן ערד-אַרבעטער. ער האָט זיך ספּעציאַליזירט אין תבואה-צווייג (פלחה) און 
האָט דערגרייכט אויסגעצייכנטע רעזולטאַטן. פּאַראַלעל מיטן בויען די װירטשאַפט 
אין קיבוץ, האָט צבי זיך אַנטפּלעקט װי אַ מוטיקער פּאָליטישער קעמפער, וי 
אַ געטרייער חבר פון דער פועלי-ציון-פּאַרטײ. 

די פּאַרטײ האָט נישט געהאַט קיין גרויסן אָנשפּאַר אין דער קיבוצישער 
באַװועגונג, אין אַ באַדײיטנדיקער מאָס צוליב דער פיינטלעכער באַציונג צו לינקע 
פּועלי-ציון מצד דער מערהיט-פּאַרטײ. עס האָבן אויך נישט געפעלט קין 
שיקאַנעס און פּערזענלעכע אָנגריפן. נישט געקוקט אויף אַלע שטערונגען, האָט 
צבי גוכר געווען אַלע שװעריקייטן און אויסגעפילט געטרי, עקשנותדיק זיין 
פועלי-ציון-שליחות אין קיבוץ. װי אַ חבר פון דער פּאַרטײ, האָט ער באַזונדערס 
אַרױסגעבראַכט דעם ענין פון יידיש-אַראַבישער פריינדשאַפט און געזען זי װי 
אַ צענטראַלע אויפגאַבע. די הומאַניטאַרע איינשטעלונג איז בכלל געווען אַ הויפּט- 
שטריך אין זיין כאַראַקטער. 

צום סוף פון די 20-ער יאָרן, ווען עס איז אױיסגעבראָכן דער חברים-קריזיס 
אין ;כפר גלעדי? צוליב זיין אָנשליסן זיך אין ;הקיבוץ המאוחד", האָט מען 
אָנגעהויבן צו דערגיין די יאָרן די חברים פון לינקע פּועלי-ציון אין קיבוץ. דאָס 
האָט געצווונגען די חברים צו פאַרלאָזן דעם גליל העליון און אָנשליסן זיך אין 
קיבוץ ,חפצי-בה", אין עמק, וועלכער איז נאָך דאַן נישט געווען געבונדן מיט 
אַ וועלכער נישט איז צענטראַלער קיבוצישער באַװעגונג. אויף אַזאַ אופן איז 
אַ דאַנק דעם ח' צבי געשאַפן געװאָרן אַ קענטיקער קערן פון לינקע פּועלייציון 
אין דעם דאָזיקן קיבוץ, און ער איז באַלד אויסגעוויילט געװאָרן װי דער לייטער 
פון דער דערציונגס-אָפּטײילונג אין ראַיאָנראַט פון גלבוע. דאָס האָט אים געגעבן 
די מעגלעכקייט צו קומען אין אַן ענגערן קאָנטאַקט מיט די אַראַבישע ישובים אין 
ראַיאָן און אַרויסהעלפן זיי מיט װאָס ער האָט נאָר געקענט. 

וי אַ װועטעראַן פון דער קיבוצישער באַוועגונג, האָט ער זיך אָפּגעגעבן מיטן 
גאַנצן ברען, צו פאַרפעסטיקן די יונגע קיבוצים, אויפגעקומענע אין דער תקופה 
פונעם ,ווייסבוך". געווען איז עס אַ שװערער געראַנגל מיט דער בריטישער 
אַדמיניסטראַציע, וי אַ אָפיציעלער נוטר האָט זיך צבי מאָביליזירט און בשעת 
דער קיבוץ ,מעוז חיים" איז אַרױף אויפן באָדן איז אים אָנגעטרױיט געװאָרן די 
שמירה. צבי האָט אויך צוגעלייגט אַ האַנט, כדי אַרויסצוהעלפן דעם אויפגעקומענעם 
קיבוץ ,משמר הנגב", אין אָקטאָבער 1946. ער האָט פיל מי אַרײנגעלײגט ביים 
אַרויסהעלפן דעם קיבוץ ,חמדיה", װען דער דאָזיקער קיבוץ האָט געשטעלט 
זיינע ערשטע טריט, 

נאָך דער צווייטער וועלט-מלחמה האָט דער קיבוץ אַרויפגעלייגט ט אויף צבי 
בנדעת אַ נייע אויפגאַבע -- אָנפירן מיט די יונגע קבוצות, וועלכע זענען געקומען 
העלפן דעם קיבוץ. 


51 


צבי איז געווען אַ פּאַטײי:חבר אין שענסטן זין פון װאָרט. ער האָט, מיט 
לייב און לעבן, זיך אָפּגעגעבן דעם אידעאַל פון פּראָלעטאַרישן ציוניזם און איז 
שטענדיק געווען גרייט זיך מוסר נפש זיין, כדי צו רעאַליזירן דעם פּראָגראַם פון 
זיין פּאַרטײ --- לינקע פּועלי-ציון, 

די לעצטע יאָרן האָט צבי אָנגעהויבן ליידן פון אַ האַרץ-קראַנקײט, ביז די 
קרענק האָט אים אַװעקגערױיבט פון אונדז. אין עלטער פון 65 יאָר איז ער נפטר 
געװאָרן ט"ו אייר תש"ל (1970), 

צבי האָט איבערגעלאָזן אַ פרוי, אַ זוֹן און אַ טאָכטער און 8 אייניקלעך. 

יי | י רמשה ערעם - 


משה בעקער 


מיין ברודער משה איז געבוירן אין כעלעם, אין יאָר 1902. אין דער פריסטער 
יוגנט שליסט ער זיך אָן אין דער פּועלי-ציוניסטישער ,יוגנט" און דערנאָך -- 
אין דער פּאַרטײ, וועלכע ער האָט רעפּרעזענטירט אין כעלעמער שטאָטראַט פון 
יאָר 1918 ביזן יאָר 1939. פּועלי-ציון איז דאָרט געווען פאַרטרעטן מיט דרי 
ראַטמענער, און איינער פון זי -- מרדכי עברי -- האָט אַ געוויסע צייט פאַרנומען 
דעם אַמט פון לאַװגיק. - 

- די פּאָפּולאַריטעט פון טועלי-ציון אין כעלעם איז געווען אַזױ גרויס, אַז ביי 

די שטאָטראַט-װאַלן, וועלכע זענען פאָרגעקומען דעם 20-סטן מאַי 1929, האָבן פון 
די 3907 אָפּגעגעבענע יידישע שטימען, די לינקע פּועלי-ציון, באַקומען 2021 
שטימען און אַריינגעפירט אַכט ראַטמענער (צום 9-טן מאַנדאַט האָבן געפעלט 
בלויז עטלעכע שטימען), בעת אַלע יידישע בירגערלעכע פּאַרטײען צוזאַמען האָבן 
אַריינגעפירט צוויי ראַטמענער. פאַרשטייט זיך, אַז משה בעקער איז געווען פון 
די ערשטע קאַנדידאַטן אויף דער פּועלי-ציון-ליסטע. 

ודי אַנטיסעמיטישע אויפזיכט-מאַכט האָט געפּסלט די װאַלך / אין פינפטן 
ראַיאָן, װוּ די פּאַרטײ האָט אַריינגעפירט פינף מאַנדאַטן. די נייע װאַלן, װאָס זענען 
באַשטימט געװאָרן אין סעפטעמבער 1929 -- זענען שוין נישט פאָרגעקומען 
צוֹליב דעם אויסברוך פון דער מלחמה, 

משה בעקער איז אויך געווען טעטיק אין דער אָנפירונג פון די פּראָפעסלאָ- 
נעלע פאַראיינען אין כעלעם, װאָס האָבן זיך געפונען אונטער דער השפעה 
פון פּועלי-ציון. ער. האָט אָנגעפירט מיט אַ ריי שטריקן, וועלכע האָבן זיך 
פאַרענדיקט מיט נצחונות און אַרויסגערופן אָנערקענונג ביי די אַרבעטער, אַ 

באַזונדערן אָפּקלאַנג האָט געהאָט דער שטרײַק פון די מיל:אַרבעטער אונטער 
זיין אָנפירונג, ווייל צו דעם פאַראיין האָבן אויך געהערט פּוילישע אַרבעטער. 
משה בעקער האָט געאַרבעט אַלס באַאַמטער אין דער יידישער ר קהילה אין 
כעלעם. יי 
- = מיטן אויסברוך פון קריג, אַנטלױיפט משה מיט זיין פרוי לאה (פון דער היים 
ווייץ) און דריי קינדער פון כעלעם. זיי אַלע זענען אומגעבראַכט געװאָרן דורך די 
דייטשישע רוצחים. נאָר װוּ, ווען און ביי וועלכע אומשטענדן -- איז נישט באַװוּסט, 
לאה ווייץ-בעקער איז אויך געווען אַן אַקטיווע חברטע אין דער באַװעגונג. 


| יעקב בעקער 


פייגע בעקער 


מיין ערשטע פרוי פייגע (פון דער היים בוים) איז געבוירן אין כעלעם אין 
יאָר 1904, אין די יוגנט-יאָרן לערנט זי זיך שניידעריי. זי טרעט אַרײן אין דער 
פּועלי-ציוניסטישער ייוגנט"-אָרגאַניזאַציע, דערנאָך -- אין דער פּאַרטײ; זי 
פאַרנעמט אויך דעם אַמט פון פאָרזיצערין פונעם נאָדל-פאַראײין אין כעלעם. / 

די מלחמה-יאָרן 1929---1945 לעבט זי אַדורך, צוזאַמען מיט מיר און אונדזערע 
דריי קינדער, אין ראַטנפאַרבאַנד, אין דער שטאָט סומע (אוקראַיַנע). אין דער 
צייט ווען איך בין מאָביליזירט געװאָרן אין דער רויטער אַרמײ און שפּעטער 
אין די אַרבעט-באַטאַליאָנען, קומט פייגען אויס צו װאַנדערן פון אָרט צו אָרט --- 
ביז מיר טרעפן זיך, נאָענט צום סוף פון דער מלחמה, אין דער שטאָט סעמיפאַ- 
לאַטינסק, קאַזאַכסטאַן. 

אין יאָר 1946 קערן מיר זיך אום קיין פּױלן און װוינען אין לאָדזש. אין 
יאָר 1948 זענען מיר עולה קיין ישראל, פייגע שליסט זיך אָן אין מפּ"ם, נאָר איר 
שװאַכער געזונט-צושטאַנד דערמעגלעכט איר נישט וועלכע ס'איז געזעלשאַפטלעכע 
אַקטיוויטעט. נאָך אַ אַ לענגערער קראַנקײיט איז זי נפטר געװאָרן דעם 14"טן 
יאַנואַר 1955, פאַריתומדיק אַ טאָכטער און צוױי זין, י 


יעקב בעקער. 

געניע בער 


געניע בער איז געבוירן געװאָרן אין יאָר 1913, אין װאַרשע. זי האָט 
געשטאַמט פון אַ פאַרמעגלעכער, אַסימילירטער משפּחה. זי האָט אָבער איר גורל 
פאַרבונדן מיט דער יידישער אַרבעטער-באַװעגונג. פון אָנהױיב איז זי געוען 
אַ מיטגליד פון השומר הצעיר, אָבער באַלד איז זי אַריבער צו די לינקע פּועָלי" 
ציון. 

נאָך נישט זייענדיק אַ מיטגליד פון דער ;יוגנט", באַלד ביים אָנהייב פון 
איר געזעלשאַפטלעכער טעטיקייט, האָט זי פאַרשפּרײט אַ מימאָגראַפירטן אויפרוף 
פון דער איוגנט". דערפאַר איז זי געװאָרן אַרעסטירט און אָפּגעזעסן 2 חדשים אין 
פּאַװיאַק. דאָס האָט אַרוסגערופן אַ קאָנפליקט מיט איר היים. זי האָט געמזט 
אַװעקװאַרפן דאָס לערנען און גיין אַרבעטן אין אַ טעקסטיל-פאַבריק. 

| אין אָנהײיב איז זי פּאַרטײיאיש געווען טעטיק אין דער אָרגאַניזאַציע ,פרייער 

השומר", װאָס האָט גרופּירט די לינק-פּועלי-ציוניסטיש אָריענטירטע שטודירנדיקע 
יוגנט פון די מיטלשולן דער ,פרייער השומר" האָט אויך צוגעשטעלט די 
דערציער"קאַדרען פאַרן ,יונגבאָר". געניע בער איז געוען אַקטיוו אין ביידע 
אָרגאַניזאַציעס, אָבער זי װערט אַלץ מער אַרינגעצױגן אין דער אַרבעט פון 
דער װאַרשעװער איוגנט". גיך ווערט זי אויסגעקליבן װי אַ מיטגליד פון װאַרשעװער 
,יוגנט"-קאָמיטעט און שפּעטער אויך אין פּרעזידיום, : 

מיט איר אַרבעט און איבערגעגעבנקייט איז זי געװאָרן אַ מוסטער פאַר דער 
גאַנצער יוגנט-באַװועגונג. ווען די איוגנט" פייערט דעם 20-יאָריקן יוביליי, אויף 
אַ ספּעציעלן (7-טן) לאַנד-צוזאַמענפאָר, ווערט געניע בער געוויילט וי אַ מיטגליד 
פון פּרעזױדיום פונעם צוזאַמענפאָר. זי איז אויך געווען אַ מיטגליד פון װאַרשעװער 
פּאַרטײ-קאָמיטעט, | | 

אין װאַרשעװער געטאָ האָט זי גענומען אויף זיך שווערע און סכנות-פולע 
אויפגאַבעס. זי פאַרנעמט זיױ מיטן פאַרשפּרײטן אומלעגאַלע ליטעראָטור. זי האָט 
אויך פיל געטאָן אויפן געביט פֿון דער סאַציאַלער הילפאַרבעט און געווען אַ 
לייטערין פון אַ פאָלקסקיך, | 

געניע בער איז געפאַלן אין אויפשטאַנד פון װאַרשעװער געטאָ, אַלט זייענדיק 
0 יאָר, 

שמשון בראַטמאַכעף 


שמשון בראָטמאַכער איז געבוירן געװאָרן אין 1897 אין האָראָדאָק, ביי 
ביאַליסטאָק. ביז 17 יאָר לעױנט ער פריער אין דער סלאָבאָדקער, שפּעטער אין 
דער קרינקער ישיבה. ער דערווערבט זיך דורך אַלײנבילדונג ברייטע וועלטלעכע 
קענטענישן, 

גאָר יונג שטייט ער צו צו דער פּועלי-ציון-באַװעגונג, ווערט שטאַרק אַקטיוו, 
ספּעציעל אויפן שולגעביט, נעמט אָנטײל אין צוזאַמענפאָרן. אין 1920 אָרגאַניזירט 
עֶר די יידיש-וועלטלעכע שול אין האָראָדאָק. שפּעטער געווען לערער פון יידיש, 
העברעיש, יידישער ליטעראַרטור און געשיכטע אין די יידישע שולן אין בריסק 
און װאַרשע און די לעצטע יאָרן אין דער ביאַליסטאָקער צישאָיגימנאַזיע. קיין 
אָפיציעלן דיפּלאָם האָט ער נישט געהאַט. כדי צו קענען זיין אַ גימנאַזיעדלערער 
און אין דער גימנאָזיע, װווּ מ'האָט אים זייער חויך געשאַצט, האָט ער געאַרבעט 
;אומלעגאַל". ער איז געווען, נישט נאָר אַ מענטש מיט גרויס וויסן נאָר אויך 
זייער אַ טאַלענטירטער פּעדאַגאָג און קולטור-טוער, זייער נוצלעך ביי אַלע 
פּעדאַגאָגישע און קולטור-אַרבעטן. װי אַ גלענצנדיקער טאַלענטפולער רעדנער 
האָט ער באַגײסטערט די לערערס, עלטערן און קינדער מיט זיינע רעדעס. ער 
האָט אָנטײלגענומען אויף אַלע קאָנפערענצן, צוזאַמענפאָרן און אויסשטעלונגען 
פון דער צישאָ. ער איז געווען פון די שענסטע טיפּן פון דער יידישער פאָלקס- 
אינטעליגענץ אין פּוילן און פון די באַגאַבטסטע לערערס אינעם צישאָ-שולװעזן. 

ער האָט גענומען אַן אַקטיון אָנטײיל אין די פּעדאַגאָגישע אױסגאַבעס פון 
דער צישאָ. גלייכצייטיק איז ער געווען מיטאַרבעטער אין דער לינק פּועלי 
ציוניסטישער פּרעסע און אַקטיוו באַטײליקט זיך אין דער טעטיקייט פון דער 
פּאַרטײ, | 

פּאָליטיש איז ער געווען איינגעשטעלט שטאַרק לינק. ווען דער ראַטנפאַרבאַנד 
האָט פאַרנומען אַ שטיק פּױלן, האָט ער געגלויבט, אַז ערשט איצט װעט מען 
קענען אױפטאָן אַ סך אויפן שולגעביט. אָבער ס'דערװאַרט אים אַ שרעקלעכע 
אַנטוישונג. נאָך דעם װי די סאָוויעטישע אַרמײ אָקופּירט ביאַליסטאָק, ווערט אין 
נאָוועמבער 1929 גערופן אַ לערער-צוזאַמענפאָר און אויף דעם צוזאַמענפאָר װערן 
מצד די סאָוויעטישע געסט" געשאָטן פּעך און שוועבל אויף די צישאָישולן 
וועלכע וערן באַצייכנט װי סאָציאַליפאַשיסטישע. דעמאָלט איז שמשון בראָטי 
מאַכער דער לינקער, דער איינציקער װאָס האָט דעם מוט די צישאָישולן פלאַמיק 
צו פאַרטיײידיקן, באַצײיכענענדיק זיי װי די איינציקע סאָציאַליסטישע שולן אין 
דער וועלט. דערביי האָט ער נאָך די ,העזה" שטאַרק צו קריטיקירן די פּראָגראַמען 
און לערנביכער פון די יידישע שולן אין ראַטנפאַרבאַנד. איף מאָרגן איו ער 


55 


אין דער ביאַליסטאָקער יידישער פּרעסע באַצײיכנט געװאָרן װוי אַ טראָצקיסטישער 
פּראָװאָקאַטאָר. שמשול (װוי מען פלעגט אים רופן) איז גערופן געװאָרן אין דער . 
נ.ק.וו.ד. און בלויז אַ דאַנק דער ענערגישער אינטערוענץ פון חברים איז ער 
באַפרייט געװאָרן. ער איז אָבער פאַרבליבן אונטער פאָליצייאישער אויפזיכט און 
מער נישט געטאָרט זיין קיין לערער. : 

אין יוני 1941 װערט ער אַרעסטירט דורך דער סאָוויעטישער מאַכט. זיין 
פרוי, חיה ראַבינאָװיטש און זייער טאָכטער ווערן פאַרשיקט קיין טיף-רוסלאַנד. 
ערשט ווען די דייטשן פאַרנעמען ביאַליסטאָק, ווערט בראָטמאַכער - באַפרײיט פון 
תפיסה, בי | 
אין ביאַליסטאָקער געטאָ איז ער דער פאָרשטייער פון קולטוראַט ביים 
יודענראַט. אין די שווערע געטאָ-באַדינגונגען אָרגאַניזירט ער צוויי יידישע שולן, 
אין וועלכע ער אַרבעט ביז ער קומט אום, צוזאַמען מיט זייך זון, בעת דער 
פאַרניכטונג פון ביאַליסטאָקער געטאָ. 

חבר בראָטמאַכערס פויוי האָט איבערגעלעבט די מלחמה. אין ראַטנפאַרבאַנד 
צוזאַמען מיט זייער טאָכטער און נאָך דער. באַפּרײונג האָבן זי זיך באַזעצט אין 
מעלבורן, אױסטראַליע. 


יישעיהו ברוין 


ישעיהו (שיע) ברוין איז געבוירן געװאָרן אין אָזאָרקאָו, דעם 12טן סעפּטעמבער 

7, ער האָט געשטאַמט פון אַ פּראָלעטאַרישער היים. זיין פאָטער איז געווען 
אַ וועבער-מייסטער. דער יונגער שיע ווערט אַ האַנטװעבער. 

גאָר פרי שטייט ער צו צו דער פּועלי -ציון' -פּאַױרטײ און איז פון די גרינדערס 
פון דער אָזאָרקאָװער אָרגאַניזאַציע. ער האָט אינטערעס נישט בלויז פאַר פּאָליטישע 
און עקאָנאָמישע פּראָבלעמען, נאָר ער איז אויך אַרינגעטאָן אין קלוטור-אַרבעט, 
אין יאָר 1918 רעזשיסירט ער פּיעסן אין דראַמאַטישן קרייז ביי דער ?געזעלשאַפט 
אָװונט -קורסן פאַר אַרבעטעױ? . - 
- = שיע ברוין האָט פאַרטראָטן די לינקע פּועלי-ציון אין ראַט ! פון דער קראַנקן- 
קאַסע אין אָזאָרקאָוו, 

ווען ס'האָט זיך פאַרשפּרייט די מעכאַניזאַציע פון דער וועבעריי, איז שיע 
געװאָרן אַ ,קראַפט-וועבער", וי מען האָט עס גערופן, און איז אַריבערגעפאָרן 
אַרבעטן אין לאָדזש, 

ער איז געשטאָרבן פון שווינדזוכט, פּונקט צו די 33 יאָר פון. זיין לעבן, 
דעם 12טן סעפּטעמבער 1920 2 | 


זעליג ברייטער 


זעליג ברייטער איז געבוירן געװאָרן אין דער שטאָט סוראַזש, טשערניגאָווער 
גובערניע (אוקראַיַנע). אין דער צייט פון דער ערשטער וועלט-מלחמה (1914-- 
7) האָט ער געלערנט אין פּעטראָגראַדער פּסיכאָנעװראָלאָגישן אינסטיטוט. 
דאָרט האָט ער זיך געשטעלט בראש פון אַ גרופּע פּועלייציון, וועלכע ער האָט 
אָרגאַניזירט צװוישן די סטודענטן. . 

אין 1916 האָט ער אָנטײילגענומען אין דער אַלרוסלענדישער. קאָנפערענץ / פון 
פּועלי-ציון, װאָס איז פאָרגעקומען אומלעגאַל אין מאָסקװע. | 

= נאָך. דער רעװאָלוציע פון 1917 איז ער טעטיק אין צענטראַל-קאָמיטעט פון 
דער פּאַרטײ. ער װערט אויסגעקליבן אַלס מיטגליך פון צ. ק. דערנאָך איז ער 
אַ צייט אַן אַָנפירנדיקער סעקרעטאַר. חוץ זיין אָרגאַניזאַטאָרישן טאַלענט, צייכנט 
ער זיך אויס מיט זיין טעאָרעטיש-אַנאַליטישן צוגאַנג צו געזעלשאַפטלעך-פּאָליטישע 
און עקאָנאָמישע פּראָבלעמען. דאָס האָט אים געגעבן די נייטיקע אָריענטאַציע, 
װאָס איז געווען זייער וויכטיק אין יענער צייט, ווען די רעװאָלוציע האָט אויפ- 
גערודערט די מוחות. ס'זענען דאַן אָנגעגאַנגען גרויסע אידעאָלאָגישע שטרייטן, 
די געשעענישן האָבן זיך געביטן מיט אַ שנעלקייט וי אין אַ קאַלײדאָסקאָפּ און 
די פּאַרטײ האָט אָפט געדאַרפט אָננעמען אַ שטעלונג וי אַזױ צו האַנדלען אין 
לויפנדיקן מאָמענט. זעליג ברייטער איז אין 1917 אויסגעקליבן געװאָרן אַלס. פאָר- 
שטייער פון פּועלי-ציון אין פּעטראָגראַדער סאָװויעט פון אַרבעטער- און סאָלדאַטן- 
דעפּוטאַטן. פאָרשטייער אין דעם סאָװיעט זענען געווען אויך די חברים נחום 
ראַפּאַלקעס (ניר) און צבי פרידלאַנד, . 

אויפן דריטן. צוזאַמענפאָר פון דער פּועלי-ציון-פּאַרטײ אין קיעוו אין סעפּ- 
טעמבער 1917 װוערט זעליג ברייטער אויסגעקליבן, צוזאַמען מיט בער באָראָכאָװן, 
אין דער. רעדאַקציע-קאָמיסע װאָס אַרבעט אויס די רעזאָלוציעס פאַרן צוזאַמענ- 
פאָר. ער ווערט אויך אויסגעקליבן אין נייעם צענטראַליקאָמיטעט. . 

ס'איז דעמאָלט געווען אַ הייסע צייט. ס'האָט זיך געשאַפן אַ נייע מלוכה- 
אַָרדענונג. די רעװאָלוציע האָט פונאַנדערגעבונדן די געזעלשאַפטלעכע כוחות און 
באַזונדערס שטורמיש האָט זיך געהויבן די געזעלשאַפטלעכע אַקטיוקײט ביי.- די 
נאַציאָנאַלע מינדערהייטן. ס'זענען אָנגעגאַנגען װאָלן אין פאַרשידענע מלוכישע 

און געזלשאַפטלעכער אינסטיטוציעס. די פּאַרטײ שטעלט אַהױס ז. ברייטערן אַלס 
קאַנדידאַט אין דער ;אוטשרעזשדיטעלנאָיע סאָבראַניע? (גרינדונגס-פאַרזאַמלונג) אין 
גרויסרוסלאַנד, דערנאָך אין דער אַלאוקראַיַנישער גרינדונגס-פאַרזאַמלונג. ברייטער 
ווערט אויך אַרױסגעשטעלט אַלס קאַנדידאַט אין די װאַלן צום אַלרוסלענדישן יידישן 
צוזאַמענפאָר. צוֹ די װאַלן האָט זעליג ברייטער קאַנדידירט אין דריי און פיר װאַל- 
קרייזן פון דריי און פיר נובערניעס. ער באַזוכט דעמאָלט, אין צוזאַמענהאַנג מיט 
די װאַליקאַמפּאַניעס, מינטק, יאַראָסלאַװל, ריבינסק, װלאַדימיר און זיין הײימשטאָט 
סוראַזש, װוּ ער איז געווען שטאַרק פּאָפּולער. 


אין יאָר 1918 באַגעגענען מיר זיין אונטערשריפט אונטער די צירקולאָרן פון 
צ. ק. וועגן דער צענטראַלער ראַדע און די יידן-פראַגע, וועגן דעם אַלרוסלענדישן 
צוזאַמענפאָר פון יידן מיליטער-לייט. דאָס זענען געווען צירקולאַרן וועגן פּאַרטײ- 
באַשלוסן פון ערשטראַנגיקן באַטײט., די פּראָלעטאַרישע רעװאָלוציע אין רוסלאַנד 
האָט זיך אין אוקראַינע געשטיצט אויף די רוסיפיצירטע אַרבעטער-עלעמענטן אין 
די שטעט און דער בירגערקריג האָט דאָ אָנגענומען דעם כאַראַקטער פונעם 
טראַדיציאָנעלן קאַמף צווישן אוקראַיִנישן סעפּאַראַטיזם און גרויסרוסישן שאָוויניזם, 
װוּ די יידן האָבן זיך געפונען וי צװישן האַמער און קאָװאַדלע. דאָס אָפּטײלן 
אוקראַיַנע פון רוסלאַנד האָט באַטײיט פונאַנדעררייסן דעם אין משך פון יאָר- 
הונדערטער אויסגעבילדעטן געאייניקטן קאָלעקטיוו פון יידן אין גרױסרוסלאַנד, 
איינגעשלאָסן אוקראַיַנע. די פּאַרטײ איז געווען פאַר אַ פעדעראַטיון פאַרבאַנד 
פון רוסלאַנד און אוקראַי;ע, פאַר אַן אַלרוסלענדישן יידישן צוזאַמענפאָר אין די 
גרענעצן פונעם אַמאָליקן רוסלאַנד, ד"ה רוסלאַנד און אוקראַיַנע. אויפן באָדן פון 
די נאַציאָנאַלע סיכסוכים צװוישן אוקראַיַנע מיט דער רוסלענדישער נייער גרויס. 
מאַכט האָט זיך אָנגערוקט אַ כװאַליע פון פּאָגראָמען. קעגן אָט דער כמאַרע האָבן 
זיך אָרגאַניזירט די יידישע מיליטער-לייט אין אַ פאַרבאַנד פאַר זעלבשוץ. דאָס 
איז געווען דער זין און באַטײט פון די צירקולאַרן, װאָס עס האָט דעמאָלט אונטער- 
געשריבן זעליג ברייטער, 


דעם 18טן מערץ 1919 האָט דער פּאַרטײ-אָרגאַן ;ניי לעבן" אין קיָעוו געמאָלדן, 
אַז פון רוסלאַנד איז געקומען דער ח' ז. ברייטער, ,דער מיטגליד פון צענטראַלן 
אויספיר-קאָמיטעט פון דער ווייסרוסישער ראַטןירוסלאַנד". ס'איז דעמאָלט פאָר- 
געקומען די צווייטע אַלאוקראַינישע פּאַרטײ-קאָנפערענץ. דער ח' ברייטער איז 
אויף דער קאַנפערענץ אויפגעטראָטן אינעם נאָמען פונעם מינסקער הוױפּט" 
קאָמיטעט. אין קעגנזאַץ צו דער מינסקער קאָנפערענץ (יאַנואַר 1919), װאָס האָט 
אָנגענומען די אַלגעמײן-טאָליטישע רעזאָלוציע פון דער קאָמיפראַקציע, מיט אַ 
מערהייט פון 43 קעגן 42, האָט די אַלאוקראַיַנישע קאָנפערענץ אָנגענומען די 
אַלגעמײן-פּאָליטישע רעזאָלוציע פון דער פּאַרטײיאישער פראַקציע, מיט אַ מערהייט 

פון 37 קעגן 21. נאָך דעם װי די קאָמיפראַקציע האָט פֿאַרלאָץ די קאָנפערענץ 
און זעליג ברייטער איז אויסגעקליבן געװאָרן אין אַלאוקראַיַנישן הױיפּט-קאָמיטעט, 
טרעט ער אַרױס פון מינסקער הױפּט-:קאָמיטעט. ;ניי לעבן" פון 25-טן מערץ 
האָט פאַרפענטלעכט די אַרױסטרעטונג פון ז. ברייטער אויף דער פינפטער זיצונג 
פון דער צווייטער אַלאוקראַיַנישער קאָנפערענץ, אין וועלכער ער האָט דערקלערט, 
אַז די מאָטיון, װאָס האָבן אים באַװױגן איבעררייסן מיטן מינסקער הױפּט- 
קאָמיטעט, זענען די פאַקטן פון זיין שפּאַלטערישער טעטיקייט. 


אין יאָר 1920, אויפן 7טן אַלרוסלענדישן ראַטן-צוזאַמענפאָר, אִיז פּועלי-ציון 
פאָרגעשטעלט דורך די חברים אַראָצקער, הערלינרויט און ברייטער, 


זעליג ברייטער שטייט אין די פאָדערשטע רייען פון קאַמף קעגן דער ליק- 
װידאַציע. אין יענע יאָרן, ווען סיזענען אָנגעגאַנגען די שטרייטן צווישן אָ. ק. און 
קאָמ-פאַרבאַנד, ווערן געמאַכט ליקװידאַטאָרישע פּרוּוון צװישן די פּועלי-ציון אין 
פּױילן. מיט אַזעלכע פּראַָװאָקאַטאָרישע צילן איז געשיקט געװאָרן און איז אַרומ- 
געפאָרן אין פּױלן, דער שוין ליקװידירטער מאיר הער. דער ח' זעליג ברייטער 
פאָרט אומלעגאַל קיין פּוילן, װוּ ער פירט אונטערהאַנדלונגען מיט די חברים פון 
צ. ק. וועגן קאָנסאָלידירן די טעטיקייט פון דער רוסלענדישער און דער פּוילישער 
פּועלי-ציון-פּאַרטײען אין קאַמף קעגן דער ליקװידאַציע. 


אין יאָר 1924, נאָך דער יעווסעקישער פּראָװאָקאַציע פון דער ליקװידאַטאַ- 
רישער גרופּע פּערעזאָווסקי און בורשטיין צו פאַרכאַפּן דעם פּאַרטײ-לאָקאַל, האָט 
די פּאַרטײ, כדי איינצוהיטן איר אידעאָלאָגישע ריינקייט און אָרגאַניזאַציאָנעלע 
גאַנצקײט, זיך אָפּגעשלאָסן פון דער ברייטער מאַסע. ס'איז אָכער געװאָרן גייטיק 
אויסצוברייטערן די פּאַרטיי-באַזע פון דער באַװעגונג, וועלכע איז געװאַקסן. אויף 
דער פּעריפעריע. ז. ברייטער שרייבט דעמאָלט די ,טעזיסן וועגן פאַרברייטערן די 
פּאַרטײ-אַרבעט אין דער פּראַקטיק פון דער סאַראַטאָװער אָרגאַניזאַציע".. 


דער קליינבירגערלעכער פּראַקטיציזם, דער קאַריעריזם װאָס האָט באַגרענעצט 
די אידעאָלאָגישע טעטיקייט פון דער פּאַרטײ, שטעלט שאַרף אַװעק די פראַגע 
וועגן אױיסאַרבעטן ביי די חברים אַ טעאָרעטישן צוגאַנג און אַ באָראָכאָװויסטישן 
פּראָגנאָז, כדי צו באַקעמפן אַלֶע נעגאַטיוע מאָמענטן, װאָס דער בליפּעריאָד פון 
;נעפּ? האָט געבראַכט. זעליג ברייטער פירט דעמאָלט אָן מיטן באָראָכאָװ-קרײז 
אין מאָסקװע. אַהין קומען אָפט חברים פון דער פּעריפעריע און דער קריז 
פאַרבייט טיילווייז אַ פּאַרטיישול, איינצייטיק פאַרנעמט זיך זעליג ברייטער מיט 
ריין פּראַקטישע ענינים. צוליב דער אַלגעמײנער אַרבעטלאָזיקײט און טיילויין 
אויך צוליב רעפּרעסיעס, ליידן אָפט חברים פון פּועלי-ציון נויט. מיט דער הילף 
פון זעליג ברייטער וװוערט אױיסגעאַרבעט און באַשטעטיקט דער סטאַטוט פון אַ 

קאַסע. פאַר קעגנזייטיקער הילף. זעליג ברייטער וװוערט באַשטעטיקט וי דער 
פאָרזיצער פון דער צענטראַלער פּאַרטײ-קאַסצ: / 


זעליג ברייטער האָט אויך נישט פאַרלאָזן די יוגנט. אױיף דער דריטער 
לאַנד-קאָנפערענץ פון יוגנט-פועלי-ציון, אין סעפּטעמבער 1926, לייענט ער דעם 
רעפעראַט : ;די נאַציאָנאַל-פּראָלעטאַרישע פאָדערונגען פון דער יידישער אַרבעטער- 
יוגנט". | 

נאָך דער פאַראייניקונג פון אָ. ק. מיטן קאָמ-פֿאַרבאַנד איז זעליג ברייטער 
אַרײן אין באַשטאַנד פון פאַרבאַנד-ביוראָ צוזאַמען מיט די חברים אַבראַמאָװיטש, 
באַרו, זרובבל, ניר און קיווין. נאָך דער 7טער װעלט-קאָנפערענץ האָט ברייטער 
פאַרפענטלעכט עסך"הכלען פון דער 7טער װעלט-קאָנפערענץ", געדרוקט אין 
;דער פּראָלעטאַרישער געדאַנק" 1927, זזי 46--48, אונטער די איניציאלן ז. ב. 
ער האָט אָפט פאַרעפנטלעכט זיינע אַרטיקלען אונטער דעם פּסעװדאָנים סו" 
ראַזשסקי" --- יידיש פסוראַזשער". אַ גרויסע צאָל אַרטיקלען האָט ז. ברייטער 
פאַרעפנטלעכט אין פּאַרטײ-בילעטין, װאָס איז יאָרן-לאַנג, חודשלעך, דערשינען 
אין מאָסקװע. | י 

ז. ברייטער באַנונגנט זיך נישט מיט דער פּרעסע. ער פירט אויך אַ מינדלעכע 
פּראָפּאַגאַנדע. שטודירנדיק אין אינסטיטוט פון מזרח-קענטענישן, באַטײליקט ער 
זיך אין דיסקוסיעס וועגן פּאַלעסטינע-פּראָבלעמען. די דיסקוסיעס זענען פאָרגע- 
קומען לויטן אַרױסרוף פון די יעווסעקעס, װאָס זענען דערצו דערמוטיקט געװאָרן 
דורך די אַרטיקלען אין יעווסעקישן גייסט, וועלכע ס'האָט פאַרעפנטלעכט אין 
רוסלאַנד אבו זיאַמאַ (זאב אַװערבוך -- דניאל) פון פּאַלעסטינע. 


זעליג ברייטער האָט זיך גערעכנט דער ,צענטער", צוישן דעם אַזױ גערו" 
פענעם קלינקס" און ,רעכטס" אין דער פּאַרטײ. אויף דער לעצטער (דרייצנטער) 
פּאַרטײיקאָנפערענץ (דעצעמבער 1927) האַט די פּאַרטײ זיך געשטעלט אױף 
ברייטערס צענטריסטישן שטאַנדפּונקט. נאָכן אָננעמען קיוויניס רעזאָלוציע וועגן 
פּאַלעסטינעדאַרבעט מיט ברייטערס אויסבעסערונגען, האָט די קאָנפערעץ פייערלעך 
אָפּגעמערקט קיווינס 25 יאָר פּאַרטײ-טעטיקײט. דער טרוקענער זעליג ברייטער 
האָט קיווינען געזאָגט האַרציקע, װאַרעמע װוערטער. אַלע דעלעגאַטן האָבן שטיי- 
ענדיק שטורמיש אַפּלאָדירט, ווען ז. ברייטער און ש. קיווין האָבן, מיט טרערן 
אין די אויגן, זיך אַרומגענומען און צעקושט. אפשר האָבן זיי געפילט, אַז דאָס 
איז זייער לעצטער וועג צוזאַמען. 


נאָכן פאַרבאָט פון פועלי-ציון, אין די לעצטע טעג פון 1928, האָבן זיי ביידע 
צוזאַמענגעשטעלט און אונטערגעשריבן אַ מעמאָראַנדום צום אויספירקאָם פון 
קאָמינטערן. דאָס איז געווען אַ פלאַמיקער פּראָטעסט קעגן דעם פאַרבאָט פון 


00 


פּועלי-ציון אין ראַטנפאַרבאַנד, *) 

ביידן האָט דערװאַרט דער זעלביקער גורל. ביידע זענען אומגעקומען אין 
סטאַלינס לאַגערן אויף קידוש-השם פון פּועלי-ציון, 

וי קדושים ,פּועלי-ציון" זענען אומגעקומען אויך זעליגס צויי ברידער: 
זלמן ברייטער, אַ מיטגליד פון מאָסקװער פּאַרטײ-:קאָמיטעט און ליאָװוע ברייטער, 
אַ מיטגליד פון מאָסקװער קאָמיטעט פון יוגנט-פּועלי-ציון. נאָך זעליג ברייטערן 
איז געבליבן אַן אלמנה, די פּאַרטיי-:חברטע מאַכליע. 

נאָך ליאָווע ברייטערן --- די אלמנה, די אַמאָליקע חברטע פון יוגנט-פּועלי- 
ציון -- סאָניע סטאָלפּנער, | הי 
| = וועגן דער סוראַזשער גרופע פועלי-ציון און באַזונדער וועגן זלמן ברייטער 
גיט די טשערניגאָװוער ;אָכראַנע* פון 10טן סעפּטעמבער 1910, פאָלגנדיקע ידיעות : 
רחל מאיראָװונאַ ליפּקינאַ איז געקומען קיין סוראַזש פון קיעװו, װוּ זי האָט זיך 
קורירט. דער אינפאָרמאַטאָר כאַראַקטעריזירט זי אַלס באַשײידענע פרוי מיט 
סימפּאַטיעס פאַר די סאָציאַלידעמאָקראַטן: 1) זי איז פאַרבונדן מיט דימשיץ 
מאָיסײי אייזיקאָװויטש (איר פאַקטישער מאַן), גרייט אַן קאַטעסטאַט זרעלאָסטי?; 
2 לאה איסאַקאָװונאַ פּאַפּיראָסניצאַ דאַרף האַלטן עקאַמען אין גימנאַזיע; 
6 אָשעראָוו ברוך אױיסגעהאַלטן דעם עקזאַמען און גרייט זיך אָנצוקומען אין 
קיעווער קאָמערצשול; 4) ברייטער זלמן מאָיסעייעװויטש געענדיקט כאַרקאָװוער 
ימע איז באַשעפטיקט מיט פּריװאַטע לעקציעס, 

י ;אָכראַנע? טיילט מיט, אַז די גרופּע איז פאַרבונדן מיט ווין; פון מנשה 
(ווין) בק די גרופּע בריוו אויף דעם אַדרעס פון ליפקינאַ פאַר ז. ב, 
י ;אָכראַנע? לייגט פאָר דעם אינפאָרמאַטאָר אומבאַדינגט צו דערוויסן זיך, 

ער ס'איז דער דאָזיקער מנשה, | | 

די מאַטעריאַלן פון דער צאַרישער אָכראַנע (אין רוסיש) געפינען זיך אין 
באַזונדערע טעקעס אין ;ארכיון העבודה". 


וו. בלום 


(*) ז. ברייטער, ש, קיווין -- דרכה של פועלייציון - במהפכה האוקטוברית -- 
ילקוטי פּועלי-ציון, 1955, 

נחמן ברעט 


נחמן ברעם איז געבוירן געװאָרן אין 1898, אין אוקראַינישן שטעטל לאָווין; 
ביי ציוניסטישע, רעליגיעזע עלטערן. דער פאָטער האָט געהאַט א קליין קלייטל, 
פון וועלכן ער האָט קוים געקענט מפרנס זיין די משפּחה, 


אין דער יוגנט האָט נחמן געלערנט אין חדר און גלייכצייטיק באַזוכט אַן 
אַלגעמײינע שול. אין 1921 געפינט ער זיך אין װאַרשע, װוּ ער װאַרט אויף אַ 
סערטיפיקאַט, עולה צו זיין קיין ארץ-ישואל. דאָרט דערנענטערט ער זיך צו די 
לינקע פּועלי-ציון. אין 1922 איו ער עולה. ער געהערט צום חלוצישן דור פון 
דער דריטער עליה, אױיסגעװאַקסן אין דער תקופה פון איפװאַכונג, װאָס האָט 
אַרומגענומען די יוגנט אין רוסלאַנד, אין די יאָרן 1918--1920, װען סאיז 
געשאַפן געװאָרן דער ;החלוץ". 


נחמן ברעם איז לויט זיין מהות געווען אַ פּראָלעטאַרישער ציוניסט. אין יענע 
יאָר} איז די אַרבעטערשאַפט אין ארץ-ישראל געווען אַ יונגע, ברויזנדיקע און זיך 
קאָנצענטרירט מערסטנס אין שטאָט, ביי בויאַרבעט. נחמן איז אַרײנגעטראָטן אין 
דער. בוי-קבוצה פון פּועלי-ציון. דאָרט האָט ער געפונען חברים לוט זיין אָנשױונג. 
זינט זיין אָנשלוס צו די לינקע פּועלי-ציון, איז ער תמיד געװען איבערגעגעבן 
דער פּאַרטײ מיט לייב און לעבן, איבערגעגעבן ביי אַלע אונטערנעמונגען, געטראָגן 
דעם עול פון דער באַװועגונג, מיט אַלע אירע דאגות און שטרעבונגען. / 

| אין יאָר 1924 איז נחמן געווען אַ געװיילטער דעלעגאַט פון גרויסן סניף, 

אין תל-אביב, צו דער לאַנד-קאָנפערענץ פון דער פּאַרטײ. 

צום ערשטן מאָל האָב איך זיך באַגעגנט מיט ברעמען אין חיפה, סוף פון 
די 20ער יאָרן. ער האָט דעמאָלט געמאַכט אויף מיר אַ טיפן איינדרוק מיט דעם 
אופן װוי ער האָט געפירט אַ דיסקוסיע מיט אונדזערע פּאָליטישע קעגנערס. 

דאָס איז געווען אין אַ צייט, וען אין לאַנד האָט געהערשט אַ שװערער 
עקאָנאָמישער קריזיס און האָט ביטער דערשלאָגן דעם ישוב און ספּעציעל די 
אַרבעטערשאַפט. דער קריזיס האָט, פאַרשטייט זיך, אויך אָפּגעשטעלט די עליה 
אין לאַנד און דעם צופלוס פון אַרבעט-כוחות אין דער לאַנדװירטשאַפּט. אַ גרויסער 
טייל פון די אַרבעטער אין שטאָט און אין די מושבות האָט געלעבט אויף דער 
שטיצע פון 25 גרוש אַ װאָך. פון לאַנד איז אָנגעגאַנגען אַ ירידה. דעם מצב האָט 
אויסגענוצט די פּ. ק. פּ. (פּאַלעסטינער קאָמוניסטישע פּאַרטײ), זי האָט ;באַװיזן" 
אַז דער ציוניזם האָט באַנקראָטירט און אַז די עליה פון די יידן איז די עיקרדיקע 
סיבה פון קריזיס. כדי צו באַגרינדן אירע הנחות, האָט די פּ. ק, פּ. פאַרפענטלעכט 
אַ בראָשור א. נ. ,קריזיס אָדער באַנקראָט?, װוּ ס'איז אויפגעוויזן געװאָרן אַז 

דער קריזיס איז נישט קיין קאָניונקטור-דערשיינונג, נאָר אַ סטרוקטור-קריזיס, 
וועלכער װעט צונישט מאַכן אַלץ װאָס ס'איז געשאַפן געװאָרן אין לאַנד, דורך 
שווערער מי און קרבנות, 

די פּועלי-ציון-פּאַרטײ האָט אין דער פרעסע פאַרעפנטלעכט אַ רײי אַרטיקלען 
קעגן פאַרשפּרײטן יאוש און אַנטישונג צװישן דער אַרבעטערשאַפט אוֹן באַװיזן 
מיט ציפערן און פאַקטן, אַז דער עקאָנאָמישער קריזיס איז נישט קיין סטרוקטו- 
רעלער, נאָר אַ קאַניונקטורעלער, אַ דורכגייענדיקער, געזעצמעסיקער ציקל, אין 
ענג געקניפּט מיט די קריזיסן אין דער װעלט; און דווקא די קריזיסן אין דער 
וועלט שטויסן, אין אַ גרויסער מאָס, די יידישע מאָסן אין חוץ-לארץ צו עמיגראַציע, 
צו עליה װאָס איז דער עיקרדיקער גורם פון דער עקאָנאָמישער אַנטװיקלונג פון 
לאַנד, אָט די אַרטיקלען האָבן גערופן די חברים צום ציוניסטישן אַקטיוויזם אין 
קאַמף קעגן דער בריטישער מאַנדאַטמאַכט, וועלכע האָט דערדריקט די עליה און 
גורם געווען דעם קריזיס אין לאַנד. פאַר דעם אַקטיו אין דער פּאַרטײ זענען די 
דאָזיקע אַרטיקלען געווען אַ גלענצנדיקער אַגיטאַציעזמאַטעריאַל קעגן די פאַר- 
שידענע פאַרשפרייטערס פון יאוש און אַנטוישונג. 

אין איינעם פון יענע טעג איז מיר אויסגעקומען צו זיין אין חיפה, אין בית 
הפּועלים און זען װי דער ח' נחמן שטייט אַרומגערינגלט מיט אַ גרויסן עוֹלם 
אַרבעטער, װאָס הערן זיך אויפמערקזאַם און אָנגעשטרענגט צו צום רוישנדיקן 
ויכוח אַרום דער טעמע: דער קריזיס און זיין אױסגאַנג. איך האָבֿ געהערט װי 
ברעם האָט אַטאַקירט די פּ. ק. פ מיט גרויס התלהבות און טיפער לאָגיק. ער האָט 
אין דער דיסקוסיע באַװויזן, אַז ער האָט גוט פאַרשטאַנען די הנחות פון דער 
פּאַרטײ קעגן די פּ. ק. פּ. יסטישע אַגיטאַטאָרן. 

דאָס עיקרדיק געווער ביי נהמנען איז געווען זיין טיפע אמונה אין זינאַמישן 
כוה פון דער ציוניסטישער אַרבעטער-באַװעגונג און אירע מעגלעכקייטן זיך צו 
באַנײען און טאַרשטאַרקן, נישט קוקנדיק אויף די קריזיסן, וועלכע ברעכן אויס, 
פון צייט צו צייט, אין לאַנד, 

ברעם איז נישט געווען קיין אָראַטאָר. ער האָט באַנוצט אַ פּשוטע שפּראַך. 
זיינע אַרגומענטן האָבן זיך נישט אויטגעצייכנט מיט חריפות און טיפקייט, נאָר 
מיט פּשטות און אמת. ער האָט גערעדט מיט געפיל און מיט איבערצייגוגגֿ. - 

נחמן האָט פאַרמאָגט דעם כוח און די העזה אַרױיסצוטרעטן קעגן אָנגענומענט 
דאָגמעס. ער איז געווען באַשאָנקען מיט אַ טיפן חוֹשׁ טאַר אמת אוֹן יוֹשֶר, גע- 
קעמפט מיט זיין הייסן טעמפּעראַמענט קעגן עוולות װאָס די הערשנדיקע אנפירונג 
אין דער הסתדרות איז באַגאַנגען קעגן אַרבעטער בכלל און בפרױט קעגן חברים 
פון לינקע פּועלי-ציון און סימפּאַטיקער, ביי דער פאַרטיילונג פון אַרבעט און 
נישט דערמענלעכט אונדזערע חברים אַריינצודרינגען אויף שטענדיקע אַרבעט- 

פּלעצער. יאָרן-לאַנג האָנ די פּאַרטײ געפירט אַן עקשנותדיקן קאַמף קעגן אָט 
דער מיאוסער און אומחברישער פּאָליטיק. אין שפּיץ פונעם קאַמף אין חיפה 
האָט זיך בולט אַרױסגעהױיבן דער חבר ברעם. 

נחמן האָט זיין פרייע צייט געווידמעט דער פּאַרטײ און דער הסתדרות. ער 
האָט געהערט צו די אַקטיװױסטע טוערס צװוישן דער אַרבעטערשאַפט אין חיפה 
באַװירקט אַנדערע חברים צו אַקטיווער טעטיקייט און זיי באַהױכט מיט זיינע אידעען. 
ער איז געווען איבערצייגט, אַז מיט פּשוטע װאָכעדיקע מעשים אין טאָג-טעגלעכן 
לעבן דינט ער דעם גרויסן אידעאַל פון דער פּאַרטײ, זיין אויפפירונג האָט 
אַרױסגערופן אָנערקענונג און ליבע צו אים סיי צווישן די פּאַרטיי:חברים, סיי צווישן 
דער אַלגעמײנער אַרבעטערשאַטט אין חיפה, וועלכער ער האָט געדינט מיט איבער- 
געגעבנקייט ביז זיין לעצטן טאָג | 

נחמן ברעם איז געשטאָרבן דעם 3טן מערץ 1946 אין עלטעוי פון 48 יאָר, 


/הלל קליין 


יצחק גאָטליב (קאַואָל) 


יצחק גאָטליב איז געבוירן געװאָרן אין װאַרשע, אין יאָר 2. אין 1918 
איז ער צוגעשטאַנען צו די יוגנט-קרייזן פון פּועלי -ציון. ער האָט געשטאַמט פון 
אַ משפּחה פון מיטלקלאַס און האָט שטודירט יורי, | 

ער איז געווען טעטיק אין דער פּאַרטײ אונטערן פּסעװדאָנים אקאַראָל? 
פאַרנומען האָט ער זיך, באַזונדערס, מיט דער פּראָפּעסיאָנעלער באַװעגונג. אַ דאַנק 
זיינע יורידישע קענטענישן האָט ער מיטגעהאָלפן אויסצומיידן די שיקאַנעס מצד 
דער פּאָליצייאישער און אַדמיניסטראַטיוער מאַכט. ער איז געװען אַ נאָענטער 
מיטאַרבעטער פון חי יצחק לעוו, באַזונדערס, אויף די געביטן פון די אויסערלעכע 
באַציונגען פון דער פּאַרטײ. 

| צוזאַמען מיט ח' יצוק לעוו האָט ער געהערט אין דער פּאַרטײ צו די א"ג 
;אַקטיװױיסטן". ער האָט געהאָלפן אָרגאַניזירן די אומלעגאַלע עליה פון אונדזערע 
חברים, װאָס האָבן זיך אָנגעשטױסן, וי באַװוּסט, אויף גרויסע שוועריקייטן ביים 
באַקומען סערטיפיקאַטן , צוליב זייער פּאַרטײ-אָנגעהעריקײט. קאַראָל האָט אַקטיוֹ 
מיטגעאַרבעט ביים אָרגאַניזירן פאַרשידענע אויספלוגן, דורך וועלכע די חברים 
װאָס האָבן פאַר יעדן פּרײז געװאָלט עולה זיין, פלעגט געלינגען אָנצוקומען קיין 
ארץ-ישראל און אויך פאַרבלייבן אין לאַנד, 

| - ווען ס'איז אױיסגעבראָכן די צווייטע וועלט-מלחמה איו גאָטליב מיט זיין פרוי, 
דער חברטע ראָזאַ, אַנטלאָפן, צוזאַמען מיט נאָך חברים, פון װאַרשע. נאָך. לאַנגע 
װאָגלענישן זענען זיי אָנגעקומען קיין ווילנע און, נאָך אַ געוויסער צייט, באַװיזן 
זיך צו דערשלאָגן קיין אַמעריקע מיט דער הילף פון וויזעס װאָס אונדזערע חברים 
אין אַמעריקע האָבן זיי באַזאָרגט דורכן יידישן אַרבעטער-קאָמיטעט. 

אין די פאַראײניקטע שטאַטן ווידמעט זיך קאַראָל גלייך דער פּאַרטייאישער 
און געזעלשאַפטלעכער טעטיקייט. הגם די באַדינגונגען זענען דאָ געווען אַנדערע 
וי פריער אין פּוילן, פאַרנעמט ער גאַנץ שנעל אַ באַדײטגזיק אָרט ט און די יידישעץ 
מאַסן-אָרגאַניזאַציעס. - : | : 2 

ביזן יאָר 1951 איז ער אַ אַ מיטגליד פון 1 צענטראַל -קאָמיטעט פון פּועלי -ציון-- 
אחדות העבודה, אַ. אַ.מיטגליד- פון הױפּטראַט פון יידישן אַרבעטער-קאָמיטעט, פון 
הסתדרות-קאָמפּיין. ער פאַרעפנטלעכט אַרטיקלען אין ,פּראָלעטאַרישן געדאַנק", 
;אונדזער וועג", ,פּוױלישער ייד" און שפּעטער אויך אין ,אידישן קעמפער". 

ער ווערט געשיקט דורכן איידישן. וועלט-קאָנגרעס? אין אַן אַינפאָרמאַציע? 
און פּראָפּאַגאַנדע-שליחות קיין לאַטיין-אַמעריקע, װוּ ער פאַרבלייבט 14 יאָר און 
באַזוכט אַ גאַנצע ריי לענדער. ער באַקענט זיך אויף די ערטער מיט אַלע פּראָ- 
בלעמען װאָס: האָבן אַ שייכות מיטן לעבן פון די יידישע ישובים אין לאַטײן- 
אַמעריקע. ער פאַרעפנטלעכט אין ,פאָלק און וועלט", דעם חודש-אָרגאַן פון יידישן 
װועלט-קאָנגרעס, אַ גאַנצע ריי אַרטיקלען וועגן די דאָזיקע ישובים, אין וועלכע 
ער ווייזט אַרױס גרויס באַהאַװנטקײט. אין 1960 פאַרעפנטלעכט ער אין ניו-יאָרק 
די דאָזיקע אַרטיקלען אין אַ בוכפאָרם, מיט אַן אַריינפיר פון יעקב גלאַשטײן 

נאָך זיין צוריקקומען קיין ניו-יאָרק איז ער אַ צייט טעטיק ביים אָרגאַניזירן 
קרייזן סימפּאַטיקער פאַרן אַרבעטנדיקן ישראל צװישן די יניאָנס, 

אין 1967 איז ער, צוזאַמען מיט זיין פרוי ראָזאַ, אויך אַ פועלי-ציון חברטע, 
נאָך. פון די יונגע יאָרן, עולה קיין ישראל. ביידע זענען שוין זייער ערנסט קראַנק. 

קאַראָל מאַכט דאָ דורך אַ גאָר שװערע אָפּעראַציע, אין יאָר 1970. ראָזאַ 
וועלכע האָט מיט גרויס איבערגעגעבנקייט געזאָרגט פאַר איר מאַן די גאַנצע 
יאָרן און האָט בעת זיין קרענק און זיין אָפּעראַציע זיך אויסערגעוויינלעך אָנגע- 
שטרענגט מיט איר אַרומגײן אַרום דעם. יקראַנקן, ברעכט זיך אַלין איין און 
שטאַרבט, אין אױיגוסט 1970, 

קאַראָל בלייבט אַלין,. ער קעמפט מיט זיין קרענק ממש אויף אַ אַ העלדישן 
אופן, ער וויל זיך נישט אונטערגעבן, פּרוווט זיך פאַרגעסן, לייענט זייער אַ סך. 
אָבער זיין מצב ווערט װאָס א מאָל ערגער, ביז ער מוז דורכמאַבן . אַ צווייטע 
אָפּעראַציע, תיכף נאָך דער יום-כיפּור-מלחמח; ‏ | 

! דעם 2טן נאָוועמבער 1972 הויכט ער אויס זיין נשמה אין שפּיטאָל, וו 

ער איז געלעגן, כמעט דער איינציקער ציוילער, צװישן אַ סך צענדליקער 
פאַרװוּנדעטע ישראל-זעלנער. 


ררוחמה, חיים, זעלדע גאָלדבערג 


ס'איז זייער. כאַראַקטעוײיסטיש, אַז חברים װאָס האָבן געהערט צו דער פּאַרטײ 
לינקע פּועלי-ציון, צו דער ;יוגנט" אָדער צום ,ינגבאָר", פלעגן אָפט צוציען 
צו דער אָרגאַניזאַציע אַנדערע מיטגלידער פון זייער משפּחה, אַלע אָדער עטלעכע 
שוועסטער און ברידער. דער דאָזיקער פאַקט קומט צום אויסדרוק אין דער 
ביאָגראַפיע פון אַ סך חברים, 

אַזױי איז אויך געשען אין דער משפּחה גאָלדבערג, װאָס האָט געהאַט זעקס 
קינדער און פון וועלכע פיר האָבן געהערט צו דער גיוגנט" און צום ;יוגנבאָר", 

די עלטערע טאָכטער, צירל, וועלכע איז געווען אַן אַקטיווע חברטע אין דער 
,יוגנט? און איז עולה געווען אין 1922, האָט משפיע געװוען אױיף אירע צויי 
שוועסטער רוחמה און זעלדע און אויף איר איינציקן ברודער חיים און זיי אַרײנ- 
געצויגן אין ,יונגבאָר* און אין דער ,יוגנט". . 

די משפּחה גאָלדבערג איז געווען אַן אָרעמע אַרבעטער:משפּחה, װאָס האָט 
זיך, אין יאָר 1924, איבערגעצויגן פונעם קליינעם שטעטעלע װאָנװעליץ (לובלינער 
ראַיאָן) קיין װאַרשע און געװווינט אויף מילע, שפּעטער אויף שװיענטאָיערסקע. 
דער פאָטער, אַ הויכער, איידעלער ייד, איז געווען אַ סטאָליער. אים האָט בעסער 
געפּאַסט צו זיצן אין בית-מדרש און לערנען אַ בלאַט גמרא, איידער שטיין מיטן 
הובל אין האַנט. ער האָט שװוער געהאָרעװעט, אָבער קיין מאָל נישט פאַרדינט 
גענוג אויסצוהאַלטן די משפּחה. האָבן די קינדער געמוזט, אין גאָר פריען עלטער, 
נעמען אויף זיך די לאַסט פון אַרבעט און זיך לערנען אויף אָװונט-קורסן, 

רוחמה האָט יאָרן לאַנג געאַרבעט ביי שירעמס, ביי דער פאַמיליע פון דער 
לערערין, דער פּאַרטײ:חבױטע רחל לאַבענדזש, אויף נאַלעװקי 29 

חיים האָט זיך אויסגעלערנט סטאָליערײי און געאַרבעט צוזאַמען מיטן פאָטער. 
ער האָט געפירט אין דער ,יגנט" אַ קריז און איז געווען אַ מיטגליד פון 
קאָמיטעט פון דער פאיוגנט". | 

די יינגסטע, זעלדעלע, האָט געהאַט מזל. זי האָט געלערנט אין דער טאָגשול 
אויף נאָװאָליפּקי 68 און האָט געהערט צו דער קינדער-אָרגאַניזאַציע ;יונגבאָר". 

אַלע דריי זענען זיי, צוזאַמען מיט דער משפּחה, אומגעקומען. 

: | בינה 


פּנחס גאָלדהאַר 


פּנחס גאָלדהאַר איז געבוירן געװאָרן אין מערץ 1901 אין לאָדזש ביי אַ 
סוחרישער און פאַרמעגלעכער משפּחה. זיין פאָטער איז געווען אַ משכיל און 
האָט געהערט צו די חובבי ציון אין לאָדזש. פּנחס האָט געענדיקט די גימנאַזיע 
פון ד"ר. ברוידע אין לאָדזש. שפּעטער האָט ער שטודירט זשורנאַליסטיק אויף 
דער װאַרשעװער ,וושעכניצע". 

שוין אין זיינע סטודענטן-יאָרן שליסט- ער זיך אָן צו דער פועלידציוגיס- 
טישער ,יוגנט", און דעם ציוניסטישן סאָציאַליזם איז ער געבליבן געטריי זיין 
גאַנץ לעבן, | 

צוליב מאַטעריעלע סיבות קומט ער אין 1928 קיין מעלבורן, אױסטראַליע. 
ער טוט אַ סך פאַרשידענע אַרבעטן, כדי מפרנס צו זיין זיך. ער איז געװען אַ 
פּעדלער (אַ האָקער, װי מען רופט עס אין אױיסטראַליע), אַ געוויינלעכער אַרבעטער, 
ביז ער עפנט אַ פאַרבעריי, װוּ ער אַרבעט צוזאַמען מיטן פאָטער, 

אָנגעהויבן שרייבן האָט ער נאָך זייענדיק אין גימנאַזיע. אין יאָר 1922 איז 
אין לאָדזש דערשינען זיין ביכל ,טויז רויט". ער איז אַקטיוו אין אַלע זשורנאַלן 
פון די יונגע אין לאָדזש. אין 1923 גיט ער אַרױס, אויך אין לאָדזש, אַ ביכעלע 
,דער לעצטער פּאַלאָנעז". ער האָט אָנגעהויבן שרייבן פּראָזע, נאָך זייענדיק אין 
פוילן, אָבער וי אַ גרויסער פּראָזאַיַקער און שילדערער פון יידישן עמיגראַנטן- 
לעבן. האָט ער זיך דערװאָרבן אַ נאָמען נאָכן אַרױסגעבן אַ בוך דערציילונגען 
אין אױיסטראַליע. 

אין מעלבורן איז ער אויך געווען דער ערשטער רעדאַקטאָר פון אַ יידישער 
װאָכנצײיטונג. ער איז אויך געווען טעטיק אין אַלגעמײנעם יידישן קולטור-לעבן 
מיט רעכט וװערט ער אָנגערופן דער פּיאָנער פון יידישן װאָרט אויפן פינפטן 
קאָנטינענט, 

הגם ער איז נישט געווען טעטיק פּאַרטייאיש, איז ער דאָך אַלע מאָל געקומען 
מיט הילף דער גרופּע פּועלי-ציון און געבליבן געטריי זיינע אידעען 

פנחס גאָלדהאַר האָט באַקומען אַ האַרצאַטאַק און איז זייער יונג, קוים אין 
עלטער פון 46 יאָר, געשטאָרבן דעם 25טן יאַנואַר 1947 אין מעלבורן. 

נאָכן טויט האָבן זיינע פריינד און ל פאַרערערס אין מעלבורן אַרױסגעגעבן זיינע 
,געזאַמלטע שריפטן", 


לוט : לעקסיקאָן פון דער יידישער ליטעראַטור, 
נייוועלט", 21.2.1947; גאָטיץ פון א. ב. 

סאָני (נתנאל) גאָלדענטאַל 


| = סאָני גאָלדענטאַל איז געבוירן געװאָרן אין יאָר 1911, אין כאָטין (בעסאַראָביע), 
זיין פאָטער מיכאל און מוטער סימה זענען געווען רעליגיעזיטראַדיציאָנעל. סאָני 
איז געווען דער בכור אין דער משפּחה פון דריי זין און איין טאָכטער. 
- די עלטערן האָבן דערמעגלעכט סאָנין צו לערנען אין אַ העברעישער גימנאַזיע 
,תרבות" און גלייכצייטיק לערנען סטאָלערײי, סאָני האָט זיך אַלס יוגנטלעכער 
אָנגעשלאָסן אין ,החלוץ". זי הכשרה האָט ער דורכגעמאַכט אין יאַסי. 

אין יאָר 1921 איז ער עולה געווען קיין ארץיישראל אוֹן זיך אָנגעשלאָסן אין 
קיבוץ פון ,השומר הצעיר" אין נס-ציונח, אָבער אין אַ קורצער צייט נאָך דעם 
האָט ער אים פאַרלאָזן,. אין 1924 באַזעצט ער זין איך. חיפה און באַקומט אַרבעט 
ביי זיין פאַך, ביי. סטאָלעריי. 

אין 1925 איז אין לאַנד אױיסגעבראָכן אַן עקאָנאָמישער קריזיס, וועלכער האָט 
דערפירט צו אַרבעטלאָזיקײט. אויך סאָני איז געװאָרן אַרבעטלאָז. הגם ער איז 
געווען אַ גלענצנדיקער פאַנמאַן, האָט ער אָנגעהזױבן צו אַרבעטן וי אַ טרעגער 
אין. חיפהער פּאָרט. די דאָזיקע אַרבעט איז געווען פיזיש צוֹ שווער פאַר אים, 
אָבער ער האָט פאַרמאָגט אַ סך אויסדויער און ממשיך געווען צו אַרבעטן 

| אין חיפה האָט זיך סאָני אָנגעשלאָסן אין די רייען פון ,פּועלי-ציון -- חוגים 

מרכסיסטיים". ער האָט זֹיך באַלד אַרױסגעװיזן פאַר אַ איבערגעגעבענעם און 
פאַראַנטװאָרטלעכן טוער, נאָך אַ שוערן טאָג אַרֹבּֿעט האָט ער זיך אָפּגעגעבן 
דער פּאַרטיי טעטיקייט מיטן פולן טעמפּעראַמענט צוגעפּאַסט צו זיין גאַנצן וועזן. 

סאָני האָט זיך ספּעציעל געווידמעט דער פּראָפּאַגאַנדע-אַרבעט, פאַרשפּרײט 
די פּאַרטיי-פּרעסע אויף דעוי גאַס; אין די שכונות און אַרבעט-פּלעצער, פאַרטיילט 
ביי דער נאַכט אומלעגאַלע אויפרופן, וועלכע די פּאַרטײ האָט אַרױסגעגעבן אונטער 
פאַרשידענע פּסעװדאָנימען, גוט באַקאַנטע דער אַרבעטערשאַפט (קעגן דער 
פּאָליטיק פון. דער. ענגלישעי רעגירונג, קעגן ,ווייסבוך", קעגן אָפּשליסן די עליה 
אד"גל). אָנפירנדיק מיט די דאָזיקע אַקציעס איז סאָני גאַנץ אָפט אַרעסטירט 
און שווער צעשלאָגן געװאָרן דורך דער בריטישער פּאָליצײ. ספּעציעל האָט ער 
זיך אויסגעצייכנט אין קאַמף קעגן ב-גוריון-זשאַבאָטינסקיאָפּמאַך, אָפּצושטעלן 
דעם קאַמף מיט די רעװיזיאָניסטן, װאָס האָט געצילט צו שאַפן אַ שלום-בית אין 
דער ציוניסטישער באַװעגונג. זשאַבאָטינסקי האָט דעם אָפּמאַך. באַלד אָנגענומען, 
ווייל ער האָט פאַרשטאַנען, אַז דאָס קען דערפירן צו דעם אַלטן טרוים פון זיין 
באַװועגונג --- צו צעברעכן די הסתדרות. מיטן דאָזיקן הסכם האָט זשאַבאָטינסקי 
געזען אַ. וועג צו שאַפן אַן אָטעם-פּױיזע און געווינען צייט צו באַנייען דעם קאַמף 

קעגן דער הסתדרות, פאַרפעסטיקן די השפּעה פון די רעװיזיאָניסטן צװוישן דער 
באַפעלקערונג און ספּעציעל צװווישן דער אַרבעטערשאַפט. 

דער חסכם בן-גוריון-זשאַבאָטינטקי האָט אַרוסגערופן אַ גרויסע פאַרביטערונג 
און פּראָטעסט צווישן. דער אַרבעטערשאַפט. אונדזער פּאַרטײ האָט זיך מאָביליזירט 
אין איד פולער קראַפט צום קאַמף קעגן דעם הסכם. אַ חוץ אָנגענומענע ועגן וי 
עפנטלעכע פאַרזאַמלונגען, גרופּן-צוזאַמענטרעפן, פאַרשפּרײטן שריפטן און אויפ- 
רופן, צייטונג-אַרטיקלען, האָט די פּאַרטײ ארגאַניזירט אַן עפנטלעכן מִשפּט קעגן 
הסכם, אין וועלכן עס האָבן זיך באַטײליקט נישט בלויז פּאַרטײי-חברים, נאָר אויך 
פאָרשטײיערס פון פאַרשידענע קרייזן, וועלכע האָבן געהאַט גאַנץ פאַרשידענע 
אויפפאַסונגען -- אָבער אין דער פראַגע פונעם הסכם האָבן זי אַלע געבילדעט אַן 
איינהייטלעכן, קעגנערישן פראָנט. 

דער משפּט איז פאָרגעקומען, אין איינעם פון די גרויסע זאָלן, אין תליאביב 
און האָט צוגעצויגן די אויפמערקזאַמקײט פון ברייטע מאַסן און גליכצייטיק 
געהאַט אַן אָפּקלאַנג אין אַלע טיילן פון לאַנד. דער פאָרשלאָג װעגן הסכם איז 
אָפּגעװאָרפן געװאָרן מיט אַן איבערוויגנדיקער מערהייט, דורך אַ רעפערענדום, 
איינגעאָרדנט פון דער הסתדרות, / | : 

כדי דורכצופירן אַזאַ גראַנדיעזע אַרבעט האָט זיך די פּאַרטיל געווענדט צום 
יונגן דור, צווישן וועלכן סאָני האָט זיך בולט אויסגעצייכנט. | 

אין די טעג פון דער צווייטער וועלט-מלחמה האָט זיך סאָני, אויפן רוף פון 
דער הסתדרות, מאָביליזירט אין דער יידישער בריגאַדע. שטאַרק ביז גאָר איז 
געווען זיין ווילן אַקטיוו זיך צו באַטײליקן אין קאַמף קעגן פאַשיזם. פיר יאָר האָט 
ער געדינט אין דער אינזשיניערן-אָפּטײלונג אין מצרים. צום סוף פון דער מלחמה 
קומט ער צוריק קיין תליאביב. עֶר װאָט באַקומען אַרבעט אין סולל-בונה װי 
אַ סטאָליער. און סאָני האָט זיך װוידעד אײנגעשפּאַנט אין אַקטיוער אַרבעט אין 
דער. פּאַרטײ לינקע פּועלי-ציון. מיטן אויפשטעלן דעם מפּ"ם, איז ער ממשיך 
זיין פּאַרטייאישע אַרבעט אין אירע ראַמען. ער וװוערט אויסגעװיילט אין סעקרע" 
טאַריאָט פון תל-אביבער סניף, װוי אויך אין. סעקרעטאַריאַט פון לאַנד-פאַראײן פון 
דער האָלץ-בראַנזשע און אין האָלץ-פאַראײין אין תל-אביב. . | 

דער ח' סאָני האָט זיך אויסגעצייכנט מיט זיין אַקטיװוקײט בעת אַלע װאַל- 
קאַמפּאַניעס אין דער הסתדרות און אין דער כנסת. אין דער צייט פון די װאַלן 
האָט ער אָפּגעגעבן זיין באַשײידענע דירה אין דינסט. פון דער. פּאַרטײ.. ער האָט 
זיך נישט באַנוגנט מיטן ראַיאָן, וועלכער איז פאַר אים באַשטימט געװאָרן,. נאָר 
האָט אויך באַזוכט אַ סך שטיבער און האָט אין. דער אַגיטאַציע אַרױסגעװיזן פיל 
איניציאַטיוו און ‏ ענערגיע. ה-י י | 

דער ח' סאָני האָט נישט איבערגעריסן זיין פּאַרטײ:טעטיקײט, אפילן, ווען 

ער איז קראַנק געװאָרן אויף אַ שווערער, אומהײילבאַרער קראַנקייט. אַ לאַנגע צייט 
האָט ער זיך געראַנגלט מיט דער קרענק, נישט געװאָלט זיך אונטערגעבן, ביז דער 
װידערשטאַנד-כוח האָט זיך אָפּגעשטעלט. און מיר האָבן געזען װי מיט יעדן טאָג 
דערנענטערט זיך דער אכזריותדיקער טויט. אויך סאָני האָט געפילט דעם סוף 
פון זיין שרעקלעכן גורל, | 
סאָני גאָלדענטאַל איז געשטאָרבן דעם 12-טן אױיגוסט 1973. ער האָט איבער- 
געלאָזן אַ פרוי, יונה, און אַ זון, יגאל, אין איינעם פון די מושבי-עובדים, אין עמק. 
ל, טאַונאַפֿאַלער. 


יחזקאל גאָלזטאָבעל 


מיין פאָטער, יחזקאל גאָלדסאָבעל, איז געבוירן געװאָרן אין לאָדזש, אין יאָר 
7, ווי דער עלטסטער פון 8 קינדער -- דריי ברידער און פיר שװועסטער -- 
האָט ער שוין פון די ערשטע קינדער-יאָרן געװוּסט דעם עול פון פאַראַנטװאָרט- 
לעכקייט און זאָרג פאַר אַנדערע. 

זיין טאַטע, ר' שלמה, האָט דאָס גאַנצע לעבן געלערנט און איבערגעלאָן 

די זאָרג פאַר פּרנסה זיין פרוי רייזל. איך געדענק זי שטענדיק װי די פּרנסה- 
געבערין אין דער היים פון 10 נפשות, תמיד פאַרנומען מיט איינקויפן סחורות 
(מאַנופאַקטור), וועלכע זי פלעגט שלעפּן אין גרויסע טאָבאָליעס צום רוזשיצקי- 
באַזאַר. דעם זיידן, ר' שלמהן, פלעג איך שטענדיק טרעפן אין דער היים, אויס- 
געפּוצט אין אַ זיידענער קאַפּאָטע, מיט אַ שטריימעלע אויפן קאָפּ און שניי"ווייסע 
זאָקן אויף די פיס, װוי ער זיצט ביים טיש און לערנט, 
- = נישט קיין װוּנדער, אַז דער עלטסטער זן, יחזקאל, האָט באַשלאָסן צו 
פאַרלאָזן די ישיבה, װוּ עו האָט געלערנט ביזן יאָר 1912. שטאַרק איז געווען 
זיין ווילן צו העלפן דער מאַמען שאַפן עסן און קליידער פֿאַר דער גאַנצער 
משפּחה. גלייכצייטיק האָט ער געשטרעבט צו שטילן דעם דורשט צו וועלטלעכער 
בילדונג. ער האָט אויך שנעל דערװאָרבן וויסן -- אין װאָרט און שריפט -- אין 
יידיש, פּויליש, דייטש און רוסיש. דאָס שטרעבן צו באַהערשן װאָס מער ויסן 
איז ביי אים געבליבן אויך אין די שפּעטערדיקע יאָרן, ווען ער האָט שוין געהאַט 
פאַרלייגט אַן אייגענע משפחה. אַלס קינד געדענק איך אים שטענדיק אין די 
אָװונטן און שבת, וי ער זיצט פאַרטאָן ביים טיש, לייענט און מאַכט נאָטיצן 
אין שטוב ביי אונדז זענען געווען פּאָליצעס מיט אַ סך ביכער אין יידיש, פּויליש, 
רוסיש און דייטש, 

די זאָרג פאַר דער משפּחה און פאַר זיין זעלבסטבילדונג, האָט אים נישט 
געשטערט זיך צו פאַרבינדן מיט דער ציוניסטישיסאַציאַליסטישער יוגנט, וועלכע 
האָט, אין יענע צייטן, געפירט פאַרשידענע קרייזן, קורסן, רעפעראַטן. אין דער 
צייט פון דער ערשטער וועלט-מלחמה, האָט שוין יחזקאל געהערט צו דער אַקט- 
ווער פּועלי-ציון יוגנט-גרופּע און צוזאַמען מיט אַנדערע געשאַפן אַ פאָלקסקיך, 
וועלכע האָט יעדן טאָג אַרוױסגעגעבן הונדערטער מיטאָגן. | 

זיין װויסן און אַקטיוקײט אויפן געזעלשאַפטלעכן געביט האָבן אים שפּעטער, 
אין די ערשטע יאָרן נאָכן ערשטן וועלט-קריג, אַרױסגערוקט צו ווערן דער לייטער 
פון דעם ערשטן געשאַפענעם שפּײזיקאָאָפּעראַטיו, אויף זאָמבקאָװסקע 2, אַלס 
קליין קינד דערמאָן איך זיך מיינע באַזוכן אין דעם קאָאָפּעראַטיוו און דעם גרויסן 
איינדרוק װאָס ס'האָבן אויף מיר געמאַכט די גרויסע מענגעס סחורות און די 
מאַסן קונים, וועלכע כ'האָב דאָרט געטראָפן, 

די דערציונג, וועלכע איך מיט מיין עלטערן ברודער הערשל (צבי) האָבן 
באַקומען אין דער היים, איז געווען פול מיט זאָרג און טרוים פאַר דער אַרבעטער- 
זאַך. דער טאַטע האָט, פון די ערשטע יאָרן ווען דער פאַרשטאַנד האָט נאָר 
אָנגעהױיבן ביי אונדז צו ווירקן, זיך באַמיט אינצוּװאָרצלען אין אונדז דעם 
באַװוּסטזײן, אַז מ'דאַרף און מ'קען בויען אַ ניי לעבן פאַר די יידישע מאַסן אין 
ארץ-ישראל, אַז דער סאָציאַליזם װעט קענען לייזן די פּראָבלעמען פון אַרבעט- 
מענטש, פון זיין באַפרייונג פון דער פאַרשקלאַפונג. אַלס קינדער האָבן מיר אין 
שטוב זייער אָפט בייגעוווינט הייסע דיסקוסיעס, צװישן דעם טאַטן און זיינע 
יונגע חברים. די ווערטער סאָציאַליזם, קלאַסנקאַמף, מאַרקס, ענגעלס, באָראָכאָ, 
רעװאָלוציע און ארץיישראל האָבן מיר געקענט אַ סך פריִער איידער מיר האָבן 
זיי פאַרשטאַנען. 

אין די דרייסיקער יאָרן געדענק איך דעם טאַטן שוין וי אַן אַקטיון טוער 
אין דער לינקער פּועלי-ציון-באַװעגונג אויף פּראַגע, פאַרנומען אויף זיצונגען 
טרעפונגען מיט חברים. פון צייט צו צייט פלעגט ער מיך מיטנעמען קיין װאַרשע 
אין דער אַרבעטער-היים אויף קאַרמעליצקע 223 אָדער אויף שעראָקע 22, איף 
פּראַגע. איך געדענק אַ סך שבת-טעג, ווען דער טאַטע פלעגט אונדז מיטנעמען 
אויף אויספלוגן קיין מלאָטשין אָדער קיין מיעדזשעשין, װוּ עס פלעגן זיך טרעסו 
די חברים פון פּועלי-ציון, אויסהערן רעפּעראַטן און פאַרברענגען דעם טאָג צו" 
זאַמען. איך געדענק פּאַרשידענע באַגעגענישן ביי אונדז אין שטוב מיט אָנפירנדיקע 
חברים פון פּועלי-ציון וי שכנא זאַגאַן, יצחק לעוו, נתן בוקסבוים, יעקב קענער 
א"א. פון צייט צו צייט פלעגן אונדז באַזוכן די חברים זרובבל און פּעטערזײיל. 

ס'איז פאַרשטענדלעך, אַז ער האָט אויך געזאָרגט אַז די בילדונג, ועלכע 
מיר דאַרפן באַקומען, זאָל זיין אַ יידישע און גלייכצייטיק אַ וועלטלעכע. מין 

ברודער האָט געענדיקט די פאָלקסשול אויף טװאַרדע אין װאַרשע און. איך האָב 
4 אָפּטײלונגען געלערנט אין דער צישאָ-פאָלקסשול אויף טאַרגאָװע 32. דאָרט 
האָבן מיר ביידע, איך און מיין ברודער, אָנגעהויבן אונדזער יונגבאָר'צוגעהע- 
ריקייט. אין יאָר 1925 זענען מיר אַרױס פון פּראַגע אין װאַרשע, װוּ דער טאַטע 
האָט שוין, זינט עטלעכע יאָר, געאַרבעט אין אַ פּױלישער פאָלקסשול. זיינע קאָנ" 
טאַקטן מיט די פּועלי-ציוןיוזברים פון פּראַגע, האָט ער אָבער נישט איבערגעריסן, 
נישט געקוקט אויף זיין פּאַרטײ:אַרבעט אין װאַרשע גופא. 
| = אויך אין די שווערע מלחמהדייאָרן, אין װאַרשעװער געטאָ, איז ער געבליבן 
געטרײַ דער פּועלי-ציון-באַועגונג. די פּאַרטײ האָט געזאָרגט, אַז ער זאָל ווידער 
זיין אין צענטער פון געזעלשאַפּטלעכער און סאָציאַלער אַרבעט. ביז דעם לעצטן 
מאָמענט האָט ער געאַרבעט אין .8 .2.0 (זשידאָווסקאַ אָפּיעקאַ ספּאָלעטשנאַ -- 
יידישע סאָציאַלע שוץ), ביי דער זייט פון חבר ד"ר עמנואל רינגעלבלום. אין די 
דאַזיקע שווערע צייטן פלעגט ער זיך באַמיִען צו העלפן אַנדערע און זיך געטיילט 
מיטן לעצטן ביסן מיט חברים, וועלכע האָבן שוין דעם ביסן בכלל נישט געהאַט, 
ווען די דייטשן האָבן פאַרטריבן די יידן פון פּראַגע, האָט ער אויסגעזוכט זיין 
יוגנטפריינד איטשע פורמאַנסקי מיט דער פרוי און זיי אויפגענומען ביי אונדז 
אין שטוב, אויף נאָװאָליפּיע 41, טראָץ דעם װאָס מיר. האָבן שוין געװווינט דאָרט, 
צוזאַמען מיט אַנדערע משפּחות אין ענגשאַפּט, אין צוויי קליינע צימערלעך. . 
- = אויף דער ביטע. פון ד"ר רינגעלבלום האָט ער אויך זיך פאַרנומען מיט 
זאַמלען ידיעות און אינפאָרמאַציעס פון יידישן לעבן אין געטאָ און אויך באַ- 
אײַנפלוסט אַנדערע דאָס צו טאָן, כדי איבערצוגעבן די קומענדיקע דורות דעם 
אמת וועגן די נאַצישע אכזריותן. | 

זיין גלויבן, אַז דאָס יידישע פאָלק וועט איבערלעבן, איז געווען זייער שטאַרק 
אוּן טראָץ דעם װאָס ער פלעגט פּשוט אויסגיין פון הונגער, פלעגט ער פאַר מיר / 
אַנטװיקלען זיינע' פּלענער פון בויען אַ ניי לעבן אין אייגענעם לאַנד -- אין 
ארץ-ישראל. אַזאַ שטאַרקן גלויבן אין די יוגנט-אידעאַלן -- אין דער צייט פון 
טאָטאַלער פאַרניכטונג -- האָט געקענט פאַרמאָגן נאָר אַ מענטש, וועלכער איז 
געווען איבערצייגט, אַז זיי:ע אידעאַלן זענען אומשטערבלער און אַז דאָס ס פאָלק 
וועט קיין מאָל נישט פאַרנינטעט װוערן, - | 

די דאָזיקע אידעאַלן זענען ביי אים טיף -פאַרװאָרצלט געװאָרן אין זיין 
האַרצן, אין די יוגנט-יאָרן, און ער האָט זיי: קיין. מאָל נישט פאַרראַטן. איך גלייב, 
אַז אויך אין דעם טראַנספּאָרט קיין טרעבלינקע האָט ער נאָך נעגלייבט, אַז זיינע 
יוגנט-אידעאַלן וועלן טאַרוירקלעכט. ווערן. 


וישראל גאַלזסאָבעל . 

אברהס-יצחק גאָרליצק? 


אברהם-יצחק גאָרליצקי איז געבוירן געװאָרן . אין כמיעלניק ביי אָרעמע 
עלטערן, ער. איז געגאַנגען אין חדר און אין תלמוד-תורה ביז 10 יאָר. דאַן האָט 
ער שוין געמוזט גיין אַרבעטן. 

ער האָט גענומען זיך אינטערעסירן מיט געזעלשאַפטלעכע פראַמלעמען ) און 
אין יאָר 1922 זיך אָנגעשלאָסן אין דער קאָמוניסטישער יוגנט. שנעל איז ער 
אַװעק פון איר און אין יאָר 1923 זיך אָנגעשלאָסן אין דער לינקער פּועלי- 
ציוניסטישער קיוגנט" און געװאָרן זייער אַקטיוו אין אירע רייען. 

וי אַ שליח אין ראַיאָן האָט ער באַדינט אַלע װאַליקאָמיטעטן און אַקציעס 
אין ראַיאָן. ‏ אויף איינער אַזאַ רייזע האָט ער זיך פאַרקילט און באַקומען די 
פּראָלעטאַרישע קרענק -- שווינדזוכט. : 

אברהם-יצחק גאָרליצקי איז געשטאָרבן דעם 15טן יוני 1929, די פרומע אין 
שטעטל האָבן דווקא געװאָלט מאַכן אים אַ קבורת חמור. אָבער די אַרבעטערשאַפט 
האָט זיך קעגנגעשטעלט און דורכגעפירט די לוויה, אין װעלכּער עס האָבן אָנטײל- 
גענומען 2000 מענטשן. 


- קלמן גדאַלעוויטש 


קלמן גדאַלעװויטש איז געבוירן געװאָרן אין סעפּטעמבער 1905, אין בוסק, 
אין עלטער פון 10 יאָר האָט ער שוין געמוזט גיין פאַרדינען, אַפילו נישט געקענט 
באַקומען קיין עלעמענטאַרע בילדונג. גאָר יונג איז ער צוגעשטאַנען צו דער 
פּועלי-ציוניסטישער איוגנט". שפּעטער איז ער אַריבער אין דער פּאַרטײ. ער איז 
אַרומגעפאָרן מצד די לינקע פועלי-ציון אין ראַדאָמער ראַיאָן, אַגיטירט און 
געהאָלפן בויען די אָרגאַניזאַציעס. אין פּאַטשענעװ (פּאַצאָנאָוו) האָט ער געשאַפן 
די דאָרטיקע אָרגאַניזאַציע. אין בוסק איז ער געווען דער. פאָרזיצער. פון דער 
י.ל. פּרץ-ביבליאָטעק. . 

- קלמן. גדאַלעװיטש איז גענומען געװאָרן אין מיליטער } און דריי װאָכן נאָכן 
צוריקקומען איז ער געפּאָרן קיין יענדזשעיעוו, דורך קיעלץ. אויף דער סטאַציע 
ביאַלאַ גוראַ האָט ער זיך געדאַרפט איבערזעצן. אַן אָנקומענדיקער צוג. איז אים 
איבערגעפאָרן, דעם 22טן נאָװועמבער 49 

לייזער גליקליף 


די חברים פון דער װאַרשעװער איוגנט" זענען געווען זייער איבערגעגעבן 
און צוגעבונדן צו זייער אָרגאַניזאַציע. זיי זענען גרייט געווען זיך מקריב צו זיין 
פאַר זייערע אידעאַלן. יעדער חבר איז געווען אַ געטרייער זעלנער אין אירע 
רייען, אַן אַקטיווער טייל װאָס האָט באַװוּסטזיניק געהאָלפן שמידן די רייען און 
אַזױ װי עס איז צוזאַמענגעהאָפטן אַ רינג אין אַ קייט, אַזױ איז יעדער חבר 
געווען ענג פאַרבונדן מיט דער פּאַרטײ. מיטגעאַרבעט און געהאָלפן פאַרווירק- 
לעכן אירע צילן און אידעאַלן. מיר, די הונדערטער יוגנטלעכע, זענען געוען 
צוזאַמענגעלעבט וי איין גרויסער שבט. 

אין דעם גרויסן שנט פון דער װאַרשעװער ;יוגנט" האָבן זיך אויך געפונען 
צוויי חברים, לייבלעכע קוזינען, וועלכע האָבן געטראָגן דעם זעלבן נאָמען און 
פאַמיליע-נאָמען --- לייזער גליקליך, 

כדי אונטערצושיידן איינעם פונעם אַנדערן, האָט מען איינעם גערופן דער 
;ראַיעלער לייזער" און דעם צוייטן דער ,װוילדער לייזער" (לעבט היינט אין 
פּאַריז), ווייל ער איז געווען אַ פריילעכער יאַט, אַ גרויסער שטיפער, האָט ליב 
געהאַט אָפּצוטאָן פאַרשידענע שטיקלעך און שפּיצלעך און שטענדיק געהאַט אַרום 
זיך אַ חברה לצים, פריילעך צו מאַכן דאָס געמיט. 

דער ,ראַיעלער לייוער" איז געווען אַן ערנסטער און אַקטיוער חבר. ער 
איז געבוירן געװאָרן אין יאָר 1914 ביי זיינע עלטערן אַרבעטסימענטשן, וועלכע 
האָבן געװווינט מיט זייעױע דריי קינדער אין סאַמע האַרץ פון דער װאַרשעװער 
אָרעמקײט -- אויף סטאַווקע-גאַס, 

לייזער מיט זיין עלטסטער שוועסטער פייגע האָבן געהערט צו דער קיוגנט". 

אָבער דאָס גליק האָט זיך שנעל אָפּגעטאָן פון דער משפּחה גליקליך און 
אין זייער הויז האָט אָנגעהױנן הערשן טרויער און צער צוליבן טויט פון זייעף 
עלטסטער שוועסטער פייגע, אַן אַקטיווע חברטע אין דער איוגנט", וועלכע איז 
עולה געווען קיין ארץ-ישראל, אין יאָר 1931, און איז טראַגיש אומגעקומען אין 
לאַנד. לייזער מיט אסתרן האָבן אַלץ געטאָן, כדי צו לינדערן דעם ווייטיק פון 
זייערע עלטערן, וועלכע האָבן גאָר טראַגיש איבערגעלעבט פייגעס טויט. 

פון לייזערס חלומות עולה צו זיין קיין ארץיישראל האָט זיך אױסגעלאָזט 
אַ בוידעם. אַזױ װי מען טאָר נישט דערמאָנען אַ שטריק אין אַ שטוב פון אַ 
געהאָנגענעם, אַזױ האָט מען נישט געטאָרט, אין זייער היים, דערמאַנען דאָס 
װאָרט , פאָרן". און לייזער איז געבליבן אין װאַרשע. 

ער איז פון פאַך געווען אַ שניידער און אָנגעהױיבן אַרבעטן אין יונגן עלטער. 

ער איז געווען אַ ריכטיק פאָלקסקינד. זיין טעגלעכע פּשוטע פאָלקס-שפּראַך, זיין 
איינפאַכער צוגאַנג און באַנעמונג מיט מענטשן, זיין גלייכקייט און פּשוטקײט, 
האָבן אים געהאָלפן שאַפן אַ שנעלן קאָנטאַקט מיט מענטשן, 

אַן אַקטיווער פון דער נאַטור, איז ער געװען טעטיק אין פּראָפעסיאַנעלן 
פאַראיין פון די שניידערס. ער איז געווען אַ גוטער אָפּאָנענט און אַ פּראַקטישער 
אויספירער פון באַשלוסן. געווען לאַנגע יאָרן אַ מיטגליד פון ;יוגנט"-קאָמיטעט, 
אַ מיטגליד פון דער אָרדנונגס-קאָמיסיע ביי דער ביבליאָטעק און לייענזאַל פון 
דער ;געזעלשאַפט אָװונט-קורסן פאַר אַרבעטער" און אין אַנדערע קאָמיסיעס. 


לייזער האָט פאַר דער מלחמה חתונה געהאַט מיט פייגע (לוניע) מאַנדעלבוים, 
וועלכע האָט געהערט צום איונגבאָר" און איוגנט", 


בעת דער צווייטער וועלטימלחמה זענען זי אַװעק, צזאַמען מיטן ריזיקן 
פּליטים-שטראָם פון דער יוגנט קיין ביאַליסטאָק, זיך אומגעקערט קיין װאַרשע 
און דאָרט אומגעקומען. 
בינה 


משה גערטשיקאָװו ( הערטשיקאָוו) 


משה גערטשיקאָוו איז ז געבוירן געװאָרן אין יאָר 1904, אין האָמעל, אַ אַ שטאָט 
פון דריי טייכן -- סאָזש, בערעזינאַ און דניעפּר; מיט סאָסנע-:װועלדער אַרום; 
מיט העכער 20 טױזנט יִידן, מיט אַ גרויסער קליין אינדוסטריע און געהילץ" 
האַנדל; מיט העכער צוויי צענדליק חסידים-שטיבלעך; מיט יידישע אַרבעטער- 
פּאַרטײען, מיט אַ יידישער זעלבשוץ, 


דעם זעלבן יאָר, ווען משה גערטשיקאָו איז געבוירן געװאָרף. איז פאָר- 
געקומען דער װעלט-באַרימטער ;האָמלער פּראָצעס", אין וועלכן מ'האָט געמשפּט 
6 יידישע ייונגע-לייט דערפאַר, װאָס זיי האָבן זיך באַטײליקט אין זעלבשוץ, 
בעת דעם באַװוּסטן האָמלער פּאָגראָם, אין יאָר 1900, 


איינער פון די פּועלי-ציוניסטישע זעלבשיצלער, מענדל חנקין, איז. געווען 
צוישן די גרינדערס פון ?השומר" אין ארץיישראל. . | 

משהקעס טאַטע האָט געצויגן זיין חיונה פון װאַלדימעקלערײ. ער איז וייניק 
געזעסן אין דער היים און מער אַרומגעפאָרן װי אַ קאָמיװאָיאַזשאָר. משהקע האָט 
דעריבער, פון דער פריסטער יגנט, זיך צוגעויינט צו זעלבשטענדיקייט און 

אומאָפּהענגיקײט פון געדאַנק און טאַט. ער האָט אויך אויסגעאַרבעט. אי וזיך 
אַ קריטישע באַציונג צום אַרום. / : 


אין זיין בר-מצווה-עלטער, די ה. װי אַ ג1יאָריק יינגל,- האָט זיין מוח 
איינגעזאַפּט איינדרוקן פון דריי מלחמה-יאָרן און באַגעגנט דעם שטורעם פון 
דער צווייטער רוסלענדישער רעװאָלוציע. משהקע, אַן עמפינדלעכער צו גרויסע 
אַקציעס און פייערלעכקייטן, האָט אויפגענומען אויף זיין אופן די אַלע אויפ- 
טרייסלונגען. די גאַס דאָט געווירקט אויף אים אויסערלעך, אָבער אינערלעך 
נישט באַטױבט זיין זעלבשטענדיקן דענקען. 


ווען משהקע איז געקומען צו פּועלי-ציוף. האָט צר שוין געהאַט פאַר זיך 
אַ אקאָמסאָמאָל", אַ איעװוקאָמאָל", אַ ,יוגנט-בונד", אָבער זיין זעלבשטענדיקער 
געדאַנק און דער נאַציאָנאַל-רעװאָלוציאָנערער חוש, האָבן אים אָפּגעהאַלטן פון 
זיי און ער האָט געפונען זיין וועג און זיין באַזונדער אָרט אין דער פּועליציון- 
באַװעגונג. אָפּװאַרפנדיק יעדע באַנאַלקײט, האָט ער געזוכט אָריגינעלקײט. שוין 
אויף דער האָמלער אומפּאַרטײיאישער קאָנפערענץ פון יידישער אַרבעטער-יוגנט, 
אין יאַנואַר 1921, טרעט ער אַרױס, דער 17יאָריקער משהקע, אין נאָמען פון דער 
קליינער פראַקציע ,יוגנט-פּועלי-ציוף", אויף דער גרינדונגס-פאַרזאַמלונג פון 
;יוגנט-פועלי-ציון", אין מערץ 1921, אין מאָסקװע, איז ער אַרױסגעטיאָטן אין 
נאָמען פון דער האָמלעױ דעלעגאַציע. זיין אַרױסטריט האָט זיך אויסגעצייכנט 
מיט דער שיינער, געטאָקטער פראַזע און מיטן ריינעם האָמלער יידיש, װאָס איז 
געווען דעמאָלט אויף דער קאָנפערענץ אַ זעלטנחייט. ער ווערט דעמאָלט אויס- 
געקליבן אין ערשטן צענטראַליקאָמיטעט פון ,יוגנט-פּועלי-ציוף", פאַר זיין 
אויסערגעוויינטלעכן רעדנער-טאַלענט איז ער געקרוינט געװאָרן ביי די חברים 
מיטן טיטל איונגער זרובבל". זיין נאָמען איז האָבער געבליבן ביי אַלעמען 
פּשוט --- ,משהקע". 


אין די 20ער יאָרן פאָרט די משפּחה גערטשיקאָוו אַריבער קיין לענינגראַד. 
משהקע קומט אָן אין לענינגראַדער מלוכה-אוניווערסיטעט, ער קלייבט אויס 
דעם פאַקולטעט פאַר כעמיע. ! גלייכצייטיק איז ער טעטיק אין דער לענינגראַדער 
אָרגאַניזאַציע פון ,יוגנט-פּועלי-ציוך" און פון דער פּועלי-ציון-פּאַרטײי. ער קומט 
אויך קיין מאָסקװע אויף די זומער-פעריעס און פירט דאָרט אָן מיטן סעקרטץ- 
טאַריאַט פון , יוגנט-פּועלי-ציון", | י' 1 בי 

משהקע האָט אין לענינגראַד זוכה געווען צו אַרבעטן אונטער דער אָנפירונג 
פון אליהו גערשענזאָן און פון אים געלערנט אַנאַליטיש-טעאָרעטישן דענקען. 
דאָס איז באַזונדערס נייטיק געווען אין יענער צייט, דער צייט פון ענעפ" (נייע 
עקאָנאָמישע פּאָליטיק), װוען די יוגנט און אָפילו גרויסע טיילן פון עלטערן דור 

רעװאָלוציאָנערן זענען געװאָרן צעטומלט, האָבן זיך פאַרפּלאָנטערט אין דער 
אידעאָלאָגישער נעץ פון קליינבירגערלעכן פּראַקטיציזם, 

אין אוניווערסיטעט האָט משהקע אַרױסגעװיץ גרויסע פעלקייטן און וען 
נישט זיין פּועלי-ציוגיזם, װאָלט ער געקענט דערגרייכן אַ הויכע װיסנשאַפטלעכע 
קאַריערע. די קאָמוניסטישע קעמערלעך יאַטשײקעס) זענען אומעטום געװוען 
װאַכזאַם נישט צו דערלאָזן ,פאַרמיסטיקן? די סאָװיעטישע קאַדרען. משהקע האָט 
אָבער אינטענסיוו געאַרבעט, געפאָרשט און איז אַריינגעדרונגען אין די דעמאָלט 
נייסטע געביטן אין דער כעמיע פון פּלאַסטמאַסן, ביים גרויסן דעפיציט אין קאַדרען 
האָט מען געמוזט דולדן דעם פּועלי-ציוניסט גערטשיקאָוו און ער ווערט שפּעטער 
אַ װיסנשאַפּטלעכער מיטאַרבעטער אין אינסטיטוט פון פּלאַסטמאַסן, דער דאָזיקער 
געביט איז נאָך דעמאָלט אין ראַטנפאַרבאַנד געװוען דער סאַמע נייסטער און 
האָט זיך געפונען אין דער סטאַדיע פון עקספּערימענטאַלן פאָרשן. גערטשיקאָװו 
האָט פאַרעפנטלעכט אין ביולעטין פון דער װיסנשאַפט-אַקאַדעמיע אַ ריי אַרבעטן 
וועגן דער געשיכטע און פּערספעקטיוון פון פּלאַסטמאַסן. זיינע װיסנשאַפטלעכע 
דערגרייכונגען און זיין אַרבעט אין אינטטיטוט זענען אָבער געווען נישט פאַר זיין 
פאָלק און לאַנד און ער האָט עס געהאַלטן נישט פאַרן עיקר, נאָר פאַר אַ טפל., 
דער עיקר פון זיין לעבן און שטרעבן איז געווען די אידעע פון פועלי-ציוניזם, 
די אַרבעט פאַר זיין פאָלק און פאַר זיין ארץיישראל. ער פלעגט אָפט צו זיינע 
חברים, פאַרטרוילעך מיט אַ קרעכץ, איבערחזרן : ,מיר טוען דאָ אַן עבודה זרה"... 

ידי יאָרן אַרבעט אין דער באַװעגונג האָבן ביי אים אויסגעברייטערט דעם 
קרייז פון געזעלשאַפטלעכן וויסן, אַרױסגעריסן אים פון פּראָװינציאַליזם, געגעבן 
אים אוניװוערסאַלקײט. ער האָט פאַרטיפט זיין דערקענטעניש פון באָראָכאָװיזם, 
ער שרייבט אָפט אונטערן פּסעװדאָנים מ. לידין אָדער ,דאַנקאָ* אין דער פּאַרטײ- 
פּרעסע,. אין פּאַרטײ- און יוגנט-ביולעטין. ער צייכנט זיך אויס מיט אַ קורץ- 
געטאָקטער פראַזע, װאָס דערגייט גיך צום יונגן לייענער. אָבער ער שרייבט, 
נישט בלויז אויף אַקטועל-פּאָליטישע טעמעס, נאָר אויך װעגן טעאָרעטישע 
פּראָבלעמען. די חברים אין אױסלאַנד זענען באַקאַנט די אַרטיקלען ,די דריטע 
לאַנד-קאָנפערענץ -פון יוגנט-פאַרבאַנד" אין דער פּולישער ,פרייע יוגנט", 
אונטערגעשריבן ד. (דאַנקאָ). | 

משה גערטשיקאָוו איז איינער פון די ערשטע אַרײנגעטראָטן אין ;החלוץי 
און אַרײנגעטראָגן אַהין דעם פּועלי-ציוניסטישן אָטעם. אַ סך החלוציאַנצעס פלעגן 
קומען אין באָראָכאָוו-קלוב הערן גערטשיקאָוון. 

נאָכן פאַרבאָט פון פּועלי-ציון (יוני 1928) אין ראַטנפאַרבאַנד, האָט מ. גער- 
טשיקאָוו נישט אויפגעהערט צו זיין דער, װאָס ער איז געװען. אין יאָר 1924 
ווערט ער אַרעסטירט. אין יענער צייט האָט מען, אין לענינגראַד, אַרעסטירט 

אייניקע אַקטיוװוע חברים. נאָך צויי חדשים רעװלטאַטלאָזע אױספאָרשונגען 
ווערט ער באַפרייט. | בי 
| אין 1937, װערט ער נאָך אַ מאָל אַרעסטירט און געמשפּט אויפן פּראָצעס 

פון לענינגראַדער פּועלי-ציון און החלוץ, דעם פ9טן אָקטאָבער 1937. אויף דער 
אױספאָרשונג האָט זיך דער יונגער גערטשיקאָװ געהאַלטן מיט זעלבסטװערדע 
פון אַן אַלטן רעװאָלוציאָנער. די אױספאָרשערס איז נישט געלונגען מיט זייער 
געמיינער זידלעריי אים איינצוברעכן מאָראַליש משהקע האָט טרעפלעך אָנ" 
גערופן די ק. ג. ב. ,קולטור-הויז". דאָס דאָזיקע צונעמעניש איז אַװעק איבער די 
תפיסה-קאַמערן און דערגרייכט צו די אויערן פון די ,סליעדאָװאַטעליעס? און 
זיי אַרײנגעבראַכט אין גרויס גרימצאָרן. אויפן געריכט האָט ער אָפּגעװאָרפן די 
חוצפּהדיקע באַהױפּטונג וועגן דער קאָנטעררעװאָלוציאָנערישקײט פון פועלי-ציון, 
אין פּסק-דין װאָס דאָס געריכט האָט אַרױסגעטראָגן װערט געזאָגט, אַז ?משה 
גערטשיקאָוו בלייבנדיק ביזן מאָמענט פון דער ליקװידאַציע אין דער אָרגאַנ- 
זאַציע (פועלי-ציון), איז געווען איר איבערצייגטער און אַקטיווסטער אָנטײל- 
נעמער. אויף דער קװאַרטיר פון מאַכלין-בלום, מיט װעלכן ער איז געװוען 
פּערזענלעך פאַרבונדן, זיך באַטײליקט אין באַהאַנדלען די קאָנטעררעװאָלוציאָנערע 
פּלאַטפאָרם פון דער אָרגאַניזאַציע, וועלכע איז געשטעלט געװאָרן צום באַטראַכטן 
דורכן מיטגליד פון צ. ק. פּועלי-ציון ראַשאַל, וועלכן ער האָט אויך פּערזענלעך 
געקענט", 

ראַשאַל איז קיין מאָל נישט געווען קיין מיטגליד פון צ. ק. פּועלי-ציון, 
ער איז געווען אַ טוער פון ,יוגנט" צ. ק., געקומען פון מאָסקװע איין מאָל אויף 
אַ באַזוך קיין לענינגראַד. שפּעטער איז ער אומגעקומען אין איינער פון די תפיסות 
אָדער לאַגערן, | 

משהקע גערטשיקאָוו האָט געהאַט אַ פרוי און אַ צװיי-יאָריק יינגעלע, ווען 
מ'האָט אים פאַרמשפּט אויף 0 יאָר פאַרלירן די פרייהייט. מ'האָט אים פאַרשיקט 
אין קאָלימאַ, אין דער לאַגערנער ,פּלאַנעטע? פונעם קאָסמיש-גרויסן רוסלאַנד, 
די ערשטע צייט איז ער געווען אויף שװערער פיזישער, אַלגעמײנער אַרבעט. 
שפּעטער איז ער באַשטימט געװאָרן אַלס פּראָװיזאָר אין דער לאַגער-אַפּטײיק 
פון דעם לאַגער-שטעטל קאַדאַקטשאַן. | 

נאָך די 10 יאָר לאַגער איז ער פאַרשיקט געװאָרן אין מיטלאַזיע. דאָ האָט 
ער זיך באַקענט מיטן באַװוּסטן געלערנטן, היסטאָריקער הלל אַלעקסאַנדראָװ 
(אויך אַ פאַרשיקטער), וועלכער האָט, נישט געקוקט אויף דער אייגענער גױיט, 
אים אַרױסגעהאָלפן מאַטעריעל אין אַן עת-יצרה. 

נאָך דער ליקװידאַציע פון בעריאַ. בימי כרושטשאָו, איז גערטשיקאָװ 
באַפרײט געװאָרן פון דער פאַרשיקונג און מיט אַ ;מינוס' זיך באַזעצט אין 

װאָלאָגדאַ. פון דאָרט איז ער עטלעכע מאָל געפאָרן קיין מאָסקװע און געגאַנגען 
אין פּרעזידיום פון העכסטן געריכט און אין דער הױפּט:פּראָקוראַטור פאָדערן 
רײינצוּוואַשן דעם ,מינוס". דעם 25טן דעצעמבער 1963 האָט דאָס פּרעזידיום פון 
העכסטן געריכט ענדלעך אָנגענומען אַ באַשלוס אָפּצושאַפן דעם גרונטלאָזן פּסק- 
דין און רעהאַביליטירן די געמשפּטע אויפן פּראָצעס פון פועלי-ציון און החלוץ, 
דעם 9טן אָקטאָבער 1937. נאָך גרויסער מי האָט משהקע גערטשיקאָו זיך דער" 
שלאָגן און באַקומען אַ צימער אין לענינגראַד און איבערגעפאָרן אַהין. דאָ, אין 
לענינגראַד, האָט ער זיך וידער פאַרבונדן מיט זינע אויך אָפּגעזעסענע, אָפּ- 
געקומענע און רעהאַביליטירטע, נאָענטע חברים, וועלוול בלום און רחל מאַכלינאַ, 
מיט וועלכע ער האָט געהאָפט אָנצוהויבן אַ לעבן פון דאָס ניי. 

די יאָרן אין די תפיסות, לאַגערן און אויף פאַרשיקונג האָבן אים פיזיש 
צעבראָכן, אָבער גייסטיק איז ער געבליבן גאַנץ -- דער זעלבער משקהע. ער 
קניפּט אָן פאַרבינדונגען מיט די לעבן-געבליבענע ברעקלעך פון יידישן לענינ" 
גראַד. ער שלינגט דורשטיק אַלץ װאָס ,מ'מעג און װאָס מ'טאָר נישט" פון 
מדינת-ישראל,,, | 

סוף 1965 טראָגט ער איבער אַ האַרצשלאַג און ער גייט שוין זעלטן אַרױס 
פון זיין װוינונג. ער נעמט זיך שרייבן זכרונות. ער שרייבט אויף רוסיש, כאָטש 
ער באַהערשט פולקום יידיש, 

דעם 11טן מערץ 1966 נעמט ער אויף, ביי זיך אין קליינעם צימערל, אויף 
װואַסיליעװסקי אָסטראָוו (װאַסיליעװער אינדזל) עטלעכע חברים אויף אַ גלעזל טיי, 
לכבוד 60 יאָר פּאָלטאַװע. כאָטש אַ קראַנקער, דאָך דערלאַנגט ער אַליין די טײ, 
מעשה בעל-הבית. - 

אין האַרבסט 1966 קריגט ער אַ צוייטן האַרצאַטאַק, אין שפּיטאָל, שן 

אַ שווער-קראַנקער, הערט ער נאָך אויס פון חברים די נייס פון ;קול ישראל 

לגולה". 

דעם 10טן נאָוועמבער 1966 האָט ער אויסגעהויכט זיין נשמה. דעם 12טן 
נאָוועמבער 1966 האָבן אים באַגלײט אויף זיין לעצטן וועג עטלעכע פּועלייציון- 
חברים פון לענינגראַד און פון מאָסקװע און אויך אייניקע פון זיינע באַקאַנטע, 
יידישע קולטור-טוערס. 


= 

אויף זיין געביין האָט זיין זון אויפגעשטעלט אַ סימבאָלישע געמיינזאַמע 

משפּחה"מצבה, אויף וועלכער ס'זענען אויסגעקריצט די נעמען פון משהקעס 
טאַטע-מאַמע און זיין פרוי העלפאַנד, 


משה גערטשיקאָוו האָט זיך אָנגערופן ,דאַנקאָ?, אויפן נאָמען פון גאָרקיס 

לעגענדאַרן העלד, וועלכער האָט אַרױסגעריסן זיין פלאַקערדיק, פלאַמיק האַרץ 
צו |באַלײיכטן / פאַר מענטשן דעם פינצטערן וועג צום לאַנד פון זייער טרוים, 


ווא בלום. 


האליהו גערשענזאָן (בריטקמאַן) - 


אליהו. גערשענזאָן איז געבוירן געװאָרן אין די ספער יאָרן פון פרוערדיקן 
י"ה. זיין /פאָטער, חיים בריסקמאַן, אַן אָנגעזעענער פּינסקער תושב, האָט זיך 
גערעכנט צווישן די איינוווינערס צוגעשריבענע צו דער פינסקער פאָרשטאָט 
קאַרלין, פון דעם דאָזיקן קאַרלין האָט זיך גענומען די באַרימטע ידי 
דינאַסטיע פון ר' אהרון קאַרלינער. צװישן זיינע חסידים איז אויך געװוען אַ 
פינסקער רב, ועלכן די מתנגדים האָבן שפּעטער אַרױסגעטריבן פון פּינסק. דאָס 
איִז געווען דער שפּעטער באַרימטער -- ר' לויייצחק באַרדיטשעװער. צװישן 
די קאַרלינער חסידים איז נאָך אין פריערדיקן י"ה געװען אַ באַװעגונג פאַר 
ישוב-ארץ-ישראל, | 


חיים בריסקמאַן, גערשענזאַנס טאַטע, איז געוען אַן אייגיקל פון ר' חיים 
שקלאָװוער, איינעם פון די חבד"ער חסידים, װאָס האָבן אין 1824 זיך באַזעצט 
אין חברון, -/ 

- אין פּינסק איז געווען אַ. גרויסע קהילה פון העכער 30 טויזנט יידן --- סוחרים, 
קרעמערס, פאַבריקאַנטלעך, האַנטװערקערס און אַרבעטער. דאָ האָט זיך אינטענסיוו 
אַנטװיקלט די יידישע אַרבעטער-באַװעגונג (פּראָפּעסיאָנעלע פאַראיינען, - פּאַר" 
טייען - --- בוּנד,. פּועלי-ציון, ס. ס.), 


| אַלעקסאַנדער בריסקמאַן; אליהוס עלטסטער ברודער איז, נאָך אין יאָר 1902, 
געווען פאַרבונדן מיט די פועלי-ציון פון מינסקער טאָלק. דער צווייטער, עלטערער 
ברודער, יעקב, איז אויך געווען אַקטיו ביי די פּינסקער פּועלי-ציון, די צויי 
עלטערע ברידער האָבן אױיסגעטראָטן דעם ועג צו פועלי-ציון, פאַרן יינגסטן 
ברודער אליהן, 

! וועגן דעם מאַסן-פאַרנעם פון דער פועלי-ציון-טעטיקייט אין פּינסק, נאָך 
אין: 1909, דערציילט דאָס אינפאָרמאַציע-בלעטל, נ' 20 (אַרֹיסגעגעבן פון רוס" 
לענדישן צ. ק. אין ווין). ?) וועגן דעם דערציילט זיך אויך אין בוך ,טויזנט יאָר 
פינסק". די אַרבעט האָנין געפירט גימנאַזיסטקעס און גימנאַזיסטן, יונגע סטו" 

דענטקעס און סטודענטן, צוישן וועלכע עס איז אויך געווען דער יונגער סטודענט 
פון ריגער פּאָליטעכניקום -- אליהו בריסקמאַן, 
ווען די דאָזיקע אינטעליגענץ האָט זיך אַרומגעזען, אַז די פּאַרטײאישץ 

פּראָקלאַמאַציעס און די גאַנצע פּראָפּאַגאַנדיסטישע ליטעראַטור האָבן נישט קיין 
ווירקונג אויף די אַרבעטער, וועלכע זענען ס'רוב אַנאַלפאַבעטן, האָט זי װי די 
אַמאָליקע פאָלקיסטישע אינטעליגענץ זיך גענומען פאַרשפּרײטן בילדונג צװישן 
די אַרבעטער, האָט אָרגאַניזירט בילדונג"גרופּעס צו 4, 5 און 6 אַרבעטער און 
געלערנט זיי לייענען און שרייבן יידיש. די לימודים פלעגן פאָרקומען אין אַ 
פּריװואַטער דירה, אין אַן ענג צימערל. אין אַ ווינקל, ביי אַ קליין נאַפטלעמפּל. 
אַ מאָל ביי אַ ליכט, האָט דער לערער אָדער די לערערין געוויזן די שילערס וי 
צו שרייבן און לייענען. אין דער הינזיכט האָט פיל אויפגעטאָן אליהו בריסקמאַן 
(גערשענזאָן). 

| אין 1913 װוערט פּינסק אַ װיכטיקער פונקט אין דער פּועלי-ציון-באַװעגונג 
פון ליטע און װיײיסרוסלאַנד. דאָ ווערט געשאַפן דער ליטווישער ראַיאָן'קאָמיטעט, 
וועלכער איז פאַרבונדן נישט נאָר מיט ליטע און װײיסרוסלאַנד, נאָר האָט װאַר- 
שיינלעך אַ זעלבשטענדיקן קאָנטאַקט אויך מיט פּאַלעסטינע. דער ראַיאָן-קאָמיטעט 
גיט אויך אַרױס זיין אינפאָרמאַציע-בלעטל, 

| אינעם באַריכט פונעם ראַיאָןקאָמיטעט, װאָס איז געבראַכט געװאָרן אין 
איגפאָרמאַציע-בלעטל פון ליטװוישן ראַיאָןךקאָמיטעט, נ' 5, װערט דערציילט, אַז 
דער דאָזיקער קאָמיטעט האָט פאַר 2 חדשים -- פעברואַר און מערץ 19123, 
פונאַנדערגעשיקט צו די אָרגאַניזאַציעס 88 בריוו און אַז דער ה' גערשענאָן 
האָט געמאַכט אַן אַגיטאַציע-טור אין די שטעט ווילנע, גראָדנע, מינסק, סמאַרגאָן, 
גאָראָדיעװע, ניעסוויעזש און מיר. אַ רמז וועגן דער פאַרבינדונג מיט פּאַלעסטינע 
געפינען מיר אין די מאַטעריאַלן פון דער צאַרישער אָכראַנע. די צאַרישע אָכראַנע 
האָט אויפמערקזאַם נאָכגעשפּירט די פּועלי-ציון-טעטיקייט אין פּינסק, באַזונדערס 
די גרופּע, אין וועלכער ס'האָט זיך געפונען אליהו בריסקמאַן. דער באַריכט- 
אָפּגעבער טיילט מיט, אין זיין באַריכט פאַר פעברואַר 3, פאָלגנדיקס ; 
;אייזענבערג, וועלכער שטודירט אין ביירוט (פּאַלעסטינע) און איז געקומען צו 
פאָרן אין חודש יוני ד. י. אין דער שטאָט פּינסק צו זיין פאָטער, געהערט צו די 
פינסקער פּועלי-ציוניסטן און האָט פאַרבינדונגען מיט יאַנקל בריסקמאַן, אליהו 
בריסקמאַן און מיט שאַיע לעוו. ס'איז געשיקט געװאָרן אַן אַגענטור צו באַלײכטן 
די טעטיקייט פון דער אָרגאַניזאַציע אין דער שטאָט פּינסק". וייטער גייט אַ 
כאַראַקטעריסטיק פון די טוערס: ;איזענבערג יאַנקל פּינקוסאָו, פּינסקער 
מיעשטשאַנין, 19 יאָר: בריסקמאַן יאַנקל חײמאָוו, פּינסקער -קאַרלינער מיעש" 
טשאַנין, 29 יאָר, אַ בחור אַ בוכהאַלטער. אין יאָר 1911 איז ער דעמאַסקירט 

געװאָרן אין דער אָנגעהער"קייט צו דער חברה ציוניסטן. בריסקמאַן אליהו-גרשון 
חײימאָוו, אַ לייבלעכער ברודער פון יאַנקל בריסקמאַן, אַ סטודענט פון ריגער 
פּאָליטעכניקום. אין 1911 איז ער דורכגעגאַנגען דורכן אויסערלעכן אויפזיכט איבער 
די ציוניסטן; לעוו שאַיע מאָװשאָװיטש, פּינסקער מיעשטשאַנין, 23 אאָר, אַ 
קאַנטאָר-אָנגעשטעלטער. נאָך אין יאָר 1911 איז ער צזאַמען מיט אַנדערע צו" 
געצויגן געװאָרן צו געריכטלעכער פאָרשונג, לויטן פּונקט 1, אַרטיקל 102 פון 
קרימינעלן קאָדעקס, נאָר זער ענין איז געװאָרן אָפּגעשטעלט? =) 

אמת, ביירוט איז נישט געווען פּאַלעסטינע, אָבער נאָנט צו פּאַלעסטינע און 
אייזענבערג איז געוויס געווען פאַרבונדן מיט די פּאַלעסטינער פּועלי-ציון. פון 
אליהו בריסקמאַנס צוייטן נאָמען גרשון האָט זיך גענומען דער פּסעװדאָנים 
גערשענזאָן און שפּעטער דער שטענדיקער פאַמיליע-נאָמען זיינער, 

אין 1914, ווען ס'איז אױיסגעבראָכן די ערשטע וועלט-מלחמה, האָט אַ פלייץ 
געטאַן אַ שטראָם יידישע היימלאָזע, אַרױסגעטריבענע פון די שטעטלעך ביי דער 
פּראָנטליניע. מענטשן האָבן געזוכט אַ דאַך איבערן קאָפּ, באַשעפטיקונג און ברויט, 
די פועלי-ציון אין פּינסק, אַזױ וי אין אַנדערע שטעט, שליסן זיך אָן אין דער 
גרויסער הילפאַרבעט. ס'ווערט געעפנט אַן עפנטלעכע, געזעלשאַפטלעכע קיך. 
גערשענזאָן זאָרגט זיך דעמאָלט נישט נאָר פאַרן גוף פון די הײמלאָזע, נאָר 
אויך פאַר זייער נשמה; ער אָרגאַניזירט אַ קולטור-װוינקל, װוּ דער הײימלאָזער 
זאָל זיך פילן היימישער אין דער געזעלשאַפט פון פריינד, מיט ועלכע מ'קען 
זיך טיילן און מיט ביכער פון וועלכע מ'קען געניסן גייסטיק. דאָס קולטור-ווינקל 
איז אױיסגעװואַקסן אין אַ סאָלידער ביבליאָטעק מיט אַ לייענזאַל, 

ווען דער פראָנט האָט איבערגעריסן די פאַרבינדונגען פון צענטראַליקאָמיטעט 
מיט די ערטער, האָט דער ליטווישער ראַיאָן קאָמיטעט אין פּינסק אויסגעפילט 
די פונקציע פון צ. ק. און אליהו גערשענזאָן איז פאַקטיש געווען דער הױפּט- 
סעקרעטאַר פון צ. ק. ער איז דעמאָלט געווען די לעבעדיקע נשמה פון דער פּאַרטײ. 

אין 1915 איז גערשענזאָנען מיט גרויס מי געלונגען צו אָרגאַניזירן אין 
פינסק אַן אַלרוסלענדישע פּאַרטײ-באַראַטונג. די באַראַטונג איז אין די מלחמה- 
באַדינגונגען פאָרגעקומען אין שטרענגער קאָנספּיראַציע, אין דער דירה פון דער 
ח'טע רבקה נין און א. טאַלקע. אין דער באַראַטונג האָט זיך אויך באַטײליקט 
אַקטיוו דער ח' יצחק לעוו. גערשענזאָן איז געווען דער פאָרזיצער פון דער 
באַראַטונג און געלייענט אַ רעפּעראַט וועגן דער פּאָליטישער לאַגע. ס'איז איבער- 
געלייענט געװאָרן דער ציגעשיקטער, שריפטלעכער רעפעראַט פון ח' ז. אַבראַ- 
מאָװיטש (זע זיין /בשירוו; התנועה", זײז 117--118). אין 1917 טרעפט די רוס" 
לענדישע רעװאָלוציע גערשענזאָנען אין יעקאַטערינאָסלאַו, אַ גרויסער אַרבעטער- 
צענטער און אַ גרויסע ייזיישע שטאָט, מיט העכער 40 טויזנט יידן. 

דער אינטענסיווער פּאָליטיש-געזעלשאַפטלעכער קאַמף האָט געפאָדערט קװאַ- 
ליפיצירטע, אָנפירנדיקע פּאַרטײ-קאַדערס. אין יעקאַטערינאָסלאַװו האָבן זיך דאַן 
געפונען, צייטװוייליק אָנגעפאָרענע אָדער איינגעזעסענע: ז. אַבראַמאָװיטש, כאַשין, 
מ. הער, ז. אָסטראָװוסקי. צװוישן די פאַראַנטװאָרטלעכע פּאַרטײ:חברים, וועלכע 
האָבן אָנגעפירט מיט דער אַרבעט, איז אויך געווען דער ח' גערשענזאָן. אין 1920 
איז גערשענזאָן אַריבערגעפאָרן קיין פּעטראָגראַד, װוּ ער האָט באַקומען אַ וויכטיקע 
שטעלע אין געגנטלעכן פּראָפּעסיאָנעלן ראַט אַלס פאַרװואַלטער פון אינפאָרמאַציע, 
ביים אָרגאַניזאַציאָנעלן אָפּטײל, דאָ האָט ער אַרױסגעגעבן, צוזאַמען מיטן היס- 
טאָריקער א. געסען, די ,כרעסטאָמאַטיע צו דער געשיכטע פון אַרבעטער-קלאַס 
אין רוסלאַנד", גערשענזאָן האָט צונויפגעשטעלט ;די געשיכטע פון די אַרבעטער- 
קאַסעס פאַר קעגנזייטיקער הילף", ‏ 

גערשענזאָן איז געווען װי געהעריק אָפּנעשאַצט דורך דער אָנפירונג פון 
געגנטלעכן פּראָפּעסיאַנעלן ראַט און ווען די סטאַלינישע האַנט האָט זיך אַראָפּי 
געלאָזן איבער דער אָנפירונג פון די פּראָפּעסיאָנעלע פאַראיינען און דער פאָר. 
זיצער פון די לענינגראַדער פּראָפּעסיאָנעלע פאַראיינען איז אַראָפּגענומען געװאָרן 
און באַשטימט אַלס פאָרזיצער פון לענינגראַדער ראַט, האָט ער איינגעלאַדן דעם 
ח' גערשענזאָן צו זיך, אַלס רעפערענט פון פּרעזידיום, 


זיין פּאָסטן האָט אים נישט געשטערט אָנצופירן מיט דער פועלי-ציוניסטישער 
פּאַרטײ:אַרבעט אין לענינגראַד און אָפּט צו פאַרענפנטלעכן אין דער פּאַרטײ- 
פּרעסע אַרטיקלען וועגן אַקטועלע פּראָגן. גערשענזאָן האָט אַקטיו געאַרבעט אין 
דער פּאַרטײ, אָבער וייטער פון דער אינערלעך:פּאַרטײיאישער אַרבעט נישט 
געגאַנגען, נישט דערלאָזן אַז מ'זאָל אַרױסשטעלן זיין קאַנדידאַטור צו די װאָלן 
אין פאַרשידענע מלוכישע און געזעלשאַפטלעכע אינסטיטוציעס. אַפילו נישט 
דערלאָזן זיך אויסקלייבן אין צענטראַל-קאָמיטעט פון דער פּאַרטײ, כאָטש ער 
איז געווען פּאָפּולער אין ברייטע פּאַרטײ-קרײזן. דער צענטראַל-קאָמיטעט האָט 
זיך גערעכנט מיט זיין מיינונג און פאַרן אָננעמען אַ ויכטיקן באַשלוס, פלעגט 
דער צ. ק. זיך שטענדיק באַראַטן מיט גערשענזאָנען. כמעט אויף אַלע פּאַרטײ- 
באַראַטונגען און קאָנפערענצן איז גערשענזאָן אַרױסגעטרעטן מיט אַריגינעלע 
כאַגרינדונגען פון זיין מיינונג. זיינע אַרױסטרעטוגען --- סיי מינדלעכע, סיי אין 
דער פּרעסע -- האָבן זיך אויסגעצייכנט מיט זאַכלעכן, פאַקטישן מאַטעריאַל 
און טעאָרעטישער באַגרינדונג, 

אין 1921 איז ח' גערשענזאָן, דורך דער פּאַרטײ, באַשטימט געװאָרן אין 
צענטראַלן אָרגאַניזאַציאָנס-קאָמיטעט פון ,יוגנט-פועלי-ציון". ער פאַרעפנטלעכט 
אין ערשטן זייטל ,יוגנט-פּועלי-ציון" (אין דער ;יעוורייסקאַיאַ פּראָלעטאַרסקאַיאַ 
מיסל" 1921, נ' 19-18) אַ פּראָגראַם-אַרטיקל וועגן די אויפגאַבן פון יוגנט-פאַרבאַנד, 

גערשענזאָן האָט נאָכן פאַרבאָט און דער געצווונגענער ליקװידאַציע פון דער 
פּאַרטײ נישט ליקװוידירט זיין פּועלי-ציוניזם און נישט איבערגעריסן די פאַר- 
בינדונגען מיט די חברים, טאַר וועלכע ער איז געבליבן דער גייסטיקער פירער, 
גערשענזאָן האָט מיטגעמאַכט דעם שווערן, פּיינלעכן וועג פון אַ יידישן רעװאָ- 
לוציאָנער, אונטער דער אייזערנער האַנט פון סטאַלין-בעריאַ. ער איז געװאָרן 
אַרעסטירט, סוף אַפּריל 1927, און דעם 9טן אָקטאָבער איז ער געמשפּט געװאָרן, 
צוזאַמען מיט נאָך 12 חברינז און חברטעס פון פּועלי-ציון און החלוץ. 

אין זיין לעצטן װאָרט האָט ח' גערשענזאָן, נישט געקוקט אויף די פּרוּון 
פונעם געריכט-פאָרזיצער אים אָפּצושטעלן, געהאַלטן אַן איינדרוקספולע רעדע 
וועגן פועלי-ציון אַלס געזעצמעסיקער רעװאָלוציאָנערער כוח, װאָס די געשיכטע 
וועט באַרעכטיקן, 

אין פּסק-דין װוערט געזאָגט, אַז גערשענזאָן איז ;שולדיק אין דעם װאָס ער 
האָט, אַזױ װי אַנדערע באַשולדיקטע, נאָך דער ליקװידאַציע פון די לעגאַלע 
אָרגאַניזאַציעס, זיך געשטעלט אויפן וועג פון אומלעגאַלער טעטיקייט: גענומען 
אַן אָנטײל אין אומלעגאַלע פאַרזאַמלונגען אין דער דירה פון סיאָמינען (ח' סיאָמין 
איז אַרעסטירט געװאָרן נאָך אין יאָר 1929) און צוזאַמען מיט דער באַשולדיקטער 
מאַכלינאַ אָנטײלגענומען אין אָרגאַניזירן הילף פאַר די רעפּרעסירטע אָנטײילגעמערס 
פון דער אָרגאַניזאַציע און חוץ דעם ביזן אַרעסט אָנגעהאַלטן אַ פּערזענלעכע 
פאַרבידונג מיטן אָנפירער פון דער אָרגאַניזאַציע מאַכלין-בלום". 

גערשענזאָן איז פאַרמשפּט געװאָרן אויף 8 יאָר קאָנצענטראַציע-לאַגער. ער 
האָט נישט אױסגעהאַלטן די שווערע לאַגער-באַדינגונגען. דער טױט האָט אים 
באַפרײט, 

ער האָט צו דער צייט פונעם אַרױסטראָגן דעם פּסק-דין געהאַט אַ 10יאָריקע 
טאָכטער פון דער ערשטער, פאַרשטאָרבענער פרוי און אַ צווייטע פרוי מיט אַן 
אַנדערטהאַלב-יאָריקן זון. | 

דעם 25טן דעצעמבער 1963 האָט דאָס פרעזידיום פון העכסטן געריכט פון 
ר. ס, פ. ס. ר. אָפּגעשאַפט דעם פּסקידין און בטל געמאַכט דעם ענין, ווייל 
,;ס'פעלט דער באַשטאַנד פון אַ פאַרברעכן". דאָס העכסטע געריכט האָט 
רעהאַביליטירט גערשענזאָנען, נאָכן טויט. : 
וו. בלום 


0 די אינפאָרמאַציע-בלעטלעך געפינען זיך אין ,, בית התפוצות" ביים תליאביבער 
אוניווערסיטעט, 

0( די מאַטעריאַלן פון דער צאַרישער אָכראַנע (אין רוסיש) געפינען זיך אין 
,ארכיון העבודה" אין תל-אביב, 

יעקב גרינבערג 


יעקב גרינבערג איז געבוירן געװאָרן אין יאָר 1895, אין יעדינעץ (בעסעראַביע), 
ביי פרומע עלטערן. די משפּחה איז באַשטאַנען פון 13 נפשות. די קינדער האָבן 
באַקומען אַ רעליגיעזע דערציונג. דער פאָטער, אַ סטאָליער, איז נישט געוען 
בכוח מפרנס צו זיין די גרויסע משפּחה. יעקב, דער בכור, האָט געלערנט אין 
אַ חדר און צו 12 יאָר געמוזט אָפּשטעלן די לימודים און אָנהויבן אַרבעטן 
ביים פאָטער, 

אַלט זייענדיק 16 יאָר, פאַרלאָזט יעקב דאָס שטעטל און לאָזט זיך אין דער 
ווייטער וועלט, װוּ ער האָפט געפינען זיין צוקונפט. אין יאָר 1913 קומט ער אָן 
קיין בוענאָס-איירעס, װוּ ער הויבט אָן אַרבעטן ביי זייער שווערע באַדינגונגען: 
אַן אַרבעטסטאָג פון 12 ביז 14 שעה, ביי אַ נידעריקן לוין. זיין פרייע צייט 
ווידמעט ער דעם קולטור-קלוב ביי דער יידישער קהילה, װוּ ער באַקענט זיך 
מיט חברים פון פּועלי-ציון. יעקב הויבט אָן לערנען די שריפטן פון בער באָראָכאָװו 
און פאַרשטייט די פּראָבלעמען פון דער ייִדישער אײגנאַרטיקער ווירקלעכקייט 
און פונעם יידישן פּראָלעטאַריאַט בפרט. דער פּועלי-ציוניזם צייכנט אים אָן 
אַ נייעם וועג אין לעבן. | | : 

אין 1914 אָרגאַניזירט גרינבערג אַ גרופע פּועלייציון:חברים צו באַקעמפן 
די ,טמאים", וועלכע האָבן, אין יענער צייט, פאַראומרייניקט דעם ישוב. אין 
אָנהױב אַרבעט די גרופּע געהיים, מיט דער צייט שטייען צו איר צו צענדליקער 
יידישע בחורים און זי גייט אַרױס אין אָפענעם קאַמף קעגן די פרויען-הענדלערס 
און דער ;האַנדל" פאַרשװינדט. אָט דער קאַמף קעגן דער אונטערװעלט האָט 
שטאַרק געהויבן דעם אָנזען פון דער פועלי-ציון- פּאַרטײי אין אַרגענטינע. עס 
שליסן זיך אין איר אָן נייע צענדליקער חברים. . | 

אין 1917 מאָביליזירט זיך יעקב גרינבערג אין ,גדוד העברי". ער פאָרט 
אין די פאַראייניקטע שטאַטן, שפּעטער קיין ענגלאַנד און סוף 1919 קומט ער 
אָן קיין ארץיישראל, 

- אין 1920 שליסט ער זיך אָן אין סטאָליער-קאָאָפּעראַטיו ;הברמל", - װוּ ער 
האָפט צו אַרבעטן אין אַ סאַציאַליסטישער אַטמאָספער. גאָר שנעל זעט ער זיך 
אָבער אַרום, אַז אָנשטאָט חברישקייט הערשן אין קאָאָפּעראַטיוו קריגערייען און 
אומגערעכטיקייט. עֶר -פאַרלאָזט דעם קאָאָפּעראַטיוו. און נאָך אַ יאָר אַרומגײן 
אַרבעטלאָז געלינגט אים צו באַקומען אַרבעט ביי דער באַן, װוּ ער פאַרנעמט 
שנעל אַ בכבודיקן פּלאַץ, אַ דאַנק זיינע פאַך:קענטענישן. ער װערט אויסגעויילט 
אין אָרטיקן ראַט און שפּעטער אויך אין דער צענטראַלע פון די באַן-אַרבעטער, 
אים איז, אין אַ גרויסער מאָס צו פאַרדאַנקען, װאָס פּועלי-ציון ברייטערט אויס 


853 


איר השפּעה צווישן די באַן'אַרבעטער. ער שאַפט צוישן זיי אַ פּאַרטײי:קעמערל, 
ער פאַרבלייבט אַרבעטן ביי דער באַן, אַפילו דאַן, ווען דער נידעריקער לוױן 
דערמעגלעכט אים נישט אויסצוחאַלטן זיין משפּחה. ער טוט עס צוליב דער 
פּאָליטישער חשיבות, אַז יידישע אַרבעטער זאָלן נישט פאַרלאָזן אַזאַ וויכטיקן 
אַרבעט-צוייג, 

אין 1925 איז ער געצווונגען צו פאַרלאָזן די אַרבעט ביי דער באַן און ער 
באַזעצט זיך אין עפולה, װאָס הויבט זיך אָן בויען לוט אַ פּלאַן, לױט װעלכן 
זי דאַרף ווערן אַ שטאָטישער צענטער אין עמק. פון דעם פּלאַן לאָזט זיך אויס 
אַ בוידעם און יעקב פאַרבלייבט אַרבעטלאָז אַ לענגערע צייט. אָבער זיין פּאַרטײ- 
טעטיקייט לאָזט ער נישט אָטּ. ער ווערט אויסגעוויילט וי אַ מיטגליד אין אָרטיקן 
אַרבעטער-ראָט און אויך אין שטאָטראַט (מועצה). 

מיט דער אַנטװיקלונג פון רוטענבערגס עלעקטריפיקאַציע -פלאַן, ווערט 
ח' גרינבערג געשיקט אַרבעטן אין דער סטאַציע אין נהרים. אָבער ער װערט 
אָפּגעזאָגט פון דער אַרבעט. די מענטשן פון דער מערהייט- פּאַרטײ קענען נישט 
משלים זיין דערמיט, אַז אַן אַקטיוער און אָנגעזעענער פּועלי-ציון'חבר זאָל 
אַרבעטן אויף אַזאַ. וויכטיקן אַרבעטיפּלאַץ, װאָס קאָנצענטרירט הונדערטער 
אַרבעטער, | 

אין 1920 באַזעצט זיך זז' גרינבערג אין חיפה, שטעלט דאָ אויף אַ סטאָליער- 
קאַָאָפּעראַטיוו און ווידמעט זיין פרייע צייט דער פּאַרטײ, װוּ ער געהערט צו די 
א. ג. ;אַקטיװױסטן". ער פאָדערט, אַז די פּאַרטײ זאָל זיך באַטײליקן אין ?החלוץ" 
און אין די אַנדערע אַנשטאַלטן פון אַרבעטנדיקן ארץ-ישראל. דאָס װאָלט דער- 
מעגלעכט דער פּאַרטײ צו שאַרפעסטיקן איר פּאָזיציע אין לאַנד, 

- ח' יעקב גרינבערג איז געווען אַ גוטער, ליבלעכער מענטש, גרייט צו העלפן 
אַ חבר. מיט זיין. ברייטן שמייכל און ליבלעכן בליק האָט ער צוגעצויגן חברים, 
ער איז געווען באַליבט ביי אַלע, תמיד געווען אַ פריילעכער, פאַרמאָגט אַ האַרציקע 
טענאָר-שטימע און פלעגט אָפט בי אַ מסיבה אָנפירן מיט אַ האָראַיטאַנץ, 
צעזינגענדיק זיך מיט דעד אשכנזישער הברה: עונעשה כולנו אגודה אֹחֶת, 
לעשות רצונך בלבב שלם". / | 

פון דער נאַטור איז ער געווען זײיער אַקטיו, אָנגעלאָדן מיט לעבן אָרן 
לאַנג האָט ער געחלומט אָנצושליסן זיך אין אַ קיבוץ. אין דעם גייסט האָט ער 
אויך דערצויגן זיין זון מאָטי. און ווען דער זון איז אַריין אין קיבוץ ,/משגב עם", 
אין אָנהײיב פון די 50קער יאָרן, איז אים דער פאָטער גלייך נאָכגעגאַנגען. ער 
האָט נאָך דאַן אויסגעזען יונג, װי ער װאָלט ערשט געווען אין אָנהייב פון זיין 
לעבנסוועגן. 

ליידער איז ער, קורץ נאָך דעם, קראַנק געװאָרן אויף אַ שװוערער קרענק 
און אין חודש אויגוסט 1956 געשטאָרבן. 


ער איז געבראַכט געװאָרן צו אייביקער רו אויפן בית'הקברות פון קיבוץ, 
װווּ די מצבות באַהעלן מיט ווייסקייט דעם שפּיץ פון איינעם פון די נפתלי-בערג. 


זאב סטודגי 


משה גרינבערג 


משה גרינבערג איז געבוירן געװאָרן ביי זייער אָרעמע עלטערן אויף דער 
רוסקע גאַס אין לובלין. אונטער יענעם בלעכענעם דאַך האָבן די רעגנס אין 
זומער און אין האַרבסט נישט געלאָזט שלאָפן, דאַקעגן וינטער האָט דער 
שניי צוגעגעבן נאָך מערער קעלט דער אומגעהייצטער דירה און אַז די זון האָט 
אין די הייסע טעג געשיקט אירע שטראַלן אין דער פאַציאַטע, איז אוממעגלעך 
געווען דאָרט זיך צו געפינען. דער טאַטע, אַ היטלמאַכער-כאַלופּניק, דערצו נאָך 
קראַנק און צעבראַכן, איז אויף דער אַלטער ניימאַשין מסוגל געווען אויסצושטעפּן 
די פּרנסה אפשר אויף אַ האַלבע װאָך, אויב ס'איז געווען װאָס צו טאָן. ברויט 
צו דער זעט איז אין יענער חיים קיין מאָל נישט געווען. דערפאַר האָבן פאַר- 
צווייפלטע טאַטעימאַמע און די ייַנגערע שוועסטער געװאַרט, אַז דער איינציקער 
זון און ברודער זאָל אונטערװאַקסן, אָנהױיבן אַרבעטן און אַרויסהעלפן אין דער 
נויט. נאָר צוליבן אָבליגאַטאָרישן שולגעזעץ, װאָס איז דאַן געווען איינגעפירט 
אין פּוױלן, האָט משה געמוזט ענדיקן די פאָלקסשול (;פּאָוושעכנאַ") און ערשט 
נאָך זיינע 14 יאָר, איז געווען אַ האָפענונג ער זאָל זיך אינשפּאַנען אין עול 
פון פּרנסה, | 

נאָר אָט געשעט אַן אומגליק. ביים פאַרענדיקן דאָס שוליאָר פון זעקסטן 
קלאַס, האָבן די שילערס צוזאַמען מיטן לערער זיך אַװעקגעלאָזט קיין שװוידניק 
אויף דעם יערלעכן אויספלוג. פאַרנדיק צוריק אַ היים, ווען די באַן האָט זיך 
דערנענטערט צו לובלין, האָט דער קאָנדוקטאָר אַ געשריי געטאָן ;סטאַציע 
לובלין", ווען דער צוג איז נאָך געווען אין באַועגונג. משה האָט דער ערשטער 
געעפנט דאָס טירל פון װאַגאָן, געשטעלט אַ פּאָר טריט אויף די טרעפּלעך -- 
און אַרונטערגעפאַלן אונטער די רעדער װאָס האָבן אים אָפּגעשניטן די לינקע 
האַנט. די קליינע, איינמאָליקע אַנטשעדיקונג וועלכע ער האָט באַקומען פון באַן" 
מיניסטעריום האָט נישט געסטייעט אויף לאַנג אין אַזאַ פאַראָרעמטער שטוב 
וי זיינע. משה לערנט וייטער, אין זיבעטן קלאַס, אָן אַ האַנט און שטענדיק 
אַ הונגעריקער. אָבער דאָס שטערט אים, נישט צו זיין איינער פון די בעסטע 
תלמידים, בכלל איז משהן לייכטער אָנגעקומען דאָס גובר זיין דעם פיזישן הונגער, 

וי זיין גייסטיקן דורשט נאָך וויסן, בילדונג און אמת-זוכעניש. נאָך לערנענדיק 
אין: דער שול, טרעט ער אַריין אין ,יונגבאָר? און װערט באַלד פאַררעכנט צום 
אַקטיוו אַ דאַנק זיין ערנסטער באַציונג און איבערגעגעבנקייט צו דער אָרגאַני 
זאַציע. 

די אַמפּוטירטע האַנט איז געװאַלדיק מִשפּיע אויפן געמיט:צושטאַנד פון 
משהן. ער ווערט מערער פאַרזונקען אין מחשבות, קאָנצענטרירטער אין זיך און 
פיל טרויעריקער. ווער װעט איצט העלפן אין שטוב ? 

ענדלעך געענדיקט די זיבן קלאַסן פאָלקסשול. ער נעמט זיך לערנען בוכ" 
האַלטעריע און אין די פרייע מינוטן זעט מען אים אין די פּאַרטײ לאָקאַלן אויף 
רוסקע 18, רינעק 10 און שפּעטער -- אויף גראָדזקע 16. ער ווערט באַשטימט 
אַלס סעקרעטאַר פון ,יוגנט"-קאָמיטעט, פירט אָן מיט קרייזן אין איונגבאָר? און 
אין דער ;יוגנט" און אין יאָר 1937 נעמט ער איבער דעם אַמט פון פּאַרטײ- 
סעקרעטאַר, 

ער איז תמיד אַ פאַרטראַכטער, אַן ערנסטער, . באַשײידן ‏ און פאַראַנטװאָרטלעך 
פאַר זיינע געזעלשאַפטלעכע און פּאַרטייאישע אויפגאַבן. װאָס אַן אמת, האָט ער 
געהאַט אַ ביסל פרייע צייט, ווַייל וועלכע אונטערנעמונג האָט זיך געאיילט צו 
באַשעפטיקן אַ בוכהאַלטער מיט איין האַנט, דערצן נאָך -- אַ באַקאַנטער אין 
שטאָט סאָציאַליסט ? דערינער איז ער וייטער אָנגעגאַנגען מיט זיין אָרעם לעבן, 
נאָר װאָס שייך אידעאַליזם -- איז ער געווען דער אמתער עושר... קיינער האָט 
זיך נישט געקענט צו אים גלייכן אויף דעם געביט. ער האָט נאָך אַנדערע אָנ" 
געשטעקט און אָנגערעגט צו אַקטיװוקײט, התלהבות און תמיד געגעבן דעם פּער- 
זענלעכן ביישפַּיל, | 

משה האָט אויך געהאַלטן די פעדער אין האַנט. ס'איז נישט דערשינען קיין 
איין נומער װאַנטצײיטונג פון ,,יונגבאָר" אָדער פון דער ,יגנט", אַז עס זאָל 
דאָרט נישט דערשיינען זיינער אַן אַרטיקל -- און גראָד איבער טעאָרעטישע 
פראַגן, וי באָראָכאָװיזם, פּאָליטישע עקאָנאָמיע, היסטאָרישער מאַטעריאַליזם, 
אין יאָר 1934 האָט ער צזאַמען מיט דעם שרייבער פון די שורות אַרױסגעגעבן 
אַ געדרוקטע. בראָשור , דער וועג פון דער יידישער אַרבעטער-יוגנט", װאָס איז 
זייער גוט פאַרשפּרײט געװאָרן. זיינע. באָראָכאָװיסטישע. איינשטעלונגען האָט ער 
קלאָר און דייטלעך אַרוסגעברענגט אין דער אױיסגאַבע. 

אין יאָר 1938 האָט דער צענטראַל-קאָמיטעט פון איוגנט"-פאַרבאַנד געשיקט 
משה גרינבערגן אויף אי:סטרוקטאָרישע און לעקטאָרישע באַזוכן אין אייניקע 
אָרגאַניזאַציעס אין פּוילן. די חברים אויף די. ערטער און דער חבר יעקב קענער 
זענען געווען פול מיט אָנערקענונג פאַר זיינע אויפטוען אויף דער פּראַווינץ, 

דעם 9טן סעפּטעמבער 1929, ווען לובלין איז אויף אַ שרעקלעכן אופן 
באָמבאַרדירט געװאָרן פון דער דייטשישער אַװיאַציע, האָב איך צוזאָמען מיט 

הונדערטער יידישע יוגנטלעכע פאַרלאָזט די שטאָט און בין אַװעק אויף מזרח. 
צום באַדױערן, איז משה נישט געווען צווישן זיי. זיין צוגעבונדענקייט און זאָרג 
פאַר דער משפּחה האָבן אים נישט געלאָזט זיי צו לאָזן זיין פאַראיינזאַמט. ער 
בלייבט אויפן אָרט און האָט אויסצושטיין אַלע יסורים פונעם לובלינער יידנטום 
װאָס איז פאַרשפּאַרט געװאָרן אין געטאָ. י יי 
אין יאָר 1940, דערהאַלט איך פון אים אַ פּאָסטקאַרטל אין קרעמענטשוג, 
אוקראַינע, װוּ כ'האָב זיך געפונען מיט מיין פרוי און זון. משה שרייבט מיר דאַן 
פון לובלין : | 
| ;אין דעצעמבער איז אױיסגעפאַלן די יאָרצײיט נאָכן פעטער בער. 
די גאַנצע משפּחה האָט זיך פאַרזאַמלט אויפן קבר און מיר אַלע האָבן 
זיך דאָרט גוט אויסגעװיינט?+ ‏ - 
ס'איז מיר נישט שווער געווען צו פאַרשטיין, אַז אַפילו אין יענע שוידער- 
לעכע צייטן האָט ער געזאָרגט דערפאַר, אַז דעם 17טן דעצמעבער זאָל אָפּנעמערקט 
ווערן די באָראָכאָװ-יאָרצײיט און אַז די פּאַרטײ זאָל נישט אָפּשטעלן איר טעטיקייט. 
דאָס איז געווען דער לעצטער, לעבעדיקער גרוס פון דעם קדוש משה 
גרינבערג, דעם שטילן, איידעלן, האַרציקן און אינטעליגענטן בחור, וועמענעס 
לעבן איז פול געווען מיט אַ סך טרויער און נאָך אַ מערער טרוימען נאָר דאָס 
אַלץ איז אַװעקגעקומען, צוזאַמען מיט אים, אין די קרעמאַטאָריעס פון בעלזשעץ, 
אָדער אין די גאַזקאַמערן פון מיידאַנעק. 
די װאָס האָבן אים געקענט פון דער נאָענט, װועלן קיין מאָל נישט פאַרגעסן 
די דאָזיקע ערלעכע, ליכטיקע געשטאַלט. | 
דוד שטאָקפֿיש ‏ 


װאָלף גרינהוי+ 


איך געדענק נישט, אַז די לערערס פון אונדזער שול זאָלן האָבן אַ מאָל 
געשטרייקט. זייער באַציונג צו זייער אַרבעט איז נישט געווען װי צו סתם אַ 
פאַך. זיי האָבן געפילט אויף זיך די גאַנצע פאַראַנטװאַרטלעכקײט פון זייער 
באַרוף אַלס דערציערס. דערפאַר איז זייער אַרבעט אין שול געווען אַזאַ איבער- 
געגעבענע, אַזאַ געטרייע און אַזױ געבונדן מיט אַלץ, װאָס האָט געהאַט אַ שייכות 
צו דער דערציונג פון יידישן קינד, 

נאָר מענטשן, װאָס פילן די גרויסע פאַראַנטװאָרטלעכקײט כלפּי קינדער 
און וועמענס באַרוף עס וערט אַן אידעאַל, קענען זיין אַזױ איבערגעגעבן וי 
עס זענען געווען די לערערס פון די יידיש-וועלטלעכע שולן אין פּױלן 

איינער פון זיי איז געווען דער לערער גרינהויז. ער איז געבוירן געװאָרן 
אין ליטע, אין יאָר 1894, ביי פאַרמעגלעכע עלטערן, וועלכע האָבן אים דער. 
מעגלעכט צו שטודירן רעגולער און צו ענדיקן אַלס אינזשיניער. 

אין יאָר 1924 איז ער געװאָרן דער פאַרװאַלטער פון דער באָראָכאָ"שול, 
אויף מוראַנאָװ 16 אין װאַרשע און האָט אויך געלערנט אין די עלטערע אָפּי 
טיילונגען פיזיק, כעמיע און מאַטעמאַטיק. גלייכצייטיק איז ער געװוען אונדזער 
דערציִער אין דער 7טער אָפּטײילונג פון דער אויבן דערמאַנטער שול, 

ער איז געווען אַ גוטער און ליבער מענטש. ער האָט פאַרמאָגט אַ פּאָר 
ברוינע, קלוגע, דורכדרינגלעכע אויגן. שטענדיק איז ער געווען זייער פינקטלעך. 
פּינקטלעכקייט איז געווען זיין צווייטע נאַטור, 

אַליין אַן ענערגישעוי מענטש, האָט ער פיינט געהאַט ;סתם צו רידף. 
זיין לעבנס-:חכמה איז געװוען דער פּערזענלעכער בישפּיל. 

אַלע שילערס פון אונדזער קלאַס האָבן געשטאַמט פון אָרעמע אַרבעטער- 
משפּחות. אָרעמקײט איז נישט קיין חרפּה -- זאָגט אַ יידיש ווערטל. דער לערער 
גרינהויז האָט אָבער געדאַלטן פון קשיינער" אָרעמקײיט.. זיין ריין אָנגעטאָן 
האָבן ריינע העפטן און ביכער, נישט זיין צעפלויגן און פאַרנאַכלעסיקט, און 
דער עיקר האָט ער אונדז געפּרוװוט אויסלערנען צו זיין פּינקטלעך. מיט זין 
פערזענלעכן ביישפּיל האָט ער איף אונדז בעסער געװירקט, וי מיט ריך, 
אָדער מיט אַנדערע מיטלעף 

געווען ביי אונדז אַ שילערין, וועלכע האָט געלעבט אין ספּעציעל שװערע 
באַדינגונגען. צוליב איר שטענדיקער בלייכקייט האָבן מיר זי גערופן ,טויטע" 
איין מאָל, אַרוסרופנדיק זי צום טאָװל, האָט דער לערער באַמערקט, אַז אין 
איר סװועטער פעלן עטלעכע קנעפּלעך און די צויי לעצטע הענגען אוױיף אַ 
;האָר". ער האָט אויסגעשטרעקט די האַנט, אַראָפּגענומען די צויי קענפּלעך 
און, אָן אַ װאָרט אויסצוריידן, זיי דערלאַנגט דער שילערין אין האַנט, 

אויף צומאָרגנס איז די ;טויטע" געקומען אָנגענײט אַלע קנעפּלעך אין 
סוועטער, וועלכער איז געווען פאַרשפּיליעט ביזן לעצטן זי האָט פאַרשטאַנען 
דעם רמז, 


= 


חיים איז געווען דער בעסטער און פעיקסטער שילער פון אונדזער קלאַס. 
נאָר ער איז געווען אַ יתום. זיין מוטער איז טראַגיש אומגעקומען און ער האָט 
נישט געהאַט ווער עס זאָל אויף אים אַכטונג געבן 

אויף איינער אַ לעקציע פון מאַטעמאַטיק מיטן לערער גרינהויז, האָט ער 
אויסגעשטרעקט זיין פוס אויסער דער באַנק און דער לערער האָט באַמערקט 

זיין פאַרבלאָטיקטן שוך. דער לערער איז צוגעגאַנגען צו אים און צוגעשטעלט 
זיין פוס, מיטן אױסגעפּוצטן וי אַ שפּיגל שוך, צו היימס שוך און אַז גע 
שטאַנען איין אויגנבליק. דערנאָך איז ער צוריק געגאַנגען אויף זיין אָרט, וי 
עס װאָלט גאָרנישט געשען 

דאָס יינגל איז שטאַרק רוט געװאָרן און שנעל צוריקגעצויגן זיין פוס. 
און פון דעם טאָג אָן האָט חיים געטראָגן די שענסטע אויסגעפוצטע שיך, וועלכע 
האָבן געקענט זיין אַ מוסטער פאַר אַלע אַנדערע שילערס. 

רעזולטאַטן, װאָס אַנדערע לערערס האָבן אפשר באַקומען דורך ריידן, דורך 
פיל אָנשטרענגונג, האָט דער לערער גרינהוין באַקומען דורך זיין אַריגינעלן 
און װירקזאַמען אופן אין צוגאַנג צו די שילער. 

דער לערער גרינהויז איז אויך געווען אַן ענערגישער און גוטער אָרגאַני- 
זאַטאָר. אַ מענטש מיט פיל איניציאַטיוו און זייער אַקטיוו. ער האָט דערפאַר 
געשפּילט אַן אָנגעזעענע ראָל צוישן זיינע חברים לערערס, וועלכע האָבן אים 
שטענדיק אויסגעוויילט אַלס זייער פאָרשטייער צו פאַרשידענע קאָנפערענצן 
אויסשטעלונגען און אַנד. פאַראַנשטאַלטונגען פון דער לערערשאַפט, 

ער איז אומגעקומען אין יאָר 1942, 

בינה 


נתן בוקסבוים 


נתן (אַנטאָני) בוקסבוים איז געבוירן געװאָרן דעם 14טן סעפּטעמבער 1890 
אין לעמבערג, אין אַן אַסימילירטער משפּחה. די עלטערן האָבן זיך באַמיט צו 
געבן זייערע קינדער אַ וועלטלעכע בילדונג. דער פאָטער איז געווען צו ערשט 
אַן אייגנטימער פון אַ בעקעריי, שפּעטער פון אַ האָטעל, 

אַלט זייענדיק 15 יאָר איז דער יונגער אָנטאָני אַרײין אין אַן אָרגאַניזאַציע 
פון מיטלשול-שילערס, װאָס האָט געטראָגן דעם נאָמען ,צעירייציון". ער פאַר- 
לאָזט זי נאָך אַ יאָר-צװײי און בלייבט אַ געוויסע צייט אויסער יעדער אָרגאַניזאַציע. 
שפּעטער האָט ער סימפּאַטיעס צום פּױלישן פאַרבאַנד פון סאָציאַליסטישע שילערס 
;פּראָמיען". 

סוף 1910, בעת דער פאָלקסציילונג, ווען די יידישע פּאַרטײען האָבן גערופן 
די יידישע מאַסן, זיי זאָלן אָנגעבן יידיש וי זייער מוטערשפּראַך, דערנענטערט 
זיך בוקסבוים צו דער פּועלי-ציון-פּאַרטײ, וועלכע פירט אין דעם פּרט אַ זייער 
ענערגישע אַגיטאַציע. דעמאָלט הויבט זיך בוקסבוים אָן צו אינטערעסירן מיט 

יידישע נאַציאָנאַלע און קולטור-װוערטן בכלל און הויבט זיך אָן צו לערנען יידיש. 
אָנהױב 1911, אויף דער פערטער קאָנפערענץ פון דער אָרגאַניזאַציע פון מיטל- 
שול-שילערס, געגרינדעט דורך די פּועלי-ציון, װוערט ער אויסגעקליבן אין איר 
צענטראַלדקאָמיטעט. ווען דער צענטראַליקאָמיטעט װערט איבערגעטראָגן פון 
פּשעמישל קיין לעמבערג, װערט בוקסבוים זיין סעקרעטאַר און אין 1912, אויף 
דער פינפטער קאָנפערענץ, װוערט ער אויסגעקליבן װי דער פאָרזיצער. בוקסבוים 
זוכט איינצושטעלן אַ מיטאַרבעט מיט שילערקרייזן פון דער פּױלישער און 
אוקראַיַנישער יוגנט. דעם ערשטן מאַי אָרגאַניזירט ער אין פּועלי-ציון-לאָקאַל 
אין לעמבערג אַ געמיינזאַמע פאַרזאַמלונג פון יידישע, פּוילישע און אוקראַיִנישע 
שילערס און זי װוערט געפירט אין דריי שפּראַכן 

אין יאָר 2 איז ער מיטגליד פון קאָמיטעט פון דער ;יוגנט"אָרגאַניזאַציע. 
אין יוני 1914, אויפן 5טן צוזאַמענפאָר פון דער ?יוגנט" אין עסטרייך, װערט ער 
אויסגעקליבן אין צענטראָל-קאָמיטעט. 

נאָכן ענדיקן די גימנאַזיע, ווען ער שטודירט יוריספּרודענץ אויפן לעמבערגער 
אוניווערסיטעט, איז ער זייער טעטיק אין סטודענטן-פאַראײין ?חרות", װאָס איז 
געווען אונטער דער השפּעה פון ,פּועלי-ציון". ער איז אויך טעטיק אין דער 
פועלי-ציון"פּאַרטײ. 

די ערשטע וועלט-מלחמה רייסט אים אָפּ פון געזעלשאַפטלעכער טעטיקייט. 
אַלס אָפּיציר אין דער עסטרייכישער אַרמײ ווערט ער געשיקט אויפן איטאַליענישן 
פראָנט, װוּ ער ווערט פאַרװוּנדעט. - 

נאָך דער מלחמה װערט ער אַקטיו אין דער פּאַרטײ און אין 1919 איז ער 
דער אָנערקענטער פירער פון לינקן פליגל אין דער דעמאָלט נאָך זעלבסטשטענ- 
דיקער און איינהייטלעכער פּועלי-ציון-פּאַרטײ אין מזרח-גאַליציע. ער איז רעדאַק- 
טאָר פון דעם פּאַרטיײאָרגאַן אידישער אַרבײטער", שאַפט פּראָפּעסיאָנעלע פאַר- 
איינען פון בעקערס, קעלנערס און שוסטערס. אין 1920 באַטײליקט ער זיך אַלס 
דעלעגאָט אויף דער 5טער װעלט-קאָנפערענץ פון פועלי-ציון אין וין. 


נאָך דער שפּאַלטונג פון דער פּאַרטײ אין מזרח-גאַליציע, װערט ער דער 
רעדאַקטאָר פון מזרח-;אַליצישן פּאַרטײ-אָרגאַן ,פאָלקסבאַלט" און פון חודש" 
זשורנאַל ,קולטור", פאַר זיינע מוטיקע און לינקע אַרויסטרעטונגען אַרעסטירט 
אים די פּוילישע מאַכט אין 1922 און ער זיצט אָפּ היפּשע חדשים אין דער באַ- 
רימטער לעמבערגער תפיסה קבריגידקי", װוי אויך אין סאַמבאָר. 

אין 1924 קומט ער קיין װאַרשע און רוקט זיך גלייך אַרױס מיט זיין פּאָלי- 
טישער, זשורנאַליסטישער און דערציערישער טעטיקייט אין פראָנט פון יידישן 
געזעלשאַפטלעכן לעבן אין פּױלן. ער װערט אינער פון די באַדײטנדיקסטע 
זשורנאַליסטן, אונטער זי פּסעװדאָנימען : נ. לעמבערגער, נ. מירקין, אַ באַקאַנטער 

א'אַ שרייבט ער פּאָליטישע אַרטיקלען אין דער אאַרבעטער-צייטונג" און אין די 
פּועלי-ציון-יוגנט-זשורנאַלן ,די פרייע יוגנט" און ,יונגער דור". 

ער ווערט באַקאַנט איבערן גאַנצן לאַנד מיט זיינע רעפעראַטן אויף פּאָלי- 
טישע און ליטעראַרישע טעמעס. אין פּאַרטײי-לאָקאַל, קאַרמעליצקע 22, פירט 
ער איין אַן עפנטלעכן פאָרום יעדן פרייטיק צו נאַכט ביי געפּאַקטע זאַלן. פון 
9 ביז 1934 איז ער ראַטמאַן אין װאַרשעװער שטאָטראַט, װוּ ער פאַרטיידיקט 
וירדיק די אינטערעסן פון די יידישע פאָלקסמאַסן און רופט צו זיך אַרױס 
דרך ארץ אַפילו מצד די פּאָליטישע קעגנערס און מצד דער פּוילישער רעאַק- 
ציאָנערער פּרעסע. | 

ער ווערט אויסגעויילט וי פאָרזיצער פון דער װאַרשעװער פּאַרטײ-אָרגאַ- 
ניזאַציע, איז אַ מיטגליד פון צענטראַל-קאָמיטעט און זיין סעקרעטאַר, װוי אויך 
אַ מיטגליד פון װעלטפאַרבאַנד, ער האָט אַ סך פאַרדינסטן אויפן געביט פון 
אינערלעכער קאָנסאָלידאַציע פון דער פּאַרטײ און פון דער אויפקלערונג װוי אויך 
אויפן געביט פון צװישן-פּאַרטײאישע באַציאונגען. אװען די רעאַקציאָנערע 
פּוילישע רעגירונגען האָבן געװאָלט אונדזער פּאַרטײ דערלאַנגען אַ פילבאַרן 
קלאַפּ -- שרייבט וועגן בוקסבוימען ה' יעקב קענער אין זיין בוך אקווערשניט" 
(ז' 222) -- פלעגן זיי אַרעסטירן דעם ח' בוקסבוים צװאַמען מיט אַנדערע 
אָנפירנדיקע חברים פונעם לינקן פליגל און פּרוּוון זי ברעכן מיט סטראַשונקעס, 
אַז מען װעט זי פאַרשיקן אין דעם טרױעריק באַרימטן שטראָפּלאַגער אין 
קאַרטוז-בערעזאַ. אָבער בוקסבוים -- פּונקט װי אַלע אַנדערע חברים -- האָט 
זיך קיין מאָל נישט געלאָזט אָפּשרעקן. אַדרבא, נאָך יעדן אַרעסט האָט ער, באַלד 
נאָך דער באַפרייאונג, פאַרשטאַרקט זיין רעװאָלוציאָגערע טעטיקייט און זיך נאָך 
מער פאַרבונדן מיטן קאַמף פון די פאָלקסמאַסן פאַר אַן אמת דעמאָקראַטישן פּוילן, 

כמעט גלייך נאָך זיין באַזעצן זיך אין װאַרשע איז בוקסבוים געװאָרן 
סעקרעטאַר פון דער צענטראַלער יידישער שול-אָרגאַניזאַציע (;צישאָ") און איז 
פאַרבליבן אויפן דאָזיקן אַמט ביז צום אויסברוך פון דער צווייטער וועלט-מלחמה. 
ער איז געשיקט געװאָרן צוזאַמען מיט יעקב פּאַטן אַלס דעלעגאַט קיין צפון- 
אַמעריקע אין די אינטערעסן פון דער ,צישאָ". און הגם ער איז געקומען און 
געדאַרפט אָפּערירן אין אַ פיינטלעך-פּאַרטייאישער סביבה (אין יענער צייט איז 
דער ,פאָרווערטס" און די מערחייט פון די טרייד-יוניאָן-פירערס געווען פיינטלעך 
צום ציוניזם בכלל און צו לינקע פּועלי-ציון בפרט) און האָט געדאַרפט ,קאָנ- 
קורירן" מיט אַזאַ מאַסן-רעדנער װי יעקב פּאַט, האָט דאָך בוקסבוים געהאַט 
אַ געװאַלדיקן דערפאָלג. בעת דער צווייטער וועלט-מלחמה, האָב איך נאָך געהערט 
די גוטע אָפּרופן וועגן בוקסבוימען אין די בוּנדיש געשטימטע קרייזן. 

אין יאָר 1923 קומט פאָר די אומגליקלעכע שפּאַלטונג צװוישן די אאַקטיװויסטן" 
מיט יצחק לעוון אין דער שפּיץ און די קעגנערס פון פּאַלעסטינע-צענטריזם און 

סאַנטװיקלט זיך אַ פּאָליטישער ברודערקאַמף, נישט תמיד קיין ריינער, פון ביידע 
צדדים. צום שבח פון בוקסבוימען דאַרף געזאָגט וערן, אַז טראָץ דעם װאָס ער 
איז געווען אַ שאַרפער פּאָלעמיסט, האָט ער מיט זין שאַרפער פעדער נישט 
געזינדיקט אויף דעם געביט. 

אַ פּאַר יאָר נאָך דער שפּאַלטונג האָב איך מיט דער צושטימונג פון די 
ח"ח גרשון גרשוני, מינאַ אַבעלאַמן, מיטגלידער פון אַקטִיויסטישן צענטראַל" 
קאָמיטעט אָנגעהויבן פירן געהיימע אונטערהאַנדלונגען מיט שכנא זאַגאַנען וועגן 
װוידער-פאַראייניקונג. אין דער לעצטער סטאַדיע פון די אונטערהאַנדלונגען איז 
צו זיי אויך צוגעצויגן געװאָרן בוקסבוים. מען קען זיך גאָרנישט פאָרשטעלן 
די פרייד און באַגייסטערונג װאָס ער, דער עקסטרעם לינקער, האָט אַרױסגעװיזן 
און דווקא ער איז געווען גרייט צו גיין אויף פּשרות, אַבי די צוריק-פאַראײיניקונג 
זאָל צושטאַנדקומען. 

אין 1937 זענען מיר צוזאַמען געפאָרן װוי דעלעגאַטן צו דער 10טער וועלט- 
קאָנפערענץ, װאָס איז פאָרגעקומען. אין ארץ ישראל, אויף דער דאָזיקער היס- 
טאָרישער קאָנפערענץ האָבן געזיגט די פּאַלעסטינע-צענטריסטן, װאָס האָבן 
אַדורכגעפירט דעם באַשלוס וועגן אַרײינטרעטן אין דער ציוניסטישער אָרגאַנ 
זאַציע, מיטאַרבעטן מיט די פאָנדן א. אַז. װו. און הגם אין דער פּוילישער פּאַרטײ 
זענען מיר געווען אַ מינדערהייט, האָט בוקסבוים, וי פּאַרטײ:סעקרעטאַר זיך 
אויפגעפירט לאָיאַל צו די באַשלוסן פון דער װעלט-קאָנפערענץ. דאָס איז אויך 
געקומען צום אויסדרוק ביי אַנדערע געלעגנהייטן 

דער צ"ק האָט אָנגענומען אַ באַשלוס, אַז עס דאַרפן געשאַטן ווערן אַרבעטער" 
בלאָקן צו די װאַלן צו די שטאָט-ראַטן, קהילות, קראַנקן"קאַסעס א. אַנד. און 
אַז פּריאָריטעט גיבן מיר דעם ;בוּנד". איך האָב זיך באַטײליקט צואַמען מיט 
בוקסבוימען אין די אונטערהאַנדלונגען מיט די בונדיסטן װאָס פלעגן אַרױסװײזן 
עקשנות און אַ גרויסקייט-מאַניע, דווקא ער פלעגט אָפּברעכן די אונטערהאַנדלונגען, 
נישט אַזױ צוליב פּרינציפן, נאָר כדי אָפּצוהיטן דעם כבוד פון דער פּאַרטײ און 
פלעגט צו מיר אַ זאָג טאָן: גיי פאַרענדיק די אונטערהאַנדלונגען מיט די 
רעכטע פּועלי-ציון. אין רעזולטאַט זענען מיר, אַ חוץ אין לאָדזש און אויב 
איך מאַך נישט קיין טעות, אין קאַליש, אין די מערהייט שטעט געגאַנגען 
אין אַ בלאָק מיט די רעכטע פּועלי-ציון. דאָס זעלבע איז אויך פאָרגעקומען 
בעת די אונטערהאַנדלונגען וועגן אַ געמיינזאַמער 1טע מאַײדעמאָנסטראַציעי 
מיר האָבן אָפּגעבראָכן די אונטערהאַנדלונגען מיטן ,בוּנד" צוליב די פּאַלעס- 
טינע-לאָזונגען און זענען געגאַנגען געמיינזאַםס מיט די רעכטע פּועלי-ציון 
און די אַנדערע פּאַרטײען פון דער ליגע פאַרן אַרבעטנדיקן ארץ ישראל. 

אונדזער באַזוך אין ארץ ישראל אין יאָר 1937 איז געװען אונדזער 
ערשטער באזוך אין לאַנד. מיר זענען אַלע געװען זײיער באַגײסטערט פון 

אונדזער רייזע איבערן לאַנד, באַזוכנדיק קיבוצים, מושבים, אינדוסטריעלע 
אונטערנעמונגען און באַװוּנדערנדיק די שיינע לאַנדשאַפּטן. בוקסבוים האָט 
געמאַכט דעם אָנשטעל אַז עֶר איז נישט באַגײיסטערט. איין מאָל האָט ער אַ זאָג 
געטאָן : ,זאַקאָפּאַנע איז שענער", און ער האָט אַרײנגעכאַפּט פון מיר אַ גאָב. 
אָבער דאָס איז געווען בלויז אויסערלעך. זיינע אַרטיקלען, איינדרוקן פון זיינע 
באַזוכן אין ארץ ישראל זענען געװען אַ גלאָריפיקאַציע פון חלוצישן אויפטו, 
געשריבן מיט גרויס װאַרעמקײט און פּאַטאָס. איך דערמאָן עס, וייל בוקסבוים 
האָט מיט זיין כלומרשטער בייזקייט און שאַרפקייט גישט געמאַכט קיין גוטן 
איינדרוק אויף אַ סך חברים פון דער שורה. מ'האָט אים באַשולדיקט אין סנאָביזם, 
אין דער אמתן איז ער געווען דער היפּוך דערפון : עמאָציאָנעל, װאַרעם, פאָלקס- 
טימלעך, זייער חבריש און גרייט צו העלפן. 

אין אױגוסט 1929 האָט בוקסבוים אָנטײלגענומען אין 21טן ציוניסטישן 
קאָנגרעס אין זשענעווע װי אַ דעלעגאַט פון די לינקע פּועלי-ציון, זיך באַטײ- 
ליקט אין דער פּערמאַנענץ-קאָמיסיע, װוּ זיינע אויפטריטן און לאָגישע אויספירן 
האָבן גלייך געצויגן אויף אים די אויפמערקזאַמקײט פון די אָנגעזעענסטע ציוניס- 
טישע פירערס. אויף דעם קאָנגרעס איז עֶר אויסגעויילט געװאָרן וי אַ מיטגליד 
פון ציוניסטישן אַקציאָנס:קאָמיטעט, 

ווען ס'איז אויפן קאָנגרעס באַקאַנט געװאָרן, אַז ס'ברעכט אויס די מלחמה 
און געוויסע קאָנגרעס-דעלעגאַטן האָבן געטראַכט נישט צוריקצופאָרן קיין פּױלן, 
נאָר פאַרבלייבן אין דער שווייץ (דער פּוילישער קאָנסול האָט אַפילן מרמז געווען 
אַז זיי װעלן קענען אַריבערפירן זייערע משפּחות פון פּױלן אין דעם נײטראַלן 
לאַנד אַריין), האָט בוקסבוים אויף דער פאַרזאַמלונג פון די דעלעגאַטן פון פּוילן 
געהאַלטן אַ רירנדיקע רעדע און גערופן פאָרן צוריק קיין פּױלן, וייל: ,מיר 
קענען נישט איבערלאָזן די יידישע מאַסן אָן אַ פירערשאַפּט און מיר דאַרפן 
קעמפן קעגן נאַציזם". די פּועלייציוניסטישע קאָנגרעס-דעלעגאַטן האָבן זיך טאַקע 
אַלע אומגעקערט קיין פּױלן, אויף אומוועגן, פאָרנדיק אָפט אין געשלאָסענע 
װאַגאָנען. 

אָבער שוין אַ װאָך שפּעטער האָבן מיר געמוזט נעמען דעם װאַנדערשטאָק 
אין האַנט און לויפן איבער ברענענדיקע שטעט און דערפער צו מזרח צו 
מיר האָבן צוזאַמען מיט בוקסבוימען דערגרייכט קאָװועל. אויפן װאַנדערװעג פון 
װואַרשע האָט בוקסבוים, אין קעגנזאַץ צו גדולים פון אַנדערע פּאַרטײען, װאָס 
האָבן געזאָרגט נאָר צו ראַטעװען די אייגענע פעל, אַרױסגעװיזן אַזױ פיל זאָרג 
פאַרן חבר, אַזױ פיל אָפּפערוויליקייט און װאַרעמקײט, אַז אַלע אַנדערע מיט" 
גייערס, רעכטע פּועלייציון, בונדיסטן, האָבן אים ממש ליב באַקומען 

אין קאָװעל האָט ער איבערגעלעבט זין ערשטע פערזענלעכע אַנטישונג 
אין קאָמוניסטישע פירערס. ס'האָבן זיך דאָ צוזאַמענגעקליבן אַ ריי שרייבערס, 

אינטעלעקטואַלן פון פאַרשידענע לינקע פּאַרטײען מיט װאַנדאַ װאַשילעװסקאַ, 
מיט אַלטער קאַציזנע, מיכאל מירסקי און אַנדערע. מ'האָט אויסגעוויילט אַ פאַר- 
װאַלטונג פון ליטעראַטן-פאַראין. בוקסבוימען, װאָס איז באַקאַנט געווען מיט זיין 
לינקער אָריענטאַציע, האָט מען אין דער פאַרװאַלטונג נישט אויסגעװיילט, 


בוקסבוים איז געפאָרן אין זיין היײימשטאָט לעמבערג צו זיין פרוי און קיגד, 
וועלכע זענען פאַר דער צייט אָנגעקומען אַהין פון װאַרשע. מיר האָבן זיך גע- 
שמוגלט קיין ווילנע. אַ טייל פון אונדז האָבן דערגרייכט די ברעגעס פון ארץ 
ישראל, אַ טייל האָבן זיך געראַטעװעט קיין אַמעריקע. מיר האָבן פון ווילנע 
געשיקט אַ שמוגלער, כדי אַרױסצוראַטעװען בוקסבוימען פון לעמבערג. צוליב 
מיר אומבאַקאַנטע סיבות האָט ער די געלעגנהייט נישט אויסגענוצט, 


וועגן נתן בוקסבוימס לעצטן וועג לייענען מיר אין מלך גײישטאַדטס .חורבן 
און אויפשטאַנד פון די יידן אין װאַרשע?: 


;בעת דער מלחמה איז ער אַריבערגעפאָרן קיין לעמבערג און דאָרט פאַר- 
בליבן ביזן סוף 1942 אָדער אָנהױיב 1943, אַ דאַנק די באַמיונגען פון יידישן 
אַרבעטער-קאָמיטעט איז ער אַרױסגענומען געװאָרן פון לעמבערגער אַרבעט- 
לאַגער אויף יאַנאָווסקי גאַס און אַריבערגעפירט געװאָרן קיין װאַרשע, ווּ ער 
איז פאַרבליבן אין אַרישן טייל, אין די פאַרעפנטלעכטע דאָקומענטן שפּירט זיך 
די גרויסע זאָרג פון זיינע חברים וועגן זיין גורל. ער וערט דערמאַנט אונטערן 
נאָמען אַנטאָני. אין מיטן 1942 איז ער צװאַמען מיט זיין פאַמיליע (זיין פרוי 
באַשע און זיין 16יאָריקעו טאָכטער מיראַ) אַריבערגעפירט געװאָרן קיין בערגען 
בעלזען -- אויפן סמך פון דאָקומענטן אַלס אויסלענדישער בירגער. אויך אין 
בערגען בעלזען איז ער געווען געזעלשאַפטלעך אַקטיו (ב. מאַרק שרייבט אין 
;דאָס נייע לעבן", פונעם 20טן אױגוסט 1947, אַז ער האָט דאָרטן געלעבט 
אונטערן נאָמען קירשנבלאַט). ער איז אָבער אין בערגען בעלזען נאָר פאַר- 
בליבן ביזן 21טן אָקטאָבער 1943. דאַן (שמחת תורה תש"ד) איז ער, צװישן נאָך 
0 יידן אַװעקגעפירט געװאָרן אין אַן אומבאַקאַנט אָרט. לויט דער דייטשישער 
מעלדונג --- קיין בערגאַו ביי דרעזדען. פון דאַנען האָט זיך גענומען נאָך דער 
מלחמה אַ ידיעה אין דער פּרעסע, אַז בוקסבוים געפינט זיך אין אַ לאַגער. אָבער 
די דאָזיקע דייטשישע מעלדונג איז גאָר געווען אַ פולשטענדיקער שווינדל, נישטאָ 
קיין זיכערקייט, אַז אַזאַ לאַגער האָט בכלל עקזיסטירט. יענער גאַנצער טראַנספּאָרט 
איז אָפּגעשיקט געװאָרן אויף פאַרניכטונג קיין אַשװיענטשים אָדער בירקענאַו". 


ישראל סטאַלאַרסקי 

-פֿנחס דעאול ‏ 


פּנחס דעאול איז געבוירן געװאָרן אין קראָקע. שוין אין עלטער פון 13 יאָר 
איז ער, וי אַ לערן-יינגל, צוגעשטאַנען צו דער יוגנט-באַװועגונג פון פּועלי-ציון. 
ח' יעקב קענער האָט זיך מיט אים פאַראינטערעסירט און אים געהאָלפן אויס- 
װאַקסן צו אַן אָנפּירנדיקן חבר אין. דער קראָקעווער פּאַרטײ-אָרגאַניזאַציע. . 

אין 1906 איז פּנחס דעאול געווען אַ דעלעגאַט צו דער ערשטער פועלי-ציון" 
קאָנפערענץ אין קראָקע. : | | | 
אין. דיי שפּעטערדיקע יאָרן איז ער אַריבער קיין דײטשלאַנד און געווען 
אַקטיוו אין דער בערלינער פּאַרטײ-אָרגאַניזאַציע. וועך ידי נאַציס זענען וגעקומען 
צו דער מאַכט, איז ער אַװעק קיין אַמעריקע:  -‏ | : 
| = אין 1963 איז ער עולה געווען קיין ישראל. דאָט גאַנצע ולעבן. איז ער געטריי 
געבליבן. דעם פועלי-ציוניסטישן אידעאַל, | | 


{ אין דעצעמבער 1973 איז ער געשטאָרבן אין בית-אבות אפֿעל, אין תל דאביב. 
נתן גערבעה.. 


הערש-מענדל שטאַקפיש 


- הערש -מענדל שטאָקפיש איז געבוירן געװאָרן אין יאָר 1892, 

אַן אָפּשטאַמיקער פון דער. יידישער אָרעמקײט אין װאַרשע, אַן אױסגעהאָדע- 
וועטער אין דער מיט פוֹן יידישער נויט אין דער געדיכטער אַרבעטער-מאַסע, 
איז הערש-מענדל אין זיינע פריסטע יאָרן אַרײנגעטרעטן אין די רייען פונעם 
קעמפענדיקן פּראָלעטאַריאַט און איז אין משך פון דער ציט אױסגעװאַקסן צו 
איינעם פון זיינע אָנגעזעענסטע פירערס. אין די ערשטע יאָרן האָט ער אַדורכ- 
געמאַכט אַ סך גלגולים (;בונד",-אַנאַראַכיזם) ביז ער איז, אין יאָר 1918, אין 
רוסלאַנד גופא, פאַרכאַפּט געװאָרן דורך דער אָקטאָבער-רעװאָלוציע און צוגעשטאַ- 
נען צו דער קאָמוניסטישער פּאַרטײ, אין וועלכער ער האָט -- אין פּױלן -- 
אַ. לאַנגע. צייט אָנגעפירט מיט דֶער אַרבעט אויף דער יידישער גאַס.. 

-אין זיין פּאַרטײײטעטיקײט וערט ער שטאַוק באַליבט צװישן דער ײַדישער 
אַרבעטער-מאַסע,. פאַר װעלכֿער ער וװאַקסט אויס מיט זיין מסירת נפש; צו אַ 
לעגענדע. דערפֿאַר אָבער שטייט ער אויס כּסדרדיקע. רדיפות מצד דער פּוילישער 

פאָליציי, פאַרברענגט יאָרן אין תפיסות און ווערט אַפילו איין מאָל פאַרמשפּט צום 
טויט (אין יאָר 1920), 

באַקענענדיק זיך נעענטער אין ראַטנפאַרבאַנד גופא, װוּ ער לערנט אין דער 
לענין-שול) מיט דער אמתער סאָוויעטישער ווירקלעכקייט, מיט דער ביוראַקראַטיע 
און טעראָר פונעם סטאַלין-:רעזשים, גייט ער אַריבער צו דער טראָצקיסטישער 
אָפּאָזיציע. פון דאַן אָן (1932) ווערט ער באַשמוצט און גערודפט דורך זיינע 
פריערדיקע חברים-סטאַליניסטן, צוליב זייערע און אויך די פּאָליצייאישע רדיפות 
מוז ער צוויי מאָל פאַרלאָזן פּוילן און באַזעצט זיך ענדגילטיק אין פּאַריז. 

די מלחמה און דער חורבן ברענגען אַריין אין הערש-מענדלס נשמה אַ טיפן 
איבערבראָך. נאָך לאַנגע ראַנגלענישן קומט ער צו דער איבערצייגונג, אַז קעמפן 
פאָרן סאָציאַליזם, קען דער יידישער אַרבעטער נאָר אין ארץיישראל, און ער 
שליסט זיך אָן אין פראַנקוייך צו דער פּועלי-ציון"פּאַרטײ, | 
זינט דער באַפרייונג שפּילט ער אַ זייער אָנגעזעענע ראָל אין דער פּועלי- 
ציון"פּאַרטײ (אחדות העבודה -- פועלי-ציון) אין פראַנקרייך. ער האַלט אינטע- 
רעסאַנטע רעפעראַטן, שרייבט רעגולער אין דער פּאַרטײפּרעסע (פאַרבעטער" 
װאָרט". און איז שטאַרק אָנגעזען צװישן די חברים און אין דער יידישער 
געזעלשאַפטלעכקײיט אין פראַנקרייך בכלל. 

אָנהײב פופציקער יאָרן איז ער עולה און דאָ, אין ישראל אין 1959, גיט 
ער אַרױס זיין בוך ;,זכוונות פון אַ יידישן רעװאָלוציאָנער", װאָס מאַכט אַ 
שטאַרקן רושם, | | 

הערש-מענדל איז געווען באַשאָנקען מיט אַ גרויסן אינטעלעקטועלן כח צו 
אַנאַליזירן סאַציאַלדעקאָנאָמישע און פּאָליטישע פּראָבלעמען. דערביי האָט זין 
פּערזענלעכקייט פאָרגעשטעלט מיט זיך אַ געמיש פון אידעאַליזם, פילבאַרקייט, 
איידלקייט, גוטסקייט, איבערגעגעבנקייט און ליבשאַפּט צו חברים און צו מענטשן. 

ער איז געשטאָרבן דעם 10טן סעפּטעמבער 1968 אין תליאביב, | 


יונה האַלער 


יונה האַלער איז געבוירן געװאָרן דעם 15טן יולי 1903 אין קליינעם בעסאַראַ" 
בישן שטעטל קאַפאַרעשט, װאָס האָט נאָך דער ערשטער וועלט-מלחמה געציילט 
אַ 5,000 יידן. יונהס פאָטער, אשר גרוזין, איז געווען באַקאַנט אין שטעטל אַלס 
תלמיד"חכם און ;מתנגד", אַן איבערגעגעבנער ציוניסט, גערעדט און געשריבן 

העברעיש און געזאָרגט דערפאַר, אַז אויך די טעכטער זאָלן באַקומען אַ ציוניס" 
טישע דערציונג אין עברית-בילדונג. אשר גרוזין האָט געאַרבעט אַלס בוב" 
האַלטער פאַר אַ באַשײדענעם געהאַלט, וועלכער האָט קוים געסטײיעט מפרנס 
צו זיין זיין פרוי און די פיר טעכטער. יונה האָט געלערנט העברעיש ביי איר 
פאָטער און אַלגעמײנע בילדונג באַקומען אין אַ מלוכישער שול. כדי צו העלפן 
אין עול פון פּרנסה, האָט זי אין די יונגע יאָרן אָנגעהויבן אַרבעטן אין אַן 
אַפּטײיק. אין עלטער פון 17 יאָר טרעט זי אַרײן אין ;החלוץ" און אין יאָר 1922 
איז זי עולה געווען קיין ארץיישראל מיט אַ גרופע חלוצים פון בעסאַראַביע. 
זי איז געווען די ערשטע חלוצה פון די מיידלעך אין שטעטל, 

צום ערשט האָבן יונה און איר מאַן דוד זיך באַזעצט אין חיפה. שוין 
אין יאָר 1922 שליסט זיך יונה אָן צו די לינקע פועלי-ציון און אַ דאַנק איר 
געזעלשאַפטלעכער װאַכזאַמקײט, פלעכט זי זיך שנעל אַרײן אין דער פּאַרטייאי- 
שער טעטיקייט. אין די יאָרן 26--1925 מאַכט אַדויך דאָס לאַנד אַ שװערן 
עקאָנאָמשן קריזיס װאָס דערפירט צו אַרבעטלאָזיקײט, אויך די פאַמיליע האַלער 
האָט זיך דעמאָלט געפונען אין אַ האַרבער עקאַנאָמישער לאַגע. אויסער דעם 
איז יונה געווען קראַנק, הגם די נויט אין דער משפחה האָט. נישט אונטער- 
געבראָכן איר גייסט, 

די פּ. ק. פּ. (פּאַלעסטינער קאָמוניסטישע פאַרטיי) האָט אויסגענוצט דעם 
עקאָנאָמישן קריזיס פאַר אַ גיפטיקער העצע קעגן ציוניזם און קעגן דער עליה, 
ווילנדיק איבערצייגן די אַרבעטערשאַפט, אַז דער עקאָנאָמישער קריזיס איז אַ 
פעסטער באַווייז פונעם דורכפאַל פון ציוניזם. די פּועלי-ציון- חברים האָבן אין 
יענער צייט אַקטיוו זיך באַטײליקט אין די דיסקוסיעס מיט די ליקװידאַטאָרן 
און. געשטעמפּלט די צעשטערערישע כוונות פון זייער פּראָפּאַגאַנדע. די אַרבעטער 
אין חיפה, פּונקט װי אין אַנדערע ערטער אין לאַנד, האָבן אין יענע אאָרן 
מאַסנװײיז זיך פאַרזאַמלט ביים בית הפּועלים, װוּ עס זענען געפירט געװאָרן 
ליידנשאַפטלעכע דיסקוסיעס צווישן די אָנהענגערס פון די פאַרשידענע פּאָליטישע 
שטרעמונגען אין דער הסתדרות. צװישן דעם אויפגעברויזטן און פּאָלעמיזירנדיקן 
עולם האָט זיך אָפט אָנגעזען יונה. זייענדיק גוט באַהאַװנט אין די עיקרדיקע 
פּרינציפּן פון דער פּועלי-ציון-אידעע, האָט זי אַקטיו זיך באַטײליקט אין די 
אַלע דיסקוסיעס, מיט אַ טיף געפיל פון פאַנאַטישער אמונה אין די אמתן און 
פּרינציפּן פון דער פּאַרטײ, 

אין יאָר 1928 איז די משפּחה האַלער אַװועק װוינען אין נשר, נעבן חיפה. 
דוד האָט באַקומען אַרבעט אין דער אָרטיקער צעמענט-פאַבריק, װוּ די באַדיג" 
גונגען זענען געווען זייער שווערע. דער צעמענט-שטויב האָט באַדעקט נישט נאָר 
דאָס אָנטאָן פון די אַרבעטער, נאָר אויך טיף אַריינגעדרונגען אין זייערע לונגען 
וי אַלע אַרבעטער, איז אויך דוד געקומען אַ חיים אַ שמוציקער און מידער און 

נאָך אַ שנעלן אָפּעסן, אַװעק אין גאַס כדי זיך פאַרנעמען מיט ענינים פון דער 
הסתדרות און פון דער פּאַרטײ. אין פאַרלויף פון צענדליקער יאָרן האָט דוד 
געטראָגן אויף זיך דעם דאָזיקן עול,. 

| - די האַלערס. האָבן געהאַט צוויי קינדער, דאָך האָט יונה, נישט געקוקט אויף 
איר שװאַכן געזונט-צושטאַנד, נישט אָפּגעשלאָסן זיך אין די ענגע ד' אמות 
פון אַ שטוב-יבאַלעבאָסטע, וויסנדיק, אַז די טאָגיטעגלעכע, גראָע און לאַנגװײי- 
ליקע הױזאַרבעט באַװוירקט דעם לעבנסשטייגער און מחשבה פון אַ פרוי. יונהן 
איז געלונגען בייצוקומען די דאָזיקע געפאַר. און נישט אומזיסט האָט זי גענאָסן 
פֿון אַלעמענס אַנערקענונג און סימפּאַטיע -- סיי פון פּאַרטײ-חברים, סיי פון 
די: אַנדערע װאָס האָבן זי געקענט. : 

! = יונה איז געווען זייער טעטיק אויף עטלעכע געביטן, נאָר באַזונדערס - 
צווישן די אַרבעטנדיקע פרויען. נאָך אין יאָר 1926, איידער זי איז אַריבער 
וְווינען אין נשר, האָט זי רעפּרעזענטירט די פּאַרטײ אין דער אָרגאַניזאַציע פון 
די אַרבעטנדיקע מוטערס אין חיפה און דערנאָך פאָרגעזעצט די דאָזיקע טעטיקייט 
אין. נשר. נישט לייכט איז געווען די אויפגאַבע פון אַ פאָרשטײיער פון אַ קלייגער, 
אָפּאָזיציאָנעלער פּאַרטײ. דעו הערשנדיקער אַפּאַראַט פון מפּא"י אין דער הסתדרות 
פלעגט זיך נוקם זיין אין אונדזערע חברים און זיי דיסקרימינירן אַװוּ עס האָט 
זיך געלאָזט. זיי פלעגן אויך זזוזקן פון די שטעלונגען פון פּועלי-ציון צו פּאָליטישע 
און סאָציאַלע: פראַגן און ביי יעדער געלעגנהייט אַרונטערגעריסן אונדזערע פאָר- 
שטייערס. יונה, װאָס האָט פאַרמאָגט אַלע אייגנשאַפטן פון אַן אמתער רעװאָלוציאָ- 
נֶערִין;. האָט זיך נישט געשראָקן פאַר די פּאָליטישע קעגנערס און גישט נאָכ" 
געגעבן דער הערשנדיקער פּאַרטײ. זי האָט געװוּסט וי אַזױ פאַרטיײידיקן די 
אינטערעסן פון די. באַעװלטע באַנוצנדיק זיך מיט רעאַגירונגען און אַרגומענטן, 
וועלכע זענען געקומען פון איר טיפן, מאָראַלישן באַװוּסטזײן, 


| - אין איר געזעלשאַפטלעכער טעטיקייט האָט יונה באַשטימט פאַר זיך אַ 
באַזונדערע באַציונג צום פּשוטן חבר. צװישן דעם אַרבעטער-עולם האָט זי נישט 
פֿאַרזען די לאַגע פונעם יחיד, דעם גורל פונעם איינזאַמען מענטש, װאָס געפינט 
זיך אין אַ נויט, צו וועמען דאָס לעבן האָט זיך באַצױגן שלעכט. יונה האָט תמיד 
געװאָלט פאַרשטיין די נשמה פונעם מענטש, זוכן ביי אים דאָס הומאַניטאַרע, 
אוֹמאָפּהענגיק דערפון װי אַזױ אַזאַ איינער פירט זיך אֹױיף. דאָס איז אַ הױכע 
מאָס פון הומאַניטאַרישקײט, פון ליב האָבן דעם מענטש. מעגלעך, אַז די דאָזיקע 
אייגנשאַפט. האָט פאַרלייכטערט אירע פיזישע ווייטיקן. זי אַלײן האָט זיך גע- 
שטעלט אויף דער זייט פון די דיסקרימינירטע און' מוטיק געפאָדערט צו פאַר- 
ריכטן די עוולות, 

| אין. צוזאַמענהאַנג דערמיט איז כדאי צו דערציילן דעם כאַראַקטעריסטישן 
פאַקט ; איין אַרבעטערין, װאָס איז אַ לענגערע צייט געבליבן אָן באַשעפטיקונג, 


100 


האָט זיך פאַרקלאָגט פאַר יונהן, אַז דער סעקרעטאַר פון דער אַרבעט-פאַרטײלונג 
כיוראָ דיסקרימינירט זי, אָן וועלכער ס'איז סיבה. אַז יונה האָט געפרעגט דעם 
סעקרעטאַר הלמאי ער באַהאַנדלט אַזױ די חברטע האָט יענער איר געענטפערט 
אָן בושה: ;זי איז אַ. מיאוסע. און דאָס באַשװערט איר אײנצואָרדענען אויף 
אַרבעט". דער דאָזיקער ענטפער האָט אויפגעבראַכט יונהן און אויפן הויכן קול, 
גיבנדיק דערביי אַ זעץ מיטן פויסט אויפן טיש, פרעגט זי: עװאָס איז דאָ -- 
אַ שיינהייט-אינסטיטוט אָדער אַ ביוראָ פאַר אַרבעט-פאַרטײלונג"? מיט אַנט- 
שלאָסנקײט און אַפילו דראָוּנגען האָט יונה געפאָדערט איינצואַרדענען די פרוי 
אויף אַרבעט נישט געקוקט דערויף װאָס זי קאָן נישט צופרידנשטעלן אדעם 
עסטעטישן געשמאַק" פון סעקרעטאַר,.. און זי האָט אירס דערגרייכט, . 

יונה האָט געװוּסט װי אַזױ דערמוטיקן און אַקטיויזירן די פרוי אין דער 
ראַם פון דער אָרגאַניזאַציע פון אַרבעטנדיקע מוטערס, וי אויך אויפן מוניציפּאַלן 
געביט. יונה איז געווען אויך אַקטיוו אין דער ,הגנה" און מיט ברען זיך אייג- 
געשפּאַנט צו דער אַרבעט פון אויפנעמען און אײנאָרדענען עולים. מיטן אַנטשטײן 
פון דער מדינה, איז נאָענט פון קװאַרטאַל נשר אויפגעשטעלט געװאָרן אַ ישוב 
פאַר נייע עולים -- תל-חנן. די עולים זענען איינגעאָרדנט געװאָרן אין פאַר- 
לאָזטע אַראַבישע הייזער. יונה, אַלס פאָרשטייערין פון מפּ"ם אין דער אָרגאַנ 
זאַציע פון די אַרעבטנדיקע מוטערס, האָט זיך באַשעפטיקט מיט אַבסאָרבירן 
עולים, מיט דער כאַראַקטעריסטישער פאַר. איר ענערגיע. זי האָט פאַרשטאַנען 
די ספּעציפישע שוועריקייטן, אויף וועלכע עס שטויסן זיך אָן די עולים, ביים 
צופּאַסן זיך צו די באַדינגונגען אויפן אָרט און זיי דערלאַנגט פולע הילף אין 
וועלכער זיי האָבן זיך גענייטיקט, | | 

הִגֹם די לאָקאַלע מפ"ם-אָרגאַניזאַציע אין נשר איז (געווען אַ אַ קליינע, האָט 
זי דאָך זוכה געווען צו די באַדײטנדיקע דערגרייכונגען. פאַר אַלעמען -- אַ דאַנק 
דער ;מוראַשקעס-אַרבעט" פון דוד און יונה האַלער, אַ דאַנק זייער אַקטיװױטעט, 
געזעלשאַפטלעכער װאַכזאַמקײט און אידעישער טריישאַפט. אין דער"אָ אַרבעט 
האָט יונה אַלײין זיך אױסגעבאַנט אַ וועג, מיט איר אייגענעם גאַנג, לויט אירע 
מעגלעכקייטן און איבערגעגעבנקייט, 

אַזאַ איז יונה פאַרבליבן איינגעקריצט אין קאָלעקטיוון זכרון פון די פאַרטײי- 
חברים, אין זכות פון איר גוטע אייגנשאַפטן. / 

יונה האַלער איז נפטר געװאָרן דעם 15טן מאַי 1969, אין עלטער פון 
6 אאָר, | | 

+הבה 

אַדעלאַ ווייס 


אַדעלאַ ווייס (וויטענבערג) איז געבוירן געװאָרן אין לאָדזש אין יאָר 1895. 
דער פאָטער, אַ װעבער, האָט געמוזט זייער שווער אַרבעטן, כדי צו דערנערן 
זיין משפּחה, װאָס איז באַשטאַנען פון 5 נפשות. | 

אַדעלאַ איז געווען די עלטסטע פון 3 קינדער. איר פאָטער האָט געהאַט 
אַ גרויסע שטרעבונג זיינע קינדער צו געבן אַ ביסל בילדונג -- װאָס איז אין 
יענער צייט נישט געווען קיין פּשוטע זאַך פאַן אַן אַרבעטסמענטש. 

אַדעלאַ, מיט איר שטאַרקן ווילן צו לערנען, ענדיקט אַ מיטלשול. כדי זי 
זאָל קענען לערנען, מוז זי פאַרדינען דורך געבן לעקציעס קינדער פון איר 
סביבה. פילנדיק די נויט פון איר משפּחה און באַקענענדיק זיך מיט דער אָרעמ- 
קייט פון איר סביבה ביים געבן לעקציעס, פארשטייט זי דאָס גרויסע אומרעכט 
פון דער געזעלשאַפט און די גרויסע ליידן פון דעם אַרבעטסמענטש. אַדעלאַ 
ווערט באַקאַנט מיט דער טעטיקייט פון דער פּ. צ. פּאַרטײ װאָס וערט געפירט 
אין אומלעגאַלע באַדינגונגען אין די דעמאָלטיקע צאַרישע צייטן. דאָס איז געווען 
בערך אין יאָר 1910, 

אין עלטער פון 15 יאָר באַטײליקט זי זיך אין אומלענאַלע אַרבעטער" 
קרייזלעך, זי זעט אַרום זיך יונגע אַרבעטער, װאָס האָבן אַ שטאַרקן ווילן צו 
וויסן, צו לייענען, זיך צו באַקענען מיט אַלע זייערע סאָציאַלע און נאַציאָנאַלע 
פּראָבלעמען, וועגן וועלכע ט'ווערט גערעדט אויף די קרייזלעך. 

איר פּאַרטייאישע טעטיקייט באַשטײט אין לערנען יידישע אַרבעטער שרייבן 
און לייענען, זיי זאָלן בעסערי פאַרשטיין צו קעמפן פאַר אויסבעסערן זייער לאַגע, 

אַדעלאַ אַרבעט איבער זיך, לערנט און שטודירט ווייטער. זי ווערט אַ לערערין. 

ס'ברעכט אויס די ערשטע וועלטימלחמה אין 1914. די פּ. צ. פּאַרטײ אין 
לאָדזש, וי אין גאַנץ פּױילן, אַנטװיקלט אַ ברייט פאַרצווייגטע טעטיקייט אויפן 
פּאָליטישן, פּראָפּעסיאָנעלען, קאָאַפּעראַטיוון און קולטורעלן געביט : עפנט אָװנט- 
קורסן און שולן. מיטן דערעפענען די באָראָכאָווישול איז נאַטירלעך, אַז אַדעלאַ 
אַרבעט דאָרט אַלס לערערין -- די ערשטע צייט אין לאָדזש און דערנאָך אין 
װאַרשע. אין יאָר 0 וערט איר פאָרגעלייגט דורך די פּוילישע מלוכה-שולן 
אַ פּאָסטן אַלס לערערין אין אַ פּולישער שול, אויף פיל בעסערע מאַטעריעלע 
באַדינגונגען. אָבער צו טייער איז איר די יידישע שול און דאָס יידישע קינד 
זי זאָל זי פאַרלאָזן און זי זאָגט זיך אָפּ אַרײנצוגײן אין דער פּױלישער שול. 

אין אַ צייט אַרום פאָוט אַדעלאַ קיין בערלין פאָרצוזעצן שטודירן. דאָרט 
האָט זי חתונה מיטן חבר אברהם וייס. אין יאָר 1934 קומט זי מיט חבר וייס 
און זייער 4 יאָריק איינציק זונעלע אַלעקס קיין ארץ ישראל, װוּ די פאָמיליע 

מאַכט דורך, אַזױ װי אַ סך פון יידישן ישוב אין יענע יאָרן, שװערע צייטן 
אַדעלאַ אַרבעט מיט דעפעקטיווע קינדער אין אַ מוסד ביים תל-אביבער שטאָט- 
| ראַט, זי באַציט זיך צו די דאָזיקע אומגליקלעכע קינדער מיט אַ סך ליבשאַפט 
און איבערגעגעבנקייט., 

צוזאַמען מיט איר מאַן, דעם חבר אברהם ווייס, דערציען זיי זייער זון אַלעקס 
אין גייסט פון זייערע אידעאַלן און אין איבערגעגעבנקייט צום לאַנד. אַלעקס 
פּאַלט אין דער באַפרייונג"מלחמה. פאַר די עלטערן איז דער טױט פון זיער 
איינציקן זון אַ שרעקלעכער קלאַפּ. אַדעלאַ קען זיך קיין טרייסט נישט געפינען. 
איר געזונט-צושטאַנד װוערט װאָס אַמאָל ערגער., 

אַדעלאַ איז אַװעק פון דער וועלט אין יאָר 1959, | 

איר גאַנץ באַװוּסטזיניק לעבן איז אַדעלאַ געווען פאַרבונדן מיט דער 5 צ. 
פּאַרטײ, אויסגעפירט אַלע שליחותן װאָס זענען איר אָנגעטרױיט געװאָרן. איר 
שטוב איז תמיד געווען אַ היים פאַר חברים-עולים, װאָס זענען צו יענער צייט 
געקומען אין לאַנד און האָבן זיך גענויטיקט אין אַ װאַרעמער סביבה. 


ד"ר דוד װייסמאַן 


אין די צאַרישע צייטן זענען געווען אין דרום'רוסלאַנד עטלעכע יידישע 
דערפלעך, װאָס האָבן געטראָגן דעם נאָמען קקאָלאָניעס". אין איינער פֿון די 
דאָזיקע קאַלאָניעס, אין אַ משפחה פון אַן אָרעמען קאָלאָניסט, איז געבוירן 
געװאָרן, אין יאָר 1886, דוד ווייסמאַן. 

אין די יונגע יאָרן האָט דוד געקענט נאָר איין שפּראַך -- יידיש. און וי 
ביי פיל יידישע יוגנטלעכע האָט זיך אויך ביי דודן דערקװעקט אַ דורשט צו 
שטודירן. דוד ווייסמאַן ווערט אַן עקסטערן. ס'איז אים אויסגעקומען דורכצומאַכן 
אַ לאַנגן און דערנערפולן וועג צו פאַרווירקלעכן זיין שטרעבונג. אָבער אַ דאַנק 
זיינע גרויסע פעיקייטן און שטאַרקן ווילן איז ער דערגאַנגען צום אוניווערסיטעט, 
צוליב דער פּראָצענט-נאָרמע, װאָס איז געווען איינגעפירט לגבי יידן אין צאַרישן 
רוסלאַנד, זענען די טירן פון די רוסישע אוניווערסיטעטן געווען כמעט געשלאָסן 
פאַר יידן. כמעט אָן מיטלען פאַרלאָזט ווייסמאַן רוסלאַנד און טרעט אַריין אין 
היידלבערגער אוניווערסיטעט, װוּ ער שטודירט יוריספּרודנעץ און עקאָנאָמיע, 
עטלעכע יאָר שפּעטער דערגרייכט ער דעם דאָקטאָראַט אַלס יוריסט און 
עקאָנאָמיסט. 

נאָך אין רוסלאַנד האָט וייסמאַן פאַרעפנטלעכט ביכער און בראָשורן (אין 

רוסיש) -וועגן. עקאָנאָמישע, פּאָליטישע און געזעלשאַפטלעכע פּראָבלעמען. זיין 
ערשטע פּובליציסטישע אַרנעט איז דערשינן אין מאָסקװע, אין יאָר 1917, באַלד 
נאָך דער פעברואַר-רעװאָלוציע. אין דעמאָלטדיקן מאָמענט איז אויפגעקומען דאָס 
פּראָבלעם פון געשטאַלטיקן די נייע ע דעמאָקראַטישע שטאָט-פאַרװאַלטונג. דעם 
דאָזיקן פּראָבלעם האָט: ווייסמאַן געװוידמעט אַ ברייטערע אַרבעט, װאָס אי 
פּובליקירט געװאָרן אין :דעם רוסישן מלוכה יפארלאג און האָט באַקומען אַ 
פּאָזיטיווע אָפּשאַצונג. 

דוד ווייסמאַן איז עולה געווען קיין ארץ-ישראל אין 9; מיט דער שיף 
;רוסלאַן", די ערשטע און לעצטע שיף װאָס האָט געבראַכט עולים פון רוטלאַנד 
פון אָדעסער פּאָרט. אַלס יונגער און פעיקער אַדװאָקאַט האָט ער אין לאַנד 
געאַרבעט אין זיין . פאַך; אָבער זייענדיק דורכגענומען מיטן פיבער פון דער 
צייט, אַ צייט פון אױיפשטראָצנדיקן נייעם לעבן און ענטויאַסטישן אויפבוי" 
פּראָצעס :אין לאַנד, - האָט ער זיך באַטײליקט אין געזעלשאַפטלעכן לעבן מיט 
זיינע פּובליציסטישע אַרבעטן, וועלכע ער האָט אָנגעהויבן פאַרעפנטלעכן אין 
דער צייטשריפט ,האחדות" -- דער ערשטער סאָציאַליסטישער אָרגאַן אין ארץ- 
ישראל, װאָס איז דערשינען אין העברעיש, אין ירושלים -- און אויך אין 
אנדערע צייטשריפטן, פון 1922 האָט ער אָנגעהויבן, רעגלמעסיק, צו פאַר- 
עפנטלעכן זיינע אַרטיקלען אין די צייטשריפטן פון די לינקע פּועלי"ציון, מיט 
וועמען דוד ווייסמאַן האָט זיך אידעיש אידענטיפיצירט. 

דוד וייסמאַן האָט אַ סך יאָרן געדינט דער פּאַרטײ לינקע פועלייציון אין 
! װאָרט און מיט דער פּען. אין די 20ער יאָרן האָט ער גענומען אַן אַקטיון 
אָנטײַל אין דער קולטור- און אויפקלערונג-אַרבעט פון אונדזער פּאַרטײ. געוען 
דער שטענדיקער לעקטאָר אויף די אָװנט-קורסן פאַר דערװאַקסענע סיי אין די 
געגרינדעטע דורך דער פּאַױטײ, סיי פון דער קולטור-אָפּטײילונג פון דער הסתדרות, 
אין יענע יאָרן האָט די אויץיישראלדיקע אַרבעטערשאַפט אַ יונגע, אַ לעבעדיקע. 
פול מיט אימפּעט און דודישט אויסצוברייטערן אירע קענטענישן מיט גרויסן 
אינטערעס אויפגענומען. וייסמאַנס לעקציעס ועגן סאָציאָלאָגיע, פּאָליטישער 
עקאָנאָמיע אוּן קאָאָפּעראַציע. דער באָראָכאָװיסטיש-מאַרקסיסטישער געדאַנק האָט 
דעמאָלט אָנגעהויבן צו באַהערשן די מוחות פון דער חלוצישער אַרבעטערשאַפט 
און פון דעם אונטערװאַקסנזײיקן דור. דוד ווייסמאַן באַגאַבט מיט ברייטער ערודיציע 
און פילזייטיקער באַהאַװנטקײט, האָט געװעקט ביי זיינע צוהערערס אינטערעס 
און פיל רעספעקט און אַכטונג. 
- = וי שוין דערמאָנט האָט ד"ר. ווייסמאַן גענומען, אין יענער צייט, אַן אַקטיוון 
אָנטײיל - אין געזעלשאַפטלעכן לעבן. מיטן גאַנצן פייער פון זַיין שטורמישער 
נאַטור האָט ער אַלע זיינע פעיקייטן און כוחות אָפּגעגעבן דעם װוינונג-פּראָבלעם 
און ספעציעל דעם ענין פון בויען ביליקע קאָאָפּעראָטיווע הייזער פאָר אַרבעטער -- 

אַן אידעע, װאָס איז שפּעטער. געװאָרן רעאַליזירט דורךף דער הסתדרות און 
לינקע פּועלי-ציון (מעונוּת פּועלים). אין 1922 איז ער אויסגעקליבן געװאָרן אין 
תל-אביבער. שטאָטראַט, װוּ ער האָט זיך באַטײליקט ביז 1925, 

דוד וייסמאַן איז קיין מאָל נישט געווען צופרידן פון זיך. ער האָט תמיד 
געפאָדערט פון זיך און פון דער פּאַרטײ מער אַקטיװיטעט. אין אונדזער פּאַרטײ- 
אַרכיוו קאָן. מען געפינען אַ סך פּראָיעקטן פאַר פּאַרטײיאישער אַרבעט איף 
פאַרשידענע געביטן, װאָס ד"ר וייסמאַן האָט פאָרגעשלאָגן דעם צענטראַל: 
קאָמיטעט פון אונדזער פּאַרטײ. 

נאָך דעם צוייטן וועלט-קריג האָט ד"ר וייסמאַן פּלאַנירט זיך אָפּצוגעבן 
אַ גרויסער װיסנשאַפטלעכער פאָרשונג וועגן די ,נייע טענדענצן אין דער אַנט- 
וויקלונג פון דער וועלט-װוירטשאַפט", טענדענצן װאָס זענען אויפגעקומען אַלס 
רעזולטאַט פון דער אַנטװיקלונג פון דעם סאָציאַליסטישן סעקטאָר אין איין טייל 
פון דער ועלט. זיין נאַטירלעכע סטיכיע איז געווען דאָס גרינטלעכע פאָרשן 
עקאָנאָמישע און סאָציאַלע פּראָבלעמען. אָבער אין אָנהױב פון דער פאָרש- 
אַרבעט, אין 1946, איז געשטאָרבן זיין פרוי ברוריה. די טאָכטער פון דעם 
באַװוּסטן פילאָלאָג ד"ר יצחק עפּשטײן. דער אומגליק האָט זייער דערשלאָגן 
װוייסמאַנען. ער האָט זיך, אָבער, נישט אונטערגעגעבן דער שטימונג פון פאַר- 
צווייפלונג און פאַרביטערונג און האָט פאָרגעזעצט זיין אַרבעט ביז עס האָט אים 
געטראָפן אַ צווייטער אומגליק -- זיין איין-און-איינציקער זון איז געפאַלן אין 
דער באַפרייונג-מלחמה. נאָך די צוויי אומגליקן, וועלכע זענען געקומען איינער 
נאָכן צווייטן, איז ווייסמאַן געבליבן אַ צעבראָכענער און דערשלאָגענער אַ לאַנגע 
צייט. אָבער אויך אין דער צייט פון גרויזאַמע פּערזענלעכע יסורים, האָט ער 
מיט אַן אויסערגעוויינלעכער עקשנות פאָרגעזעצט צו אַרבעטן און צו שרייבן 
נאָענטע פריינד און חברים האָבן באַװוּנדערט זיין אַרבעטזאַמקײט, 


דוד ווייסמאַן איז געווען אומבויגזאַם אין זיינע איבערצייגונגען. ער האָט 
שאַרף -אַקעמפט דעם אָפּאָרטוניזם ביים לייזן געזעלשאַפטלעכע פּראָבלעמען 
האָט געגלויבט אין דעם אמת פון סאָציאַליסטישן אידעאַל װאָס װעט סוף-סוף 
זיגן. אומעטום װוּ נאָר ער האָט געקענט, האָט ער געפּרווט אַריינדרינגען מיט 
זיינע: אָריגינעלע געדאַנקען, מִיט זיין אמת. נישט אַלע זיינע שריפטן זענען 
דערשינען, אָבער דאָס האָט אים נישט אָפּגעהאַלטן פון שרייבן, כאָטש פפאַר 
זיך אַלייף" מיט אַן אויסזיכט, אַז אַ מאָל, אין דער צוקונפט, װעלן זיינע אַרבעטן 
דערשיינען אין דרוק. קאַזױ לאַנג װי מיין האַנט װעט מסוגל זיין צו האַלטן אַ 
פעדער, על איך שרייבן" -- פלעגט ער זאָגן צו זיינע נאָנטסטע פריינד. ס'איז, 
אָבער, געקומען אַ צייט, ווען די האַנט האָט פאַרלוירן דעם כוח צו האַלטן די. פּען. 

ד"ר דוד וייסמאַן איז אַװעק פון דער װעלט, דעם 8טן אױגוסט 1966, 
מיטנעמענדיק מיט זיך אין קבר פיל שטרעבונגען און באַגערן, וועלכע זענען 

נישט פאַרווירקלעכט געװאָרן אין זיין לעבן. אויף זיין קבר איז אויסגעבויט 
געװאָרן אַ מצבה פון אַן אױיסגעהאַקטער רויער סקאַלע. דער שטיין סימבאָליזירט 
דעם פעלדזנפעסטן כאַראַקטער פון ד"ר דוד וייסמאַן, אָבער ער דערציילט גאָר" 
נישט װועגן דער שטורמישער נאָטור און דעם פּלאַמיקן גייסט פון דער פּער. 
זענלעכקייט דוד װייסמאַן. 

| = ד"ר דוד ווייסמאַן איז געשטאָרבן אין עלטער פון 80 יאָר. ער האָט געלעבט 
לאַנג און געשטאָרבן יונג, 


ל. טאַונאַפֿאָלעה. 


ישואל וועשער 


ישראל רייכמאַן-וועשער איז געבוירן געװאָרן ב' אלול 1887 אין כאָראָשטש, 
ביי ביאַליסטאָק. פון כאָראָשטש זענען זיינע עלטערן אַריבער קיין ביאַליסטאָק. 
די מאַטעריעלע לאַגע פון דער גענוג גרויסער משפּחה -- 2 טעכטער און 3 זין -- 
איז ווייט נישט געווען קיין גוטע און ישראל האָט שוין אַלט זייענדיק 12 יאָר 
געמוזט אַרבעטן און זיך משתתף זיין אין דאגות-פּרנסה. צו 16 יאָר האָט ער 
שוין אָנגעפירט מיטן אַרנעטעריראַט אין דער פאַבריק, װוּ ער האָט געאַרבעט. 
די ערשטע אָרן פון זיין פּראָלעטאַרישער טעטיקייט זענען געווען פאַרבונדן 
מיטן ,בוּנד" אין ביאַליסטאָק. 

אין יאָר 1905, אונטער דער ווירקונג פון די אַלגעמײנע פּאָליטישע גע" 
שעענישן אין רוסלאַנד, איז אין פּױלן אָנגעגאַנגען דער סאָציאַליפּאָליטישער 
דיפערענציאַציע-פּראָצעס אין די ציוניסטישע קרייזן. אין חודש נאָוועמבער 1905 
האָבן פאַרלאָזן די ציוניסטיש-דעמאָקראַטישע ,;התחיה" אין װאַרשע 21 חברים 
און צװישן זיי --- יצחק טאַבענקין, בן-ציון ראַסקין, לאָזער סטאָלער (אליעזר 
ריכטער) און יוסף זאַלצמאַן (וועלכער איז עולה געווען קיין ארץיישראל, זיך 
אָנגעשלאָסן אין ,השומר" און געפאַלן אויפן פּאָסטן) און ס'איז אין װאַרשע 
געשאַפן געװאָרן די פּועלי-ציון-אָרגאַניזאַציע. שפּעטער איז פאָרגעקומען אין 
װאַרשע (דעצעמבער 1905) די אַלפּױלישע קאָנפערענץ פון די פּועלי-ציוניסטישע 
גרופּעס, אויף וועלכער ס'איז געגרינדעט געװאָרן ?דער יידישער סאָציאַלידעמאַקראַ- 
טישער אַרבעטער-פאַרבאַנד אין פּוילן". די װאַרשעװער פּועלייציון-:גרופע האָט 
געפירט אַן ערנסטע פּראָפּעסיאָנעלע טעטיקייט. אָנהײיב 1906 האָט זיך ישראל 
וועשער -- דאַן נאָך װי אַ פֿאָרשטײיער פון עבונד" -- צונויפגעטראָפן מיט די 


פּועלי-ציון ביי איינער פון זייערע אַקציעס. דעמאָלט האָט ער זיך דערװוּסט וועגן 

זייער פּראָלעטאַרישן און ציוניסטישן כאַראַקטער. ער האָט פאַרלאָזט דעם עבונךף" 
און זיך אָנגעשלאָסן אין פּועלי-ציון און פון דאַן אָן האָט ער פאַרבונדן זיין גורל מיט 
דער פּאַרטײ פועלי-ציון, | | 

ישראל רייכמאַן:װועשער האָט זיך גלייך אַרײנגעװאָרפן אין דער פּראָפּעסיאָ- 
נעלער אַרבעט, וועלכע איז אים געווען גוט באַקאַנט נאָך פון זיין טעטיקייט 
אין ,בוּנד". ער האָט אָרגאַניזירט נייע גרופּעס אַרבעטער: קעלנערס, גלעזערס, 
אָנגעשטעלטע, װי אויך בױי-סטאָליערס און אין אַ קורצער צייט איז ער געװאָרן 
איינער פון די אַקטיווסטע חברים און איינער פון די אָנפירערס פון פּועלי-ציון, 

אין דער צייט, ווען די רעאַקציע האָט געבושעװועט אין רוסלאַנד, איז אין 
דער װאַרשעװער אָרגאַניזאַציע געבליבן בלויז װעשער, וועלכער איז געװאָרן 
דער רוח החיים פון דער באַוועגונג. ער האָט אָפּגעהיט די פאַרבינדונגען מיט 
אַרבעטער, אונטערגעהאַלטן מאָראַליש די פאַרבליבענע חברים, אָרגאַניזירט הילף 
פאַר פּאָליטישע אַרעסטירטע, געשריבן און פאַרשפּרייט פלוגבלעטלעך, רעפערירט 
אין פּראָפּעסיאָנעלע קעמערלעך און אַרױסגעלאָזן אין דרוק רעזאָלוציעס ועגן 
עניני דיומא; ער האָט אויפסניי אָרגאַניזירט די פאַרבינדונג מיט אַנדערע שטעט 
און אויפגענומען קאָנטאַקטן מיט צענטראַלע חברים, וועלכע האָבן זיך געפונען 
אין אױיסלאַנד און דאָרט איינגעשטעלט די צענטראַלע אָרגאַנען פון דער רוס- 
לענדישער פּועלי-ציון"באַװועגונג און אויפגעשטעלט, אין יאָר 1907, דעם וועלט- 
פֿאַרבאַנד פון פּועלי-ציון. - 

פון דאַן אָן איז דער ח' ישראל אַריין אינעם קרייז פון די צענטראַלע חברים 
פון דער פּאַרטײ: פון יאָר 1910 ביז 1914 איז ער געװאָרן עטלעכע מאָל אַרעסטירט 
און מיט דער הילף פון פאַרשידענע קונצשטיק אַרױס אויף דער פריי, אין אַלע 
אַקטיוויטעטן פון דער פּאַרטײ איז ער געווען שטאַרק אַנגאַזשירט. די פּאַרטײ האָט 
דעמאָלט פאַרמאָגט צוויי צענטראַלעס -- איינע אין ווין און די צווייטע אין װאַרשע, 
בראש פון דער ווינער צענטראַלע איז געשטאַנען, פון יאָר 1912, בער באָראָכאָוו, 
שפּעטער איז צוגעשטאַנען אברהם טענענבוים (לייב אַלטמאַן) און רעװוּצקי און 
אין אָנהײיב 1914 אויך יצחק לעוו. די רוסלענדישע צענטראַלע, מיטן זיצאָרט אין 
װאַרשע, איז באַשטאַנען ביז 1912 פון 5 חברים -- א. רעװוּצקי, מוליע (שמואל 
עדעלמאַן), י. וועשער, א. טענענבוים (אַלטמאַן) און װיקטאָר (לייב האָלענדערסקי), 
ווען רעוווּצקי און טענענבוים זענען אַריבער קיין ווין, זענען געבליבן 2 חברים, 
צווישן וועלכע דער אַקטיווסטער איז געווען ישראל וועשער. נישט געקוקט אויף 
זיין כסדר שטייגנדיקער פּאָזיציע אין דער פּאַרטײ'היעראַרכיע, האָט ער נישט 
פאַרגעסן די טאָגיטעגלעכע אַרבעט אין די אָרגאַניזאַציעס און האָט געזאָרגט וועגן 
רופן זיצונגען און פאַרזאַמלונגען, האָט רעפערירט אויף זיי, געשריבן אױפרופן; 
זיי געדרוקט און פאַרשפּרײט, געטראָגן די זאָרג פאַר צייטשריפטן און זאַמלשריפטן 
װאָס די פּאַרטײ האָט אַרױסגעגעבן. 

מ'קאָן זאָגן, אַז ביז צו זיין עולה זיין קיין ארץיישראל, איז ישראל וועשער 
געווען דער בויער פון דער פּאַרטײ-פּרעסע און אויך פון פּאַרטייאישן פאַרלאַג-װעזן 
אין פּוילן. צו דער דאָזיקער טעטיקייט האָט י. וועשער געהאַט אַ באַזונדערע נטיה, 
אין דער צייט פון דער דייטשישער אָקופּאַציע, בעת דער ערשטער וועלט-מלחמה, איז 
אים געלונגען אויפצושטעלן און אַנטװיקלען דעם פאַרלאַג ?אַרבעטער-היים", וועל" 
כער האָט אַרױסגעגעבן בראָשורן, פּראָפּעסיאָנעלן מאַטעריאַל און שריפטן פון בער 
באָראָכאָוו א"אַנד מאַרקסיסטישע טעאָרעטיקער, אינעם באַפרייטן פוילן איז אויף 
אים געפאַלן די זאָרג פאַוי דער ;אַרבעטער-צייטונג", וועלכע איז אין יענער תקופחת 
דערשינען 3 מאָל אַ װאָך. אַ קורצע צייט איז אפילו דערשינען אַ טאָגצײיטונג ,דאָס 
לעבן". | | | 

ישראל רייכמאַןיוועשער האָט נישט געהערט צו די מעסיקע נאַטורן, אױף 
אין קאַמף קעגן די ליקװידאַטאָרישע טענדענצן אין דער פּאַרטײ איז ער געװען 
אויסערגעוויינלעך שטרענג. ר י 

ח' וועשער האָט אַ סך צוגעטראָגן צום דערפאָלג פון די שטאָטראַט-:װאַלן --- 
אין לאָדזש, װאַרשע א"אַנד, פון דער פּראָפּעסיאַנעלער טעטיקייט און דער דירעק" 
טער סאָציאַלער הילף פאַר דער פאַראָרעמטער יידישער באַפעלקערונג. ער האָט 
אינספּירירט דאָס אויפשטעלן פאָלקסקיכן, בעקערייען און קאָאָפּעראַטיוון (אים 
צו הילף זענען געשטאַנען דאַן מנחם מאָזעס, יצחק לעוו און אברהם שקלאַר), די 
געזעלשאַפט פאָוונט-קורסן פאַר אַרבעטער", וועלכע איז אויפגעקומען אין דער 
דאָזיקער תקופה, האָט געזאָרגט פאַר דער קולטור- און קלאַסן-אויפװאַכונג פון 
די יידישע פאָלקס-שיכטן דורך פאַרלייגן קלובן, ביבליאָטעקן, לערן-קאָמפּלעטן 
טעאַטער-גרופּעס א"אַנד, | 

אויפן שטח פון דערציונג אין יידיש איז ישראל וועשער געווען דער איינציקער, 
וועלכער האָט פאַקטיש דעצידירט. אין יאָר 1915 האָט דער -פּיפל רעליף. 
קאָמיטעט* פון צפון-אַמעריקע אויפגעשטעלט אין פּוילן אַ 2-פּערזאַניקן קאָמיטעט, 
אין וועלכן ס'זענען אַרײין: יעקב דינעזאָן, װולאַדימיר מעדעם און ישראל רײיכמאַן" 
וועשער. דער דאָזיקער קאָמיטעט האָט געזאָרגט הן פאַר דעם פיזישן קיום פון 
די שלעכט דערנערטע קינדער, הן אָרגאַניזירט און איניציאירט אַ ברייטע טע" 
טיקייט פאַר אַן אַנטשפּױעכנדיקער דערציונג. אַ דערציונג-אינסטיטוט אין יידיש, 
פאַרבונדן מיט הילף פאַר קינדער, איז געגרינדעט געװאָרן נאָך סוף 1914, דורך 
ייל. פּרץ. אָבער ערשט דער דינעזאָן-מעדעם-וועשער קאָמיטעט האָט אויפגעבויט 
די צישאָ. שפּעטער האָט צישאָ אויפגעשטעלט 135 פאָלקסשולן מיט איבער 20,000 
שילער, 63 פרעבלשולן מיט 4,000 קינדער און 21 אָװונטשולן פאַר דערװאַקסענע 
מיט 2.500 צוהערערס. די גרויסע ליבע צו קינדער האָט דערבראַכט דערצו, אַז 
ישראל וועשער האָט זיך ספּעציעל אָפּגעגעבן דער בילדונגיטעטיקייט. אים זענען 
צו פאַרדאַנקען די פאָלקסשולן באַהויכט מיטן פּועלייציוניסטישן גייסט, מיט 

פיעטעט צו ארץ-ישראל, דער יידישער געשיכטע און דער באַציונג צו העברעיש. 

אין חודש אַפּריל 1923 איז ח' ישראל וועשער עולה געווען קיין ארץ-ישראל, 
די ערשטע יאָרן אין לאַנד זענען געווען פאַר אים יאָרן פון הונגער און כסדרדיקן 
דוחק. . די צופּאַסונג צו פיזישער אַרבעט -- אויסגלייכן זאַמד, אַלס געהילף פון 
אַ הייצער פון אַ פּרעסמאַשין, ביי דער אָפּטײלונג פאַר עפנטלעכע אַרבעטן אין 
תליאביבער שטאָט-פאַרװאַלטונג, איז אים נישט אָנגעקומען לייכט, וועשערס אויפ- 
גאַבע איז געווען אויפצושטעלן אין א"י אַ פּועלי-ציון-פּאַרטײ, װאָס זאָל זיין 
פאַרבונדן מיטן לינקן וועלט-פאַרבאַנד פּ. צ. און שאַרף באַקעמפן די א. ג. /מאָפַּסַן" 
(מ. פּ. ס.), װאָס האָבן פאַרראַטן דעם פּאַלעסטיניזם, צו דעם צוועק האָט ער גע- 
זאַמלט אַרום זיך עטלעכע צענדליק אַלטע פּועלי-ציון-חברים װאָס זענען געווען 
צעשפּרייט איבערן לאַנד. ער האָט אויך אָנגעקניפּט באַציונגען מיט חברים אין 
;גדוד העבודה", ער האָט אויפגעשטעלט אַ קליינע קאָאָפּעראַטיווע דרוקעריי ;דפוס 
פּועלי-ציון" אין תל-אביב. די דרוקעריי האָט זיך געפונען אויף דער יפ גאַס, 
עק כפר"גלעדי. אויפן ערשטן שטאָק איז געווען וועשערס קליינע דירה, דער 
פּאַרטײי--קלוב און די פּאַרטײ-ביוראָס. ער האָט אויך אויפגעשטעלט פּאַרטײ- 
קלובן אין חיפה און אין ירושלים און האָט זיך באַטײליקט אין די אָנפירערשאַפטן 
פון פּראָפעסיאָנעלע פאַראיינען. 

ער האָט אַרױסגעגעבן צוויי פּאַרטײי פּובליקאַציעס: , הלוחם? אין עברית און 
,אוֹנדזער פאָן" אין יידיש, אין וועלכע ער האָט שטאַרק באַקעמפט די אליקווי- 
דאַטאָרן" װאָס האָבן זיך נאָך געפונען צװישן די פּועלי-ציון-חברים און גאָר 
ספּעציעל די פּ. ק. פ,, די אַזױ גערופענע ,פראַקציע", װאָס האָט נישט אָנערקענט 
די פּראַלעטאַריש-נאַציאָנאַלע אויפגאַבעס פון דעם יידישן אַרבעטער און האָט 
,געשטיצט דעם נאַציאָנאַליזם פון די אַראַבישע עפענדיס".., צוהעלפנדיק מיט 
זייער ;שנאת ציון" די רעאַקציאָנערע עלעמענטן און פשטערנדיק דאָס פאַרשטאַרקן 
פון די רעװאָלוציאָנערע עלעמענטן צוישן די אַרבעטער אין לאַנד". 

אויך דאָ, אין לאַנד, האָט ישראל װועשער געפירט די פּאַרטײ-אַרבעט דורך 
פאָרלעזונגען, שטורמישע דיסקוסיעס און קאַמף פאַר דער זעלבשטענדיקייט פון 
דער פּאַרטײ אין איר געראַנגל פאַר טעטיקייט, 

בעת דער שפּאַלטונג אויף דער לאַנד-קאָנפערענץ פון דער פּ. צ,-פּאַרטײ אין 
יאָר 1924 איז וועשער צװאַמען מיט אַ קליינער גרופּע חברים צוגעשטאַנען צו 
די א. ג. ;אַקטיװױיסטן? פון דער ריכטונג פון יצחקי-אַבראַמאָװויטש. ווען די פּאַרטײ 
האָט זיך אַ יאָר שפּעטער פון דאָס ניי פאַראייניקט האָט זיך שוין וועשער מיט. 
זיינע חברים צו איר נישט אומגעקערט. דער גרעסטער טייל פון זיין קליינער 
גרופע איז צוריקגעקומען צו דער פּאַרטײ אין סעפּטעמבער 1936. וועשער גופא 
איז אין יאָר 1927 צוגעשטאַנען צו מפּא"י, 

אַ באַזונדער קאַפּיטל בילדעט וועשערס אַקטיווע טעטיקייט צװישן און פאַר 

די אַראַבישע אַרבעטער --- אין דער הסתדרות און אין די אַרבעטער-קאָנפערענצן, 
אין דער תל-אביבער שטאָט-פאַרװאַלטונג -- אומעטום האָט ער געפּאָדערט רעכט 
פאַרן אַראַבישן אַרבעטער. 

ישראל רייכמאַןיוועשער איז געשטאָרבן דעם 16טן אױגוסט 1947, אין 
| עלטער פון 65 יאָר, 
| ה. װאַסער 


עלקע יוסטמאַן-װײינשטיין 


עלקע יוסטמאַןיװיינשטיין איז געבוירן געװאָרן אין װאַרשע אין אַ בכבודיקער 
חסידישער משפּחה אין 1906 און איז געשטאָרבן אין חיפה 12 טעג אין אלול 
תשכ"ט אין 63 יאָריקן עלטער, ווען זי איז געווען אין דעם הױכפּונקט פון איר 
פּאַרטייאישער און געזעלשאַפטלעכער אַרבעט, 

עלקע איז עולה געווען קיין א"י אין 1926 נאָך גרויסע שװעריקייטן, זי 
האָט זיך אַרױסגעריסן פון איר טראַדיציאָנעלער היים און סביבה און זיך אָנגע- 
שלאָסן אין אַ הכשרה-קרייז פון החלוץ, אין א"י האָט זי זיך באַלד אָנגעשלאָסן 
אין ;גדוד עבודה? און אויסגעפירט יעדע שווערע פיזישע אַרבעט, װאָס מען האָט 
אויף איר אַרויפגעלײגט, 

עלקע האָט חתונה געהאַט מיטן חבר משה וויינשטיין, אויפגעשטעלט אַ משפּחה 
און זוכה געווען צו האָזיעװען אַ זון, אַ טאָכטער מיט אייניקלעך. אין אירע פוס- 
טריט זענען עולה געווען אַ שװװועסטער און אַ ברודער. דער ברודער איז יונג 
געשטאָרבן אין תל אביב. די עלטערן און די איבעריקע מיטגלידער פון דער 
משפּחה זענען אומגעקומען אין דער שואה, אין געטאָ-:װאַרשע.- | 

אין 1927 האָט זי אָנגעשלאָסן זיך אין די לינקע פּועלי-ציון און באַלד זיך 
אײינגעשפּאַנט מיט לייב און לעבן אין דער פּאַרטייאיש-:געזעלשאַפטלעכער אַרבעט, 
זי איז אויסגעוויילט געװואָרן אין צענטראַלע אינסטאַנצן פון דער פּאַרטײ, געווען 
אַ דעלעגאַט אויף פּאַרטײי-צוזאַמענפאָרן, אויף קאָנפערענצן פון דער הסתדרות 
און פון דער פרויען-אַרבעטער-באַוועגונג, װוּ זי איז געוויילט געװאָרן אין מועצת 
הפּועלות. לאַנגע יאָרן איז זי געווען אַ מיטגליד פון חיפהער אַרבעטער-ראַט. - 

עלקע איז געווען אַקטיוו אין ערשטן מערך אין 1965, און שפּעטער אַנטײיל- 
גענומען אין דער פאַראייניקונגס-קאָנפערענץ פון דער מפלגת העבודה. זי אין 
געוויילט געװאָרן אין וזיפהער קרייזראַט און קרײיז-סעקרעטאַריאָט, 

גרויס איז געווען איר חלק אין דער תקופה פון ;צעברעכן די הסתדרות", 

ווען אַ ?באַטאַליאָן" רעװיזיאָניסטישע ברוינע העמדער זענען געקומען ,פאַרנעמצן" 
חיפה און מיט בושה באַלד צוריק אַנטלאָפן קיין תל אביב. אין יענער צייט איז זי 
געווען אַקטיוו אין געראַנגל מיטן יידישן פּאַשיזם, פאַר װאָס די בריטישע מאַכט 
האָט זי אַרעסטירט און אָנגעקלאָגט אין געריכט, : 
אין יענער תקופה פלעגט מען טרעפן עלקען פאַרשפּרײטן אין גאַס די יידישע 
אויסגאַבן פון פּועלי-ציון און ביים באַשיצן יידישע קולטור-אונטערנעמונגען, װאָס 
ברוינע כוליגאַנעס פלעגן באַפאַלן, מען פלעגט זי שטענדיק טרעפן אין די ערשטע 
רייען פון די גאַסןידעמאָנסטראַציעס קעגן דער בריטישער מאַכט, בעת זיי פלעגן 
וי יאַגדהינט כאַפּן און רודפן מעפּילים. עלקע איז געװען אַקטיוו אין דער 
אאַנטיפאַ?-אָרגאַניזאַציע און גלייכצייטיק אַקטיוו יאָרן לאַנג אין דער ,הגנה" ביז 
נאָכן באַפרייאונגס-קריג. זי איז געװען פון די וױיניקע פרויען, װאָס זענען 
באַצירט געװאָרן מיט צוויי אויסצייכענונגען : מיטן ,אות הגנה" און ,עלה". 
אין דער תקופה פון דער צווייטער וועלט-מלחמה האָט זיך איר מאַן מאָבי- 
ליזירט אין דער בריטישער אַרמײ מיט איר פולער הסכמה, כאָטש זי, עלקע, איז 
געבליבן אַליין מיט צוויי קינדער נאָך קליינע, און זי האָט געמזט פאַרדינען 
אויף ברויט. פון דעסטוועגן האָט זי נישט אויפגעהערט פירן איר געזעלשאַפטלעכע 
אַרבעט. האָט אָנגעהויבן ווירקן אויף נייע שטחים וי : אין די מוסדות, װאָס האָבן 
געזאָרגט פאַר די פרויען און קינדער פון די מאָביליזירטע חיילים. די אַרבעט 
האָט זי געטאָן ביז אירע לעצטע טעג, שוין אין דער צייט פון מדינת ישראל, 
| עלקעס שטילע, צניעותדיקעע היים איז שטענדיק געווען אָפן פאַר חברים און 
ליידנדיקע מענטשן, װאָס האָבן געפונען ביי איר מאָראַלישע הילף און שטיצע אין 
זייער נויט. זי האָט געװוּסט וי צו מוטיקן און טרייסטן פאַריתומטע. אַלעמען האָט 
זי אויסגעטיילט איר גוטסקייט ביז זי איז קראַנק געװאָרן אין ברען פון די װאַלן 
אין 1969. דאָס האָט איר פאַרשאַרפט גרויס עגמת נפש, 
| = זי האָט אויסגעהויכט איר נשמה און געלאָזן אין טיפן צער און טרויער איר 
משפּחה, אירע פּועלי-ציון-חברים, װאָס װעלן זי שטענדיק געדענקען וי אַ טרייע 
מוטער, וי אַ מוטיקע אידעישע קעמפערין אין דער אַרבעטער -באַװעגונג פון ישראל, 
ל,. שמעוני 


צבי-היינץ ווענגלאָוויץ איז געבוירן געװאָרן אין בערלין, אין יאָר 1913. 
זיין, פאָטער איז געווען אַ מאַשין-זעצער אין סאָציאַלידעמאָקראַטישן פאָרװערטס", 
צבי, האָט באַקומען ביי זיין פאָטער אַ סאָציאַליסטישע דערציונג, 

נאָך היטלערס קומען צו דער מאַכט אין דייטשלאַנד, איז די פאַמיליע ווענגלאָ- 
וויץ עולה געווען קיין ארץ-ישראל און זיך באַזעצט אין פּתח-תקווה, 

צבי-היינץ אַרבעט צום ערשט ביי כבישים, שפּעטער אין אַ פּרדס. אַ צייט איז 
ער אַ שומר און אפילו אַ נפיר. 

(נישט געקוקט אויף זיינע דאגות פּרנסה איז ער זייער אַקטיוו אין געזעל- 
שאַפטלעכן לעבן, גאַנץ ספּעציעל אין דער הסתדרות. ער איז אַ חבֿר פון דער 
פּאַרטײ לינקע ,פּועלי-ציון" און פאַרטרעט די פּאַרטײ אין דער אַרבעט-פאַרמיט" 
לונג-ביוראָ. גלייכצייטיק איז ער דער אָנפירער און רעפערענט פונעם קרייז פון 
דייטשישע עולים ביי דע פּאַרטײ, 

זיין גאַנץ לעבן האָט ער שווער געאַרבעט, געווען אפילו צייטן ווען ער האָט 
געהונגערט, 

מיט דער צייט איז ער קראַנק געװאָרן אויף אַ ראַק. ער איז געשטאָרבן דעם 
6"טן אױגוסט 1940, אין עלטער פון 27 יאָר. | | 


אֵבוש ווערבער 


אַבוש ווערבער איז געבוירן געװאָרן אין ראַדאָם. דעם 17טן סעפּטעמבער 
8, ער איז דאָס 7-טע לעבן-געבליבענע קינד ביי פרומע פאָלקסמענטשן. ער 
גייט אין ;חדר" און באַקומט אַ שטרענג רעליגיעזע דערציונג, ער רייסט זיך אָבער 
צו אַלגעמײנער בילדונג. דער פאָטער דערלויבט אים נישט צו גיין אין דער 
וועלטלעכער שול, ער זאָל נישט ווערן קיין ,גוי" --- אַנטלויפט ער צו 11 יאָר פון 
;חדר" און לערנט זיך קאַמאַשןשטעפּערײ. אין יאָר 1920 עפנט די ;געזעלשאַפט 
אָװונטקורסן" אַן אָוונטשול, דער 12-יאָריקער אַבוש באַזוכט די קורסן און געפינט 
זיך צום ערשטן מאָל אין אַ סביבה, װאָס האָט אויף אים. אַ גרויסן איינפלוס,. 
| שפּעטער שטייט ער צו צו דער פועלי-ציון-יוגנט, ער ווערט אויסגעוויילט 
אין יוגנט-קאָמיטעט. בעת די אַרעסטן, װאָס זענען פאָרגעקומען אין ראַדאָם אין 
5, ווערן די אָנפירנדיקע חברים אַרײנגעזעצט אין תפיסה, אָדער זענען 
געצװוונגען צו אַנטלױפן, אֵבוש נעמט אויף זיך די איניציאַטיוו ווידער אויפצולעבן 
די יוגנט-אָרגאַניזאַציע און ווערט דאַן איר פירער. ער נעמט אויך אַן אַקטיון 
אָנטײל אין דער קולטוריאַרבעט פון דער פּאַרטײ און אין 1921 פאָרט ער קין 
װאַרשע אַלס דעלעגאַט צום ערשטן יידישן קולטור -קאָנגרעסי. גערופן פון דער 
געזעלשאַפט אָװונטקורסן". 
אין פֿעברואַר 1929 פאָרט ער אָפּ קיין בעלניע (בריסל װוּ ער שטעלט 
זיך אין פאַרבינדונג מיט דער פועלי-ציון-אָרגאַניזאַציע. אויף איינער פון די 

פאַרזאַמלונגען װוערט ער געויילט אין פּאַרטײ-קאָמיטעט און נעמט איבער דעם 
קולטור-רעסאָרט, װוּ ער אַנטװיקלט אַ ברייטע טעטיקייט, 

אין אָקטאָבער פון זעלבן יאָר קומט ער צוריק קיין פּוילן און שטעלט זיך 
צו דער דיספּאָזיציע פון זיין אָרגאַניזאַציע אין ראַדאָם. ער פאָרט אַלס שליח צום 
פּאַלעסטינער אַרבעטער-קאָנגרעס אין װאַרשע, װוּ ער ווערט געויילט אין דער 
אָרגאַניזיר-קאָמיסיע פון קאָנגרעס, 

אין יוני 1920 איז ער ווידער אין בעלגיע און ווידער אַקטיוו אין דער פ"צ- 
פּאַרטײ. אויסער דעם, װאָס ער איז אַן אַקטיווער מיטגליד אין פּאַרטײ-קאָמיטעט, 
ווערט ער אין 1922 דער שעפער און פירער פון דער יגנט:אָרגאַניזאַציע און 
גלייכצייטיק רעדאַגירט ער אַ יוגנט-צייטונג, שרייבט אַרטיקלען אין דער װאַר- 
שעווער ;אַרבעטער-צייטונג", ווערט אויך מיטאַרבעטער אין דעם אאַרבעטער- 
װאָרט*, װאָס דערשיינט אין יאָר 1922 ווי אַ װאָכנבלאַט פאַר מערב- און צענטראַל- 
אײיראָפּע. ער שרייבט אויך אָן 2 פּאַרטײי-בראָשורן, 

דער נאַצישער אָנפאַל אויף בעלגיע אין מאַי 1940 רייסט איבער זיין פּאַרטײ 
טעטיקייט אויף עטלעכע חדשים (פון מאַי ביז אָקטאָבער), בעת ער ראַטעװעט 
זיך צוזאַמען מיט אַ גרויסער צאָל יידן פון בעלגיע קיין דרום-פראַנקרייך. הגם 
ער באַקומט אין פראַנקרייך אַ וויזע צו פאָרן קיין אַמעריקע, באַשליסט ער זיך 
אומצוקערן קיין בעלגיע און דאָרט פאָרזעצן זיין געזעלשאַפטלעכע אַקטיװױיטעט. 

אויף זיין איניציאַטיוו ווערט געשאַפן דורך די פּ"צ-חברים די אינסטיטוציע 
;קעגנזייטיקע הילף", װאָס שטייט שפּעטער אין פאַרבינדונג מיט טויזנטער אויס- 
באַהאַלטענע יידן און העלפט זיי מיט געלטשטיצע, קליידונג און דאָקומענטן 

אין דער זעלבער צייט ווערט אֲבוש איינער פון די אַקטיװוסטע בויערס פון 
דער פרייוויליקער יידישער געמיינדע, וועלכע איז צו יענער צייט געװען די 
יידישע רעפּרעזענטאַנץ פון יישוב, די דאָזיקע געמיינדע אַנטװיקלט אַ טעטיקייט 
אויפן געביט פון סאָציאַלער אַרבעט און קולטור (צוגאָבשולן, ביבליאָטעק א. א. וו). 

אַבוש שאַפּט און רעדאַגירט במשך פון דער אֶקופּאַציע-צײיט די איינציקע 
יידישע צייטונג אין בעלגיע ,אונזער װאָרט", וועלכע דערשיינט אָן איבעררייס 
יעדן חודש וי דער אָרגאַן פון דער פּ'צ-פּאַרטײ, 

זיין לאָגישקײיט און זאַכלעכער פּאָליטישער חוש זאָגן אים שטענדיק אונטער, 
וי אַזױ צו דער ריכטיקער צייט זיך קעגנשטעלן אַלע מאָסמיטלען לגבי יידן 
מצד דעם דייטשן אָקופּאַנט, װאָס האָט אין אָנהײיב מאַסקירט זיינע אמתע כוונות. 

אַזױ איז ער למשל אַרױסגעטראָטן קעגן עפענען אייגענע טאָגשולן, װאָס 
האָבן געזאָלט זיין אונטער דער שוץ פון ;א זשייבע.?" -- 8..8, (יודענראַט 
אין בעלגיע), קעגן אָנטאָן די געלע לאַטע, קעגן אָפּגעבן די ראַדיאָ-אַפּאַראַטן, 
און דאָס װיכטיקסטע -- קעגן פאָרן קיין פראַנקרייך ‏ אויף אַרבעט?, וי דאָס 
האָט זיך גערופן ביי די דייטשן, 

אויף זיין איניציאַטיוו ווערט געשאַפן אַ יידישע מיליץ, אין וועמענס אָנפירונג 
עס געפינען זיך פּ"צ:חברים, און װאָס האָט פאַר אַן אויפגאַבע צו פאַרטײידיקן 
זיך קעגן חוצפהדיקע רעקסיסטישע (בעלגישע פּראָידייטשישע פּאַרטײי) אָנפאַלן אין 
דער יידישער געגנט. די דאָזיקע מיליץ שטייט אין פּאַרבינדונג מיט דער בעלגיש- 
פּאַטריאָטישער גרופּע פון דעם דאָזיקן ראַיאָן און פירט אויך אויס צוזאַמען מיט 
איר סאַבאָטאַזש-אַקטן, 

אין יאָר 1942 ווערט אויף אַבושס איניציאַטיוו געשאַפן ביים בעלגישן אומאָפּי 
הענגיקייט-פּראָנט (;עפ.אי,"  --‏ "0.1,) דער יידישער פאַרטיידיקונגס"קאָמיטעס 
(;סע:דע.זשי." -- "ן.ם.0,), װאָס זיין װיכטיקסטע אויפגאַבע איז די פאַרטייי 
דיקונג פון יידישן יישוב קעגן דעפּאָרטאַציע. אַבוש איז איינער פון די אַקטיווסטע 
מיטגלידער אין דעם דאָזיקן קאָמיטעט. אים װערן דאָרט איבערגעגעבן די 
רעסאָרטן ; {) פאַלשע פּאַפּירן, 2) פּרעסע און פּראָפּאַגאַנדע פאַרן גאַנצן לאַנד. 


אויף זיין איניציאַטיו! ווערט אַרױסגעגעבן דורך דעם דאָזיקן קאָמיטעט די 
אומלעגאַלע פראַנצויזישע אױסגאַבע ;לע פּלאַמבאָ" (דער פּאֲקל). ער איז איינער 
פון אירע רעדאַקטאָרן און באַטײליקט זיך דאָרט אויך מיט אַ ריי אַרטיקלען: 
ער שרייבט אויך פאַר דער פלעמישער אומלעגאַלער אױיסגאַבע פון יידישן פאַרטיי" 
דיקונגס-קאָמיטעט ,דע וויייע געדאַכטע* (דער פרייער געדאַנק), װאָס דערשיינט 
אין אַנטװערפּן. 

ער באַשעפטיקט זיך אויך מיטן אַרױסבאַקומען פון די פּאַטריאָטיש-געשטימטע 
אָנגעשטעלטע אין די שטאָט-פאַרװאַלטונגען שפּייזימאַרקעס, װאָס ווערן פאַרטיילט 
צװישן די יידן, וועלכע זענען אָן דאָקומענטן (װי די געשפּרונגענע פון די 
דעפּאַרטאַציע-צוגן, פּאָליטיש-קאָמפּראָמיטירטע א"אַ. 


אויף זיין איניציאַטיוז װערט געשאַפן אין דער צווייטער העלפט פון יאָר 
3 די פ-טע יידישע בױיגאַדע, וועלכע איז אָנגעשלאָסן אין דער נאַציאָנאַלער 
בעלגישער באַוועגונג (;עמ.ענ.בע.? -- :8.אזא.). דאָס איז די איינציקע אין 
לאַנד קאַמפס-איינהייט, װאָס דערשיינט װי אַ באַזונדערע יידישע בריגאַדע. 


אָנהייב 1944, אָנגערעגט דורך אַבושן, הייבט אָן די פּועלי-ציון-יוגנט, וועלכע 
איז שטאַרק געטראָפן געװאָרן דורך די דעפּאָרטאַציעס, זיך צו רעאָרגאַניזירן און 
אָנטײל צו נעמען אין דער אומלעגאַלער אַרבעט פון דער פּאַרטײ. אַבוש איז 
אומדערמידלעך און געװאַגט אין זיין אומלעגאַלער אַרבעט. עס האַלט אים נישט 
אָפּ זיין אױסגעשפּראָכן-יידישער או'סזען --- אַפילו צו קלעפּן אַלײין אױף די 
ווענט פון די בריסעלער גאַסן אויפרופן און לאָזונגען פאַר יידיש-בעלגישער 
סאָלידאַריטעט קעגן אָקופּאַנט און קעגן די אָרטיקע פאַררעטער. 

ער ווערט צוויי מאָל אַרעסטירט דורך דער געסטאַפּאָ און יעדעס מאָל האָט 
ער ביי זיך פאַרשידענע קאָמפּראָמיטירנדיקע דאָקומענטן. צום גליק געלינגט אים 

זיך אַרױסצודרײען, און נישט נאָר ער רייסט נישט איבער זיין אַרבעט, נאָר ער 
װואַרפט זיך אַריין אין איר מיט נאָך מער ברען 

נאָך דער באַפרייונג פון בעלגיע (דעם 3-טן סעפּטעמבער 1944) װוערט 
אונטער דער אָנפירונג פון אַבושן אַנטװיקלט אַ קאָלאָסאַלע טעטיקייט דורך דער 
אויפגעלעבטער פּועלי-ציון-פּאַרטײ, איר יוגנט-אָרגאַניזאַציע, ספּאַָרט-קלוב ;שטע- 
רן", װי אויך דורך אירע אינסטיטוציעס (װוי ,קעגנזייטיקע הילף" און ,פרויען" 
פאַרבאַנד" ;שול און דערציונג", ,קולטור-סעקציע" א"אַ), אַן אַקטיװױטעט, װאָס 
איז אַ געװאַלדיקער צושטייער אין דער וידער-אויפבויונג פון יישוב נאָך די 
גרויליקע מלחמה-יאָרן און שרעקלעכע פאַרלוסטן, אַבוש איז דער פאָרזיצער פון 
בריסעלער פּאַרטײי-קאָמיטעט און אויך פון צענטראַל-קאָמיטעט, 

די פּ"צ-צייטונג ;אונזער װאָרט? -- אַרױס פון דעם אונטערגרונט -- זעצט 
פאָר איר דערשיינען וי אַ לעגאַלע וועכנטלעכע אױסגאַבע, אין וועלכער אַבוש 
איז איינער פון די װויכטיקסטע מיטאַרבעטער. 

אונטער זיין השפּעה ווערט דער פּאַרטײײלאָקאַל אויף פּלאַס רופּ 17 און 
שפּעטער אויף רי באַראַ 42 דער צענטער פון װירטשאַפטלעך קאָנסטרוקטיווער, 
וי אויך גייסטיקער און מאָראַלישער הילף פאַר די יידן, צוריקגעקומענע פון די 
טויט-לאַגערן און גלייכצייטיק פאַרן איבערגעבליבענעם צעבראָכענעם יישוב אין 
בעלגיע, 

אַבוש, װי אויך אַנדערע חברים, וועלכע ער רעגט אָן און סטימולירט דורך 
זיין אייגענעם ביישפּיל (אַזױ גוט װווי אין די אומלעגאַלע צייטן) צו אחריותדיקער 
אַקטיוױיטעט, נעמען אַ וויכטיקן אָנטײיל אין דער אַרבעט פון די ניי-געשאַפענע 
(אָפטמאָל אויך דורך זיין איניציאַטיו) ציוניסטישע אינסטיטוציעס: די ציוניס- 
טישע פעדעראַציע, פּאַלעסטינע-אַמט, עלית הנוער, קרן קיימת, קרן הסוד א"אַ. 

אַ באַזונדער קאַפּיטל איז זיין אָנטייל אין דער אָרגאַניזירונג פון איבערשיקן 
אומלעגאַל געווער-ליפערונגען פאַר דער ;הגנה", וי אויך אין דער אַרבעט פון 
דער אומלעגאַלער עליה -- דורך וועלכע הונדערטער חברים און ספּעציעל 
יוגנטלעכע און קינדער (די מערסטע פון זיי דערצויגן אין די פּאַרטײ-אינסטי- 
טוציעס) זענען עולה. 

אויסער זיין ציוניסטישער טעטיקייט איז אַבוש (צוזאַמען מיט אַנדערע חברים, 
וועלכע ער אַקטיוויזירט) פאַרטראָטן אין די פאַרשידענע װירטשאַפטלעך-סאָציאַלע 
און קולטור-אינסטיטוציעס פון יישוב, װוי דער ;יידישער פאַרטיידיקונגס-קאָמיטעט" 
און שפּעטער אין דער ;אַ.אי.ווע:זשע.? --- 1.0.6.7., (איזראַעליטישע הילף פאַר 
די מלחמה-קרבנות) א"אַ. אַבוש ווערט אויך באַשטימט אַלס פֿאָרזיצער פון דעם 
ראַט פון די יידישע אָרגאַניזאַציעס אין בעלגיע (די בעלגישע סעקציע פון דעם 
יידישן װעלט-קאָנגרעס), 

אין אױיגוסט 1945 איז ער דער פאָרשטייער פון דער פּ"צ-פּאַרטײ אויף דער 

אַלװעלטלעכער ציוניסטישער קאָנפערענץ אין לאָנדאָן, װוּ ער טרעט אַרױס מיט 
אַ באַריכט וועגן דער העראַָיַשער יידישער װידערשטאַנד-אַרבעט אין בעלגיע אוך 
וועגן די אויפגאַבעס פון יישוב אין שייכות מיט זיין רעקאָנסטרוקציע און עליה. 

ער נעמט אויך אָנטייל װי אַ דעלעגאַט אין דער קאָנפערענץ פון יידישן 
וועלט-קאַנגרעס, װאָס קומט פאָר אין לאָנדאָן אין דער זעלבער צייט, 

אָנהײב דעצעמבער 1945 אָרגאַניזירט אַבוש די ערשטע מערב אײראָפּעישע 
קאָנפערענץ פון די פּועלי-ציון-פּאַרטײען, צו וועלכער ס'זענען ספּעציעל געקומען 
דעלעגאַטן פון די די.פּי.-לאַנערן אין דייטשלאַנד. די קאָנפערענץ ויילט אויס אַ 
מערב-אײיראָפּעישן ביוראָ, װאָס איינער פון זיינע אָנפירער איז אַבוש. צװוישן 
אַנדערע וויכטיקע טעטיקייטן פון דעם ביוראָ, איז צו פאַרצייכענען דאָס אַריבער- 
ברענגען פון בערגן-בעלזן עטלעכע צענדליק יוגנטלעכע, װאָס ווערן אינגעאָרדנט 
אויף אַ הכשרה-פונקט ביי נריסל און שפּעטער געשיקט קיין ישראל מיט דער 
אומלעגאַלער עליה. אַבוש האָט געשפּילט אַ גאָר וויכטיקע ראָל ביים אָרגאַניזירן 
און דורכפירן די אײראָפּעיישע קאָנפערענץ פון די פּ"צ-פּאַרטײען דעם 21סטן 
אויגוסט 1946 אין בריסל, אין וועלכער ס'האָבן זיך אויך באַטײליקט חברים פון 
ישראל, סוף 1946 באַטײליקט זיך אַבוש וי אַ דעלעגאַט פון בעלגיע אין דעם 
ציוניסטישן קאָנגרעס אין באַזעל. 

אָנהײיב 1949 קומט ער קיין ישראל זיך צו באַקענען מיט די קליטה-מעג- 
לעכקייטן פאַר חברים און סימפאַטיקער פון דער פּאַרטײ, וועלכע זענען -- 
פּונקט וי ער און זיין משפּחה --- גרייט עולה צו זיין. זיין גרוס וועגן ישראל 
באַגײסטערט און סטימולירט אַלעמען צו עליה. אָבער אים אַליין דערלויבט נישט 
דער װעלט-פאַרבאַנד פון מפּ"ם צו פאַרלאָזן בעלגיע, מחמת זיין אָנוועזנהייט אין 
בעלגיע איז וויכטיק פאַר דער פּאַרטײ און פאַרן יישוב. שיקט ער דערוייל 
אַװעק זיין איינציקן 12-יעריקן זון, משהלע, קיין ישראל. נאָך זיינע פילצאָליקע 
באַמיונגען ווערט אים סוף כל סוף דערלויבט אין יאָר 1954, עולה צו זיין, און 
דעם 22סטן סעפּטעמבער פון דעם זעלבן יאָר באַזעצט ער זיך צוזאַמען מיט זיין 
פרוי שפרה אין לאַנד, 


-- 


אין ישראל, נאָך אַ קורצער צייט פון חבלי-קליטה, ווידמעט ער זיין הויפּט- 
טעטיקייט דעם נאָר-װאָס געשאַפענעם י. ל. פּרץ-פאַרלאַג און ווערט איינער פון 
זיינע וויכטיקע אָנפירערס, 

דערביי וערט נישט אָפּנעשװאַכט זיין אינטערעס צום געזעלשאַפּטלעך- פּאָלי" 
טישן לעבן אין לאַנד און אין אױיסלאַנד. ער באַטײליקט זיך אין דער אַרבעט 
פון דעם רינגעלבלום-אינסטיטוט, ספּעציעל אין אַלץ װאָס האָט אַ שייכות מיט 

אַרױיסגעבן די געשיכטע פון דער פּועלי-ציון-באַװעגונג, און ער נעמט אויך אַן 
אַקטיוון אָנטײל אין אַלע באַמיָנגען אויפצושטעלן דאָס הויז צו פאַראײיביקן די 
ראשונים פון פּועלי-ציון, 

אַבוש ווערבער איז נפטר געװאָרן דעם 24סטן נאָוועמבער 1975. ער האָט 
איבערגעלאָזט אַ פרוי -- שפרה, אַ זון -- משהלע, אַ שנור -- ברוריה און 


צוויי אייניקלעך -- סמדר און ארדת. 

שלמה ווערבער 


שלמה ווערבער איז געבוירן אין ראַדאָם אין יאָר 1910 : ער איז געווען דער 
יינגערער ברודער פון חבר אַבוש ווערבער. וי אַ סך יידישע קינדער האָט ער 
געענדיקט בלויז אַ חדר און גאָר יונג אָנגעהױיבן אַרבעטן. ער איז געוען זייער 
באַגאַבט, פיל געלייענט און אַליין זיך געלערנט. גאָר פרי איז ער אַרײן אין דער 
פּ. צ. ,יוגנט", װוּ ער האָט זיך שנעל אַרױסגערוקט אויבן אָן אַ דאַנק זיין וויסן, 
איבערגעגעבנקייט און זיין רעדנער-טאַלאַנט, װאָס איז געווען נישט בלויז שיין 
נאָר אויך איבערצייגנדיק צוליב זיינע קענטענישן. ער האָט אין דער יוגנט- 
אָרגאַניזאַציע געפירט קרייזלעך וועגן מאַרקסיזם, אין װאָס ער איז געוען זייער 
באַהאַוונט. שנעל ווערט ער אַ קאַנדידאַט צום יוגנט-קאָמיטעט, שפּעטער אַ מיטי 
גליד און לסוף דער פאָרזיצער פון דער אָרגאַניזאַציע אין ראַדאָם. ער איז אויך 
אַ מיטגליד אין ראַיאָן:קאָמיטעט פון דער יוגנט. ער װערט אויסגעקליבן אַלס 
מיטגליד אין הױפּטראַט פון דער ,יוגנט" און אַלס קאַנדידאַט צום צענטראַל- 
קאָמיטעט, 

פון פאַך איז ער אַ קאַמאַשנמאַכער. ער האָט חתונה מיט אַ חברטע פון דער 
אָרגאַניזאַציע. אָבער קיין רויִק לעבן האָט ער נישט געקענט פירן צוליב זיינע 
געזעלשאַפטלעכע פליכטן. די פּ. צ.-באַװעגונג אין ראַדאָםס װערט שטאַרק פאַר" 
פאָלגט, מער וי אומעטום. זי ווערט אַפילו דעלעגאַליזירט און אַ ריי חברים 
ווערן אַרעסטירט, צווישן זיי אויך שלמה ווערבער. די פּאַרטײ באַשטימט, אַז 
אַנדערע חברים (צווישן זיי חבר גלאַט) זאָלן נעמען אויף זיך די פאַראַנטװאָרט- 
לעכקייט, כדי די פירנדיקע חברים זאָלן קענען וייטער פיון די אַרבעט. צום 
גליק איז צו קיין פּראָצעס נישט געקומען און סיי די ,שולדיקע", סיי די ,פאַר- 
טרעטערס" זייערע זענען אָפּגעקומען מיטן פאָראַרעסט. 

ווען די צווייטע וועלטימלחמה איז אױיסגעבראָכן, איז שלמה אַװעק קיײן 

רוסלאַנד. ער איז געווען אין מינסק, געזען די גרויסע ;גליקן" און געקומען 
צוריק צו חברים און משפּחה אין ראַדאָם. אין דער צייט, ווען ער איז געווען 
אויסער ראַדאָם, האָט די געסטאַפּאָ באַקומען פון דער פּוילישער פּאָליצײי אַ ליסטע 
פון פּאָליטישע ,פאַרברעכער". שלמה האָט דאָרט פאַרנומען אַן אָנגעזעען אָרט. 
די געסטאָפּאַ האָט אים אַרומגעזוכט. ווען שלמה איז געקומען אַהיים האָט ער 
געמוזט לעבן אומלעגאַל, 

אויך אין געטאַ איז ער געווען טעטיק. זיין לעבן איז גאָר שווער. סוף 1943 
איז ער אַװעק אויף דער אַרישער זייט. די געסטאַפּאַ האָט אים געכאַפּט, אפשר 
צוליב זיין יידישן אויסזען. געשען איז דאָס אין דער געגנט פון דער פּיליצע. 
די דייטשן האָבן אים דערשאָסן און אין זייער איזדיעקעווען זיך האָבן זיי זיינע 
זאַכן צוגעשיקט דער מוטער אין געטאָ. | 

(לויט די דערקלערונגען פון חבו ישׂראל גלאַט) 


בצלאל אַקאַליצאַ 


בצלאל אָקאָליצאַ איז געבוירן געװאָרן אין פּלאָצק ביי פרומע עלטערף 
ער באַקומט אַ רעליגיעזע דערציונג און װי אַ 19 יעריקער בחור טרעט ער 
אַריין אין די רייען פון די פּועלי-ציון, װוּ ער ווערט גלייך זייער אַקטיוו. ער העלפט 
אָרגאַניזירן די פּראָפעסיאָנעלע פאַראיינען פון יידישע אַרבעטער אין שטאָט: די 
שניידערס (װאָס ער איז כסדד דער פאָרזיצער פון זייער פאַראיין), די טראַנספּאָרט- 
אַרבעטער. גלייכצייטיק פירט ער אַן אויפקלערונג-אַרבעט דורך פּאָליטישע רעפע- 
ראָטן און קולטור-אימפּרעזעס, אין דער ;געזעלשאַפט אָװנט-קורסן פאַר יידישע 
אַרבעטער", אין דער דראַמאַטישער סעקציע, אין ספּאָרט-קלוב ;שטערן". די לעצטע 
יאָרן פאַר דער מלחמה איז ער דער פאָרשטײיער פון פּועלי-ציון אין דער יידישער 
קהילה אין פּלאָצק. 

אין 1940 אַנטלויפט ער מיט זיין פרוי, דער חברטע חנה, קיין ביאַליסטאָק. 
פון דאָרטן ווערן זיי פאַרשיקט קיין סיביר, אין דער געגנט קאָמי ס.ס.ס.ר., אין דער 
שטאָט סיקטיפקאַר, פון װאַנען ער קניפּט אָן אַ קאָנטאַקט מיט די פּ. צ. חברים 
אין תליאביב, | 

אין 1946 קומען זיי ביידע צוריק קיין פּױילן, וווּ ער ווערט גלייך טעטיק אין 
יוגנט-קיבוץ אין װאַלבזשיך. ח'טע חנה פירט אָן מיט דער װירטשאַפט פון קיבוץ, 

נאָכן פּאָגראָם אין קעלץ אַנטלויפן זיי ביידע אומלעגאַל פון פּױלן אין די 
די,פּי, -לאַגערן אין דיײיטשלאַנד, װוּ אָקאָליצאַ ווערט באַשטימט דורך די פּאַרטײ- 

חברים וי זייער פאָרשטייער אין דער קערפּערשאַפט צו משפּטן די קאָלאַבאַראַ- 
טאָרן, װאָס ווערן אין די לאַגערן אַנטדעקט, 

אין 1950 קומט ער מיט זיין פרוי קיין ניו-יאָרק. ער װוערט טעטיק אין דער 
אַמעריקאַנער פּועלי-ציון פּאַרטײ, אַרבעט מיט אין דער מגבית-ההסתדרות און 
פאַר די באָנדס, 

אין 1971 איז בצלאל אָקאָליצאַ עולה צזאַמען מיט זיין פרוי קיין ישראל, 
װוּ זיי באַזעצן זיך אין קרית מוצקין אין אַ סביבה פון פּלאָצקער לאַנדסלײט, 
װאָס נעמען זיי אויף מיט גרויס װאַרעמקײט. נישט געקוקט דערויף, װאָס זי 
וווינען ווייט פון תל-אביב, שטייען די חברים אַקאָליצאַ אין נאָענטע פאַרבינדונגען 
מיט די פּאַרטיי:חברים אין תל-אביב, קומען אָפט אויף די טרעפונגען פונעם 
רינגעלבלום-אינסטיטוט, ליידער נישט לאַנג. בלויז דריי יאָר האָט ער געהאַט 
דאָס גליק צו לעבן אין ישׂראל, 

חבר בצלאל אַקאָליצאַ איז געשטאָרבן דעם 30טן אַפּריל 1974, 


רחל בלום-מאַכלין 


רחל מאַכלין איז געבוירן געװאָרן אין 1892 אין באָברויסק אין דער פאַמיליע 
פון העברעישן לערער אליהו מאַכלין, אין 1896 איז די פאַמיליע אַריבער ווינען 
אין װאַרשע. רחל האָט ביי איר פאָטער געלערנט העברעיש, תנ"ך און אַפילו 
אַ שטיקל גמרא. ביים לערנען האָט זי שוין יונגערהייט אַרױסגעװיזן גרויסע 
פעיקייטן. זי פאַרלאָזט די רוסישע גימנאַזיע װוּ זי איז אַרין לערנען, צוליב אַן 
אַנטיסעמיטישער באַמערקונג פון אַ לערער אויפן חשבון פון אירער אַ יידישער 
חברטע. גייט זי אַריבער אין קיהודיה" און שפּעטער אין אַ פּריװאַטער גימנאַזיע 
װוּ זי באַקומט אין יאָר 1910 אַן אַטעסטאַט פון אַ פּעדאַגאָגין פאַר יידישע קינדער, 

שוין וי אַ גימנאַזיסטקע מוז זי צואַרבעטן (מיט לעקציעס) כדי צו פאַר- 
לייכטערן דער משפּחה אין דער חיונה. שפּעטער נעמט זי אָן אַ פּאָסטן אין 
א גרויסער פירמע וי אַ סעקרעטאַרין און האַנדלס-קאָרעספּאַנדענטין, 

אין אָנהײב פון דער ערשטער וועלט-מלחמה פאָרט זי מיט דער פאַמיליע 
אַריבער קיין יעקאַטערינאָסלאַו. נאָכן אויסברוך פון דער פעברואַר-רעװאָלוציע 
באַקומט זי פאַראַנטװאָרטלעכע אַרבעטן אין אייניקע עפנטלעכע אַנשטאַלטן. אין 
יעקאַטערינאָסלאַוו באַקענט זי זיך מיט חבר גערשענזאָן און ווען ער פאָרט אין 
2 אַריבער קיין לענינגראַד אַרבעטן אין געגנטראַט פון די פּראָפּטאַראײנען 

פאָרט זי מיט צו אַרבעטן מיט אים, דעמאָלט טרעט זי אַרײן, אונטער זיין השפּעה, 
אין דער פּועלי ציון-פּאַרטײ,. זי ווערט אויסגעקליבן אין קאָמיטעט און באַשטימט 
פאַרן סעקרעטאַר פון דער לענינגראַדער אָרגאַניזאַציע. צוויי יאָר האָט זי געלערנט 
אין לענינגראַדער אוניווערסיטעט, האָט אָבער נישט געקענט ממשיך זיין, ווייל 
זי האָט געמוזט אַרבעטען און אויסהאַלטן די משפּחה נאָכן פאָטערס טויט. 

אין 1929 פאַרבינדט זי זיך מיט חבר זאב בלום װאָס איז געקומען פון 
מאָסקװע און צוזאַמען מיט ח' גערשענזאָנען פירן זיי אָן מיט דער פּועלי ציון- 
אַרבעט אין לענינגראַד אין אומלעגאַלע באַדינגונגען, נאָך דעם וי די פּאַרטײ 
איז אַ יאָר פריער פאַרװערט געװאָרן. | 

אין יאָר 1937 טיילט זי דעם גורל פון לענינגראַדער פּועלי ציון-קרייז, ווערט 
געמשפּט דעם 9טן אָקטאָבער צזאַמען מיט אַ גרופּע פון 20 פּועלי ציון- און 
החלוץ-חברים ; זי און איר מאַן װי די אָנפירערס פון דער פ"צ:אָרגאַניזאַציע 
ווערן פאַרשיקט אין באַזונדערע לאַגערן אויף אַ מרחק פון טויזנטער קילאָמעטער 
איינער פון צווייטן: ער אין קאַלימאַ און אויפן וייטן מזרח, זי אין קאַרעליע, 
דערנאָך אין דער געגנט פון אַרכאַנגעלסק. נאָך 10 יאָר צעשיידונג און אומבאַ- 
שרייבלעכע פּיין האָבן זיי דאָס גליק צו זיין צוזאַמען אָבער וידער אויף פאַר- 
שיקונג אין ווייטע געגנטן (אַרכאַנגעלסק, פּענזא, קראַסנאָיאַרסקער געגנט). ערשט 
סוף 1962 ווערן זיי רעהאַביליטירט און קענען אין 1964 צוריקפאָרן קיין לענינגראַד, 

דאָרט, אין לענינגראַד, אַרבעט רחל איבער אַ פאָרשונג וועגן דעם פאַרשידג" 
אַרטיקן, אָפּטמאָל קעגנזעצלעכן באַטײט פונעם װאָרט ק;נפש". אין 1970 קענען 
זיי פאַרװוירקלעכן זייער אַלטן חלום און קומען קיין ישראל. דאָ ווערט איר אַרבעט 
וועגן ;נפש" וי געהעריק אָפּגעשאַצט און רחל באַקומט פאַר איר דעם ,פּרס יוסף 
ברסלב" פון דער געזעלשאַטט פאַר תנ"ך-פאָרשונג (חקר המקרא), 

זי אַרבעט צוזאַמען מיט איר מאַן אויפן געביט פון דער געשיכטע פון דער 
פּ"צ-באַװעגונג און צייכנט זיך אויס גאָר ספּעציעל מיט איר אויסערגעויינלעכן 
אויפטו צונויפצושטעלן דעם שליסל צו בער באָראָכאָװס 4200 געדאַנקען און 
באַטראַכטונגען. דער שליסל איז אַרױס אין דרוק, א. ט. : ?מפתח לחטיבת ההגיגים 
במשנתו של ב. בורוכוב". 

רחל האָט ביים סוף פון איר לעבן נאָך געאַרבעט איבער אַן אַנדער תנ"ך- 
װאָרט ,כל" און אַלע זיינע אָפּצװײגונגען. דאָס װערק איז פאַרבליבן נישט פאַר- 
ענדיקט. איר כתב-יד איז געלעגן אָפן אויף איר טיש מיט אַ נישט דערשריבענער 
שורה ווען זי איז אַװעקגעטאַלן אָן באַװוּסטזײן דעם 22טן מערץ 1967, 

זי איז געווען די פאַרקערפּערונג פון איידלקייט און פון גוטסקייט און דערביי 
געשפּראַצט מיט אַזױ פיל חעמה און פיקחות. צוליב איר גרויסער עניוות און פּשטות 
האָט מען זי אפשר ביים לעבן נישט דערשאַצט. זאָל זי עס אונדז מוחל זיין, 


זאב בלום 

באַשע בערמאַן-טעמקין 


באַשע (בתיה) טעמקין איז געבוירן געװאָרן אין װאַרשע אין יאָר 1907 ביי 
עלטערן פון מיטלקלאַס. נאָכן ענדיקן די מיטלשול האָט זי געלערנט ביבליאָטעק- 
וועזן אויף דעם פרייען פּױלישן אוניווערסיטעט ,װאָלנאַ וושעכניצאַ פּאָלסקאַ? און 
איז געװאָרן ספּעציאַליסטין אויף דעם געביט. אין 1934 האָט זי פאַרעפנטלעכט 
אַ ווערטפולע אַרבעט : ;די יידישע ביבליאָטעקן אין װאַרשע אין ליכט פון ציפערן". 
הגם זי האָט געאַרבעט אין אַ פּוילישער שטאָטישער ביבליאָטעק, האָט איר געצויגן 
צו יידיש און יידישער ליטעראַטור, 
זייער יונג איז זי אַרײנגעצױגן געװאָרן אין .השומר הצעיר", אַריבער צו 
דער לינק פּועליציוניסטישער ;יוגנט", און שפּעטער געווען אַקטיוו אין אַקאַדע" 
מישן פּועלי ציון-קרייז. זי האָט חתונה געהאַט מיט ד"ר אַדאָלף בערמאַן, מיטגליד 
פון צענטראַל-קאָמיטעט פון לינקע פּועלי-ציון. 


נאָכן אויסברוך פון דער צווייטער וועלט-מלחמה וייזט באַשע אַרױס אירע 
גרויסע גייסטיקע מעלות און דערהויבט זיך צו אַ סימבאָל פון קאַמף פאַר אויס- 
דויער און װידערשטאַנד. ביי דער מיטהילף פון ;צענטאָס" (צענטראַלע אָרגאַני- 
זאַציע פאַר קינדער-שוץ) עפנט זי אַ קינדער-ביבליאָטעק און פירט זי וי לאַנג 
עס איז נאָר מעגלעך. אגב איז עס געוען די איינציקע ביבליאָטעק אין געטאָ- 
תּחום. גלייכצייטיק נעמט זי אָנטײל אין כלערליי טעטיקייטן פון הילף און ווידער- 
שטאַנד. זי איז טעטיק אין אַנטיפאַשיסטישן בלאָק, די ערשטע מאַסן-אָרגאַניזאַציע 
פון אַקטיוון און באַװאָפּנטן װוידערשטאַנד און אזיך אין די רייען פון די אונטער- 
ערדישע לינקע פועלי-ציון, 

אין סעפּטעמבער 1942 גייט זי אַריבער אויף דער אַרישער זייט, צזאַמען 
מיט איר מאַן, ד"ר א. בערמאַן, וועלכער איז באַשטימט געװאָרן דורכן אונטער- 
ערדישן יידישן נאַציאָנאַלן קאָמיטעט אַלס זיין פאָרשטייער פאַר דער גאַנצער 
פּוילישער אונטערערדישער װידערשטאַנד-באַוועגונג. באַשע טראָגט טאָג-טעגלעך 
דעם עול פון דער קאָנספּיראַטיווער אַרבעט. זי װערט איינע פון די פירנדיקע 
פּערזענלעכקייטן אין דער אונטערערדישער הילפס- און רעטונגס-אַקציע פון יידן, 
אָנגעפירט דורכן געהיימען יידישן נאַציאָנאַלן קאָמיטעט און דעם אַלפּױלישן 
ראַט צו העלפן יידן : ;זשעגאָטאַ". די גערודפטע, באַהאַלטענע יידן האָבן געװוּסט, 
אַז ,פּאַני באַשאַ" װעט שוין פאַר זיי באַזאָרגן אַ דירה, געלט און ברענגען זי 
אַ טרײיסטװאָרט. זי האָט געהאַט הונדערטער פאַרבינדונגען מיט מענטשן פון אַלע 
ריכטונגען און סתם יידן, וועלכע האָבן זיך אױיסבאַהאַלטן און געווען אָנגעװיזן 
אויף דער דאָזיקער פאַרבינדונג. זי איז געווען אַ זייל אין דער דאָזיקער ווילפס- 
אַרבעט. זי נעמט אָנטייל אין דער געפערלעכער הילפסאַקציע פאַר די יידן אין 

די לאַגערן טראַװניקי, פּאָניאַטאָוו א"א. זי נעמט אויך אַן אַקטיון אָנטייל אין 
דער אונטערערדישער פּאָליטישער טעטיקייט פון לינקע פּועלי-ציון אויף דער 
אַרישער זייט, 

| קיין לייכטע אַרבעט איז עס פאַר איר נישט געווען. זי האָט נישט געהאַט 
קיין ;גוטן אויסזען", װי מען האָט דאַמאָלסט באַצײיכנט די ענלעכקייט צו אַריער. 
פאַרקערט, דער גאַנצער יידישער טרויער איז געלעגן אין אירע איגן. און דאָך 
האָט עס באַשען נישט געשראָקן תמיד צו זיין אין גאַס. זי האָט אָנגענומען דעם 
אויסזען פון אַן אָרעמער פּוילישער פרוי, אַ געליטענער פון דער מלחמה. זי האָט 
זיך אונטערגענומען צו טאָן יעדע געפערלעכע אַרבעט. דאָס באַקערשן דעם פּחד 
פאַר דער שטענדיקער זייער רעאַלער געפאַר האָט פאַרלאַנגט אַ סך גייסטיקע 
גבורה, 

זי האָט געהאַלטן פאַר איינע פון אירע הויפּט-אויפגאַבן צו זאַמלען זכרונות, 
דאָקומענטן, מאַטעריאַלן פון די באַהאַלטענע יידן. דאָס איז געווען די פאָרזעצונג 
פון געהיימען געטאָדאַרכיוו ;עונג שבת" פון ד"ר ע. רינגעלבלום. זי האָט אויס" 
באַהאַלטן די מאַטעריאַלן, נישט געקוקט אויף דער אומאויפהערלעכער לעבנס- 
געפאַר, ביז דער באַפרייונג. טייל מאַטעריאַלן זענען אין פּױלישן אױפשטאַנד, 
אױיגוסט 1944, פאַרברענט געװאָרן, דער רוב איז געבליבן און געבראַכט נוצן 
צו פאָרשן די טראַגישע תקופה, : 

דעם 5טן מאַי 1944 װאָט באַשע גענומען שרייבן אַ טאָגבוך, וועלכן זי האָט 
געפירט ביזן 14-טן יאַנואַר 1945. פון די קורצע באַמערקונגען נאָטיצן און 
חשבונות אַפילו קען מען האָבן אַ בילד פון טראַגישן מצב און פון באַשעס גרויסער 
ליבע און זאָרג פאַר אַנדערע. דאָס טאָגבוך א. נ. ;יומן המחתרת" איז דערשינען 
אין ישראל און געפונען אַ ברייטן אָפּקלאַנג. 


נאָך דער מלחמה האָט באַשע צוריק אויפגעבויט איר היים, געבוירן אַ זונעלע, 
װאָס האָט באַקומען דעם נאָמען עמנואל צום אָנדענק פון זייער נאָענטן חבר, 
פריינד און מיטקעמפער, ר"ר עמנואל רינגעלבלום, 

פאַר איר טעטיקייט בעת דער אָקופּאַציע האָט באַשע באַקומען פון דער 
פוילישער רעגירונג די העכסטע ציווילע אויסצייכענונג ;פּאַלאָניאַ רעסטיטוטאַ? 

נאָך דער מלחמה איז באַשע געווען שטאַרק טעטיק. זי איז געווען אַ מיטגליד 
אין צ. ק. פון לינקע פּועלי-ציון, און נאָך דער פאַראייניקונג אַ צ. ק.-מיטגליד 
אין ;אחדות עבודה --- פּועלי-ציון". זי שרייבט אַרבעטן וועגן געטאָ, וועגן דער 
הילפסאַרבעט אדג"ל. די אַרבעטן זענען דערשינען אין דער פּרעסע, אין די 
אויסגאַבעס פון ;בית לוחמי הגיטאות" אין ישראל, אין ביולעטין פון ייד. היס" 
טאָרישן אינסטיטוט, װאַרשע, און אין ,אנציקלופּדיה של גלויות", 

אין 1950 זענען די בערמאַנס עולה קיין מדינת ישראל. דאָ אַרבעט באַשע 
אין די אָנפירנדיקע אינסטאַנצן פון מפּ"ם, 

די שווערע איבערלעבונגען און ליידן, די יאָרן-לאַנגע שפּאַנונג האָבן פאַטאַל 
אויף איר געווירקט און זי איז דעם 30טן אַפּריל 1952 געשטאָרבן אין ישראל, 


ראובן בענקלער 


ראובן בענקלער איז געבוירן געװאָרן אין סימפעראָפּאָל (די גרעסטע שטאָט 
אויפן קרימער האַלבאינדזל פון דער סאָוויעטישער אוקראַיַנע) דעם 2טן דעצעמ- 
בער 1894. זיין פאָטער, אליעזר, אַ קירזשנער, האָט שווער געהאָרעװעט, כדי צו 
פאַרזיכערן דעם קיום פון זיין גרויסער משפּחה -- זעקס זין און איין טאָכטער. 
בענקלערס עלטערן האָבן אויפגעהאַלטן אַ טיפע צוגעבונדנקייט צו זייער פאָלק 
און זיין טראַדיציע. פון דעסטוועגן האָט די משפּחה, וי די מערחייט קרימער יידן, 
גערעדט צווישן זיך רוסיש, נאָכן פאַרענדיקן די פאָלקסשול זענען די קינדער 
און ראובן צווישן זיי, אַרױס צו דער אַרבעט און גענומען טראָגן דעם יאָך פון 
פּרנסה פאַר דער משפּחה, 


איינער פון ראובנס ברידער איז געפאַלן אין דעם רעװאָלוציאָנערן אויפשטאַנד, 
אין יאָר 1905, די מאַמע, מורא האָבנדיק פאַרן גורל פון איר זון, איז אַרױס זוכן 
אים אין שטאָט און האָט אים געפונען אַ טויטן אין גאַס, אַ צוייטער זון האָט 
עמיגרירט אין די פאַראייניקטע שטאַטן, דער עלטסטער האָט זיך אָנגעשלאָסן אין 
ציוניסטישן סאָציאַליזם. ראובן אַלײן איז וייט געווען פון דער ציוניסטישער 
באַוועגונג און האָט אין זיין פרייער צייט זיך פאַרנומען מיט ספּאָרט, אָבער איז 
גלייכצייטיק געווען אַקטיו אין אַ סאָציאַליסטישן קרייז, 


מיטן אויסברוך פון דער אָקטאָבער-רעװאָלוציע, אין 1917, ווערט די יידישע 
יוגנט מיטגעשלעפּט מיטן שטראָם פון דער געזעלשאַפטלעכער אויפרודערונג, 
אָבער גלייכצייטיק איז די איידישע גאַס" פאַרכאַפּט פון דער ציוניסטישער בשורה, 
װאָס צייכנט אָן דעם וועג צו דער לייזונג פון דער פיידן-פראַגע" און פון דער 
יידישער נויט. די תקופה פון װאַקלענישן איז ביי בענקלערן נישט געוען קיין 
לאַנגע. אין יולי 1920 האָט ער פאַרלאָזן רוסלאַנד און איז אַװעקגעפאָרן קיין 
ארץ-ישראל, דער מאַנגל אין אַ סערטיפיקאַט האָט אים פאַרהאַלטן אין קאָנס- 
טאַנטינאָפּאָל עטלעכע חדשים. דאָרט האָט ער זיך באַקענט מיט י. יצחקין און 
איז צו אים צוגעשטאַנען אידעיִש מיט לייב און לעבן. דעם 5טן דעצעמבער 1920 
איז. ראובן אָנגעקומען אין ארץ-ישראל. צום ערשט האָט ער געאַרבעט ביים 
דורכפירן די באַנליניע ראש-על-עין -- פתח-תקוה, שפּעטער איז ער אַריבער צו 
בויאַרבעט, 

ווען ס'איז געגרינדעט געװאָרן אַ קעמערל פון די לינקע פּועלי-ציון אין 
פאַראיין פון די בוי-אַרבעטער אין תל-אביב, איז ראובן דאָרט געווען איינער פון 
די ערשטע אַקטיווע חברים. אויסגעזען וי אַ טיפּישער ,קרימטשאַק", הויך און 
שלאַנק, אַ ביינערדיק פּנים, דורכדרינגלעכע און שמייכלענדיקע אויגן. ס'האָט פון 
אים געשפּרודלט האַרציקײיט און גוטע חברישקייט. ביי דער אַרבעט פלינק און 
פלייסיק, רויִק און נאָכגיביק און צוליב דעם באַליבט צװישן אַלע חברים און 
באַקאַנטע. יי 

אין די פריע צװאַנציקער יאָרן האָט דער אַרבעטער:ציבור, װאָס איז אין 
זיין איבערוויגנדיקער מערהייט באַשטאַנען פון פרייליידיקע, געליטן פון אַ פאַר- 
שלעפּטער אַרבעטסלאָזיקײט און זיך געראַנגלט מיטן שטייפן הסתדרות-אַפּאַראַט, 
וועלכער האָט ביים צוטיילן די אַרבעט אָנגעװוענדט אַ גראָבע, דערנידערנדיקע 
און פּראָטעקציאַניסטישע שיטה. דער עיקר האָבן פון דעם רעזשים געליטן די 
חברים פון די לינקע פּועלי-ציון, װאָס האָבן נישט געהערט צו דער הערשנדיקער 
פּאַרטײ אין דער הסתדרות און זענען באַעװולט געװאָרן ביי דער אַרבעט-פאַר- 
טיילונג. דער קלוב פון די לינקע פּועלי-ציון אין תל:אביב האָט געדינט וי אַ 
טרעפפּונקט פאַר די חברים פון דער פּאַרטײ און פון דער פּאַרטײישער פּערי- 
פעריע : דאָ האָבן זיך אױיטגעלאָדן זייערע איבערלעבונגען און זייער פאַרביטערונג, 
דאָ זענען פאָרגעקומען די באַראַטונגען און די קאָנפערענצן פון דער פּאַרטײ, דאָ 
האָט זיך קאָנצענטרירט זי טעטיקייט פון דער באָראָכאָװיסטישער יוגנט און פון 
דער באָראָכאָװיסטישער אָפּאָזיציע, דאָ איז פון צייט צו צייט אױיפגעטראָטן דער 
דראַמאַטיישער קרייז פון דער פּאַרטײ. אַ חבר פון פּועלי-ציון, וועמעס גורל 
ס'איז געווען פירן אַ טאָג"טעגלעכן געראַנגל פאַר אַן אַרבעטספּלאַץ, אָדער שעהען 
לאַנג אַרומלויפן לייען אַ פּאָר גראָשן צו שטילן זיין הונגער, קוים האָט ער 
אַריבערגעטראָטן די שוושל פון קלוב, איז זיין עלנטגעפיל וי מיט דער האַנט 
אָפּגענומען געװאָרן און זיין פּעקל צרות איז וי פאַרשווונדן, | 

דער קלוב האָט זיך געפונען אויף דער גאולה-זריפה-גאַס, ביים ים. געווען 
איז דאָס אַ גרויסער באַױאַק, װאָס האָט געקענט אַרײננעמען עטלעכע הונדערט 
מאַן. זיינע נישט געטינקעוועטע װענט זענען אַנטבלױזט געווען פאַר דער פלאַ- 
מענדיקער זון, דער דאַך, פון דאַכלקעס, אָן אַ סופיט, דער באָדן אָן באַלאַטעס -- 
באַדעקט מיט אַ גראָבער און מאַסיווער שיכט זאַמד. ראובן פלעגט אַרײנלײגן 
אַ סך מי כדי דער קלוב זאָל האָבן אַ ריינעם און בכבודיקן אויסזען, און ווען ער 
פלעגט אַפילן קריגן אַ טאָג אַרבעט, האָט ער זיין חוב לגבי דעם קלוב נישט 
פאַרנאַכלעסיקט, עטלעכע מאָל אין װאָך פלעגט ער מיט אַ װאַסער-קישקע אָפּי 
שווענקען די ווענט און דעם זאַמדיקן דיל. ער פלעגט אָפּהיטן די בינע, די בענק 
און דעם רויטן פּאַראַװאַן; װאָס האָט אין די פרײטאָגיצוינאַכטן אָפּגעטײלט די 
בינע פון זאַל, ווען ס'פלעגן דאָרט פאָרקומען עפנטלעכע פאָרלעזונגען. 

בענקלערס ראָלע האָט זיך נישט באַגרענעצט מיט זיין זאָרגן בלויז פאַרן 
קלוב. ווען דער פּאַרטײ-סניף פון תל-אבים האָט באַשלאָסן עפענען אַ ביבליאָטעק, 
האָט זיך בענקלער גענומען פאַרווירקלעכן דעם פּלאַן. ער איז געגאַנגען פון 
שטוב צו שטוב זאַמלען ביכער און די ביבליאָטעק איז געשאַפן געװאָרן, פאַר די 
עפנטלעכע אויפטריטן אין קלוב איז בענקלער געווען דער, װאָס האָט געזאָרגט, 
אַז די מודעות זאָלן אָנגעקלעפּט ווערן אין די גאַסן און אין די געזעלשאַפטלעכע 
אַנשטאַלטן, ער האָט פאַרשפּרײט אין די גאַסן די פּאַרטײי-צייטונג. ווען מ'האָט 
זיך אַ מאָל דערװוּסט, אַז אַ חבר, װאָס װוינט אין אַ געצעלט אויף באַלפור-גאַס, 
איז קראַנק און ס'איז נישטאָ װער ס'זאָל אים באַזאָרגן מיט עסן און רפואות --- 
האָט בענקלער גענומען אויף זיך אַכטונג צו געבן אויף אים. 

ס'זענען אַריבער יאָרן. די פאַראייניקונג פון פּועלי-ציון און אחדות-העבודה 
איז צושטאַנדגעקומען, נאָר ס'האָבן זיך געפונען אויך חברים, וועלכע זענען צו 
דער פאַראייניקטער פּאַרטײ נישט צוגעשטאַנען. בענקלער איז געווען איינער פון 
זיי. ער האָט זיך אָבער נישט אָפּגעטרײסלט פון זיין פּאַרטײישן עבר און האָט זיך 
נישט אָפּגעפרעמדט פון זיינע חברים, 

דעם 3טן סעפּטעמבער 1957 איז בענקלער געשטאָרבן אין תל-אביב אין 
עלטער פון 63 יאָר. ער האָט איבערגעלאָזן נאָך זיך זיין פרוי חנה (ראַפּאָפּאָרט) 
און צוויי זין, שמואל און רפאל. רמאל איז אַ ד"ר פון פּאָליטישער עקאָנאָמיע, 
מיטגליד פון צענטראַל-קאָמיטעט פון מפּ"ם און פון דער רעדאַקציע פון "על 
המשמף?", 

ל. טאַרנאָפֿאַלער 


הערש בערלינסקי 


הערש בערלינסקי איז געבוירן געװאָרן אין לאָדזש אין יאָר 1908 אין אַן 
אַרעמער וועבער-משפּחה. ווען ער איז אַלט געווען קוים זעקס יאָר, האָט ער שוין 
געמוזט פאַרלאָזן דאָס חדר אויף אַ האַלבן טאָג, כדי צוצוהעלפן אין שטוב פאַר- 
דינען אויף ברויט. און שפּעטער, ווען ער לערנט אין אַ פּוילישער פאָלקסשול, 
מוז ער אויך צופאַרדינען. אָבער אין גיכן ווערט דער פאָטער אַליין אַ פאַבריקאַנט 
/און זיין אויפגעקלערטן און באַװוּסטזיניקן זון הערש קומט אויס צו פירן שטרייקן 
קעגן דעם אייגענעם פאָטער, 

הערש איז געווען זייער באַליבט ביי די באַלוטער קינדער. ער שליסט זיך 
אָן צו דער בונדישער ,צוקונפט"-אָרגאַניזאַציע, לייענט און לערנט אַ סך. נאָך 

אַ יאָר גייט ער, צוזאַמען מיט זיין ברודער יאַנקל און אַ גרעסערער גרופע 
יוגנטלעכע, אַריבער צו דער פּועלי-ציוניסטישער ציוגנט", 
- = הערש צייכנט זיך אויס מיט פאַראַנטװאָרטלעכקײט, איבערגעגעבנקייט און 
פּינקטלעכבקייט, ער איז אַן אויסגעצייכנטער רעדנער און אַגיטאַטאָר און האָט 
שטענדיק אַרום זיך אַ סך יונגע מענטשן. ער רייסט איבער מיט זיין היים, װאָס 
שאָקירט אים מיט דער אויפגעקומענער גבירישקייט און הייבט אָן אַרבעטן אין 
אַ זײידפאַבריק. פּונקט װי ער איז פריער געװען טעטיק צװישן די יידישע 
טעקסטיל-אַרבעטער, וועדרטער אַקטיוו צװישן די פּוילישע און דייטשישע אַרבעטער, 
וועלכע זענען א מערהייט אין דער בראַנזשע. גיך ווערט ער געויילט אין פאַבריקס" 
קאָמיטעט. דאָס שטערט אים נישט צו בלייבּן זייער אַקטיוו אין דער איוגנט". 
ער איז אַ מיטגליד אין לאָדזשער ,יוגנט"-קאָמיטעט און דער קאָמענדאַנט פון 
דער אָרדנער-גרופע, וועלכע האָט געהאַט אַ שווערע אויפגאַבע צו שיצן זיך קעגן 
כוליגאַנעס און אָנפאַלעױס מכל המינים. 

ווען עס ברעכט אויס די צווייטע וועלט-מלחמה, פאַרלאָזט ער לאָדזש און 
גייט אויף מזרח, װוּהין די פּוילישע רעגירונג האָט גערופן אַלע מיליטער-פעיקע 
מענער זיך צו גרופּירן, כדי צו שטעלן אַ װידערשטאַנד. אויפן ועג ווערט ער 
געפאַנגען דורך די דייטשן און געשיקט אין אַ קאָנצענטראַציע-פּונקט אין ראַוואַי 
מאַזאָװיעצקאַ. פון דאָרט געלינגט אים צו אַנטלױפן, אָבער ער װערט װידער 
געכאַפּט אויפן וועג און אָפּגעפירט קיין טשענסטאָכאָוו. ער אַנטלויפט צום צוייטן 
מאָל און קומט צום סוף אַהיים. דאָ דערװאַרט אים אַ נייער סיורפּריז: די געס- 
טאַפּאָ זוכט אים. ער מוז באַלד אַװעק און ער שמוגלט די גרענעץ און קומט אָן 
אין די געביטן, װאָס די סאָװיעטן האָבן אָקופּירט. ער קאָן אָבער לאַנג נישט 
אויסהאַלטן נישט די אַטמאָספער, נישט די בענקעניש צו דער משפּחה און חברים, 
און ער קומט צוריק אַהים. דאַן באַזעצט ער זיך אין װאַרשעי 


אין װאַרשעװער געטאָ האָט בערלינסקי געאַרבעט אין דעם שאָפּ קברידער 
לאַנדאַו", גענשע 2 עֶר גיט זיך זייער שטאַרק אָפּ מיט געזעלשאַפטלעכער און 
פּאַרטײישער אַרבעט. וי אַן אויסגעדינטער זעלנער מיט דערפאַרונג טרעט ער 
צו צו שאַפן קאַמפסגרופּעס און ווערט זייער מיליטערישער אינסטרוקטאָר. אין 
מערץ 2 באַטייליקט ער זיך אין דער ערשטער געהיימער באַראַטונג פון די 
יוגנט-אָרגאַניזאַציעס און אַרבעטער-פּאַרטײען. די באַראַטונג איז געװען דער 
גרונטשטיין פון דער שפּעטערדיקער יידישער קאַמפס-אָרגאַניזאַציע. שפּעטער איז 
ער זייער אַקטיוו ביים גרינדן די יידישע קאַמפס-אָרגאַניזאַציע, װוּ ער פאַרטרעט 
די קאַמפסיגרופּעס פון די לינקע פּועלי-ציון. ער ווערט פון דער אָנפירונג פון 
דער יידישער קאַמפס"אָרגאַניזאַציע באַשטימט צו זיין דער קאָמאַנדיר פון די 
לינקע פּועלי-ציון-גרופעס אויפן בערשטער-געביט. אין דער קאָמענדאַנטור באַ" 
קומט ער די אויפגאַבע אָנצופירן מיט דער פּלאַנירונג. ער אַרבעט דאָרט אונטערן 

נאָמען ,יעלען". ער פירט אָן און באַטײליקט זיך פּערזענלעך אין אַ ריי אַקציעס. 
באַזונדערס איז באַקאַנט דער ;עקס" (עקספּראָפּריאַציע) אויף אַ באַנק, װאָס האָט 
געגעבן דער יידישער קאַמפס-אָרגאַניזאַציע די מיטלען צו קויפן געווער. 

גלייכצייטיק מיט דער ויכטיקער אַרבעט איז ער טעטיק אין דער אױפ- 
קלערערישער און פּאָליטישער אַרבעט, װאָס לינקע פּועלי-ציון האָבן געפירט אין 
געטאָ און אויך אויף דער אַרישער זייט, 

הערש בערלינסקי באַטײליקט זיך מיט געװער אין האַנט אין אויפשטאַנד 
פון װאַרשעװער געטאָ. ער מאַכט דורך דעם גאַנצן גיהנום-וועג פון די ברענענ- 
דיקע בונקערס דורך די אונטערערדישע קאַנאַלן ביז ער קומט אָן אויף דער 
אַרישער זייט. ער באַטײליקט זיך אַקטיו אין אַ פּאַרטיזאַנער-גרופּע אין די 
װישקאָװוער וועלדער ביים בוג, 

שפּעטער קומט ער קיין װאַרשע, װוּ ער מון לאַנגע חדשים זיצן באַהאַלטן 
און נישט זיין אַקטיו. דאַמאָלסט האָט ער אָנגעשריבן זיינע זיער ווערטפולע 
זכרונות און פאַרצייכענונגען וועגן צוגרייטן דעם אױיפשטאַנד און די קאַמפן, װאָס 
דער רינגעלבלום-אינסטיטוט האָט נאָך דער מלחמה פאַרעפנטלעכט אין דעם 
אָנדענקבוך , דריי?, געװידמעט די אומגעקומענע חברים פּאַלאַ עלסטער, הערש 
בערלינסקי און אליהו ערליך (פאַרלאַג י. ל. פּרץ תל-אביב 1966), 

נאָכן פּױלישן אויפּשטאַנד אין װאַרשע, אױיגוסט 1944, איז הערש בערלינסקי 
באַהאַלטן אין אַ בונקער צוזאַמען מיט פּאָלאַ עלסטער, אליהו ערליך, הערש און 
בלומע װאַסער. די היטלער-רוצחים און זייערע משרתים האָבן אַנטדעקט דעם 
בונקער. הערש בערלינסקי מיט זיינע חברים האָבן באַגעגנט מיט געװער די 
שונאים. און אייניקע פון זיי דערהרגעט. אין אומגלייכן קאַמף איז הערש בערלינסקי 
צוזאַמען מיט זיינע חברים פּאָלאַ עלסטער און אליהו ערליך געפאַלן דעם 27טן 
סעפּטעמבער 1944. הערש און בלומע װאַסער זענען געבליבן לעבן. 

די פייערלעכע קבורה פון די דריי העלדן איז פאָרגעקומען דעם 29טן אַפּריל 
5 אויפן גענשער בית-עולם, ביי דער באַטײליקונג פון פאָרשטייערס פון דער 
פּאַרטײ, פון יידישן קיבוץ, פון די אָפיציעלע פּוילישע מאַכטאָרגאַנען און פון 
אַ סך חברים. - 


ישראל גערשאָנאַװיטש 


חבר ישראל גערשאָנאָװיטש איז געבוירן געװאָרן אין קעלץ אין יאָר 1899 
ביי אַ פרומער משפּחה. אויפגעצויגן איז ער געװאָרן אין לאָדזש, געלערנט אין 
אַ חדר, 

שוין ביי 12 יאָר האָט ער געמוזט אָנהױיבן אַרבעטן, כדי אַרויסצוהעלפן מיט 
פּרנסה זיין משפּחה. אונטערן איינפלוס פון זיין עלטערן ברודער, משה, ווערט 
ער אַריינגעצויגן אין דעו פּועלי ציון-באַװעגונג װי דאָס איז געווען מיט דער 
גאַנצער גערשאָנאָװיטש-משפּחה, אַרײינרעכענענדיק זייער פרומע מאַמע, וועלכע 
האָט אין דער לאָדזשער נאַלוטער אָרעמקײיט געװוירקט אין איר קרייז, אַז מ'זאָל 
ביי פאַרשידענע װאַל:אַקציעס שטימען פאַר פּועלי-ציון, 


זייענדיק פון פאַך אַ שניידער-אַרבעטער, איז ער טעטיק אין פּראָפּעסיאָנעלן 
שניידער-אַרבעטער-פאַראײן. אים איז זייער גוט באַקאַנט די שווערע לאַגע פון 
די יוגנטלעכע אַרבעטער װאָס לערנען ערשט דאָס פאַך (די אַזױ גערופענע לערנ- 
יינגלעך) אין די שניידער:װאַרשטאַטן, אין יענער צייט, ווען ס'זענען נאָך נישט 
געווען קיין שום סאָציאַלע געזעצן, װאָס זאָלן שיצן דעם אַרבעטמענטש און אַװודאי 
נישט דעם יוגנטלעכן אַרבעטער, זענען די לערניינגלעך שטאַרק עקספּלואַטירט 
געווען דורך די באַלעבאַטים און אויסגענוצט דורך די עלטערע אַרבעטער, וועלכע 
האָבן פאַרגעסן די שווערע צייטן, ווען זיי אַליין האָבן זיך געלערנט דאָס פאַך. 
האָט זיך ישראל באַזונדעױס אינטערעסירט מיט אויסבעסערן די אַרבעטס-באַדיג- 
גונגען פון דעם יוגנטלעכן אַרבעטער. 

מיטן אויסברוך פון דער ערשטער ועלט-מלחמה װערט לאָדזש פאַרנומען 
דורכן דייטשישן מיליטער. ס'ווערט געשאַפן אַ מעגלעכקייט פאַר אַ ברייטער פּראַ- 
פּעסיאָנעלער טעטיקייט. אויך די פּועלי ציון-פּאַרטײ ברייטערט אויס איר פּאָלֵי-" 
טישע טעטיקייט אויף אַלע געביטן, אַריינגערעכנט די פּראָפּעסיאַנעלע באַװעגונג, 
דורך באַהערשן אַ גאַנצע ריי פּראָפּעסיאָנעלע פאַראיינען, | 

דער שניידער-אַרבעטער פאַראיין, דער גרעסטער נאָך דעם טעקסטיל אַרבע- 
טער-פאַראיין אין לאָדזש, ווערט אָנגעפירט דורך פּועלי-ציון חברים. צװאַמען 
מיט אַ חבר, משהלע קעוש, אָרגאַניזירט ישראל די ערשטע יוגנט-סעקציע ביים 
פּראָפּעסיאָנעלן שניידער-אַרבעטער-פאַראײן. אין די יאָרן 16--1915 שאַפט ער, 
צוזאַמען מיט ח' חיים טורנער, משהלע קערש, ליפּע בוקסבוים, מרדכי שװאַרצבאַרד 
און משה גאַרפינקל די באָראָכאָװו-יוגנט אָרגאַניזאַציע אין לאָדזש, װוּ ער װערט 
אַ קאָמיטעט-מיטגליד צוזאַמען מיט די אַנדערע חברים און באַטײליקט זיך אַקטיו 
אין דער פּאַרטײיאישער אַרבעט אויף אַלע געביטן 

שפּעטער, שוין זייענדיק אַ זעלבסטשטענדיקער בעל מלאכה, איז ער אַקטיו 
צווישן די בעלי מלאכות צוזאַמען מיט נאָך פּועלי-ציון-חברים וי : זלמן װיינגאַרטן, 
נחמיה ראָזענשטיין,. שמװון שװאַרצבערג, שיע פינגערהוט, צו פאַרשטאַרקן די 
השפּעה פון דער פּועלי ציון-פּאַרטײ ביי די האַנטװערקער. 

אין יאַר 1932 איז ער עולה קיין ארץ ישראל, איבערלאָזנדיק אַ גוט אייג- 
געפירטע שניידעריי. אויך דאָ אין לאַנד איז ער געבונדן מיט דער פּועלי ציון" 
פּאַרטיי, 


115 יט 


128 


די לעצטע יאָרן האָט ער געליטן פון אַ שװערער קראַנקייט, װאָס האָט אים 
סוף סוף גובר געווען. ער איז געשטאָרבן דעם 7טן יולי 1972. ער האָט איבער- 
געלאָזט אַ זון מיט אַ טאָכטער. עלף חדשים פאַר אים איז געשטאָרבן זיין פרוי באַשע. 
חבר ישראל גערשאָנאָװיטש איז געווען אַ שטילער, באַשײדענער מענטש, 
אַ צוריקגעהאַלטענער, אַ נוח לבריות. ער איז געווען באַליבט און געשעצט בי 
אַלע חברים, פריינד און באַקאַנטע. 
מ. גי 


אבוהט דיאַמאַנט 


אברהם דיאַמאַנט איז געבוירן געװאָרן אין יאָר 1900 אין שעראַדז, אַ שטעטל 
לעבן קאַליש. זייער יונג איז ער מיט זיינע עלטערן געקומען קיין קאַליש,. אַלס 
יונגער בחור איז ער אַרײינגעטרעטן אין דער פּועלי ציון-יוגנט און איז אויסגע" 
װאַקסן צו איינעם פון די אַקטיװוסטע חברים פון דער קאַלישער אָרגאַניזאַציע, 

דיאַמאַנט איז געווען אַ שטאַרקער, ברײטפּלײציקער מאַן, אַן אַרבעטער אין 
אַ יידישער װוּרשטן-פאַבריק, אַן אמתער טיפּ פון אַ יידישן פאָלקסמענטש. זיין 
גאַנצע פרייע צייט האָט ער געװידמעט דער פּאַרטײ. נישט געווען קיין אַרבעט 
אין דער באַװעגונג, פון וועלכער ער זאָל זיך אָפּואָגן: אַ שלאָגלער ביים פאַר- 
שפּרײטן די פּאַרטייאישע ;אַרבעטער-צייטונג", אַן אַקטיװיסט ביי עקאָנאָמישע 
אַקציעס פאַר די יידישע אַרבעטער פון זיין שטאָט, אַ מיטגליד פון פּאַרטײ- 
קאָמיטעט. אומעטום האָט ער זיך אויסגעצייכנט מיט זיין איבערגעגעבנקייט, זיין 
געטריישאַפט און פּראַקטישן חוש, 

עס זענען דעמאָלט געווען צייטן, ווען מען האָט געמוזט אָפּהיטן דעם פּאַרטײ- 
לאָקאַל פון אומפאַראַנטװאָרטלעכע, פּראָװאָקאַטאָרישע עלעמענטן פון דער אַזױ 
גערופענער ,רעװאַלוציאָנערער? באַוועגונג, וועלכע האָבן געפּרװוט אויפרייסן 
אונטערנעמונגען פון אונדזער פּאַרטײ. אברהם דיאַמאַנט איז געשטאַנען ביי דער 
טיר און וויי איז געווען דעם, װאָס האָט געפרװווט זיך אַריינרייסן אין לאָקאַל, 

כדאַי דאָ צו באַמערקן, אַז אין יענע יאָרן האָט געהערשט די פינצטערע 
פּילסודסקי-רעאַקציע אין פּוילן און אָפט האָט מען אויך אונדזערע יוגנט-חברים 
אַרעסטירט און זיי איינגעזעצט אין דער קאַלישער תפיסה. וויפל מאָל בין איך 
געגאַנגען צו אברהם דיאַמאַנטן אין דער װוּרשט-פאַבריק און ער האָט אַרױס- 
גענומען אַ הייסע װוּרשט פון אויוון און מיר געגעבן אויף אַ ,װאַלװוקע" פאַר 
אונדזערע אַרעסטירטע יוגנטלעכע. 

אין 1926 האָט אברהם חתונה געהאַט און זיין נייע היים איז גלייך פאַרװאַנדלט 
געװאָרן אין אַ פּאַרטיישטוב. מיר האָבן אָפּט זיך פאַרזאַמלט ביי אים און פיל 
פּאַרטייאישע ,ביבקעס" זענען ביי אים פאָרגעקומען. | 

יאָרנלאַנג בין איך געווען אברהם דיאַמאַנטס שכן זיינע עלטערן האָבן 
געוווינט אין זעלבן הויז און אויפן זעלבן שטאָק, טיר ביי טיר מיט מיינע עלטערן. 
איך ווייס וי שווער עס איז אָנגעקומען זיין אַרבעט אין דער באַװעגונג. זיין 
טאַטן, אַ זייער פרומער ייד, האָט נישט געפּאַסט, אַז זיין זון זאָל זיך חברן מיט 
די , פּושעים". אברהם האָט אָפט געמוזט זיך אַרױסגנבענען פון דער שטוב, כדי 
צו לויפן אין פּאַרטײײ לאָקאָל. איך געדענק נאָך ווען אברהם איז אין די פריע 
0"ער יאָרן געקומען אַהײים אויף אורלויב פון פּוילישן מיליטער מיט זיינע צויי 
קאַפּראַל-בענדלעך אויף די אַקסלען. פאַר מיר -- כ'בין דעמאָלט אַלט געווען 
1 אאָר -- איז עס געווען אַ גרויסער יחוס צו האָבן אַ נאָענטן שכן אַן 
אונטער-אָפיציר פון דער פוילישער אַרמײ, 

זיין. אונטער-אָפיצירן- גראַד און זיין קענען זיך באַגײן מיט געװער האָט 
שטאַרק גענוצט אין די שפּעטערדיקע יאָרן, וען ער איז געװאָרן אַ קעמפער 
פון דער יידישער קאַמף-אָרגאַניזאַציע אין װאַרשעװער געטאָ. | 

ווען די צווייטע וועלט-מלחמה איז אױסגעבראָכן און די יידן זענען פאַר- 
טריבן געװאָרן פון קאַליש, איז אברהם דיאַמאַנט אַװעק מיט זיין פרוי און קינד 
קיין װאַרשע. געטריי זיין פּאַרטײ, ווערט ער אַ מיטגליד פון דער קאַמפס-גרופּע 
פון לינקע פועלי-ציון. ער איז אַ מוסטער פון העלדישקייט און מיט דער ביקס 
אין דער האַנט קעמפט עו קעגן נאַצישן שונא בעת דעם אױפשטאַנד אין װאַר- 
שעווער געטאָ, אין אַפּריל 1942. דעם ערשטן מאַי איז ער בעת די שלאַכטן 
מיט די דייטשן דערהרגעט געװאָרן אין געטאָ. זיין נאָמען געפינט זיך אויף דער 
ליסטע פון די געפאַלענע העלדן פון װאַרשעװער געטאָ. 

זיין פרוי און קינד זענען אומגעבראַכט געװאָרן דורך די נאַציס, 

הל. מאַקאָווסקי 


רבקה דיקשטיין-גוטמאַן 


רבקה דיקשטיין-גוטמאַן איז געבוירן געװאָרן אין װאַרשע, אין יאָר 1901, 
זייער יונג איז זי אַרײנגעצױגן געװאָרן אין דער פּראָפעסיאָנעלער אַרבעט, וי 
אויך אין דער יוגנט. צו 18 יאָר איז זי שוין געווען אַ מיטגליד פון דער פּאַרטײ, 
װוּ זי האָט מיטגעמאַכט די פאַרשידענע דיסקוסיעס און שפּאַלטונגען. זי איז 

געווען טעטיק אין איר פאַראיין און געווען אַ מיטגליד פונעם פרעזידיום פון 
דער לינקער פּועלי-ציון-נאָדליגרופּע. 

נאָך דער חתונה, ווען זי איז געווען פאַרנומען חוץ מיט פּרנסה און ווירט- 
שאַפט, אויך מיטן דערציען צוויי קליינע קינדערלעך -- האָט זי נישט אָפּגעשטעלט 
איר געזעלשאַפטלעכע טעטיקייט, 

רבקה דיקשטיין-גוטמאַן איז געשטאָרבן זייער יונג, קוים 27 יאָר אַלט געוועה 
דעם 16-טן נאָוועמבער 1928, 


אריה (לייב) האַלענדערסקי 


אריה האָלענדערסקי איז געבוירן געװאָרן אין אַ קליינבירגערלעכער האַלב- 
אַסימילירטער משפּחה, וועלכע האָט געשטאַמט פון גרויסן יידיש-פּוילישן יחוס 
(דער עלטער-זיידע איז געווען איינער פון די פאַרדינסטפולע פּוילישע פּאָװסטאַג- 
צעס) און װוּ מ'האָט גערעדט בלויז פּוליש. ער אַליין האָט אין אָנהױב גערעדט 
גאַנץ שװאַך יידיש. געאַרבעט האָט ער אין לאָדזש וי אַ ביוראַליסט אין אַ גרויסער 
פירמע. גאָר יונג ווערט ער אַקטיוו אין ציוניסטישן קרייז ;קדימה". צוזאַמען מיטן 
חבר מוליע, װאָס געהערט אויך צום קרייז, הויבט ער זיך אָן צו אָריענטירן מער 
ראַדיקאַל און ביידע ווערן זיי פון אים אױיסגעשלאָסן. ס. ס. באַפרידיקט זיי נישט 
און זיי הויבן אָן ביידע זוכן זייער וועג אין געזעלשאַפטלעכן לעבן. 

| באָראָכאָווס באַזוכן אין לאָדזש אין יאָר 1904 און 1905 (דאָס מאָל שוין וי 
אַ פּועלי-ציוניסט) האָבן אויף ביידן אַ גרויסע השפּעה. זיי בינדן אָן אַ קאַנטאַקט 
מיט װאַרשע (יצחק טאַבענקין, בן ציון ראַסקין) און מיט אַנדערע ערטער און זי 
שאַפן אין לאָדזש די ערשטע פּועלי-ציוןיגרופּעס. סוף דעצעמבער 1905 קומט 
פאָר אין װאַרשע דער ערשטער צװאַמענפאָר פון פּועלי-ציון אין פּױלן, אויף 
וועלכן ס'ווערט געגרינדעט דער פּוילישער פאַרבאַנד פון פּועלי-ציון. אין דעם צו" 
זאַמענפאָר באַטײליקן זיך פון לאָדזש האָלענדערסקי און מוליע. האָלענדערסקי 
איז אין דער אָרגאַניזאַציע-אַרבעט זייער אַקטיוו. ער ווערט אויסגעויילט אין צ. ק, 
פון פּוילישן פאַרבאַנד פּועלי-ציון. 

ווען ס'הויבט אָן אין רוסלאַנד צו בושעווען די רעאַקציע נאָכן יאָר 1905 
און ס'ברעכן אויס פּאָגראָמען, גרינדן פּועלי-ציון אין לאָדזש אַ זעלבשוץ. אַלס 
פּראָטעסט קעגן די פּאָגראָמען פירט פּועלי-ציון אין לאָדזש דורך, קעגן דעם 
ווילן פון בוּנד, אַן אײינטאָגיקן פּראָטעסט-שטרײק. אין דעם אַלעם האָט אַ גרויסן 
חלק חבר האָלענדערסקי: 

האָלענדערסקי ווערט אָפּגעזאָגט פון פּאָסטן. נאָך אַ באַזוך אין אויסלאַנד, 
װוּ ער פאַרפולקאָמט זיך אין זיין פאַך (קאָרעספּאָנדענץ און בוכהאַלטעריע), קומט 
ער צוריק קיין לאָדזש און קערט זיך אום צו דער פּאַרטייאישער אַרבעט, וועלכע 
פועלי-ציון האָט אין די יאָרן 1909, 1910, 1911 נישט איבערגעריסן, נישט געקוקט 
אויף די גאָר שווערע באַדינגונגען. 

נאָך דעם װי ס'ברעכט אויס די ערשטע וועלט-מלחמה און די דייטשן פּאַר" 
נעמען לאָדזש, עפענען זיך די אַרבעטער-אינסטיטוציעס, װאָס די צאַרישע מאַכם 
האָט געהאַט געשלאָסן. פּועלי-ציון עפנט די ערשטע אַרבעטער-היים אין פּױלן 
חבר האָלענדערסקי ווערט סעקרעטאַר פון פאַראיין פון די האַנדלס-אָנגעשטעלטע. 
ער נעמט אַן אַקטיוון אָנטײל אין גרינדן דעם שול- און פאָלקסבילדונג פאַראיין, 
װאָס עפנט אין לאָדזש די ערשטע שול מיט יידישער אונטערריכט-שפּראַך, 
שפּעטער די באָראָכאָװ-שול, דער גרונטשטיין פאַר אַלע שפּעטערדיקע יידישע 
וועלטלעכע שולן אין לאָדזש. אין יענער צייט גרינדעט פּועליציון אַ קאָנסום" 
קאָאָפּעראַטיו, וועלכער איז זיך שפּעטער גאָר שטאַרק צעװאַקסן. ח' האָלענדערסקי 
שטעלט זיך אין שפּיץ פון דער אָנפירונג פון די קאָאָפּעראַטיװן. 


אין 1916, אונטער דער דייטשישער אָקופּאַציע, קומען פאָר צום ערשטן מאָל 
װאַלן צום לאָדזשער שטאָטראַט. די יידישע אַרבעטער-פּאַרטײיען נעמען אָנטײל 
אין די װאַלן אין דער אַרבעטער-קוריע. די פּועלי-ציון-פּאַרטײ האָט דערװאָרבן 
צוויי מאַנדאַטן, דער בוּנד --- איינעם. דער ערשטער קאַנדידאַט און ראַטמאַן פון 
פועלי-ציון איז געווען חבר האָלענדערסקי. דער צווייטער איז געווען ד"ר ראָזעג- 
צווייג. דער שטאַטראַט איז געװאָרן די טריבונע, װוּ חבר האָלענדערסקי האָט 
אַרױסגעװיזן זיין איבערגעגעבנקייט דער יידישער אַרבעטער-מאַסע. ער פאַר" 
טיידיקט מוטיק די רעכט פון יידישן אַרבעטער און פירט דעם קאַמף פאַר 
אָנערקענען יידיש. באַקאַנט זענען די סקאַנדאַלן ביי די ערשטע זיצונגען פון 
שטאַטראַט, כמעט אין אַלע קאַדענצן, ווען האָלענדערסקי פלעגט האַלטן זיינע 
רעדעס אין יידיש, װאָס פלעגט אַרוסרופן אַ גרויסן טומל און אָפּט מאָל געשלעגן. 

אין די שטורמישע יאָרן פון 1919--1918, אין דער ערשטער צייט פון דער 
פוילישער אומאָפּהענגיקײט, פאַרטרעט האָלענדערסק די פּועלײציון אין די אַר" 
בעטער-ראַטן. אויך דאָרט רעדט ער דעמאָנסטראַטיו יידיש און פאַרטײידיקט מיט 
גרויס מוט די אינטערעסן פון די יידישע מאַסן. סוף 1919 קומען פאָר אין לאָדוש 
די װאַלן צום ערשטן שטאָטראַט אין זעלבסטשטענדיקן פּולן. דאָס מאָל טראָגט 
די װאַל-קאַמפּאַניע אַ ריין פּאָליטישן כאַראַקטער, ס'ווערן אַרױסגערוקט פראַגן 
פון קלאַסנקאַמף, פון נאַציאָנאַלע רעכט פאַר מינדערהייטן. דער װאַלקאַמף איז 
אַ שטורמישער. פועלי-ציון גייט אַרױיס מיט איר ליסטע בראש מיטן חבר האָלעג- 
דערסקי און באַקומט דריי ראַטמענער. האָלענדערסקי אַרבעט אין שטאָטראַט 
מיטן פולן ברען. ער לאָזט נישט דורך קיין איין זיצונג פון אַ קאָמיסיע. אומעטום 


132 


היט ער אָפּ די אינטערעסן פון די יידישע אַרבעטער-מאַסן וועמענס פאָרשטייער 
ער איז. ער פאַרטיײידיקט אייגנטלעך אויך די אַלגעמײנע אַרבעטער:אינטערעסן 
דאָס זעלבע טוט ער אויך אין דער קראַנקן קאַסע און אין אַנדערע אינסטאַנצןף 
װוּ ער פאַרטרעט די פּאַרטײ, 

צוליב זיינע מוטיקע אַרױסטרעטונגען איז ער פאַרהאַסט ביי דער רעאַקציע. 
ער שטייט אויס אַ סך רדיפות, אַפילו פיזישע אָנפאַלן מצד די פּוילישע כוליגאַנעס. 

גלייכצייטיק באַטײליקט זיך האָלענדערסקי אין אַלע פּאַרטײיאישע אַרבעטן 
אין אַלע פּאַרטייאישע קאָנפערענצן, צוזאַמענפאָרן און אין דער טאָגיטעגלעכער 
אַרבעט פון דער אָרגאַניזאַציע. ער איז מיטגליד פון לאָדזשער פּאַרטײ-קאָמיטעט, 
פון צענטראָל-קאָמיטעט פון דער פועלי-ציון- פּאַרטײ, שפּעטער פון הױפּטראַט. 

נישט אַלע מאָל איז חבר האָלענדערסקי געווען מסכים מיט די איינשטעלונגען 
פון דער מערהייט פון די לינקע פּועלי-ציון, אָבער ער איז געװוען דער גרעסטער 
קעגנער פון שפּאַלטונג. ער איז געבליבן אינעװייניק און האָט פאַרטײידיקט זיינע 
מיינונגען און איינשטעלונגען. דאָס האָט קיין מאָל נישט געשטערט, סיי אים, סיי 
זיינע חברים, אַז ער זאָל רעפּרעזענטירן און סימבאָליזירן פאַר די לאָדושער 
יידישע אַרבעטער-מאַסן די לינקע פּועלי-ציון. 

ער האָט אויפגעבויט אַ װאַרעמע היים מיט זיין פרוי צילע. די היים איז 
געװאָרן אויך אַ היים פאַר אַ סך חברים פון פּועלי-ציון. אין 1922 האָט ער 
געהאַט דאָס גליק צו באַזוכן ארץ ישראל. זיין פרוי, די חברטע צילע, איז גע- 
שטאָרבן אין יאָר 1937, 

ווען די נאַציס זענען אַרײן אין לאָדזש, ביים אָנהױיב פון דער צוייטער 
וועלט-מלחמה, איז צווישן די ערשטע קרבנות זייערע געווען דער חבר האָלען- 
דערסקי, דער מוטיקער אַנטײנאַצי קעמפער. ער װערט גלייך אַרעסטירט און 
אינטערנירט צום ערשט אין אַ לאַגער אין ראַדאָגאָשטש (אַ פאָרשטאָט פון לאָדזש, 
שפּעטער פאַרשיקט אין קאָנצענטראַציע-לאַגער אָראַניענבורג. ער ווערט שטאַרק 
געפּײיניקט סיי אין ראַדאָגאָשטשער לאַגער, סיי אין אָראַניענבורג. אין אָראַניעג- 
בורגער לאַגער האָט ער באַקומען דעם נומער 9855. דאָרט אין בלאָק נומער 5 
ווערט ער פאַרפּײיניקט צום טויט דעם 7טן אַפּריל 1940, 


לייזער הענקין 


אַ געבוירענער אין האָמעל (װייסרוסלאַנד) אין אַ פרומער משפּחה (זיין זיידע 
איז געווען אַ רב און דער פאָטער האָט געהאַט געלערנט אין אַ ישיבה און דערביי 

אויך פרעמדע שפּראַכן), האָט לייזער יונגערהייט געלערנט אין חדר און האָט אויך 
באַקומען אַלגעמײנע בילדונג, אין אָנהײיב פון דער ערשטער וועלט-מלחמה האָט 
דער יונגער לייזער זיך אויפמערקזאַם צוגעהערט צו די שמועסן װאָס פלעגן 
פאַרפירן צווישן זיך די אינטעליגענטע קונים אין זיין טאַטנס בוכהאַנדלונג און 
ער איז געװאָרן אָנגערעגט צו געזעלשאַפטלעך-פּאָליטישער טעטיקייט, 

נאָך אַ יינגל פון 15 יאָר האָט ער זיך אַרײנגעכאַפּט אין זאַל װוּ ס'איז 
פאָרגעקומען אַ זיצונג פון דער היסטאָרישער האָמלער קאָנפערענץ פון יע. קאַ. פּע. 
אין 1920 האָט ער, צוזאַמען מיט די ח"ח גערטשיקאָו, פײיטלאָװויטש און לאה 
קראַסנאַיאַ, געגרינדעט די האָמלער יוגנט-פּועלי-ציון און איז צזאַמען מיט זי 
געקומען קיין מאָסקװע אויף דער גרינדונג-קאָנפערענץ פון פאַרבאַנד יוגנט-פּועלי 
ציון אין מערץ 1921, צוליב די צענזור-שוועריקייטן, געמאַכטע דורך די יעווסעקעס, 
האָבן די האָמלער חברים אַרױסגעגעבן אַ זשורנאַל ,יוגנט-ביולעטין", לט די 
מאַטעריאַלן פון די אינערלעעע פּאַרטיי- און יוגנט-ביולעטינען. חבר לייזער האָט 
נישט נאָר אָנטײלגענומען אין רעדאַגירן דעם זשורנאַל, נאָר האָט אים אויך 
געמאַכט טעכניש, ד. ה. געדרוקט און העקטאָגראַפירט. 

סוף 1922 איז לייזער געקומען קיין אַמעריקע, גענומען אַרבעטן זייער שווער 
בי שרעקלעכע מאַטעריעלע באַדינגונגען אין אַ קליינעם פוטערװאַרג-שאַפּ און 
אין די אָװנטן באַזוכט אַ שול. שפּעטער שטודירט אין אוניווערסיטעט פון ניו- 
יאָרק, געענדיקט דעם יורידישן פאַקולטעט און אין יאָר 1922 שוין געווען אַ 
יוריסט מיט גרויסער פּראַקטיק. אין יאָר 1922, באַלד נאָך זיין קומען קיין אַמע- 
ריקע, האָט ער גלייכצייטיק מיט זיין אַרבעטן און שטודירן געפונען צייט פאַר 
פּאַרטייאיש-געזעלשאַפטלעכער טעטיקייט ; געווען אַפילו אַ צייט מיטגליד פון צ. ק. 
און סעקרעטאַר פון די לינקע פּועלי-ציון. געווען טעטיק אין געװערקשאַפטן- 
קאַמפּיין. די גאַנצע צייט, ביז 1928, איז ער געשטאַנען אין פאַרבינדונג מיט דער 
פּ.צ.-פּאַרטײ אין ראַטנפאַרבאַנד (אין 1928 איז זי דערקלערט געװאָרן װוי אומ- 
לעגאַל), דערנאָך פאָרגעזעצט די פאַרבינדונג מיט דער װעלט-באַװעגונג. ביז 
זיינע לעצטע טעג איז ער געווען ענג פאַרבונדן מיטן שבט לינקע פועלי-ציון אין 
אַמעריקע און מיט דער הסתדרות-מגבית. 

עטלעכע װאָכן פאַר זיין טויט איז ער געווען צװישן די 20 איינגעלאַדענע 
אויף דער באַראַטונג װאָס איז גערופן געװאָרן דורכן סטייט-דעפּאַרטמענט אין 
װאַשינגטאָן וועגן די קולטור-באַציונגען צווישן די פאַר. שטאַטן און רוסלאַנד, 

לייזער הענקין איז ביז זיין לעצטן אָטעמצוג געבליבן געטריי די פּועלי ציון" 
אידעאַלן. ער האָט נישט געשפּאָרט קיין צייט און קיין געלט פאַר פּאַרטײ:צװעקן 

ער איז געשטאָרבן אין ניו-יאָרק, אויגוסט 1976, 

| . | יי וו. בלום 

פעליע הערצליך"בליט 


פעליע הערצליך איז געבוירן אין װאַרשע. איר פאָטער מרדכי, אַ בעל- 
מלאכה, איז געקומען פון סאַרנאַקי קיין װאַרשע. די מאַמע, לאה, האָט געשטאַמט 
פון אַן אינטעליגענטער, אַסימילירטער היים. דער מאַמען האָט פעליע צו פאַר- 
דאַנקען װאָס מען איז אַנטקעגנגעקומען איר גרויסן פאַרלאַנג צו לערנעף 
מאַטעריעל האָט דער פאָטער דאָס זיך נישט געקענט דערלויבן. פעליע האָט 
געענדיקט אַ גימנאַזיע אין װאַרשע און שטודירט ליטעראַטור אויפן װאַרשעװער 
אוניווערסיטעט. 

נאָך אַלס סטודענטין איז זי אַריינגעטרעטן אין פּועלי-ציון און אַ דאַנק איר 
אינטעליגענץ און בילדונג, איר איבערגעגעבנקייט און טרײישאַפט פאַרנומען אַן 
אָנגעזעען אָרט אין דער אָרגאַניזאַציע פון די װאַרשעװער לינקע פועלי-ציון און 
פלעג אין איר נאָמען אַרױסטרעטן אויף פּאָליטישע מיטינגען. אַ געוויסע צייט איז 
זי געווען אַ מיטגליד פון װאַרשעװער קאָמיטעט. אָבער איר װיכטיקסטער געביט 
פון פּאַרטײיטעטיקײט איז געווען צו פאַרטרעטן די פועלי-ציון אין דער צענטראַלער 
שול-אָרגאַניזאַציע, זי איז דאָרט שטאַרק טעטיק געווען און מען האָט זיך גערעכנט 
מיט איר מיינונג און שטעלונג. זי איז אויך געווען טעטיק אין דער פּועלי-ציוניס- 
טישער קינדער-אָרגאַניזאַציע קיונגבאָר". אַ געוויסע צייט איז זי געווען אַ מיטגליד 
פונעם װאַרשעװער קאָמיטעט פון דער פּועלי-ציון פּאַרטײ, 
= פעליע האָט חתונה געהאַט מיטן סעקרעטאַר פון צענטראַל-קאָמיטעט פון יוגנט- 
בונד ;צוקונפט", לוציאַן בליט, 

אַ געבילדעטע, אינטעליגענטע, מיט אַן איינגעבוירענעם פּעדאַגאָגישן חוש, 
האָט זי געהאַט אַ װוּנדערבאַרע באַציונג צו קינדער -- ממש אַ באַציונג וי פון 

אַ מאַמען, קינדער און עלטערן האָבן זי ליב געהאַט, לערערס האָבן זיך באַצױגן 
צו איר מיט גרויס דרך ארץ, 

זי איז געווען אַלע יאָרן אַ לערערין אין די יידיש-וועלטלעכע שולן, צו ערשט 
אין פּינסק און בריסק, שפּעטער אין 1925 אין װאַרשע, אין די שולן מוראַנאָוו 16 
און נאָװאָליפּקי 68, פון וועלכער זי איז שפּעטער געװאָרן די פאַרװאַלטערין, װאָס 
איז געווען אַ גאָר וויכטיקע פּאָזיציע אין יידישן שולוועזן, באַזונדערס אין צייט פון 
געטאָ. אין די דאָזיקע שווערע צייטן איז זי געשטאַנען אויף איר פּאָסטן צו װאַכן 
און אָפּהיטן די יידישע קינדער, ביז מען האָט זי אין אַפּריל 1943 אַװעקגעפירט קיין 
מאַידאַנעק. דאָרט האָט מען זי אומגעבראַכט דעם 3טן מאַי 1943, 

איר מאַן איז אָנהױב מלחמה אַװעק קיין רוסלאַנד, און דאָרט אַרעסטירט געװאָרן, 
היינט לעבט ער אין לאָנדאָן. אירע צוויי טעכטער זענען געווען אויסבאַהאַלטן אויף 
דער אַרישער זייט און האָבן זיך אָפּגעראַטעװעט, 

מאָטיע װואַלװאָווסקי 


מאָטיע איז געבוירן געװאָרן אין יאָר 1887, אין קרעמענטשוג, אוקראַיִנע. שוין 
אין די יוגנט-יאָרן איז ער צוגעשטאַנען צו דער פּועלי-ציון-באַװעגונג. ער איז 
געווען אַקטיוו אין די רייען פון דער גרופּע, וועלכע האָט אין פּאָלטאַװע, אין יאָר 
6, פאָרמולירט די גרונט-פּרינציפּן פון בער באָראָכאָוװוס שיטה, 

מאָטיע האָט דערציילט וי אַזױ ער האָט ממש קאונטער דער נאָז" פון דער 
פּאָליצײ אַרױסגעטראָגן טיפּאָגראַפישע שריפט אין אַ קאָרב, איידער די פּאָליצײ 
איז געקומען מאַכן ?אַן אָביסק? (רעוויזיע) אין דער קאָנספּיראַטיװער דירה. מאָטיע 
האָט פיל דערציילט און געװאַט נאָך מער צו דערציילן דעם יונגװאַרג וועגן זיין 
אומלעגאַלער טעטיקייט בימי הצאַריזם. אָבער דעמאָלט האָט מען נאָך נישט 
פאַרשטאַנען צװוישן ,די יונגע און גרינע" וי אַזױ צו פאַרצייכענען און וי אַזױ 
איינצוהיטן אַזעלכע זכרונות פון די ;אַלטע". מען האָט דעמאָלט נישט געטראַכט 
וועגן דעם, אַז צוזאַמען מיט די מענטשן ועלן פאַרשווינדן אויך שטיקער געשיכטע. 

מאָטיעס צוגעלאָזנקײט און חברישקייט האָבן פיל מיטגעהאָלפן ביים װוערבירן 
נייע חברים, איבערהויפּט ווען אינדיווידועלע אַגיטאַציע איז געווען די וויכטיקסטע 
און מעגלעכסטע פאָרעם פון פּאַרטײי-טעטיקײט. מאָטיע האָט געקענט געפינען דעם 
שליסל צום האַרצן פון אַ מענטש. 

ער איז געווען אַ גוטעױ ברודער אין אַ יונגער חברישער סביבה. היינט ווער 
רעדט נאָך, ווען עס האָט זיך געהאַנדלט וועגן פּאַרטײיליאַמעס און ענלעכע חברישע 
באַגעגענישן. דאָ איז מאָטיע געווען דער הויפּט בעל-שמחה און דער גאַנצער 
רעדלפירער. אַז מאָטיע האָט ;אַ כאַפּ געטאָן" אַ {ישמחו במלכותך" אָדער ,באַלע- 
באָסטע זיסינקע", האָט עס אַ ברען געטאָן אפילו דעם קאַלטן אײראָפּעער לעוו 
בערלינרויט ; עס האָט זיך פונאַנדערגעגאַרטלט דער געלאַסענער, ,פאַרשפּילעטער 
אויף אַלע קנעפּלעך" רענזין און זיי האָבן אונטערגעכאַפּט דאָס געזאַנגי.. 

אין די יאָרן פון דער ערשטער רוסישער רעװאָלוציע איז מאָטיע אַרעסטירט 
געווען, בעת אַ דורכפאַל פון זיין גרופּע, אין וועלכער ער איז געווען טעטיק און 
איז פאַרשיקט געװאָרן אין אַלאָניעצקער גובערניע (קאַרעליע). נאָך דער פעברואַר- 
רעװאָלוציע, אין 1917, געפינט זיך מאָטיע אויף דער אוקראַיַנע, װוּ זיין אַרבעט 
טראָגט אַ ברייטערן כאַראַקטער. אויף דער צוייטער אַלאוקראַינישער פּאַרטײ 
קאָנפערענץ פירט ח' װאָלװאָווסקי דעם פּראָטאָקאָל. אין די 20ער יאָרן באַזעצט 
זיך מאָטיע אין מאָסקװע, װוּ ער איז איינער פון די אָנפירערס אין דער מאָסקװער 
פועלי-ציון-אָרגאַניזאַציע. אין די ערשטע ברויזנדיקע רעװאָלוציע-יאָרן (1920-1917) 
קומען פאָר אין דער פּאַױטײ ערנסטע אידעישע שטרייטן אָרגאַניזאַציאָנעלע 
שפּאַלטונגען און פאַרשידענע אָפּנײגונגען פון דער פּאָרטײייליניע. אָבער מאָטיע 

בלייבט פעסט אויף די פּאַזיציעס פון דער אַלטער, אױיסגעפּרוווטער באָראָכאָװיסטי- 
שער מחנה, 

ס'קומען אָן די שוידערלעך שווערע יאָרן פון פאַרבאָט און פאַרניכטונג, מאָסן- 
אַרעסטן פון די פּאַרטײ-אַקטיװױסטן, מאָטיע איז אַרעסטירט געװאָרן שפּעטער און 
איז אָפּגעקומען שווערע יאָרן אין קאָנצלאַגער!. נאָך סטאַלינס טויט װוערט מאָטיע 
באַפרײט, און נאָך זיין רעהאַביליטאַציע, קערט ער זיך אום קיין מאָסקװע שוין 
אַ קראַנקער, צעבראָכענער פיזיש און נאָך אַ שװערער קראַנקײט איז מאָטיע 
געשטאָרבן אין יאָר 1966. ער איז באַערדיקט געװאָרן אויפן בית-עלמין, ביים 
מאָסקװער קרעמאַטאָריום, 

וו בלום 


אבנוהס-אליהו וואָלקאַָוויטשׁ 


אברהם-אליהו װאָלקאָװיטש איז געבוירן געװאָרן אין קאַליש, אין יאָר 1885, 
זיין פאָטער איז געווען אַ פאָלקסלערער. ער פלעגט לערנען קינדער לייענען און 
שרייבן, 

צוֹ 14 יאָר ווערט אברהם-אליחו אַן אַרבעטער. אין יאָר 1905 טרעט ער צו 
צו די פּועלי-דציון. ער שטעלט אויף די פּועלי-ציון-אָרגאַניזאַציע אין טשענסטאָכאָוו, 
ער ווערט פאַר זיין פּאָליטישער טעטיקייט אַרעסטירט דורך דער צאַרישער פּאָליצײי 
און זיצט אָפּ אַ צייט אין תפיסה. נאָך דעם גייט ער אין מיליטער. זיין מיליטער- 
דינסט מאַכט ער דורך אין קאַװוקאַז, 

אין יאָר 1908 װוערט ער ווידער אַרעסטירט, זיצט אָפּ אין תפיסה אַ יאָר צייט 
און ווערט דאָרט קראַנק אויף שווינדזוכט, 

בעת דער ערשטער וועלטימלחמה געפינט ער זיך אין פּוילן, אין 1916, ווען 
אין לאַנד הערשט הונגער, פאָרט ער אַריבער אַרבעטן אין בערלין. דאָרט אַרבעט 
ער אין אַ פאַבריק, ווערט נאָענט מיט די אַרבעטער און נעמט אָנטײל אין רעװאָלו- 
ציאָנערן אויפברויז אין דייטשלאַנד, ביים סוף פון דער מלחמה. נאָך דער מלחמה 
קומט ער צוריק קיין פּוילן און באַזעצט זיך אין שטויפץ, װוּ ער טרעט גלייך 
אַריין אין דער פּועלי-ציון-אָרגאַניזאַציע. אין 1920 איז ער עולה קיין ארץ-ישראל. 
ער קומט קיין חיפה און אַרבעט ביי דער איזנבאַן. 

אין לאַנד איז ער אַ געטרייער חבר פון דער פּאַרטײ, אין וועלכער ער איז 
זייער אַקטיו. זיין הויפּט-טעטיקייט איז צווישן די איזנבאַן אַרבעטער, צוישן 
וועלכע ס'געפינען זיך אַ סך אַראַבער. ער געװוינט ביי זיי גרויס אָנזען, ווערט 

אויסגעוויילט אין חיפהער אייזנבאַן-קאָמיטעט; איז אַ מיטגליד אין דער הויפּט- 
פאַרװואַלטונג פונעם פּראָפּעסיאָנעלן פאַראיין פון די אייזנבאַןיאַרבעטער : באַטײליקט 
זיך יעדעס מאָל, וי אַ געוויילטער דעלעגאַט, אין די צוזאַמענפאָרן פון די אַרבעטער. 
ער האָט אַ סך געטאָן פאַר דער דערנענטערונג צװוישן די יידישע און אַראַבישע 
אַרבעטער. 

ח' װאָלקאָװיטש האָט געהאַט אַ ;שװאַכקײט" צו טעאַטער. צוזאַמען מיט זיין 
פרוי, דער חברטע יהודית, איז ער געווען פון די גרינדערס פון דעם ערשטן יידישן 
טעאַטער אין ארץ-ישראל --- ;אונדזער ווינקל" אין חיפה, 

אברהם-אליהו װאָלקאָװויטש איז געשטאָרבן אין יאָר 1921, אַ גרויסער עולם 
חברים, צװוישן זיי אַ סך אַױאַָבישע אַרבעטער, האָבן אים באַגלײיט צו זיין אייביקער 
רו. 


אלכסנדר (אלעקס) ווייס 


אַלעקס ווייס, דער זון פון די חברים אַדעלאַ און אברהם וייס, איז געבוירן 
! געװאָרן אין בערלין דעם 22טן יולי 1929, 

צוזאַמען מיט זיינע עלטערן קומט עֶר װי אַ 4 יאָריק קינד קיין ארץ ישראל 
אין יאָר 1924, אין עלטעוי פון דרייצן יאָר פאַרבינדט ער זיך מיט דער ;הגנה". 
גלייכצייטיק איז ער טעטיק אין אַ לעגאַלן קלוב. ;מכבי", װאָס דאַרף דעקן זיין 
אונטערערדישע טעטיקייט, | 

ער פירט אַ לענגערע צייט זיין קאָנספיראַטיווע אַרבעט ביז די ענגלענדער 
פאַלן אויף זיין שפּור. אין דער באַרימטער קווינגייט"ינאַכט קומען די ענגלענדער 
אים אַרעסטירן. ביים אַרויספירן אים געלינגט אים אַװעקצװואַרפן דאָס געווער 
אין גאָרטן און אויסמיידן זייער שווערע קאָנסעקװענצן. ער נעמט שפּעטער אָנטײל 
כמעט אין אַלע קאַמפן אין לאַנד: ער באַטײליקט זיך אין דער אַקציע אין שרונה, 
אין נגב, אין ניריעם. מען זעט אים אויף אַלע געפערלעכסטע ערטער. מען טרעפט 
אים ביי די קאַמפן אין יפו, אויף די גרענעצן פון תל-אביב, אין שער הגיא א"אַ. 

אַלץ מוז אַלעקס טאָן בשתיקה, נישט בלויז פאָר די ענגלענדער, נאָר אויך 
כּדי נישט מצער צו זיין די עלטערן, וועלכע זענען באַזאָרגט וועגן זייער איינציקן זון. 

אָבער דער גורל האָט נישט אויסגעמיטן דעם צער פון די עלטערן ער איז 
געפאַלן אין דער באַפרייאונגס-מלחמה דעם 3טן יוני 1948 ביי אשדוד. ער האָט אין 
די לעצטע מינוטן פון זיין לעבן געדענקט וועגן זיינע ו חברים און מיט זיין קערפּער 
צוגעדעקט אַן אויפרייס-מאַטעריאַל, 

ביים געפאַלענעם אַלעקס האָט מען אין דער קעשענע געפונען אַ דאָקומענט, 
װאָס האָט אים באַפרײט פון אַקטיוון מיליטער-דינסט און נאָר באַשטימט אים אויס- 
צושולן און לערנען די נייע רעקרוטן. אַלעקס האָט דאָס פּאַפּירל באַהאַלטן און נישט 
באַנוצט. ער האָט געװאָלט קעמפן און איז אין קאַמף געפאַלן, 

זיין פאָטער האָט צו זיין אָנדענק און צום אָנדענק פון זיין מוטער געשאַפן ביים 
י. ל. פּרץ-פאַרלאַג אַ פאָנד אַרוסצוגעבן יידישע ביכער. דער פאָנד טראָגט דעם 
נאָמען פון אלכסנדר און אַדעלאַ ווייס. אויך אַן אָנדענק-טאָװול געפינט זיך אין דער 
ייל. פּרץ-ביבליאָטעק, 


בראָניע זעלקאָװויטש 


די חברטע בראָניע זעלקאָװיטש איז געבוירן געװאָרן אין לענטשיץ, בי 
לאָדזש. איר פאָטער איז געווען אַ תבואה-סוחר און האָט געהערט צום מיטלשטאַנד, 
בּראָניע האָט געלערנט אין אַ פרויען-גימנאַזיע און באַקומען מיטל-בילדונג. 

אין יאָר 1918 איז בראָניע צוגעשטאַנען צו דער פּועלי-ציון-פּאַרטײ. ביי די 
ערשטע װאַלן צום שטאָטראַט, נאָך דער באַפרײיונג פון פּוילן, איז ח'טע זעלקאָװיטש 
אויסגעוויילט געװאָרן װוי אַ ראַטמאַן פון דער פּועלי-ציון-ליסטע אין לענטשיץ. 
די דאָזיקע פונקציע האָט די ח'טע זעלקאָװיטש אויסגעפילט בשלמות. אין יענער 
צייט איז די השפּעה פון דער פּאַרטײ געװאַקסן צװוישן די יידישע אַרבעטער און 
די יידישע פאָלקסמאַסן אין שטאָט. די אַרױסטרעטונגען פון בראָניע זעלקאָוויטש ‏ 
זענען געווען דרייסטע און שטאָלצע. זייער אָפט האָבן די חברים זי געדאַרפט שיצן 
קעגן אָנפאַלן, אָרגאַניזירטע דורך די אַנטיסעמיטישע און רעאַקציאָנערע כוליגאַנעס, 
די ענדעקעס, 

בראָניע זעלקאָװויטש איז עולה געווען קיין ארץיישראל אין חודש פּעברואַר 
5, אין לאַנד האָט זי נישט געפונען די געהעריקע אויפמערקזאַמקײט, זי האָט 
חתונה געהאַט מיט אַ קרוב פון דעם העברעישן לערער אין חיפה, נפחו (קאָװואַלסקי), 
וועלכער איז געווען ווייט פון פּועלי-ציון און דאָס האָט זי דערווייטערט פון אונדזערע 
חברים. אָבער אָרגאַניזאַציאָנעל האָט בראָניע געהערט צו פּועלי-ציון. 

בראָניע זעלקאָװויטש איז געשטאָרבן אין סוף פון די 20ער יאָרן. 


הלל קליין 

מאיר טאַבאַקמאַן 


מאיר טאַבאַקמאַן איז געבוירן געװאָרן אין יאָר 1912 אין שעדלעץ בי 
אַרבעטזאַמע עלטערן. דער פאָטער זיינער איז געווען אַן אָנפירנדיקער חבר פון 
דער שעדלעצער פּועלי-ציון באַװועגונג. מאיר איז דערצויגן געװאָרן אין אַ יידישער 
פאָלקסשול. שוין אין דער שול האָט ער אַרױסגעויזן זיינע געזעלשאַפטלעכע 
פעיקייטן ביים אָרגאַניזירן די קינדער-קלובן און קינדער-ביבליאָטעקן. אין 1923 
נאָך דער ערשטער וועלט-מלחמה און נאָך דער רוסיש-פּױלישער מלחמה עמיגרירן 
זיינע עלטערן צוזאַמען מיט אים קיין פראַנקרייך. נישט קענענדיק זיך אײינאָרדענען 
אין פראַנקרייך, װאַנדערט די משפּחה אַריבער נאָך בעלגיע און באַזעצט זיך אין 
בריסל, : 
האָבנדיק אַ פּועלי-ציוניסטישע דערציונג איז מאיר געװאָרן איינער פון די 
אַקטיווסטע חברים פון דער באָראָכאָװ"יוגנט אין בריסל. און שפּעטער -- דער 
אָנפירער פון דער דאָזיקער יוגנט-באַװעגונג. אין דער פועלי-ציון-פּאַרטײ איז 
ער באַזונדער טעטיק געווען אויפן געביט פון ספּאָרט. געווען איינער פון די 
גרינדערס פון יידישן ספּאָרט-קלוב ;שטערן" און האָט דערפירט די אָרגאַניזאַציע צו 
דער מדרגה פון דעם שטאַרקסטן ספּאָרט:קלוב אין בריסל,. אין 1925 װערט 
ח' מאיר געוויילט אין פּאַרטײ-קאָמיטעט און פירט אויס פאַראַנטװאָרטלעכע 
פּאַרטייאישע אַרבעט, 

עס ברעכט אויס די מלחמה, און אין 1940 װערט מאיר אינער פון די 
גרינדערס פון דער פּאָפּולערער אָרגאַניזאַציע פון בעלגישן ישוב ;די קעגנזייטיקע 
הילף". דער יונגער געזעלשאַפטלעכער טוער װאַרפט זיך מיט זיין גאַנצער ענערגיע 
אַריין אין דער אַרבעט צו העלפן די צוריקגעקומענע יידן, וועלכע זענען געהאַט 
אין חודש מאַי אַנטלאָפן קיין פראַנקרייך. אין 1942, ווען די היטלער-בעסטיע 
הויבט אָן צו בושעווען אויף דער יידישער גאַס אין בעלגיע, ווערט מאיר איינער 
פון די אַקטיווסטע יידישע װידערשטאַנדיקעמפערס קעגן די דייטשן. ער קומט 
אין קאָנטאַקט מיט די אָנפירנדיקע בעלגישע פּערזענלעכקייטן פון דער רעזיסטאַנס- 
באַװעגונג און װערט באַשטימט דורך דעם פּועלי-ציון-פּאַרטײי-קאָמיטעט צו פירן 
אונטערהאַנדלונגען וועגן דערלאָזן אַ גרופּע פּועלי-ציון-חברים אין דער פּאַרטי- 
זאַנער-באַװעגונג. סוף 1942, זייענדיק אין גאַס אין אַ פּאַרטײי-שליחות, האָט ער 
אָנגעטראָפן אַ גרויסע אָבלאַװע. איינער פון די ס. ס,-לייט האָט אים באַמערקט. 
חבר מאיר וערט שטאַרק צעשלאָגן און אָפּגעשיקט אין מאַלינער לאַגער. ווען 
עס גרייט זיך אַ טראַנטפּאָרט אין טויטן-לאַגער, אָרגאַניזירט ער דאָס אַנטלױפן 
פון דעם דעפּאָרטאַציע-צוג. מאיר באַזאָרגט זיך מיט פאַרשידענע כלים, כדי צו 
מאַכן לעכער אין דיל פון װאַגאָן. דער פּלאַן האָט זיך איינגעגעבן. אַן ערך צויי 

הונדערט פאַרכאַפּטע יידן צוזאַמען מיט מאירן געלינגט צו אַנטלױיפן פון צוג. 
ביים אַראָפּשפּרינגען פון צוג ווערט מאיר פאַרװוּנדעט און מוז בלייבן עטלעכע 
טעג אין שטוב. קוים זיך אַביסל פאַרהיילט, שטייט ער שוין וידער ביי דער 
אַקטיווער רעזיסטאַנס-אַרבעט, אָפּגעבנדיק זיך מיט דער אומלעגאַלער פּרעסע פון 
דער פּאַרטײ. עס ליגן ביי אים זייער אָפט הונדערטער עקזעמפּלאַרן פון ,ליבר- 
בעלזשיק", ,פלאַמבאָ", ,פראַן", ;אונזער װאָרט", ,דע וורייע געדאַכטע? (אַן אומ- 
לעגאַלע אױיסגאַבע פון די לינקע פּועלי-ציון אין דער פלעמישער שפּראַך) 

אַ קורצע צייט שפּעטער ווערט מאיר וידער געכאַפּט. עֶר פּרװוט וידער 
אַנטלויפן אָבער עס געלינגט אים נישט. מיטן 22י:סטן טראַנספּאָרט װוערט ער 
געשיקט אויף דעפּאָרטאַציע. אויך דאָס מאָל שפּרינגט ער פון צוג און קערט זיך 
אום קיין בריסל. די חברים ראַטן אים צו בלייבן אין שטוב. זיי גרייטן אים צו 
אַ באַהעלטעניש, מחמת ער איז שוין צופיל באַקאַנט די לייט פון דער געסטאַפּאָ. 
אָבער מאיר קען זיך נישט דערלויבן אויף אַזאַ לוקסוס. מען מוז ראַטעװען יידישע 
קינדער, יידישע טאַטע-מאַמעס. און אָט איז ער ווידער אין פּאַרטיי-שליחות. דאָס 
מאָל ביים קלעפּן אויף די ווענט פּלאַקאַטן מיט לאָזונגען קעגן אָקופּאַנט, אויפרופן 
צו דער בעלגישער באַפעלקערונג צו העלפן די יידן װאָס שטייען מיט זיי אין 
געמיינזאַמען קאַמף קעגן שונא, 

דעם ערשטן יאַנואַר 1943 איז מאיר געווען פאַרנומען ביים פּאַקן פּעקלעך 
נאַשװאַרג פאַר יידישע אויסבאַהאַלטענע קינדערלעך. זיי געפינען זיך דאָך צוזאַמען 
מיט בעלגישע קינדער, זאָלן זיי זיך אויך פרייען מיט אַ ניי יאָר געשאַנק. אָבער 
די געסטאַפּאָ האָט איבערגעריסן זיין לעבן און זיין מסירות-נפשדיקע טעטיקייט, 
זיי האָבן אים אַרעסטירט און דערקענט, אַז ער געהערט צו די וועלכע זענען 
געשפּרונגען פון די װאַגאָנען. מיט אַ גרויסער באַנד אויפן אָרעם ווערט אונדזער 
חבר מאיר טאַבאַקמאַן דעפּאָרטירט צום אומקום. 


יעקב טאַבאַקסבלאַט 


יעקב טאַבאַקסבלאַט איז געבוירן געװאָרן אין לאָדזש, אין יאָר 1902. אין 
עלטער פון 12 יאָר האָט ער שון אָנגעהויבן צו אַרבעטן וי אַ שלאָסער און 
טראָגן דעם יאָך פון פּרנסה. ער איז געווען אַ גוטער שלאָסער. 

סוף פון 1922 האָב איך געאַרבעט אין לאָדזש וי אַ זייגערמאַכער און דעמאָלט 
האָב איך זיך באַקענט מיטן ח' יעקב טאַבאַקסבלאַט ביי דער פּראָפּעסיאָנעלער 
אַרבעט אין מעטאַליפאַראײן, אין לאָקאַל פון דער צענטראַלע פון די פּראָפּעסיאָ- 
נעלע פאַראיינען,. אויף צעגלאַנע גאַס, 

אַ ספעציעלן איינדרוק האָט אויף מיר געמאַכט דער ח' יעקב מיט זיין ברייט" 
בייניקן קערפּער, נידעריקן װוּקס, מיט זיין קלוגן בליק און זיין גרויסער לעבנס- 
חכמה. ער איז געווען דער פאָרזיצער פונעם מעטאַל-פאַראײן, אָבער דעם דאָזיקן 
אַמט האָט ער נישט געכראָגן װי אַ צירונג צו באַפּוצן זיך, נאָר ער האָט זיין 
אַרבעט אויסגעפירט אויף אַ צניעותדיקן אופן, אָן שום גאווה, 

! די מיטגלידער פונעם מעטאַל-פאַראײן זענען, מערסטנס, געווען עלטער פון 
אים. אָבער דאָס האָט אים נישט געשטערט אין דער אַרבעט. ער האָט געװוּסט 
וי אַזױ צוֹ רעדן צו יעדן איינעם פון די אַרבעטער. ער האָט גוט געקענט אַלע 
פאַראיין:מיטגלידער מיט זייערע אַלע שװאַכקײטן, 

נישט געקוקט דערויף װאָס ער איז געווען באַשעפטיקט און מיט נישט גיק 
דאגות פאַר דער היים, האָט ער געפונען צייט צו לייענען און ליב האָבן אַ בוך. 

דער חבר טאַבאַקסבלאַט איז געווען אַ גוטער און איבערגעגעבענער חבר פון 
פועלי-ציון. מיט זיין שטילן, רויִקן רעדן האָט ער אַגיטירט און געהאַט אַ גרויסע 
השפּעה אויף די מעטאַל-אַרבעטער. 

זיין חלום איז געווען עולה צו זיין קיין ארץ-יישראל, צוליב זיין היים, אָבער, 
װוּ ער איז געווען דער איינציקער מפרנס, איז דאָס ליידער געווען פאַר { אים 
אוממעגלעך, 

ביי דער אַרבעט האָט יעקב פאַרלוירן אַ פוס. ער איז אומגעקומען אין 
לאָדזשער געטאָ. | 

הלל קליין 


יהודית טאָפּטשע 


וועגן יהודית טאָפּטשעס אָפּשטאַם, וועגן איר היים, וועגן אירע ערשטע שריט 
אין דער פּועלי-ציון-באַוועגונג פעלן אונדז גענויע ידיעות. זיכער איז, אַז גאָר 
יונג איז זי געווען פאַרכונדן מיט דער פּאַרטײ און האָט באַלד אָנגעהויבן פאַר- 
נעמען אין איר אַ חשובע פּאָזיציע מיט איר קלאָרן געדאַנק, מיט איר איבערצייגנ" 
דיקער לאָגיק, מיטן כוח פון איר װאָרט, מיט איר בולטער פערזענלעכקייט, 

דער פּועלי-ציון-אידעאַל האָט באַהױכט איר גאַנץ לעבן זי האָט זיך מיט 
איר גאַנצן וועזן אָפּגעגעבן דער זאַך פון דעם יידישן אַרבעט-מענטשן זי איז 
געווען טעטיק פּאָליטיש און גאַנץ ספּעציעל אויפן דערציערישן געביט, איז דאָך 
די דערציונג פונעם נייעם יידישן מענטשן געװען איינער פון די װויכטיקסטע 
אָפּשניטן פונעם אַלגעמײנעם קאַמף פאַר סאָציאַלער און נאַציאָנאַלער באַפרײיונג, 

קליינגעוויקסיק און ברייטבייניק איז זי געווען. פון איר מויל האָבן זיך 
שטענדיק געשאָטן קלאָרע און אוױיסגעהאַקטע געדאַנקען, באַגלײט מערסטנטייל 
מיט אַ זשעסטיקולאַציע מיט דער האַנט און אַ שאָקל מיטן קאָפּ, אויף וועלכן 
ס'פלעגן זיך אַ טרייסל טאָן אירע בלאָנדע קורץ געשוירענע האָר. אירע מיינונגען 
פלעג זי פאַרטײידיקן עקשנותדיק, מיט פּלאַם, זיכער זייענדיק אין זייער ריכטיקייט, 
זי איז געווען אַן אידעאַליסטין אין פולן זין פון װאָרט. ז' האָט זיך נישט אָפּ- 
געשראָקן אַרױסצװאָגן אירע געדאַנקען אָדער טאָן זאַכן װאָס זי איז געווען זיכער 
אַז זי דאַרפן געטאָן װערן, אַז זיי זענען אין איינקלאַנג מיט אירע אידעאַלן און צילן, 

זי האָט אָנגעהויבן איר פּעדאַגאָגישע טעטיקייט אין אַ קיגדערהיים אין 
קאַלאָמײ,. שפּעטער איז זי אַריבער אַרבעטן אין דער באָראָכאָוו-שול אין קאַליש, 
אין סוף 20ער יאָרן האָט זי געאַרבעט אין דער באָראָכאָװו-שול אין בריסק. זי האָט 
ליב געהאַט אירע שילערס מיט דער גאַנצער נשמה און געגלויבט, אַז זי טוט 
אַ הײיליקע אַרבעט -- זי דערציט יידישע קינדער װוי צוקונפטיקע באַװוּסטזיניקע, 
מאָדערנע מענטשן, 

אין דער בריסקער באָראָכאָװ-שול איז זי פאַרבליבן צוויי יאָר, דאַן איז זי 
אַריבער קיין פּינסק און גענומען אַרבעטן אין דער דאָרטיקער באָראָכאָוו-שול, 
װאָס האָט זיך דעמאָלט געפונען אין אַ נישט גוטער לאַגע. טאָפּטשע האָט די שול 
אַװעקגעשטעלט אויף אַ הויכער מדרגה. זי איז געװאָרן די מאַמע פון דער שול, 
װאָס איר פאָרזיצער איז געווען חבר קאָפּל בוסעל. צוזאַמען מיט אים האָט זי 
אױיסגעטראָגן דעם גאַנצן עול פון דער שלאַרבעט. די צייטן זענען דעמאָלט 
געווען גאָר שווערע מאַטעריעל, אָבער נאָך שווערער אפשר צוליב די רדיפות 
מצד די פּוילישע שול-אינספּעקטאָרן, וועלכע פלעגן כסדר זוכן עבירות אויף זי 
יידישע שולן. טאָפּטשע, וועלכע האָט גערעדט אַן אויסגעצייכנטן פּויליש (און האָט 
אַפילו אויסגעזען װי אַ פּוילישע), האָט זיך מיט דער פּוילישער מאַכט מוטיק 
געראַנגלט און האָט אָפּגעשלאָגן אַלע טענות און פאַלשע באַשולדיקונגען, אַז די 
קינדער באַקומען אִין דער יידישער שול נישט די געהעריקע דערציונג װי 
פּױלישע בירגער. | 
| = אין פּינסק איז טאָפּטשע אױיסגעוויילט געװאָרן אַלס ראַטמאַן אין שטאָטראַט 
אויף דער ליסטע פון די לינקע פּועלי-ציון. אירע דרייסטע און ערנסטע אַרױיס- 
טרעטונגען אויף דער טריבונע פון פּינסקער שטאָטראַט, איר פאָדערן רעכט פאַר 
די יידישע מאַסן האָבן געהאַט אַן אָפּקלאַנג. טאָפּטשע האָט פאַרנומען אַן אָנגעזען 
אָרט אין יידישן געזעלשאַפטלעכען לעבן אין פּינסק. 

טאָפּטשעס מוטיקע פּאָליטישע טעטיקייט האָט אַרױסגערופן דעם צאָרן פון 
דער פּוילישער רעאַקציע און, כאָטש זי האָט זיך פאַר זיי נישט געשראָקן, האָט 
זי דאָך געמוזט פאַרלאָזן פּױילן, זי איז געקומען קיין פּאַריז אין יאָר 1924, 

אין פּאַריז האָט זיך טאָפּטשע שנעל איינגעגלידערט אין דאָרטיקן פּאַרטײיאישן 


143 


און געזעלשאַפטלעכן לעבן. זי איז געװאָרן טעטיק פּאָליטיש און אויך אויפן 
דערציערישן געביט. זי אָרגאַניזירט דאָרט אַ יידישש צוגאָבשול, 

זי באַטײליקט זיך אַקטיו, צוזאַמען מיט אַנדערע פּועלי-ציון-חברים, אין 
דעם אַלװעלטלעכן יידישן קולטור-קאָנגרעס, סעפּטעמבער 1927, אין פּאַריז. צו 
אירע אַרוסטרעטונגען הערן זיך צו זייער אויפמערקזאַם די אָנטײלנעמערס פון 
קאַנגרעס, צווישן זיי באַרימטע יידישע שרייבערס און באַדײטנדיקע קולטור-טוערס 
פון דער גאָרער וועלט, 

עס ברעכט אויס די צווייטע וועלט-מלחמה. די דייטשן פאַרנעמען דעם 12טן 
יוני 1940 פּאַריז. אַ סך יידן אַנטלױפן, אָבער טאָפּטשע קען דאָס נישט טאָן 
זי האָט פליכטן. זי אָרגאַניזירט אַ קיך, העלפט די פליטים אויך אין אַנדערע 
פּראָבלעמען. אין 1941 שרייבט זי דעם ערשטן אומלעגאַלן אויפרוף פון פּועלי-ציון, 
װאָס רופט די יידן אין פראַנקרייך צו טראָגן מיט שטאָלץ די געלע לאַטע. די 
;אַרבעטער-היים?, װוּ זי איז די פאַרװאַלטערין, איז געװאָרן ממש די היים פאַר 
די אַלע געפּײניקטע און אומגליקלעכע מענטשן. פון דאָרט וװוערט געטראָגן הילף 
און פּעקלעך צו די ערשטע אינטערנירטע יידן אין די לאַגערן אַרום פּאַריז. מיט 
דער הילף פירט אָן טאָפּטשע. זי איז אַ קװאַל פון דערמוטיקונג פאַר די יידן 
װאָס לעבן אין כסדרדיקן פּחד און פאַר די פרויען, װאָס זייערע מענער זענען שוין 
צוגענומען געװאָרן. טאָפּטשע שרעקט זיך נישט פאַר דער געפאַר, וועלכע דראָט 
איר פּערזענלעך. די אַרבעט מוז געטאָן ווערן און זי טוט זי מיט דער הילף פון 
אַנדערע איבערגעגעבענע חברים. מען װאָרנט זי פאַר דער סכנה, מען פאַרלאַנגט 
פון איר זיך צו באַהאַלטן אין אַ מער זיכער אָרט, אָבער זי זאָגט קאַטעגאָריש אָפּ. 
אין 1942 קומט זי קיין ליאָן, שמוגלענדיק די דעמאַרקאַציע-ליניע, און נעמט 
אָנטײל אין דעם צונויפטרעף פון פּועלי-ציון חברים פון ביידע זאָנעס. זי גיט אפ 
אַ באַריכט פון דעם װאָס קומט פאָר אין פּאַריז און פאָרט גלייך צוריק פאָרצוזעצן 
די געפערלעכע אַרבעט. 

אין איינעם אַ טאָג אין סעפּטעמבער 1942, אין די מיטאָג-שעהען, באַפאַלן 
געסטאַפּאָדאַגענטן די ;אַרנעטער-חיים". זיי נעמען צו אַלע אָנװעזנדיקע, װאָס זיצן 
און עסן ביי די טישן און שטופן זיי אַריין אין צוגעגרייטע לאַסטאױטאָס. טאָפּטשען 
געלינגט אַרויפצולויפן אויפן דריטן שטאָק און באַהאַלטן זיך. זי זעט דורכן פענצטער 
וי עס שטייען אונטן די צעשלאָגענע, פאַרצווייפלטע יידן. זי קען נישט איבערטראָגן 
זייער צער, זייער איינזאַמקײט און פאַרלוירנקייט. שנעל גייט זי אַרונטער צו זיי, 
פאַראייניקט זיך מיט דער מאַסע און זאָגט זיי מוטיקע טרייסטווערטער צו לינדערן 
די פּיין. | 

צוזאַמען מיט זיי װעױט זי אַוועקגעפירט אויף די וועגן צום טויט. 

יעקב טאַפט 


יעקב טאַפט איז געבוירן געװאָרן אין יאָר 1867 ביי אָרעמע עלטערן גאָר 
יונג איז ער געװאָרן אַ טרעגער און ביי דעם פאַך געבליבן אַלע זיינע יאָרן. 

יעקב טאַפט איז געווען אַ קאָלירפולע געשטאַלט. די פּועלי-ציון באַוועגונג, 
צו וועלכער ער איז צוגעשטאַנען, האָט אין אים געפונען אַ געטרייען, איבער. 
געגעבענעם חבר. די פּאַרטײ-אַרבעט האָט אויסגעפילט זיין לעבן און ער האָט 
זיך פאַרנומען מיט פאַרשידענע פּאַרטײ-טעטיקײטן 

ביים סוף פון דער דייטשישער אָקופּאַציע, בעת דער ערשטער וועלט-מלחמה, 
האָט יעקב טאַפט געגרינדעט דעם טראַנספּאָרט-פאַראײן אין לאָדוש און ער אין 
פאַרבליבן דער פירער פון דעם דאָזיקן פאַראיין זיין גאַנץ לעבן, | 

די טרעגער זענען געווען אַ שווערער עלעמענט צום אָרגאַניזירן. יעקב טאַפט 
האָט אָבער געהאַט די געהעריקע אױטאָריטעט אָנצופירן מיט זי און אַ דאַנק 
אים איז דער טראַנספּאָרט-פאַראײן שטאַרק אויסגעװאַקסן. 

די לעצטע יאָרן האָט ח' טאַפט געליטן פון אַסטמע. ער איז געשטאָרבן 
דעם 14טן דעצעמבער 1921, 


פרידע טיבערתג 


פרידע טיבערג האָט געשטאַמט פון אַ חסידישער משפּחה אין מלאַװע. 
זי איז געקומען פון פּוילן קיין בעלגיע און דאָרט געאַרבעט ביי דאַמענהיט. 
אין בעלגיע איז פרידע אַרײנגעטראָטן אין דער לינקער פּועלי-ציוך-פּאַרטײ. 
גאָר גיך האָט זי זיך דערװאָרבן אַ נאָמען װי אַ פאַראַנטװאָרטלעכע, איבער" 
געגעבענע חברטע און געווען זייער באַליבט ביי אַלעמען. זי איז געווען זייער 
אַקטיוו און געווען אַ מיטגליד אין דער פאַרװאַלטונג פון פּראָפּעסיאָנעלן פאַראיין, 

בעת דער היטלער-יתקופה איז פרידע אַנטלאָפן קיין פראַנקרייך. ווען דער 
רוב חברים זענען מאָביליזירט געװאָרן אין דער פּױלישער אַרמײ, האָט זי 
געזאָרגט פאַר די פרויען און קינדער פון די מאָביליזירטע און געטאָן אַ סך 
הילפסאַרבעט. 

פרידע טיבערג איז אינטערנירט געװאָרן אין אַן אַרבעט-לאַגער אין ווישי" 
פראַנקרייך. זי איז קראַנק געװאָרן און געשטאָרבן דעם 6טן יולי 1942, אין 
אַ שפּיטאָל אין מאָנפּעליע. 

לייביש טענענבוים 


לייביש טענענבוים האָט געשטאַמט פון חסידישע עלטערן אין אָזשאַראָר. 
גאָר יונג איז ער צוגעטראָטן צו די לינקע פּועלי-ציון און האָט אַקטיוו געאַרבעט 
סיי אין דער פּאַרטײ, סיי אין דער ;יוגנט" און ;יונגבאָר". באַזונדערס האָט ער 
זיך אויסגעצייכנט אין דער קאַמפּאַניע קעגן דער מאַכט פון די קלעריקאַלע. 
זיינע פאַנאַטישע עלטערן האָבן אים, צוליב דעם, אַרױסגעיאָגט פון שטוב. ער 
האָט זיך דעמאָלט אינגאַנצן געװידמעט דער באַװעגונג, אַרומגעפאָרן אַגיטירן 
אין אַלע שטעטלעך, 

בעת איינער אַזאַ רייזע האָט ער זיך פאַרקילט און איז קראַנק געװאָרן 
נאָך פינף װאָכן ליידן, איז ער דעם 31טן דעצעמבער 1921, געשטאָרבן אין 
אַזשאַראָו, 


יחיאל טענצער 


יחיאל טענצער איז געבוירן געװאָרן אין קאַליש, אין יאָר 1895, ביי אָרעמע 
האַרעפּאַשנע עלטערן. פון די יינגסטע יאָרן אָן איז ער געווען ענג פאַרבונדן 
מיט דער פועלי-ציון-באַוועגונג, װוּ ער האָט באַקומען זיין פּאָליטישע און 
געזעלשאַפטלעכע אויסבילדונג. אַ מענטש מיט אַן איינגעבוירענער אינטעליגענץ 
און חוש פאַר פּראַקטישעױ אָרגאַניזאַציאָנעלער אַרבעט, הויבט ער אָן גאָר יונג 
צו שטייגן אויף דער פּאַרטיי-לייטער. 

אַלס טעקסטיל-אַרבעטער איז ער זייער אַקטיוו אין פּראָפּעסיאָנעלן פאַראיין 
פון זיין פאַך, אַ פאַראיין אין וועלכן עס האָבן צזאַמען געהערט יידישע און 
פּוילישע אַרבעטער, און ווערט דער פאָרזיצער פון דער קאַלישער אָפּטײלונג פון 
דאָזיקן פאַראיין און גלייכצייטיק פאָרשטייער פון טעקסטיל-פאַראײן אין די אַל- 
געמיינע אינסטאַנצן פון דער פּוילישער פּראָפּעסיאָנעלער באַוועגונג. אין אָנהייב 
פון די 20-ער יאָרן װערט ער געויילט אַלס פאָרזיצער פון דער קאַלישער 
פועלי-ציון-פּאַרטײ, אַן אַמט וועלכן ער פאַרנעמט ביזן אויסברוך פון דער צווייטער 
! וועלט-מלחמה. ער איז אויך יאָרנלאַנג געווען פּרנס פון דער קהילה און שטאָט- 
ראַטמאַן פון קאַליש. ער איז געווען אַ חבר פונעם פּאַרטײ-ראַט פון פועלי-צִיון 
אין לאַנד און האָט אָנטיײילגענומען אין אַלע פּאַרטיי-צוזאַמענפאָרן, 

ער איז געווען אַ פּראַקטישער מענטש און אַ נוח לבריות. זיין וװווינונג איז 
געווען אַ היים פאַר אַלע חברים, װוּ עס האָט געהערשט זיין ליבע פרוי, די 

חברטע ביילע טענצער. נישט געווען קיין שבת-זונטיק ווען מיר זאָלן זיך נישט 
געפינען ביי די טענצערס ביי אַ פיין צוגעגרייטן טיש, אַמאָל ביי אַ זיצונג און 
אַמאָל סתם אַזױ אַביסל שמועסן אָדער פאַרברענגען אַ פריילעכע שעה אין אַ 
חבריש-היימישער סביבה. און ווען עס זענען געקומען אָנפירנדיקע פּאַרטיי:חברים 
קיין קאַליש, איז זייער האָטעל געווען ביי טענצערן. וויפל מאָל זענען מיר דאָרט 
געזעסן מיט זרובבלען, לעוון, בוקסבוימען, מיעטעקן א. א. און באַהאַנדלט וויכ- 
טיקע פּאַרטיי-פראָגעס, 

איז געקומען די שרעקלעכע מלחמה און האָט אַ סוף געמאַכט צו אַלעמען 
די שטאָט קאַליש איז געװאָרן איינגעגלידערט אין דייטשן רייך און די יידן 
זענען פאַרטריבן געװאָרן פון דער שטאָט און צזאַמען מיט זיי אויך יחיאל 
טענצער. אַ קורצע צייט איז חבר יחיאל טענצער געווען אין זשעשאָװ (ריישע, 
מערב-גאַליציע), דערנאָך איז ער אַריבער קיין װאַרשע, װוּ ער ווערט אַן אַקטיווער 
קעמפער פון דער אונטערערדישער באַװועגונג. פון װאַרשע ווערט ער דעפּאָרטירט 
אין קאָנצענטראַציע-לאַגער פּאָניאַטאָו. אויך אין לאַגער נעמט ער אָנטײיל אין 
דער קאַמפס-אָרגאַניזאַציע. אָבער לאַנג האָט ער דאָרט נישט געקענט פירן דעם 
קאַמף און צוזאַמען מיט טויזנטער אַנדערע קרבנות װוערט ער דערמאַרדעט דורך 
די נאַצישע בעסטיעס. זיין נאָמען געפינט זיך אויף אַ ליסטע פון 220 יידישע 
געזעלשאַפטלעכע עסקנים און װיסנשאַפטלער, װאָס זענען אומגעקומען אין דאָזיקן 
לאַגער. 

ל. מאַקאַװסקי 


יצחק יעסעלסאַָן (איציק בורזשוי) 


יצחק יעסעלסאָן איז געבוירן געװאָרן אין יאָר 1886 אין מאָסקװע אין 
אַ חסידישער משפּחה, וועלכע איז שפּעטער אַריבער קיין לאָדזש, װוּ יצחק האָט 
געוווינט פון קינדווייז אָן. פון באַרוף איז ער געווען אַ בוכהאַלטער. 

אין די יאָרן 1906---1905 געהערט יצחק יעסעלסאָן צו די ס. ס, שפּעטער 
ווערט ער איינער פון די מיטגרינדערס פון דער פּועלי ציון פּאַרטײ אין לאָדזש 
און אַרבעט מיט אין איר מיט די חברים מוליע עדעלעמאַן, אריה האַָלענדערסקי, 
לייב מאַקסקי, בנימין זאב אַלטער און אַנדערע. זיין פּסעװדאָנים איז ;יצחק 
בורזשוי". | 

אין יאָר 1909 נעמט ער אָנטייל אין דער צוייטער פּאַרטײ-קאָנפערענץ פון 
די רוסלענדישע פּועלי-ציון, וועלכע איז פאָרגעקומען אין ווין אין סעפּטעמבער 


14 


9 און האָט געשפּילט אַן אַנטשײדנדיקע ראָלע אין דער טעאָרעטישער אויס- 
קריסטאַליזירונג און אָרגאַניזאַציאָנעלער אַנטװיקלונג פון דער פּאַרטײ. ער האָט 
זיך אַקטיוו באַטײליקט אין די דעבאַטן נאָך אַלע באַריכטן און רעפעראַטן (זע 
גיידישער אַרבעטער-פּנקס?, װאַרשע 1927, ז"ז 172 און וייטער: קדי וינער 
פּאַרטײ-קאָנפערענץ?. 

אין 1910 איז ער געווען אַרעסטירט אין לאָדזש דורך דער צאַרישער אָכראַנע. 

ביים אויסברוך פון דער ערשטער וועלט-מלחמה באַזעצט ער זיך אין מאָסקװע 
און נאָך דער פעברואַרירעװאָלוציע אין 1917 איז ער צווישן די אָרגאַניזאַטאָרן 
פון דער פּועלי-ציון-פּאַרטײ אין מאָסקװע און מיטגליד פון דער פּאַרטײ-אָנפירונג, 

אין 1922 קומט ער צוריק קיין װאַרשע און 2 יאָר שפּעטער באַזעצט ער זיך 
אין בוקאַרעסט, רומעניע. דאָ נעמט ער אָנטײיל אין דער אַלגעמײן-ציניסטישער 
באַװועגונג װוי אויך אין יידישן געזעלשאַפטלעכן לעבן אין בוקאַרעסט, אין 1929 
איז ער געווען אַן אַקטיווער מיטגליד פון קאָמיטעט פאַר הילף פאַר די פּוילישע 
פליטים, 

אין יאָר 1944, נאָך דעם װוי רומעניע איז באַפרייט געװאָרן פון די נאַציס, 
איז ער איינער פון די גרינדערס פון דער סאָציאַליסטיש-ציוניסטישער פּאַרטײ 
;איחוד" (מפּא"י) און איר גענעראַליסעקרעטאַר. ער איז דער פאָרשטייער פון 
דער פּאַרטײ אין דער עקזעקוטיווע פון דער ציניסטישער פעדעראַציע אין 
רומעניע און אין דעם דעמאָקראַטישן קאָמיטעט פון די יידן אין רומעניע. אין 
6 נעמט ער אָנטייל אין ציוניסטישן קאָנגרעס איז באַזעל װי אַ דעלעגאַט 
פון רומעניע. 

ער איז געווען אַקטיוו אין יידישן קולטור-לעבן אין בוקאַרעסט, מיטגליד 
אין קאָמיטעט פון , איקוף" און פון אַנדערע קולטור-אינסטיטוציעס. 

סוף 1948 גרייט ער זיןך עולה צו זיין צוזאַמען מיט זיין משפּחה קיין ישראל, 
אָבער דער אומדערװאַרטעױ טוט האָט צו נישט געמאַכט דאָס פאַרװוירקלעכן 
פון זיין אידעאַל, 

זיין ברודער חיים יעסעלטאָן 


משה (מאַניעק) יעסעלסאַָן 


משה יעסעלסאָן איז געבוירן געװאָרן אין יאָר 1897 אין לאָדזש אין אַ 
חסידישער משפּחה. זיין ברודער, מיט אַ יאָר עלטער פון אים, איז געווען דער 
אַקטיווער פּועלי-ציון חבר יצחק יעסעלסאָן (איציק בורזשוּי). 

ביים אויסברוך פון דער ערשטער וועלט-מלחמה איז משה אַװעק קיין רוס" 
לאַנד און האָט געלערנט אין דער מוזיקאַלישער פאַכשולע אין פּאַלטאַװע, וועלכע 
ער האָט געענדיקט. נאָך דער מלחמה איז ער צוריקגעקומען קיין לאָדזש און 
איז דאָ תיכף אַרײנגעצויגן געװאָרן אין דער פּאַרטײיאַרבעט פון פּועלי-ציון. 
װוי אַ דעלעגאַט פון דער פּאַרטײ האָט ער אָנגעפירט מיטן שטרייק פון די 
אַרבעטער פון דער לאָדזשער חברה קדישא. 

פון דער נאַטור אַ צוגעלאָזענער און גוטהאַרציקער בחור איז ער געוען 
באַליבט ביי אַלע זיינע חברים און באַקאַנטע. 

אין יאָר 1919, בעת דער טיפוס-עפּידעמיע אין לאָדזש, איז ער קראַנק 
געװאָרן אויף טיפוס און געשטאָרבן אין בליענדיקן עלטער פון 22 יאָר. זיין 
לויה איז אויסגעפאַלן גענוי דעם זעלבן טאָג װאָס די לויה פון חבר דוד סקראָבעק, 
וועלכע איז פאָרגעקומען אין װאַרשע. מספּיד געווען מאָניעקן האָט אין נאָמען 
פון דער פּועלי-ציוװיפּאַרטײי דער חבר ישראליק ראָזענבערג. 

זיין נווזער חיים יעסעלסאַן 


אברהס לאַוענדא 


אברהם לאַװענדאַ איז געבוירן געװאָרן אין לאָדזש אין יאָר 1910. זייענדיק 
זייער יונג, לערנט ער דאָס שניידערפאַך. אַלס יוגנטלעכער נאָדל-אַרבעטער טרעט 
ער אַריין אין דער פּועלי-ציוניסטישער ,יוגנט"-אָרגאַניזאַציע אין לאָדזש, װוּ ער 
הויבט אָן זיין אַקטיװױיטעט. װי אַ מיטגליד פון ,יוגנט"-קאָמיטעט פאַרנעמט ער 
זיך בעיקר מיטן אָרגאַניזירן די יוגנטלעכע נאָדל-אַרבעטער, װאָס זענען געווען 
צעװאָרפן איבער הונדערטער שנײידער-װאַרשטאַטן. די דאָזיקע לערניינגלעך זענען 
שטאַרק אויסגענוצט געװאָרן דורך די באַלעבאַטים, אַרבעטנדיק פון צען ביז 
צוועלף שעה אַ טאָג פאַר גראָשנדיקע לוינען. 

חבר לאַװענדאַ האָט פיל בײגעטראָגן דערצו עס זאָל געשאַפן װערן די 
יוגנטיסעקציע ביים פּראָפּעסיאָנעלן באַקלײדונג-פאַראײן. די יוגנטיסעקציע האָט 
געקעמפט פאַר די ספּעציפישע פאָדערונגען פון די יוגנטלעכע נאָדל-אַרבעטער: 
צו פאַרבעסערן און פאַרלייכטערן זייערע אַרבעט-באַדינגונגען. זי האָט גלייכצייטיק 
געהאָלפן אַרײנציען די דאָזיקע יוגנטלעכע נאָדל-אַרבעטער אין די רייען פון דער 
פּועלי-ציון-,יוגנט", דורך אַ ברייטער פּאָליטישער אויפקלערונגס-אַרבעט אויף 
מאַסוּווקעס און יוגנט-קרייזן, 

די דאָזיקע אַרבעט האָט געטאָן אברהם לאַװענדאַ און, נישט געקוקט אויף 


14 


דעם שאַרפן און פאַרביסענעם קאַמף פון די רויטע און דעם בונד קעגן פּועלי- 
ציון, איז אים געלונגען צו געווינען אַ השפּעה אויף הונדערטער יוגנטלעכע 
נאָדל-אַרבעטער, אויף די אַלגעמיינע פאַרזאַמלונגען מיט װאַלן צו דער פאַר- 
װאַלטונג פון דער יוגנט-סעקציע, פלעגט ער תמיד געויילט װערן אַלס פאָר- 
זיצער און די װאַלן האָבן זיך פאַרענדיקט מיט אַ נצחון פון פּועלי-ציון-עיוגנט". 
חבר לאַװענדאַ האָט געהאַט אָרגאַניזאַציאָנעלע פעיקייטן און אַ געזונטן חוש 
פאַר פּראָפּעסיאָנעלער אַרבעט. דער לאָדזשער פּאַרטײ-קאָמיטעט האָט אים דעריבער 
באַשטימט צו זיין אַ פונקציאָנאַר פון נאָדל-פאַראײן. זיין אַ פונקציאָנאַר פון נאָדל- 
פאַראיין אין יענע יאָרן ביי די באַדינגונגען אין וועלכע ס'האָבן געלעבט און גע" 
אַרבעט די נאָדל-אַרבעטער א"ז נישט געווען קיין לייכטער ,דזשאָב". דאָ האָט זיך 
געפאָדערט אַ טאָג טעגלעכע אָנגעשטרענגטע אָרגאַניזירונג-טעטיקײיט אין די הוג" 
דערטער שניידער-װאַרשטאַטן, דורך דערליידיקן אַרבעט-קאָנפּליקטן, מיט אָפטע 
פאַך-פאַרזאַמלונגען, לױנאַקציעס דורך שטרייקן, וועלכע פלעגן זיך נישט גיך 
פאַרענדיקן. חבר לאַװענדאַ, אַזױ וי אַלע פריערדיקע פונקציאָנאַרן, די חברים 
סקראָבעק, שאַפּיראָ, מיעטעק, אָפער, האָבן אַװעקגעגעבן אַ סך כוחות ביי אָט. 
דער אָרגאַניזירונג-אַרבעט לטובת די נאָדל-יאַרבעטער און דערמיט געהאָלפן שאַפן 
די שטאַרקסטע פּאַרטײיאישע פּאָזיציע פון פּועלי-ציון אויפן פּראָפּעסיאָנעלן געביט 
אין לאָדזש, 
אברהם לאַװענדאַ האָט געהערט צו דער גרופּע אַזױ גערופענע אַקטיװיסטן אין 
דער פּאַרטײ, בעת דער שפּאַלטונג אין רעזולטאַט פון אינערלעכן אידעישן קאַמף, 
וועלכער האָט זיך אָנגעהױיבן אין דער פּאַרטײ אין 1932, דערמיט האָט ער איבער- 
געריסן זיין אַרבעט אַלס פונקציאָנאַר אין נאָדל-פאַראײן, | 


נאָך דעם וי די נאַצישע חיילות האָבן, מיטן אויסברוך פון דער צוייטער 
וועלט-מלחמה, אָקופּירט לאָזזש, האָט חבר לאַװענדאַ צװאַמען מיט זיין פרוי, 
דער חברטע מאַכעלע (אַן אינסטרוקטאָרקע אין איונגבאָר") פאַרלאָזן די שטאָט 
און אַזױ װוי אַנדערע הונדערטער חברים אַװעק אין די סאָוויעטישע געביטן 
פריִער קיין ביאַליסטאָק, שפּעטער קיין ווילנע. ווען ווילנע איז פאַרנומען געװאָרן 
דורך די דייטשן, איז ער מיט זיין פרוי פאַרבליבן אין ווילנער געטאָ. פון געטאַ 
האָט מען זיי צעשיקט אין פאַרשידענע לאַגערן, אים אין אַ קאָנצענטראַציע-לאַגער 
פאַר מענער, די פרוי אין אַ קאָנצענטראַציע-לאַגער פאַר פרויען. 


חבר רובינשטיין, וועלכער איז געווען צוזאַמען מיטן חבר לאַװענדאַ אין 
לאַגער נעבן האַמבורג, האָט מיר איבערגעגעבן, אַז ער איז דאָרט געשטאָרבן 
נאָך דער באַפרייאונג אין יאָר 1945 פון דער דיזענטעריע-קראַנקײט, פון וועלכער 
ס'זענען אומגעקומען 50 פּראַצענט פון די אינטערנירטע. 

חבר רובינשטיין האָט אויך איבערגעגעבן, אַז חבר אברהם לאַװענדאַ האָט 

נאָך באַװויזן קורץ פאַר זיין טויט אַרױסצוטרעטן אויף אַן ערשטער-מאַי-פאַרזאָמ- 
לונג, וועלכע איז פאָרגעקומען אין לאַגער. 
עווא אנטיגנוס 


זקן (אלתו) לײיבאַוויטש 


אלתר לײבאָוויטש איז געבוירן געװאָרן אין לאָדזש (פּוילן) אין יאָר 1900, 
אין אַ ציוניסטישער היים. אַלט װערנדיק 15 יאָר, פאַרלאָזט ער זיין געבוירן" 
שטאָט און נעמט װאַנדערן איבער אײיראָפּע. ער קומט אָן קיין דייטשלאַנד און 
ווערט באַשעפטיקט אַלס קוילנגרעבער-אָנפאַנגער. דאָס געשטאַלט פון זיין עלטערן 
ברודער, אַ סאַציאַליסט-רעװאָלוציאָנער, װאָס איז געווען אַקטיוו צווישן אַרבעטער 
בעת דער רעװאָלוציע פון יאָר 1905, האָט באַגלייט לײבאָוויטשן פון זיינע ערשטע 
שריט און וי אַ יונגער פּראָלעטאַריער האָט ער געשטרעבט פאָרצוזעצן דעם 
דאָזיקן וועג. דאָס בשותפותדיקע לעבן צוישן טויזנטער קוילנגרעבערס, אָרגאַ- 
ניזירטע און קלאַסן-באַװוּסטזיניקע אַרבעטער, האָבן געגעבן לײבאָוויטשן די 
ערשטע דערפאַרונגען פון אָרגאַניזירטן אַרבעטער-לעבן. אין יענער תקופה האָט 
דער יונגער ציוניסט זיך באַקאַנט מיטן סאָציאַליסטישן אידעאַל און געשטרעבט 
צו אַ זיווג צווישן ציוניזם און סאָציאַליזם, 

אין יאָר 1920 איז ער עולה געווען קיין ארץיישראל און צוגעשטאַנען צום 
;גדוד-העבודה" א. ג. פון יוסף טרומפּעלדאָר. דערמיט פאַרווירקלעכט ער אין 
לעבן, אַלס אַרבעטער און חבר פון קיבוץ, דעם פּראַקטישן צונויפשמעלץ צוישן 
ציוניזם און סאַציאַליזם. אין יאָר 1922 באַזעצט ער זיך אין ירושלים, וו די 
צאָל אַרבעטער איז נישט מער וי עטלעכע הונדערט. ער װערט באַשעפטיקט 
ביי בוי-אַרבעטן אין דער קבוצה ;יב:נה" און גאָר שנעל צייכנט ער זיך אויס 
מיט זיין ניכטערן אָפּשאַצן די פּאָליטישע ווירקלעכקייט אין יענע טעג און מיט 
זיין איבערצייגנדיקער אַרגומענטאַציע קעגן דער אַנט-ציניסטישער פּאָליטיק 
פון דער מאַנדאַטאָרן-מאַכט. לײבאָוויטש שטעלט זיך בראש פונעם קאַמף פאַר 
אַ פּראָפּעסיאָנעלן פאַראיין. דאָ הייבט זיך אָן זיין געבענטשטע געזעלשאַפטלעכע 
טעטיקייט. זיין אַרבעט אויפן פּראָפּעסיאָנעלן געביט האָט אים אין אָנהייב יאָר 
4 געברענגט אין די רייען פון לינקע פּועלי-ציון, 

באַלד אין אָנהײיב איז ער באַקאַנט געװאָרן אין דער פּאַרטײ מיט זין 
פּאָלעמישן טאַלאַנט, מיט דער פעיקייט צו אַנאַליזירן און מיט זיין געשליפענער 
שפּראַך, אין אַ דיסקוסיע מיט קעגנערס האָט ער נישט געװוּסט פון קיין פּשרות. 

די דאָזיקע אייגנשאַפט איז אים באַזונדערס געווען וויכטיק אין קאַמף מיט דער 
פּ. ק. פ,, װאָס האָט געפירט אַ פּאָגראָם:אַגיטאַציע קעגן דער עליה און דער 
יידישער קאָלאָניזאַציע. אויף אין די אינערלעך פּאַרטײיאישע דיסקוסיעס איז 
לייבאָוויטש געווען פאַנאָטיש און שאַרף כלפּי די, װאָס זענען מיט אים נישט 
געווען מסכים, 

אין יאָר 1927 איז געװאָרן נייטיק איינצוברעכן די פּראָװאָקאַטיווע פּאָליטיק 
פון דער בריטישער מאַכט, וועלכע האָט מיט ביזוויליקער אויסגערעכנטקייט 
דערפירט צו אַ מאַסן-אַרבעטלאָזיקײט דורך האַמעװען די עליה און דערפירן 
צו שוועריקייטן אין דער אַנטװיקלונג פון דער יידישער עקאָנאָמיק, דאָס אַלץ, 
כדי אויסנוצן די װירטשאַפטלעכע דעפּרעסיע וי אַן אַרגומענט צו פּאַראַליזירן 
די עליה. לײיבאָוויטש אָרגאַניזירט אַ מאַסן'דעמאַנסטראַציע פון אַרבעטער און ער 
שפּאַנט פאָרויס, נישט מורא האָבנדיק פאַר שאַרפע צװואַמענשטױסן מיט דער 
ענגלישער פּאָליציי. זיין שטאַרקע, איינדרוקספולע רעדע אינעם הויף פון דער 
,הרצליה"-גימנאַזיע אין תל'אביב האָט אויפגערודערט דעם עולם. בעת יענער 
שטורמישער דעמאַנסטראַציע איז לייבאָוויטש אַרעסטירט געװאָרן און די בריטישע 
מאַכט באַשליסט צו פאַרטרייבן אים פון לאַנד. קעגן דער-אָ גזירה האָט פּראָטעס- 
טירט די גאַנצע אַרבעטערשאַפט אין ארץיישראל. די דעלעגאַטן פון דער דריטער 
הסתדרות-קאָנפערענץ, וועלכע איז אין יענע טעג פאָרגעקומען אין תליאביב, האָבן 
איבערגעריסן די זיצונג און זענען אַװעק אין אַ דעמאַנסטראַציע צו דער באַנ- 
סטאַציע, דורך וועלכער מען האָט געפירט לײבאָוויטשן אין דער תפיסה. אונטערן 
דרוק פון דער עפנטלעכער מיינונג איז דער גירוש פאַרביטן געװאָרן אויף אַרעסט. 

ווען ס'האָט זיך אין דער פּועלי-ציון פּאַרטײ אָנגעהויבן דער אידעאָלאָגישער 
ויכוח, איז לײיבאָוויטש געווען אויף דער זייט פון די ,פּאַלעסטינע-צענטריסטן, 
װאָס האָבן געפאָדערט פון דער באַװעגונג אַקטיוון ציוניזם און חלוציזם. וי זיין 
שטייגער, האָט ער געקעמפט פאַר זיינע אָנשויונגען מיט אַ סך אינערלעכער 
שפּאַנונג, גייסטיקער אויפריכטיקייט און טיפן גלויבן אין דער ריכטיקייט פון 
זיין וועג. 

לײיבאָוויטש איז געווען געבענטשט מיט דער פעיקייט פון אַנאַליטישן דענקען 
און פּאָלעמישער שפּראַך. יעדער אַרטיקל און נאָטיץ זיינע זענען געווען דורכ" 
געדרונגען מיט גלויבן און איבערצייגונג"קראַפט. ער האָט פיינט געהאַט פלאַכקייט, 
האַלבקײטן און איז טיף אַריינגעדרונגען אין די באַהאַנדלטע פּראָבלעמען זיין 
פּערזענלעך לעבן האָט זיך אידענטיפיצירט מיטן לעבן פון דער באַועגונג, 

זיין געזעלשאַפטלעכע טעטיקייט האָט אים נישט אָפּגעריסן פון פיזישער 
אַרבעט. ער האָט באַלאַנגט צו די וװינציקע, װאָס האָבן אָפּגעהיט דעם סינטעז 
צווישן ביידע. הגם די אַרבעט האָט נישט באַפרידיקט די נױיטװענדיקסטע 
באַדערפענישן --- אַזױ װי ס'איז געווען דער גורל פון פיל אַרבעטער אין יענער 

תקופה, .אים האָט מען אָבער גאָר ספּעציעל באַעװולט אין פאַרטײלן אַרבעט, 
אַלס פּועלי-ציוניסט. ער איז גערודפט געװאָרן פון דער מערחייט- פּאַרטײ. צוליב 
דעם האָט ער געהאַט צייטן פון ליידן און מאַטעריעלער נויט. זיין שװערע 
קראַנקײט אין די לעצטע יאָרן פון זיין לעבן איז אָן שום ספק געווען אַ רעזולטאַט 
פון יענע שווערע צייטן, ער איז נפטר געװאָרן אין חיפה אין מאַי 1957, אין 
עלטער פון 57 יאָר, 

ל,. טאַונאָפֿאָלער 


שלמה לאַופער 


שלמה לאַופער איז געבוירן געװאָרן אין באַצק-לאָפּיאַנקי (אין דער געגנט 
פון ביאַליסטאָק), אין יאָר 1913. פון פאַך איז ער געווען אַ מאַשין-שלאָסער און 
געאַרבעט אין דער באַצקער מאַשינען-פאַבריק. שפּעטער האָט ער געאַרבעט װי 
אַ טעקסטיל-אַרבעטער אין װאַרשע. 

גאָר יונג איז ער צוגעטראָטן צו דער לינקער פּועלי-ציון אָרגאַניזאַציע 
;יוגנט" און זיך אויסגעצייכנט וי אַ רעדנער אין גאַנץ פּאָדלאַשע. 

שלמה האָט אין דער פּועלייציוניסטישער באַװעגונג דערגאַנצט זיין זעלסבט- 
בילדונג. אין װאַרשע איז ער געװאָרן דער פירער פון דער יוגנט-פראַקציע אין 
שטריקער-פאַראיין. אין יאָר 1925 ווערט ער אויסגעוויילט אין צענטראַל-קאָמיטעט 
פון דער קיוגנט" און ער באַטײליקט זיך אין די יוגנט-זשורנאַלן עפרייע יוגנט" 
און קיונגער דור". מצד דעם צענטראַליקאָמיטעט איז שלמה אױפגעטראָטן אין 
גאַנץ פּױלן װי אַן אינסטרוקטאָר און רעדנער. זיין עיקר-טעטיקייט איז געווען 
דער קולטור-דערציערישער געביט, 

אין דער צייט פון דער היטלערישטישער אָקפּאַציע האָט ער רעדאַגירט 
אַן אונטערערדישן יוגנט-זשורנאַל, 

| ער איז געפאַלן אין קאַמף מיטן נאַציישונא, אין די יאָרן פון אומקום און 

הורבן, 


חיים-דוד לאַנגפֿוס 


חיים-דוד לאַנגפוס איז געבוירן געװאָרן אין לובלין, אין 1882. ער האָט 

באַקומען אַלגעמיינע און פראָפּעסיאָנעלע בילדונג. פון פאַךְ איז ער געװען אַ 
בוכהאַלטער, 

אין 1904 איז ער געקומען קיין ניײיסאַנץ און דאָרט געגרינדעט די פּועלי- 
ציון-אָרגאַניזאַציע. ער איז געווען זייער טעטיק אין דער פּאַרטײ און געשפּילט 
אין איר אַ גרויסע ראָל. 

אין 1921 איז ער געקומען קיין לובלין, װוּ די גאַנצע פּאַרטײ-אָרגאַניזאַציע 
איז נאָך דער שפּאַלטונג אויף דער וינער קאָנפערענץ געהאַט אַריבער צוֹ די 
לינקע פּועלי-ציון און אַנטװיקלט אין שטעט אַ שטאַרקע טעטיקייט, 

בעת די װאַלן צום ערשטן שטאָטראַט, איז ח. ד. לאַנגפוס אויסגעוױילט 
געװאָרן וי אַ ראַטמאַן אויף דער ליסטע פון די לינקע פּועלי-ציון. אין יאָר 
5, ביי די ערשטע װאַלן צו דער קראַנקן-קאַסע, װערט חבר לאַנגפוס אויס- 
געוויילט וי אַ מיטגליד אין דער פאַרװאַלטונג, 

חיים- דוד לאַנגפוס אִיו אויך געווען פון די אָרגאַניזאַטאָרן פון דער איידישער 
אָנפּראָצענטיקער לייקאַסע". ער איז געווען טעטיק אויף אַלע געביטן װוּ די 
לינקע פּועלי-ציון האָבן געװווירקט. נישט געקוקט אויף דעם װאָס לובלין איז 
געווען אַ בונדישע ;פעסטונג", האָבן דאָ די לינקע פּועלי-ציון אַרױסגעװיזן גרויס 
רירעוודיקייט און לעבעדיקייט. זיי האָבן, צווישן אַנדערן, געגרינדעט די ערשטע 
יידישע שול אין לובלין. 

אין דער צייט פון דער היטלערישער אָקופּאַציע האָט חיים- דוד לאַנגפוס 
געאַרבעט וי אַ בוכהאַלטער אין אַ דייטשישער פירמע און האָט אַ סך געהאָלפן 
חברים און סתם יידן, ביים פאַרטיילן די אַרבעט-קאַרטן, 

חיים-דוד לאַנגפוס איז אומגעקומען אין מיידאַנעק, אין יאָר 1943, - 


איזי לאַנדסמאַן 


דעם 27סטן אָקטאָבער 1975 איז אין שאַפהאַוזען, אין דער שוייץ, פּלוצלינג 
אַװעקגעריסן געװאָרן אונדזער לאַנגיאָריקער חבר איזי לאַנדסמאַן. 

אין די טעג פון דער צוייטער וװועלט-:מלחמה האָבן מיר פון פראַנקרייך 
אָנגעהאַלטן דעם קאָנטאַקט מיט די פּ.צ.-חברים אונדזערע אין דער שוייץ: 
אין זשענעוו מיט די חברים לייב פּאָלינסקי (9ּסעװוד. משה) און לעאָ פּודער, און 
מיט איזי לאַנדסמאַן אין ציריך. אָבער ערשט ביים פּרעזענלעכן קאַנטאַקט האָט 
מען דערפילט די לאַנדסמאַנס איבערגעגעבנקייט צו די חברים, 

איזי און זיין פרוי האָבן געלעבט אין גאַנץ שווערע מאַטעריעלע באַדינגונגען, 

אָבער זייער קליינע װוינונג איז געווען אַן אמתע היים פאַר אַלע חברים װאָס 
האָבן זיך דעמאָלט געפונען װוי פּליטים אין דער שוייץ, ספּעציעל פאַר די פון 
די פליכטלינג-לאַגערן אַרום ציריך. װען אַ חבר אָדער חברטע האָט זיך נאָר 
געקענט באַפרײיען אויף אַ טאָג אָדער אַ נאַכט פון לאַגער, האָט ער פאַרבראַכט 
די פּאָר שעה ביי די לאַנדסמאַנס. זיי האָבן זיך געטיײילט מיט אים מיטן ראַציאָ- 
נירטן לעבנסמיטל װאָס זיי האָבן געהאַט. לאַנדסמאַן איז אָפט געווען מאַביליזירט 
אין דער שװײיצאַרישער אַרמײ. ווען ער האָט נאָר באַקומען אַן אורלויב פון 
מיליטער האָט ער אים נישט פאַרבראַכט אין זיין משפּחה, נאָר פלעגט אַרומ- 
פאָרן --- אויך אין פרעסט און שניי --- באַזוכן די קינדער פון אונדזערע חברים 
װאָס האָבן זיך דאַן געפונען ביי פּריואַטע פאַמיליעס אָדער אין קינדערהיימען, 
כדי צו זען וי זיי ווערן באַהאַנדלט. אויך די קינדער האָבן געהאַט אַ היים ביי 
די לאַנדסמאַנס. ח'טע פרידאַ פלעגט זיי ואַשן און צורעכט מאַכן זייער וועש, 
האָט געזאָרגט פאַר זיי װוי אַן אמתע מאַמע. 

חבר לאַנדסמאַן האָט די פּועלי-ציון חברים פאַרבונדן מיט דער פרוי דאַקטאָר 
שוי, אַ שוועסטער פון רחל ינאית, װאָס האָט געוווינט אין ציריך. זי האָט צוזאַמען 
מיט איר מאַן געגעבן חברים די בעסטע מעדיצינישע הילף, 

די לאַנדסמאַנס שטענדיקע שטרעבונג איז געווען עליה. זייער עלטערער 
זון, פּסח, איז שוין אַן ערך 20 יאָר חבר אין קיבוץ בר"עם, װוּ ער װוינט מיט 
זיין פרוי און 4 קינדער. דער יינגערער זון, אַלבערט, געפינט זיך שוין אויך אין 
ישׂראל מיט זיין פרוי און קינד. די חברים איזי און פרידאַ האָבן שוין געהאַט 
באַשטימט דעם טערמין פון זייער אייגענער עליה, | 

ליידער איז דעם חבר איזי נישט באַשערט געווען צו רעאַליזירן זיין חלום 
ביי זיין לעבן. ער איז געבראַכט געװאָרן צו קבורה אין קיבוץ בר"עם, 

שמולעק 


ישראל ליכטענשטיין 


ישראל ליכטענשטיין איז געבוירן געװאָרן אין ראַדזין פּאָדלאַסקי אין יאָר 
5, זיין פאָטער, אַ קליינער סוחר, איז יונג געשטאָרבן און דער יונגער ישראל 
האָט געמוזט אַרויסהעלפן זיין מוטער אין דער פּרנסה פאַרן הויזגעזינט, װאָס 
איז באַשטאַנען פון 4 קינדער. ישראל האָט געלערנט, פריִער אין אַ חדר, שפּעטער 
אין דער אָרטיקער תרבות-שול, 

גאַנץ יונג האָט ישראל אָנגעהויבן צו זיין געזעלשאַפטלעך טעטיק. צום ערשט 

אין השומר הצעיר. ער איז געווען צווישן די, װאָס האָבן אויפגעשטעלט אין 
שטעטל דעם קן (קעמערל) פון דער דאָזיקער יוגנט-אָרגאַניזאַציע. שפּעטער איז 
ער אַריבער צו די לינקש פּועלי-ציון. ער איז טעטיק געווען אין דראַמקרײזן 
אין ספּאָרט-אָרגאַניזאַציעט און אומעטום פאַרנומען אַן אָנפּירנדיק אָרט, 

גרויס איז געווען זיין באַגער צו לערנען. אין יאָר 1925 איז ער אָנגעקומען 
אין ווילנער לערער-סעמינאַר, װוּ ער איז געווען איינער פון די אַקטיווסטע חברים 
ביים אָרגאַניזירן אונטערנעמונגען און אויספלוגן. אויסגעהאַלטן האָט ער זיך פון 
פּריװואַטע לעקציעס און געווען תמיד גרייט אַרוסצוהעלפן אַ חבר אין אַ שווערער 
צייט מיטן לעצטן װאָס ער האָט געהאַט. ווען דער לערער-סעמינאָר ווערט אין 
1 געשלאָסן, געלינגט ליכטענשטיינען אָנגענומען צו ווערן אין פּריוואַטן לערער- 
סעמינאַר פון ד"ר ש. י. טשאַרנאָ אויפן לעצטן קורס. אין יאָר 1922 פאַרענדיקט 
ער דעם לערער-סעמינאַר און גייט אַװעק אַרבעטן אין יידיש-וועלטלעכן שולוועזן. 

פון סעפּטעמבער 1922 ביז 1939 אַרבעט ער וי אַ לערער אין די װאַרשעװער 
באָראָכאָװו-שולן. שפּעטער װוערט ער פאַרװאַלטער פון דער באָראָכאָװ-ישול אין 
פּראַגע. גלייכצייטיק איז ער טעטיק געזעלשאַפטלעך און פּאַרטײיאיש. ער איז 
מיטגליד פונעם װאַרשעװער קאָמיטעט פון דער פועלי-ציון-פּאַרטײ וי אויך פונעם 
קאָמיטעט פון ספּאָרטקלוב ;שטערן". באַזונדערס אַקטיוו איז ער אין ;יונגבאר". 
ער איז אַ שטענדיקער מיטאַרבעטער פון די ,ליטעראַרישע בלעטער", דרוקט 
דאָרט אַרטיקלען אויף ליטעראַרישע און פּעדאַגאָגישע טעמעס, אַרבעט אויך מיט 
אין די ,גרינינקע ביימעלעך". 

אין װאַרשעװער געטאָ איז ישראל ליכטענשטיין שטאַרק טעטיק געזעלשאַפט- 
לעך, ספּעציעל אויפן געביט פון דער אַלײנהילף און פון דער אומלעגאַלער 
חינוך-אַרבעט. ער פירט אָן מיט דער אומלעגאַלער שולע אין ראַדאָשטש. ער איז 
געווען אַ נאָנטער מיטאַרבעטער פון ד"ר עמנואל רינגעלבלום און האָט געהערט 
צו דער גרופּע קעונג שבת", װאָס איז פאַקטיש געווען דער אונטערערדישער 
געטאָזאַרכיוו, אין וועלכן ס'זענען געזאַמלט און פאַרצייכנט געװאָרן אַלע גרוי" 
ליקע פּאַסירונגען פון די װואַרשעװער יידן בכלל און פון די פּוילישע יידן בכלל, 
אין איינעם פון די אָפּגעפונענע קאַסטנס פון אָט דעם צענטראַלן געטאָיאַרכיו, 
די קאַסטנס וועלכע ליכטנשטיין האָט מיטגעהאָלפן באַגראָבן, האָט מען געפונען 
זיינע אַ צוואה, אין וועלעער ער בעט מ'זאָל אים דערמאַנען ווען דער מאַטעריאַל 
וװועט אַרױסגענומען ווערן פון דער ערד. ער שרייבט, אַז ער אַלײן װעט זיכער 
די באַפרייאונג נישט דערלעבן, אָבער די האָפענונג, אַז ער װעט נאָך דער באַ- 
פרייונג דערמאַנט וערן גיט אים צו מוט אין זיין פּיין. ער בעט אויך מ'אָל 
דערמאַנען דעם אָנדענק פון זיין פרוי, דער מאָלערין געלאַ סעקשטיין און פון 
זייער איינציק קינד, 

דער געטאָ-אַרכיוו איז געווען באַגראָבן אינעם הויז נאָװאָליפּקי 68, װו עס 

האָט זיך פאַר דער מלחמה געפונען איינע פון די באָראָכאָװ-שולן. דאָרט איז ער 
אויך נאָך דער מלחמה אױסגעגראָבן געװאָרן, 


אברהמל ליפּסקינד 


נישט זוכה געווען צו לעבן אין ישראל און נישט זוכה געװוען צו שטאַרבן 
אין דער מדינה, 

זעלטן ווער װי אברהמל ליפּסקינד האָט זיך אַזױ געראַנגלט מיט שטערונגען 
אויפן וועג צו זיין עליה. ער האָט אַזױ געװאָלט לעבן אין לאַנד, מיטלעבן דאָס 
באַנײיטע יידישע לעבן דאָ, זיין נאָנט צו די פּראָבלעמען פון דער מדינה, אַזױ 
געגאַרט זיין צוזאַמען מיט זיינע פּועלי-ציון-חברים, מיט וועלכע ער איז געווען 
פאַרבונדן זיין גאַנץ לעבן און וועלכע ער האָט אַזױ ליב געהאַט. אָבֶער נישט 
זוכה געווען. 

אַ יוגנטלעכער אַרבעטער אין װאַרשע, האָט אברהמל שנעל געפונען זיין וועג 
צו דער פּועלי ציון-יוגנט. זיין אַקטיױיטעט האָט ער אָנגעהויבן אין די שטורמישע 
און אַ סך צזאָגנדיקע 20ער יאָרן און איז, פּונקט וי אַ גרויסער טייל פון דער 
יידישער יוגנט פאַרכאַפּט געװאָרן דורך די גרויסע מענטשלעכע און יידיש- 
נאַציאָנאַלע באַפרייונג-אידעען. װי אַ יוגנטלעכער אַרבעטער אָן בילדונג, 
שטרעבנדיק אָבער אויפצונעמען די לערע פון מאַרקסיזם און באָראָכאָװיזם, 
לערנט אברהמל אויף אָװונטקורסן, נעמט אָנטײל אין יוגנט-קרייזן, לייענט, אַרבעט 
איבער זיך און װוערט שנעל אַן אַקטיווער און באַליבטער טוער אין דער ;יוגנט"- 
אָרגאַניזאַציע אין װאַרשע און אין דער פּראָװוינץ, 

אין 1920 קומט ער קיין בעלגיע, פאַרבינדט זיך גלייך מיט דער פּאַרטײ- 
גרופּע אין בריסל און װוערט אַקטיוו אויף פאַרשידענע אָפּשניטן פון דאָרטיקן 
יידיש-געזעלשאַפטלעכן לעבן. ער איז מיט אַלע זיינע חושים פאַרבונדן מיט פּועלי- 
ציון, האָט אינטערעס פאַר אַלע געשעענישן און דערשיינונגען אין דער װעלט 
און פּרוּווט זיך דערגרונטעווען צו זייערע סיבות און פאַרשטיין זייערע איס- 
ווירקונגען. 

ווען ס'ברעכט אויס אין 1926 דער בירגערקריג אין שפּאַניע, פילט אברהמל 
אַז דאָ שטייט אין קאָן דער גורל פון דער וועלט און פון יידישן פאָלק. צוזאַמען 
מיט יעקב ראַסנער און אַנדערע פועלי-ציון-חברים איז ער פון די ערשטע זיך 
צו אַנגאַזשירן פרייװויליק אין דער אינטערנאַציאָנאַלער קאַמף-בריגאַדע װאָס האָט 
אַזױי העלדיש פאַרטיידיקט די שפּאַנישע דעמאָקראַטיע. אברהמל קעמפט אױיף 

פאַרשיידענע פראָנטן, װערט שווער פאַרװונדעט און מוז דורכמאַכן אַן ערנסטע 
אָפּעראַציע. אין קעגנזאַץ צו ראַסנערן און אַנדערע חברים װאָס פאַלן אין די 
שלאַכטן, געלינגט אים זיך אַרױסצרײסן פון די נעגל פון טויט, 

ווען דער בירגער-קריג איז פאַרענדיקט, קומט ער צוריק קיין בעלגיע. די 
פּאָליצײי וויל אים אַרױסשיקן פון לאַנד פאַר זיין אָנטײל אין די שלאַכטן אין 
שפּאַניע און נאָר אַ דאַנק אינטערווענצן פון בעלגישע סאַציאַליסטישע פּערזעג- 
לעכקייטן איז דער פּאַרטײ געלונגען אָפּצושרײיען די גזירה. אברהמל פאַרבלייבט 
אין בעלגיע, | 

די צווייטע וועלט'מלחמה האָט ער דורכגעמאַכט אויף װאַנדערונגען און 
לאַגערן אין פראַנקרייך און אין דער שווייץ. נאָך דער מלחמה קומט ער צוריק 
קיין בעלגיע צוזאַמען מיט זיין פרוי און טאָכטער װאָס איז געבוירן געװאָרן 
אונטער אַ האָגל פון דייטשישע קוילן אויף די וועגן. 

אברהמל איז גליקלעך וידער צו זיין צוזאַמען מיט זיינע חברים און מיט 
דער פּועלי-ציון-פּאַרטײ, װאָס איז אַרױס פון דער װידערשטאַנד-אַרבעט מיט 
גרויסער פּאָפּולאַריטעט און אַ וירדיקן נאָמען און נעמט איצט אַנטװיקלען אַ 
זייער ברייטע אַקטיװױיטעט. אברהמל געפינט זיין אָרט אין דער אָנפירונג פון 
דער פּאַרטײ און אין דעם ישוב. פּונקט וי ביי אַ סך אַנדערע חברים קומט אויך 
ביי אים פאָר אַן איבערשאַצונג פון ווערטן און שטעלונגען, נאָך די דורכגעמאַכטע 
אַנטוישונגען. אָבער ער ענטװזיאַזמירט זיך מיטן אויפקום פון מדינת ישראל. 

ער באַשליסט עולה צו זיין, אָבער דער ביטערער גורל, װאָס באַגלײט אָט 
דעם מענטש מיטן שטענדיקן שמייכל און הומאָר זיין גאַנץ לעבן, דערמעגלעכט 
אים נישט צו רעאַליזירן זיין העכסטן שטרעבונג --- עליה. זיין פרוי ווערט קראַנק 
און בלייבט עטלעכע יאָר צוגעשמידט צום בעט. דערווייל איז עולה זיין טאָכטער, 
ער װעט שוין נאָכקומען. די פרוי זיינע שטאַרבט. דאַן קומען אויף נייע שװועריקייטן 
עולה צו זיין. קומט ער צוויי מאָל אַ יאָר אין לאַנד, פרישט זיך אָפּ, פאָרט צוריק 
מיט בענקשאַפט צו דער מדינה, איז זיכער צו באַזייטיקן אַלע מניעות און קעגען 
ענדגילטיק בלייבן אין ישראל, 

בעת זיין לעצטן נאַזוך אין לאַנד ווערט ער פּלוצעם קראַנק, מאַכט דורך אַן 
ערנסטע אָפּעראַציע אי! שפּיטאָל, פאָרט צוריק קיין בעלגיע װוּ ער האָפט צו האָבן 
בעסערע היילונג-באַדינגונגען. אָבער זיין מצב װערט שווערער. ער פּייניקט זיך 
לאַנגע װאָכן און גייט אויס אין אויסערגעויינלעכע יסורים. אַפילו נישט זוכה 
געווען צו שטאַרבן אין ישראל, 

ער איז געשטאָרבן אין בריסל דעם 10-טן אָקטאָבער 1974, אין עלטער פון 
0 יאָר, 


אַבוש 

שמואל ליס 


שמואל ליס איז געבוירן געװאָרן אין 1907 אין קאַלושין ביי פרומע עלטערן. 
זיין פאָטער לייבל טלית-מאַכער איז געווען אַן אייגנטימער פון אַ טליתים- 
פאַבריקל, צווישן די וועבשטולן האָט שוין דער קליינער שמואל צוגעזען די 
באַציונגען צװישן אַרבעטער און אַרבעטס-געבער. דאָס איז געווען זיין ערשטע 
פּאָליטיש-סאָציאַלע שול, װאָס האָט געהאַט אַ השפּעה אויפן גאַנצן גאַנג פון 
זיין לעבן, 

נאָך אין זיינע יונגע יאָרן װוערט ער אַרינגעצויגן אין דער לינק-פועלי- 
ציוניסטישער ;יוגנט". ס'איז די תקופה פון אויפשטיג אין דער אַרבעטער- 
באַװעגונג. ער אָטעמט אין זיך אַרײין די אידעען פון פּועלי-ציון און ווערט איינער 
פון די אַקטיווע יוגנט-טוערס. לאַנגע יאָרן שטייט ער ביי דער אָנפירונג פון דער 
פּועלי-ציון-יוגנט-אָרגאַניזאַציע אין שטאָט. ער ווידמעט זיך אַ סך דער קולטורע- 
לער אַרבעט, איז איינער פון די באַליבטסטע לעקטאָרן אין די יוגנט-קרייזן, וועלכע 
אַרבעטן דעמאָלט אין אומלעגאַלע באַדינגונגען מיט דער כסדרדיקער מורא פאַר אַ 
פּאָליצײיאישער ;עין הרע". אויף אַלע געביטן פילט זיך זיין איניציאַטיוו, אויך אויפן 
געביט פון פּראָפּעסיאַנעלע אַרבעט. ער שטייט בראש פון ,יוגנט"-סעקרעטאַריאַט, 
וווּ מיר אַרבעטן צוזאַמען יאָרן לאַנג ביז מיין אָפּפאָר קיין ישראל, 

אַ זייער וויכטיק אָרט פאַרנעמט ער מיט דער אָרגאַניזירונג פון טעקסטיל" 
אַרבעטער-פאַראײן. ער באַטײליקט זיך אויך אין די צענטראַלע קאָנפערענצן פון 
דער פּועלי-ציון-,יוגנט" אין פּױלן. ער נעמט אַן אַקטיון אָנטייל אין די אַקציעס 
פאַרן פּאַלעסטינער אַרבעטער-פאָנד, 

ביון סוף פון זיין לעבן איז שמואל ליס געווען אַ געטרייער אַרבעטער-טוער 
און אַן איבערגעגעבענער חבר. בעתן פּאָליצייאישן סאַנאַציע-רעזשים זענען מיר 
צוזאַמען אין אַן ערשטן מאַי אַרעסטירט געװאָרן. איך זע נאָך פאַר מיר זיינע 
אויגן אָנגעפילט מיט צער און וייטיק, נישט צוליב די פּאָליצייאישע קלעפּ, נאָר 
דערפאַר, װאָס ער קאָן נישט פייערן דעם יום-טוב צוזאַמען מיט אַלע אַרבעטער 
און יוגנטלעכע, 

זיין האָפענונג צו קומען קיין ישראל איז נישט מקויים געװאָרן. מיט אַלע 
קדושים איז אויך אומגעקומען איינער פון די געטרייע און איידעלע אַרבעטער 
און יוגנטיטוערס -- שמואל ליס, 

שלום סאָראַקאַ 

מאיר ליפנטשער 


מאיר ליפטשער איז געבוירן געװאָרן אין האָרליץ (פּוילן), ביי פרומע עלטערן, 
מאיר קריגט אַ רעליגיעזע דערציונג, לערנט אין אַ האַנטװערקער-שול און צו 
6 יאָר פאַרלאָזט ער די חיים און קומט קיין לאָדזש, װוּ ער באַקומט נאָך שווערער 
מי, אַרבעט אין אַן אייזן-גיסעריי. 

דער אַרבעטפּלאַץ איז געווען פאַר מאירן די ערשטע שול צו באַקענען זיך 
מיטן מצב פון אַרבעטעו-קלאַס און צו אַנטװיקלען זיין סאָציאַליסטישן קלאָס" 
באַװוּסטזײן. מאיר האָט זיך באַקענט מיט חברים פון לינקע פועלי-ציון און זיך 
אָנגעשלאָסן אין דער פּאַרטײ. דער מעטאַל-פאַראײן אין לאָדזש האָט אין יענער 
צייט געהערט צו דער װענטראַלע פון פּראָפּעסיאָנעלע פאַראיינען, אונטער דער 
אָנפירונג פון פּועלי-ציון. 

אין 1929 איז ער עולה קיין ארץיישראל, זיין ערשטער אַרבעטפּלאַץ איז 
געווען אין נס-ציונה, וי ער האָט זיך באַלד אָנגעשלאָסן אין אָרטיקן סניף פון 
דער פּאַרטײ און זיך אײינגעשפּאַנט צו אַקטיווער טעטיקייט, 

אין יאָר 1922 באַזעצט זיך דער ח' מאיר מיט זיין חברטע דבורה אין חיפה, 
װוּ ער איז ממשיך זיין טעטיקייט. עס געלינגט אים אַרינצודרינגען אין יעדן 
אַרבעטפּלאַץ, װוּ ס'פאָדערט זיך די הילף פון דער פּאַרטײ, ביים פאַרטײידיקן די 
אינטערעסן פֿון די אַרבעטער, 

חבר מאיר האָט פאַרמאָגט אַ סך אויסדויער אויך אין די שווערע מאַטעריעלע 
תקופות אין לאַנד, וועלכע האָבן אים קיין מאָל נישט אויסגעמיטן, מיט אַ סף 
איבערגעגעבנקייט האָט ער געדינט דער פּאַרטײ, קיין מאָל זיך נישט באַקלאָגט 
אויף מידקייט נאָך אַ שווערן אַרבעטטאָג, זיך נישט דערשראָקן פאַר שוועריקייטן 
און זיך נישט אונטערגעגעבן אַנטוישונגען. אין דער פּאַרטײ-אַרבעט האָט ער 
געזען זיין לעבנס-אינהאַלט. ליידער איז ער קראַנק געװאָרן און געווען געצווונגען 
צו פאַרלאָזן זיין אַרבעט, דאָס איז געווען זיין גרעסטע טראַגעדיע אין לעבן. 

אין חיפה האָט ער אָנגעהויבן זיין געזעלשאַפטלעכע טעטיקייט אין בוי- 
פאַראיין. דער דאָזיקער טעטיקייט האָט ער אָפּגעגעבן זיין גאַנצע צייט און געזאָרגט 
מיט דער פולער שטרענגקייט, אַז די פאַרטיילונג פון דער אַרבעט אין פאַראיין 
זאָל זיין ערלעך, ווייל אין יענער צייט איז באַקומען אַ פּאָר טעג אַרבעט ביי בוי 
געווען אַ גרויסע דערגרייכונג, 

מיטן דערשיינען פון ;במפנה", אָרגאַן פון די ;פועלי-ציון און חוגים 
מארכסיסטיים? האָט זיך דער ח' ליפטשער געשטעלט בראש ביים אָרגאַניזירן 
די פאַרשפּרײיטונג פון דער צייטונג. ער האָט אויף זיך גענומען דעם עול צו 
פאַרשפּרײטן 200--250 עקזעמפּלאַרן. אין דער צייט, ווען עס האָט זיך געפירט 

אַ װוילדע העצע מצד דער הערשנדיקער פּאַרטײ און דער הסתדרות קעגן די 
לינקע ,פּועלי-ציון", איז דאָס פאַרשפּרײטן אַזאַ צאָל עקזעמפּלאַרן, געװען אַן 
אויסערגעוויינלעכע דערגרייכונג, 

אין יאָר 1935 זענען אין חיפה ספּאָנטאַן אױיסגעבראָכן צוויי גרויסע שטרייקן ; 
איינער אין אינטערנאַציאָנאַלן סעקטאָר (אי. פּי, סי,), וועלכער האָט באַשעפטיקט 
העכער 600 אַראַבער און אַרמענער און פון 18--20 יידישע אַרבעטער: דער 
צווייטער -- אין אַראַבישן סעקטאָר, אין דער טאַבאַק- און סיגאַרעטן-פאַבריק 
פון קאַראַמאַן, דיק און סאַלט, וועלכע האָט באַשעפטיקט 500 אַראַבישע אַרבעטער, 
צווישן זיי יינגלעך און מיידלעך, אין עלטער פון 8---10 יאָר. אויף ביידע אַרבעט- 
פּלעצער האָבן געהערשט שווערע עקספּלואַטאַציע-און אוממענטשלעכע באַדינגונגען. 
די הסתדרות האָט די דאָזיקע שטרייקן געשטיצט מאָראַליש און מאַטעריעל, דער 
סניף פון פועלי-ציון אין חיפה האָט זיך אײנגעשפּאַנט אין דער אויפקלער-" 
אַרבעט צװישן די אַראַבישע אַרבעטער אויף ביידע אַרבעטפּלעצער און האָט 
אַרױסגעלאָזן אַ ספּעציעלן אויפרוף צו די שטרייקנדיקע אַרבעטער, מיט אַ פייער- 
לעכן סאָלידאַריטעט-אוסדרוק פאַר זיי. צו פאַרשפּרײטן די אויפרופן, װאָס איז 
געווען פאַרבונדן מיט גרויס געפאַר, האָבן זיך פרייוויליק געשטעלט אַ צאָל 
יוגנטלעכע, אונטער דער אָנפירונג פון ח' ליפטשער. -- דאָס איז אַ גלענצנדיקע 
מעגלעכקייט צו באַווייזן, אַז פּועלי-ציון קומט נישט אָפּ בלויז מיט רייד -- 
האָט געטענהט מאיר -- נאָר פירן אויך אַ ממשותדיקע טעטיקייט צװישן די 
אַראַבישע אַרבעטער. ער האָט זיך נישט אָפּגעשטעלט פאַר די סכנות, מיט וועלכע 
דאָס איז געווען פאַרבונדן. 

דער רעזולטאַט איז געווען אַ שרעקלעכער. די בריטישע פּאָליציאַנטן האָבן 
מיט שטעקנס אכזריותדיק צעשלאָגן די חברים און דער עיקר דעם ח' ליפטשער. 
װאָכן-לאַנג איז מאיר געלעגן צוגעבונדן צום בעט און נישט געװען מסוגל 
צו אַרבעטן, 

בעת אַלע אַקציעס -- בעתן קאַמף קעגן אַראָפּנידערן דעם לוין; אין קאַמף 
פאַר אָפּהיטן דעם פּראָלעטאַרישן אויסזען פון קרית-חיים (װוּ ער האָט זיך צו 
יענער צייט באַזעצט); אין קאַמף פאַר בעסערע באַדינגונגען אין דער פאַבריק 
;המגפר", װוּ ער האָט געאַרבעט און איז געווען אַ חבר אין ועדיהעובדים; אין 
דער ;לשכת המס" פון דער הסתדרות -- זיין לעצטער אַרבעטפּלאַץ -- אומעטום 
איז חבר מאיר ליפטשער געווען אויף דער װאַך און האָט געקעמפט פאַר אָפּהיטן 
די גערעכטע פאָדערונגען פון די אַרבעטער, 

דער ציל פון טאָגיטעגלעכן לעבן ביים ח' מאיר איז געווען צו שטיין אין 
דינסט פון דער פּאַרטײ. די געזעלשאַפטלעכע אַרבעט האָט ער ליב געהאַט אָן 
שום באַגרענעצונגען און זי איז תמיד ביי אים געשטאַנען העכער פון זיינע 
פּערזענלעכע ענינים. דער אינהאַלט פון זיין גאַנץ לעבן איז געווען אויסגעדריקט 


161 


אין עטלעכע ווערטער, וועלכע ער פלעגט אָפט דערמאָנען: --- דינען דער באַװעגונג 
איז איבער אַלץ! אַ לאָזונג װאָס האָט, מיט דער צייט, ליידער כמעט פאַרלוירן 
זיין אינהאַלט, 

מאיר ליפטשער האָט װוּנדערבאַר אויפגענומען די פאַרשטענדעניש לגבי 
מענטשלעכע צװישן-באַציונגען. ער האָט געשאַצט דעם אַרבעטמענטש זייער הויך 
און איז תמיד גרייט געווען צו העלפן דעם באַעװלטן. די דאָזיקע כאַראַקטער- 
שטריכן זיינע האָבן אים געשאַפן אַ סך פריינד אין דער פּאַרטײ און צווישן דער 
אַרבעטערשאַפט, 

אין די לעצטע יאָרן פון זיין לעבן איז דער ח' מאיר ליפטשער קראַנק 
געװאָרן אויף אַ שווערער קרענק. ער איז געשטאָרבן דעם 24טן אָקטאָבער 1970, 
אין עלטער פון 62 יאָר. 

זאב סטווני 


רחל ליפּשיץ 


רחל ליפשיץ איז גענוירן געװאָרן אין 1916, אין פּינסק. זי איז געווען אַ 
קינד פון אַ פּראָלעטאַרישער משפּחה. גאָר יונג האָט זי אָנגעהויבן צו אַרבעטן 
אין דער שװעבעלעך-פאַבריק, געװאָרן קראַנק און איז אַװעק אַרבעטן אין אַ 
פאַבריק פון צוקערװאַרג, 

רחל איז געווען זייער אַקטיוו אין דער פּאַרטײ לינקע פועלי- ציון, וו 
אויך אין דער ,געזעלשאַטט אָװונט-קורסן פאַר אַרבעטער". זי איז אויך געוען 
טעטיק אויפן פּראָפּעסיאָנעלן געביט --. פּריער אין דער שװועבעלעך-פאַבריק 
און שפּעטער, ווען זי האָט געאַרבעט אין דער צוקערװאַרג-פאַבריק, האָט זי 
אָרגאַניזירט אַ דערנערונג"פאַראיין און איז געווען אַקטיוו אין דער פאַרואַלטונג, 

רחל ליפשיץ איז געשטאָרבן, אין עלטער פון 25 יאָר, פון אַ האַרצאַטאַק 
דעם 1טן יולי 1931, אין פּינסק. 


יעקב לעפֿאַלד 


יעקב לעפאַלד איז געבוירן געװאָרן אין טאָלמיטש. פרי איז ער געװאָרן 
אַ יתום און דעריבער נישט באַקומען קיין בילדונג. ער האָט זיך געמוזט גאָר 

יונג אײינשפּאַנען אין עול פון פּרנסה, כדי אויסצוהאַלטן די שוועסטער און אויך 
זיך אַלײן. ער איז געװאָרן אַ פלייש-אַרבעטער, 

כאָטש קיין רעגולערע בילדונג האָט ער נישט באַקומען, האָט ער אָבער זיין 
דורשט נאָך וויסן דערגאַנצט אין דער פּועלי-ציון-באַוועגונג, צו וועלכער ער איז 
צעגוטראָטן און אין וועלכער ער איז געווען אַקטיוו און געטריי, 

צוליב זיין אַרבעט פלעגט ער דאַרפן אָפּט אַרומפאָרן אין די שכנותדיקע 
דערפער. בעת איינער אַזאַ נסיעה איז ער, דעם 6טן סעפּטעמבער 1921, דערשאָסן 
געװאָרן, צוליב רויבצוועקן, פון אַ װאַלדװעכטער, 


בעלאַ מאַנדעלסבערג-שילדקרויט 


בעלאַ מאַנדעלסבערג איז געבוירן געװאָרן אין יאָר 1901 אין לובלין. אירץ 
עלטערן זענען געווען פון מיטלקלאַס, בעלאַ האָט געענדיקט די מיטלשול פון 
סאָבאָלאָווסקאַ אין לובלין, דערנאָך האָט זי שטודירט געשיכטע אויפן װאַרשעװער 
אוניווערסיטעט, | 

אין די יאָרן 1927--1928 האָט זי באַקומען דעם טיטל מאַגיסטער פון 
געשיכטע. זי האָט אָנגעהױיבן צו אַרבעטן און איז ביזן טוט געװוען לערערין 
פון געשיכטע אין די יידישע גימנאַזיעס פון לובלין, 

אין יאָר 1925 האָט בעלאַ חתונה געהאַט מיט איר פּאַרטײי-חבר פון די 
לינקע פּועלי-ציון -- מאיר שילדקרויט, 

גאָר יונג איז בעלאַ צוגעשטאַנען צו דער פּועלי-ציון-באַװעגונג. בעת זי 
איז געווען אַ לערערין אין דער הומאַניסטישער גימנאַזיע, האָט זי געהאָלפן 
אָרגאַניזירן לינק-פּועלי-ציוניסטישע שילער-קרייזן. בעלאַ האָט איר ויסן און 
איר בילדונג געשטרעבט איבערצוגעבן דער אַרבעטערשאַפט, דער יוגנט. זי האָט 
געהאַלטן לעקציעס אין דער ,געזעלשאַפט אָװונט-קורסן פאַר אַרבעטער", אין 
;פאָלקס-אוניווערסיטעט פאַר אַלע*, אויך אין ,יונגבאָר". בעלאַ מאַנדעלסבערג- 
שילדקרויט איז געווען אומגעהויער באַליבט אין לובלין און געשעצט פאַר איר 
ערודיציע און איר איבערגעגעבנקייט פאַר די יידישע אַרבעטער, 

גאָר אַ גרויסן פאַרדינסט האָט בעלאַ געהאַט װי אַ היסטאָריקערי. איר 
פאָרשגעביט איז געווען די געשיכטע פון די יידן אין לובלין. פּונקט װי אירע 
חברים ד"ר עמנואל רינגעלבלום, ד"ר רפאל מאַהלער און אַנדערע, האָט זי זַך 
געווידמעט דער געשיכטע פון די יידן אין פּוילן און האָט זי באַהאַנדלט פון 
היסטאָריש-מאַטעריאַליסטישן שטאַנדפּונקט. דאָס איז געווען אַ נייעס אין דער 


163 


יידישער געשיכטע-פאָרשונג און מען האָט געדאַרפט פאַרמאָגן אַ סך אויסדויער 
און ערודיציע, כדי אױיסצואַרבעטן דעם נייעם פאָרש-נוסח און זיך מיט אים באַנוצן. 

בעלאַ מאַנדעלסבערג-שילדקרויט האָט פאַרעפנטלעכט אַ רײי אַרטיקלען אויף 
היסטאָרישע טעמעס אין ,יונגער היסטאָריקער", אין די ייװאָ-אױסגאַבעס, אין די 
;ליטעראַרישע בלעטער", אין ,לובלינער טאָגבלאַט" און אַנד, איר לעצטע אַרבעט 
(אין פּוליש) איז געווען ;די סאָציאַליעקאַנאָמישע און רעכטלעכע געשיכטע פון 
די לובלינער יידן אין דער ערשטער העלפט פון 17טן י"ה". דאָס יידישע לובלין, 
אייגער פון די עלטסטע ישובים אין פּוילן, האָט אַ דאַנק בעלאַ מאַנדעלסבערג- 
שילדקרויט געפונען אַ געהעריקע אָפּשאַצונג אין דער יידישער געשיכטע. 

ווען ס'איז אױיסגעבראָכן די צווייטע וועלט-מלחמה, איז איר מאַן פאַרװאָרפן 
געװאָרן אין ראַטן-פאַרבאַנד און זי איז געבליבן אַלין מיט צויי קינדער און 
מיט אַ קראַנקער שוועסטער. קיין אַרבעט איז נישט געווען. אָבער נישט געקוקט 
אויף די מאַטעריעלע שװעריקייטן האָט זי אַ סך געטאָן געזעלשאַפּטלעך, געווען 
אַקטיוו אין דער הילפאַרבעט. 

אין אַפּריל 1942 איז בעלאַ אַריבערגעפירט געװאָרן, צװאַמען מיט די 
רעשטלעך פון די לובלינער יידן, אין געטאָ מיידאַן-טאַטאַרסקי -- אַ פאָרשטאָט 
פון לובלין --- און פון דאָרט, אין נאָוועמבער 1942, אין טויטן-לאַגער מײידאַנעק, 
דאָרט האָט זי שטאַרק געליטן צוליב דער שװערער אַרבעט און צוליב די 
שוידערלעכע לעבנס-באַדינגונגען, ביז אַפּריל 1943, ווען מען האָט זי אַרױס- 
געפירט, צוזאַמען מיט אַנדערע יידן, אין קרעמפּעצער װאַלד, װוּ זיי זענען אַלע 
דערשאָסן געװאָרן, 

אין 1965 איז אין תל-אביב דערשינען, אין העברעישער איבערזעצונג, (איין 
אַרבעט אין יידיש), אַ באַנד פון אירע היסטאָרישע פאָרש-אַרבעטן א. ט. ,מחקרים 
לתולדות יהודי לובלין". ס'איז אויך געגרינדעט געװאָרן אַ פאָנד אויף איר נאָמען 
פאַר פאָרשערס װאָס ספּעציאַליזירן זיך אין דער געשיכטע פון פּוילישן יידנטום, 


מאיו פשעדעטש 


מאיר פּשעדעטש איז געבוירן געװאָרן אין װאַרשע אין יאָר 1898. פון פאַך 
איז ער געווען אַ בוכהאַלטער. גאָר יונג איז ער צוגעשטאַנען צו פּועלי-ציון און 
אַרױסגעװיזן גרויסע פעיקייטן אַלס רעדנער און אָרגאַניזאַטאָר. שנעל שטייגט 
ער אין זיין געזעלשאַפּטלעעער אַרבעט. זייענדיק אַלט 20 יאָר ווערט ער געװיילט 
אין דער פאַרװאַלטונג פון פאַראיין פון האַנדלס-אָנגעשטעלטע אין דער מאַנופאַקטור" 

בראַנזשע. שפּעטער וערט ער סעקרעטאַר און דאַן פאָרזיצער פון דעם גוט- 
אָרגאַניזירטן און טעטיקן פאַראיין. אין יאָר 1927 װערט ער געויילט אלס 
ראַטמאַן אין װאַרשעװער שטאָטראַט מצד לינקע פּועלי-ציון. ער האָט זיך 
באַקאַנט געמאַכט אַלס איינער פון די בעסטע קענער אין ענינים, 
באַזונדערס שטייערן-פּראָבלעמען. 

אין זיין פאַראיין איז פּשעדעטש אויך געווען פאָרזיצער פון דער ספּאָרט- 
סעקציע. שפּעטער האָט ער די סעקציע אָנגעשלאָסן אין ;שטערן" און געװאָרן 
דער וויצע-פאָרזיצער פון אַרבעטער-ספּאָרט-קלוב ,שטערן". 

בעת דער הילטערישער אָקופּאַציע איז ער זייער טעטיק אויפן הילפסגעביט 
אין װאַרשעװער געטאָ. ער אַרבעט אין ,זשיטאָס" אונטער דער אָנפירונג פֿון 
ד"ר ע. רינגעלבלום. ער איז אויך געווען טעטיק אין דער אונטערערדישער 
פּאַרטײיאישער באַװעגונג. דעם 21טן אַפּריל 1942 איז ער אַװעקגעשיקט געװאָרן 
אין טױיטנלאַגער פּאָניאַטאָו. אויך דאָרט איז ער געװען טעטיק אין דער גרופּע 
פון לינקע פּועלי-ציון, װאָס האָט געהאָלפן אָרגאַניזירן דעם באַװאָפנטן אויפשטאַנד, 

אָנהייב נאָוועמבער 1942 איז ער צװאַמען מיט די אויפשטענדלער דער- 
מאָרדעט געװאָרן. 


הערש לענט 


הערש לענט איז געבוירן געװאָרן אין יאָר 1898. פון פּאַך איז ער געװוען 
אָ סטאָליער. פון זיינע יונגע יאָרן אָן איז ער געווען אַ טעטיקער חבר אין דער 
פּאַרטײ לינקע פּועלי-ציון. געווען אַ מיטגליד אין װאַרשעװער קאָמיטעט. 

אין יאָר 1925 איז לענט עולה קיין ארץיישראל, אָבער צוליב דעם װאָס 
זיין פרוי קען נישט פאַרטראָגן דעם קלימאַט מוז ער נאָך אַ פּאָר יאָר דאָרט זין 
צוריקפאָרן. אין ארץיישראל איז געבוירן געװאָרן זייער זון שאנן, 

נאָכן צוריקקערן זיך קיין װאַרשע איז הערש לענט טעטיק סיי אין דער 
פּאַרטײ, סיי אין דער פּראָפּעסיאָנעלער באַװעגונג. ווען עס געלינגט, נאָך לאַנגע 
קאַמפן און באַמיונגען, צו באַשעפטיקן אייניקע יידישע אַרבעטער אין די שטאָטישע 
אונטערנעמונגען, ווערט הערש לענט איינער פון די צוויי ערשטע יידישע טראַמװײ- 
שאָפערן אין װאַרשע. ער װוערט אויך באַלד טעטיק אין פאַראיין פון די טראַמװײ 
אַרבעטער, 

זיין זון שאנן הייבט אָן לערנען אין דער באָראָכאָװישול און הערש לענט 
נעמט אַן אַקטיוון אָנטײל אין עלטערן-קאָמיטעט. אין דער זעלבער צייט איז ער 
אויך דער קאַסירער פון דער קיך פון דער אַרבעטער-חיים, 

אָבער דער גרעסטער שטאָלץ פון הערש לענט איז געווען װאָס ער איז 
געווען דער פאָנטרעגער אין דער 1טער מאַידעמאָנסטראַציע. זיין אַטלעטישע 
פיגור האָט שטאָלץ זיך אַרױסגעהיבן אין שפּיץ פון דער 1טער מאַיידעמאָנס- 
טראַציע פון לינקע פּועלי-ציון. 

ווען עס ברעכט אויס די צוייטע וועלט-מלחמה גייט הערש לענט איף 
מזרח. אויך אין לעמבערג פירט ער אַ טראַמװײ. ווען די היטלעריסטן פאַרנעמען 
לעמבערג, קומט ער נאָך גרויסע שװעריקייטן צוריק קיין װאַרשע אין 1942, 
װוּ ער טרעט גלייך צו צו דער אונטערערד. 

ער איז באַשעפטיקט אין ,צענטאָס", שפּעטער אַרבעט ער אין אַ שאָפ. 
גלייכצייטיק איז ער טעטיק אין דער אונטערערדישער פּאַרטיאישער אַרבעט 
און אין דער װידערשטאַנד-באַוועגונג. ער ווערט אַן אינסטרוקטאָר פון די קאַמפס- 
גרופן און ווען עס אַנטשטײט דער אַנטיפאַשיסטישער בלאָק איז ער איינער פון 
די צוויי קאָמאַנדירן פון די קאַמפּסגרופּן, 

נאָכן ליקווידירן דעם געטאָיאױפשטאַנד װערט ער אַװעקגעפירט קין 
מאַידאַנעק. דאָרט ווערט ער דערמאָרדעט דעם 3טן נאָוועמבער 1942, צזאַמען 
מיט נאָך 18 טויזנט יידן. 


שאנן לענט 


שאנן לענט איז געבוירן געװאָרן אין דער שכונה נוה-"שאנן אין תליאביב, 
אין מערץ 1926. ער איז געווען אַ זון פון הערש לענט, 

אַלס קינד איז ער געקומען קיין פּױלן צזאַמען מיט זיינע עלטערן און 
אָנגעהויבן גיין אין באָראָכאָווישול אין װאַרשע. אין דער צייט פון דער צוייטער 
וועלט-מלחמה איז ער מיט די עלטערן געווען צו ערשט אין לעמבערג און דאַן 
צוריקגעקומען קיין װאַרשעי 

נישט געקוקט אויף זיין יונגן עלטער האָט מען אים אַ דאַנק זיין מוט און 
מסירות-נפש אָנגענומען אין אַ קאַמפסגרופע פון די לינקע פּועלייציון. 

בעת דעם געטאָיאױפשטאַנד האָט ער אַרױסגעװיזן גרויס מוט און קאַמפס- 
גרייטקייט. ער האָט אַדורכנעמאַכט דעם גאַנצן, העראַישן, אָבער שװערן, װעג 
פון די געטאָדקעמפערס, וועלכע האָבן געמוזט פאַרלאָזן זייערע בונקערס און כסדר 
זיך איבערגעטראָגן פון אָרט צו אָרט, 

זיינע עלטערן האָבן זיך ביי אים געבעטן ער זאָל בעת די קאַמפן פאַרבלייבן 
אין בונקער, ער האָט אָבער זיך געריסן צום קאַמף און געענטפערט: ,איך װעל 

זיך נישט אױיסבאַהאַלטן וי אַ מויז, איך דאַרף קעמפן פאַרן כבוד פון יידישן פאָלק". 

דעם 3טן מאַי 1943 האָט אַ גרופּע ס. ס. זיך צוזאַמענגעשטויסן מיט דער 
גרופּע, װוּ עס איז געווען שאנן, ביים אַריבערגיין פון בונקער פראַנצישקאַנער 30 
אין אַן אַנדער אָרט. שאנן האָט מוטיק געקעמפט און לויט עדי-ראיה דערהרגעט 
דריי ס. ס.-לייט. ער אַלין איז געװאָרן שווער פאַרװוּנדעט און אומגעקומען 
ער האָט נאָך באַװיזן איבערצוגעבן די ביקס זיין קאָמענדאַנט. 


פישל פֿאַריז 


פישל פּאַריז איז געבוירן געװאָרן אין יאָר 1895 אין פּיעטריקאָװ-טריבונאַלסק, 
ווען ער איז געווען אַ קינד האָבן די עלטערן זיך אַריבערגעצויגן קיין ראַדאָמסק, 
זיינע עלטערן זענען געווען זייער פרומע און דעם יונגן פישל קומט אויס צו פירן 
אַ שווערן קאַמף, ווען ער האָט גאָר יונג זיך אָנגעשלאָסן אין פּועלי-ציון. 

אין די יאָרן 1915--1916 איז ער שוין א מיטגליד אין קאָמיטעט (,אויסשוס" 
וי דאָס האָט געהייסן אונטער דער עסטרייכישער אָקופּאַציע) פון פועלי ציון 
און פּסח 1917 נעמט ער אָנטײל װי אַ דעלעגאַט אין אַ ראַיאָן קאָנפערענץ אין 
בענדין. ער איז זייער אַקטיוו און געפינט זיך אין דער פּאַרטײ-אָנפירונג ביז 1919, 

עס קומט די שפּאַלטונג און פישל פּאַריז, װוי דער רוב פון דער ראַדאָמסקער 
גרופּע חברים, שטעלן זיך אויפן צד פון די לינקע. 

עס איז געווען אַ שווערע צייט פון פּאַליצייאישע רדיפות און שװערער 
מאַטעריעלער נויט. פישל פּאַריז קען נישט דערגענצן זיין פאַכמענישע איס.- 
בילדונג אַלס שלאָסער, ווייל ער איז מיט לייב און לעבן אַרײנגעטאָן אין דער 
פּאַרטייאישער אַרבעט. ער איז געווען שטענדיק גרייט צו אױיפטאָן עפּעס און 
זיך אַרומגעטראָגן מיט פּלענער, דער עיקר וועגן הילפס-אינסטיטוציעס, 

ווען די פּועלי-ציון מוזן אונטערן דעקמאַנטל פון דער ,געזעלשאַפט אָװונט- 
קורסן פאַר אַרבעטער" פירן זייער טעטיקייט, נעמט פישל איבער די אָנפירונג 
פון דער דראַמאַטישער סעקציע. אין די שפּעטערדיקע יאָרן צעװאַקסט זיך די 
באַװועגונג און ביי די שטאָטראַט-װאַלן האַלטן די לינקע פועלי-ציון אָפּ אַ 
גרויסן נצחון און באַקומען אַפילן אַ לאַװניק אין מאַגיסטראַט. דאָס דערמעגלעכט 
דער פּאַרטײ צו פירן אַ דערפאָלגרײכן קאַמף פאַר באַשעפטיקן יידישע אַרבעטער 
אין די שטאָטישע אינסטיטוציעס, דער קאַמף פאַר גלייכע רעכט איף אַרבעט 
פאַר יידן. פישל פּאַריז באַקומט דאַן אַ פּאָסטן אַלס שלאָסער אין אַ שטאָטישן 
אַנשטאַלט, 

פישל פּאַריז איז זייער טעטיק פּאַרטײיאיש אויף אַ ריי געביטן באַזונדערס 
צייכנט ער זיך אויס אַלס פאָרשטײיער פון לינקע פּועלי-ציון אין דער קהילה. 

פישל פּאַריז האָט דורכגעמאַכט דעם גאַנצן גיהנום פון דער היטלערישער 
אָקופּאַציע. ער האָט פאַרלאָױן זיין גאַנצע משפּחה. ער אַלײן האָט איבערגעלעבט, 
אָבער אַרױס פון גיהנום אַ שווער קראַנקער. ביזן סוף 1947 איז ער געוען אין 
אַ סאַנאַטאָריע פאַר לונגנקואַנקע אין ניעדערשליזיע. 

סוף 1947 ווערט ער טעקרעטאַר פון דער פּאַרטײ אין ליגניץ. די באַנייטע 
פּאַרטיי-אַרבעט האָט אים דערמונטערט און ער פּרוּוט אויפשטעלן אַ ניי לעבן 
אָבער די מוראדיקע קרענק האָט צו נישט געמאַכט אַלע זיינע האָפענונגען און 
סוף 1948 איז ער געשטאָרנן. 

לויט ,,פּנקס ואַואָמסק 


חיים קואַפּט 


חיים קראַפט איז געבוירן געװאָרן דעם 7טן דעצעמבער 1887 אין מאָלדאַװישן 
דאָרף בעזנאָסע, קרייז באָטאָשאַן, רומעניע. ווען די גזירה פון דער רומענישער 
מאַכט האָט געצװוּנגען זיינע עלטערן צו פאַרלאָזן דאָס דאָרף, האָבן זיי עמיגרירט 
קיין עסטרייך און זיך באַזעצט אין דעם שטעטל סערעט, בוקאָװוינע, פון װאַנען 
ס'האָט געשטאַמט קראַפטס פאָטער. 

אין סערעט האָט קראַפט אָנגעהויבן לערנען אין דער אָרטיקער גימנאַזיע 
און באַלד אין די ערשטע יאָרן געגרינדעט אין איינעם מיט זיינע שוליחברים 
בערל לאָקער פון קיטעוו און זלמן דאַװיד פון וויזשניץ אַ שילער-אָרגאַניזאַציע 
מיט זעלבסטבילדונג-צוועקן. זלמן דוד איז בעת דער ערשטער ועלטימלחמה 
געװאָרן אַ געפאַנגענער אין רוסלאַנד און איז אין 1917 דערשאָסן געװאָרן אין 
סיביר דורך אַן אַנטי-באָלשעװיסטישער טשעכישער גרופּע. 

די שילער-אָרגאַניזאַציע האָט זיך באַשעפטיקט מיט לערנען יידישע געשיכטע, 
יידישע ליטעראַטור, געשיכטע פון ציוניזם און סאָציאַליזם. דער רוסישער עמיג" 
ראַנט משה ליכטמאַן פון ליעטין, װאָלין, האָט געבראַכט די יונגע שילער די ידיעה 
פון דער רוסישער רעװאָליציע פון 1905 און זיי באַקענט מיט די אַרבעטן פון 
בער באָראָכאָוו און חיים זשיטלאָווסקי. 

אין יאָר 1906 האָבן די יונגע שילער געגרינדעט אין סערעט דעם אַרבעטער" 
פאַראיין ;פּרחי ציון", אָנשירנדיק אַ פאַרצווייגטע פּראָפּאַגאַנדע און בילדונגס- 


אַרבעט צוישן דער אַרטיקער יידישער באַפעלקערונג. נאָכן פאַרענדיקן די 

גימנאַזיע איז קראַפט געפאָרן שטודירן קיין ווין, װוּ ער האָט זיך פּערזענלעך 
באַקאַנט מיט בער באָראָכאָוון און שלמה קאַפּלאַנסקין. 

אין יאָר 1908 האָט קראַפט זיך באַטײליקט אין דער יידישער שפּראַך- 
קאָנפערענץ אין טשערנאָוויץ און ביי דער געלעגנהייט געהאַט אַן אינטערעסאַנטן 
צונויפטרעף מיט משה לייב האַלפּערן, וועגן וועלכן ער האָט קורץ פאַר זין 
פּטירה נאָך באַװויזן אָנצושרײיבן אַ מאמר, 

קראַפט פאַרלאָזט ווין צוליב מאַטעריעלע סיבות און באַזעצט זיך אין 
טשערנאָװויץ, װוּ ער זעצט פאָר זיינע פילאָלאָגישע שטודיעס אוֹיפן דאָרטיקן 
אוניווערסיטעט, גלייכצייטיק האָט ער געשריבן אַרבעטן וועגן די אָנהייבן פון 
דער געשיכטע פון דער יידישער ליטעראַטור, און אויך פאַרפענטלעכט אַרטיקלען 
אין לעמבערגער גיודישער אַרבייטער", צוישן זיי אַ רעצענזיע איבער דער 
ליטעראַטור-געשיכטע פון ד"ר פּינעס און וועגן ;פּנקס", װאָס איז דערשינען 
אין יאָר 1912, 

ביז 1914 איז קראַפט געווען אַקטיוו אין דער פועלי-ציון אין בוקאָווינע. 
די ערשטע וועלטימלחמה האָט איבערגעריסן זיין פאָליטישע און געזעלשאַפט-" 
לעכע אַקטיװטעט. 

נאָך דער מלחמה באַנייט קראַפט זיין טעטיקייט און נאָכן פּלוצעמדיקן טויט 
פון ד"ר מאיר ראָזנער נעמט ער איבער די רעדאַקציע פון דער פּאַרטיי-צייטונג 
;די פרייהייט", אין וועלכער עס האָבן מיטגעאַרבעט דער יונגער סטודענט שלמה 
ביקל, יעקב שטערנבערג, חיים לעקער א. א, 

אין 1921 איז פאָרגעקומען די שפּאַלטונג. קראָפט האָט איבערגענומען די 
פירונג פון דער לינקער גרופּע אין דער בוקאָווינע. אין דער זעלבער צייט איז 
ער אויך געװאָרן דער סעקרעטאַר פון דער פיידישער קולטור-פּעדעראַציע". 

צוליב די רדיפות פון דער רומענישער מאַכט האָט סיי די צייטונג, סיי די 
פעדעראַציע געהאַט שווערע צייטן. קראַפט ווערט אַרעסטירט און וערט געהאַלטן 
אין תפיסה איבער דריי חדשים. נישט געקוקט איף די רדיפות איז קראַפט 
אַקטיוו און פירט אָן מצד דער אקולטור-פעדעראַציע" מיט אַ פאַרצוייגטער 
קולטור-אַרבעט אין בוקאָווינע, בעסאַראַביע און אַלט-:רומעניע. צוישן אַנדערע 
האָט וי אַ לעקטאָר מיטגעאַרבעט דער באַקאַנטער משלים-שרייבער אליעזר 
שטיינבאַרג. 

אין יאָר 1928 האָט זיך קראַפט אַריבערגעצויגן קיין בוקאַרעשט. דאָרט איז 
ער אַקטיוו אין דער ,קולטור-ליגע" צוזאַמען מיט ד"ר שלמה ביקל און יעקבֿ 
שטערנבערג, 

אין 1927 באַטײליקט זיך קראַפט אין אַלװעלטלעכן יידישן קולטור-קאָנגרעס 
אין פּאַריז, װוי אַ דעלעגאַט פון ;אַקציװענאַ עברעיאַסאַ" (יידישע אַקציע), אַ מאַסן- 
אָרגאַניזאַציע צו מאָביליזירן די יידישע מאַסן קעגן פאַשיזם און אַנטיסעמיטיזם, 

ווען די רומענישע מאַכט האָט אויפגעלייזט די אָרגאַניזאַציע האָט זיך קראַפט 
צוריקגעקערט צו יידישער קולטור-אַרבעט אין ראַם פון קאוניונעאַ איזראַצליט? 

אין יאָר 1940 האָט זיך קראַפט אומגעקערט צוריק קיין טשערנאָװיץ און 
געאַרבעט ביי די סאָװויעטן אַלס אַ לערער פון יידיש, אַ יאָר שפּעטער עװאַקואירט 
ער זיך צוזאַמען מיט דער שול קיין אוזבעקיסטאַן. דאָרט אַרבעט ער וי אַ לערער 
פון דייטש. אין 1946 קומט ער צוריק קיין בוקאַרעשט אַ צעבראָכענער און פאַר- 
מאַטערטער. פון דעסטוועגן הייבט ער אָן צוריק זיין קולטור-טעטיקייט אין ראַם 
פון די ,איקוף-בלעטער", װאָס דערשיינען אין בוקאַרעשט, 

אין יאָר 1947 נעמט קראַפט איבער דעם פאָרזיץ פון דער ניי"געגרינדעטער 
פּאַרטײ ,;אחדות העבודה -- פּועלי-ציון". אונטער זיין פירונג װאַקסט זי אויס 
צו אַ מאַסן-באַװעגונג מיט אָפּטײלונגען איבערן גאַנצן לאַנד. עס הייבט זיך אָן 
אַן אינטענסיווע פּאַליטישע אַרבעט און אַן ענגער קאָנטאַקט מיט דער פּאַרטײ 
אין ארץ-ישראל. אין 1948 ווערט ער אויסגעוויילט אַלס מיטגליד אין פּרעזידיום 
פון דער ציוניסטישער לאנד-אָרגאַניזאַציע. 


נאָכן ליקווידירן אַלע ציוניסטישע אָרגאַניזאַציעס דורך דער קאָמוניסטישער 
פּאַרטײ ווערט קראַפט אַ ביבליאָטעקאַר אין דער בוקאַרעשטער אוניווערסיטעט- 
ביבליאָטעק. דאָס דויערט נישט לאַנג. עס הייבן זיך אָן די רדיפות אױף די 
געוועזענע ציוניסטישע פירער. קראַפט מיידט אויס צו װערן אַן ;אסיר ציוף" 
נאָר צוליב דעם װאָס ער האָט דעמאָלט פאַרלוירן זיין ראיה. 

ערשט אין יאָר 1957 באַקומט ער די דערלויבעניש עולה צו זיין. ער ווערט 
פייערלעך אויפגענומען פון זיינע אַלטע פּאַרטײי:חברים בראש מיט ניר, זרובבל 
און ערעם, 


הגם אַן אינװאַליד בלייבט קראַפט נאָך אַלץ אינטערעסירט אין דעם װאָס 
עס קומט פאָר אין לאַנד און אין דער פּאַרטײ. ער האָט דיקטירט פון צייט צו 
צייט אַרטיקלען, װאָס דערשיינען אין ;פאָלקסבלאַט". ער האָט געשריבן זיינע 
זכרונות װועגן זרובבלן, דערשינען אין יובל-בוך צו זרובבלס פינף און זיבעציקסטן 
יובל, 

ערב פּסח 1964 איז זיים קראַפט נפטר געװאָרן און געקומען צו קבורה אין 
דער אַלעע פון די ראשונ" פּועלי-ציון אויפן תל-אביבער בית עולם קרית שאול. 

זרובבל שרייבט אין ,געשטאַלטן" וועגן קראַפטס ;געװאַלדיקע מאָראַלישע 
אױיסגעהאַלטנקײט און פעסטקייט, זיין אומאיבערגעריסענע טריישאַפט צו אונדזער 
אידעאַל"... און: ;ער איז געװוען דער שטאָלצער רעפּרעזענטאַנט פון דעם 
סאַציאַליסטישן ציוניזם און מיט כבוד פאַרטראָטן אים". 

ד"ר שלמה ביקל שרייבט אין ,רומעניע" וועגן קראַפטן: יאויב עמיצער 
אין דער יידישער רומעניע פוֹן מיין דור פאַרדינט דעם נאָמען: דער װעטעראַן 

פון פּועלי-ציוניזם און פון יידישער קולטור-אַרבעט, איז דער עמיצער בלי ספק 
חיים קראַפט", 


איבערגעגעבן פונעס זון פֿון חיים קראַפֿט, זיר גדעון קראַפֿט 
לויט די אױטאָביאָגואַפישע אָנגאַבן פון זיין פּאָטער, 


אברהם קוטנער 


אברהם קוטנער איז געבוירן געװאָרן אין װאַרשע דעם 22טן אױיגוסט 1894 
אין אַ נישט פאַרמעגלעכער אָבער זייער באַלעבאַטישער משפּחה. ער האָט געלערנט 
אין חדר און ביז 16 יאָר אין אַ ישיבה, אַרבעטנדיק אין דער זעלבער צייט ביי 
פאַרשידענע אַרבעטן, 

וי אַ יונגער בחור איז ער צוגעשטאַנען צו דער פועלי ציון-אָרגאַניזאַציע 
אין װאַרשע, ווען זי האָט זיך נאָך געפונען אויף לעשנאַָ-גאַס. שפּעטער, וען 
ס'איז געעפנט געװאָרן די אַרבעטער-היים אויף קאַרמעליצקע 23, האָט ער אָנ" 
געפירט מיט דער פּאַרטײ-ביבליאָטעק, װאָס האָט זיך געפונען אין הויף אין 


זעלבן הויז, 
סוף 1921 איז קוטנער עולה קיין ארץ-ישראל און טרעט צו צו דער סאָציאַ- 
ליסטישער אַרבעטער-פּאַרטײ (מפלגת הפועלים הסוציאליסטית -- מ. פ. ס.), 


געגרינדעט אין 1919 דורך פּועלי ציון-חברים צוזאַמען מיט אַנדערע סאָציאַליס- 
טישע עלעמענטן. אָבער גאָר שנעל איבערצייגט זיך קוטנער אין די ליקװידאַ- 
טאָרישע טענדענצן װאָס האָבן די אױבערהאַנט אין דער דאָזיקער פּאַרטײ און 
ער פאַרלאָזט זי. אין 1922, ווען חבר וועשער קומט אין לאַנד אַרין פון פּױלן 
כדי אויפצושטעלן די פּועלי-ציון-פּאַרטײ, איז קוטנער איינער פון די װאָס העלפן 
וועשערן אין זיין אַרבעט. זינט דאַן ווצט ער זיין דער װאָס דרוקט די פּאַרטייאישע 
אויסגאַבעס (ער איז אַ זעצער), קאָרעגירט זיי און רעדאַגירט זיי אַפילן, 

וי אַ פּועלי-ציון האָט קוטנער געהאַט לאַנגע יאָרן זייער אַ סך אויסצושטיין 
דווקא אין דער ארץיישראלדיקער אַרבעטער-מחנה. ס'איז אים זייער שווער געווען 
צו באַקומען אַרבעט : ער האָט געאַרבעט ביים כביש, ביי טאַבאַק, אין אַ בעקעריי, 
שפּעטער אַ צייט וי אַ מעסטער ביים אויסבויען די באַנליניע פון תל-אביב קיין 
ירושלים. ווען ער האָט שוין באַקומען אַרבעט אין דעם פאַרלאַגי'דרוקערײ ;אמנות", 
האָט ער אויך דאָ געהאַט אויסצושטיין געברענטע צרות דווקא פון זיינע פאַך- 
קאָלעגעס צוליב זיין געטריישאַפט צום פּועלי-ציוניזם. ער האָט זיך אָבער קיין מאָל 
נישט איינגעבראָכן, איז פאַרבליבן געטריי די אידעען און דער פּאַרטײ צו וועלכער 

ער האָט געהערט, נישט געקוקט אויף אַלע רדיפות. ער איז כסדר טעטיק געווען 
אין דער פּאַרטײ און מיט דער צייט גוט באַקאַנט און געשעצט געװאָרן צוישן 
דער תל-אביבער אַרבעטערשאַפט. | 

ער איז געווען אַ מענטש זייער אַ באַװוּסטזיניקער, פאַרמאָגט אַ הויכע קולטור, 
געווען אויסגעבונדן אין דער יידישער, דער העברעישער און אויך אין דער וועלט- 
ליטעראַטור, ס'איז געווען אַ פאַרגעניגן מיט אים צו שמועסן. אויף דער עלטער 
האָט ער אַנטפּלעקט אין זיך אַ נייעם טאַלאַנט: מאָלערײ און האָט דער דאָזיקער 
קונסט אַװעקגעגעבן אַ סך שעהען. 

קומענדיק אין דער עלטער, האָט ער שוין מער נישט מיטגעמאַכט די פאַר- 
שיידענע אָרגאַניזאַציאָנעלע גלגולים פון דער ישראלדיקער אַרבעט באַװעגונג. 
ער איז אָבער ביזן לעצטן טאָג פאַרבליבן געטריי זיינע יוגנט אידעאַלן אַ טאָג 
פאַר זיין פּטירה האָט ער איינגערוימט אַ חבר, װאָס איז געשטאַנען ביי זיין בעט : 
;כ'וויל מ'זאָל וויסן און זאָגן אויף מיין לוויה, אַז כ'בין פאַרבליבן אַ פועלי-ציון". 

ער איז געשטאָרבן זדעם 24טן דעצעמבער 1976, פּונקט צו די 55 יאָר נאָך 
זיין עליה אין לאַנד אַרײן, 


אנוהם (אַזדאָלף) פֿריינד 


אברהם פריינד איז געבוירן געװאָרן אין יאָר 1890 אין לעמבערג ביי 
אַסימילירטע עלטערן. ער האָט באַקומען בילדונג, געענדיקט אַ מיטלשול און 
אַ לערער-סעמינאַר. סיי ער, סיי זיין ברודער, זענען געווען לערער פון פּױליש 
און יידיש-וועלטלעכן שולוועזן. 

גאָר פרי פאַרבינדט ער זיך מיט דער פּועלי-ציון-באַוועגונג. דאָס ברענגט 
אים טאַקע צום יידישן שולוועזן. ער איז געווען פאָרזיצער פון דער לעמבערגער 
יוגנט-אָרגאַניזאַציע אין מערץ 1919 איז ער אַ מיטגליד פון דער אָרגאַניזיר- 
קאָמיסיע צוצוגרייטן דעט צוזאַמענפאָר פון ,יוגנט". ער ווערט אויסגעקליבן אַלס 
מיטגליד אין צ. ק. פון ,יוגנט". 

אין 1919 קומט ער קיין װאַרשע אַרבעטן אין די יידישע שולן. אין 1924 
ווערט ער פאַרװאַלטער פון דער באָראָכאָװ-ישול אויף דזשיקע (זאַמענהאָף) גאַס 
נר. 6, ער ווערט שטאַרק טעטיק געזעלשאַפטלעך. אַ באַזונדערע ליבשאַפט האָט 
ער אַרױסגעװיזן צום ,יונגבאָר". זיין אַרבעט מיט די אָרעמע קינדער פון װאַרשע 
האָט געגעבן רעזולטאַטן, פון דער דאָזיקער באָראָכאָװו-שול און איר סביבה 
שטאַמען אַ סך יוגנטלעטע העלדן פון געטאָ און אויפשטאַנד, 

אברהם פריינד האָט געזען אין דער שולאַרבעט אַ טייל פון זיין געזעלשאַפט- 
לעך-פּאָליטישן וועג. ער איז דעריבער זייער טעטיק אויפן שולגעביט. ער איז 
געווען סעקרעטאַר פון דער געזעלשאַפט ;שול און דערצייונג" (באָראָכאָװ" 
קוראַטאָריום) און אין איר נאָמען נעמט ער אָנטייל אין אַלע אַקציעס פון יידיש- 
וועלטלעכן שולוועזן. 

אין די שווערע צייטן פון װאַרשעװער געטאָ הערט ער נישט אויף צו פירן 
זיין דערציערישע און אויפקלער-אַרבעט. מיר געפינען אים אויף אַלע פּאָזיציעס 
פון הילף און װידערשטאַנד, 

אברהם פריינד איז אומגעקומען צוזאַמען מיט זיין פרוי, זון עמוס און טאָכטער, 
אין װאַרשעװער געטאָ. 


יהיאל משה ציטוינאָווסקי 


יחיאל משה ציטרינאָווסקי איז געבוירן געװאָרן אין 1896 אין לאָדזש. זיין 
פאָטער איז געווען אַ וועבער. צו פערצן יאָר איז יחיאל משה געװאָרן אַ וועבער" 
געזעלן. 

אין דער ערשטער וועלטימלחמה האָבן די דייטשישע אַקופּאַנטן אים פאַר- 
שיקט אויף צװאַנגסאַרבעט קיין דײיטשלאַנד, דאָרט האָט ער צוזאַמען מיט ש. ז. 
רובאַשאָוו (זלמן שזר) געגרינדעט אַ פועלי-ציון-אָרגאַניזאַציע. פאַרן סוף פון דער 
מלחמה איז ער צוריקגעקומען קיין פּוילן און געאַרבעט אין װאַרשע. צװאַמען 
מיט לאָזער סטאָליער האָט ער אין נאָװועמבער 1918, בעת די דייטשן זענען 
אַנטלאָפן פון פּוילן, פאַרנומען די דרוקעריי פון ;אגודת ישראל" און אַרױס. 
געלאָזט דעם ערשטן נומער פון דער א;אַרבעטער-:צייטונג". ציטרינאָווסקי האָט 
אונטער דער דראָונג פון אַ כלומרשטן פּיסטאָלעט -- פאַקטיש אַ ווורשטל -- 
אויפגעצווונגען די באַלעבאַטים פון דער דרוקעריי אויסצופילן זיינע פאַראָרד- 
נונגען. פון דאַמאָלסט איז אים געבליבן אַ צונאָמען ,פּיסטאָלצט! 

ער גרינדעט דעם קעלנער-פאַראיין און אַנטװיקלט אַ ברייטע געזעלשאַפט- 
לעכע טעטיקייט, װאָס שמעקט נישט די פּוילישע מאַכטהאָבערס, און זיי פאַרשיקן 
אים צוזאַמען מיט יצחק לעוו קיין װוראָנקי. 

ווען די סיטואַציע װוערט סטאַביליזירט, שיקט די פּאַרטײ ציטרינאָווסקין 
קיין לאָדזש, זיין געבורטסשטאָט. ער ווערט זייער אַקטיוו אין דער פּראָפּעסיאָנעלער 
באַװעגונג און ווערט אויך אַ פירער פון אַ קאָאָפּעראַטיוו. ער איז געווען אַ פּרנס 
אין דער קהילה, 

פאַר דער צווייטער וועלטימלחמה רופט די פּאַרטײ אים צוריק קיין װאַרשע. 

ער פירט דאָ אָן מיטן האַנדלס-אָנגעשטעלטן-פאַראײן און אַנדערע פאַראיינען, 
װאָס זענען געווען אונטער דער השפּעה פון לינקע פּועלי-ציון. אַ גאָר גרויסן 
פאַרדינסט האָט ער ביים אָרגאַניזירן דעם יידישן אַרבעטער-ספּאָרט-פאַרבאַנד 
;שטערן-גװיאַזדאַ", װאָס פאַרנעמט באַלד אַן אָנגעזעען אָרט אין פּױלן און אין 
דער װעלט. ,שטערן" איז געווען די איינציקע יידישע ספּאָרט:אָרגאַניזאַציע 
אָנגעשלאָסן אין פּולישן אַרבעטער-ספּאָרט-פאַרבאַנד, ציטרינאָווסקי נעמט אָנטייל 
מצד דעם ,שטערן" אין אינטערנאַציאָנאַלע טרעפונגען. 

די צווייטע וועלט-מלחמה האָט אים געטריבן אויף מזרח. אין דער גרויסער 
בהלה האָט ער מיטגענומען נאָר דעם עלטערן זון. די פרוי מיטן יינגערן זון 
זענען געבליבן אין װאַרשע און אומגעקומען דורך די נאַציס, 

ער האָט אַדורכגעמאַכט דעם פּליטים:װעג דורך וילנע און אאַפּאַן קיין 
אַמעריקע, סוף 1940, אין ניו-יאָרק אַרבעט ער אין אַ שאָפּ, שפּעטער װוערט ער 
אַ דירעקטאָר פון דעם הסתדרות-קאַמפּיין. אויפן דאָזיקן פּאָסטן איז ער פאַרבליבן 
ביזן סוף פון זיין לעבן, | 

וי יעדער פּאַרטייאישער טוער אין דער אַרבעטער-באַװעגונג האָט ציטרי- 
נאָווסקי געטאָן אַלע געזעלשאַפטלעכע און פּראָפּעסיאָנעלע אַרבעטן אָבער 8 
באַזונדערע 2שװאַכקײיט? האָט ער געהאַט צו דער פּען. ער האָט מיטגעאַרבעט 
אין דער װאַרשעװער קאַרבעטער-צייטונג" און שפּעטער אין אַמעריקאַנער ,פּראָ- 
לעטאַרישער געדאַנק". אַ באַזונדערן אָפּקלאַנג האָבן געהאַט זיינע רעפּאָרטאַזשן 
און רייזע-איינדרוקן וועגן די מלחמה-װאַנדערונגען. לרוב אָבער האָט ער גע- 
שריבן וועגן די פּראָבלעמען און נויטן פון די יידישע אַרבעטער. 

אַ צווייטע ;שװאַכקייט? האָט ער געהאַט --- די בינע. עס האָט אים געצויגן 

די יום-טובדיקע אַטמאָספער, װאָס האָט געהערשט ביי די יונגע אידעאַליסטישע 
אַדעפּטן פון דער בינעקונסט. וען עס האָט זיך געגרינדעט דער ;אררט", די 
עקספּערימענטאַלע קליינקונסט-בינע בראש מיט משה בראָדערזאָן, הענעך קאָן 
און איציק ברוינער,. שטעלט ציטרינאָווסקי אַװעק אויף אַ געוויסער צייט זיינע 
אַנדערע פליכטן און װעױט דירעקטאָר פון קאררט". 

זיין ליבע צו דער נינע האָט ער אויך נישט אַװעקגעװאָרפן שפּעטער נאָכן 
װאָגלען איבער דער וועלט. ער האָט אָנגעשריבן אַ דראַמע, וועלכע ה. לייוויק 
האָט שטאַרק געלויבט, אָבער זי איז ליידער נישט פאַרעפנטלעכט געװאָרן. 

זייענדיק אַ דעלעגאַט צום ציוניסטישן קאָנגרעס, האָט ער זיך אַקטיו באַ- 
טײיליקט אין די באַראַטונגען. אָבער אין איינעם אַ טאָג האָט ער זיך דערפילט 
שלעכט, באַקומען אַ האַרצאַטאַק און איז געשטאָרבן אין ישראל דעם 16טן יאַנואַר 
5, 

יצחק לעוו 


יצחק לעוו איז געבוירן געװאָרן אין װאַרשע דעם 20טן יולי 1891, זיין פאָטער, 
אַ העברעישער לערער, אַ משכיל, האָט געשיקט דעם זון לערנען אין אַ אחדר 
מתוקן", די איינציקע מעגלעכקייט פון אַ מער מאָדערנער יידישער דערציונג אין 
יענע יאָרן. ועלנדיק פאַרזיכערן דעם זון מיט אַ בעסערער פּאַזיציע אין לעבן, 
האָט ער אים געשיקט אויך אין אַ האַנדלס-שולע, וועלכע לעוו האָט געענדיקט, 
אָבער דער יונגער יצחק האָט נישט געהאַט קיין איבעריקע נטיה צום האַנדל, 

זיײיענדיק אויסגעבונדן מיט דער װאַרשעװער יידישער אָרעמקײט, איז ער 
פרי געקומען אין קאָנטאַקט מיט דער אונטערערדישער פּועלי-ציון באַװועגונג. 
אין עלטער פון 21 יאָר, אַלס מיטגליד פונעם װאַרשעװער ;קאָמי-פאַראײן", װאָס 
איז געווען אַ פעסטונג פון אַסימילאַציע, טרעט ער אַרײן אין דער פּאַרטײ 
פועלי-ציון, און ווערט באַלד אַרױסגערוקט אין דער ערשטער ריי פון איר אַקטי. 

דאָס זענען געווען יאָרן פון דער שװערסטער רעאַקציע אין דער צאַרישער 
אימפּעריע (נאָך דער דערמאָרדונג פון סטאָליפּינען אין קיעוו אין 1910) מיט 
מיליטער-געריכטן און טויט-אורטיילן. פאַרשיקונגען קיין סיביר און לאַנגיאָריקע 
תפיסות האָבן געדראָט יעדן איינעם, װאָס איז געכאַפּט געװאָרן ביי סאָציאַליס- 
טישער טעטיקייט, און די אַ מאָל ברויזנדיקע סאַציאַליטטישע מאַסן באַװעגונג 
איז שטאַרק איינגעשרומפּן געװאָרן. די אינטעליגענץ, װאָס פלעגט אין די רעװאָ- 
לוציע-יאָרן שטראָמען אין די סאָציאַליסטישע פּאַרטײען, האָט זיך ביסלעכוויז 
אָפּגערוקט, אַװעק אין אויסלאַנד אָדער אין טיף רוסלאַנד. דער קאָנטאַקט פון 
די פּאַרטײען מיט די מאַסן איז פאָרגעקומען אויפן גאַס, אויף די אַזױ גערופענע 
,;בירזשעס"?, װאָס פלעגן אָפט באַפאַלן װוערן פון פּאָליציי, אָדער אויף געהיימע 
גרופּן-פאַרזאַמלונגען, ,סכאָדקעס". דאָך האָט אין יידישן לעבן ווייטער געברויזט : 
עס איז געקומען דער בלוט-בלבול אויף בייליסן, דער ענדעקישער ;באַיקאָט" 
אויפן יידישן מסחר און די מרידה פון די יידישע מאַסן קעגן דער געזעלשאַפט- 
לעכער אַפּוטרופּסות פון דער אַסימילאַציע, װאָס האָט באַהערשט די יידישע קהילה 
און אַנדערע וויכטיקע אינסטיטוציעס. 

יצחק לעוו איז באַלד אַרײנגעצױגן געװאָרן אין די אַלע קאַמפן. זיין ערשטע 
פּאָליטיש-געזעלשאַפטלעכע דערפאַרונג האָט ער געהאַט אין ,קאָמי-פאַראיין", 
װאָס איז דעמאָלט געשטאַנען אין צענטער פון דער עפנטלעכער מיינונג צוליב 
זיינע בולטע אַסימילאַטאָרישע אַרױסטרעטונגען, און ס'איז אָנגעגאַנגען אין אים 
דער קאַמף פון אַלע ריכטונגען קעגן אַלע -- סתם אַסימילאַטאָרן פּ. פ9.ס., 
ס. ד. ק, פּ.ל. (שפּעטער קאָמוניסטן), בונד און פּועלי-ציון. איז יצחק לעוו גיך 
געװאָרן דער וויכטיקער פאָרשטייער און אָרגאַניזאַטאָר פון דער פּאַרטײ. ער איז 

געווען באַקאַנט אויף דער אַרבעטער-בירזשע אַלס משה בעקער, אַ פּסעװדאָנים, 
וועלכן ער האָט לאַנגע יאָרן געהאַלטן אין זיין זשורנאַליסטישער פּאַרטײ-טעטיקײט, 

אין יאָר 1912 איז ער געשיקט געװאָרן דורך דער פּועלי-ציון"פּאַרטײ אין 
רוסלאַנד וי איינער פון די דעלעגאַטן צו דער פערטער װעלט-קאָנפערענץ פון 
פּועלי-ציון אין קראָקע, און פון דאַנען גערופן געװאָרן קיין ווין צו פאַרנעמען 
דעם פּאָסטן פונעם סעקרעטאַר פון צ. ק. פון דער רוסישער פּאַרטײ, װאָס האָט 
זיך דאָרט געפונען, און געהילף-סעקרעטאַר פון דעם פאַרבאַנדס-ביוראָ. אין ווין 
האָט לעוו דערגענצט זיין בילדונג אַלס הערער פון לעקציעס אויפן אוניווערסיטעט 
און גלייכצייטיק געפירט די פּאַרטײיאישע אַרבעט אונטער דער אויפזיכט פון 
בער באָראָכאָו. | 

ווען ס'איז אױיסגעבראָכן די ערשטע וועלט-מלחמה, און באָראָכאָוו מיט לעוון 
האָבן באַװויזן באַצייטנס אַריבערצוקומען קיין מילאַנאָ אין איטאַליע, איז לעװ 
צוריקגעפאָרן קיין װאַרשע, װוּ ער האָט תיכף באַנײט זיין טעטיקייט צװישן די 
מאַסן. אין אַפּריל 1915 האָט ער פאַרטראָטן דעם פּוילישן ראַיאָן אויף דער 
באַראַטונג פון דער רוטישער פּאַרטײ אין פּינסק, װאָס האָט אָנגענומען אַן 
,אינטערנאַציאָנאַליסטישע? שטעלונג לגבי דער מלחמה, ענלעך צו דער, װאָס איז 
אין סעפּטעמבער פון יענעם יאָר אָנגענומען געװאָרן אויף דער אינטערנאַציאָנאַלער 
קאָנפערענץ אין צימערװאַלד. | 

בעת דער דייטשישער אָקופּאַציע, ווען די ברייטע מאַסן האָבן ממש געהונ- 
גערט, איז לעוו געשטאַנען אין די ערשטע רייען פונעם קאַמף, באַטײליקט זיך 
אין הילף-קאָמיטעטן, אָרגאַניזירט קינדער-היימען און אַרבעטער-קיכן, אָרגאַני 
זירט הונגער-דעמאַנסטראַציעס, אַרױסגעגעבן אויפרופן קעגן דער פּאָליטיק פון 
דער דייטשישער מאַכט, און איז פאַר דעם חטא עטלעכע מאָל אַרעסטירט געװאָרן 
און איינגעזעצט אויף לאַנגע חדשים מיט אַנדערע חברים אין דער פעסטונג מאָדלין. 


ווען ער איז אַרױסגעלאָזט געװאָרן פונעם לאַגער, האָט ער זיך מיט פאַר" 
שטאַרקטער ענערגיע גענומען אויסברייטערן די פּאַרטײי אין ביידע שטחים פון 
דער אָקופּאַציע (די דייטשישע און עסטרייכישע), אַרומגעפאָרן איבער דער 
פּראָוויג , געגרינדעט די אאַרבעטער-היים" אין װאַרשע, קאַרמעליצקע 23, און 
דעם פאַרלאַג ;אַרבעטעד-היים" (צו ערשט אין לובלין, צוליב באַקװעמערע 
אָקופּאַציע-באַדינגונגען). אין דער נאַכט ווען די דייטשן האָבן פאַרלאָזט װאַרשע, 
האָט ער אַרױסגעגעבן און רעדאַגירט אויפן אָרט דעם ערשטן נומער קאַרבעטער" 
צייטונג? אין דער דרוקעריי פון דעם פּראָידײטשישן איידישע טאַגעבלאַט" פון 
,שלומי אמוני ישראל", װאָס איז פאַרנומען געװאָרן דורך אַ ;קאַמף-דרוזשינע" 
פון פּועלי-ציון. די אַרבעטער, הגם צום מיינסטן נישט קיין חברים פון דער 
פּאַרטײ, האָבן אָן װידערשטאַנד זיך אונטערגעגעבן דעם דרוק, און פלייסיק 
מיטגעהאָלפן פאַרענדיקן די אַרבעט, איידער די מאַכט װעט זיך אַרײינמישן. 


16 


סוף 1918, ווען פּילסודסקי, אַ באַפרײיטער פון דער פעסטונג אין מאַגדעבורג, 
איז געקומען קיין װאַרשע און האָט גערופן די פאָרשטייערס פון די פּאַרטײען 
צו קומען דעקלאַרירן זייערע פאָדערונגען בנונע דער צוקונפטיקער רעגירונגס" 
פאָרם אין לאַנד, איז יצחק לעוו געווען אין דער פּועלי-ציון-דעלעגאַציע צוזאַמען 
מיט ל, האָלענדערסקי און מ. יאַרבלום. ווען עס איז אויסגעקליבן געװאָרן דער 
אַלגעמײינער װאַרשעװער אַרבעטער-ראַט און עס איז געשאַפן געװאָרן דער אַל- 
פּוילישער אַרבעטער-ראַט, איז לעוו געווען צווישן די וויכטיקסטע פאָרשטייערס 
פון פּועלי-ציון אין אים, ביז צו דער ליקװידאַציע אין זומער 1919, נאָכן אַרױס- 
טריט פון פּ. פּ. ס, 

אויף דער גרינדונגס-קאָנפערענץ פון דער פּאַרטײ אין אומאָפּהענגיקן פּוילן 
(דעצעמבער 1918) איז לעוו אויסגעקליבן געװאָרן אין צענטראַל-קאָמיטעט. ער 
האָט אָנגעפירט מיט דער פּראָפּעסיאָנעלער טעטיקייט פון דער פּאַרטײ (צענטראַל- 
ביוראָ פון פּראָפּעסיאָנעלע פאַראיינען), געווען אין דער הױיפּט-פאַרװאַלטונג פונעם 
ניילגעגרינדעטן האַנדלס-אָנגעשטעלטן-פאַראײן, געווען רעדאַקציע-מיטגליד און 
שטענדיקער מיטאַרבעטער פון דער ;אַרבעטער-צייטונג", ,,פּראָפּעסיאַנעלע ווצלט", 
;דער האַנדלס-אָנגעשטעלטער", ,קאָאָפּעראַציע? א. א. 

בעת די װאַלן צום קאָנסטיטואירנדיקן סיים האָט ער באַזונדער אָנגעפירט 
מיט דער װאַל-קאַמפּאַניע פון פּועלי-ציון אין כעלם, אין דער אָפּװעזנהײט פונעם 
פּאַרטײ-קאַנדידאַט ד"ר מאַקס ראָזענפעלד, וועלכער איז אויך אויסגעקליבן 
געװאָרן. נאָך דעם פריצייטיקן טויט פון ד"ר מ. ראָזענפעלד, איז אַרײן אין סיים 
דער צווייטער אויף דער קרייזיליסטע, ד"ר יצחק שיפּער. 

פון יאָר 1919 איז לעוו געווען, צואַמען מיטן ח' ניר, מיטגליד אינעם 
װאַרשעװער שטאַטראַט, נאָך דעם װי מ. יאַרבלום איז אַװעק קיין פּאַריז. זיינע 
מוטיקע און שטאָלצע אַרױסטויטן אין װאַרשעװער שטאָטראַט קעגן דער ענדע- 
קישער אַנטיסעמיטישער מערהייט, אין פאַרטיידיקונג פון די יידישע און אַרבעטער- 
אינטערעסן, האָבן אים פאַרשאַפט גרויס פּאָפּולאַריטעט נישט בלויז אין װאַרשע, 
נאָר אין גאַנץ פּוילן. באַזונדערס דאַרף דערמאַנט װערן די רעדע, װאָס ער האָט 
געהאַלטן אין יידיש אין װאַרשעװער שטאָטראַט, אַרױסרופנדיק אַ סקאַנדאַל מצד 
דער מערהייט. אָט די רעדע איז געווען אַן אָנזאָג, אַז די יידישע מאַסן זענען גרייט 
צו קעמפן פאַר זייערע רעכט. אין יאָר 1926, נאָך דעם װי עס איז איינגעפירט 
געװאָרן אַלגעמײנע װאַלרעכט צו די קהילות, איז לעוו אויסגעקליבן געװאָרן אין 
דער װאַרשעװער קהילה צוזאַמען מיטן חבר זרובבל. אין דער קהילה האָבן זי 
ביידע געפירט דעם קאַמף קעגן דער פּאָליטיק פון דער בירגערלעכער מערהייט 
און קעגן דער אַנטייציוניסטישער איינשטעלונג פונעם בונד. אין דער פּאַרטײ 
האָט לעוו ענערגיש געקעמפט קעגן ,באָיקאָטיסטישע? איינשטעלונגען לגבי דער 
;רעליגיעזער קהילה", וועלכע איז געווען די איינציקע מעגלעכקייט צו וירקן 

אויפן גאַנצן יידישן לעבן. ער איז געווען טעטיק ביים גרינדן די ספּאָרט-אָרגאַ- 
ניזאַציע ,גװיאַזדאַישטערן? 

אַ סך ענערגיע האָט יצחק לעוו אַרײנגעלײגט אין אויפשטעלן און פעסטיקן 
די יידישע וועלטלעכע שולן פון דער פּאַרטײ אין װאַרשע און אין דער פּראָווינץ, 
אין דער ציש"א איז לעוו געווען אין פּרעזידיום פון דער הויפּט-פאַרװאַלטונג, 

אַ באַזונדערן פּלאַץ אין זיין טעטיקייט האָט ער געווידמעט דער פּאַרטייאישער 
ארץ-ישראל-אַרבעט, ער האָט זיך באַטײליקט אין די קאָנגרעסן פאַרן אַרבעטנדיקן 
ארץ-ישראל אין בערלין און אין װאַרשע. אין דער פּאַרטײ האָט ער געהערט צו 
די א. ג. ;אַקטיװױסטן". ער האָט געגרינדעט די געזעלשאַפט ,פריינד פון אַרבעטג- 
דיקן ארץ-ישראל". אין די יאָרן 35---1922, ווען עס זענען נאָך שווערער געװאָרן 
די באַדינגונגען פון עליה פאַר די חברים פּועלייציון, האָט ער אונטערגענומען 
און דורכגעפירט, ביי די שװערסטע באַדינגונגען, אַ ברייטע אַקציע פון אומ- 
לעגאַלער עליה און איין גױויסע גרופּע אַפילו אַרײנגעבראַכט אין א"י דורך דער 
יבשה איבער לבנון. אין יענער צייט האָט עֶר צוויי מאָל באַזוכט דאָס לאַנד, 

ווען עס איז אױיסגעבראָכן די צווייטע וועלט-מלחמה איז ער צופוס אַנטלאָפן 
מיט דער משפּחה און אָנגעקומען קיין אויץ-ישראל אָנהויב 1940 איבער וילנע, 
שװועדן און פּאַריז. אין לאַנד איז ער דורך דער פּאַרטײ געשיקט געװאָרן אין 
דער ,רעפּרעזענטאַנץ פון פּוילישע יידן", װוּ ער איז געזעסן אין פּרעזידיום 
צוזאַמען מיט יצחק גריננוים, און אינעם ;מוסד פאַר עליה ב''. ביי דער 
פאַראייניקונג פון פּ.צ. מיט דער ;תנועה לאחדות העבודה?" איז ער געװאָרן מיטגליד 
פון קאָמיטעט פון דער פּאַרטײ ,אחדות העבודה -- פּועלי-ציון" און שפּעטער נאָך 
דער פאַראייניקונג מיטן ,השומר הצעיר", מיטגליד פון מרכז מפּ"ם. ער איז 
אויסגעקליבן געװאָרן אַלט מיטגליד אין ציוניסטישן אַקציאָנס-קאָמיטעט. אין 
יאָר 1950 האָט ער באַזוכט פּריװואַט די פאַראייניקטע שטאַטן און אַקטיוו געהאָלפן 
דער אָרטיקער פּאַרטײ-אַרבעט. אין 1952 איז ער געווען אין שליחות אין דרום" 
אַמעריקע און באַטײליקט זיך אין דער אַרבעט פאַרן ,פאַראײיניקטן יידישן קאַמפּיין", 

די לעצטע טעג האָט ער באַזונדער ענערגיש געאַרבעט פאַרן אויפשטעלן 
דאָס , באָראָכאָוו-הױז אין משמר הנגב". 

ער איז געשטאָרבן דעם 7טן מאַי 1954, 

מיט זיין פילזייטיקער, רייכער זשורנאַליסטישער טעטיקייט, אָנגעהויבן אין 
דעם ערשטן לעגאַלן פּראָפּעסיאָנעלן אָרגאַן אין יידיש ,דער האַנדלס אָנגע- 
שטעלטער" (1912), איז עו אָנגעגאַנגען ביז אין די לעצטע טעג. אין דעם נומער 
;נייוועלט" צום אָנדענק פון דעם געטאָ-אױפשטאַנד איז געדרוקט זיין לעצטער 
אַרטיקל, 

חבר יצחק לעוו האָט איבערגעלאָזט אַ פרוי, חברטע פּאַיע, און צויי זין, 


ישראל און דוד, ביידע אַקטיוע אָנטײילנעמערס אין אונדזער באַפרייונגס-מלחמה, 


178 


שלום קיווייקאַ 


שלום קיווייקאָ איז געבוירן און דערצויגן געװאָרן אין פּראַגע, נעבן װאַרשע, 
אין יאָר 1900, אין זיינע קינדער-יאָרן האָט ער געמוזט אַרבעטן אויף פאַרשיידענע 
פּלעצער װי אַ שיקיינגל, כדי אַרוסצוהעלפן אין דער פרנסה זיינע עלטערףן 
אין דעם פּרט איז ער נישט געווען קיין אויסנאַם אין יענע יאָרן אין פּױלן, ווען 
די אָרעמקײט צװישן די יידן האָט געהאַלטן אין איין פאַרגרעסערן זיך, 

דער קליינער שלום האָט גאָר יונג אָנגעהויבן זוכן וועגן װי אַזױ זיך אַרױיס- 
צורייסן פון דער דעגראַדאַציע פון אָרעמקײט. ער האָט דעריבער זיך באַהאָפטן 
מיט דער אָרגאַניזירטער אַרבעטער-באַװעגונג און גלייכצייטיק געבראַכט צו דער 
אָרגאַניזאַציע נאָך אַזעלכע קינדער-יוגנטלעכע פון זיין סביבה. ער האָט אָנגעהויבן 
קומען אָפט אין דער װאַרשעװער ;אַרבעטער-היים", װאָס איז געווען די הויפּט- 
קװאַרטיר פון די לינקע פּועלי-ציון. דער יונגער בחור מיטן קאָפּ ווייסע, גע" 
קרייזלטע האָר האָט שנעל געצויגן אױיף זיך די אויפמערקואַמקײט פון די 
אָנפירנדיקע חברים פון דער פּאַרטײ, גאַנץ באַזונדערס האָט זיך מיט אים פאַר- 
אינטערעסירט דער פאָרזיצער פון דעם גרויסן פּראָפּעסיאָנעלן האָלץ-פאַראײן, 
דער שפּעטער באַרימט געװאָרענער חבר לאָזער סטאָליער. לאָזער האָט גענומען 
דעם יונגן שלום אונטער זיינע פליגל און האָט אים מחנך געוען װי אַ טוער 
אין דער פּראָפּעסיאָנעלער אַרבעטער-באַװעגונג. צוערשט האָט ער אים גענומען 
אויף גרופּן-פאַרזאַמלונגען פון דער פּאַרטײ, כדי אים צו לערנען דעם אלף בית 
פון פּראָלעטאַרישן ציוניזם און איינציקווייז איז דער יונגער קיוייקאָ געװאָרן 
איינער פון די באַליבטסטע חברים פון דער װאַרשעװער אָרגאַניזאַציע. ס'האָט 
נישט גענומען לאַנג און קיװייקאָ איז געװאָרן איינער פון די סעקרעטאַרן פון 
דעם שטאַרקן האָלץ-פאַראײן, | 

קיווייקאָ האָט נישט געהאַט קיין געלעגנחייט צו שטודירן און דערפאַר איז 
ער געבליבן אין דער אַרבעטער-באַװעגונג בלויז אַ פּראָפּעסיאָנעלער טוער. 
ער איז אָבער געוען געבענטשט מיט איינגעבוירענע פעיקייטן און האָט זיך 
שנעל אַרױסגערוקט וי אַן אָנפירנדיקער חבר, װאָס האָט געקענט באַװוירקן 
גרויסע גרופּן אַרבעטער מיטן כוז פון זיין לאָגיק. ער האָט זיך אויסגעצייכנט 
אין זיינע דיסקוסיעס מיט די בונדיסטן און קאָמוניסטן װאָס האָבן דאַן געהאַט 
אַ גרויסע השפּעה אין פּױלן, לאָזער סטאָליער האָט אין אים געהאַט אַ געטרייען 
חבר אינעם קאַמף איינצוהאַלטן דעם פאַראיין אונטער דער השפּעה פון פּועלי- 
ציון. קיווייקאָ איז תמיד געשטאַנען אויפן שטאַנדפּונקט פון אַקטיון פּאַלעסטיניזם. 
ער האָט זיך קיין מאָל נישט געלאָזט אַרײנצ;ען אין קרייז פון די לינקיסטן, 

איך געדענק נישט גענוי ווען קיװוייקאָ האָט אױיסגעװאַנדערט פון פּױלן קיין 

פראַנקרייך. יעדנפאַלס איז עס געווען ביים סוף פון די צװאַנציקער יאָרן אָדער 
אָנהױב פון די דרייסיקער. אין פּאַריז, װוּ עס איז שוין דעמאָלט געווען אַ לעבעדיקע 
פּועלי-ציון-פּאַרטײ, האָט קיווייקאָ גלייך פאַרנומען אַן אָנגעזעענע פּאָזיציע אינעם 
צענטראַל-קאָמיטעט פון דער פּאַרטײ און ס'זענען אים אָנפאַרטרױט געװאָרן פאַר" 
אַנטװאָרטלעכע אויפגאַבן. ער האָט קיין מאָל נישט געװאָלט אָננעמען קיין געצאָלטן 
געזעלשאַפּטלעכן אַמט און האָט זיך מפרנס געווען בכבוד פון זיין אייגענער יגיעת 
כפּיים. אַזױ האָט ער בערך צװאַנציק יאָר געגעבן פון זיך פאַר דער פּאַרטײ אין 
פראַנקרייך ביז עס איז אָנגעקומען די שװאַרצע נאַציפאַרפלײצונג אין אײיראָפּע 
װאָס האָט אים אויך פון דאָרט אױיסגעװאָרצלט און ער איז אין די ערשטע 
פערציקער יאָרן אָנגעקומען קיין אַמעריקע. אויך דאָ איז ער גלייך אַריינגענומען 
געװאָרן אין דער פּאַרטײאָנפירונג און האָט זיך אַרױסגערוקט װי איינער פון 
די געטרייסטע חברים, 


נאָך אַ געוויסער צייט איז ער אַװעק פון ני-יאָרק און זיך באַזעצט אױף 
אַ פאַרם אין ניו-דזשוירזי, װוּ ער האָט זיך אַ שטיק צייט פאַרנומען מיט הינער" 
צוכט. אין יענער צייט זענען פיל יידישע אַרבעט-מענטשן אַװעק פון שטאָט אין 
דאָרף אַריין און עס האָט זיך געדאַכט, אַז עס װעט זיך אַנטװיקלען אַ גרויסע 
יידישע פאַרם-באַפעלקערונג. אױיסגעלאָזט האָט זיך אָבער אַז די באַװעגונג פון 
שטאָט אין דאָרף האָט פאַױלוירן איר אימפּעט מיט דער אַנטװיקלונג פון דער 
מעכאַניזאַציע פונעם אַמעריקאַנער דאָרף און דעם איבערגאַנג פון קליין-פאַרמערײי 
צו גרויס-קאַפּיטאַליסטישער פאַרם-פּראָדוקציע. 


קיװייקאָ האָט זיך דאַן צוריק גענומען צו זיין אָריגינעלן פּאַך, שניידעריי, 
און אין װיינלאַנד װוּ ער האָט געװוינט אַלס אַ פאַרמער, איז ער צוריק געװאָרן 
אַ שניידער. זיין גאַנץ לעבן האָט קיווייקאָ נישט געליטן קיין מאַטעריעלע נויט. 
ער האָט שטענדיק באַװיזן מיט זיינע אייגענע הענט אױסצואַרבעטן פּרנסה. 
בפרט, אַז זיין ערשטע פרוי האָט אים שטאַרק מיטגעהאָלפן אין דער אַרבעט. 


אין װיינלאַנד האָט ער אָפּגעװױנט מער װי צען יאָר און האָט אין דער 
דאָזיקער יידישער שטאָט געװוּנען גרויס אָנערקענונג פון דער גאַנצער באַפעל- 
קערונג, ער איז געװען דער שטאָלצער פאָרשטייער פון יידישן אַרבעטערי 
װיינלאַנד אין אַלע כללייידישע אינסטיטוציעס און די פאָלקסמענטשן האָבן 
שטאָלצירט מיט אים. ער האָט יעדע װאָך גערעדט אויף דער לאָקאַלער ראַדיאָ 
און אויסגעטייטשט פאַר די פאָלקסמענטשן די געשעענישן פון דער װאָך. זייענדיק 
אין װיינלאַנד, האָט אָבער קיוייקאָ אויף קיין רגע נישט איבערגעריסן זיינע 
פאַרבינדונגען מיט דער פּאַרטײ װאָס האָט אים געלערנט שטעלן די ערשטע 
שריט אין דער יידישערר געזעלשאַפטלעכקײט. אַלע זיינע געזעלשאַפטלעכע 
אַרױסטרעטונגען זענען געווען צוגעשפּיצט צו די גרונט-יסודות פון פּראָלעטאַרישן 

ציוניזם. ער איז אויך די גאַנצע צייט געבליבן אַ מיטגליד אין דעם צענטראַל- 
קאָמיטעט פון דער אַמעריקאַנער פּועלי-ציון-באַװעגונג, 

אין 1965 איז זיין ערשטע פרוי געשטאָרבן און איר טויט האָט איבערגעלאָזן 
אַ טיפן שניט אין קיוויקאָס לעבן און הגם ער האָט שפּעטער נאָכאַמאָל חתונה 
געהאַט מיט איינער פון די אָנגעזעענסטע פרויען פון װיינלאַנד, האָט ער מער 
נישט געקענט קומען צו זיך פון דעם קלאַפּ, 

און אַזױ איז ער געגאַנגען באַרג אַראָפּ ביז ער איז געשטאָרבן אין סעפּ- 
טעמבער 1966. קיווייקאָ איז געשטאָרבן אויף דעמזשלבן אופן װי ער האָט געלעבט. 
אין מיטן פון אַקטיוױיטעט. עס איז געווען ראש השנה און די באַװעגונג האָט 
גערופן אַ נאַציאָנאַלע קאָנפערענץ פאַר גאַנץ צפון-אַמעריקע. קיװייקאָ איז גע" 
קומען װי אַ דעלעגאַט פון ויינלאַנד. ער האָט זיך אַקטיו באַטײליקט אין די 
אַרבעטן פון דער קאָנפערענץ און די פּאַרטײ-אָנפירונג האָט אים באַשטימט װי 
אַ פאָרזיצער פון איינער פון די װיכטיקסטע זיצונגען פון דער קאָנפערענץ. 
אין לויף פון די פאַרהאַנדלונגען, ווען די געמיטער האָבן זיך געהאַט אַ ביסל 
צעהיצט האָט קיוייקאָ גענומען אַ װאָרט און, וי זיין שטייגער איז שטענדיק 
געווען,. האָט ער גענומען באַרואיקן די דיסקוטאַנטן אָבער אין מיטן פון זיין 
װאָרט איז ער אָנגעגריפן געװאָרן פון אַ מאַסיווער האַרץ:אַטאַקע און ער האָט 
אויסגעהויכט זיין נשמה אין דער אָנװעזנהייט פון אַלע חברים װאָס זענען געקומען 
פון אַלע עקן פון אַמעריקע און קאַנאַדע. 

יהודה טיבערג 


די , כמיעלניקער רעפּובליק? 


דאָס יידישע געזעלשאַפטלעכע לעבן אין פּוילן האָט ויך צעבליט אונטער 
דער עסטרייכישער אָקופּאַציע אין די יאָױן 1915--1918. דער טייל פון פּוילן 
וועלכער איז פריער געווען אונטער דעם צאַרישן רעזשים, האָט געזען אין די 
באַגרענעצטע מעגלעכקייטן, װאָס די עסטרייכישע אָקופּאַנטן האָבן געגעבן פאַר 
דער געזעלשאַפטלעכער אַרבעט, ממש אַ פרייהייט:תקופה. עס אַנטשטײען ביבליאָ- 
טעקן, קולטור-פאַראײינען, געזעלשאַפטלעכש קיכן, טייהאַלעס אדג"ל, וועלכע וערן 
די זאַמלפּונקטן פון די אידעישע מענטשן. פון דאָרט פיקן זיך אויס די פּאַרטייאישע 
אָרגאַניזאַציעס. 
אויך דאָס שטעטעלע כמיעלגיק, באָרימט מיטן פּאַשען גענדז, האָט געהאַט 
אַזאַ ביבליאָטעק. אין 1916 קומט צו אַ שפּאַלטונג אין דער איידישער שטאָטישער 

ביבליאָטעק" און די גרופּע פועלי-ציוניסטן גרינדן דעמאָלט אַן אייגענע אָרגאַ- 
ניזאַציע. זיי האָבן געהאַט אין דער אָנפירונג אַ חבר פון װאַרשע, איטשעלע 
פּלוטשענניק, אויך חברים וועלכע האָבן אַ טייל פון יאָר געאַרבעט אין לאָדזש 
וי קלמן מיעדזשיגורסקי און פאַרשטייט זיך אַ סך אָרטיקע טוערס: בצלאל 
זילבערבערג, יאַנקל פרידמאַן (געווען שפּעטער לאַװניק אין מאַגיסטראַט), נחמיה 
סאַמבאָרסקי, ברך גאָרליצקי, שלמה-יאָסל גלייט א"אַ. אַ סך הילף האָט זיי געגעבן 
דער אָרגאַניזאַטאָר פון פועלי-ציון פון קעלצער ראַיאָן דן מילייקאָווסקי, 

זייער שנעל האָט די אָרגאַניזאַציע באַהערשט די יידישע גאַס. די יידישע 
איינוווינער האָבן באַטראָפֿן 8090 פון דער באַפעלקערונג. ביי אַלע שפּעטערדיקע 
װואַלן אין אומאָפּהענגיקן פּוילן האָט פּועלי-ציון אין כמיעלניק געהאַט פינף 
ראַטמענער אין שטאָטראַט פון די פיר און צװאַנציק אויסגעװיילטע. נעמענדיק 
אין אַכט די פאַרקריפּלטע װאַל-אָרדינאַציע פון די פּוילישע מושלים איז עס 
געווען אַ קאַלאָסאַלע דערגרייכונג, 

אונטער דער עסטרייכישער אָקופּאַציע האָט די געזעלשאַפטלעכע אַרבעט 
אַרומגענומען ברייטע שיכטן פון דער באַפעלקערונג. אין דער אַרבעטער-באַועגונג 
הייבט זיך אָן אַ יוירונג און אַ גרויסע אויפלעבונג. אָפּקלאַנגען פון דער אָקטאָבער- 
רעװאָלוציע, באַזונדערס די לאָזונג: ,די גאַנצע מאַכט די ראַטןי האָבן אויך 
דערגרייכט צום פאַרװאָרפענעם שטעטעלע אין קעלצער גובערניע. די יונגע, 
נאַיווע און אידעאַליסטישע טוערס זענען פול מיט באַגייסטערונג און ווילן אויף 
זייער באָדן רעאַליזירן די פּאָסטולאַטן פון דער רעװאָלוציע. װאָס איז געווען 
אַ װענדפּונקט אין דער געשיכטע, 

דער דאָזיקער עפּיזאָד האָט געהאַט אַ שטאַרקע אויסווירקונג אויף דער 
יידישער באַפעלקערונג פון כמיעלניק און אומגעגנט, וועלכע האָט באַשאָנקען די 
פּועלי-ציון מיט גרויס צוטרוי און ליבע. די פועלי-ציון האָבן דאָס באַזונדערס 
געפילט ביי די װאַלן צו די שטאָטראַטן אין גאַנצן ראַיאָן. כמיעלניק האָט געהאַט 
אַ יידישע באַפעלקערונג פון 6.000 איינוווינער (אַריינגערעכנט קינדער). ביי אַלע 
װאַלן האָט פּועלי-ציון באַקימען די גרעסטע צאָל שטימען. געווען א פאַל, ווען 
די פּאַרטײ האָט באַקומען מער שטימען וויפל זי האָט באַדאַרפט עס זאָלן דורכגיין 
אירע פינף קאַנדידאַטן, ד.ה. אַז אַ סך שטימען זענען געגאַנגען לאיבוד, 

דאָס. האָט אויך שטאַרק באַװירקט די געזעלשאַפטלעכע און קולטור-אַרבעט, 
די פּועלי-ציון האָבן אָנגעפירט מיט אַ ציש"אֵָישׂול א.נ. פון ב. באָראָכאָוו, געהאַט 
אַ גרויסע ביבליאָטעק. פּועלי-ציון האָט אָרגאַניזירט די אַרבעטער אין אַ פּראָ- 
פעסיאָנעלן פאַראיין, געשאַפן אָװנט-קורסן, געגרינדעט אַ דראַמאַטישן קרייז. 
אָפט זענען פאָרגעקומען פאָוילעזונגען מיט פּרעלעגענטן פון צענטער. 

די יוגנט האָט פיל מיטגעהאָלפן און אויך אַ סך געטאָן פאַר זיך. דער ,יוגנט"- 
קאָמיטעט האָט זיך באַמיט צו ;קאָנקורירן" מיט די עלטערע חברים און זי 

איבערשטייגן. זיי האָבן אָרגאַניזירט אייגענע אַװנטקורסן, אַ יוגנט-ביבליאָטעק, 
געפירט אַ ברייטע און פאַרשײדנאַרטיקע אויפקלערונגס-:טעטיקייט דורך רעגולערע 
קרייזן-צונויפקומען, דורך אָרגאַניזירן אויספלוגן, צוזאַמענטרעפן פון דער גאַנצער 
יוגנט פון דער אומגעגנט. גאָר שנעל איז פון די אָװונטקורסן אױיסגעװאַקסן אַ 
רעגולערע אָוװונטשול, פון צייט צו צייט זענען אויך געווען ספּעציעלע קורסן צו 
דערגענצן דעם אידעישן און קולטורעלן וויסן פון די יוגנטלעכע. עס איז געווען 
אַ פיבערדיקע רייכע טעטיקייט, 

עס האָט אויך געאַרבעט און געװען דערפאָלגרייך די קינדער אָרגאַניזאַציע, 
דער ;יונגבאָר", 

די ,כמיעלניקער רעפּובליק" איז געווען דער אימפּולס פאַר אָט דער שיינער, 
פאַרצווייגטער טעטיקייט, | 

לויט , פּנקס כמיעלניק". 


דזשוליוס (יהודה) פֿאַקס 


חבר דזשוליוס פאַקס (יהודה פוקס) איז געבוירן געװאָרן אין בזשעזשין אַ 
שטעטל לעבן לאָדזש ביי אָרעמע עלטערן. ער איז אַריבער קיין לאָדזש און דאָרט 
געווען אַ לערער פון אַלגעמײנע לימודים אין אַ מאָדערנער תלמוד-תורה. אין זיין 
פריסטער יוגנט האָט זיך ח' פוקס אָנגעשלאָסן אין דער פּאַרטײ לינקע פּועלי-ציון 
און געווען זייער אַקטיוו אין פּאַרטײ לעבן -- ער פלעגט אַרױסטרעטן וי אַ רעדנער 
אויף װאַל-מיטינגען ביי װאַלן צו שטאַטראַטן און צוֹ קהילות. מיט זיין באַשײדעג- 
קייט און פאָלקסטימלעכקייט איז ער געווען זייער באַליבט אין די פּאַרטײ:קרײזן, 

עטלעכע יאָר פאַרן אויסברוך פון דער צוייטער וועלט-מלחמה פאָרט יהודה 
פוקס קיין אַמעריקע. זיין פרוי און ביידע טעכטער זייערע װאָס זענען נאָך דערווייל 
פאַרבליבן אין פּוילן זענען אומגעקומען אין לאָדושער געטאָ. פוקס אַרבעט די 
ערשטע צייט אין אַ שאַפּ וי אַ פּרעסער, שפּעטער ווערט ער פעלד-דירעקטאָר 
(אַרומרײזנדיקער דירעקטאָר) פון ייװאָ און אַרבעט אויך אין פאַראייניקטן אַפּיל 
און אין הסתדרות-קאַמפּײן, 

אין שוועדן, װוהין ער פאָרט נאָך דער מלחמה כדי זיך צוֹ דערוויסן איינצל- 
הייטן וועגן זיין אומגעבראַכטער משפּחה, באַקענט ער זיין שפּעטערדיקע פרוי ד"ר 
אסתר פאַקס, אַלין אַן אָפּגעראַטעװעטע פון לאָדזשער געטאָ. זיי בויען צוזאַמען 
אויף אַ גליקלעכע פאַמיליע-נעסט, װאָס ווערט אויך אָן אָפן הויז פאַר שרייבערס 
און קולטור-טוערס., ד"ר אסתר פאַקס איז אויך געזעלשאַפטלעך אַקטיו -- זי 
העלפט שאַפן אַ דאָקטוירים-גרופע, פריינד פון דער הסתדרות. 

זייענדיק די לעצטע יאָרן אַ דערפאָלגרײיכער געשעפּטמאַן, האָט ער אַ ברייטע 
האַנט פאַר ישראל-קאַמפּיינס און פאַר אָרטיקע קולטוריצוועק. ער איז ייער 
אַקטיוו אין געזעלשאַפטלעכן און קולטור-לעבן ביז זיין לעצטן טאָג: נאָך דער 
פאַראייניקונג -- מיטגליד פון צענטראַל-קאָמיטעט פון ציוניסטישן אַרבעטער- 
פאַרבאַנד, אין דער אָנפירונג פון הסתדרותיקאַמפּיין, פון קרןיקימת, פון קולטור" 
קאַנגרעס אאַ. ער איז געווען פאָרזיצער פונעם זרובבל-גאָלדמאַןיקרײז און שטאַרק 
טעטיק כדי צו שאַפן די געהעריקע פאָנדן צו פאַראײביקן דעם אָנדענק פון חבר 
גאָלדמאַן מיט אַ פּראָיעקט אין ישראל. אין טאָג פון זיין טויט איז ער נאָך געווען 
אינעם ביוראָ פון הסתדרוח-קאַמפּײן, כדי צו מאָביליזירן ביישטייערס פאַר דעם 
צוועק. 

ער איז געשטאָרבן אין ניו-יאָרק, דעם 5-טן מאַי 1975, 

ישואל סטאָלאַורסקי 


אשו בער 


געבוירן אין װאַרשע אין 1903 ביי אָרעמע עלטערן, איז אשר בער, זייענדיק 
נאָך גאָר יונג, צוגעשטאַנען צו דער פּועלי-ציון-פּאַרטײ. געשען איז עס אונטער 
דער השפּעה פון זיין שוועסטער פּאַלע בער, וועלכע האָט דאַן געשפּילט אַ וויכטיקע 
ראָל אין דער פּאַרטײ (זי איז געשטאָרבן אַלט זייענדיק 26 יאָר). אין דער פּאַרטײ 
האָט ער באַקומען די פונקציע אויפצומאָנען דעם פּאַרטײי-שטײער און ער האָט זי 
געטריי אויסגעפילט, ביי דער דעמאָלטיקער אָרעמקײט האָבן חברים, כדי צו צאָלן 
דעם שטייער, פּשוט געדאַרפט אַװעקנעמען דעם ביסן פון מויל, אָבער אשרן האָט 
מען נישט געקענט אָפּזאָגן, אַזױ באַליבט איז ער ביי אַלע געווען. אשרס צִיל איז 
געווען צו פאָרן קיין ארץ ישראל, האָט ער, וועלכער איז געווען אַ האַנדלס-אָנגע- 
שטעלטער, זיך גענומען לערנען שטריקעריי, כדי צו קומען אין לאַנד אַרײן מיט 
אַ פאַך. אָבער נישט קענענדיק באַקומען אין װאַרשע קיין סערטיפיקאַט, איז ער 
אין 1923 געפאָרן קיין װוין און פון דאָרט ערשט איז אים געלונגען אַ יאָר שפּעטער 
עולה צו זיין. י 

די ערשטע עטלעכע יאָר אַרבעט ער וי אַ פּאָרט:אַרבעטער אין חיפהער 
פּאָרט און צייכנט זיך אויט מיט זיין פלייסיקייט. וי אַ פּועלי-ציון:חבר איז ער 
פּראָפעסיאָנעל און פּאָליטיש טעטיק צווישן די חיפהער אַרבעטער, צוישן וועלכע 
ער איז זייער אָנגעזען אַזױ אַז דער חיפהער אַרבעטער-ראַט נעמט אים אַריין אין 
דער דעלעגאַציע װאָס פאָרט קיין שכם מיט שפּייז-פּראָדוקטן זיי צו צעטיילן 
צווישן דער דאָרטיקער באַפעלקערונג װאָס האָט געליטן פון אַן ערדציטערניש. 

אין 1927 פאָרט ער אַריבער קיין תליאביב און נאָך גרויסע מאַטערנישן 
און קאַמפן פאַר אַן אַרבעטפּלאַץל װאָס ער האָט אויסצושטיין וי אַ פועלי-ציון'חבר, 
געלינגט אים סוף כל סוף צו באַקומען אַרבעט אין זיין פאַך. ער ווערט גאָר גיך 
פּאָפּולער און באַליבט צװישן די טעקסטיל-אַרבעטער, צו וועלכע ער ווייס װי 
צו רעדן און וועלכע ער באַמיט זיך פּאָליטיש צו דערציען. און טאַקע אַ דאַנק אים 
געווינט די פועלי-ציון-יליסטע, װאָס דערשיינט צום ערשטן מאָל ביי ואַלן אין 
פאַראיין, פיר מאַנדאַטן, 

אשר בער איז זייער אַקטיוו אויפן פּראָפּעסיאָנעלן און פּאַליטישן געביט וי 
אַ געטרייער חבר פון פּועלי-ציון. זיין פרייע צייט ווידמעט ער אויך דער י. ל. פּרץ 
ביבליאָטעק, וועלכע ער האָט געהאָלפן גרינדן און װוּ ער װעט אַרבעטן וי דער 
סעקרעטאַר פרייוויליק גאָר אַ סך יאָרן. ער איז אויך אַ חבר אין דער הגנה, 

אין יאָר 1932 גייט ער אַריין אַרבעטן אין דער עקספּעדיציע-אָפּטײלונג פון 
;הארץ" און נאָך 20 יאָר, נאָך אַ שווערער קרענק, גייט ער איבער אין דער 
אַדמיניסטראַציע פון דער צייטונג װווּ ער האָט געאַרבעט ממש ביז זיין לעצטן טאָג. 

ער איז אַװעק פון דער וועלט דעם 3טן מאַי 1975, 


שמואל מעלער 


הערש יצחק גידאַנסקי 


געבוירן אין אָסטראָװוצע (פּוילן) ביי באַלעבאַטישע עלטערן, איז הערש יצחק 
גידאַנסקי אין די 30ער יאָרן װוי אַ יונגער בחור געקומען צוזאַמען מיט זיין משפּחה 
קיין טאָראָנטאָ. ער האָט זיך גלייך פאַרבונדן מיט דער פּועליציון-אָרגאַניזאַציע און 
געװאָרן איינער פון אירע איבערגעגעבנסטע חברים, 

וי אַן אַרבעטער ביי דאַמעןישנײידעריי איז ער טעטיק אין דער קלאָוקמאַכער- 
יוניאָן, װוּ ער איז צוזאַמען מיט אַנדערע פּועלייציון-חברים צװישן די װאָס 
שטעלן זיך איין פאַר אַ קעמפערישער און פרייער יוניאָן. ער געהערט דאָרט צו 
די באַליבטסטע און אַממײסטן געשעצטע חברים. 

ס'ברעכט אויס אַ קריזיס אין זיין פאַך און גידאַנסקי פאַרלאַזט. טאָראָנטאָ 
און באַזעצט זיך אין ניו-יאָרק, װווּ ער פאַרבינדט זיך גלייך מיט די פּועלי-ציון און 
ווערט פון די אַקטיװוסטע טוערס סיי אין דער פּאַרטײ, סיי אין דער קלאָוקמאַכער- 
יוניאָן אין וועלכער ער שליסט זיך אָן. דאָ באַקענט ער זיך מיט דער װאָס ווערט 
זיין לעבנסבאַגלייטערין, אסתר, אַן אַקטיווע חברטע ביי די צעירי-ציון. זיי האָבן 
חתונה און שטעלן אויף אַן אייגענע היים, װאָס ווערט פון די װאַרעמסטע ווינקלען 
פאָר חברים פון ניו-יאָרק און פון אַנדערע שטעט, 

ער איז לאַנגע יאָרן געװען מיטגליד פון צענטראַל-קאָמיטעט פון דער 
פּאַרטײ, זיך באַטײליקט אין אַלע פּאַרטײי-צוזאַמענפאָרן און עטלעכע מאָל באַזוכט 
ישראל וי אַ דעלעגאַט צו וועלט-קאָנפערענצן פון דער פּועלי-ציון-באַװועגונג. ער 
האָט פאַרטרעטן די פּאַרטײ אין פאַרשיידענע צװישן פּאַרטייאישע און געזעל- 
שאַפטלעכע קערפּערשאַפטן, װי די הסתדרות-קאָמפּיין, דער יידישער אַרבעטער" 
קאָמיטעט און אַנדערע און אומעטום מיט כבוד, 

ער האָט אויך פאַרנומען אָנגעזעענע פּאָסטנס אין זיין יוניאָן װי עקזעקוטיוו" 
מיטגליד פון לאָקאַל 1, אינטערניישאָנאַל דאַמען-קלײידער יניאָן און וי פאַר- 
טרעטער פון לאָקאַל אין דזשאָינט באָאַרד, געװוען אויך פאָרזיצער פון דעם 
וויכטיקן עוולות (גריווענס)-קאָמיטעט פון דער יניאָן 

חבר גידאַנסקי האָט זיך אויסגעצייכנט מיט אַ זעלטענער איבערגעגעבנ- 
קייט צו חברים, צו מיטאַרבעטער זיינע אין דער יניאָן, צו דער פּועלי-ציון" 
פּאַרטײ און צו זיין יוניאָן. אַלײין אַ שטילער און איידעלער מענטש, האָט ער 
אַלעמאָל גערעדט שטיל און באַזאַכט. ער האָט אויך פאַרמאָגט אַן אומבאַגרענעצטן 
הוש פאַר גערעכטיקייט און פאַר שיינקייט אין לעבן. ער האָט פיינט געהאַט 
קריגערייען און רייסערייען פּאַרטייאישע וי פּערזענלעכע און תמיד געהאַט אַ 
גוטע ווירקונג אויסצוגלייכן סיכסוכים און װידעראַנאַנדן. 

אַ באַזונדערס פיינע פאַרשטענדעניש און באַציאונג האָט ער געהאַט פאַרן 
געדרוקטן יידישן װאָרט, פאַרן יידישן שרייבער און קינסטלער. 

מיטן גאַנצן וועזן איז ער געווען פאַרבונדן מיט אַלץ װאָס קומט פאָר אין 
דער מדינה און מסתם געהאָפט צו פאַרווירקלעכן זיין טרוים צו קומען אַהער 
צוזאַמען מיט אסתרן, 

האָט דער פינצטערער גורל געװאָלט אַנדערש און זיין לעבן איז איבער. 
געהאַקט געװאָרן אויף אַ פלוצעמדיקן און טראַגישן אופן אין אַן אויטאָ-קאַטאָס- 
טראָפע אין ניוײיאָרק, דעט 2טן דעצעמבער 1975, 

יהיאל גרין. 


שלמה-נתן פּערעל 


געבוירן אין סטריקאָוו ביי חסידישע עלטערןן, האָט ער באַקומען אַ טראַ- 
דיציאָנעלע יידישע דערציונג, געלערנט אין דער ישיבה און אַרױס פון איר 
פול מיט תורה און יידישן וויסן, 

געקומען איז ער קיין פּאַריז וי אַ יונגער בחור אין די צװאַנציקער יאָרן 

און זיך דאָ גלייך געשטעלט אין דינסט פון דער פועלי-ציון באַוועגונג, וועלכער 
ער האָט געטריי געדינט ביז דעם לעצטן טאָג פון זיין אינהאַלטסרײכן לעבן 
ספּעציעל אַקטיוו איז פּערעל געװאָרן נאָך דעם גרויסן חורבן, ווען פיל פון 
אונדזערע חברים פון דער באַוועגונג זענען אומגעקומען. ער האָט פאַרשטאַנען 
אַז יעדער איינער אָפּגעראַטעװעטער חבר מוז אונטערשטעלן אַ פּלייצע און העלפן 
צוריק אויפבויען דאָס חרוב געװאָרענע יידישע לעבן. 

שלמה פּערעל האָט מיט אַן אמתדיקן חסידישן ברען זיך אַרײנגעװאָרפן אין 
דער פּאַרטייאיש-געזעלשאַפטלעכער אַרבעט. אַ מענטש מיט אַ באַשײדענעם 
כאַראַקטער, פול מיט עניוות, האָט ער אויסגעפירט יעטװעדע אים אָנפאַרטרױטע 
אַרבעט, אָבער קיין מאָל זיך נישט געריסן צו פאַרנעמען דעם אויבן אָן אין דער 
באַװועגונג. ספּעציעל האָט ער זיך אויסגעצייכנט ביי דער אַרבעט צו פאַרזיכערן 
די עקזיסטענץ פון אאַרבעטער:װאָרט? און יאָרנלאַנג געווען שלאָגלער ביים 
אַדורכפירן די אַקציע פאַר דער צייטונג. ער איז אויך געוען זייער אַקטיו אין 
דער פאַרװאַלטונג פון דער געזעלשאַפט ,זעלבסטהילף" און פאַרנומען דעם אַמט 
פון קאַסירער ביז דעם לעצטן טאָג פון זיין עליה קיין ישראל, 

אויסער דעם איז ער לאַנגע יאָרן, ביז צו זיין עולה זיין, טעטיק געווען װי אַ 
ביבליאָטעקאַר אין דער אַרבעטער-היים און האָט פּינקטלעך אָפּגעהיט זיינע דיזשורן 
אין דער דאָזיקער קולטור-אינסטיטוציע. 

מיט פרייד איז ער עולה געווען, צוזאַמען מיט זיין פרוי שרה-רבקה, אים 
צו לאַנגע יאָרן, קיין ישראל און אויפגעבויט אַ נייע היים אין רמת גן. אין 
ישראל האָט פּערעל זיך געשטעלט גלייך נאָך זיין עליה אין רשות פון דער 
פּאַרטײ און ספּעציעל איז ער געווען אַקטיו אין י. ל. פּרץ-פאַרלאַג און אין 
רינגעלבלום-אינסטיטוט, 

אויך דאָ איז ער געוען, וי זיין שטייגער, נישט נאָר אַ נאה דורש, נאָר 
אויך אַ נאה מקיים. ער האָט מיט פרייד אויסגעפילט אַלע אויפגאַבעס װאָס די 
באַװעגונג האָט אויף אים אַרױפגעלײגט, און מ'האָט אים אָנפאַרטרױט אַרבעטן 
מיחמת מ'האָט געװוּסט, אַז מ'קען אויף אים רעכענען. גאָר באַזונדער האָט ער 
זיך אָפּגעגעבן יעדעס יאָר מיט דעם אָרגאַניזירן און ממשותדיקן דורכפירן די 
טראַדיציאָנעלע ביכער-װאָך (שבוע הספר העברי) און איז געשטאַנען ביים ביכער- 
שטאַנד פונעם י. ל. פּרץ-פאַרלאַג און געשעפּט נחת פון די קונים װאָס זענען 
צוגעקומען קויפן אַ יידיש בוך. 

ער איז געשטאָרבן אין פּאַריז, װוּ ער האָט זיך געפונען אויף אַ באַזוך מיט 
זיין פרוי, דעם 15טן אָקטאָבער 1976, 

מאַקס אייזענבערג 

יהודה מעלניק 


יהודה מעלניק איז געבוירן געװאָרן דעם 21טן סעפּטעמבער 1899 אינעם 
שטעטל סרעדניק ביי קאָװונע, ביי אַ פאָטער אַ למדן, װאָס האָט זיך דאָס גאַנצע 
לעבן אָפּגעגעבן מיט לעױנען תורה. די שפּייזערין פון דער משפּחה איז געוען 
די מוטער. אין דער פריער יוגנט האָט מען יהודחן אַװעקגעשיקט קיין סלאָבאָדקע 
(קאָוונער קרייז), אין ישיבה. ער האָט זיך דאָרט אויסגעצייכנט אין לערנען און 
דער ראש-ישיבה האָט אים פאָרוױיסגעזאָגט, אַז פון אים װעט מיט דער צייט אויס- 
װאַקסן אַ רב. יהודה האָט זיך אָבער אויסגעויילט אַן אַנדערן לעבנסוועג: פון 
סלאָבאָדקער ישיבה איז ער אַריבער צום ,החלוץ" אין ליטע, אַרױסגעפאָרן מיט 
אַ גרופּע חלוצים אין אַ חכשרה-פאַרם און זיך אָפּגעגעבן מיט לאַנדװירטשאַפט. 


אין 1923 איז יהודה עולה געווען קיין ארץ-ישראל און האָט זיך איינגעאָרדנט 
וי אַ בוי-אַרבעטער. קורץ נאָך דעם איז ער צוגעשטאַנען צו די לינקע פּועלי-ציון 
און האָט זיך אַרײינגעטאָן מיט לייב און לעבן אין זייער געראַנגל. יהודה איז געווען 
אַ געזעלשאַפטלעכער מעוטש, האָט געשפּרודלט מיט פריינדשאַפט און ליבשאַפט, 
זייענדיק גלייכצייטיק אימפּולסיוו, סענסיטיוו און ענטוזיאַסטיש. ער פלעגט זיך 
אָפט אַריינפלעכטן אין קרייז פון חברים װאָס האָבן דיסקוטירט איבער צייט- 
פּראָבלעמען. ער האָט נישט איבעריקס ליב געהאַט אַ סיסטעמאַטישן וויכוז מיט 
אידעישע קעגנערס. אין ליאַרעם פון אַ דיסקוסיע פלעגט ער זייער מצליח זיין מיט 
זיינע שלאָגפאַרטיקע צוו"שנרופן, װאָס פלעגן טרעפן אין פּינטל. אויף אַזאַ אופן 
פלעגט ער געווינען די אויפמערקזאַמקײט פון זיינע צוהערערס און זייער צושטימונג 
צו זיין שטעלונג. איבערהויפּט פלעגט זיך יהודה קאָכן ווען אים איז אויסגעקומען 
צו פּאָלעמיזירן מיט די ,פראַקציאָנערן" (דאָס איז געווען דער צונאָמען פון די 
פּ. ק. פּ.-לייט). אין אַזאַ מאָמענט איז ער ענלעך געווען צו אַ פאַרצוקנדיקן פויגל 
װאָס װאַרפט זיך אויף זיין קרבן. די וויכוחים מיט די פראַקציאָנערן פלעגן זיך, 
דאָס רוב, ענדיקן מיט זידלערייען און קלעפּ. יהודה פלעגט אַרײנכאַפּן מכות רצח, 
אָבער זיינע אָנגרייפערס האָבן נישט וייניקער אָפּגעלײזט פון זיין האַנט. 


אין דער תקופה פון װירטשאַפטלעכן קריזיס, װאָס פלעגט אָפט איסברעכן 
אין לאַנד, האָט יהודה ממש געהונגערט. ער האָט זיך אָבער קיין מאָל נישט 
געקלאָגט און נישט מיאש געווען. ביי די שווערסטע באַדינגונגען האָט ער נישט 
פאַרלאָזן זיין אַרבעט אין דער פּאַרטײ. ער האָט געזאָרגט פאַר דער פאַרשפּרײיטונג 
פון דער פּאַרטײפּרעסע, אָפּגעהיט די באַגעגענישן מיט חברים פון דער פּאַרטײ- 
פּעריפעריע, פונאַנדערגעטיילט פּראָקלאַמאַציעס, געקלעפּט מעלדונגען; אין די 
דעמאַנסטראַציעס װאָס זענען איינגעאָרדנט געווען פון דער פּאַרטײ איז ער תמיד 

געגאַנגען אין די ערשטע רייען, כאָטש ער האָט געװוּסט, אַז עס דערװאַרט אַ 
;װאַרעמער? צוזאַמענשטױס מיט דער פּאָליצײ / 

אין 1927 האָט זיך פאַרשאַרפט דער קאַמף פון דער הסתדרות מיטן חרם, 
וועלכן דער פּויערים-פאַרבאַנד האָט אויסגערופן אויפן יידישן אַרבעטער אין דער 
מושבה. ביי די טויערן פון די פּרדסים, װאָס זענען געשלאָסן געווען פאַרן יידישן 
אַרבעטער, האָט די הסתדרות אַװעקגעשטעלט פּיקעטן, כדי צו שטערן די אַרבעט, 
אַ ספּעציעל שאַרפן כאַראַקטער האָט אָנגענומען דער געראַנגל אין פתח-תקוח. 
דער דאָרטיקער פּויערים-ראַט האָט געדראָט צעטרייבן די פּיקעטן מיט דער הילף 
פון דער בריטישער פּאָליצײ, אַ גרופּע פּועלי-ציוניסטן פון תליאביב, צווישן זי 
יהודה מעלניק, האָט זיך פרייוויליק אָנגעשלאָסן צו די פּיקעטן אין פּתח-תקוה, 
נאָך דעם וי זיי האָבן אָן אַ גראָשן ביי דער נשמה דורכגעמאַכט דעם וועג פון 
תליאביב ביו פתח:תקוה צופוס. לעבן איינעם פון די גרויסע פּרדסים איז אין 
גאַלאָפּ אָנגעלאָפן אַן אָפּטײילונג אירלענדישע פּאָליציאַנטן אויף פערד און האָבן 
זיך מיט גרימצאָרן אַרױפגעװאָרפן אויפן פּיקעט, װאָס איז דאָרט געשטאַנען און 
געשלאָגן אַכזריותדיק מיט קאַנטשיקעס אויף רעכטס און אויף לינקס. די חברים 
האָבן געענטפערט מיט אַ האָגל שטיינער. פאַרענדיקט האָט זיך דער פאַרמעסט 
מיט צענדליקער אַרעסטירטע און פאַרװונדעטע, צווישן זיי שווער פאַרװונדעטע, 
יהודה איז בײיגעשטאַנען דעם אָנגריף מיט כבוד, 

און נאָך איין דערמאָנונג,. אויף אַ דעמאַנסטראַציע פון ערשטן מאַי, איין" 
געאָרדנט דורך די פועלי-ציון אין תל-אביב, האָט יהודה מאַרשירט, וי זיין 
שטייגער, אין דער ערשטער ריי און הינטער איר קאָלאַנעס חבריט פון תליאביבער 
סניף און פון דער פּאַרטײיאישער פּעריפעריע. פּלוצעם האָבן זיך באַװויזן פון אַ 
זייטיקן געסל די פראַקציע-לייט, װאָס האָבן זיך איינגעאָרדנט הינטער אונדזערע 
געשלאָסענע רייען, אָן אונדזער הסכמה. די דעמאַנסטראַציע האָט מאַרשירט לענג 
אויס אַלענבי אין דער ריכטונג צום ים, װוּ ס'האָט געזאָלט פאָרקומען א פייער- 
לעכע אַקאַדעמיע, איינגעאָרדנט דורך דער פּאַרטײ. ווען די דעמאַנסטראַציע איז 
צוגעקומען צו מוגראַבי האָט שוין אויף איר געװאַרט אַן אָפּטײילונג פּאָליציאַנטן, 
וועלכע האָבן איר באַפױלן תיכף זיך אויפצולייזן, אין קעגנפאַל װעט זי צעטריבן 
ווערן מיט גװאַלד, װוי אַן ענטפער אויף די דראָונגען האָט אױיסגעבראָכן אַ מעכ- 
טיקער געזאַנג פון ;אינטערנאַציאָנאַל". ס'האָט זיך אַנטװיקלט אַ ;שלאַכט? צוישן 
די דעמאַנסטראַנטן און דער פּאָליצײי. די פראַקציאַנערן, וועלכע האָבן זיך נאָב- 
געשלעפּט הינטער אונדזערע רייען, האָבן תיכף געמאַכט פּליטה, אונדזערע חברים 
אָבער האָבן אַרײנגעכאַפּט פייערדיקע קלעפּ און זענען מיט גװואַלד צעטריבן געװאָרן. 


ווען די הסתדרות האָט גערופן מ'אָל זיך פרייוויליק מאָביליזירן אין אַ 
יידישער קעמפנדיקער איינהייט, האָט זיך יהודה גלייך אָפּגערופן, כאָטש ער 
איז שוין געווען ווייט נישט יונג. דאָס אָנטײילנעמען פון יידן אין דער מלחמת 

קעגן די נאַציס האָט עו באַטראַכט װי אַ לעבנס-נויטװוענדיקייט פאַרן קיום פון 
יידישן פאָלק, 
| זיין אַלגעמײנע בילזיונג האָט יהודה באַקומען וי אַן עקסטערן : ער האָט אויך 

דערװאָרבן אַ סך ידיעות אין דער העברעישער ליטעראַטור, איבערהויפּט אין 
דער סאָציאַליסטישער ליטעראַטור. ער האָט אויך פאַרמאָגט אַ קאָלאָסאַלע אויפנעם- 
פעיקייט אין פאַרשיידענע געביטן וועגן וועלכע ער האָט געלייענט, 

סוף 1972 איז יהודה אָנגעגריפן געװאָרן פון אַ בייזוויליקער קרענק, פון 
וועלכער ער איז שוין נישט אַרױס. דורך שווערע יסורים איז ער אין משך פון 
געציילטע װאָכן פאַרשניטן געװאָרן. 

יהודה מעלניק איז געשטאָרבן דעם 28טן אָקטאָבער 1912, 


ל. ט. 


מרדכי רוכלי (הענדלער) 


מרדכי רוכלי איז געבוירן געװאָרן דעם 1טן יאַנואַר 1904 אין גאָרענגראָד, 
אַ יידיש שטעטל אין װאָװונער קרייז (אוקראַינע), ביי טראַדיציאָנעלע עלטערן 
וועלכע האָבן זיך באַמיט צו דערציען זייערע קינדער אין רעליגיעזן גייסט. זיין 
פאָטער, אברהם הענדלער, איז געווען אַ פאַרמעגלעכער סוחר, און זיינע עלטערע 
ברידער זענען געווען לערערס. זיין אַלגעמײינע בילדונג האָט מרדכי דערװאָרבן 
וי אַן עקסטערן ביי אַ פּריװאַטן לערער. צו 15 יאָר האָט ער פאַרלאָזן זיינע 
עלטערן, איז צוגעשטאַנען צום ,החלוץ" און איז אַװעקגעשיקט געװאָרן קיין 
ארץ-ישראל. זיין ערשטע אַרבעט איז געווען ביי פלאַסטערן כבישים. דערנאָך 
איז ער אַריבער צו בויאַרבעט אין תל-אביב, 

ער האָט זיך אָנגעשלאָסן אין קעמערל פון די לינקע פּועלי-ציון ביים פאַראיין 
פון די בויאַרבעטער. אָנהײב 1922 האָט ער זיך אומגעקערט קיין חיפה און ממשיך 
געווען אַרבעטן אין זיין פאַך. דאָס יאָר איז געקומען קיין חיפה זאב אַבראַמאָװיטש, 
כדי צו גרינדן דאָרט אַ פּאַרטײי-סניף. איינער פון די ערשטע װאָס האָבן זיך 
אָפּגערופן אויף זיין ווענדונג איז געווען רוכלי. באַזונדערס האָט זיך אָנגעזען 
זיין טעטיקייט צװוישן זי אַראַבישע אַרבעטער. און טאַקע, אַ דאַנק דער איבער" 
געגעבענער אַרבעט פון רוכלי און זיינע חברים, זאב סטודני און מנחם קאַפּעליוק, 
איז געלונגען אונדזער פּאַרטײ צו אָרגאַניזירן צװישן אירע רייען, אין די אָנהײב 
צוונאַציקער יאָרן, אַ גרויסן קרייז פון אַראַבישע אַרבעטער, ועלכע האָבן זיך 
געװאָלט אָנשליסן אין ער הסתדרות. אָבער די פּאַרטײ פון דער מערהייט, וועלכע 

| איז געשטאַנען אין שפּיץ פון דער הסתדרות האָט געשלאָסן אירע טויערן פאַרן 
אַראַבישן אַרבעטער. די טעטיקייט אין אַראַבישן סעקטאָר האָט זיך אַנטװיקלט 
מיט מער שװוּנג ערשט דעמאָלט ווען י. יצחקין איז געלונגען צו געווינען די הילף 
פון צוויי געזעלשאַפּטלעכע טוערס, באַקאַנטע אין דעם אַראַבישן ישוב אין חיפה : 
פיליפ חסוּן (אַן אַראַבישער עסקן, פון פאַך אַ שניידער) און אברהם חלפון 
(אַ העכערער באַאַמטער אין חיפהר שטאָטראַט). אָבער דער לעבעדיקער גײיסט 
אין דער אַראַבישער טעטיקייט איז געווען רוכלי, 

אין יאָר 1929 איז רוכלי אָנגענומען געװאָרן צו דער אַרבעט אין דער 
בעטאָן-פאַבריק ,נשר" (ביי חיפה) און איז דאָרט פאַרבליבן ביז 1935, אין משך 
פון די אַלע יאָרן האָט ער געוידמעט זיין צייט פאַר געזעלשאַפטלעכער און 
פּאַרטייאישער טעטיקייט. איבערהויפּט האָט ער זיך באַמיט צו פאַרטיפן די 
פריינדשאַפט-באַציָונגען צוישן די יידישע און אַראַבישע אַרבעטער, װאָס האָבן 
געאַרבעט אין ;נשר". ער איז אויסגעויילט געװאָרן אין אַלע אָרטיקע אינסטי- 
טוציעס פון דער הסתדרות, נישט געקוקט דערויף װאָס ער האָט געהערט צו די 
לינקע פּועלי-ציון, געװירקט דאָ האָבן זיכער זיינע פּערזענלעכע איגנשאַפטן 
ער האָטס געהאַט די פעיקייט צוצוהערן זיך צו די שטימונגען און שטרעבונגען 
פון די אַרבעטער און האָט אָנטײל גענומען אין זייערע איבערלעבענישן און 
געראַנגל ; ער האָט פאַרמאָגט אַ ספּעציעלע פעיקייט צו אַנטװיקלען חברישע און 
פריינדלעכע באַציונגען מיט ברייטע אַרבעטער-קרײזן מחוץ דער פּאַרטײ; ער 
איז אויך געווען טאַלעראַנט צו זיינע אידעישע קעגנערס, 

רוכלי האָט זיך סטאַביל באַטײליקט אין דער פּועלי-ציוןיפּרעסע. די מערהייט 
פון זיינע אַרטיקלען האָבן זיך אָפּגעגעבן מיטן אָרגאַניזאַציאָנעלן און פּראָפּעסיאָ- 
נעלן געראַנגל פון די אַרבעטער אין ארץיישראל, אָבער ספּעציעל האָט ער 
געשריבן וועגן דעם פּראָבלעם פון יידיש-אַראַבישער צוזאַמנאַרבעט און אַ שות- 
פישער אָרגאַניזאַציע, װאָס איז פאַר אים געוען אַ צענטראַלער ענין. ער האָט 
געהאַלטן, אַז די צזאַמענאַרבעט פון ביידע פעלקער איז אַ לעבנסנויט, און דאָס 
קען דערגרייכט װערן נאָר דורך אַ כסדרדיקער און פלייסיקער מי און אַ פאַר- 
טיפטער אויפקלערונג. ער אַליין האָט זיך טאַקע געפירט לוט דער שיטה. 


אין די דרייסיקער יאָרן האָט זיך די טעטיקייט פון אונדזער פּאַרטײ אין לאַנד 
פאַרצווייגט. די צאָל סניפים איז היפּש געװאַקסן, אַרבעטער- און אינטעליגענץ- 
קרייזן זענען צוגעשטאַנען צו דער פּאַרטײ און ס'איז זיך צעװאַקסן אונדזער 
טעטיקייט צווישן דער יוגנט : ס'איז אונדז געלונגען אַרױסצושיקן אַ צאָל שליחים 
קיין פּױלן, כדי דאָרט צו פירן אַן אויפקלערונגס-אַרבעט צװישן דער חלוצישער 
יוגנט : ס'איז געגרינדעט געװאָרן ;די ליגע פאַר יידיש-אַראַבישער צוזאַמענאַר- 
בעט" (אחוות עמים): ס'האָבן זיך אויך געשאַפן קאָנטאַקטן צווישן אונדזער פּאַרטײ 
מיט די לינקע פּאַרטײען פון רעװאָלוציאָנערן סאָציאַליזם אין אײיראָפּע. צו יענער 

צייט האָט די פּאַרטײ באַשלאָסן אַרױסצוגעבן, אַנשטאָט דעם ביולעטין אין אַ 
קליינעם פאָרמאַט, אַ װאָכנשריפט אין אַ פאָרמאַט פון אַ טאָגצייטונג. דאָס האָט 
אַרויפגעלײגט אויף דער פּאַרטײ אַ גװאַלדיקע מאַטעריעלע לאַסט. דער פּאַרטײ- 
סעקרעטאָריאַט האָט דעמאָלט אַראָפּגעבראַכט רוכלין קיין תל-אביב און געמאַכט 
אים פאַרן פינאַנץ-לייטער פון דער פּאַרטײ. מיט דער צייט האָט זיך אָבער אַרױס- 
געוויזן, אַז די אייגנשאַפטן װאָס מ'האָט אים צוגעשריבן זענען נישט בכוח געווען 
בייצוקומען די שװועריקייטן, װאָס האָבן זיך פאַרלײיגט אויף זיין וועג. 

ווען רוכלי האָט זיך איבערצייגט, אַז די פונקציע, וועלכע די פּאַרטײ האָט 
אויף אים אַרויפגעלײיגט, איז נישט פאַר זיינע כוחות, האָט ער זיך אומגעקערט 
אַ פאַרביטערטער צו זיין סניף אין חיפה. צוליב סיבות, װאָס זענען פאַרבליבן 
פאַרהוילן אַפילו פאַר זיינע סאַמע נאָענטסטע חברים, האָט זיך רוכלי נישט געקענט 
אומקערן צו זיין פרייערדי"קער פרוכטבאַרער תקופה אין דער פּאַרטײ און פאָרזעצן 
דאָרט זיין טעטיקייט מיטן אַמאָליקן מאָסשטאַב. פאַר דער צייט האָט ער אין זיין 
פּריװואַטן לעבן געליטן שווערע קלעפּ, װאָס האָבן אים צעבראָכן,. ער האָט געפילט, 
אַז זיין לעבן ליידיקט זיך אויס און די ערד אַנטלויפט פון אונטער זיינע פיס. 
מיט דער הילף פון אויסלענדישע פריינד איז ער אין 1942 אַרױסגעפאָרן צו 
קרובים אין בראַזיל, װוּ ר האָט זיך איינגעאָרדנט וי אַ לערער אין אַ העברעישער 
שולע, אין אַ געוויסן טאָג, גייענדיק צו דער אַרבעט, האָט ער באַקומען אַ האַרצ- 
אַטאַק און איז געשטאָרבן, 


ז. סטודני און ל, טאַונאַפּאַלער 


יאָסל עקספּעזיטאָר (יוסף צדוק לינדוואָרם) 


יאָסל עקספּעדיטאָר (יוסף צדוק לינדװאָרם) איז געבוירן געװאָרן אין לובלין 
אין 1902 (?), װוּ ער איז צוגעשטאַנען צו די פועלי-ציון. ער קומט קיין װאַרשע 
און פאַרנעמט באַלד אַן אָנגעזעען אָרט אין דער פּאַרטײ און אין דער פּראָפּעסיאָ- 
נעלער באַוועגונג. פון זיין אַרבעט אין דער קאָמיסיע פון די עקספּעדיציע-אַרבעטער 
נעמט זיך זיין נאָמען יאָסל עקספּעדיטאָר. פאַראַן אויך אַ מיינונג, אַז מיט דעם 
נאָמען איז ער שוין געקומען פון לובלין, װוּ זיין פאָטער האָט זיך באַשעפטיקט 
מיטן עקספּעדיציע-פאַך. 0 

| ער איז זייער טעטיק אין דער פּאַרטײ, ווייזט אַרױס גרויסע אָרגאַניזאַטאָרישע 
פעיקייטן. אַ געוויסע צייט איז ער געווען סעקרעטאַר פון די כעמישע אַרבעטער, 
אין דער פּאַרטײ האָט ער געהערט צו די אַזױ גערופענע ,אַקטיװוױיסטן", װאָס האָבן 

געהאַלטן, אַז מען דאַרף אַקטיווער זיך באַטײליקן אין דער אויפבוי-אַרבעט פון 
ארץ-ישראל, 

ער זעט נישט קיין פּערספּעקטיון אין פּוילן. אין 1924 קומט ער קיין ארץ- 
ישראל, דאָ איז ער װידער טעטיק איף אַלע געביטן פון געזעלשאַפטלעכער 
אַרבעט, ער באַנוגנט זיך נישט מיט אָרגאַניזירן, נאָר נעמט פּערזענלעך אַן אַקטיוון 
אָנטייל אין די געשעענישן און קאַמפן אין ארץ-ישראל, װאָס זענען געווען אין 
יענער צייט אַ טאָג-טעגלעך ברויט" פאַר די פּיאָנערן פון לאַנד, 

ווען די צווייטע וועלט-מלחמה ברעכט אויס, מעלדט זיך יאָסל אַלס פריי- 
װיליקער אין דער ענגלישער אַרמײ צו קעמפן קעגן היטלערן און זיינע פריינד, 

באַלד נאָך דעם סוף פון דער מלחמה, װערט ער דערטרונקען ביים באָדן 
זיך. ער איז געווען אין זיין בליענדיקן עלטער -- קוים דריי און פערציק יאָר, 


אברהם רעוווצקי 


אברהם רעװוּצקי איז געבוירן געװאָרן דעם 8טן פּעברואַר 1889 אין סמעלאַ 
(אַ שטאָט פון טשערקעסער קרייז, אַרום קלעוו). זיין פאָטער, שמואל רעווצקי, 
איז געווען איינער פון די גרינדערס פון רחובות. וועֹן די רעװווצקיס זענען עולה 
געווען אין 1891 האָבן זיי מיטגעבראַכט צוויי טעכטער און זייער צװי-יאָריקן 
מיזיניק, אברהם, אַ קורצע צייט שפעטער איז די גאַנצע משפּחה אָנגעגריפן 
געװאָרן פון אַ שווערער טראַכאָם-קראַנקײט און האָט, לוט דער עצה פון דאָק- 
טוירים, געמוזט צוריקפאָרן קיין רוסלאַנד, זי האָט זיך באַזעצט אין אַקערמאַן 
בעסאַראַביע. אברהם איז דעמאָלט אַלט געווען אַ יאָר צען. וי אַ שילער אין 
גימנאַזיע, איז ער שוין באַקאַנט געװאָרן וי אַן עילוי. אין 1908 האָט ער געהערט 
באָראָכאָווס אַ פאָרלעזונג וועגן פועלי-ציוניזם. די דאָזיקע לעקציע האָט איפן 
יונגן רעװוּצקין אַזױ שטאַרק געװירקט, אַז ער איז צוגעשטאַנען צו באָראָכאָווס 
פּאַרטײ און זיך גאָר גיך אין איר איינגעגלידערט. אָנהײיב 1914 איז ער אַריבער- 
געפאָרן קיין פּעטערבורג כדי צו רעדאַגירן דעם צענטראַלן אָרגאַן פון דער פּאַרטײ 
;דאָס װאָרט", װאָס האָט מיטן אויסברוך פון דער ערשטער וועלט-מלחמה אוים- 
געהערט צו דערשיינען. אין אַפּריל 1916 איז אין פּעטראָגראַד פאָרגעקומען אַ 
קאָנפערענץ פון פּועלי-ציון, צו באַשטימען די שטעלונג פון דער פּאַרטײ צו דער 
מלחמה. מיט אַ מערהייט איז באַשלאָסן געװאָרן אָנצונעמען די שטעלונג אין גייסט 
פון דעם מאַניפעסט פון קינטאַל און צימערװאַלד -- אַ מלחמה דער מלחמה. 


193 


רעװווּצקי איז געווען צווישן די ענטוזיאַסטישע באַגרינדערס פון דער ;צימערװואַלד- 
פּלאַטפאָרם". די קאָנפערענץ האָט אויסגעוויילט אַ קאָמיסיע פון דריי חברים -- 
א. רעװווצקי, ז. אַבראַמאָװויטש און נ. ניר, װאָס האָט געדאַרפט רעדאַגירן אויף 
ס'ניי דעם אידעאָלאָגישן פּראָגראַם פון דער פּאַרטײ, װאָס איז זיינער צייט פאַרפאַסט 
געװאָרן אין גייסט פון ב, באָראָכאָװוס ;אונדזער פּלאַטפאָרם?, אַריינפירן דאָרט 
ענדערונגען, װאָס זאָלן געטריי אָפּשפּיגלען די נייע אַנטװיקלונג אינעם אידעאָלאָ- 
גישן וועג פון דער פּאַרטײ, די הױפּטאַרבעט פון רעדאַגירן דעם מאַטעריאַל 
איז אָנפאַרטרױט געװאָרן רעוווצקין. 

דעם 26טן אױגוסט 1917 איז זיך צונויפגעקומען אין קיָעוו די דריטע אַל- 
רוסישע קאָנפערענץ פון פּועלי-ציון, מיטן אָנטײיל פון בער באָראָכאָו, וועלכער 
איז דעמאָלס געקומען פון די פאַראײיניקטע שטאַטן, װי באַקאַנט האָט די קאָנ- 
פערענץ גורם געווען אַ קערפונקט אין דער געשיכטע פון דער באַװעגונג. די 
צענטראַלע פראַגע, װאָס האָט אויפגערודערט די דעלעגאַטן פון דער קאָנפערענץ 
איז געווען -- באַשטימען די באַציונג פון דער פּועלי-ציוניסטישער באַװועגונג 
צו דער צײיטװייליקער רעגירונג פון רוסלאַנד און צו דער פאָדערונג פון די 
באַלשעװוויקעס איבערצוגעבן די גאַנצע מאַכט אין די הענט פון די אַרבעטער-ראַטן, 
אין דער קיעווער קאָנפערענץ האָבן זיך אויסגעטיילט צוויי ריכטונגען: איינע -- 
אַ באָלשעװיסטישע, װאָס האָט אַרומגענומען אַן ערך 4090 פון די דעלעגאַטן און 
די צווייטע, מיט 6090 פון די דעלעגאַטן, װאָס האָט זיך אידענטיפיצירט מיטן 
;אינטערנאַציאָנאַלן בלאָק? און איז געווען קעגן דער קאָאַליציע-רעגירונג. דער 
דאָזיקער פליגל האָט געפאָדערט מזאָל שאַפן אַ רעגירונג בלויז פון די פאָר- 
שטייערס פון די סאָציאַליסטישע פּאַרטײען, כדי באַלד פאַרענדיקן די מלחמה און 
דורכפירן אַלזײטיקע סאָציאַלע רעפאָרמען. רעװוּצקי האָט זיך געשטעלט אין שפּיץ 
פון דער ;אינטערנאַציאָנאַליסטישער פראַקציע". אויף דער קאָנפערענץ האָט זיך 
שוין געלאָזט שפּירן דער אָנהייב פון גרויסן וויכוח וועגן דעם װעג פון דער 
פּאַרטײ אין ליכט פון די פּאָליטישע און געזעלשאַפטלעכע ענדערונגען, אין רעזול- 
טאַט פון דער אָקטאָבער-רעװאָלוציע. דאָס איז געווען דער ויכוח, װאָס האָט 
דריי יאָר שפּעטער דערפירט צו דער שפּאַלטונג פון דער וועלט-באַװעגונג, 

ווען ס'האָט זיך אין 1918 אין דער אומאָפּהענגיקער אוקראינע געגרינדעט 
אַ רעגירונג, װאָס איז באַשטאַנען אויסשליסלעך פון פאָרשטייערס פון די סאָציאַ- 
ליסטישע פּאַרטײען, האָט זי אָנערקענט פּרינציפּיעל דאָס רעכט אויף נאַציאָנאַלער 
אױטאָנאָמיע פאַר די מינדערהייטן און האָט זיי פאָרגעלייגט צוקאָאָפּטירן זייערע 
פאָרשטייערס. דער אַמט פאַר יידישע ענינים איז פאָרגעשלאָגן געװאָרן די פּועלי- 
ציון, דער פאָרשלאַג האָט אַרױסגערופן שװערע װאַקלענישן אין דער פּאַרטײ,. 
ווייל פועלי-ציון האָבן נישט געקענט שלום מאַכן מיטן אַבסאָלוטן אָפּרײיסן זיך 
פון אוקראַיַנע פון דער רוסישער מדינה, היות װי אַזאַ ריס האָט געקענט שטערן 

דער נאַציאָנאַלער און קולטורעלער אַנטװיקלונג פון רוסישן און אוקראַינישן 
יידגטום. דאָך האָבן די פּועלי-ציון, צוליב טאַקטישע מאָטיוון, באַשלאָסן אַנטקעגנ- 
קומען דער ווענדונג פון דער אוקראַינישער רעגירונג און באַשטימט, אַז רעוווצקי 
זאָל ווערן מיניסטער פאַר יידישע ענינים, און דאָס -- קעגן זיין ווילן, וי 
זיינע נאַנטע חברים האָבן איבערגעגעבן, האָט רעװוּצקי זיך אונטערגעװאָרפן 
דעם פּאַרטײ-באַשלוס געצװוּנגערנערהייט, ביי אַן אומגליקלעכן צונויפפאַל פון 
אומשטאַנדן, און דער עיקר צוליב זיין אָפּהיטן די פּאַרטיי-דיסציפּלין, ווייל, ביי 
אַלע זיינע פעיקייטן און אומאָפּהענגיקײיט פון געדאַנק, פלעגט זיך רעוווצקי תמיד 
אונטערגעבן דעם מאָראַלישן כוח פון דער פּאַרטײ. גאָר גיך איז קלאָר געװאָרן, 
אַז די אוקראַינישע רעגירונג, װאָס האָט זיך כלפּי חוץ אַרױסגעשטעלט װי אַ 
כלומרשט ,סאָציאַליסטישע?, האָט זיך דער עיקר געשטיצט אויף דער אַרמײ, 
װאָס האָט קאָנצענטרירט אין אירע רייען אַװאַנטוריסטן, נאַציאָנאַליסטישע אוג- 
טערהעצערס און סתם פּאָגראָמשטשיקעס. וי נאָר אָבער דער אמתער פרצוף 
פון דער רעגירונג האָט זיך אַנטפּלעקט, האָט זיך רעווצקי אָנגעגעבן אין דע- 
מיסיע און האָט זי פאַרלאָזט. די דאָזיקע טראַגישע פּרשה איז מיט אַלע פּרטים 
געשילדערט געװאָרן פון רעװוּצקין אַלײן אין זיין באַקאַנטן בוך ,אין די שווערע 
טעג אויף אוקראַיִנע? (דערינערונגען פון אַ יידישן מיניסטער), 


אין מערץ 1919 איז רעװוּצקי אַנטלאָפן פון אוקראַיִנישן גיהנום קיין אײיראָפּע, 
מיטן באַגער אַריינצופלעכטן זיך אויף דאָס ניי אין דער טעטיקייט פון דער 
באַװעגונג. סוף אױיגוסט 1919 איז ער אַרױסגעפאָרן מיט אַ דעלעגאַציע פון פאַר- 
באַנד-ביוראָ קיין שטאָקהאָלם, װוּ ס'האָט געדאַרפט פאָרקומען די באַראַטונג פון 
דער וועלט-באַװעגונג, די דאָזיקע באַראַטונג איז געווען די ערשטע באַגעגעניש 
צווישן די דעלעגאַטן פון די פאַרבאַנד-פּאַרטײיען פון פאַרשײדענע לענדער און די 
פּאַרטײי דעלעגאַטן אין ארץ-ישראל, נאָך דעם װי צוליב דער מלחמה (די ערשטע) 
זענען די פאַרבינדונגען אין פאַרלױף פון אַ לענגערער תקופה איבערגעריסן 
געװאָרן. די באַראַטונג אין שטאָקהאָלם, װאָס איז פאָרגעקומען אין צוויי סעסיעס, 
פון סוף אױיגוסט ביזן 5טן אָקטאָבער 1919, האָט געדינט װי אַ מין ,גענעראַל- 
פּראָבע? צו דער פינפטער װעלט-קאָנפערענץ, װאָס האָט געדאַרפט פאָרקומען אין 
ווין אין אױיגוסט 1920, אין שטאָקהאָלם איז רעוווצקי געווען דער פאָרשטייער ‏ 
פון די פּועלי-ציון אין אוקראַינע. איינע פון די צענטראַלע טעמעס, אַרום וועלכע 
ס'האָט זיך געפירט אַ ויכוח איזן געװען: ;די בוימעטאָדן אין לאַנד און די 
אויפגאַבע פון דער פּאַרטײ אין פּראָצעס פון דער בױוּנג". די באַראַטונג האָט 
אויסגעוויילט אַ דעלעגאַציע קיין ארץ-ישראל, אויף וועלכער ס'איז אַרױפגעלײגט 
געװאָרן די אויפגאַבע ,אויסצופאָרשן די מעגלעכקייטן צו פאַרשטאַרקן די עליה 
און צוגרייטן אַן אַלזײטיקן פּלאַן פאַר דער אַנטװויקלונג פון דער לאַנדװירטשאַפט, 
קאָאָפּעראַציע און קולטור", אין דער א"ד דעלעגאַציע זענען אויסגעוויילט געװאָרן 

5 חברים, צווישן זיי א. רעוווצקי. באַשלאָסן האָט ער, װי נאָר די דעלעגאַציע 
וועט פאַרענדיקן איר אַרבעט, זיך צו באַזעצן אין ארץ-ישראל, 


אין אױיגוסט 1920 איז זיך צוזאַמענגעקומען אין ווין די וועלט-קאָנפערענץ 
פון די פּועלי-ציון און זי איז געשטעלט געװאָרן פאַר אַ שװערער פּראָבלעם: 
צופּאַסן די אידעישע פּלאַטטאָרם צו דער נייער פּאָליטישער ווירקלעכקייט, װאָס 
איז געשאַפן געװאָרן אין רעזולטאַט פון די אומגעהייערע איבערגעשטאַלטונגען 
וועלכע זענען געשען אין דער ועלט, אין דער אינטערנאַציאָנאַלער אַרבעטער- 
באַװועגונג און אין לעבן פון יידישן פאָלק אין די תפוצות (די אָקטאָבער-רעװאָ- 
לוציע, די באַלפור-דעקלאַראַציע א"א),. וי באַקאַנט, האָט זיך די קאָנפערענץ 
געשלאָסן מיט אַ שפּאַלטונג פון דער באַװעגונג, װאָס האָט אין רעזולטאַט גע" 
בראַכט צו דער גרינדונג פונעם ,פאַרבאַנד פון לינקע פועלי-ציון" מיט די בעסטע 
מענטשן אין שפּיץ פון דער באַוועגונג. אָבער גאָר גיך האָט זיך אין די רייען פון 
די לינקע פועלי-ציון אַנטװיקלט אַ פאַרביסענער קאַמף צװישן די אָנהענגערס 
פון פּראָלעטאַרישן פועלי-ציוניזם און דעם קאָמוניסטישן ליקװידאַטאָרישן פליגל, 
וועלכער האָט עקשנותדיק געפאָדערט פון וועלט-פאַרבאַנד ער זאָל זיך אַנשליסן 
אין קאָמינטערן, אַפילו פאַרן פּרײיז פון פאַרלייקענען די פּרינציפּן פון פּועל-ציון. 
די באַוועגונג פון די קאָמו:יסטישע פועלי-ציון איז דעמאָלט געשטעלט געװאָרן 
פאַר אַ גרויסן קריזיס. אַ געוויסע צייט האָט זיך דאָס פאַרבאַנד-ביוראָ איינגערעדט, 
אַז ס'וועצט אים געלינגען אויסצומיידן אַ טיפן ריס אין די רייען פון דער באַ- 
וועגונג, אויב ער װעט אַרױסװײזן אַ טאָלעראַנטע באַציִונג צו די קאָמוניסטישע 
ליקװידאַטאָרן. צוליב דער סיבה האָט מען זיך נישט געאיילט צו באַזייטיקן פון 
דער באַװעגונג די פּאַרטײען, וועלכע האָבן זיך עפנטלעך אידענטיפיצירט מיט 
די ליקװידאַטאָרן (יק"פּ אין רוסלאַנד, די מאָפּסן (מפלגת פּועלים סוציאליסטית) 
אין ארץ-ישראל א"אַ). און ווען רעװוּצקי האָט באַשלאָסן זיך באַזעצן אין לאַנד, 
האָט אים דאָס פאַרבאַנד-ביוראָ געהייסן מיטאַרבעטן מיט די מ,פּ.ס., נישט קוקגדיק 
אויף דעם, װאָס די דאָזיקע פּאַרטײי האָט געפירט אַן עפנטלעכע ליקװידאַציע- 
טעטיקייט װאָס האָט קיין שום שייכות נישט געהאַט מיטן פּראָלעטאַרישן ציוניזם, 
לאַנג האָט אָבער נישט אָנגעהאַלטן רעװוּצקיס אַרבעט אין די רייען פון מיפּ.ס. 
וי נאָר אים איז קלאָר געװאָרן, אַז ס'איז קיין שום האָפענונג נישטאָ אויסצו" 
װאָרצלען די אַנטיציוניסטישע ליקװידאַציע-פּלאָג, װאָס האָט געטאָטשעט די רייען 
פון די מ.פּ.ס., האָט עֹר זיי פאַרלאָזן. אין דער זעלבער צייט האָט ער געשאַפן, 
צוזאַמען מיט אַ גרופע פּועלי-ציון אין לאַנד, וועלכע איז נישט צוגעשטאַנען 
נישט צו אחדות-העבודה און נישט צו די מ.פּ.ס., דעם ;איניציאַטיוו-קאָמיטעט 
פון די לינקע פּועלי-ציון". אין קורצן זענען צו דער אָרגאַניזאַציע צוגעשטאַנען 
אַ סך חברים פון די שטעט און פון די מושבות. אונטער רעװוּצקיס רעדאַקציע 
איז דערשינען אַ פּראָגראַמאַטישע בראָשור ?התאחדות", װאָס האָט זיך אָפּגעגעבן 

מיטן פונאַנדערקלייבן זיך אין די מיינונגס-פאַרשײדנקייטן אין דער באַװעגונג פון 
די לינקע פּועלי-ציון. די פּועלי-ציוניסטישע פּאַרטײען, װאָס זענען געבליבן טריי 
דעם פּראָלעטאַרישן ציוניזם און זענען אַרױסגעטראָטן פון אַלװעלטלעכן ,קאָמ- 
פאַרבאַנד", האָבן דעמאָלט געשאַפן אַ װעלט-אָרגאַניזאַציע, מיטן צענטער אין 
בערלין. די דאָזיקע אָרגאַניזאַציע, װאָס איז באַקאַנט אין דער פּועלי-ציוניסטישער 
ליטעראַטור מיט זיין פאַרקירצטן נאָמען: אִ"ק (אָרגאַניזאַציאָנס-קאָמיטעט) האָט 
אַרױסגעגעבן אַ טעאָרעטישן חודש"זשורנאַל ,דער קאַמף", אונטער דער רעדאַקציע 
פון רעוווצקין, וועלכער איז צוליב דעם אַריבערגעפאָרן קיין בערלין. 


אין 1924, נאָך דעם וי די באַװעגונג פון די לינקע פועלי-ציון האָט זיך 
באַפרײט פון די ליקװידאַטאָרישע עלעמענטן איז צוריקגעשטעלט געװאָרן די 
אייניקייט פון דער וועלט-באַװעגונג. רעוווצקי איז דעמאָלט אַרױסגעפאָרן מיט 
אַ דעלעגאַציע פון וועלט-פאַרבאַנד אין די פאַראייניקטע שטאַטן, כדי צו גרינדן 
דאָרט אַ לינקע פועלי-ציון-אָרגאַניזאַציע. אָבער די שפּאַלטונגען אין דער באַוועגונג 
ביים סוף פון די 20ער און אין די 20ער יאאָרן װאָבן געבראַכט דערצו 
אַז רעוווצקי זאָל זיך דערווייטערן פון דער באַוועגונג און זאָל זיך אָפּגעבן, דער 
עיקר, מיט זשורנאַליזם. רעוווצקי איז געוען אַ גלענצנדיקער פּובליציסט, האָט 
געשריבן מיט אַן אויסערגעוויינלעכער לייכטקייט אויך אויף קאָמפּליצירטע טע- 
אָרעטישע טעמעס און האָט זיך אויסגעצייכנט מיט זיין ברייטן וויסן און גרויסן 
פלייס. איז ער דעריבער זייער באַליבט געווען ביי זיינע לייענערס. זיכער האָט 
דער פיבערדיקער אומרו, װאָס עס פאַרלאַנגט די אַרבעט פון אַ פרוכפּערדיקן 
און דערפאָלגרייכן זשורנאַליסט פון רעװוּצקיס ניװאָ, דערפירט צו זיין פיזישער 
אָפּשװאַכונג. אָבער אויך די מאַסע אַנטישונגען, װאָס דער גורל האָט אים צו" 
געטראָגן אין זיין געזעלשאַפטלעכן לעבן און די גװאַלדיקע אינטענסיווקייט, אין 
וועלכער ער האָט געלעבט האָבן נישט וייניקער געװוירקט אויף זיין געזונט- 
צושטאַנד,. ער איז געטראָפן געװאָרן פון אַ שװוערער קרענק, פון וועלכער ער 
איז שוין נישט אַרױס. רעוווצקיס זשורנאַליסטישע אַרטיקלען און גרעסערע אַרבעטן 
ציילן זיך אין די הונדערטער. ער האָט מיטגעאַרבעט אין אַ גאַנצער ריי רוסישע 
און יידישע צייטונגען און צייטשריפטן אין רוסלאַנד, שפּעטער אין דער ניודיאָרקער 
;צייט", ;גערעכטיקייט", ,פּראָלעטאַרישע שטימע". זינט 1924 געווען אַ שטענדיקער 
מיטארבעטער אין ,מאָרגןיזשורנאַל* און ,די צוקונפט". עטלעכע פון זיינע אַרבעטן 
זענען אַרױס אין באַזונדערע אויסגאַבעס. אין 1925 איז דערשינען אין ענגליש זיין 
בוך ;יידן אין ארץ ישראל", װאָס איז גלייך אָנערקענט געװאָרן װי דאָס סטאַנדאַרד- 
ווערק פון אינפאָרמאַציע איבער ארץיישראל. דאָס בוך איז אין 1945 דערשינען 
אין אַ צווייטער פולשטענדיק רעווידירטער און שטאַרק אויסגעברייטערטער אויס- 
גאַבע אין ענגליש און איז אויך איבערגעזעצט געװאָרן אין אַנדערע שפּראַכן, 

אין 1947 איז דאָס בוך דערשינען אין אַ יידישער איבערזעצונג פון ל. שפּיזמאַן 

ניו-יאָרק אין פאַרלאַג ;שרון" (געגרינדעט דורך דער פּועלי-ציון-אָרגאַניזאַציע) 
מיט אַ ספּעציעלן פאָרװאָרט פון חיים גרינבערג. 

רעוווצקי איז געשטאָרונן דעם 6סטן פּעברואַר 1946 אין יונקערס, ניו-יאָרק, 
אין עלטער פון 57 יאָר. 


ל, טאַונאַפֿאָלער 


שלמה קיווין ‏ 


שלמה קיווין איז געבוירן געװאָרן אין שטעטל טשעריי (מאָהילעווער גו- 
בערניע) אין יוני 1886 אין אַ חסידישער משפּחה. זיין פאָטער, אברהם, איז געווען 
אַ קרעמער. ביז 14 יאָר האָט קיווין באַקומען אַ רעליגיעזע דערציונג, אָבער 
גלייכצייטיק האָט ער שטודירט אַלגעמיײנע לימודים ביי פּריװאַטע לערערס. 
דערנאָך האָט ער געענדיקט אַלס עקסטערן די גימנאַזיע אין וויטעבסק, 

נאָך אַלס 16-יעריקער בחור, האָט קיווין אָרגאַניזירט אין 1902 צוזאַמען מיטן 
חבר זאַקהיים אַ גרופּע פּועלי-ציון אין וויטעבסק און געשטאַנען בראש פון דער 
;פאָרשטײיער סכאָדקע" אין זיין שטאָט. צוזאַמען מיטן קאָמיטעט-מיטגליד ליפקינד 
האָט ער אַרױסגעגעבן אַ העקטאָגראַפירט בלעטל וועגן דער זעלבשוץ. אין 1902 
זענען פּועלי-ציון נאָך נישט געוען אָרגאַניזירט אין איין לאַנדפּאַרטײ. ס'האָבן 
דעמאָלט עקזיסטירט איינצלנע צעזייטע גרופּעס אָן קיין שום פאַרבינדונג און 
קעגנזייטיקער השפּעה צווישן זיך. קיווין האָט אויפגענומען דעם ציוניסטיש- 
סאַציאַליסטישן געדאַנק נאָך איידער ער איז אַרױסגעבראַכט געװאָרן פאַר דער 
ברייטער יידישער אַרבעטער-באַװעגונג דורך בער באָראָכאָװן און אין קאונזער 
פּלאַטפאָרם?, די געשיכטע פון פועלי-ציון אין רוֹסלאַנד שטעלט פעסט דעם 
אָנהײיב פון דער באַװעגונג אין דעם לאַנד אין יאָר 1900. אונטער דעם נאָמען 
,פועלי-ציון" טרעט אַרױס צום ערשטן מאָל אַ גרופע יידישע אַרבעטער און 
אינטעליגענטן אין מינסק. צו יענער צייט האָט שוין די אַרבעטער-באַװעגונג 
געשלאָגן טיפע װאָרצלען צווישן די יידישע מאַסן און באַװיזן אױיסצוגראָבן אַן 
אידעאָלאָגישן תהום צװישן אַרבעטער און אַרבעטגעבערס. די השפּעה פון דער 
רוסישער סאַציאַל-דעמאָקראַטיע און איר מאַרקסיסטישער תורה אויף דעם מער 
באַװוּסטזיניקן טייל פון דער אַרבעטערשאַפט און דער פּראָלעטאַרישער אינטע- 
ליגענץ איז געװאָרן אַלץ פעסטער און טיפער. אין אָט דער אומגעבונג איז אוים- 
געקומען און צוגעטרעטן צו איר אַרבעט די וויטעבסקער גרופּע פּועלי-ציון מיט 
חבר קיווין בראש. אין גאַנצן זעלבשטענדיק, אָן דער מינדעסטער שייכות און אָן 

וועלכער ס'איז השפּעה פון מינסק האָט די וויטעבסקער גרופּע געשאַפן איר 
פועלי-ציוניסטישע וועלט-אָנשויאונג. 

אין 1904 ווערט קיווין אַרעסטירט און נאָכן באַפרײיט װערן זעצט ער פאָר 
די אויפקלערונגס-אַרבעט. די ערשטע באַגעגעניש פון קיווינען מיט די פּועלי-ציון 
פון ,מינסקער טאָלק" * איז פאָרגעקומען אויף דער היסטאָרישער פאָר-קאָנפערענץ 
אין מינסק, אין נאָוועמבער 1905, אין וועלכער ס'האָבן זיך באַטײליקט אַ גאַנצע 
ריי פּועלי-ציוניסטישע טוערס מיט ב. באָראָכאָװון בראש. אויף דער פאָר-קאָנפע- 
רענץ איז אויסגעוויילט געװאָרן אַן אָרגאַניזיר-קאָמיטעט, װאָס האָט באַקומען אַ 
דירעקטיוו צונויפרופן דעם גרינדונג-צוזאַמענפאָר פון דער פּאַרטײ. פון דעם 
מאָמענט אָן קומט פאָר די קאָנצענטרירונג פון די צעשטױיבטע כוחות פון דער 
באַוועגונג און ס'הויבט זיך אָן אַן ענערגישע אָרגאַניזיר-אַרבעט. דער אָרגאַניזיר- 
קאָמיטעט קניפּט אָן פאַרבינדונגען כמעט מיט אַלע גרעסערע אָרגאַניזאַציעס און 
גרייט צו דעם צוזאַמענפאָר, | 
| = אין יאָר 1905, דאָס יאָר פון קאַמף און רעװאָלוציע, איז קיווין געשטאַנען 
אין צענטער פון פּאַרטייאישער טעטיקייט. ער האָט געפירט אַ ברייטע פּראָפּאַ- 
גאַנדע-אַרבעט אין מינסק און מינסקער געגענט, אין אָרשע און טאָלאַטשין, אַן 
אַקטיוון קאַמף קעגן ;בוּנד", ס. ס. און סיימיסטן. אין דעם יאָר (אויגוסט 1905) 
האָט זיך קיווין באַטײליקט אין דעם 7טן ציוניסטישן קאָנגרעס אין באַזעל, 

אין פעברואַר 1906 קומט זיך צונויף אין פּאָלטאַװע דער גרינדונג-צוזאַמעג- 
פאָר פון פּועלי-ציון. עס ווערט געגרינדעט די י.ס.ד.א.פּ. (פּועלי-ציון). ס'ווערט 
אויסגעוויילט דער ערשטער צענטראַל-קאָמיטעט, וועלכער שטעלט זיך בראש פון 
דער באַװועגונג און דעמאָלט ווערט אויך פאַרענדיקט דער אָרגאַנאַציאַנעלער 
כאַאָס פון דער באַװעגונג. אויף דעם צוזאַמענפאָר װוערט קיווין אויסגעויילט אין 
צ. ק. באַלד נאָכן צוזאַמענפאָר קומט זיך צונויף די טעאָרעטישע קאָנפערענץ, 
אויף וועלכער עס וערן אַלזײטיק דורכשטודירט און איבערגעשאַצט די הויפּט- 
הנחות פון פּועלי-ציוניזם. ;די טעאָרעטישע קאָנפערענץ -- באַצײכנט זרובבל 
אין זיינע זכרונות -- האָט געהאַט אַ קאָלאָסאַלע אויפגאַבע: סיסטעמאַטיזירן די 
גייסטיקע אוצרות פון דעם פּועלי-ציוניזם און שאַפן אַ האַרמאָניש סינטעזירטע 
קאָנצעפּציע פון פּראָלעטאַרישן ציוניזם". / | | | 

קיווין האָט גענומען אַן אַקטײַון אָנטײיל אין דעם גרינדונג-צוזאַמענפאָר. אין 
זיינע זכרונות וועגן די אָנטײלנעמערס אין פּאָלטאַװער צװאַמענפאָר שילדערט 
זרובבל, צװישן אַנדערן, די געשטאַלט פון שלמה קיווין: ,קיווין פון וויטעבסק, 
אַ הויכער, אַ שלאַנקער מיט אַ שטאַרקער געמבע, אַ הייסער טעמפּעראַמענט, 


מיט אַ פעסטער זשעסטיקולאַציע, האָט ער שטאַרק אויסגענומען ביים עולם אַלס 


* די פּועלי-ציון פון , מינסקער טאָלק" זענען געווען קעגן קעגנװאַרט-אַרבעט אין גלות. 

אמתער פאָלקסטריבון". חברים פון דער רוסלענדישער פּועלי-ציון-פאַרטײ דער" 
גענצן : קקיווינס פאַרטראַגן האָבן זיך אויסגעצייכנט תמיד מיט אַ טיפן אַנאַליטישן 
צוגאַנג, שאַרפע איבערצייגנדיקע אַרגומענטן. ער האָט באַװירקט מיט זיין טיפן 
אַריינדרינגענדיקן געדאַנק און האַרציקן פּאַטאָס". 

אַ ספּעציעל גוטן איינדויוק האָט קיווין געמאַכט אַלס דער ערשטער רעדנער 
אין יידיש (די מערהייט פון צענטראַל-קאָמיטעט פון די רוסישע פּועלי-ציון זענען 
אַרױסגעטרעטן אין יענער תקופה נאָר אין רוסיש). אין זיינע יונגע יאָרן איז 
קיווין אַרײנגעװאַקסן אין דעוי יידישער קולטור-אַטמאָספער, האָט זייער ליב געהאַט 
די יידישע שפּראַך און ליטעראַטור און ער האָט געפאָדערט פון דער פּאַרטײ, אַז 
די קולטור-אַרבעט ווי אויך די שריפטלעכע און מינדלעכע אַגיטאַציע זאָל געפירט 
ווערן נאָר אין יידיש, אין דער שפּראַך װאָס װוערט פאַרשטאַנען דורך די יידישע 
אַרבעטער, 

קיווין האָט גענומען אַן אַקטיון אָנטײל אין דער פּאַרטײײיקאָנפערענץ פון די 
רוסלענדישע פּוע"צ אין ווין (1909), וועלכע האָט געשפּילט אַן אַנטשײדנדיקע 
ראָל אין דער טעאָרעטישער אױסקריסטאַליזירונג און אָרגאַניזאַציאָנעלער אַנט- 
וויקלונג פון דער פּאַרטײ. אויף יענער קאָנפערענץ האָבן זיך שוין אָנגעצייכנט 
די הויפּט-פּונקטן, װאָס האָנן שפּעטער געפירט צו אַ שאַרפער מחלוקת צוישן 
פאַרשידענע טיילן פון דער אַלװעלטלעכער פּועלי-ציון-באַװועגונג און האָבן אין 
0 געבראַכט צו דער שפּאַלטונג. עס האָבן זיך שוין דעמאָלט צוזאַמענגעשטױטן 
די פּראָלעטאַרישע קלאַסן-אידעאָלאָגיע פון דער מערהייט רוסלענדישע חברים מיט 
באָראָכאָוון בראש און די אָטּאָרטוניסטישע אידעאָלאָגיע מיט די אַמעריקאַנער און 
עסטרייכישע פועלי-ציון, 

אויף דער דריטער װעלטיקאַנפערענץ פון פּועלי-ציון-פאַרבאַנד, װאָס איז 
פאָרגעקומען אין ווין אין /191, איז קיווין אויסגעויילט געװאָרן אין אָרגאַנ 
זאַציאָנס-ביוראָ פאַר רוסלאַנד. אין דעם יאָר האָט ער זיך באַזעצט אין ווילנע. 
צוליב אַ פּראָװאָקאַציע פאַלט דורך דער ראַיאָן-קאָמיטעט פון פּוע"צ אין ווילנץ 
(1912). עס ווערן אַרעסטירט אַ ריי אַקטיווע חברים. קיווין איז געצװונגען צו 
פאַרלאָזן רוסלאַנד. ער באַזעצט זיך אין נאַנסי (פראַנקרייך),. שטודירט אין פּאַלי 
טעכניקום (עלעקטריציטעט); גלייכצייטיק פירט ער אָן אַ ברייטע פּועלייציוניס. 
טישע אויפקלערונג-אַרבעט צוישן יידישע סטודענטן און באַטײליקט זיך אַקטיו 
אין דעם סטודענטן-צוזאַמענפאָר, װאָס איז פאָרגעקומען אין ציריך אָנהױיב 1913, 

דער אויסברוך פון דעו ערשטער וועלט-מלחמה רייסט פונאַנדער אַלע איינ- 
געשטעלטע פאַרבינדונגען פון דער באַוועגונג. אין די מלחמה-יאָרן האָט זיך קיווין 
געווידמעט דער הילפסיטעטיקייט פאַר די מלחמה-געליטענע מאָסן און די חרוב 
געװאָרעגע שטעט און שטעטלעך. ברייטע מאַסן הײימלאָזע יידן זענען דעמאָלט 
אַרױסגעטריבן געװאָרן פון זייערע אָלט געזעסענע שטעטלעך, װוּ ס'איז דורכגע- 

גאַנגען די פראָנטיליניע. קיווין באַמיט זיך אַרײנצוטראָגן אויך אַ באַשטימטע 
אידעע אין דער הילפס-אַרבעט. ער באַטײליקט זיך אַקטיו אין ,יעװאָפאַ" (יידישע 
הילפס-אָרגאַניזאַציע). אין די יאָרן 1914--1916 געפינט זיך קיווין אין מאָסקװע, 
פירט אָן מיט דער פּאַרטײ:אַרבעט. צוזאַמען מיט אים זענען טעטיק די חברים 
באָרו, בערלינרויט און טענענבוים. אָנהייב 1916 ווערט געמאַכט דער פּרווו אויפ" 
סניי איינשטעלן די פאַרבינדונגען מיט די אָרגאַניזאַציעס, װאָס זענען איבער. 
געריסן געװאָרן צוליב דער מלחמה. עס װערט צונויפגערופן די לאַנדעס-קאָנ- 
פערענץ פון דער רוסלענדישער פּאַרטײ און אויפסניי אָרגאַניזירט דער צ. ק. מיט 
חי קיווין אין דער שפּיץ. 

עס האָט זיך אָנגערוקט די פעברואַר -רעװאָלוציע, ס'האָט אויף אַ קורצער צייט 
אויפגעשיינט די זון פון פּאָליטישער פרייהייט און קיווין דערשיינט אויפן פראָנט 
פון קאַמף בראש פון דער באַװעגונג. פון אַפּריל 1917 גיט ער זיך אָפּ אוישליסלעך 
דער פּאַרטײ-אַרבעט אין מינסק און מינסקער ראַיאָן. ער װערט אויסגעקליבן אין 
דעם ,איספּאָלקאָם* (אויספירקאָמיטעט) פון דעם מינסקער אַרבעטער:ראַט און 
גלייכצייטיק אויך אין די שטאָט-, דוּמעס" אין מינסק, און וויטעבסק. 


אוֹיף דער מינסקער פּאַרטײ-קאָנפערענץ אין 1919, ווען די קאָמפּראַקציע אין 
דער פּועלי-ציון פּאַרטײ (די צוקונפטיקע ליקװידאַטאָרן) מיט צבי פרידלאַנד בראש 
האָבן פאַרכאַפּט די אָנפירונג, האָט קיווין אָנגעפירט מיט דער פּאַרטיי-פראַקציע, 
װאָס איז געבליבן טריי דעם באָראָכאָװויזם, און אָנגעהױיבן אַ ברייטע אויפקלערונגס" 
אַרבעט פאַר דעם אָרטאָדאָקסאַלן פועלי-ציוניזם. אין וויטעבסק ווערט געשאַפן דורך 
קיווינען אַ פעסטער צענטער, װאָס האָט באַדאַרפט דינען וי אַ קעגנגעוויכט צו 
די מינסקער ליקװידאַטאָרן. גלייכצייטיק ווידעמט זיך קיווין דעם אַרױסגעבן פונעם 
,יידישן אַרבעטער". 

קיווין באַטײליקט זיך אין דער רוסלענדישער דעלעגאַציע פון י.ס.ד.א.פ. פּועלי" 
ציון אויף דער פינפטער װעלט-קאַנפערענץ אין ווין, װוּ עס קומט פאָר די שפּאַלטונג 
פון פּועלי-ציוניסטישן װעלטפאַרבאַנד. 

אַלע באַמיונגען, דורך פּשרות, אָפּצוטעמְפּן די חלוקי-דעות כדי אויסצומיידן 
אַ שפּאַלטונג זענען נישט געלונגען. נאָך דער שפּאַלטונג האָט קיווין צוזאַמען מיט 
די לינקע פּועלייציון אָרגאַניזירט דעם פיידישן קאָמוניסטישן וועלט-פאַרבאַנד" 
פּועלי-ציון. אין 1922 איז פאָרגעקומען אין דאַנציג די זעקסטע װועלט-קאָנפערענץ 
פון י-ק. װעלטפאַרבאַנד פּועלייציון. דער װויכטיקסטער פּונקט אויפן סדריהיום 
פון דער קאָנפערענץ איז געווען די פראַגע פון אָנשליסן זיך אין קאָמינטערן. אָבער 
חוץ דעם פּונקט האָט די קאָנפערענץ געדאַרפט באַטראַכטן צוויי אַפּעלאַציעס קעגן 
די באַשלוסן פון װעלטפאַרבאַנד. איין אַפּעלאַציע האָבן דערלאַנגט די חברים ש. 
קיווין און ז. אַבראַמאָװיטש. זיי האָבן געפאָדערט אויסצושליסן די ליקװוידאַטאָרישע 
י. ק. פ. פון װעלטפאַרבאַנד און אַנערקענען די י.ס.ד.א.פּ. פּועלי-ציון אַלס די איין" 

און-איינציקע פּאַרטײ פון פאַרבאַנד אין רוסלאַנד. די צווייטע אַפּעלאַציע האָט 
אָנגעגעבן דער ח' א. רעװוּצקי, װאָס האָט געפאָדערט, אַז מ'זאָל אויסשליסן די 
מ. פּ. ס. (מאָפּס) פון װעלטפאַרבאַנד, היות װוי די גרופּע האָט זיך אָפן דעקלאַרירט 
אַלס די פּאַלעסטינער קאָמוניסטישע פּאַרטײ און האָט אויך דערקלערט, אַז זי װעט זיך 
אָנשליסן אין קאָמינטערן אָן קיין שום באַדינגונגען. נאָך דעם וי ביידע אַפּעלאַציעס 
זענען אָפּגעװאָרפן געװאָרן האָבן די ח"ח קיוין, אַבראַמאָװיטש און רעװוּצקי 
פאַרלאָזט די קאָנפערענץ. גלייכצייטיק איז דורך זיי אָרגאַניזירט געװאָרן דער 
אָרגאַניזאַציאָנס-קאָמיטעט פון די לינקע פּועלייציון מיט די ח"ח קיוין, אַבראַ- 
מאָװיטש, בערלינרויט און רעווצקי. 

אין 1926 איז צונויפגערופן געװאָרן אין פּאַריז די קאָנפערענץ פאַר קאָנסאָלי- 
דאַציע פון די לינקע פּועלי-ציון. די ליקװידאַטאָרן זענען שוין געהאַט אויסגעשלאָסן 
געװאָרן פון דעם װעלט-פאַרבאַנד. אויף דער קאָנפערענץ האָבן אַנטײל גענומען 
זרובבל, ניר, קיווין, אַבראַמאָװיטש, באַרו און ז. ברייטער. 


אין 1927 האָט די וועלט-באַוועגונג געפייערט דעם 25טן יובל פון קיווינס 
פרוכטבאַרער פּועלי-ציוניסטישער טעטיקייט, 


קיווין איז געשטאַנען ביים וויגעלע פון דער פּאַרטײ. עס איז אים באַשערט 
געווען אָנצוהויבן אויפצואַקערן יענעם אומבאַרירטן באָדן, נאָך איידער פּועלי-ציון 
האָט זיך אױיסקריסטאַליזירט. דער פּאַרטײ האָט קיוין אָפּגעגעבן אַלע זיינע 
פעיקייטן, זיין זעלטענעם אַרבעטפלײיס, זיין זשורנאַליסטישן טאַלאַנט און זיין 
פּאַליטישע װאַכזאַמקײט. אין אַלע קאַמפן איז ער געשטאַנען אין די פאָדערשטע 
רייען ביי דער פאַראַנטװאָרטלעכסטער אָנפירערישער אַרבעט. אין שליחות פון 
פּוע"צ האָט ער פיל געװאַנדערט פון שטאָט צו שטאָט און אומעטום געטראָגן די 
בשורה פון פּועלייציוניסטישן געדאַנק, 


קיווין האָט זיך רעגולער באַטײליקט אין דער פּועלייציוניסטישער פּרעסע. 
אין די יאָרן 1911 האָט ער צוזאַמען מיטן חבר רעוווצקי אַרױסגעגעבן די זאַמלו- 
גען : ,די צייט", ,דער געדאַנק" און ,אונזער צייט". אין די יאָרן 1922---1927 איז 
קיווין געווען דער רעדאַקטאָר פון פּאַרטײ-אָרגאַן ;יעוורעיסקאַיאַ פּראָלעטאַרסקאַיאַ 
מיסל" און אויף יידיש ;דער פּראָלעטאַרישער געדאַנק". אין יענע יאָרן האָט ער אויך 
אַרױסגעגעבן די בראָשורן : /צו דער געשיכטע פון דער פּאַרטײ" (אין רוסיש), ;ביים 
וויגעלע פון דער פּאַרטײ* (רוסיש), ;דער אַרבעטער-קלאַס און די אַרבעטער-באַװעגונג 
אין פּאַלעסטינע". אין פאַרשידענע פּאַרטײ-אָרגאַנען האָט ער אויך אונטערגעשריבן 
זיינע אַרטיקלען אונטער פּסעװדאָנימען און איניציאַלן ;סאָלאָמאָן", ;ס, א." א.א.נ.ד, 
סיי דורך זיינע אַרטיקלען און בראָשורן, סיי דורך אויפקלערונגס-אַרבעט האָט ער 
געהאָלפן שמידן די געדאַנקען פון פּועלי-ציוניזם. 

שלמה קיווין איז אַרעסטירט געװאָרן סוף 1928 און איז אומגעקומען אין איינעם 
פון די סאָוויעטישע לאַגערן. ער האָט געלאָזן אַ פרוי און אַ זון, 


ל, טאַרנאָפֿאַלער 


פּנחס שניאורסאָן 


פּנחס שניאורסאָן איז געבוירן געװאָרן דעם 2טן פעברואַר 1892 אין זשיטאָמיר, 
(אוקראַיַנע), װוּ די יידן האָבן באַטראָפן בערך אַ העלפט פון דער אַלגעמײנער 
באַפעלקערונג. אַ זון פון אָרטאָדאָקסישע עלטערן, האָט ער באַקומען אַ שטרענג 
רעליגיעזע דערציונג. זיינע רייפקיײיט-יאָרן זענען אױיסגעפאַלן אין אָנהײיב פון 
צאַװונציקסטן יאָרהונדערט, ווען אין רוסישן פאָלק, ווי אויך אויף דער יידישער גאַס, 
איז אויפגעקומען אַ קעמפענדיקער אַרבעטער-קלאַס. ס'זענען געגרינדעט געװאָרן 
אַרבעטער-פּאַרטײען און ס'האָט זיך אָרגאַניזירט אַ רעװאָלוציאַנערע אונטערערד- 
באַוועגונג קעגן דעם צאַרישן דעספּאָטיזם. דאָס איז געװוען אַ תקופה װאָס האָט 
געאָטעמט מיט שאַרפע איבערגעשטאַלטונגען אין לעבן פון רוסלאַנד און אין לעבן 
פון די יידן אין דעם לאַנד. די דאָזיקע שינויים האָבן אויסגעפורעמט אויך פּנחסעס 
גייסטיקע וועלט אין זיין פריער יוגנט, 

אין יענע יאָרן האָבן די רוסישע יידן געמוזט אויסשטיין אויך אַ סך יסורים. 
אַ כװאַליע פּאָגראָמען האָט פאַרפלייצט גרויסע יידישע צענטערס אין רוסלאַנד. פּסח 
5 האָט די פּאָגראָם-כװאַליע דערגרייכט זשיטאָמיר, שניאורסאָנס געבורטשטאָט, 
דער פּאָגראָם װאָס דער 12 יעריקער פּנחס איז געווען פון אים אַן עדות, האָט אים 
דערשיטערט ביז די טיפענישן פון זיין נשמה. דער עיקר אָבער האָט אים אויפגע- 
טרייסלט די אומבאַהאָלפנקײט, װאָס האָט זיך אַרױסגעװיזן אין די יידישע יישובים 
פון דער פּראָװינץ ביים פאַרמעסטן זיך מיט די באַנדיטן. ס'איז קיין ספק נישט, אַז 
שוין דאַן איז אין פּנחסעס באַװוּסטזיין צייטיק געװאָרן דאָס געפיל פון קעגנשטעלן 
זיך און דאָס האָט אין אַ גרויסער מאָס משפּיע געווען אויף זיין שפּעטערדיקן לעבנס- 
וועג. די דערשיטערנדיקע בילדער פון פּאָגראָם אין זיין שטאָט האָבן אים באַװױגן 
צו פאַרלאָזן דעם גלות און עולה צו זיין קיין ארץ-יישראל, 

ווען פּנחס האָט באַטראָטן דעם באָדן פון ארץ-ישראל איז ער אַלט געווען ביי 
5 אאָר. װוי אַלע חלוצים פון דער צווייטער עליה, האָט ער זיך אָנגעדונגען אַלס 
לויןיאַרבעטער אין אַ מושבה (קאָלאָניע). דער פילבאַרער שניאורסאָן האָט אָבער 
דערשפּירט, אַז ער ווערט דאָרט געזעלשאַפטלעך דערשטיקט. ער איז דערדריקט 
געווען פון דער פּראָװינציעלער אויבערפלאַכלעכקײט און פון די פּאַראַזיטישע דער- 

שיינונגען, װאָס האָבן אין יענע יאָרן כאַראַקטעריזירט דאָס לעבן פון דער מושבה, 
דעריבער, ווען ס'איז צוֹ אים, ווינטער 1910 דערגאַנגען דער רוף אָנצושליסן זיך 
צום ;השומר", איז ער תיכף צו אים צוגעשטאַנען 

פון דעם מאָמענט אָן האָט זיך זיין וועג אױיסגעקלאָרט. אַ דאַנק זיין פיזישער 
און גייסטיקער װידערשטאַנדקראַפט האָט ער זיך אין ,,השומר" שנעל אַקלימאַטיזירט, 
ער האָט איבערגעגעבן און פּינקטלעך אויסגעפירט אַלע אױיפגאַבן, װאָס זענען 
אויף אים אַרױפגעלײגט געװאָרן. מיט זיין מוט, האָט ער באַװויזן בייצוקומען אַלע 
שטרויכלונגען, װאָס ער דאָט אָנגעטראָפן אויף זיין וועג, אין זיינע ערשטע טריט 
וי אַ שומר-רעקורט. די רעקורט-תקופה האָט אָבער לאַנג נישט גענומען, וייל 
שניאורסאָן איז באַשאָנקען געווען מיט אַלע אייגנשאַפטן, װאָס זענען נייטיק געווען 
אַ חבר פון ;השומר". װי אַזאַ האָט ער זיך אָנגעשטױסן אין אַראַבישן דאָרף, איינ- 
געזאַפּט דאָס אַראַבישע לשון, באָקאַנט זיך מיטן אַראַבישן לעבנסשטייגער און זיך 
אויסגעלערנט צו אַנטװיקלען פריינדלעכע קאָנטאַקטן מיטן שכנישן פאָלק. אויך 
צווישן זיינע חברים האָט ער קולטיווירט דעם באַװוּסטזין פון דער גרויסער 
שליחות, װאָס ליגט אויפן ,השומר" ביים אַנטװיקלען גוטע שכנותדיקע באַצלונגען 
מיטן אַראַבישן דאָרף און מיט די בעדויַנער שבטים, 

אָבער ביי זיין גאַנצער, ביז סכנת-נפשות דערגייענדיקער, איבערגעגעבנקייט 
צום ,השומר", האָט שניאורסאָן נישט פאַרלױירן פון אויג דעם ברייטן פּאָליטישן 
האָריזאָנט פון דעם ציוניסטישן װערק, מחמת ער איז געווען אַ מאַן פון דער באַװוע- 
גונג, אַ געטרייער פּועלי-ציון"חבר נאָך פון פאַר דער ערשטער וועלט-מלחמה. ער 
האָט שטאַרק אָפּגעשאַצט דעם ,השומר", האָט אָבער אין אים געזען נישט מער װי 
איין חלק, טאַקע זייער אַ וויכטיקן, פון ציוניסטישן רעאַליזירונג-פראָנט. ער האָט 
אויך װוי געהעריק אָפּגעשאַצט די וויכטיקייט פון פאַרװאַרפן אַ בריק צװוישן דער 
צווייטער און דריטער עליה. פּערזענלעכע און געזעלשאַפטלעכע דערפאַרונג האָט 
אים צוגעגרייט צו דער דאָזיקער אויפגאַבע. ער האָט געווידמעט אַ סֶך ענערגיע 
דער פאַראייניקונג פון קזשומר" מיטן ;גדוד העבודה" אויפן נאָמען פון י. טרומ" 
פּעלדאָר, װאָס האָט אַרומגענומען די בעסטע כוחות פון דער דריטער עליה. קיין 
לאַנגע יאָרן האָט דער גדוד נישט אָנגעהאַלטן און זיין שפּאַלטונג האָט גיך דערפירט 
צו זיין ליקװידאַציע. געווען איז דאָס איינע פון די טראַגישסטע געשעענישן אין 
שניאורסאָנס לעבן. 

שניאורסאָנס לעבן און טעטיקייט האָבן זיך קאָנצענטרירט אין אַ סך געביטן, 
ווען דער קומענדיקער היסטאָריקער װעט ועגן אים דערציילן, װעט ער זיכער 
אַרױסהײבן די מוטיקע שטעלונג פון פאַרשטאָרבענעם אין די גורלדיקע נסיון-טעג 
פון זיין לעבן, ווען די טערקישע רעגירדערס האָבן, אין די יאָרן פון דער ערשטער 
וועלט-מלחמה, גערודפט און שיקאַנירט דעם יידישן יישוב בכלל און דעם :השומר" 
בפרט. שניאורסאָן, וועמען די מאַכט האָט חושד געווען, אַז ער איז דער פאַראַנט- 

װאָרטלעכער פאַר דער ,אונטערערדישער טעטיקייט" פון ,השומר", איז אַרעסטירט 
געװאָרן און האָט געמוזט אויסשטיין די שרעקלעכע אינקװיזיטאָרישע פּייניקונגען, 
מצד דעם שענדלעך באַקאַנטן טערקישן אינקװיזיטאָר, כאַסאַן בעק. אָבער, נישט 
געקוקט אויף די שרעקלעכע עינויים װאָס ער איז אױיסגעשטאַנען, האָט שניאורסאָן 
נישט אויסגעגעבן די סודות פון ,השומר". דאָ האָט זיך זיכער אוסגעדריקט דער 
באַזונדערער גייסטיקער כח, װאָס האָט געשטעקט אין זיין כאַראַקטער און האָט 
זיך נאָך אַנטװיקלט אין די אומשטאַנדן פון זיין לעבן. דער היסטאָריקער װעט 
זיכער באַטאָנען נאָך איין פּרט צו דער כאַראַקטעריזאַציע פון פּנחסעס געשטאַלט: 
די גרינדונג פון ערשטן דאָרף פון ,השומר", כפר גלעדי, װאָס ער האָט באַטראַכט 
וי די פאַרװוירקלעכונג פון זיינע טיפסטע באַגערן. 

ער װעט זיך אָפּשטעלן אויף נאָך אַ געשעעניש -- די באַרימטע פּרשה פון די 
העלדישע תל-חי-באַשיצערס, בראש פון וועלכע ס'זענען געשטאַנען צוויי ליכטיקע 
פיגורן : יוסף טרומפּעלדאָר און פּנחס שניאורסאַן. 

שניאורסאָן איז געווען איינער פון די בעסטע קאָמאַנדירן פון דער ,הגנה? אין 
די בלוטיקע געשטענישן פון די יאָרן תרפ"ד און תרפ"א און אַן אויסגעצייכנטער 
קאָמאַנדיר פון דער ;הגנה" אין חיפה, בעת די אומרוען פון 1929, 

כדאי צו דערמאָנען פּ. שניאורסאָנס איניציאַטיוו אַרויסצושיקן אַ דעלעגאַציע 
צום ראַטנפאַרבאַנד אונטערצוהאַנדלען וועגן קויפן סאָװיעטיש געװוער און ועגן 
געבן אַ מיליטערישע אויסשולונג די ;הגנה"-מענטשן (פון גדוד העבודה), מיט 
וועמעס הילף דער ,השומר" װעט שאַפן אין לאַנד אַ מיליטערישע שול פאַר רעזערוו" 
קאָמאַנדירן. דער דאָזיקער פּלאַן, װאָס היינט זעט ער אויט וי אַ פּראָדוקט פון 
אַ קרענקלעכער פאַנטאַזיע, װאָס האָט נישט קיין שום אָנהאַלט אין דער ווירקלעכקייט, 
איז אין די אומשטאַנדן פון יענע טעג באַטראַכט געװאָרן װי אַ ממשותדיקע מעג- 
לעכקייט. כדי דורכצופירן דעם פּלאַן זענען אין יולי 1924 אַרױסגעפאָרן קיין בערלין 
שניאורסאָן און ישראל שוחט, וי דעלעגאַטן פון ,גדוד העבודה" צוצוגרייטן דעם 
באָדן. מיט דער הילף פון נוח באַרו, פון די לינקע פּועלי-ציון-פירערס, װאָס האָט 
אָנגעפירט מיטן ,צענטראָסאָיז? (צענטראַלע סאָוויעטישע קקאָאָפּעראַציע) אין 
אײיראָפּע, האָט זיך זי דעלעגאַציע געטראָפן מיטן סאָװיעטישן אַמבאַסאַדאָר אין 
בערלין, קרעסטינסקי, און האָט אים פאָרגעלייגט דעם פּלאַן, אין די אונטערהאַנז- 
לונגען מיט דער סאָוויעטישער אַמבאַסאַדע האָט די דעלעגאַציע אויסגענוצט די 
אַקטיווע הילף פון פּראָפּעסאָר אַלבערט איינשטיין (אין יענער צייט האָט ער זוכה 
געווען צו אַ פולן צוטרוי פוּן די סאָוויעטישע רעגירונגס-קרייזן אין מאָסקװע), 
קרעסטינסקי און איינשטיין האָבן זיך באַצױגן צום פאָרשלאַג מיט גרויס התלהבות 
און צוגעזאָגט זייער הילף. ס'האָט לאַנג נישט גענומען און די דעלעגאַציע האָט 
דערהאַלטן אַ וויזע קיין ראַטנפאַרבאַנד מיטן ציל צו פאַרענדיקן דעם משא-ומתן 
וועגן אַ געװער-טראַנזאַקציע און וועגן דער גרינדונג פון אַ מיליטערישער שול. 

האָט זיך אָבער אַרײינגעמישט די יעווסעקציע, וועלכע איז דעמאָלט געשטאַנען אין 
שפּיץ פון איר רום, און האָט דעם פּלאַן צוגישט געמאַכט, 


שניאורסאָנס געבענטשע טעטיקייט, אַלס אַ העכערער באַאַמטער אין מיניס. 
טעריום פאַר נאַציאָנאַלע מינדערהייטן פון דער מדינה פאַרדינט אַ באַזונדערע אָפּשאַ- 
צונג. אויף דעם אַמט האָט ער אויסגעפירט אַ גרויסע שליחות מיטן פאַרשטאַרקן 
אין דער אַראַבישער געזעלשאַפט פאַרשטענדעניש פאַר אונדזער יונגער מדינה 
באַלד נאָך איר אַנטשטײן, 

שניאורסאָן האָט דורנגעמאַכט אַ סך קריזיסן אין זיין לעבן. נישט איין מאָל 
איז ער אַרײנגעװאָרפן געװאָרן אין האַרבע, אויסװעגלאָזע אומשטאַנדן -- צי צוליב 
שפּאַלטונגען אין דער באַוועגונג, אָדער אין קיבוץ, צי ביים אויספירן שװערע 
פאַראַנטװאָרטלעכע פונקציעס אין די קאַמאַפּאַניעס פון דער הגנה, צי אין זיינע 
פּאַרטײיישליחותן אין אױיסלאַנד. ער איז אָבער תמיד געווען איבערצייגט אין זיין 
אידעישן וועג, האָט נישט פאַרלייקנט זיין פאַרגאַנגענהײט, זיך נישט אָפּגעזאָגט פון 
זיין וויזיע. די שווערע נסיונות האָבן אים פאַרזאָרגט מיט לעבנס-:חכמה און רייכע 
אַסאָציאַציעס, װאָס האָבן זיך איינגעזאַפּט אין זיין געדאַנקען-גאַנג. ער איז באַשאָנקן 
געווען מיט דרייסטקייט און האָט שאַרף רעאַגירט קעגן זיינע אָפּאָנענטן. ער פלעגט 
זיך אָבער גוט צוהערן צו דער קריטיק אויף זיין אַדרעס, ער איז נישט געווען פון די 
װאָס האָבן זיך געריסן צו דער בינע. אָבער ווען ער האָט דערפילט אַן אינעווייניק- 
סטע פאָדערונג צו רעאַגירן, צו אַלאַרמירן, האָט ער גובר געווען זיינע שפּראַך- 
און אויסדרוק-שװועריקייטן און האָט אַרױסגעבראַכט זיינע באַװאָרענישן און מסקנות 
אָפן, האָבן זיי געמעגט זיין אפילו קעגן די אָנגענומענע פּרינציפּן. זיין באַוועגונג איז 
ער געבליבן געטריי זיין גאַנץ לעבן. נאָך דער לעצטער שפּאַלטונג איז ער פאַרבליבן 
אין מפּ"ם. ער איז געווען מיטגליד פון צענטראַל-קאָמיטעט און פון דער פּאָליטישער 
קאָמיסיע פון דער פּאַרטײ; טעטיק אין דער אַראַבישער אָפּטײלונג און פאָרשטייער 
פון דער פּאַרטײ אין דעם ראַט פון דער הסתדרות. בי 

- פנחס שניאורסאָן האָט פאַרמאָגט אַ פענאָמענאַלן זכרון. דאָס זעט זיך אַרױס אין 
אַלע זיינע נאָטיצן און אַרטיקלען. ער פלעגט זייער מקפּיד זיין ביים ברענגען פאַקטן, 
און ווען עמעצער איז געשטרויכלט געװאָרן ביים איבערגעבן אַ היסטאָרישע 
געשעעניש, האָט ער עקשנותדיק געפאָדערט, אַז דאָס פאַרקריפּלטע זאָל קאָרעגירט 
ווערן. ער האָט זיך שטאַרק אויסגעטיילט מיט זיין אויסערלעכן אויסזען: מיט זיין 
הויכער געשטאַלט, קרעסטיקן מגושמדיקן גוף און מיט זיינע לאַנגע הענט, פון 
זיין געשטאַלט האָט אַרױסגעשלאָגן מיט גבורה. וייזט אָבער אויס, אַז אויך זיין 
פיזישער כוח האָט געהאַט אַ גרענעץ. ווען ער איז, אַ קראַנקער, לאַנגע חדשים 
צוגעשמידט געווען צו זיין קראַנקן-בעט, האָט זיך אַנטפּלעקט די שטאַרקײט פון 
זיין נשמה און די גבורה פון זיין גייסט. ווען די קלאַנגען וועגן זיין געפערלעכער 
קרענק האָבן זיך פאַרשפּײט, האָבן זיך צו אים געטראָגן פון נאָענט און ווייט, פון 

די ברייטע קרייזן פון זיינַע פריינד און פון די חברים פון זיין באַװעגונג, כװאַליעס 
פון אַכטונג און פוֹן ליבע. ער איז אַװעק פון דער װועלט דעם 29טן מאַי 1974, 
אין אונדזער האַרץ איז פאַרבליבן דער זכר פון אַ גייסטמענטש מיט אַ פלאַ- 
מענדיקער אמונה, פון וויזיע און מעשים, 
ל. טאַונאָפֿאַלער 


רבקה סטודני 


רבקה סטודני איז געבוירן געװאָרן אין יאָר 1903 אין ראַדאָם (פּוילן), אין 
אַ משפּחה פון באַװוּסטזיניקע אַרבעטער, אַ שווער לעבן האָט זי געהאַט פון איר 
פריסטער יוגנט, איידער זי האָט באַװויזן ענדיקן די גימנאַזיע, האָט זי באַדאַרפט 
העלפן די עלטערן. אין יאָר 1918 טרעט זי אַריין אין דער פועלי-ציון-פּאַרטײ 
און נאָך דער שפּאַלטונג אין 1920 האָט זי זיך אידענטיפיצירט מיט די לינקע 
פועלי-ציון, װוּ זי האָט זיך געטראָפן מיט איר צוקונפטיקן מאַן, זאב סטודני, 

אַ געוויסן טאָג אין יאָר 1918 האָט אין שטאָט זיך פאַרשפּרײט אַ קלאַנג, 
אַז עס גרייטן זיך אַנטי-ײידישע עקסצעסן אַ גרופע פּועלי-ציון-חברים האָבן 
אָרגאַניזירט אַ זעלבשוץ, ביי דייטשישע זעלנער װאָס האָבן זיך אומגעקערט פון 
רוסישן פראָנט, איז געלונגען איינצוקויפן אַ ביסל געװוער און באַהאַלטן עס. 
אויף פינף חברטעס פון דער זעלבשוץ, בראש מיט רבקהן, איז אַרױפגעלײגט 
געװאָרן די אויפגאַבע אַריבערצופירן דאָס באַהאַלטענע געווער צו די חברים פון 
דער זעלבשוץ װאָס האָבן זיך געאיבט קאָנספּיראַטיוו הינטער דער שטאָט און 
נאָך די איבונגען, צוריקברענגען עס אין דער באַהעלטעניש. פאַרשטײט זיך, אַז 
דאָס איז געווען אַ זייער געפערלעכע אױיפגאַבע אָבער רבקה און די אַנדערע 
חברטעס האָבן דעם עקזאַמען אױסגעהאַלטן, 

אין יענער תקופה האָט פּועלי-ציון באַדאַרפט זיך פאַרמעסטן מיטן ;בונד" 
און מיט דער יעווסעקציע, כדי צו געוינען דעם ידישן אַרבעטער פאַר די 
אידעאַלן פון פּראַלעטאַרישן ציוניזם. רבקה נעמט דאַן אַ גאָר אַקטיון אָנטײל 
אינעם פּאַרטײיאישן לעבן. אין יאָר 1920 אָרגאַניזירט זיך אַ גרופּע עולה צו זיין 
אין לאַנד. אַזױ װי די אָפיציעלע ציוניסטישע אינסטאַנצן האָבן נישט צוגעטיילט 
קיין סערטיפיקאַטן פאַר לינקע פּועלי-ציון:חברים, איז נישט געווען קיין אַנדערע 
ברירה װוי עולה צו זיין אומלעגאַל. מיט דער דאָזיקער גרופע איז עולה געװוען 
זאב סטודני, און מיט 4 יאָר שפּעטער -- רבקה. אין ארץ-ישראל האָט אין יענער 
צייט געהערשט אַן עקאָנאָמישער קריזיס און אַרבעטלאָזיקײט. די פּ. ק. פּ. האָט 


207 


אויסגענוצט די שווערע לאַגע און געפירט אַ גיפטיקע העץ-פּראָפּאַגאַנדע קעגן 
ציוניזם און קעגן דער עליה. אַ גרופּע פּועלי-ציון:חברים, װאָס האָט זיך געפונען 
אין סטאַדיום פון אָרגאַניזירן זיך, איז אַרױס אין אַ פאַרמעסט מיט די יאושי 
שטימונגען און ליקװידאַציע, װאָס האָבן באַהערשט די אַרבעטער-מחנה. אינעם 
באַשײדענעם, דאַכלאָזן באַראַק װוּ די סטודניס האָבן געװווינט, איז אונטער דער 
אָנפירונג פון יצחק יצחקי אױספאָרמירט געװאָרן אַ פּלאַן פאַר אויפקלערונג און 
אָרגאַניזאַציע, וי אַזױ פירן דעם קאַמף און דעראָבערן פּאָזיציעס אין דער הסתדרות 
און צװישן די אַראַבישע אַרבעטער. אין יענעם צריף זענען אויך פאָרגעקומען 
צוזאַמענטרעפן פון ,הגנה"-חברים. רבקה האָט תמיד אויפגענומען די געסט מיט 
אַ ליבלעכן שמייכל און אַ סך גאַסטפרײנדלעכקײט. טראָץ דער כסדרדיקער 
געשפּאַנטקײט, איז זי שטענדיק געווען אַ רוּיִקע, אַ שטילע. דער אַ גייסט האָט 
אָנגעשטעקט די אַלע װאָס האָבן באַזוכט איר היים, 

דאָס שווערע לעבן אין לאַנד האָט נישט צופיל געצערטלט די פאַמיליע סטודני. 
וי אַן אַקטיװוױיסט פון אַ קעמפערישער, אָפּאָזיצאָנעלער ציוניסטיש-סאָציאַליסטישער 
פּאַרטיי האָט זאב באַדאַרפט פאַרזיכערן די מאַטעריעלע עקזיסטענץ פאַר זיך און 
זיין משפּחה אין אַ פּערמאַנענטן קאַמף מיטן האַרטנעקיגן אַפּאַראַט פון דער מער" 
הייט-פּאַרטײ אין דער הטתדרות. דאָס איז נישט געווען קיין פּערזענלעכער קאַמף 
פון סטודנין, נאָר אַ קאַמף פאַרן אָרט און מעמד פון זיין פּאַרטײ אין דער הסתדרות, 
װוּ ער האָט זיך אויסגעצייכנט מיט זיין מוטיקער קעמפערישקייט פאַר די אַרבע"- 
טער-אינטערעסן. אין אַלע קאַמפן, אין וועלכע סטודני איז געװען באַטײליקט, 
איז רבקה געווען זיין טוייער אָנשפּאַר װי אַ חברטע און פרוי װאָס טראָגט דעם 
עול צוזאַמען מיט אים. און רבקה האָט געהאַט אַ דאָפּלטן עול: אַלס מאַמע, 
וועמענס הױפּטזאָרג איז דערציען אירע קינדער און אַלס אַקטיװע פּאַרטײ" 
חברטע. די אַלע פליכטן האָט זי דערפילט מיט ליבשאַפט און מיטן באַװוּסטזײן, 
אַז אַזױ דינט זי אויך דער באַװעגונג, 

דאָס לעבן האָט זי געהאַרטעװעט אױסצוטראָגן יסורים מיט אינערלעכער 
שטילקייט און איינגעהאַלטנקײט, און מיט דער דאָזיקער העראָישער איינגעהאַלטג- 
קייט האָט זי אויך אױסגעטראָגן איר שווערע קראַנקײט, מיט וועלכער זי האָט 
זיך עקשנותדיק געראַנגלט אין פאַרלויף פון יאָרן -- אָבער זי נישט בייגעקומען. 

זי איז אַװעק פון דער וועלט דעם 21סטן דעצעמבער 1970. 


והבה טאַרנאָפֿאָלער 

מאיר קוטשינסקי 


אױטאָביאָגראַפיע 


| = געבוירן אין 1904 אין װולאָצלאַװעק, אין אַ שטוב פון 10 קיגדער, דער טאַטע 
איז געווען אַ שוסטער, אָבער אַ גרויסער למדן און געווען שופט ביי די באַל- 
מעלאָכעס אין זייערע סיכסוכים. (מיט די באַלעבאַטים. אין די יאָרן 1905---1906 
זאָל ער האָבן געהאַט אָרגאַניזירט אַ אַ באַלמעלאָכישן קרייז פּועלי-ציון, אָן אַן 
אידעאָלאָגיע. דער קרייז איז געווען אַ בית-מדרשדיקער, אַ מין אינטואיטיווע 
אָפּאָזיציע צו די אָרטיקע בירגערלעכע און יחסנימדיקע חובבי-ציון. אין די יאָרן 
7--1918 האָט דער טאַטע, הענעך קוטשיגסקי, זיך װוידער באַטײליקט אין 
דער פּאַרטײ און געוען דעלעגירט צום אימפּאָזאַנטן פאַראייניקונג-צוזאַמענפאָר 
אין װאַרשע, 1918, פון װוּ ער איז צוריקגעקומען אַ באַגײסטערטער פון די פילע 
גרויסע פּערזענלעכקייטן, וועלכער האָבן ממש פאַרכישופט דאַן דאָס לאַנד: 
זרובבל, רובאַשאָו, שיפּער און די פּולישע: שורעק, מוליע, לעוו. דער טאַטע 
איז אָבער שפּעטער, נאָך דער ראַדיקאַליזירונג פון דער פּאַרטײ, פון איר אַװעק. 
מיינע ערשטע געזעלשאַפטלעכע טריט זענען גאָר געווען אין דער... בונדישער 
יוגנט, װוּ איך האָב זיך באַטײליקט אין איר גרינדונגס-צוזאַמענפאָר, װאַרשע 1918, 
אָבער פּאַמעלעך, פּאַמעלעך בין איך באאיינפלוסט געװאָרן פון די ציוניסטיש" 
סאַציאַליסטישע אידעען, דער עיקר אונטערן איינפלוס פון זשיטלאָווסקיס שריפטן, 
װאָס איך האָב דורשטיק געשלונגען. געזען די בונדיסטישע אידעאָלאָגישע אָרעמ- 
קייט און אָרגאַניזירט אַ קרייז, אינעװייניק אין דער ,צוקונפט"-יוגנט. לסוף טרעטי 
איך, צװאַמען מיט מיין אינטימער חברטע, לאה לינדװאַסער, אַרױס פון איר און 
שליסן זיך אָן אין דער פועלי-ציוניסטישער יוגנט. אונדוער אַריינטריט מאַכט 
אַ קאַלאָסאַלן רושם אין שטאָט און שלעפּט מיט פיל צענדליקער, מיין באַקאַנטשאַפט 
מיט דוד גאָטספאָרכטן, דעמאָלט אַ ישיבה-בחור, ווירקט אַז אויך ער, װעמען 
עס איז באַשערט צו שפּילן אַ באַדײטנדיקע ראָל אין דער באַװעגונג (עד -היום) 
זאָל אין איר אַריין, 
-מיין ערשטער אַרוֹיספאָר איז געווען אין לאָדוש, אין אַ דעלענאַציע פון 
5 חברים, װאָס האָט זיך באַטײליקט אין דעם א. ג. צוזאַמענפאָר פון ,לאָדזשער 
אונטער-סעקרעטאַריאַט", אָרגאַניזירט דורך דעם חבר ,מכ בי" (חיים טורנער, 
געשטאָרבן אין ארץ-ישראל), אַ פּלאַמיקער פּראָפּאַגאַנדיסט, איז ער ממש צופוס 
געגאַנגען. פון שטעטל צו שטעטל און אָרגאַניזירט יוגנט-גרופּן, 
דער לאָדזשער צוזאַמענפאָר איז אין מיטן איבערגעפאַלן געװאָרן דורך דער 
פּאַליצײי, וועלכע האָט אונדז אומברחמנותדיק בודק געווען און ערשט נאָך פיל 
קאָסטנס, װאָס האָבן אַריינגעשלונגען אַ הון רב פון די לאָדזשער חברים, זענען 

מיר באַפרײיט געװאָרן. אין אַרעסט איז בלויז געבליבן דער שליח פון צ. ק. 
חבר אברהם פריינד, 

אויפן לאָדזשער צוזאַמעגפאָר האָבן מיר צום ערשטן מאָל געזען מוליען, װאָס 
איז שוין דאַן געווען אַרומגענומען מיט סודותדיקע לעגענדעס. אויך די חברים 
משה גערשאָנאָװיטש, דעם פירער פון די לאָדזשער שניידערס, װאָס האָט אונדז 
געטרייסט, אַז ס'וועט אונדז גאָרנישט געשען. מיר האָבן נאָך באַװיזן אויסצוהערן 
אַ רעפעראַט פון מוליען. מידע, אויסגעמאַטערטע, זענען מיר צוריק אַהים און 
זיך נאָך מיט מער באַגײסטערונג געשטעלט צו דער אַרבעט, 

אויפן ערשטן יוגנט-צוזאַמענפאָר בין איך אויסגעוויילט געװאָרן אינעם צ. ק. 
פון אונדזער יוגנט, װוּ חבר יעקב קענער האָט מיך זייער מקרב געווען. כ'האָב 
אָנגעהויבן מיטצואַרבעטן אין דעם ,יונגען קעמפער" (שפּעטער ,פרייע יוגנט"), 
אויף אַקטועלע טעמעס. חוץ װאָס כ'פלעג כמעט יעדן שבת באַזוכן די שטעטלעך 
פון װלאָצלאַװוקער ראַיאָן, האָב איך אויך באַזוכט, אין שליחות פון צ. ק., פילע 
שטעט אין לאַנד: שעדלעץ, ויענגראָוו, טשענסטאָכאָוו, לובלין,נאָװאָדראַדאָמסק א. א. 

אונדזער יוגנט אין װלאָצלאַװעק איז שטאַרק אױסגעװאַקסן און צוליב אַ 
פאַנטאַסטיש-מאַניאַקישן איינפאַל פונעם סעקרעטאַר פּערלבערג (,קנאָפּוש), וועל- 
כער האָט אַריינגעשיקט אַנאָנימע בריוולעך צו דער אָרטיקער פּאָליצײ מיט באָמבע- 
סטראַשונקעס, אויב זי װעט נישט באַפרײיען די אַרעסטירטע יידישע קאָמוניסטןף 
האָט די פּאַליצײיט געמאַכט אַ נאַכט-איבערפאַל אויף הונדערטער פון אונדזערע 
חברים. די אַדרעסן האָט זי געפונען טאַקע ביי פּערלבערגן, וועלכער איז געווען 
זייער אַ טיכטיקער אַרבעטעױ (זיין פאָטער איז געווען דער פירער פון די אָרטיקע 
בירגערלעכע ציוניסטן און רעדאַקטאָר פון דער צייטונג). נאַטירלעך האָט קיינער 
פון אונדז נישט געהאַט קיין אַנונג פון ;קנאָפּושעס באָמבעס".. 

מיר האָט מען באַצײטנס צוויסן געגעבן װעגן דער פאָרשטייענדיקער 
אָבלאַװוע און איך בין בשתיקה אַװעק קיין װאַרשע (נישט געפינענדיק מיך, האָט 
די פּאָליצײ אַרעסטירט מיינע צוויי שוועסטער גיטל און יוכבד, וועלכע זענען אויך 
געווען טעטיק אין דער באַוועגונג. ביידע זענען געזעסן אַ קנאַפּ יאָר אין תפיסה. 
ביידע זענען אומגעקומען אין די היטלער-שחיטות). 

אין װאַרשע האָב איך זיך קאָנספּיראַטיוו באַטײליקט אין דער אַרבעט, וערנדיק 
אויסגעהאַלטן פון יעקב קענערן. אין צווישן האָבן די װלאָצלאַװוקער געפּועלט ביים 
פּאָליצײי-שעף, דורך אַ גרויטן כאַבאַר, (װאָס האָט געקאָסט אונדזערע 2 קאָאָפּעראַ- 
טיוון), איך זאָל לעגאַל צוריקקומען און עס זאָל קיין פּראָצעס נישט פאַרפירט ווערן. 

דער פּאָליציישעף האָט גענומען דאָס געלט און תיכף וי איך האָב זיך באַװיזן 
אין שטאָט, בין איך אַרעסטירט געװאָרן. פערלבערג איז נאָך אַלץ געזעסן אין 
טורמע. מען האָט ביי אים געפונען אַ שלל פון מיינע כתב-ידן : אויפרופן, אַרטיקלען 
און אויך אַ פראַגעבויגן, אויף וועלכן יעדער חבר האָט געדאַרפט ענטפערן און צווישן 

די שאלות איז געווען צי מען איז מסכים מיט די 21 פּונקטן פון קאָמאינטערן.. 

-נאָך אָפּזיצן אַ פּאָר חדשים, האָט מיך די פּאַרטײ ווידער אַרוסגעכישופט, דורך. 
אַ גרויסער סומע, פון דער תפיסה און ווידער בין איך גלייך אַרעסטירט געװאָרן, 
ווייל -- אַזױ האָט די פּאָליצײ זיך פאַרענטפערט -- דער מאַטעריאַל איז שוין אי 
די הענט פון אױיספאַרשונגס-ריכטער. דאָס מאָל האָט מען מיך מיט קייטן אַדורכגע- 
פירט פּאַראַדנע איבער דער הױפּטגאַס, אַ לאַנגע גאַס, צו דער תפיסה, אויפן , בייז 
װוונדער" פון די שטעטלשע יידישע סוחרים, װאָס האָבן געקוקט אויף מיר נישט 
אָן שאָדנפרייד... 

עס איז געקומען צו אַ פּראָצעס. איך בין באַשולדיקט געװאָרן אין ;אָנפירן 
אַ קאָמוניסטישע פּראָפּאַגאַנדע אין די רייען פון די לינקע פּועלייציון, װאָס אין 
אַ טייל פון דער קאָמוניסטישער באַװועגונג, הגם זי איז נישט אַריין אינעװייניק, 
צוליבן ציוניזם"; צוזאַמען מיט מיר זענען באַשולדיקט געװאָרן מיַן שװועסטער 
גיטל הי"ד און נאָך 7 חברים. פּערלבערג, נאָכן אָפּזיצן 2 יאָר איז געהאַט אַרױסגע-* 
לאָזט געװאָרן אויף קויציע און איז אַנטלאָפן ! קיין דאַנציג, זיין אָפּװעזנקײט איז 
אונדז צוניץ געקומען.. 

די פּאַרטײ האָט מאָביליזירט אַ גוטע פאַרטיידיקונג, ווייל עס איז געוען די 
סכנה, אַז דער פּראָצעס, דער ערשטער קעגן לינקע פּועלי-ציון, זאָל נישט ווערן קיין 
פּרעצעדענס צו ווייטערדיקע פּראָצעסן. מיר איז געלונגען אָפּצונאַרן די אויטענטיש- 
קייט פון מיינע אונטערשריפטן אויף די געפונענע מאַנוסקריפּטן, כאָטש דער 
עקספּערט פון קאַליגראַפיע איז געקומען פון װאַרשעװער מיניסטעריום. כ'האָב 
פּשוט די יידישע אותיות געשריבן אין אַן אַנדערער נטיה, װוי מע שרייבט געוויינט" 
לעך: די אלף אָנגעהויבן פון אונטן אאַזײו, 

פון װאַרשעװער מיניסטעריום איז געקומען אַן עקספּערט, קעלער, װאָס האָט 
אַרױסגעװיזן גרויסע בקיאות אין דער געשיכטע פון פּועלי-ציון און איר לעצטער 
קאָמוניסטישער אָריענטאַציע. נאָך זיין עקספּאָזע האָבן די אַדװאָקאַטן אונדז פאָרגע- 
ברייט: 6--7 יאָר תפיסה. דער פּראָצעס האָט געדויערט אַ גאַנצע װאָך און איז 
געווען אַ ספּעקטאַקל פאַר די דאָרטיקע באַלעבאַטישע ייד אָבער מיין עדריי" 
מיטן אונטערשריפט און דער ספק, צי מיר האָבן זיך באַטײליקט אין ;קנאָפּושעס" 
באָמבע-דראָונג, אויך די פּאַטעטישע אַפּעלאַציעס פון די אַדװאָקאַטן -- חבר ד"ר 
שװאַרץ פון קראָקע און אָקרענט (אַ משומד) פון װאַרשע, האָבן געהאָלפן. מיר זענען 
פאַרמשפּט געװאָרן בלויז צו איין יאָר, אָבער נישט אַריינגערעכנט די פאָראַרעסטן, 
-- צוזאַמען 2 יאָר. מיר : איך אין מיין שוועסטער גיטל. די איבעריקע חברים צו 
האַלבע יאָר. 


נאָכן אָפּקומען דעם אורטייל האָב איך עמיגרירט קיין בערלין און זיך דאָרט 
באַטײליקט אין דער פועלי-ציון-גרופּע, אונטער דער אָנפירונג פון חבר אליעזר 
שולמאַן (געשטאָרבן אין חיפה) און ד"ר גרשון גרשוני. אין דער רירעװודיקער 

גרופּע האָבן זיך אויסגעטיילט די חברטע שרהל רעזניק פון פּינסק און חבר וייס 
-פון גאַליציע און באַזונדערס די אַלמנה פון אונדזער פירער לעאָן כאָזאַנאָװיטש, 

פון בערלין האָט ער אין דער װאַרשעװער פאַרבעטער-צייטונג? פאַרעפנטלעכט 
עטלעכע קאָרעספּאַנדענציעס, װאָס זענען שפּעטער דערשינען אין אַ באַזונדערער 
בראָשור א. ט. : ,דער אַרבעטער-קלאַס אין דיײיטשלאַנד אונטערן טעראָר פון דער 
ס, צ.-פּאַליצײי? אין צוזאַמענאַרבעט מיט חבר יוסף ראָזען. ‏ 

- צוריקקומענדיק קיין װלאָצלאַװעק האָב איך. שוין געטראָפן שאַרפע חילוקי- 
דעות און עס האָט זיך אויסגעבילדעט די פראַקציע ;אַקטיװױיסטן" מיט יצחק לעוון. 
לאַזער סטאָליערן, אברהם פריינדן, בראש. איך האָב זיך אין איר אָנגעשלאָסן און 
אַלס אַזעלכער בין איך שוין אָנגעקומען קיין בראַזיל, װוּ איך האָב זיך גלײיך 
געשטעלט צו דער דיספּאָזיציע פון דער אָרטיקער לינק-פּועלי-ציוניסטישער גרופּע. 
פאַר מיין אָפּפאָר קיין בראַזיל האָב איך געאַרבעט וי אַ פונקציאָנאַר אין דער 
יוגנט פון די אַקטיװױיסטן אין לאָדזש, װױינענדיק ביים חבר י. סטאָלאַרסקי, 

אין. בראַזיל, װוּ עס נישט נמצא קיין יידישער אַרבעטער-קלאַס, האָט זיך מיין 
טעטיקייט אויסגעדריקט דער עיקר אויפן געביט פון קולטור און דערציונג. געאַרבעט 
3 יאָר אין אָרטיקן העברעיש-יידישן לערער-סעמינאַר, וי אַ לערער פון יידישער 
ליטעראַטור, ביזן שליסן פון סעמינאַר. געווען דעלעגירט פון דער גאַנצער שטאָט 
צום ערשטן אַלוועלטלעכן קולטור-קאָנגרעס, ניװוייאָרק 1948. אויך געווען דער 
איינציקער דעלעגאַט פון סאַן-פּאַולאָ אויפן ,כינוס למען החינוך בגולה", ירושלים 
2, אוןן לעצטנס, (נאָך אומאָנגענעמע אינערלעכע קאַמפן אין דער עבודה" 
פּאַרטײ:..) באַקומען אונדזעוי אייזערנעם מאַנדאַט צו זיין דעלענאַט אויפן 8סטן 
ציוניסטישן קאָנגרעס, ירושלים, יאַנואַר 1972, 

ליטעראַריש זיך באַטײליקט אין ,פאָלקסבלאַט? אונטער דער דעדאַקציע פון 

יצחק טורקאָוו ע"ה, פאַרעפנטלעכט אין י. ל. פּרץיפאַרלאַג אַ באַנד דערציילונגען 
;נוסח בראַזיל?. און אין זעלבן פאַרלאַג גרייט אַ צווייט בוך, אין זשורנאַל ;צוקונפט" 
געקריגן די ערשטע פּרעמיע אויפן עסייען-קאָנקורס פאַר מיין דערציילערישער עסיי 
עדער גיבור". אין לעצטן ניוך ,בראַזיליאַניש" װאָס דער אַרגענטינער ייװואָ האָט 
אַרױסגעגעבן אין דער סעריע ,מוסטערװערק פון דער יידישער ליטעראַטור", 
פאַרטראָטן מיט 5 דערציילונגען. 

בין מיטגליד אינעם פּאָליטישן ביוראָ פון דער אָרטיקער ,עבודה"-פּאַרטײ און 
ראַטמאַן אין דער פּעדעראַציע פון די אָרטיקע יידישע אינסטיטוציעס (קהילה, 
אויסגעוויילט דורך אַלגעמײ:ע װאַלן, אויף דער רשימה פון דער ,עבודה"-באַװעגונג, 


חבר מאיר קוטשינסקי איז געשטאָרבן אין סאַן-פּאַולאָ דעם 26סטן סעפּטעמבער 
926 


מאיר קוטשינסקי - 

פּעשע שווארא 


פּעשע שװאַרץ, די פרוי פון יחזקאל דונעץ, געבוירן געװאָרן אין יאָר 1897 
אין סלאָנים. זי האָט געלערנט אין גימנאַזיע, אָבער זי נישט פאַרענדיקט און אָנגע" 
הויבן אַרבעטן אין אַ דרוקעריי. אין דער פּועלי-ציון- פּאַרטײ איז זי אַרײנגעטרעטן 
סוף 1912. זי איז געווען זייער אַקטיוו אין דער אַזױ גערופענער פּראַקטישער 
קאָמיסיע, וועלכע האָט אנגעפירט מיט אָרגאַניזירן פאַרזאַמלונגען, אָרגאַניזירן 
די שמירה בעת פאַרזאַמלונגען און פאַרשפּרײטן פלוגבלעטלעך און דעם פּאַרטײ- 
אָרגאַן ,דאָס װאָרט". זי האָט אויך גענומען אַן אַקטיוון אַנטײל אין די געלט-זאַמלוג- 
גען פאַרן פּאַלעסטינע אַרבעטער-פאָנד. זי פלעגט פירן אַן אַגיטאַציע צווישן דער 
יוגנט און האָט אויך אָנטײלגענומען אין דער פּראָפּעסיאַנעלער באַוועגונג פון די 
דרוקער און אַקטיוו זיך באַטײליקט אין דער אַרבעט צווישן די מצה-בעקער און 
פאַר די גױיטבאַדערפטיקע. | 

אין 1919 איז זי מיט איר מאַן יחזקאל דונעץ אַריבער אין ראַטנפאַרבאַנד. נישט 
געקוקט אויף דעם, װאָס איר מאַן איז דאָרט אַריבער אין ר.ק.פּ. און איז געווען 
דער רעדאַקטאָר פון ,מינסקער אָקטאָבער", איז זי פאַרבליבן אין די רייען פון 
פּועלי-ציון. אין 1927 איז איר מאַן אַרעסטיױט און דערנאָך דערשאָסן געװאָרן. 
זי איז פאַרשיקט געװאָרן אין אַן אַרבעטילאַגער און מער איז פון איר נישט 
באַװוּסט. זי האָט זיך פון לאַגער | נישט אומגעקערט. | 


יהושע ראָזשאַנסקי . 


שמואל פּאַסמאַניק 


שמואל פּאַסמאַניק איז געבוירן אין יאָר 1894 אין סלאָנים ביי אָרעמע עלטערן. 
ער האָט באַקומען אַ טראַדיציאָנעלע יידישע דערציונגי. גאָר יונג האָט ער אָנגעהויבן 
אַרבעטן אַלס קירזשנער.- 

אין יאָר 1911 איז ער צוגעשטאַנען צו דער פּועלי -ציון-פּאַרטײ, ער איז געווען 
אַ דיסציפּלינירטער חבר און אַ פּינקטלעכער אויספירער פון אַלע אויפגאַבעס, װאָס 
די אָרגאַניזאַצע האָט אויף אים אַרױפגעלײגט, האָט גענומען אַן אַקטיוון אַנטײל 
אין די קרייזן פאַר דערלערנען דעם פּועלי-ציוניזם. פאַרנומען אַן אָנגעזעען אָרט 
אין דער אונטערערדישער פּראָפּעסיאָנעלער באַוועגונג, אָפּט פלעגט ער אויך אַנטײל- 

נעמען אינעם פאַרשפּרײטן די אומלעגאַלע ליטעראַטור, פּראָקלאַמאַציעס, די צייטונג 
;דאָס װאָרט". 

ער האָט אַקטיו מיטגעהאָלפן אין דער אַרבעט פאַרן פּאַלעסטינע אַרבעטער- 
פאַנד, איז געווען איינער פון די פעיקסטע צונויפזאַמלערס פון געלט-מיטלען פאַר 
דעם פאָנד. שטענדיק איז ער געווען אין די ערשטע רייען פון די שטרייקנדיקע 
און אויף די עפנטלעכע דעמאָנסטראַציעס. בעת דער דייטשישער אָקופּאַציע אין 
סלאָנים האָט ער גענומען אַן אַקטיון אָנטײל אין דער אונטערערדישער פּאַרטײ- 
אַרבעט. 

אין יאָר 1925 איז ער אַריבער אין ראַטנפאַרבאַנד און דאָרט אויך געווען אין 
די רייען פון די פּועלי-ציון ביז דער ליקװוידאַציע פון דער פּאַרטײ אין ראַטג" 
פאַרבאַנד, י 

ער איז געשטאָרבן אין מאָסקװע אין יאָר 1970, | 

יהושע ראָזשאַנסקי 


גרשון ראָזשאַנסקי. 


גרשון ראָזשאַנסקי איז געבוירן געװאָרן אין יאָר 1893 אין סלאָנים, ביי אַרעמע 
פרומע עלטערן. ער האָט באַקומען אַ טראַדיציאָנעלע דערציונג. גאָר פרי אָנגעהויבן 
צו אַרבעטן אין אַ גאַרבערײ. אין דער פועלי-ציון-באַװעגונג איז ער אַריינגעטרעטן 
תיכף מיט דער גרינדונג פון דער אָרגאַניזאַציע אין סלאָנים, װוּ ער האָט גלייך 
אַרױסגעװיזן זיינע אָרגאַניזאַטאָרישע און אַגיטאַטאָרישע פעיקייטן. צוזאַמען מיט 
עטלעכע חברים האָט ער אָרגאַניזירט דעם אומלעגאַלן פּראָפּעסיאָנעלן פאַראיין פון 
די גאַרבערס און איז אויסגעקליבן געװאָרן אינעם קאָמיטעט פון פאַראיין. זיין 
אױטאָריטעט האָט זיך געפילט נישט נאָר אין זיין פּאַרטײ, נאָר אויך צװוישן די 
אומפּאַרטייאישע און קעגנערישע פּאַרטײען. ער פלעגט שטענדיק אויסגעקליבן 
ווערן אין שטאָט-קאָמיטעט אין נאָמען פון פּועלי"ציון, 

אין 1912 איז ער דעלעגירט געװאָרן צו דער פינסקער ראַיאָן קאָנפערענץ 
פון דער פּאַרטײ. אָפּט פלעגט ער אַרױספאָרן אין די אַרומיקע שטעטלעך צו העלפן 
אין דער אָרגאַניזיר-אַרבעט פון די אָרטיקע פּועלי-יציון-:גרופּעס. ווען סלאָנים איז 
פאַרנומען געװאָרן דורך די דייטשן, איז ער פאַרטריבן געװאָרן אין לײימסדאָרפער 
לאַגער פאַר געפאַנגענע. 

אין 1919 האָט ער זיך צוריקגעקערט פון געפאַנגענשאַפט און גלייך זיך אַרײי1- 
געװאָרפן אין דער פּאַרטײ:אַרבעט, 


214 


אין 1924 איז ער אומלעגאַל אַריבער אין ראַטנפאַרבאַנד. די פּאַרטײ האָט אים 
צוריקגעשיקט קיין סלאָנים צו פּאַרטײ-אַרבעט, 

ער איז אומגעבראַכט געװאָרן אין סלאָנים צוזאַמען מיט דער גאַנצער משפּחה 
זיינער דורך די נאַצישע מערדערס, 


יהושע ראָזשאַנסקי 


עשקע ראָזענבערג 


עשקע ראָזענבערג איז געבוירן געװאָרן אין יאָר 1897 אין סלאָנים, גראָדנער 
גובערניע, ביי אָרעמע עלטערן. איר פאָטער איז געווען אַ שוסטער. קיין בילדונג 
האָט זי כמעט נישט באַקומען, האָט זיך געלערנט אַלס װעשנײטאָרין. אין איר 
גאָר יונגן עלטער, אין 1911, איז זי צוגעשטאַנען צו דער פּועלי-ציון-באַװעגונג און 
גענומען אַן אַקטיון אָנטײל אין דער פּראַקטישער אַרבעט פון דער אָרגאַניזאַציע. 
זי האָט מיטגעהאָלפן אָרגאַניזירן פאַרזאַמלונגען אין די וועלדער אַרום סלאָנים און 
בכלל פלעג זי אויספילן מיט דער גרעסטער פּינקטלעכקייט אַלע אויפגאַבעס װאָס 
די אָרגאַניזאַציע האָט אויף איר אַרױפגעלײגט. גלייכצייטיק האָט זי זיך געלערנט 
אינעם זעלבסט-בילדונגס-קרייזל, אָרגאַניזירט דורך דער פועלי-ציון"פ -פּאַרטײ, ווו 
זי האָט באַקומען איר אַלגעמײנע בילדונג, 

זי איז געווען אַ מיטגליד אין אומלעגאַלן שניידער-פאַראיין. אונטער דער 
אָקופּאַציע פון דייטשישן מיליטער האָט זי פאָרגעזעצט איר טעטיקייט אין דער 
אָרגאַניזאַציע אין טיפן אונטערערד, 

אין יאָר 1920, נאָך דער שפּאַלטונג פון דער סלאָנימער אָרגאַניזאַציע, איז זי 
פֿאַרבליבן אין די רייען פון דער י.ס.פּ. פּועלי-ציון און שפּעטער געווען אַ מיטגליד 
אין דער לינקער פּועלי-ציון-באַוועגונג, וו 
= בעת דער צווייטער וועלט-מלחמה איז זי, צוזאַמען מיט איר גאַנצער משפּחה, 
אומגעבראַכט געװאָרן דורך די נאַצישע מערדערס אין סלאָנימער געטאָ. 


יהושע ואַזשאַנסקי 

- יריחמיאל יעלעצקי . 


ירחמיאל יעלעצקי איז געבוירן געװאָרן אין יאָר 1899 אין סלאָנים. ער האָט 
געלערנט אין אַ רוסישער פאָלקסשול און דערנאָך אין אַ מיטלשול. אין יאָר 1915 
איז ער אַריינגעטרעטן אין יוגנט-פּועלי-ציון. 

אונטער דער הערשאַפט פון די דייטשן און דערנאָך פון די פּאָליאַקן איז ער 
געווען זייער אַקטיוו אין דעו אונטערערדישער טעטיקייט פון די פועלייציון. 

אין 1925 איז ער אַריבער אומלעגאַל קיין ראַטנפאַרבאַנד. דאָרט עטלעכע יאָר 
פאָרגעזעצט זיין בילדונג אָבער נישט פאַרענדיקט. אָנגעהויבן אַרבעטן אין מאָסקװע 
אינעם ראָט פון פאָלקסװוירטשאַפט (סאָװונאַרכאָז) און אַ דאַנק זיינע אָרגאַניזאַציע- 
פעיקייטן איז ער דערהויבן געװאָרן צו גאָר הויכע אַמטף ‏ .. /. 

אין יאָר 1928 איז ער אַרעסטירט און דערשאָסן געװאָרן. די פינקטלעכע 
מאָטיוון נישט באַװוּסט, | י י 
יהושע ראָזשאַנסקל . 


יצחק װערניקאַװוסקי (אסתרמאַן) 


|- יצחק' װערניקאָווסקי (אסתרמאַן) איז געבוירן געװאָרן אין 1891 אין סלאָנים, 
גראָדנער גובערניע. ער האָט באַקומען אַ יידיש-טראַדיציאָנעלע דערציונג, שפּעטער 
געלערנט אין אַן אַלגעמײנער רוסישער מיטלשול. אין 1908 איז ער אַװעקגעפאָרן 
קיין. ארץיישראל, אין 1911 זיך אומגעקערט צוריק קיין סלאָנים. דאָרט אָנגעהױיבן 
צו שאָפן פועלי-ציוניסטישע קרייזלעך. ער איז געווען אַ זייער-פּעיקער אָרגאַניזאַטאָר 
און אַ שיינער רעדנער : זיין גאַנצן יונגן הייסן טעמפּעראַמענט האָט ער אַװעקגעגעבן 
דעם פּועלי-ציון -געדאַנק. זיינע אַרױסטרעטונגען אויף פאַרזאַמלונגען פלעגן האָבן 
אַ גרויסן דערפאָלג. ! זיין צימער פלעגט אָפּט דינען אַלס אַן אָרְט פאַר די זיצונגען 
פונעם שטאָטישן קאָמיטעט פון דער פּ.צ.-פּאַרטײ און נישט איין מאָל זענען אויך 
דאָרט העקטאָגראַפירט געװאָרן די פּאַרטײפּראָקלאַמאַציעס, אָבער אַ דאַנק זיין 
שטרענגער קאָנספּיראַציע האָט זיך אים איינגעגעבן נישט אַרײינצופאַלן אין די 
הענט פון דער צאַרישער אָכראַנע. 

אין 1913 איז ער געווען דעלעגאַט צו דער פינסקער ראַיאָן-קאָנפערענץ פון 
די פּועלי-ציון. פון דער גרינדונג פון דער סלאָנימער פּועלי-ציון-אָרגאַניזאַציע ביז 
צו זיין אָפּפאָר אין 1919 אין ראַטנפאַרבאַנד איז ער געווען דער פאָרזיצער פונעם 

שטאָטישן קאָמיטעט. אין 1920 איז ער געווען דעלעגאַט צו דער אַלרוסישער פּאַרטײ- 
קאָנפערענץ פון י.ק.פּ. אין כאַרקאָוו, 

אין ראַטנפאַרבאַנד האָט ער פאַרנומען וויכטיקע רעגירונגס-פּאָסטנס. ער איז 
געווען איינער פון. די אָנפירערס פון די מאָסקװער טראַנספּאָרט-מיטלען (טראַמאַט), 
אָנגעפירט מיט דער עואַקואַציע פון לעטלאַנד, שפּעטער פון מינסק און מינסקער 
געגנט. אין די דרייסיקער יאָרן איז ער געווען אין דער אַנפירונג פון די יאַקוטער 
גאָלדגרובנס, 

אין 1927 איז ער דורך דער ג.פּ.או. אַרעסטירט געװאָרן און פאַרמשפט אויף 
0 יאָר שטרענגן לאַגער רעזשים אָן פאַרבינדונגסירעכט און אין 1928 איז ער 
דערמאָרדעט געװאָרן, 

יהושע ראָזשאַנסקי : 


| יעקב בעלקין 


| = יעקב בעלקין איז געבוירן-געװאָרן אין יאָר 1895 אין סלאָנים ביי אַן אינטע- 
ליגענטער אָבער זייער אָרעמער משפּחה. דער פאָטער, אַ משכיל, האָט אים געשיקט 
אין חדר און גלייכצייטיק אַליין מיט אים געלערנט אַלגעמײנע בילדונג. שפּעטער 
האָט יעקב געלערנט אין אַ רוסישייידישער פאָלקסשול. אָבער. גאָר פרי האָט ער 
געמוזט אָנהויבן זיין האָרעפּאַשנעם לעבנס-ישטייגער, געאַרבעט ביי קליינע בעלי 
בתים גאַרבערס. פאַר זיין שטענדיקן אָנפּירן מיט שטרייקן פלעגן אים. די בעלי 
בתים פאַרטרייבן פון דער אַרבעט, אָבער זיי פלעגן אים מוזן צוריק צונעמען צו 
דער אַרבעט צוליבן דרוק װאָס די חברים אַרבעטער האָבן אויף זיי אויסגעאיבט, 
אָנהױב 1912 איז יעקב בעלקין אַרײינגעטרעטן אין דער סלאָנימער פּועלי-ציון- 
אָרגאַניזאַציע; ער איז געווען שטענדיק אַן אַקטיווער חבר און פלעגט פּינקטלעך 
אויספירן אַלע אויפגאַבעס װאָס זענען אויף אים אַרױפגעלײגט געװאָרן. כמעט 
פונעם ערשטן טאָג פון זיין אַריינטריט געווען מיטגליד פון שטאָט-קאָמיטעט. ‏ 
| אין 1920 איז ער צוגעשטאַנען צו ייק.פּ. און איז אויסגעוויילט געװאָרן אַלס 
דעלעגאַט: צו דער ווייסרוסישער: פּאַרטיײיקאָנפערעגץ אין: מינסק, אויף- וועלכער 
-ער איז אויסגעוויילט געװאָרן אין הוֹיפּט-קאָמיטעט פון װײיסרוסלאַנד.. געווען איז עס 
אין די עטלעכע חדשים ווען סלאָנים איז געווען פאַרנומען דורך דער רויטער אַרמײ, 
אין 1925 איז ער אַריבער קיין ראַטנפאַרבאַנד, דאָרט. אָנגענומען געװאָרן אין 
טראַנספּאָרט-אינסטיטוט און געענדיקט אַלס אינזשיניער פאַר באַןיבאַװעגונג- ‏ - 
|-. אין ר.ק.פּ. איז ער נישט אַרײינגעטרעטן און געבליבן געטריי די אידעען פון 
באָראָכאָוויזם, געשטאָרבן אין מאָסקװע אין אָנהױיב פון די זעכציקער יאָרן, 


יחושע ראָושאַנסקי 

יעקב ליפּשיץא 


יעקב ליפשיץ איז גענוירן געװאָרן אין 1892 אין קױידאַנאָו, מינסקער גובערניע, 
/אַלס קינד האָט ער באַקומען אַ טראַדיציאָנעלע יידישע דערציונג, שפּעטער אָנגעקו" 
מען אין גימנאַזיע אין מינסק. דאָרט איז ער צוגעשטאַנען אין יאָר 1911 צו דער 
פּועלי-ציון-באַוועגונג. אַ דאַנק זיינע פעיקייטן האָט ער זייער גיך פאַרנומען אַן 
אָנגעזעענעם אָרט אין דער מינסקער אָרגאַניזאַציע. נאָך דער רעװאָלוציע איז ער 
|אויסגעוויילט געװאָרן אַלס דעפּוטאַט אין מינסקער שטאָטראַט און דערנאָך אַלס 
דעלעגאַט צום ליטוויש-ווייסרוסישן ראַטן-צזאַמענפאָר און דאָרט אויסגעקליבן 
געװאָרן אין צענטראַל קאָמיטעט פון ליטבעל (ליטוויש-ווייסרוסישע רעפּובליק), 

אין 1919, נאָך דער שפּאַלטונג אין דער פּאַרטײ, איז ער צוגעשטאַנען צו י.ק.פּ. 
פּועלי-ציון און איז אויסגעקליבן געװאָרן אין צענטראַל-קאָמיטעט און אַלס מיטגליד 
פונעם ווייסרוסישן הױיפּט-קאָמיטעט פון ייק.פּ. און שפּעטער אַלס רעדאַקטאָר 
פונעם פּועלי-ציוניסטישן אָרגאַן פון װײיסרוסלאַנד אאַװאַנגאַרךד". 

אין 1920, נאָך דעם ווי די רויטע אַרמײ האָט באַפרײט אַ ריי שטעט און שטעט- 
לעך פון װײיסרוסלאַנד, זאָט ער מיט אַ געװאַלדיקער ענערגיע אָרגאַניזירט און 
דורכגעפירט די ווייסרוסלענדישע פּאַרטײ-קאָנפערענץ פון ייק.פּ. אויף וועלכער ער 
איז אויסגעקליבן געװאָרן אַלס פאָרזיצער פונעם הױיפּט-קאָמיטעט און איז באַשטע- 
טיקט געװאָרן אַלס רעדאַקטאָר פון ;אַװאַנגאַרד". אין סעפּטעמבער 1920 באַטײליקט 
ער זיך אין דער פּאַרטײי-באַראַטונג פון צ.ק. מיטן אָנטײל פון די הױיפּט"קאָמיטעטן 
פון ראַטנפאַרבאַנד, - 

זומער 1921 זענען אונטער זיין אָנפירונג דורכגעפירט געװאָרן די װאַלן אין 
/װייסרוסלאַנד צום 4טן פּאַרטײטאָג, וועלכער איז פאָרגעקומען דעם 26טן אויגוסט 
אין קיעוו,. אויף וועלכן ער איז וידער אויסגעװויילט געװאָרן אין צענטראַל- 
קאָמיטעט. אין 1922 באַשליסט ער פאָרצוזעצן זיין שטודירן און פאַרענדיקט אַלס 
מעדיצין-דאָקטאָר. אין 1925 טרעט ער אַרײן אין דער ר.ק.פּ, 

אין 1922 אין אַ שמועס בעת אַ באַגעגעניש מיט אים אין כאַרקאָוו, וּ ער 
האָט געאַרבעט אַלס פאָלקס-קאָמיסאַר פֿאַר געזונטהייט, האָט ער מיט אַ ביטערער 
איראָניע געזאָגט: ;מיט װאָס זענען ! מיר בעסער אָדער ערגער ר פון די שפּאַנישע 
אנוסים"? - 

אין 1918 איז ער אַױעסטירט און און פאַרמשפּט געװאָרן אויף 10 יאָר שטרענגן 
לאַגערירעזשים פון װאַנען ער איז שוין נישט צוריקגעקומען. 


יהושע ראַָזשאַנסקי 

די ברידער אייזיק און יהודה שװאַרא. 


אייזיק און יהודה שװאַרץ זענען ביידע געבוירן געװאָרן אין װלאָצלאַװעק, 
דער ערשטער אין 1907, דער צווייטער אין 1914. אױסגעװאַקסן זענען זיי ביידע 
אין אַ פּועלי-ציוניסטישער שטוב, װוּ זייער פאָטער מיט זייערע עלטערע ברידער 
זענען ביי דער ענדע פון דער ערשטער וועלט-מלחמה שוין אַקטיו געווען אין 
דער אויפשטייגנדיקער פּ. צ. פּאַרטײ און אין דער זיך אָרגאַניזירנדיקער באָראָכאָ- 
וויסטישער יוגנט-באַװעגונג אין זייער געבורט-שטאָט װלאָצלאַװעק. 


אין די יוגנט-קרייזן, וועלכע זענען פאָרגעקומען אין זייער שטוב האָבן זיי 
אין זייער פריסטער יוגנט געהאַט די געלעגנהייט איינצוזאַפּן אין זיך די אידעאַלן 
פון פּועלי-ציוניזם. זייענדיק ליבהאָבערס פון ספּאָרט, זענען זיי ביי דער גרינדונג 
פון אונדזער ספּאָרט-באַװעגונג אין פּוילן אונטערן נאָמען ,גװיאַזדאַ". זיי ווערן 
באַלד הייסע אַקטיװוױיסטן אין װלאָצלאַװקער גװיאַזדאַדקלוב, וועלכער האָט געפירט 
אַן אַקטיווע ספּאָרט-:טעטיקײיט צװוישן דער אַרבעטער-יוגנט אין װלאָצלאַװקער 
ראַיאָן.- | 


אין אָנהױב פון די דרייסיקער יאָרן עמיגרירן זיי קיין פראַנקרייך, װוּהין עס 
האָבן געשטראָמט מאַסן יידישע עמיגראַנטן צוליב דעם עקאָנאָמישן קריזיס און 
דער פאַרשטאַרקטער אַנטיסעמיטישער העצע קעגן די יידן אין פּױלן. די קליטה 
זייערע איז נישט געווען קיין שװוערע אַזױ וי ביי אַ סך אַנדערע עמיגראַנטן 
דערפאַר װאָס זייערע עלטערן האָבן פון פריער שוין געהאַט צוגעגרייט אַ היים 
און אַרבעט אין זייער איינגעאָרדענטן שניידער-װאַרשטאַט. זייער ערשטער געזעל- 
שאַפטלעכער אַדרעס אין פּאַריז איז געווען דער לאָקאַל פון דער פּ. צ.-פּאַרטײ, 
װוּ עס האָבן זיך שוין געפונען נישט וײיניק יוגנטלעכע פון די גװיאַזדאַ-קלובן 
אין פּולן. צוזאַמען מיט זיי און מיט דער הילף פון די פּאַרטײ-אינסטאַנצן ווערט 
אויפגעשטעלט דער פּאַריזער ספּאָרטיקלוב שטערן, וועלכער האָט ביז צום אויס- 
-ברוך פון דער צווייטער וועלט-מלחמה אַ סך צוגעטראָגן צו דער פיזישער אַנט" 
וויקלונג פון דער יידישער אַרבעטער:יוגנט אין פּאַריז, 


בײַדע ברידער האָבן זיך אויסגעצייכנט מיט זייער געטריישאַפט אויפצובויען 
אַ שטאַרקן שטערן-קלוב אין פּאַריז. אין אַלע ספּאָרט-פאַרמעסטן מיט די פראַנ- 
צויזישע אַרבעטער-ספּאָרט-קלובן זענען זיי באַטײליקט געווען און אַרױסגעװיזן 
גרויסע דיסציפּלין און שטענדיקע גרייטקייט. דערפאַר זענען זיי שטאַרק באַליבט 
געווען ביי אַלע חברים, | 


אין 1939, ביים אָנהויב פון דער צוייטער וועלט-מלחמה, האָבן ביידע שוין 
געפירט אַ משפּחה-לעבן, געהאַט אייגענע היימען. אָבער אין דער צייט האָט זיך 

ליידער אוֹיך געענדיקט דער בליפּעריאָד פון דער פּאַרטייאישער געזעלשאַפטלעכער 
אַרבעט צוזאַמען מיט דער פּ. צ. ספּאָרט -באַוועגונג אין פראַנקרייך, 

און ווען הונדערטער חברים אונדזערע צזאַמען מיט טויזנטער יונגע יידן 
מאָביליזירן זיך אַלס פרייוויליקע קעגן דער נאַצישער בעסטיע, פעלן נישט |צווישן 
זיי אייזיק און יהודה מיט זייערע דריי ברידער, 

אייזיקס פרוי, פון ענגליש-יידישער אָפּשטאַמונג, איז גראָד אין } אַ שװאַנגער- 
שאַפט-פּעריאָד,. אייזיק שיקט זי קיין לאָנדאָן צו אירע עלטערן כדי' צו געבוירן 
דאָס קינד. זייענדיק שוין עטלעכע חדשים אויפן פּראָנט-אָפּשניט אין צפון-פראַנק- 
רייך, באַקומט ער אַ פריילעכע בשורה, אַז זיין פרוי האָט אים געבוירן אַ זון. 
זיינע ענערגישע באַמיונגען צו באַקומען אַן אורלויב קיין ענגלאַנד זענען געקרוינט 
געװאָרן מיט דערפאָלג. זיין פרייד איז אָן אַ גרענעץ. זי װערט אָבער באַלד 
איבערגעריסן. גראָד איין טאָג פאַר זיין אָפּפאָר קיין לאָנדאָן האָט זיך אָנגעהויבן 
די נאַצישע אינװאַזיע אויף בעלגיע און האָלאַנד. זיין אורלויב ווערט פאַרהאַלטן. 
ער ווערט געשיקט אויף דער ערשטער פראָנטליניע און צוויי טעג פאַרן װאָפנ" 
שטילשטאַנד ווערט זיין יונג לעבן צעריסן דורך אַ נאַצישער בֿאָמבע אין דעם 
בליענדן עלטער פון 32 יאָר. זיין צעריסענער קערפּער וװערט באַערדיקט אויף 
אַ מיליטערישן בית עולנו אין נאָרד-פראַנקרײך. 

נאָך דער מלחמה האָט זיך די משפּחה געמיט ביז זיין קערפּער איז ענדלעך 
געבראַכט געװאָרן קיין פּאַריז און באַערדיקט אין ברידעריקבר פון אונדזער 
געזעלשאַפט זעלבסטהילף. עס איז פאַר אים איינגעאָרדנט געװאָרן אַ גראַנדיעזע 
לויה, װאָס האָט באַוויזן װוי באַליבט ער איז געװען ביי די פּועלי-ציון און 
ספּאָרט-חברים אין פּאַריז, 

גאָר אַנדערש האָט פאַרענדיקט זיין יונג לעבן זיין יינגערער ברודער יהודה 
אין עלטער פון 28 יאָר, אויך איבערגעלאָזט פאַריתומט אַ פרוי מיט אַ טאָכטער, 

יהודה איז שוין געװען נאַטוראַליזירט אַלס פּראַנצויז -- איז ער זייענדיק 
מאָביליזירט אין זיד-פראַנקרייך צוריקגעקומען בשלום צו זיין משפּחה און זי 
האָבן זיך צוריק באַזעצט אונטער דער דייטשישער אָקופּאַציע אין פּאַרִיז מיט 
דער אויסרעכענונג אַז אַלס נאַטוראַליזירטער פראַנצויז װועט ער קענען צוריק לעבן 
און אַרבעטן אין פּאַריז, מפרנס זיין די משפּחה און די אַלטע מאַמע אונדזערע. 
אָבער די אַנטייידישע געזעצן פון דער ווישי-רעגירונג און די רדיפות פוֹן דער 
אָקופּאַציע-מאַכט האָבן אויף זיך לאַנג נישט געלאָזט װאָרטן, | 

נאָך מיין באַפרייונג פון מיליטער האָב איך זיך באַזעצט אין אַ גרענעץ- 
שטעטל נעבן דער שווייץ. פון פּאַריז זענען אָנגעקומען אַלאַרמירענדע ידיעות וועגן 
אַרעסטן קודם כל פון נישט נאַטוראַליזירטע יידן. האָב איך געבעטן מיין ברודער 
יהודה ער זאָל פאַרלאָזן פּאַריז און ער װעט קענען זיין מיט מיר, דערנאָך װעט 
מען אַלץ טאָן אַריבערכרענגען די משפחה פון פּאַריז. ער האָט אָבער נישט 

געגלויבט אַז דער בראָך איז אַזױ נאָנט. נאָכן דייטשן איבערפאַל אויפן ר. פ, 
הויבן זיך אָן די גרויסע אַרעסטן פון די רעגיסטרירטע יידן וועלכע וערן פאַר- 
שלעפּט אין לאַגערן. אין חודש אָקטאָבער 41 ווערט יהודה אַרױסגענומען פון 
שטוב צוזאַמען מיט טויזנטער פּאַריזער יידן לויטן באַפעל פון דער געסטאַפּאָ. 
זיי ווערן צונויפגעקוועטשט אין שווערע באַדינגונגען אין באַקאַנטן דראַנסי-לאַגער, 
נאָך צוויי חדשים האָט זיך דער מאָראַל אַביסל פאַרבעסערט, וייל מען האָט 
געקענט פון צייט צו צייט אַרױסשיקן אין געהיים אַ בריוול צו דער משפּחה, 
וועלכע איז די גאַנצע צייט געווען אָן ידיעות. עס האָבן זיך דאָרט אָרגאַניזירט 
געזעלשאַפטלעכע פּאַרטייאישע גרופּן, וועלכע האָבן גערופן צו װידערשטאַנד און 
סאָלידאַריטעט דורך הילפס-אַקציעס פאַר די אַרעסטירטע און פאַר זייערע אומ- 
גליקלעכע משפּחות, געבליבענע אָן מיטלען צום לעבן, 

|| דראַנסי, דער פּרוזדור פון אוישוויץ, װוערט יעדן טאָג מען אָנגעשטאָפּט פון 
יונגע און עלטערע יידן. יהודהס פרוי אידאַ באַקומט פון איר מאַן אַן אומלעגאַל - 
בריוול אַז מען גרייט זיי צו שיקן אין אָקופּירטן רוסלאַנד אויף אַרבעט. דעם 
7טן מערץ 42 האָט מען זיי אויפגעלאָדנט, נאָך אין נאָרמאַלע באַן-װאַגאַנען 
אָנגעקומען זענען זיי אָבער אין בירקענוי-אוישוויץ אין אַ קאַלטן שניװועטער, 
װוּ מען האָט זיי צעטיילט באַלד מלבושים צו דער אַרבעט. דאָס זענען געווען 
מיליטערישע מלבושים פון דערמאָרדעטע סאשָוויעטישע געפאַנגענע. 

לוט דעם װי ס'האָט איבערגעגעבן אַ פּאַריזער תושב, װאָס האָט געהאַט 

דאָס גליק זיך צו ראַטעװען פון דעם לאַגער, האָט יהודה ביז פיר חדשים נאָך 
ליין דעפּאָרטאַציע געאַרבעט ביי זיין צוגעטיילטער שקלאַפן-אַרבעט ביים גראָבן 
גריבער. ביי די דאָזיקע שווערע באַדינגונגען האָט זיין איידעלער קערפּער נישט 
לאַנג אױסגעהאַלטן. איין טאָג איז צו אים ביי דער אַרבעט צוגעגאַנגען דער 
קאַפּאַ מיט פאָרװוּרפן, אַז ער נאַרט אָפּ ביי דער אַרבעט און האָט אים באַלד 
באַשטראָפט, שלאָגנדיק אים ביז גסיסה. אין אַזאַ צושטאַנד איז ער געלעגן ביז 
זיינע גורל-חברים, ענדיקנדיק זייער שקלאַפן-אַרבעט, האָבן אים צוריקגעברענגט 
אין באַראַק מיט אַן אויסגעהויכטער נשמה, 

| עוזר שװואַרא 


אברהט פֿעלדמאַן 


אברהם (רומעק) פעלדמאַן איז פון זיין פריסטער יוגנט, פון 12 יאָר אֶן 
פאַרבונדן געווען מיט דער פּועלי-ציוניסטישער יוגנט-אָרגאַניזאַציע. ער איז געבוירן 

געװאָרן אין 1907 אין קראָקע. אַן אָרעמע היים האָט אים פרֹי געטריבן צו דער 
אַרבעט, אין דער פּ: צ.-,יוגנט? האָט ער געפונען נישט בלויז אַ ציל אין לעבן 
נאָר אויך אַ װואַרעמע, חברישע היים. זיין ערשטער דערציער איז געװוען חבר 
יעקב אַלסטער (היינט אין ישראל). וי אַ סך איינוווינער פון גאַליציע האָט רומעק 
צו ערשט זיך גערופן אויף זיין מוטערס נאָמען מעלצער, ערשט שפּעטער -- 
פעלדמאַן, | 

די טריישאַפט און איבערגעגעבנקייט האָט ער אַרױסגעװיזן נאָך אַלס 15-יעריק 
בחורל, די לינקע פּ. צ. זענען שטאַרק פאַרפאָלגט געװאָרן אין נייאַנטשטאַנענעם 
פּוילן. אַזױ װוי אין גאַליציע האָט נאָך פאַרפליכטעט די מער ליבעראַלע עסטריי- 
כישע געזעצגעבונג וי אין קאָנגרעס -פּױלן, האָט מען אָפט זיך באַנוצט דערמיט 
אויסצומיידן רדיפות, 

אין יאָר 1922 האָט מען אין קאָנגרעס-פּולן ווילקירלעך קאָנפיסקירט דעם 
1טן מאַייאויפרוף פון צ. ק. פון לינקע פּועלי-ציון. דאַן איז דער חבר יוסף ראָזען 
אַראָפּגעקומען קיין קראָקע און דאָרט אין דער פּאַרטיי:אױסגאַבע געלאָזט אָפּדרוקן 
דעם אויפרוף. פון דעם אוערוף האָט מען געמאַכט אַ באַזונדער בלעטל מיט אַ 
צושריפט, אַז עס איז לעגאַליזירט געװאָרן און פאַרעפנטלעכט אין דער אױסגאַבע. 

אַוועקצופירן דעם אויפרוף האָט מען אויסגעקליבן צויי יונגע חברים. 
קיין לאָדזש האָט מען געשיקט דעם חבר ברוך שפּיראַ פון ניי-סאַנץ און קיין 
װאַרשע -- רומעקן. 

רומעק איז געקומען מיט זיין שווערער װאַליזע קיין װאַרשע און אַװעק אויפן 
אָפּגערעדטן פּונקט, דזשיקע 6. דאָרט האָבן שוין געװאַרט פּאָליציי-אַגענטן און 
האָבן אים אַרעסטירט. רומעק האָט געטענהט, אַז קיין װאַרשע איז ער געקומען 
זוכן אַרבעט און צופעליק האָט אים אויפן װאָקזאַל עמעצער געבעטן אָפּצוטראָגן 
דאָס פּעקל פאַר אַ באַלױנונג, און אָפּגעבן עס אַ הויכן דיקן מאַן. 

| די אַגענטן האָבן די מעשה, וי געוויינלעך, נישט געגלויבט און אים אַרױם- 

געפירט אין שול אויף דזשיקע 6, דאָרט איז געווען ראָזען, וועלכער האָט געװאַרט 
אויף אים. ראָזען איז נישט געװען קיין הויכער, קיין דיקער און רומעק האָט 
געטענהט, אַז ער קען בנלל נישט ראָזענען, נישט דעם לערער פריינד, און בכלל 
קיינעם נישט, 


אַכט טעג איז ער געזעסן און, נישט געקוקט אויף די קלעפּ, גאָרנישט געװאָלט 
אויסגעבן. אַפילו ווען חונר קענער האָט ענדלעך דעם ענין דערליידיקט און אויפ- 
געקלערט פאַר דער פּאָליציי דעם ענין, האָט רומעק אַלץ געלייקנט און געטענהט, 
אַז ער קען קיינעם נישט, 

די צווייטע גרויסע ,אונטערנעמונג" האָט רומעק אַדורכגעפירט, ווען ער האָט 
חבר דניאל לייבלען אַריבערגעפירט בשלום דורך דער גרענעץ. ח' לייבל האָט 
געמוזט אַװעק פון פּױילן, ווייל עס האָט אים געדראָט תפיסה. 


222 


סיי זיין מוט און העלדישקייט, סיי זיין טריישאַפט האָבן אים אויפגעהויבן 
אין די אויגן פון זיינע חברים און ער שטייגט אין דער געזעלשאַפטלעכער אַרבעט, 
ער ווערט אַ מיטגליד אין קראָקעווער יוגנט-קאָמיטעט, שפּעטער זיין פאָרזיצער, 
די לעצטע יאָרן פאַר דער צווייטער וועלטימלחמה איז ער שוין געווען אַ מיטגליד 
פון קראָקעווער פּאַרטייקאָמיטעט, | 

עס ברעכט אויס די מלחמה. רדיפות, הונגער און לאַגער. װייניק ווייסן מיר 
וועגן רומעקס לעבן און טעטיקייט. עס דערגייען שפּעטער קלאַנגען, אַז רומעק 
איז געווען אַ ,סערזשאַנט* אין דער לאַגעריפּאָליצײי אין סקאַרזשיסקער לאַגער. 
דאָס האָט אַרויסגערופן שטוינונג און מען האָט רומעקס נאָמען ממש אױיסגעשטראָכן, 

אַ צופאַל האָט אויפגעדעקט דעם וייטערדיקן גורל פון רומעקן. אין אַמעריקע 
האָט דער אױיבנדערמאָנטער ברוך שפּיראַ זיך געטראָפן אויף אַ פּריװאַטער שמחה 
מיטן בונדישן האַנטװערקער-טוער פון לאָדזש, חבר הערמאַן גאָלדבערג. ח' גאָלך- 
בערג האָט דערציילט מיט גרויס אָנערקונונג און געפיל װעגן רומעקן. רומעק 
איז געװאָרן אַ פּאָליציאַנט לויטן אויפטראַג פון דער אונטערערדישער אָרגאַני- 
זאַציע. ער האָט אָנגעפירט מיט אַ צװישנפּאַרטייאישן אונטערערדישן קאָמיטעט 
פאַר װידערשטאַנד. ער איז געווען אַ טרייסט און אַ הילף פאַר אַלע לאַגערניקעס, 
געטיילט זיך מיט זיי מיט זיין שפּייזפּאָרציע. חבר גאָלדבערג דערמאָנט אים וי 
דעם בעסטן, געטרייסטן חבר פאַר אַלע ליידנדיקע. 

רומעק האָט אָרגאַניזירט אַן אַנטלױפן פון לאַגער. צוזאַמען מיט אַכציק חברים 
האָט ער זיך דורכגעריסן און אַװעק אין די וועלדער צו די פּאַרטיזאַנער. דאָרט 
האָבן זיי, צו זייער אומגליק, אָנגעטראָפן אַ גרופּע פון דער פ;אַרמיאַ קראַיאָװאַָ" 
אָדער נ. ס. ז, וועלכע האָט אָן חקירה ודרישה גענומען שיסן צו די פאַרפּײניקטע 
יידן. רומעק, װאָס האָט אָנגעפירט מיט די אַנטלאָפּענע, איז דער ערשטער געפאַלן, 

איינציקע אַנטלאָפּענע זענען לעבן געבליבן און צוריק געכאַפּט געװאָרן אין 
לאַגער. פון זיי האָט מען דאָס זיך דערװוסט וועגן רומעקס העלדישן און טראַגישן 
טויט, 


לויט אַרטיקלען פון יעקב קענער אין , אונדזער וועג" 
5 אן 159 19848. 


יהיאל נח שילדקרויט 


יחיאל נח שילדקרויט איז געבוירן געװאָרן אין 1896 אין קאָנסקאַ-װאָלאַ, 
לובלינער געגנט, ביי באַלעבאַטישע עלטערן. ער איז געווען אַ ברודער פון דעם 
לובלינער פועלי-ציון:ראַטמאַן מאיר שילדקרויט, | 

אין-1919 זענען די עלטערן אַריבערגעפאָרן קיין לובלין און זיך דאָרט באַזעצט, 
יחיאל נח האָט זיך אָנגעשלאָסן אין דער פּועלי-ציון-באַװעגונג אין יאָר 1921 
און געװאָרן אין איר גאָר אַן אַקטיװוער חבר. פון פאַך איז ער געווען אַ שטריקער- 
אַרבעטער.-. ער איז אויסגעװויילט געװאָרן אין דער פאַרװאַלטונג אין לובלינער 
שטריקער-פאַראיין און האָט אָנגעפירט מיט דער טריקאָטאַזש-סעקציע, : / | 
ווען ס'איז אויסגעבראָכן די צווייטע וועלט-מלחמה, איז יחיאל נח אַװעק קיין 
רוסלאַנד. זיין פרוי און זון זענען פאַרבליבן אין לובלין אוּן זענען דאָרט אומגעקומען, 
נאָך דער מלחמה קעו'ט זיך יחיאל גח אום קיין פּױלן, װוּ ער נעמט אַן אַקטיוון 
אָנטײיל אין דער פּ. צ. פּאַױטײ-אַרבעט. שפּעטער פארט ער איבער קיין דײיטשלאַנד, 
פֿאַר דער צייט בויט ער אויך אויף זיין נייע היים, 
אין 1947 איז ער עולה קיין ארץ-ישראל, דאָ האָט ער נישט געקענט באַקומען 
קיין באַשעפטיקונג אין זיין פאַך און האָט געטאָן פאַרשידענע נישט -קװאַליפיצירטע 
אַרבעטן. די לעצטע צייט איז ער געווען אַ שומר. 
| = דעם 25טן יולי 1948 איז ער אומגעקומען, אַריבערגײענדיק דעם שאָסײ ביי' 
זיין אַרבעטפּלאַץ. אַ ווילד אָניאָגנדיקער אויטאָ האָט אִים איבערגעפאָרן - 


(גרשון ראַטהאָלצ. . 


; = גרשון. ראָטהאָלץ איז געבוירן געװאָרן אין װאַרשע אין יאָר 1917, ער האָט 
פון זיין פריסטער יוגנט געהאַט'; ואַ פועלייציוניסטישע { סביבה, געגאַנגען אין דער 
באָראָכאָװדשול, 

אַ יידישער יונגער מענטש האָט אין יענער צייט שווער געפונען אין פּױלן 
אַ באַשעפטיקונג. אַלט זייענדיק זיבעצן יאָר; מוז גרשון אַװעק אין דער ברייטער 
וועלט. ער קומט קיין דייטשלאַנד, פון דאָרט קיין בעלגיע און לסוף קיין פּאַריז. 
ער לעבט איבער די שווערע צייטן. וי אַן אומלעגאַלער אימיגראַנט איז אים 
שווער צו באַקומען אַרבעט. ער לאָזט זיך דאַן אַװעק אומלעגאַל קיין ארץ-ישראל, 
אָבער די ענגלישע מאַכט שיקט אים גלייך צוריק. 

די שווערע פּערזענלעכע איבערלעבענישן שװאַכן נישט אָפּ זיין ענערגיע אין 
געזעלשאַפטלעכע ענינים. ער װוערט איינער פון די אַקטיװוסטע חברים אין דעם 
פועלייציוניסטישן ספּאָרטקלוב ,/שטערן? אין פּאַריז, איר. מיטבויער. ער איז אַקטיו 
אין אַ: סך ספּאָרטגעביטן, בּאַזוונדערס אין באָקס. ער געװוינט עטלעכע פאַרמעסטן 
און פאַרשאַפט אַ גוטן נאָמען סיי דעם קלוב, סיי זיך. וי אַן אױיסגעצייכנטן 

ספּאָרטלער און טוער שיקט אים די פראַנצויזישע אָנפירונג פון די אַרבעטער- 
ספּאָרט-אָרגאַניזאַציעס קיין באַרצעלאָנאַ צו דער אַרבעטער-אָלימפּיאַדע, 


גראָד דאַן בדעכט אויס דער אויפשטאַנד פון גענעראַל פראַנקאָ קעגן דער 
רעפּובליק און דעמאָקראַטיע. גרשון קלערט נישט קיין איין מינוט און טרעט 
אַריין אין דער שפּאַנישער אַרמײ צו באַקעמפן די פאַשיסטן, 


די פּאַריזער יעווסעקעס איז די העלדישע געשטאַלט פון פּועלי-ציוניסט גרשון 
ראָטהאָלץ וי אַ דאָרן אין אויג און דורך פאַרשידענע אינטריגעס פועלן זיי, אַז 
די פראַנצויזישע אָנפירונג זאָל ראָטהאָלצן צוריקרופן קיין פּאַריז, 


אין דער צייט האָט ער אָנגעשריבן וועגן די געשעענישן אַ ריי רעפּאַרטאַזשן 
אין ,נייוועלט? און אין ,אונדזער װאָרט?. 

גרשון ראָטהאָלץ געפינט נישט קיין רו אין פּאַריז. ער אָרגאַניזירט אַ גרופּע 
חברים פון פּועלי-ציון און צוזאַמען מיט זי פאָרט ער צוריק קיין שפּאַניע קעמפן, 
פאַרװונדעט אין לויף פון איין און צװאַנציק חדשים קאַמף. ער איז טעטיק צו 
ערשט אין דער מיצקעװיטש-קאָמפּאַניע פון דער אינטערנאַציאַנאַלער בריגאַדע 
און שפּעטער אין דער אַלגעמײנער אַרמײ, | 

אָנגעהויבן דינען אין דער אַרמײ האָט גרשון וי אַ געויינלעכער זעלנער 
אויפן פראָנט און ער האָט זיך דורך טריישאַפט, קענטניש און איבערגעגעבנקייט 
דערדינט צו דעם ראַנג פון אַ לײיטענאַנט. | | 

עס קומען שווערע צייטן פאַר דער רעפובליק. אונטער 8 אַ דרוק פון אויסן 
מוז די שפּאַנישע רעגירונג בעטן אַלע אויסלענדער פאַרלאָזן די אַרמײ און פונאַג- 
דערלאָזן די אינטערנאַציאָנאַלע בריגאַדע. אויך גרשון װערט באַפרייט און ער 
שרייבט צו זיינע חברים אין פּאַריז וועגן זיין קומען. די חברים גרייטן אַ פייער" 
לעכן קבלת פּנים פאַר דעם העלד. אָבער אים איז באַשערט געװען צו בלייבן 
אויף דער שפּאַנישער ערד. עטלעכע טעג פאַרן פאַרלאָזן די אַרמײ װערט ער 
דערהרגעט. 

דאָס איז געשען דעם 17טן אָקטאָבער 1938 אויפן עבראַ-פראָנט. קוים איין 
און צװאַנציק יאָר איז אַלט געווען דער העלדישער קעמפער ,פאַר אונדזער און 
אייער פ ליהייט". . 

זיין לוויה, דעם 18טן אָקטאָבער, איז געווען אַ מאַניפעסטאַציע פון אָנערקענונג 
מצד דער שפּאַנישער באַפעלקערונג פאַרן העלד, װאָס איז געקומען אָפּגעבן זיין 
לעבן פאַר ווייטע און דאָך אַזױ נאָענטע פריינד און חברים. אין דער לויה האָבן 
אָנטײילגענומען דעלעגאַציעס פון די שפּאַנישע אױטאָריטעטן און געזעלשאַפטלעכע 
אָרגאַניזאַציעס און אַ סך פריינד, וועלכע גרשון האָט דערװאָרבן זיך סיי צווישן 
די זעלנער, סיי צװישן דער אָרטיקער באַפעלקערונג. זעקס אָפיצירן האָבן גע" 

טראָגן דעם ארון און ביים קבר האָבן גערעדט שפּאַנישע פאָרשטייערס, אַ מאַיאָר 
פון דער פּוילישער אָפּטײלונג און אַ זעלנער פון דער בריגאדע. | 

דער לעצטער האָט גערעדט אין יידיש. אפשר דאָס ערשטע מאָל, װאָס יידיש 
לשון האָט אַזױ הויך און שטאָלץ געקלונגען אויף דער שפּאַנישער ערד. 


יוסף קירמאַן 


יוסף קירמאַן איז געבוירן געװאָרן אין װאַרשע, אין יאָר 1896, אין אַן 
אַרבעטער-משפּחה. פון פאַןי איז ער געווען אַ שירעם-מאַכער. גאָר יונג האָט ער 
זיך פאַרבונדן מיט דִי לינקע פּועלי-ציון, געווען טעטיק אין פּראָפּעסיאָנעלן פאַר- 
איין, געווען אַ מיטגליד פון סעקציע-קאָמיטעט, געווען אויך אַ געוויסע צייט 
אַרעסטירט. ער האָט געדינט אין דער פּוילישער אַרמײ און אָנטײילגענומען אין 
דער פּויליש-רוסישער מלחמה, 

יוסף קירמאַן האָט צו 23 יאָר אָנגעהױבן צו שרייבן אין דער פּרעסע פון 
די לינקע פועלי-ציון און געװאָרן שפּעטער אַ מיטאַרבעטער אין אַלע ערנסטע 
יידישע אױיסגאַבעס. ער איז געווען איינער פון די טאַלאַנטפולע יידישע אַרבעטער- 
דיכטערס, וועלכע האָבן באַזונגען די נויט און דעם קאַמף פון יידישן אַרבעטער. 

אין דער צייט פון װאַרשעװער געטאָ איז ער געווען טעטיק אין דער אונטער- 
ערדישער באַוועגונג. וי אַ פיזיש גוט אַנטװיקלטער בחור, האָט ער פאַרדינט 
זיין חיונה, דורך שווערער, פיזישער אַרבעט. עֶר האָט אויך געשריבן לידער וועגן 
געטאָ-לעבן. אַלע זיינע כתבים זענען, אָבער, פאַרפאַלן געװאָרן. | 

נאָכן אונטערדריקן דעם געטאָ-אױפּשטאַנד איז ער געשיקט געװאָרן קיין 
פּאַניאַטאָוו און דאָרטן האָבן אים די דייטשן דערמאָרדעט, אין האַרבסט 1943, 


משה קערש 


משהלע קערש איז געבוירן געװאָרן אין יאָר 1901, אין ענגלאַנד. זיין פאָטער, 
אַ שניידער-אַרבעטער -- אָבער זייער אַ פרומער -- האָט מורא געהאַט, אַז די 
קינדער װעלן אױיסװאַקסן גויים אין ענגלאַנד, איז ער אין יאָר 1909, צוריקגעקו" 
מען קיין לאָדזש. 

גאָר יונג האָט משה געמוזט אָנהייבן אַרבעטן. אונטערן איינפלוס פון זיינע 
עלטערע ברידער -- פּועלי-ציוניסטן, און זיין קוזין שמעון קוילענבירגער, אַ 
פועלי-ציוניסטישער טוער, האָט ער זיך דערנענטערט צו די פּועלי-ציון און האָט 
געהערט צו דער ערשטער גרופּע, װאָס ס'האָט געגרינדעט די ,יוגנט"-אָרגאַני- 
זאַציע אין לאָדזש. ער איז אויך געווען אַ מיטגליד פון ערשטן לאָדזשער יוגנט- 
קאָמיטעט. 

אַ פיזיש שטאַרקער בחור, אַ זייער אימפּולסיווער, האָט ער קיין מאָל נישט 
געקענט ליידן קיין עוולה און תמיד זיך אַרומגעשלאָגן מיט די פוילישע כוליגאַנעס, 
וועלכע האָבן, אַפילו אין האַרץ פון יידישן באַלוט, כסדר פאַרטשעפּעט יידן. צום 
גרויסן פאַרדרוס פון טאַטע-מאַמע, האָט ער שנעל באַקומען ;אַ נאָמען" און די 
שקצים פלעגן אים אויסמיידן. 

ווען פוילן איז געװאָרן זעלבשטענדיק און ס'זענען פאָרגעקומען אָנפאַלן אויף 
יידן, פלעגט משה אַרומגײן מיט אַן אייזן אין קעשענע. ער האָט אַקטיוו אָנטײל- 
גענומען אין די שוצגרופעס פון פועלי-ציון. 

בעת דער פוילישירוסישער מלחמה, אין יאָר 1920, איז ער מאָביליזירט 
געװאָרן און גלייך אַװעק אויפן פראָנט, ביי װאַרשע. אין דעם ,נס ביי דער ווייסל", 
איז ער װאַרשײנלעך אומגעקומען. קיין שום ידיעות זענען וועגן אים נישט געווען. 
די פּוילישע זשאַנדאַרמעריע האָט אים יאָרן-לאַנג אַרומגעזוכט, 


5 ק+ 


שמחה קירשענבויט 


שמחה קירשענבוים איז געבוירן געװאָרן אין פּולטוסק, אין יאָר 1912, אין 
אַן אָרעמער היים. ער האָט קוים געענדיקט 5 אָפּטײלונגען פון דער פאָלקסשול 
(פּאָוושעכנע) און געמוזט גיין אַרבעטן. ער איז געװאָרן אַ שמוקלער, 

גאַנץ פרי האָט ער זיך דערנענטערט צו די לינקע פועלי-ציון, געקומען אין 
אַזױ גערופענעם ,גרינעם" קרייז, ד"ה אַ קרייז פון יוגנטלעכע, ערב זייער אַרײנ- 
טרעטן אין דער ,יוגנט"-אָרגאַניזאַציע. ער האָט שנעל אַװאַנסירט און איז אַרײַן 
אין דער ;יוגנט", געװאָרן אַ פּרעלעגענט און אַ רעדנער, אַרױסגעטראָטן אויף 
װאַל-מיטינגען אין שטעטל און אין ראַיאָן. גלייכצייטיק האָט ער דערגאַנצט זיין 
זעלבסטבילדונג און געהאָלפן שאַפן אָװונט-קורסן. 

שמחה קירשענבוים איז געווען זייער אַן ערלעכער מענטש און באַליבט ביי 
אַלעמען. ווען ער איז, נאָך לאַנגע און שווערע יסורים געשטאָרבן, אין עלטער 

-פון 17 יאָר, פון אַ לונגן-אַנצינדונג, דעם 2טן פעברואַר 1929, האָבן אין זיין 
לוויה, חוץ די לינקע פועלי-ציון חברים, אויך אָנטײלגענומען די אָרגאַניזאַציעס 
פון , בונד" און קאָמוגיסטן, 


ירהוודית וינגעלבלום ‏ 


יהודית הערמאַן איז געכוירן געװאָרן אין 1904, אין װאַרשע, אין אַ חסידישער 
משפחה. אירע שװעסטער זענען געווען טעטיק אין אַלע יידישע אַרבעטער- 
פּאַרטייען, | 
- = פון יאָר 1920, איז יהודית געווען אַ חברטע פון לינקע פועלי-ציון און 
אַקטיוו אין אַקאַדעמישן קויייז. דאָרט האָט זי זיך באַקענט מיט דר. עמנואל 
רינגעלבלום, | 

יהודית רינגלעבלום איז געווען אַ אַ לערערין : פון פּויליש סיי אין די י מלוכה- 
שולן (דִי אַזױ גערופ. פּאָוושעכנע) פאַר יידישע קינדער, סיי אין דער באָראָכאָ- 
שול, זי האָט אויך געפירט אַ סאָציאַלע טעטיקײיט צווישן די קינדער און פלעגט 
זי באַזוכן אין זייערע היימען. 

אין װאַרשעװער געטאָ האָט יהודית רינגעלבלום געאַרבעט אין ,צענטאָס". 
זי איז דערמאָרדעט געװאָרן, צוזאַמען מיט איר מאַן, עמנואל רינגעלבלום, און 
מיט זייער איינציקן, 14יאָריקן זון אורי,. דעם 7טן מערץ 1944, 


יהודית װואָלקאָװיטש - 


יהודית װאָלקאָװויטש איז געבוירן געװאָרן אין טורעק (פּױלן), אין יאָר 1891, 
שפּעטער האָט זי געװוינט אין קאַליש, װוּ זי האָס חתונה געהאַט מיט אברהם- 
אליהו װאָלקאָװיטש. זי געהערט צו די װעטעראַנען פון. דער פּועלי-ציון-באַװעגונג. 

אין יאָר 1921 איז זי געקומען מיט איר זון קיין ארץ-ישראל. דער מאַן איז 
עולה געווען פריער און האָט געאַרבעט אין די חיפהער איזנבאַן-װאַרשטאַטן 
ער איז געווען טעטיק אין אינטערנאַציאָנאַלן אייזנבאַנער -פאַדאיין און אין דער 
פּועלי-ציון-פּאַרטײי, - | | | 
! -- יהודית איז געווען אַ אַ זעלטן פעוקע -פרוי,. כאָטש זי האָט געמוזט שווער 


אַרבעטן אויף: פּרנסה, האָט זי דאָך געפונען צייט זיך אויסצולערנען עטלעכע 
שפּראַכן און אַ סך צו לייענען. זי האָט געהאָלפן צו גרינדן, אין חיפה, דעם יידישן 
דראָמאַטישן קרייז , אונדזער ווינקל", אין וועלכן זי האָט אַלין אָנטײלגענומען 
און זיך געשאַפן אַ נאָמען פון אַ טאַלאַנטירטער װאָרט-קינסטלערין. זי פלעגט 
אויך שפּילן אין עברית, הי | 
איר מאַן, אברהם-אליהו, איז פרי געשטאָרבן. נאָך פריער איז יונג אַװעק 
פון דער וועלט זייער זון יצחק, אַ מיטגליד פון קיבוץ ;בית השיטה". צוליב דעם 
איז יהודית אַריבער, אין יאָר 6; צו איר טאָכטער אין תליאביב. | 
יהודית איז געשטאָרבן אין תל-אביב, אין דעצעמבער 1972, 


שמעון שווארצבערג 


שמעון שװאַרצבערג איז געבוירן געװאָרן אין יאָר 1896, אין טשענסטאָכאָוו, 
ביי אַרבעטער-עלטערן. ביזן יאָר 1911 האָט שמעון געלערנט, פריִער אין חדר, 
דערנאָך אין אַ ישיבה. שפּעטער האָבן די עלטערן באַשלאָסן אים צו לעַרנען 
היטל-מאַכערײ. יי 

דעמאָלט האָט פאַר שמעונען די װעלט באַקומען אַן אַנדער פּנים. אָבער, ווען 
זיין משפּחה האָט זיך אַ יאָר שפּעטער, אין יאָר 1912, אַריבערגעצויגן קיין . 
לאָדזש, האָט זיך פאַר שמעונען געעפנט אַ גאָר נייע װעלט. ער האָט גענומען 
אַרבעטן אין זיין פאַך, אין דער גרויסער אַרבעטערישטאָט, איז געקומען אין. 
קאָנטאַקט מיט דער יידישער אַרבעטער-באַװעגונג, דִ"ה. מיט די עקזיסטירנדיקע 
אַרבעטער-פּאַרטײען אויף דער יידישער גאַס. 

שמעון האָט, שוין אין טשענסטאָכאָו, זיך געהאָט געפונען אונטער דעה 
השפּעה פון זײַן קוזין, ‏ שמעון װאַלדפױגל, וועלכער איז שפּעטער געװאָרן דער 
ערשטער פּועלי-ציוןיראַטמאַן אין טשענסטאָכאָװער. שטאַטראַט. אין לאָדזש האָט 
ער זיך באַקענט מיט די פּועלייציוניסטישע אָנפירנדיקע חברים משה גערשאָ 
נאָוויטש און דוד סקראָבעק און אַ דאַנק זיי איז ער געװאָרן אַן אַקטיוער פּוצלי- 
ציון'חבר, אין לאָדזשער נאַדל-פאַראײן, ‏ | | 

אין יאָר 1922 איז שמעון געװאָרן זעלבשטענדיק, ד"ה אַ מייסטער פאַר זיך. 
וי אַזעלכער האָט ער געמזט פאַרלאָזן דעם פּראָפּעסיאָנעלן פאַראיין. ער איז. 
אָבער, געבליבן אַ געטרייער פּאַרטײ-:חבר. ביי אים אין שטוב איז געווען דער 
טרעפפּונקט, װוּ ס'האָבן זיך טאָג-טעגלעך געטראָפן די חברים מוליע, האָלעג- 
דערסקי און אַנד. אָנפירנדיקע פּועלייציון חברים, 

אין די צװאַנציקער יאָרן איז שמעון געװאָרן אַן אַקטיוער טוער אינעם 
האַנטװערקער-פאַרבאַנד, ווען די פּולישע רעגירונג האָט, אין יאָר 1928, געשאַפן 
די צעכן"קאַמער װאָס איינער פון אירע צילן איז געװוען צו דריקן די ידישע 
באַלמעלאָכעס, האָט דער האַנטװערקער-פאַרבאַנד געשיקט אַהין שמעונען װי אַ 
פאָרשטייער פון די יידישע װאַנטװערקער. : 

מיט דער פּועלי-ציון-פּאַרטײ איז שמעון געווען פאַרבונדן ביזן סָוף 1939, 
ווען ער האָט זיך, אין דעצעמבער, נאָך דעם װי לאָדזש איז אָקופּירט געװאָרן 
דורך די נאַציס, געלאָזט אַװעקװאַנדערן קיין טשענסטאָכאָוו, װוּ ער איז אומגע" 
קומען צוזאַמען מיט זיין פרוי יאַדזיאַ און זייערע צויי זין -- אברהם'לייזער 
און דוד (אַ נאָמען נאָך דוד טקראָבעק). 

| | הענעך שװואַרצבערג 


יקיר מאַרקעװויטש 


יקיר מאַרקעװיטש איז געבוירן געװאָרן אין סעפּטעמבער 1910, אין קאָנסקע 
װאָליע --- לובלינער געגנט -- ביי אָרעמע עלטערן. דער פּאָטער איז געוען 
אַ שוסטער. דער קליינער יקיר מוז צו 9 יאָר, נאָך זיין מוטערס טויט, פאַרלאָזן 
די היים און ווערן אַ לערניינגל אין דער פרעמד. ער האָט אַלע מאָל געווייטיקט 
צוליב דעם, װאָס ער האָט נישט געקענט באַקומען אַפילו די עלעמענטאַרסטע 
בילדונג, | | 

יונגערהייט האָט ער זיך אָנגעשלאָסן, אונטער דער השפּעה פון זיינע שוועסטער 
חנה און איטע, אין דער ,יוגנט?-אָרגאַניזאַציע און איז אין איר געווען זייער 
טעטיק. שפּעטער איז ער אַרײנגעטראָטן אין דער פּאַרטײ לינקע פועלייציון. יקיר 
מאַרקעוויטש איז געקומען אַרבעֶטן קיין װאַרשע און מיט לייב און לעבן זיך 
איבערגעגעבן דער פּאַרטײי-אַרבעט. ' 

אויף אַ פאָרלעזונג פון ח' מ. ערעם, דעם 31סטן אויגוסט 1929, וועגן די 
פּאַגראָמען אין ארץיישראל, איז אױסגעבראָכן אַ געשלעג מיט יידישע קאָמוניסטן, 
וועלכע זענען געקומען שטערן דעם רעדנער. בעת דעם געשלעג האָט דער 
ח' יקיר מאַרקעװויטש באַקומען פון די קאָמוניסטן שװערע װוּנדן און ער איז 
נאָך שווערע ליידן, געשטאָױבן דעם 26סטן סעפּטעמבער 1929, 

אבוהם פֿאַרנעס 


אברהם פּאַרנעס איז געבוירן געװאָרן אין יאָר 1901, אין קאָלאָמײי. הגם ער 
איז געווען אַ קינד פון אַן אַרבעטער-משפּחה, איז ער געווען אַ שילער פון אַ 
מלוכישער גימנאַזיע. ער האָט אויסגענוצט זיין בילדונג צו געבן וויסן אַנדערע. 
ער איז געווען אַ גלענצנדיקער רעפערענט, געווען דער ביבליאַטעקאַר פון דער 
י. ל. פּרץ-ביבליאָטעק אין קאָלאָמײ, 

ווען ס'האָבן זיך אין זיין שטאָט געגרינדעט ידיש:וועלטלעכע שולן פון 
לינקע פּועלי-ציון און ,בונד", איז ער געװאָרן אַ לערער אין ביידע שולן אָן 
באַלױנונג. עס איז פּשוט נישט געווען קיין מיטלען צו באַצאָלן אַלע לערערס, 

אברהם פּאַרנעס האָט געשאַפן אַ קינדערחיים א. נ. פון ב. באָראָכאָו, אַן 
אָװונטשול, געווען דער פאָרזיצער פון פּעדאַגאָגישן ראַט. ער איז אויך געװען 
פאַראינטערעסירט אין יידישער שפּראַכפאָרשונג און געטאָן אַ סך פאַרשאַרבעט 
פאַן ייוו"אָ. | | 

אברהם איז געווען טעטיק ביי דער איוגנט", װוּ ער איז געװען א זייער 
באַליבטער רעפערענט, און אין אַרבעטער-קאָאָפּעראַטיוו. ער האָט אויך גענומען 
אַ טעטיקן אָנטײל אין די אידעאָלאָגישע דיסקוסיעס אין דער פּאַרטײ, פאַר און 
בעת דער וינער קאָנפערענץ און נאָך דער שפּאַלטונג געווען דער פירער פון 
די לינקע פּועלי-ציון אין זיין ראַיאָן. ער איז אויסגעויילט געװאָרן אַלס סעק- 
רעטאַר פון לאַנד-קאָמיטעט. 

אברהם פּאַרנעס האָט געליטן פון אַ צוקער-קראַנקײט און איז, אין עלטער 
פון 26 יאָר געשטאָרבן,. דעם 230סטן דעצעמבער 1927. | 


שמעון ראָזענבערג 


שמעון ראָזענבערג איז געבוירן געװאָרן, דעם 29סטן מערץ 1899, אין סטרי, 
מזרח-גאַליציע. דאָרט האָט ער זיך אויסגעלערנט זייגערמאַכערײ. אין 1917 איז ער 
צוגעשטאַנען צו די פּועלי-ציון. דאָס איז געווען די צייט פון די רעװאָלוציאָנערע 
אויפברויזן אין רוסלאַנד, װאָס האָבן אויפגעשטורעמט די אַרבעטער-באַװעגונג אין 
דער גאַנצער וועלט, 

די פּועלי-ציון אין גאַליציע, וועלכע איז אַנטשטאַנען פון אַמאָליקע ציוניס- 
טישע אָרבעטער-קרייזלעך, לרוב האַנדלס-אָנגעשטעלטע, האָט געהאַט צווישן אירץ 

עלטערע טוערס, שװאַכע סאָציאַליסטישע װאָרצלען. אָבער די פאַרצווייגטע טעטי- 
קייט, די רירעוודיקע אַרבעט האָט אַרײינגעצױגן אַ סך פּראָלעטאַריער און יוגנט. 

שמעון ראָזענבערג, נאָך אַ יונגער מענטש, אָריענטירט זיך אויף די לינקע 
און פירט אַן ערנסטן וויכוח מיט די עלטערע חברים. בעת דער שפּאַלטונג, אין 
0, געלינגט אים און זיינע חברים צו געווינען די אָרטיקע אָרגאַניזאַציע אויף: 
דער זייט פון די לינקע פועלי-ציון. שמעון װערט זיער אַקטיו. ער העלפט ‏ 
אָרגאַניזירן אַ. פּאַױרטײ-לאָקאַל, העלפט גרינדן אַ יידישע פאָלקסשול, אַ אַ באָראָכאָװו" 
ביבליאָטעק., 

צוליב זיין טעטיקייט האָט ער אויסצושטיין פאַרשידענע פאָליצייאישע רדיפֿות. 
מען אַרעסטירט אים אָפט. אָבער דאָס שרעקט אים נישט אָפּ. ער האָט, אַפּילו ‏ 
אָרגאַניזירט די אַרבעטער פון דער שוועבל-פאַבריק. דאַן זענען די לינקע פּועלי- 
ציון אין סטרי געווען אַ װאָגיקער געזעלשאַפטלעכער פאַקטאָר. -- 

| סוף 1927 פאָרט שמעון ראָזענבערג אַריבער קיין לאָדזש. ער פאַרנעמט זיך,. 

אין אָנהייב, מיט זיין פאַך --- זייגערמאַכערײ. אַ שטילער, אַ שווייגער, ווייט פון 
זוכן כבוד, האָט מען אים דאָך געמוזט באַמערקן, צוליב זיין אַרבעט, צוליב זיין 
איבערגעגעבנקייט. נישט געקוקט אויף דעם, װאָס ער שטפּט זיך אַליין נישט 
מען זֹאָל אים הערן און זען, דערפילט די פּאַרטײ אין אים דעם אמתן געטרייען 
חבֹר און טוער. מען טרויט אים אָן צו פירן דעם טראַנספּאָרט-פאַראײן, אַ שווערע 
און פאַראַנטװאָרטלעכע אַרבעט. דווקא דער שווייגער, דער מכלומרשט טרוקענער 
און זאַכלעכער טוער, האָט גיך באַקומען דעם צוטרוי פון די עמך-מענטשן. שמעון 
ראָזענבערג איז געװאָרן אַ צענטראַלע פיגור אין יידישן אַרבעטערילעבן אי 
לאָדזש. ער ווערט אַ מיטגליד אין קולטור-אַמט (ראַט פון די יידישע פּראָפּעסיאָ- 
נעלע פאַראיינען). אין יאָר 1934 נעמט ער איבער די קאָמענדאַטור פון דער 
אַרבעטער-זעלבשוץ, און אין יאָר 1939 װוערט ער געויילט אַלס ראַטמאַן. 

אין דער זעלבער צייט פאַרנאַכלעסיקט נישט שמעון זיין פּובליציסטישע 
אַרבעט. ער רעדאַגירט דענו אלאָדזשער אַרבעטער", שרייבט צענדליקער פּאָלי 
טישע אַרטיקלען, וועלכע צייכענען: זיך אויס מיט זייער זאַכלעכקײט און מיט דעם 
הויכן ניוואָ פון דער פּאָלעמיק, אָן זילזולים, אין קעגנזאַץ צו די דעמאָלטיקע 
מנהגים אין די צװישן-פּאַרטײיאישע דיסקוסיעס. 

בעת דער צווייטער וועלטימלחמה געפינט ער זיך, צוזאַמען מיט זיין פרוי. 
דער חברטע הנה, אין סאָװיעט-רוסלאַנד, ליידט הונגער, דינט אין אַן אַרבעטער- 
באַטאַליאָן. דאָס אַלץ ברעכט נישט איין זיין ווילן צו געזעלשאַפטלעכער טעטיקייטו: 
און װי נאָר עס איז געקומען די מעגלעכקייט, זעען מיר שמעונען אין מאָסקװע, 
ביי דער אַרבעט פון אַנטיפאַשיסטישן קאָמיטעט. 

ווען שמעון ראָזענבערג קומט צוריק קיין פּױלן, װערט ער גלייך אַ מיטגליד 
פון צענטראַלן קאָמיטעט פון די יידן אין פּױלן און פירט אָן מיט דער עמיגראַציע" 

אָפּטײלונג. גלייכצייטיק איז ער אַ מיטגליד אין די העכסטע אינסטאַנצן פון די 
לינקע פועלי-ציון אין פּוילן און רעדאַגירט די ,אַרבעטער-צייטונג". ער קעמפט 
אין דער פּאַרטײ צו פאַרגרעסערן די עליה און די ציוניסטישע טעטיקייטן. צו 
יענער צייט ווערט ער געשיקט, אין שליחות פון דער שארית הפּליטה פון די 
פּוילישע יידן, קיין אַמעריקע און פירט אויס זיין אויפגאַבע װוירדיק. אין דעצעמ- 
בער 1946 באַטײליקט ער זיך אין ציוניסטישן קאָנגרעס אין באַזעל, װי אַ מיט- 
גליד פון דער פּועלי-ציון-דעלעגאַציע פון פּױלן. 

אין 1949 איז שמעון ראָזענבערג עולה קיין ישראל. אויך דאָ גיט ער נישט 
אויף זיין געזעלשאַפטלעכע טעטיקייט. ער ווערט רעדאַקציע-סעקרעטאַר פון עניי-. 
וועלט", שפּעטער גייט ער אַריבער אין פּרץ-פאַרלאַג און אַרבעט מיטן ח' יוסף 
ראָטענבערג. און ווען יוסף גייט פריצייטיק אַװעק פון דער װעלט, װערט ער 
דער פאַרװאַלטער פֿון פֿאַרלאַג און איז זייער טעטיק אין די יידישע ליטעראַרישע 
קרייזן, װוּ ער דערווערבט זיך אַ זייער גוטן נאָמען. ער פאָרט קיין אַמעריקע, 
אין שליחות פון פאַרלאָג, אַ באַלאָדענער מיט ממשותדיקע אויפטוען און דער- 
גרייכונגען אויפן געביט פון יידישער קולטור און ליטעראַטור. ח' שמעון ראָזענ" 
בערג געווינט פאַרן פאַרלאַג סימפּאָטיע און ממשותדיקע מיטהילף, אין פאַרשידענע 
קרייזן פון אַמעריקאַנער יידישן ישוב, 

ח' שמעון ראָזענבערג איז געשטאָרבן אין תליאביב, דעם 21סטן דעצעמבער 
2, נאָך אַ שווערער קראַנקייט, 


איסר סאָואַקאַ 


איסר סאָראָקאַ איז געבוירן געװאָרן אין שעדלעץ, אין יאָר 1895. גאָר יונ 
איז ער געקומען קיין װאַרשע, וו ער האָט זיך גלייך פאַרבונדן מיט דער פּועלי-. 
ציון-באַװעגונג. ער איז געװאָרן אַ בן-בית אין דער אַרבעטער-היים, אויף קאַר" 
מעליצקע 23, און באַלד אַקטיו אָנטײילגענומען אין דער פּאַרטײיאַרבעט, | 
צוליבן קריזיס און גרויסער אַרבעטסלאָזיקײט, אױסזיכטלאָזיקייט פאַרן יידישן 
אַרבעטער אין פּױלן, אין די צװאַנציקער יאָרן, עמיגרירט איסר סאָראָקאַ צוערשט 
קיין בעלגיע, שפּעטער קומט ער אָן קיין פּאַריז. סיי אין בעלגיע און סיי אין פּאַרֹיז 
איז ער טעטיק אין דער פּאַרטײ. ער איז געווען צוישן די, וועלכע האָבן אין 
פּאַריז געשאַפן די געזעלשאַפט עזעלבסטהילף". ער נעמט אָנטײל אויך אין אַלגעי. 
מיינעם יידישן געזעלשאַפטלעכן לעבן, 
ווען פראַנקרייך װוערט אָקופּירט דורך די נאַציס, ווערן איסר סאָראָקאַס פרוי 
איטיאַ, און זייער איינציקע טאָכטער זשעניאַ, דעפּאָרטירט. זיי קומען שוין מער נישט 

צוריק. איסר אַליין באַהאַלט זיך אויס, בעת דער גאַנצער אָקופּאַציע-צײט, אין פּאַרין, 
און שטעלט נישטאָ אָפּ זיין טעטיקייט. ער טראָגט הילף חברים און זייערע משפּחות. 

דער טויט פון זיין פרוי און טאָכטער, די שווערע איבערלעבונגען האָבן שווער 
געװוירקט אויף איסרן. ער איז געװאָרן קראַנק און צעבראָכן. ווען ער באַמיט זיך, 
נאָך דער באַפרײיונג, צו ווערן ווידער אַקטיוו אין דער פּועלי-ציון-פּאַרטײ, קען ער 
דאָס נישט דורכפירן מיטן זעלבן אייפער און מוט, וי פריער. ער איז טרויעריק און 
זיין געזונטיצושטאַנד פאַרערגערט זיך כסדר. 

אין 1970 איז איסר עולה קיין ישראל מיט דער האָפענונג, אַז ווען ער װעט 
פאַרװוירקלעכן זיין חלום, װעט דאָס אים גרינגער מאַכן זיין לעבן. אין ישראל האָט 
ער טאַקע געפונען פריינד און אויך אַ ביסל טרייסט, אָבער די שווערע קראַנקײט 
איז געווען שטאַרקער. מער װוי צוויי יאָר האַט ער זיך מיט איר ביטער געראַנגלט, 

דעם 1טן מאַי 1973 איז איסר סאָראָקאַ געשטאָרבן אין תל-אביב. 


רחל לאַבענדוש 


רחל לאַבענדזש איז געבוירן געװאָרן אין װאַרשע, אין אַ סוחרישער משפּחה. 
איר פאָטער איז געשטאָרבן, ווען רחל איז נאָך געווען יונג און דער גאַנצער עול פון 
פּרנסה איז געפאַלן אויף איר מאַמען. 

רחל האָט באַקומען בילדונג אין דער פּױלישער שפּראַך. היות וי זי איז געווען 
פאַרבונדן מיט דער פּועלייציון-באַװעגונג, איז זי געװאָרן אַ לערערין אין דער 
באָראָכאָװ-שול, אויף נאָװאָליפּקע 68, װוּ זי איז, אַפילו, אַ שטיקל צייט געוען 
פאַרװאַלטערין. שפּעטער איז זי געװאָרן אַ לערערין פון פרויען-האַנטאַרבעט אינעם 
אַנשטאַלט פאַר דעפעקטיווע קינדער, אונטער דער אָנפירונג פון דעם דיכטער קלמן 
ליס, אין אָטװאָצק, און אַרױסגעװיזן דאָרט גרויסע פּעדאַגאָגישע פעיקייטן, אַ סך 
אינטואיציע, ביים אָנפירן מיט דער מיידל-גרופּע. 

ווען די צווייטע וועלט-מלחמה איז אױסגעבראָכן, איז דאָס הויז אויף נאַלעװקעס 
9, וו די משפּחה לאַבענדזש האָט געװוינט, אינגאַנצן פאַרברענט געװאָרן. איר. 
שוועסטער האָט זיך געפונען אין גאַליציע. רחל איז געבליבן מיט אַ ברודער און זיי 
האָבן געװווינט אין אַ צימער, אויף זאַמענהאָף. דאָרט איז רחל שווער קראַנק געװאָרן. 
עס האָט זיך אַרױסגעװיזן, אַז דאָס איז אַ ראַק. רחל האָט אויסגעהויכט איר נשמה, 
אין אַ רעגנדיקן האַרבסט- טאָג, 1940, | 

אבא סאַפֿיף 


אַבאַ סאַפיר איז געבוירן געװאָרן אין ווילנע, אין יאָר 1898. שוין אין זיין 
הײימשטאָט איז ער געווען אַן אַקטיווער חבר פון די לינקע פּועלי-ציון. פאַר זיין 
פּאַרטײיטעטיקײט איז ער אַרעסטירט געװאָרן דורך דער פּױלישער מאַכט און 
געזעסן אַ צייט אין תפיסה, 

אבא סאַפיר איז אַ לענגערע צייט געווען אַ לערער פון די יידיש-וועלטלעכע 
פאָלקסשולן אין ווילנע. אַ געוויסע צייט איז ער געווען אַדמיניסטראַטאָר פון ווילנער 
;דער טאָג", האָט אויך אַרױסגעגעבן און רעדאַגירט פאַרשידענע צייטשריפטן, צוו. א. 
;קונסט און לעבן", ,ווילנער ליטעראַטור קונסט-זשורנאַל", ,די בימה". ער פלעגט / 
אויך שרייבן אַרטיקלען אין שטאָג" און פלעגט אָרגאַניזירן קונסט-אויסשטעלונגען 
אין ווילנע און אין אַנדערע שטעט. 

די מלחמה האָט אים מיט זיין משפּחה פאַרטריבן אין ראַטנפאַרבאַנד, װוּ ער 
האָט געאַרבעט וי אַ פאָטאָ-רעפּאָרטער פון דער טאַס-אַגענטור. אין ראַטנפאַרבאַנד 
האָט ער פאַרלוירן זיין איינציקן זון, וועלכער איז דערטרונקען געװאָרן. 

נאָך דער מלחמה איז ער מיט זיין פרוי געקומען קיין ריאָ-דע-זשאַנײראָ, וו 
ער האָט זיך פאַרנומען מיט פּאַרטײיאישער און געזעלשאַפטלעכער טעטיקייט, ספַּע- 
ציעל מיט קולטור-ענינים. ער איז געווען סעקרעטאַר פון דער דאָרטיקער פּועלי- 
ציון-פּאַרטײ, 

אין יאָר 1969 איז ער, צוזאַמען מיט זיין פרוי, עולה געווען און זיך באַזעצט 
אין תל-אביב, זיך פאַרבונדן מיטן רינגעלבלום-אינסטיטוט, זיך באַטײליקט אין 
פּאַרטײי-פאַרזאַמלונגען און זיך ספּעציעל אָפּגעגעבן מיט פאָטאָגראַפישע רעפּאָרטאַזשן 
פון קיבוצים און פון דער יוגנט-עליה. ער האָט געגרייט אַן אויסשטעלונג פון די 
דאָזיקע רעפּאָרטאַזשן, ביי דער מיטאַרבעט פון דעם יוגנט-עליה-דעפּאַרטאַמענט פון 
דער סוכנות. ליידער האָט ער נישט דערלעבט די אויסשטעלונג צו פאַרווירקלעכן, 
ער איז געשטאָרבן אין תליאביב, דעם 19טן יאַנואַר 1974, 


קאָפּֿל בוסעל 


קאָפּל בוסעל איז געבוירן געװאָרן אין פּינסק, אין יאָר 1891, אין דער משפּחה 
פון סוחר אהרוןיניסל בוסעל. ער האָט געלערנט אין חדר מתוקן ; נאָך 5 יאָר אַריבער 
אין אַ רוסישער גימנאַזיע אין קיעוו, װוּ ס'האָבן געוווינט קרובים פון דער משפּחה, 

אַנגעהױיבן זיין פּאַרטײײיטעטיקײט האָט ער גאָר פרי, ווען ס'האָבן זיך נאָך דעם 
יאָר 1905, געשטאַרקטז די טעטיקייטן פון די סאָציאַלסיטישע און ציוניסטישע פּאַר" 
טייען אין רוסלאַנד. נישט געקוקט אויף זיינע בולטע פעיקייטן און פּערזענלעכע 
מעלות, װאָס האָבן אים שטאַרק באַליבט געמאַכט ביי מענטשן, האָט ער זיך נישט 
אויסגעבויט, פאַר זיך גופא, קיין פעסטע עקאַנאָמישע פּאָזיציע. ער איז געוען 
אין גאַנצן איבערגעגעבן זי כלל-ענינים און דער פּועלייציון"פּאַרטײ. | 

זיין טיפער שכל און זיין פּערזענלעכער יושר האָבן אים, אין די אויגן פון 
זיינע שטאָטישע פּאַרטיי-חברים און אויך פון פּאָליטישע קעגנערס, געמאַכט פאַר 
ראוי צו דינען וי אַן אָנגענומענעד בורר און געטרייער עצה"געבער ביי יעדן סיכסוך. 
אָדער פּראָבלעם. ער איז געווען אַ פיינער רעדנער און האָט זיך ספּעציעל אויסגע- 
צייכנט, אין דעם פּרט, בעת די פאַרשידענע װאַל-קאַמפּאַניעס. : 

אין די צװאַנציקער יאָרן איז ער אויסגעקליבן געװאָרן װוי אַ פאָרשטײיער פון 
פועלי-ציון אין שטאָטראַט, שפּעטער װי אַ מיטגליד פון דער קהילה-פאַרװאַלטונג 
און אין ביידע איז ער געווען אַ געטרייער פאָרשטייער פון דער יידישער באַפעלקע" 
רונג און פון יידישן אַרבעטער-קלאַס.. 

זיין פרוי, די חברטע מאַשע בוסעל, איז תמיד גרייט געווען צו העלפן אַנדערע, 
אפילו, אויב דאָס איז געווען פאַרבונדן מיט אַ סכנה פאַר איר גופא. אַזױ איז דאָס 
געווען אונטער דער סאָװיעטישער הערשאַפט אין פּינסק, בעת דער צווייטער וועלט-. 
מלחמה. װי אַ שוועסטער אין דער תפיסה האָט זי צוגעטראָגן מאַטעריעלע און 
גייסטיקע הילף יידישע געזעלשאַפטלעכע עסקנים, וועלכע זענען, אין יענער צייט,' 
געזעסן וי פּאַליטישע אַדעסטירטע. דערמיט האָט זי זיך אַליײין געשטעלט אין 
געפאַר און זי האָט איין טאָג געמוזט פאַרשווינדן. 

די אומשטאַנדן פון טויט פון ח' בוסעל זענען נישט גענוי באַקאַנט. פאַראַן 
אַ סברה, אַז ער איז דערהרגעט געװאָרן, דורך די דייטשן, אין גאָמעל. 


סאַלעק (שמואל) ציטרין (ציטױנאָווסקי) 


סאַלעק ציטרינאָווסקי, דער זון פון משה ציטרינאָווסקי, איז געבוירן געװאָרן 

אין לאָדזש, דעם 12טן אַפּריל 1922. ווען סאַלעק איז אַלט געווען עטלעכע יאָר, האָט 
זיך די משפּחה אַריבערגעצויגן קיין װאַרשע, װוּ דער פאָטער איז אַרױסגערופן גע" 
װאָרן, דורך דער פּועלי-ציון-פּאַרטײ, אָנצופירן מיט די פּראָפּעסיאָנעלע פאַראיינען. 
סאַלעק ווערט געשיקט אין אַ באָראָכאָװודשול אין װאַרשע, װוּ ער זאַפּט איין, פון 
זיינע יינגסטע קינדער-יאָרן, די פועלי-ציוניסטישע אַטמאָספער. נאָך זייענדיק אַ 

שילער, טרעט סאַלעק אַרין אין איונגבאָר", דער פועלי-ציוניסטישער קינדער- 
אָרגאַניזאַציע, נאָכן פאַרענדיקן די צישאָישול לערנט ער אין אַ פאַכשול, ביי 
דער װאַרשעװער קהילה, אויף גזשיבאָװוסקע גאָס. 


דער אויסברוך פון דער צווייטער וועלט-מלחמה טרעפט אים וי אַ 17 יאָריקן 
בחור. דער טאַטע, משה, אַנטלױפט פון היטלערן, צוזאַמען מיט אַנדערע פּאָליטישע 
| וויכטיקע טוערס, קיין סאָװיעט-רוסלאַנד. צום סוף פון יאָר 1939, באַשליסט סאַלעקס 
מאַמע אים צו שיקן צום טאַטן, וועלכער האָט זיך דעמאַלט געפונען אויף דער 
סאָװויעטישער זייט, אין לעמבערג. סאַלעק לאָזט זיך, אומלעגאַל, אין וועג אַרײן 
און ווערט געכאַפּט דורך רויט-אַרמײער, ביים אַריבערגײן דעם טייך בוג, לעבן 
גריסק. ענדלעך געלינגט אים זיך צו באַגעגענען מיט זיין טאַטן אין לעמבערג. ביידע, 
מיט נאָך אַ צאָל אָנפירנדיקע חברים פון די לינקע פועלי-ציון, דערשלאָגן זיך דורך 
דער ליטווישער גרענעץ, קיין ווילנע, װו זיי פארבלייבן העכער אַ יאָר צייט, 


אין אָנהײיב 1941, איז סאַלעק אָנגעקומען קיין אַמעריקע. נישט לאַנג זייענדיק 
אין נייעם לאַנד, וערט ער מאָביליזירט אין דער אַמעריקאַנער אַרמײ און ווערט 
געשיקט אויפן פראָנט, ביים פּאַציפיק, 

נאָכן סוף פון קריג, אין 1946, קערט ער זיך אום אַ געזונטער קיין גיו-יאָרק, 
ער ווערט אַ דרוקער און לערנט זיך גיך אויס דאָס פאַך. סאַלעק איז בכלל געווען 
זייער אַ פעיקער. צו װאָס ער האָט זיך גענומען, האָט ער שנעל באַהערשט, 
אין קורצן געפינט ער זיין זיווג --- הילדאַן --- און זיי נעמען בויען זייער אייגענע 
נעסט. סאַלעק האָט געבויט זיין נעסט וי אַן אמתער אַרכיטעקט. שפּעטער זענען 
געקומען דריי קינדער --- צוויי זין און אַ טאָכטער. זייער היים איז געװאָרן אַ מוסטער 
פון אַן אמת יידישער היים. ישראל און ישראל-פּראָבלעמען זענען געווען די לופט, 
מיט וועלכער מען האָט, ביי אים אין הויז, געאָטעמט. ווען די קינדער זענען אַ ביסל 
אונטערגעװאַקסן, איז די גאַנצע משפּחה געפאָרן אויף צוויי חדשים קיין ישראל און 
זענען צוריקגעקומען באַנײיסטערטע. | 

ער און זיין גאַנצע משפחה איז שטענדיק געווען אַקטיוו בעת אַלע יידישע 
דעמאַנסטראַציעס, ספּעציעל לעצטנס, אין שוץ פון די סאָװויעטישע יידן און אויך 
אָנטײילגענומען אין אַלע אַקציעס לטובת ישראל. 


סאַלעק האָט אַ חוץ דרוקטריי זיך אויך פאַרנומען מיט שרייבן. וי נאָר ער איז 
געקומען קיין אַמעריקע, האָט ער געװונען דעם צווייטן פרייז פון ייואָ, פאַר זיין 
עסיי ,וועגן די יידן אין פּױילן", אין , טאָג-מאָרגן-זשורנאַל?, װוּ ער האָט געאַרבעט 
וי אַ זעצער, האָט ער גלייכצייטיק געשריבן אַ קאָורט (געריכט)-בילד, אין וועלכן 
ער פלעגט מוסטערהאַפט שילדערן פאַרשידענע געריכט-סצענעס. זיין אופן פון 
מאָלן טיפּן איז געווען אַ זעלטענער. ער האָט, אין קורצע זאַצן, געקענט אָפּשיל- 
דערן אַ טיפּ, וועלכער פלעגט אַרויסקומען וי אַ לעבעדיקער. באַזונדערס האָט ער 

באַהערשט די טעכניק פון דיאַלאָג. ער האָט אויך געדרוקט דערציילונגען אין 
פועלי-ציוניסטישן פּאַרטײ-אָרגאַן ;{אונדזער וועג" און אין אַנדערע זשורנאַלן, 

סאַלעק האָט אָפּגעאַרבעט העכער 20 יאָר -- פריער אין ,טאָג" און שפּעטער אין 
,טאָג-מאָרגן-זשורנאַל? -- און די זעצערס האָבן אויף אים געקוקט מיט פאַרערונג 
און רעספּעקט, ווייל ער האָט אין זיך פאַרקערפּערט אייגנשאַפטן װאָס זענען אַ 
זעלטנהייט. ער איז נישט נאָר געווען אַן אידעאַליסט אין ווערטער : ער האָט אין 
זיין טאָג-טעגלעך לעבן אַרױסגעװיזן אַזויפיל ליבשאַפט צום מיטמענטש, אַזויפיל 
גרייטקייט יענעם צו העלפן, אַז ער האָט זיך אַרומגערינגלט מיט אַ זייער גרויסער 
גרופע פאַרערערס. 

ער איז, אומגעריכט, אינעם בלי פון זיין לעבן --- קראַנק געװאָרן, באַקומען 
אַ האַרצאַטאַק. אין שפּיטאָל האָט אויסגעזען, אַז ער האָט מנצח געווען די קרענק. 
אָבער פּלוצעם האָט דער טויט אים אכזריותדיק אַועקגעריסן, דעם 4טן סעפּטעמבער 
3, 

| י. װײיסבאָרז 


מאיר קואַמאַוזש 


מאיר קראַמאַזש איז געבוירן געװאָרן, אין יאָר 1903, אין ביאַלע-פּאָדליאַסק. 
אַליין אַ פּשוטער אַרבעטער, האָט ער אַ דאַנק זיין איינגעבוירענער אינטעליגענץ 
דערװאָרבן וויסן און זיך אַרױסגערוקט, אין די ערשטע רייען, פון דער געזעל- 
שאַפטלעכער באַוועגונג אין זיין שטעטל, | 

ער איז געווען פאָרזיצער פון דער פּאַרטײ-אָרגאַניזאַציע פון לינקע פועלי-ציון 
און איר פאָרשטייער אין קהילה-ראַט. וי אַן אינסטרוקטאָר פון דער איוגנט"- 
צענטראַלע, האָט ער באַזוכט דעם גאַנצן ראַיאָן, אָרגאַניזירט און אַרױסגעטראָטן 
וי אַ רעדנער. 

אין יאָר 1925 איז ער אַריבער קיין װאַרשע. ער האָט געאַרבעט אין סעקרע- 
טאַריאַט פון דער ,,געזעלשאַפט אָװונט-קורסן פאַר אַרבעטער" און װי דער סעקרע- 
טאַר פון פּראָפּעסיאָנעלן פאַראיין פון האָלץ- און בוי-אַרבעטער. 

אין דער צייט פון װאַרשעװער געטאָ, האָט ער געהאָלפן אָרגאַניזירן די 
סאָציאַלע הילף, באַזונדערס די פאָלקס-קיכן. 

ער איז געפאַלן אין װאַרשעװער געטאָ. 


יחיאל-מאיר קאַװאַל 


יחיאל-מאיר קאָװאַל איז געבוירן געװאָרן אין יאָר 1899, אין פּלאָצק. זיינע 
עלטערן זענען געווען אָרעמע מענטשן. צו 9 יאָר איז ער געװאָרן אַ יתום. זיין בילדונג 
האָט ער זיך אַליין דערװאָרבן אין דער ,געזעלשאַפט אָװונט-קורסן פאַר אַרבעטער", 
װוּ ער איז געווען זייער טעטיק, 

אין יאָר 1917 איז ער אַריין אין דער פועלי-ציון-באַװעגונג, מיטגעמאַכט די 
שטורעם-יאָרן און געבליבן געטריי די לינקע פּועלי-ציון, | 

ער איז געווען טעטיק אויפן פּראָפּעסיאָנעלן געביט און געווען דער סעקרעטאַר 
פון נאָדל-פאַראײן. ער איז אויך געווען אַקטיוו אין דער ;אַרבעטער-בינע" א.ג. פון 
ייל. פּרץ. שטיל און באַשײידן האָט ער געטאַן זיין אַרבעט. 

אין עלטער פון 28 יאָר איז ער געשטאָרבן, דעם 3טן אויגוסט 1927, אין פּלאָצק, 


שיינע פאַט-לעווין 


שיינע פּאַט איז געבוירן געװאָרן אין ביאַליסטאָק. זי איז געווען אַ שוועסטער 
פון יעקב פּאַט. זי האָט געענדיקט אַן עלעמענטאַרע שול און געװאָרן אַ פאַבריק- 
אַרבעטערין. זי האָט זייער אַ סך געלייענט און געשטרעבט צו בילדונג. 

בעת דער ערשטער וועלט-מלחמה איז זי פאַרװאָרפן געװאָרן אין טיף רוסלאַנד, 
דאָרט איז זי געװאָרן אַ פרעבליסטין ביי די היימלאָזע קינדער -- צוערשט אין 
סמאָלענסק און דערנאָך אין אָריאָל, 

איר ליבע צו קינדער, איר פלייסיקייט און איבערגעגעבנקייט האָבן זי אַרױיס- 
גערוקט אויבן אָן -- ביי דער דערציונגס-אַרבעט -- צווישן קינדער אין פאָרשול- 
עלטער. ווען זי קומט צוריק קיין ביאַליסטאָק, בלייבט זי שוין אַ פרעבליסטין 
און איר קינדער- גאָרטן אין ביאַליסטאָק, ווילנע און לסוף אין װאַרשע איז 
אַ מוסטער-אַנשטאַלט. 

אַלע יאָרן איז שיינע געווען פאַרבונדן מיט פּועלי-ציון און נאָך דער שפּאַל- 
טונג -- מיט לינקע פּועלי-ציון, הגם זי האָט דער עיקר געאַרבעט אויפן פּעדאַ- 
גאָגישן געביט, 

די צווייטע וועלט-מלחמה טרייבט זי צוריק קיין ביאַליסטאָק, װוּ זי באַזעצט 
זיך מיטן מאַן און קינדער. ווען די דייטשן פאַרנעמען ביאַליסטאָק און עס הייבט 
זיך אָן די אונטערערדישע טעטיקייט, װוערט שיינע פּאַט-לעװין איינע פון די 

וויכטיקסטע מיטאַרבעטערס. זי נעמט אויף זיך די שווערע אויפגאַבע צו פאַרבינדן 
דעם געטאָ-אונטערגרונט מיט די סאָוויעטישע פּאַרטיזאַנער אין דער געגנט. 

די פאַרבינדונג האָט זי באַקומען אַ דאַנק דעם, װאָס בעת דער סאָוויעטישער 
הערשאַפט האָט זי געאַרבעט אין דער סטאַנציע פאַר פּסיכאָלאָגיש-פּעדאַגאָגישער 
הילף, מיט אַ סאָװיעטישער פרוי, וועלכע האָט שפּעטער געאַרבעט אין אונטער- 
גרונט,. שיינע. פּאַט-לעװוין איז געווען זייער אַקטיוז און. מיט מסירות נפש אָנגע- 
בונדן די קאָנטאַקטן. זי האָט, אין דער אונטערערדישער אַרבעט, אויך אַרײנגעצױגן 
איר טאָכטער חנה, וועלכע איז שפּעטער אַרעסטירט און אומגעבראַכט געװאָרן 
דורך די דייטשן. אויך איר מאַן און נאָך אַ קינד זענען אומגעבראַכט געװאָרן - 
- נישט געקוקט אויף זיי אַלע ליידן, האָט זי נישט אָפּגעשטעלט איר אונטער" 
ערדישע טעטיקייט און אַרויסגערופן די גרעסטע באַװוּנדערונג ביי אַלעמען. נישט 
איין מאָל האָט מען איר פאָרגעלייגט פאַרלאָזן דאָס געטאָ און אַנטלױפן, אָבער 
זי האָט זיך אָפּגעזאָגט, 

שיינע פּאַט-לעװין איז געפאַלן, מיט געווער אין האַנט, אין ביאַליסטאָקער 
געטאָ-אויפּשטאַנד, 


רחלע קאָנעצפּאַלער 


רחלע קאָנעצפּאָלער איז געבוירן אין ראַדאָמסק, אין יאָר 1905. זייער יונג 
איז זי צוגעטראָטן צו די רייען פון פועלי-ציון-,יוגנט" אין ראַדאָמסק און גאָר 
גיך געװאָרן אַ מיטגליד אין יוגנט-קאָמיטעט, 

זי איז געווען אַקטיוו אויף פאַרשידענע געביטן און אין 1925 איז זי אָנגע- 
נומען געװאָרן אין דער פּועלי-ציון-פּאַרטײ, | 

רחלע איז געשטאָרנן פון שווינדזוכט, אין עלטער פון 23 יאָר, דעם 22סטן 
דעצעמבער 1928. 


ינתן סמאַליאַר 


נתן סמאָליאַר איז געבוירן געװאָרן אין זאַמבראָוו, אין יאָר 1898, אין אַן 
אָנגעזעענער משפּחה. דער פאָטער איז געווען אַ משכיל און אַ סוחר. נתן האָט 

געלערנט אין ווילנער יידיש-רוסישן לערער-אינסטיטוט. אַ גאַנץ לעבן האָט ער 
געלערנט אַנדערע און זיך, 

בעת דער ערשטער וועלט-מלחמה איז ער אַריין אין דער פועלי-ציוך פאַרטיי 
|און פאַרבליבן איר געטריי זיין גאַנץ לעבן. 

אין זאַמבראָוו האָט נתן סמאָליאַר געעפנט אַ יידישע שול. שפּעטער איז ער 
אַװעק קיין לאָמזשע. פון דאָרט איז ער, אויף דער פאָדערונג פון דער פּאַרטײ- 
אָנפירונג, אַריבערגעפאָרן קיין װאַרשע און איז דאָרט געװאָרן זייער טעטיק-- 
סיי אין דער יידיש-וועלטלעכער שול-באַוועגונג, סיי אין דער פּאַרטײ לינקע 
פועלי-ציון, אַ לאַנגע צייט איז ער געווען אַ מיטגליד פון װאַרשעװער פּאַרטײ- 
קאָמיטעט, 

פון יאָר 1920 איז ער געווען אַ לערער פון די באָראָכאָװ-שולן (דזשיקע 6, 
טװאַרדע 22, מוראַנאָוו 16) און דער פאַרװאַלטער פון דער שול אויף נאָװאָליפקע 
8 אַ דעלעגאַט אויף אַלע צישאָ-צוזאַמענפאָרן און לערער-קאָנפערענצן. ער איז 
אויך געווען אַ מיטגליד אין דער צענטראַלע פון דער ,געזעלשאַפט אָװונט-קורסן 
פאַר אַרבעטער". ער איז געווען איינער פון די בעסטע לערערס, שטאַרק באַליבט 
ביי די קינדער, וועלכע ער האָט געלערנט און דערצויגן און אויך באַליבט און 
געשעצט דורך חברים און קאָלעגן. 

ווען די צווייטע וועלט-מלחמה איז אױסגעבראַכן, איז ער אַװעק אויף די 
מזרח"געביטן, װאָס זענען אָקופּירט געװאָרן דורך די רוסן. ער אַרבעט אין ביאַ- 
ליסטאָק, אין די ניי"געגרינדעטע סאָװיעטישע שולן, אין דער יידישער שפּראַך, 
נתן סמאָליאַר מוז איבערלעבן דעם שווערן מאָמענט, ווען די דאָזיקע שולן גייען 
איבער אויף רוסיש. 

ווען די דייטשן פאַרנעמען, אין יאָר 1941, די דאָזיקע געביטן קומט ער 
צוריק קיין װאַרשע. אויף אַ ספּעציעלער זיצונג פון ,איקאָר" גיט ח' סמאָליאַר 
איבער אַ באַריכט וועגן דעם מצב פון שולװועזן אין ביאַליסטאָק און אין דער 
ביאַליסטאָקער געגנט. נישט געקוקט אויף די מוראדיקע שװעריקייטן איז ער 
אַקטיוו אין געטאָ סיי פּאַרטייאיש, סיי אין שולוועזן, װאָס ווערט געפירט אונטערן 
מאַנטל פון קינדער-קיכן. ער האָט אָנגעפירט מיט דער געהיימער באָראָכאָװ-שול 
(נאָװאָליפקע 8, וועלכע איז געשטאַנען אויף אַ הױכן ניװאָ. ער האָט אויך 
אָנטײלגענומען אין אַנדערע געזעלשאַפטלעכע טעטיקייטן אין געטאָ --- אָפיציעל 
קינדער-קיכן, 

בעת דער ערשטער פאַרניכטונג-אַקציע גייט ער אַריבער אין שאָפּ פון די 
ברידער לאַנדאַו אין אָ. ב. װו. (אָסטדויטשע בױי-װערקשטאַטן), װוּ ס'האָבן זיך 
קאָנצענטרירט געזעלשאַפטלעכע כוחות. ער וערט דאָרט אַ סטאָליער און לערנט 
זיך אויס דאָס פאַך, 

בעת דער צווייטער ליקװידאַציע"אַקציע באַהאַלט ער זיך אויס אין אַ ליידיקער 

. דירה און שפּעטער אין אַ ספעציעלער באַהעלטעניש, װאָס איז אויסגעבויט 
| געװאָרן װוי אַ בונקער, אין דער געוועזענער באָראָכאָװדשול, אויף נאָװאָליפקע 68, 

חברים האָבן אַלץ געפּרוּווט טאָן, כדי צו ראַטעװען אַזאַ ווערטפולן מענטשן 
וי ס'איז געווען נתן סמאָליאַר. ס'האָט אָבער גאָרנישט געהאָלפן. לוט װי ס'איז 
איבערגעגעבן געװאָרן איז ער, בעת דער אויסזידלונג-אַקציע, אין אויגוסט 1942, 
אַוועקגעפירט געװאָרן קיין טרעבלינקע און דאָרט אומגעבראַכט געװאָרן, 

צוזאַמען מיט אים איז אויך אומגעקומען זיין פרוי, די חברטע אסתר לינ- 
- דענהיים, אַ אַ לערערין, וי אויך זייער קינד, | 


אסתר לינדענהיים 


אסתר לינדענהיים א"ז געבוירן געװאָרן אין װאַרשע, אין יאָר 9 און 
ובאַקומען מיטעלע בילדונג. 
אַ סך יאָרן האָט זי געאַרבעט וי אַ לערערין אין זאַמבראָוװ און דאָרט זיך 
באַקענט מיטן חבר נתן סמאָליאַר, מיט וועלכן זי האָט שפּעטער חתונה געהאַט. 
= דערנאָך האָט זי געאַרבעט אין די װאַרשעװער באָראָכאָװו דשולן אויף מוראַנאָוו 
6, דזשיקע 6, טאַרגאָװע 32, זי האָט דער עיקר געפירט דעם לימוד פון דער 
פּוילישער שפּראַך. 

אסתר לינדענהיים איז געווען אַ דערפאַרענע און אינטעליגענטע לערערין 
און אַ גוטע דערצ:ערין. | 

צוזאַמען מיט איר מאַן און קינד איז זי פאַרשלעפּט געװאָרן, אין חודש 
-אויגוסט 1942, בעת דער אויסזידלונג"אַקציע אין װאַרשעװער געטאָ, און צוזאַמען 
מיט זיי, אומגעקומען אין טרעבלינקע. - | 


מאָניעק קראָנענבערג 


מאַניעק קראָנענבערג איז געבוירן געװאָרן דעם 8טן פעברואַר 1920 אין 
קאַליש ביי אַרבעטער-עלטערן. זיין פאָטער, אַ סטאָליער, נעמט אים אַריין אין 
װאַרשטאַט ווען ער איז קוים אַלט געווען 14 יאָר, 
- = גאָר יונג טרעט ער אַרײן אין דער 9. צ. ;יוגנט" און איז דאָרטן זייער 

אַקטיוו, ער צייכנט זיך אויס מיט זיין איינגעבוירענער אינטעליגענץ און קריטישן 
צוגאַנג צו אַלע געזעלשאַפטלעכע פּראָבלעמען. ער פאַרנעמט זיך מיטן פאַרשפרייטן 
די יוגנט-פּרעסע, אָפּשאַצנדיק שטאַרק איר ראָלע. 

דעם 4טן מאַי 1937 איז מאָניעק קראָנענבערג דערמאָרדעט געװאָרן אויף 
דער גאַס אין קאַליש. אַ שעה פאַר זיין טויט האָט ער דיסקוטירט מיט זיין חבר 
ברוך וויינשטיין וועגן אַ בראָשור, װאָס האָט באַהאַנדלט דאָס פּראָבלעם פון אַנטי- 
סעמיטיזם. אַ שעה שפּעטער איז ער דורך אַן אַנטיסעמיט דערמאָרדעט געװאָרן 
אין גאַס, ווען ער האָט פאַרשפּרײט דעם אָרגאַן פון דער ,יגנט' -- ,דער 
יונגער דאָר", | 

די לוויה פון 17יאָריקן קרבן פון אַנטיסעמיטיזם האָבן איינגעאָרדנט די יידישע 
קהילה און אַלע געזעלשאַפטלעכע אָרגאַניזאַציעס. עס זענען געטראָגן געװאָרן 
קרענץ פון דער פּועלי-ציון"פּאַרטײ, פון דער ,יוגנט", פון ,צוקונפט" און פון 
די פּראָפּעסיאָנעלע קלאַסן-פאַראײינען. עס האָבן אים מספּיד געווען די פאָרשטייערס 
פון דער קהילה, געזעלשאַפטלעכע אָרגאַניזאַציעס, פּועלי-ציון, ,,בונד? א"א. אין 
דער לויה האָבן אָנטיילגענומען טויזנטער יידישע פאָלקסמענטשן, וי אויך פּוילישע 
אַרבעטער, וועלכע האָבן אויף אַזאַ אופן פּראָטעסטירט קעגן אַנטיסעמיטיזם. 

אין קבר אַרײן האָט מען דעם יונגן חבר מיטגעגעבן די פאַרבלוטיקטע 
עקזעמפּלאַרן פון מאַיינומער ,דער יונגער דאָר", װעלכע ער האָט געהאַט בי 
זיך בעת עד איז דערמאָרדעט געװאָרן. 

אין אַ ריי שטעט און שטעטלעך האָט די יידישע אַרבעטער-יוגנט אָרגאַניזירט 
טרויער-פאַרזאַמלונגען, וועלכע זענען פאַרװאַנדלט געװאָרן אין פּראָטעסט-דעמאָנ- 
סטראַציעס קעגן די אַנטיסעמיטישע עקסצעסן פון יענער צייט. 


אליהו ערליך 


אליהו ערליך איז געבוירן געװאָרן אין װאַרשע אין יאָר 1912, זיין פאָטער 
איז געווען אַ סאַרװער. זיי האָבן געוווינט אויף װאָלינסקע 10, עלעק האָט געענדיקט 
די 7 קלאַסן באָראָכאָוו-שול, װוּ אברהם פריינד איז געווען פאַרװאַלטער. שפּעטער 
האָט ער געאַרבעט ביי דאַמען-האַנטטאַשן און אַרױסגעהאָלפן זיין פאָטער מפרנס 
צו זיין די משפּחה. 

אין 1927 גרינדן אַ גרופע לינקע פּועלי-ציון-לערערס דעם איונגבאָר" און עלעק 
געהערט צו זיינע ערשטע מיטגלידערס. אין די שפּעטערע אאָרן, אין 1924, איז 
עלעק געװאָרן אַן אינסטרוקטאָר פון ,יונגבאָר". אַן ערנסטער און איבערגעגעבע- 

נער, שטייגט ער שנעל אין זיין געזעלשאַפטלעכער אַרבעט. ער וערט אַ מיטגליד 
אין װאַרשעװער ;יוגנט"-קאָמיטעט און פון ספּאָרטקלוב ,שטערן", פון וועלכן ער 
ווערט דער פּאָליטישער פירער. ער איז אויך אַקטיוו אין דער יוגנט-סעקציע פון 
לעדער-פאַראיין, װאָס איז באַהערשט פון די קאָמוניסטן, | 

אין די יאָרן ווען די ,יוגנט" איז געווען גערודפט דורך דער פאַליציי האָט 
עלעק זיך פאַרנומען מיט אַן אויסערגעויינלעכער איבערגעגעגנהייט, און נישט 
געקוקט אויף דער סכנה אַרעסטירט צו ווערן, מיט אָרגאַניזירן פלי-דעמאַנסטראַ- 
ציעס בעת די אינטערנאַציאָנאַלע יוגנט טאָג-פייערונגען, מיט פונאַנדערקלעפּן אויף 
די װאַרשעװער גאַסן די אומלעגאַלע אויפרופן און לאָזונגען פון דער איוגנט"". 
די גאַנצע צייט זיינע האָט ער אַװעקגעגעבן דער פּאָליטישער אַרבעט. ‏ 


דעם 7טן סעפּטעמבער 1929 פאַרלאָזט ער װאַרשע און קומט קיין בריסק. 
עס ציט אים אָבער אַהיים און ער קומט צוריק קיין װאַרשע. דאָ װוערט ער אַקטיו 
אין די קאַמפסגרופּן פון לינקע פועלי-ציון און נעמט אָנטײיל אין װאַרשעװער 
געטאָדאױפשטאַנד, נאָכן אויפשטאַנד גייט ער אַריבער אויף דער אַרישער זייט, 
ערליך נעמט אָנטײיל אין די פּאַרטיזאַנער-קאַמפן אין די װישקאָוער וועלדער., 

נאָכן אונטערדריקן דעם פּױלישן אױפּשטאַנד, אױיגוסט 1944, באַהאַלט זיך 
אויס אליהו ערליך, צוזאַמען מיט הערש בערלינסקי, פּאָלאַ עלסטער, און הערש 
און בלומע װאַסער אין אַ בונקער אויף זשאָליבאָזש. באַנדיטן פון אַ מערדער. 
בריגאַדע פון סאָװיעטישן. פאַררעטער קאַמינסקי האָבן זיי אַנטדעקט און אין דער 
שלאַכט זענען אַ סך באַנדיטן דערהרגעט געװאָרן אין דעם אומגלייכן קאַמף, 
אליהו ערליך, ה. בערלינסקי און פּאָלאַ ‏ עלסטער זענען געפאַלן. אין שלאַכט, 
הערשן און בלומע װאַסער איז געלונגען ניצול צו ווערן. | 

דאָס איז געשען דעם 27טן סעפּטעמבער 1944, 

דעם 29טן אַפּריל 1945 איז אויפן גענשער בית עולם פֿאָרגעקומען די 
פייערלעכע קבורה פון די דריי העלדן, מיט דער באַטײליקונג פון דעלעגאַציעס 
. פון דער פּוילישער רעגירונג, פון פּוילישן מיליטער, פון די אַרבעטער-פּאַרטײען 
(אַריינגערעכנט לינקע פּועלי-ציון), פון די דעמאַקראַטישע פאַרטײעף / וי אויך 
פונעם צענטראַל-קאָמיטעט פון די פּולישע יידן 


פּאָלאַ עלסטער 


פּאָלאַ עלסטער איז געבוירן געװאָרן אין װאַרשע אין יאָר 1909, איר היים 
איז געווען אַן אַסימילירטע און איר שפּראַך איז געווען פּויליש, פּאָלאַ איז געווען 

אַ געטרייע טאָכטער און אַ גוטע שװעסטער. אַלע יאָרן האָט זי געזאָרגט פאַר 
דער היים, וועלכע זי האָט זייער ליב געהאַט. 

גאָר יונג האָט זי אָנגעהיבן זיך פאַראינטערעסירן / מיט געזעלשאַפטלעכע 
פּראָבלעמען. אין 1926 איז זי געווען צװוישן די גרינדערס פון ,פרייען שומר" 
אַ לינק פּועלייציוניסטישע יוגנט-אָרגאַניזאַציע, װאָס איז געווען טעטיק לרוב 
צווישן די שילערס פון די מיטלשולן. אַ יאָר שפּעטער, ווען עס איז געגרינדעט 
געװאָרן דער ;יונגבאָר", נעמט פּאַלאַ איבער דעם צענטראַלן סעקרעטאַריאַט. 

אין יאָר 1920 איז זי אָפּגעזעסן צוויי חדשים אין פּאַװיאַק פאַר פאַרשפּרייטן 
ליטעראַטור, | 

אין 1928 ווערט פּאָלאָ אויסגעקליבן אין װאַרשעװער פּאַרטײ-קאָמיטעט. זִי 
האָט דורך דער צייט זיך אויסגעלערנט יידיש און ברייטערט אויס איר טעטיקייטס- 
געביט אויף אַ ריי אָפּשניטן פון דער פּאַרטײיאישער אויפקלערונגס-אַרבעט. 

| נאָכן אויסברוך פון דער צווייטער וועלט-מלחמה וערט פּאָלאַ זייער טעטיק 

סיי אויפן געביט פון סאָציאַלער הילף און סיי אויפן פּאָליטישן געביט. זי אָרגאַי 
ניזירט אַ קיך אויף עלעקטאָראַלנאַ 14, און פירט מיט איר אָן. די קיך אין אַ 
זאַמלפּונקט פאַר פּאַרטייאישער און װידערשטאַנדיטעטיקײט. אונטערן פּסעװדאַנים 
;עואַ? איז זי שטאַרק טעטיק אין דער אונטערערדישער אַרבעט אויף פיל געביטן. 
זי איז אַ. מיטגליד אין אונטערערדישן צענטראָל-:קאָמיטעט פון דער פּאַרטײ; 
ווען ס'ווערט געשאַפן אין געטאָ דער אַנטיפאַשיסטישער בלאָק שטעלט זי זיך 
אין שפּיץ פון דער סעקציע פון הילף פאַר די קרבנות פון קאַמף מיטן פּאַשיזם, 
שפּעטער רעפּרעזענטירט זי די פּאַרטײ אין די פאַרשידענע בשותפותדיקע אינ- 
סטיטוציעס פון אונטערערדישן פאיידישן נאַציאָנאַלן קאָמיטעט". זי פירט אָן מיט 
דער אומלעגאַלער אַרבעט, נעמט אָנטײיל אין זייער וויכטיקע שליחותן, נעמט אַן 
אַקטיוון אָנטײל אין די צוגרייטונגען צום געטאָ-אױפשטאַנד און װוערט די פאָר- 
שטייערין פון דער פּאַרטײ אין געהיימען װאַרשעװער שטאָטראַט, 

פּאָלאַ האָט אויך אַרײינגעצויגן אין דער געפערלעכער אַרבעט איר יינגערע 
שװועסטער בעלאַ (;װאַנדאַ"), וועלכע האָט געהאַט אַ ;גוטן", ד"ה אַרישן אויסזען. 

נאָכן געטאָ-אױפשטאַנד איז זי געכאַפּט געװאָרן און אַװעקגעפירט אין טויטנ- 
לאַגער פּאָניאַטאָוו. דאָרט פירט זי ווייטער איר אונטערערדישע טעטיקייט צװאַמען 
מיט מלך עסדעק. דער פּאַרטײ געלינגט אַרױסצונעמען פּאָלאַן פון פּאָניאַטאָו. 
זי קומט צוריק קיין װאַרשע און טרעט תיכף צו צו ראַטעװען די חברים פון 
פּאָניאַטאָװער לאַגער. די הילף איז געקומען צו שפּעט. וען עס קומט אָן די 
גרופּע, װאָס דאַרף געבן די דאָקומענטן און הילף טרעפן זיי שוין דעם לאַגער 
פאַרניכטעט, . א 

ווען די לינקע אונטערערדישע באַװעגונג אָרגאַניזירט אין פּוילן דעם נאַציאָ- 
נאַלן לאַנדראַט (קראַיאָװאַ ראַדאַ נאַראָדאָװאַ) פאַרטרעט דאָרט פּאַלאַ די יידישע 

אַרבעטער. אויף דער היסטאָרישער זיצונג, אין דער נאַכט פון נייעם יאָר 1944, 
לייענט זי די דעקלאַראַציע פון. די יידישע אַרבעטער; אין נאָמען פון די לינקע 
פועלי-ציון, 

אין דער דאָזיקער צייט האָט ! פּאָלאָ אויך געפירט איר טאָגבוך, געשיקט קיין 
אויסלאַנד ידיעות, וי אויך רשימות פון די אומגעקומענע. 

נאָכן װאַרשעװער אויפשטאַנד פון אויגוסט 1944 באַהאַלט זיך פּאָלאַ אויס 
אין אַ בונקער צוזאַמען מיט הערש בערלינסקי, אליהו ערליך, הערש און בלומע . 
װאַסער. 

דעם 27טן סעפּטעמבער איז דער בונקער אַנטדעקט געװאָרן דורך אַ פאַשיס- 
טישער מערדער-באַנדע. אין דער קעגנזייטיקער שיסעריי זענען אומגעקומען אַ 
סך היטלער-רוצחים, אָבער דער איבערװאָג פון די מערדערס איז געווען צו גרויס 
און פּאָלע עלסטער, הערש בערלינסקי און אליהו ערליך זענען אומגעקומען. 

פּאָלאַס שוועסטער ;װאַנדאַ? האָט זי אַרומגעזוכט און, ווען זי האָט ענדלעך 
געפונען דעם בונקטר, האָט זי צוגעטשעפּעט צו די ביינער פון איר העלדישער 
שװעסטער אַ צעטעלע מיט זיער צושריפט , דאָס איז מיין שוועסטער". די חברים 
האָבן שפּעטער געװוסט װאָס די ווערטער מיינען. 

| די פייערלעכע קבורה פון די דריי העלדן איז פאָרגעקומען, נאָך דער באַ- 

פרייונג, אויפן גענשער בית עולם, דעם 29טן אַפּריל 1945. אין דער לוויה האָבן 
זיך באַטײליקט פאָרשטייערס פו דער פּאַרטײ, פון יידישן קיבוץ, פון די אָפיציעלע 
מאַכט-אָרגאַנען און אַ סך חברי 


ליזאַ נאַכטנשטײן 


ליזאַ (לאה) נאַכטנשטײן איז געבוירן אין װאַלין א אין 1890. זי האָט געענדיקט | 
אַ מיטלשול און געװאָרן אַ לערערין. 

גאָר יונג איז זי צוגעשטאַנען צו דער פועלי-ציוניסטישער באַוועגונג און 
געטריי געבליבן איר אידעע, באַזונדערס איר אַרבעט מיט קינדער. זי האָט אַלײן 
נישט אויפגעבויט קיין היים -- איר היים איז געווען די שול. זי האָט געלערנט 
מאַטעמאַטיק אין דער שול אויף זאַמענהאָף (דזשיקע) 6. געווען אַ גוטע לערערין 
און אויסגעצייכנטע דערציערין, שטרענג, אָבער גוט און געטריי צו אירע תלמידים,. 
וועלכע פלעגן זיך אויסרעדן מיט איר וי מיט אַ מאַמען 

אין װאַרשעװער געטאָ האָט זי ווייטער געאַרבעט צווישן קינדער, געזאָרגט 
פאַר זיי. זי איז געווען טעטיק אין דער קינדערקיך אויף נאָװאָליפקי 68, געאַרבעט 

וי אַ דערציערין פון די שילער-גרופעס און וי אַ לערערין אין די אומלעגאַלע 
שול-קאָמפּלעטן, 

באַזונדערס האָט זי זיך געזאָרגט פאַר די היימלאָזע קינדער, וועלכע זענען 
געווען זייער פיל אין װאַרשע, נאָך די פילמאָליקע , אויסזידלונגען". פון די דאָזיקע 
קינדער האָט זי זיך אָנגעשטעקט מיט טיפוס און געשטאָרבן, פעברואַר 1942, 

אַ ליכטיקע געשטאַלט פון אַ טרייער חברטע און איבערגעגעבענער פּעדאַגאָגין, 
וועלכע איז אַלע יאָרן געווען שטרענג צו זיך און דאָס זעלבע פאַרלאַנגט פון 
אַנדערע. אין דער צייט פון גרויסע איבערלעבונגען האָט זי אַרױסגעװיזן גאָר 
אַ סך ליבע צום קינד, געברענגט זיי הילף און טרייסט -- און געפאַלן אויפן 
פּאָסטן, 


דבורה (דאַרטשע) רייס"ראַפּאַפֿאָרט 


דבורה, אָדער דאָרטשע, װי מען האָט זי גערופן, איז געבוירן געװאָרן אין 
יאָר 1922 אין לאָדזש (פּוילן). דאָרט, אין דער באָראָכאָװויסטישער ;יוגנט" האָט 
זי באַקומען איר ציוניסטישע, חלוציש-סאָציאַליסטישע דערציונג, 

-בעתן אויסברוך פון דער צווייטער וועלט-מלחמה איז איר געלונגען צוזאַמען 
מיטן פאָטער און ברודער צו אַנטלױיפן פונעם נאַצישן גיהנום און נאָך לאַנגע 
און שווערע װאַנדלונגען אָנצוקומען אין די געביטן פון ראַטנפאַרבאַנד. דאָס לעבן 
אין ראַטנפאַרבאַנד, ספּעציעל אין דער מלחמה-צייט, איז געווען זייער און זייער 
שווער. אָבער די דערציונג װאָס זי האָט באַקומען אין איר קינדהייט און יוגנט- 
צייט, האָט איר געהאָלפן בייצוקומען אַלע שוועריקייטן און צו ווערן אַ נוצלעכער 
מענטש פאַר דער געזעלשאַפט,. - 

נאָכן צוריקקערן זיך קיין פּױילן נאָך דער מלחמה, ביי דער ערשטער געשאַ- 
פענער מעגלעכקייט, איז זי אין 1950 מיטן מאַן און זייער 5 יעריקן זון אָנגעקומען 
קיין ישראל. דער צווייטער זון איז זיי שוין דאָ געבוירן געװאָרן. אַנקומענדיק 
אין לאַנד אַריין איז: איר לאָזונג געװוען: ;מיר זענען נישט געקומען בלויז צו 
זיין געברויכערס, נאָר קודם כל -- שאַפערס און בויערס". זי האָט טאַקע אַלע יאָרן 
געאַרבעט שווער, געטריי און איבערגעגעבן דעם אַרבעטער-ציוניזם אין וועלכן 
זי האָט אויך דערצויגן איר משפּחה. 

מיט אַ ספּעציעלער ליבשאַפּט האָט זי אין משך פון אַ סך יאָרן זיך איבער. 
געגעבן דער אַרבעט אַלס ביבליאַטעקאַרין אין דער ביבליאָטעק אין נשר. און 
ס'איז קיין װוּנדער נישט װאָס די קינדער, די לײיענערס פון דער ביבליאָטעק, 

באַדױערן אַזױ שטאַרק, װאָט ס'איז זי אַװעקגענומען געװאָרן אַזאַ איבערגעגע- 
בענער פריינד, 

דאָרטשע איז געווען אַן אויסערגעוויינלעך גוטער מענטש, שטענדיק גרייט 
יענעם אויסצוהערן און העלפן לויט אירע מעגלעכקייטן, אַ װוּנדערבאַרע גאַסט" 
געבערין -- באַליבט און אָפּגעשאַצט ביי אַלע. | 

זי איז געשטאָרבן, דעם 1טן אױיגוסט 1975, | 
יוסף 


שמואל דוד זינגער 


שמואל דוד זינגער איז געבוירן געװאָרן אין אַ חסידישער משפּחה, אין 
טאָמאַשאָװ-מאַזאָויעצק אין 1902. קיין אַמעריקע איז ער געקומען אין 1920 און 
שוין אין 1921 דעביוטירט מיט לידער און שפּעטער אָנגעהויבן שרייבן רעצענזיעס 
און אָפּהאַנדלונגען וועגן ביכער. אַ צייט האָט ער געלערנט אין פּיטסבורגער 
אוניווערסיטעט. 

אַ סך יאָרן איז ער געווען לערער אין די יידישע שולן פון אַרבעטער-רינג, 
װזּ ער איז געווען זייער אָנגענומען. ער איז אַ לאַנגע צייט געווען דער ליטעראַי 
רישער רעדאַקטאָר פונעם אָרגאַן פון פּועלי-ציון --- אַחדות העבודה אין אַמעריקע 
און קאַנאַדע ;אונדזער וועג". ער איז אויך געווען מיטגליד פון צענטראַל -קאָמיטעט 
פון דער פּאַרטײ. 
נאָך דעם וי חבר מיעטעק האָט פאַרלאָזן דעם אַמט פון עקזעקוטיװוײסעקרעטאַר 
פון דער אַרבעטער-רינג-דיוויזיע פון דעם הסתדרות-קאַמפּיין אין אַמעריקע און 
איז עולה געווען קיין ישראל, האָט חבר זינגער אים פאַרטרעטן און איז אויפן 
דאָזיקן אַמט פאַרבליבן ביז זיין לעצטן טאָג. 

ש. ד. זינגער. האָט פאַרעפנטלעכט ליטעראַרישיקריטישע אַרטיקלען אין 
פאַרשידענע צייטונגען און זשורנאַלן. 

ער איז געשטאָרבן אין ניו-יאָרק דעם 20טן נאָוועמבער 1973 נאָך אַ לאַנגער 
און' - שווערער קראַנקײט. 

שלמה מאַרכעווקאַ 


שלמה מאַרכעװקאַ איז געבוירן געװאָרן אין יאָר 1899 אינעם יידישן פּראָ- 
לעטאַרישן לאָדזש. דאָרט איז ער דערצויגן געװאָרן. שוין אין זיינע יונגע יאָרן 
איז ער צוגעשטאַנען צו דער פועלייציון"פאַרטיי און איז איר געטריי געבליבן 
ביז זיין לעצטן טאָג. 

פאַר דער צווייטער וועלט-מלחמה האָט ער עמיגרירט קיין פּאַריז. די לעצטע 
יאָרן האָט ער זיך אין גאָנצן איבערגעגעבן דער פּאַרטײ אַרבעט און ספּעציעל 
געזאָרגט פאַרן דערשיינען פון פּאַרטײ-אָרגאַן אין פראַנקרייך ,דאָס אַרבעטער- 
װאָרט". מיט זיין איבערגעגעבענער אַרבעט האָט ער אַ סך מיטגעהאָלפן אַז די 
צייטונג זאָל קענען עקזיסטירן. אין פּאַרטײ לאָקאַל אין פּאַריז, בעראַנזשע 15, 
איז דער חבר שלמה מאַרכעוקאַ געווען אַ צענטראַלע פיגור, - 

נישט געקוקט אויף זיין עלטער און גאָר שװאַכן געזונט-צושטאַנד האָט ער 
נישט געװאָלט אויפהערן טעטיק צו זיין און ער איז טאַקע געבליבן געטריי אויף 
זיין פּאָסטן ממש ביז זיין לעצטן טאָג. 

אין עלטער פון 71 יאָר איז שלמה מאַרכעװוקאַ געשטאָרבן אין פּאַריז דעם 
1טן נאָוװועמבער 1970, 


אבא זי 


אבא זיו איז געבוירן געװאָרן אין ווילנע אין יאָר 1900. בעת דער ערשטער 
וועלט-מלחמה איז ער צוגעשטאַנען צו דער פּועליציון-יוגנט אין זיין שטאָט. 
נאָך דעם וי ווילנע איז פאַרנומען געװאָרן דורך די פּאָליאַקן, איז ער אַנטלאָפן 
קיין קאָוונע, װוּ ער האָט זיך מיט זיין גאַנצער ענערגיע אַרינגעטאָן אין דער 
פּאָליטישער טעטיקייט צווישן דער יידישער יוגנט און זיך ספּעציעל פאַרנומען 
מיט אָרגאַניזירן הילף פאַר די יידישע פּליטים אַנטלאָפּענע פאַרן פּױלישן מיליטער, 
די פּאָליטישע אַרבעט אין יענע יאָרן אין ליטע איז געווען אַן אומלעגאַלע און. 
אבא זיו איז אַרעסטירט געװאָרן דורך דער פּאָליצײ, װאָס האָט ביי אים בעת 
אַ רעוויזיע געפונען מאַטעריאַל פאַר דער אומלעגאַלער צייטונג פון דער פועלי- 
ציוןדיוגנט, 

ער איז אַנטלאָפן פון תפיסה און זיך צוריק דערשלאָגן קיין ווילנע, גנבנענדיק 
די גרענעץ. נאָך עטלעכע יאָר פּאָליטישער טעטיקייט אין ווילנע האָט ער חתונה 

געהאַט מיט דער חברטע רחל, װאָס איז געווען איינע פון די װאָס ער האָט דער" 
צויגן אין דער יוגנט-באַוועגונג און ביידע זענען עולה געווען קיין ארץ:ישראל. 
אין ארץיישראל האָט אים דער צ. ק. פון דער פּאַרטײ געשיקט קיין חיפה 
צו פאַרשטאַרקן דעם אָרטיקן פּאַרטײ-סניף. אין חיפה האָט ער אָפּגעלעבט מער 
וי 40 יאָר און דאָ האָט ער אין זיין פּאָליטיש:געזעלשאַפטלעכער אַרבעט אַרײן" 
געטאָן זיין גאַנצע ענערגיע און אייפער. ער איז אַרײן אַרבעטן ביי די שטאָטישע 
אַרבעטן װי אַ פּשוטער אַױבעטער, האָט דאָרט אויפגעשטעלט דעם פאַראיין פון 
די שטאָט-אַרבעטער און געגרינדעט דעם פאָנד פאַר קעגנזייטיקער הילף. ער איז 
תמיד געווען דער אַדרעס פאַר יעדן חבר װאָס האָט געדאַרפט הילף. ער אַלײן 
האָט מיט זיין משפּחה תמיד געלעבט בצמצום. די פּאַרטײ איז געווען זיין הויז 
און אירע חברים -- זיין משפּחה. 
סוף דרייסיקער יאָרן האָט ער אַָנטײלגענומעןן אין אָרגאַניזירן די קאַנטיפאַ", 
ער האָט געגרינדעט דעם יידישן קולטור-קרייז אין חיפה און איז תמיד גרייט 
געווען צו העלפן אין יעדער קולטור-טעטיקייט בכלל און בעיקר אין יידיש. 
דעם 4טן פעברואַר 1974 איז ער פּלוצעם געשטאָרבן. | 
עוויאל זיו 


חיים טשאָלקאָו 


חיים טשאָלקאָוו איז געבוירן געװאָרן אין דרום-רוסלאַנד אין יאָר 1899, 
אין עלטער פון 12 יאָר איז ער געקומען מיט די עלטערן קיין אַרגענטינע און 
פאַרבראַכט לאַנגע יאָרן אין די יידישע קאָלאָניעס. 

ווען ער איז שפּעטער אַריבער קיין בוענאָס-אײירעס האָט ער זיך אָנגעשלאָסן 
אין די רייען פון דער פּועלי-ציון-באַװעגונג אין װעלכער ער איז פאַרבליבן 
שטאַרק טעטיק ממש ביז זיין לעצטן טאָג. געווען פון די בויערס פון דעם יידישן 
שול-װועזן און פאַרנומען אַ צענטראַל אָרט אין קהילה-לעבן, אין דער באַװעגונג 
און אויף אַלע אָפּשניטן פון יידיש-געזעלשאַפטלעכן און קולטור"לעבן בכלל. זיין 
זון און זיין טאָכטער זענען עולה געווען און געפינען זיך מיט זייערע משפּחות 
אין קיבוצים אין ישראל. ער איז געווען אַ גוטער מענטש, אַ : אַ ליבער. חבר און אַן 
אחריותפולער טוער. 

אין עלטער פון 71 יאָר איז חיים טשאָלקאָוו דעם 1טן פּעברואָר 1970 
געשטאָרבן אין בוענאָס-איירעס. 


שלמה קלאַפּהאַלא 


שלמה קלאַפּהאָלץ איז געבוירן געװאָרן אין טאָרנע (מערב גאַליציע) אין 
אַ טראַדיצאָנעלער יידישער משפּחה װוּ ער האָט באַקומען אַ גוטע יידישע דערציונג. 

פון יונגווייז אָן האָט ער אַרױסגעװויזן גרויס אינטערעס פאַר יידישע קולטור- 
ענינים, ספעציעל פאַר דער יידישער ליטעראַטור און יידישן פאָלקלאָר. ער איז 
אויך באַאיינפלוסט געװאָרן דורך דער ציניסטיש-סאַציאַליסטישער באַװעגונג 
וועלכע איז, וי באַװוּסט, געווען אַ ווירקנדיקער געזעלשאַפטלעכער כוח אין זיין 
געבױירנשטאָט. - 

פון פאַך אַ שניידער, האָט ער, צוליב דער עקאָנאָמישער לאַגע אין פּױלן און 
אויך צוליב די אַנטיסעמיטישע ווינטן װאָס האָבן דאָרט כסדר געבלאָזן, גענומען 
זעם װאַנדערשטעקן אין האַנט אַרין און געקומען קיין פּאַריז. דאָ האָט ער זיך 
גאַנץ שנעל איינגעגלידערט אין יידישן געזעלשאַפטלעכן לעבן און איז אויך טעטיק 
געווען אויפן סינדיקאַלן געביט, 

נאָך דער צווייטער וועלטימלחמה האָט זיך שלמה קלאַפּהאָלץ שטאַרק דער- 
גענטערט צו דער פועלי-ציון-יבאַװעגונג אין פראַנקרייך און איז טעטיק געווען 
בעיקר אין דער געזעלשאַפט ,זעלבסטהילף". זיינע דריי זין האָט ער דערצצויגן 
אין חלוציש-סאָציאַליסטישן גייסט, אין דער דרור באַװועגונג, 

די גאַנצע משפּחה איז עולה געווען קיין ישראל און האָט אַ צייט געלעבט 
אין קיבוץ בית-קשת, 

די לעצטע עטלעכע יאָר האָט ח' קלאַפּהאָלץ געלעבט אין תליאביב (גבעתיים), 
װוּ ער איז געווען דער טעכנישער סעקרעטאַר פון דעם רינגעלבלום-אינסטיטוט. 
ער האָט אין זיין אַרבעט אַרײנגעלײגט אַ סך האַרץ און איבערגעגעבנקייט, האָט 
אויסגעפילט זיינע פונקציעס בשלימות, 

ער איז געשטאָרבן דעם 4טן יולי 1976 אין עלטער פון 67 יאָר. 


נחמה קעניגשטיין 


נחמה קעניגשטיין איז געבוירן געװאָרן אין יאָר 1899 אין דאַמאַטשעװע 
לעבן בריסק. זי איז געווען די עלטסטע פון די דריי שװעסטערס סלאָנימסקי 
(די אַנדערע צוויי --- פרידאַ און צפּורה), װאָס אַלע זענען זיי געווען פון זייערע 
יונגע יאָרן אָן טעטיק אין דער פועלי-ציון-פּאַרטײ אין לאָדזש, װוּהין די פאַמיליע 

האָט זיך געהאַט איבערגעצויגן. נחמה איז געװען ספּעציעל טעטיק אין דער 
פּראָפּעסיאָנעלער באַוועגונג, 

אין 1924 איז נחמה עולה קיין ארץ-ישראל. זי האָט זוכה געווען צו איינעם 
פון די ערשטע צוויי סערטיפיקאַטן װאָס די פּועלייציון'חברים אין לאָדזש האָבן 
דאַן באַקומען. דאָ אין לאַנד שטייט זי נלייך צו צו די פועלי-ציון און דאָ באַקענט 
זי זיך מיטן חבר יצחק קעניגשטיין מיט וועמען זי האָט חתונה. | 

אירע ביידע שוועסטערס זענען עולה נאָך איר. פרידאַ גייט אַװעק פון דער 
וועלט אין יאָר 1926, צפורה -- אין יאָר 1947. נחמה האָדעװעט אויס זייערע 
קינדער וי אַן אמתע מאַמע. 

נחמה איז געווען איוע אַלע יאָרן אַן איבערגעגעבענע און געטרייע פּאַױרטײ 
חברטע. אויסערדעם האָט זי יאָרן לאַנג געאַרבעט אין בית החייל, װוּחיך. זי פלעגט 
'קומען כמעט יעדן טאָג. . 

פון נאַטור זייער אַן ערלעכע און אויפריכטיקע מיט אַן איידעלער און פיל-. 
באַרער נשמה, איז זי תמיד גרייט געווען צו העלפן אַלע אירע חברים און באַ- 
קאַנטע און פלעגט תמיד זען אין מענטשן בלויז דאָס גוטע. 

חברטע נחמה איז געשטאָרבן אין תליאניב דעם 19טן יוני 1974, 


אליהו (עליע) רעדנער 


אליהו רעדנער, איינער פון די גרינדערס פון דער פּועלייציון-פּאַרטײ אין 
טאָלמיטש (קרייז סטאַניסלאַװו), נאָכן ערשטן וועלטקריג, איז געבוירן געװאָרן אין 
טאָלמיטש אין 1902 ביי מיטל-פאַרמעגלעכע עלטערן. אין אָנהױב צװאַנציקער 
יאָרן איז ער עולה געווען קיין ארץ-ישראל און, צוליב סיבות פון פּערזענלעכן 
כאַראַקטער, האָט ער, נאָך צוויי יאָר, זיך צוריקגעקערט קיין טאָלמיטש. ער איז 
געווען אַקטיוו אין דער אָרגאַניזאַציע, וועלכער ער איז געווען איבערגעגעבן מיט 
זיין פולן טעמפּעראַמענט. ער האָט געווירקט מיט זיין איבערצייגונגסיקראַפט אַלס 
גלענצנדיקער רעדנער און באַװוּסטזיניקער פּועלי-ציוניסט, 

עליע האָט פאַרמאָגט אַ גרויסן איינפלוס אויף די פאַראָרעמטע שיכטן צווישן 
דער באַפעלקערונג און אויף דער אַרבעטער:-יוגנט. ער איז געווען אויסגעהאַלטן, 
ראַדיקאַל אין זיין סאָציאַליסטישן װעלטבאַנעם און האָט אין די יאָרן פון דער 
שפּאַלטונג פיל מיטגעוויױקט, אַז די טאָלמיטשער אָרגאַניזאַציע זאָל פאַרבלייבן ביי 
די לינקע פּועלי-ציון. 

רעדנער האָט פאַרמאָגט אַ געהעריקן באַגאַזש בילדונג, איז געווען באַהאַװנט 

אין דער יידישער ליטעראַטור. דעריבער האָט ער זיך באַזונדערס אױסגעצײיכנט 
מיט זיין צקטיווער קולטור-טעטיקייט, 
בעת דער צווייטער וועלט-מלחמה האָט מען געפרװוט אַרײנציען אים אין 
יודענראַט. האָט ער גלייך ביים אָנהױב, בעת די דייטשן האָבן געפאָדערט מענטשן 
צוֹ דער אַרבעט און אויסזידלונג, געענטפערט מיט אויסליפערן זיך אַליין אין די 
הענט פון די דייטשן און איז אומגעקומען, | 
א. שוייער 


מאָטיע (מאוק) גואָס 


מאָטיע (מאַרק) גראָס איז מיט זיין משפּחה געקומען קיין טאָלמיטש נאָך דער 
ערשטער וועלט-מלחמה פון בעלז. געשטאַמט האָט ער פון אַן אָרעמער משפּחה; 
דער פאָטער איז געווען אַ מלמד, די מוטער -- אַ בעקערין. ער אַליין האָט גע- 
אַרבעט אַלס האַנדלס-אָנגעשטעלטער אין אַ געשעפט. 

אַלע זיינע יאָרן איז ער געווען איבערגעגעבן און אַקטייו אין דער טאָג- 
טעגלעכער אָרגאַניזאַציע-אַרבעט, אַקטיוו ביי װאַלן, ביי זאַמלען געלטפאָנדן, אָר- 
גאַניזירט דעם פּרעסע-קאָלפּאָרטאַזש א. אַגד, 

| געוווינט האָט גראָס אינעם אָרעמסטן טייל פון שטאָט. דעריבער האָט ער 

געהאַט אַן איינפלוס אויף ברייטערע שיכטן פון דער טאָלמיטשער אָרעמקייט. 
באַזונדערס האָט עֶר זיך איסגעצייכנט ביי אַ זייער װיכטיקער אַקציע: דער 
ענדעקישער ,טאָקאָל* האָט באַשלאָסן נישט צו פאַרדינגען דעם טעאַטער-זאַל אויף 
יידישע אונטערנעמונגען. האָט מאָטיע אָרגאַניזירט אַ באָיקאָט אויף אַלע פּוילישע 
אונטערנעמונגען אינעם זאָל פון ;סאָקאָל", נאָך אַ קורצער צייט האָט די ,טאָקאָל"- 
פאַרװאַלטונג געמוזט קאַפּיטולירן, נישט קענענדיק אויסהאַלטן דעם יידישן באַיקאָט, 

אַ געטרייער פאָלקסמענטש, אַ האַרציקער חבר איז געווען חבר גראָס. די 
לעצטע יאָרן האָט ער געװוינט אין פּאָטאָק -זלאָטע און איז דאָרט אומגעקומען 
איך ! די פינצטערע היטלער-טעג, | 

א. שרייער 

מנהם מענדל קרום 


אַ זון פון אַ פאַרמעגלעכן סוחר איז געבוירן געװאָרן אין יאָר 

1, פון די יינגסטע יאָרן איז ער געװען אַקטיוו אינעם געזעלשאַפטלעך- 
פּאָליטישן לעבן אין טאָלמיטש, אַלס פאָרשטייער פון דער פּועלי ציון-אָרגאַניזאַציע, 

קרום איז געווען צװוישן די דעלעגאַטן אין לעמבערג אין דער צייט, ווען 
ס'איז זיך צונויפגעקומען די קאָנפערענץ (פון דער נאָך איינהייטלעכער פּאַרטײ), 
וועלכע האָט געדאַרפט באַשליסן וועגן דער צוגעהעריקייט צום ;לינקן" אָדער 
,רעכטן? פאַרבאַנד, 

חבר מענדל איז פון דער נאַטור באַגאַבט געווען מיט פּערזענלעכער אינטעלי- 
גענץ, מיט אַ קריסטאַליזירטער, פּאָליטיש-רייפער אָריענטאַציע. געווען אַ גוטער 
אָראַטאָר, אַזױ אַרום איז ער געװאָרן איינער פון די אָנפירערס פון דער אָרגאַני- 
זאַציע אין טאָלמיטש. אין די דרייסיקער יאָרן איז ער געויילט געװאָרן אינעם 
הױפּטראַט פון דער פּאַױטײ אין פּױלן 

מענדל האָט איבערגעזעצט אַ בוך פון אוקראַיַנישן שריפטשטעלער אָסִיפּ 
טורניאַנסקי ,פּאָ זאַ מעזשאַמי באָלו" (איבער די גרענעצן פון ווייטיק), װאָס איז 
געווען געדרוקט אין דער ;אַרבעטער-צייטונג", 

וי מען האָט איבעויגעגבן, האָט קרום איבערגעלעבט די מלחמה, פאַרשטעלט 
אַלס פּויער און לעבט ערגעץ װוּ אין ראַטנפאַרבאַנד (?) 


מענדל קרום, אַ 


א. שוייער 


דייר לייב (לייבציע) שפונד 


לייב שפּונד איז געבוירן געװאָרן ביי אַ פאָלקס-משפּחה אין 1902. נאָכן 
ענדיקן די גימנאַזיע, איז ער אַװעקגעפאָרן קיין לעמבערג, דאָרט שטודירט און 
געענדיקט דעם יורידישן פאַקולטעט, 

נאָכן ענדיקן דעם אוניווערסיטעט, איז ער אַריינגעטרעטן אין דער פועלי- 
ציון-פּאַרטײ, געווען אַ חבר אין דער פאַרװאַלטונג, באַזונדערס אַקטיו מיטגע- 
אַרבעט אין דער קליגע פאַרן אַרבעטנדיקן ארץ-ישראל". 

לייבציע איז געווען זייער חבריש, פאַרמאָגט פיל פּערזענלעכן חן, באַמיט 
זיך ווירקן פּאָליטיש צװוישן דער אינטעליגענץ און געווינען װאָס נאָר מעגלעך 
ברייטערע אַקאַדעמישע קרייזן פאַרן סאָציאַליסטיש-ציניסטישן געדאנק. 

נאָכן אַרײנמאַרש פון די דייטשן, האָט מען גלייך אין די ערשטע טעג אַװעק- 
גענומען אַ גרופע פון דער שטאָטישער אינטעליגענץ און צװישן זיי אויך דעם 
חבר לייבציע שפּונד. אַלע זענען זיי אומגעבראַכט געװאָרן. 

א. שרייער 


מאיר העניגסבערתג 


מאיר העניגסבערג איז געבוירן געװאָרן אין יאָר 1913 ביי אַן אַרבעטער- 
משפּחה, נאָכן ענדיקן די פאָלקסשול איז ער אַרײנגעגאַנגען אַרבעטן אין אַ בעקעריי, 
אין דער פּאַרטײ איז ער געקומען אין יאָר 1928 צוזאַמען מיט אַ ריי חברים פון 
עהשומר הצעיר".. 

מאיר האָט זיך געווידמעט דער אַרבעט פון. דער פועלי-ציון-יוגנט, אָרגאַ- 
ניזירט קרייזן און געהאָלפן שאַפן אַ ספּאָרט-גרופּע ,שטערן". 

אין די דרייסיקער יאָרן איז ער |דעלעגירט געװאָרן אויף אַ פּאַרטײ-צוזאַ- 
מענפאָר אין לעמבערג, 

אַ גוטער, פאַרשטענדלעכער חבר געװוען פיל געלייסטעט פאַר דער י טאָל- 
מיטשער אָרגאַניזאַציע. ער איז אומגעבראַכט געװאָרן דורך די דייטשע רוצחים. 

אַ. שרייער 


שמואל מאַוטנער 


שמואל מאַוטנער איז געבוירן געװאָרן אין יאָר 1908, אין דאָרף קאָלינעץ 
אין אַ משפּחה אָרעמע ערד:אַרבעטער, 

אין : דער פּאַרטײ איז ער געקומען פון ;החלוץ" און ,השומר הצעיר! אין 
די יאָרן 29--1928, 

מאַוטנער איז געווען באַשאָנקען מיט אינטעליגענץ און האָט פיל צייט אָפ- 
געגעבן דער זעלבסטבילדונג. זיינע אידעאָלאָגישע איבערצייגונגען האָבן אים 
געפירט צום באָראָכװיזם, 

שמואל האָט געפירט קרייזן אין. דער פּאַרטײ, געווידמעט זי צייט צוצו- 
גרייטן יוגנט-קאַדרען אין דער פּאַרטײ, | 
|- נאָכן צוריקקערן זיך פון הכשרה, האָט ער געלערנט סטאַלעריי. אין אָנהויב 

דרייסיקער יאָרן איז ער עולה געווען קיין ישראל און געלעבט אין קיבוץ מזרע 
אין אין יאָר 1952 איז ער דאָרט געשטאָרבן. 
הא. ש. 


ניסן דובעסטער 


ניסן דובעסטער איז געבוירן געװאָרן אין אַ דאָרף נעבן טאָלמיטש אין יאָר 
0, געקומען אין דער פּאַרטײ איז ער פון ,החלוץ" אין יאָר 1929. ער האָט 
געאַרבעט אַלס האַנדלס-אָנגעשטעלטער. ניסן איז געווען באַקאַנט מיט זיין אוי" 
סערגעוויינלעכער פּאָליטיש-אידעישער רייפקייט און געטרייקייט צו דער פּאַרטײ. 
די גאַנצע פרייע צייט זיינע נאָך דער אַרבעט האָט ער געווידמעט דער אָרגאַ- 
גיזאַציע. 

באַזונדערס האָט דובעסטער פּאָפּולאַריזירט די פּאַרטײ-פּרעסע צווישן ברייטע 
קרייזן לייענערס. ער האָט אָן ספק געהערט צו די ווערטפולסטע חברים, וועלכע 
די אָרגאַניזאַציע האָט פאַרמאָגט. אומגעקומען איז ער אין דער צייט פון דער 
| היטלער"אָקופּאַציע. 
א., שׁ. 


משה צילער 


/משה צילער האָט געשטאַמט פון אַן אַרבעטער-משפּחה. ער איז געוען אַ 
קצב. וי אַ גאָר יונגער בחור איז ער אַרײנגעצױגן געװאָרן אין דער פּועלי- 
ציון-פּאַרטײ אין טאָלמיטש. ער האָט מיט פלייס פאַרשפּרײט די פּאַרטיי-פּרעסע 
און געווען מיטבאַטײליקט אין די פאַרשידענע פינאַנטיעלע זאַמלאַקציעס פון דער 
פּאַרטײ,. 

יאָרן לאַנג האָט חבר משה געהערט צו דער פאַרװאַלטונג פון דער אָרגאַני" 
זאַציע ביזן סאַמע לעצטן טאָג, מיטן אויסברוך פון דער מלחמה אין 1939. 

פאָלקס-מענטש געווען, אַ דורכאויס פינקטלעכער און איבערגעגעבענער. דעם 
אָרגאַניזאַציע ילעבן פון דער פּאַרטײ, 

א. שׁׂ. 

חיים אינזליכט, יאָסל האַבעו, מענדל רעדנער 


אַקטיווע חברים, מיטגלידער אין די פֿאַרשידנסטע פאַרװאַלטונגען פון דער 
טאָלמיטשער פּועלי ציון-אָרגאַניזאַציע. אַ גרופּע, וועלכע איז געווען באַקאַנט אין 
שטאָט אַלס מאַסן-אַקטיוו, חברים אָן טיטולן. אָבער אַ דאַנק זיי און פיל צענדליקער 
אַנדערע מאַסן-אַקטיװױיסטן האָט די טאָלמיטשער אָרגאַניזאַציע געװוּנען אָנזען אין 
שטאָט און אין דער באַװעגונג צוגלייך, 
| א. ש. 


יעקב קענער 


יעקב קענער איז געבוירן געװאָרן דעם 10טן אָקטאָבער 1884 אין קוציניוועץ, 
ביי זבאַראָוו, מזרח-גאַליציע. ער האָט געשטאַמט פון אַן אָרעמער היים, איז דער- 
צויגן געװאָרן אין אַ דאָרף. אין חדו איז ער געגאַנגען ביז ער איז אַלט געװאָרן 
1 אאָר, דעם גאַנצן וויסן, װאָס ער האָט שפּעטער פאַרמאָגט, האָט ער זיך דער- 
װאָרבן דורך זעלבסטבילדונג נאָך אַ טאָג שווערער אַרבעט, 

שוין צו 12 יאָר שיקט מען אים זיך לערנען זייגערמאַכערײ ביי אַ פעטער 
אין שטעטל בערזשאַן. אין 1897, ווען ס'איז אין באַזעל פאָרגעקומען דער ערשטער 
ציוניסטישער קאָנגרעס, נעמט דאָס דרײצניאָריק בחורל זיך אינטערעסירן מיטן 
ציוניזם און ווערט זיינער אַן אָנהענגער. אַ יאָר שפּעטער האָט ער אין אַ צייטונג 
דערזען אַן אַרטיקל וועגן סאָציאַליזם,. דער סאָציאַליזם רעדט צו זיין האַרצן און 
קענער טראַכט שוין וי אַזױ פֿאַראײניקן אָט די בידע שטרעבננגען. באַלך 
גרינדעט ער אַן אָרגאַניזאַציע א. נ. ,פרחי ציון", װאָס נעמט אַריײן אין איר 
פּראָגראַם ביידע אידעען. 

אין 1901 קומט קענער קיין לעמבערג. דאָ װאַרפט ער אַװעק דאָס זייגעך. 
| מאַכערײ און גייט איבער צו אַנדערע מלאכות, ביז ער לערנט זיך אויס זעצעריי 
און פאַרבלײבט ביי דעם פאַך זיין גאַנץ לעבן. אין לעמבערג איז קענער איינער 
פון די גרינדערס פון דעם ידיש-נאַציאָנאַלן פאַראיין פון האַנדלסיאָנגעשטעלטע 
און אַרבעטער ,אחוה" און ער האַלט אויף דער גרינדונג-פאַרזאַמלונג זיין ערשטן 
רעפּעראַט: ,פאַרװאָס דאַרפן זיך יידישע אַרבעטער אָרגאַניזירן אויף נאַציאָנאַלער 
באַזיס ?" | 

אין 1902 קומט ער אַרבעטן וי אַ זעצער קיין טאָרנע און אָרגאַניזירט דאָרט 

אַ פאַראיין א. נ. איידישער יוגנטלעכע אַרבעטער און האַנדלס-פּראַקטיקאַנטן 

בילדונגס-פאַראיין פּועלי-ציון". דאָס איז געווען דער ערשטער פאָראיין אין 
עסטרייך, װאָס האָט געטראָגן דעם נאָמען ,פּועליציון". ער איז געגרינדעט 
געװאָרן אין יאָר 4. קענער שאַפּט אויך אַ ביבליאָטעק און קורסן פאַר 
יוגנטלעכע אַרבעטער. | 
- = אין 1904 קומט ער צוייק קיין לעמבערג און נעמט אַרבעטן אין יונה קרעפּלס 
,היום" וי אַ זעצער. ער איז טעטיק אין דער פּועלי-ציון-פּאַרטײ, פאָרט אַרום 
'מיט רעפעראַטן איבער זי שטעטלעך. אויפן צוייטן צװאַמענפאָר פון דער 
עסטרייכישער פּ. צ.-פּאַרטײ אין 5 אין קראָקע װערט ער אויסגעויילט וי 
פּאַרטיי: סעקרעטאַר און אַ מיטאַרבעטער אין דעם פּאַרטײ-אָרגאַן איודישער 
אַרבייטער". ער באַזעצט זיך אין קראָקע. דעמאָלט גרינדעט ער דעם יגנס" 
זשורנאַל ,די יודישע אַרבייטער-יוגענד". אין 1907 שטעלט ער אויף צוזאַמען מיט 
אַנדערע חברים דעם {יוגענד-פערבאַנד". ער באַטײליקט זיך װי אַ דעלעגאַט 
פון די עסטרייכישע פּועלייציון אין דער ערשטער װעלט-קאָנפערענץ פון פּועלי- 
ציון אין האַג אין אױגוסט 1907 וי אויך אין 8טן ציוניסטישן קאָנגרעס. נאָך 
דער ערשטער יוגנט-קאָנפערענץ ווערט ער דער אָנפירער פון ,יוגענד-פערבאַנד". 
אין 1910 באַטײליקט ער זיך אַקטיו אין דער גרויסער קאַמפּאַניע, אַז יידן זאָלן 
בעת דער פאָלקסציילונג אָנגעבן יידיש אַלס זייער אומגאַנגישפּראַךי 

װען עס ברעכט אס די ערשטע װעלט-מלחמה (אױגוסט 4, ווערט 
קענער מאָביליזירט אין זער עסטרייכישער אַרמײ. אין מערץ 6 פאַלט ער 
אַרײין אין דער איטאַליע:ישער געפאַנגענשאַפט. אויך דאָרט איז ער טעטיק: 
שאַפט אַ ביבליאָטעק פאַר יידישע סאָלדאַטן, גיט אַרױס פאַר זי אַ געשריבענע 
װואַנטצײיטונג אין יידיש, פּועלט אַז זיי זאָלן באַקומען אַ באַזוגדערן באַראַ?י ‏ . 

אין יאָר 1919 קומט ער צוריק קיין קראָקע, װוּ ער אַרבעט אָלס זעצער. 
ער רעדאַגירט און זעצט די ,יוגנט-פאָן", דעם אָרגאַן פונעם ,,יוגענד-פערבאַנד" 
אין פּױלן, ווינטער 0 נעמט קענער אַן אַקטיוון אָנטײל אין די אידע" 
אָלאָגישע דיסקוסיעס אין דער פ.צ.-פּאַרטײ און שטייט בראש פונעם לינקן פליגל 
אין מערב-גאַלציע. | . 

אין 2 ברענגט די אָנפירונג פון דער פוילישער פּאַרטײ אַראָפּ קענערן 
קיין װאַרשע. דאָ ווערט ער טעטיק אין צ. ק. פון דער פּאַרטײ און אין צ. קי 
פון דער יוגנט. ער אַרבעט אויך אין דער. צענטראַלער יידישער שול-אָרגאַניזאַציעי 
זיין עיקר-אַרבעט װוידמעט קענער דער אָרגאַניזירונג פון דער יוגנט. ער לייגט 
אַרײן אַ סך מי צו דערציען נייע דורות. ער גרינדעט דעם ;יונגבאָר" און באַגלײט 
אים מיט ממש פאָטערלעכער צערטלעכקייט. ער רעדאַגירט ,די פרייע יוגנט", 
וי אויך די אַנדערע זשורנאַלן פון דער ,יוגנט", װאָס זענען פאַר דער ציט 
דערשינען אונטער פאַרשידענע נעמען, װוי ;דער יונגער דור", ;דער נייער דור" 
א א. ער איז אין דער אָנפירונג פון דער ;געזעלשאַפט אָװונט-קורסן פאַר אַרבעטער?. 

ער האָט אָנגעשריבן אַן אײנאַקטער ,אין קירזשנער-װאַרשטאַט", װאָס איז 
אויפגעפירט געװאָרן דורך די דראַמקרײזן,. 

אין 1926 ווערט קענער אַרעסטירט און זיצט אָפּ אין תפיסה פינף חדשים. 
אין 1927 האָט ער צום ערשטן מאָל באַזוכט ארץ-ישראל. אין 1939 באַטײליקט 
ער זיך אין דער פּועלי-ציון-דעלעגאַציע פון פּוילן צום ציוניסטישן קאָנגרעס, 

ווען עס ברעכט אויס די צווייטע וועלט-מלחמה, גייט קענער אַװעק, צוזאַמען 
מיט אַנדערע פּועלי-ציוןיחברים אויף מזרח און דערשלאָגט זיך קיין ווילנע, פון 
דאַנען קומט עֶר שפּעטער, איבער רוסלאַנד און יאַפּאַן, קיין אַמעריקע, ער נעמט 
דאָ אָנטײל אין דער טעטיקייט פון דער פועלי-ציון פּאַרטײ און איז אַ צייט 
רעדאַקטאָר פון ,פּראַלעטאַרישן געדאַנק". אין ניו-יאָרק האָט ער אַרױסגעגעבן 
אין יאָר 1947 זיין בוך ,קווערשניט" (1897--1947) ,פראַגמענטן פון זכרונות, 
עפּיזאָדן, געשיכטלעכע מאָמענטן, געדענק-װערטעוי וועגן אומגעקומענע קדושים, 
מאַרטירער און קעמפער". דאָס בוך פאַרמאָגט אַ סך מאַטעריאַל צו דער געשיכטע 
פון דער פועלי-ציון-באַװעגונג. אין יאָר 1949 איז יעקב קענער עולה קיין ישראל, 
אַ צייט אַרבעט ער ביים אויפשטעלן דעם רינגעלבלום:-אינסטיטוט. ער איז אויך 
טעטיק וי אַ זשורנאַליסט, אַרבעט מיט אין פאַרשיידענע יידישע פּעריאָדישע אויס" 
גאַבעס. זיין געזונט איז שוין, צוליב די מלחמה-איבערלעבענישן און װאַנדערונגען, 
שטאַרק אָנגערירט. דעם 23טן אָקטאָבער 1951 איז ער געשטאָרבן אין תליאביב, 


בערל שמולעוויטש 


נאָר געציילטע צענדליק קרובים און פריינד, האָבן באַגלײט צו זיין אייביקער 
רו דעם ליבן חבר בערל שמולעוויטש, וועלכער איז אַװעק פון דער װועלט דעם 
8טן יאַנואַר 1974 אין עלטער פון 78 יאָר, 

ווייזט אויס, אַז די טרויעריקע ידיעה ועגן זיין טויט איז נישט דערגאַנגען 
צו די נאָך לעבן געבליבענע ויעלונער און חברים וועלכע האָבן אים געקענט. 
די גרעסטע צאָל חברים און נאָענטע זיינע זענען אומגעקומען אין די לאַגערן 
און גאַזקאַמערן, 

אין יאָר 1926, ביי מיינע ערשטע טריט אין דער ,יוגנט", האָב איך באַגעגנט 
דעם ח' בערל שמולעוויטש װי דעם אָנערקענטן פירער פון דער פּאַרטײ אין 
וויעלון. אָפּיציעל איז ער געווען פאָרזיצער פון דער געזעלשאַפט אאָווגט-קורסן 
פאַר אַרבעטער? אין משך פון דער גאַנצער צייט, פון דער גרינדונג אָן. ער איז 
געווען אונדזער פאָרשטייער אין דער קהילה און אין שטאָטראַט, װוּ די פּאַרטײ 
האָט באַקומען 2 ראַטמענער. 

בערל האָט אָנגעפירט מיט דער געזעלשאַפטלעכער פּאָליטישער אַרבעט. 
געווען אַ גוטער אָרגאַניזאַטאָר, איינער פון די לעקטאָרן אויף אונדזערע יוגנט" 
קרייזן. צוזאַמען מיט אַנדערע חברים אויפגעשטעלט אַ ספּאָרט-באַװעגונג אין 
שטאָט, געווען זייער אַקטיו אויפן ליטעראַרישן געביט, געגרינדעט אַ דראַמאַטישן 
קרייז און אַליין זיך באַטײליקט אין פיל פאָרשטעלונגען. 

בעת דער צווייטער וועלטימלחמה האָט ער פאַרלוירן זיין פרוי און טאָכטער, 
ער אַלין איז אַנטלאָפּן און נאָך לאַנגע יאָרן זיך װאַלגערן, זיך דערשלאָגן קיין 
מאָסקװע צוזאַמען מיט זיין זון משה. נאָך דער מלחמה זענען זיי ביידע געקומען 
אין לאַנד אַרײן און זיך באַזעצט אין תליאביב, 

טראָץ אַלע איבערלעבו:גען וועלכע האָבן אים קראַנק געמאַכט, איז ביי אים 
דער גלויבן אין דער אַרבעטער-באַװעגונג נישט געבראָכן געװאָרן. ער האָט 
נאָכגעפאָלגט מיט אינטערעט אַלע געזעלשאַפטלעכע געשעענישן און זיך אַרױס- 
געזאָגט וועגן אַלעם, אָבער שוין נישט מער וי אַן אַקטיווער טוער, נאָר פון 
דער זייט, | 

בערל האָט פון דאָס ניי זיך אויפגעבויט אַ היים צוזאַמען מיט דער חברטע 
מנוחה, געאַרבעט, פאַרדינט זיין אויסהאַלטן זיך בכבוד און געבליבן אַ מענטש 
אין פולן זין פון װאָרט. שוין נאָך דעם װי ער האָט באַקומען שווערע האַרץ- 
אָנפאַלן האָט ער נישט פאַרלוירן דעם מוט, 

איך דערמאָן זיך אונדזער לעצטע באַגעגעניש ביי אים אין שטוב. ער האָט 
וי געפילט, אַז דער סוף איז נישט ווייט, דאָך האָט ער מיר געזאָגט: ;אַ מענטש 
דאַרף נישט זיך אונטערגענן און נישט ציטערן פאַרן טויט". 

| דוד ג. 


לייבוש סאַפּירשטײין 


לייבוש איז געבוירן געװאָרן אין קאַלושין אין יֵאָר 1911. זיין באַציונג צו 
אַרבעט האָט ער געלערנט ביי זיין פאָטער אין האָלץ:טאָקערײ װאַרשטאַט, און 
יונגערהייט לערנט ער און קװאַליפיצירט זיך ביי דאַמען-שניידעריי. 

אַלס זון פון אַן אַרבעטער-משפּחה געפינט דער ינגער לײיבוש זיין אָרט 
אין די רייען פון דער פּוצלי-ציון-יוגנט. פול מיט איניציאַטיוו אַנטפּלעקט ער 
זיין טעטיקייט אויף אַלע געביטן, ביז ער װערט אַן אַקטיוער מיטגליד פון 
יוגנט-קאָמיטעט, | 

מיטן אָנהײיב פון דער היטלער-מלחמה אַנטלױיפט ער פון קאַלושין. אַ געוויסע 

צייט געפינט ער זיך אין ביאַליסטאָק, צוזאַמען מיט נאָך קאַלושינער פּליטים, 
אין דער ,קאַלושינער קאָמונע". דאָרט פאַרהאַלט ער זיך מיט דער האָפענונג 
אויף בעסערע טעג, אָבער אויך אַהין דערגרייכט די מערדערישע האַנט, 

נישט מקוים געװאָרן לייבושעס האָפענונג. אויך זיינע עלטערן זענען אומ- 
געקומען, נאָך הונגער און יסורים, אין װאַרשעװוער געטאָ. 


שלום ס. 


יחוקאל קליינבערגער 


צוגעשטאַנען צו דער פּועלי-ציוןייוגנט און האָט זיך גלייך אויסגעצייכנט וי אַ 
באַגאַכבטער יוגנט-דערציער. אין דער פּוילישער גימנאָזיע, װוּ ער האָט געלערנט, 
איז ער טעטיק געווען צווישן די יידישע אַסימילירטע תלמידים און האָט אַ סך 
פון זיי אַריינגעצויגן אין דער באַװעגונג. דערפאַר איז ער פון דער גימנאַזיע 
אױיסגעשלאָסן געװאָרן. 

נאָך דער ערשטער וועלט-מלחמה האָט ער באַשלאָסן עולה צו זיין קיין 
ארץ-ישראל און אויפן וועג האָט ער אין אױיפטראָג פון דער פּאַרטײ געדאַרפט 
באַזוכן די פּועלי ציון-יוגנט-אָרגאַניזאַציעס אין מזרח-אײיראָפּע. ביים שמוגלען 
די גרענעץ קיין אונגאַרן איז ער געכאַפּט און אַרעסטירט געװאָרן און ערשט נאָך 
דעם וי ער האָט דערקלערט אַ הונגערשטרייק, איז ער באַפרײט געװאָרן און 


אַ געבוירענער אין קראָקע איז יחזקאל קליינבערגער, וי אַ יונגער בחור 


צוריק דערפאָרן קיין קראָקע. דאָ האָט ער זיך אַרײנגעװאָרפן אין פּאַליטישער 
און פּראָפּעסיאָנעלער טעטיקייט צווישן די יידישע אַרבעטער. ער איז געװאָרן 
אַרעסטירט און באַשולדיקט אין אַנטיימלוכהשער טעטיקייט, פאַר װאָס ס'האָט אים 
געדראָט ביז 20 יאָר תפיסה. חברים האָבן אים אַרױסגעגנבעט פון דער תפיסה 
און דאַן איז ער אומלעגאַל אַריבער די גרענעץ און נאָך לאַנגע װאַנדערונגען 
געקומען קיין ארץיישראל אין 1926. אין לאַנד האָט דעמאָלט געהערשט אַן 
אַרבעטלאָזיקײט. קליינבערגער איז צוגעשטאַנען צו דער פועלייציון-פּאַרטײ און 
זיך אַרײנגעװאָרפן אין פּאָליטישער אַרֹבעט. ער איז עטלעכע מאָל דערפאַר 
אַרעסטירט געװאָרן, און אין משך פון דריי יאָר איז אים פאַרװוערט געוען צו 
וווינען אין חיפה, 

קיין אַרבעט האָט ער נישט געקענט באַקומען. ער האָט פּשוט געהונגערט, 
ביז ער איז אַרײן אַרבעטען אין דער ;שמ"-פאַבריק. אָבֶער די פּאַליטישע 
טעטקיייט אין פּועלי-ציון, שפּעטער אין מפּ"ם און דערנאָך אין פועלייציון -- 

אחדות העבודה האָט ער קיין מאָל נישט אויפגעגעבן נאָך דער פאַראייניקונג 
איז ער לאַנגע יאָרן טעטיק געווען אין דער ישראלדיקער אַרבעט-פּאַרטײ װי 
אַ חבר פון דער שורה, כאָטש, לויט זיינע פעיקייטן, האָט ער געקענט פאַרנעמען 
אַן אָרט אין דער אָנפירונג, 

יחזקאל איז געווען אַ געבוירענער געזעלשאַפטלעכער טוער, האָט פאַרמאָגט 
אַ שאַרפן אַנאַליטישן מוח אוין אַ פיינעם כוח הדיבור, און דערביי אָפּגעהיט די 
קאָרעקטסטע באַציונגען מיט זיינע פּאָליטישע קעגנערס. ער האָט פאַרמאָגט אַ 
ברייטע אַלגעמײינע און יידישע קולטור, געווען בקי אין געשיכטע און אין ליטע- 
ראַטור (אַלגעמײנער און יידישער), פלעגט זיך קיין מאָל נישט שיידן מיטן סֹפָר, 
געהאַט אַ סך הומאָר און לעבנס-חכמה. ס'איז ממש געווען אַ תענוג צו זיצן און 
צו שמועסן מיט אים. די לעײטע צייט פלעג איך אים אָפט באַזוכן. זיינע לעבנס- 
דערציילונגען זענען תמיד געווען זייער אינטערעסאַנטע. 

ער איז געשטאָרבן דעם 25טן יאַנואַר 1976 אין חיפה אין עלטער פון 72 יאָר, 


יהודה גוטמאַן 


שיינדל (סאַבאַ) קאַטשקא 


שיינדל, פון דער היים פּיאַסעק, איז געבוירן געװאָרן אין 1917 אין פּראַגע. 
זי האָט געלערנט אין אַ יידישער פאָלקסשול און איז געווען אַן אַקטיװויסטין 
אינעם יונגבאָר" אין פּראַגט; שפּעטער אין דער ,יוגנט", 

ביים אויסברוך פון דעו צווייטער וועלט-מלחמה איז זי פאַרװאָגלט. געװאָרן 
קיין רוסלאַנד, װוּ זי האָט געװווינט אין מאַגניטאָגאָרסק. דאָרט האָט. זי זיך אין 
5 פאַרבונדן מיט איר מאַן מרדכי קאַטשקאַ. 

אין 1946 איז זי צוזאַמען מיט איר מאַן צוריקגעקומען קֵיין פּוילן, געווויגט 
אין װאַלבזשיך, שפּעטער אין װאַרשע, װוּ זי איז געװען אַקטיוו אין יידישן 
קולטור-פאַרבאַנד און אָנטײלגענומען אין יידישן כאָר. 

| אין 7 איז די פאַמיליע קאַטשקאַ עולה געווען קיין ישראל. דאָ האָט די 
חברטע שיינדל אָפּגעפונען אַ סך פון אירע אַמאָליקע פּאַרטייחברים און איז 
געשטאַנען נאָענט צו אונדזער באַװעגונג. 
אַ שווערע קרענק האָט אַ סוף געמאַכט צו איר לעבן און זי איז אַװעק פון 
דער װועלט דעם 8טן סעפּטעמבער 4 אין חולו. 

אבגוהם וייס ‏ 


אַ געבוירענער אין טשענסטאָכאָו, האָט אברהם ווייס אין זיינע יונגע יאָרן 
געאַרבעט אין לאָדזש און איז דאָרט צוגעשטאַנען צו דער פועלי-ציון-באַװעגונג. 
שפּעטער האָט ער אַ צייט געלעבט אין בערלין און איז אויך דאָרט ענג פאַרבונדן 
געווען מיט דער פּאַרטײ. | , 

אין 1933 איז ער מיט זיין פרוי אַדעלאַ און זייער זון אַלעקס עולה געווען 
קיין ישראל. ער באַזעצט זיך אין תל-אביב, װוּ ער הייבט פון דאָס ניי אָן צו 
בויען זיין לעבן. אויך דאָ איז ער אַ געטרייער חבר פון פּועלי-ציון. דער זון 
גייט אין די דרכים פון פאָטער און פאַרבינדט זיך, אין עלטער פון 12 יאָר, מיט 
דער ;,הגנה". ער איז טעטיק אין אונטערגרונט און נעמט שפּעטער אָנטײיל אין 
אַ סך מיליטערישע אַקציעס. ער פאַלט אין 1948 אין דער באַפרייונג-מלחמה, 
אין אַ שווערן קאַמף ביי אשדוד. שווער איז געווען די עלטערן איבערצוטראָגן 
די עקדה פון זייער איינציקן זון. עטלעכע יאָר שפּעטער איז די מוטער אַװעק 
פון דער וועלט. אברהם פאַרבלייבט מיטן צער אין האַרצן. ער פאַראייביקט דעם 
אָנדענק פון זיין זון און זיין פרוי אין אַ פאָנד אַרױסצוגעבן ביכער אין י. ל. פּרץ- 
פאַרלאַג. ער דריקט אויך אויף דעם אופן אויס זיין געטריישאַפט זיינע אידעאַלן, 
זיין פּאַרטײאישן וועג און זיין צוגעבונדנקייט צום פאָלק און צום לאַנד, 

אברהם ווייס איז געווען אַ בעל מידות. מיט גרויס געדולד פלעגט עֶר 
אויסהערן אַ מענטש אין זיין נויט, אַרויסהעלפן מיט אַ װאָרט און אויך מיט 


ממשותדיקער הילף: תמיד געווען מיט אַ שמייכל אויף די ליפן, כאָטש דער 
טיפער צער האָט אים באַגלײט אויף יעדן טריט. אויף אים קען געזאָגט װערן: 
?הולך תמים ופּועל צדק ודובר אמת בלבבו" -- דער װאָס גייט ערלעך און טוט 
גערעכטיקייט און רעדט אמת אין זיין האַרצן (תהלים ט"ו ב'), 

אברהם ווייס איז געשטאָרבן אין תל-אביב אין עלטער פון 80 יאָר, דעם 
1טן פּעברואַר 1976, 


יאָסל חויף 


רבקה קאַגאַן 


רבקה קאַגאַן איז געבוירן געװאָרן אין לאָדוש אין יאָר 1896 ביי פרומע 
עלטערן,. פאָלקסמענטשן, נאָכן ענדיקן די פאָלקסשול איז זי אַװעקגעפאָרן, קעגן 

דעם ווילן פון די עלטערן, קיין פּילעוו (פּולאַװוי) לערנען אין אַ רוסישער גימנאַזיע. 
נאָכן פאַרענדיקן די גימנאַזיע איז זי צוריקגעקומען קיין לאָדזש. דאָ איז זי אַרײינ- 
געטרעטן אין די רייען פון די פּועלי-ציון. 

בעת דער ערשטער וועלט-מלחמה איז זי געווען אַ לערערין אויף די ;אָוונט- 
קורסן פאַר אַרבעטער" און דאָרט זיך באַקענט מיטן פאַרװאַלטער, דעם חבר 
א. קאַגאַן. שפּעטער איז זי געווען אַ לערערין אין די מלוכה-שולן פאַר יידישע 
קינדער אין לאָדזש, אין דער אאַלטשטאָט? און אין באַלוט, װוּ ס'האָבן געלעבט 
די אָרעמע יידישע פאָלקסמאַסן, זי איז געווען שטאַרק באַליבט ביי די קינדער 
און ביי זייערע עלטערן. שטילערהייט פלעגט זי אירע עלטערע שילערס אַריינפירן 
אין ,,יונגבאָר". אַ לאַנגע צייט איז זי געווען מיטגלידערין פון דער פֿאַרװאַלטונג 
פון לערער-פאַראײן, 

בעת דער צווייטער וועלט-מלחמה איז זי צוזאַמען מיט איר מאַן, דעם פאַר- 
װאַלטער פון די באָראָכאָװ-שולן אין לאָדזש, אַנטלאָפן קיין רוסלאַנד, װוּ זיי האָבן 
ביידע געאַרבעט וי לערערט. 

נאָך דער מלחמה זענען זיי ביידע צוריקגעקומען קיין לאָדזש. ח'טע רבקה 
האָט דאָרט געאַרבעט אין ז'ער פּרץישול. 

סוף 1949 זענען די חברים קאַגאַן עולה געווען קיין ישראל, װוּ זיי זענעןו 
געװאָרן חברים פון דער פאַראײיניקטער אַרבעטער-פּאַרטײ, מפּ"ם (וועלכע איז 
באַשטאַנען פון לינקע פועלי-ציון, אחדות העבודה און השומר הצעיר). נאָך דער 
שפּאַלטונג אין דער פּאַרטײ האָט ח'טע רבקה מיט איר מאַן זיך אָנגעשלאָסן צו 
דעם טייל װאָס טראָגט היינט דעם נאָמען מפּ"ם; זי האָט וייטער אָנגעהאַלטן 
פריינדלעכע באַציונגען מיט די אַלטע פּועלי-ציון:חברים, וועלכע װעלן זי תמיד 
געדענקען װי די קלוגע, אינטעליגענטע און האַרציקע חברטע רבקה. 

רבקה קאַגאַן איז געשטאָרבן אין תליאביב דעם 26טן יאַנואַר 1974, 


לייזער שולמאַן 


לייזער שולמאַן איז געבוירן געװאָרן אין קעלץ אין יאָר 1895. שוין אין זיין 
פריִער יוגנט האָט ער זיך אָנגעשלאָסן צו דער פּועלי-ציון-פּאַרטײ. ווען ער איז, 
נאָך דער ערשטער וועלט-מילחמה, אַריבער קיין בערלין, איז דאָרט זיין הויז געװאָרן 
דער טרעפפונקט פאַר די חברים אין דייטשלאַנד, װי אויך פאַר די װאָס זענען 
בלויז אַדורכגעפאָרן בערלין. אַלע האָבן זיי ביים חבר שולמאַן געפונען אַ װאַרעמע 
חברישע היים. אין בערלין איז שולמאַן טעטיק געווען אין דער דאָרטיקער פּאַרטײ- 

אָרגאַניזאַציע און האָט מיט זיין לויטערער פּערזענלעכקייט משפּיע געווען אויף 
אַלע די, װאָס פלעגן מיט אים קומען אין באַרירונג. 

די דאָזיקע מעלות זיינע האָט שולמאַן מיטגעבראַכט מיט זיך קיין חיפה װוּ 
ער איז געקומען צוזאַמען מיט זיין פרוי און טאָכטער אין 1932. ער האָט אָט די 
מעלות זיינע נאָך פאַרטיפט אין זיין נייער סביבה אין וועלכער ער האָט פאָרגעזעצט 
זיין פּועלי-ציוניסטישע פּאַרטײיאישע אַרבעט. ער איז טעטיק געווען צװישן די 
עולים פון דייטשלאַנד און ספּעציעל צווישן דער יוגנט. ער האָט מיטגעהאָלפן 
גרינדן די ערשטע הכשרה-קבוצה פון דער באָראָכאָו"יוגנט עמצודת בורוכוב" 
אין כפר-סבא, װאָס פון איר האָט אַרױסגעשפּראָצט דער היינט בליענדיקער קיבוץ 
משמר הנגב, | 

שולמאַן האָט זיך אויסגעצייכנט וי אַ פאַרשפּרײטער פון דער פּאַרטײיפּרעסע, 
ער איז טעטיק געווען אויפן קולטור-געביט ביים אָרגאַניזירן פאַרזאַמלונגען און 
רעפעראַטן. ער איז געווען פון די אָרגאַניזירערס און טעטיקע טוערס פון דער 
;אַנטיפאַ" און האָט צוגעצויגן צו דער פּאַרטײ אַראַבישע חברים, װאָס זענען דער 
פּאַרטײ געטריי געבליבן אין דער צייט פון די געשעענישן" און בעת דער 
צווייטער וועלט-מלחמה, | 

נאָך דער פאַראייניקונג מיטן ;השומר הצעיר" האָט שולמאַן געוייטיקט איבער / 
געוויסע אידעאָלאָגישע אַנטװיקלונגען, װאָס זענען אָנגעגאַנגען אין מפּ"ם און װאָס 
ער האָט געהאַלטן פאַר שעדלעכע. נאָך דער שפּאַלטונג האָט ער פאַרשטאַרקט 
זיין טעטיקייט אין דער פּאַרטײ אַחדות העבודה -- פּועלי-ציון, 

ער איז געווען אַ מענטש פון קולטור. זיין בעסטער פריינד איז געװוען אַ 
גוט בוך. - 0 

לייזער שולמאַן איז געשטאָרבן אין חיפה דעם 10טן סעפּטעמבער 1968, 


ל. היין-שמעוני 


אברהם מאַנעס ציטרין 


מאַנעס ציטרין האָט גאָר יונג אָנגעהױבן זיין געזעלשאַפטלעכע טעטיקייט 
אין זיין געבוירנשטאָט כעלם וי אַ פּועלי-ציוניסט. ער איז געווען פוֹן די גרינדערס 
פון דער געזעלשאַפּט ;אָוונט-קורסן פאַר אַרבעטער", געווען פאָרזיצער פונעם 
שטעפּער-פאַראײן, וועלכן ער האָט געהאָלפן שאַפן און אין וועלכן ער האָט געפירט 
אַ שאַרפן פּאָליטישן קאַמף מיט די בונדיסטן. ער פלעגט אָפט אויפטרעטן אויף 
קעסטל-אָוונטן, אויף עפנטלעכע דיסקוסיעס, אין וועלכע ער האָט אַרױסגעװיזן 

זיין איינגעבוירענע אינטעליגענץ, זיין שאַרפזין און זיין פּאָליטישע רייפקייט. 
ער איז געווען שטאַרק אָנגעזען און באַליבט ביי די ברייטע פאָלקס-מאַסן אין 
זיין ‏ שטאָט. 

ווען די דייטשן האָבן פאַרנומען ן כעלם אין 1929 איז ער, צוזאַמען מיט אַנדערע 
יידן, געצװװוּנגען געװאָרן צו אַרבעטען וי אַ לעדער-צושניידער פאַר דער געס- 
טאַפּאָ. אין 1940 האָט מען אים מיט זיין פרוי און טאָכטער און נאָך אַ ריי האַנט*. 
ווערקער איינגעזעצט אין קרימינאַל אין כעלם און דאָרט האָבן זיי אַלע פאָרגעזעצט 
אַרבעטן אונטער דער דראָאונג פון טויט. דער טױט האָט דאָך זיין פרי און 
2 יעריקע טאָכטער נישט אויסגעמיטן -- ביידע זענען זי דערשאָסן געװאָרן 
דורך די נאַציס אין דער תפיסה. | 

ווען כעלם איז באַפרײיט געװאָרן דורך דער רויטער אַרמײ, איז חבױ ציטרין 
געווען איינער פון די 16 לעבן געבליבענע יידן. ס'האָבן דאַן אָנגעהױבן צוריק- 
קומען אין שטאָט אַריין אױיסבאַהאַלטענע יידן. דעמאָלט האָט ער געשאַפן דעם 
ערשטן יידישן קאָמיטעט צו דערלאַנגען זי הילף. 

| אין 1947 איז ער אַריכער קיין לאָדזש און אין 1950 עולה געווען קיין ישראל, 

אַ שטאַרק צעבראָכענער נאָך די שרעקלעכע איבערלעבונגען און אומגליקן. אין 
לאַנד איז ער די גאַנצע צייט געשטאַנען נאָענט צו דער אַרבעטערימחנה, פאַר" 
בלייבנדיק געטריי זיינע ציוניסטיש-סאָציאַליסטישע אידעאַלן. 

ער איז געשטאָרבן דעם 8טן יוני 1975 אין עלטער פון 73 יאָר. 


ישעיהלע (שאַיעלע) גראָדושיצקי 


ישעיהו, ריכטיקע געאָגט, ישעיהלע -- אַזױ האָבן אים גערופן נאָענטע און 
אייגענע און אַפילו מענטשן װאָס האָבן זיך מיט אים באַקענט צום ערשטן מאָל. 
אינעם נאָמען ישעיהלע איז געווען אויסגעדריקט די היימישקייט, די נאָענטקייט 
װאָס האָט פון אים אַרױסגעשײנט, 

צו דער פּועלי ציון-נאַװעגונג איז ישעיהלע געקומען אין זיינע פריַע יוגנט- 
יאָרן, אין זיין געבוירןישטאָט, קאַלושין, פּױלן. געווען איז עס אין די יאָרן פון 
דער דייטשישער אַקופּאַציע אין דער ערשטער וועלט-מלחמה, 

צוזאַמען מיט עטלעכע חברים האָט ער געשאַפן די פּועלי ציון-פּאַרטײ אין 
זיין שטעטל, געװאָרן אין איר גאָר אַקטיוו און שנעל פאַרנומען אָנפירנדיקע 
פּאָזיציעס אויף אַלע טעטיקייט-געביטן. געווען דער פאָרשטייער פון דער פּאַרטײ 
אין פאַרשידענע אינסטיטוציעס פון דער שטאָט: יידישע און אַלגעמײנע, קהילה 

און שטאָטראַט. ער איז געווען אַ גוטער רעדנער, גערעדט מיט פּאַטאָס, מיט ברען, 
מיט האַרץ און נשמה. מ'האָט געפילט, אַז ער גלויבט אין דעם װאָס ער זאָגט 
און דערפאַר האָט ער געווירקט און באַװירקט ברייטע קרייזן פון דער יידישער 
באַפעלקערונג, 

ער האָט געהאַט אויסצושטיין רדיפות מצד דער פּולישער רעאַקציאַנערער 
מאַכט און איז אָפּגעזעסן עטלעכע יאָר אין תפיסה. אויך אין תפיסה איז ער נישט 
געווען פּאַסיוו, געפירט דאָרט דיסקוסיעס מיט קאָמוניסטן און פאַרטיײידיקט זיינע 
ציוניסטיש-סאַציאַליסטישע, באָראָכאָװויסטישע אידעען. 

אין 1931 האָט ישעיהלע עמיגרירט קיין אַרגענטינע און איז דאָרט באַלד 
אַרײן אין דער פּאַרטייאישער געזעלשאַפטלעכער אַרבעט. געוען אַקטיוו אויף 
פאַרשידענע געביטן פון יידישן געזעלשאַפטלעכן לעבן: אין דער לייטונג פון 
דער קהילה, אינעם פאַרבאַנד פון די שטריקערס, אינעם פאַראײניקטן קאַמפּײן 
און דער עיקר אין דער פאַרצווייגטער חינוך-טעטיקייט פון דער פּועלי ציון-פּאַרטײ 
און אין אירע חינוך-אָרגאַניזאַציעס צישאָישלום-:עליכם-שולן, 

די לעצטע יאָרן איז ישעיהלע גראָדזשיצקי געווען איינער פון די גרינדערס 
און אָנפירערס פונעם זרובבל-צענטער אין בוענאָס-איירעס, װאָס גייט אָן מיט 
אַ ברייטער אידעישער און קולטור-געזעלשאַפטלעכער טעטיקייט. ער איז געווען 
די רוח חיה פון דער דאָזיקער אינסטיטוציע און אין אָט דער געבענטשטער 
אַרבעט געפונען אַ זין און אַן אינהאַלט. ישעיהלעס חלום איז שוין פון יאָרן 
געווען עולה צו זיין קיין ישראל. ליידער האָט ער עס נישט געקענט דערגרייכן 
צוליב משפּחה-שװעריקייטן. ער פלעגט אָפט אַראָפּפאָרן מיט זיין פרוי רחלע קיין 
ישראל אויף אַ לענגערער צייט, זיך אָנגעשעפּט מיט ישראל-לופט, מיט כוח צו 
שפּאַנען ווייטער. 

נאָך געציילטע װאָכן פאַר זיין אַװעקגײן, האָט ער גערעדט וועגן דער מעג- 
לעכקייט אין גיכן צו פאַרווירקלעכן זיין שטענדיקן חלום. לדער האָט דער 
פּללוצעמדיקער טויט איבערגעריסן דעם דאָזיקן חלום און אַלע אַנדערע חלומות 
זיינע. ' 

- יִשעיהלע איז געשטאָרבן אין בוענאָס-איירעס אין יאָר 4915 . 

חיים פינקלשטיין - 


בל עכ ערו 


בלעכער איז געבוירן געװאָרן אין מינסקער גובערניע. צוֹ דער פּועלי-ציון 
פּאַרטײ האָט ער געהערט פון זיינע יינגסטע יאָרן. ער איז געוען אַ שטאַרק 

אָנגעלײענטער און זיך גערעכנט פאַר אַ קענער פון באָראָכאָװיזם. געווען אַקטיו 
אין דער פּראָפעסיאָנעלער באַװועגונג און שטאַרק באַליבט ביי די פּראַלעטאַרישע 
מאַסן סיי יידן און נישטייידן. נאָך דער רעװאָלוציע איז ער געווען דעפּוטאַט 
אין מינסקער שטאַטראַט. דערנאָך איז ער אויסגעקליבן געװאָרן אַלס דעלעגאַט 
צום ליטוויש-ווייסרוסישן ראַטן-צוזאַמענפאָר, אויף וועלכען ער איז אויסגעװויילט 
געװאָרן אין צענטראַל-קאָמיטעט פון ,ליטבעל" און איז באַשטימט געװאָרן אַלס 
אַרבעטס-קאָמיסאַר, 

נאָך דער שפּאַלטונג פון דער פּועלי ציון-פּאַרטײ איז ער געבליבן אין דער 
יידישער סאַציאַל:דעמאָק-אַטישער אַרבעטער-פּאַרטײ (פּ. צ.), 

אין דער צייט פון דער הערשאַפט פון פּױלן אין מינסק, איז ער געווען אַקטיװו 
אין דער אונטערערדישער טעטיקייט פון דער פּאַרטײ. נאָכן באַפרײיען מינסק פון 
דער פּוילישער אַרמײ, איז ער צוגעשטאַנען צו דער קאָמפּראַקציע אין דער פּאַרטײ, 
געווען אַ מיטגליד אין צענטראַל-קאָמיטעט און אין הױיפּט-קאָמיטעט פון דער 
ס. ד. פּועלי-ציון, 

נאָך דער פאַראייניקונג פון דער קאָמ. פראַקציע מיט י ק. פּ, איז ער אויף 
דער אַלרוסלענדישער נאַראַטונג פון דער פּאַרטײ אויסגעװויילט געװאָרן אין 
צענטראַל-קאָמיטעט און צוקאָאָפּטירט אינעם הױיפּט-קאָמיטעט פון װײיסרוסלאַנד, 

אין אָנהױב 1921 איז ער געשיקט געװאָרן אין פּאַרטיי-שליחות קיין פּױלן 
און איז אַרעסטירט געװאָרן אין װאַרשע. לוט ידיעות איז ער אומגעבראַכט 
געװאָרן דורך דער פּוילישער דעפענסיווע. 

ואַזשאַנסקי 


פנחס לעווין 


פנחס לעווין איז געבוירן געװאָרן אין יאָר 1903. ער האָט פרי געפונען זין 
אָרט אין דער פּועלי ציון-באַװעגונג. נישט האָבנדיק כמעט קיין קינדהייט און 
קיין היים, נאָר דערפאַו אַ שטיפמוטער, איז די אָרגאַניזאַציע און דער קלוב 
געװאָרן זיין פאַקטישע היים, די חברים -- זיין משפּחה און די פירערס -- זיינע 
דערציערס, וועמעס װאָרט איז געווען פאַר אים אַ געבאָט, יעדער באַשלוס -- 
אַ באַפּעל, אַ געזעץ װאָט דאַרף יושרדיק און איבערגעגעבן אויסגעפירט וערן. 

אין דער אָרגאַניזאַציע אין לאָדזש האָט זיך אױסגעשטאָלט זיין כאַראַקטער 
און דראַנג דעם גורל זיך נישט אונטערצוגעבן, נאָר שטרעבן מיט אַלע כוחות 
צו דערגרייכן דעם אידטען-ציל און דאָס האָט אים זיכער געהאָלפן איבערצולעבן 

אַלע צרות און פּורעניות אין זיין לעבן דאָס האָט אים געהאָלפן דורכצומאַכן 
דעם לאָדזשער געטאָ און אויסמיידן אַלע סעלעקציעס אין אוישוויצער טויט- 
לאָגער. מיט זיינע צעבראָכענע און אויסגעריסענע גלידער האָט ער איבערגעלעבט 
אַלע פּיינען און זיך דערװאַרט די מפּלה פון דער היטלער-בעסטיע און זיין אייגענע 
באַפרײונג, כדי שפּעטער זיך צו דערשלאָגן צו זיין שטענדיקן אידעען-ציל -- 
קיין ישראל, 

דאָ אין לאַנד האָט ער יאָרן געאַרבעט אין דער מעטאַליפאַבריק ,פּללום", 
װוּ ער איז געווען געשעצט פאַר זיין איבערגעגעבנקייט און ערלעכקייט. שפּעטער 
איז ער אַרינער אין י. ל. פּרץ-פאַרלאַג און די אַרבעט אין און אָרום פאַרלאָג 
איז פאַר אים געווען ממש אַ הייליקייט, דער פאַרלאַג איז פאַר אים געווען נישט 
נאָר אַן אַרבעטפּלאַץ, נאָר ממש אַ היים. און דאָ איז ער פאַרבלבין ביז זיין לעצטן 
אָטעמצוג, אַפילו נאָך דעם וי ער איז שוין געהאַט אַרױס אויף פענסיע. 

אויף צוויי זאַכן האָט ער שטענדיק מתפּלל געווען: שטאַרבן אויפן אייגענעם 
בעט און האָבן אַ לייכטן טויט. דאָס צווייטע איז אים מקוים געװאָרן -- געשטאָרבן 
מיט אַ מיתת נשיקה. דער טויט פון וועלכן ער האָט זיך כסדר אַרױסגעדרײט -- 
האָט אים דאָס מאָל געכאַפּט נישט אויף זיין בעט, נאָר אויף זיין גאַס, ביי דער 
אױיטאָבוסן-סטאַציע, אויפן וועג צום פאַרלאַג, אין יאָר 1976, 

ש. אַסאָווסקי 


ליימע ואָזענהויז 


ליימע ראָזענהויז איז געבוירן געװאָרן אין 1890 אין אַ קליין שטעטעלע אין 
מינסקער געגנט. אין דער פּועלי ציון-פּאַרטײ איז ער טעטיק געווען אין באָריסאָװ 
פון 1908 אָן און כמעט די גאַנצע צייט געווען אַ מיטגליד פונעם שטאָטישן פּאַרטײ- 
קאָמיטעט. ער איז געווען שטאַרק באַהאַװונט אין מאַרקסיזם און איבערהויפט אין 
באָראָכאָוויזם, אַ פלאַמענדיקער רעדנער און שיינער פובליציסט און אַן אָנגעזעענער 
טוער אין דער פּראָפּעסיאָנעלער באַוועגוגג, 

נאָך דער אָקטאָבער-רעװאָלוציע האָט ער אָנגעפירט מיט דעם עװאַקואַציע- 
פּונקט אין באָריסאָוו. געווען אַ מיטגליד פון שטאָטישן אַרבעטער:ראַט, געווען 
דעלעגאַט צום ערשטן ראַטן-צוזאַמענפאָר פון , ליטבעל" (ליטוויש-:וייסרוסישע 
רעפּובליק), אויף וועלכן ער איז אויסגעוויילט געװאָרן אין צענטראַלן אויספיר- 
קאָמיטעט. אין די יאָרן 1918--1920 איז ער געװען צ. ק.-מיטגליד פון דער 
יידישער סאָציאַלידעמאָקראַטישער אַרבעטער-פּאַרטײ פּועלי-ציון, שפּעטער געווען 

איינער פון די אָנפירערס פון דער קאָמפראַקציע אין דער פּאַרטײ, אין אויגוסט 
0 איז ער געווען דעלעגאַט צו דער אַלװעלטלעכער קאָנפערענץ פון פועלי- 
ציון פאַרבאַנד. אין סעפּטעמבער 1920 צוזאַמען מיט דער קאָמפּראַקציע זיך פאַר- 
אײיניקט מיט י.. ק. פּ. און אויף דער מאָסקװער באַראַטונג אויסגעקליבן געװאָרן 
אין צ. ק, פון דער פּאַרטײ. ער האָט זיך אומגעקערט קיין װייסרוסלאַנד און צו- 
קאָאָפּטירט געװאָרן אַלס מיטגליד פונעס הױפּט-קאָמיטעט פון װייסרוסלאַנד און 
אין דער רעדאַקציע-קאָלעגיע פון ,אַװאַנגאַרד". אין אויגוסט 1921 איז ער געווען 
דעלעגאַט צום 4טן פּאַרטײי-טאָג פון י. ק. פּ. 

ווען די פּאַרטײי-קאָנפערענץ פון י. ק, פּ. האָט אין. 12 באַשלאָסן זיך אַרײנ- 
צוגיסן אין ר. ק. פּ,, איז ליימע נישט מיטגעגאַנגען. ערשט אין 1926 אָדער 1927 
איז ער אַרײן אין ר. ק, נּ. 

אין 1941 האָב אין זיך מיט אים באַגעגנט אין באָריסאָו. ליימע האָט זיך 
ביי דער באַגעגעניש צעוויינט און האָט געזאָגט, אַז נישט קוקנדיק אויף אַלעמען 
איז ער געבליבן געטריי דעם באָראָכאָװיזם, 

אין די פערציקער יאָרן איז ער עטלעכע יאָר נאָך אַנאַנד געװען שטאַרק 
קראַנק און איז געשטאָרבן אין 1946 אָדער 1947, 

| ואַזשאַנסקי 


שמחה פינקלשטיין 


שמחה פינקלשטיין איז געבוירן געװאָרן אין קאַלושין. 

נאָך אין זיינע פריע יוגנט-יאָרן פאַרלאָזט שמחה זיינע נאָענטע, זיין שטעטל, 
און פאָרט אַװעק קיין קאָוונע לערנען אין דער אָרטיקער ישיבה. 

וי נאָר עס הייבט זיך אָן די ערשטע וועלט-מלחמה און ליטע ווערט באַזעצט 
פון די דייטשן, קערט זיך שמחה אום קיין קאַלושין און זעצט פאָר זיין לערנען 
אין סטריקאָווער שטיבל, װוּ ער האָט אַ שם פון אַ יודע ספר. אָבער צװאַמען 
מיט לימוד:תורה אינטערעסירן שוין שמחהן גאָר נייע פּראָגן. גאָר אַן אַנדערער 
איז שמחה געקומען פון ליטע. | 

שמחה קאָנצענטריויט אַרום זיך אַ גרופּע יונגע בחורים און לאָזט פאַר זיי 
הערן נייע תורות --- ציוניזם און סאָציאַליזם. דאָס דערגייט צו די חסידים אין 
שטיבל, שמחה וװוערט פאַרשריגן אַלס קאַליע-געװאָרענער און כופר. סוף-סוף 
ווערט ער באַזײיטיקט, ממש אַרױסגעװאָרפן פון שטיבל, 
- = אין גאַנץ פּוילן בלאָזן דעמאָלט נייע ווינטן, אויך אין קאַלושין רירט זיך, 

עס אַנטשטײט דער בילדונגס-פאַראיין -- אַן אומפּאַרטײיאישע אינסטיטוציע, װווּ 
עס גרופירן זיך פאַרשידענע פּאָליטישע ריכטונגען. שמחה הייבט אַרום זיך צו 
זאַמלען די ערשטע פועלי-ציון גרופּע, װאָס ווערט שפּעטער די פועלי"ציון -פּאַרטײ 
אין קאַלושיךן, 

דער בילדונגס-פאַראיין ווערט באַהערשט פון ,בונד", אַ געוויסע צייט איז 
די פּועלי-ציון-פּאַרטײ אָן אירס אַ היים, ביז סווערט באַזעצט דאָס הויז פון 
גביר ר' מענדל שאַרפהאַרץ, עס װוערט געשאַפן די ;אַרבעטער-היים" און שמחה 
פינקלשטיין דער סעקרעטאַר פון פּועלי-ציון האָט אַ מעגלעכקייט צו אַנטפּלעקן 
זיין איניציאַטיוו אויף פאַרשידענע געביטן אַ לײענזאַל, אַ דראַמאַטישער קרייז, 
פאַרלעזונגען און פאַרשידענע הילפסאַקציעס -- שמחה איז אומעטום דער אָרגאַני- 
זאַטאָר און מאָנער. ער וערט אויך אויסגעויילט אַלס דעלעגאַט פון קאַלושינער 
פועלי-ציון צום ערשטן פּאַרטײי:צוזאַמענפאָר אין װאַרשע -- דעצעמבער 1918. 

די תקופה פון אויפבלי און פאַרצווייגטער טעטיקייט האָט נישט לאַנג אָנגע- 
האַלטן. די פּױלישע רעאַקציע האָט פאַרשטאַרקט אירע רעפּרעסיעס, די אַרבעטער- 
היים ווערט פּאַרמאַכט. שמחה האָט שיער באַצאָלט מיט זיין לעבן, אַ פּוילישער 
זשאַנדאַרם, אַ געוויסער ווישניעווסקי פון אָלשעװיץ האָט אים געדראָט מיט זיין 
רעװאָלװער,. שמחה האָט אויפגעעפנט זיין רובאַשקע און אויסגעשריגן: ,שיס". 
דער זשאַנדאַרם האָט זיך צוריקגעצויגן. שמחה איז נאָך דעם צוריק אַװעק קין 
/קאָוונע, דאָרט האָט ער אײינגעאָרדנט זײַן משטחה'לעבן + און ווייטער פאָרגעזעצט 
זיין געזעלשאַפטלעכע טעטיקייט. 
| = מיטן אומקום פון ליטווישן יידנטום איז אויך אומגעקומען צוזאַמען מיט אים 
שמחה פינקלשטיין, איינער פון אונדזערע טיערסטע, פון די טעטיקסטע און 
באַליבטסטע חברים אין קאַלושין, 

| יוסף ניימאַן (ספר קאַלושין) - 


שמואל צוקער-נועם 


מיין ברודער שמואל איז געבוירן געװאָרן אין 1904 אין ראַדאָם, ביי חסידיש- 
אִינטעליגענטע עלטערן מיט אהשכלה"-נייגונג און אַ טיפן ציוניסטישן אידעאַל, 
אַ הויז מיט טראַדיציע און פאַרשטענדניש פאַר בילדונג, אָבער מיט אַ שװאַכער 
פּרנסה ביי אַ משפּחה פון ניין קינדער, אַזױ, אַז כאָטש ער האָט געשמט פאַר אַן 
צילוי, האָט ער דאָך געמוזט גיין אַרבעטן, צו 13 יאָר זיך אויסגעלערנט אייזג- 
דרייעריי כדי צו קענען צוהעלפן צו דער פּרנסה פון הויז. צו 14 יאָר איז ער 

אַריין אין דער פועלי-ציון-יוגנט. מיט דער צייט איז ער אין גאַנצן אַריין אין 
דער פּאַרטײַ:אַרבעט, אין דער ,יוגנט", געזאָרגט נישט נאָר פאַר ראַדאָם נאָר 
אויך פאַר דער אומגעגנט, געפאָרן, אַגיטירט, געװעקט צו אָרגאַניזאַציע, אייג- 
געאָרדנט קרייז-צוזאַמענפאָרן. גלײיכצייטיק האָט ער דערגענצט זיין אייגענע ביל" 
דונג. ער האָט געאַרבעט 12--10 שעה אין טאָג און אין די אָװנטן אַ מידער 
געלערנט און געלייענט ביז אין די גאַנץ שפּעטע נאַכט-שעהען. 

נאָכן זיין אין לאָדזש אין די יאָרן 1923--1924, װוּ ער האָט געאַרבעט און 
איז געווען טעטיק אין דער פּאַרטײ און אויפן פּראָפּעסיאָנעלן געביט, איז ער 
אין 1925. צוריקגעקומען קיין ראַדאָם און אַלס רעזולטאַט פון אַ פּראָװאָקאַציע 
איז ער אַרעסטירט געװאָרן און געזעסן אין טורמע 6 חדשים. וען מ'האָט אים 
באַפרײיט ביז צום פּראָצעס, איז ער אַװעק קיין אויסלאַנד מיטן ציל אָנצוקומען 
קיין ארץ-ישראל, דערגרייכט האָט ער אָבער נאָר ביז ווין און דאָרט געשלעפּט 
אַ וועגעלע מיט משאות כדי צו פאַרדינען זיין שטיקל ברויט. און ווען ס'איז דאָרט 
פאָרגעקומעןן דער ציוניסטישער קאָנגרעס אין 1925 האָט ער זיך אין דער שפּיץ 
פון נאָךְ 150 חלוצים אַריינגעריסן אין פּלענום און פאַרלאַנגט סערטיפיקאַטן 
דער איינברוך האָט געהאָלפן און די גאַנצע גרופּע האָט באַקומען די מעגלעכקייט 
אָפּצופאָרן קיין ארץיישראל, אין דעצעמבער 1925 אַיז ער אָנגעקומען קיין תל-אביב, 

דער ערשטער וויזיט זיינער אין תל-אביב איז געווען אין צריף פון דער 
פּאַרטײ אויף רחוב הירקון, געטראָפן דאָרט חברים פון ראַדאָם, לאָדוש און ראַדאָמער 
פּראָװוינץ און נאַטירלעך גלייך אַרײן אין דער אַרבעט אויך דאָ, אין דער פּאַרטײ 
-און אינעם פאַראיין פון די מעטאַל-אַרבעטער פון דער הסתדרות וי אויך אין 
דער ,הגנה". ער אַרבעט ביי זיין פאַך וי אַן אייזנדרייער. - 

נאָך די געשעענישן פון 1929, וי נאָר ער איז באַפרײיט געװאָרן פון זיינע 
פליכטן אַלס חבר פון דער ;הגנה" אין תל-אביב, איז ער אַריבער אין חיפה, 
אָנגעהױבן דאָרט אַרבעטן און נאַטירלעך געווען אויך טעטיק אין פּראָפּעסיאָנעלן 
פאַראיין פון די מעטאַל-אַרבעטער װי אין תל-אביב. דאָס האָט אויף אים געװאָרפן 
אַן אויג דער דעמאָלטיקער מזכיר פון מועצת פּועלי חיפה, אבא חושי, און אים 
מיט כוח אַװעקגענומען פון זיין פאַכאַרבעט און שמואל איז אויסגעװײילט געװאָרן 
אַלס מזכיר פון דער אגוזית פּועלי המתכת ביי דער מועצה. 

שמואל אַרבעט אוין אַקטיוו אין דעם פּועלי-ציון-סניף אין חיפה און איז 
איינער פון די צוויי פּאַריטעטע סעקרעטאַרן (דער צווייטער איז הלל קליין). 

ער האָט אַלע זיינע יאָרן געלערנט, האָט באַהערשט די העברעישע שפּראַך 
גרינטלעך. דעם יסוד דערצו האָט ער אייגנטלעך געהאַט פון דער היים. אין 
אונדזער היים האָט מען פון קינדווייז אָן געלייענט עברית, ;אהבת ציון" פון מאַפּו, 
;התועה בדרכי החיים? פון סמאָלענסקין, דעם ,הצופה" און דעם ;הזמן" -- די 
דעמאָלטיקע פּרעסע. שמואל האָט אויך געזינדיקט מיט שרייבן. אין די קלינע 

ביכעלעך, װאָס לייבל חיין-שמעוני פלעגט אַרױסגעבן אין יענע יאָרן, קען מען 
| געפינען פון צייט צו צייט זיינס אַ ליד. שפּעטער האָט עֶר געשריבן אין ;דבר" 
| און אין ,;דבר לילדים", װי אויך אין דער יידישער מפּא"י-פּרעסע אין אױיסלאַנד, 
אין דער צווייטער וועלט-מלחמה, ביי דער ענגלישער אַרמײ, האָט ער -- 
טראָץ דעם װאָס ער האָט געהאַט אַ פרוי און אַ קינד, -- זיך מֿאָביליזירט אין 
דער יידישער בריגאַדע און אַװעקגעשיקט געװאָרן קיין איטאַליע און ביים סוף 
פון דער מלחמה גענומען אַן אַקטיוון אָנטײל אין אָפּראַטעװען די שארית הפּליטה 
און איבערפירן זיי אין ארץ-ישראל, מיט די אָפּגעראַטעװעטע האָט ער דערנאָך 
דאַ אין לאַנד אָנגעהאַלטן אַן ענגן קאָנטאַקט, זיי געהאָלפן זיך איינאָרדענען און 
אַרײנגײן אין דער געזעלשאַפט. 

נאָך דער מלחמה האָט אים די הסתדרות און אויך די מפּא"י מאָביליזירט 
אַלס שליח צו דער ארץ-ישראל-פּעריפעריע אין אויסלאַנד, אין אָנהײיב קיין אייראָפּע 
און דערנאָך אין די גרויסע קאָמפּאַקטע יידישע ישובים אין דרום אַמעריקע, 
| אַרגענטינע, בראַזיל און טשילע. | 
אין זיין שליחות אין די דרום- אַמעריקאַנער לענדער האָט ער זייער מצליח 
| געווען. אין איינער פון זיינע רייזעס פון בראַזיל, נאָך אַ קרייז-קאָנפערענץ, קיין 
אַרגענטינע, איז זיין עראָפּלאַן אַרונטערגעפאַלן און ער איז צוזאַמען. מיט אַלעץ 
אומגעקומען אין עלטער פון 9 9 יאָר. 


יהודה ל. צוקער. 


מלך פיינקינד (מלך עסדעק) 


מלך פיינקינד איז געבוירן געװאָרן אין יאָר 1898 אין װאַרשע. 

זיינע עלטערן זענען געווען שטרענג פרום און אַזױ האָבן זיי דערצויגן 
זייער זון. ער איז געגאַנגען אין אַ ישיבה. די געוווינהייט צו לערגען איז אים 
געבליבן אויך ווען ער איז ,קאַליע? געװאָרן. - | 
ער איז אַרײינגעטרעטן אין דער ס. ד. ק. פּ.ל. און זייער שנעל פאַרנומען אַן 
אָנגעזען אָרט אין דער יידישער אָפּטײלונג. פון דאָרט שטאַמט זין צונאָמען 
מלך עסדעק. ער האָט אָנגעפירט מיטן מוראַנאָװוער ראַיאָן פון דער פּאַרטײ. 
- = אין דער צייט פון דער ערשטער וועלט-מלחמה, ווען אויף דער יידישער 
אַרבעטער"גאַס האָבן זיך שאַרף צוזאַמענגעשטויסן די וועגן פון די פאַרשידענע 
פּאַרטײען בנוגע דער נאַציאָנאַלער פראַגע, האָט אויך מלך עסדעק, וועלכער איז 
אַלע מאָל געווען אַ דענקעודיקער מענטש, גענומען זוכן אַן ענטפער אויף די 

+;גויטן. פון דער יידישער אַרבעטנדיקער מאַסע. וי ח' װראָנסקי דערציילט, האָט 
ער זיך באַקענט מיט מלך עסדעק אין יענער צייט און געפירט מיט אים און 
זיינע עסדעקישע פריינד הייסע דיסקוסיעס אִין די שטובן פון חברים, אָדער ביי 
דער באַרימטער ,באַליע? אויף רימאַרסקע גאַס אין װאַרשע. אין 1916 איז מלך 
עסדעק צוגעשטאַנען צו די פּועלי-ציון און געבליבן געטריי דער באַוועגונג אַלע 
זיינע יאָרן אין אַלע אומשטאַנדן, 

מלך עסדעק האָט גטפילט, אַז ער דאַרף אַליין פאַרווירקלעכן דעם אידעאַל, 
וועלכן ער טראָגט צו אַנזיערע. אין 1925 קומט ער קיין ארץיישראל און ווערט 
דאָ אַ שװואַרצער לוין-אַרנעטער ביי בנין. ער װאַרפט זיך אַרײן אין דער פּאַרטלי- 
אַרבעט. צװישן 1925 און 1927 איז ער אַ מיטגליד אין צענטראַל-קאָמיטעט פון 
לינקע פּועלי-ציון אין אויץ-ישראל. ער האָט דאָ געפירט אַ פאַרביטערטע דיס. 
קוסיע. מיט ישראל וועשער (רייכמאַן), וועלכער האָט געצויגן אויף רעכטס. מלכס 
אָפּאָזיציע צו אייניקע שטעלונגען פון דער פּאַרטײ האָט אים אַבסאָלוט נישט 
געשטערט צו טאָן גרויסע וויכטיקע אָרגאַניזאַציאָנעלע אַרבעט. ער בויט אויף 
די אָרגאַניזאַציע פון לינקע פּועלי-ציון אין פּתח-תקוה, אין יאָר 1929 נעמט ער 
אָנטײל אין פאַרטיידיקן דעם ישוב קעגן די בלוטיקע אָנפאַלן פון די אַראַבישע 
פּאָגראָמשטשיקעס. 

מלך איז קראַנק אויף די לונגען, ליידט פון אַסטמע. עס איז אים שװוער 
איבערצוטראָגן דעם קלימאַט. אַזױ וי עס האָט דעמאָלט עקזיסטירט אַ באָיקאָט 
צו באַשעפטיקן לינקע טועלי-ציון, איז מלך עסדעק געוען כסדר אַרבעטלאָז. 
אָן אַרבעט און קראַנק האָט מלך קיין אַנדער ברירה נישט וי צוריקפאָרן קיין 
פּױלן, נישט געקוקט אויף זיין שלעכטן געזונט-צושטאַנד שטעלט ער זיך אין 
װאַרשע גלייך צו דער אַרבעט אין דער פּאַרטײ און אין דער פּראָפּעסיאָנעלער 
באַװועגונג. ער װוערט אַ מיטגליד אין װאַרשעװער קאָמיטעט פון לינקע פּוצלי- 
ציון און איז זייער טעטיק אין װאַרשעװער טעקסטיל-פאַראײן. 

אַלע יאָרן איז מלך געווען מיט עפּעס נישט מסכים, ער האָט געהאַט אַן 
אייגענעם וועג, אָבער איז שטענדיק פאַרבליבן געטריי און איבערגעגעבן דער 
פועלי-ציון-באַוועגונג. דער עיקר פון זיין אָפּאָזיציע איז געווען די טענה, אַז מען 
טוט נישט גענוג פאַרן אויפבוי פון ארץ-ישראל, סיי אין ארץיישראל, װוּ עֶר 
איז געווען אין אָפּאָזיציע און געבויט די פּתח"תקוהער אָרגאַניזאַציע, סיי אין פּוילן 
- װווּ ער האָט איבערגעגעבן און געטריי געטאָן זיין פּאַרטייאישע פליכט און אַרבעט, 
וי אויך אויפן פּראָפּעסיאָנעלן געביט, | : 

אַ קעמפערישע נאַטור, האָט ער אָנגעפירט מיט שטרייקן סיי אין פוילן ‏ סיי 
אין ארץ-ישראל. אין פּתח'תקוה געדענקט מען זיין אַרבעט פאַר פאַרטיידיקן די 
רעכט פון אַרבעטער ווי. אויך זיין איבערגעגעבנקייט און זיינע אָרגאַניזאַטאָרישע 
פעיקייטן בעתן פירן די שטרייקן, 

אין װאַרשעװער געטאָ איז ער געװען אויסערגעויינלעך אַקטיו. ער און 
אַנדערע חברים צזאַמען מיט הערש בערלינסקי, האָבן פאַרטראָטן די לינקע 
פועלי-ציון אין אַלע צװישנפּאַרטייאישע אונטערהאַנדלונגען וועגן אויפשטעלן דעם 
גיידישן נאַציאָנאַלן קאָמיטעט? און די איידישע קאַמפס:אָרגאַניזאַציע?, ער איז 
טעטיק אין ביידע קערפּערשאַפטן. עֶר אָרגאַניזירט ,פינפטלעך" און פירט אַליין 
- אָן מיט זיי. דאָס זענען די קאַדרען פאַר װידערשטאַנד און אויפשטנאַד, 

מלך איז אַװעקגעפירט געװאָרן אין פּאָניאַטאָװער לאַגער. אויך דאָרט, אין 
יענע שווערע באַדינגונגען, איז ער אַקטיוו אין דער אונטערערדישער באַוועגונג 
און ווערט דער קאָמענדאַנט פון דער װידערשטאַנד-באַװעגונג אין לאַגער, - 

מיט גרויס מי און שװעריקייטן געלינגט אַרויסצופירן אייניקע חברים פון 
פּאניאַטאָװער לאַגער. מלך קען נישט זיין צווישן זיי, צוליב זיין פאַראַנטװאָרט- 
לעכער אַרבעט אַלס קאָמענדאַנט און צוליב זיינע פאַרבינדונגען. ווען עס ברעכט 
אויס דער אויפשטאַנד פון די אסירים פאַלט דער קאָמענדאַנט מלך עסדעק 
צוזאַמען מיט די קעמפערס. 


אבוהם קאַטשקאַ 


אברהם קאַטשקאַ איז געבוירן געװאָרן אין יאָר 1890 אין לענטשיץ. זיין 
פאָטער איז געווען אַ שניידער. אברהם איז געווען דער עלטסטער פון פיר קינדער, 

פאַר דער ערשטער ועלט-מלחמה האָט ער געאַרבעט אין לאָדזש און אין 
שוין צו יענער צייט געווען אַן אַקטיווער חבר אין דער פועל-ציון-פּאַרטײ. 
מיטן אויסברוך פון דער מלחמה (1914) איז ער צוריקגעקומען קיין לענטשיץ 
און האָט דאָ געשאַפן אַ פּועלי-ציון-אָרגאַניזאַציע. 

די אָקטאָבער-רעװאָלוציע אין רוסלאַנד איז אויפגענומען געװאָרן מיט גרויס 
התלהבות אין די רייען פון דער יידישער אַרבעטערשאַפט אין פּוילן און טיילן 
פון ,בונד" און פון פּועלי-ציון האָבן אָנגעהױבן פאַרלאָזן די פּאַרטײען. ביי דעם 
מצב האָט ח' קאַטשקאַ אַרױסגעװיזן זיינע פעיקייטן פון אָנפירן אַן אויפקלערונגס- 
אַרבעט. ער איז נישט געווען קיין רעדנער און אויך נישט קיין שרייבער. ער האָט 
זיין טעטיקייט געפירט אויף אַ באַזונדערן אופן: גערעדט מיט יעדן חבר באַזונדער, 
אויף אַ פּשוטן לשון מיט טיפער ערנסטקייט און איבערצייגונג, באַװירקט ‏ די 
- חברים צו אַקטיווער אַרבעט פאַר דער פּאַרטײ. 

ער איז געווען דער עלטסטער חבר און האָט תמיד אַרויסגערופן כבוד, מיקאָן 
מיט רעכט, אָן שום גוזמה זאָגן, אַז ער איז געווען דער פאָטער און אױטאָריטעט 
אין דער אָרגאַניזאַציע, 

נישט קוקנדיק דערויף װאָס ער האָט געמוזט שװער אַרבעטן אין זין 
שניידעריי-ווערקשטעל כדי מפרנס צו זיין די משפּחה, האָט ער תמיד געפונען 
צייט פאַר פּאַרטייאישער אַרבעט. 

אין יאר 1925 ווען איך האָב פאַרלאָזן לענטשיץ בכדי צו פאָרן נאָך ארץ- 
ישראל, האָט מיר חבר אברהם קאַטשקאַ געזאָגט, אַז ער קאָן צום גרויסן באַדױערן, 
גישט פאַרווירקלעכן זיין באַגער צו קומען אין לאַנד צוליב דער אחריות, װאָס 
ער טראָגט פאַרן קיום פון דער משפּחה. 

אין די דרייסיקער יאָרן, ווען די יידישע באַפעלקערונג אין פּוילן איז שטאַרק 
פאַראָרעמט געװאָרן צוליב דער אַנטיסעמיטישער פּאָליטיק פון דער רעגירונג, 
האָט אברהם קאַטשקאַ פאַרלאָזן לענטשיץ מיט זיין משפחה און האָט אַריבער- 
געפירט זייער ווערקשטעל קיין לאָדזש, 

= די פועלי"ציון-משפּחה קאַטשקאַ איז אומגעקומען אין לאָדושער. געטאָ, 


הלל קליין 


לאַסקאַר שרנא 


| - לאַסקאַר שרגא, װאָס איז באַקאַנט אין דער באָראָכאָװיסטישער. וועלט- 
באַוועגונג אונטערן נאָמען ס. לאַזאַר, איז געבוירן געװאָרן אין 1892 אין אַן 
אַלטער און זייער בכבודיקער משפחה אין יאַס, דער געװעזענער הױפּטשטאָט 
! פון מאָלדאַװיע, 

| נאָך יינגלווייז איז ער צוגעשטאַנען צו דער ציוניסטישער קולטור"פּראָפּא- 
- גאַנדע און צוזאַמען מיט דעם דיכטער יעקב גראָפּער און נאָך עטלעכע יונגע-לייט 
אָנגעהױבן צו פירן אַ פאַױצווייגטע קולטור-טעטיקייט איבער אַלע שטעט און 
שטעטלעך אין מאָלדאַװיע. איינצייטיק האָט שרגא אָנגעהויבן צו שרייבן לידער 
אויף רומעניש אונטער דעם פּסעװדאָנים סאַמסאָן לאַזאַר, אונטער וועלכן ער איז 
אין די שפּעטערדיקע יאָרן גנאַקאַנט געװאָרן וי אַן אָנגעזעענער רומענישער פּאָעט. 
--= אין יאָר 1910 גרינדעט ער װי אַ. יונגער סטודענט דעם פועלי-ציון-צענטער 
אין יאָס (אַלט רומעניע), װאָס צעװאַקסט זיך צו אַ ברייטער לאַנדיאָרגאַניזאַציע. 
ער איז דער איבערזעצער און פּאָפּולאַריזאַטאָר פון באָראָכאָװס שריפטן אין 
:רומעניע; נאָך דער ערשטעד וועלט-מלחמה פאַרטרעט ער די פּ"צ-באַװעגונג אין 
| דער יידישער דעלעגאַציע פון רומעניע גיי דער שלום-קאָנפערענץ אין פּאַריז 
(1919), ער באַזעצט זיך אין בוקאַרעסט, פאַרנעמט זיך מיט אַדװאָקאַטור. ער איז 

אָבער נישט מוותר אויף דער קולטור אַרבעט און פובליציסטיק. ער שררייבט 
אויך לידער. 

אין די טעג פון שפּאַלטונג און ליקװידאַציע (1921) דערווייטערט זיך ל. שרגא 
כּון דער פּועלי-ציון-באַװעגונג און נעמט אָנטײיל -- וי אַן אומאָפּהענגיקער -- 
אין אַלגעמײנעם אַרבעטער-קאַמף אין רומעניע װי אַ רעדנער, פּובליציסט און 
וי אַן אַדװאָקאַט, װאָס פאַרטײידיקט אַרעסטירטע קאָמוניסטן און אַנטי-פאַשיסטן 
צוליב זיין טעטיקייט ווערט ער שטאַרק גערודפט דורך דער רומענישער רעגירונג,- 
אין דער מלחמח-צייט װערט ער גענומען וי איינער פון די ערובניקעס. / 

פאַר דער גאַנצער צייט בלייבט אָבער ל. שרגא געטריי די מאַרקסיסטישע 
גרונט-הנחות פון באָראָכאָװויזם. אין יאָר 1928 באַטײליקט ער זיך אין דער אזנרה 
צו די 10 יאָר נאָך באָראָכאָווס פּטירה (צוזאַמען מיט ד"ר ש. ביקל און חיים קראַפט), 

נאָך דער צווייטער וועלט-מלחמה קערט זיך ל. שרגא אינגאַנצן צוריק צו 
דער פּועלייציוןיבאַוועגונג. פאַר זיינע עפנטלעכע מוטיקע אַרוסטרעטונגען װוערט 
ער שטאַרק באַקעמפט דורך די יעווסעקעס. בלויז צוליב דעם גרויסן רעספּעקט 
וי אַ לאַנגיעריקער אַנטי-פאַשיסטישער קעממער, פון וועלכן ער געניסט מצד די 
רעגירונג-קרייזן, ווערט ער נישט אָנגערירט. אין יאָר 1956, ווען ס'הויבט זיך 
אויך אין רומעניע אָן די דעסטאַליניזאַציע, ווערט ער דעקאָרירט פאַר זיך 
פריערדיקער אַנטי-פאַשיסטישער טעטיקייט. / 

אַ יאָר שפּעטער באַקומט ער אַן אַרױספאָר-פּאַס װאָס דערמעגלעכט אים 
עולה צו זיין קיין ישראל, װווּ ס'געפינט זיך שוין זינט 1948 זיין איינציקער זון, 
וועלכער האָט געקעמפט אין דער מלחמת השיחרור. 

מיט זיין עולה זיין אין יאָר 1957, האָט שרגא נישט איבערגעריסן זין 
ליטעראַרישע אַרבעט און אַרױסגעגעבן אויף רומעניש זיינע פריערדיקע און נייע 
ליטעראַרישע שאַפונגען. דאָ אין לאַנד האָט ער, וי אַן אַלטער פּועלי-ציון, געזוכט. 
און געפונען אַ מאָראַלישן אָנשפּאַר אין דער פּאַרטײ אחה"ע --פּועלי-ציון אוך 
שפּעטער אין דער ישראלדיקער אַרבעט-פּאַרטײ, 

ער איז געשטאָרבן אין אויגוסט 1968 אין תל-אביב אין עלטער פון 77 יאָר. 


ג ק. / 


אברהם עדעלשטיין 


אברהם עדעלשטיין איז געבוירן געװאָרן אין װאַרשע אין יאָר 1910. די 
מוטער איז געווען אַן אָרעמע אַלמנה. זייער היים איז געווען אַ פּועלי-ציוניסטישע. 
גאָר יונג האָט ער געמוזט פאַרלאָזן די באָראָכאָװישול, כדי צו העלפן אין 

דער פּרנסה. אברהם האָט דערגענצט זיין װויסן אויף די אָװנט-קורסן. ער איז 
געווען אַקטיוו אין דער *יוגנט" און אין די יאָרן 1930--1932 געווען דער 
פעקרעטאַר פון דער גרויסער וואַרשעװער קיוגנט?-אָרגאַניזאַציע, וועלכע האָט אין 
אירע דריי אָפּטײלונגען געציילט 600 מיטגליִדער. 

צוליבן איבעררייס פון מיליטער-דינסט פאַרלירט אברהם דעם אַרבעטספלאַץ 
און ער קען נישט געפינען קיין אַרבעט. ער באַמיט זיך עולה צו זיין קיין ארץ- 
ישׂראל, אָבער פאַר לינקע פּיעלי-ציון און דערצו נאָך אַקטיווע, זענען די טירן 
פון פּאַלעסטינע-אַמט געשלאָטן. אברהם עדעלשטיין עמיגרירט דאַן קיין פּאַריז, 
װוּ עס געפינט זיך זיין שװועסטער מרים בריצמאַן. אין פּאַריז איז ער טעטיק 
אין דער דאָרטיקער פּאַרטײיגרופע. 

אין יאָר 1939 טרעט ער אַרין פרייוויליק, צוזאַמען מיט אַנדערע לינקע 
פּועלי-ציוניסטן, אין דער פראַנצויזישער אַרמײ. 

ער איז געפאַלן אין די קאַמפן מיט די נאַציפי פאַרטיידיקנדיק די שטאָט 
נאַרװיק אין נאָרװעגיע, אין חודש אַפּריל 1940. | 


פייגע פֿיינליכט 


פייגע פיינליכט איז געבוירן געװאָרן אין יאָר 1900 אין װאַרשע אין אַ 
חסידישער משפּחה. זי האָט געענדיקט אַ מיטלשול און געלערנט הומאַניסטיק 
אין דער װאַרשעװער הויכשול. - זי האָט אויך געענדיקט אַ אַ יערלעכן קורס פֿאַר 
לערערס. 

זי איז געווען אַ חברטע פון דער פועלי -ציוז-פּאַרטײ, פון יאָר 1920 האָט זי 
געאַרבעט וי אַ לערערין, טריער אין קאַלושין, שפּעטער, פוֹן 1922, אין דער 
באָראָכאָװו-שול אין װאַרשע אויף זאַמענהאָף 6. באַטײליקט זיך אין קינדער-קלובן, 
אויספלוגן, אויסשטעלונגען, געווען אַן אויסערגעוויינלעך גוטע פּעדאַגאָגין, שטאַרק 
באַליבכט געווען ביי די קינדער. 

אין 1922 איז זי קראַנק געװאָרן און געמוזט איבערגיין אויף ביוראָ-אַרבעט, 
וי אַ ביוראַליסטין אין יתומים-הויז אויף װאָלינסקאַ גאַס אין װאַרשע, פאַרבלייבנ- 
דיק אַזױ אַרום אין קאָנטאַקט מיט קינדער. | | 

זי איז אומגעקומען אין יאָר 1942, צוזאַמען מיט איר יינגערער שװעסטער 
יאַדזשע פיינליכט, אַ לערערין אין די װאַרשעװער יידישע פּאָװושעכנע שולן. 

קאָפֿל פרוכטצווייג 


חבר קאָפּל פרוכטצווייג איז געבוירן געװאָרן אין בענדין אין יאָר 1900, 
אַלט זייענדיק 10 יאָר, פאָרט ער אַװעק צו זיינעם אַ פעטער אין קראָקע, װוּ 
ער לערנט אין אַ גימנאַזיע און אין די אָװנטן אין אַ רעליגיעזער שולע. אין 1919 
הויבט ער אָן לערנען יורי אויפן קראָקעװער אוניווערסיטעט, װוּ ער שטייט צו 
צום סטודענטישן פּועלי-ציון-קרייז. אין 1920 שטאַרבט דער פּאָטער זיינער און 
ער קען נישט פאָרזעצן זיין שטודיום. לערנט ער זיך אויס פריזירעריי. 


אין 1922 קומט ער צוריק קיין בענדין צו זיינע אָרעמע און קראַנקע עלטערן. 
ער אַרבעט וי אַ. פריזירער און איז אַקטיוו ביי די לינקע פּועלי"ציון. 


אין יאָר 1925 באַזעצט ער זיך אין װאָלבראָם, װוּ עס האָט שוין עקזיסטירט 
אַ קליינע גרופּע פון פּועלי-ציון, וועלכע האָט שטודירט בער באָראָכאָוון. מיט 
דער הילף פון ח' קאָפּל ווערט אין װאָלבראָם געשאַפן די פועלי-ציון-אָרגאַניזאַציע, 
צו איר ערשטער אַרבעט געהערט דאָס אָרגאַניזירן די בעקער-אַרבעטער, פאַר 
וועלכע ס'ווערט גלייך אויסגעקעמפט אַ קאָלעקטיוװוער אָפּמאַך מיט בעסערע 
אַרבעט- און לוין-באַדינגונגען, װי אויך סאָציאַלע פאַרזיכערונג. די דאָזיקע 
אַרבעט איז געווען צו פאַרדאַנקען דעם ח' פרוכטצווייג. ס'ווערט אויך אָרגאַניזירט 
אַ פוטבאָל-מאַנשאַפט ;שטערן -גװיאַזדאַ" און אויך אַ דראַמאַטישער קרייז, 


חבר קאָפּל ווערט שטאַרק פּאָפּולער אין שטעטל, נישט נאָר ביי די ייד 
נאָר אויך צווישן די קריסטן. ער גיט זיך אַ סך אָפּ דער פאַרטיידיקונג פון דער 
אָרעמער יידישער. באַפעלקערונג, פון די דאָרפגײערס, קליינהענדלערס און באַל" 
מעלאָכעס, פאַר וועלכע ער שטעלט זיך שטאַרק איין אין שטייעראַמט, 


אין יאָר 1926, ווען ס 'קומען פאָר אין שטעטל, צום ערשטן מאָל, װאַלן צום. 
שטאַטראַט, ווערט ח' קאָפּל אויסגעוויילט וי דער איינציקער יידישער אַרבעטער- 
ראַטמאַן. אין שטאָטראַט פאַרנעמט ח' קאָפּל דעם אַמט פאַר סאָציאַלער הילף ביים 
מאַגיסטראַט. אַ דאַנק אים ווערט דער אלינת-הצדק" אָנערקענט וי אַ שטאָטישער 
אַנשטאַלט און געניסט פון דער אונטערשטיצונג פון מאַגיסטראַט. 


/חבר קאָפּל שאַפט אויך די באָראָכאָװו-ביבליאָטעק, װאָס גיט אַרױס ביכער 
אָן אָפּצאָל און ביי וועלכער ס'וערן צויי מאָל אין דער װאָך איינגעאָרדנט. 
יידישע ליטעראַרישע אָװונטן און סווערט געגעבן דער יוגנט צו פאַרשטיין וי 
אַזױ מ'דאַרף לייענען אַ בוך. ס'ווערט אויך געשאַפן אַן אַרבעטער-כאָר. 


די אַלע סעטיקייטן זענען געווען צו פאַרדאַנקען דעם חבר קאָפּל פרוכטצווייג, 

קאָפּל פרוכטצווייג איז. געשטאָרבן אין 1922 אין בליִענדיקן עלטער פץ 
2 יאָר. ער האָט פאַריתומט אַ פרוי און אַ טעכטערל. 


אלתר לעדערמאַן 


נחום פּאַמעראַנא 


נחום פּאָמעראַנץ איז געבוירן געװאָרן אין סאָסנאָװיץ. / 
פון זיינע יינגסטע יאָרן איז ער געװען פאַרבונדן מיט דער פּועלי-ציון. 
באַוועגונג. ווען ער איז געקומען וי אַן אימיגראַנט קיין בעלגיע איז ער גלייך 
צוגעשטאַנען צו דער בריסעלער פועלי-ציון-אָרגאַניזאַציע און געװאָרן זיער 
אַקטיוו אין די פּאַרטייאישע אינסטאַנצן וי אויך אין יידישן געזעלשאַפטלעכן 
לעבן בכלל. | | ו 
ער האָט געווידמעט אַ אַ ספּעציעלן אינטערעס דער יידישער דערציונג פון די. 
קינדער; געווען איינער פון די בויערס פון די פועלי-ציוניסטישע צוגאָבישולן 
אין בריסל, 
- בעת דער צווייטער וועלט -מלחמה איז ער. צוזאַמען מיט זיין פרוי, דער 
חברטע מלכה, געווען אַקטײו אין דער װידערשטאַנדיבאַוועגונג, | 
נאָך דער באַפרייונג וװוזרט נחום פּאָמעראַנץ שטאַרק אַקטיוו אין יידישן לעבן 
אין בעלגיע. ער ווידמעט אַ סך ענערגיע און אַרבעט ארץ ישראל און שפּעטער 
דער מדינה, ער איז טעטיק אויף די פאַרשידנסטע געביטן פון געזעלשאַפטלעכע 
אַקטיװויטעטן. ער איז מיט:ליד פוֹן צ. ק. פון דער פּאַרטײ לינקע פּועלי-ציון 
פאַרטרעט די פּאַרטײ אין דער אָנפירונג פון דער ציוניסטישער פעדעראַציע. 
אומטעום האָט ער געװוּנען די סימפּאַטיע און די אַכטונג פון זיינע מיטאַרבעטערס 
פאַר זיין איבערגעגעבנקייט, זיין פלייס און זיין ערלעכקייט. 
= זיין טאָכטער לאָלאַ האָט ער דערצויגן אין גייסט פון זיינע אידעאַלן. לאָלאַ 
איז געווען אין דער אָנפיוונג פון דער פּ צ.-יוגנט אין בעלגיע. זי איז עולה 
געווען אין איז געווען צװוישן די בויערס פון קיבוץ משמר הנגב, | 
-איז אויך נחום פּאָמעראַנץ עולה מיט זײַן פרוי און ביידע טרעטן זי אַרײן 
אין קיבוץ און אַרבעטן דאָרט זייער איבערגעגעבן. 
אָבער מיט איין מאָל װערט נחום פּאָמעראַנץ, דער שטענדיק מונטערער 
און פריילעכער, זייער קראַנק. ער באַקומט אַ פּאַראַליזש און פאַרלירט דאָס לשון. 
עטלעכע יאָר האָט ער זיך ליידער אַזױ געמאַטערט און איז אין יוני 1973 אַװעק 
פון דער וועלט אין קיבוץ משמר הנגב, | 

משה וראַצלאַו 


משה ראַצלאַוו איז געבוירן געװאָרן אין קאָסאָוו אין יאָר 1892 אין אַ. רײַכער 
חסידישער פּאַמיליע. ער האָט באַקומען אַ רעליגיעזע דערציונג, געלערנט אפילו אין:- 
אַ ישיבה ביז 14 יאָר, ווען ער איז פון איר אַרױס -- אונטער דער ווירקונג פון די 
שטורמישע געשעענישן אין רוסלאַנד בעת דער ערשטער רעװאָלוציע 1906---1905 -- 
און איז אַװעק קיין װאַרשע, 

אין עלטער פון 18 יאָר, ד.ה. אין 1910, פאַרבינדט ער זיך מיט דער דאַן אומלע" 
גאַלער פּועלי-ציון-פּאַרטײ, װוּ ער איז טעטיק. פיר יאָר שפּעטער, ווען ס'ברעכט 
אויס די ערשטע וועלט-מלחמה, ווערט דער 22 יעריקער משה מאָביליזירט און 
אָוועקגעשיקט אויפן פראָנט. ער פאַלט אַריין אין געפאַנגענשאַפט. 

אין יאָר 1917 קומט ער צוריק קיין קאָסאָוו. דאָ בויט ער אויף די פועלי-ציון- 
אָרגאַניזאַציע, שאַפט אין שטעטל די ערשטע פאַרבעטער-היים" און ווערט אויס" 
געוויילט װוי איר פאָרזיצער. 

אין די ערשטע יאָרן פון פּױלנס אומאָפּהענגיקײט פאָרט משה ראַצלאוו אַװעק. 
וי אַן עמיגראַנט קיין אַרגענטינע. און אויך דאָ װוערט ער אַ חבר פון פּועלי-ציון.. 

ער איז געשטאָרבן אין בוענאָס-איירעס דעם 230-טן דעצעמבער 1929 אין 
עלטער פון 37 יאָר, 


אַדאַ שווידער 


אַדאַ שווידער איז געבוירן געװאָרן אין לאָדזש אין 1903 אין אַן אָרעמעף: 
אַרבעטער-משפּחה. קיין בילדונג האָבן איר אירע עלטערן נישט געקענט געבן 
אָבער איר דראַנג צו לערנען איז געווען זייער גרויס און זי האָט זיך אַ סך געלערנט. 
אַליין. פרי איז זי אַרײנגעטראָטן אין דער פועלי-ציון-,יוגנט" און דאָ האָט זי 
געקענט באַקומען אַן אויסבילדונג און דערווערבן וויסן. דאָס האָט איר געגעבן 
אַ שטויס זיך צו פאַרפולקאָמען און אין יאָר 1921 וי אַן 18 יעריק מיידל איז זל 
שוין געווען לערערין אין דער קינדערחיים אין קעלץ. אין דער גלייכער צייט איז 
זי געווען טעטיק אין דער אָרטיקער פּועלי-ציון-אָרגאַניזאַציע. | 

אין 1922 איז זי צוריקגעקומען קיין לאָדזש און אויך דאָ מיטגעאַרבעט אין 
דער פּועלי-ציון-פּאַרטײ. בעת זי האָט פאַרשפּרײט אויפרופן צום ערשטן מאַי, איז 
זי אַרעסטירט געװאָרן דורך דער פּאָליצײ און געשטעלט געװאָרן פאַר אַ געריכט,. 

װאָס האָט זי פאַרמשפּט צו אַנדערטהאַלב יאָר תפיסה. דאָס זיצן אין תפיסה האָט 
אונטערגעבראָכן איר שוין אַזױ אויך שװאַכן געזונט-צושטאַנד און זינט זי איז אַרױס 
פון דער טורמע, האָט זי כסדר געקרענקט. 

זי איז געשטאָרבן אין ראַדאָנאָשטשער שפּיטאָל אין יולי 1923 אין יונגן 
עלטער פון 23 אָר. | 


יעקב ישואל קרייקערמאַן 


יעקב ישראל קרייקעומאַן איז געבוירן געװאָרן אין ראַדאָם. ווען ער איז 
נאָך געווען אַ קינד, איז די משפּחה אַריבער קיין װאַרשע, װוּ יעקב ישראל האָט 
געלערנט פריער אין חדר, שפּעטער אין אַ ישיבה. / 

גאָר פרי האָט ער זיך פאַרבונדן מיט דער פּועלי-ציון-פּאַרטײ און געװאָרן 
אַ מיטגליד אינעם װאַרשעוער קאָמיטעט. ער האָט געאַרבעט וי אַן אָנגעשטעלטער 
אין דער אַדמיניסטראַציע פון דער װאַרשעװער טאָגצייטונג ,היינט". 

.= אין דער צייט פון דער צוייטער וועלט-מלחמה האָט ער מיט נאָך אַנדערע 

חברים פאַרלאָזט װאַרשע און איז דערגאַנגען ביז קאַלושין. פון דאַנען האָט ער 
געשמוגלט די גרענעץ צוישן די דורך די דייטשן פאַרנומענע געביטן און די 
געביטן װאָס זענען אָקופּירט געװאָרן דורך דער רויטער אַרמײ. ער איז געקומען 
קיין ווילנע װוּ ס'האָבן זיך שוין געהאַט צונויפגעטראָפן אַנדערע פּאַרטײי:חברים, 
פון דאָרט איז ער איבער רוסלאַנד און יאָפּאַן אַריבערגעקומען אין די פאַראײניקטע 
שטאַטן אַ דאַנק די באַמיוג;ען פון דעם יידישן אַרבעטער-קאָמיטעט אין אַמעריקע. 

אין ניו-יאָרק האָט זיך קרייקערמאַן תיכף געשטעלט צו פּאַרטייאישער אַרבעט 
און. איז . געװאָרן , סעקרעטאַר פון דעם שטאָטישן פּאַרטײ-קאָמיטעט פון די לינקע 
פועלי-ציון. ער האָט געאַרבעט אַלס אָנגעשטעלטער אין יידישן אַרבעטער-קאָמיטעט . 
און זיך פאַרנומען מיט שיקן פּעקלעך צו חברים פאַרװאָגלטע איבער דער וועלט,. 
דערהויפּט אין ראַטנפאַרבאַנד. די דאָזיקע שפּייזי און קליידער-פּעקלעך האָבן אַ 
סך חברים געהאָלפן איבערקומען די. הונגער-יאָרן און געוויסע אַפילו געראַטעװעט . 
פון הונגערטויט. : , | 

- אין יאָר 1956 איז קרייקערמאַן געקומען קיין ירושלים וי אַ דעלעגאַט פון . 
די אַמעריקאַנער לינקע פּועלי-ציון צום 24טן ציוניסטישן קאָנגרעס און דאָ איז 
ער אין מיטן פון דעם קאָנגרעס פּלוצעם געשטאָרבן. ער איז געקומען צו קבורה 
אויפן בית עולם קרית שאול אין תליאביב אין די אַלעע פון די פאַרשטאָרבענע 
פּועלי-ציון'חברים, | | | 


קיין משפּחה האָט ער נישט איבערגעלאָזט, ער האָט נישט געהאַט אויפגעבויט 
קיין פּערזענלעכע היים. זיין גאַנץ לעבן איז געװען די באַװעגונג, וועלכע ער 
האָט באַטראַכט וי זיין משפּחה און װעמען ער האָט אַרױסגעװיזן גרויס ליבע 
און איבערגעגעבנקייט,.. | | 


ברוך שאַפּיראַ 


ברוך שאַפּיראַ האָט געהערט צום עלטערן דור פועלי-ציון. ער האָט זיך 
אָנגעשלאָסן אין דער באַװעגונג נאָך אין די צאַרישע צייטן, ווען די פּאַרטײ איז. 
געווען אומלעגאַל. ער האָט מיטגעהאָלפן אויפשטעלן פּראָפּעסיאָנעלע פאַראיינען 
און געווען סעקרעטאַר פונעם צענטראַלן ביוראָ פון די פּראָפּעסיאַנעלע פאַראיינען 
אין לאָדזש. 
נאָך דער לאַנדיקאָנפערענץ אין פּוױילן (דעצעמבער 1918) האָט דער צענטראַל- 
קאָמיטעט געשיקט דעם חבר שאַפּיראָ קיין כעלם ער זאָל דאָרט אָרגאַניזירן די 
װאַל-קאַמפּאַניע צום ערשטן פּוילישן סיים. ביי די װאַלן איז אין כעלם אויס" 
געוויילט געװאָרן אויף דער פּועלי-ציון-ליסטע דער חבר ד"ר מאַקס ראָזענפעלד. 
שפּעטער איז שאַפּיראָ געשיקט געװאָרן אויף פּאַרטײ-אַרבעט קיין קעלץ, װוּ ער 
האָט דורכגעפירט זייער אַן אינטענסיווע טעטיקייט. דאָרט איז ער אַרעסטירט 
געװאָרן דורך דער פּוילישער פּאָליצײי און ער איז אַ לענגערע צייט אָפּגעזעסן 
אין תפיסה. נאָך דעם וי ער איז אַרױסגעשיקט געװאָרן פון קעלץ, איז ער אַריבער 
קיין לאָדזש, ווּ ער איז איסגעװיילט געװאָרן װי דער סעקרעטאַר פון דעם 
פאַראיין פון די האַנדלס-אָנגעשטעלטע. אין 1928 איז ער אויסגעװויילט געװאָרן 
אויף דער פּועלי-ציון-ליסטע אַלס ראַטמאַן אין לאָדזשער שטאָטראַט.. 
ווען די צווייטע וועלט-מלחמה איז אױיסגעבראַכן, איז ער אַריבער קיין װאַרשע, 
װוּ ער האָט מיטגעאַרבעט אין געטאָ אין דער יידישער אַלײנהילף און געווען 
אַקטיוו אין דער אונטערערדישער טעטיקייט. נאָך דעם געטאָ-אױפּשטאַנד איז 
שאַפּיראָ איבערגעפירט געװאָרן דורך די נאַציס אין לאַגער אין סקאַרזשיסקאָ. 
דאָרט איז ער קראַנק געװאָרן אויף טיפוס און האָט אויסגעהויכט זיין נשמה, ווייל 
אין דעם דאָזיקן לאַגער האָט נישט עקזיסטירט קיין באַהאַנדלען קראַנקע און 
שװאַכע און אויסגעמאַטערטע פלעגן דאָרט דערמאָרדעט ווערן אויפן אָרט. שאַפּיראָס. 
נאָמען ווערט דערמאָנט אין בריוו פון די לינקע פּועלי-ציון אין פּוילן צו זייערע 
חברים אין א"י, צװישן די חברים װאָס זענען טעטיק געווען ביזן סוף, 


0 

בצלאל שטאַרק 


בצלאל שטאַרק איז געבוירן געװאָרן אין יאָר 1898 אין יענדזשעיעוו. אויס" 
געהאָדעװעט האָט ער זיך אין כמיעלניק, װוּ פּועלי-ציון האָבן געהאַט אַ גרויסע 
השפּעה. בצלאל שליסט זיך אָן אין דער פועלי-ציון-אָרגאַניזאַציע און שפּעטער, 
ווען ער פאָרט אַריבער קיין װאַרשע, איז ער וייטער טעטיק אין דער פּאַרטײ 
ער איז אויך טעטיק אין דער פּראָפּעסיאָנעלער באַוועגונג. מ'זעט אים אָפט זיצן 
און דיסקוטירן מיט חברים אין ,אַרבעטער-חיים" אויף קאַרמעליצקע 22, װאָס איז 
זיין אייגנטלעכע היים, 

אין יאָר 1926 איז בצלאל שטאַרק עולה קיין ארץ ישראל און װערט דאָ 
אַ בוי-אַרבעטער (פּועל בנין). אויך דאָ אין לאַנד געהערט ער צו דער פּאַרטײ 
פּועלי-ציון. ער איז איינער פון די איניציאַטאָרן פונעם קאאָפּעראַטיון הויז 
אין תל-אביב אויף רחוב זרובבל 10. 

אין 1940 געשעט אים אַן אומגליקפאַל ביי זיין אַרבעט און ער מוז פאַרלאָזן 
דאָס כויפאַך. ער ווערט דעמאָלט סעקרעטאַר פונעם פאַראיין פון די באַלעגאָלעס 
אין תל-אביב. אין דער צייט פון דער צוייטער וועלט-מלחמה איז די דאָזיקע 
סעקרעטאָריאַטיטעטיקײט געווען זייער אַן ערנסטע און וויכטיקע אַרבעט. / 

בצלאל שטאַרק איז געשטאָרבן פון אַ האַרץיקראַנקײט דעם 10טן נאָוועמבער 
8, 


משה שפּיגעל 


אַ געבוירענער אין װאַרשע אין יאָר 1893 אָדער 1894, איז ער, נאָך 
זייענדיק אַ יינגער בחור אַריינגעטרעטן אין דער פּועלי-ציון-באַוועגונג אין די 
ערשטע יאָרן פון דער ערשטער ועלט-מלחמה. ער האָט פאַרמאָגט אַ רױַקן 
כאַראַקטער, איז געווען זייער אַ באַרעכנטער און אין דער זעלבער צייט זייער 
אַן אַקטיוער. ער איז געווען איינער פון די בעסטע טוערס פון דער פּאַרטײ 
אויפן געביט פון דער פּראָפּעסיאָנעלער באַװעגונג. געווען מיטגרינדער פון דעם 
פאַרצווייגטן פאַראיין פון האַנדלס-אָנגעשטעלטע און לאַנגע יאָרן פאָרזיצער פון 
דער סעקציע פון געטראַנקען (משקאות), װאָס איז אגב געווען זיין פאַך (אָנגע- 
שטעלטער אין אַ געשעפט פון געטראַנקען). ער האָט פאַרמאָגט אַ לויטערן געדאַנק, 
געװוּסט ווי אַזױ אויפצונעמען און אַנאַליזירן פאַרפּלאָנטערטע פּאַליטישע פּראָ- 
בלעמען. אין װאַרשע איז ער געווען פאַררעכנט וי איינער פון די בעסטע פּועלי- 


284 


ציון-אַקטיװױסטן, װאָס האָבן געװוסט וי אַזױ זיך מטפּל צו זיין מיט דער לויפנ- 
דיקער אַרבעט פון דער פּאַרטײ. 

אין װאַרשעװער געטאָ איז ער געווען איינער פון די טעטיקע מיטאַרבעטער 
פון דער אַליינהילף. ער איז אומגעקומען אין װאַרשעװער געטאָ אין עלטער 
|פון 50 יאָר, 


איידל ווישינטקי 


איידל ווישינסקי --- פון דער היים קרישטאַל -- איז געבוירן געװאָרן אין 
| װאַרשע אין יאָר 1898 שוין אין יונגן עלטער איז זי צוגעשטאַנען צו די רייען 
- כון דער פּועלי-ציון-פּאַרטײ אין װאַרשע. אַ צייט האָט זי געאַרבעט אין דער 
װירטשאַפט-סעקציע פון דער קאָאָפּעראַטיווער באַװעגונג פון דער פּאַרטײ און 
שפּעטער איז זי געווען אין משך פון דריי יאָר פאַרװאַלטערין פון דער אַרבעטער- 
היים, קאַרמעליצקע 23 אין װאַרשע, אַױױסװײזנדיק אין איר אַרבעט אַ סך אויפ- 
| מערקזאַמקײט און זאָרג פאַר אַ חבר, 


סוף דעצעמבער 1924 איז זי געקומען אין ארץ ישראל און האָט גלייך 
אָנגעהויבן איר חלוצישן וועג. זי איז אַועק אין קיבוץ מרחביה און געאַרבעט 
דאָרט צוזאַמען מיט גאָלדע מאירסאָן. אַ האַלב יאָר שטעטער איז זי צואַמען 
מיט דער חברטע בראָניע קראַנצענבלום באַזיײטיקט געװאָרן פון קיבוץ צוליב 
! זייער אָנגעהעריקייט צו דער פּועלי-ציון-פּאַרטײ. דעמאָלט האָט זיך איידל אָנ- 
געשלאָסן אין גדוד העבודה און גענומען אַרבעטן ביים פּלאַסטערן דעם כביש 
נס ציונה --- רחובות וי אַ טשוטע אַרבעטערין, שפּעטער איז זי געקומען אין 
- תלדאביב און דאָ האָט זי געהאַקט שטיינער (חצץ). זי איז געװען אינעם ועד 
פון די חצץ-אַרבעטערינס און האָט געקעמפט דערפאַר, אַז דער פאַרדיגסט פון 
דער קבלנות-אַרבעט זאָל פאַרטײילט וועון גלייך צװוישן אַלע מיידלעך װאָס האָבן 
דערביי געאַרבעט. | 

איר גאַנץ לעבן איז איידל געווען אַ געטרייע חברטע פון דער פּועלי-ציון" 
פּאַרטײ. איר היים װאָס זי האָט אויפגעבויט צװאַמען מיטן חבר פייול, איר 
| לעבנסבאַגלייטער, איז תמיד אָפן געווען פאַר חבריט. איידל האָט זיך אויס- 
| געצייכנט מיט איר האַרציקייט און װאַרעמקײט צו מענטשן און דעריבער איו 
זי ביי מענטשן געווען אַזױ באַליבט, | 

זי איז אַװעק פון דער וועלט, נאָך אַ לענגערער קראַנקײט, דעם 5טן יאַנואַר 
8, 

אהרון שעניצקי 


| אהרון שעניצקי איז געבוירן געװאָרן אין יאָר 1900 אין סאָסאָנװיץ, זיין 
פאָטער איז געווען אַ מאָדערנער לערער פון העברעיש און האָט אים געגעבן די 
מעגלעכקייט צו לערנען, פריער אין אַ מיטלשול, שפּעטער צו שטודירן אויפן 
װאַרשעװער אוניווערסיטעט געשיכטע. ער האָט געענדיקט העכערע פּעדאַגאָגישע 
קורסן און געװאָרן אַ לערער אין די באָראָכאָװ-שולן אין שעדלעץ, אין פּראַגע 
און שפּעטער אין װאַרשע. געווען פאַרװאַלטער פון דער שול אויף מוראַנאָװ 16, 
ער איז געווען איינער פון די בעסטע לערערס אין יידישן שולוועזן אין 
פּוילן, האָט זיך אויסגעצייכנט ביים צוגרייטן די גרויסע צישאָיאויסשטעלונגען 
| (מענדעלע, שלום-עליכט, יידן אין פּוילן),. אין זיין שולאַרבעט האָט ער אַרײנ- 
געלייגט אַ סך איבערגעגעבנקייט און אידעאַליזם, איז געווען באַליבט ביי די 
שילערס און ביי די קאָלעגן. ער פלעג זיך באַטײליקן אין די קאָנפערענצן און 
באַראַטונגען פון דער זישאַָ און פלעגט אויך מיטאַרבעטן אין אירע אויסגאַבעס. 
רער איז געווען פאַרװאַלטונגס-מיטגליד אינעם פּראָפּעסיאָנעלן פאַראיין פון 
די יידישע לערערס, מיטגליד אין דער פּועלי-ציון-פראַקציע פון דער הויפט" 
פאַרװאַלטונג פון דער צישאָ. געווען סעקרעטאַר פון באָראָכאָוו-קוראַטאָריום, װאָס 
איז שפּעטער באַקאַנט געווען וי די געזעלשאַפּט ;שול און דערציונג". ער איז 
- אויך אַקטיו געווען אין דער אָנפירונג פון דער ,געזעלשאַפט אָוונטקורסן פאַר 
אַרבעטער?. | 
זיין טעטיקייט אין דער פּועלי-ציון"פּאַרטײ האָט ער נאָך אָנגעהויבן זייענדיק 
אין סאָסנאָוויץ, װוּ זיינע לערערס זענען געווען ליאָווע כענקין, משה יודענהערץ 
און מאַקס עריק. זייענדיק אין װאַרשע איז ער טעטיק געווען אין דער פּאַרטײ, 
ער האָט געווידמעט אַ סך צייט און ענערגיע דעם ;יונגבאָר" און דעם ספּאָרט- 
קלוב ;שטערן". געווען לייטער פון די אגװיאַזדאַ"-;שטערן?-קאָלאָניעס אין זאַ" 
קאָפּאַנע און אַנדערע ערטער. 
ער איז אויסגעוויילט געװאָרן װי אַ מיטגליד אין הױפּטראַט און אויך פונעם 
װאַרשעװער קאָמיטעט פון דער פּאַרטיי לינקע פּועלי-ציון, זיך באַטײליקט אין 
אַלע פּאַרטי"אַקציעס און פּאַרטײי-קאָנפערענצן. 
דעם 7טן סעפּטעמבער 1929 האָט אהרון שעניצקי, װי אַ סך אַנדערע חברים 
זיינע, פאַרלאָזט װאַרשע און זיך פאַרנומען אויף מזרח. ער איז אָנגעקומען קיין 
ראָװונע װוּ ער האָט אַ צייט, אונטער דעם נייעם סאָװיעטישן רעזשים, פאַרנומען 
דעם אַמט פון אַ שול -פאַרװאַלטער און לערער אין אַ יידישער שול. (לויט געוויסע 
וידיעות זאָל עס האָבן געווען אין קאָװעל). נאָך דעם וי דײיטשלאַנד איז איבער- 
געפאַלן דעם ראַטנפאַרבאַנד אין יוני 1941, האָט שעניצקי פאָרגעזצט זיין װאַנ- 

דערונג און איז דערגאַנגען ביז טאַשקענט, האָפּנדיק פון דאָרט צו דערגרייכן 
ארץ ישראל. 

קיין באַשעפטיקונג אין זיין פאַך האָט ער מער נישט געקענט באַקומען און 
ער האָט געמוזט טאָן שווערע אַרבעטן. אָבער פון זיינע װאָגלונגען איז ער שוין 
געווען שטאַרק אָפּגעשװאַכט און אױסגעשפּעט. ער איז קראַנק געװאָרן אויף טיפוס 
און האָט זיך שוין פון דער דאָזיקער קרענק נישט אויפגעהויבן. 
ער איז געשטאָרבן אין ווייטן טאַשקענט, 


איטשע מידלאַזש 


איטשע מידלאַזש איז געבוירן געװאָרן אין יאָר 1919 אין װאָלבראָם ביי 
פאָלקסטימלעך-טראַדיציאָנעלע עלטערן. ער האָט געלערנט אין חדר און אױך 
באַקומען אַלגעמײנע בילדונג, ער איז געווען דער פינפטער פון די זעקס קינדער 
אין שטוב. אַלע האָבן זיי געאַרבעט ביי מאַגאַזיןזשנײידעריי אויף דעם ביסל חיונה 
פאַר. דער היים, 

איטשע איז געווען אַ הויכער, שלאַנקער יונגערמאַן מיט אַ שטאַרקן ווילן 
צו דערווערבן קולטור און וויסן. ער האָט געלערנט אויף די אָװונט-קורסן ביי 
די לינקע פּועלי-ציון אין װאָלבראָם, 

גאַנץ פרי איז ער צוגעשטאַנען צו דער פּועלי-ציון-יוגנט אין װאָלבראָם 
און גאָר שנעל געװאָרן איינער פון די אַקטיוסטע חברים אירע. שפּעטער -- 
אַ שטאַרק אַקטיווער חבר אין דער װאָלבראָמער פּאַרטײ-אָרגאַניזאַציע. ער האָט 
זיך אויסגעצייכנט מיט זיין חבריש יגעזעלשאַפּטלעכער באַנעמונג און איז געווען 
זייער באַליבט ביי די חברים, 

אין יאָר 1931 האָט ער אָנטײיל גענומען אינעם ספּאָרט-צװאַמענפלי פון 
;שטערן?-,, גװיאַזדאַ" אין װאַרשע. 

נאָך דעם װי די דייטשן האָבן פאַרנומען װאָלבראָם און װען ס'האָט זיך 
אין 1942 אָנגעהויבן די ,;אויסזידלונג" פון די יידן האָט איטשע זיך פון שטוב 
נישט גערירט. ער איז געבליבן צוזאַמען מיט זיינע עלטערן און זיין פּאַראַליזירטן 
ברודער, וועלכן ער האָט נישט געװאָלט איבערלאָזן, 

צוזאַמען מיט זיין משפּחה איז ער דערשאָסן געװאָרן און זייער שטוב דורך 
די נאַצישע מערדערס. 


אלתר לעדערמאַן 

יעקב טל 


יעקב טל (טאַלקאָווסקי) איז געבוירן געװאָרן אין בריסק אין יאָר 1895. 
זיין פאָטער איז געווען אַ שלאָסער און האָט געשטאַמט פון דאָרף, 


יעקב איז געגאַנגען אין חדר ביזן עלטער פון 9 יאָר. אין 1904 איז אין 
בריסק אױסגעבראָכן אַ גױויסע שריפה און זיין משפּחה איז אָפּגעברענט געװאָרן 
און פאַרבליבן אָן אַ דאַך איבערן קאָפּ. דערנאָך איז אױסגעבראָכן אַ מגיפה אין 
וועלכער די מאַמע איז געשטאָרבן. דער פּאָטער איז פאַרבליבן מיט פיר קליינע 
קינדער און יעקב איז אַװעק אין דאָרף, פריִער צום זיידן, שפּעטער צו דער 
מומען. ער איז אַרײן לערנען אין דער אָרטיקער שולע ווּ ער איז געווען דער 
איינציקער יידישער תלמיד, 


| = אין עלטער פון 14 יאָר איז ער צוריקגעקומען צו זיין טאַטן אין בריסק 
: און איז אַריין אין אַ יידיש-רוסישער שולע. דאָ איז ער אַרײנגעצױגן געװאָרן 
אין פּאָליטישן לעבן און האָט זיך אָנגעשלאָסן אין דער שילעריגרופע מיטן 
- נאָמען .באָראָכאָװ", וועלכע האָט געפירט אַן אידעיִשן קאַמף מיט דער אַנדערער 
גרופּע װאָס האָט געטראָגן דעם נאָמען ,פּרץ" און איז געווען אַנטי-ציניסטיש, 
גאָר -שִנעֶל איז ער צוגעשטאַנען צו דער פועלי-ציון -פּאַרטײ װאָס איז. טעטיק 
| געווען אין בריסק. | 
אין יאָר 1912 איז יעקב גענומען געװאָרן צום מיליטער, אָבער די פּאַרטיי 
- האָט געזאָרגט דערפאַר אַז אירע חברים זאָלן בעסער אַנטלויפן קיין אױיסלאַנד 
אַנשטאָט צו דינען דעם צאַר. בעת זיין ראָטע איז געפאָרן קיין באַראַנאָװיטש, 
איז יעקב געשפּרונגען פון צוג. ער איז פאַרבליבן באַהאַלטענערהײט אין װאַרשע 
אַ האַלב יאָר צייט און מיט דער הילף פונעם געלט און די דאָקומענטן װאָס די 
פּאַרטײ האָט אים צוגעשטעלט איז ער אַװעק קיין אַמעריקע, 


אין אַמעריקע איז ער אָנגעקומען צו קרובים אין סיילם לעבן באָסטאָן 
ער האָט בשום אופן נישט געװאָלט זיך נעמען צו מסחר, װי מ'האָט אים פאָר- 
געלייגט, נאָר איז אַרײנגעגאַנגען אַרבעטן אין אַ פאַבריק וי אַן אַרבעטער. אין 
די אָװונטן האָט ער געלערנט. גלייכצייטיק האָט ער זיך פאַרנומען מיט קולטור" 
אַרבעט צווישן דער אימיגרירטער יוגנט פאַר וועלכער ער האָט אויפגעעפנט 

אַ קלובי | 

אָבער טיף אין האַרצן האָט ביי אים געטליעט די האָפענונג עולה . צו זיין 
קיין ארץ ישראל. און ווען ס'איז אין 1918 געשאַפּן געװאָרן דער יידישער לעגיאָן, 
װאָס האָט געדאַרפט קעמפן אין דער רעם פון בריטישן מיליטער, האָט זיך יעקב 
פרייוויליק מאָביליזירט אין אַזױ גערופענעם ;אַמעריקאַנער גדוד" (דאָס אין 

געווען אַ חודש איידער ער האָט באַדאַרפט באַקומען די אַמעריקאַנער בירגער" 
שאַפט), 

נאָכן דורכמאַכן די מיליטערישע איבונגען אין ענגלאַנד איז דער גדוד 
אַריבערגעפירט געװאָרן קיין מצרים װוּ ער איז פאַרבליבן אַ לענגערע צייט 
ביי רפיח. און ווען ארץ ישראל איז איינגענומען געװאָרן דורך די ענגלענדער 
איז יעקב באַפרייט געװאָרן פון מיליטער צװאַמען מיט די אַנדערע זעלנער 
פונעם גדוד. ער האָט מוותר געװען אויף זיינע אַמעריקאַנער רעכט און אין 
פאַרבליבן אין לאַנד, 

ער האָט אַ צייט געאַרבעט בי די צוגרייטונג-אַרבעטן אויפצושטעלן דעם 
חיפהער פּאָרט, שפּעטער אין אַ מיליטערישן גאַראַזש און דערנאָך אין די פּאָסט- 
װאַגאָנען. דאַן איז ער צוגעשטאַנען צום גדוד העבודה און זיך אָנגעשלאָסן 
אינעם קיבוץ תל-יוסף, דאָרט האָט ער געאַרבעט וי אַ מעכאַניקער און, ווען 
ס'איז נויטיק געווען, אויך אין פעלד, ספּעציעל וי אַ טראַקטאָריסט, 

אידעיש איז ער גלייך צוגעשטאַנען צו פּועלי-ציון און פלעג אָפט פאַר- 
בעטן צו זיך אין קיבוץ זיינע פּאַרטיי-חברים. אַלע יאָרן איז ער טעטיק געוען 
אין פאַרשײידענע קאָמיסיעס און אין דער אָנפירונג פונעם קיבוץ. ער האָט זיך 
אָבער תמיד אידענטיפיצירט מיט אַלע שטעלונגען און קאַמפן פון דער פּאַרטײ 
לינקע. פּועלי-ציון, 

ווען פּועלי-ציון האָט זיך אין 1946 פאַראייניקט מיט אַחדות העבודה, האָט 
ער צוזאַמען מיט די אחדות העבודה-חברים אין קיבוץ אָנטיײיל גענומען אינעם 
פּאָליטישן קאַמף פון דער פּאַרטײ. און ווען ס'זענען געקומען די שװערע טעג 
פון דער שפּאַלטונג אין די קיבוצים, איז ער, װאָס אַן אמת מיט אַ שער האַרץ, 
צוזאַמען מיט זיין משפּחה, אַריבער פון תל-יוסף אין קיבוץ בית השיטה, 

אויך דאָ האָט ער פאָרגעזעצט זיין אַרבעט אין גאַראַזש. גלייכצייטיק איז 
ער טעטיק געווען ביי דער קליטה-אַרבעט און האָט געזאָרגט פאַר דער אינ- 
גלידערונג פון נייע עולים אינעם לעבן פון לאַנד. 

מאָנטיק ג' בשבט תשכ"ג (1963) האָט ער פּלוצעם באַקומען אַ בלוט-אויסגאָס 
אין מוח און איז, אויפן וועג אין שפּיטאָל, נפטר געװאָרן. 


יצחק דאָבזשינסקי 


יצחק דאָבזשינסקי איז געבוירן געװאָרן אין קאָלאָ (קויל) דעם 10טן אַפּריל 
3, זיין פאָטער, אַן אייגנטימער פון אַ קליינער מאַנופאַקטור"קראָם, איז געווען 
אַ שוחטס אַ זון און אַ פאַרברענטער גערער חסיד. יצחק איז געווען דער יינגסטער 

זון. ער איז געווען דער ערשטער מורד אין דער משפחה -- ער האָט דער ערשטער 
אױיסגעטאָן די חסידישע קאַפּאָטע און אויך געווען דער ערשטער װאָס האָט 
נישט געװאָלט וויסן פון קיין מסחר און איז אַװעק אַרבעטן -- ער איז געװאָרן 
אַ קאַמאַשן-שטעפּער. | 
גאָר יונג איז ער צגגעשטאַנען צו דער פועלי-ציון-יוגנט אין קויל און 
שפּעטער איז ער אַריין אין דער פּ, צ.-פּאַרטײ,. אין 1924 איז ער, אויף אומלעגאַלע 
וועגן אויף וועלכע ער האָט זיך אַרומגעװאַלגערט איבער אַ האַלב יאָר, איבער 
גאַלאַץ דערפאָרן ביז ביירוט און פון דאָרט זיך אַרײנבאַקומען אין מטולה און 
אין כפר גלעדי. פון דאָרט איז ער אַריבער קיין חיפה און אַריין אין גדוד-העבודה, 
געאַרבעט ביים פּאָרט און, ווען זיין אַרבעט-פּלוגה איז זיך צעפאַלן, איז ער אַרין 
אין קיבוץ תל-יוסף, דאָרט אַהין איז געקומען זיין חברטע חדוה וועלכע ער האָט 
געקענט פון דער היים און זיי האָבן חתונה געהאַט. פאַרשטײט זיך אַז אין לאַנד 
גאָט ער זיך אָנגעשלאָסן אין זיין פּאַרטײ, דער פּאַרטײ פון די לינקע פּועלי-ציו, 
אין קיבוץ האָט ער זיך פאַרנומען מיט די פאַרשידנסטע אַרבעטן אָבער זיין 
הױפּט-זאָרג זענען געווען זי בהמות. מ'האָט אים גערופן ;דער מלך פון דער 
שטאַל?, דערביי האָט ער זיך פאַרנומען מיט ספּאָרט, געווען טעטיק אין ,הפּועל". 
אין דער באַפרייונג-מלחמה איז געפאַלן זיין בכור, נתן, אייגער פון די 44, 
װאָס זענען אומגעקומען אין דער שלאַכט ביי לאַטרון. כדאַי צוצוגעבן, אַז נתן 
האָט זיך געהאַט פרייוויליק מאָביליזירט אין צה"ל, כאָטש ער איז נאָך געװען 
צו יונג. דער ענין איז באַהאַנדלט געװאָרן אויף אַ פאַרזאַמלונג פון קיבוץ און 
אַ סך חברים האָבן זיך אַרײסגעזאָגט קעגן דעם אַז נתן מיט זיינע צוויי חברים, 
װאָס זענען געווען אין זעלבן פאַל, זאָלן זיך פריצייטיק פרייוויליק מאָביליזירן 
און דווקא יצחק האָט זיך אַרױסגעזאָגט: אווען איך װאָלט געווען אין זייער 
עלטער, װאָלט איך געטאָן דאָס זעלבע. מ'דאַרף זיי לאָזן באַשליסן לויט זייער 
געוויסן". און אַזױ האָט אויך די פאַרזאַמלונג באַשלאָסן. נתנס טויט האָט איבער. 
געלאָזט אין יצחקס האַרץ אַ טיפע װוּנד זיין גאַנץ לעבן. 
ווען ס'איז פאָרגעקומען די שפּאַלטונג אין קיבוץ, האָט יצחק שטאַרק געליטן, 
אָבער היות װי די שפּאַלטונג איז געװען אַ פּאָליטישע, איז דער ועג פאַר אים 
געווען אַ קלאָרער. ער איז צוזאַמען מיט זיין משפּחה אַריבער אין קיבוץ בית- 
השיטה (אַזױ וי דאָס האָט געטאָן אויך דער חבר יעקב טל), 


די איינציקע טרייסט פאַר אים אין יענע שווערע טעג איז געװען װאָס ער 
האָט נישט געדאָרפט פאַרלאָזן דעם עמק, וועלכן ער האָט געהאָלפן אויפבויען 
מיט זיינע אייגענע הענט און װאָס איז אים געווען אַזױ איינגעבאַקן אין האַרצן 

ער איז פאַרבליבן געטריי דעם קיבוץ המאוחד, און דער עיקר זיין פּאַרטײ, 
דער פּאַרטײ פון די לינקע פּועלי-ציון, ביז זיין לעצטן לעבנס-אָטעם. ‏ 

- דעם 9טן יולי 1977 האָט אַ האַרצאַטאַק אַ סוף געמאַכט צו זיין לעבן. 


290 


עזריאל פּשעדעצקי 


|עזריאל פּשעדעצקי איז געמוירן געװאָרן אין קאָלאָ (קויל) אין יאָר 1892 
אין אַ באַלעבאַטישער, פאַרמעגלעכער משפּחה. כאָטש ער האָט נישט באַקומען 
יונגערהייט קיין רעגולערע בילדונג, האָט ער זיך דערװאָרבן אַ סך וויסן וי אַן 
אױיטאָדידאַקט,. פאַר. דער ערשטער וועלט-מלחמה האָט ער געמאַכט אַ רייזע קיין 
אַמעריקע און האָט דאָרט שטודירט די יידישע סאָציאַלע פּראָבלעמען 


| אין זיינע ערשטע באַװוּסטזיניקע יאָרן האָט עזריאל סימפּאַטיזירט מיטן 

בוּנד. מיט דער צייט האָט ער זיך אידעיַש אַנטװיקלט, און ער האָט זיך דער- 
נענטערט צו פּועלי-ציון. ער איז אַרײין אין דער פּ. צ.-באַװעגונג און איז געווען 
דער פּיאָנער פון דער פּועלי-ציון-אָרגאַניזאַציע אין קויל, 

אין יאָר 1920, בעת דעו דיסקוסיע װאָס האָט אַרומגענומען די גאַנצע 
פּ. צ.-באַוועגונג אין דער װועלט װאָס שייך דעם אידעישן וועג פון דער פּאַרטײ, 
אַ דיסקוסיע װאָס האָט געבראַכט צו דער שפּאַלטונג אויף דער וינער ושלט- 
קאָנפערענץ, איז עזריאל פּשעדעצקי פאַרבליבן מיטן גרויסן רוב פּוילישע חברים 
ד. ה. ביי די לינקע פּ. צ. ער האָט זיך אַקטיו באַטײליקט אין אַלע װאַל- 
קאַמפּאַניעס װאָס די פּ, צ.-פּאַרטײ האָט דורכגעפירט אין לאַנד. אין קויל גופא 
איז ער געווען מיטגליד פון דער קהילה-פאַרװאַלטונג, װי דער פאָרשטייער פון 
זיין פּאַױרטײ, 

עזריאל פּשעדעצקי איז געשטאָרבן פון טיפוס דעם 22טן סעפּטעמבער 1929 
אין עלטער פון 37 יאָר, 


משולם סורקיס 


משולם סורקיס איז געבוירן געװאָרן דעם 21טן דעצעמבער 1899 אינעם 
בּוקאָווינער שטעטל בערהאָמעט אין אַ חסידישער משפּחה. זיין פאָטער, אַן אָנ" 
געשטעלטער, האָט אים אַװעקגעשיקט לערנען אין דער ישיבה פון באָראָטשין 
װוּ ער איז פאַרבליבן צוויי מיט אַ האַלב יאָר. יונגערהייט האָט ער אינגעזאַפּט 
אין זיך דאָס טראַדיציאָנעלע יידישע לעבן, דעם פאָלקסטימלעכן שטייגער, דעם 
געזונטן, האַרציקן יידישן הומאָר, דעם יידישן קנייטש, דאָס יידישע + לשון מיט 
אַלע זיינע חנען און אײיגנאַרטיקײטן 

גאָר יונג איז ער געקומען קיין טשערנאָוויץ, װוּ ער האָט אָפּגעאַרבעט אַ 
לעבן װי אַ בוכהאַלטער. אויפגעבויט אַ היים, דערצויגן אייניקלעך. אָבער נישט 

װײיניקער וויכטיק איז פאַר משולמען געווען די געזעלשאַפטלעכע און קולטורעלע 
אַרבעט, 

ער האָט אָנגעהויבן זיין פּאָליטישע אַרבעט מיט די אָנהויבן פון דער פּועלי- 
ציון-באַוועגונג אין דער דעמאָלטיקער עסטרייך אונגאַרישער, שפּעטער רומעני" 
שער פּראָװוינץ -- בוקאָװוינע, מיטאַרבעטנדיק מיט די גרינדערס פון דער פּאַרטײ 
בערל לאָקער, ד"ר מאיר װאָזנער, שטערנבערג, חיים קראַפט, שטייגמעץ, ד"ר 
ל. שיפלער און אַנדערע. טאַרשפּרײטן דעם פועלי-ציוניזם איז אין בוקאָווינע, 
װוּ ס'האָט נישט עקזיסטירט קיין יידישער פּראָלעטאַריאַט, געווען נישט לייכט. 
אויסערדעם האָט נאָך די פּאַרטײי געמוזט קעמפן קעגן דעם בירגערלעכן ציוניזם, 


משולם סורקיס איז געווען פון די יונגע חברים, אָבער גאָר באַלד איז ער 
אויסגעװואַקסן װי דער באַליבטסטער און באַקאַנטסטער צוישן זיי. בפרט האָט 
ער אויסגענומען מיט זיין קולטורעלער און קינסטלערישער טעטיקייט. נאָך דער 
שפּאַלטונג פון דער פּאַרטײ, איז סורקיס צוגעטרעטן צו די פּ"צילינקע און האָט 
פאָרגעזעצט זיין פּאַרטײי-אַקטיויטעט מיט אימפּעט און התלהבות, װאָס האָבן תמיד 
כאַראַקטעריזירט זיין פּערזענלעכקייט, 


צוליב די פּאָליטישע רזייפות מצד דער רומענישער סיגוראַנצאַ, איז די פּאַרטײ 
געצווונגען געװאָרן איינצושטעלן איר אַרבעט און אַ סך פון די אַקטיװױסטן האָבן 
זייער פּאָליטישע אַקטיװויטעט אַריבערגעפירט אויף אַ פאַרצוייגטער קולטור- 
אַרבעט, אין ראַמען פונעם! טשערנאָוויצער יידישן ;שול-פאַראיין? אָדער דער 
יידישער קולטור-ליגע, װאָס האָט אַקטיירט אין אַלע באַדײטנדיקע יידישע 
צענטרען פון גרויס-:רומעניע ובפרט אין בעסאַראַביע. 


משולם סורקיס איז געװאָרן איינער פון די גרינדערס און אַקטיוסטע מיט- 
אַרבעטערס פון דער טשערנאָוויצער טעאַטער-גרופּע ,קאַמעלעאָן", װאָס אין 
שפּעטער אױיסגעװאַקסן צו אַן אַװאַנגאַרד-טעאַטער פון יענע טעג. אָן זיין קינסט- 
לערישער און אָרגאַניזאַטאָרישער הילף האָט נישט געקאָנט פאָרקומען קיין 
ליטעראַרישער אָװונט אין טשערנאָוויץ. ער איז געװאָרן דער באַליבטסטער אינ- 
טערפּרעטאַטאָר פון שלום-עליכמס װערק אין דער בוקאָווינע. 


סורקיס, צוזאַמען מיט זיין פרוי, די חברטע אסתר װאָל, האָבן געפירט 
אַן אָפענע היים, װוּ ס'האָבן געפונען אַ צושפּאַר, גייסטיק און מאַטעריעל, אַלע 
יונגע קינסטלערס פון יידישן װאָרט, װאָס האָבן זיך אין יענע צייטן שטאַרק 
גענייטיקט אין דעם. | 

אַלײן אַ בוכהאַלטער, װאָס האָט שװער געהאָרעװעט אױף פרנסה, האָט 
סורקיס אַװעקגעגעבן זיין גאַנצע פרייע צייט פאַר יידיש-געזעלשאַפטלעכע ענינים, 
זיין שפּרודלדיקער טעמפּעראַמענט, זיין גוטסקייט און זיין גרייטקייט תמיד און 
יעדן צו העלפן, איז געווען באַקאַנט אין דער גאַנצער שטאָט. ער האָט געהערט 

צום קרייז פון די שרייבערס אליעזר שטינבאַרג, יעקב שטערנבערג און איציק 
מאַנגער, װאָס מיט זיי האָט אים פאַרבונדן אַ יאָרנלאַנגע חברשאַפט, 

אין די שווערע יאָרן פון דער צווייטער וועלט-מלחמה האָט סורקיס מיט זיין 
משפּחה זיך געװאַלגערט אין אוזבעקיסטאַן, דער עיקר אין טאַשקענט, אָבער קיין 
מאָל נישט איבערגעריסן דעם קאָנטאַקט מיט די חברים, װאָס האָבן געלעבט 
צעשפּרײט איבער דעם גרויסן רוסישן שטח. נאָך דער מלחמה איז סורקיס צוריק- 
געקומען קיין טשערנאָוויץ אַ פאַרמאַטערטער און צעבראַכענער. ס'איז אים 
באַשערט געווען צו פאַרזוכן אינעם סאָציאַליסטישן רומעניע דעם טעם פון תפיסה, 
פּאַרשטייט זיך פאַר זיינע ציוניסטישע איינשטעלונגען. אָבער גאָר באַלד איז עֶר 
ווידער געקומען צו זיינע כוחות און האָט געפונען מעגלעכקייטן פאָרצוועצן זיין 
אַקטיװױטעט. ער איז געװאָרן אַ קאָרעספּאַנדענט פאַר טשערנאָוויצער קולטור" 
ענינים פון ,;סאָװועטיש היימלאַנד" און האָט אָפט אויך געשריבן פאַר דער װאַר- 
שעווער ,פאָלקסשטימע". אין יאָר 1972 איז משולם עולה געווען קיין ישראל 
צוזאַמען מיט זיין טאָכטער און איידעם און זיך באַזעצט אין בני-ברק. ער האָט 
פּובליצירט דערמאָנונגען וועגן יידישן קולטור-לעבן אין דער בוקאָווינע צווישן 
די ביידע וועלט-מלחמות ובפרט אַ גרעסערע אַרבעט ועגן יידישן שול-פאַראיין. 

אין לעצטן יאָר האָבן זיך חברים צו אים געװאָנדן ער זאָל אָנשרײיבן אַ ריי 
ביאַגראַָפיעס פון די בוקאָװוינער פּאַרטײי:חברים פאַר דעם באַנד װאָס ווערט איצט 
געגרייט דורך דעם רינגעלבלום-אינסטיטוט. לידער, ליידער האָט ער קױים 
אָנגעהויבן די אַרבעט ווען דער ביטערער גורל האָט אים אין עלטער פון 77 יאָר 
פון אונדז אַװעקגעריסן, דעם 26טן אַפּריל 1976. 


גדעון קראַפּט 


ברכה שילדקרויט 


ברכה שילדקרויט, פון דער היים יאַקובאָװיטש, איז געבוירן געװאָרן אין 
אַ קליין פּױליש שטעטעלע, אַמסטיו, לעבן טשענסטאָכאָװו ביי גאָר פרומע עלטערן 
װאָס האָבן געצויגן זייער יחוס פון גרויסע רבנים און רביים, צוישן אַנדערן 
פונעם צדיק ר' דודל לעלעווער. אין דער היים האָט זי באַקומען אַ שטרענג 
רעליגיעזע דערציונג, : 

נאָך דער ערשטער וועלט-מלחמה איז די משפּחה אַריכער קיין טשענסטאָכאָו 
און דאָ האָט זיך די יונגע ברכה צונױיפגעטראָפן מיט די פאַרשיידענע פּאָליטישע 
באַװועגונגען װאָס זענען אין יענע יאָרן אויפגעקומען צװישן דער יידישער באַ- 

פעלקערונג און אין 1928 איז זי צוגעשטאַנען צו די לינקע פּועלי-ציון, איז טעטיק 
געווען אין פּראָפּעסיאָנעלן פאַראיין פון די נאָדל-אַרבעטער, אין דער איוגנט" און 
אויף אַנדערע געביטן, זי האָט חתונה געהאַט מיטן חבר יצחק יוריסטאַ, אַ באַקאָנטן 
עספּעראַנטיסט, וועלכער האָט איבערגעזעצט אויף עספּעראַנטאָ אַ רײי שאַפונגען 
פון דער יידישער ליטעראַטור. אין די דרייסיקער יאָרן זענען זיי ביידע, צוליב 
די רדיפות מצד דער פּולישער מאַכט, געצווּנגען געווען צו פאַרלאָזן פּוילן און 
האָבן עמיגרירט קיין פּאַריז, וווּ זי האָבן פאָרגעזעצט זייער פּאַרטײײיטעטיקײט, 
בעת דער צוייטער וועלט-מלחמה איז יצחק יוריסטאַ דעפּאַרטירט געװאָרן 
קיין אוישוויץ און דאָרט אומגעקומען. נאָך דער מלחמה האָט ברכה באַנייט איר 
לעבן און זיך פאַרבונדן מיטן חבר מאיר שילדקרויט (װאָס אויך זיין פרוי די 
באַקאַנטע היסטאָריקערין, געלאַ מאַנדעלסבערג איז אומגעבראַכט געװאָרן דורך 
די נאַציס). זיי זענען ביידע טעטיק געווען אין די רייען פון די לינקע פּ צ. אין 
פראַנקרייך און אין 1958 צוזאַמען עולה געווען, פאַרווירקלעכנדיק אַזױ אַרום זייער 
לאַנגיאָריקן חלום. 
| = אין ישראל האָט ברכה שילדקרויט געפירט אַן ערלעך און שטיל לעבן 
פּשטות און באַשײדנקייט זענען געווען אירע שטענדיקע באַגלײטערס. זי האָט 
נאָכגעפאָלגט די טעטיקייטן פון דער י. ל. פּרץ ביבליאָטעק און פאַרלאַג און פונעם 
רינגעלבלום-אינסטיטוט און געווען זייער אָנגעזען און באַליבט אין דער היגער 
פועלי-ציון-משפּחה. דעם 15טן מערץ 1977 איז זי אַװעק פון דער װעלט, נאָך 
אַ לענגערער קראַנקייט. 


ג. עי 


פאַני (צפּורה) גרין 


פאַני (צפּורה) גרין איז געבוירן געװאָרן אין 1909, ביי נישט פאַרמעגלעכע 
עלטערן אין טשודנאָוו, אוקואַיַנע. ווען זי איז געווען נאָך כמעט אַ קינד פון 9 יאָר, 
איז איר מוטער געשטאָרבן, בעת דער פאָטער איז געווען אין טאָראָנטע, קאַנאַדע. 
צוזאַמען מיט איר שוועסטער, מיט 2 יאָר עלטער פון איר און צוויי ברידער, מיט 
2 און 4 יאָר יינגער פון איר; האָבן זיי דורכגעמאַכט דעם שווערן וועג וי קינדער- 
פּליטים אין דער ערשטער וועלט-מלחמה אין די קינדער-היימען אין ראָוונע, ביז 
זיי האָבן זיך דערשלאָגן צו זייער פאָטער אין טאָראָנטע. 

דאָ איז זי אַריין אין דער פּועלי-ציון-באַװעגונג װוּ זי האָט זיך באַקענט 
מיטן חבר יחיאל גרין. זיי האָבן חתונה געהאַט און צוזאַמען אויפגעשטעלט זייער 

היים װאָס איז געווען כל כולה פאַרפעדימט מיט דער באַװעגונג און אין די 
0 און 50ער יאָרן, מיט די ישראלישליחים פוֹן קיבוץ המאוחד צו דער יוגנט 
אָרגאַניזאַציע ,דרור" און דער פּאַרטײ. דאָ זענען געבוירן און דערצויגן געװאָרן 
זייערע צוויי זין מנשה און לייבל, וועלכע האָבן שפּעטער פאַרבונדן זייער גורל 
מיטן קיבוץ, דער ערשטער -- פון די גרינדערס פון קיבוץ כיסופים, דער צווייטער 
אין קיבוץ רביבים, 

וי אַ קיוגנט"- און פּאַרטיי:חברטע, אַ מיטגלידערין פון דעם באָראָכאָוו פרויען" 
קלוב, אַ טוערין אין דער באָראָכאָװ-שול, האָט זיך חברה פאַני אַלע מאָל אויס- 
געצייכנט מיט אַן אומבאַגדענעצטער איבערגעגעבנקייט צו יעדער אַקטיויטעט 
פוֹן דער באַוועגונג, 

כיים סוף פון דער צוייטער וועלט-מלחמה, ווען עס זענען אָנגעקומען די 
געראַטעװעטע פון דעם היטלער-גיהנום, האָט זי מיט גרויס מסירת נפש זיך 
געווידמעט דער אַרבעט פון העלפן און גרינגער מאַכן דאָס אײינאָרדענען זיך פון 
דער שארית הפּליטה אין דער נייער חיים. 

אין יאָר 1962 איז זי צוזאַמען מיט איר מאַן, חבר יחיאל גרין, עולה געווען 
קוין ישראל, איר פרייד צו זיין אין דער מדינה צואַמען מיט די קינדער און 
אייניקלעך איז געווען אין לשער. 

פון דער נאָטור אַ באַשײדענע, האָט אָבער איר ועזן געשפּרודלט מיט 
לעבנסלוסט און לעבנספרייד. זי האָט פאַרמאָגט איבערגעגעבנקייט און גרייטקייט 
צו העלפן יעדן איינעם אין אַן עת צרה. 

פאַני גרין איז געשטאָרבן אין תלזאביב, דעם 5נטן פעברואַר 1977, 

גי 


זאב סטודני 


זאב סטודני איז געבוירן געװאָרן אין יאָר 1899 אין ראַדאָם אין אַ פרומער 
משפּחה. ער האָט באַקומען אַ רעליגיעזע דערציונג. אָנהײב 1917 איז ער צוגע- 
שטאַנען צו דער פּועלי-צין-פּאַרטײ. ווען פּוױילן איז געװאָרן זעלבסטשטענדיק, 
האָבן זיך אין לאַנד אָנגעהױבן עקסצעסן קעגן דער יידישער באַפעלקערונג. די 
פּ. צ.-פּאַרטײ אין ראַדאָם האָט אָרגאַניזירט אַ ;זעלבשוץ" און סטודני איז 
געװאָרן איינער פון אירע אָנפירערס. וען ס'איז דער ;זעלבשוץ" געלונגען 
אָנצולערנען די פּאָגראָמשטשיקעס, האָט די פּאַליצײי פאַרלאַנגט זי זאָל איר 
אָפּגעבן דאָס געווער. דאָס געווער איז נישט אָפּגעגעבן געװאָרן, אָבער סטודני 

איז געצוווּנגען געווען צו אָנטלויפן. ער איז אָנגעקומען קיין בערלין, װוּ ער 
האָט זיך דערנענטערט צום ,החלוץ" און, נאָך דעם װי ער האָט דורכגעמאַכט 
אַ פּראָפּעסיאָנעלע שולע, האָט ער אָרגאַניזירט אַ גרופּע חלוצים און איז עולה 

געווען מיט זיי אָנהייב 1921 קיין ארץ-ישראל, ‏ װוּ ער האָט זיך באַזעצט אין 
חיפה. ער איז דאָ גלייך טעטיק געװאָרן אין דער אַרבעטער"באַװעגונג אין די 
ראַמען פון די לינקע פּועלי-ציון, 

ער האָט מיטגעהאָלפן בויען די הסתדרות אין חיפה, װי דער אינציקער 
פאָרשטײער פון זיין פּאַרטײ זיך באַטײליקט אינעם יידישן קחילה:ראָט אין חיפֿה, 
װאָס איז געווען דער יסוד פון דער שפּעטערדיקער מניציפּאַליטעט, געוען 
פּ. צ.-פאָרשטײיער אין חיפהער אַרבעטער-ראָט, מיטגליד פון ועד הפּועל פון דער 
הסתדרות. ער איז געווען צווישן די װאָס האָבן געשאַפן פריינדשאַפט-פאַרבינ" 
דונגען צווישן יידישע און אַראַבישע אַרבעטער און האָט גענאָסן פון דעם צוטרוי 
פון די לעצטע מיט וועלכע ער פלעג זיך טרעפן טאָגיטעגלעך ביי דער אַרבעט, 
וי אַ סטאָליער, אינעם מלוכהשן סעקטאָר. אויף אַלע געביטן װוּ ער איז געווען 
אַקטיוו האָט ער תמיד אַרױסגעװיזן גרויס געטריײישאַפט צו די פּרינציפּן און 
אַן ערנסטן צוגאַנג צו אַלץ פּראָבלעמען מיט וועלכע ער האָט זיך געדאַרפט 
באַשעפטיקן, 

ער האָט פאַרגעדענקט אין זיין זכרון די חברים מיט וועלכע ער האָט 
געאַרבעט צוזאַמען און האָט וועגן זיי אָנגעשריבן זייער אינטערעסאַנטע פאַר- 
צייכענונגען, װאָס װעלן פאַרבלייבן וי אַ וויכטיקער מאַטעריאַל צו דער געשיכטע 
פון דער ישראלדיקער אַרבעטער-באַועגונג, 

די דאָזיקע פאַרצייכענונגען גייען אַריין אינים בוך וועגן די פאַרשטאָרבענע 
פּועלי-ציון חברים, אַרױסגעגעבן דורכן קרינגעלבלום-אינסטיטוט", און דער גורל 
האָט געװאָלט אַז זיין אייגענע ד. ה. זאב סטודניס געשטאַלט זאָל אין אים ווערן 
פאַראײיביקט, 

אין זיין געזעלשאַפטלעכער טעטיקייט, וועלכע האָט אויסגעפילט זיין גאַנץ 
לעבן, האָט ער איבערגעלטבט נישט ווייניק אַנטישונגען און פאַרביטערונגען. 
זיי האָבן אָבער בשום אופן נישט אָנגערירט זיין טיפן גלויבן אין דער ריכטיקייט 
פון זיין אידעישן וועג, וועלכן ער האָט פאַרטײידיקט מיט גרויס איבערגעגעבנקייט 
און דביקות, 

חבר זאב סטודני איז געוען אַ גײיסטיקער אײדלמאַן, בלב ונפש איבער. 
געגעבן דער אַרבעטער-זאַן; אַ מענטש פון טאַט. עֶר האָט זיינע בעסטע אָרן 
אַװועקגעגעבן דער ציוניסטיש-סאָציאַליסטישער און חלוצישער באַוועגונג, װאָס 
צו איר דינסט איז ער שטענדיק געשטאַנען 

ער איז געשטאָרבן אין חיפה דעם 27טן פעברואַר 1977, 


לי ט. 

זעליג װואַלטשאַק 


זעליג װאָלטשאַק איז געבוירן געװאָרן אין יאָר 1896 אין לאָדוש אין אַ 
פרומער משפּחה. ער האָט באַקומען אַ שטרענג רעליגיעזע דערציונג אין דער 
היים און אין חדר, אָבער שוין צו 8 יאָר האָט ער אָנגעהױבן אַרבעטן אין 
אַ זאָקן-פאַבריק און לערנען זיך אַלגעמײינע לימודים און צו 17 יאָר דערגרייכט 
אַ שיינע מדרגה בילדונג, אין 1913 גרינדעט ער צװאַמען מיט זיינע ברידער 
און עטלעכע חברים אַ גרופּע יוגנטלעכע פּועלי-ציון און גיט איר אַ נאָמען -- 
צוליב לעגאַלע טעמים -- ,לומדי שפת עבר", כאָטש כמעט אַלע זענען זי 
יידישיסטן, די גרופע דערגייט ביז צו איבער הונדערט חברים. אין 1915 טרעט 
דער גרעסטער טייל פון זיי אַריין אין דער פּועלי-ציון"פּאַרטײ, 

פון 1916 איז חבר װאָלטשאַק כסדר טעטיק אין דער פּראָפּעסיאַנעלער 
באַװועגונג, פירט אָן מיט שטרייקן אין זיין פאַך, אָרגאַניזירט פאַך-פאַראיינען און 
טוט אויך קולטור-אַרבעט, ביי דער פאַרבעטער-היים? אין לאָדזש גרינדעט ער 
אַ אטורן- און ספּאָרט?-פאַראײן, אַרבעט מיט אין יידישן שול- און פאָלקס- 
בילדונג פּאַראיין", װערט סעקרעטאַר פון דער פאַרבעטער-חיים". 


אין 1920 הייבט זיך אָן זיין װאַנדערװעג. ער פאַרלאָזט פּוילן און עמיגרירט 
קיין דייטשלאַנד, װוּ ער אַרבעט צוערשט אין אַ דרוקעריי, שפּעטער אין אַ 
קוילנגרוב. ער שטייט אין נאָענטע באַציונגען מיט די דייטשישע געװערקשאַפטן, 
גרינדעט גלייכצייטיק אַ פועלי-ציון-גרופע צװישן די יידישע אַרבעטער, װערט 
איר סעקרעטאַר, שטעלט אויף אַ ביבליאָטעק און פירט אָן מיט קולטור:אונ" 
טערנעמונגען, אינעם קליינעם שטעטל ביי דער האַלענדישער גרענעץ. | 

אין די שפּעטערדיקע יאָרן באַזעצט ער זיך אין פּאַריז װוּ ער שטייט גלייף 
צו צו דער פּ"צ-פּאַרטײ, אַרבעט מיט אַקטיוו אין דער יידישער צוגאָבשול און 
ווערט דער פאַראַנטװאָרטלעכער פאַר דער פּאַריזער אַרבעטער-היים לגבי דער 
פראַנצויזישער מאַכט און שפּעטער אויך דער פאַראַנטװאָרטלעכער פאַר דער 
פּאַרטיי:צײיטונג אאַרבעטער-װאָרט". | 

אין 1941 אַנטלויפט ער פון פּאַרי! מיט זיין משפּחה, װאַנדערט פון איין 
שטאָט אין דער צווייטער (אין דער פרייער זאָנע), האַלט אָן ענגע פאַרבינדונגען 
מיט דער אונטערגרונט-באַוועגוֹנג און העלפט יידן זיך אױיסצובאַהאַלטן אָדער צו 
אַנטלױפן אין דער שווייץ. זיין טאָכטער איז טעטיק ביים אַריבערפירן יידישע 
קינדער אין דער שווייץ. זי װערט געכאַפּט דורך די דייטשן און קומט שׁוין 
נישט צוריק, | | 0 

נאָך דער באַפרייונג איז ער װידער ביי דער פּאַרטײ-אַרבעט אין פּאַריז. 
אַ צייט סעקרעטאַר פון דער קזעלבסטהילף", גלייכצייטיק טעטיק אין דער 

כּראָפּעסיאָנעלער באַװעגונג. זיין זון, נתן, אַ חניך פון דער דרור"באַװעגונג, איז 
עולה און באַזעצט זיך אין קיבוץ משמר הנגב. חבר װאָלטשאַק איז עולה מיט 
זיין פרוי אין 1952 און נאַזעצט זיך אין רמת גן. ער אַרבעט מיט אַקטיו אין 
דער פּאַרטײ אחה"ע-פּועלי-ציון. אין 1972 באַזעצט ער זיך מיט זיין פרוי 
אין קיבוץ משמר הנגב. ער. פּאַסט זיך זייער שנעל אַריין אין לעבן פון קיבוץ 
און ווערט זייער באַליבט ביי אַלע חברים. 

עטלעכע יאָר שפּעטער װערט ער שװער קראַנק. ער שטייט אויס , אַ סך 
פיזישע יסורים, אָבער קלאָגט זיך נישט, פאַרלאַנגט גאָרנישט. 

ער איז געשטאָרבן אין קיבוץ דעם 7טן דעצעמבער 1977. 


דזשאַודזש נאַסאַו 


דזשאָרדזש איז אַרױסגעריסן געװאָרן פון אונדזער לעב אין עלטער פון 
1 אָר. ס'איז אַװעק איינער פון אונדזערע בעסטע און געטרייסטע, איינע 
פון די שענסטע און הערלכעסטע געשטאַלטן װאָס מיר, לינקע פּועלי ציון, האָבן 
זוכה געווען צו האָבן אין אונדזער מיט. מיט איבער 50 יאָר צוריק איז ער, 
דער אַראַבישער יוגנטלעכער, געקומען צו אונדז אַ ביסל צעטומלט און נישט 
זיכער וי אַזױ מען װעט אים אויפנעמען. אָבער עס האָט נישט געדויערט קיין 
שעה און ער האָט זיך שוין געפילט צווישן אונדז וי אַן אייגענער. אַזױ װאַרעם, 
חבריש און האַרציק איז געװען די אַטמאָספער אין וועלכער ער איז פאַרײנָי 
געפאַלן דזשאָרדזש איז געקומען צו דער פּאַרטײ לינקע פועלי-ציון נישט בלויז 
אָן דער מינדסטער כוונה צו געניסן פון איר מאַטעריעל, נאָר אַדרבא, פאַרקערט, 
ער האָט זיך מיטן פולן באַװוּסטזיין אָנגעשלאָסן אין אַ מחנה װאָס ווערט שיקאַנירט, 
אָנגעגריפן, נישט זעלטן דיסקרימינירט אַפילו ביים זוכן אַן אַרבעטפּלאַץ. 

װאָס האָט אים פּאָױט געבראַכט צו אונדז? דער צויבער פון אַ באַװעגונג 
װאָס האָט אַרױסגעהױבן אין אַ פיינדלעכער אַטמאָספער דעם געדאַנק פון יידיש- 
אַראַבישער סאָלידאַריטעט, פון אָפּשאַפן יעדער מחיצה צװישן אַ יידישן און 
אַראַבישן אַרבעטמענטש און אויסבויען די הסתדרות װי אַ געמיינזאַמע היים פאַר 
יעדן איינעם װאָס לעבט פון אייגענער פּראַצע, אָן אונטערשייד פון נאַציאָנאַלער 
אָנגעהעריקייט. און נאָך אַן ;אויסטערלישע" אייגנשאַפט פון דער באַװעגונג האָט 
אים, דזשאָרדזשן, געצויגן צו איר און איבערגעלאָזט אוױף אים דעם טיפסטן 
רושם, דאָס װאָס ווערט באַצײיכנט אין עברית: ענאה דורשים ונאה מקיימים": 
װאָס מען האָט געזאָגט האָט מען מקיים געווען. דזשאָרדזש האָט געזען װי אַזױ 

לינקע פועלי-ציון טרעטן אויף אין אַ דאָפּלטן פראָנט: אין אַ פאַרביטערטן קאַמף 
קעגן די יידישע פּלאַנטאַטאָרן --- די , בועזים" --- וועלכע זענען מחרים יידישע 
אַרבעטער און קעגן דער אָפיציעלער ליניע פון דער הסתדרות, װאָס פאָדערט צו 
באַשעפטיקן אָרגאַניזירטע אַרבעט" אָנשטאָט דער ביליקער, נישט אָרגאַניזירטער 
אַראַבישער אַרבעטקראַפט און זאָגט זיך גלייכצייטיק אָפּ אויף אַ צביעותדיקן אופן 
צו אָרגאַניזירן דעם אַראַבישן אַרבעטער און פאַרזיכערן אים אַ גלייכן לוין מיט 
דעם יידישן אַרבעטער. לינקע פועלי-ציון זענען דעריבער אַרױסגעטראָטן שאַרף 
קעגן די פּיקעטן, געװענדטע פאַקטיש קעגן באַשעפטיקן אַראַבישע אַרבעטער. 
און נאָך אַ דריטע ,איגנשאַפט" ביי לינקע פּועלי-ציון האָט דזשאָרדזשן ממש 
;געפאַנגען": זייער אומגעצוימטע דביקות אין ציוניזם, אין דער יידישער נאַציאָ- 
נאַלער באַפרייאונגס-באַװועגונג, אָרגאַניש געבונדן, אָן קיין שום מחיצה, מיט דעם 
סאָציאַליסטישן גאַנג און אידעאַל אין יידישער:אַראַבישער פריינדשאַפט און 
היסטאָרישער שותפות. שונאים און קעגנערס -- די ,פראַקציע"- לייט (דער 
פּסעװדאָנים פון די קאָמוניסטן) האָבן, דעריבער, נישט איין מאָל אים פאָרגעץ- 
װאָרפן, אַז ער איז אַן אַסימילאַטאָר,. באשר ער איז אַזױ געקניפּט און געבונדן 
מיט דער יידישער ועלט. דזשאָרדזש פלעגט ענטפערן אויף דעם מיט שפּאָט: 
;אויב קריכן אונטער די נעגל פון אַראַבישן שאָוויניזם און שפּײיען קלעק אויף 
דעם יידישן ישוב, אויף דער עליה, אויף ציוניזם -- מיינט קאָמוניזם און רעװאַ" 
לוציע --- װאָס זשע איז דאַן קאָנטר-רעװאָלוציע? וי קען מען בויען און אויס- 
בויען יידיש-אַראַבישע פּראָלעטאַרישע סאָלידאַריטעט, אויב מען פאַרמאָגט נישט 
קיין נאַציאָנאַלן שטאָלץ ?7 און דזשאָרדזש פלעגט געויינלעך צוגעבן: ;איך בין 
פּונקט אַזױ שטאָלץ מיט מיין פולער איבערגעגעבנקייט צום אַראַבישן ענין, וי 
מיינע יידישע חברים זענען שטאָלץ מיט זיער פולער איבערגעגעבנקייט צום 
יידישן ענין. בלויז דאָס איז דער אמתער זין פון אינטערנאַציאָנאַלער סאָלידאַ- 
ריטעט" (איך ציטיר כמעט ווערטלעך דזשאָרדזשן, אַזױ װוי איך האָב עס מיט 
לאַנגע יאָרן צוריק פאַרצייכנט אין מיינעם אַ טאָגבוך). | 

איבער 50 יאָר האָט דזשאָרדזש דורכגעמאַכט מיט אונדז, יאָרן אָנגעזאַפּט 
מיט אידעישן דראַנג, מיט מוט, מיט װוּנדערלעכן פּערזענלעכן חן. אין שליחות 
פון דער פּאַרטײ האָט ער באַזוכט אײיראָפּע, די פאַראייניקטע שטאַטן קאַנאַדע 
און אַרױסגערופן ביי אַלע חברים און פריינד די טיפסטע באַגייסטערונג, 


ווער ס'וועצט שרייבן די געשיכטע פון די יידיש-אַראַבישע באַציונגען פאַר 
און נאָכן אויפקום פון דער מדינה, װעט זיך אָפּשטעלן אויף זיין גאַנצן לעבנס- 
וועג, אויף די טויטיגעפאַרן װאָס האָבן געלויערט אויף אים, אויף זיין אומי 
בייגזאַמער מסירות נפש אין געראַנגל פאַרן גרויסן אידעאַל: אַ סאָציאַליסטיש 


ארץ ישראל, געשמידט מיט דעם בשותפותדיקן כוח פון יידישן און אַראַבישן 
אַרבעטסמענטש. | | 

דזשאָרדזש נאַסאַר איז אַװעק פון דער וועלט. דעם 18טן נאָוועמבער 1977, 

דזשאָרדזש נאַסאַרס טויט האָט אַרױסגערופן אַ טיפן און אויפריכטיקן טרויער 
אין יפו און צווישן דער יידישער אַרבעטערשאַפט אין תל-אָביב, ספּעציעל ביי 
די װאָס האָבן אים געקענט און אָפּגעשאַצט ביי זיין געבענטשטער אַרבעט אין 
מועצת הפּועלים תל-אָביב-יפו, 

באַגלײט צו זיין לעצטער רו האָט דזשאָרדזש נאַסאַרן אַן אויסערגעויינלעך 
גרויסער, אַ סך הונדערט-קעפּיקער עולם חברים, פריינד און פאַרערערס, אַראַבער 
און יידן. 

מספּיד געווען האָבן אים דער אָרטאָדאָקסישער אַרציבישאָף באַזיליאָס, דער 
פאָרזיצער פון דער אַראַבישער אַרטאָדאָקסישער צדקה-קאָמיסיע יעקב חנינא, 
ח' דב בן מאיר, סעקרעטאָר פון אַרבעטער-ראַט תל-אָכיב-יפו און ח' משה ערעם, 

אַלע האָבן אַרױסגעבראַכט דעם פאַרשטאָרבענעמס גרויסע פאַרדינסטן אויפן 
געביט פון סאָציאַלער טעטיקייט, ספּעציעל פאַר דער אַרבעטנדיקער אַראַבישער 
באַפעלקערונג אין יפו און אין לאַנד בכלל, וי אויך זיין הערלעכע פּאָליטישע 
פאַרגאַנגענהײט וי אַ מוטיקער קעמפער פאַר אַ פרידלעכן צזאַמענלעבן צוישן 
יידן און אַראַבער אין ישויאל און אין דעם מיטעלן מזרח, 


משה ערעם 


זר,. הערש ליבערמאַן 


דר. הערש ליבערמאַן,. דער פיױער פון דער פּועלי-ציון-אָרגאַניזאַציע אין 
סאָסנאַװיץ, איז געווען איינער פון די פּאָפּולערסטע און באַליבסטע פּערזענלעכקייטן 
אין גאַנצן קוילןיראַיאָן פונעם אַזױ גערופענעם זאַגלעמביע. צו אונדזער באַװעגונג 
האָט ער געהערט, זינט די יאָרן 1918 --- 1919 און אַװעקגעגעבן איר אַ סך צייט און 
ענערגיע. ער האָט פאַרטױאָטן די פּאַרטײ אין סאָסנאָװיצער שטאָטראַט און אין דער 
קהילה. ער איז געווען דער װיצע-פאָרזיצער פונעם גיידישן דאָקטוירים-פאַרבאַנד 
אין דער פּוילישער רעפּובליק", דער פאָרשטייער פון אונדזער ספּאָרט-באַװעגונג 
אינעם אַלגעמײנעם פּוילישן ספּאָרט-פאַרבאַנד פון זאַגלעמביע און אויבערשלעזיע, 
מיטגליד פון פּאַרטײ-ראַט און אַקטיווער טוער אין אַ סך אָרטיקע און צענטראַלץ 
געזעלשאַפטלעכע אינסטיטוציעס. 

דר. הערש ליבערמאַן איז געװוען אַ מוסטער פון אַן אידעאַלן מענטש. די 
איידעלע שטריכן פון זיין כאַראַקטער און אינטערעסנלאָזע איבערגעגעבנקייט צו 
געזעלשאַפטלעכער טעטיקייט זענען אָפט מאָל געווען אַ ביישפיל פאַר זיינע מיט" 

מענטשן און ער איז טאַקע אַ סך מאָל, צוליב זיין קעגנשטעלן זיך דער נאַצי-מאַכט 
(בעת דער אָקופּאַציע אין דער צווייטער וועלט-מלחמה), געווען אַרעסטירט אַלס . 
;לעבעדיקער משכון", ביז ער איז, סוף-כל-סוף, דעפּאָרטירט געװאָרן קיין אָשװיע1- 
טשים און פון דאָרט קיין בערגען- בעלזען, װוּ ער איז, אַן אויסגעשעפטער פון 
הונגער, געפאַלן אַלס קרבן פון נאַציזם, 


יעקב קענער ,קווערשניט"י 


משה וויידע 


משה וויידע, אַן אַלטער פּאַרטיי"חבר, אַ באַגאַבטער רעזשיסער פון דראַמאַ- 
טישע קרייזן. אין דער הויפט-פאַרװאַלטונג פון דער ,געזעלשאַפט אָװנט-קורסן 
פאַר אַרבעטער" האָט ער אָנגעפירט מיטן רעסאָרט פון דראַמאַטישע קרייזן און 
געדינט, מיט זיין פאַכמענישער דערפאַרונג, די הונדערטער דראַמאַטישע קרייזן 
אין לאַנד, 

אינעם ערשטן מלחמה-יאָר איז ער געווען אַ פאַרװאַלטער פון אַן אומזיסטער 
פּועלי-ציון-קיך, וועלכע ער האָט אָנגעפירט מיט גרויסער איבערגעגעבנקייט ביז 
צו מסירת-נפש, 


יעקב קענער ,, קווערשניט" 


יוסף טשעכאַנאָוער (זילבערבאַרד) 


יוסף זילבערבאַרד איז געבוירן געװאָרן אין יאָר 1907, אין טשעכאַנאָוו. גאָר 
יונג איז ער אַריבער אין לאָדזש, װוּ ער האָט געאַרבעט ביי שניידעריי און דערנאָך 
זיך אויסגעלערנט דאָס טעקסטילפאַך, ער איז באַלד געװאָרן טעטיק אין פּראָפעסיאַ- 
נעלן פאַראיין און איז צוגעטראָטן צו דער פּועלי-ציון-, יוגנט?, 

גאָר גיך װערט ער סעקרעטאַר פון לאָדזשער ,יוגנט"-קאָמיטעט, מיטגליד 
פון ראַיאָן קאָמיטעט און שפּעטער אַ מיטגליד פון צענטראַל-קאָמיטעט פון דער 
;יוגנט". ער איז געווען זייער אַן ענערגישער און באַװוּסטזיניקער חבר, איבערגעגעבן 
און געטריי די פועלי-ציוניסטישע אידעאַלן און דער פּאַרטײ, 

אין יאָר 1923 איז ער אַרעסטירט געװאָרן, צוליב אַ פּראָװאָקאַציע פון אַ 

פּאָליצײי-שפּיצל, און איז צוויי יאָר (צווישן 1923--1925) אָפּגעזעסן אין פּולטוסקער 
תפיסה. דאָרט איז ער שווער קראַנק געװאָרן. אָבער נאָך דעם וי ער איז אַרױס פון 
תפיסה האָט ער פאָרגעזעצט זיין טעטיקייט סיי אין דער ,יוגנט" און סיי אין דער 
פּאַרטײ און ער איז אויסגעוויילט געװאָרן אַלס מיטגליד פון לאָדזשער פּאַרטײ- 
קאָמיטעט, 

מיטן אויסברוך פון דער צווייטער װעלט -מלחמה פאַרלאָזט יוסף טשעכאַנאָװער 
לאָדזש, צוזאַמען מיט אַ סך אַנדערע, אויפן רוף פון דער פּוילישער רעגירונג, און 
קומט אָן קיין לעמבערג, װוּ ער פאַרבלייבט אַ געוויסע צייט און אַרבעט אין אַ 
קאָאָפּעראַטיוו, שפּעטער נעמען אים חברים אַריבער קיין קאָלאָמײ און וייזן אים 
אַרויס זייער אַ האַרציקע נאַציונג, 

ווען די דייטשן באַפּאַלן דעם ראַטנפאַרבאַנד, אין יוני 1941, האָט יוסף 
טשעכאַנאָװוער נישט באַװויזן צו אַנטליפן. ער איז געווען אין קאָלאָמײער געטאָ 
און דאָרט איבערגעטראָגן אַלע פּיינען פון הונגער און מאָראַלישע דערנידערונגען, 
ביז ער ווערט דאָרט אומגעבראַכט, צוזאַמען מיט די אַנדערע יידן. 

זיין פרוי מיטן קינד, האָבן געטיילט דעם זעלבן גורל, אין לאָדזשער געטאָ. 


לייבל דאַװידזאָן 


לייבל דאַװידזאָן איז געבוירן געװאָרן אין יאָר 1907. ער האָט געשטאַמט פון 
אַן אָרעמער אַרבעטער-היים און צו 14 יאָר געמוזט אָנהויבף אַרבעטן. 

פון פאַך אַ קאַמאַשן-מאַכער, איז ער געווען אַקטיוו אין דער פּועלי-ציון" 
פראַקציע פון לעדער-פאַראיין אין װאַרשע. 

פיר יאָר צייט איז עו אויך געווען זייער אַקטיוו אין דער װאַרשעװער קיוגנט"" 
סעקציע ביים לעדער-פאַראיין. 

לייבל דאַװידזאָן איז געשטאָרבן, אין עלטער פון 21 יאָר, פון שווינדזוכט, 
דעם 21 יולי 1928, 


ישעיה גראָדזשיצקי 


ישעיה גראָדזשיצקי איז געבוירן, אין יאָר 1906, אין קאַלושין. 
. אין יונגן עלטער, אין יאָר 1917, איז ער צוגעטראָטן צו פּועלי-ציון און זיך 

אַרױסגעװיזן אַלס גוטער רעדנער, אָבער דערביי אויך געטאָן אַלערלײ פּראַקטישע 
אַרבעטן --- פון קלעפן אַפישן ביז אויסקערן דעם פּאַרטײ לאָקאַל, 

זיין באַהאַװונטקײט אין די פּועלי-ציון-פּראָבלעמען האָט אים אַרױסגערוקט 
אַלס פאַרטרעטער פון פּועלי-ציון אין די צװישן-פּאַרטייאישע צוזאַמענקונפטן. ער 
איז אַרױסגעטראָטן אויף פאָרלעזונגען, מיטינגען און אינערלעכע פּאַרטײ-פאַרזאַמ- 
לונגען און אויך אָנטיילגענומען אַקטיוו אין יוגנט און פּאַרטײי-צוזאַמענפאָרן. 

נאָך דער באָלשעװויסטישער אינװאַזיע, אין יאָר 1920, ווען די פּוילישע מאַכט 
האָט שטאַרק פאַרפאָלגט די פּועלי-ציון-פּאַרטײ, און באַזונדערס חרוב געמאַכט דאָס 
יידישע לעבן אין קאַלושין, האָט ישעיה גראָדזשיצקי, מישקע רחלס זון, וי מען האָט 
אים גערופן,. כדי אונטערצושיידן פון זיין עלטערן קוזין, װאָס האָט געטראָגן דעם 
זעלבן נאָמען ישעיה גראָדזשיצקי --- מיט אַ געװאַלדיקער אָפּפערװיליקײט צוריק 
אויפגעבויט די פּאַרטײ-אָרגאַניזאַציע, די איוגנט" און אַלע אירע אָפּצװײגן, ישעיה 
פירט אָן מיט דער ,געזעלשאַפט אָװנט-קורסן פאַר אַרבעטער", וועלכע האָט דעם 
1 טן אָקטאָבער 1923 געעפנט אַ יידישע אָװונטשול, די ערשטע אוֹן איינציקע אין 
שטאָט, מיט העכער 100 שילער. די דאָזיקע געזעלשאַפט האָט אויך געהאָלפן אַנדערע 
שכנותדיקע אָרגאַניזאַציעס צו פירן קולטור- און בילדונג-אַרבעט. 

אין 1927 איז פאָרגעקומען אַן אויפרייס אין דער װאַרשעװער ציטאַדעל. דאָס 
האָט געגעבן דער פּוילישער רעגירונג אַ געלעגנהייט דורכצופירן רעפּרעסיעס. ביי 
ישעיהן אין שטוב האָט מען געמאַכט אַ רעויזיע און געפונען פאַרשטעקט דעם 
פּאַרטיי-אַרכיוו. ישעיה האָט דעמאָלט געדינט אין פּוילישן מיליטער, אין דער 
קאַװאַלעריע. מען האָט אים אַרעסטירט און אַװועקגעפירט אין דער מאָקאַטאָװער 
תפיסה. ביים פּראָצעס האָט אים פאַרטיידיקט דער באַרימטער אדװאָקאַט בערנסאָן. 
אויך ישעיה האָט געהאַלטן אַ װוירדיקע פאַרטיידיקונג-רעדע, ציטירט באָראָכאָװוס 
אַן אַרטיקל, װוּ ער האָט זיך אַרױסגעזאָגט פאַר דער נאַציאָנאַלער באַפּרײוּנג פון 
פּוילן, : | | : 
ישעיה איז באַפרײיט געװאָרן. און דאַן האָט ער ווידער זיך אַרײנגעװאָרפן מיט 
ברען אין דער אַרבעט. אין יאָר 1927 האָט ער געהאָלפן רעדאַגירן אַ ספּעציעלע 
אוסגאַבע פון די קאַלושינער פּועלי-ציון, צו זייער 10 יאָר עקזיסטענץ, די ,קאַלן- 
שינער אַרבעטער-צייטונג". 

בעת דער צווייטער וועלט-מלחמה איז ער, צוזאַמען מיט זיין פרוי און ביידע 
קינדער, אַנטלאָפן אין די ביאַלאָװיעזשער וועלדער, װוּ זי זענען אַלע אומגעקומען. 

מאַרי (מרים) בריצמאַן 


מאַרי בריצמאַן (פון דער היים מרים עדעלשטיין) איז געבוירן געװאָרן אין 
װואַרשע. 

גאָר פרי איז זי פאַריתומט געװאָרן פון איר פאָטער און די מוטער האָט שווער 
געהאָרעװעט, כדי מפרנס צו זיין אירע 10 קליינע יתומים.. 

נאָכן פאַרענדיקן די פאָלקסשול, האָט זיך מרים אויסגעלערנט דאָס שניידער" 
פאַך און איז אַרײנגעטראָטן אין דער באָראָכאָו"יוגנט, װוּ זי האָט גיך געפונען 
איר אָרט און איז געװאָרן זייער טעטיק, זי ווערט די נאָנסטע חברטע פון דעם דאַן 
זייער אַקטיון, איר שפּעטערדיקן לעבנס-חבר, שלום בריצמאַן. 

אין 1920, ווען די אַרבעטלאָזיקײיט אין ואַרשע פאַרגרעסערט זיך און דער 
אַנטיסעמיטיזם װאַקסט, פאָרט שלום אומלעגאַל קיין פראַנקרייך און אין אַ קורצער 
צייט אַרוִם, נעמט ער אַראָפּ מאַרין,. 

אַן אַרבעטזאַמע און פעיקע, גיט זיך מאַרי אָפּ, נישט נאָר מיטן דערציען זייערע 
צוויי טייערע זין, נאָר זי שטייט אַקסל ביי אַקסל מיט איר מאַן, ביים שאַפן זייער 
מאַטעריעלע באַזע, דורך ערלעכער און מיזאַמער אַרבעט דעראָבערן זי זיך אַ גוטן 
נאָמען. מאַרי איז אויך אַקטיו אין דער פּאַריזער פּאַרטײ-אָרגאַניזאַציע. 

די צווייטע וועלט-מלחמה מאַכן די בריצמאַנס דורך אין אונטערגרונט, מאַריס 
ברודער, אברהמל עדעלשטיין, אַ חבר פון דער באָראָכאָװ-יוגנט נאָך פון װאַרשע, 
אַ פרייוויליקער אין דער פראַנצויזישער אַרמײ, פאַלט אויפן פּראָנט אין נאַרװיק 
(נאָרװעגיע) בעת אַ שלאַכט מיט די נאַציס. 

נאָך דער מלחמה קומען די בריצמאַנס צוריק קיין פּאַריז און בויען ווידער 

זייער היים, וועלכע ווערט גיך דער אַדרעס פאַר יעדן חבר װאָס קומט קיין פּאַריז. 

דעם 8טן סעפּטעמבער 1972, נאָך אַ לענגערער קראַנקײט, איז מאַרי בריצמאַן 
אַװעק פון דער וועלט. 

בינה 


: מיעטשיסלאַוװו שטואַספֿױיגל 


ער איז געווען דער איינציקער, וועמען מען האָט גערופן מיט אַזאַ עכט-פּולישן 
נאָמען, אפשר דערפאַר, ווייל ער האָט נישט געהאַט קיין טיפּיש סעמיטישן אויסזען 
און דער נאָמען האָט זיך אַזױ געפּאַסט צו זיין פיזיאָנאָמיע. אָבער זיין גאַנצער 
אויסזען איז געווען אין סתירה צו זיין פּראָלעטאַרישן מהות. 

מיט אַ בלאָנד-געלאָקטער טשופּרינע, בלויע אויגן און איידעלע פּנים-שטריבן, 
איז ער שטענדיק געווען ריין אָנגעטאָן, תמיד גלאַט ראַזירט. ער האָט גיכער 
געמאַכט דעם איינדרוק פון אַ גוט סיטוירטן, בירגערלעכן בחור. אָבער אין דער 
ווירקלעכקייט איז ער געווען אַן אמתער פּראָלעטאַריער. ער האָט נישט געהאַט קיין 
פאָטער און זיך יאָרן-לאַנג אויפגעהאַלטן ביי זיין פעטער אויף לעשנע. פון פאַך 
איז ער געווען אַ קאַפּעלושן-מאַכער. ער איז גאָר פרי אַרײנגעטראָטן אין דער 
װאַרשעװער גיוגנט". ער איז דאָרטן לאַנגע יאָרן געווען דער קאַסירער און דערנאָך 
געאַרבעט וי אַן אינסטרוקטאָר אין ,יונבאָר?. 

מיעטשיסלאַװו האָט פאַרמאָגט איינגעבוירענע אינטעליגענץ, ער האָט אַ סך 
געלייענט און געהאַט אַ חוש פאַר אַלץ װאָס איז שיין און עסטעטיש. ווען חברים האָבן 
אים אַ מאָל קריטיקירט, אויף דעם געביט, האָט ער געענטפערט, אַז אַן אמתער 
פּראַלעטאָריער דאַרף געניסן פון אַלץ װאָס איז שיין ; אַן אַרבעטער דאַרף נישט 
גיין פאַרשלומפּערט, מיט די פּיאַטעס אין דרויסן: דעם אַרבעטער קומט דאָס 
בעסטע, ווייל ער שאַפּט אַלץ. 


אַ געוויסן טאָג איז פאָרגעקומען אַן אומלעגאַלע דעמאַנסטראַציע פון דער 
װאָרשעװער ,יוגנט". מיר האָבן זיך קאָנצענטרירט אין דער געגנט פון קראַשינסקיס 
גאָרטן, שפּאַצירט פּאָרלעכװייז, כדי נישט אַרויסצורופן קיין חשד ביי די פאַרבייגייערס 
און נישט ציען אויף זיך די אויפמערקזאַמקײט פון דער פּאָליצײ. 

די דעמאָנסטראַציע האָט זיך אָנגעהויבן אויף שװויענטאָיערסקע גאַס. מיעטשיס- 
לאַוו איז געגאַנגען לעבן מיר, אָנגעטאָן אין זיין שבתדיקן אָנצוג, מיט אַ בונטן 
קראַװואַט, די שיך אױיסגעפּוצט וי אַ שפּיגל, פריש ראַזירט און אין דער האַנט אַ 
פּוילישע צייטונג. איך האָב זיך נישט געקענט אינהאַלטן און אים געפרעגט: -- װאָס 
איז, מיעטעק, דו גייסט אויף אַ חתונה, װאָס דו האָסט זיך אַזױ אױיסגעפּיאָקעװעט ? 

גאָר איידער איך האָב באַװויזן צו באַקומען אַן ענטפער פון אים, איז אַ צעיושעטע 
באַנדע פּאַליציאַנטן אויף פערד אַרײן אין דער מאַסע און גענומען האַקן מיט 
זייערע גומענע שטעקנס איבער די קעפּ פון די יוגננטלעכע דעמאָנסטראַנטן 
געשרייען, געװאַלדן האָבן פאַרהילבט די לופט. עס זענען געווען פאַרװוּנדעטע { און 
אַרעסטירטע חברים, 

דאָס איז געווען מיין ערשטער אָנטייל אין אַן אומלעגאַלער דעמאָנסטראַציע. 
איך בין, אָן אָטעם, אַרײן אין אַ הויז, אַרױף אויפן לעצטן שטאָק. נאָך דעם וי איך 
האָב אָפּגעכאַפּט דעם אָטעם און געקומען צו זיך, האָב איך דורכן פענצטער פון 
טרעפּן-צימער, אַראָפּגעקוקט אויף דער גאָס און... זיך שטאַרק צעלאַכט. מיעטשיס- 
לאַוו איז געשטאַנען לעבן דער װאַנט, מיט דער אויפגעמאַכטער ענדעקישער צייטונג 
אין האַנט און... ,געלייענט". ערשט דאַן האָב איך פאַרשטאַנען זיין טריק. די 
צייטונג האָט פאַרמיטן זיין אַרעסט. 

דער פּאָליציאַנט האָט נאָך געפאָכעט מיט זיין גומיישטעקן און צעטריבן די 

פאַרבייגייערס. אָבער אַזאַ ;דזשענטלמען", װאָס לייענט אַן ענדיקישע צייטונג, אין 
מיטן גאַס, האָט ער נישט געדאַט די העזה אַװעקצוטרײבן, 


2 


די דייטשן האָבן מיעטשיסלאַװן, צוזאַמען מיט אַלע אַנדערע יידן, געטריבן 
אין די גאַזאױיוונס, 


בינה 


ברוך שפֿיראַ 


ברוך שפּיראַ איז געבויין געװאָרן אין 1905, אין ניי-סאָנץ, ביי אָרעמע עלטערן. 
ער איז פרי פאַריתומט געװאָרן פון זיין פאָטער און זייענדיק דער עלטסטער זוך, 
האָט ער גלייך דערפילט דעם עול פון אַרויסהעלפן דער מאַמען אין דער פּרנסה, 

ער איז זייער פרי אַרין אין דער ,יוגנט-אָרגאַניזאַציע פון די לינקע פועלי- 
ציון, ער איז געווען זייער אַ פעיקער שילער און האָט שנעל דערװאָרבן וויסן, װאָס 
האָט אים געשטעלט אין שפּיץ פון דער אָרגאַניזאַציע. ער האָט באַלד גענומען 
אָרגאַניזירן די יידישע יוגנטלעכע אין ניי-סאָנץ און זיי געוויזן דעם וועג צו זייער 
סאָציאַלער און נאַציאָנאַלערױ באַפרײיונג. 

ברוך שפּיראַ איז גיך געװאַקסן אין דער באַוועגונג. ער האָט זיך באַטײליקט 
אין פאַרשידענע צוזאַמענקונפטן פון דער פּועלי-ציון-פּאַרטײ אין פּוילן און געװאָרן 
אויסגעוויילט, פאַרן אויסברוך פון דער צווייטער וועלט-מלחמה, אין הױפּטראַט פון 
דער פּאַרטײ. 

ביים אַרײנמאַרשירן פון די היטלער האָרדעס קין פּולן. אַנטלויפט ער, 
צוזאַמען מיט זיין יינגערן ברודער, דר. מאיר שפּיראַ, אויך אַן אַקטיווער פּועלי-ציון 
חבר (געשטאָרבן אין תל-אביב) אויף דער סאָוויעטישער זייט, קיין. לעמבערג. 
דאָרטן בינדט ער גלייך אָן אַ קאָנטאַקט מיט די אָנפירנדיקע פועלי-ציון-חברים אויף 
די פאַרנומענע געביטן, װוּ ס'ווערט באַשלאָסן, אַז די אָנפירנדיקע חברים זאָלן זיך 
אַרױסרײסן און קומען אין דעם דעמאָלט פאַרהעלטנישמעסיק פרייען װילגצ. - 

אין נייזיאָר 1940, געלינגט אים, צוזאַמען מיט זיין ברודער און אַ גרעסערער 

גרופע חברים, נאָך גרויסע שװעריקייטן, זיך צו דערשלאָגן קיין ווילנע. ער האָט 
אָבער באַצאָלט דערפאַר אַ טייערן פּרייז. ביים אַריבערגײן די גרענעץ, אין יענער 
קאַלטער נאַכט, האָט ער זיך אָפּגעפרוירן די פינגער פון די פיס און געדאַרפט ליגן 

לאַנגע חדשים אין שפּיטאָל, ווו ער איז אָפּגעקומען מיטן פאַרלירן די שפּיצפינגער, 
פערצן חדשים איז ער געבליבן אין ווילנע און געווען אין דער אָנפירונג פון 
דער פּועלי-ציון-גרופּע, עס איז דאָרטן געשאַפן געװאָרן אַ קיך, װוּ ס'האָבן געגעסן 
הונדערטער פּליטים ; ס'איז געשאַפן געװאָרן אַן אינטערנאַט, װוּ ס'האָט געװווינט 
דער גרעסטער טייל פּועלי-ציון:חברים, ברוך שפּיראַ האָט געהערט צו דער 
גרופּע, וועלכעצ האָט אין די ייואָישטודיר-צימערן געזאַמלט מאַטעריאַלן װאָס 
זאָלן מעגלעך מאַכן דאָס אַרױסגעבן די געשיכטע פון די פּועלי-ציון אין פּוילן, צווישן 
ביידע וועלט-מלחמות, יי 0 
ברוך שפּיראַ איז געווען פון די געציילטע, וועלכע האָבן זוכה געווען צו קריגן 
אַ וויזע קיין אַמעריקע דורך דעם יידישן אַרבעטער-קאָמיטעט, אַ דאַנק די באַמיונגען 
פון ח' פ. ל. גאָלדמאַן. נאָך אַ לאַנגן וועג -- איבער רוסלאַנד און יאַפּאַן, איז ער דעם 
1טן מערץ 1941, אָנגעקומען קיין ניו-יאָרק, 
דאָ האָט ער אָנגעהויבן ביי זיין אַלטן פאַך, ביי טישלעריי. אָבער נאָכן דורכגיין 
אַ ביסל שווערע צייטן, האָט ער זיך אויסגעלערנט דימענטן-שלייפעריי. ער האָט 
זיך אויך גלייך אַרײנגעװאָרפן אין געזעלשאַפּטלעכער אַרבעט, ספּעציעל דאַן, ווען 
ס'איז געשאַפן געװאָרן, דורך די אַריבערגעקומענע, דער צווייג אויפן נאָמען פון דעם 
קדוש דר. עמנואל רינגעלבלום -- ברוכס בן"-עיר און גוטער חבר. אין די לעצטע 
יאָרן איז ער געווען דער סעקרעטאַר פונעם צווייג, װוּ ער האָט אַרײנגעלײגט זיין 
גאַנצע ענערגיע. | 
אין ניוזיאָרק האָט זיך ברוך אויך באַקענט מיט זיין נייער לעבנס-באַגלייטערין 
בעטי, וועלכע איז אים געווען אַ געטרייע פרוי און חברה ביז זיין לעצטן אָטעמצוג, 
פּלוצעם איז ער קראַנק געװאָרן און איז אַװעק פון דער וועלט אין יאָר 1974, 
נישט קענענדיק פאַרווירקלעכן זיין חלום -- עולה צו זיין קיין ישראל,. 


י. װײיסבאָרד 


מלך גליקשטיין 


מלך גליקשטיין איז געבוירן געװאָרן אין 1898,- | 

גאָר יונג, צו 19 יאָר, איז ער געווען אַקטיוו אין דער לובלינער פּועלי-ציון- 
אָרגאַניזאַציע. זיין הױפּטזאָרג איז געוען די ביבליאָטעק פון דער ,געזעלשאַפט 
אָוונט-קורסן פאַר אַרבעטער? און פון פאַראיין פון די האַנדלס-אָנגעשטעלטע. ער 
איז דאָרטן, אַלע יאָרן, געווען דער ביבליאָטעקאר, | 

לאַנגע יאָרן איז ער געווען אַרבעטלאָז און איז קראַנק געװאָרן אויף שווינדזוכט. 
ער איז געשטאָרבן דעם 26טן נאָוועמבער 1926, אין עלטער פון 28 יאָר, 

לייבעק ראַזענבערג 


געבוירן אין יאָר 1902, אומגעקומען אין 1940, 

שרייבן וועגן אַזאַ חבר וי לייבעק ראָזענבערג און נישט אָנצייכענען, לכל 
הפּחות, אין געציילטע שורו?, די צייט ווען לייבעק האָט זיך באַװיזן אויף דער 
אַרענע פון אונדזער באַוועגונג, װאָלט געהייסן איבערלאָזן אַ בלויז פון א צײיטאָפּשניט, 
פון אויפבלי און פונאַנדערװוּקס פון דער ,יוגנט"-אָרגאַניזאַציע אין קראָקע, מיט 
וועלכער ער איז געווען אָרגאַניש צונויפגעװואַקסן --- אַ קאָלירפולע יוגנט, מיט אַ 
באַזונדערן חן, סיי מחמת איו' אַרט דענקען, סיי צוליב איר באַנעם פון פּראָבלעמען. 
אמת, אַ ביסל נאַיוו, יוגנטלעך, אָבער נישט מעכאַניש. 


בעת דעם אויסברוך פון דער ערשטער וועלט-מלחמה, אין 1941, איז דורך 
דער עסטרייכישער מאַכט, אויפגעלייזט געװאָרן די אָרגאַניזאַציע אין קראָקע -- װי 
בכלל אין גאַנצן לאַנד. די עלטערע חברים זענען מאָביליזירט געװאָרן, אַנדערע 
זענען עװאַקואירט געװאָרן, זיך צעפאָרן און די שטאָט איז פאַרבליבן געזעלשאַפטלעך 
וויסט, 

ערשט אין סוף 1916 און אָנהייב 1917 האָבן זיך ספּאַנטאַניש צונויפגענומען 
יוגנטלעכע אַרבעטער 1 אַ גאַנצע פּלוגה, װאָס האָט זיך געפונען אין אַמאָליקן ;השומר 
הצעיר" איז אַװעק פון דער דאָזיקער סקויט-אָרגאַניזאַציע, מחמת יי האָבן זיך 
נישט גוט געפילט אין איר בירגערלעכער, האַלב-אַסימילירטער אַטמאָספער: און 
מיט אייגענע כוחות אָרגאַניזירט אַ יוגנטלעכן אַרבעטער-און האַנדלס- אָנגעשטעלטן 
פאַראיין. פון זיך אַליין זענען אויפגעקומען געדאַנקען ועגן צונויפפּאָרן דעם 
ציוניזם מיטן סאָציאַליזם, הגם מען האָט נישט געװוּסט מיט װאָס מען עסט דאָס. 
עפּעס זענען אָבער אין דער געזעלשאַפטלעכער אַטמאָספער געבליבן שפּורן פון 
דער פאַרמלחמהדיקער פּאַרטײ פּועלי-ציון און דער ;יוגנט" און מיט דער מיטהילף 
פון עטלעכע אַמאָליקע חברים, וועלכע מיו האָבן אויסגעזוכט, איז די אָרגאַניזאַציע 
צושטאַנדגעקומען. 

נישט אַזױ גרינג איז געווען צו באַנעמען דעם פּועלי-ציוניזם און עס איז אויך 
נישט געווען דער ווילן אָנצונעמען אַן אידעאָלאָגיע בלינד און אָן איבערצייגונג, 
דאָס האָט גורם געווען גרויטע וויכוחים און אַ שפּאַלטונג. דאָס האָט אויך געבראַכט 
צום געדאַנק, אַז די ,יוגנט" דאַרף זיין פאָרמעל זעלבשטענדיק, אומפּאַרטײאיש. 
היות װוי ס'איז אַ קליינער מהלך פון ;גלויבן" צו ,;איבערצייגונג", איז די אויפגאַבע, 
קודם כל, צו לערנען און קולטורעל דערציען. דאָס האָט טאַקע געגעבן די שטויסקראַפט 
צו לערנען און פאַרטיפן זיך אין אידעאָלאָגישע פּראָבלעמען פון דער אַרבעטער" 
באַוועגונג און ספּעציעל אין דער יידישער פּראָבלעמאַטיק, 

טרעפט זיך אַ מאָל און אין מיטן פון אַ הייסן וויכוח, מעלדעט זיך צום װאָרט 

אַ קליין חנעוודיק, בלאָנד יינגל, וועלכער איז ערשט נישט לאַנג געװאָרן אַ חבר אין 
דער אָרגאַניזאַציע. דאָס איז געווען אין 1918. זיין אַרױסטריט האָט אונדז אָנגענעם 
איבעראַשט. און נישט לאַנג האָט גענומען און מיר האָבן אים צוגעצויגן צום 
אַקטיוו, פון דעמאַלט אָן איז לייבעק ראָזענבערג געווען איינער פון די זיילן פון 
אונדזער איוגנט" און פּאַרטײ אין קראָקע און שפּעטער אויך אין לאַנדפאַרנעם. 

ער האָט זיך תיכף אַרױסגעװיזן וי איינער פון די פעיקסטע און אינטעליגענסטע 
חברים. זיין מעלה איז געווען עניוות און ערלעכקייט, מענטשלעכקייט אין טיפן זין 
פון װאָרט. ער האָט זיך אויסגעצייכנט מיט גרויסע אָראַטאָרישע און פּובליציסטישע 
פעיקייטן. זיינען אַרטיקלען האָט ער אָנגעהויבן צו דרוקן אין דער ;יוגנטפאָן". 
דער רעדאַקטאָר, יעקב קענער, האָט אים געגעבן דעם פּסעװדאָנים קווולקאַן", ווייל 
וי פון אַ ווולקאַן האָט געשטראָמט זיין װאָרט --- סיי אין רעדן, סיי אין שרייבן. 
ס'איז נישט געווען סתם באָמבאַסטיק. יעדעס װאָרט זיינס, יעדער זאַץ איז געווען 
רייך אין אינהאַלט און אין פאָרעם. 

אויפן דריטן צוזאַמענפאָר פון ,יוגנט"-פאַרבאַנד (1922) איז לייבעק אויסגעוויילט 
געװאָרן װוי אַ חבר פֿון צענטראַליקאָמיטעט און אויפן לעצטן פּאַרטײ צוזאַמענפאָר 
וי אַ מיטגליד אין הױפּטראַט. אַ סך מאָל האָבן די פּאַרטײ-אינסטאַנצן אים פאָרגע- 
לייגט אַריבערצופאָרן קיין װאַרשע און פאַרנעמען דאָרט אַן אַקטיו אָרט אין צענטראַל- 
קאָמיטעט פון דער ;יוגנט" און פון דער פּאַרטײ. אָבער ער האָט זיך אָפּגעזאָגט. 
ער איז פאַרבליבן אין קראָקע, װוּ ער איז געווען דער אָנערקענטער פירער פון דער 
אָרטיקער פּועלי-ציון אָרגאַניזאַציע. ער האָט זיך אין גאַנצן אָפּגעגעבן מיט דער 
פּאַרטײי אַרבעט, געווען שטאַרק אַקטיו אויפן קולטור-געביט. אין דער אָװנטשול, 
ביי דער איוגנט", האָט ער געגעבן לעקציעס ועגן פּאָליטישער עקאָנאָמיע און 
געשיכטע פון סאַציאַליזם. ער האָט כסדר שטודירט, ספּעציעל סאַציאַלע װיסנשאַפטן 
און יידישע ליטעראַטור, האָט פאַרמאָגט אַ סך וויסן, וועלכן ער האָט געהאַלטן אין 
איין אויסברייטערן. מיט זיין אינטעליגענץ און װאַרעמער באַציונג צו חברים האָט 
ער זיך ביי אַלעמען דערװאָרבן אָנערקענונג אוז סימפּאַטיע. 

אין יאָר 1939 איז לייבעק אויסגעקליבן געװאָרן װי אַ דעלעגאַט צום 21טן 
ציוניסטישן קאָנגרעס, נאָר צוליב פּאַס-שװעריקײיטן האָט ער נישט געקאָנט פאָרן. 
לייבעק האָט צוגעגרייט אַרוסצוגעבן אַ גרעסערע אַרבעט װעגן מאַרקסיזם און 
באַָראָכאָװויזם. די מלחמה האָט אָבער צונישט געמאַכט זיינע פּלענער. ער אַנטלויפט 
קיין לעמבערג און פון דאָרטן קיין סאַרנע (װאָלין), װוּ ער איז אומגעקומען מיט אַ 
מאַרטירער-טױט,. 

זיין פרוי, די חברטע רחל העפטער, מיט זייערע צוויי קינדער, זענען אומגעקומען 
אין די גאַזקאַמערן פון אָשװיענטשים, 


י. אַלסטער - 

מרדכי עבוי 


מרדכי עברי איז געבויון געװאָרן אין יאָר 1899 אין כעלעם, אין אַ באַלע" 
באַטישער משפּחה, 

מרדכי איז אַרײנגעטראָטן אין דער פועלי-ציון פּאַרטײי אין יאָר 1927. 
זייענדיק אין די בליענדיקע יאָרן און פול מיט ענערגיע און איניציאַטיוו, דערצו 
אינטעליגענט און געבילדעט, איז ער דורך דער פּועלייציון"פּאַרטײ אויפגענומען 
געװאָרן מיט גרויס צופרידנקייט, ווייל גראָד אין אַזעלכע מענטשן האָט זי זיך 
שטאַרק גענייטיקט. 

ס'איז דעריבער פאַרשטענדלעך, אַז ווען די פּ. צ. האָבן באַקומען די מעגלעכקייט 
צו האָבן אַ פאָרשטייער אין כעלעמער מאַגיסטראַט, האָבן זיי געהאַלטן, אַז עברי 
איז דער פּאַסיקסטער קאַנדידאַט פאַר דעם אַמט. אויף דער ערשטער זיצונג פון 
ניי- געוויילטן מאַגיסטראַט, האָט מען עברין איבערגעגעבן די פינאַנץ-אָפּטײילונג, 


מרדכי עברי האָט זיך גענומען ענערגיש צו שטודירן די נייע אויפגאַבן, בדי 
צו קענען אויסנוצן יעדן פּאַראַגראַף לטובת דער אָרעמער באַפעלקערונג. באַזיצנדיק 
אַן אויסערגעוויינלעכע האַרציקע באַציונג צו מענטשן, איז מאָטעק עברי זיער 
שנעל געװאָרן באַליבט ביי די ברייטסטע שיכטן פון שטאָט. אין דער אָפּטײלונג פון 
לאַװניק עברי זענען געווען באַשעפטיקט ביז 10 יידישע באַאַמטע און אָנגעשטעלטע. 
דער דאָזיקער פאַקט האָט שטאַרק אויסגענומען ביי דער יידישער באַפעלקערונג. 
אויך די באַנעמונג צו די אינטערעסאַנטן איז אין זיין אָפּטײלונג געווען אַ גאַנץ 
אַנדערע, װוי אין די איבעריקע אָפּטײילונגען -- אַ פּשוטע, נישט קיין ביוראָקראַטישע. 
מיט די יידישע אינטערעסאַנטן פלעגט ער רעדן יידיש, 


דער קאַמף, וועלכן עס האָט געפירט די פּועלי-ציון-פראַקציע אין שטאָטראַט 
צו באַפרײיען די אָרעמע באַפעלקערונג פון שטייערן, ווערט דורכן לאַװניק עברי 
געשטיצט אויף אַ קאַנקרעטן אופן. אַ דאַנק דער שטיצונג פון עברין, װוי דער 
פינאַנץ-לייטער, פלעגן איבערגעשיקט וערן הונדערטער און הונדערטער בקשות 
וועגן באַפרײען פון שטייערן. אַ סך פון זיי פלעגן פּאָזיטיוו דערליידיקט װערן 
און די וועלכע פלעגן אומגעקערט וערן מיט אַן אָפּזאָג, פלעגן ווידער אָפּגעשיקט 
ווערן אין דער װאיעװוּדסטװע, מיט נייע מאָטיווירונגען. | | 


|| אין צוזאַמענהאַנג מיט דער פאָלקסציילונג, װאָס האָט געדאַרפט פאָרקומען, 
דעם 26טן פעברואַר 1928, כדי אויסצוטיילן די שטאָט כעלעם פון פּאָװויאַטאָוון 
סיימיק, האָט דער מאַגיסטראַט, לויט דער איניציאַטיו פון לאַװניק עברי, באַשלאָסן 
אַרוסצושיקן צו דער יידישער באַפעלקערונג אַ ווענדונג אין דער יידישער שפּראַך 
און האָט באַשעפטיקט דערביי יידישע רעגיסטראַציע-קאָמיסאָרן. די יידישע 

באַפעלקערונג האָט זייער װאָרעם אויפגענומען די דאָזיקע ווענדונג אין דער 
יידישער שפּראַך. | 

אין דער נאַכט פון 28טן אויפן 29טן יולי 1920 איז מרדכי עברי, אין זיין 
אייגענער וווינונג, דערמאָרדעט געװאָרן, אין עלטער פון 31 יאָר. די ידיעה וועגן 
מאָרד האָט זיך, אין דער שאַרער טונקלקייט, שנעל פאַרשפּרײט איבער דער 
גאַנצער שטאָט. די גאַנצע יידישע באַפעלקערונג און אויך אַ טייל פון דער 
פּױלישער אַרבעטערשאַפט, זענען געווען זיכער, אַז דאָס איז אַ פּאָליטישער מאָרד 
און אַז מען האָט אָפּגעראַמט אַ פּאָליטישן קעגנער, אַ מוטיקן קעמפער פאַר די 
אינטערעסן פון דער אַרבעטערשאַפּט און יידישער אָרעמקײט. װי עס האָט זיך 
שפּעטער אַרױסגעויזן, איז עס געווען בלויז אַ השערה. | 

אין דער לוויה, וועלכע עס האָט איינגעאָרדנט דער קאָמיטעט פון פועלי-ציון, 
האָבן זיך באַטײליקט איבער 10 טױיזנט מענטשן. כמעט אַלע געשעפטן און 
װאַרשטאַטן זענען געווען געשלאָסן צוליב דער לוויה, 

די שטאָט איז געווען איינגעהילט אין טרויער. 


יעקב בעקער 


יעקב פּעטערזייל 


יעקב פּעטערזייל איז געבוירן געװאָרן דעם 19טן יוני 1899 אין לאָדזש. 
דער פאָטער זיינער, דוד פּיעטרושקאַ-פּעטערזײל, אַ האַנדלס-אָנגעשטעלטער אין 
אַ מאַנופאַקטור-פירמע, איז געווען אַ לאָדזשער, די מוטער אסתר קאָװאַרסקי 
האָט געשטאַמט פון סװענציאַן, | 

יעקבס מוטער איז געשטאָרבן פון שװינדװװוכט אין עלטער פון 28 אאָר, 
איבערלאָזנדיק דריי קינדער. דער עלטסטער פון זיי יעקב יאַשעק) איז אַלט 
געווען 8 יאָר. די קינדער פלעגן אָפט קומען קיין סװענציאַן צו זייער ייד 
וועלכער האָט יעקבן אויסגעלערנט יידיש. אין דער היים האָט מען גערעדט פּויליש. 

יעקב האָט געלערנט אין אַ פּריװאַטער פּולישירוסישער גימנאַזיע און געווען 
אַ גוטער שילער. ווען ער איז אַלט געװאָרן 12 יאָר, האָט ער אָנגעהויבן צו לערנען 
העברעיִש ביי אַ ספּעציעלן לערער. צו 13 יאָר גרינדעט ער אַ ליטעראַרישן 
גימנאַזיסטןיקרייז, װוּ מ'לייענט און מען דיסקוטירט ציוניסטישע ליטעראַטור. 
צו 18 יאָר (אין לעצטן קלאַס גימנאָזיע) אָרגאַניזירט ער אַ יוגנט-הויז, װווּ ס'ווערן 
געפירט הייסע דיסקוסיעס. ער פאַרנאַכלעסיקט די לימודים און פאַלט /אַדורך ביי 
זיין מאַטורע-עקזאַמען (אויף מאַטעמאַטיק), 

אין 1919 טרעט ער אַריין אין דער פועלי-ציון-פּאַרטײ. ‏ דאַן װוערט ער 
מאָביליזירט און דינט אָפּ אין דער פּוילישער אַרמײ קאַרגע דריי יאָר. ווען ער 
קומט צוריק פון מיליטער, 2אַזעצט ער זיך אין װאַרשע און ווערט אַ סטודענט 
פון דער ;װאָלנאַ װשעכניצאַ. פּאָלסקאַ*, װוּ ער שטודירט סאַציאָלאָגיע. ער לעבט 
אין דחקות און האַלט זיך אויס פון פּריװואַטע לעקציעס. ער איז שטאַרק טעטיק 
אין דער אַקאַדעמישער היים, װוּ ער איז איינער פון די אָנפירערס פון דעם 
פּועלי-ציוניסטישן סטודענטן-קרייז. גלייכצייטיק באַטײליקט ער זיך אין אַלגעד 
מיינעם פּאָליטישן לעבן פון דער פּאַרטײ. 

אין 1924 האָט ער חתונה מיט אָליאַ טשערניאַק און ווערט אַ אַ לערער אין. 
די ציש"אַישולן אין װאַרשע. אָבער שוין ביים סוף פון זעלבן יאָר זענען זיי 
ביידע -- קעגן דעם ווילן פון די עלטערן -- עולה קיין ארץ-ישראל, 

| אין לאַנד הערשט אַ קריזיס. נאָך לאַנגע באַמיונגען באַקומט יעקב אַרבעט 

ביי בנין 2--3 טעג אין דער װאָך. אַזױ לעבן זי אָפּ 22 חדשים. ביי טאָג שלעפּט 
ער ציגל און שווערט עמערט בעטאָן איבער די רושטאָװאַניעס און אין די אָוונטן 
איז ער באַשעפטיקט פּאַרטײאיש אינעם פּאַרטײי-קלוב אין צריף, 

אין 1926 וערט אָליאַ שװוער קראַנק און כדי דורכצומאַכן די נויטיקע 
אָפּעראַציע מוזן זיי פאָרן קיין פּױילן. זיי האָבן געדאַרפט פאַרבלייבן אין פּױלן 
אַן ערך 6 חדשים, אָבער פון די 6 חדשים זענען געװאָרן 6 יאָר. װי לינקע 
פּועלי-ציון קענען זיי נישט באַקומען קיין צוריקפאָרידערלויבעניש פון דער 
מאַנדאַטימאַכט און אויך נישט פון די ציוניסטישע אינסטאַנצן אין פּױלן. פאַר" 
בלייבנדיק די עטלעכע יאָר אין פּױילן, אַרבעט יאַשעק וי אַ פונקציאָנאַר אין 
דער פּאַרטײ און אויך אין דער יוגנט-אָרגאַניזאַציע (;געזעלשאַפט אָװונט-קורסן 
פאַר אַרבעטער"). דער געהאַלט איז אַ קליינער, און יעקב מוז אין יאָר 1928 ווערן- 
אַן אַגענט פון אַ פאַרזיכעױונג-געזעלשאַפט. אָבֶער אויך אַרומפאָרנדיק איבערן 
לאַנד זאַמלען פאַרזיכערונגען, טוט ער גלײכצייטיק נאַכטיקע פּאַרטײ אַרבעט, 
האַלט פאָרלעזונגען,. טרעט אויף אויף מיטינגען. שרייבט אַרטיקלע. ער זאַמלט 
אויך יידישע ביכער און שיקט זיי אַרױיס צו די חברים אין ישראל. אין 1920. 
באַטײליקט ער זיך אין קאָנגרעס פאַון אַרבעטנדיקן ארץ-ישראל אין בערלין . 

צוליבן קריזיס אין פּוילן פאַרלירט פּעטערזײל זיין אַרבעט אין דער פאַר" 
זיכערונג-געזעלשאַפט, אַרבצט ער כמעט אַ יאָר צייט אין אַ סקלאַד פון ברעטער. 
ער שרייבט אַ ריי אַרטיקלען וועגן קאָאָפּעראַציע, פאַר וועלכער ער וייזט אַרױס 
גרויס אינטערעס און ווען בערל קאַצענעלסאָן קומט קיין פּוילן און שטויסט זיף 
אָן אויף זיינע אַרטיקלען, גיט ער אים אַ רעקאָמענדאַציע-בריוו צו די הסתדרותישע 
קאָאָפּעראַטיוון, וועלכע נויטיקן זיך אין יענער צייט אין ספּעציאַליסטן און אַזױ 
אָרום קען יעקב מיט זיין פרוי צוריקפאָרן קיין ארץיישראל אין יאָר 1922, / 

היות אָבער וי די מאַנדאַט-מאַכט האַלט נאָך אַלץ אַן אויג אויף לינקף 


31 


טוערס, פאָרט יעקב דערווייל אַליין און, ווען עס געלינגט אים אַריינצוקומען אי 
לאַנד אַרײן, איז אויך זיין פרוי עולה מיט זייער פיר-יעריקן זון, 


יאין לאַנד װאַרטן פּעטערזיילן גרויסע אַנטוישונגען. װי אַ לינקער פּועלי- 
ציוניסט קען ער קיין אַרבעט נישט באַקומען אַפילו אין די הסתדרות-קאָאָפּץ- 
ראַטיוון. ער באַמיט זיך דאַן צו פאַרווירקלעכן אין לאַנד זיינע קאָאָפּעראַטיוע 
טרוימען. אָרגאַניזירט ער אַ גרופע חברים, דאָס רוב בוי-אַרבעטער פון פאַר- 
שידענע פאַכן, װאָס אַרבעטן צוליבן קריזיס נישט מער װי 2--3 טעג אין דער 
װאָך און דער פּלאַן באַשטײט, זי זאָלן אין זייער פרייער צייט אויסבויען בשותפות 
ביליקע דירות פאַר זיך גופא. מ'קויפט צוזאַמען אַ ביליקן פּלאַץ, יעקב האַנדלט 
איין בוי-מאַטעריאַלן אויף קרעדיט און די אַרבעט האָט זיך אָנגעהויבן. אַזױ איז 
אַנטשטאַנען אין יאָר 1934 אויף רח' זרובבל 10 דאָס קאָאָפּעראַטיווע הויז, װאָס 
באַקומט דעם נאָמען ,מעונות הפּועלים 10". שפּעטער האָט די פּועלי-ציון-פּאַרטײ 
יעקבס איניציאַטיוו איבערגענומען און די געזעלשאַפט ,מעונות הפּועלים" ווערט 
אַ יש. דעמאָלט באַקומט אויך יעקב אַרבעט ביי בויען 4 אַרבעטער:הײזער אין 
רמת"גן. ‏ - | 

אין יאָר 1926 פאָרט פּעטערזײיל צוזאַמען מיטן אַראַבישן חבר דזשאָרדזש 
נאַסאַר אין נאָמען פון דער פאַנטיפאַ" צום אַנטייפאַשיסטישן קאָנגרעס אין בריסל 
און פון דאָרט צום אַלװעלטלעכן קאָנגרעס קעגן אימפּעריאַליזם אין פּאַריז. צום 
בריסעלער קאָנגרעס האָט ער צוזאַמענגעשטעלט אַ מעמאָראַנדום פון דער אַנטיפאַ" 
און האָט אים פונאַנדערגעטיילט צװישן די דעלעגירטע. אין דעם מאָמעראַנדום 
האָט ער אויפגעקלערט און באַגרינדעט די שטעלונג פון פועלי-ציון צו דער 
ארץ-ישראל-פראַגע און צו די בלוטיקע געשעענישן אין לאַנד, 


נאָך דעם װי ער באַזוכט נאָך, צוזאַמען מיטן חבר זרובבל, פּױלן, װוּ ער 
סרעט אויף אין די גרעסערע שטעט, קומט ער צוריק קיין ארץיישראל, די בוי" 
געזעלשאַפט ;מעונות פּועלים" האָט צוליב די אומווען און דעם געלטקריזיס 
געמוזט אָפּשטעלן דאָס בויען די 4 הייזער אין רמת"גן. פּעטערזײיל שפּאַנט זיך 
איין אין דער אַרבעט און צוזאַמען מיט די חברים טייכמאַן און בוקס פאַרענדיקט 
ער מיט דערפאָלג דאָס בויען פון די הייזער. ער הויבט אַפילו אָן חלומען וועגן 
אַ אבאָראָכאָװו-הױז". זיין דערפאָלג רופט אַרױס גרויס אַנערקענונג פאַר אים אין 
דער הסתדרות און יעקב באַקומט אַ פּאָסטן (אַ האַלבן) אין דער הברה אשיכון" 
אין ירושלים, װוּ ער באַזעצט זיך מיט זיין משפּחה. | 

אין. 1938 ווערט אין ירושלים געגרינדעט די ,ליגע פאַר יידיש-אַראַבישער 
פאַרשטענדיקונג? צו וועלכער ס'געהערן צווישן אַנדערע קאַלװאַריסקי, דער פיל- 
יאָריקער: קעמפער פאַר יידיש-אַראַבישער דערנענטערונג, דער העברעישער 
שרייבער ר' בנימין, ד"ר ערנסט סימאָן, חברים פון השומר הצעיר, פון דער 

פּועלי-ציון-פּאַרטײ און אַפילו פון מפּא"י. יעקב ווערט דער אָפיציעלער סעקרעטאַר 
פון דער ליגע. | 

אין אױיגוסט 1929 איז יעקב מיטגליד פון דער פועלי-ציון ידעלענאַציע צום 
1טן ציוניסטישן קאָנגרעט אין זשענעוו. די דעלעגאַטן קערן זיך אום אַהיים ווען 
די צווייטע וועלט-מלחמה איז שוין אויסגעבראָכן. יעקב ווערט ווידער אַרבעטסלאָז, 
היות װוי די חברה ;שיכון" ווערט ליקווידירט, מחמת אַלע בוי-קרעדיטן זענען 
אָפּגעשטעלט געװאָרן. יעקב טוט פּאַרטיי-אַרבעט, נישט פאַרגעסנדיק זיינע פּלענער 
וועגן קאָאָפּעראַטיווע הייזער, אָפּרויהײזער און ענלעכע פּראָיעקטן. ער גרייט צו 
דעם צוזאַמענפאָר פון דער ליגע ע (פרייג דשאַפּט מיטן ראַטנפאַרבאַנד). 


סוף סוף קריגט ער אין 1942 אַרבעט וי אַ פּקיד אין דער קופת חולים אין 
ירושלים -- ער זיצט ביי אַ פענצטערל און פאַרשרײבט די קראַנקע. דערוייל 
ווערט ער אַלין קראַנק -- די גרויסע אָנשטרענגונגען האָבן אָנגערירט זיין האַרץ, 
נישט וײיניק צוגעטראָגן צו זיין קרענק האָבן די איוב-ידיעות װאָס קומען אָן 
פון פּױלן וועגן יידישן אומקום, 

צוליב זיין שלעכטן געזונט-צושטאַנד װערט ער אין 1944 אַריבערגעפירט 
צו אַ לייכטערער אַרבעט (פירן די חשבונות פון די שפּיטאָלן). אָבער זיין מצב 
ווערט נישט בעסער. די דאָקטוירים פאַרווערן אים אַרױסצוטרעטן עפנטלעך. 
| = אָבער ער גיט זיך נישט אונטער. הויבט ער אָן אַ נייע אַרבעט: ,די זאַמלונג 
פון מאַטעריאַלן פוֹן דער געשיכטע פון דעם פּועלי-ציוניסטישן געדאַנק" (ילקוטי 
פּועלי-ציון). די דאָזיקע אַרבעט פּאַרשלינגט אים אין גאַנצן. ער מאַכט איינער 
אַליין די גאַנצע אַרבעט, אַפּילו די טעכנישע, ד. ה. דאָס ברענגען צום דרוק און 
דאָס קאָרעגירן, אַפילו דאָס פאַרקויפן די ביכער. | | | 

אין לאַנד קומען פאָר וויכטיקע געשעענישן. דעם 28טן נאָוועמבער 1947 
פאַלט דער אונ"אָ-באַשלוס װועגן אַ יידישע מדינה. דעם זעלבן יאָר איז פאָרגעקומען 
די פאַראייניקונג פון דער פּאַרטײ מיט די יצחקיסטן און שפּעטער מיט אַחדוז- 
העבודה און מיטן השומו' הצעיר. די פּאַרטײ רופט אים ער זאָל צוגרייטן די 
פאַראייניקונג-קאָנפערענץ. אין מאַי 1948 וװערט פּראָקלאַמירט די מדינה און 
ס'ברעכט אויס די אומאָפּהענגיקײיט-מלחמה אין וועלכער פּעטערזיילס זון ווערט 
פאַרװוּנדעט בעת די קאַמפן פאָרן וועג קיין ירושלים. 

אין סעפּטעמבער וערט יעקב פּעטערזײיל באַשטימט וי דער פּרעסע-אַטאַשע 
ביי דער נאָר װאָס געעפנטער ישראל-געזאַנדשאַפט אין פּױלן. ער פאָרט קיין 
װאַרשע מיט זיין פרוי אָליאַ און פאַרבלייבט דאָרט גענוי 2 יאָר. זיין אַרבעט 
גייט אין צוויי ריכטונגען: 1. אָנקניפּן באַציונגען מיט די פאָרשטײערס פון דער 
פּאָליטיק און קולטור פונעם נייעם פּױלן: 2. געפינען דעם װעג צו די בערך 
0 טויזנט איבערגעבליבענע יידן און פאַרבינדן זיי מיט דער יידישער מדינה. 

דער וועכנטלעכער אינפאָרמאַציע-ביולעטין װאָס ער גיט אָרױס אין פּויליש 

ווערט זייער גוט אויפגענומען. די באַציונגען מיט די יידן אין פּוילן פאַרשאַפן 
אים אַ סך פרייד. ער ווערט אומעטום אויפגענומען מיט אָפענע אָרעמס. ער האָט 
אויך דאָס פאַרגעניגן צו באַגלײטן צוגן מיט עולים, 

אין סעפּטעמבער 1950 קומט ער מיט זיין פרוי צוריק מיין ישראל. ער באַ- 
זעצט זיך אויף דערווייל אין תל-אביב, װוּ ער גייט אויף אַ צייט צוריק אַרבעטן 
אין קופת-חולים, דאָס מאָל אָרגאַניזירן לעקציעס וועגן מעדיצין און היגיענע. 

אין דער פּאַרטײ קומען פאָר אינערלעכע שווערע קאַמפן, דער עיקר אַרום 
דער באַציונג צום ראַטנפאַרבאַנד. יעקב וערט פאַרשריען וי אַן ;אַנטי-סטאַלי- 
ניסט? און אָפּגערוקט פון דער פּאָליטישער אַרבעט. ער נעמט אויף די לאַגע מיט 
ווערדע. ער קערט זיך אום צוריק קיין ירושלים און נעמט זיך אויפסניי צו די 
ילקוטים. נאָך דעם ערשטן באַנד װאָס איז אַרױס פריער : ,מבלפור עד בוין", גייט 
אַרױס אין 1954 דער באַנד פון בריטישן מאַנדאַט ביז דער יידישער מדינה", 
שפּעטער די צוויי ביכער ;המאבק בזירה הבין-לאומית הפּרוליטרית" (דער קאַמף 
אויף דער אינטערנאַציאָנאַלער פּראָלעטאַרישער אַרענע). יעקב נעמט אַרבעטן 
איבער אַ נייעם באַנד : ;די יידן אין ראַטנפאַרבאַנד". און דאָ קומט דער בראָך -- 
דער פּלוצעמדיקער טוט פון זיינע נאָענטסטע חברים יוסף ראָזען און יצחק לעוו. 
װאַרפט ער אַװעק דאָס ילקוט-בוך און נעמט זיך צו די ביכער ועגן די ביידע 
אַװעקגעגאַנגענע פריינד, 

דערווייל קומט פאָר די שפּאַלטונג אין מפּ"ם. פּעטערזייל בלייבט מיט אַחדות 
העבודה און מיט דער גרויסער מערהייט פון פּועלי-ציון. ער הױבט אָן ווידער 
צו פאָרן אויף זיצונגען קיין תל-אביב. אָבער זיין קראַנקײט לאָזט אים נישט אָפּ, 
אַ האַרצאַטאַק מאַכט אַ סוף צו זיין לעבן דעם 13טן יוני 1955, פּונקט אַ טאָג 
איידער ער האָט געדאַרפט פאָרן קיין פּאַריז אויף דער קאָנפערענץ קעגן דער 
באַװאָפּענונג פון מערב-דייטשלאַנד, 

אויף זיין מצבה איז אויסגעקריצט: ,בן יקיר לפּועלי-ציון שמאל". 


משה איילון 


משה איילון (פון דער היים הערשקאָװיטש) איז געבוירן געװאָרן אין שטעטל 
פאָקשאַני אין רומעניע. וי אַ יונגער בחור איז ער צוגעשטאַנען צום ,השומר 
הצעיר". אין יאָר 1930 איז ער עולה קיין ארץ-ישראל און טרעט אַריין אין קיבוץ 
מגדיאל, וועלכער איז שפּעטער אַריבער אין קיבוץ שער העמקים. 

נאָך אַ פּאָר יאָר זיין אין קיבוץ גייט ער איבער קיין חיפה. װוּ ער נעמט 

אַרבעטן וי אַ בוי-אַרבעטער. עס קומט ביי אים פאָר אָן אידעישער איבערברוך 
און ער דערנענטערט זיך צום פּועלי-ציוניזם. אין דער פּראָפּעסיאָנעלער אָרגאַני 
זאַציע שליסט ער זיך אָן צו דער אַזױ גערופענער באָראָכאָו-אָפּאָזיציע און דער 
וועג איז שוין פאַר אים אָפן זיך אָפיציעל אָנצושליסן אין 1926 אין דער פּאַרטײ 
לינקע פּ. צ., אין וועלכער ער אַקלימאַטיזירט זיך גאָר שנעל און װוערט שטאַרק 
אָנגעזען ביי די חברים, צוליב זיינע איניציאַטיון און איבערגעגעבענער אַרבעט. 

ער באַזעצט זיך אין ירושלים, װוּ ער איז אַ געוויסע צייט אַ נוטר. בעת דער 
צווייטער וועלט-מלחמה איז ער סעקרעטאַר פון דער ליגנע ש, פאַר פריינדשאַפט 
מיטן ראַטנפאַרבאַנד, 

אין 1945 הייבט ער אָן אַרבעטן אין דער שטייעראָפּטײלונג (לשכת המס) 
פון דער הסתדרות און ביז 1950 איז ער מיטגליד פונעם ועד הפּועל פונעם 
ירושלימער אַרבעטער-ראָט, װוּ ער פאַרטרעט מיט כבוד און אָנזען די פּאַרטײ 
לינקע פּועלי-ציון און נאָך דער פאַראייניקונג די מפּ"ם, 

אין 1950 פאָרט ער איבער מיט דער משפּחה קיין תל-אביב. ער װאַרפט זיף 
מיט זיין גאַנצן אייפער און מוט אַריין אין דער פּאַרטײ-טעטיקײט. ער אַרבעט 
אַ סך איבער זיך און פאַרפולקומט כסדר זיין וויסן. ער שרייבט אַרטיקלען אויף 
געזעלשאַפטלעכע און קולטור-טעמעס, 

ער גייט אַרײין װוי דער פאָרשטייער פון דער פּאַרטײ אין דער אָפּטײלונג 
פאָר קולטור און דערציונג (מחלקת התרבות והחינוך) פון דער הסתדרות, װוּ 
ער אַרבעט ביז זיין אַרױסגײן אויף פּענסיע, אַ קורצע צייט פאַר זיין פּטירה, 
ער פאַרנעמט זיך ספּעציעל מיט דער טעטיקייט פון די קלובן און פון די 
ביבליאָטעקן, װי אויך מיט אויסנוצן די פרייע און די אורלויב:צייט. אויף דער 
טעמע האָט ער פאַרעפנטלעכט צויי אַרבעטן: איינע ועגן דער רֹאֶל פון דער 
טעלעוויזיע, די צווייטע וועגן אויסנוצן די פרייע צייט. 

ביז זיין לעצטער מינוט איז ער געווען אינטעלעקטועל טעטיק אַזױי װי ער 
איז געווען זיין גאַנץ לעתן, װאָס ער האָט אַװעקגעגענן דער אידעע פון אַ יושר- 
דיקער סאַציאַליסטישער יידישער געזעלשאַפט אין ישראל. 

ער איז געשטאָרבן אין תליאביב דעם 26טן יולי 1978, 


גיטעלע גלאַט 


גיטעלע גלאַט, פון דער היים אייכענבוים, איז געבוירן געװאָרן אין ראַדאָם, 
זי איז צו 15 יאָר, אַרבעטנדיק וי אַ שניידערין, אַרײנגעטרעטן אין דער פּועלי- 


316 


ציוניסטישע ;יוגנט". זי האָט זיך באַלד אויסגעצייננט מיט איר מוט און ענערגיע 
און איז גאָר גיך צוגעשטאַנען צו דער פּ צ.-פּאַרטײ װוּ זי איז שנעל געװאָרן 
זייער אַקטיוו ספּעציעל אין דער פּרעטע-קאָמיסיע. 

אין דער באַװועגונג האָט זי זיך באַקאַנט מיטן חבר ישראל גלאַט און זי 
האָבן חתונה געהאַט. זייער ווינונג איז גלייך געװאָרן אַ װאַרעמע היים פאַר 
פּאַרטײי:חברים און דאָס אָרט פון פּאַרטײ:צזאַמענטרעפן. אין איר פּאַרטײ- 
טעטיקייט האָט גיטעלע אַרױסגעװיזן אַ סך איבערגעגעבנקייט, 

בעת דער נאַצי-אָקופּאַציע האָט די משפּחה גלאַט פאַרלוירן זייערע ביידע 
קינדער, אַ זון פון 12 יאָר און אַ טאָכטער פון 6 יאָר, װאָס די רוצחים האָבן 
אומגעבראַכט. גיטעלע און ישראל זענען פאַרשפּאַרט געװאָרן אין אַרבעט-לאַגערן. 
גיטעלע איז שפּעטער פאַרשלעפּט געװאָרן קיין אוישוויץ, װוּ זי האָט זיך אָפּגט- 
מאַטערט אין די ערגסטע באַדינגונגען אַ לענגערע צייט, 

ערשט ווען די מלחמה האָט זיך פאַרענדיקט איז איר געלונגען אָפּצוגעפינען 
איר מאַן אין אַ פּליטים-לאַגער. זייער ציל איז געווען עליה. אָבער ס'האָט זיך 
אָפּגערופן אַ קרוב װאָס האָט זיי אַריבערגענומען קיין אַמעריקע אין יאָר 1947. 

אין ניוייאָרק האָט גיטעלע, כאָטש שוין אַ שטאַרק צעבראָכענע און קראַנקע, 
זיך אויפסניי אַרײנגעװאָרפן אין פּאַרטײ-אַרבעט און געװאָרן שטאַרק אַקטיו אין 
רינגעלבלום-גרענטש פון אַרבעטערירינג און אין זרובבל-קרייו, וי אויך בי 
דער ראַדאָמער פרױיעאָרגאַניזאַציע. 

אין 1971 האָבן זיי ענדלעך געקענט רעאַליזירן זייער חלום און עולה געווען 
קיין ישראל. דאָ איז גיטעלע אויך טעטיק געוען אין רינגעלבלום-אינסטיטוט, 
אָבער שוין נישט מיט די זעלבע כוחות װאָס פּריִער. צום טוף האָט זי די קרענק 
גובר געווען,. דעם 23טן יולי 1972 אין תל-אביב, 


נחוט אייונבערתג 


נחום אייזנבערג, נחומקע, וי מען האָט אים גערופן, האָט געהערט צו דער 
אַלטער גװאַרדיע פון פּועלי- ציון. זיין פֿאַרטײיאיש-געזעלשאַפטלעכע טעטיקייט 
האָט ער אָנגעהויבן אין זיינע יונגע יאָרן אין פּינסטק. אין די צװאַנציקער יאָרן 
איז ער מיטן עמיגראַציע-שטראָם פון פּוילן אַװעק קיין אַרגענטיגע און דאָרט -- 
אין בוענאָס-איירעס --- האָט ער זיך אַנטװיקלט װי אַ צענטראַלער טוער אין דער 
פּאַרטײי און אין יידיש-געזעלשאַפטלעכן לעבן בכלל. נחומקע האָט נישט גערעדט 
קיין סך. ער האָט אָבער פאַרשטאַנען זאַכן שנעל און טיף. ער האָט געהאַט אַ 

גראָדן שכל און אַ שאַרען בליק. אַ דאַנק די אייגנשאַפּטן האָט ער שנעל דער" 
אָבערט אָנערקענונג פון חברים און פריינד און אַפילן אויך פון קעגנערס. ער איז 
געווען יאָרן לאַנג אין טעקרעטאַריאַט פון צענטראַל-קאָמיטעט פון דער פּאַרטײ 
און װי איר פאָרשטײיער האָט ער פאַרנומען צענטראַלע אַמטן אין דער ציוניסטי- 
שער לאַנד-אָרגאַניזאַציע, אין דער קהילה, אין דער געזעלשאַפט ,פריינד פון 
דער הסתדרות" אין דער שול-באַװועגונג פון דער פּאַרטײ, ,צווישאַ" און אין 
פאַראײיניקטן קאַמפּיין. אומעטום, אין אַלע אינסטיטוציעס און אויף אַלע אַמטן 
האָט ער זיך אויסגעצייכנט מיט זיין אַחריות און געטריײישאַפט און אומעטום האָט 
ער בײיגעטראָגן אַ גרויסן חלק צום פונאַנדערבוי און צו דער אַנטװיקלונג פון די 
אינסטיטוציעס, 

אין יאָר 1972 איז נחום אייזנבערג עולה געװען קיין ישראל -- צװואַמען 
מיט זיין פרוי לאַוראַ --- אַן אַקטיווע און פירנדיקע חברה פון דער פרויען- 
פּיאָנערן-באַװעגונג אין אַרגענטינע און צזאַמען מיט זייער טאָכטער און איר 
משפחה. קומען קיין ישראל איז געװען זיין נאַטירלעכע שטרעבונג און דאָס 
באַזעצן זיך אין ירושלים איז פאַר אים, וי פאַר דער גאַנצער משפּחה זיינער, 
געווען די גרעסטע פרייד. יעדער טאָג אין ירושלים און יעדער טראָט איבער 
דער שטאָט און לאַנד איז פאַר אים געוען אַ זעלטענע איבערלעבונג, ממש 
אַ דערהייבונג. און דווקא ווען ער האָט אָנגעהויבן זיך צו אַקלימאַטיזירן, זיך 
אַרײנצוּוועבן אינעם לעבן פון לאַנד, איז עֶר קראַנק געװאָרן, געליטן שטאַרק 
און איז אַװעק פון לעבן, אין ירושלים דעם 7טן מאַי 1978 אין עלטער פון 82 יאָר, 


הי 8. 


מלכה ווערטהייס-ראָזען 


מלכה ווערטהיים, פון דער היים ראָזען, איז געבוירן געװאָרן אין 1902 אין 
יעדװאַבנע ביי לאָמזשע ביי רעליגיעזע עלטערן. דער פאָטער, אַ גרויסער קענער 
פון העברעיש, האָט משפּיע געווען אויף די קינדער אין ציוניסטישן גייסט. אַלע 
האָבן זיי באַהערשט עבוית. 

ביים אויסברוך פון דער ערשטער וועלט-מלחמה זענען די יידן פון שטעטל 
אַרױסגעטריבן געװאָרן דורכן רוסישן מיליטער (אַזױ װי פון אַנדערע- שטעטלעך). 
די משפּחה ראָזען האָט געװאַנדערט פון ווילנע איבער באָריסאָוו, מאָסקװע, ניזשני- 
נאָװאָגראָד, ביז פּאָלטאַװע, װוּ זי האָט איבערגעלעבט די רעװאָלוציע און די פּחדים 

פאַר די באַנדעס פון דעניקין, פּעטליוראַ און מאַכנאָ, אין יאָר 1920 איז די משפחח 
צוריקגעקומען קיין לאָמזשע. די שווערע איבערלעבונגען האָבן שטאַרק געװירקט 
אויפן פאָטער און ער איז דעם זעלבן יאָר געשטאָרבן. 

אין רוסלאַנד האָט מלכה דורכגעמאַכט זעקס קלאַסן גימנאזיע. אין פוילן האָט 
זי פאַרענדיקט די מיטלשול און שפּעטער אויך דעם העברעישן לערעריסעמינאר 
אין ווילנע. דערנאָך איז זי אַרײנגעטױעטן אין װאַרשעװער אוניווערסיטעט, װוּ 
זי האָט געלערנט פּאַלאַָניסטיק און פּעדאַגאָגיע. | 

אין װאַרשע איז זי צוגעשטאַנען צום אַקאַדעמישן קרייז פון פּועלי-ציון, װאָס 
איר ברודער יוסף איז געווען איינער פון זיינע אָנפירערס. אַ געוויסע צייט איז 
זי געווען לערערין אין די פּועלי-ציון שולן אין װאַרשע. 

אין 1928 איז מלכה עולה קיין ארץיישראל און אַרבעט אַ צייט וי אַ לערערין 
אין די קיבוצים שריד און רמת-רחל. אין 1942 באַזעצט זי זיך אין קיבוץ רמת 
הכובש און פאַרבינדט זיך מיטן חבר חנן וערטהיים. צוליב דעם װאָס זי איז 
שטאַרק פאַרנומען מיט איר פּעדאַגאָגישער אַרבעט, קען זי נישט זיין טעטיק 
אין דער פּאַרטײ, זי איז אָבער באַקאַנט װי אַ פועלי-ציוניסטקע און אויף אַלע 
פאַרזאַמלונגען אין קיבוץ טרעט זי תמיד אַרױס אין אײינקלאַנג מיט דער פּאַרטײ- 
שטעלונג. 

אין 1958 פאַרלאָזן מלכה און חנן ווערטהיים דעם קיבוץ און באַזעצן זיך 
אין קרית-ביאַליק, װוּ זיי זעצן פאָר זייער אַרבעט אין די דאָרטיקע שולן. 

מלכה איז געשטאָרבן אין יאָר 1971, 


הלל קליין 


יחיאל מאיר שפּיראַ 


יחיאל מאיר שפּיראַ איז געבוירן געװאָרן אין לאָדזש אין אַן אָרעמער 
אַרבעטער-משפּחה. זיין פאָטער איז געווען אַ טעקסטיל-אַרבעטער (אַ שערער) 
די פאַמיליע האָט געלעבט אין באַלוט. גאָר יונג, װי אַ 15 יאָריק בחורל געהערט 
יחיאל מאיר צו דער גרופע לאָדזשער אַרבעטער װאָס זענען געװוען ביי דער 
גרינדונג פון דער פּועלי-ציון-פּאַרטײ. זינט דעמאָלט, ד. ה. זינט דעם יאָר 1905, 
באַטײליקט ער זיך אין אַלע פּאַרטייאישע אַרבעטן, איז אַקטיוו אין דער פועלי- 
ציון-:זעלבסטשוץ, | 

אין אָנהױב 1912 איז ער צווישן די ערשטע פועלי-ציון-פּיאָנערן װאָס פאָרן 

קיין ארץ-ישראל. נאָך אַ קנאַפּן יאָר איז ער געצװוּנגען צוריקצוקומען קיין לאָדזש 
צוליב די שווערע אַרבעט-באַדינגונגען אין לאַנד, צוליב דעם קלימאַט און ועל 
כולם צוליב דער באָיקאָט-פּאָליטיק פון די יידישע קאָלאָניסטן לגבי דעם יידישן 
אַרבעטער. אָבער יחיאל מאיר האָט זיך נישט אַנטוישט אין זיין אידעאַל. אין לאָדזש 
איז ער פון דאָסנײ אַקטיוו אין דער פּאַרטײ. ער וװוערט איינער פון די אָנפירערס 
פון דעם שערער-פאַראיין (טעקסטיל). ביי אים אין שטוב קומען פאָר אָפטע 
אומלעגאַלע זיצונגען און פאַרזאַמלונגען. עס העלפט אים אין דער אַרבעט זין 
ערשטע פרוי, מאַשע, אויך אַן איבערגעגעבענע פּאַרטײי:חברטע. אונטער זיין 
איינפלוס טרעט צו צו דער פּאַרטיי זיין ברודער יוסף, וועלכער װעט שפּעטער 
עולה זיין און זיך באַזעצן אין נשר, 

אין 1925 פאַרווירקלעכט יחיאל מאיר סוף כל סוף זיין חלום און איז דעפיניטיוו 
עולה קיין ארץ-ישראל צוזאַמען מיט זיין עלטערן זון שלמה. פיר יאָר שפּעטער 
קומט קיין ארץ-ישראל אויך זיין צווייטע פרוי, די חברטע שיינדל (מיט וועלכער 
ער האָט חתונה געהאַט נאָך דעם טוט פון דער ערשטער פרוי) מיט זיינע צויי 
זין מנחם און יצחק. 

פאַר די 15 יאָר פון זיין לעבן אין לאַנד האָט ער דורכגעמאַכט אַלע גילגולים 
פון אַן ארץיישראלדיקן אַרבעטער : געאַרבעט אין חיפה ביי עלעקטרישער אינ" 
סטאַלאַציע, אין תל-אבי2 -- ניי אייזנגיסעריי, ביי שװאַרצע אַרבעט אין נשר 
און צום סוף געווען אָרדנער אין אַ קינאָ אין תל-אביב. שטענדיק איז ער געטריי 
געבליבן דער פּאַרטײ. 

ער איז געשטאָרבן דעם 23סטן אױיגוסט 1940, 


אליעזר זילבערבערג 


אליעזר זילבערבערג איז געבוירן געװאָרן אין ראַדאָם אין יאָר 1904. װי אַ 
יונגער בחור האָט ער זיך אָנגעשלאָסן אין דער פּועלי-ציון-יוגנט און שפּעטער 
אין דער פּאַרטײ. ער האָט אַ סך געלייענט און זיך דערװאָרבן אַ סך וויסן. 

אין די צװאַנציקער יאָרן איז די פּועלי-ציון-אָרגאַניזאַציע אין ראַדאָם געווען 
אַ געוויסע צייט אומלעגאַל. אַ טייל פון די טעטיקע חברים זענען אַרעסטירט 
געװאָרן. אליעזר האָט זייך אױיסבאַהאַלטן פאַר דער פּאָליצײי און איז לסוף אַנטלאָפן 
קיין ווין און פון דאָרט עולה געווען אין 1926 קיין ארץ-ישראל. אַ קורצע צייט 
האָט ער געלעבט אין תל-אביב און, אין 1927, געווען צװישן די חברים, װאָס 
האָבן געשאַפן די פּועלייציון-גרופּע ;עתיד". 

די גרופּע ;עתיד" האָט זיך געפונען אינעם הויף פון אונדזער חבר נחום 
ניריראַפּאַלקעס, װאָס זיין פאָטער האָט געהאַט אין רחובות אַ נחלה. דער מרכז 
חקלאי האָט געשטיצט די קבוצה ,עתיד" ביים אויפשטעלן דעם צריף צום ווינען. 
דאָס לעבן אין דער קבוצה איז געװען אינטערעסאַנט. ס'איז דאָרט אָנגעגאַנגען 
אַ פּאַרטײײיטעטיקײיט. די חברים האָבן אָמט געזונגען און געטאַנצט און דאָס האָט 
צוגעצויגן חברים פון דרויסן. קיין רעגולערע אַרבעט איז נישט געווען. מ'האָט זיך 
אױיסגעהאַלטן פון אַ טאָג שווערער אַרבעט אין דער לאַנדװירטשאַפּט מיטן גראָב- 
אייזן, בי דער אבחר"-אַרבעט, וועלכע איז צוגעטיילט געװאָרן דורך דער לשכת 
העבודה. ווען-מיר פלעגן באַקומען אַ טאָג אַרבעט פאַר דער גאַנצער קבוצה, פלעגן 
מיר טאַנצן פון פרייד, אַזױ זעלטן איז עס געווען. די חברים דניאל לייבל (אַלכסנדר), 
זרובבל און ניר (װאָס האָט געוװווינט אויפן אָרט) פלעגן ביי אונדז האַלטן רעפעראַטן 
און מיר האָבן פון זיי שטאַרק גענאָסן. | 

מיט דער צייט איז אליעזר אַריבער גראָבן ברונעמער אין נייע פרדסים, אַן 
אַרבעט װאָס איז געווען אַ גענוג געפערלעכע. שפּעטער האָט ער אָנגעהויבן אַרבעטן 
ביים בוי און צום סוף געװאָרן מנהל עבודה אין סולל-בונה. געאַרבעט האָט ער 
אויף ווייטע ערטער (ספּעציעל פאַרן בריטישן מיליטער) און פלעגט מוזן אַװעקגײן 
צו דער אַרבעט אין מיטן נאַכט, אָפּט מאָל ביי אַ גאָס רעגן. ער איז טעטיק געווען 
אין אַרבעטער-ראַט און אין בױיפאַראיין. ' | - 
| אליעזר האָט זיך פעסט געהאַלטן ביי די פּאַרטײי:פרינציפּן אין אַלע דיסקוסיעס 

אין וועלכע ער האָט אָנטײלגענומען, ספּעציעל בעת דער שפּאַלטונג (מיט די 
יצחקיסטן. ער האָט אָנטײלגענומען אין די װאַל-קאַמפּאַניעס. ‏ | 

נאָך דער באַפרײיונג-מלחמה, אין 1948, זענען מיר אַריבער ווינען אין 
תל-אביב, דאָ האָט ער גענומען. אַרבעטן אין דער בויאָּטײלונג פון אקיבוץ 
אַרצי" װי אַ טעכניקער. / 

ביז זיין לעצטן טאָג איז אליעזר געבליבן געטריי דער פועלי-ציון-פּאַרטײ, 
די לעצטע יאָרן האָט ער שטאַרק געװוייטיקט איבער דעם װאָס די אַרבעטער- 
באַװעגונג איז געװאָרן גלייכגילטיק צו די סאָציאַלע. און פּאָליטישע װערטן אויף 
וועלכע זי איז געווען באַזירט. ווען ער איז אַרױס אויף פּענסיע איז ער שוין 
געווען קראַנק און צעבראָכן. ער איז געשטאָרבן אין 1976, 


לאה זילבערבערג ‏ 

מרדכי פייערמאַן ‏ 


מרדכי פייערמאַן איז געבוירן געװאָרן אין 1884 אין קאַלאָמײַ. ביי אַסימילירטע 
עלטערן. וי אַ האַלביעריק קינד איז ער געװאָרן אַ יתום און האָט זיך דערצויגן 
ביי קרובים אין סטאַניסלע (סטאַניסלאַװאָו)- - 

| ער איז געגאַנגען אין אַ גימנאַזיע און וי אַ ‏ 14זיעריק יינגל אָנגעהויבן טאָן 
סאָציאַליסטישע ע אַרבעט, װעדאַגירט אַ געהיימען זשורנאַל און אָנגעגאַנגען מיט 
אויפקלערונג און אַגיטאַציע צװישן דער שילער-יוגנט. פֿאַר אָנטײילנעמען צוזאַמען 
מיט אַנדערע שילערס אין אַן ערשטער מאַי-דעמאַנסטראַציע איז ער אַרױסגע- 
װאָרפן געװאָרן. פון דער גימנאַזיע און געװאָרן אַ ביוראָ-אָנגעשטעלטער.. 


אין אָנהױיב האָט ער אָנגעהערט צו די פּ. ם. ס. ווען ס'איז אין סטאַניסלע 
געגרינדעט געװאָרן דער האַנדל-אָנגעשטעלטע -פאַראײין ;אחוה? -- װאָס איז דער 
גאַנגען צו 1000 מיטגלידער --- נעמט פייערמאַן זוכן אַ סינטעז צווישן סאָציאַליזם 
און ציוניִזם און דערנענטערט זיך צו די יידישע מאַסן, ער באַקענט זיך מיט די 
טעאָריעס פון ס. ס., פון די סיימיסטן, פון די מינסקער פועלי-ציון און געפינט 
לסוף דעם ועג צום באָראָכאָװיזם. 


ער ווערט איינער פון די פּיאָנערן פון די י עסטרייכישע פועלי-ציון . ער פירט 
אָן מיטן דרום-גאַליצישן ראַיאָן יקאָמיטעט פון דער פּאַרטײ . מיטן זיצאָרט אין 
סטאַניסלע, איז שטאַרק אַקטיוו אויפן פּראָפּעסיאָנעלן געביט, ‏ פירט אַדורך שטרייקן 
פאַר אַן 8 שעהדיקן אַרבעטטאָג, אָרגאַנִיזירט דעם ערשטן שטרייק פון. די וועבער 
אין קאָסאָװו, דעם שטרייק פון די טליתים-אַרבעטער אין קאָלאָמײ, פון די שוסטער- 
אַרבעטער אין סטאַניסלע. אויף אַלע פּאַרטײ-צוזאַמענפאָרן שטייט ער בראש פונעם 
לינקן פליגל, . 

גרויס איז געווען פייערמאַנס שטרעבן צו פאַרפולקומען } זיין וויסן, אין | יאָר 
8 גיט ער אָפּ דעם מאַטורע-עקזאַמען און טרעט אַרין אין פּאָליטעכניקום. 
דאָרט אָרגאַניזירט ער די יידישע אַקאַדעמישע יוגנט אין דער פועלי-ציון-אָרגאַי 
ניזאַציע ,חירות", װאָס איז געווען אַ רעזערװואַר פאַר דער פּ"צ-אינטעליגענץ. 
נאָך דעם װוי ער ווערט אינזשיניער, גייט ער דינען אין מיליטער און ברענגט 
! אַהיים אַ שווערע נירן-קראַנקײט. | 

ווען ס'איז אין 1919 אױיסגעבראָכן די רעװאָלוציע אין אונגאַרן גייט ער 
אַהין אַװעק צו פוס. ער וויל דאָרט מיטמאַכן די רעװאָלוציאָנערע געשעענישן 
צופוס קומט ער צוריק אַהײם. ער װאַרפֿט זיך דאַן פון דאָס ניי אַריין אין דער 
פּאַליטישער אַרבעט אין סטאַניסלע, װאָס איז אין יענער צייט געווען דאָס זיצאָרט 
פון דער ניי געגרינדעטער, קורץ-דויערנדיקער גאַליציש-אוקראַיַנישער רעגירונג, 

ביי די נאַציאָנאַלראַט "װאַלן,. װאָס קומען פאָר, העלפט ער מיט צום גלענצנדיקן 
נצחון פון דער פועלי-ציון-ליסטע- 

מען מאָביליזירט אים אין דער פּוילישער אַרמײ, נאָך דעם וי ער ווערט 
| באָפרייט פון דער אַרמײ, באַזעצט ער זיך אין טאָלמיטש (פון װאַנען עס שטאַמט 
זיין פרוי) און נישט געקוקט דערויף װאָס ער איז שווער קראַנק, נעמט ער אָנטייל 
אין אַלע פּאָליטישע אַקציעס, ביי די װאַל-קאַמפּאַניעס צום סיים, צום שטאָטראַט, 
צו דער קהילה. קראַנקערהייט האַלט ער כסדר רעפעראַטן און גייט אָן מיט דער 
פּאָליטישער טעטיקייט. ער האַלט אָן דעם קאָנטאַקט מיט די פּוילישע סאָציאַליסטן, 
ער איז געשטאָרבן דעם 6טן מערץ 1920 אין טאָלמיטש אין עלטער פון 46 יאָר, 


צבִי (הירש) סאַפּירשטײן - 


צבי (הירש) סאַפּירשטײן איז געבוירן געװאָרן אין װיסאָקע-מאַזאָװיעצק. ער 
איז געווען אַ פאָלקסטימלעכער מענטש מיט אַ סך יידיש וויסן ער האָט אַ סך 
יאָרן געאַרבעט אין די ציש"אָישולן אין סװיסלאָשטש, זשעלודאָק און אַנדערע, וו 
ער איז געווען איינער פון די בעסטע יידישע לערערס. געווען אויך אַ טיכטיקער 
קולטור-געזעלשאַפטלעכער טוער און אַ גוטער רעזשיסער. ער האָט מיט די שילערס 
זיינע דורכגעפירט אינטערעסאַנטע פאָרשטעלונגען און רעװי-אָוונטן, אידעאָלאָגיש 
איז ער געווען געבונדן מיט די לינקע פועלייציון * או | טעטיק געווען דער עיקר 
אויפן קולטור"געביט. | 
| אין 1929 איז ער געווען אין בריסק, װוּ ער האָט, אונטער דער סאָװיעטישער 
מאַכט געאַרבעט וי אַ לערער און איז אַפילן געשיקט געװאָרן קיין מינסק אויף 

אַ ספּעציעלן לערער -סעמינאַר, אין 1941 װערט ער עװאַקואירט קיין מיטל-אַזיע, 
אי 145 קומט ער צוריק קיין פּאָלעסיע װוּ ער טרעפט מער נישט קיינעם פון 
זיינע נאָענטע. ער קומט קיין לאָדזש און אַרבעט' אין קינדערהויז ,העלענווועק", 
װאָס איז אונטער קאָמוניסטישער השגחה. צוזאַמען מיט חברים פון לינקע פּועלי- 
| ציון מיט דער באַטײליקונג פון מענדל מאַן, נעמט ער אָנטייל אין אָרגאַניזירן דאָס 
אַרױסנעמען אין געהיים די קינדער יתומים פונעם קינדערהיים און זי אַועקפירן 
קיין ארץדישראל. ער מאַכט דורך מיט די קינדער אַ שווערן וועג און קומט אָן 
אין פּאַרטיזאַנער-קיבוץ אין לאַנדסבערג (דייטשלאַנד), ‏ 

| דעם זעלבן אָװונט נעמט צבי סאַפּירשטײן אָנטייל אין אַן עונג-שבת און אויף 
צַו מאָרגנס באַטײליקט ער זיך אין די וויכוחים אויפן ערשטן פּאַרטײ צוזאַמענפאָר 
פון לינקע פּועלי-ציון אין די לאַגערן װאָס קומט פאָר אין לאַנדסבערג. ער טרעט 
אויך אַרױס מיט רעציטאַציעס. / 

צוזאַמען מיט זיין גרופּע קינדער באַזעצט ער זיך דערווייל אין בערנװאַלך, 
װוּ ער דערציט די קינדער. נישט געקוקט דערויף װאָס ער איז מיט זיינע קינדער 
געבונדן מיט זיין גאַנצער נשמה, מוז ער זיי פאַרלאָזן צוליב געזונטהייט-טעמים 
און אַריבערגײן קיין פעלדאַפינג אין באָראָכאָװ-הױז, װוּ ער אַרבעט אין אבית" 
הנוער". ער מוז אָבער אויך די דאָזיקע אַרבעט איבעררייסן און אַרײנגײן אין 

אַ שפּיטאָל. ווען ער פילט זין אַבּיסל בעסער, פאָרט ער אַרום איבער ידי לאַגעָרן 
און נעמט אָנטײיל אין די באָראָכאָװ-אַקאַדעמיעס. 

'סוף 1947 איז ער עולה קיין ארץ-ישראל און וויל דאָ אַרבעטן וי אַ לערער 
אין אַ קיבוץ. די קרענק:דערלויבט אים נישט צו אַרבעטן און :ער פאַרלאָזט. דעם 
קיבוץ, כדי נישט צו פאַלן קיינעם צו לאַסט. אַ קורצע צייט האָט ער שפּעטער 
געאַרבעט אין ,יד ושם", אָפּט געווען אַרבעטלאָז און בלויז פון צייט צו צייט 
געווען באַשעפטיקט. ער גיט אָבער נישט אויף די געזעלשאַפטלעכע אַקטיויטעט. 
אָבער די קרענק לאָזט אים נישט אָפּ און ער מוז גיין אין שפּיטאָל, 

ער איז געשטאָרבן אין יאָר 1949. 


יוסף ראָטענבערג 


יזסף ראָטענבערג איז געבוירן געװאָרן אין לאָדזש אין אַ פרומער חסידישער 
היים, אין יאָר 1914. ער איז געווען אַ שילער פון דער באַראָכאָװוישול אין לאָדזש. 
שוין פון זיין פריסטער יוגגט אָן האָט ער זיך אויסגעצייכנט מיט אַן ערנסטן 
צוגאַנג צו אַלע לעבנס-פּראָננלעמען, באַלד נאָכן ענדיקן די שול װערט עֶר דער 
גרינדער און אָנפירער פון ;יונגבאָר" אין לאָדזש. גלייכצייטיק איז ער שטאַרק 
טעטיק אין דער פּ. צ.-יוגנט און װערט מיטגליד פון לאָדזשער קאָמיטעט פון 
דער ,יוגנט" און שפּעטער מיטגליד פון איר צענטראַל-קאָמיטעט. 
יאָסלס עלטערן און ברידער האָבן געװאָלט מאַכן פון אים אַ סוחר, אָבער 
יאָסל ;וויל עס נישט. ער װערט אַ טעקסטיל-אַרבעטער. ער איז אַקטיוּ אין 
פּראָפעסיאָנעלן פאַראיין און ווערט אויסגעויילט װוי פאַרװאַלטונג-מיטגליד פון 
דער יידישער אָפּטײלונג פונעם טעקסטיל-פאַראײן, דעם גרעסטן פּראָפּעסיאָנעלן 
פאַראיין פון יִדישע אַרּבעטער אין לאָדזש. דערביי פירט ער אָן מיט יוגנט-קרייזן, 
רעדט אויף אַרבעטער -פאַרזאַמלונגען, נעמט אָנטײיל אין לעגאַלע און אומלעגאַלע 
דעמאָנסטראַציעס, אָרגאַניזירט זומער-קאָלאָניעס פאַר יוגנטלעכע. ער צייכנט זיך 
אין אַלע זיינע טעטיקייטן אויס מיט זיין ערנסטן צוגאַנג, מיט זיין באַזאַכטקײט. 

ער קלערט תמיד גוט דורך דאָס װאָס ער גייט זאָג, איז אַ גוטער, איבערצייגנ" 
דיקער רעדנער, װאָס האָט אַ השפּעה אויף זיינע צוהערערס. 

בעת ס'ברעכט אויס די צווייטע וועלט-מלחמה און די דייטשן דערנענטערן זיך 
צו לאָדזש אַנטלויפט יוסף אויף מזרח. ער לעבט דורך די מלחמה אין ראַטנפאַר- 
באַנד, װוּ ער אַרבעט בעיקר אויף די באַװליפעלדער. אין 1945, קורץ נאָך דער 
באַפרייונג, קערט ער זיך צוריק קיין לאָדזש און ווערט איינער פון די טעטיקסטע 
אַקטיװױסטן אין דער פּועלי-ציון-פּאַרטײ. ער פאַרטרעט די לינקע פּועלי-ציון אין 
יידישן װאַיעװאָדישן קאָמיטעט, פון וועלכן ער ווערט װיצע-פאָרזיצער. מיט גרויס 
ליבע און מי טוט ער זיין אַרבעט ביים קומען צו הילף די געליטענע, די שארית 
הפּליטה, צווישן וועלכע ער באַקומט גלייך זייער אַ גוטן נאָמען פאַר זיין איבער- 
געגעבנקייט און אַחריות. 

ער איז אויך שטאַרק אַקטיוו אין דער פּאַרטײ גופא. ער ווערט אַ אַ מיטגליד 
אין צענטראַל-קאָמיטעט און דאָ פירט ער אַן אַקציע קעגן די טענדענצן צו גיין 
לויט די אָנווייזונגען פון דער קאָמוניסטישער מאַכט. ער העלפט אָרגאַניזירן דעם 
קיבוץ, די בריחה קיין ארץיישראל. אין די אינערלעכע דיסקוסיעס אין דער פּאַרטײ 
שטעלט ער תמיד דעם טראָפּ אויף דער נויטװענדיקייט עולה צו זיין קיין ארץ" 
ישראל. אין 1946 באַטײליקט ער זיך אין ציוניסטישן קאָנגרעס אין באַזעל. 

אַ דאַנק יוסף ראָטענבערגן האָט די פּועליציון אינעם נאָכמלחמהדיקן פּוילן 
אָפּגעשפּילט אַ גאָר וויכטיק קאַפּיטל אין דער אַקציע פאַר ארץיישראל אויפן 
אינטערנאַציאָנאַלן פאָרום, װאָס האָט דערפירט צום היסטאָרישן באַשלוס פון די 
פאַראייניקטע נאַציעס פון 29טן נאָוועמבער 1947, וועגן אויפשטעלן אַ זעלבסט- 
שטענדיקע יידישע מדינה. די פּאַרטײ האָט נעמלעך אָרגאַניזירט אין לאָדזש אַ 
ריזיקע דעמאַנסטאַראַציע פון דער שארית הפּליטה, ווען די אױספאָרש-קאָמיסיע 
פון דער אונאָ איז אַהינגעקומען כדי זיך צו באַקענען מיט די שטימונגען פון די 
אָפּגעראָטעװעטע יידן. די דעמאָנסטאַראַציע, װאָס איז פאַרטראַכט און דורכגעפירט 
געװאָרן אין אַ גרויסער מאָס אַ דאַנק יוספן, האָט געהאַט אַ קאָלאָסאַלן אָפּקלאַנָג 
אי אין פּולן, אי אין אױיסלאַנד. און איז געווען וִוי אַ דאָרן אין אויג די יידישע 
קאָמוניסטן, וועלכע האָבן געשפּילט די ערשטע פידל אין יידישן געזעלשאַפטלעכן 
לעבן אין פּוילן. | | 

אין 1949 האָבן דִי קאָמוניסטן גענומען אין גאַנצן באַהערשן דאָס -יידישע 
געזעלשאַפטלעכע לעבן, אין. פּוילן.און האָבן . פאַרװוערט די טעטיקייטן פון אַלע 
אַנדערע פּאַרטײען אויף דער יידישער גאָס. דעמאָלט איז יוסף ראָטענבערג, אַזױ 
וי אַ סך חברים, אַװעק אין דער נאָר װאָס אויפגעקומענער יידישער מדינה. 

די. ערשטע צייט לעבן יוסף און זיין פרוי װאַנדאַ (עלסטער, װאָס האָט געַ- 
שפּילט אַ וויכטיקע ראָלע אין יידישן װידערשטאַנד בעת דער נאַציאָקופּאַציע 
אין װאַרשע, פאַרבלײיבנדיק אַ שטיק צייט װי אַ פאַרבינדלערין אויף דער אַרישער 


325 


זייט) איבער אין לאַנד גרויסע שועריקייטן. ער שרעקט זיך אָבעֶר נישט אָמ. 
עס ברענט אין אים דער דראַנג נאָך געזעלשאַפטלעכער אַרבעט און אָט דער 
דראַנג זיינער געפינט אַן אױסגאַנג אין דער קולטור-טעטיקייט, -- צו וועלכער 
ס'האָט אים אַגב אַלע מֵאָל געצויגן, װאָס ער האָט אָבער געמוזט אָװעקשטעלן 
אויפן צווייטן פּלאַן צוליב זיין פּאַליטישע אַרבעט -- אין די ראַמען פון דער 
י. ל. פּרץ ביבליאָטעק, אַ קולטור-אינסטיטוציע װאָס די פּ. צ.-פּאַרטײ האַלט אָן 
אין לאַנד שוין עטלעכע צענדליק יאָר. יוסף ראָטענבערג גרינדעט, מיט דער באַ- 
שיידענער הילף פון נאָך חברים -- דעם י. ל. פּרץ-פּאַרלאַג. די ערשטע מיטלען 
זענען ביז גאָר קליינע, סך הכל עטלעכע פונט. אָבער ווילן און עקשנות האָט ער - 
אַ סך און ער לייגט אַריין אין דער זאַך אַ מאַסע איבערגעגעבנקייט און אַרבעט, - 
ער שאַפט פאַר דעם פאַרלאַג אַ פעסטע באַזע -- דער עיקר אַ געזעלשאַפטלעכע = 
און צו דעם צוועק פאָרט ער קיין אַמעריקע און קאַנאַדע; וו ער פירט. דורך זייער 
אַ דערפאָלגרייכע געזעלשאַפטלעכע אַקציע. 

היינט צוי טאָג איז דער י. ל. פּרץ פאַרּלאָג, װאָס יוסף ראַטענבערג האָט 
געשאַפן און אַריינגעלײגט אין אִים אַזױ פיל האַרץ און ענערגיע, דער גרעסטער 
יידישער פאַרלאַג אין דער וועֶלט + און | האָט: שוין באַװויזן אַרסצוגעבן אַן. ערד 
0 ביכער. - 

. דעם 13טן אַפּריל 1960 איז יוסף ראָטענבערג פלוצעם געשטאָרבן - 


אהרן קאָצקי 


| אהרן קאָצקי איז געבוירן געװאָרן אין קאַלושין אין יאָר 1907, (גאָר יונג 
איז ער פאַריתומט געװאָרן פון זיין טאַטן און געמוזט גיין אַרבעטן כדי העלפן 
דער מוטער אויסצוהאַלטן א אירעי דריי קינדער. ער לערנט. זיל אויס שניידעריי - 
און נעמט אויף זיך דעם פּרנסה-עול פאַר דער גאַנצער שטוֹב. ‏ / 
די דאָזיקע באַדינגונגען האָבן אהרנען נישט דערמעגלעכט קיין שולבילדונג, 
נאָר זיין גרויסער דורשט צו קולטור און װיטן ציט אים צוֹם בוך-און צו די 
בילדונגס-קרייזן. מיט זיין. גאַנצן יוגנטיטעמפּעראַמענט װאַרפט ער זיך אַריין אין 
דער אַרבעט פון דער פּועלי-ציון"יוגנט, װוּ ער ווייזט זיך אַרוס אַלס זייער פעיקער - 
און אַקטיווער, און ער ווערט שטאַרק באַליבט ביי די יוגנטלעכע חברים.. ער גיט 
זיִך אָפּ מיט פּראָפּעסיאַנעלער אַרבעט און איז אויך אַקטיו ביים אויטשטעלן. די 
קינדער-אָרגאַניזאַציע ביי פוע"צ --- דעם ;יונגבאָר". 
- צוליב זיינע שווערע עקאָנאָמישע באַדינגונגען איז ער געצווּנגען זיך איינד 

צואַרדענען אין װאַרשע, אָבער אויך דאָרט איז ער טועם דעם טעם פון הונגער 
און אַרבעטסלאָזיקײט. דאָס שטערט אים אָבער נישט צו זיין אַקטיו ביי. די 
וואַרשעװער פועלי-ציון. ער ווידמעט זיך דער פּראָפעסיאַנעלער אַרבעט, די אַקציעס 
פאַר ארץ-ישראל און באַטײליקט זיך אין אַ צענטראַלן אינסטרוקטאָרן-קורס פון 
,יוגנט"-טוער אין פוילן. ער געפינט זיין אָרט, אַלס באַליבטער טוער, צווישן דער | 
יוגנט פון פועלי-ציון, 

- מיטן אַריינדרינגען פון די נאַצישע חיילות אַנטלױפט ער פון װאַרשע, ער 
מאַכט מיט אַלע יסורים צװישן די מאַסן פּליטים און פּרװוט זיך אַרױסכאַפֿן 
פון. די דייטשישע געביטן, אָבער דאָס געלינגט אים נישט. ער טיילט דעם נורל 
פון מיליאָנען קדושים, 

נישט זוכה געווען האָט אהרן צו פאַרװוירקלעגן דעם אידעאַל פון זיין לעבן -- 
קומען קיין ארץיישראל. ‏ - 


שלום טאָראָקאַ 


עלעק מיטעלמאן 


עלעק מיטעלמאַן איז געבוירן אין װאַרשע אין 1909. װי אַ שילער אין אַ 
פוילישער מיטלשול שליסט ער זיך אָן אין ;פרייען השומר" און פון דאָרט גייט 
ער אַריבער צו דער פּועלי-ציון-יוגנט. אָנהײב דרייסיקער יאָרן קומט ער קיין 
פּראַנקרייך, װוּ ער אַרבעט ביי קירזשנעריי. ער טרעט אַרײין אין דער פּי צ.-פּאַרטײ. 
און העלפט שאַפן די , באָראָכאָװו-יוגנט?. 
ווען ס'ברעכט אויס די צווייטע וועלט-מלחמה אַנגאַזשירט עַר זיך אין. פרעמדנ- 
לעגיאָן און ווערט אַװעקגעשיקט קיין אַפּריקע. אין 1940 װוערט ער באַפרייט פון 
מיליטער און קומט קיין טולוז, וז ס'געפינט זיך דער פּאַרטײי-אַקטיוו. ווען ס'ווערט 
געשאַפן די איינהייטלעכע אָנפירונג פון אַלע יידישע יוגנט דבאַװועגונגען (5 .1 -4א), 
ווערט ער איינער פון אירע מיטגלידער. ער באַטײליקט זיך אין ראַטעװען יידישע 
קינדער פון דעפֿאָרטאַציע און אין אַריבערפירן זיי אומלעגאַל אין דער שווייץ, | 
אין טראָגן טאָציאַלע הילף אויס באַהאַלטענע יידן. סוף 1944 נעמט ער אַז אַקטיוון 
אָנטײיל אין די קאַמפן פאַרן באַפרייען ליאָן. - 
| באַלד נאָך דער באַפרײיונג ווערט ער גענעראַל יסעקרעטאַר פון .1.5.זא ; 
פירט אָן מיט דער באָראָכאָװו-יוגנט (שאַפט דעם עליה-גרעין פוֹן פּראַנקרייך און 
בעלגיע װאָס װוערט שפּעטער דער יסוד פון קיבוץ משמר הנגב). אַ צייט איז ער 
גענעראַליסעקרעטאַר פון דער פּאַרטײ און אין 1950 איז ער עולה קיין ישראל, 

װוּ ער טרעט אַריין. אין קינוץ חפצי-בה. אין 1953 ווערט ער מיט זיין פרוי סאַלאַ 
געשיקט וי אַ שליח פאַר זיער דרור-יוגנט קיין אַרגענטינע. ווען ער קומט צוריק, 
פאַרנעמט ער זיך וי אַ פאָרשטײיער פון קיבוץיהמאוחד מיטן אויפנעמען נייע עולים. 

סאַלאַ גייט אַװעק פון דער וועלט סוף 1971, אין 1975, ווען ער לערנט אין 
קיבוץיסעמינאַר אפעל, װערט עלעק שטאַרק קראַנק און מאַטערט זיך אָפּ דריי יאָר, - 
דעם 26סטן אויגוסט 1978 שטאַרבט ער אין שפּיטאָל פון עפולה. ער האָט פאַר- 
יתומט צוויי טעכטער און איבערגעלאָזט אַ טיפע װוּנד אין האַרצן פון די חברים, 
װאָס האָבן אים שטאַרק אָפּגעשאַצט, | | יי 


סאַלאַ מיטעלמאַן 


האַרט פאַר דער צווייטער וועלטימלחמח האָט סאַלאַ ווייזער, וועלכע האָט דאַן 
געלעבט אין בעלגיע, זיך געגרייט צו עליה אויף דאָרטיקער הכשרה. די מלחמה 
האָט צונישט געמאַכט אירע פּלענער און זי האָט זיך געפונען צװישן די יידישע 
פּליטים פון בעלגיע װאָס זענען אַנטלאָפן קיין פראַנקרייך, אין טולוז, װוּ זי האָט 
פאָרגעזעצט איר הכשרה, נאַגעגנט זי זיך מיטן חבר עלעק. 
| = ווען ס'הויבן זיך אָן די היטלער-רדיפות אויף יידישע משפּחות, װאַרפט זיך 
סאַלאַ תיכף אַרײן, צוזאַמען מיט די חברים פון דער באָראָכאָו"יוגנט, אין דער 
ראַם פון דער, פאַראייניקטער ציוניסטישער יוגנט, אין דער רעטונג-אַרבעט און 
באַווייזט -ממש װונדער. זי שטעלט זיך נישט אָפּ פאַר קיין שום געפאַר ביים 
ראַטעװען יידן פון דעפּאָרטאַציע. 

גלייך נאָד דער מלחמה קומט סאַלאַ מיט עלעקן קיין פּאַריז,- דאָ ווערט זי 
די מאַמע און די דערציערין פון אָפּגעראַטעװעטע יידישע קינדער, װאָס װערן 
אַריינגענומען אינעם קינדערהיים. אין אַנדעליס װאָס פּועלי-ציון האָט אויפגעעפנט, 
פון דער דאָזיקער היים שיקט זי אָפּ אַ סך פון אירע הנִיכִים קיין ישראל, ווו 
זייַ געפינן זיך. היינט אין פאַרשידענע פּונקטן, דער עיקר אין משמר הנגב. .. 

ס'גייט נישט אַװעק לאַנג און די פּאַמיליע מיטעלמאַן אִיז אויך עולה. אינעם 
קיבוץ חפצי-בה, װוּ זי באַזעצְן זיך,. לעבט זי זיך גאָר שנעל איין און װוערט 
גאָר שטאַרק באַליבט ביי די חברים. זי איז שטענדיק אַ מוסטער מיט אִיך 
האַלטונג און. אַחרִיות. ביי יעדער אַרבעט, װאָס זי נעמט אונטער. זי זאָרגט פאַר 
אַלץ און פאַר אַלע. | 

סאַלאַ מיטעלמאַן איז אַװעק פון דער וועלט דעם 6טן דעצעמבער 1, 


 השמ‎ 

דב בן-אפויס 


דב בן"אפרים (באָלעק אָלשער) איז געבֿוירן געװאָרן אין לאָדוש אין אַ 
טראַדיציאָנעלער היים. ער איז יונגערהייט אַרײנגעטרעטן אין ,השומר הצעיר" 
און, אין 1920, צוזאַמען מיט אַ גרופּע חברים, עולה געווען קיין ארץיישראל. 
צום ערשט האָט ער געאַרבעט ביים פאַרלייגן דעם כביש טבריה--צמח און ווען 
דער שאָסײ איז פאַרענדיקט געװאָרן איז ער אַריבער אין קיבוץ בית-אלפא. 

ער איז צוגעשטאַנען צו די מאַרקסיסטישע פּועלי-ציון און שנעל געװאָרן 
איינער פון די פּאָפּולאַריזאַטאָרן פונעם באָראָכאָװיזם צווישן די יונגע' אַרבעטער, 
אויסצייכענענדיק זיך מיט דער פעיקייט אויסצוטייטשן באָראָכאָװס לערע אין 
ליכט פון דער עקאָנאָמישער אוֹן סאָציאַלער אַנטװיקלונג פון ארץ ישראל. אין 
די דרייסיקער יאָרן האָט אים די פּאַרטײ געשיקט מיט אַ שליחות אין פּױלן 
װוּ ער האָט באַװויזן אַריינצודרינגען אין די שורות פון די יונגע אַרבעטער, 
ספּעציעל צווישן די װאָס זענען ביז דעמאָלט געווען ווייט פון פּועלי-ציוניזם. 
ער האָט אַ סך פון זיי דערנענטערט צו דער פּאַרטײ מיט זיין אופן פֿון אויפקלערן, 
מיט זיין שיקול הדעת, מיט זיין אידעישער ערלעכקייט, װאָס האָבן אים שטאַרק 
באַליבט געמאַכט ביי די יוגנטלעכצ. / 

יאָרן שפּעטער איז ער אַריבער אַרבעטן אין דער אַדמיניסטראַטיוֹפר 
צענטראַלע פון דער קופּת חולים. דאָ האָט ער אַרױסגעװיזן אַ סך איניציאַטיו 
און ערלעכקייט, האָט געזאָרגט דערפאַר ס'זאָלן אויפגעשטעלט וערן נייע שפּיטע" 
לער און ס'זאָלן אויסגעבעסערט װערן די באַדינגונגען אין די עקזיסטירנדיקע 
אַנשטאַלטן. דער צוטרוי צו אים איז געווען אַזױ גרויס, אַז מ'האָט געווירקט אוֹיף 
אים ער זאָל פאַרבלייבן ביי דער אַרבעט שוין נאָך דעם וי ער איז דערגאַנגען 
צו דער פענסיע יעלטער. | 

אַלע יאָרן איז ער געווען אַ טעטיקער מיטגליד פון דער פּועלי-ציון-פּאַרטײ 
אין לאַנד. ער האָט געהערט צו די א. ג. ?אַקטיװיסטן", געפאָדערט פון די חברים 
פון חו"ל זיי זאָלן עולה זיין און זאָלן זיך אויך באַטײליקן אי - די החלוץ" 
אָרגאַניזאַציעס. 

די לעצטע. יאָרן איז בן-אפרים קראַנק געווען און אױסגעטראָגן. גרויסע 
פיזישע יסורים. ער האָט אָבער נישט אויפגעהערט נאָכצופאָלגן מיטן גרעסטן 
אינטערעס אַלץ װאָס קומט פאָר אין פּאָליטישן לעבן אין לאַנד אוֹן ספּעציעל 
די אַנטװיקלונגען אין דער ישראלדיקער אַרבעטערשאַפט. ער איז פֿאַרבליבן 
גייסטיק פריש און ואַך ביז זיין לעצטן לעבנס-אָטעם. 

דב בןיאפרים איז געשטאָרבן דעם 20טן אַפּריל 1977, 


לי ט. 

ד"ר פּאָלינע טראָצקי 


- פּאָלינע טראָצקי (פון דער היים אַװסטריסקי) איז געבוירן געװאָרן אין 
קעשענעוו אין 1905 ביי אַרבעטער-עלטערן. זי ענדיקט אין 1922 אַ רוסישע 
גימנאַזיע און פאָרט אָפּ קיין בעלגיע, װוּ זי שטודירט און ענדיקט מעדיצין אין 
גענט. זי איז אַ מיטגליד פון סטודענטישן פּועלי-ציון -צעירי-ציון"קרייז. . . 

אין 1928 האָט זי חתו:ה מיטן פועלי-ציון חבר דאָדע טראָצקי און זי באַזעצן 
זיך אין בריסל װוּ זי טרעט אַריין אין דער פּ. צ.-פּאַרטײ. נישט האָבנדיק קיין 
רעכט, וי אַן אויסלענדערין, צו פּראַקטיצירן מעדיצין, ענדיקט זי אַ דענטיסטישע 
שול און אַרבעט וי אַ צאָנדאָקטערין.- . 

נאָך דעם װוי. די דייטשן פאַרנעמען בעלגיע װאַרפט זי זיך שוין אין אָקטאָבער 
0 אַריין אין געזעלשאַפטלעכע אַרבעט און פירט אָן מיט דער פרויעןיסעקציע 
פון ,קעגנזייטיקער הילף", שפּעטער מיט דער קינדער-אָפּטײלונג װוּ זי פאַרנעמט 
זייך מיט אויסבאַהאַלטן יידישע קינדער ביי בעלגישע משפּחות. זי באַזאָרגט אויך 
די ייִדן פאַלשע אידענטיטעט-קאַרטעס און קינדער-מעטריקעס. וי אויך אַרבעט- 
פּאַפּירן. איר דירה װוערט דער צענטער פון דער אומלעגאַלער אַרבעט. | 

דעם 3טן יאַנואַר 1944 מאַכן די געסטאַפּאָדלײט אַ שטרענגע רעוויזיע אִין 
דער דירה, פאַרכאַפּן די מאַטעריאַלן און פירן אָפּ פּאַלינען אין זייער קעלער, ווו 
זי ווערט פּאַרהערט און מערדערלעך געשלאָגן. מ'ברענט איר די הענט און די 
פיס און מ'דראָט איר מיט טויט. פּאָלינע האַלט זיך העלדיש. מ'שיקט זי אָפּ 
קיין מאַלין, װוּ זי פאַרבלײיונט 5 װאָכן אין אַן איינצל-קאַמער. דער פּאַרטײ געלינגט 
אָפּשטופּן איר דערפּאָרטאַציע (דורך אַ פּאַלעסטינער אויסטויש:סערטיפיקאַט) און 
דעם פטן יוֹנִי ווערט זי באַפרייט. פּאַלינע זעצט פאָר איר אונטערערדישע אַרבעט 
און ווערט דעפּאָרטירט דעם 3טן אױגוסט צוזאַמען מיט איר מאַן. דאָדע, קיין 
אוישוויץ; פּאָלינע קיין בירקענאוּ. פאַרן סוף. פון דער מלחמה ווערט פּאָלינע 
באַפרייט קיין שװועדן און קערט זיך, נאָך דער באַפרייונג, אום קיין בעלגיע. דאָדע 
קומט מער נישט צוריק. . ' 

אין 1947 קומט פאָלינע מיט דער אומלעגאַלער. עליה קיין ארץ-ישראל און 
טרעט אַרין אין קיבוץ זין חרוד װוּ זי פאַרבלייבט איין יאָר אוז אַרבעט וי 
אַ צאַנדאָקטער. שפּעטער נאַזעצט זי. זיך אין גבעתיים ווּ זי איז ביז אירע לעצטע : 
טעג אַ געטרייע פּועלי-ציון חברטע. : י 

אירע חברים און פריינד וועלן זי תמיד געדענקען ווי. אַ ליבע; קלוגע, און 
מוטיקע פרוי, מיט אַ גרויסער פילבאַרקייט פאַר ליטעראַטור,. קונסט און מוזיק, 
וי אַ גוטן צוגעלאָזטן מענטשן, תמיד מיט אַ שמייכל אויף די ליפן און מיט 
אַ װאָרעם האַרץ פאַר אַנדערע. | 

פּאָלינע טראָצקי איז אַװעק פון דער װעלט דעם 24סטן נאָוועמבער 1978, 

זואב פֿופֿקאָ ‏ 


ווען איך בין אין די ערשטע סגער יאָרן געקומען קיין ווילנע. + צו אַרגאַניזירן 
סניפים פון ,,החלוץ" אין דער געגנט, בין איך גאַנץ באַזונדער צוגעצויגן געװאָרן 
דורך לידע, װאָס האָט זיך שוין דאַן אויסגעצייכנט מיט אירע יידישע. און העברעישע 
שולן, מיט איר ברויזנדיקער יידישער:יוגנט, װאָס איז געווען פאַרכאַפּט דורך די 
באַפֿרייערישע נאַציאָנאַלע און. סאָציאַליע אידעאַלן און האָט פאַרמאָגט אַ רײ 
אָרגאַניזאַציעס : מכבי, השומר הצעיר, החלוץ, החלוץ- !הצעיר, פרייהייט, ‏ 


בעת איינעם פון מיינע באַזוכן אין ליזע צו באַשטעטיקן די קאַנדידאַטן אויף 
עליה, האָב איך געטראָפן דעם יונגן זאב פּופּקאָ פון דער פאַרמעגלעכער פּופּקאָ- 
משפּחה. דער פאָטער, דירעקטאָר פון אַ יידישער באַנק, איז געווען אַ געזעלשאַפט". 
לעכער עסקן /און אַ מיטגליד אין דער פאַרװאַלטוֹנג פון דער. באַרימטער ישיבה. 
פון הרב ריינעס, פון די גרינדערס פון מזרחי. - | 

זאב פּופּקאָ איז אין חלוצישן וועלטל געווען אַ יוצא דופן -- אַ חבר פון דער 
פּאַרטײ לינקע פועלי"ציון, קיין העברעיַש נישט געקענט, צו הכשרה זיך נישט 
געגרייט, פאַרמאָגט. קנאַפּע ידיעות אין סטאָלעריי. אַזאַ איינעם האָט מען דעמאָלט 
גערופן .אַ דאַמסקע סטאָלער" - --ח אָבער ער האָט עקשנותדיק געװאָלט עולה זייך 
און טאַקע באַלד, : 

איך האָב װאָס אַן אמת געהאַט טיפע. ספקות װאָס שייך זיינע פעיקייטן | 
איינצוגלידערן זיך אין לאַנד און בפרט אין אַ קיבוץ-לעבן. אויך זיין אָנגעהעריקײיט 
צו די לינקע פּועלייציון איז נישט געווען קיין הכשר אויף עליה אין די ראַמען 
פון ,החלוץ". די פּאַרטײ לינקע פּועלי-ציון האָט נישט: געהאַט קיין לייכט לעבן 
נישט אויף דער יידישער אַרבעטער "גאַס, נישט אויף דעם אינטערנאַציאָנאַלן 
פּראָלעטאַרישן פאָרום. לויט די דעמאָלטדיקע באַגריפן פון .החלוץ" איז די לינקע 
פועלי-ציון-באַװעגונג געווען אַ פרעמד געוויקס אין אונדזער גאָרטן און מיר זענען 
געווען נישט שטאַרק סימפּאַטיש געשטימט לגבי אירע חברים. 


האָב איך זיך דעריבער שטאַרק געקװוענקלט צוצולאָזן זאב פופקאָ עולה צו 
זיין, אָבער דִי טעטיקע חברים פון לידער החלוץ האָבן שטאַרק פאַרלאַנגט איף 
זאָל אים דאָך אָננעמען און צום סוף האָבן זיי אויסגעפירט. צוֹ זאב פּופּקאָס גליק 
איז נישט געווען קיין גרענעץ. ער איז גלייך צוגעשטאַנען צום אהכובש", װאָס 
האָט זיך דאַן געהאַלטן אין גרינדן, און ער איז עולה געווען מיט דער צוייטער 
פּלוגה; אין ;הכובש" האָט ער זיך שנעל אַקלימאַטיזירט, געפונען אַ בשותפותדיקע 
שפּראַך. מיט די חברים און איז גלייך אַרײן אין געזעלשאַסטלעכן לעבן פון דער 
אַרבעטערשאַפט אין כפר-סבא, | 

ייעדן פרײיטאָג צו: נאַכטס פלעגט ער דערשייגען מיט : זיינעם אַ פעליעטאן אין 

דער לעבעדיקער צייטונג פונעם אַרבעטער-ראַט וועגן די לויפנדיקע ענינים פון 
דעם דאָרטיקן אַרבעטער-ציבור. ער האָט פאַרמאָגט אַ חוש אױפּצוכאַפּן זאַכן און 
האָט געפונען דעם ריכטיקן וועג אויסצודריקן זיך און צו געווינען די אים- 
מערקזאַמקײט פונעם אַרבעטער-פּובליקום. ער איז געווען װאָך פאַר די פּראָבלעמען 
פון קיבוץ פּונקט אַזױ װוי פאַר די פּראָבלעמען פון דער גאַנצער אַרבעטערשאָפט. 
ער פלעגט אָפט נעמען אַ װאָרט אויף די פאַרזאַמלונגען פון קיבוץ און אויף אַלע 
אַרבעטער-פאַרזאַמלונגען און תמיד געפונען די פּאַסיקע אויסדרוק-מיטלען. 

מיט עטלעכע יאָר צוריק איז ער קראַנק געװאָרן. האָט ער ביסלעכווייז אויפ- 
געהערט זיך צו באַטײליקן אין געזעלשאַפטלעכן לעבן, זיין קול פלעגט זיך הערן 
װאָס אַ מאָל זעלטענער, ביז ער איז אין גאַנצן שטיל געװאָרן. 

אָבער די עלטערע חברים, װאָס האָבן דעם חבר זאב פּופּקאָ געקענט נְאָךְ 
פוז זיינע ערשטע טריט אִין .הכובש", האָבן געדענקט זיין ברויזנדיקן פּאָליטישן 
טעמפּעראַמענט, זיין שנעלקייט צו רעאַגירן אויף געזעלשאַפטלעכע געשעענישן און 
ספּעציעל אויף אַלץ װאָס פלעגט געשען אין קיבוץ און צווישן דער אַרבעטערשאַפט. 
זי געדענקען אים אוין' װי דעָם גרויסן פּאַטריאָט פון זיין פּועלי-ציון-פּאַרטײ, 
וועלכער ער איז געבליבן טריי זיין גאַנץ לעבן. זיי האָבן אויך געװוּסט װוי אָפֹּי 
צושאַצן זיין אײגנאַרטיקן לעבנסוועג, װאָס האָט אים געפירט אין קיבוץ אַרײן אין 
וועלכן ער האָט זיך אַזױ פול און האַרמאָניש איינגעלעבט און איינגעגלידערט. 

די לעצטע צייט האָט זיך זיין קראַנקײט פאַרשטאַרקט און האָט אים פאַרשאַפּט 
גרויסע פיזישע יסורים, וועלכע ער האָט אױסגעטראָגן שטילערהייט, אונטער- 
געבנדיק זיך דעם אומרחמנותדיקן ביטערן גורל, ביז די קרענק האָט אים אַרוס" 
געריסן פון אונדזער מיט. 

זאב פּופּקאָ איז געשטאָרבן אין קיבוץ. רמת הכובש דעם 1טן נאָוועמבער 
4 אין עלטער פון 69 יאָר. י 

: יוסף באַנקאַװוער 


שלמה שנוני / 


שלמה שנוני האָב איך געקענט זינט דעם טאָג ווען ער האָט זיך ענדגילטיק 
באַזעצט אין. חדרה, װאָס איז נאָך דעמאָלט געווען אַ קאַלאָניע (מושבה). ער איז 
געווען אַן אינטערעסאַנטער מענטש, פול מיט אינערלעכע ראַנגלענישן אויף זיין 
געזעלשאַפטלעכן און פּאָליטישן ועג. | 
שלמה האָט געהעויט צו די לינקע פועלי-ציון אין ראַטנפאָרבאָגד, א סך פון 


זיינע חברים, פון זיינע אָנפירערס און פון די גרינדערס פון דער דאָזיקער 
באַוועגונג, זענען פאַרבלענדט געװאָרן דורך דער זון װאָס איז אויפגעגאַנגען מיט 
די כװאַליעס פון דער ברויזנדיקער רעװאָלוציע, האָבן זיך אָפּגעשאַקלט פונעם 
װאָרט ציון (װאָס איז געווען אַ טייל פון זייער נאָמען פועלי-ציון), האָבן זיך אָנ" 
געשלאָסן מיט התלהבות אין די שורות פון די פאַרװוירקלעכער פונעם אַלמענטש- 
לעכן סאָציאַליזם" אין ראַטנפאַרבאַנד, האָבן אָנגעהאַלטן דעם ,פּערזאָנעןדקולט" 
און מיט דער צייט אַכזריותדיק באַצאָלט דערפאַר מיט זייער אייגענעם לעבן 
(תפיסות, סיביר,. לאַגערן און טויט) און מיט דעם בראָך און דער צעשטערונג 
פון זייערע משפּחות. י 
| שנוני האָט נישט געװאָלט מוותר זיין אויפן נאָמען לינקע פועלי-ציון און 

אויף דעם װאָס דער נאָמען האָט מיט זיך געטראָגן. ער איז מיט אַ קליינעם טייל 
פון זיינע חברים אַװעק פון רוסלאַנד און עולה געווען קיין ארץיישראל און 
געבליבן מיט איר פאַרבונדן ביז זיין לעצטן טאָג 

זיין אידעיש-פּאָליטישער גורל, ועלכן ער האָט תמימותדיק און ערלעך 
אויסגעקליבן, איז צו אים געווען אַכזריותדיק. ווען עס האָבן זיך אין די דרייסיקער 
יאָרן אָנגעהויבן אין רוסלאַנד די פּראָצעס, האָט שלמה גענומען פילן אַז זיין 
וועלט גייט אונטער. ער האָט בשום אופן נישט געקענט פאַרשטײן, אָראָפּשלינגען 
און באַרעכטיקן דאָס דערמאָרדן די וויכטיקסטע פון די װאָס האָבן דורכגעפירט 
די גרויסע אָקטאָבער-:רעװאָלוציע. ער פלעגט כסדר שרייען פאַר מיר: װי אַזי 
האָבן זיי געקענט פאַרװאַנדלט ווערן אין פאַררעטערס 1 ניין, איך גלייב נישט דערין! 

דעם צווייטן גרויסן קלאַפּ האָט שלמה באַקומען נאָך דעם װי ס'זענען אין יאָר 

2 דערמאָרדעט געװאָרן די בעסטע יידישע שרייבערס אין ראַטנפאַרבאַנד און 
ס'איז קלאָר געװאָרן אַז דאָ גייט אָן אַ פּאָגראָם אויף דער דאָרטיקער יידישער 
קולטור, פאַר שנונין, דעם געטרייען סאָציאַליסט, איז דאָס געוען אַ שרעקלעכע 
איבערלעבעניש און נאָך איין ביטערע אַנטוישונג, 
. די לעצטע 20 יאָר האָט זיך שנוני אין גאַנצן געווידמעט צוויי ביז גאָר 
װיכּטיקע און קאָנסטרוקטיווע טעטיקײיטן פאַר דער ישראלדיקער אַרבעטערשאַפט. 

) מיט אַן ערך צװאַנציק יאָר צוריק האָט ער אָנגעהויבן טעטיק זיין ביים 
אָרגאַניזירן די לאַנדװירטשאַפטלעכע אַרבעטער. ביסלעכווייז אָבער עקשנותדיק 
האָט ער באַוויזן צו שאַפן די געהעריקע פּראָפּעסיאָנעלע קעמערלעך פאַר די 
לאַנדװירטשאַפּטלעכע אַרבעטער, אויסבעסערן זייערע שכירות און די סאָצואַלע 
באַדינונגען : אורלויב, קראַנקייט-טעג, פּענסיע. | 

2} ער האָט אויפגעשטעלט ביי דער הסתדרות אין חדרה א אַ פענסיאָנערן- 
קלוב אין וועלכן ס'גייט אָן אַ פאַרצווייגטע סאָציאַלע און קולטורעלע טעטיקייט. 
דער קלוב איז היינט אַ מוסטער פאַרן גאַנצן לאַנד און דאָס / איז צו פאַרדאַנקען 
דעם פֿאַרשטאָרבענעם, 


| דערביי. איז שלמה שנוני. געווען די גאַנצע יאָרן זיינע אַ געטרייער חבר פון 
פועלי"צוון אין לאַנד און שפּעטער, נאָך 'דער פאַראייניקונגי. אַ טעטיקער |חבר 
אין דער ישראלדיקע אַױבעט-פּאַרטײ, ‏ | 
- זאָל נאָך. דערמאָנט ווערן שלמהס גרויסער אינטערעס פאַר אַלץ װאָס האָט 
יצו טאָן מיט: קולטור און ליטעראַטור, די לעצטע יאָרן האָט ער אַרױסגעוויזן 
א גרויסע פאַראינטערעסירונג אין תנ"ך-פאָרשונג, ' 
| + ער איז אַװעק פון דער וועלט אין אַ הויכן עלטער, דעם 21טן אויגוסט. 197 
און האָט איבערגעלאָזט נאָך זיך אַ' װערק מיט ועלכן זיין משפּחה און חברים 
קענען שטאָלץ זיין. יי יי 
= יי - אַהרון שניצער 


- משה מענאַכאַװסקי / 


חבר משה מענאַכאָווסקי האָט אָנגעהויבן זיין וועג אין דער פועלי"ציון- 
באַװעגונג אין זיינע סאַמע יינגלשע יאָרן אין זיין געבוירן-שטאָט פינסק. ווען 
ער איז אַלט געװאָרן 6 יאָר --- אין יאָר 1909 --- איז ער שוין געווען אַ חבר פון 
דער פּינסקער פועלי-צי יון"אָרגאַניזאַציע. אָבעֶר שוין יאָרן פריער איו ער געווען 
אַ געטרייער ר אַרויסהעלפער פון זיין עלטערן ברודער, יעקב, ביים. פאַרשפּרײטן 
פּאַרטײיִשע ליטעראַטור --- אַן אומלעגאָלע אַרבעט דעמאָלט. | 
הבר מענאַכאָווסקי האָט באַלד פאַרנומען אַן אָנפירנדיקע פּאָזיציע אין | דער 
פּועליציון-אָרגאַניזאַציע אין פּינסק ; זיין פּאַרטייאישע טצטיקייט האָט געצויגן די 
אויפמערקזאַמקײט פון דער פּאָליצײ און ער איז אַרעסטירט געװאָרן. נאָך אָפֿזיצן 

אַ ‏ קורצע צייט איז ער באַפרייט געװאָרן און זיך אומגעקערט צו זיין אַקטיווער 
פּאַליטישער: אַרבעט. ער האָט ווידער געמוזט אויסשטיין פאַרפאָלגונגען מצד דער 
פּאָליציי. יי 

אין אַפּריל 5 נעמט ער אָנטייל אין דער פּינסקער באַראַטונג (צוזאַמען: מיט 
פאָרשטײיערס פון די פּאַרטײ-אָרגאַניזאַציעס אין פּוילן, אין דער ליטע, אין מאָסקװוע 
און אֹין קיעוו), װאָס האָט געהאַט פאַר אַ ציל צוריק שאַפן אַ פּאַרטײיאישן צענטער 
אין רוסלאַנד און אָננעמען אַ שטעלונג לגבי דער מלחמה. שפּעטער, ווען די דייטשן 
אָקופּירן דעם ראַיאָן פון פּינסק איז מענאַכאָווסקי פון די ערשטע װאָס הייבן אָן פירן 
אַ געזעלשאַפטלעכע טעטיקייט אין דער שטאָט און אין דער געגנט. די אָקופּאַציע- 
מאַכט פֿאַרשיקט אים דאַן אויף צװאַנג-אַרבעט אין דער באַראַנאָװיטשער געגנט, . 

נאָך דער ערשטער וועלט-מלחמה האָט ער זיך באַזעצט אין בריסק, װאָס 

איז געװאָרן אַ וויכטיקער צענטער פון דער פּועלי-ציון-באַװעגונג: און אונטער 
זֵיין אָנפֿירונג -- די שטאַרקסטע אַרבעטער:אָרגאַניזאַציע אין שטאָט. ער איז 
אויסגעוװויילט געװאָרן אין בריסקער שטאָטיראַט און דאָרט אָנגעפירט מיט דער 
גרעסטער אַרבעטער-פראַקציע. 

ער האָט זיך אָבער נישט צופרידנגעשטעלט מיט ריין פּאָליטישע ע אַקטיװױטעטן. : 
דער געראַנגל פאַר דער נשמה פון אונטערװאַקסנדיקן דור האָט ער באַטראַכט וי 
די וויכטיקסטע אויפגאַבע אין ייִדיש-געזעלשאַפטלעכן לעבן. 

דערפאַר האָט ער געגרינדעט די ערשטע באָראָכאָוודשול אין בריסק און געװאָרן 
איר אָנפירער. פון אָטידער שולבאַזע האָט ער אױיסגעשפּרײט זיין טעטיקייט אויפן 
גאַנצן יידיש-וועלטלעכן שולוועזן אין פּוילן. ער איז געווען איינער פון די גרינדערס 
פֿון ציש"אָ און יאָרןילאַנגער מיטגליד פון איר הויפּט-פאַרװאַלטונג, 
|די פְּאָלֵיצֵיי אין בריסק האָט אים אָבער אָנגעטאָן צרות ; און לויטן װוּנטש פון 

צענטראַליקאָמיטעט פון דער לינקער פועלי-ציון-פּאַרטײ אין פויל, האָט ער 
עמיגרירט קיין קאַנאַדע, אין יאָר 1930. ער האָט זיך באַזעצט אין וויניפּעג און 
געאַרבעט אין דער דאָרטיקער י. ל. פרץ"שולע צוויי יאָר. לויטן פאַרלאַנג פון דער 
אַמעריקאַנער לינקער פוילי-ציון-פּאַרטײ, האָט ער זיך באַזעצט אין טאָראָנטאָ און 
דאָרט געעפנט די ערשטע באַראָכאָװישולע און קינדער-גאָרטן, 
|- אין טאָראָנטאָ איז ער באַלד געװאָרן אַ צענטראַלער מענטש נישט בלויז אין דער 
פּאַרטײ --- וי אַ מיטגליד פון איר צענטראַל-קאָמיטעט און אַ מיט-רעדאַקטאָר פון 
;פראַלעטאַרישער געדאַנק" --- נאָר אויך אין דער יידישער געזעלשאַפּטלעכקײיט 
בכלל אין שטאָט און אין לאַנד. ער איז געװאָרן אַן אָנגעזעענער װאָרטזאָגער אין 
דאָרטיקן ייִדישן קולטור-לעבן. 

זיין שרייבערישע טעטיקייט האָט חבר מענאַכאָװסקי אָנגעהויבן אין פועלי" 
ציון אָרגאַן ;דאָס װאָרט", װאָס איז דערשינען אין יאָר 1914 אין פּעטערבורג. ער 
האָט געשריבן אונטער די פּסײדאָנימען: בן-ציון שװאַרצמאַן, משהל שװאַרצער, 
אַ. מאַן. נאָך זיין באַזעצן זיך אין טאָראָנטאָ איז ער אָנגעגאַנגען מיט זיין שרייבע- 
רישער טעטיקייט אין אָרגאַן פון דער פּאַרטײ ,פּראָלעטאַרישער געדאַנק"; שפּעטער 
,אונדזער וועג". ער האָט דאָרט פאַרעפנטלעכט הונדערטער אַרטיקלען אויף פּעדאַ- 
גאָגישע און פּאָליטישע טעמעס. ער האָט אויך אַרױסנעגעבן אַן אָפּהאַנדלונג וועגן 
באָראָכאָוון : , באָראָכאָװו --- זיין לעבן און שאַפן":. עסייען אין בוך-פאָרם --- ,דע- 
פעקטיווע קינדער", און (אין ענגליש) עדי פראָבלעמען פון דער יידיש-אַמעריקאַנער 
יוגנט". | | 

דערציער, לערער, פּאַרטיי-מנהיג -- אָט-די דריי טיטולן האָבן. באַגלײיט 
חבר מענאַכאָווסקין זיין. געזעלשאַפטלעכן גאַנג. צו יעדן פון אָטידי דריי טיטולן איז 
ער געווען פול באַרעכטיקט ; און אויף:יעדן געביט, װאָס די דריי טיטולן כאַראַק- 
טעריזירן; האָט ער אַרױסגערופן צוזיך דרך"ארץ און ליבשאַפט. טויזנטער תלמידים 


235 


זענען דורך אים באַװירקט געװאָרן, פריער אין פּוילן און דערנאָך אין זיין לענגערער 
עפּאַכע אין קאַנאַדע, אַ קורצע צייט. אויך אין ניו-יאָרק. זיי זענען באַװירקט געװאָרן 
דורך זיין פּעדאַגאָגישער פטיקייט, ליבשאַפט צו דער יידישער שפּראַך, ליטעראַטור 
און ציוניסטישן אָטעם מיט וועלכן ער האָט באַהױיכט זיינע קלאַסן, 
- מענטכאָווסקי איז געווען אַ מענטש װאָס האָט נישט געמאַכט קיין שום קאָמ" 

פּראָמיסן מיט זיינע פּרינציפּן, די דאָזיקע אייגנשאַפט מאַכּט נישט גרינג דאָס 
לעבן אין אַ געזעלשאַפט װאָס איז פול מיט קאָמפּראָמיסן. דער דאָזיקער שטריך 
האָט נישט זעלטן פאַרטונקלט זיינע הימלען. זיין איינציקע סאַטיספאַקציע איז 
געווען דאָס געפיל, אַז. ער איז טריי צו זיך; אַז אַ סך פון זיינע תלמידים האָבן ביי 
אים עפעס געלערנט, 

דער נאָמען ;משהל", װאָס האָט באַגלײַט זיין גאַנץ לעבן -- ביז צום טאָג פון 
זיין פּטירה -- האָט אים זיכער געגעבן זיין מוטער. אָבער עס איז כאַראַקטעריסטיש 
פאָר זיין פּערזענלעכער אויסווירקונג אין אַלע זיינע נאָנטע קרייזן, װוּ דער נאָמען 
משהל מענאַכאָווסקי. איז כמעט געװאָרן זיין אָפיציעלער נאָמען. דאָס דערציילט 
וועגן דער אײגנאַרטיקער אינטימקייט, װאָס ער האָט אַרוסגערופן צו זיך זיין 
גאַנץ לעבן. 

דער פנטן יולי 1969 איז משה מענאַכאָװסקי אַװעק - אִין דער אייביקייט. 
זיײַן אַװעקגײַן האָט איבערגעריסן אַ סך פון זיינע פּלענער און טעטיקייטן סיי אין 
שולוועזן, סיי אויפן שרייבערישן געביט. עס האָבן אים באַגלײט נישט בלויז זיין 
פאַראָבלטע משפּחה, נאָר אויך דאָס פאַרטרויערטע ייִדיש:לעבן אין טאָראָנטאָ, 
מיַט אַ גרויסער צאָל פון זיינע תלמידים בראש, 


9 ל. גאָלדמאַן . 


|| פּיני גאַלזנבערג 


חבר פּיני גאָלדבערג ‏ אָדער; וי חברים האָבן אים גערופן פּיני, איז 
באַקאַנט וי אַ ליפּקאַנער, הגם געבוירן איז ער גאָר אין יאָר 1891 אין בריטשעווע 
(בעסאַראַביע), געלעבט אויך אַ. צייט אין זגוריצע, אָבער היות וי אין די יאָרן 
ביז קנאַפּ פאַר דער צווייטער וועלט-מלחמה האָט ער געלעבט און אַקטיו געווען 
אין ליפּקאַן, האָט מען אינ; גערעכנט פאַר אַ ליפּקאַנער. ‏ 

קיין ליפּקאַן איז חבו' פּיני שוין געקומען אין יאָר 1922 אַ פאַרטיקער פועלי- 
ציון און אַ: פאַרטיקער אַקטיװױסט אין פּאָליטישן און געזעלשאַפטלעכן לעבן 
ליפּקאַן ליגט אין צפון-בװסאַראַביע אױפֿן ברעג פונעם טייך פּרוט. די סביבה איז 

רייך מיט כלערליי תבואות, פרוכטסעדער און וויינגערטנער. די יידישע באַפעל- 
קערונג האָט זיך באַשעפטיקט מיט מסחר און מלאכה. נאַטירלעך אַז אויך אַ טייל 
פון די אינטעלעקטועלע באַרופן זענען געווען אין יידישע הענט. ליפּקאַן איז אויך: 
באַקאַנט געװאָרן אויף דער וועלט דורך אירע שרייבערס און דיכטערס (א. שטייג- 
באַרג, יעקב שטערנבערג, משה אַלטמאַן). | 

די ציוניסטישע באַװועגונג פון אַלע ריכטונגען מיט אירע יוגנט-אָרגאַניזאַציעס 
איז געווען באַזונדערס אַקטיו צווישן ביידע וועלט-מלחמות, | 

פיני גאָלדנבערג איז געווען פון באַרוף אַ פאָטאָגראַף, מער פון אַלעם איז ער 
אָבער געווען אַ פאַרברענטער ציוניסט און סאָציאַליסט. צוישן סאָציאַליסטן געווען 
אַ הייסער ציוניסט און צווישן ציוניסטן אַ פייערדיקער סאַציאַליסט. סאָציאַליזם 
און זאָרג פאַר די אינטערעסן פון די האָרעפּאַשניקעס האָבן פּשוט געברויזט אין 
זיינע אָדערן. געווען איז פיני אויך אַ גרויסער ליבהאָבער פון יידיש און אַ פאַר- 
ליבטער אין דער יידישער ליטעראַטור און פוֹן נאַטור אַ באַגאַכנטער רעדנער. ווער 
ס'האָט געזוכט דעם פאָטאָגראַף גאָלדנבערג האָט אים באַדאַרפט זוכן אין פּאַרטײ- 
לאָקאַל אָדער אין דער גאַס, ווייל תמיד איז ער געווען פאַרטאָן אין געזעלשאַפט- 
לעכער אַרבעט. אין ליפּקאַן האָט עקזיסטירט אַן אומלעגאַלע אייגנטימלעכע אָרגאַ- 
ניזאַציע ועלכע האָט זיך אָנגערופן ,בער באָראָכאָװ-פאַראײן". זי האָט זיך 
געשטעלט פאַר אַן אויפגאַבע אַריינברענגען קולטור צװישן יוגנטלעכע אַרבעטער, 
לערנען זיי לייענען און שרייבן יידיש, ליבע צום בוך, האַלטן פאַר זיי פאָרלעזונגען 
וועגן די אויפגאַבן פון דער אַרבעטער-באַװעגונג. אויך אין דער אַרבעט האָט זיך 
פּיני אַרײנגעװאָרפן מיט זיין גאַנצן אימפּעט. אין ספר-זכרון פון קהלת ליפּקאַן 
אונטער דעם טיטל ;אַן אָװונט ביי די פּועלי-ציון", באַשרײבט פּיני גאָלדנבערג מיט 
אַ סך הומאָר אַן ערשטער מאַי-פייערונג װאָס האָט געקענט האָבן פאַר אים גאָר 
שווערע פאָלגן. ער איז אַװעק באַצײיטנט פון ליפּקאַן אין יאָר 1940 און זיך באַזעצט 
אין טשערנאָוויץ, ווייל די אַריינגעקומענע סאָװיעטמאַכט האָט זיך אָנגעהויבן 
אינטערעסירן מיט ציוניסטישע אַקטיוויסטן אין אַלגעמײן, מיט כלל-טוערס און 
אַ שטיקל צייט אַרום זיי טאַקע פאַרשיקט צוזאַמען מיט די אַזױ גערופענע בורזשויעס 
קיין סיביר. 

ער האָט אָפּגעריכט גלות-טראַנסניסטריע צװישן די יאָרן 1941 און 1944 
און דורך אַ נס געבליבן לעבן. צוריקגעקומען פון טראַנסניסטריע, האָט ער זיך 
באַזעצט אין סוטשאַװאַ (בוקאָווינע). 

ווען אין יאָר 1946 האָט זיך אָנגעהויבן גרינדן אחדות-העבודה-פּועלי. ציון, 
האָבן זיך די לינקע פּועלי ציון צונויפגעזאַמלט פון אַלע שטעט און שטעטלעך 
אַרום דער באַקאַנטער פיגור פון פּראָפ. חיים קראַפט, דאָ האָט זיך אָנגעהויבן אֵן 
שום ספק דער גלאַנצפולער פּעריאָד אין דער אַקטיװױיטעט פון חבר פּיני גאָלדג- 
בערג. ער איז געװאָרן אַ מיטגליד אין אַלע אָנפירנדיקע אינסטאַנצן פון דער 

פּאַרטײ און אין שליחות פונעם צענטראַל-קאָמיטעט פון אחדות-העבודה-פּועלי 
ציון האָט ער אָנגעהויבן אַױומפאָרן איבער די שטעט און שטעטלעך פון רומעניע 
און אויפגעשטעלט סניפים פון דער פּאַרטײ. 

זיינע פייערדיקע רעדעס, װאָס ער האָט געהאַלטן אויף יידיש, האָבן עלעקטרי" 
זירט די מאַסן און ס'האָט זיך באַשטעטיקט אַז דאָס װאָרט װאָס קומט אַרױס פון 
האַרצן געפינט זיין וועג צום האַרץ. אַזױ אַרום איז פּיני געװאָרן איינער פון די 
פּאָפּולערסטע פיגורן פון אוזדות העבודה-פּועלי ציון ביז צו דער אַזױ גערופענער 
אַליין-אויפלעזונג פון דער ציוניסטישער באַוועגונג פון רומעניע. 

ס'איז אים געלונגען עולה צו זיין אין יאָר 1949 איידער ס'האָבן זיך אָנגעהויבן 
די רדיפות אויף די ציוניסטישע פירערס אין רומעניע און אַזױ אַרום איז ער ניצול 
געװאָרן פון תפיסה. געקומען אין לאַנד און זיך באַזעצט אין חיפה. 

מאַטעריעל האָט זיך שווער געלעבט דעם חבר גאָלדנבערג. און הגם מ'האָט 
איִם צוגעזאָגט גאָלדענע גליקן ער זאָל פאַרלאָזן אחדות העבודה-פּועלי ציון, האָט 
ער אָפּגעװאָרפן אַלע הבטוזות און זיך אַרײנגעװאָרפן מיט זיין גאַנצן ברען אין 
דער פּאַרטײ-אַרבעט צוישן נייע עולים, קודם אין ראַמען פון אחדות העבודה-" 
פּועלי-ציון און, נאָך דער פאַראייניקונג, אין ראַמען פון מפלגת העבודה. אויך דאָ 
אין חיפה האָט ער פאָרגעזעצט פירן זיין ליבעס-ראָמאַן מיט יידיש און יידישער 
ליטעראַטור, אין אַ קורצער צייט איז חבר גאָלדענבערג אין די פּאַרטײ"קרײזן און 
צווישן די נייע עולים געװאָרן אַ פּאָפּולערע געשטאַלט. 

אַװעק פון אונדז איז חבר פּיני גאָלדנבערג אין יאָר 1970, אָפּהיטנדיק געטריי 
די פרישקייט און דעם װאַטאָס פון. זיינע יוגנט-אידעאַלן. ער איז געװען אַ 
געטרייער ציוניסט און סאָציאַליסט און אַ גאַנץ לעבן געקעמפט פאַר די האָרע- 
פּאַשנע מאַסן. די חברים און פריינד וועלכע האָבן אים געקענט װעלן אים קיין מאָל 
נישט פאַרגעסן. 

אינזש. יצחק שמידט 


שמריהו שמידט 


שמריהו שמידט האָט געשטאַמט פון אַן אַלט איינגעזעסענער בוקאָווינער משפּחה. 
ער איז געבוירן געװאָרן דעם 7טן יוני 1902 אין דאַװידעני, באַצירק סטאָראָזשינעץ 
(מוקאָװינע), אין דעם זעלבן אָרט װוּ ס'איז אויך געבוירן געװאָרן זיין שוועסטערקינד 
דער שפּעטער וועלט באַרימטער טענאָר יוסף שמידט (1904). זיין משפּחה, װי אין 
אַלגעמײן דער רוב יידישע משפּחות פון דער צייט און אין די קאַנטן, איז געווען 

אַ שטרענג רעליגיעזע. בכדי יידישע קינדער פון דאַװידעני זאָלן נישט. דאַרפן מחלל 
שבת זיין, האָבן די בעלייבתים באַשלאָסן אַראָפּצוברענגען אַ מלמד וועלכער זאָל 
מיט די קינדער לערנען רעליגיעזע און וועלטלעכע לימודים, 

גאָך דער ערשטער וועלט-מלחמה האָט זיך די משפּחה איבערגעפירט קיין 
טשערנאָוויץ. שוין אין זיין פריער יוגגט האָט שמריהו געמוזט ווערן דער ברויט- 
געבער אין דער משפּחה, ווייל זיין פאָטער יעקב שמידט איז געשטאָרבן (1920) 
און איבערגעלאָזט אַן אלמנה מיט פיר קינדער פון וועלכע שמריהו איז געווען 
דער עלטסטער. אַזױ אַרום איז ער שוין מיט 18 יאָר אַרײן אין טאָג טעגלעכן 
קאַמף פאַר חיונה פאַר זיך און פאַר דער משפּחה. געװאָרן איז ער אַן אָנגעשטעלטער 
אין אַ באַנק, 

נאָך דער ערשטער וועלט-מלחמה און דעם אויפקום פונעם ,רויטן אָקטאָבער" 
איז פאָרגעקומען אַ קאָלאָסאַלע אומווערטונג פון װוערטן און באַגריפן. מלוכות זענען 
אונטערגעגאַנגן און אַנדערע זענען אויפגעקומען, גרענעצן האָבן זיך איבערגערוקט, 
סאָציאַלע און פּאָליטישע צושטאַנדן זיך פאַרענדערט אין כמעט אַלע אײראָפּעישע 
לענדער. אויך אויף דער יידישער גאַס זענען אין אַלע לענדער פאָרגעקומען גרויסע 
פאַרענדערונגען. די ציוניסטישע באַװועגונג אונטער דער השפּעה פון דער באַלפור- 
דעקלאַראַציע (1917) האָט באַקומען אַ נייעם אימפּעט און קאַמפן האָבן זיך צוגע- 
שפּיצט נישט נאָר מחוץ, נאָר אויך אין די ראַמען פון דער ציוניסטישער באַוועגונג, 

אויך אין דער בוקאָווינע האָט זיך אַלץ פאַרענדערט מיט דעם אונטערגאַנג 
פון דער עסטרייך-אונגאַרישער מלוכה. בוקאָווינע איז געװאָרן אַ טייל פון גרויס- 
רומעניע און אויך דאָ האָט זיך אָנגעהױיבן אַ שאַרפער פּאָליטישער און קולטור-קאַמף 
אויף דער יידישער גאָס. שמריהו איז צוגעשטאַנען צו דער פועלי-ציון פּאַרטײ, 
קודם צו דער איוגנט" און ביסלעכווייז געװאָרן אַן אַקטיווער מיטאַרבעטער פון די 
ראשונים פון פועלי-ציון אין רומעניע, ד"ר מאיר ראָזנער, פּראָפ' לעקער, פּראָפ' 
חיים קראַפט, יצחק זינגער, שלמה ביקל און אַנדערע. 

בי דער שפּאַלטונג פון פּוע"צ (1920) װוּ אין דער בוקאָווינע האָבן זיך 
באַקעמפט 2 שװאָגערס : ד"ר סאָקאַל (ווין, רעכטער פוע"צ) און פּראָפ' חיים קראַפט 
(לינקער פוע"צ), איז שמריחו צוגעשטאַנען צו די לינקע און געװאָרן קראַפטס 
מיטאַרבעטער אויף זיין גאַנץ לעבן. -י 

אין זיין בוך ,רומעניע" שרייבט שלמה ביקל (ז' 140) : ,שמריהו מיט עטלעכע 
יאָר עלטער פון יוספן (געמיינט איז דער זינגער יוסף שמידט) האָט געצויגן חיונה 
פון בוכהאַלטערײ און האָט זיך געשניטן אויף אַ זשורנאַליסט, אַ יידישן און אַ 
דייטשן. אויף דייטש האָט שמריהו פון צייט צו צייט געדרוקט. אַרטיקלען אין 
דער טשערנאָוויצער טאָגצייטונג ‏ דאָס מאָרגענבלאַט? און אויף יידיש איז ער 
געווען אַ היפש אָפּטער מיטאַרבעטער אין פוע"צ פּאַרטײ-אָרגאַן ,די פרייהייט", 

די ראשונים פון. פּועלי-ציון זענען אויך די וועלכע האָבן אָנגעפירט מיט דער 

אין דער בוקאָװוינע און דעױנאָך אין גאַנץ רומעניע גוט באַקאַנטער קולטור- 
אָרגאַניזאַציע װאָס האָט זיך אָנגערופן ,יידישער שולפאַרײן פאַר דער בוקאָווינע", 
אין אַלע געזעלשאַפטלעכע און קולטור-מאַניפעסטאַציעס פון אָט דער אָרגאַניזאַציע 
האָט שמריהו גענומען אַן אַקטיוון אָנטײל און געװאָרן אַ מיטגליד אין אַלע 
אָנפירנדיקע אינסטאַנצן. | 
- = ווען די סאָוויִעט-מאַכט (1940) האָט באַזעצט טשערנאָוויץ און דער יידישעֶר 
שולפאַריין אונטער דער אָנפירונג פון איר פאָרזיצער חֹבֶר יצחק זינגער האָט 
איבערגענומען די יידישע קהלה, איז שמריהו צייטװײיליק געווען איר סעקרעטאַר. 

חבר. משולם סורקיס שרייבט אין זיין אַרטיקל זכרונות פון יענע יאָרן (פאַר- 
עפנטלעכט אין בוך ,לזכר משולם סורקיס ז"ל" זי 152) אַז ,דער פּראָװיזאָרישער. 
שטאָטישער סאָװיעט האָט געגעבן דירעקטיוון פאַר יידישן שול-פּאַראיין. איבערצו" 
נעמען די ענינים פון דער פריערדיקער יידישער קהלה און מיט זי אָנפִירן ביז 
צו נייע דירעקטיוון. ס'ווערט אויסגעקליבן אַ פּראָװיזאָרישער קאָמיטעט צונויפגע- 
שטעלט פון די חברים: יצחק זינגער, מ. סורקיס, שמריהו שמידט, נ. סעגאָל, ב, 
רויזן, א. שװאַרץ, י. שמידט און די חברטע אסתר סורקיס. דער קאָמיטעט קאָנסטי- 
טואירט זיך אויף פאָלגנדיקן אופן : פאָרזיצער י. זינגער, וויצע פאָרזיצער מ. סורקיס, 
סעקרעטאַר שמריהו שמידט". 

נאָך די ביטערע מלחמה-יאָרן ווּ ס'איז אים על פּי נס געלונגען צו פאַרבלייבן 
אין טשערנאָװיץ, האָט שמריזזו זיך איבערגעפירט קיין בוקאַרעשט, 

ווען ס'איז געגרינדעט געװאָרן אחדות-העבודה-פּועלי-ציון (1946) און ס'האָבן 
זיך אָנגעהױיבן צונויפצוזאַמלען די געוועזענע לינקע פּוע"צ אױף דעם רוף פון 
דעם װאָס ביקל (,רומעניע" זי 92) רופט אים אָן ;דער װעטעראַן פון פּועלי ציוניזם 
און יידישער קולטור-אַרבעט אין יידיש רומעניע", פּראָפי חיים קראַפט, איז צװישן 
די ערשטע געווען אויך שמריהו שמידט. ער איז געװאָרן אויך אַ מיטגליד אין 
אַלע אָנפירנדיקע אינסטאַנצן פון דער פּאַרטײ, געטריי מיטגעאַרבעט אין ראַמען 
פון אחדות-העבודה-פּועלי-ציון אין אַלע אירע קאַמפן, געווען. אויך איר פאַרטרעטער 
אין פאַרשידענע יידישע אינסטיטוציעס ביז צו דער אַזױי גערופענער אַלין" 
אויפלעזונג פון דער ציוניסטישער באַװעגונג אין רומעניע (1948), אין בוקאַרעשט 
מיטגעאַרבעט אין ,איקוף" און איר אָרגאַן אויף יידיש ,איקוף-בלעטער". על" 
פי"נס ניצול געװאָרן פון תפיסה אין די ביטערע יאָרן פון די יעווסעקישע רדיפות 
אויף ציוניסטישע עסקנים.. | : 
| = שמריהו איז עולה געווען אין יאָר 1964 שוין אַ קראַנקער אַ צעבראָכענער. 
ער איז נאַטירלעך תיכף צוגעשטאַנען צו דער פּאַרטײ י אחדות-העבודה-פועלידציון 
אין לאַנד און דערנאָך צו דעוי. מפלגת-העבודה, 

דער פּלוצימדיקער טויט פון זיין פרוי (1971), בעת ער איז געלעגן אין אַ 
שפּיטאָל, איז פאַר אים געווען אַ שרעקלעכע טראַגעדיע און האָט בײיגעטראָגן א אַ סך 

צו זיין אַן און פאַר זיך שוין שווערן געזונט-צושטאַנד. די לעצטע יאָרן האָט ער 
געלעבט אין אַ מושב זקנים (חולון). ער איז נפטר געװאָרן דעם 9טן פעברואַר 
8, ב' באדר א'. 
נאָך איין ליכט זיך אױיסגעלאָשן אין דעם קאַנדעלאַבער פון פועלייציו זקעמ- 
פערס אין אַן אײיראָפּעישער ווייטער גלות-פּראָװוינץ, יי 
י אינזש. י. ש. 


דייר מאיר ראָזנער 
(געבוירן דעם 11-טן נאַוועמבער 1883) 


9 זענען זיי געווען: זלמן זאַוויד, יודל האָלינגער, בערל לאַקער, חיים לעקער, 
ישראל פורמאַן, חיים קראַפּט, יוסף קיטמאַן, גבריאל ראָזנרױך, יוסף ראָזנער. זיי, 
אָט די גרופּע קען מען אָנרופן: דער פאָרפּאָסטן פון יידישן סאָציאַליזם, אָדער 
ריכטיקער -- פון אַרבעטער-ציוניזם אין בוקאָווינע. | : 

זייער טעטיקייט הייבט זיך אָן אַרום 1906---1908, ווען זיי, נאָך וי שילערס פון די 
גימנאַזיעס אין טשערנאָװויץ און אין סערעט, זענען אַריין אין די ערשטע רעװאָלו- 
ציאָנערע און נאַציאָנאַלע אונטערערד-קרייזלעך, װאָס זענען אָנגעפירט געװאָרן דורך 
די אַנטלאָפּענע פון די צאַרישע רדיפות קיין עסטרייך : איציק אהרן ראַכמאַן און 
שפּעטער אויך דעם פּוע"צ-טוער לעאָן כאַזאַנאָוויטש (כתריאל). פאַר אָט דער גרופע 
װאָס האָט זיך געפילט ענג אין די קרייזן פון דער דעמאָלטיקער שטייף-געקראָכמאַלע- 
טער עסטרייכישער מיטלשול-און סטודענטן-יוגנט זענען אָט די ערשטע שװאַלבן 
רוסישע אימיגראַנטן געווען שליחים פון געטרוימטע נייע וועלטן, 

אָבער שוין אין די אונטערערדישע קעמערלעך האָבן געקעמפט צװוישן זיך 
פאַרשיידענע װעלט-אַנשױיונגען, וועלכע האָבן בהדרגהדיק זיך אױסקריסטאַליזירט 
און פונאַנדערגעטיילט. יי | 

קיסמאַן איז געװאָרן אַ דייטשישער סאַציאָל ידעמאַקראַט פון ?;משהס גלויבן" 
און ‏ זיך מיט דער צייט געיידישט אויף אַ בונדיסט, ישראל פורמאַן איז געבליבן 
אַ. ייִדישֶער. סאָציאַליסט אָן שום פּאַרטײ-עמבלעם. פאַר זיין אַני מאמין" זיך 
אויסגעקליבן די אוצרות"פאָרשונג פון יידישן פֿאָלקלאָר. האָלינגער האָט זיך 
געווידמעט דער מעדיצין. די איבעריקע צוויי דריטל פון דער חברותא, בתוכט מאיר 
ראָזנער, האָבן זיך באַהעפט מיטן פועלי-ציוניזם, 

אויף מאיר ראָזנערן איז אױיסגעפאַלן די היסטאָרישע מיסיע אויפצושטעלן די 
פועלי-ציון "אָרגאַניזאַציע אין דער בוקאַװוינע און ווערן איינער פון אירע פירערס. 


341 


דאָס שענסטע קאַפּיטל אין דער טעטיקייט פון דער ציוניסטישער אַרבעטער-באַועגונג 
אין דער בוקאָװוינע איז אָן ספק פאַרבונדן מיט זיין נאָמען. 

אמת, ער איז נישט געווען דער איינציקער פירנדיקער כוח. מיט אים איז געווען 
אַ גאַנצע גרופּע יונגע פּוע"ציטוערס, צווישן זיי דער טעאָרעטיקער און אָרגאַניזאַטאָר 
חיים קראַפט, דער ייַנגסטער אין דער גרופּע לעאָן שעפלער, דער פון דער מאַרמאָר- 
ראָשער ישיבה דעזערטירטעױ און אין טשערנאָוויץ עמאַנציפּירטער ש.ל. שטיינמעץ, 
א. אַנד. אָבער מאיר ראָזנער, אַ דאַנק זיין איינגעבוירענעם אינטעלעקט, זיין טיפער 
באַהאַװונטקײט, אייזערנעם וילן און געזונטער לאָגיק האָט זיך פון זיי אַלע 
אויסגעטיילט. 

ווען ער איז נאָך געווען גאָר יונג, האָט זיך אָנגעהויבן אַרױסװײזן זיין כאַראַקט- 
ריסטישע נייגונג צו זיין לערער, מדריך, פירער, צו האָבן אַרום זיך תלמידים, אַ 
פּאַרטײ, אַ באַװועגונג. דער קוים 20-יאָריקער מאיר ראָזנער האָט מיט אַ מאָל 
פאַרנומען אַן אָנגעזעען אָרט צווישן גרויסע, עלטערע : ער איז געװאָרן אַ צענטראַלע 
פיגור, צו וועמענס מיינונג ס'האָבן זיך אויפמערקזאָם צוגעהערט זיינע אידעישע 
חברים און אויך זיינע פּאָליטישע קעגנערס, אַ בולטע באַשטעטיקונג פאַר דעם איז 
זיין סעריע אַרטיקלען ,מיר און די סאָציאַלע רעװאָלוציע", פאַרעפנטלעכט אין דעם 
פון אים רעדאַקטירטן פּאַרטײ-אָרגאַן ;די פרייהייט" (טשערנאָוויץ 1), וואָס 
האָבן אַרױסגערופן אָנזען ביי אַלעמען. ר 

דער פּועלי-ציוניזם איז פאַר ראָזנערן געווען אַ רעליגיע, און נישט-גלויביקע 
זענען פאַר אים געווען בלינדע, וועמען מ'דאַרף עפענען די אויגן, אָבער וי דער 
פאָנענטרעגער פון מאַרקסיסטישן ציוניזם אין דער בוקאָװוינע האָט ער אױיך 
געשאַפן אַ בריק פאַר געמיי:שאַפטלעכער צוזאַמענאַרבעט אויפן געביט פון יידישער 
קולטור, מיט אַלע די װאָס יידישע קולטור איז זיי טייער, 


יוני 1918, קנאַפּ פאַרן סוף פון דער ערשטער וועלט-מלחמה, נאָך דעם עסט" 
רייכישער מפּלה ביים טרויעריק-באַרימטן טייך פּיאַװע, האָב איך, פאָרנדיק פון דעם 
איטאַליענישן פּראָנט, אויף אַ קורצן אורלויב קיין ווין, געװאַרט אין װאַקזאַל פון 
דעם נידער-עסטרייכישן שטעטל סאַנקט-פעלטן אויף דעם ווינער צוג. דאָרטן איז 
אויך געזעסן אַן אָבער-לײטענאַנט, װאָס האָט געװאַדט אויף אַנשלוס קיין אינסברוק. 
זיצנדיק אַזױ, האָט דער אָפיציר אַרױסגענומען פון זיין פּאָרטפעל אַ דייטשישע 
צייטונג, פון וועלכער ס'האָט זיך אַרױסגעגליטשט אַ טייל פון אַ יידישן בלאַט. דער 
דאָזיקער פאַר מיר אויסטערלישער צופאַל האָט דערפירט צו אַ באַקאַנטשאַפּט מיט 
דעם אָ אָפיציר, װאָס האָט זיך אַרױסגעװיזן, אַז ער איז דער יידישער דיכטער און 

שוױישפּילער יעקב מעסטל, און דאָס שטיקל יידישע צייטונג איז געווען אַ טייל פון 
;דער יודישער אַרבייטער". פון אים בין איך אויך געווויר געװאָרן, אַז די דאָזיקע 
צייטונג איז דער אָרגאַן פון פּועלי-ציון, דרוקט זיך אין ווין, און איינער פון די 
רעדאַקטאָרן אירע איז ,אייערער אַ לאַנדסמאַן, ד"ר מאיר ראָזנער פון טשערנאָוויץ. 
אויב איר װעט אים זען, גיט אים, איך בעט אייך, איבער אַ גרוס פון מעסטלען"... 
צו מאָרגנס נאָך מיין אָנקומען קיין ווין, איז מיין ערשטער וועג געווען אין דער 
יידישער ,האַכשילערילעזעהאַלע". דאָרט האָב איך תמיד געטראָפן באַקאַנטע פון 
אונדזערע קאַנטן און דאָ טאַקע האָב איך זיך באַגעגנט און באַקענט מיט ד"ר מאיר 
ראָזנער. | 


היינט, נאָך 55 יאָר, שטייט נאָך פאַר מיר דאָס ביל לעבעדיק פאַר די אויגן: 
אַ לאַנגער גערוימער זאַל, סע זשומעט וי אין אַ בינשטאָק. מענטשן קומען, מענטשן 
גייען. אין אַ זייט ביי אַ טישל זיצן דריי, צוויי אין מיליטער-אוניפאָרמען, און דער 
דריטער -- אין ציווילע בגדים. איך בין דירעקט צוגעגאַנגען צו דעם ציוויליסט און 
מיט אַ זיכערקייט אים געגריסט: גשלום עליכם, ד"ר ראָזנער.. איך ברענג אייך 
אַ גרוס פונעם אָבערלײטענאַנט מעסטעל". ראָזנער האָט זיך ראַפּטעם אויפגעהויבן 
פון בענקל : איאָ, איך בין ראָזנער. און ווער איז אַ ייד װאָס האָט זיך פאַרשטעלט פאַר 
אַ זעלנער און רעדט מאַמע-לשון ?" איך בין אַ רגע געבליבן פאַרגאַפּט פון דער 
ראָזנעריגעשטאַלט, אַ שלאַנק-געבויטער מאַן, אַ לענגלעך פּנים, אַ פּעך-שװאַרצע 
פריזור, גרויסע וויינשל-אויגן װאָס דערציילן וועגן ענערגיע און װאַרעמקײט. מיר 
זענען גיך געװאָרן היימיש, גלייך אַלטע באַקאַנטע. קאַז איך בין אַ פּועלי ציוניסט, 
האָט אייך מסתמא מעסטעל געזאָגט, באַקענט אייך מיט נאָך צוויי פּועלי-ציוניסטן: 
ד"ר ראָזנרויך, אונדזערער אַ בוקאָװינער, און דאָס איז חבר שוסהיים, אַ גאַליציאַ- 
נער". שפּעטער האָבן מיר געגעסן אַװנטברויט אין דער סטודענטן"קיך. די חברים 
ראָזנרויך און שוסהיים זענען אַװעק, און מיר ביידע, ראָזנער און איך, זענען פאַרבליבן 
נאָך אַ וויילע און איינגעטענהט. אייגנטלעך האָט גערעדט מאיר ראָזנער ווי אַזױ 
ציוניזם איז בחדרגחדיק געװאָרן זיין װועלט-אָנשױונג, זיין וועג אין דער פּאַױטײ, 
דער שפּרונג פון דער שולבאַנק צו די יידישע אַרבעטער-קרייזן, געלערנט מִיט זי 
הערצלס ,יודנשטאַט" און ;היסטאָרישן מאַטעריאַליזם", און פאַרשטײַט זיך, מיט 
זיי איינגעקנעלט די פועלייציוניסטישע טעזיסן פון מאַרקסיסטישן ציוניזם. אויך 
אויפן וועג צו זיין װוינונג אין דער אונטער-אויגאַרטנשטראַסע, װוואַהין איך האָב 
אים באַגלײט, האָט ער פאָרגעזעצט מיר בילדעריש צו שילדערן דעם נישט-לייכטן 
קאַמף, װאָס ער האָט צו פירן מיט די בירגערלעכע ציוניסטן פון איין זייט, און פון 
דער אַנדערער זייט מיט די בונדיסטן. ענאָר דאָס שענסטע קאַפּיטל פון מיין ביז 
איצטיקן לעבן -- האָט ראָזנער ממשיך געווען -- איז די באַקאַנטשאַפּט מיינע מיטן 
חבר באָראָכאָוו. דאָס איז געווען בעת מיין שטודיום אויף דעם ווינער אוניווערסיטעט, 
האָבן מיר, דריי טשערנאָוויצער חברים, לעקער, קראַפט און איך, געהאַט די גרויסע 

זכיה אייניקע חדשים צייט מיט אים זיך צו באַגעגענען פּנים אל פּנים. די שמועסן 
;װואָס. דער גרויסער װיסנשאַפטלער האָט מיט אונדז געפירט אין זיין קליין ווינער 
צימערל האָבן קלאָר געמאַכט פאַרהוילענע פאַר אונדז פּראָבלעמען". צו מאָרגנס, 
ווען מיר האָבן זיך ווידער געטראָפן, האָט מיר ראָזנער געבראַכט צוויי עקזעמפּלאַרן, 
נאָר װאָס געדרוקטע ,דער יודישער אַרבייטער" און אַן עקזעמפּלאַר ;אונדזער פּלאָט- 
פאָרם", געשריבן אויף אַ שרייב-מאַשינקע אין לאַטײינישע אותיות. 


אין די לעצטע טעג פון חודש דעצעמבער 1918, וידער אין טשערנאָוויץ, 
האָב איך זיך אָנגעשטױסן אויף אַ מיט דער האַנט געמאָלענעם אַפיש, װאָס האָט 
געמאָלדן וועגן אַ געדענקאָװנט צו דער ערשטער יאָרצײט פון בער באָראָכאָו 
ביי דער באַטײליקונג פון די חברים ד"ר מאיר ראָזנער, פּראָפּ. חיים לעקער און 
ד"ר לייב שעפלער. פאַרשטײט זיך, אַז כ'בין אַהין נישט געגאַנגען, נאָר... געלאָפן, 

דער פאַראיין-לאָקאַל פון פועלי-ציון איז געווען איבערפולט. חבר שטיינמעץ 
עפנט דעם אָװנט, פאַרבעט די חברים סעגאַל, יאַנקעלע שאַפיראָ, ח'יטע שולמית 
װווּרמבראַנד און די אַנאַנטירטע רעפערענטן צום פּרעזידיום. נאָכן אָפּזינגען די 
פוע"צ-שבועה הייבט ראָזנער אָן זיין פירטראָג, פון וועלכן ס'האָבן זיך איינגעקריצט 
אין מיין זכרון פאָלגנדיקע שטעלן : ,פּועלי-ציון ביז באָראָכאָוו איז געווען אַ נאָמען 
מיט אַ פאַרנעפּלטן אינהאַלט, ערשט באָראָכאָוו האָט אונדז געגעבן דעם אינהאַלט 
װאָס באַרעכטיקט דעם נאָמען פּועלי-ציון". פון דעמאָלט אָן פלעגן מיר זיך אָפט 
. באַגעגענען ביי פּאַרטײיַשער אַרבעט, הויפּטזעכלעך ביים אָרגאַניזירן די יוגנטלעכע, 
וווּהין די פּאַרטײ האָט מין אויף דער רעקאָמענדאַציע פון ראָזנערן געשיקט, 

פרילינג 1919 בין איך געקומען ראָזנערן מבקר חולה זיין. ער איז געווען נאָך 
אַ קליינער אָפּעראַציע. אין זיין װוינונג אויף פראַנצנסגאַס נר' 30, האָבן מיר אָנגץ- 
טראָפן מערערע חברים, בתוכם די נאָר װאָס געקומענע פון ליפקאַן אליעזר שטיינבאַרג 
-און משה אַלטמאַן. ס'האָט זיך געפירט אַ לעבהאַפטער שמועס וועגן קולטור-ענינים, 
ראָזנער, נאָך דעם װאָס ער האָט אונדז פאָרגעשטעלט די חשובע געסט, האָט זיך 
צו מיר געווענדט און זיך נאָכגעפרעגט ביי מיר וי עס גייט צו די אַרבעט אין דראָמ, 
קרייז, װווּ ער איז געווען רעזשיסאָר. און אַז איך האָב אים געענטפערט, אַז עס פילט 
זיך זיין אָפּװעזנהײט און ער דאַרף זיך סטאַרען געזונט צו ווערן, האָבן די בײַװעזנדיקע 
אים מיט פאַרװוּנדעדונג געפרעגט, וי אַזױ ער באַװייזט עס אויסצופירן אַזויפיל 
פונקציעס, אַלס אָנפירער פון אַ פּאָליטישער פּאַרטײ, זיין איר רעדאַקטאָר, לעקטאָר 
פון פאַרשיידענע קורסן, און פאַרנעמט זיך נאָך אויך מיט טעאַטער ?... דערויף האָט 
ראָזנער געענטפערט: ;נישט נאָר איך פאַרנעם זיך מיט אונדזער דראַמקרײז, דאָס 

מאָל העלף איך מיט אונדזערע אַמאַטאָרן איינצולערנען און שטעלן אַ פיעסע, אַ 
צווייט מאָל פאַלט דער גורל אויף אַן אַנדערן חבר, ביז ס'וזעט זיך באַװײיזן אַ מומחה, 
אַ ספּעץ, מוזן מיר פאַרקאַטשען די אַרבל. איז דאָך טעאַטער איינע פון די וויכטיקע 
קולטור-קאָמפּאָנענטן מיט וועלכע מיר קומען צו אונדזערע מאַסן האָט דאָך 
באָראָכאָוו, דער באַשאַפער פון דער קאָנצעפּציע פון פּועלי-ציוניזם איינצייטיק 
געשפּילט אַ גאָר וויכטיקע ראָל אין דער יידישער שפּראַך- און ליטעראַטור-מאַרשונג", 

אין די קריטישע יאָון פאַר און נאָך דער שפּאַלטונג פון דער פועליזציון- 
באַוועגונג, בעת די הייסע דיסקוסיעס צווישו די אָנהענגערס פון צווייטן און דריטן 
אינטערנאַציאָנאַל, האָט בולט אַרױסגעשײנט די מיט מענטשלעכער עטיק באַשאָנ- 
קענע פּערזענלעכקייט מאיר ראָזנער. ממש װוּנדערלעך איז געווען די עלאַסטישקײט 
מיט וועלכער ראָזנער האָט זיך באַנוצט ביים באַקעמפן קעגנערס. בשעת דעם 
שאַרפסטן װאָרטגעפעכט האָט ער תמיד אין זינען געהאַט, אַז הינטער דער ליניע 
װאָס ער באַקעמפט, שטייט פאַר אַלעמען דער מענטש. ‏ 

נישט פאַרגעסלעך איז ראָזנערס אַ זאָג אויף דער לאַנד-באַראַטונג פון דער 
פּוע"צ-יוגנט, קורץ נאָך דער שפּאַלטונג פון דער בוקאָווינער פּאַרטײ. מאָנענדיק 
פון די יונגע חברים זיך צו האַלטן קאָרעקט אין זייער פּאָלעמיק מיט די חברים 
פונעם רעכטן לאַגער, חלילה נישט באַנוצן זיך מיט אַ טאָן פון ביטול, האָט ער 
זיך צװישן אַנדערס אויסגעדריקט: ;שװער, זײיער שװער איז געװוען זיך צו 
ראַנגלען מיט מיינע יוגנטיחברים ש. סאָקאָל און פ. שטערנבערג, אָבער נאָך 
שווערער איז פירן אַ קאַמף קעגן אונדזער ליבן און חשובן חבר שטינמעץ, 
וועמענס קרישטאָל-ריינע ערלעכקייט װאָלט באַדאַרפט זיין װי אַ פאָרבילד פאַר 
אונדז אַלעמען"... 

איינס פון די שענסטע בלעטלעך אין דער געשיכטע פון דער ידישער 
קולטור-באַוועגונג האָט אַריינגעשריבן ראָזנער. 

וי איינער פון די הױיפּט-איניציאַטאָרן צונויפצורופן די אַלרומענישע קולטור- 
קאָנפערענץ,. איז ער אויך געווען דער באַשאַפער פון דער באַזע פאַר צזאַמעג- 
אַרבעט פון אַלע שאַטירונגען, װאָס שטייען אויפן באָדן פון יידישוועלטלעכער 
קולטור, 

דעם 7טן יאַנואַר 1, אַז זי איז פייערלעך געעפנט געװאָרן, האָבן אַ חוץ 
די גרויסע צאָל דעלעגאַטן באַשײינט די דאָזיקע קאָנפערענץ מיט זייער אַקטיוער 
באַטײליקונג -- אליעזר שטײינבאַרג, יעקב שטערנבערג און משה אַלטמאַן. נאָך 
אַ דרײי-טאָגיקער באַראַטונג איז אין דער לעצטער זיצונג אונטערן פאָרזיץ פון 

מאיר ראָזנער, פּראָקלאַמירט געװאָרן די אַלרומענישע יידישע קולטור"פּעדעראַציע. 
אויפן אָרט האָט מען אויסגעקליבן אַ צענטראַל-:קאָמיטעט בראש מיט אליעזר 
שטינבאַרג און מאיר ראָזנער. 

נאָר דעם ביטערן גויל האָט זיך פאַרװאָלט אַז אין אייניקע חדשים אַרום 
האָט אים אַװעקגערױבט 8 טיפוס-עפידעמיע. דעם 4טן אַפּריל 1921, האָט דער 
קוים 232 יאָריקער חבר און פירער פון דער פועלייציון, דער ריטער פון דער 
יידיש-וועלטלעכער קולטור אין רומעניע מאיר ראָזנער, אויסגעחויכט זיין איידעלע 
נשמה. דעם 5"טן אַפּריל 1921, האָבן מיר, זיינע תלמידים און חברים, אים געברענגט 
צו אייביקער רו אין זיין געבוירנשטעטל דאָרנאַיװאָטראַ (בוקאָװוינער קאַרפּאַטן). 

)1973( 


משולם סויקיס 
לאָזעו סטאַליעו (לייזעריהערש ריכטער) 


לאָזער סטאָליער (לייזער"הערש ריכטער) איז געבוירן געװאָרן אין ביאַלע 
(ביאַלאַ פּאָדליאַסקאַ) אין יאָר 1894. גאָר יונג איז ער מיט זיינע עלטערן אַריבער 
קיין װאַרשע און איז אויפגעװאַקסן אין סטאַװקע"געסל, אינעם סאַמע האַרץ פון 
דער װאַרשעװער יידישעי אָרעמקײט. זיין שול איז געווען דאָס האַרטע אומ- 
ברחמנותדיקע לעבן און דער שווערער קאַמף פון קיום. אין קיין פאָלקסשול איז 
ער אַפילו נישט געגאַנגען. גאָר פרי אָנגעהויבן אַרבעטן. אין דער אַטמאָספער 
פון פינצטערע קעלערס, פון דחקות און פון נויט איז ביי לאָזערן געװאַקסן די 
שנאה צו די פאַרהעלטענישן װאָס שאַפן אַזאַ ביטערע װושלט און גליכצייטיק 
אַ בענקשאַפט נאָך ליכט, נאָך יושר און נאָך פרייהייט. אין די יונגע יאֵין זיינע 
האָט אים שוין געצויגן צו דער סאָציאַליסטישער באַװעגונג און עטלעכע יאָר 
פאַרן אַנטשטײן פון פועלי-ציון, אין 1903 --- 1904 איז ער שוין געווען פאַרבונדן 
מיטן בוּנד, | 

זיין פאָך איז געווען סטאָלערײ. ער האָט זיך אויסגעצייכנט מיט אַן אויסער. 
געוויינלעך אַנטװיקלטן שנל און אַן איינגעבוירענער אינטואיציע, געהאַט אַן אָפענעם 
קאָפּ און אַ פילבאַר האַרץ, געקענט אויפנעמען די פאַרװיקלטסטע געזעלשאַפטלעכע 
פּאָבלעמען און נאָכטראַנטן איבער זיי. און דווקא ווען ער האָט אויף אַן אומ" 
לעגאַלער בונדישער פאַרזאַמלונג געהערט װי אַזױ אַ רעדנער רעדט ועגן די 
פּראָלעטאַרישע ציוניסטן און שילדערט זיי אין שװאַרצע פאַרבן, האָט ער פון די 
דאָזיקע אַרגומענטן געצויגן פאַרקערטע מסקנות און זיך גענומען פאַראינטערעסירן 
מיט דער נייער באַװעגונג און מיט איר פּראָגראַם. ער איז צוגעשטאַנען צום ניי 

געגרינדעטן ראַדיקאַליציניסטישן קרייז ,התחיה", װאָס אין זיין שפּיץ זעגען צווישן 
אַנדערע געשטאַנען יצחק גרינבוים, יוסף שפּרינצאַק און יצחק טאַבענקין, און 
געװאָרן שפּעטער איינער פון די דערפאָלגרייכסטע פּיאָנערן פון ציוניסטיש- 
סאָציאַליסטישן געדאַנק ביי די יידישע אַרבעטער:מאַסן אין פּױלן 

אין אַפּריל 1905 האָט זיך אַ גרופע חברים אָפּגעטײלט פון ,חהתחיה" און 
זיך אַ נאָמען געגעבן פּועלי-ציון. צו דער דאָזיקער גרופע האָט געהערט לאָזער 
סטאָליער. ער איז באַלד צוגעשטאַנען צו דער אַרבעטעראָפּאָזיציע װאָס האָט 
געפאָדערט צו טאָן טאָגיטעגלעכע אַרבעט, ספּעציעל אין דער פּראָפּעסיאַנעלער 
באַוועגונג. שפּעטער, אין דעצעמבער, האָט ער אָנטײלגענומען אינעם גרינדן דעם 
פּוילישן פאַרבאַנד פּועלי-ציון. נאָך דעם װי ער האָט אָפּגעדינט פיר יאָר אין 
דער צאַרישער אַרמײ, איז לאָזער צוריקגעקומען צו דער פּאַרטײי-אַרבעט און האָט 
זיך באַלד גענומען אַרױסװײזן וי אַן אויסגעצייכנטער אָרגאַניזאַטאָר און פּראָ" 
פּאַגאַנדיסט פונעם פּראַלעטאַרישן ציוניזם צװישן די יידישע אַרבעטער. אױיף 
אַ קלאָרן אופן און מיט אַ פאַרשטענדלעכער שפּראַך. האָט ער, דער אומגעבילדעטער 
אַרבעטער, געװוּסט װי אַזױי מסביר צו זיין די שווערסטע סוגיות פון פַּועלי- 
ציוניזם און געווינען אָנהענגערס. ווען ער איז שפּעטער געזעסן אין טורימע 
צוזאַמען מיט מעדעמען און אַלטערן האָט ער געפירט מיט זיי דיסקוסיעס און 
אָט די בונדישע פירערס פלעגן אים שפּעטער דערמאָנען מיט דרךיארץ. לאָזער 
האָט אַ דאַנק זיין גרויסער השפּעה אויף די אַרבעטער באַוויזן צו געווינען פאַר 
די פועלי-ציון דעם פּראָפּעסיאָנעלן פאַראיין פון די האָלץ דאַרבעטער, װאָס איז 
פריַער געווען אונטער דער השפּעה פון בוּנד, 

אין אַפּריל 1914 איז לאָזער אַרעסטירט געװאָרן און אַרויסגעפירט געװאָרן 
אין דער קאַטאָרזשנער טורמע אין אָריאָל. באַפרייט האָט אים די רוסישע רעװאָלוציע. 
וי אַ חבר פון פּועלי-ציון האָט ער אָנטײלגענומען אין די קאַמפן ביים איבערנעמען 
מאָסקװע דורך די באָלשװיקעס. אין 1917 ווערט ער או זיסגעקליבן פון דער מילי- 
טערישער אָפּטײלונג אין וועלכער ער דינט, װוי אַ דעלעגאַט צום ערשטן מאָסקװוער 
סאָװיעט פון אַרבעטער, סאָלדאַטן און פּויערים. אין 1919 קומט ער צוריק קיין 
פּױלן, װוּ ער איז ווייטער טעטיק אין דער פּאַרטי. ער געווינט צוריק ;זיין" 
האָלץ-פאַראיין ווּ די פועלי-ציון פּאָזיציע איז פאַר דער צייט פון זיין אָפּװעזנהײט 
געהאַט געפאַלן. זיין אַרבעט באַגרענעצט זיך אָבער נישט צו די האָלץ-אַרבעטער. 
נישט געווען קיין פּראָפּעסיאָנעלער פאַראיין װוּ לאָזער סטאָליער זאָל נישט האָבן 
צוגעטאָן אַ האַנט. אומעטום האָט מען. אים שטאַרק ליב געהאַט און אויך געשעצט, 
אַפילו צווישן פּולישע אַרבעטער. 
| כאָטש ער איז געווען לינק אָריענטירט, האָט ער געהערט צו די פּועלי-ציון- 
חברים װאָס האָבן זיך צום שטאַרקסטן קעגנגעשטעלט די ליקװידאַטאָרישע 
פאָדערונגען פונעם קאָמינטערן אין דער צייט פון די אונטערהאַנדלונגען וועגן 

אָנשליסן זיך אָן אים. אין דער פּאַרטײ האָט ער כסדר געפאָדערט מאַקסימאַלע 
אַקטיוויטעט אויפן ארץיישראל-געביט און פולע פּאָליטישע זעלבסטשטענדיקייט פון 
דער באַוועגונג. זיין טיפסטער פּערזענעלעכער װונטש איז געווען אַלײן עולה צו 
זיין, און נישט געקוקט אויף אַלע שװעריקייטן קומט ער אין לאַנד אַרײן און 
פאַרבלייבט דאָ פון 1924 ביז 1927. ער איז שטאַרק טעטיק אין דער היגער 
פּראָפעסיאָנעלער באַוועגונג, ספּעציעל ביים אָרגאַניזיין די אַרבעטסלאָזע. ער 
שעצט הויך די הסתדרות אָבער קען נישט פאַרטראָגן אירע פעלערן און אומגע- 
רעכטיקייטן און פירט זייער אַ שאַרפן קאַמף קעגן זײי. 

ס'איז פאַר אים ממש אַ טראַגעדיע, ווען ער מוז צוריקפאָרן קיין פּוילן אויפן 
פאַרלאַנג פון דער פּולישער פּאַרטײ, וועלכע רופט אים צוריק צו דער וויכטיקער 
פּראָפּעסיאָנעלער אַרבעט װאָס בלויז ער איז אין איר אַזױי שטאַרק מצליח. אין 
װאַרשע קערט ער זיך ואָר שנעל צוריק צו דער פירנדיקער פּאָזיציע װאָס ער 
/האָט פריִער פאַרנומען,. װערט אויפסניי פאָרזיצער פון פאַראיין פון די האָלץ- 
אַרבעטער און פאַרנעמט צוריק זיין אָנגעזעען אָרט אין דער פּאַרטײ. די גאַנצע 
צייט רוט ער דאָך נישט און זוכט מיטלען און וועגן זיך אומצוקערן קיין ארץ- 
ישראל. קלערט אָבער נישט נאָר וועגן זיך, נאָר אויך וועגן אַנדערע פּועלי-ציון" 
חברים פאַר וועמען דער וועג פון עליה איז פאַרשפּאַרט צוליב זיער פּאַרטײ- 
אָנגעהעריקייט. פירט ער טאַקע אָן מיט דעמאָנסטראַציעס קעגן פּאַלעסטינע-אַמט 
אין װאַרשע מיט פאָדערונגען צו געבן לינקע פּועלי-ציון סערטיפיקאַטן 

|ביים אויסברוך פון דער צוייטער וועלט-מלחמה אַנטלױפט ער דעם 8טן 
סעפּטעמבער 1929, לויט אַ באַשלוס פונעם צ. ק. פון דער פּאַרטײ, צװאַמען 
- מיט די חברים י. לעוו, נ. בוקסבוים, י. קענער, י. סטאָלאַרסקי, י. ציטרינאָווסקי, 
י. װראָנסקי און אַנדערע אויף מזרח"צו, כדי צו אָרגאַניזירן די אַרבעטער אויף 
יענער זייט פון די דייטשישע ליניעס. זיי גייען אָפּ צו פוס פיר טעג. אויפן 
פיפטן טאָג, ביים אַרינגיין אין לוקאָוו װערט די גרופּע -- צוליבן דייטשישן 
דורכברוך, די באָמבאַרדירונגען און דעם תוהו ובוהו אויף די וועגן -- פונאַנדער- 
געריסן און יעדער פון זיי צעלויפט זיך אין אַן אַנדער זייט. מ'רעדט זיך אָפּ 
צו טרעפן אין מעזריטש. די טרעפונג קומט נישט צו שטאַנד און לאָזער, אַ פאַר- 
ביטערטער, גייט צוריק אַװעק קיין װאַרשע, צוריק צו די דאָרט פאַרבליבענע 
חברים. ער נעמט אָנטײל אין דער אונטערערדישער אַרבעט און געהערט צו די 
װאָס פאָדערן אַרױסצוגײין אין אַ באַװאָפנטן װידערשטאַנד. | 

ער ווערט דורך די דייטשן פאַרשיקט אין אַ טראַנספּאָרט קיין טרעבלינקע 
און דאָרט ווערט ער אומגעבראַכט. זיין נאָמען געפינט זיך אין דער רשימה פון 
די 220 דערהרגעטע געזעלשאַפטלעכע טוערס, װיסנשאַפטלערס און קינסטלערס, װאָס 
דער יידישער נאַציאָנאַלער קאָמיטעט אין פּױלן האָט אַרױסגעשיקט דעם 24סטן 
- מאַי 1944 צו ד"ר שװאַרצבאַרד, אינזש. רייס און ד"ר טאַרטאַקאָװער. 

מודכי שוואַרצבאַרט 


מרדכי שװאַרצבאַרט איז געבוירן געװאָרן אין לאָדזש אין 1896 אין אַן 
אַרבעטער-משפּחה. זיין פאָטער איז געווען אַ שניידער-מייסטער. ער האָט געלערנט 
אין אַ מאַדערנער תלמוד-תורה, װאָס איז גלייכצייטיק געווען אַ פאַכשול, 


צוזאַמען מיט ישראל גערשאָנאָװיטש (געשטאָרבן אין ישראל), חיים טורנער 
(געשטאָרבן אין ישראל), טראַגאַזש (אומגעקומען אין ראַטנפאַרבאַנד), ליפּע בוקס 
(געשטאָרבן אין ישראל), משה קערש (געפאַלן אין דער פויליש-רוסישער מלחמה 
אין 1920), פייוול ראַפּאָפּאָרט און משה גאַרפינקעל, איז ער געװוען צװישן די 
גרינדערס פון דער פועלי-ציוניסטישער איוגנט" אין לאָדזש. מאָקוש (אַזױױי האָט 
מען אים גערופן) האָט אָרגאַניזירט די שילער-יוגנט און אויפגעשטעלט אַ שטאַרקע 
שילער-אָרגאַניזאַציע. אונטער זיין אָנפּירונג (אויסגעוויילט געװאָרן װוי פאָרזיצער) 
דערגייט די ,יוגנט" צו 1000 חברים. מאָקוש פאַרנעמט זיך אויך מיט אָרגאַניזירן 
די יוגנט אינעם גאַנצן ראַיאָן אַרום לאָדזש. ער איז איינער פון די פיר דעלעגאַטן 
פון די לאָדזשער יוגנט-אָרגאַניזאַציע צו דער גרינדונגס-קאָנפערענץ פון דער 
יוגנט" אין פּוילן אין  ,1919‏ 


ער אַרבעט שווער וי אַ בוכהאַלטער אין דער טעקסטיל-פאַבריק פון דינגאַרט 
און רײיכאַרט און די פרייע צייט ווידמעט ער דער פּאַרטײ (עו איז מיטגליד אין 
לאָדזשער פּאַרטײ-קאָמיטעט, װי אויך אין דעם האַנדלס-אָנגעשטעלטן פאַראיין); 
װוּ ער איז אַ מיטגליד פון דער פאַרװאַלטונג. ער איז אַ פלאַמיקער און דערביי 

אַ זאַכלעכער און טיפער רעדנער און ווערט באַטראַכט װוי איינער פון די וויכטיקע 
אינטעלעקטועלע כוחות אין דער פּאַרטײ. ער האָט אויך געהאָלפן גרינדן דעם 
ספּאָרטקלוב ;שטערן" אין לאָדזש. 


אין 1922 ווערט ער אַרעסטירט פאַר זיינע אַרױסטרעטונגען און זיצט אָפ 
אַ יאָר אין דער טורמע אויף גדאַנסקע. נאָכן אַרױסגײן פון טורמע זעצט ער די 
גאַנצע צייט פאָר זיין פּאַליטישע אַרבעט, 

ביים אויסברוך פון דער צווייטער וועלט-מלחמה פאַרלאָזט ער לאָדזש אויפן 
רוף פון דער רעגירונג און קומט, צוזאַמען מיט זיין משפּחה, קיין װאַרשע אָנטייל- 
צונעמען אין דער פאַרטיידיקונג פון דער שטאָט. בעת דער באַלאַגערונג פאַרנעמט 
ער זיך מיט הילפאַרבעט, אָרגאַניזירט קיכן, ספּעציעל אַ פאָלקסקיך פאַר די 
פּליטים פון לאָדזש, װוּ ער איז געהילף-דירעקטאָר. | | 


אין װאַרשעװער געטאָ איז ער זייער אַקטיוו געזעלשאַפּטלעך. אינעם בריוו 
פון די פועלי-ציון פון 24טן מאַי 1944 צו זייערע חברים אין ארץיישראל װערט 
זיין נאָמען דערמאַנט צװישן די װאָס זענען טעטיק געווען ביזן לעצטן מאָמענט 


און זענען געפאַלן אויף זייער פּאָסטן. צוזאַמען מיט אים זענען דערמאָרדעט גצ" 
װאָרן דורך די דייטשן זיין פרוי מרים (פון דער היים גערטנער) און זיין זון דניאל. 


אבא שװאַרצבאַרד 


אבא שװאַרצבאַרד איז געבוירן געװאָרן אין 1907 אין קאַליש. זיין פאָטער 
און עלטערער ברודער זענען געווען אַרבעטער-מײיסטערס און אָנגעשטעלטע אין 
דער שטיקעריי-אינדוסטריע. די שטוב איז געווען אַ פּראָגרעסיווע און קולטורעלע. 
אבא איז אויסגעװאַקסן געזעלשאַפטלעך אין דער קאַלישער פועלייציון יוגנט- 
אָרגאַניזאַציע און אין עלטער פון 18--- 19 יאָר איז עֶר צוזאַמען מיט אַ גרופע 
יוגנטיחברים פייערלעך אויפגענומען געװאָרן אין דער פּאַרטיי | 
|- ער איז געווען אַריגינעל אין זיין אויסערלעכן אויסזען און אויך אין זיין 
אינערלעכן וועזן: אַ זעלטן שיינער בחור מיט צוויי ווייך-סאַמעטענע און אַרױס. 
רופערישע קלוגע אויגן. ער האָט פאַרמאָגט אַ באַלאַנסירטע רויקייט פון דענקען 
און פון רעאַגירן -- גערעדט שיין און מיט פּרעציזקייט פאָרמולירט זיינע געדאַנקען. 
ער האָט זיך דערװאָרבן אַ סך וויסן און האָט מיט זיין פיינעם אַרט דענקען און 
אויפטרעטן פּערסאָניפיצירט דעם אָריגינעלן טיפ פון אַ ידישן אַרבעטערי 
אינטעליגענט. ‏ - | | 
פון פאַך איז ער געװען אַ דאַמען-שניידער. ער איז געווען טעטיק אִין 
פּראָפּעסיאָנעלן פאַראיין און געווען אַ קאָמיטעט-מיטגליד פון דער גיוגנט" און 
פון דער פּועלי-ציון-פּאַרטײ אין קאַליש. : 
רער איז אומגעקומען פון די הענט פון די נאַצישע רוצחים. 


יעקב פּינכעסעוויטש 


יעקב (יאַנקעלע) פינכעסעוויטש איז געבוירן געװאָרן אין 1903 אין כעלעם. 
ער האָט געשטאַמט פון אַן אָרעמער היים. דער פאָטער זיינער איז געווען אַ סופר 
און האָט קוים געקענט מפרנס זיין די משפּחה. יאַנקעלע איז געגאַנגען אין חדר, 
שפּעטער געלערנט אין אַ ישיבה און אין שטיבל. / יי 

צו זעכצן יאָר האָט ער איבערגעריסן מיט זיין לערענען און איז אַרײנ" 

געטרעטן אין דער פּועלי-ציון-יוגנט. ער האָט זיך אויך באַטײליקט אין דער 
פּראָפּעסיאָנעלער באַוועגונג. אַ באַזונדערע ליבע האָט ער אַרױסגעװיזן צום 
יידישן שולוועזן. 

געשטאָרבן איז ער גאָר יונג, צו 23 יאָר, דעם 22טן פעברואַר 1926, 


שיינדל ראָזענבערג 


שיינדל ראָזענבערג איז געבוירן געװאָרן אין פּינסק אין 1896. איר גאַנץ 
לעבן איז זי געווען אַ געטריע, איבערגעגעבענע חברטע פון דער פועלייציון- 
פּאַרטײ, אַ ‏ שטילע און באַשײידענע. : 

ווען ס'איז אין פּינסק געגרינדעט געװאָרן אַ יידישע שול און די אַראָפּ- 
געקומענע לערערס האָבן נישט געהאַט װוּ צו װוינען, האָט שיינדל ראָזענבערג 
געזאָרגט פאַר זיי, 

זי איז געשטאָרבן פון שווינדזוכט, אין עלטער פון 21 יאָר אין װאַרשעװער 
יידישן שפּיטאָל אויף טשיסטע אין דעצעמבער 1927. 


משה פייגל 


משה פייגל איז געבוירן געװאָרן אין פאַסטאָו, סװענציאַנער געגנט, אין 
יאָר 1909. אין דער צייט פון דער ערשטער װעלט-מלחמה איז זיין משפּחה 
אַריבער קיין סװענציאַן. דאָרט האָט משה געענדיקט די פאָלקסשול און די 
יידישע גימנאַזיע, | 

נאָך זייענדיק אַ שילער װערט משה אַ פּעלי-ציוניסט און גרינדעט די 
סװוענציאַנער ;יוגנט"-אָרגאַניזאַציע. | 

ער ענדיקט די גימנאַזיע אין 1928, קען אָבער ווייטער נישט שטודירן צוליב 
דעם שווערן קריזיס אין לאַנד, פון וועלכן עס ליידט אויך זיין משפחה. לערנט 
ער זיך אויס שניידעריי. ער קען אָבער אויך אין דעם פאַך נישט באַקומען קיין 
באַשעפטיקונג. די אַרבעטלאָזיקײט און דאָס ליידיקגיין דריקט אױיף אים גאָר 
שטאַרק און ער לאָזט זיך אַװעק קיין פראַנקרייך שטודירן אינזשינעריע, 

צוויי יאָר צייט מאַטערט ער זיך אין פראַנקרייך. ער לערנט און הונגערט 

פּשוט. זיין געזונט ווערט אָפּגעשװאַכט און אין אַזאַ לאַגע מאַכט ער דורך אַן 
אָפּעראַציע פון דער בלינדער קישקע, וועלכע ער האַלט נישט אויס. ער שטאַרבט 
דעם 27טן אַפּריל 1921 אין שאַמבערי (פראַנקרייך:סאַװוּאַ) אין בלזענדיקן עלטער 
פון 27 יאָר, 


ד"ר פּאַלאַ פאָלמאַןיעדעלטבערג 


פּאָלאַ ‏ עדעלסבערג איז געבוירן געװאָרן אין װאָרשע איר יאָר 1895 ביי 
פאַרמעגלעכע עלטערן. זי ענדיקט די גימנאַזיע ,זיעדנאָטשעניע" (קאָאָפּעראַטיו 
פון יידישע לערערס) און, צוליב די שװעריקייטן אָנגענומען צו װערן אויפן 
מעדיצינישן פאַקולטעט אין װאַרשעװער אוניווערסיטעט, פאָרט זי לערנען מעדיצין 
אין ווילנע, | | 

זי ענדיקט דעם ווילנער אוניווערסיטעט, קומט צוריק קיין װאַרשע און ווערט 
דאָ אַ באַקאַנטע קינדער-דאָקטאָרין. זי אַרבעט גאַנץ ספּעציעל אין די שולן פון 
;צישאָ" און פון ,טאָז". איר מאַן, מיכאל פאָלמאַן ,איז געווען. אַדמיניסטראַטאָר 
פון הייזער און זיי האָבן געװוינט אויף כלאָדנע 4 

פּאָליטיש-געזעלשאַפטלעך איז זי געשטאַנען זייער נאָענט צו דער פּאַרטיי 
פון די לינקע פּועלי-ציון. אין איר פּראָפּעסיאָנעלער אַרבעט וי אַ דאָקטאָרין 
האָט זי אַרױסגעװיזן אַ סך איבערגעגעבנקייט, איידלקייט און גוטסקייט צו די 
באַהאַנדלטע קינדער אין די שולן, זיך אינטערעסירט מיטן מצב פון די עלטערן 
די זעלבע זאָרג און מסירות-נפש פאַר חברים און פריינד האָט זי אַרױסגעװיזן 
אין איר סאָציאַלער אַרבעט אין װאַרשעװער געטאָ. 

איר נאָמען ווערט דערמאָנט אינעם באַריכט, װאָס דער יידישער נאַציאָנאַלער 
קאָמיטעט אין פּוילן האָט אַרױסגעשיקט דעם 24סטן מאַי 194 צו ד"ר שװאַרצבאַרד, 
אינזש. רייס און ד"ר טאַרטאַקאָװער און װאָס גיט צוו. אַנד. אָן נעמען פון אומגע" 
קומענע אין װאַרשעװע געטאָ. 


ישעיהו ראָטענבערג 


ישעיהו ראָטענבערג, דער יינגערער ברודער פון יוסף ראָטענבערג, איז אויך 
געווען אַ טעקסטיל-אַרבעטער. ער האָט געענדיקט די באָראָכאָווישול אין לאָדזש 
און איז טעטיק געווען אין ,יונגבאָר" און אינעם פאַרבאַנד פון די געוועזענע 

שילערס פון די פאָלקסשולן. שפּעטער איז ער געווען אַקטיו אין דער ,יוגנט". 
בעת דער צווייטער וועלט-מלחמה איז ישעיהו אַנטלאָפן פון די דייטשן קיין 
מזרח-צו און איז ערגעץ-וווּ אויף די װאַנדערונגען אומגעקומען אין רוסלאַנד, 


ד"ר בער אָפּענהײם 


ד"ר בער אָפּענהײיים איז געבוירן געװאָרן אין װאַרשע אין יאָר 1892, 
| ער האָט געאַרבעט אין דער באָראָכאָװישול אין װאַרשע, אויף דזשיקע 6, 
װוּ ער האָט געלערנט נאַטורװיסנשאַפט אין די העכערע קלאַסן. ער איז געווען 
פאַרװאַלטונג-מיטגליד פון דער געזעלשאַפט ,שול און דערציונג" ,האָט געהערט 
צו דער פּועלי-ציון-פּאַרטײ. 
ער איז אומגעקומען אין װאַרשעװער געטאָ. 


אסתו שייקע-ראַבינאָװיטש 


אסתר שייקע איז געבוירן געװאָרן אין װאַרשע אין יאָר 1900 אין אַ חסידישער 
משפּחה. איר פאָטער האָט געהאַט אַ גרויסן שם אין דער חסידישער וועלט, 

צו 15 יאָר איז זי צוגעשטאַנען צו דער פּעלי-ציון-באַװעגונג און טעטיק 
געװאָרן אין דער װאַרשעװער אַרבעטער:היים. צו 20 יאָר איז זי געװאָרן אַ 
פרעבליסטין אין די קינדערהיימען פון דער ציש'אָ. זי האָט פאָרגעזעצט איר 
פּאַרטייאישע טעטיקייט צװישן די לינקע פּועלי-ציון 

אין יאָר 1922 איז זי געקומען קיין ניו-יאָרק מיט איר מאַן שמואל ראַבינאָװויטש 
און דאָ געװאָרן אַ לערערין אין די באָראָכאָו-שולן, זי האָט אויך געאַרבעט אין די 
זומער-קאָלאָניעס (קעמפּס), 

אסתר שייקע-ראַבינאָװיטש איז געשטאָרבן פון אַ האַרצקראַנקײט דעם 20טן 
אָקטאָבער 1943, | 

ואובן קורצ (פעפער) 


ראובן קורץ איז געבוירן געװאָרן אינעם שטעטעלע זשאַרעװו אין גאַליציע. 
ער האָט באַקומען אַ רעליגיעזע דערציונג. זייענדיק אַ קינד, איז ער געװאָרן 
אַ קיילעכדיקער יתום און האָט זיך דערצויגן ביי זיינער אַ משפּחה אין קראָקע. 

ווען ער איז אונטערגעװאַקסן, איז ער געװאָרן אַ האַנדלס:אַנגעשטעלטער 
און טעטיק געווען אינעם פאַראיין. ער איז צוגעשטאַנען צו דער פועלייציון" 
פּאַרטײ און אָנטײיל גענומען אין איר אַקטיויטעט. 

ראובן איז נישט צופוידן פון זיין אַרבעט וי אַ האַנדלס:אָנגעשטעלטער. 
ער האַלט עס נישט פאַר קיין פּאַסיקער פּראָפעסיע. גייט ער אַרין אַרבעטן אין 
אַ גרויסער שיכפאַבריק, רװאַליזירנדיק אַזױ אַרום זיין חלום צו אַרבעטן אין אַן 
אינדוסטריעלער, ד. ה. פּראָדוקטיווער אונטערנעמונג. אָבער גאַנץ שנעל ברעכט 
אויס אַ קריזיס און ער װערט, װי אַ ייד, אָפּגעזאָגט פון זיין אַרבעט. עטלעכע 
יאָר דרייט ער זיך אַרום אַרבעטלאָז. יי 

ער הערט אָבער נישט אויף צו זיין אַקטיו אויף אַלע געביטן פון דער 
פּאַרטײי:טעטיקייט. ער איז מיטגליד פונעם קראָקעווער פּאַרטײ-קאָמיטעט פון די 
לינקע פּועלי-ציון. 

דעם 7טן דעצעמבער 1928 שטאַרבט ער פון שוויגדזוכט. 


אבגוהם שטיינלויף 


אברהם שטיינלויף איז געבוירן געװאָרן אין װאַרשע אין יאָר 1912. זיין 
פאָטער איז געווען אַן אָרעמער צייטונג-פאַרשפּרײיטער. אברהם האָט זיך געלערנט 
שניידעריי, אָבער כמעט תמיד געווען אַרבעטלאָז. האָט ער דעריבער געמזט 
צוריקגיין צום צייטונג-פאַרשפּרײטן. 

אין 1930 שליסט ער זיך אָן אין דער ;יוגנט? און ווערט זייער אַקטיו אין 
דער אָרגאַניזאַציע. ער נעמט אָנטייל אין אַלע אירע אַקציעס, 

ידעם 21טן יוני 1921 קומט פאָר אין װאַרשע אויף זאַמענהאָף- גאָס אַ דעמאָנ- 
סטראַציע פון די לינקע פועלי-ציון, פּאָליציי און געחהיים אַגענטן באַפּאַלן די 
דעמאָנסטראַנטן און אברהם שטיינלויף װערט דורך דרי אַגענטן מוראדיק 
צעשלאָגן, דאָס איז זיי אָכער געווען נאָך וױיניק און איינער פון זיי האָט דעם 
יונגן אַרבעטער דערשאָסן, ‏ 

מודכייבעריש ראַטענבערג 


מרדכייבעריש ראָטענבערג איז געבוירן געװאָרן אין בענדין אין יאָר 1903, 
זיין פאָטער האָט געהאַט אַן אויפּסגעשעפט, װאָס איז געווען אַ זאַמלפונקט פאַר 
אַ סך אַרבעטמענטשן. אין אָט דעם ,ראָטענבערגס קעלער" פלעגן די אַרבעטער 
פירן דיסקוסיעס ועגן סאָציאַליזם און ציוניזם. מרדכי-בערישעס מוטער איז 
געווען אַ גוטע דערציילערין פון מעשיות און משלים און האָט ליב געהאַט העלפן 
מענטשן בסתר, 

אין אָט דער אַטמאָספער האָט זיך דער 15-יעריקער מרדכי-בעריש אָנגע- 
שלאָסן אין דער פועלי-ציוניסטישער באַװועגונג און ער ווערט גיך דער אָנפירער 
פון דער איוגנט" אין בענדין. אין דער זעלבער צייט לערנט ער זיך אויס 
סטאָלעריי. ער צייכנט זיך אויס מיט אַ שטאַרקן זכרון, איז אַ שיינער רעדנער, 
אַ גוטער פּאָלעמיסט. ער וערט שנעל דער פאַקטישער פירער פון די לינקע 
פּועלי-ציון אין בענדין און זיין השפּעה שפּרייט זיך אויס איבערן גאַנצן ראַיאָן 

אין 1925 פאָרט ער קיין ארץיישראל, אַרבעט אין תליאביב אַ צייט וי 
אַ גאָסן-קערער. ער קערט זיך אָבער אום קיין בענדין צוליב מאַטעריעלע 
שװועריקייטן, דאָ װאַרפט ער זיך גלייך צוריק אַרײן אין דער פּאַרטײ-אַרבעט. 
ער װערט אויסגעקליבן װי אַ ראַטמאַן אין שטאָט-ראַט, װי אַ פּרנס אין דער 
קהילה און איז זייער באַליבט ביי דער יידישער באַפעלקערונג פון דער שטאָט. 

ער איז מיטגליד פון פּאַרטײראַט פון די לינקע פועלי-ציון אין פּױילן און 
נעמט אָנטייל אין אַלע פּאַרטײ:צזאַמענפאָרן. אויסער זיין פּאָליטישער און פּאַר- 
טייאישער אַקטיוויטעט איז ער אויך טעטיק ליטעראָריש: ער מאַכט איבער. 
זעצונגען פון דער פּוילישער ליטעראַטור. ער איז אַקטיוו אין דער דראַמאַטישער 
געזעלשאַפט ,,מוזש". 

ער פאַרבלייבט אין בענדין נאָך דעם וי די דייטשן אֶקופירן די שטאָט. 
אין 1942 ווערט ער דורך די דייטשן פאַרשיקט אין אַ לאַגער פון וועלכן ער 
איז שוין נישט צוריקגעקומען. 

| (לויט פּנקס בענדין) 


שיע (ישעיהו) שטענגעל 


שיַע שטענגעל איז געבוירן געװאָרן אין טישעויץ, אַ שטעטעלע צװישן 
כעלם און הרוביעשאָוו, פון פאַך אִיז ער געווען אַ מוליער-אַרבעטער, 

אין טישעוויץ איז געווען אַ שטאַרקע פּועלי-ציון-, יוגנט" צו וועלכער שיע 
האָט געהערט. אָבער קיין פּאַרטײ-גרופּע האָט זיך דאָרט נישט געקענט אַנטװיקלען 
מחמת ווען אַ יוגנטלעכער איז אונטערגעװאַקסן פלעגט ער אַריבערפאָרן קיין 
װאַרשע אָדער אַפילן אַװעקפאָרן קיין אויסלאַנד --- אין דער היים האָט ער פאַר 
זיך נישט געהאַט קיין אויסזיכטן אויף עקזיסטענץ, | 

שיַע שטענגעל איז דאָך אַ צייט געבליבן אין שטעטל און געאַרבעט -בלל 
זיין פאַך, װאָס ער האָט געיוישנט פון זיין פאָטער און ברודער. ס'האָט אים אָבער 
דאָך געצויגן צו ברייטערע האָריזאָנטן, צו אַ קולטורעל און געזעלשאַפטלעך 
אויסלעבן זיך, װאָס ער האָט אין טישעוויץ נישט געקענט געפינען. איז ער דעריבער 
אַװעק קיין װאַרשע. דאָ האָט ער זיך גאַנץ גוט איינגעאָרדנט אין זיין פאַךְ און 
איז באַלד געװאָרן אַקטיוו אין דער יוננטיסעקציע פונעם יידישן בוי-אַרבעטער 
פאַראיין אונטער דער אָנפּירונג פון חבר לאָזער סטאָליאַר. ער טרעט אויך גלייך 
אַריין אין דער װאַרשעװער ;,יוגנט"-אָרגאַניזאַציע. | -י 

שפּעטער איז ער אויך צוגעשטאַנען צו דער פּאַרטײ, נישט איבעררייסנדיק 
מיט דער ,יוגנט". ער האָט שטאַרק געשטרעבט עולה צו זיין קיין ארץ ישראל 
װוּ ער װאָלט געקענט אויסנוצן זיינע קענטענישן וי אַ קװאַליפיצירטער מוליער. 
ער האָט אָבער געװאָלט נאָך אונטערװאַרטן ביז זיין ניי-"געבוירן קינד וועט 
אַ ביסל אונטערװאַקסן: 

אַזױי האָט אים פאַרכאָפּט די צוייטע וועלט דמלחמה, אין געטאָ איז ער 
געווען שטאַרק אַקטיוו אין דער אונטערערדישער טעטיקייט פון דער יידישער 
קאַמף-אָרגאַניזאַציע, ביים בויען די צענטראַלע בונקערס, ביים אינסטאַלירן די 
אונטערערדישע ראַדיאָ-סטאַנציע. | 

ער איז אומגעקומען אין װאַרשעװער געטאָ -אויפשטאַנד אין עלטער פון 
0 אאָר, 


מלכוז (מאַניע) ראַזענבלאַט 


מלכה ראָזענבאַלט איז געבוירן געװאָרן אין 1892 אין װאַרשע ביי פרומע 
חסידישע עלטערן. זי האָט געענדיקט גימנאַזיע און אַ לערער:סעמינאַר. 

אַ צייט האָט זי געאַרגעט אין דער קינדערהיים אין פּראַגע, װאָס י. ל. פּרץ 
און יעקב דינעזאָן האָבן אוועקגעשטעלט בעת דער ערשטער ועלט-מלחמה פאַר 
די פּליטים-קינדער, װאָס האָבן זיך געפונען אין װאַרשע. נאָך דער פּטירה פון 
י. ל. פּרץ האָט. זי געגרינדעט די קינדערהיים, װאָס ס'האָבן אויפגעשטעלט די 

פּועלי-ציון. זי האָט אויך געשאַפן די ערשטע זומער'קאַלאָניע ביי די קינדער. 
היימען אין דער װואַרשעװער פאָרשטאָט פּאַָװאַנזעק. שפּעטער האָט זי אַ געוויסע 
צייט געאַרבעט אין דער ניי"געגרינדעטער פאָלקסשול פון פּועלי-ציון דזשיקע 11 
אין װאַרשע. 

זי איז גאָר פרי צוגעשטאַנען צו דער פועלי-ציון-פּאַרטײ, געווען אַן איבער- 
צייגטע באָראָכאָװויסטין און פלענט אויפטרעטן אויף פאַרזאַמלונגען אין דער 
אַרבעטער-היים אויף קאַרמעליצקע 23, 

זי איז געווען צווישן די פּיאָנערן פּועלי-ציון עולה צו זיין קיין ארץ-ישראל. 
צו איר עליה אין 1922 האָבן זי געזעגנט די מיטגלידער פונעם צענטראַל- 
קאָמיטעט פון דער פּאַרטײ. 

אין ארץ-ישראל איז זי די ערשטע צייט געווען ביי די חברים שמואל און 
פּערל טייכמאַן און מיטגעהאָלפן אָרגאַניזירן די פועלי-ציוןיגרופע אין תל-אביב. 
זי האָט מיטגעאַרבעט מיט חבר ישראל װעשער (ריײכמאַן) און געהאָלפן פאַר- 
שטאַרקן די פּועלי-ציון-באַװעגונג אין לאַנד, 

שפּעטער האָט זי זיך אָנגעשלאָסן אין דער קבוצה ;מרחכיה" און איז דאָרט 
טעטיק געווען אין פאַרשידענע אַרבעט-צוייגן. נאָך דעם וי די קבוצה איז זיך 
צעפאַלן האָט זי זיך, אויף דער אָנווייזונג פון צ. ק. פון דער פּאַרטײ, געשטעלט 
אַרבעטן אין דער פאָלקסקיך װאָס די פּאַרטײ האָט געעפנט אויף אַלנבי 61 
זי האָט מיט דער קיך אָנגעפירט. ווען די קיך איז געשלאָסן געװאָרן האָט זי 
עטלעכע יאָר געאַרבעט אין ;בית החינוך" אונטער דער אָנפירונג פון ראָזאַ כהן. 

אַ צייט שפּעטער איז געקומען פון פּוילן איר שװעסטער פראַניאַ, אויך אַ 

לערערין ווועמען אברהם האַרצפעלד האָט אַרױסגעשיקט אַ סערטיפיקאַט) 
דעמאָלט האָט מאַניע געעפנט אַ קינדער-גאָרטן אין דער וווינונג פון לוי שקאָלניק 
(אשכול) און האָט אָט דעם גודילדים דערהויבן צו אַ שם דבר אין דער געגנט, 

מיט דער צייט איז זי שווער קראַנק געװאָרן. ס'האבן זיך איר אָפּגערופן די 
שלעכטע צייטן פון איר זיין אין מרחביה. זי איז אַריין אין שפּיטאָל און דאָרט 
געשטאָרבן אין חודש יוֹלי 1942. 


מיכה פישער 


מיכה פישער איז געבוירן געװאָרן אין חודש אַפּריל 1926 אין תל-אביב. זיינע 
עלטערן, בראָניע און משה פישער, לאַנגיאָריקע חברים פון די לינקע פּועלי-ציון, 
האָבן דערצויגן זייער איין און איינציקן זון אין גייסט פון דער באַװעגונג. נאָכן 

ענדיקן די פאָלקסשול איז ער גלייך געגאַנגען אַרבעטן אין אַ מעטאַליפאַבריק, 
כדי צו פאַרלייכטערן די עקאָנאָמישע לאַגע פון די עלטערן. גלייכצייטיק טרעט 
ער אַריין אין די מאַרקסיסטישע יוגנט'קרייזן פון פועלי-ציון און װערט דאָרט 
זייער אַקטיו. זיין פאָטער האָט אים פון די יוגנט-יאָרן אָן דערצויגן זיך צו באַציֶען 
מיט כבוד צו די סאָציאַליסטיש-ציוניסטישע װערטן פון זיין פאָטער, וועלכער 
איז געווען דורכגעזאַפּט מיט יידישער פאָלקסטימלעכקייט און פלעג מיט גרויס 
טאַלאַנט פאָרשטעלן אויף חברישע צוזאַמענטרעפן יידישע טיפּן פון דער נאָנטער 
פאַרגאַנגענהײט, האָט מיכה באַקומען אַ ממשותדיקן באַגריף וועגן דעם ייִדישן 
לעבן אין חוץ לארץ, וועגן יידישער טראַדיציע און געווינהייטן. ער, דער סאַברע, 
פלעג אויף צונויפטרעפן פון דער באָראָכאָװייוגנט, טאַנצן מיט ממש חסידישער 
התלהבות אַ ;שערעלע". 

מיכה איז תמיד געווען אַ פריילעכער און ברויזנדיקער. ער האָט שטאַרק ליב 
געהאָט דאָס לאַנד און געווען אַנטציקט פון זיינע לאַנדשאַפטן. ער איז געווען שטענ- 
דיק אַרומגערינגלט מיט חברים און פלעג זי אַרױסװײיזן אַ סך פריינדלעכקייט. 
ער האָט זייער שטאַרק ליב געהאַט מוזיק און זיך געלערנט שפּילן פידל. ער איז 
געווען צווישן די גרינדערס פון אַ טאַנצגרופּע אין תליאביב און פון דער ספּאָרט" 
אָרגאַניזאַציע פהפועל". 

ווען ס'האָבן נאָכן אויסברוך פון דער צוייטער װעלט-מלחמה אָנגעהױבן 
אָנקומען די גרויזאַמע ידיעות וועגן דעם ביטערן גורל פון די יידן אונטער דער 
נאַצישער אָקופּאַציע און יעדער האָט זיך געשטעלט די פראַגע: מיט װאָס קען 
איך העלפן אומברענגען דעב נאַציזם ? -- האָט זיך מיכהס מוטער, בראָניע, מאָבי- 
ליזירט אין די פרויען-באַטאַליאָנען (א.ט.ס.). מיכה האָט געהאַלטן אַז אויך ער 
און דער פאָטער דאַרפן זיך מאָביליזירן. ער איז אָבער נאָך געווען צו יונג פאַרן 
מיליטער-דינסט. האָט ער זיך מאָביליזירט צו הילף אין איינעם פון די קיבוצים, 
אין 1942 האָט ער זיך מאָביליזירט אַלס נוטר, אָבער די שמירה"-פליכטן האָבן אים 
נישט באַפרידיקט. אין דער יידישער בריגאַדע האָט ער נישט געקענט אָנגענומען 
ווערן צוליב זיין יונגן עלטער. האָט ער זיך אין גאַנצן איבערגעגעבן דער אַרבעט 
אין דער ,הגנה", אין וועלכער עה איז געווען אַקטיוו שוין זייענדיק אַלט 16 יאָר, 
דאָ האָבן זיך אַנטפּלעקט זיינע כאַראַקטער-שטריכן : דרייסטקייט און העלדישקייט. 

דעם 5טן דעצעמבער 1947 איז מיכה געשיקט געװאָרן מיט אַן אָפּטײלונג 
פון דער ,הגנה" אָפּצושטױטן אַן אָנפאַל אויף אַ גרענעץישכונה צווישן תליאביב 
און יפו. די אָפּטײילונג האָט פאַרנומען די געפערלעכסטע פּאָזיציע אַנטקעגן אַ שטאַר- 
קן פייער פון די אַראַבישע אָנגרייפערס. זי איז געווען געצװונגען צו שיסן אָן 
אויפהער ביז ס'האָבן זיך אױיסגעלאָזט די רעזערוון פון קוילן. מיכה איז געלאָפן 
צו דער נאָענטסטער פהגנה"-אָפּטײלונג און ווען ער האָט זיך דערװוּסט, אַז אויך 
ביי. איר האָבן זיך אױיסגעלאָזט די קוילן, האָט ער מיט ינע יוגנטלעכע כוחות 

דורכגעבראָכן די פייעריליניע כדי צו באַקומען נייע קוילן... ער איז צוריקגעלאָפן 
צו זיין פּאָזיציע און זיין אָפּטײלונג האָט ווייטער געקענט באַשיסן די אָנפאַלנדיקע 
באַנדעס. דערווייל האָט מען זיך דערװוּסט אַז איינער פון די באַשיצערס איז דערשאָסן 
געװאָרן און אַרײנגעפאַלן אין אַ װאַדי. מיכה האָט זיך תיכף אַראָפּגעלאָזט אין װאַדי 
כדי אַרױסצושלעפּן דעם דערהרגעטן חבר. ס'איז אים געלונגען אַריבערצוטראָגן 
דעם טויטן קערפּער אויף זיינע פּלייצעס אונטער אַ האָגל פון קוילן. ער האָט 


אָבער נישט באַמערקט וי אַ געפאַנצערטע מאַשין פון דער בריטישער פּאָליצײ 
איז אַרױסגעשפּרונגען ממש פון אונטער אים און אָנגעהױיבן באַשיסן די אהגנה"- 
אָפּטײלונג. מיכה האָט באַקומען אַ קויל אין קאָפּ און איז געפאַלן טויט אויפן אָרט, 

אַזױ האָט זיך פאַרענדיקט דאָס שטורמישע לעבן פון דעם יונגן מיכה פישער 


וועלכער איז געפאַלן וי אַ העלד אין עלטער פון 21 יאָר, 
ל, טאַונאָפֿאָלער 


יצחק יצחקי 


יצחק יצחקי (לישעווסקי) איז געבוירן געװאָרן אין 1901 אינעם פּאָדאָליער 
שטעטל ריבניצע, ביי דער גרענעץ פון בעסאַראַביע, אין אַ יידישינאַציאָנאַלער, 
ציוניסטישער משפּחה. שוין אין דער קינדהייט האָט ער איינגעזאַפּט אין זיך זי 
ליבשאַפט צום פאָלק און צו דער העברעישער קולטור. ביז 12 יאָר האָט ער 
געלערנט אין חדר און אין אַ העברעישער שול. שפּעטער איז ער אַריבער אין 
דער רוסישער גימנאַזיע, וועלכע ער האָט פאַרענדיקט. 

צו 16 יאָר, זייענדיק אַ שילער אין דער גימנאָזיע, האָט יצחקי אַרגאַניזירט 
ציוניסטישע יוגנט-קרייזן און גרופּעס פאַר ערדאַרבעט אין די אַרומיקע גיטער, 
וי אַ צוגרייטונג צו עליה קיין ארץיישראל. גאָכן אויסברוך פון דער אָקטאָבער- 
רעװאָלוציע האָט ער זיך מאָביליזירט אין דער קרויטער גװאַרדיע?. ווען אוקראַיִנע 
איז פאַרפלייצט געװאָרן דורך באַנדעס פּאָגראָמשטשיקעס, װאָס פלעגן מאָרדן די 
יידישע באַפעלקערונג, איז ער צוגעשטאַנען צו דער יידישער זעלבשוץ, אָנהאַלטנדיק 
ענגע פאַרבינדונגען מיט דער אָרטיקער רעװאָלוציאָנערער מאַכט, וועלכע האָט 
אים, דעם 18-יעריקן בחור, אָנפאַרטרױט וויכטיקע אויפגאַבעס, 

אָבער יצחקין האָט געצויגן נאָך ארץ-ישראל, איז ער שוין אין 1919 אַריבער 
די רומענישע גרענעץ און נאָך דעם וי ער האָט אין קעשענעוו באַװויזן צו אָרגאַניזירן 
די ציוניסטישע יוגנט, איז עֶר צװאַמען מיט אַ גרופע חלוצים פון אוקראַינע 
אָנגעקומען קיין איסטאַמבול. 


59 


דאָ מוז די גרופע פאַרבלייבן צויי יאָר, מחמת די מאַנדאָטן מאַכט, נישט 
געקוקט אויף דער באַלפור-דעקלאַראַציע, האַלט די טויערן פון לאַנד פאַרמאַכט 
פאַר עליה. די גרופּע החלוצים אָרגאַניזירט דערווייל איר לעבן. בײטאָג אַרבעט 
מען אויפן אויסהאַלט, די אָוונטן פאַרברענגט מען אויף פאַרזאַמלונגען, שמועסן, 
רעפעראַטן. מאָרגאַניזירט אויך אומלעגאַלע עליה, מ'האַלט אָן קאָנטאַקטן מיט 
דער הגנה אין לאַנד און מ'העלפט איר איינשאַפן זיך געווער. יצחקי ווייזט ! דערביי 
אַרױס גרויסע פעיקייטן. לסוף איז ער עולה אין 1921, 

צו ערשט אַרבעט ער ביים טריקענען די זומפּן אין עמק. ער שליסט זיך אָן 
אין ,גדוד העבודה". ער גייט שפּעטער אַריבער אין דער קאָמפּאַניע (פלוגה) פאַר 
בּנין פונעם ,,גדוד" אין ירושלים. דאָרט באַטײליקט ער זיך אין די חגנה-אָפּטײילונג 
פון גדוד אין דער אַלטשטאָט, װוּ די קליינע יידישע באַפעלקערונג איז כסדר 
אויסגעשטעלט אויף דער פיינטשאַפט פון געהעצטן אַראַבישן המון. 

יצחקי געפינט אויך צייט אויף לערנען אַ געװיסע צייט גיט ער זיך אִפּ 
מיט קונסט-אַרבעטן אין דער ,בצלאל"-שולע. די לערערס זאָגן אים פאָרוֹיס 
אַ קאַריערע פון אַ קינסטלער. 

אָבער יצחקין ציט די פּאָליטישע טעטיקייט. ער פאָרט אַריבער קיין תל-אביב, 
װוּ ס'געפינט זיך דער צענטער פון די ניי-אָרגאַניזירטע מאַרקסיסטישע פּועלי-ציון, 
ער שטייט צו צו זיי און װערט שנעל באַקאַנט מיט זיינע עפנטלעכע אַהױיס: 
טרעטונגען צװישן דער קליינער גרופּע פּאַרטײייחברים, װי אויך צװישן דעם 
ברייטערן אַרבעטער-עולם, 

צוויי וועלט-באַנעמען האָבן דעמאָלט בעיקר באַאיינפלוסט די אַרבעטער- 
באַװועגונג אין לאַנד : פון איין זייט דער פונעם ,הפּועל הצעיר", װאָס איז געווען 
איינגעשטעלט אַלגעמיין-נאַציאָנאַל אָן אַ קלאָסן-צוגאַנג, פון דער אַנדערער זייט 
דער באַנעם פון דער דעמאָלטדיקער פאַחדות העבודה", װאָס האָט געשטרעבט 
צו אַ סאָציאַליסטיש ארץ-ישראל, אָן קלאָסן-קאַמף, נאָר דורך אויפשטעלן און 
אַנטװיקלען קאָאָפּעראַטיווע װירטשאַפטן מיט דער הילף פון פאַלגעמײן-ציניס- 
טישן" קאַפּיטאַל. פּועלי-ציון האָט געװאָרנט קעגן אַזטָ אילוזיע און ספּעציעל קעגן 
דער טענדענץ פונאַנדערצולאָזן די פּראָפּעסיאַנעלע פאַראיינען פון אַרבעמער, װאָס 
זענען פאַר דער צייט געגרינדעט געװאָרן, מיטן מאָטיו, אַז אויב ארץיישראל 
װעט אין גאַנצן אויפגעבויט ווערן אין דער פאָרם פון קאָאָפּעראַטיווע װירטשאַפטן, 
זענען אַזױנע פאַראיינען אומנויטיק. 

אין 1921 איז פאָרגעקומען דער ערשטער צוזאַמענשטױס. אויף דער קאָנ" 
פערענץ פון די בוי-אַרבעטער האָבן פאָרשטייערס פון דער הסתדרות פאַרלאַנגט 
די פּראָפּעסיאָנעלע פאַראיינען זאָלן פונאַנדערגעלאָזט ווערן און די אַרבעטער זאָלן 
זיך אָנשליסן װוי מיטגלידער אין דעם ;אַמט פאַר בוי און עפנטלעכע אַרבעטן, 
אַ װירטשאַפט-אינסטיטוציע פון דער הסתדרות. יצחקי איז אַרױסגעטרעטן קעגן 

בן-גוריונען און האָט באַקומען די צושטימונג פונעם רוב דעלעגאַטן פון דער 
קאָנפערענץ. די מינדערהייט, צוזאַמען מיט בן"גוריונען, האָבן פאַרלאָזן די קאָנ- 
פערענץ, די מערהייט, מיט יצחקין בראש, האָט אָרגאַניזירט דעם ;אָרגאַניזיר- 
קאָמיטעט פון די פּראָפּעסיאָנעלע פּאַראיינען". דער ועד הפּועל פין דער חסתדרות 
האָט אָנערקענט די מינדערהייט. דער קאַמף צװוישן דעם קאָרגאָנִיזיר-קאָמיטעט" 
מיט יצחקין בראש אין דעם אַרבעטער-ראַט פון יפו'תל-אביב האָט אָנגעהאַלטן 
אַ יאָר און זיך פאַרענדיקט מיט אַ פּשרה סוף 1922. דער אַרבעטער-ראַט און דער 
ועד הפּועל האָבן מסכים געווען צו אָנערקענען די אױטאָנאָמיע פון די פאַראיינען. 
דער ;אָרגאַניזיר-קאָמיטעט? האָט זיך פונאַנדערגעלאָזן און זיינע מיטגלידער אין 
די פאַראיינען זענען צוריקגעגאַנגען צו דער הסתדרות, 

פאַר דער צייט האָבן זיך די מאַרקסיסטישע פּועלייציון-קרייזן אויסקריסטאַ- 
ליזירט. אין 1922 איז אָפּיציעל געגרינדעט געװאָרן די ,פּועלי"ציון"פּאַרטײי? אין 
ארץ-ישראל. יצחקי איז געווען איינער פון אירע אָנפירערס. ער האָט אָנטײל 
גענומען אין אַלע אירע קאַמפּאַניעס און קאַמפן. די פּאַרטײ איז דורכגעגאַנגען 
שווערע נסיונות. זי האָט דורכגעמאַכט שפּאַלטונגען און פאַראייניקונגען, נצחונות 
און דורכפאַלן. אָבער יצחק טראָגט כסדר דעם עול, איניצירט נייע טעטיקייטן, 

אין 1924 האָט ער געגרינדעט די אאָרגאַניזאַציע פון דער אַרבעטער-יוגנט 
א. נ. פון ב. באָראָכאָװ". דער דערפאָלג פון דער דאָזיקער אָרגאַניזאַציע האָט 
באַווױיגן די אַלגעמײינע הסתדרות זי זאָל גרינדן די אָרגאַניזאַציע ;הנוער העובך" 
ביי דער הסתדרות. שפּעטער האָט יצחקי געפּרוווט גרינדן דעם ;נייעם טעאַטער?, 
װאָס האָט געדאַרפט שטעלן סאָציאַלע פּיעסן. אויף זיין איניציאַטיװו איז געגרינדעט 
געװאָרן די ;ספריה מרכסיסטית" און אַנדערע אונטערגעמונגען. 

אין 1925, ווען די מפלגת פועלי-ציון אין ארץיישואל האָט זיך פאַראײיניקט 
מיט דער אַנדערער פּועלי-ציון-אָרגאַניזאַציע אין לאַנד, וועלכע איז געווען פאַר- 
בונדן מיט דער פּוױלישער פּאַרטײ און דעם װעלט-פאַרבאַנד פּועלי-ציון, נאָך דעם 
וי ס'זענען מיטן גרויסן עליה-שטראָם פון די יאָרן 1925:1924 אָנגעקומען אין 
לאַנד אַריין הונדערטער פּ. צ.-חברים פון אױיסלאַנד, און ס'האָט אויסגעזען אַז די 
פּאַרטײי פאַרשטאַרקט זיך און ברייטערט זיך אויס, האָט יצחקי געפּרװוט צוריקגיין 
צום לערנען. מיט דער הסכמה פון דער פּאַרטײ איז ער אַװעק קיין פראַנקרייך 
און זיך פאַרשריבן אויפן יורידישן פאַקולטעט אין אוניווערסיטעט אין ליל, ווו 
ער האָט שטודירט דריי יאָר. אָבער האַרט פאַרן פאַרענדיקן דּעם שטודיום האָט 
ער אים איבערגעריסן. דער קריזיס אין דער פּאַרטײ אין לאַנד האָט אים באַװױיגן 
צוריקצופאָרן אַהיים, 

אויך בעת זיינע שטודיר-יאָרן אין פראַנקרייך האָט ער נישט אויפגעהערט 
טעטיק צו זיין פּאָליטיש. ער האָט אַנטװיקלט אַ ברייטע טעטיקייט אין דער 
פּועלי"ציון-פּאַרטײ אין פראַנקרייך, געפירט אַן אויפקלערונג-טעטיקייט אין דער 

פראַנצויזישער קאָמפּאַרטײ און אָנגעבונדן מיט איר באַציונגען וי אַ רעװלטאָט 
דערפון האָט די קאָמפּאַרטײ פאַרבעטן צו איר צוזאַמענפאָר פּועלייציון-חברים -- 
קעגן די שװוערע פּראָטעסטן פון דער פראַנצויזישער יעווסעקציע. אין 1927 איז 
יצחקי געפאָרן אין נאָמען פון דער װעלט-באַװעגונג פון פּועלי-ציון צום אַנטי- 
אימפּעריאַליסטישן קאָנגרעס אין בריסל, וועלכער איז װאָס אַן אמת אָרגאַניזירט 
געװאָרן אויף דער איניציאָטיוו פון די קאָמוניסטישע פּאַרטײען, האָט אָבער קאָנ" 
צענטרירט אַרום זיך זייעד ברייטע קרייזן פון די נאַציאָנאַלע באַװעגונגען אין די 
קאַלאָניעס. אויף דעם קאָנגרעס האָט יצחקי באַװויזן אַנצוקניפּן פריינטשאַפט-באַציונ- 
גען מיט פאָרשטייערס פונעם סאָציאַליסטישן פליגל פון ;אינדישן קאַנגרעס", מיט 
פאָרשטייערס פון לינקן פליגל אין קאָמינטאַנג, דער כינעזישער קאָמפּאַרטײ און מיט 
אַנדערע. ער האָט זיך באַפריינדעט מיטן באַװוּסטן איינפלוסרייכן לינקן פראַנצויזישן 
שרייבער אַנרי באַרביס, װאָס האָט אונטער זין השפּעה דערקלערט זין פולע 
אונטערשטיצונג פאַרן ציוניזם, 

אין 1928 האָט זיך יצחקי אומגעקערט קיין ארץיישראל און תיכף צוריק אַרין 
אין דער פּאַרטײ-אַרבעט: ער רעדט עפנטלעך, רעפערירט, שרייבט אַרטיקלען 
אָרגאַניזירט, אַרבעט פיבערהאַפט אין אויסערגעויינלעך שװערע עקאַנאָמישע 
באַדינגונגען. די מאַנדאַטמאַכט האַלט אים אויפן אויג. אין 1928 װערט ער 
אַרעסטירט נאָך אַ רעפּעראַט אין איינעם פון די ישובים אין עמק. אין 1920 ווערט 
ער אַרעסטירט אויפסניי, דאָס מאָל אין חיפה בעת אַן ערשטער מאַיימאַניפעס- 
טאַציע. ער זיצט אָפּ אַ געוויסע צייט אין דער טורמע אין עכו. אין 1929, נאָכן 
אויסברוך פון דער צווייטער וועלט-מלחמה וװערט ער ווידער אַרעסטירט אונטער 
דער באַשולדיקונג אַז ער העצט קעגן דער פּאַליטיק פון דער ענגלישער רעגירונג, 
דאָס מאָל זיצט ער אָפּ אַ שיינע פּאָר חדשים אין די קאָנצענטראַציע לאַגערן אין 
סאַראַפענד און מזרע. באַפרײיט װוערט ער ערשט נאָך אַן ענערגישער אינטערווענץ 
פון דער אומאָפּהענגיקעױ אַרבעט פּאַרטײ אין ענגלאַנד און איר פּאַרלאַמענטאַ- 
רישער פראַקציע,. 

יצחקי האָט די גאַנצע צייט אָנגעהאַלטן ענגע באַציונגען מיט נישטיידישע 
סאָציאַליסטן, צווישן וועלכע ער האָט כסדר געפירט אַן אויפקלערונג-אַרבעט. אויף 
זיין איניציאַטיוו איז אין 1927 דורך די פועלי-ציון איינגעלאַדן געװאָרן אויף 
אַ באָזוך אין ארץ-ישראל אַ דעלעגאַציע פון צוויי פאָרשטייערס פון דער ענגלישער 
אומאָפּהענגיקער לייבור"פּאַרטײ, די פּאַרלאַמענט-מיטגלידער קאַמפּבעל סטיון 
און מעק גאַװוערן,. דער דאָזיקער באַזוך האָט געשפּילט אַן אַנטשײדנדיקע ראָלע 
אין דער ענדערונג פון דער שטעלונג פון דער דאָזיקער פּאַרטײ לגבי דעם ציוניזם, 
װאָס איז פון אַ שטאַרק איינגעהאַלטענער געװאָרן אַ דורכאויס פּאָזיטיווע און 
שטיצנדיקע. כדי פאָרצוזעצן די דאָזיקע אויפקלערונג-אַרבעט איז יצחקי אַרױס. 
געפאָרן אין 1939 קיין זינגלאַנד, װוּ ער האָט פאַרפעסטיקט די פאַרבינדונג מיט 

דער אומאָפּהענגיקער לייבור-פּאַרטײ. אָבער דערמיט האָט ער זיך נישט באנוגנט. 
ער האָט געהאָלפן דער דעלעגאַציע פון דער הסתדרות אין ענגלאַנד אָנצוקניפּן 
באַציונגען מיט די בריטישע טרייד-יוניאָנס, די קאָאָפּעראַטיון אין דעם לייבור 
און צו אַנטװיקלען צװוישן זיי אַ ברייטע אויפקלערונג-טשטיקייט. 

אין ארץיישראל גופא האָט יצחקי אַרױסגעװין אַ סך איניציאַטישו און 
אויסדויער ביים אַנטװיקלען פריינטשאַפט-באַציונגען צווישן יידישע און אַראַבישע 
אַרבעטער, ער האָט אָנטײלגענומען אין שאַפן די אָרגאַניזאַציע ,אחוות פועלים" 
(אַרבעטער-ברידערלעכקייט) אין 19230; די ;אַראַבישע סאַציאַליסטישע ביבליאָ- 
טעק" אין 1926 ; ,ליגע פאַר יידיש-אַראַבישער דערנענטערונג", ביים אַרויסגעבן 
דורך דער קאַראַבישער סאַציאַליסטישער ביבליאָטעק" די בראָשורן אין אַראַביש, 
װאָס זענען פאַרשפּרײט געװאָרן אין אַ סך עקזעמפּלאַרן צװישן די אַראַבישע 
אַרבעטער און פּויערים. צו דער דאָזיקער אַרבעט האָט אַ סך צוגעהאָלפן דער 
באַשלוס (אין 1924) פון דער אָרגאַניזאַציע פון די באַן-אַרבעטער, װאָס איז געווען 
אָנגעשלאָסן אין דער הסתדרות, צו עפענען אירע טויערן פאַר אַראַבישע אַרבעטער, 
אַ באַשלוס װאָס האָט אין אַ קורצער צייט אַרינגעבראַכט אין דעם פאַריין אַן ערך 
0 אַראַבישע חברים, 

ווען דייטשלאַנד איז אין 1941 באַפּאַלן דעם ראַטנפאַרבאַנד איז יצחקי געווען 
צווישן די איניציאַטאָרן פון דער ליגע פאַר פריינדשאַפט צווישן ארץ-ישראל און 
דעם ראַטנפאַרבאַנד, 

יצחקי האָט זיך באַטײליקט װי אַ דעלעגאַט פון דער פּועלי-ציון-פּאַרטײ אין 
דעם 21סטן און 22סטן ציוניסטישע קאָנגרעסן װוי אויך אין דער װעלט-קאָנפערענץ 
פון פּועלי-ציון אין באַזעל אין 1946, אויף וועלכער ער איז אויסגעוויילט געװאָרן 
וי אַ מיטגליד אינעם וועלט"פאַרבאַנד פון פּועלי-ציון, | 

אין 1946 איז מיט דער טעטיקער באַטײליקונג פון יצחקין פאָרגעקומען די 
פאַראייניקונג צװישן פועלי-ציון מיט דער ?תנועה לאחדות העבודה", װאָס האָט 
זיך געהאַט אָפּגעשפּאָלטן פון מפא"י. שפּעטער איז צושטאַנד געקומען די פאַריי- 
ניקונג פון דער נייער פּאַרטײ מיטן השומר הצעיר און ס'איז געגרינדעט געװאָרן 
די ,פֿאַראייניקטע אַרבעטער-פּאַױטײ "(מפ"ם). אין 1954 איז פאָרגעקומען די 
שפּאַלטונג אין מפ"ם. יצחֲקִי איז פאַרבליבן אין מפ"ם. 

אין זיינע לעצטע יאָרן האָט זיך יצחקי אָפּגעגעבן דער אַרבעט אין דער 
אַראַבישער אָפּטײלונג אין ועד חפּועל פון דער הסתדרות. ער האָט אויך אַנטײל- 
גענומען אין אױיסאַרבעטן פּלענער פאַרן אָפּשאַפן די מעברות פאַר נייע עולים און 
פאַר אַ שנעלער פּראָדוקטיווער קליטה פון זייערע באַװוינערס. וי איינער פון די 
צוויי סעקרעטאַרן פון דער אַראַבישער אָפּטײלונג ביים ועד'הפועל האָט ער 
אָנגעקניפּט פעסטע באַציונגען מיט די אַראַבישע אַרבעטער אין די אַראַבישע 
דערפער אין אַלע טיילן פון לאַנד. ער האָט אין אַ גרויסער מאָס געהאָלפן גרינדן 

די ,קאַסע פון די אַרבעטעױ און אַרבעטנדיקע פעלאַכן", די צענטראַלע אינסטיטוציע 
פאַר אַראַבישער קאָאָפּעראַציע. 
אין 1955, אַ קורצע צייט פאַר זיין טויט, איז יצחקי אויסגעויילט געװאָרן צו 
דער כנסת. ער האָט אָנטײלגענומען אין אירע ערשטע זיצונגען, אויף וועלכע 
ס'זענען אויסגעוויילט געװאָרן דער פרעזידיום און די קאָמיסיעס. ער האָט שוין 
אָבער נישט זוכה געווען אַנטײל צונעמען אין דער פאַקטישער אַרבעט פון דער 
כנסת. אַ האַרץ-קראַנקײט האָט אַ סוף געמאַכט צו זיין שטורמישער טעטיקייט און 
איבערגעהאַקט זיין לעבן, דאָס לעבן פון אַ דענקער, אַ טרוימער און אַ קעמפער, 
װאָס איז אין גאַנצן געװוידמעט געװען דער ישראלדיקער אַרבעטערשאַפט אין 
דער אויסגעחלומטער יידישער סאָציאַליסטישער געזעלשאַפט אין אייגענעם לאַנד. 
יצחקי איז אַװעק פון דער וועלט דעם 21טן נאָוועמבער 1955. 


ל. טאַרנאָפּאָלער. 


אפוים פּאַנצעף 


אפרים פּאַנצער איז געבוירן געװאָרן אין 1910, אין אָסטראָװצע, אין דער 
געגנט פון קעלץ, ביי אָרעמע עלטערן. װי אַ קינד האָט ער דורכגעמאַכט גאַנץ 
שווערע הונגער-יאָרן. | | 1 

צוליב דער נויט װאָס זי האָט אויסצושטיין אין פּױלן װאַנדערט די משפחה 
אַריבער קיין קאַנאַדע אין יאָר 1924. אפרים, װאָס איז אַלט נישט מער וי 14 יאָר, 
מוז גלייך גיין אַרבעטן אין אַ שאָפּ. ער לערנט זיך אויס דאָס פאַך פון פרויענהיט. 
ביי דער אַרבעט שטייט ער צו צו דער פועלי-ציון-יוגנט, 

אין יאָר 1924 קומט ער קיין ניו-יאָרק, זעצט פאָר אַרבעטן אין זיין פאַך און 
ווערט אַקטיו אין דער ,מילינערי-יוניאָן" (פאַראיין פון פרויענהיט-אַרבעטער). ער 
איז אויך טעטיק אין דער פּועלי-ציון"פּאַרטײ. ער נעמט אָנטייל אין אַלע אַקציעס 
פון דער פּאַרטײ, העלפט פאַרשפּרײטן דעם פּאַרטײ-אָרגאַן ,דער פּראָלעטאַרישער 
געדאַנק", נעמט אָנטײל אין די אַקציעס פאַר די באָראָכאָװ-שולן וי אויך אין דער 
אַקציע פאַר יידיש אין ארץיישראל. 

אין דער צייט פון דער צוייטעױ וועלטימלחמה איז ער טעטיק ביי דער 
אַקציע פאַר ראַטעװען די חברים װאָס געפינען זיך אין די אָקופּירטע לענדער אין 
אייראָפּע. ער איז דעלעגאָט פון דער פּאַרטײ צו דער נאַציאָנאַלער קאָנפערענץ פון 
יידישן אַרבעטער-קאָמיטעט, וועלכער שטייט בראש פון דער דאָזיקער אַקציע. 

אפרים פּאַנצער איו מיטגליד פונעם ני-יאָרקער פּאַרטײ-קאָמיטעט און 

דעלעגאַט צו אַלע פּאַרטייאישע צוזאַמעגפאָרן. אפילו דאַן ווען ער געפינט זיך אויף 
אָפּרו, פאַרנעמט ער זיך מִיט זאַמלען אַבאָנענטן פאַרן ,פּראַלעטאַרישן געדאַנק?, 
זייַן איבערגעגעגבנקייט דער פּאַרטײ האָט קיין גרענעץ נישט. זיין אַרבעט טוט 
ער שטיל און באַשײידן, 

סוף 1944 גייט ער אַװעק פון דער וועלט אין בליענדיקן עלטער פון 35 יאָר, 
די קבורה זיינע איז פאָרגעקומען אויפן בית עלמין אין טאָראַנטאַ װוּהין ער אין 
איבערגעפירט געװאָרן. 


משה האַפּמיץ 


משה האָפמיץ איז געבוירן געװאָרן אין יאָר 1904 אין שטעטעלע אַפּט 
(אָפּאַטווו), קעלצער געגנט, ביי אָרעמע עלטערן. ביי זיין פאָטער, דעם מלמד, 
האָט. ער באַקומען אַ שטרענג רעליגיעזע דערציונג. ער האָט געלערנט ביים טאַטן 
אין חדר, שפּעטער ביי אַ גמרא-מלמד. אָבער שוין זייענדיק אַ 14 אָדער 15 יאָריק 
יינגל, האָט ער אָנגעהויבן קוקן אויף דער בוייטער װעלט מיט אַנדערע אױיגן 
אָנגעהויבן פירן אַ קאַמף מיטן פאָטער אין ענינים פון הילוך און פרומקייט. ער 
האָט ראשית כל אַראָפּגעװאָרפן דאָס חסידישע היטעלע און אָנגעטאָן אַ געוויינלעך 
היטל, דאָס איז אין יענע יאָרן געווען אַ זייער געװאַגטער שריט אין מֲזאַ משפחה 
וי משהס פאָטער. משה איז געװאָרן אַ באַרשטן-מאַכער (אַ פאַך װאָס איז געווען 
זייער פאַרשפּרײט אין אַפּט) און איז צוגעשטאַנען צו דער פּועלי-ציון-יוגנט, 

נישט געקוקט אָבער אויפן פאָטערס קעגנערשאַפט צו זיינע דרכים האָט ער 
אים געהאָלפן באַהאַלטן בילדער פון מאַרקסן אוֹן פון באָראָכאָוון, ווען די פּאַרטײ 
אין אַ געוויסע צייט געווען אומלעגאַל און די הברים פאַרדעכטיקט בי דער 
פּאָליצײ פון שטעטל, 

אין 1924 האָט זיך משה, געשטויסן פון דער גרויסער גויט אין וועלכער 
די גאַנצע משפּחה זיינע האָט זיך געפונען, געלאָזן װוי די ערשטע שװאַלב אין דער 
וועלט אַריין מיט ציל צו דערפאָרן קיין אַמעריקע. ער האָט זיך אַרומגצשלעפּט 
איבער דער ועלט צויי יאָר ביז ער איז דערפאָרן קיין טאָראַנטאָ (קאַנאַדע) 
פּונקט דעמאָלט איז זיין פאָטער אין אַפּט געשטאָרבן און ער בלייבט אַ יתוט, װאָס 
טראָגט שוין דעם עול פאַר דער גאַנצער משפחה, ועלכע איז נאָך פאַרבליבן 
אין דער אַלטער היים. ער לערנט זיך אויס דאָס פאַך פון פרויענהיט און אַרבעט 
אין אַ שאָפּ. גלייכצייטיק שליסט ער זיך אָן אין דער פּועלי-צין-פאַרטײ אין 
טאָראָנטאָ און ווערט פּאָליטיש אַקטיוו. ער איז צוישן די גרינדערס פון דעם 

אינדעפּענדענט אַרבעטער"רינג אין טאָראָנטאָ (אונטער דער השפּעה פון די לינקע 
פועלי-ציון) און זיין ערשטער סעקרעטאַר. ער איז אויך שטאַרק אַקטיוו אין זיין 
מילינערי-יוניאָן (פאַראיין פון פרויענהיט-אַרבעטער) און סעקרעטאַר פון דעם 
לאָקאַל אין טאָראָנטאָ, 

ער איז געשטאָרבן אין יאָר 1958 אין טאָראָנטאָ. 


שאול שטײינאָוויטש 


שאול שטײנאָוויטש איז געבוירן געװאָרן אין קוזמיר אין יאָר 1909. פון פאַך 
איז ער געווען אַ שטריקער. אין יאָר 1923 קומט ער קיין װאַרשע און טרעט דאָ 
אַריין אין דער ;יוגנט?-אָרגאַניזאַציע. ער איז אַקטיוו אין טעקסטיל-פאַראיין וי אויך 
אין דער ;געזעלשאַפט אָװונט קורסן פאַר אַרבעטער?.: 

אין יאָר 1928 ווערט ער סעקרעטאַר פון דער פּיאָנערןיגרופּע ביי די לינקע 
פּועלי-ציון װאָס גרייט צו די יוגנט-עולה קיין ארץיישראל. גלייכצייטיק איז ער 
אַקטיוו אין דער יוגנטיטעקציע ביי דער געזעלשאַפט ,פריינד פון אַרבעטנדיקן 
פּאַלעסטינע". 

ער רייסט זיך מיט אַלע כוחות עולה צו זיין. אָבער וי " חבר פון די לינקע 
פּועלי-ציון איז אים זייער שווער צו באַקומען אַ סערטיפיקאַט. נאָך לאַנגע ראַנ- 
גלענישן געלינגט אים עולה צו זיין אין יאָר 1932. די ערשטע צייט אַרבעט ער אין 
רחובות ביים גראָבן ברונעמער און ביים טאָן אַנדערע שװאַרצע אַרבעטן ער 
ווערט קראַנק אויף מאַלאַריע און מוז איבערגיין קיין תליאביב. דאָ נעמט ער 
אַרבעטן ביי דער קאַנאַליזאַציע. 

ער אַרבעט זייער שווער אָבער דאָס שטערט אים כלל נישט צו זיין אַקטיו 
אין זיין פּאַרטײ --- די לינקע פּועלייציון. ער איז אויך צװישן די אַקטיווע טוערס 
אין דער ביבליאָטעק א.ג, פון ייל. פּרץ װאָס די חברים האָבן געגרינדעט און פירן 
מיט איר אָן. 

אַ יאָר נאָכן אויסברוך פון דער צווייטער וועלט-מלחמה, דעם 9טן סעפטעמבער 

0 באָמבאַרדירן דייטש-איטאַליענישע עראָפּלאַנען די שטאָט תל אביב. דער 
רעזולטאַט פון דעם דאָזיקן באַרבאַרישן פאַרברעך פון די נאַציס און פאַשיסטן 
אויסגעפירט איבער אַ פרידלעכער אָפענער שטאָט איז אַ שרעקלעכער: איבער 
0 דערהרגעטע און 0 פאַרװוּנדעטע. אַ באָמבע פאַלט אויפן הויז װוּ שאול 
שטיײנאָוויטש װווינט: רחוב טבריה. אַ שפּליטער האָט אים געטראָפן גלייך אין 
האַרצן און ער איז געפאַלן טוט אויפן אָרט. זיין פרוי, יוכבד, איז שװער 
פאַרװונדעט געװאָרן און זייער קינד האָט באַקומען װוּנדן אין קאָפֿי 

שאול שטײנאָוויטש איז אַלט געווען קוים 21 יאָר. איינער פון די ערשטע 
יידישע קרבנות פון דער צוייטער ועלטימלחמה און פון די נאַצי-פאַשיסטישע 
רוצחים, 


יעקב שטשופֿאַק 


יעקב שטשופּאַק איז געבוירן געװאָרן אין פּולטוסק אין יאָר 1899. פון פאַך איז 
ער געווען אַ שמוקלער-אַרבעטער. 

אין יאָר 1916 איז ער צוגעשטאַנען צו דער פועלי-ציון-פּאַרטײ און געווען 
אין איר אַקטיו זיין גאַנץ לעבן. באַזונדערס טעטיק איז ער געװען אין דער 
; געזעלשאַפט אָוונט-קורסן פאַר אַרבעטער?. ער האָט זיך אויך באַטײליקט אין די 
װאַל-קאַמפּאַניעס פון די לינקע פועלי-ציון. 

אין פּולטוסק איז ער דורך זיין פּאָליטישער און געזעלשאַפטלעכער טעטיקייט 
באַקאַנט און באַליבט געװאָרן צװישן די ברייטע שיכטן פון דער יידישער באַפעל- 
קערונג און אין יאָר 1927 איז ער, צוזאַמען מיט נאָך צויי פועלי-ציון חברים, 
אויסגעוויילט געװאָרן אין פּולטוסקער שטאַטראַט, 

צוליב מאַטעריעלע טעמים האָט ער געמוזט אַריבערפאָרן אַרבעטן און וווינען 
אין װאַרשע. דאָ איז ער דעם 9טן יולי 1920 געשטאָרבן פון אַ האַרץ-קראַנקײט, 


הערש ראָטענבערג. 


הערש ראָטענבערג איז געבוירן געװאָרן אין 1894 אין ניייסאַנץ ביי זייער 
אָרעמע עלטערן. גאָר פרי האָט ער געמוזט פאַרלאָזן די שולע און װוערן אַ פאַרדי- 
נער. ער איז געגאַנגען אַרבעטן וי אַ האַנדלס:אָנגעשטעלטער. טאַקע ביי דער 
אַרבעט, צווישן חברים, האָט ער זיך באַקענט מיט דער פועלי-ציון-באַװעגונג און 
אירע אידעען. 

ער גרינדעט אַ ;יוגנט"-פאראיין אין ניי-סאַנץ און ציט אין אים אַריבער 
יידישע יוגנטלעכע פון דער זש.פּ.ס. (דער גאַליצישער נאָמען פון בונד --- זשידאָווסקאַ 
פּאַרטיאַ סאַציאַליסטיטשנאַ). ער העלפט אויך אויפשטעלן אין שטאָט דעם האַנדלסי 
אָנגעשטעלטן-פאַראיין, | | 

{ גאַנץ שנעל וערט עו דער פירער פון די פועלי"ציון און פון דער. פּ"צ-יוגנט 
אין ניייסאַנץ. - י 
בעת דער ערשטער ועלט-מלחמה, וען אַ סך חברים װערן גערופן צום 
מיליטער, צעפאַלט זיך די אָרגאַניזאַציע. הערשל בויט אויף די אָרגאַניזאַציע פון 
דאָס ניי. ער באַנוגנט זיך נישט בלויז מיט זיין פּאַרטײיאישער אַרבעט. ער איז 
אויך אַקטיוו ביי דער הילף-טעטיקייט פאַר די קינדער. ער לערנט זײי שרייבן, 
אָרגאַניזירט אַן אָװונט-שול פאַר יוגנטלעכע, אַ דראַמאַטישן קרייז און אַנדערע 
קולטור-טעטיקייטן. ווען פּוילן ווערט זעלבשטענדיק, נעמט ער אָנפירן אין ניי"סאַנץ 
אַ ברייט פאַרצווייגטע געזעלשאַפטלעכע טעטיקייט. 
- אָבער זיין געזונטיצושטאַנד איז אַ שװאַכער. ער װוערט קראַנק און שטאַרבט 
אין קראָקע דעם 2טן סעפּטעמבער 1929 אין עלטער פון 35 יאָר. 


דוד סקואָבעק 


דוד סקראָבעק איז געבוירן געװאָרן דעם 12טן פעברואַר 1893 אין זשיכלין, 
זיינע חסידישע עלטערן האָבן אים געגעבן אַ פרומע דערציונג. אָבער שוין צו 
3 יאָר ווערט ער ,קאַליע?" צוליב זיינע ברידער שמעון און אליעזר, ביידע 
פייערדיקע -ס.ס. גלייכצייטיק מיט דער פאַראינטערעסירונג. מיט טאָציאַלינאַציאָ- 
נאַלע פּראָבלעמען װעקט זיך ביי אים דער חשק צו דער יידישער ליטעראַטור. 
אין יאָר 1911 באַשליסט ער אַװעקצוגײן פון בית המדרש און אין קוטנע געמט 
ער זיך לערנען קירזשנעריי. אין זעלבן יאָר קומט ער, צוזאַמען מיט זיין משפּחה, 
קיין לאָדזש און נעמט אַרבעטן אויף אַ פּאָסטן אין אַ מאַנופאַקטור-געשעפט. 

ער װאַרפט זיך באַלד אַרײן אין געזעלשאַפטלעכן לעבן. ער ווערט אַ מיטגליד 
אין פאַראיין ;חובבי שפו; עבר", און אַרבעט אַקטיוו מיט אין דער ביבליאָטעק פון 
דער געזעלשאַפט צו פאַרשפּוײטן בילדונג (ט.ק.א.). אין יאָר 1912 איז ער שון 
פאַרװאַלטונגס-מיטגליד פון אַ ציוניסטישן יוננטלעכן אַרבעטער-פאַראײן. ער איו 
אויך טעטיק אין פאַראיין פון האַנדלס-אָנגעשטעלטע. די גאַנצע צייט בלייבט ער 
טריי זיין אַלטער ליבע, דער יידישער ליטעראַטור. ער גרינדעט אַ ליטעראַריש 
קרייזל און שרייבט אָן אַן אַרבעט וועגן דוד בערגלסאָנס ;נאָך אַלעמעןי און פּרץ 
הירשביינס אװאַנדער-טרוימען". זיינע נאָטיצן מאַכן אַ רושם. . 

| אָט דער ליטעראַרישער קרייז האָט גרויס דערפאָלג און האַלט אויס אַפילן 
די צערודערונג פון די ערשטע מלחמה-טעג אין 1914. דער קרייז ציילט הונדערט 
מיטגלידער, סקראַבעק פירט דעם קרייז אין דער אאַרבעטעריהײים", די היים 

פון ,פועלי-ציון". 23--4 מאָל אין װאָך קומען פאָר גרופן. דאָס מאָל פאַרנעמען זי 
זיך נישט בלויז מיט ליטעראַטור, נאָר אויך מיט פּאָליטישע פּראָבלעמען. די 
,פּועלי-ציון" האָבן דעם קרייז געגעבן פולע רעכט צו פירן אַ זעלבשטענדיקע 
אַרבעט. אין דער זוכעניש פון אַ וועג אין לעבן פאַרבעט דער קרייז רעפערענטן פון 
פאַרשיידענע ריכטונגען און עס קומען פאָר לעבהאַפטע דיסקוסיעס. לסוף קריס- 
טאַליזירן זיך אויס די אָנשױונגען און אין פרילינג 1915 טרעט סקראָבעק מיט 
אַ גרופּע פון 70 חברים אַרײן אין דער ,פּועלי-ציון" אָרגאַניזאַציע אין לאָדזש, / 

סקראָבעק ווערט זייער טעטיק אויפן פּאַרטײיאישן און פּראָפּעסיאָנעלן געביט, 
אין 1915 אָרגאַניזירט ער די היטלמאַכערס און קירזשנערס. ביי די װאַלן האָט 
,פּועלי-ציון" אָפּגעהאַלטן אַ נצחון אוֹן אַריינגעפירט אין דער פאַרוואַלטונג 3 מיט- 
גלידער, בעת דער ;בונד" האָט אויך באַקומען 2, און דער 7טער איז געװען 
אַ סימפּאַטיקער פון פפועלי-ציון". סקראָבעק װערט סעקרעטאַר פון פאַראיין. 
ווען דער ,בונד" שליסט אויס, מיט אַ קונץ, סקראָבעקן פון פאַראיין, גרינדעט 
ער אַ נייעם פאַראיין. ער אַרבעט זיך אויס אַ בכבודיקע פּאַזיציע אין יידישן 
אַרבעטער-לעבן. 

אין יאָר 1920 פירט ער אָן מיט דער פפּועלי-ציון"-דעלעגאַציע צום נאָדל- 
צוזאַמענפאָר (ביי די װאַלן האָט ער באַקומען די גרעסטע צאָל שטימען) און ווערט 
אויסגעקליבן אַלס מיטגליד אין דער צענטראַל-פאַרװאַלטונג פון די נאָדל-אַרבעטער, 
נאָכן צוזאַמענפאָר פירט ער דורך די פאַראייניקונג פון ביידע נאָדל-פאַראיינען אין 
לאָדזש. ביי די װאַלן באַקומט ,פּועלי-ציון" 6 פאָרשטייערס און ,בונד" נאָר 3, 
סקראָבעק ווערט סעקרעטאַר. | 

גלייכצייטיק העלפט ער אָרגאַניזירן די מעטאַליאַרבעטער, די כעמישע 
אַרבעטער און די הויזדינערשאַפט, ער װערט מיטגליד אין פּרעזידיום פון צענ" 
טראַלראַט פון די פּראָפּעסיאָנעלע פאַראיינען. 

סקראָבעק איז אויך אַ מיטגליד אין לעקטאָרן"קרייז ביי דער פּאַרטײ, אין 
6 וערט אים אָנפאַרטרױט דער סעקרעטאָריאַט פון װאַליקאָמיטעט ביי די 
װאַלן צום שטאַטראַט. אַלע אַרבעטער -- די זעקסטע קוריע -- האָבן רעכט 
אויסצווויילן 10 ראַטמענער, אויף דער אַלגעמײנער צאָל פון 50 (פון די ערשטע 5 
קוריעס). ,פּועלי-ציון" האָבן באַקומען צוויי ראַטמענער, די חברים האָלענדערסקי 
און ד"ר ראַזענצווייג, ;בונד" -- איינעם. זיי האָבן באַקומען 700 שטימען וייניקער 
וי פּועלי-ציון, 

אין יאָר 1918, ווען די דייטשישע אַרמײ פאַרלאָזט לאָדזש, איז סקראָבעק צוזאַמען 
מיטן חבר י. שורעק, דער רעדנער אויפן גרויסן מיטינג אין דער אַלטשטעטישער 
שול. אין דעצעמבער 1918 איז ער סעקרעטאַר פון צוזאַמענפאָר, װאָס פאַראייניקט 
די פּ."צ. פון קאַנגרעס-פּױלן מיט די פּ,-צ. פון גאַליציע. ביי די װאַלן צום לאָדזשער 
אַרבעטער-ראַט איז סקראָבעק זייער טעטיק. די ,פּועלי-ציון" האָבן דורפגעפירט 

1 פאָרשטייערס (דער ,בונד" -- 72 און ס.ס.-פאַראייניקטע -- 10). ביי די נייע 
שטאָטראַט-װאַלן אין מערץ 1919 האָבן ,פּועלי-ציון" באַקומען 3 ראַטמענער די 
ח"ח האַלענדערסקי, ד"ר ואָזענצווייג און אינזש. זילבערבויגן. אויך דאָ. האָט 
סקראָבעק געהאָלפן פירן זי אַקציע. 

אין דער צייט שרייבט ער אַ סך אין דער פּאַרטײ"פּרעסע אונטער די פּסיידאָ- 
נימען : לייבעלע, אַלבערט, אַ לאָדזשער, אַ האַמער, אַ פּראָפּעסיאָנעלער טוער, ד.ס, 
א"א, | 

עס קומען אָן שווערע צייטן פון פויליש-באָלשעװיסטישן קריג און גלייך 
נאָך דער מלחמה גייט אָן די דיסקוסיע וועגן דער באַציונג צו דער אָקטאָבער: 
רעװאָלוציע און אירע לאָזונגען. סקראָבעק, וועלכער האָט נישט אויפגעהערט צו 
זיין טעטיק, מאַכט נישט מיט דעם לינקן קורס. נאָך דער שפּאַלטונג אויף דער 
פינפטער װעלט-קאָנפערענץ טרעט ער אָבער נישט צו צום רעכטן פאַרבאַנד. ער 
פאַרבלייבט אין דער פּאַרטײ און פירט אַן אינטענסיווע אַרבעט אויפן פּראָפּעסיאָ- 
נעלן געביט, 

צוליב פּערזענלעכע סיבות פאָרט ער איבער אין 1922 קיין דיײיטשלאַנד. ער 
זיצט אָפּ 5 װאָכן אין תפיסה פאַר אומלעגאַל אַריבערגײן די גרענעץ. דעם 4 אַפּריל 
קומט ער קיין בערלין. ער פירט דאָרט אַ שווער לעבן מיט גרויסע דאגות און 
זאָרגן. ער ווערט קראַנק אויף אַ גריפּע, פון וועלכער עס שאַפן זיך קאָמפליקאַציעס 
און עס אַנטװיקלט זיך אַ געהירן-אָנצינדונג, 
| דעם 6טן יאַנואַר 1923 איז ער געשטאָרבן. בליץ-שנעל פאַרשפּרײט זיך די 

ידיעה פון זיין טויט אין בערלין צווישן די יידישע אַרבעטער פון לאָדזש און צו 

זיין לוויה קומען הונדערטער חברים. זיינע נאָנטע האָבן אויף זיין קבר אויפגע- 
שטעלט אַ מצבה מיט אַן אויפשריפט אין יידיש: ,דעם אומדערמידלעכן יידישן 
אַרבעטער יטוער, דוד סקראָבעק". 


לויטן אַרטיקל פון ח' שמעון אין , אַרבעטער-פּנקס", װאַרשע 1921. 


יחזקאל (כאַצקל) פוייליך 


עס איז געווען אַ צייט, אין די אָנהױיב פופציקער יאָרן, ווען כאַצקל פרייליך 
איז קנאַפּע צויי יאָר געווען דער רעדאַקטאָר פונעם אָרגאַן פון די אַמעריקאַנער 
פועלי-ציון, ,אונזער וועג" און איז אויך געווען אַ מיטגליד אין דעם צענטראַל- 
קאָמיטעט פון דער פּאַרטײ. אָבער די פּאָליטישע טעטיקייט פון חבר פרייליך 
איז נישט געווען דער װינטיקסטער אַספּעקט פון זיין לעבן. בעצם איז ער נישט 

געווען דער טיפּ פון אַ פּאָליטיקער און אַװדאי נישט קיין ,פּאָליטישן?, װוי מען 
רופט אין אַמעריקע פּאָליטיקאַנער פון אַ באַשטימטער קאַטעגאָריע. כאַצקל איז 
געווען ראשו ורובו פאַרטאָן אין גייסטיקע ענינים: ליטעראַטור איז געװען זיין 
באַרוף, קונסט איז געווען זיין אויסדערויילט טעטיקייטס-פעלד, ער איז אָבער 
גלייכצייטיק געווען אַן איבערגעגעבענער חבר און איז שטענדיק געשטאַנען צו 
דער דיספּאָזיציע פון דער באַוועגונג, גרייט איר צוצוטראָגן זיינע פעיקייטן, - 

ער איז געווען אַ שרייבער און, װי געוויינלעך, האָט ער, װי אַ סך יידישע 
שרייבערס, געמוזט האָבן עפּעס אַ ,נעבן"-באַשעפטיקונג, כדי צו קענען זיך און 
זיין משפּחה מפרנס זיין. נאַטירלעכערהײט האָט ער זיך גענומען צו לערעריי 
און לאַנגע יאָרן זיך באַשעפטיקט מיט דער מלאכה פון איינפלאַנצן יידיש וויסן, 
יידישע טראַדיציע און יידישע שפּראַך און ליטעראַטור אין די מוחות פון אַמע- 
ריקאַנער יידישע קינדער, י: 

כאַצקל פרייליך איז געבוירן געװאָרן דעם 11טן אויגוסט 1905 אין אָסטראָװו" 
מאַזאָװיעצק, לאָמזשער גובערניע. זייער יונג האָט ער פאַרלאָזן זיין געבוירן-שטאָט 
און אױיסגעװאַנדערט מעבר לים. אָסטראָװע איז טאַקע געווען זיין געבוירן-שטאָט, 
אָבער זיינע קינדער-יאָרן האָט ער פאַרבראַכט אין דעם שטעטל נור, אויפן בוגו 
ביי זיין זיידן דעם אָרטיקן רב. די דאָזיקע ערשטע קינדער-יאָרן ביי זיין זיידן, 
װאָס איז געווען אַן אָנגעזעענער מענטש אין דער חסידיש-לומדישער ועלט אין 
פּױלן, האָבן איבערגעלאָזן אַ זייער טיפן רושם אויפן צאַרטן כאַצקל, וועלכער 
האָט איינגעזאַפּט אין זיך דעם דרך פון ערלעכער חסידות און די אַטמאָספער 
פון יידישער אויסגעאיידלטקייט, װאָס האָבן געהערשט אין דער דאָזיקער אַלט- 
יידישער שטוב, און װאָס װעלן אים באַגלײטן זיין גאַנץ לעבן. ערשט אין זיינע פריע 
יוגנט-יאָרן, ווען כאַצקל האָט זיך אין זיין געבוירן-שטאָט, אָסטראָװע, אָגעטראָפן 
אויפן מאָדערן יידישן דראַנג פון דער יוגנט צו בילדונג און וועלטלעכער קולטור, 
נעמט ער זיך מיט התמדה שטודירן מאָדערנע ליטעראַטור, 

זייער יונג איז ער אַװעק פון פּױלן. װוי טויזנטער און צענטליקער טויזנטער 
יונגע יידן פון יענער עפּאָכע איז ער אַװעק אין דער גרויסער װעלט כדי אַראָפּ- 
צוּוואַרפן פון זיך די דערדריקנדיקע לאַסט פון דעם פוילישן אַנטיסעמיטיזם און 
די שרעקלעכע אָרעמקייט װאָס האָט געבושעװועט אין דער יידישער סביבה אין 
פױילן, ער װאַנדערט אויס צוערשט קיין אַרגענטינע, װוּ ער פאַרבלייבט בלוין 
אַ זייער קורצע צייט און קומט אָן אין די פאַראייניקטע שטאַטן אין יאָר 1922, 
וי אַ קוים אַכצניעריקער בחור. די צייטן זענען געווען שווערע, דער קריזיס פון 
יענער צייט איז דאָך אַ שם דבר. נעמט זיך אַזאַ יידישער בחור צום שטודירן, 
שטודירט אינעם יידישן לערער-סעמינאַר בײיטאָג און אין סיטי-אוניווערסיטעט 
אין די אָװונטן, און ער פאַרענדיקט ביידע מיט אויסצייכענונגען . 

כדי צו פֿאַרדינען אויף זיין אויסקום, װוערט כאַצקל אַ לערער אין די 

אַרבעטער-רינג-שולן אין ויו-יאָרק, שפּעטער אין די שלום-עליכם:שולן אין 
אַנדערע שטעט אין אַמעריקע און אומעטום פאַרנעמט ער זיך גלייכצייטיק מיט 
שרייבן דערציילונגען, װאָס וערן זייער גוט אויפגענומען פון דער קריטיק און 
ער ווערט זייער פרי אַ בן-כית אין דער מאָדערנער יידישער ליטעראַטור, 

אין יענע יאָרן פון שטורעם און דראַנג אין יידישן לעבן, װערט כאַצקל אַ 
שטיקל צייט פאַרכאַפּט פון דעם פּאָליטיש-קולטורעלן צויבער װאָס שטראַלט פון 
דער רוסישער רעװאָלוציע. ער װערט אָבער זײיער שנעל אַנטױשט אין דעם 
צופיל קאָסמאָפּאָליטישן גייסט װאָס פאַרשפּרײט אַסימילאַציע אין יידישן לעבן 
ער געפינט זיין גיײיסטיקן תיקון אין דער פּאַרטײ פון די לינקע פּועלי-ציון, װוּ ער 
בלייבט אַ חבר ביזן לעצטן טאָג פון זיין לעבן, 

אַלע װערק פון כאַצקל פרייליך זענען אָנגעשפּיצט צום יידישן לעבן אין 
דער אַלטער חהיים און אויך צו היסטאָרישע מאָמענטן פון דעם ידישן עבר. 
דער אויפקום פון מדינת ישראל האָט כאַצקלען אין גאַנצן צעשטורעמט. ער איז 
געווען פון די ערשטע אַמעריקאַנער יידן, װאָס האָבן באַזוכט די יידישע מדינה 
און אין זיינע שפּעטערדיקע דערציילונגען פאַרנעמט מדינת ישראל שוין אַ באַ- 
דייטנדיקן פּלאַץ. ער האָט אַרױסגעגעבן פאָלגנדיקע ביכער: אַ בוך דערציילונגען 
;װידערקלאַנגען" (1948), געווידמעט זיין משפּחה װאָס איז אומגעקומען אין דעם 
נאַצי-מבול; אַ בוך עסייען : ?יוסף אָפּאַטאָשוס שאַפונגיוועג" (1951) { ,דורות", דער" 
ציילונגען פון יידישן לעבן אין פּױלן און אין ישראל (בוענאָס-איירעס 1955); 
אַ בוך וועגן דער היסטאָרישער דראַמע פון מצדה, איבערגעזעצט אין עברית 
דורך משה ערעם (י. ל, פּרץ פאַרלאַג, תל-אביב, 1962). 

יחזקאל פרייליך איז נפטר געװאָרן אין ניו-יאָרק דעם 23סטן סעפּטעמבער 1955, 


יהודה טיבערג. 


חיים לייב פֿוקאַטש 


חיים לייב פּוקאַטש האָט געהערט צו די ראשונים פון דער פועלי-ציון באַװועגונג 
אין פּוילן, אין אַ לענגערער אַרבעט א. ט. ,פון אייגענער דערפאַרונג", װאָס ער 
האָט פאַרעפנטלעכט אינעט ;אַרבעטער פּנקס? ,װאָס איז דערשינען אין װאַרשע 
אין יאָר 1926, דערציילט ער ועגן זיינע איינדרוקן-איבערלעבונגען פון די יאָרן 
2 -- 1905, וועגן די ערשטע יאָרן פון דער פּועלי-ציון-אָרגאַניזיאַציע אין זיין 
הײימשטאָט שערפּץ. ער מיט נאָך דריי חברים האָבן געהאַט געגרינדעט אין שטעטל 
אַ סאַציאַליסטישע יוגנט-גרופע און געזוכט זייער אידעאָלאָגישן וועג. זיי האָבן 

זיך פאַרבונדן מיט אַ שערפּצער סטודענטין װאָס האָט שטודירט אין װאַרשע און 
װאָס האָט, װי ער שרייבט, ,מיט אַ שליחות פון אַ השכערער אינסטאַנץ", געפּרװוט 
זיי אַריבערציִען צו דער. סאַציאַלידעמאָקראַטישער אָרגאַניזאַציע. זי האָט זי 
באַזאָרגט מיט דער געהעריקער ליטעראַטור און באַװויגן אויסצונוצן דעם דאָזיקן 
פּראָפּאַגאַנדע-מאַטעריאַל, כדי צו שאַפן אַ גרעסערע גרופּע יוגנטלעכע. אַ חודש 
צייט שפּעטער האָבן זיי שוין געהאָט געשאַפן אַן אָרגאַניזאַציע פון איבער 60 
חברים און ס'האָט שוין געהאַלטן דערביי זי זאָל זיך אָנשליסן אָן די סאָציאַל- 
דעמאַקראַטן (פ. ס. ד.). אָבער אויף דער צונויפגערופענער אַלגעמײנער פאַרזאַמלונג 
איז דערשינען אַן אַנדער סטודענט, װאָס איז שוין געװען *אַ פאַרכאַפּטער פון 
פועלי-ציון" און האָט מיט אַ פלאַמיקער פּראָגראַמאַטישער רעדע אַריבערגעצויגן 
דעם באַגײיסטערטן עולם אויף דער זייט פון פּועלי-ציון. אַזױ אַרום האָט זיך אין 
שערפּץ אָנגעהויבן די תקופה פון פּועלי-ציון. | 

אין יענער צייט איז די גאַנצע געגנט אַרום געשטאַנען אונטערן איינפלוס 
פון פּועלי-ציון, װאָס האָט אָנגעהויבן אַרויפצוגיין אויף דער פּאָליטישער אַרענע 
אין פּױלן צווישן די יידישע אַרבעטער. ס'האָט שוין עקזיסטירט אַ ראַיאָן-קאָמיטעט 
אין װלאָצלאַװעק, װוּ ס'איז טעטיק געווען דער הבר סאָלאָמאָן (מאַרק יאַרבלום), 
װאָס פלעגט קומען מיט רעפעראַטן צו די חברים אין שערפּץ. אויך דער יונגער 
בן-גוריון פון פּלאָנסק איז געשטאַנען אין ענגע פאַרבינדונגען מיט דער שערפּצער 
פּ. צ -אָרגאַניזאַציע. אָבער די שערפּצער חברים מיט פּוקאַטשן בראש, האָבן 
געפירט זייער אַרבעט זעלבסטשטענדיק און האָבן אויפנעשטעלט אין די אַרומיקע 
שטעטלעך וי ראַציאַנזש, זשוראָמין, ביעזשון א. אַנד. פעסטע פּועלייציוניסטישע 
אָרגאַניזאַציעס. זיי האָבן אויך אָנגעקניפּט אַ קאַנטאַקט מיטן פּוילישן פאַרבאַנד, 
װאָס איז געגרינדעט געװאָרן אין חודש דעצעמבער 1905, 

אינעם אויבן דערמאָנטן אַרטיקל גיט פּוקאַטש איבער אינטערעסאַנטע 
זכרונות. וועגן דער פאַרצווייגטער טעטיקייט פון די שערפּצער פּ. צ.-חברים אין 
יענע ערשטע אאָרן, וועגן זייערע דיסקוסיעס מיטן ,בונד" (וועמעס השפּעה אין 
יענער געגנט איז אַגב געװען אַ גאַנץ קליינע אין יענש יאָרן), װעגן זייערע 
אַקציעס אויפן פּראָפּעסיאָנעלן געביט (למשל דער פארביטערטער קאַמף מיט די 
יידישע לעדער-פאַבריקאַנטן אין שטעטל ראַציאָנזש, װאָס האָט געהאַט צװײ 
בלוטיקע עפּיזאָדן, וועלכע בן"גוריון איז, אַ געשיקטער דורכן צ. ק. פון דער 
פּאַרטײ, ספּעציעל אַראָפּגעקומען אױסצופאָרשן), וועגן פּאָליצײיאישע רעוויזיעס 
און אַרעסטן, 

זיין אַרטיקל פאַרענדיקט פּוקאַטש מיט די בלוטיקע געשעענישן אין רוסלאַנד 
(און אין פּוילן) סוף 1905 -- נאָכן צאַרישן מאַניפעסט פון 17טן אָקטאָבער, ווען 
די רעװאָלוציאָנערע באַװעגונג האָט אָנגעהױיבן דערשטיקט צו װערן. די טעטיקייט 
פון דער אָרגאַניזאַציע איז פּאַראַליזירט געװאָרן. ;דער גרעסטער טייל פון אונדזער 

מאַסע האָט גענומען ווערן פרומע קינדער", ביז אַלע פעדעם פון פּאַרטײיאישקײט 
זענען מיט אַ מאָל איבערגעריסן געװאָרן". פון די 4 צונויפגעבונדענע חברים 
זענען 2 אַװעק קיין פּאַלעטטינע, איינער קיין אַמעריקע און ער, פּוקאַטש, איז 
געבליבן אַליין. ערשט עטלעכע יאָר שפּעטער, אין 1910 זענען זיך אין שערפּץ 
צונויפגעקומען 3 מענטשן פון 3 ריכטונגען: אַ פּועלייציוניסט, אַ בונדיסט און 
אַן ס. ס. אָװיעץ. זיי האָבן באַשלאָסן גרינדן אין שטאָט אַ ביבליאָטעק און באַקומען 
דערויף פון דער מאַכט די געהעריקע דערלויבעניש. פּוקאַטש האָט אויך גענומען 
אײנאָרדנען אָװנטן כדי צו שאַפן דעם פינאַנציעלן יסוד פאַר דער דאָזיקער נייער 
אונטערנעמונג. די ביבליאָטעק איז ביז 1912 אױיסגעװואַקסן און געװאָרן די שענסטע 
אינסטיטוציע ביי דער יידישער געזעלשאַפּט אין שערפּץ. און אין דעם יאָר. איז 
פּוקאַטש צוליב פּריװואַטע סיבות אָפּגעפאָרן קיין אַמעריקע. 

מיר האָבן נישט געקענט אויסגעפינען װי לאַנג פּוקאַטש איז פאָרבליבן אין 
אַמעריקע. דאָס װאָס מיר ווייסן יאָ איז אַז ער איז שפּעטער צוריקגעקומען קיין 
פוילן. אין זיין בוך ,געשטאַלטן" (זי 309) שרייבט זרובבל: ,...זינט מיין באַזעצן 
זיך אין פּוילן סוף 1918 בין איך געשטאַנען אין שטענדיקן אומאיבעררייסלעכן 
קאַנטאַקט מיט פּוקאָטשן און כ'האָב אים באַטראַכט וי איינעם פון די טייערסטע 
און איבערגעגעבנסטע טוערס אין דער באַוועגונג. ער האָט זיך באַטײליקט אין 
אַלע מער-וויכטיקע ראַיאָנען -- אין צענטראַלע באַראַטונגען. מיר האָבן זיך צו" 
געהערט צו זיינע מיינונגען און זיך גערעכנט מיט זיין רעאַגירן אויף דערשיינונגען 
אין פּאַרטײי-לעבן". | 
| = איצט האָט שוין פּוקאַטש געוווינט אין ריפּין, װוּ ער האָט פאַרנומען. אַ זייער 
וויכטיק, פאַראַנטװאָרטלעך און בכבודיק אָרט אין דער פּאַרטײ פון די לינקע 
פּועלי-ציון און אין שטעטל בכלל. ער איז אויך טעטיק געווען אין אַלגעמײנעם 
יידישן קולטוריגעזעלשאַפטלעכן לעבן, געװוען אַ טוער אין דער אָרטיקער 
ביבליאָטעק, אַ מיטגליד פון דער פאַרװאַלטונג פון דעם ספּאַָרטיקלוב ;גװויאַזדאַ- 
שטערן". אַ באַזונדערן אינטערעס האָט עֶר אַרױסגעװיזן צו בילדונג-טעטיקייט 
צווישן די אַרבעטער. האָבנדיק אַלֵיין אַ גרויסן אינטערעס פאַר טעאַטער, האָט ער 
זיך באַמיט צו דערוועקן דעם זעלבן אינטערעס ביי אַרבעטער און יוגנט. ער האָט 
געשאַפן אין ריפּין אַן אַמאַטאָרןדטעאַטעריגרופַּע און פאַרבעטן פאַר איר אַ ספּע- 
ציעלן רעזשיסער. די גרופּע האָט געגעבן פאָרשטעלונגען נישט נאָר אין ריפין, 
נאָר ‏ אויך אין די אַרומיקע שטעטלעף. 

אין ריפּין האָט פּוקאַטש געפירט אַן אייגענעם שניידער-װאַרשטאַט, באַשעפ- 
טיקט אַרבעטער. מ'האָט זיך אָבער צו אים נישט באַצױגן װי צו אַ באַלעבאָס. 
ער איז פאַרבליבן דער זעלבער חבר װאָס אַ מאָל, דער זעלבער היימישער מענטש, 
מיט זיין ערלעכער, אויפריכטיקער { באַציונג צו דער אַרבעטערשאַפט און צו איר 
אידעאַל, - : 


214 


זרובבל פאַרענדיקט זיין אַרטיקל ועגן חבר פּוקאָטש אַזױ: ,ס'איז נישט 
באַװוּסט, וי אַזױ חיים לייב פּוקאַטש האָט פאַרענדיקט זיין לעבן. עס זענען געקומען 
די שווערע היטלער-יאָרן און אויב אין ריפּין גופא איז נישט געווען קיין געטאָ, 
האָט דאָס שטעטל אָבער נישט אויסגעמיטן די נאַצישע אַכזריות. קלאַנגען זענען 
געווען, אַז פּוקאַטש איז אומגעקומען אין קאַמף. עס איז צו גלייבן, אַז אַזױ האָט 
דער פועלי-ציון-טוער זיך אויפגעפירט, וי פ'האָט אים דיקטירט זיין גאַנץ דורכ- 
געמאַכט לעבן". 


שכנא זאַגאַן 


שכנא אפרים זאַגאַן איז געבוירן געװאָרן אין 1892 אין קראַקע אין אַ 
באַלעבאַטישער משפּחה. זיין פאָטער, אַ ייד אַ משכיל, האָט געװאָלט אַז שכנא 
זאָל שטודירן אַזױ וי זיין עלטערער ברודער. אָבער דעם גניעריקן שכנאן ציט 
נישט אין שולע אַריין. ער װויל בעסער פאַרברענגען מיט חברים איף די 
קראַקעווער פּלאַנטן און די עלטערן גיבן אים אָפּ אויף דער לער צו אַ קירזשנער, 
פרי ‏ ווערט שכנא אַרײנגעצויגן אין דער פועלי-ציוניסטישער יוגנט באַוועגונ, 
װאָס איז אַנטשטאַנען אין גאַליציע אין די יאָרן 1904 -- 1905. שכנא װוערט שטאַרק 
טעטיק ביי דער ,יוגנט". אַרבעט מיט אין איר אָרגאַן די ,יודישע אַרבײיטער יוגענד" 
(שרייבט אונטערן פּסעװדאָנים ,זשאַן") און פאַרנעמט שנעל אַ פּלאַץ אין דער 
אָנפירונג פון דער אַרגאַניזאַציע. 


ס'דערוועקט זיך ביים יונגן גייסטיק באַגאַבטן בחור אַ דראַנג נאָך בילדונג, 
פאַרלאָזט ער דעם װאַרשטאַט און נעמט זיך גרייטן צו אַן עקזאַמען אַריינצוטרעטן 
אין אַ חויכשול. אָבער אין 1910 קומט פאָר אין עסטרייך אַ פאַלקסציילונג און 
די פּועלייציון אַנטװיקלען איבערן לאַנד אַ ריזיקע מאַסן"פּראָפּאַגאַנדע צווישן די 
יידן זיי זאָלן אָנגעבן יידיש וי זייער מוטערשפּראַך און אַזױ אַרום דערגרייכן 
די אָנערקענונג װי אַ ניינטע נאַציע אין עסטרייכישן מלוכה-לעבן. שכנא רייסט 
איבער זיין לערנען און װאַרפט זיך, צוזאַמען מיט אַנדערע חברים, אַריין אין 
דער דאָזיקער אַקציע. ער פאָרט אַרום איבער גאַנץ מערב-גאַליציע און אַגיטירט 
די יידן זיי זאָלן ביי דער פאַלקסציילונג אָנגעבן יידיש וי זייער מאַמע-לשון. 
ער ווייזט זיך דערביי אַרױס וי אַ גלענצנדיקער מאַסןירעדנער. 


שפּעטער ווערט ער אַ פרייער צוהערער פונעם קראָקעווער פאָלקס-אוניווער" 
סיטעט א. ג. פון אַדאַם מיצקעוויטש און ווידמעט זיך גלייכצייטיק פּאַרטײיאישער 

אַרבעט. אין 1911 ווערט עױ אויסגעקליבן אין צענטראַל-קאָמיטעט פון ,יוגנט"" 
פאַרבאַנד. צוויי יאָר שפּעטער קלייבט אים די אַלגעמײנע פאַרזאַמלונג פון דער 
קראָקעװער פּועלי-ציון-אָרגאַניזאַציע אויס װי דעם פאָרזיצנדן פונעם אָרטיקן 
פּאַרטײײיקאָמיטעט. אין 1912 שטייט עד צזאַמען מיט אַנדערע בראש פון דער 
קאָמיסיע װאָס גרייט צו די פערטע וועלט-קאָנפערענץ פון װעלטפאַרבאַנד פּועלי- 
ציון, וועלכע איז פאָרגעקומען אין קראָקע. אַ דאַנק שכנאס פעיקייטן און זיין 
ענערגיע איז די קאָנפערענץ געווען אַ גרויסער אָרגאַניזאַציאָנעלער דערפאָלג. 

ווען ס'ברעכט אויס די ערשטע וועלט-מלחמה ווערט זאַגאַן מאָביליזירט אין 
די עסטרייך:אונגאַרישער אַױרמײ,. ער געפינט זיך אַ לענגערע צייט אויפן פראָנט, 
פאַלט צום סוף אַרין אין דער רוסישער געפאַנגענשאַפט פון װאַנען ער װערט 
באַפרײט דורך דער רעװאָלוציע. דעמאָלט װוערט ער אַקטיוו צװישן די אוקראַיַנישע 
פועלי-ציון און אַרבעט מיט אַ געוויסע צייט אין דער פּאַרטײיאישער טאָגצייטונג 
;דאָס נייע לעבן", װאָס דעישיינט אין אָדעס. 

ווען די מלחמה ענדיקט זיך, קערט ער זיך אום קיין קראָקע און שטעלט 
זיך תיכף צו אַקטיוער פּאַרטײי-אַרבעט. אין 1919 איז ער שוין סעקרעטאַר פונעם 
ראַיאָזקאָמיטעט פון דער פּועלי-ציון-פּאַרטײ אין מערב-גאַליציע. אין מאַי 1920, 
אויפן צווייטן לאַנד-צוזאַמענפאָר פון דער פּולישער פּועלי"ציון-פּאַרטײ אין קראָקע, 
ווערט ער אויסגעקליבן אין צענטראַל-קאָמיטעט און פאָרט אין אױיגוסט פון זעלבן 
יאָר, צוזאַמען מיט דער גאַנצער פּוױלישער דעלעגאַציע, צו דער 5טער ועלט" 
קאָנפערענץ אין ווין. ער פאַרבלייבט שוין דאָרט ביזן סוף 1921 און אַרבעט אַ 
געוויסע צייט וי געהילף-טעקרעטאַר פונעם פאַרבאַנדיביוראָ, צוזאַמען מיט די 
חברים ניר-ראַפאַלקעס, סעױפּאָוו און כאַשין. סוף 1921 נעמט אים די באַװעגונג 
אַריבער קיין װאַרשע, װוּ ער ווערט פאַרװאַלטער פונעם פאַרלאַג ,האַמער", װאָס 
גיט אויך אַרױס די וועכנטלעכע קאַרבעטער-צייטונג". גלייכצייטיק ווערט שכנא 
גענעראַליסעקרעטאַר פון דער צענטראַלע פון האַנדלס-אָנגעשטעלטע, װאָס. געפינט 
זיך אונטער דער השפּעה פון דער פּועלי-ציון-פּאַרטײ. 

זינט דעמאָלט איז שכנא זאָגאַן טעטיק געווען אין דער פּועלי-ציון-פּאַרטײ 
אין פּױילן און האָט אויף אַלע געביטן פונעם פּאַרטיי-לעבן און פון יידיש-געזעל- 
שאַפטלעכן לעבן בכלל פאַרנומען אָנגעזעענע און פאַראַנטװאָרטלעכע פּאָזיציעס. 
וי אַ מיטגליד פון צ. ק. פון דער פּאַרטײ איז ער אַרומגעפאָרן איבער שטעט און 
שטעטלעך מיט לעקציעס און רעפעראַטן, אויפגעטרעטן אויף מאַסן-פאַרזאַמלונגען, 
אויף װאַלימיטינגען צום שטאָטראַט און צו דער קהילה. ער האָט רעפּרעזענטירט 
די פּאַרטײ אין פאַרשײידענע אינסטיטוציעס און געזעלשאַפטן, און װי אַ פּרנס 
אין דער װאַרשעװער קהילה, װוּ ער האָט געפירט אַ קאַמף פאַר אַ מאָדערנעם, 
וועלטלעכן כאַראַקטער פון אָט דער אינסטיטוציע. ער האָט פאַרטראָטן די פּאַרטײ 
אין דער ציש"אָ (צענטראַלע יידישע שול-אָרגאַניזאַציע), געווען יאָרנלאַנג סעקרעטאַר 

פון דער ציש"אָדאָפּטײילונג אין װאַרשע און זינט 1925 װיצע-פאָרזיצער פון דער 
דאָזיקער צװישן-פּאַרטייאישער אָרגאַניזאַציע. ער איז געווען מיטגליד אין דער 
הויפט-פאַרװאַלטונג פון דער אַרבעטער-קאָאָפּעראַציע װוי אויך אין דער צענטראַלע 
פון דער ספּאַרט:אָרגאַניזאַציע ;שטערן. 

ער האָט אָנטײל גענומען וי אַ מיטגליד פון דער פּועלי-ציון-'דעלעגאַציע אינעם 
ערשטן קאָנגרעס פאַרן אַרבעטנדיקן ארץ-ישראל (בערלין, 1920); האָט זיך באַ- 
טײליקט אין די װעלט-קאָנפערענצן פון דער באַוועגונג. אויף דער 10טער וועלט- 
קאָנפערענץ (דעצעמבער -- 1937) אין תל-אביב, איז ער פון דאָס ניי אויסגעקליבן 
געװאָרן אין פאַרבאַנד-ביוראָ. : 

ער ווערט אויסגעקליבן וי אַ מיטגליד פון דער פועלי-ציון -דעלעגאַציע צום 
1סטן ציוניסטישן קאָנגרעס אין זשענעוו (אויגוסט 1939). צוליב פּאַס-שװעריקײטן 
קען ער אָבער נישט אַרױספאָרן און בלייבט כמעט איינער אַליין ביי דער אָנפירג- 
דיקער אַרבעט ביזן אויסברוך פון דער מלחמה. אויפן קאָנגרעס ווערט ער אויס- 
געקליבן וי אַ סגן אינעם ציוניסטישן אַקציאָנס-קאָמיטעט, 

שכנא האָט געטראָגן אויף זיך די זאָרג פאַרן דערהאַלטן די קאַרבעטער-צייטונג", 
אַ זאָרג זייער אַ שווערע צוליב די כסדרדיקע געלט-שװעריקייטן װוי אויך צוליב 
די שיקאַנעס פון דער מאַכט. די צייטונג פלעגט זייער אָפט ליידן פון קאָנפיסקאַטעס 
װאָס האָבן באַטײט פאַר איר גרויסע מאַטעריעלע פאַרלוסטן. די רעדאַקציע פון 
דער צייטונג איז אין די לעצטע יאָרן געלעגן אין די הענט פון די חברים זאַגאַן 
און בוקסבוים און מ'האָט געדאַרפט פאַרמאָגן אַ סך געניטקייט, אויסדויער און 
קלוגשאַפט, כדי אַזױ צו מאַנעוורירן אַז דאָס װאָס איז געשריבן אין אַ פאַרשטעלטער 
פאָרם זאָל אַדורכגעלאָזט ווערן דורכן צענזאָר. יעדע װאָך האָט מען געמוזט 
מאָביליזירן די נויטיקע געלטמיטלען כדי די צייטונג זאָל דערשיינען. 

אַ קורצע צייט פאַרן אויסברוך פון דער צוייטער וועלטימלחמה איז אַרױס 
דער יובל-נומער פון דער פאַרבעטער-צייטונג", רייך אילוסטרירט, מיט אַרטיקלען 
פון כמעט אַלע אָנגעזעענע שרייבערס אין פּוילן. דאָס איז געווען דער פאַרדינסט 
פון זאַגאַנען, וועלכער איז געווען זייער נאָענט מיט די יידישע פּעזימענטשן און 
איז אגב אויך געווען אַ פאַרװאַלטונג"מיטגליד פונעם ײַדישן ליטעראַט- און 
זשורנאַליסטן-פאַראיין. אין דער פאַרװאַלטונג פונעם דאָזיקן פאַראיין איז שכנא 
געוועז זייער אַקטיוו. ער האָט געזאָרגט ספּעציעל פאַרן גורל פון די יונגע שרייבערס 
און זשורנאַליסטן, װאָס זייער לאַגע איז אין יענע יאָרן געווען אַ טראַגישע. אויף 
זיין איניציאַטיוו איז געשאַפן געװאָרן אַ ספּעציעלע סעקציע פאַר אַרבעטלאָזץ 
מיטגלידער און ס'איז אויסגעקעמפט געװאָרן פאַר נישט איין ווערטפולן שרייבער 
אַרבעט אין דער טאָגפּרעסע אָדער אין אױיסגאַבעס פון געזעלשאַפטן און פאַראיינען. 

. ווען ס'ברעכט אויס די צווייטע וועלט-מלחמה פאַרבלייבט זאַגאַן אין װאַרשע 
צוזאַמען מיט זיין פרוי און קינדער. ער האָט פּוילן נישט פאַרלאָזט, ווייל ער האָט 


דדב 


נישט געקענט פּועלן ביי זיך די באַוועגונג זאָל פאַרבלייבן אָן אַ פירערשאַפט. און 
זיין פאַרבלײַבן צווישן די ברייטע יידישע מאַסן אין װאַרשע אונטער דער נאַצי- 
אָקופּאַציע האָט זיך שפּעטער אויך אַרױסגעװיזן פאַר זייער וויכטיק. ,זאַגאַן װוערט 
דער אָנערקענטסטער פירניר פון דער װאַרשעװער געזעלשאַפטלעכקײַט? -- שרייבט 
וועגן אים ד"ר עמנואל רינגעלבלום אין זיינע כתבים פון געטאָ. 

פאַר דער מלחמה האָט שכנא געהאַט אַ נעגאַטיוע באַציונג צוֹ כאַריטאַטיווער 
טעטיקייט ד. ה. טראָגן הילף נױיטבאַדערפטיקע. איצט האָט ער צו דער דאָזיקער 
פראַגע געענדערט זיין שטעלונג (דאָס זעלבע האָט געטאָן אין דעם זינען די גאַנצע 
אַרבעטער-באַוועגונג). אויף זיין איניציאַטיוו האָט דער דזשאָינט געעפנט אין 
װאַרשע -- בעת די באָמנאַרדירונגען פון דער שטאָט אין סעפטעמבער 1929 -- 
אַ פאָלקסקיך, װאָס נאָך איר זענען געעפנט געװאָרן אין גצטאָ מער וי 100 פאָלקס- 
קיכן און קינדערקיכן. אָט די ערשטע פאָלקסקיך האָבן געעפנט פּועלי-ציון אויף 
זאַמענהאָף 9. אין איר האָבן חברים באַקומען נישט נאָר מאַטעריעלע נאָר אויך 
גייסטיקע שפּייז. זי איז שנעל געװאָרן דער צענטער פון געזעלשאַפּטלעכן לעבן. 
אין דער קיך פלעגן פון צייט צו צייט פאָרקומען אונטערנעמונגען פון ליטעראַרישן 
און אַלגעמײין:געזעלשאַפטלעכן כאַראַקטער, דיסקוסיעס איבער פּאָליטישע לויפנדיקע 
ענינים. דאָרט קאָנצענטרירט זיך אויך די יוגנט-באַוועגונג פון פּועלי-ציון. שטּעטער 
גרינדעט פּועלי-ציון נאָך אַנדערע ענלעכע קיכן פאַר דערװאַקסענע און קינדער. 
דאָס זעלבע טוען אויך, וי געזאָגט, אַנדערע ריכטונגען. די דאָזיקע קיכן פאַר" 
טרעטן די אַמאָליקע פּאַרטײי-קלובן און קולטור-אינסטיטיציעס, װאָס זענען אין 
געטאַ פאַרווערט, 

שכנא זאַגאַן זאָרגט פאַר אַלץ און פאַר אַלעם. ער שטייט אין כסדרדיקן 
קאַנטאַקט מיט אַלע נאָך עקזיסטירנדיקע אינסטיטוציעס, דערלײידיקט ביי זי 
בקשות פון די װאָס ווענין זיך נאָך אינדיווידועלער הילף, באַזאָרגט אַרבעט פאַר 
חברים און אַנדערע מענטשן, פאַרשאַפט לעבנסמיטל, מלבושים און געלט-אונטער- 
שטיצונגען פאַר קראַנקע און נוױיטבאַדערפטיקע. ער איז דער אַדרעס, צו אים 
ווענדט מען זיך נאָך הילף. און ער קומט אַנטקעגן, זשאַלעװעט נישט קיין מי. 
ער. איז דער לעבעדיקער גייסט פון דער יידישער סאַציאַלער אַלײינהילף װאָס איז 
געשאַפן געװאָרן אין געטאָ. און אין אָט דער דאָזיקער וויכטיקער אינסטיטוציע 
קעמפט ער אַז פּאַליטישע ריכטונגען (און נישט אַנטייגעזעלשאַפטלעכע עלעמענטן 
און קהילה-קרייזן) זאָלן דעצידירן וועגן די באַדערפענישן און כאַראַקטער פון 
דער הילפאַרבעט. 

אין געטאָ שאַפט זיך אַן אינסטיטוציע פון פּאַרטיי-באַראַטונגען (פון פּאַרטײען 
פון אַלע ריכטונגען), פון וועלכער ס'איז שפּעטער אַרױסגעקומען די קאָאָרדינאַציע- 
קאָמיסיע פון די פּאָליטישע אָרגאַניזאַציעס אין וועלכער ס'זענען פאַרטרעטן: לינקע 
און רעכטע פּועלי-ציון, בוּנד, השומר הצעיר, החלוץ, אַלגעמײײנע ציוניסטן און 

קאָמוניסטן. דאָס איז אין יענער צייט געווען די אמתע רעפּרעזענטאַנץ פון דער 
יידישער באַפעלקערונג אין פּולן. אין דער דאָזיקער קאָמיסיע פאַרנעמט זאַגאַן 
דעם אױבנאָן און צו זיינע רייד הערט מען זיך צו מיט גרויס אויפמערקזאַמקײיט 
און אָפּשײ. 

זאַגאַן שרייבט אַרטיקלען אין די אונטערערדישע פועלי-ציוןיאויסגאַבעס. 
ער רופט די ייִדישע מאַסן נישט צו פאַרלירן דעם מוט, נישט צו זיין אָפּהענטיק, 
ער רופט זיי צו אַ דירעקטן קאַמף מיטן אָקופּאַנט. װי רינגעלבלום דערציילט 
איז זאַגאַן ;געווען דער איניציאַטאָר פון דעם געדאַנק צו גיין אין װאַלד אין די 
פּאַרטיזאַנער"גרופּן. צוזאַמען מיט די פאָרשטייערס פון אַנדערע ריכטונגען האָט 
זיך זאַגאַן אַרײנגעװאָרפן אין דער אויסבילדונג פון די ערשטע פּאַרטיזאַנער-גרופּן, 
דער ערשטער פּאַרטיזאַנער"קורס איז נאָך צוויי חדשים טעאָרעטישער און פּראַק- 
טישער אויסבילדונג אַװעק אין װאַלד. אין יולי 1942 האָט שוין די צווייטע גרופע 
אַבסאָלװירט דעם קורס און זיך געלאָזט גיין אין װאַלד. ס'איז אָבער אױסגעבראַכן 
די אויסזידלונג-אַקציע אין יולי 1942 און געמאַכט אַ סוף צו דער אָנגעהויבענער 
אַרבעט פון אַרײנציען די יידישע יוגנט אין דירעקטן קאַמף מיטן אָקופּאַנט". 

אויף דער איניציאַטיוו פון ח' זאַגאַן האָט מען אין די קינדער-קיכן אָנגעהויבן 
פירן אַן אומלעגאַלע דערציונג-אַרבעט : אונטערן מענטעלע פון רייניקייט-אַקציעס 
האָט מען אַדורכגעפירט אַ שטיקל פּראָגראַם פון יידיש, יידישער ליטעראַטור, 
פּױיליש א. א. װו. זאַגאַן האָט געפּרזוט ווירקן אויפן פּרעזעס פון יידנראַט אינזש, 
א. טשערניאַקאָוו קעגן דער אומגערעכטער שטייערן-פאָליטיק פון דער קהילה, 
װאָס האָט באַעװלט די אָרעמע שיכטן פון דער באַפעלקערונג, וי אויך קעגן די 
מיסברויכן און פּראָטעקציע, קעגן דעם װאָס זי האָט געטריבן אין די אַרבעט- 
לאַגערן די אָרעמע שיכטן און באַפרײט די רייכע פאַר לאַפּוװווקעס, 

אַ דאַנק זיין אויסנעמלעכער פּאָזיציע אין געטאָ האָט זיך זאַגאַן אַ לאַנגע 
צייט געקענט פריי באַװעגן אין גאַס און ווירקן אָן מורא פאַר קיינעם. אַלע האָבן 
אים געקענט, באַװוּנדערט און געשעצט. אויך די װאָס האָבן זיך אויסגעדינט דער 
געסטאַפּאָ האָבן געװוּסט אַז אויב זיי װעלן חס ושלום אָנרירן זאַגאַנען איז זייער 
לעבן מער נישט ווערט קיין פּרוטה. 

= אח" זאַגאַן איז אַרומגעגאַנגען אַ מונטערער, אַ פריילעכער, פול מיט גלויבן 

אין דעם ענדגילטיקן נצחון פון אַרבעטער-קלאַס, אין דער ענדגילטיקער מפּלה 
פון פּאַשיזם אין זיינע פאַרשײדענע געשטאַלטן. אַפילו אין די שווערע מאָמענטן 
פון יידישן ישוב אין פּױלן, ווען די רעדעס פון פאַרשאָלטענעם ,פירער' האָבן 
אָנגעזאָגט אַז די יידן װאָס לאַכן נאָך װעט פאַרגיין דאָס געלעכטער, האָט ח' זאַגאַן 
אַלעמען אָנגעשטעקט מיט זיין נאַטירלעכן, געזונטן הומאָר, צוליב וועלכן עס האָבן 
אים אַזױ ליב געהאַט אייגענע און פרעמדע, נאָענטע און ווייטע" -- אַזױ כאַראַק- 
טעריזירט אים ח' רינגעלבלום אין זיין לענגערער אַרבעט איבער אים --- ,מיר 

וועלן איבערלעבן די מלחמה אויף צו להכעיס די בײַזע כוחות װאָס ווילן אונדז 
פאַרטיליקן", פלעגט ער דיונערן אויף געהיימע פּאַרטײ-פאַרזאַמלונגען, אויף פאַר- 
זאַמלונגען פון הויז-קאָמיטעטן, אויף גרויסע ליטעראַרישע אימפּרעזעס וועלכע 
די יידיש-סאָציאַלע אַלײנזילף, אָדער די יידישע קולטור-אָרגאַניזאַציע, אָדער די 
פּאַרטײ פלעגן זיי אָפט אײינאַרדנען. 


= ,ווען ס'איז אױסגעבראָכן די אויסזידלונג-אַקציע אין יולי 1942 און דער 
יידישער פאָרדנונגס-דינסט' האָט איבערגענומען די אָנפירונג מיט דער אקציע" -- 
דערציילט ווייטער רינגעלבלום -- ;איז ח' זאַגאַן געווען אויסער זיך. ער האָט 
געהאַלטן אַז די יידישע קהילה האָט זיך דערפון געדאַרפט אָפּזאָגן אַפילו ווען 
דאָס זאָל דראָען די דייטשן זאָלן דאַרפן פירן די אַקציע און דאָס זאָל קאָסטן 
טייערער דער יידישער באַפעלקערונג... ח' זאַגאַן האָט זיך נישט געקאָנט פּאַסיוו 
צוקוקן צו די שרעקלעכע סצענעס וי יידישע אָרדנונגסמענער כאַפּן קינדער פון 
די גאַסן און לאָדן זיי אויף די וועגן װאָס גייען צום אומשלאַגפּלאַץ,.. נישט געקענט 
טאָלערירן וי זיי שלעפּן פאַר די האָר יידישע פרויען װאָס רייסן זיך פון די נעגל 
פון טויט. איין מאָל האָט זאַגאַן בשעת אַזאַ ברוטאַלער סצענע שטאַרק אינטער- 
ווענירט, הלמאַי די אַרדנונגסימענער פירן זיך אויף אַזױ ברוטאַל. די צעיושעטע 
חברהלייט האָבן דאָס נישט געקאָנט פאַרטראָגן, האָבן זיי זיך געװאָרפן אויף 
ח' זאַגאַן און געװאָלט אים אַרױפשלעפּן אויפן װאָגן צום אומשלאַגפּלאַץ. עס האָט 
זיך אָבער געפונען אַן אָרדנונגסמאַן וועלכער האָט דערקענט דעם ח' זאַגאַן און 
אים באַפרײט פון דער באַלאַגערונג" : 


דעם 5טן אויגוסט 1942 האָט דער יידישער אָרדנונגסדינסט װאָס האָט געפירט 
די אויסזידלונג-אַקציע נישט באַוויזן צוצושטעלן דעם געפאָדערטן קאָנטינגענט 
קרבנות, די ליידיקע װאַגאָנען קיין טרעבלינקע האָבן געדאַרפט זייערס. האָבן זיך 
די ס. ס. מיט די אוקראַינער אַ לאָז געטאָן אין די שפּעטע אָװנט-שעהען אויף 
נאָװאָליפּיע. זיי האָבן אָפּגעשלאָסן די גאַס און צוגענומען אַלע איינוווינער פון די 
הייזער אויפן אומשלאַגפּלאַץ און פון דאָרט זי אַוועקגעפירט אין די װאַגאָנען קיין 
טרעבלינקע. דעם אָװנט איז זאַגאַן גראָד געווען צו באַזוך ביי פריינד. ווען ער 
האָט זיך דערװוּסט אַז די נאָװאָליפּיע גאָס װוּ ער װוינט איז בלאָקירט דורך די 
ס. ס. האָט ער געװוּסט װאָס דאָס באַטײט. ער האָט אָבער געװאָלט. טיילן דעם 
גורל פון זיין פרוי, דער חברטע גוסטאַ, מיט די צוויי קינדער. איז ער אַװעק אויף 
נאָװאָליפּיע און פון דאַנען איז ער מיט דער משפּחה אַװעקגענומען געװאָרן. אַלע 
באַמיונגען אים אַרױסצוראַטעװען זענען געווען אומזיסטע.  |‏ 


;דאָס צונעמען דעט ח' זאַגאַן האָט געמאַכט אַ דערשיטערנדיקן איינדרוק 
אויף דער גאַנצער באַפעלקערונג. מען האָט נישט געװאָלט גלויבן אַז ח' זאַגאַן 


איז צוגענומען געװאָרן... פריינד און חברים האָבן נישט געװאָלט גלויבן, אַז אַזאַ 

מוטיקער, לעבנסלוסטיקער חבר און פירער זאָל האָבן אומגעקומען אויף אַזאַ 
אומזיניקן אופן, | 

,געווען דעמאָלט אַ גאָר גרויסער טייל פון דער יידישער באַפעלקערונג, װאָס 
האָט אָנגענומען באמונה די ,קאַטשקע! פון דער קהילה, אַז װאַרשעװער יידן גייען 
אויף מזרח צו לאַנדװירטשאַפטלעכער קאָלאָניזאַציע. גאָר וייניק מענטשן האָבן 
דעמאָלט געגלייבט אין דעם טרעבלינקער טוט לאַגער. דאָס שטילשוייגן פון 
ח' זאַגאַן אין משך פון לאַנגע װאָכן האָט ענדגילטיק געמאַכט אַ סוף צו די אַלע 
קאַלנגען וועגן דער לאַנדװירטשאַפטלעכער קאָלאָניזאַציע אויפן מזרח. אַלע האָבן 
ערשט דעמאָלט פאַרשטאַנען, אַז אַלץ גייט צום טויט" --- אַזױ פאַרענדיקט ד"ר 
ע. רינגעלבלום זיין אַרבעט: ;זאַגאַן -- דער אַרבעטער-טוער בשעת דער צווייטער 
וועלט-מלחמה". 


ישעיה גאַלדװאַטסער 


דורך אַ צופאַל האָב איך. זיך באַקאַנט מיטן חנר ישטיה גאָלדװאַסער. געווען 
איז עס אין אַ שבתדיקן װינטערטאָג. אַ שניי איז געלעגן אויף די ראַדאָמער גאַסן. 
עטלעכע שקצים האָבן זיך פאַרלײיגט אויפן חבר מאיר יחיאל איינשיין -- און 
אויף מיר, זיי האָבן אונדז נישט געלאָזן קלעפּן קיין װאַל-פּלאַקאַטן און באַװאָרפֿן 
מיט שניי-קוילן און געשריגן: --- שמוציקע יידן, קיין פּאַלעסטינע וי 

מיר האָבן די שקצים נישט געקענט פּטור וערן. װאָס מער מיר האָבן זיך 
פאַרטײידיקט, אַלץ חוצפּהדיקער זענען זיי געװאָרן. : 

פּלוצעם איז אָנגעקומען חבר ישעיה גאָלדװאַסער. דערזען, וי מיר ראַנגלען 
זיך מיט די שקצים, וי זיי זידלען די יידן, האָט ער נישט לאַנג געטראַכט, אַראָפּ- 
געװאָרפן פון זיך דעם פּאַלטן מיט רעקל, אַ שפּרונג געגעבן אויף זיי און זיי גענומען 
דערלאַנגען קלעפּ. אַזױ אַרום האָבן מיר די ;העלדן? פאַריאָגט, 

ס'איז דעמאָלט געפירט געװאָרן די פּראָפּאַגאַנדע צו די װאַלן אין ראַדאָמער 
שטאָטראַט. עס איז אַגיטירט געװאָרן, די יידן אין שטאָט זאָלן שטימען פאַר דער 
פּועלי-ציוןדליסטע. איך האָב מיין נייעם פריינד מיטגענומען אין לאָקאַל פון דער 
װאַלביוראָ. פון דעמאָלט אָן האָט ישעיה גאָלדװאַסער מיר געהאָלפן קלעפן די 
װאַלאַפישן, 

איך האָב באַקומען די אויפגאַבע זיך נענטער מיט אים צו באַקענען און זען 
צי ער איז ראוי אַריינגענומען צו ווערן אין דער באָראָכאָו-יוגנט. מיר האָבן אים 
טאַקע מיט דער צייט צוגעצויגן צו דער געהיימער. לינקער פּועלי-ציון-יוגנט, 

ער האָט זיך אַרױסגעװיזן פאַר אַ פלינקן בחור, גרייט צו טאָן אַלע שװערע 
אַרבעטן פאַר דער פּאַרטײ. מיר זענען געווען מיט אים זיכער, אַז אוב ס'װעט 
חלילה, זיין אַ דורכפאַל, װעט ער אין קיין שום פאַל קיינעם נישט אויסגעבן, וי 


ברוטאַל די פּאָליצײ זאָל נישט זיין, װעט זיין צונג בלייבן שטום. 


| = געשטאַמט האָט ישעיה גאָלדװאַסער פון דרילזש, אַ קליין שטעטל לעבן 
ראַדאָם. ער איז זייער יונג געװאָרן אַ יתום, האָט אַפּילו נישט געדענקט זיין טאַטן, 
וועלכער איז יונגערהייט אַװעק פון דער וועלט. די איינציקע שפּייזערין אין שטוב 
איז געווען די מאַמע, װאָס האָט געהאַנדלט מיט עופות. זי האָט זיי פונאַנדער- 
געטראָגן צו די רייכע באַלעבאָסטעס אויף שבת און יום-טוב, צו פאַרדינען אויף 
אַ טרוקן שטיקל ברויט. איך האָב שוין געהאַט געזען אַ סך יידישע אָרעמקײט, 
אָבער אַזאַ אָרעמקײט װוי ביי ישעיה גאָלדװאַסערן האָב איך נאָך נישט געוען 
אין ערגעץ. געוווינט האָכן זי אין אַ קעמערל. די טיר האָט זיך געעפנט אונטער 
די שטיגן, איבער וועלכע מענטשן זענען געטרעטן. מער װי איין שפּאַן האָט מען 
אין שטיבל נישט געקענט מאַכן. עס זענען דאָרט געשטאַנען צויי שמאָלע, 
אייזערנע בעטלעך. דאָס קיכל ביי דער טיר האָט פאַרנומען דאָס גאַנצע שטיבל. 
ווינטער האָבן די געפרוירענע ווענט געבלישטשעט װי בריליאַנטן. 


ביי 11 יאָר איז ישעיה גאָלדװאַסער אַװעק וי אַ לערן-יינגל צו אַ שניידער. 
די מאַמע האָט אים אָנגעדונגען מיט עסן. די באַלעבאָסטע האָט אים געקאַרגט 
דאָס שטיקל ברויט, ער איז שטענדיק אַרומגעגאַנגען אַ הונגעריקער. מ'האָט אים 
אויסגענוצט צו אַלע שטובאַרבעטן, נאָר נישט צו שניידעריי. אָבער ישעיה איז 
דאָך אויסגעװאַקסן אַן אַרבעטער, מיט מי פאַרדינט זיין ברויט. 


אָפט פלעגט ער זאָגן, אַז דאָס האָט ער מיר צו פאַרדאַנקען װאָס ער געהערט 
צו דער פועלי-ציון- באַוועגונג, װאָס קעמפט פאַר אַ בעסער לעבן. 


בעת דער נאַצי-אָקופּאַציע איז גאָלדװאַסער געבליבן אין ראַדאָם. ער האָט 
שוין דעמאָלט געהאַט אַ ווייב מיט קינדער. ער האָט זיי נישט געװאָלט לאָזן אַלין. 
נאָך דער מלחמה האָט מיר דער חבר מאָטל פרידלאַנד, וועלכער האָט װי ישעיה 
מיטגעמאַכט אַלע ליידן אין ראַדאָמער געטאָ, דערציילט װאָס עס איז געשען מיט 
גאָלדװאַסערן. עס איז געווען די שוידערלעכע נאַכט פון אַן אַקציע, ווען די 
געסטאַפּאָ האָט אין מיטן דער נאַכט אַראָפּגעריסן פון די געלעגערס יידן זיי צו 
פאַרשיקן, ישעיה איז אויך געווען צװישן זיי. צו מאָרגנס, באַלד אין דער פרי 
איז די פרוי זיינע; חברטע איטקע, געקומען צו לויפן צו מאָטל פרידלאַנד, וועלכער 
האָט געהאַט דאָס מזל נישט גענומען צו װערן, און האָט געויינט מיט ביטערע 
טרערן, אַז מען זאָל זען ראַטעװען איר מאַן. ישעיה גאָלדװאַסער געפינט זיך 
צווישן די יידן, אַװעקגעשיקט צו ווערן ערגעץ װוּ, פון װאַנען מען קומט זעלטן" 
ווען צוריק. זי האָט געבראָכן די הענט, אַז זי ווייסט נישט װאָס זי װעט איצט 

טאָן, ווייל זי איז געבליבן אָן אַ שפּייזער, זי און די קינדער װעלן אויסגיין פון 
הונגער, | - 

דער חבר מאָטל האָט געהאַט די טרויעריקע פריוילעגיע צו אַרבעטן פאַר 
אַ גרויסער שישקע פון געטאָ. ער איז צו אים אַװעק און האָט געזאָגט, אַז מען 
האָט בײַ אים צוגענומען דעם בעסטן אַרבעטער און ער בעט מען זאָל גאָלדװאַסערן 
באַפרײען. ער איז טאַקע דעמאָלט באַפרײט געװאָרן, איז אַהיימגעקומען צו וייב 
און קינדער. | | 

אָבער דערנאָך איז ער, צוזאַמען מיט אַלע, אומגעקומען. 


ישראל בעלכאַטאָװוסקל ‏ 


אברהם גאָלדשטײן 


עט זענען געווען חברים, װאָס האָבן אָפּגעגעבן זייער גאַנצע פרייע צייט פאַר 
דער באָראָכאָװו-יוגנט, פאַר דער פּאַרטײ, באַשײדן, אָן רעש און טומל, איינער 
פון זיי איז געווען דער חבור אברהם גאָלדשטײן. אַ שטילשר, צוריקגעהאַלטענער, 
האָט ער אויסגעפירט אַלץ, װאָס מען האָט אים אָנגעטרױט, פֿאַר דער באַװעגונג, 
אין ראַדאָם, 

עס דערמאַנט זיך אַ קוריאָו. דאָס איז געװוען אין די טעג פון די װאַלן 
װאָכן-לאַנג איז ער אַרומגעלאָפן איבער דער שטאָט, פנאַנדערצוטיילן װאַל- 
ליטעראַטור אין די יידישע שטוּבן. כאָטש זיין קראַנקער פוס -- ער האָט געהאַט 
אַ פּאַראַליזש -- האָט איט געפּײניקט. ס'איז אים פּשוט שווער געװען צו גיין 
אַ חבר, װאָס האָט אים נישט געקענט, האָט זיך אויף אים געבייזערט : יי 
| =--- זע נאָר -- האָט ער געזאָגט -- פונקט אין דעם טאָג פון די װאַלן 
איז ער לאָם געװאָרןףי / : 

דער חבר אברהם האָט זיך נישט באַליידיקט, האָט זיך אויך נישט פאַרלוירן. 

|--- חבר, וי איז אייער נאָמען? -- האָט ער געפרעגט -- כ"אָג אייך צה 
חבר, אַז ביי די קומענדיקעט װאַלן װעל איך מער נישט לאָמען. 


און ער האָט געהאַלטן װאָרט, זיין שטאַרקער ווילן האָט אַלץ גובר געווען. 
געשטאַמט האָט דער חבר אברהם גאָלדשטײן פון אַ משפּחה שניידערס. זיין פאָטער 
איז אַרומגעפאָרן אויף די מערק, צו פאַרקויפן זיין אױיסגעאַרבעטע טאַנדעט-סחורה. 
ער איז זייער יונג אַװעק פון דער װעלט און פאַריתומט אַ ווייב מיט דריי קינדער. 
כדי מפרנס צו זיין די קינדער, האָט די מוטער זיינע געמוזט זיצן ביים טויער, 

װוּ זיי האָבן געװווינט, מיט אַ קוישל געבעקס. אַװױ האָט מען זי געזען זומער אין 
די גרעסטע היצן, און ווי:טער, אין די גרעסטע פרעסט, 

דער חבר גאָלדשטײן איז אָפּט געווען אַרבעטטלאָז, דעמאָלט איז דאָס קאַרגע 
שטיקל ברויט אָנגעקומען מיט גרויס מי. אָבער זיין אַקטיוויטעט אין דער באַװעגונג 
האָט ער קיין מאָל נישט פאַרפעלט. די באָראָכאָוודאידעע האָט אים געגעבן מוט 
און כוח צו קעמפן פאַר אַ בעסער לעבן. 

געוווינט האָט ער אין אַ בגוידעם-שטיבל. וינטער איז לעבן דער טיר 
געהאַנגען װעש צום טריקענען. אָפט מאָל האָבן מיר זיין בוידעם-שטיבל אויס- 
גענוצט צו האַלטן לעקציעס פאַרן געהיימען קרייז, צו וועלכן ער האָט געהערט. 
נאָכן טויט פון זיין מוטער, וועלכע איז געשטאָרבן אויף דער פּראָלעטאַרישער 
קרענק, טובערקלאָז, איז אויף אים געפאַלן די לאַסט צו זיין דער שפּײיזער פון 
די צוויי יתומים, אַ ברודערל און אַ שוועסטערל, אַ טויבשטומע. 

נאָכן חורבן, האָבן אַלע מיינע באַמיָונגען געװאָר צו ווערן וועגן חבר גאָלדשטײן 
ביי זיינע לעבן-געבליבענע ראַדאָמער, גאָרנישט געבראַכט. קיינער האָט נישט 
געװוּסט מיר עפּעס צו דערציילן וועגן זיין אומקום, 


ישראל בעלכאַטאַװוסקי 


פּערל גאָלדבערג 


פון אירע פריסטע קינדער-יאָרן אָן האָט פּערל גאָלדבערג געאָטעמט מיט 
דער בונדישער לופט. איר עלטערער ברודער און איר שװעסטער זענען געווען 
אַקטיווע בונדיסטן, אויך אירע עלטערן האָבן ביי די װאַלן געשטימט אַזױ וי די 
צוויי קינדער זייערע האָבן זיי געהייסן, | 

פּערל, פאַרקערט ,האָט זיך יונג אָנגעשלאָסן צו דער באָראָכאָװזיוגנט אין 
ראַדאָם, און אירע עלטערן האָבן שוין דערנאָך געשטימט פאַר די לינקע פּועלי- 
ציון. דער פאָטער האָט כסדר איינגעטענהט מיטן זון און דער טאָכטער, אַז ער 
קען נישט פאַרשטיין פאַר װאָס זיי ווילן נישט, אַז יידן זאָלן האָבן ארץיישראל, 

-- צי זענט איר, חזלילה, נישט קיין יידן, װאָס איר װוילט נישט קיין אייגן 
לאַנד, נאָר שטענדיק זיין אין גלות ? 

ווען נישט פּערל, װאָלט מען אין שטוב אַזױ :ישט דיסקוטירט. זומער האָט 
די באָראָכאָװ-יוגנט געפירט אירע אומלעגאַלע קרייזלעך אין די סעדער און פעלדער, 
ווייט אַרױיס פון שטאָט, אין די געדיכטע וועלדער, ווייט פון אומגעווונטשענע אויגן. 
ווינטער האָט מען די געהיימע קרייזלעך געמוזט פירן אין אומגעהייצטע װאַר- 
שטאַטן. מען האָט אויסגענוצט די ערטער, װוּ נאָר עס האָט זיך געלאָזט. 

ביי דער חברטע פּערל אין שטוב איז זיך אָפט צוזאַמענגעקומען דאָס קרייזל, 
אַזױ װוי איך בין געווען דער לעקטאָר און אַן אָפטער איינגייער ביי זיי אין שטוב, 
האָט עס נישט אַרױסגערופן קיין פאַרדאַכט ביי איה משפּחת. דערצו האָב איך 
עס אַזױ פאַרמאַסקירט, אַז נישט איר ברודער און נישט די שװועסטער האָבן זיך 
אָנגעשטױסן, אַז דאָ קומט זיך צונויף אַ קרייזל. האָט געטראָפן, אַז דער ברודער 
אָדעֶר איר שװועסטער זענען אַריינגעקומען פּלוצעם, זענען מיר כלומרשט געזעסן 
און געשפּילט אין פאַנטן, אָדער מיר האָבן געטאַנצט. ביי איר אין דער היים 
פלעגן אויך פון צייט צו צייט אָפּגעהאַלטן ווערן געהיימע זיצונגען פון פאַרשיידענע 
קאָמיסיעס פון דער יוגנט-באַװעגונג, װוּ זי האָט זיך אַקטיוו באַטײליקט, 


מיט יאָרן שפּעטער, האַרט פאַרן מלחמה-אויסברוך, האָב איך געטראָפן חברטע 
פּערל גאָלדבערג אין פּאַרֹיז. זי האָט מיט בענקשאַפט דערמאַנט יענע צייט, ווֹען 
איך בין געווען דער לעקטאָר אינעם אומלעגאַלן קרייזל, ביי איר אין דער היים, 
פּערל האָט דאַן שוין געהאַט אַ פאַמיליע, 


ווען די דייטשישע האָרדעס האָבן אָקופּירט פּאַרֹיז, און די געסטאַפּאָ, צוזאַמען 
מיט דער פּראַנצויזישער פּאָליצײ האָט אין 11טן אַראַנדיסמאַן, אין מיטן דער 
נאַכט אַרױסגעריסן די מענער פון זייערע געלעגערס, זיי אינטערנירט אין לאַגער 
פון דראַנסי, איז פּערל גאָלדבערג געבליבן מיט אַ קליין קינד אוֹיף דער האַנט, 
אָן שום מיטלען צום לעבן. איך האָב זיך באַמיט ביים קאָמיטעט פון דער ,קאַלאָני 
סקאָלער", און פּערל האָט באַקומען אַ קליינע שטיצע. דעם 16טן יולי 1942, ווען 
די געסטאַפּאָ, מיט דער מיטהילף פון דער פראַנצויזישער פּאַליצײי, האָט געמאַכט 
אַ ריזן-אָבלאַװע, אַװעקגענומען פרויען, קינדער, אַלטע לייט, האָט נאָך פּערל 
גליקלעך אויסגעמיטן אַרײנצופאַלן אין װעלאָדראָם ד'היווער. זי האָט זיך אַרומ" 
געװאַלגערט ביי פראַנצויזישע שכנים. איך האָב איר צוגערעדט זי זאָל דאָס קינד 
אַװעקגעבן אין , קאָלאָני סקאָלער", און זיי ועלן דאָס קינד אַװעקשיקן אין אַ 
זיכער אָרט, 

מיט טרויער און האָפּענונג האָט זי דאָס קינד אַװעקגעגעבן. אָבער זי אַלײן 
האָט נישט דערלעבט די פרייד צו דערציען איר קינד. זי איז דעפּאָרטירט געװאָרן 
און האָט זיך מער נישט אומגעקערט. | | 

נאָכן קריג האָבן רייכע אַמעריקאַנער יידן אַדאָפּטירט דאָס קינד. פאַרן קינד 
זענען דאָס אירע עלטערן. פּערל גאָלדבערג איז געטאָן געװאָרן אַ גרויסע עוולה, 
דערמיט װאָס פאַר איר בלוט און פלייש, איר טאָכטער, וװוערט אױסבאַהאַלטן 
ווער זי איז און פון װאַנען זי שטאַמט, 

זאָלן די דאָזיקע שורות מיינע זיין אַ מצנה פֿאַרן יונגיפאַרשניטענעם לעבן 
פון פּערל גאָלדבערג. 


ישראל בעלכאַטאָװוסקי 

מנשה זילבערמאַן 


פון די קינדער-יאָון אָן זענען מיר געווען חברים, געוווינט אין ראַדאָם גויפן 
זעלבן הויף, געגאַנגען אין זעלבן חדר, אין דער תלמוד-תורה. אין מנשהט שטוב 
זעגען, קיין עין הרע, געווען אַזויפיל קינדער, אַז פון זיי אַליין האָט שוין געקענט 
זיין אַ חדר. קינדער פון איין טאַטע-מאַמע -- קינדער פון ערשטן מאַן, קינדער 
פון דער ערשטער און צוייטער פרוי. ס'האָט זיך דאָרט געראָיעט, וי אין אַ 
בינשטאָקי : 

מנשהס טאַטע האָט געװאַט אַ סך מלאכות און וייניק ברכות. אין שטוב זענען 
געווען אַ סך מיילער צום טיש. איז דעריבער מנשה זייער יונג אַװעק צו אַ באַל- 
מעלאָכע, ביי שוסטעריי. און ווען ער הייבט אָן עפּעס צו פאַרדינען, העלפט ער 
מיט אין דער שווערער פרנסה אין דער היים. 

מיר ביידע האָבן בשותפות געבאָרגט ביכער אין דער ביבליאָטעק און זי 
געלייענט צוזאַמען. ער האָט אַלע מאָל געהאַט פאַרשיידענע איינפאַלן. אַזױ האָט 
ער געהאַט די גליקלעכע אידעע צו שאַפן אַ לייקאַסע פאַר חברים. איז ווער 
געווען אין אַ נויט, האָט מען אים אױיסגעבאָרגט אַ קליינע סומע געלט. פון אָט 
דער לייקאַסע איז שפּעטער געשאַפן געװאָרן דאָס ערשטע געחיימע קרייזל פון 
די לינקע פּועלי-ציון, װאָס האָבן באַנייט זייער טעטיקײיט אין שטרענגסטער 
קאַנספּיראַציע. פון דעם קרייזל חברים זענען אַרױסגעװאַקסן זייער װיכטיקע 
אָנפירנדיקע טוערס, װאָס זענען ביזן היינטיקן טאָג אַקטיו אין דער פּאַרטײ. 

חבר מנשה איז געווען זייער אַקטיוו ביים פאַרשפּרײטן די ,, פרייע יוגנט" און 
י אאַרבעטער-צייטונג". די אידעע פון די לינקע פֿועלי-ציון האָט ער געטראָגן 
מיט גרויס ליבשאַפט און שטאָלץ. ער האָט זיך מיט מיר געטײלט מיט זיינע 
דערפאָלגן, און האָט געהאָפט, אַז מיר וועלן מיט דער צייט ווערן די גרעסטע 
יידישע פּאַרטײ אין ראַדאָנט. דאָס װאָלט זיכער געווען אמת. 

חבר מנשה זילבערמאַן האָט אין די מלחמה-יאָרן מיטגעמאַכט דעם ביטערן 
ליידנטוועג פון די ראַדאָמעױ יידן, אין געטאָ, און איז ערגעץ װוּ, אויף דעפּאָרטאַציע, 
אומגעקומען. 


ישואל בגעלכאַטאַװוסקי 


צלאל פינקעלשטיין און עטיע ליסקאַװויטש 


צלאל פינקעלשטיין איז געבוירן געװאָרן אין 1899 אין כערסאַן אין אַ 
חסידישער משפּחה. ער האָט, זייענדיק נאָך אַ גאָר יונג יינגל, פאַרלוירן זיין 
פאָטער. דער מוטער איז די פּרנסה זייער שער אָנגעקומען. דאָך האָט צלאל 
באַקומען מיטלבילדונג, ווייטער איז ער אָבער נישט געגאַנגען 
| נאָך אין פריערדיקן יאָרהונדערט פלעגן יידן פון די אָרעמע, הונגעריקע 
ליטווישע און ווייסרוסישע גובערניעס פאָרן זיך באַזעצן אין די יידישע קאַלאָניעס 
אין דער געגנט פון כערסאָן, װוּ ס'זענען נאָך געהאַט פאַרבליבן פון די אַלטעץ 
צייטן העברעישע נעמען: שדה-מנוחה, יפיינהר, נהר-דטב, 
אין כערסאָן גופא זענען אין 1897 געווען 17,755 יידן, פון זיי בערך 1400 
באַלמעלאָכעס (מענער און פרויען) בעיקר אין דער באַקלײדונג. די שטאָט איז 
געווען אַ וויכטיקער האַנדלסיצענטער, פאַרבונדן דורכן דניעפּר מיט די פּאָרט- 
שטעט ניקאָלאַיעװ און אָדעס. די אָקטאָבער:רעװאָלוציע האָט צעשטערט דעם 
האַנדל און אָפּגענומען ביים יידישן סוחר אוֹן באַלמעלאָכע דעם מקור פון פּרנסה, 
לויט סטאַטישטישע ציפערן, װאָס צלאל פינקעלשטיין האָט צוזאַמענגענומען און 
פאַרעפנטלעכט (,יעװורעיסקאַיאַ פּראָלעטאַרסקאַיאַ מיסל" 1926, נומ. 39-27) האָט 
די יידישע באַפעלקערונג אין כערטאָן אין 1925 געציילט בלויז 12.300 נפשות 
און אין דער גאַנצער כערסאָנער געגענט זענען געװען 2100 יידן דאָס הייסט 
אַז די איבעריקע יידן פון כערסאָן און אומגעבונג זענען געווען רעכטלאָז. אָט די 
פּערספּעקטיװולאָזיקײיט פון דער יידישער יוגנט אין כערסאָן האָט געשאַפן צווישן 
איר עמיגראַציעישטימונגען און פּאַלעסטינע-שטרעבונגען. אין דער אַטמאָספער 
האָט די צ. ס.-יוגנט פאַרשפּרײט פון צייט צו צייט פּראָקלאַמאַציעס און אויך 
געשאַפן אַן אומלעגאַלן ;החלוץ". | 
אין די ערשטע צװאַנציקער יאָרן האָט דעם באָראָכאָװיקלוב אין מאָסקװע 
אָנגעהויבן באַזוכן אַ גרופּע חלוצים, װאָס האָבן זיך שפּעטער אָנגעשלאָסן אָן דער 
פּועלי-ציון"פּאַרטײ. צװישן זיי אי געװען צלאל פינקעלשטיין, אַ שלאַנקער, 
ענערגישער בחור מיט אַ שיינער טשופּרינע און אַ ביסל פאַרחלומטע אויגן 
ער פלעגט זיך פון צייט צו צייט אַװעקזעצן ביים פּיאַנאָ. װאָס איז געשטאַנען 
אין קלוב, און אױיסשפּילן אַ חסידישן ניגון, צוזינגענדיק פאַרדבקעט. התלהבות 
איז געווען איינע פון זיינע אייגנשאַפטן. מיט איר האָט ער אויך אויפגענומען דעם 
פועלי-ציוניזם, ד. ה. מער מיט האַרץ און עמאָציע וי מיט טעאָרעטישע חקירות, 
צוערשט האָט ער געאַרבעט אין מאָסקװע צווישן דער יוגנט, לויטן אויפטראָג 
פונעם יוגנט"צ. ק. און דערנאָך פונעם פּאַרטײ-צ. ק. האָט ער אַלס אינסטרוקטאָר 
באַזוכט אייניקע שטעט און שטעטלעך אין אוקראַיִנע, צווישן זיי אויןך זיין היימ" 


281 


שטאָט כערסאָן. דאָרט האָט ער זיך געטראָפן מיטן חבר זאב בלום, מיטגליד פון 
;יוגנט""צ. ק. און אינסטרוקטאָר פון פּאַרטײי"צ. ק., וועלכער האָט באַזוכט די געגנטן 
װוּ יידן האָבן איבערװאַנדערט און זיך באַזעצט אויף ערד. (חבר בלום האָט די 
צונויפגעזאַמלטע מאַטעריאַלן שפּעטער פאַרעפנטלעכט אין אַ רעפּאָרטאַזש אונטערן 
קעפּל ;דער ערשטער אַרױטפאָר" אין ,די נייע אַרבעטער-װועלט? אין װאַרשע, 
נומערן פון 18טן און 19טן טעפּטעמבער 1925), | 
דעמאָלט האָט כערסאָן פאַרמאָגט בלויז אַ פועלי-ציוניסטישן עבר. אין 1917 
איז דאָרט געווען אַ סאָלידע אָרגאַניזאַציע. ס'זענען אַרױסגעשטעלט געװאָרן 
זעלבסטשטענדיקע פּועלי-ציוניסטישע װאַלצעטלען פון דער כערסאָנער גובערניע 
צום אַלרוסלענדישן יידישן צזאַמענטאָר און צו דער אַלרוסלענדישער גרינדונג- 
פאַרזאַמלונג, מיט די קאַנדיזאַטן : באָראָכאָוו, באַרו און רעוווצקי. אין דער געגנט 
איז אויך בשעתו דורכגעפירט געװאָרן אַ יידישער צוזאַמענפאָר. כאַראַקטעריסטיש, 
אַז אין סאַמע צענטער פון דער יידישער קאָלאָגיאַציע, אין דער דאָזיקער געגנט, 
איז געווען אַ שטאַרקע ציוניסטישע שטימונג. אַ גרויסע השפּעה אין כערסאָן האָבן 
געהאָט די ראַדיקאַלע פּועלי-ציון, וועלכע האָבן נאָך זיך געלאָזן אַ צ. ס.-יוגנט, 
צלאל פינקעלשטיין האָט אויסגענוצט זיינע פערזענלעכע קאַנטשאַפטן און 
צוזאַמען מיט װו. בלום. נעפרװווט איינשטעלן קאָנטאַקטן מיט דער צ.ס-יוגנט, 
אין דער תקופה זענען אין דאָנבאַס (קאָנסטאַנטינאָווקע, אַסטיאָמאָווסק, יענוקייעואָ, 
לוגאַנסק און אַנד.) אָרגאַניזירט געװאָרן גרופּעט פון יוגנט-פּועלי-ציון אין קינדער- 
לאַגערן פון , יונגע באָראָכאָװיסטן". דאָס איז געווען דער פאַרדיגסט פון אונדזער 
|אומדערמידלעכן חכר הלל טוראָווסקי, וועמען ס'װאָט ביי דער אַרבעט מיטגעהאָלפן 
די חברטע עטיע ליסקאָװיטש, װאָס האָט אָנגעפירט מיטן לאַגעד .,יונגע באָראָ 
כאָװויסטן" אין איר הײימשטאָט לוגאַנסק. דער , יוגנט?-צ.ק. האָט געשיקט אין דאָנבאַס - 
צוערשט דעם חבר נלום, דערנאָך דעם חבר צלאל פינקעלשטיין (ביידע אויף אַ 
לענגערער צייט), די דאָנבאַסער יידישע יוגנט איז געװען רוסיפיצירט און אָפּ- 
געפרעמדט, פינקעלשטיין האָט זי באַפרישט מיט די. זאַפטן פונעם פאָלקסטימלעכן 
בראַסלאַװער חסידות, | | 
עטיע ליסקאָוויטש איז גייסטיק און פיזיש געווען פון אונדזערע שענסטע 
חברטעס. זי איז געװאָרן די לעבנס-באַגלײיטערין פון צלאל פינקעלשטיין. ביידע 
זענען זיי געווען קערפּערלעך און גייסטיק שיין און האַרמאָנירט מיט זייערע גע- 
מיינזאַמע אידעאַלן. ס'איז זיי אויך געווען באַשעריט אויסצושטיין די שבעה מדורי 
גיהנום, 
ווען די פּאַרטײ איז איבערגעגאַנגען אַרבעטן אין אַנדערע באַדינגונגען, איז 
צלאל געווען דער פאַרבינדלער צווישן די קרייזן אין מאָסקװע און אין אַנדערע 
שטעט מיט דער צענטראַלער אָנפירונג. כמעט אין איין צייט זענען איינע נאָך 
דער אַנִדערער. פאַרבאָטן געװאָרן די אָרגאַניזאַציעס ;החלוץ" און , פּועלייציון", 

די חברים פון ביידע אַרגאַניזאַציעס האָבן געשלאָסן די רייען אויף געמיינזאַמער 
אַרבעט. בראש פון דער טעטיקייט איז געשטאַנען פון פּועלי-ציון דער חבר עזאי. 
אין די קרייזן, װאָס זענען געשאַפן געװאָרן, פלעגן באַטראַכט ווערן אַקטושלע 
אַלגעמײנע און יידישע פראַגן און אויך ארץיישראל-אינפאָרמאַציע. חבר צלאל 
האָט אָנגעפירט מיטן קרייז אין וועלכן ס'איז אַרײנגעטרעטן דער חבר גבריאל 
אָסטראָווסקי (װאָס איז שפּעטער עולה געווען). גבריאל איז געווען אַן עדות פון 
צלאלס מסירות נפש. צלאל האָט געוויזן אַ פּערזענלעכן בײישפּיל פון געװאַגטקײט 
בעת ער איז אַרױסגעטרעטן אין פּועלי"ציוניסטישן גייסט אויף א פאַרזאַמלונג 
װאָס די יעווסעקעס האָבן צוזאמענגערופן. די יעווסעקעס האָבן זיךף אויף אים 
געװאָרפן מיט די פויסטן און חברים האָבן אים קוים אַרױסגעריסן פון זייערף 
הענט און פון די נעגל פון מ.ג.ב. זיין ביישפיל האָט נאָכגעפאָלגט דער חבר 
גבריאל אָסטראָװוסקי, ווען דער ליקװידאַטאָר זיאַמע אָסטראָווסקי איז אַרױסגעטרעטן 
אין מאָסקװע אויף דער טעמע קראַטנבויאונג אין דער יידישער סביבה". גבריאל 
האָט לויטן פאַרלאַנג פון חבר צלאל אָפּאָנִירט דעם רעפערענט און אויך אים האָבן 
חברים געדאַרפט אַרױסרײסן פון די יעװסעקיש-פּאָליצייאישע הענט. לויטן פאָר- 
שלאָג פון צלאלן איז גבריאל אַװעק קיין אָדעס אויף אַן אַדרעס װאָס צלאל האָט 
אים געגעבן. צלאל האָט אים באַגלײט ביי זיין אָפּפאָרן. שפּעטער, אויף דער מסיבה 
פאַר גבריאלן צו זיין עליה קיין ארץיישראל, האָט צלאל אויסגעדריקט זיין קנאח 
און שטאַרקן פאַרלאַנג צו קומען קיין ארץיישראל, 

צלאל פינקעלשטיין האָט געפירט זייער אַ שווער לעבן. ביז איינס ביינאַכט 
האָט ער געאַרבעט אין אַ קיאָסק פון סאָדעיװאַסער. דאָרט איז אויך גֶעװצְן די 
;יאַווקע? (געהיימער טרעפפּונקט), אָפּט איז אויסגעקומען שוין נאָך איינס ביינאַכט 
צו טאָן די נויטיקע פּאַרטײי-אַרבעט, האָבן באַגעגענישן, דורכקוקן מאַטעריאַלן פאר 
די קרייזן א.א.וו, 

אין אויגוסט 1927, צוזאַמען מיטן אַרעסט פון די צענטראַלע און מאָסקװער 
טוערס פון פ. צ. איז אויך צלאל אַרעסטירט געװאָרן. עטלעכע חדשים שפּעטער 
איז אויך אַרעסטירט געװאָרן זיין פרוי, די חברטע עטיע. זייערע ביידע קינדער, 
אַ יינגעלע פון זעקס יאָר און אַ מיידעלע פון אַכט חדשים, זענען געבליבן אַן א 
השגחה. אוֹיפן יינגעלע האָבן די שוידערלעכע געשעענישן געװוירקט קאַטאַסטראַ- 
פאַל -- ער איז פּסיכיש קראַנק געװאָרן, אומהיילבאר, | 

נאָך זיין אַרעסט איז צלאל פאַרשװונדן געװאָרן. קיינער וייסט נישט די 
אומשטאַנדן ביי וועלכע, און ווען, ער איז אומגעבראַכט געװאָרן. ער איז געװען 
צוישן די, וועמען ס'איז פאַרװוערט געװאָרן זיך ;איבערצושרייבן מיט קרובים., 
דעם דאָזיקן ,פאַרבאָט" האָבן אַלע פאַרשטאַנען , דערמאָרדעט". אַפילו נאָך דער 
רעהאַביליטאַציע בימי כרושטשאָוו האָבן די אַרגאַנען פון דער מ. ג. ב. נישט 
געגעבן קיין קלאָרן ענטפער די קרובים, װאָס האָבן זיף געװאָלט דערוויסן ווען 

און װוּ צלאל פינקעלשטיין, וועמען די מ. ג. ב. האָבן גענומען פון זיין היים אין 
זייערע הענט אַרין, איז פאַוישווונדן געװאָרן. 

עטיע האָט זיך אָפּגעפּײניקט גאַנצע אַכט יאָר אין לאַגער. דערנאָך איז זי 
געווען במשך פון יאָרן פאַרשיקט און נע-ונד. נאָך דער ארעהאַביליטאַציע", ווען 
זי האָט זיך אומגעקערט קיין מאָסקװע אאַהיים", מיט עפעס אַ פונק פון האָפענונג 
האָט זי שוין קיין היים נישט געפונען. צלאל איז געווען פאַרשװוּנדן אין דער 
אומבאַװוּסטקײט פון טויט. אַפילו קיין קבר זיינער איז נישטאָ. דער זון איז געווען 
אין אַ פּסיכיאַטרישן אַנשטאַלט. דאָס אַכט:חדשימדיקע מיידעלע איז געווען אַן 
אַכטיאָריק. טעכטערל, אָבער אַ ;פרעמדע", װאָס קען נאָר די מומען און דעם 
פעטער, וועלכע האָבן זי דערצויגן. ס'האָבן געדאַרפט דורכגיין יאָרן ביז דאָס 
קינד זאָל זיך צוגעוווינען צו איר לייבלעכער מאַמען. 

אַ קראַנקע, אַ צעבראָטענע, נאָך לאַנגע פיוישע און פּסיכישע ליידן איז 
צטיע געשטאָרבן אין נאָוועמבער 1972. 

צענדליקער טויזנטער משפּחות האָט דער סטאַליזירעזשים חרוב געמאַכט און 
יעדע משפּחה פאָדערט איר באַזונדערן ענטפער. איר באַזונדערן ענטפער פּאָדערט 
אויך די פּועלייציון-משפּחה צלאל און עטיע פינקעלשטיין"ליסקאָװיטש. 

ס'איז געבליבן זייערער אַן אייניקל. צי װעט ער מאָנען דעם ענטפער? 


זאב בלום 


מודכי סיראַטש 


מרדכי סיראַטש איז געבוירן געװאָרן דעם דריטן יאַנואַר 1900 אין קריבן, 
פויזנער קאַנט (דעמאָלט געהערט צו דייטשלאַנד), 

ער האָט געלערנט אין אַ הומאַניסטישער גימנאַזיע אין גלאָגאַו (שלעזן) און 
געענדיקט אַ רעאַל-גימנאַזיע אין פּויזן. אין די פריסטע יאָרן שליסט ער זיך אָן 
אין דער ציוניסטישער יננטיבאַוועגונג ;בלוייווייס" און ווערט דאָרט באַלד 
אינסטרוקטאָר. ער איז שטאַרק באַליבט ביי די חברים צוליב זיין גרויסער איבער- 
געגעבנקייט און אָרנטלעכקײט. ער ווייס נישט פון קיין פּשרות, קעמפט עשקנותדיק 
פאַר זיינע מיינונגען און באַמיט זיך אײינצוװואָרצלען אָט די מידות ביי די חברים. 

ווען ס'ווערט ביי אים רייף די פראַגע פון עולה זיין קיין ארץ-ישראל, גייט 
ער אַװעק אין דאָרף זיך לערנען ערדאַרבעט. ער אַרבעט וי אַן ערדאַרבעטער 
אין דרום-דייטשלאַנד אין שווערע באַדינגונגען און באַקענט זיך דאָרט מיט די 
מאָדערנע לאַנדװירטשאַפטלעכע אַרבעט-מעטאָדן, זיינע עלטערן ווילן עֶר זאָל 

פאָרזעצן זיין שטודיום, ער איז אָבער אַנטשלאָסן עולה צו זיין. שטודירט ער 
גרינטלעך די נייע לאַנדװירטשאַפטלעכע מאַשינען און אין דער פרייער צייט 
ווידמעט ער זיך דער , בלוי-ווייס"-באַװעגונג, װוּ ער שטייט אין צענטער פון קאַמף 
קעגן דער אַסימילאַציע און קאָסמאָפּאָליטיזם װאָס האָט אין יענע צייטן פאַרכאַפּט 
די בעסטע יידישע יוגנט אין דײיטשלאַנד. זיינע רעפּעראַטן און דיסקוסיעס אויף 
צוזאַמענטרעפן און קאַנפערענצן ווערן אַ שם-דבר. 

אין חודש אָנוועמבער 1922 איז ער עולה קיין ארץ-ישראל. אַ צייט אַרבעט 
ער ביי בויאַרבעט אויפן הר"הכרמל, שפּעטער וי אַ מעכאַניקער אין דער גרויסער 
מיל אין חיפה. אין 1925 װערט ער אינגעלאַדן צו אַרבעטן אין רוטענבערגס 
עלעקטרישער סטאַנציע אין חיפה און אין 1920 הויבט ער אָן צו אַרבעטן וי 
פאַכלערער פאַר יוגנטלעכע אינעם חיפהער טכניון. ער װערט שטאַרק באַליבט 
ביי זיינע יונגע תלמידים, וועלכע ער דערציט צו פּראַקטישער אַרבעט באַזירט 
אויף יסודותדיקע ידיעות און פּראַקטיק. דער טכניון נוצט אויס מרדכיס וויסן אויפן 
געביט פון לאַנדװירטשאַפטלעכע מאַשינען. ער באַשטימט אים וי אַן אינסטרוקטאָר 
פאַר מעכאַניקערס פון אָט די מאַשינען. סיראַטש נעמט אָן די דאָזיקע אַרבעט 
מיט התלחבות כאָטש זי איז נישט קיין לייכטע. ער דאַרף אַרומפאָרן איבערן גאַנצן 
לאַנד און באַזוכן יעדע װירטשאַפט. אין זיין אַרבעט ווייזט ער אַרױס אַ סך איני" 
ציאַטיוו. ער איז איינער פון די װאָס שטעלן אויף די אָרגאַניזאַציע פון די פעלך. 
לאַנדװירטשאַפּט-אַרבעטער (ארגון עובדי הפלחה). ער רופט צונויף צוזאַמענפאָרן 
פון מעכאַניקערס, גִיט אַרױס דעם קעלון המכונאי" (דאָס בלאַט פון מעכאַניקער) 
װאָס דאַרף אויפקלערן די דערגרייכונגען אויף דעם געביט און באַהאַנדלען די 
טאָגיטעגלעכע פּראָבלעמען כדי צו פאַרלייכטערן די אַרבעט פון די מעכאַניקערס. 

מרדכי סיראַטש איז געווען אַ חבר פון דער פּועלי-ציון-פּאַרטײ. עֹר איז אין 
8 צוגעשטאַנען צו די , פּועלייציון און מאַרקסיסטישע קרייזן" און האָט באַלד 
אַרױסגעװיזן אַ ברייטע טעטיקייט אין דער באַװעגונג. אויספילנדיק אַלע שליחותן 
װאָס מ'לייגט אויף אים אַרוף. 

מיטן אויסברייטערן און פאַרטיפן זיין אַרבעט אין לאַנד באַנוגנט ער זיך 
אָבער נישט מיט דער פּראָפּעסיאָנעלער און פּאַרטײיאישער טעטיקייט. ער אַרגאַי 
ניזירט און אינסטרוקטירט אומלעגאַלע קאַדרען פון דער הגנה. ער פארט אַרום 
איבערן לאַנד און לערנט די חברים פון די אָרטיקע פּאַרטײ-אָרגאַניזאַציעס און 
אין די באַהעלטענישן, אין די פאַרװאָרפענע וינקלען און וועלדלעך, זיך צו 
באַנוצן מיט געווער, נישט רעכנענדיק זיך מיט דער געפאַר װאָס דראָט מצד דער 
בריטישער מאַנדאַטמאַכט, 

ער באַטײליקט זיך אין זיין פרייער צייט אין דער פּאַרטײ-פּרעסע (חתמעט 
מ. פּינסק, מרדכי א. א). ער שריבט אויך אין דער אויסלענדישער פּרעסע: 
(פוועלט-בינע", ,אײיראָפּעישע העפטע"). ער גרייט זיך אָנשרייבן אַ גרעסערע 

אַרבעט וועגן דער פאַךידערציונג אין ארץ:ישראל, ליידער האָט ער באויזן 
אָנצושרייבן נישט מער װי דאָס אַרײנפירװאָרט. ער האָט אויך געפלאַנט אַרױס- 
געבן אַ זאַמלונג פון זיינע רעפעראַטן וועגן מעכאַניק, װאָס זאָל דינען וי אַ האַנט- 
בוך פאַר זיינע תלמידים. לייזיער זענען בלויז איינצלנע פון זיינע שריפטן פאַרבליבן, 
אַלע זיינע פּלענער זענען אָבער אַכזריתדיק איבערגעריסן געװאָרן, ווען ער 
איז, פאָרנדיק אין שליחות פון טכניון פון נחלל קיין חיפה, אומגעקומען אין אַן 
אויטאָ-צוזאַמענשטױס אין מאַי 1935 אין בליענדיקן עלטער פון 35 יאָר. 


ל. טאַרנאַפּאַלער 


ישראל שפֿאַנאָו 


| = ישראל שפּאַנאָוו איז געבוירן געװאָרן דעם 22טן מאַי 1909 אין טאָרנע 
(טאַרנוּוו, מערב-גאַליציע). זיין פאָטער אַ העברעישער לערער, האָט דערצצויגן 
זיינע קינדער אין עברית. די מוטער איז געוען פאַנאַטיש פרום. דער פאָטער 
איז געשטאָרבן אין עלטער פון 47 יאָר און ישראל, דער יינגסטער פון די זין 
האָט געמוזט, אַזױ וי די ברידער, גאָר יונג אָנהויבן אַרבעטן. ער האָט פאַרלאָזט 
דאָס לערנען און געװאָרן אַ לערניינגל ביי סטאָלערי. 

דער יידישער ישוב אין טאָרנע האָט אין יענער צייט געצײײילט ביי אַ 25 
טויזנט נפשות און אויסגעמאַכט בערך 5590 פון דער אַלגעמײנער באַפעלקערונג. 
געווען צווישן זיי אַרבעטער, בעיקרױ אין דער טעקסטיל-בראַנזשע, אָבער אויך אין 
האָלצפאַך. די מערהייט פון ישראלס פאַכקאָלעגן האָבן זיך געפונען אונטערן 
איינפלוס פון ,בוּנד" (װאָס האָט אין גאַליציע געטראָגן דעם נאָמען זש. פּ. ס. -- 
זשידאָװסקאַַ פּאַרטיאַ. סאָציאַליסטיטשנאַ און געװען טיילוייז אַסימילאַטאָריש 
באַפאַרבט). דער 17יאָריקער שפּאַנאָו האָט געהאַט ציוניסטישע נייגונגען, האָט 
אָבער נישט געקענט -- אין די דיסקוסיעס -- זיך פאַרמעסטן מיט די בונדישע 
מנהיגים. װאָס האָבן געשטעמפּלט דעם ציוניום, וי אַ רעאַקציאָנערע און ענג" 
נאַציאָנאַליסטישע באַוועגונג. האָט ער זיך נאַטירלעכערהײט דערנענטערט צום 
- באָראָכאָװיזם ביי וועלכן ער האָט געפונען די װיסנשאַפטלעכע יסודות פון סאָ" 
ציאַליסטישן ציוניזם, 

סוף 1929 איז ישראל עולה קיין ארץיישראל צזאַמען מיט אַ הכשרה-גרופע 
פון ,השומר-הצעיר", צו וועלכער ער האָט זיך אָנגעשלאָסן. זיין ערשטער אַרבעט- 
פּלאַץ איז נס-ציונה, װוּ ער ווערט אַקטיו צווישן דער אָרטיקער אַרבעטערשאַפט 
און שליסט זיך אָן אין די רייען פון די לינקש פּועלי-ציון. 

אין די דרייסיקער יאָרן איז נס-ציונה געווען דאָס איינציקע אָרט װו מפּא"י 
האָט נישט געהאַט קיין מערהייט אין אַרבעטער-ראַט. האָט מפּא"י גענומען אַרײן- 
פירן אין דער קאָלאָניע (מושבה) אַרבעטער, שטרענג באַגלױבטע מפּא"יניקעס, 
כדי אַזױ אַרום צו ענדערן דעם פּאָליטישן צוזאַמענשטעל פונעם אָרטיקן אַרבעטער- 
ראָט. אָט דער כיטרער מיטל האָט אַרױסגערופן אַ שטאַרקע פאַרביטערונג צווישן 
דער אַרבעטערשאַפּט אין נס-ציונה, װאָס האָט זיך קאַנצענטרירט אַרום דער 
פּ. צ.-פראַקציע אינעם אָרטיקן אַרבעטער-ראַט, װאָס האָט איניצירט צו שאַפן אַ 
,טעטיקייט-קאָמיטעט" (ועד פּעולה), װאָס זאָל צו נישט מאַכן די דאָזיקע אינטריגע, 
שפּאַנאָװו איז אויסגעקליבן גטװאָרן װוי דער פאָרזיצער פון דעם קאָמיטעט, וועלכער 
האָט דורך אויפרופן אויפגעקלערט דעם מיאוסן אָקט פון דער מפּא"י-אַנפירער" 
שאַפט, װאָס האָט אין אַ צייט פון מאַסן-אַרבעטלאָזיקײט אַריינגעפירט אין דער 
קאָלאַניע אַ גרופע אַרבצטער מפּא"יניקעס און זיי אײינגעאַרדנט ביי אַרבעט אויסער 
דער ריי און אויפן פּלאַץ פון אָפּגעזאָגטע אַרבעטער -- דאָס אַלץ אָן דער הסכמה 
פונעם אַרבעטער-ראַט. די מפּא"ישע אָנפירונג פונעם ועד-הפּועל פון דער הסתדרות 
האָט באַשלאָסן צו שטעלן די חברים פונעם טעטיקייט:קאָמיטעט מיט ישראל 
שפּאַנאָוון בראש פאַרן הױיפּטגעריכט פון דער חסתדרות. װאָס איז באַשטאַנען 
אויסשליסלעך פון מפּאייניקעס. װי באַשולדיקער זענען אַרױסגעטרעטן דוד בן" 
גוריון און אליהו גאָלאָמב. פאַרטײידיקט האָנן נחום ניר און יצחק יצחקי. בן"-גוריון 
האָט אין זיין באַשולדיקונג-רעדע אונטערגעשטראָכן, אַז דער משפּט איז אַ פּאָלי- 
טישער, אַז אויף דער באַשולדיקונג-באַנק זיצן נישט קיין איינצלנע חברים, נאָר 
די פּועלי-ציון-פּאַרטײ, וועמענס באַשלוסן אירע חברים האָבן אין דעם פאַל אויס" 
געפירט. שפּאַנאָוו האָט, פאַרשטײט זיך, אַנטפּלעקט די גאַנצע אינטריגע. אָבער 
דער באַשלוס פונעם געריכט איז געווען אַז שפּאַנאָון ווערט פאַרווערט זיך צו 
באַטײליקן אַ האַלב יאָר צייט אין דער געזעלשאַפטלעכער טעטיקייט פון דער 
הסתדרות. 

ישראל שפּאַנאָװ האָט אין לאַנד בכלל נישט געהאַט קיין לייכט לעבן. וי 
אַ לוין-אַרבעטער אָן אַ שטענדיקן אַרבעטפּלאַץ איז ער געװען געצװוּנגען צו 
װאַנדערן לאַנגע יאָרן איבער די מושבות פון יהודה און שומרו. אומעטום װוּ 
ער האָט געאַרבעט האָט ער געפירט אַ פרוכטבאַרע טעטיקייט אין דער הסתדרות 
און אין דער פּאַרטײ, זיין פרייע צייט האָט ער אויסגענוצט צו פאַרטיפן זיך אין 
טעאָרעטישע פּראַגן. גרויס איז געווען זיין באַגער צו אַ בוך, צו פאָרשאַרבעט, 
צו קונסט, | | 

באַזונדערס טעטיק איז ער געווען צװוישן דער יוגנט און גרויס איז געווען 
זיין ראָלע ביים אויפשטעלן די ;חוגים מרכסיסטיים" ביי דער פּאַרטײ. בײטאָג 
האָט ער געאַרבעט אין פרדס אָדער ביי סטאָלערײי, די אָװנטן פאַרבראַכט אין 
פּאַרטײיקלוב ביי וויכטיקער פּאַרטײ-אַרבעט און שפּעט אין דער נאַכט אַרײן גע" 

שריבן טעזיסן פאַר די אינסטרוקטאָרן פון די מאַרקסיסטישע קריין. ער איז 
אויך געווען מיטגליד אין די אַרבעטער-ראַטן און טעטיק אין זייערע אינסטאַנצן 
(אין נט-ציונה, ראשון-לציון, חדרה, פּרדס-חנה און רמת-השרון). ער איז געווען 
צווישן די װאָס האָבן אויטגעשטעלט דעם האָלץ-פאַראײין און אַקטיוו מיטגעאַרבעט 
אין זיין סעקרעטאַריאַט. לאַנגע יאָרן איז ער אויך געווען מיטגליד פונעם מרכז 
פון דער קופּת-חולים. זיין עיקר-טעטיקייט איז אָבער געווען די פּאַרטײ זייגע. 
ער איז געווען מיטגליד פון איר צענטראַל:קאָמיטעט. 
ישראל שפּאַנאָװ איז אַװעק פון דער וועלט אין תליאביב, אין יולי 1967, 


ל. טאַונאַפֿאַלער 


היים פערבעה 


חיים פערבער האָט געהערט צו די קאומבאַקאַנטע זעלנערס,, װאָס זייערע 
נעמען זענען נישט דערמאָנט געװאָרן אין דער עפנטלעכקייט. שטיל און באַשיידן 
האָבן זיי אויסגעפירט די טאָגיטעגלעכע גרויע אַרבעט אויף פאַרשידענע טעטיקייט- 
געביטן פון דער פּאַרטײ און דערביי אַרױסגעװיזן גרויס מסירת-נפש און גלויבן. 

חיים פערבער איז געבוירן געװאָרן אין יאָר 1918 (?) אין לאָדזשער באַלוט, 
אין האַרצן פון דער לאָדזשער אָרעמקיײיט -- ביי אַ טאַטן אַ וועבער. שוין אין די 
יינגסטע יאָרן האָט ער דערפילט דעם טעם פון נויט. זיין דערציונג האָט ער 
באַקומען אין אַ תלמוד-תורה, װוּ ער האָט אָפּגעפינצטערט זיין קינדהייט אָן פרייד, 
אָן אַ צוגרייטונג צום לעבן. צו פערצן יאָר גייט ער אַװעק אין דער ,לער" צו 
אַ קינדער-שניידער און דאָ הויבט זיך אָן פאַר אים אַ שװער לעבנסקאַפּיטל. 
ער ווערט, אַזױ װוי יערער יוגנטלעכער לערניינגל, אויסגענוצט און באַלײדיקט. 
ער געפינט דעם וועג צו דער לאָדזשער ;יוגנט"-אָרגאַניאַציע. 

דאָ, אין דער ;יוגנט" געפינט חיים די חברישע, װאָרעמע היים, װוּ ער פאַר. 
ברענגט זיין פרייע צייט און געניסט אַ ביסל יוגנטפרייד. אַן אומפאַרגעסלעכן 
רושם מאַכן אויף אים די זומער-אויספלוגן אויפן שויס פון דער נאָטור, װאָס די 
,יוגנט" פלעגט אײנאָרדנען יעדן שבת אין קאָנסטאַנטינער אָדער לאַגעװניקער 
װאַלד. פון דער ,יוגגט" גייט חיים אַריבער צו דער פּושלי-ציון-פּאַרטײ און פאַרי 
בינדט זיין גורל מיטן אַרגאַניזירטן יידישן אַרבעטער-קלאַס. זיין פעלד פון פּאַרטײ- 
אַרבעט איז דער שנײידער"פאַראיין, וז ער ווערט איינער פון די אַקטיווסטע טוערס 
אינעם פּאַרטײ:קעמערל. אין דער לאָדזשער אָרגאַניזאַציע האָט מען אים אַ נאָמען 
געגעבן .;טשאַןיקיייטשעק", קען זיין צוליב זיין אויסערלעכער פיזיאָנאָמיע. מיט 

די מאָנגאָלישע שטריכן פון זיין בלאַסן פּנים האָט ער געמאַכט דעם איינדרוק 
פון אַ כינעזער. די שװאַרץ געקרייזלטע האָר זענען ביי אים ווילד געװאַקסן, זיין 
נידעריקע פיגור -- דאַר און איינגעבויגן. די בגדים האָבן אייף אים קיין מאָל 
נישט געפּאַסט און זענען אַזױ װוי אַראָפּגעהאַנגען. 


ער פלעגט תמיד אַרומגײן מיט אַ שטעקן אויען אַקסל. דאָרט וו די פאַרטי 
האָט זיך גענויטיקט אין פיזישער פאַרטיידיקונג קעגן קעגנערס און שונאים, אין 
ער תמיד געווען גרייט ,געבן אַ פּלייצע" און, ווען נויטיק, אויך בלוט. פאַרן כבוד 
פון דער פּאַרטײ איז דער געטרייער חבף גרייט געווען זיך ממש מקריב צו זיין. 
זיינע הענט זענען תמיד פאַרנומען געווען מיט אַ פּצקל קליטעראַטור": צייטונגען, 
אויפרופן, איינלאַדונגען, כילעטן צו פּאַרטײ-אונטערגעמונגען א. א. װו. דאָס פלעגט 
ער פאַרטײילן מיט אַ ברייט האַרץ. 

דער שניידער-פאַראיין אין לאָדזש, װאָס איז געשטאַנען אונטער דער השפּעהּ 
פון פּועלי-ציון, האָט געציילט הונדערטער מיטגלידער און האָט געהאַט צו פאָר" 
צייכענמען אַ רייך קאַפּיטל פון שטרייקן אין אַלע פאַכן פון דער באַקלײדונג" 
אינדוסטריע. אין אָט די שטרייקן האָט פערבער גענומען זייער אַן אָנגעזעענעם 
אָנטײל, ספּעציעל אין מענער-מאַגאַזין-פאַך, צו װעלכן ער װאָט געהערט. אין 
שטרייק-קאָמיטעט האָט ער זיך געפילט וי אַ גענעראָל װאָס פירט אָן די מלחמה. 
ער פלעגט קלעטערן איבער הונדערטער שטאָקן, נאַזוכן הונדערטער װאַרשטאַטן, 
אין דער שפּיץ פון די שטרייק-קאַנטראָלערס. ס'איז נישט געווען מקנא צו זין 
אַ שטרייקברעכער, װאָס איז אַרײנגעפאַלן אין זיין האַנט. די שגײידערגאַס פּאַדי 
זשעטשנאַ (יידישע גאָס) איז געווען באַקאַנט װי אַ נעסט פון שטרייקברעכערס. 
ווען חיים פערבער פלעגט זיך דאָרט באַװייזן, האָט זיך גלייך צעטראָגן איבער 
דער גאַס: , טשאַןיקײייטשעק גײיט:". די שטריקברעכערס פלעגן זיף דעמאָלט 
צשלויפן און אױיסבאַהאַלטן אין די לעכער. 


חיים פערבער האָט זיך אויסגעצייכנט מיט זיין שטאָלץ און מוט אין דער 
פּאַרטייימיליץ, װאָס האָט אויסגעפירט אַ גאָר בכבודיקע ראֶל אין דער לאָדזשער 
פּאַרטײאָרגאַניזאַציע ביי פאַרשידענע פּאַליטישע אַקציעס: 1טער מאַיידעמאָני 
סטראַציעס, װאָליקאַמפּאַניעס, אומעטום װוּ ס'איז נויטיק געווען פיזישע פאַר. 
טיידיקונג קעגן אָנפאַלערס. 

חיימס מוסטערהאַפּטע געטרײישאַפט צו דער פאַרּטיי איז טראַגיש איבער. 
געריסן געװאָרן אין דער שענסטער תקופה פון זיין לעב ער איז געשטאַרבן 
פון שווינדזוכט אין דעם בליענדיקן עלטער פון קוים 22 יאָר. אַ יאָר האָט ער 
זיך געראַנגלט מיט דער שװערער קרענק. 


דער לאָדזשער פּאַרטײי"קאָמיטעט האָט געשטעלט אַ מצבה אויפן ברודער-קבר 
פון די חברים חיים פערבער און יוסף באָראָכאָװויטש, דעם אַקטיון פאַרשטייער 

פון פּועלייציון אין לעדער-פאַראײין, װאָס אויך ער איז געווען אַ קרבן פון דער 
פּראַלעטאַרישער קראַנקייט, 


עזורא אנטיגנוס 


דוד פֿרידמאַן 


אין פּאַריז זענען אין פאַרשידענע תקופות טעטיק געווען און געווירקט חברים 
פון פאַרשידענעם גייסטיקן קאַליבער און השפעה. אָבער מיר שטייט די לעצטע 
יאָרן פאַר די אויגן די געשטאַלט פון דוד פרידמאַן. לויטן אויסערלעכן אויסזען, 
אַ חלוש, אַ מאָגערער מענטש, װאָס צייכנט זיך נישט אויס מיט באַזונדערער 
פיזישער קראַפט. האָט ער, װוי ס'האָט זיך אַרױסגעװיזן, פאַרמאָגט אומגעהויערע 
מאָראַלישע, גייסטיקע קױאַפט, װאָס איז אים בײיגעשטאַנען גראָד אין די ביטערע 
צייטן פון דער היטלער:אָקופּאַציע, ווען איבער פּאַריז האָט זיך אויסגעשפרייט 
די נאַצישע הערשאַפט. | 

אינזשיניער דוד פרידמאַן האָט געשטאַמט פון פּוילן און איז אױיסגעװאָקסן 
אין לאָדזש אין אַ פאַרמעגלעכער משפּחה, וועלכע איז געבראָכן געװאָרן שפּעטער. 
ער האָט שטודירט לכתחילה אין װאַרשע, אָבער געענדיקט זיין שטודיום האָט ער 
אין פראַנקרײיך אַלס אינזשיניער פון עלעקטריציטעט. זיין ספּעציאַליטעט איז געווען 
דאָס בויען עלעקטרישע דאַמבעס, | 

נאָך אין װאַרשע האָט ער מיטגעאַרבעט מיט אונדזערע אַקאַדעמישע קרייזן 
און אין פּאַריז האָט ער גיך פאַרנומען אַן אָנגעזעען אָרט אין דער פּאַרטיי-אָנפירונג, 

נאָך פאַר דער צווייטער וועלט-מלחמה האָב איך באַזוכט פראַנקרייך מערערע 
מאָל, און איך געדענק גוט מיינע באַגעגענישן מיט חברים. צוישן זיי געדענקט 
זיך מיר אויסגעצייכנט זיוד פרידמאַן, מיט וועמען מיר האָבן פאַרבראַכט לענגערע 
שעהען אין שמועסן וועגן דער פּאַרטײ אין פראַנקרייך און אויך וועגן דער באַװעגונג 
אין דער וועלט. ער האָט געהאַט אינטערעס פאַר אַלע פראָגן און דיסקוסיעס, װאָס 
זענען אָנגעגאַנגען אין דער באַװועגונג. ער האָט פאַרמאָגט אינטערעס פאַר טעאָריע 
און, נישט װינציקער, פאַר דער פּראַקטיק פון דער אָרגאַניזאַציע. מיט זיין אַרבעט- 
זאַמקײט און פּינקטלעכקײיט ביים אויספירן אויפגאַבעס האָט ער געקענט דינען 
וי אַ מוסטער פאַר אַנדערע חברים. ער האָט זיך נישט געיאָגט נאָך עפּאָלעטן 
און כיבודים, אָבער זיין טעטיקייט האָט אים אַרױסגעהויבן און אויסגעשיילט פון 
אַנדערע טוערס. אויף אים און זיינע פאַרפליכטונגען האָט מען געקאָנט בויען. 

- ער האָט פאַרטראָטן די אָרגאַניזאַציע אין אַ ריי אינסטיטוציעס. כ'דערמאַן 
זיך זיין אָנטײיל אין ,ליקאַ", דער ליגע פאַר קאַמף קעגן אַנטיסעמיטיזם. מיט 
בערנאַרד לעקאַש, װאָס איז געשטאַנען בראש פון דער ;ליקאַ", האָב איך זיך 
געהאַט געטראָפן אין פּוילן בעת זיינס אַ באַזוך, און מיר האָבן זיך באַפריינדעט. 
יעדעס מאָל, װאָס איך האָב באַזוכט פּאַריז, האָב איך זיך צונוױיפגעטראָפן מיט 
אים און מיט אַנדערע פאָרשטייערט פון דער אָרגאַניזאַציע. דוד פלעגט געוויינלעך 
װאָרענען, נישט צו פיל טרויען די , ליקאַ"ניקעס אין זייער אינטערעס פאַר דער 
קאַרדינאַלער לעזונג פון דער יידנפראַגע, זיי זענען טאַקצ גרייט ערלעך און ערנטט 
צו קעמפן קעגן אַנטיסעמיטיזם, האָט ער געהאלטן אָבער אין תוך זענען זי 
אַסימילאַטאָרן און זיי װאָלטן געװאָלט פּטור װוערן פון דער יידנפֿראָגע. זיי באַנעמען 
זי נישט אין איר טיפן היסטאָרישן, כ'װאָלט זאָגן : מאַרקסיטטישן מהות. 
אין יאָר 1937 באַטײליקט זיך דוד אין צוגרייטן דעם אַלװעלטלעכן קולטור- 
קאָנגרעס. ער ווערט אויך געוויילט אין דער פאַרװאַלטונג אַלט פאָרשטײיער פון 
פועלי-ציון אונטערן נאָמען גאַרין. כאַראַקטעריסטיש איז זיין אַרױסטרעט אויפן 
קאָנגרעס, ווען ער װאַרפט פאָר אָלגינען, פאר װאָס ער װאָט אין זיין רעדע קיין 
איין מאָל נישט באַנוצט דעם אויסדרוק יידישע נאַציע. ער שטרייכט אונטער די 
אַלװעלטלעכקײט און די איינהייטלעכקייט פונעם יידישן פאָלק. אינטערעסירט אים 
קנאַפּ דער וויכוח יידיש-העברעיש. ער ויל האָבן אַ גאַנץ נאָרמאַל פאָלק אויף 
אייגענער טעריטאָריע, --- וועט ממילא געלעזט ווערן אויך די פראַגע פון זיין שפּראַך. 
ביים אויסברוך פון דער צווייטער וועלט-מלחמז איז ער צוליב זיין פיזישן 
פעלער (ער איז געווען אַ לאָמער) נישט מאָביליזירט געװאָרן. ער האָט געקראָגן 
באַשעפטיקונג אין אַ גרויסער עלעקטריציטעט-פאַבריק. ווען די דייטשן האָבן זיך 
דערנענטערט צו פּאַריז, איז דוד פרידמאַן צוזאַמען מיט דער פאַבריק אויבער. 
געפירט געװאָרן קיין מאָנדאָר אין דעם ראַיאָן פון ווישי. האָט ער פון דאָרטן 
װייַטער אָנגעפירט מיט דער אַרבעט און זיך אָפט געטראָפן מיט חברים. אַ יאָר 
שפּעטער איז די פאַבריק אַריבערגעטירט געװאָרן קיין ליאָן. אין דער געגנט זענען 
צו יענער צייט געווען קאָנצענטרירט אַ גרעסערע צאָל יידישע פּליטים און די 
טעטיקייט צווישן זיי איז געפירט געװאָרן אומאונטערבראָכן. דודן איז געגאַנגען 
אויטצוהאַלטן ביי די יידן דעם גייסט פון װידערשטאַנד, געקעמפט מיט אַלע כוחות 
קעגן דער בהלה און פּאַניק, װאָס האָט אַרומגעכאַפט באַדײיטנדיקע טיילן פון דער 
יידישער באַפעלקערונג. האָט ער גאַנץ אָפט אָרגאַניזירט צוזאַמענטרעפונגען, װוּ 
ער און אַנדערע חברים האָבן רעפערירט ועגן דער לאגע און געבראַכט ביײישפּילן 
פון דער געשיכטע, װאָס האָבן געזאָלט איבערצייגן, אַז סוף נאַציזם צו שענדלף- 
כער מפּלה, 
פּסח 1942 האָט דוד נאָך צונויפגערופן קיין ליאָן אַ פאַרטײ- קאָנפערענץ, װוהין 
עס זענען געקומען שליחים פון אַנדערע טיילן פון פראַנקרייך. צו דער קאָנפערענץ 


297 


איז געקומען פון פּאַריז ספּעציעל די חברטע יהודית טאָפּטשע. דוד װאַכט איבער 
אַלץ, אַפילן, אַז עס ווערן באַשטימט אַנדערע חברים צו דער געוויסער אַרבעט, 
פאַרלאָזט זיך נישט דוד אויף זייער פּינקטלעכקייט, װיסנדיק, אַז יענע חברים 
היטן נישט אָפּ איבעריקס זייער אויפגאַבע און ער קומט אַליין ;הגם נישט גערופן, 
דאָך אַליין געקומען". צופעליק פלעגט טרעפן, אַז זיין קומען איז טאַקע געווען נויטיק. 
| אַזױ גיט מען איבער. אַז דעם פטן פעברואַר 1943 האָט דוד נישט געזאָלט זיין 

אינעם לאָקאַל פון דער פעדעראַציע. אָבער ער האָט געװוּסט, אַז אין דעם טאָג 
וועלן זיך צונויפקומען זיי שליחים פון פאַרשידענע ראַיאָן-קאָמיטעטן צו דער- 
ליידיקן דרינגענדיקע ענינים, 

און די קאַטאַסטראָפע איז געקומען. די דייטשן האָבן שוין געפילט דעם טעם 
פון די מפּלות, און זיי האָבן פאַרשאַרפט זייערע אונטערדריקונג-מעטאָדן. האָבן 
זיי זיך פאַרלייגט אויף דעם לאָקאַל פון דער פעדעראַציע אין ליאָן. דוד איז 
געשטאַנען בראש פון דעם פּאַסיוון װידערשטאַנד אין יענעם ראַיאָן. איז ער 
געקומען צו אויפנעמען די פאָדערונגען פון די װאָס האָבן געזוכט הילף און זיך 
נישט געקאָנט דערװאַרטן ב-ז די שליחים פון קאָמיטעט װעלן קומען צו זיי אין 
זייערע באַהעלטענישן, 

וי געוויינלעך אין אַזעלכע פאַלן, האָבן די געסטאַפּאָ-אַגענטן געלאָזט אַרײינ- 
קומען יעדן איינעם ווער ס'האָט נאָר געװאָלט, אָבער צוריק אַרױס איז שוין קיינער 
נישט אַ חוץ אַ דריי חנרים וועמען ס'איז געלונגען אַרױסצורײיסן זיך פון דער 
באַלאַגערונג, און טאַקע פון זיי האָט מען זיך גלייך דערװוּסט װעגן דעם אומגליק 
װאָס איז געשען. 

דוד פרידמאַן האָט זיך נישט פאַרלאָרן. ער איז מוטיק געשטאַנען בראש פון 
די אַלע פאַרכאַפּטע און געשפּאַנט אין זייער שפּיץ, געשמידט אין קייטן, צום אומקום, 

ער האָט פאַרענדיקט זיין קורץ לעבן אין אוישוויץ, 

געבליבן נאָך אים איז זיין פרוי, בלימטשע און אַ טעכטערל, װאָס איז 
געבוירן געװאָרן געציילטע חדשים נאָך זיין אַװעקגײן. 


זרוב בל 
(פון בוך , געשטאַלטױי, תל-אביב 1967) 


פּאַול ל. (פּנחס-אליעזר) גאָלדמאַן 


פּאַול ל, (פּנחס-אליעזר) גאָלדמאַן איז געבוירן געװאָרן דעם 11טן יולי 1904 
אין װיסאָקע-מאַזאָװיעצק אין פּולן. ער האָט געלערנט אין אַ חדר, אין אַ ישיבה 

און אין אַ וועלטלעכער שול. װי אַ יונגער בחור איז ער צוגעשטאַנען צו דער 
פועלי-ציון-יוגנט אין זיין שטעטל און טעטיק געווען אין איר. , איך בין געווען 
אַ ציוניסט איידער איך האָב געהערט פון העױצלען און אַ סאָציאַליסט איידער איך 
האָב נאָך אַפילו געהערט דעם נאָמען מאַרקס, און אָנגעהויבן האָב איך אין דער 
יוגנט פון דער פּועלי-ציון-באַװעגונג אין אַ קליין שטעטל אין פּולן, נישט האָבנדיק 
געהערט דעם נאָמען באָראָכאָוו" --- װעט ער אַ סך יאָרן שפּעטער שרייבן וועגן 
זיינע ערשטש שריט אין דער ציוניסטיש-סאָציאַליסטישער באַוועגונג אינעם נאָכ- 
װאָרט צו זיין בוך װאָס איז דערשינען סך הכל עטלעכט חדשים פאַר זיין טויט. 


ווען פּנחס-אליעזר גאָלדמאַן איז נאָך גאַנץ יונג, שטאַרבט זיין טאָטער און 
דאָס קוים 16 יאָריק בחורל פאָרט אַװעק קיין אַמעריקע, ווו די משפּחה זיינע האָט 
קרובים. דאָ נעמט ער זיך תיכף צום לערנעןן. ער מאַכט דורך די עלעמענטאַרע 
בילדונג אין ענגליש, אַ מיטלשול און לערנט אין אוניווערטיטעט אויפן יורידישן 
פאַקולטעט, פון וועלכן ער גייט אַרױס מיטן ,בעטשלאָר*-טיטל. ער הויבט אָן זיין 
קאַריערע וי אַן אַדװאָקאַט. אין אָט דער קאַריערע האָט ער װי אַ סך טויזנטער 
פון זיינע יידישע קאָלעגעס אין אַמעריקע געקענט זוכן צו ,מאַכן אַ לעבן" און 
שטיין ווייט פון יידישע געזעלשאַפטלעכע שנינים און אינטערעסן. ער האָט אָבער 
זיין לעבנסוועג באַװוסטזיניקערהייט פאַרקערעװעט דווקא אין דער ריכטונג פון 
יידישן געזעלשאַפטלעכן און נאַציאָנאַלן לעבן און אויסגעקליבן גראָד דעם אַרבע- 
טער-לאָגער אין אים, און אינעם אַרבעטער:לאַגער, די מינדערהייט שבמינדער. 
הייט -- די קליינע פּאַרטײ לינקע פועלי"ציון, ווייל אָט דער שנעל ,/אויסגעגרינטער". 
װאָס האָט זיך שפּראַכלעך און קולטורעל זייער גוט אַמעריקאַניזירט, איז דאָך 
פאַרבליבן טיף יידיש און דערצו נאָך טיף אידעיִש פאַרװאָרצלט אין דער באַועגונג, 
צו וועלכער ער איז צוגעשטאַנען נאָך זייענדיק גאָר יונג אין פּוילן. זעט אויס אַז 
דווקא די יידיש-אַמעריקאַנישע ווירקלעכקייט, װוּ ס'האָט נישט געהערשט קין 
עקאַנאָמישע, געזעלשאַפטלעכע אָדער פּאָליטישע דיסקרימינאַציע לגבי די יידן 
און אַװודאי שוין נישט קיין פּאָנראָמען, האָט פאַר גאָלדמאַנען, פּונקט וי ביי אַ סך 
אַנדערע באַװוּסטזיניקע יידישע מענטשן אַנטפּלעקט איר גאַנצע אײגנאַרטיקײט 
און אָנגעװויזן די אָביעקטיווע טענדענץ צו װירטשאַפּטלעכער דעפּראָלעטאַריזאַציע, 
צו נאַציאָנאַלער און קולטורעלער אַסימילאַציע. גאַלדמאַן האָט אין דער פּועלי- 
ציוןיבאַװעגונג געזען דעם וועג צו פאַרענטפערן אָט די פּראָגן און פּראָבלעמען 
פון זיין נייער היים וי אויך דאָס אָרט אױיסצולאָדן זיין איינגעבוירענט קאָמפסלוסט, 
זיין דינאַמיזם, זיין ענערגיע און גלייכצייטיק צו געפינען די באַפרידיקונג פאָר 
זיינע נשמה-שטרעבונגען: אי ציוניזם, אי סאָציאַליזם, אי צוגעבונדנקייט צו דער 
יידישער קולטור, אי געטריישאַפט צו די יידישע פאָלקסמאַסן און צו זייער שפּראַך, 
װאָס ער האָט אַזױ ליב געהאַט. 

זיין אַחריות-געפיל איז געווען גרויס. ער האָט אין דער פאַרטײ מיטגעאַרבעט 

אויף אַלע געביטן, געטאָן דווקא די טאָגיטעגלעכע, אָפּט מאָל גאַנץ גראָע אַרבעטן, 
אָפּגעהיט און צוגעהיט, געמונטערט אַנדערע צו טעטיקייט און אַלײן געגעבן דעם 
ביישפּיל. זיין טעטיקייט איז שטאַרק אָפּגעשאַצט געװאָרן דורך די חברים אין 
אַמעריקע און אין אױסלאַנד, און מיט דער צייט איז ער געװאָרן דער גענעראַל- 
סעקרעטאַר פון דער פּאַרטײ און דורך דער פּאַרטײ און די שליחותן, װאָס ער האָט 
פאַר איר אויסגעפילט, געװאָרן איינער פון די באַקאַנטסטע פיגורן פונעם יידישן 
געזעלשאַפטלעכן לעבן אין אַמעריקע און פאַרנומען אַן אָנגעזעען אָרט אין אַלע 
דאָרטיקע צענטראַלע יידישע אינסטיטוציעס און אינסטאַנצן, פּאָליטישע, געזעל- 
שאַפטלעכע און קולטורעלע. אומעטום איז ער געווען טעטיק. אומעטום געהאַט 
צו זאָגן זיין װאָרט און זיך נישט געשעמט אָפן און קלאָר אַרויסצוברענגען זיין 
מיינונג, די אויפפאַסונג, דעם צוגאַנג פון זיין אידעישער ריכטונג, דער פּועלי" 
ציון-פּאַרטײ; די פּאַרטײ איז טאַקע אינעם גרויסן אַמעריקאַנער יידישן ישוב געווען 
אַ קליינע, ער האָט אָבער איר פאָן תמיד געטראָגן הויך, אַ ברייט פונאַנדער" 
געוויקלטע, געפּרוּוט מיט זיינע אידעישע אויפפאַסונגען איבערצייגן אַנדערע, 
באַאיינפלוסן דעם גאַנג פון די אָנטװויקלונגען אינעם אַמעריקאַנער יידישן לעבן, 
אַ זאַך װאָס איז געווען אַ שווערע, תמיד אַן אומדאַנקבאַרע. זיין אינערלעכע 
איבערצייגונג, זיין אידעישע שטאַנדהאַפטיקײט, זיין אייפער האָבן אָבער אומעטום 
אַרויסגערופן רעספּעקט צו אים און צו זיינע איינשטעלונגען. מ'האָט געװוּסט אַז 
כאָטש ער פאַרטרעט נישט קיין גרויסע פּאַרטײ איז ער דער װאָרטזאָגער פון אַן 
אידעע װאָס האָט צוגעטראָגן איר װאָגיקן צושטייער אין דער יידישער מאָדערנער 
נאַציאָנאַלער און סאָציאַלער באַפרײיונג"באַועגונג, אָט די אידעע האָט גאָלדמאַנען 
געגעבן כוח צו שווימען צענדליקער יאָרן קעגן די פאַרשידענע שטראָמען אין 
יידישן אַמעריקע. . | | | | 

פּאַול גאָלדמאַנס אַזװאָקאַטן-ביוראָ אין ניו-יאָרק איז געװוען דער פּאַרטײ" 
סעקרעטאַריאַט, דער פּאַרטײ-אַדרעס פאַר אַמעריקע און פאַר אויסלאַנד, אַהין איז 
מען געקומען אין אַלע פּאַרטײענינים, דאָרט האָט מען אָפּגעהאַלטן זיצונגען און 
באַראַטונגען, פּאַולס פּערזענלעך לעבן איז אייגנטלעך געווען די פּאַרטײ. ער איז 
געווען מיטגליד פונעם אַקציאָנס-קאָמיטעט (ועד הפּועל) פון דער אַלוועלטלעכער 
ציוניסטישער אָרגאַניזאַציע, סעקרעטאַר פונעם אַמעריקאַנער ציוניסטישן ראַט, 
מיטפאָרזיצער פונעם געװערקשאַפטס-קאַמפּיין (פאַר דער הסתדרות), וויצע"פאָר- 
זיצער פון יידישן אַרבעטער-קאָמיטעט. | 

ער האָט אַרױסגעװיזן גרויס אינטערעס פאַר די פּאַרטײיען און פּאַרטיי-חברים 
אין ישראל און אין אויסלאַנד בכלל. בעת דער צוייטער וועלט-מלחמה זענען 
אַ דאַנק זיינע באַמינגען אָפּגעראַטעװעט געװאָרן פּ. צ.-חברים װאָס האָבן זיך 
געפונען אין מזרח-אײיראָפּע און אויף וועלכע ס'האָט געלויערט די אומקום-סכנה; 
זֵיי האָבן באַקומען ספּעציעלע וויזעס דורךָ דעם יידישן אַרבעטער-קאָמיטעט, װאָס 

גאָלדמאַן האָט געהערט צו זיין אָנפירערשאַפט, און האָבן זיך געקענט דערשלאָגן 
קיין אַמעריקע און זיך דאָרט איינאָרדנען. גאָלדמאַן האָט אויך געזאָרגט -- דורכן 
אַרבעטער-קאָמיטעט -- פאַר די חברים װאָס זענען פאַרבליבן אין אײראָפּע 
(ספּעציעל אין מערב-אײיראָפּע) אונטער דער נאַצי-אָקופּאַציע און אויך פאַר די 
פּליטים. זיין זאָרג פֿאַר די אײראָפּעישע חברים נאָך דער באַפרײונג איז געווען 
גרויס ווען ער איז וי אַן אונרראַ-אָפיציר געקומען איינער פון די ערשטע צו 
דער שארית הפּליטה, נישט קלענער איז געווען זיין זאָרג פאַר די אויפטוען פון 
דער פּאַרטײ אין ישראל גופא (רינגעלבלום-אינסטיטוט, פּרץיפאַרלאַג) און אויך 
זיין אינטערעס פאַר דער קיבוצישער באַוועגונג אין ישראל װאָס האָט אין אים 
געהאַט אַן איבערגעגעבענעם פריינד, 

גאַנץ אָפּט -- ספּעציעל אין די יאָרן באַלד נאָך דער צווייטער וועלט-מלחמה --- 
איז גאָלדמאַן אידעייש מחולק געווען מיט דעם רוב חברים אין דער ועלט.- 
באַוועגונג. ער האָט זיינע מיינונגען מוטיק און אָפן אַרױסגעבראַכט, זיך געראַנגלט 
פאַר דעם װאָס ער האָט געהאַלטן פאַרן אמת אָבער צו קיין אָרגאַניזאַציאָנעלן 
ריס האָט ער קיין מאָל נישט דערלאָזט, מחכת די אייניקייט פון דער באַװעגונג 
און די צוגעבונדנקייט צו די חברים זענען אים געוען גאָר טייער -- ער האָט 
זיך אונטערגעװאָרפן דעם באַשלוס פון דער מערהייט, 

נאָך דער פאַראייניקונג אין יאָר 1968, ווען ס'איז אין אַמעריקע געשאַפן 
געװאָרן די פאַראייניקטע ציוניסטישע אַרבעט-באַװעגונג, איז גאָלדמאַן אויסגעוויילט 
געװאָרן אין איר וי נאַציאָנאַלער מיט-קאַסירער און מיטגליד פון דער עקזעקוטיווע. 
זינט דאַן האָט ער זיך שטאַרק אָפּגעגעבן מיטן ;זרובבל-קרייז", װאָס ער האָט געהאַט 
געשאַפן און װאָס גרופּירט אַרום זיך ספּעציעל די חברים פונעם ײידישיסעקטאָר 
(דער גרעסטער טייל פון זיי פריִערדיקע לינקע פּועלי-ציון), צװוישן זיי יידישע 
פּעןדמענטשן, שרייבערס, דיכטערס און קולטור-טוערס. ער האָט אַנטװיקלט אַ 
טעטיקייט אויפן געביט פון יידישער קולטור פון יידישן בוך אין ענגער צוזאַמענ" 
אַרבעט מיט די ישראלדיקע קולטור-אינסטיטוציעס וי דער י. ל. פרץ-פאַרלאַג 
און דער קאָמיטעט פאַר יידיש און יידישער קולטוף, - 

פּאַול גאָלדמאַן איז אין משך פון זיינע לאַנגע יאָרן פּאָליטישער אוֹן געזעל- 
שאַפטלעכער טעטיקייט געווען אויך טעטיק פּובליציסטיש. ער האָט געשריבן 
אַרטיקלען אויף לויפנדיקע פּאָליטישע, סאָניאַלע און קולטורעלע טעמעס, יידישע 
און אַלגעמײנע, און זיי פאַרעפנטלעכט דער עיקר אין די אָרגאַנען פון דער פּאַרטײ 
לינקע פּועלי-ציון, פריער ,דער פּראָלעטאַרישער געדאַנק", שפּעטער אונדזער 
וועג". אין 1972 איז אין י. ל. פּרץ-פאַרלאַג אין תל-אביב דערשינען זיין בוך 
;אין גאַנג מיט דער צייט", אין וועלכן ס'איז אַרײן אַן אָפּקלײב פון די דאָזיקע 
אַרטיקלען געשריבענע אין משך פון צענדליקער יאָרן | 

פּאַול גאָלדמאַנס חלום איז געווען עליה. ער האָט זיך געגרייט צו איר און 


201 


געהאָפּט זי צו רעאַליזירן צוזאַמען מיט זיין פרוי, דער חברטע רות, און זיין 
נאָענט צו זייער יינגערער טאָכטער װאָס האָט שוין זינט עטלעכע יאָר אוים- 
געשטעלט אין קיבוץ רביבים אַ משפּחה. ליידער, ליידער האָט ער אָט דעם חלום 
זיינעם נישט געקענט פאַרווירקלעכן. דעם 29טן דעצעמבער 1973 איז ער געשטאָרבן 
אין ני-יאָרק נאָך דעם װוי ער האָט אָפּגעקרענקט עטלעכע חדשים, 


דייר ברוך אייזענשטאַדט 


ברוך איײיזענשטאַדט איז געבוירן געװאָרן אין באָריסאָוו אין יאָר 1889 (ט"ו 
בתמוז תרמ"ט), זיין פאָטער, יוסף איזענשטאַדט, איינער פון די ערשטע פועלי" 
ציון אין רוסלאַנד, האָט אים געגעבן אַ גוטע יידישע דערציונג מיט. דער הילף 
פון פּריוואַטע לערערס. אין טאַטנס הויז האָט ברוך שוין אין די יונגע יאָרן איינ- 
געזאַפּט די ציוניסטיש-סאָציאַליסטישע אַטמאָספער װאָס האָט אין איר געהערשט, 
פון זיין פאָטער האָט ער גװירשנט די התלהבות, דעם איבערצייגונג-כוח װאָס האָבן 
אים צוגעגרייט צו זיין שפּעטערדיקער געזעלשאַפטלעכער טעטיקייט צװישן די 
יידישע אַרבעטער. 

שוין װוי אַ 17יאָריקער בחור איז ער אַװעק אין די פּראָװוינץ:שטעט און זיך 
דאָרט אוױיסגעהאַלטן וי אַ לערער. אַ לענגערע צייט האָט ער פאַרבראַכט אין 
סמאָרגאָן. שפּעטער האָט ער אָנגעהויבן לערנען מעדיצין אויפן אוניווערסיטעט 
אין דאָרפּאַט (יוריעוו). ווען די ערשטע וועלט-מלחמה איז אױיסגעבראָכן, אין 1914, 
איז ברוך שוין געווען סטודענט פון פערטן יאָר מעדיצין און איז וי אַזאַ מאָבילי- 
זירט געװאָרן צוזאַמען מיט די אַנדערע מעדיצין-סטודענטן װי אַ הילף-דאָקטער 
אין דער אַרמײ. ער וערט געשיקט אין די דערפער אין װײיסרוסלאַנד, װוּ ס'האָט 
געהאָט אױיסגעבראָכן אַ טיפוס-עפּידעמיע, און אַרבעט מיט גרויס מסירות נפש 
אין זייער שװוערע באַדינגונגען, מערסטנטייל אָן דעם געהעריקן מעדיצינישן און 
'סאַניטאַרן מאַטעריאַל. ער ראַטעװעט אֶפּ אַ סך מענטשן און אַנטפּלעקט זיינע 
אויסערגעוויינלעכע פעיקייטן וי אַ דאָקטער און געזעלשאַפטלעכער מענטש פון 
אַ גאָר הויכער קװאַליטעט. סוף 1916 באַקומט ער פון דער מיליטערישער מאַכט 
אַן אורלויב כדי דורכצומאַכן די ענדע-עקזאַמענס אין מעדיצינישן פאַקולטעט. 

די פעברואַר:רעװאָלוציע אין 1917 רייסט אים אַרױס פונעם נאָרמאַלן גאַנג 
פון זיינע לימודים. ברוך, װאָס איז שוין חבר אין דער פועלי- ציון באַװעגונג, 
װאַרפט זיך אַריין מיט זיין גאַנצער ענערגיע אין דער געזעלשאַפטלעכער אַרבעט. 
אין לאַנד קומען פאָר װאַלן צו פאַרשיידענע איגסטאַנצן (שטאָטראַטן, ראַיאָן-ראַטן 

א. א.). פאָרט ברוך אַרום איבער יידישע שטעט און שטעטלעך אין װייסרוסלאַנד 
און באַטײליקט זיך אין דער װאַל-קאַמפּאַניע אין נאָמען פון דער פּאַרטײ, 
גלייכצייטיק איז ער טעטיק צװוישן די דאָקטוירים און סאַניטאַרן אויפן מערב- 
פראָנט, פאַר וועלכע ער האַלט רעפּעראַטן וועגן מעדיצין און היגיענע. ער אָרגאַ- 
ניזירט אויך יידישע סאָלדאַטן פון זיין אָפּטיילונג אין דער פועלי-ציון פּאַרטײ, 
אָט די אַרבעט אויפן פראָנט פאַרכאַפּט אים אַזױ אַז ער קען נישט אָנטײלגעמען 
אינעם קיעווער צוזאַמענפאָר פון דער פּאַרטײ (25--20 אױיגוסט) צו וועלכן ער 
האָט געדאַרפט קומען און ווו ער האָט געשטרעבט זיך צוֹ באַקענען מיט אָנפירן- 
דיקע חברים פון רוסלאַנד און פון אויסלאַנד, ספּעציעל מיט באָראָכאָוון. צװישן 
די זעלנער אויפן פראָנט איז ער זייער באַליבט און געשעצט. זיי קענען אים וי 
אַ סאָציאַליסט-:אינטערנאַציאָנאַליסט, ווייסן װוי אַזױ ער באַציט זיך צו דער מלחמה 
און קומען אָפט צו אים מיט די פאַרשידנסטע ענינים, 


אויך דאָס יאָר 1918 גיט ברוך אַװעק פאַר פּאַרטײ-אַרבעט. ער ווערט אויס- 
געקליבן װי אַ מיטגליד פונעם ראָט פון יידישע סאָלדאַטן אויפן מערב-פראַנט 
און באַטײליקט זיך אין צוזאַמענפאָר פון יידישע סאָלדאַטן פון אַלע פראָנטן (אין 
קיעוו). ער פאַרברענגט דעם גרעסטן טייל פון זיי אין מאָסקװע, װוּ ער איז 
אַ צייט סעקרעטאַר פונעם צענטראַל-קאָמיטעט פון דער פּאַרטײ. דאָ אין מאָסקװע 
באַקענט ער זיך מיט דער פּאַרטײי:חברטע זשעניאַ מענדקאָוויטש פון ווילנע און 
האָט מיט איר חתתונה, 

אָנהױב 1919 פאָרט ברוך מיט דער פרוי אַריבער קיין ווילנע און דאָ װוערט 
ער קראַנק אויף טיפוס און איז אַ שיינע פּאָר װאָכן צוגעשמידט צום בעט אונטער 
דער מעדיצינישער אויפזיכט פון ד"ר צמח שאַבאַד. ווען ער װערט געזונט, 
אַרבעט ער וי אַ דאָקטער אין די יידישע פאָלקשולן און אויך װי אַ לערער אין 
די העכערע קלאַסן. ער איז אין דער זעלבער צייט טעטיק אין דער וילנער 
פּאַרטײ-אָרגאַניזאַציע. 

אין מערץ 1920 נעמט אים די פּוילישע פּאַרטײ אַריבער קיין װאַרשע, װוּ 
ער וערט גלייך איינער פון אירע װויכטיקסטע פּעדאַגאָגישע און קולטור-טוערס. 
דאָס איז געווען די תקופה ווען ס'הויבט זיך אָן אין פּוילן פונאַנדערצוּואַקסן די 
נעץ פון יידישע שולן. אײיזענשטאַדט ווערט איינער פון די אַקטיווסטע פאָרשטייערס 
פון דער פּאַרטײ אין דער ציש'אָ. ער װערט אויך שטאַרק אַקטיוו אין דער 
;געזעלשאַפט אָװונט-קורסן פאַר אַרבעטער". ער לערנט יידיש און נאַטורװיסנשאַפט 
אין די באָראָכאָוו-שולן און גיט לעקציעס פון נאַטורװיסנשאַפט, געשיכטע, עטנאָ- 
גראַפיע, ליטעראַטור, היגיענע און אויך סאָציאָלאָגיע אויף די אָװונטי:קורסן. ער 
טרעט אויך אָפט אַרױס מיט רעפּעראַטן אויף פּאָליטישע טעמעט און באַטײליקט 
זיך אין מיטינגען און פאַרזאַמלונגען אין די פאַרשיידענע שטעט און שטעטלעך 
װוּ ער װוערט שטאַרק באַליבט און אָנגעזען וי אַ רעדנער און רעפערענט. ער ווערט 

דער ליבלינג ביי טויזנטער יוגנטלעכע אַרבעטער װאָס באַקומען ביי אים און אַ 
דאַנק אים נישט נאָר טעאָרעטישן וויסן נאָר אויך ידיעות װאָס קומען זיי צו נוץ 
אין זייער טאָגיטעגלעכן לענן. ער טראָגט זיי דאָס אַלץ צו פאָלקסטימלעך, פּשוט, 
צוגענגלעך אויך פאַר די װאָס האָבן קיין בילדונג נישט באַקומען. 

די פּוילישע פּאָליצײ קוקט, פאַרשטייט זיך, קרום אויף דער טעטיקייט פון 
אָט דעם פרעמדן, װאָס איז אגב אַ סאָוויעטישער בירגער. ברוך טראָגט זיך די 
גאַנצע צייט אַרום מיט געזאַנקען וועגן עולה זיין קיין ארץ:ישראל. אין בריו 
װאָס ער שרייבט צו זיינע נרידער (אברהם און שמואל) קיין ארץיישראל פרעגט 
ער זיך אָן וועגן די מעגלעכקייטן װאָס ער קען האָבן זיך אײנצואָרדענען אין 
לאַנד װוי אַ לערער אָדער וי אַ געהילף-דאָקטאָר: ס'פעלט אים נאָך דער ענד" 
גילטיקער דאָקטאָר-דיפּלאָם. כדי צו באַקומען אָט דעם דיפּלאָם, קלערט ער אֲפילו 
צו פאָרן קיין רוסלאַנד. אין דער זעלבער צייט גיט ער אָן אַ בקשה וועגן באַקומען 
די פּולישע בירגערשאַפט. צו די אַלע װאַקלענישן מאַכט אַ סוף די פּױלישע 
פּאָליצײ, װאָס אַרעסטירט אים פאַר זיין פּאָליטישער טעטיקייט און גיט אים, וי 
אַ סאָװיעטישן בירגער, די מעגלעכקייט באַפרײיט צו װוערן, אויב ער װעט באַקומען 
פון דער סאָוויעטישער רעגירונג אַ דערלױבעניש אַרײנצופאָרן קיין רוסלאַנד, 
ער באַקומט די דאָזיקע דערלויבעניש און דעם 8טן אָקטאָבער 1927 װוערט ער 
צוגעשטעלט צו דער סאָװיעטישער גױענעץ, פון װאַנען ער קומט אָן קיין מאָסקוע, 

קיין גענויע ידיעות וועגן ברוכס לעבן אין ראַטנפאַרבאַנד זענען צו די חברים 
אין פּױלן נישט דערגאַנגען. מ'האָט געװוּסט אַז ער אַרבעט װי אַ דאָקטאָר אין 
שולן און קינדער-גערטנער. מ'האָט אויך געװוסט אַז ער איז געבליבן געטריי, 
אונטער די נייע באַדינגונגען, דער פועלי-ציון-באַװעגונג און אירע אידעאַלן 

פּאַראַלעל דערמיט האָט ער געאַרבעט ליטעראַריש. לױ האָט איבערגעזעצט 
ביכער און בראָשורן פון רוסיש אויף יידיש פאַרן ,געזערד" און פאַרן פאָלקס- 
קאָמיסאַריאַט פּאַר געזונטהייט אין אוקראַיַנע. אין 1929 זענען דערשינען זיינע 
צוויי פּאָפּולערע בראָשורן, איינע: ;ווי דאַרף מען געבן הילף ביי אומגליקלעכע 
פאָלן* און די אַנדערע וועגן דיפטעריט. אין די יאָרן 1930--1931 האָט ער אָנטייל- 
גענומען אין אַ װיסנשאַפטלעכע עקספּעדיציט אויפן וייטן מו"ח, װאָס ס'האָט 
אָרגאַניזירט דער געזונטהייט-קאָמיסאַריאַט. | 

אין 1924 איז אין פאַרלאַג ,עמעס" דערשינען זיין מעדיציניש-דערציעריש 
בוך: , וי זאָלן מיר פאַרהיטן דאָס געזונט פון אונדוזערע קינדער ?2 װאָס איז 
געװוידמעט דער קינדער-היניענע פאַר דער שולע און אין דעם שלע-פּעריאָד, 
דאָס בוך, װאָס אַנטהאַלט 1236 זייטן, הויבט זיך אָן מיט אַ ציטאַטע פון סטאַלינען 
וועגן דער דערציונג-פראַגע -- ווייזט אויס כדי צו כשרן דאָס גאַנצע ווערק, װאָס 
איז דער רעזולטאַט פון ברוכס גרויסער דערפֿאַרונג אין זיין פּעדאַגאָנישער און 
מעדיציניש-פּעדיאַטרישער טעטיקייט אין משך פון אַ סך אאָרן. איזענשטאַדט 

שטרייכט אונטער די גרויסע זאָרג װאָס די מדינה דאַרף ווידמען ;דער געוונטער 
אַנטװיקלונג פונעם יונגן דור, װאָס בויט אין אַ שנעלן טעמפאַ דעם פּראַכטפולן 
סאַציאַליסטישן בנין", נאָך דעם װי די אָקטאָבער-רעװאַלוציע האָט געשאַפן ,נייע 
| און באַקװעמע באַדינגונגען פאַר דער בילדונג פון די קינדער און דער יוגנט".. 

די אַלע פּרטים װעגן ברוכס טעטיקייט אין ראַטנפאַרבאַנד גיט איבער זין 
ברודער דער פּראָפּעסאָר שמואל אײיזענשטאַדט אין זיין בוך, װאָס ער האָט אַרױיס- 
געגעבן אין 1965 וועגן זייער פאָטער יוסף אײיזענשטאַדט, װאָס דאָס לעצטע קאַפּיטל 
איז געװוידמעט ברוכן. און אָט וי שמואל פאַרענדיקט דאָס קאַפּיטל: ...און אין 
מיטן פון זיין הייליקער אַרבעט, װאָס ער האָט געטאָן מיט התלהבות און מיטן 
אַן אומענדלעכן גלויבן אין דער צוקונפט פון דער מדינה און אין זיין אייגענער 
ראָל אין איר, בעת זיינע הענט זענען פול מיט איניציאַטטו און אַױבעט אינעם 
ברייטן און געבענטשטן פעלד, װאָס האָט אים אויך אָפּגעװענדט װייניקסטנס אויף 
אַ געוויסע צייט --- פון רעאַליזירן זיין עליה קיין ארץזישראל, האָט אַ מערדערישע, 
פאַרשאָלטענע און געמיינע האַנט זיך אויסגעשטרעקט צו אים און ער איז געווען 
דער ערשטער צוישן די בלוט-קרבנות אין יאָר 1927, ער איז פּלוצעם אַרעסטירט 
געװאָרן און דערמאָרדעט געװאָרן אין אַ תפיסה ערגעץ"װו ביי די גרענעצן פון 
סיביר און ביזן חיינטיקן טאָג ווייס מען נישט װוּ ס'געפינט זיך דער קבר פונעם 
געליבטן ברודער, דעם טייערן מענטשן, דעם געוויסן-ריינעם געטרייען יידן און 
מענטשן, װאָס איז געווען אַזױ אַקטיו און פול מיט איניציאַטיו, 


מתתיהו ב|-"דויךף 


מתתיחו בוידויד (פאַי) איז געבוירן געװאָרן אין וװוענגראָװוּ אין יאָר 1910 
ביי אָרעמע עלטערן, װאָס האָבן זיך שווער געראַנגלט פֹאַר זייער עקאָנאָמישער 
עקזיסטענץ, אָבער געטראָגן זייער עול שטיל, באַשײדן, אָן תרעומות, דאָס איינציקע 
װאָס זיי האָבן געקענט אײינװאָרצלען אין זייערע קינדער איז געווען ליבע צו גאָט 
און צו לייט, | 

גאַנץ פרי מוז מתתיחו פאָרלאָזן דעם חדר און גיין אַרבעטן כדי אַרויסצוהעלפן 
זיין משפּחח. די מעגלעכקייטן אינעם קליינעם שטעטל זענען באַגרענעצטע. װערט 
ער צו 12 יאָר אַ שניידער-געזעל. ער וערט, װי דער שטייגער מיט די שניידער- 
געזעלן אין יענע יאָרן, עקספּלאָאַטירט ביי זייער פּרימיטיווע באַדינגונגען און 
מיט אַ לאַנגן אַרבעטטאָג. ווען עס ווערט אין שטעטל אויפגעשטעלט אַ פּראָפּעסיאָ- 
נעלער פאַראיין פון נאָדל-אַרבעטער, װוערט מתתיהו אַקטיוו אין דעם דאָזיקן פאַר- 

איין און קעמפט אויס צוזאַמען מיט אַנדערע חברים מער מענטשלעכע באַדינגונגען. 

אַ גרויסע ווענדונג אין זיין יונגן לעבן קומט ביי אים פאָר ווען ער טרעט 
אַריין אין די רייען פון דער פּועלי-ציון-, יוגנט". אין דער דאָזיקער אָרגאַניזאַציע 
באַקומט ער, אַזױ וי אַנדעױע, די קאָמפּענסאַציע פאַר די שװערע יגנטייאָרן 
װאָס האָבן אים נישט דערמעגלעכט צו לערנען. ער באַקומט זעלבסטזיכערקייט 
און געפינט אין דער באַוועגונג דעם אויסדרוק פון זיינע געפילן און פאַרלאַנגען 
פאַר דער צוקונפט, 

נאָך דעם וי ער שליסט זיך אָן אין דער פּועלי-ציון-פּאַרטײ באַשליסט ער 
צו פאַרווירקלעכן זיין פּערזענלעכן אידעאַל און עולה זיין קיין ארץ-ישראל. היות 
וי צו קיין סערטיפיקאַט קען ער זיך נישט דערשלאָגן, לאָזט ער זיך אין וועג 
אַרײין אומלעגאַל. ער פאָרט מיט אַן עראָפּלאַן ביז מצרים און פון דאָרט װאַנדערט 
ער צופוס צענדליקער קילאָמעטער ביז ער קומט אין לאַנד אַרײן. כאָטש אין 
ארץיישראל הערשט אַן אַרנעטלאָזיקײט, קומט אים די קליטה נישט אָן שוער. 
אין זיין יונג לעבן איז אים דאָך קיין מאָל לייכט נישט געווען. 

ער שטעלט אויף אַ משפּחה מיט דער חברטע צפּורה. זיי שאַפן אַ װאַרעמע 
היים, װוּ חברים געפינען אַ חברישע אַטמאָספער: צפּורה מיט איר פריינדלעכן 
געמיט און מתתיהו מיט זיין נאַטירלעכן אָפּטמיזים און שלום-עליכמדיקן הומאָר, 
װאָס קען חוזק מאַכן פון אַלע צרות, וועלכע האָבן אין יענער תקופה אַרומגענומען 
אַלעמען און גאָר ספּעציעל די חברים פון די לינקע פּועלי- ציון, װאָס האָבן אין 
גרעסטן טייל געליטן פון אַױבעטלאָזיקײט. אַפילן די פּאָר טעג שװאַרצע אַרבעט 
װאָס די הסתדרות פלעגט צוטיילן האָט זיי די מערהייט-פּאַרטײ נישט באַװיליקט. 
ערשט שפּעטער האָט ער געקענט אַרבעטן אין זיין פאַך, וי אַ שניידער. 

די גאַנצע צייט איז מתוזיהו אַ געטרייער חבר אין דער פּאַרטײ פון די לינקע 
פועלי-ציון און באַטײליקט זיך אין אַלע אירע טעטיקייטן. ער איז אויך טעטיק 
אין דעם שנײידער-פאַראײין און אין דער באָראָכאָװ-אָפּאָזיציע אין דער הסתדרות. 

אין 1948 נעמט מתתיחו אָנטײיל אין דער באַפריונגימלחמה. צפּורה, װאָס 
ריכט זיך צו געבוירן איר צווייט קינד, טראָגט אויס מיט כבוד די גאַנצע לאַסט 
מיט אַרבעט און מאָראַלישן מוט, 

נאָך דעם וי די באַפּרייונג-מלחמה איז פאַרענדיקט געװאָרן באַקומט מתתיהו 
אַ סטאַבילן אַרבעטפּלאַץ אין דער קיריה, אינעם ביוראָ פאַר שילומים פון דייטש" 
לאַנד. ער אַרבעט װאָס אַן אמת זייער שווער, מיט איבערשעהען, קען אָבער אַ דאַנק 
דעם דערגיין צו אַ מענטשלעכער דירה. דער זון, װאָס האָט באַקומען אין דער 
היים אַ ציוניסטיש-סאָציאַליסטישע דערציונג, גייט אַװעק בויען זיין לעבן אין 
קיבוץ. אָבער צפּורה ווערט שווער קראַנק און מתתיהו ווענדט אָן אַלע מיטלען 
זי צו ראַטעװען. און פלוצעט פאַלט ער אַװעק און שטאַרבט דעם 25טן מאַי 1962. 
נאָך זיין טויט ראַנגלט זיך צפּורה עטלעכע יאָר מיט איר קרענק, אַרבעט כדי 

אויסצוהאַלטן די שטוב און ענדיקט איר לעבן נאָך לאַנגע פיזישע און מאָראַלישץ 
יסורים, 

מתתיחו בן-דויד איז געווען אַ געטרייער און איבערגעגעבענער פועלי-ציון. 
מיט אַ פילבאַרער נשמה און אַן אָפן האַרץ פאַר יעדן פריינד און חבר, ערלעך, 
פּשוט און באַװוּסטזיניק אַזױ װוי ער איז אין דער באַוועגונג אויפגעצויגן געװאָרן 


 תמורפ‎ 


יוסף שמיױט 


דער שפּעטער ועלט-באַרימטער טענאָר יוסף שמידט איז געבוירן געװאָרן 
דעם 14טן מערץ 1904, אין דעם בוקאָווינער דאָרף דאַװידען. זיין פאָטער וועלוול 
שמידט, אַ ייד אַ חסיד, האָט געהאַלטן די פּאָסעסיע אין דאָרף. אין דער צייט פון 
דער ערשטער וועלטימלחמה האָט זיך די משפּחה עװאַקויַרט און זיך נאָך דער 
מלחמה אין יאָר 1918 באַזעצט אין טשערנאָוויץ, װוּ יוסף האָט באַזוכט די 
גימנאַזיע. געלערנט מוזיק און איינצייטיק געזונגען אין כאָר פונעם טעמפּל, 
שרייבט משולם סורקיס, דער געוועזענער אָנפירער פון דער טשערנאָוויצער 
פּועלי-ציון-יוגנט אין זיין בוך: ;עס שטייט מיר פאַר די אויגן דאָס קליין:װוּקסיקע 
בחורל מיט זיינע גרויסע גרוי-ברוינע אויגן אינעם גימנאַזיסטישן קאַשקעטל און 
די קורצע הייזעלעך, ווען ער פלעגט בגנבה זיך אַרײנכאַפּן צו די אָװונט-קורסן פון 
די יוגנטלעכע פּועלי-ציון, אַװעקזעצן זיך אויף דער לעצטער באַנק און שלינגען 
יעדעס װאָרט. נאָך דער לעקציע פלעגן מיר פאַרבלייבן אין פּאַרטײ לאָקאַל און 
זינגען אַרבעטער- און פאָלקסלידער. נאָך אייניקע אויפדערנאַכטן איז שמידט געװאָרן 
היימישער, זיך באַטײליקט אין די דיסקוסיעס און דער עיקר אין זינגען. אין גיכן 
איז שמידט געװאָרן אַן אַקטיווער מיטגליד פון אונדזער יוגנט-אָרגאַניזאַציע"; - 
גרויס דערפאָלג האָט יוסף שמידט געהאַט אין די קינדער-פּיעסעס פון אליעזר 
שטײנבאַרג : ;יוסף מוקיר שבת", ,מכירת יוסף" און ;אברהם אבינו", אויפגעפירטע 
אין טשערנאָוויצער שטאָט-טעאַטער, וועלכע האָבן בשעתו געמאַכט אַ גרויסן רושם, 
אין יאָר 1924 פאָרט יוסף קיין בערלין און שטודירט אויף דער הויכשול פון 
מוזיק און געזאַנג, ער ווערט מיט דער צייט דער אָפּערן"זינגער פונעם בערלינער 
ראַדיאָ. ער זינגט נישט נאָר פאַר דייטשלאַנד; מיליאָנען מענטשן פון אַלע וועלט- 
עקן זיצן ביי זייערע ראַדיאָ אַפּאַראַטן און באַװוּנדערן שמידטס אומפאַרגעסלעכע 
שטימע, װאָס דערמאַנט די שטימע פון קאַראָ. צװישן די יאָרן 1933 און 1929 

גיט ער קאָנצערטן איבער דער גאָרער וועלט (1924 איז ער אין ישראל). דערפאָלן- 
רייך זענען אויך זיינע פילמען. 

ווען ס'ברעכט אויס זי צוייטע וועלט-מלחמה געפינט זיך שמידט אין 
פראַנקרייך. די דייטשישע אַקופּאַנטן יאָגן אים נאָך. פון דער נישט-אָקופּירטער 
זאַנע אין פראַנקרייך ראַטעױיעט ער זיך איבער די אַלפן אין דער שוייץ, װוּ עס 
געלינגט אים מיט גרויסע שוועריקייטן זיך אומלעגאַל אַרײנצוכאַפּן אין אָקטאָבער 
2 - 

,די פרייע דעמאָקראַטישע שווייץ" דערלויבט נישט דעם קראַנקן וועלט- 
באַרימטן יידישן טענאָר יוסף שמידט צו קומען צו זיך. אַפילו דער אויפרוף פון 
אַ ציריכער צייטונג : עראַטעװעט די שטים פון יוסף שמידט, די שטים געהערט 
דאָך נישט בלויז שמידטן און אויך נישט נאָר דער שוייץ, די דאָזיקע שטים 
געהערט דער גאַנצער וועלט", העלפט נישט. קראַנקערהייט האָט מען אים 
עקספּעדירט אין פליכטלינ;-לאַגער גירענבאַך (ביי ציריך), װוּ ער האָט אויס- 
געהויכט זיין נשמה, אין עלטער פון 238 יאָר דעם 16טן נאָוועמבער 1942. 

אַזױ האָט זיך פאַרענדיקט די קאַריערע, װאָס האָט זיך אָנגעהױבן אין פּאַרטײ- 
לאָקאַל פון דער פּועלי-ציון-יוגנט אין טשערנאָוויץ. 


אינזש. יצחק שמידט 


ד"ר גבריאל ראָזענרויך 


גבריאל ראָזענרויך איז געבוירן אין יאָר 1888 אין וויזשניץ, אַ קליין שטעטל 
אין צפון"בוקאָווינע, ביים ברעג פונעם טייך טשערעמוש, װאָס האָט פונאַנדער- 
געטיילט די בוקאָווינע פון גאַליציע. דאָס שטעטל האָט געשמט מיט זיין גרויסן 
און פּרעכטיקן חסידישן הויף. גבריאלס טאַטע איז געווען אַ בכבודיקער סוחר און 
האָט דעם זון געלאָזט שטודירן אויף אַדװאָקאָט אין טשערנאָוויץ, דער הויפּט- 
שטאָט פון דער בוקאָווינע, װאָס האָט ביז צום יאָר 1918 געהערט צו עסטרייך- 
אונגאַרן, 

נאָך װי אַ סטודענט האָט גבריאל זיך געחברט מיט פועלי-ציוניסטישע 
סטודענטן, װי שאול סאָקאַל, לעאַ שעפלער, פייוול שטערנבערג און חיים קראָפט. 
װאָס האָבן אין יענע יאָרן געלערנט אויף דעם טשערנאָוויצער אוניווערסיטעט. 

באַלד נאָך דער ערשטער וועלט-מלחמה איז ראָזענרויך געװאָרן אַ באַװוּסטער 
אַדװאָקאַט אין טשערנאַװיץ, אָבער דאָס האָט אים נישט געשטערט אין זיין 
פּאָליטיש-געזעלשאַפטלעכער אַרבעט. ער איז געווען אַן אַקטיווער מיטגליד פון 

דער פּועלי-ציון-פּאַרטײ און ווען די רומענישע מאַכט האָט פאַרבאָטן די פּאַרטײ- 
אישע אַקטיויטעט פון פּועלי-ציון-לינקע, האָט ער זיך אינטענסיוו באַטײליקט אין 
די אַרבעטן פון יידישן שולפאַראײן, װאָס איז געװאָרן די אכסניה פון לינקע פּ"צ. 

גאָר גרויס זענען ראָזענרויכס פאַרדינסטן פאַר שטיצן יידישע שרייבערס און 
קינסטלערס און פאַר אַלץ װאָס האָט שייכות מיט יידיש. אים איז צו פאַרדאַנקען 
דאָס דערשיינען פון אליעזר שטיינבאַרגס ערשטן באַנד משלים און די פּרעכטיקע 
אויסגאַבע פון די האָלצשניטן, װאָס אַרטור קאָלניק האָט געמאַכט צו 12 משלים 
פון שטײנבאַרגן. ראָזענרויך איז געווען אַן עסטעט און אַ גרויסער מבין אויף 
ליטעראַטור און קונסט, | | 

ער איז געשטאַנען אין שפּיץ פונעם געזעלשאַפטלעכן קאָמיטעט, װאָס איז 
סוף 1921 געגרינדעט געװאָרן אין טשערנאָוויץ אויף אַרױסצוגעבן אליעזר 
שטיינבאַרגס ;משלים" און ;מעשיות" (די ,משלים" זענען, וי באַװוּסט דערשינען 
אין 1922, אָבער זייער מחבר, װאָס איז געשטאָרבן דעם 28טן מערץ פון דעם יאָר, 
האָט באַװיזן צו זען אויף זיין שפּיטאָליבעט בלויז דעם ערשטן אָפּגעדרוקטן בויגן), 


ד"ר גבריאל ראָזענרויך איז עולה געווען אין יאָר 1944 און זיך באַזעצט 
אין תליאביב, װוּ ער האָט באַלד געפונען זיין פּלאַץ אין די רייען פון די לינקע 
פּועלי-ציון. גאָר נאָענטע פּערזענלעכע באַציונגען האָבן אים געבונדן מיטן הבר 
זרובבל, מיט וועמען ער האָט זיך נאָך באַקענט אין טשערנאָוויץ, בשעת זרובבלס 
באַזוך אין רומעניע אין יאָר 1920. 

מיט ד"ר גבריאל ראָזענרויכס פּטירה אין יאָר 1965, האָט די פּאַרטײ פאַרלוירן 
אַ ביז גאָר געטרייען און איבערגעגעבענעם חבר פון די ראשונים פון דער פּועלי- 
ציון-באַװעגונג אין דער בוקאָווינע. 


ג. ק. 


בנימיןימאיור שוואר4)א 


בנימין'מאיר שװאַרץ איז געבוירן געװאָרן אין יאָר 1901 אין װלאָצלאַװעק. 
אין דער צייט פון דער דייטשישער אַקופּאַציע בעת דער ערשטער וועלט-מלחמה 
איז דער יונגער, 15יעריקער מאיר צוגעשטאַנען צו דער יוגנט אָרגאַניזאַציע פון 
די פועלי-ציון, װאָס איז אין יענער צייט אויפגעקומען אין דער שטאָט און האָט 
גאַנץ שנעל אַרומגענומען גאַנץ ברייטע קרייזן יוגנטלעכע. צװואַמען מיט זיינע 
יונגע חברים האָט מאיר, וועמען זיין פאָטער האָט אַריינגעפירט אין שניידערפאַך, 

זיך באַקענט מיט די אידעען פון פּראָלעטאַרישן ציוניזם, וועלכע ער איז געבליבן 
געטריי זיין גאַנץ לעבן. 

פון דער ,יוגנט" איז מאיר שפּעטער אַריבער אין דער פועלי-ציון פּאַרטײ, 
אין וועלכער ער האָט אַקטיוו מיטגעאַרבעט. ער איז געווען דער עלסטער אין 
דער משפּחה. זיינע פיר ברידער האָבן נאָכגעטאָן זיין ביישפּיל און האָבן זיך 
אויך אָנגעשלאָסן אין דער פּאַרטײ, | 

אין 1928 האָט מאיר שװאַרץ עמיגרירט קיין פּאַריז, װוּ ער איז תיכף אַרײן 
אין דער דאָרטיקער פּועלי-ציון אָרגאַניזאַציע און האָט דאָ אַרױסגעװיזן זיין 
געטריישאַפט צו דער פּאַרטײ, זייענדיק טעטיק אין אַלע אירע אַקציעס און 
אונטערנעמונגען. 

ווען ס'איז אױסגעבראָכן די צווייטע וועלט-מלחמה, אַנגאַזשירט זיך מאיר 
(אַזױ וי זיינע ברידער) פרייוויליק אין דער פראַנצויזשער אַרמײ און װערט 
צוגעטיילט צו איינעם פון די אויסלענדישע רעגימענטןן. נאָך דעם וי ער װערט 
דעמאָביליזירט (ד. ה. נאָך פראַנקרייכס מיליטערישער מפלה אין 1940) געפינט 
ער זיך אין דרום"פראַנקרייך, אין שטעטל מואַסאַק. אויף די יידן אין פראַנקרייך 
רוקט זיך אָן די סכנה פונעם ווישי-רעזשים. די אָנפירנדיקע חברים פון דער 
פּאַרטײ רופן אים אַרױס און ער באַזעצט זיך אין אַ קליין שטעטל דאָמען (לעבן 
גרענאָבל) צוזאַמען מיט זיין פרוי און קינדער. דאָס דאָזיקע שטעטל, װוהין די 
שװאַרצס זענען געקומען וי די ערשטע יידן, איז שפּעטער געװאָרן דער צענטער 
פון דער פּאַרטײײיטעטיקײט נאָך דעם וי גאַנץ פראַנקרייך ווערט אָקופּירט דורך 
די דייטשישע חלות. 

ס'רוקן זיך אָן די דעפּאַרטאַציעס. שװאַרצס ביידע קינדער (אַ זון און אַ טאָכטער) 
ווערן אַריבערגעשיקט אין דער שווייץ. מאיר פאַרבלייבט אויפן אָרט צוזאַמען מיט 
זיין פרוי, דער חברטע רוושקע. ס'קומען אַהין צו נאָך חברים און מ'הויבט אָן אַן 
אונטערערדישע טעטיקייט: העלפן די אויסבאַהאַלטענע יידן מאַטעריעל און פאַר- 
שפּרייטן צווישן זיי אויפקלערונג-מאַטעריאַל, װאָס חברים גרייטן צו (ביולעטינען, 
צייטונגען געדרוקט אויף אַ שרייבמאַשין), אַלץ זאַכן װאָס זענען פאַרבונדן מיט 
נישט קיין קליינע סכנות, . 

דער שטילער מאיר שאַפט אַ פאַרבינדונג מיט דער זשאַנדאַרמעריע און דורךף 
איר מיט דער ;מאַקי" (די פראַנצויזישע אונטערערדישע װידערשטאַנד-באַװעגונג) 
אינעם דעפּאַרטאַמענט. אַזױ אַרום באַקומען די פּועלי-ציון-:חברים וויכטיקע אינ- 
פּאָרמאַציעס, װאָס נוצן זיי קעגן דראָענדיקע געפאַרן. זיי גייען אָן מיט זייער 
אחריותפולער און צוגלייך סכנותפולער טעטיקייט און ס'געלינגט זיי נישט אַרײנ- 
צופאַלן אין די הענט פון דער געסטאַפּאָ, װאָס לויערט כסדר אויף יידן, 

נאָך דער באַפרייונג קערט זיך די פּאַמיליע שװאַרץ צוריק קיין פּאַריז. 
ס'קומען אויך צוריק בייז'ע קינדער פון דער שוייץ. מאיר איז ווייטער טעטיק 

אין דער פּאַרטײ און ווייזט איר אַרױס די זעלבע געטריישאַפט וי פריער. איינער 
פון די ברידער שװאַרץ (אייזיק) איז אומגעקומען אויפן פראָנט, דער צוייטער 
(יהודה) איז דעפּאָרטירט געװאָרן קיין אוישוויץ און דאָרט דערהרגעט געװאָרן 
ביי דער שווערער אַרבעט. | 

מאיר שװאַרץ איז געשטאָרבן אין חודש אַפּריל 1965 אין פּאַריז. 


דוד זדראָיעוויטש 


דוד זדראָיעװויטש איז געבוירן געװאָרן אין שטעטל באַצק (פוילן) אין יאָר 
4, אין אַן אַרבעטער-משפּחה. גאָר יונג איז ער געװאָרן אַן אַרבעטער (אַ סטאָ- 
ליער) און איז צוגעשטאַנען צו דער פּועלי-ציון",יוגנט". 

אין 1922 איז ער צוזאַמען מיט זיין גאַנצער משפּחה עולה געווען קיין ארץ- 
ישראל. די ,, יוגנט"-באַװעגונג האָט אים מיטגעגעבן אַ ;צידה לדרך": דעם געבאָט 
;שטענדיק גרייט". און אָט דעם געבאָט האָט ער טריי געהיטן דאָס גאַנצע לעבן 
זיינס, אין גלות און אין לאַנד. אין יעדער פּאַרטײיאישער אַרבעט, װאָס ער האָט 
געטאָן, האָט ער באַװויזן צו פאַראייניקן די צוויי אין פלוג זיך סותרנדיקע אייגנ- 
שאַפטן זיינע : צו זיין אַָ ;נחבא אל הכלים", אַ צוריקגעצויגענער און אין דער 
זעלבער צייט פון די ערשטע, װאָס שטעלן זיך אויף יעדן רוף. וען ער איז 
אָנגעקומען אין לאַנד, איז ער באַלד אַרײן אין דער אַרבעט אין דער באָראָכאָװו" 
יוגנט, געווען איינער פון אירע אויסגעצייכנטע אָרגאַניזאַטאָרן, אָנגעצונדן און 
צונויפגעבונדן אָרום זיך יוגנט פון די הינטערשטאָטישע קװאַרטאַלן, דערנענטערט 
זיי צום געזעלשאַפטלעכן לעבן און געװוּנען זייער אַלעמענס ליבשאַפט. | 

עס זענען געקומען די געשעענישן פון די יאָרן 1937-1926. דוד באַטײליקט 
זיך אינעם אויפשטעלן די צפוןיצוים (טיגרט) און גלייך דערנאָך מאָביליזירט ער 
זיך אין דער הגנה, אין ,חיל-הנוטרים", װאָס פירט אויס די שמירה איבער די 
באַזיטראַנספּאָרטן אין גאַנצן לאַנד. אויף אַלע וועגן און שטעגן פון לאַנד, אָנגע- 
זעטיקטע מיט בלוט, איז ער אויסגעווען. אַ געשפּאַנטער, מיט אַ שמייכל אויף די 
ליפּן, האָט ער באַגלײט טראַנספּאָרטן, אַריבערגעפירט געווער, איינגעאיבט רעקרוטן 
און באַװאַכט מסוכנדיקע פּונקטן אין דער שפלה. ווען ס'איז אױסגעבראָכן די וועלט- 
מלחמה, איז ער אויף באַפעל ווייטער געבליבן אויף זיין פּאָסטן און געווען אַ שותף 
אין אויסבילדן דעם ,חיל-הנוטרים" וי אַ קערן פון דער צוקונפטיקער יידישער 
אַרמײ. די באַפרייונג-מלחמה האָט אויף אים אַרױפגעלײגט אַ נייע שליחות. ער 
מאָביליזירט זיך אין צה"ל און װוערט באַשטימט אין דער חטיבה פון אמגן דוד 


211 


אדום", דאָס הייסט פון דעם סאַניטאַרן מיליטער. אויף צעבושעוועטע ועגן אַפּ- 
געשניטענע דורכן שונא האָבן די אַמבולאַנסן זיך דורכגעשלאָגן אַ וועג צו די 
פייער-ליניעס, כדי אַוועקצופירן און ראַטעװען פאַרווונדעטש. דוד איז כסדר געווען 
פאַרװאָרפן מיט אַרבעט. ער איז אַריבער פון ליניע צו ליניע, געפירט די קרבנות 
פון דער מלחמה, פאַרטייזייקט טראַנספּאָרטן, געטרייסט, באַרויַקיט און פאַרשפּרײט 
בטחון אַרום זיך. 

נאָך דער באַפרייונג-מלחמה איז אים שווער געווען זיך צוצופּאַסן צום נייעם 
שטייגער אין דער מדינה, װאָס איז מער נישט אויפגערודערט דורך שיסעריי און 
אַרמאָטן-דונער. ער איז געווען אַן אָנגעשטעלטער אין תל-אביבער שטאָטראַט, ביי 
סטאָלעריי-אַרבעטן פאַר זער חינוך-אָפּטײלונג. צוליב זיין נימוסדיקן באַנעמען זיך, 
זיין גוטמוטיקייט, זיין פעיקייט צו דערנענטערן צו זיך מענטשן, איז ער שטאַרק 
באַליבט געווען נישט נאָר ביי די אַרבעט:חברים זיינע, נאָר אויך ביי אַלע מיט 
וועלכע ער קומט אין קאָנטאַקט. ער גייט פון איין שולע אין דער צוייטער, פון 
איין קינדערגאָרטן אין צווייטן און אינטערעסירט זיך אומעטום מיט אַלץ װאָס איז 
דאָ צו פאַרריכטן. ער װוערט שנעל דער אָנפירער פון דער סטאַלערײי און וייזט 
אַרױס גרויס זאָרג פאַר אַלע װאָס אַרבעטן מיט אים, העלפט זיי מיט אַלץ, איז 
זייער פירשפּרעכער פאַר דער אָנפירונג, | 

ער האָט זיך פאַרבונדן מיט זיין חברטע מלכה, אַ ניצול געװאָרענע פון די 
נאַצישע פאַרניכטונג-לאַגערן. ס'זענען זיי געבוירן געװאָרן דריי זין. דוד מיט דער 
משפּחה באַזעצט זיך אין שיכון פון די עיריה-אָנגעשטעלטע און קען האָפן אויף 
אַ רויק און אָנגענעם לעבן אין זיין נייער דירה אין שויס פון דער משפּחה זיינער 
צו וועלכער ער איז אַזײי צוגעבונדן. דער גורל האָט אָבער אַנדערש געװאָלט. 
שוין פריער האָט ער דורכגעמאַכט אַ סך פיזישע יסורים -- איז געװאָרן פאַר" 
ווונדעט אין פוס בעת זיין אַרבעט ביי דער צפון-צוים און שפּעטער באַקומען אַ 
מאָגןיגעשוויר וי אַ רעזולטאַט פון זיינע לאַנגע װאַנדערונגען איבערן לאַנד. אָט די 
שפּאַנונג פון לאַנגע יאָרן האָט זיך אים געלאָזט שפּירן. פריער האָט ער זיך מיט 
גרינגשאַצונג באַצױגן צו זיינע מיחושן. ס'האָט זיך אָבער ביי אים אַנטװיקלט 
אַ קראַנקײט, װאָס האָט אים מער נישט אָפּגעלאָזט. דער קרייזלויף פון בלוט צום 
האַרצן האָט אויפגעהערט געהעריק צו פונקציאָנירן. ער האָט געקעמפט מיט דער 
קרענק און מער וי אַ יאָר צייט זיך געראַנגלט מיטן טויט, גלייבנדיק נאָך ביז 
דער לעצטער מינוט אַז ער װעט דעם מלאך חמוות בייקומען. ביז ער איז אַװעק 
פון דער וועלט אין חודש יולי 1955, איבערלאָזנדיק אַ יונגע פרוי און דריי קליינע 
קינדערלעך. זיין שמייכלענדיקע און באַשײידענע געשטאַלט בלייבט איינגעקריצט 
אין האַרצן פון זיינש צאָלרײיכע חברים און פריינד, װאָס האָבן אים אַזױ שטאַרק 
געשעצט און ליב געהאַט. 


מ. עועם 

גושון קאַווע 


גרשון קאַװוע איז געבוירן געװאָרן אין לעװאַרטאָוו (לעבן לובלין) אין יאָר 
8, גאַנץ יונג איז ער אַװעק אַרבעטן און איז געװאָרן א קאַמאַשןישטעפער. 
אַלט זייענדיק 14 יאָר, האָט ער זיך שוין אָנגעהױיבן אינטערעסירן מיט די אידעען 
פון פּראָלעטאַרישן ציוניזם און זיך דערנענטערט צו דער ,יוגנט"-אָרגאַניזאַציע. 
ווען ער איז שפּעטער אַריבערגעפאָרן קיין װאַרשע און זיך דאָרט באַזעצט, איז 
ער דאָ גלייך צוגעשטאַנען צו דער פועלי-ציון-פּאַרטײ, 

אין יאָר 1928 האָט ער אין װאַרשע דורכגעמאַכט אַ ספּעציעלן פּאַרטײאישן 
אינסטרוקטאָרן-קורס און האָט שפּעטער אָנגעפירט מיט אַ קרייז פון לעדער." 
אַרבעטער. ער איז טעטיק געווען אין דער פּראָפּעסיאָנעלער באַװעגונג (אין לעדער- 
פאַראיין), װוי אַ געטרייער פּאַרטיי-חבר און איז ביזן יאָר 1939 אַקטיוו געווען אין 
דער װאַרשעװער פּאַרטײ-אָרגאַניזאַציע, װוּ ער איז געווען שטאַרק אָנגעזען און 
אָפּגעשאַצט פאַר זיין איבערגעגעבענער אַרבעט, 

ווען ס'איז אױיסגעבראָכן די צווייטע וועלט-מלחמה, איז גרשון צוזאַמען מיט 
זיין פרוי און זייער אַכט:חדשימדיק טעכטערל אַנטלאָפן קיין לעװאַרטאָוו צו זיין 
משפּחה, ביי וועלכער ער האָט זיך געקענט אױסבאַהאַלטן. (דער פרויס ברודער 
איז געווען צװישן די עלף יידן װאָס די דייטשן האָבן איבערגעלאָזט אין שטעטל 
כדי זיי זאָלן פאַר זיי אַרבעטן נאָך דעם וי זיי האָבן די יידן פאַרשיקט קיין 
טרעבלינקע און מײידאַנעק). דאָס אױיסבאַהאַלטן זיך האָט געדויערט אַן ערך צויי 
יאָר. שפּעטער זענען אויך די פאַרבליבענע יידן אױיסגעזידלט געװאָרן און די 
פאָמיליע קאַװע האָט זיך מער װי 2 יאָר באַהאַלטן אין די וװעלדער, אויף די 
פעלדער און אין גריבער, װי אויך ביי באַרמהאַרציקע פּויערים. ביז זיי זענען אין 
דער 2 יולי 1944 באַפרײיט געװאָרן דורך דער רוסישער אַרמײ. פונעם אַמאָליקן יידישן 
לעװואַרטאָוו זענען פאַרבליבן לעכן בלויז זעכצן יידן, צווישן זיי צוויי קינדער. 

אין 1945 איז גרשון מיט דער משפּחה אַװעק קיין בערלין. דאָ איז ער געווען 
זייער טעטיק אין דער אָרטיקער פּועלי-ציון-אָרגאַניזאַציע צװישן די פּליטים. 
ער איז געווען צוישן דער אָנפּירערשאַפט פונעם לאַגער שלאַכטענזע און בערלין. 
און ווען דער לאַגער איז געװאָרן ליקווידירט אין 1948, איז ער מיט פרוי און 
טאָכטער עולה געווען קיין ישראל. דאָ האָט ער שוין מער, בעיקר צוליב געזונטהייט- 
סיבות, נישט ממשיך געווען די אַקטיוע פּאַרטײ-אַרבעט. 

ער איז געשטאַרבן דעם 29טן מאַי 1975, 

היים וזיידמאַן 


חיים זיידמאַן איז געבוירן געװאָרן אין זאַװיערטשע (פוילן) אין יאָר 1912, 
ביי באַלעבאַטישע עלטערן. אַ יאָר שפּעטער איז אױיסגעבראָכן די ערשטע וועלט" 
מלחמה, װאָס האָט זיך פאַרענדיקט מיט פּױלנס אויפלעבן וי אַ זעלבסטשטענדיקע 
מלוכה, 

חיים איז אוױיסגעװאַקסן אינעם אומאָפּהענגיקן פּוילן, װאָס אירע אָנפירערס 
האָבן באַלד אָנגעהויבן מיטן באַגרענעצן די נאַציאָנאַלע און פּאָליטישע רעכט פון 
אירע יידישע בירגערס און אַװעקנעמען ביי יי דעם עקאָנאָמישן באָדן פון 
אונטער די פיס, ספּעציעל געליטן האָט די יידישע יוגנט, פאַר וועלכער די צוקונפט 
איז געװאָרן װאָס אַ מאָל אַ מער אומזיכערע. איז קיין װוּנדער נישט, װאָס אַ סך 
יוגנטלעכע (און נישט נאָר יוגנטלעכע) האָבן געזוכט אַן אויסוועג פון זייער לאַגע 
אין עמיגראַציע, צווישן די דאָזיקע עמיגראַנטן איז אויך געווען דער 15 יאָריקער 
חיים זײידמאַן, וועלכער האָט אין 1928 אױיסגעװאַנדערט קיין בעלגיע און זיך 
באַזעצט אין אַנטװערפּן, װוּ ס'האָט שוין געלעבט זיין עלטערער ברודער פּיניע. 
און טאַקע אונטערן איינפלוס פון זיין ברודער, װאָס איז געווען אַ חבר אין דער 
פועלי-ציון-באַװועגונג, איז חיים גלייך צוגעשטאַנען צו דער פּועלי-ציון-,יוגנט". 
שפּעטער איז ער אַריבעד צו דער פּאַרטײ. ער האָט זיך גענומען לערנען דיאַמאַנטן- 
שלייפעריי און איז מיט דער צייט געװאָרן אַ ספּעציאַליסט אין דעם פאַך, 

חיים האָט געהאַט אַ גװאַלדיקן דורשט צו וויסן. האָט ער אַ סך געלייענט און 
געלערנט. װויסן האָט ביי אים געהייסן דערגרונטעווען זיך צו פּראָבלעמען, װאָס 
האָבן אים אינטערעסירט. אַ סך פראַגעס האָבן אים געמאַטערט און ער האָט נישט 
געהערט צו די װאָס נעמען אָן דאָגמעס. דאָס איז ביי אים אויך גילטיק געווען װאָס 
/שייך פּאַרטײי"אויפפאַסונגען און שטעלונגען, װאָס ער האָט געמוזט אַליין קאָנטראָלירן 
און בודק זיין ביז ער האָט זיי אָנגענומען. דאָס האָט אים כלל נישט געשטערט צו 
זיין אַ געטרייער דיסציפלינירטער פּאַרטיי:חבר און צו טאָן אַלע נויטיקע פּאַרטײ- 
אַרבעטן, פאַרטרעטן די פּאַרטײ אין אַלגעמײנעם יידישן געזעלשאַפטלעכן לעבן אין 
אַנטװערפּן, װוּ ער איז געווען זייער אָנגעזען און אָפּגעשאַצט. גאַנץ ספּעציעל האָט 
ער זיך אָפּגעגעבן מיט קולטור-אַרבעט און דערציונג. ער האָט אין אַנטװערפּן 
געשאַפן אַ צוגאָבשול אין יידיש און האָט אַ סך צייט און ענערגיע געװידמעט דער 
;יוגנט?-באַװועגונג, | 

אין דער פינצטערער היטלער-תקופה האָט חיים די גרעסטע אויפמערקזאַמקייט 
אָפּגעגעבן צו ראַטעװען די יידישע יוגנט -- ראַטעװען זי נישט נאָר פיזיש, נאָר 
אויך גייסטיק. אין יענע מאוימדיקע טעג וען די יידישע יוגנט האָט קיין יידישע 
דערציונג-אַנשטאַלטן נישט געהאַט, אין יענער אַטמאָספער פון מסירה און רציחה 

ווען ס'האָט דער יוגנט געדראָט פאַרלוירן צו גיין פאַר זיך און פאַרן פאָלק, האָבן 
אונדזערע חברים אין בעלגיע פאַרשטאַנען װי וויכטיק ס'איז אָפּצוגעבן זיך מיט 
אָט דער יוגנט און פרווון זי אָפּצודאַטעװען. אין אָט דער הייליקער אַרבעט האָט 
זיך חיים באַזונדערס אויסגעצייכנט. ער פלעגט קומען יעדן זונטיק פון אַנטװערפן 
קיין בריסל און אין אַ וועלדל לעבן בריסל (זעמעל) פלעגט ער מיט יידישע יוגנט- 
לעכע, װאָס די חברים האָבן צונויפגעזאַמלט נישט געקוקט אויף דער דראָענדיקער 
געפאַר מצד דער אָקופּאַציע-מאַכט, לערנען מיט זי יידישקייט, יידישע געשיכטע 
און אויך פּועלי-ציוניזם, חיימס איבערגעגעבענע אַרבעט -- אין יענע שוידערלעכע 
באַדינגונגען --- איז נישט געווען אומזיסט. מערערע פון זיינע דעמאָלטדיקע 
תלמידים האָבן שפּעטער, נאָך דער באַפרײיונג, װי הברים פון דער ,דרור"" 
באַוועגונג ביי דער ערשטער געלעגנהייט עולה געווען קיין ישראל און זענען דאָ 
געווען צװישן די ערשטע בויערס פונעם קיבוץ משמר הנגב, 


אין דער אָקופּאַציע-צייט האָט חיים אויך מיטגעאַרבעט אין דער אונטער- 
ערדישער פּרעסע : אין פּועלי-ציוניסטישן , אונדזער װאָרט", װאָס אונדזערע חברים 
האָבן אַרױסגעגעבן, װי אויך אין די אָרגאַנען פון יידישן פאַרטיידיקונג-קאָמיטעט 
ביים בעלגישן אומאָפּהענגיקײט-פראָנט, ,לע פּלאַמבאָ" (דער פאֲקל) אין פראַנ- 
צויזיש, און ,דע וורייע געדאַכטע? (דער פרייער געדאַנק) אין פלעמיש. ער האָט 
אויך אַקטיוו אָנטײילגענומען אין דער הילפאַרבעט, װאָס אונדזערע חבריט האָבן 
אָנגעפירט צוישן דער יידישער באַפעלקערונג, ווידמענדיק, װוי געזאָגט, זיין ספּע- 
ציעלע זאָרג די קינדער און דער יוגנט. 

נאָך דער מלחמה האָט חיים צוריק אויפגעשטעלט די פּאַרטײ-אָרגאַניזאַציע 
אין אַנטװערפּן, פון וועלכער ער איז געװאָרן דער לעבעדיקער נערוו. זיין נאָמען 
ווערט שנעל באַקאַנט איבער די גרענעצן פון זיין שטאָט -- ער איז אַ שם:דבר 
אין גאַנץ בעלגיע, און אויך צװישן די חברים אויסער בעלגיע. איצט ווידמעט 
ער אַ סך צייט און ענערגיע דער יוגנט אוֹן איר אָרגאַניזאַציע. און נאָך איין זאָרג 
האָט ער -- דאָס יידישע קולטור-לעבן אין אַנטװערפּן. די דאָזיקע שטאָט װאָס 
האָט אַ שם אין דער ידישער װעלט מיט איר תורה און פרומקייט װויל חיים 
פאַרזאָרגן מיט יידיש-וועלטלעכער קולטור. ער לייגט איין וועלטן ביז ער שאַפט 
אין דער שטאָט אַן אמתן יידישן קולטור-ווינקל. ער פאָרט צו דעם צוועק עטלעכע 
מאָל קיין פּאַריז, שאַפט דאָרט איין יידישע ביכער, באַזאָרגט יידישע ביכער פון 
ישראל און פון אַמעריקע, באַזאָרגט יידישע פּרעסע און שטעלט אויף אַ גרויסע 
יידישע ביבליאָטעק, װאָס ווערט דער צענטער פון יידישער קולטור-אַרבעט אין 
אַנטװערפּן, די ביבליאָטעק באַקומט אָנזען, ווערט אַ יש און ס'פילט זיך אין איר 
דער חותם פון חיים זיידמאַנען, דעם געטרייען פּועלייציון-חבר און איבערגע- 
געבענעם קולטור-טוער, דעם ליבן מענטש אין זיין באַציונג צו מענטשן און אין 
זיין אויפפירונג, 

דאָס אַלץ פאַרלאַנגט פון חיימען אַ מאַסע ענערגיע און אָנשטרענג. חיים שפּאָרט 
זיי נישט. ער אַרבעט אינער די כוחות, ווייל גלייכצייטיק מוז ער אויך פאָרזעצן 
זיין אַרבעט אין זיין פאַך, אַן אַרבעט נישט קיין לייכטע. װוערט זיין געזונט אֶפַּ- 
געשװאַכט. ער לייגט אָבער קיין אַכט נישט אויף זיין קרענק. ביז ער פאַלט אַװעק 
אין חודש דעצעמבער 1956 אין בליענדיקן עלטער פון 43 יאָר, איבערלאָזנדיק 
די פרוי, די חברטע פרידאַ, װאָס איז די גאַנצע צייט געטריי געשטאַנען ביי זיין 
זייט, און צוויי קליינע קינדערלעך, אַ מיידעלע און אַ יינגעלע. 


יוסף ראָזען 


יוסף ראָזען איז געבוירן געװאָרן אין יאָר 1894 אין אַ באַלעבאַטישער משפּחה 
אין יעדװאַבנע, לאָמזשער געגנט. ער האָט געלערנט אין חדרים און אין דער היים, 
ביי אַ באַזונדערן לערער, העברעיש און אויך גמרא, ביי אַ ספּעציעלן מלמד. דער 
פאָטער, אַ גרויסער העברעיש-קענער, האָט נאָכגעפאָרשט יוספס לימודים אין תנ"ך 
און אין דיקדוק און דער זיידע --- זיינע לימודים אין תלמוד. שוין יינגלווייז האָט 
זיך יוסף אַרױסגעװיזן מיט דריי מעלות, מיט וועלכע ער האָט זיך שפּעטער אויס" 
געצייכנט זיין גאַנץ לעבן: גרינטלעכקייט, בקיאות און חריפות. 

נאָך דעם וי ער איז געװאָרן בר-מצווה, איז יוסף, נאָך אַ ספּעציעלער 
צוגרייטונג ביי אַ פּריװאַטן לערער אין לאָמזשע, אַװעק קיין װאַרשע און אַרײן אין 
דריטן קלאַס פון קרינסקיס האַנדלס-שולע, וועלכע ער האָט פאַרענדיקט מיט אַן 
אויסצייכענונג אין 5, בעתן לערנען האַלט ער זיך אויס פון פּריװאַטע לעקציעס. 

דאָס איז שוין דאָס צווייטע יאָר פון דער ערשטער וועלט-מלחמה, די יידישע 
באַפעלקערונג אין די געגנטן פון פוילן און ליטע, װאָס זענען נאָענט צום פראָנט, 
ווערן דורכן צאַרישן מיליטער, װאָס האַלט אין איין אָפּטרעטן פאַר די דייטשישע 
חיילות, אַרױסגעשיקט פון זייערע װווינערטער. יוספס עלטערן װאַרטן נישט ביז 
זיי וועלן אַרױסגעשיקט ווערן. זי נעמען פרייװויליק דעם װאַנדערשטאָק אין האַנט 
און דערגייען מיט זייערע קינדער ביז ווילנע. יוסף קומט פון װאַרשע קיין ווילנע, 
כדי צוזאַמען מיט זיי פאָרצוזעצן דעם װאַנדערװעג. זיי דערגייען ביז באָריסאָו. 
דאָ עצהט דער פאָטער יוספן צוריקצוקערן זיך קיין ווילנע, װאָס האָט געדאַרפט 
בקרוב פאַרנומען ווערן דורך די דייטשן -- אַזױ אַרום װעט ער אויסמיידן די 
עינויים און דערנידערונגען װי אַ יידישער זעלנער אין צאַרישן מיליטער אין 
וועלכן ער האָט געדאַרפט מאָביליזירט ווערן. פאָרט יוסף צוריק קיין ווילנע און, 
ווען די שטאָט ווערט אָקופּירט דורך די דייטשן, קערט ער זיך אום קיין װאַרשעי 

ער טרעט אַרײן אין יורידישן פאַקולטעט אין װאַרשעװער אוניווערסיטעט און 
שליסט זיך אָן אין דער ציוניסטישער סטודענט-אָרגאַניזאַציע אירדניה" (אַ צייט 
איז ער איר פאָרזיצער) און אַרבעט אַ געוויסע צייט װי דער סעקרעטאַר פון דער 
ציוניסטישער אָרגאַניזאַציע אין פּולן. יוסף פירט אין די ציוניסטישע קרייזן אַ 
קאַמף פאַר יידיש און קעגן דער אַסימילאַציע, װאָס באַהאַלט זיך אונטער אַ הע- 
ברעישן מענטעלע. ער געהערט צו די זעלטענע טוערס אין גירדניה", װאָס טרעטן 
אויף עפנטלעך אין יידיש. אַ יאָר צייט אַרבעט ער װי אַ לערער אין דער העברעישער 
גימנאַזיע ;יבנה" אין לאָדזש. 

נאָך דער אָקטאָבער-רעװאָלוציע אין רוסלאַנד, פאָרט ער אין יאָר 1918 אַריבער 
קיין פּאָלטאַװע, װוּ ס'געפינט זיך זיין משפּחה. פּאָלטאַװע איז נאָך געווען אונטער 
דייטשישער אָקופּאַציע, אָבער ס'האָבן זיך שוין אין איר געפילט די רעװאָלוציאָ- 
נערע אָקטאָבער-טעג. אין דעם גאַנץ אָנגעזעענעם יידישן ישוב אין שטאָט (װאָס 
באַשטײט פון אַלטע תושבים און פון פּליטים פון פּױלן און ליטע) גייט אָן אַ 
ברויזנדיק געזעלשאַפטלעך לעבן. צווישן דער יידישער סטודענטישער יוגגט, װאָס 
איז אָרגאַניזירט אין קרייזן, פירן זיך הייסע דיסקוסיעס וועגן ציוניזם און רעװאָ- 
לוציע. יוסף שטייט צו צו דער אָרטיקער צעירי-ציון-אָרגאַניזאַציע און איז איינער 
פון די אָנפירערס פון איר סאָציאַליסטישן פליגל, איינער פון זיינע רעפּעראַטן אין 
יענער צייט הייסט: ,פאַרװאָס קען די רעװאָלוציע נישט לייזן די יידנפראַגץ ?3" 
אָקטאָבער איז פאַר אים טאַקע אַ מעכטיקע היסטאָרישע בשורה אויך פאַרן יידישן 
פאָלק, אָבער ער פאָדערט פון אים אייגענע באַפרייערישע מעשים, 


זומער 1919 ווערט פּאָלטאַװע פאַרנומען דורך די חיילות פון דעניקינען, װאָס 
װאַרפן אָן אויף די דאָרטיקע יידן אַ רעזשים פון טעראָר און פּאָגראָמען. ערשט 
אין נאָוועמבער ווערט די שטאָט דעראָבערט דורך די באָלשעװיקעס, וועלכע פאַר- 
נעמען גאַנץ אוקראַיַנע. פאַר דער צייט האָט יוסף מיט נאָך אַ גרופּע מיטגלידער 
פון די צעירי-ציון דורכגעפירט אַ שטּאַלטונג אין דער אָרגאַניזאַציע און איז 
צוגעשטאַנען צום קאָמוניסטישע טייל פון די פּועלייציון (י ק. 9.). (אין יענער 
צייט האָבן נאָך ביידע. פועלי-ציון-פּאַרטײיען געקענט לעגאַל טעטיק זיין). אונטער 
דער סאָוויעטישער מאַכט ווערט יוסף באַשטימט פאַרן אָנפירער פון דער אוקראַיני- 
שער טעלעגראַטן-אַגענטור (אוקראָסטאַ) און ער אַרבעט מיט אין דעם אָפיציעלן 
פּאַרטײ-אָרגאַן , פּאָלטאַווסקיע איזוויעסטיאַ?, איז פאַקטיש זיין הױפּטרעדאַקטאָר 
און שטייט בראש פון דער גאַנצער אויפקלערונג און פּראָפּאַגאַנדע אין דעם ראַיאָן. 
ביז ער האָט אין איינעם אַ טאָג אויפגעדעקט אַז אַן אָרטיקער הויך שטייענדיקער 
פּאַרטײמענטש האָט געמאַכט יד אחת מיט ספּעקלאַנטן. וען יוסף לאָזט נישט 
פאַרשװײיגן דעם ענין, ווערט ער, יוסף, באַשטראָפט : מ'הערט אויף צו פאַרעפנטלעכן 
זיינע אַרטיקלען מיט זיין אונטערשריפט אין דער צייטונג. הערט יוסף בכלל אויף 
זיך צו באַטײליקן אין דער צייטונג. מ'האָט אים טאַקע שפּעטער איבערגעבעטן, 

אָבער די מעשה האָט געלאָוט טיפע שפּורן אין דער נשמה פון דעם ערליכן און 
ריינעם קעמפער. | 

אין יאָר 1920, ווען סאָװויעט-רוסלאַנד האָט אָנגעקניפּט דיפּלאָמאַטישע 
באַציונגען מיט פּוילן, באַקומט יוספס משפּחה די מעגלעכקייט זיך אומצוקערן 
אַהיים. יוסף פאָרט קיין כאַרקאָוו צו דער קאָנפערענץ פון דער י.ק.פּ, אויף 
וועלכער ס'האָבן זיך צעפלאַקערט די קעגנזאַצן צװישן די אָנהענגערס פונעם 
;קאָמוניסטישן ציוניזם", װאָס האָבן געװאָלט באַשיצן די פּאַרטײ פון די ליקוי" 
דאַטאָרן און דעם טייל װאָס האָט געשטויסן זיך איינצוגלידערן אין דער קאָמ- 
באַוועגונג, כדי , צו באַשיצן די פּועלי-ציוניסטישע וװערטן אינעווייניק". יוסף האָט 
אויף דער קאָנפערענץ מיט זיין גאַנצן אייפער באַקעמפט די ליקװוידאַציע, פאַר- 
לאַנגט צו פאַרשטאַרקן דעם קאַמף קעגן דער יעווסעקציע און דער טעאָריע פון 
;נאַטירלעכער אַסימילאַציע", װאָס עטלעכע גדולים פון איר האָבן געפּרײדיקט, 
ער האָט אויך פאַרלאַנגט צו שטאַרקן נאַציאָנאַל דאָס געזעלשאַפטלעכע לעבן פון 
די יידן אין סאָװיעט-רוסלאַנד, װוי באַקאַנט, האָט זיך די י. ק. פּ. נאָך דער דאָזיקער 
קענפערענץ שפּעטער אין גאַנצן אויפגעלייזט, 

יוסף איז שוין דעמאָלט געשטאַנען אין דרויסן. ער איז שוין געווען אין קאָװונע 
(ליטע) װוּהין ער איז געשיקט געװאָרן װוי דער רעדאַקטאָר פון דער סאָוויעטישער 
טעלעגראַפן-אַגענטור (ראָסטאַ) און איז אָנגעשלאָסן געװאָרן אין דער מאַנשאַפט 
פון דער סאָוויעטישער געזאַנדשאַפּט אין ליטע. אין דער סאָוויעטישער געזאַנד- 
שאַפט האָט יוסף כלל נישט אױסבאַהאַלטן זיין פּועלי-ציוניזם. פאַרקערט, ער 
פלעגט זייער אָפּט דיסקוטירן מיט די אַנדערע העכערע מיטאַרבעטערס, קאָמוניסטן 
פאַרשטייט זיך, און אויך מיטן געזאַנדטן אַקסעלראָד אַליין, אין דער זעלבער צייט 
האָט יוסף מיטגעאַרבעט אין דער אַרבעטער צייטונג", דעם װאָכן-אָרגאַן פון דער 
פועלי-ציון-פּאַרטײ אין קאָוונע, אונטערשרייבנדיק זיינע גייסטרייכע אַרטיקלען מיטן 
פּסעװודאָנים ;דאַװידאָװיטש". | 

אין יאָר 1922 קומט יוסף צוריק קיין פּױלן. ער באַזעצט זיך אין װאָרשע 
און װאַרפט זיך אַרײן מיט זיין גאַנצן ברען אין דער פּאַרטײי-אַרבעט. די הויפּט- 
ענערגיע ווידמעט ער דער יוגנט, איר דערציונג, איר פּאָליטישער און קולטורעלער 
אױספאָרמירונג. דער ,יוגנט?-אָרגאַן ,פרייע יוגנט" ווערט אונטער זיין האַנט איינע 
פון די װיכטיקסטע יידישע יוגנט-צייטשריפטן אין פּױלן און בילדעט אויס אין 
משך פון יאָרן אַ סך טויזנטער יידישע אַרבעטער:יוגנטלעכע און מאַכט זיי פאַר 
באַװוּסטזיניקע קעמפערס פאַרן פּועלי-ציון"אידעאַל. יוספס גייסטרייכע רעפעראַטן 
זענען אַ וויכטיקע גייסטיקע שפּייז פאַר די הונדערטער יגנטימדריכים. יוסף 
האָדעװעט אויס אַ גאַנצן דור תלמידים און אָנהענגערס װאָס װעלן זיין תורה קיין 
מאָל נישט פאַרגעסן. יוספס דעוויז איז: געטריישאַפט צום אמת און קעגנערעואַפט 
צו יעדן מין ששקר. דערמיט דעראָבערט ער די הערצער פון די יונגע און אויך 

פון די עלטערע חברים. זיינע אַרטיקלען אין דער פאַרבעטער-צייטונג" צייכענען 
זיך אויס מיט טיפקייט, זיי בליצן מיט שאַרפזין און, ווען מען דאַרף, מיט בייסנדיקן 
סאַרקאַזם און איראָניע. זיי טרעפן תמיד אין פּינטל אַרין. אָבער דער עיקר פילט 
זיך פון זיי אַרױס די אויפריכטיקייט פונעם מחבר, די ערלעכקייט װאָס רעדט 
אַרױס פון די שורות. יוספס פיילן זענען געװענדט דער עיקר קעגן דעם בונד 
און קעגן דער יעווסעקציע. אויסער אַרטיקלען שרייבט ער אויך בראָשורן אויף 
לויפנדיקע ברענענדיקע טעמעס אין יידישן לעבן און יעדע פון זי איז ממש 
אַ געשעעניש אין דער יידישער פובליציסטיק אין פּױלן. פאַראַן אין זיי אַנאַליזן 
און אַרגומענטן װאָס זענען נאָך היינט גילטיק, װאָס האָבן נאָך נישט פאַרלוירן 
זייער פרישקייט און אַקטועלקײט. ער איז גלייכצייטיק אַ זייער באַליבטער רעפע- 
רענט אין אַלע שטעט און שטעטלעך אין פּוילן און זיינע אויפטריטן זענען ממש 
אַ יום-טוב ביי די חברים אויף די ערטער און אַ גענוס ביי די ברייטע שיכטן 
פון דער יידישער באַפעלקערונג. 


יוסף איז מיטגליד אין צענטראַל-קאָמיטעט פון דער פּאַרטײ און פון דער 
רעדאַקציע פון דער קאַרבעטער-צייטונג". ער נעמט אָנטײיל אין דער פועלי-ציון- 
דעלעגאַציע פון פּוילן צום ,קאָנגרעס פּאַרן אַרבעטנדיקן ארץ-ישראל", װאָס איז 
פאָרגעקומען אין בערלין פון 29טן סעפּטעמבער ביזן 1טן אָקטאָבער 1920. פריער 
האָט ער געהערט צו דעם פליגל אין דער פּוילישער פּאַרטײ װאָס איז געווען קעגן 
דעם אַז פּועלי-ציון זאָל אינעם קאָנגרעס אָנטיילנעמען. די חברים ניר און ערעם 
זענען דעמאָלט ספּעציעל געקומען פון ארץ-ישראל קיין פּוילן כדי איבערצוצייגן די 
;קעגנערס" (צווישן זיי אויך בוקסבוים און זרובבל) זיי זאָלן יאָ מסכים זיין אָנטײיל- 
צונעמען אינעם קאָנגרעס. נאָך לאַנגע און הייסע דיסקוסיעס איז ראָזען איבערצייגט 
געװאָרן אין דער ריכטיקייט פון דער שטעלונג פון די חברים יאָ-זאָגערס און ער 
איז צוזאַמען מיט די חברים פון צענטראַליקאָמיטעט געפאָרן איבערן גאַנצן לאַנד 
כדי צו וועקן די חברים אויף די ערטער זיי זאָלן אָנטײילנעמען אין די װאַלן צו דעם 
דאָזיקן קאָנגרעס. די פּאַרטײ האָט ביי די דאָזיקע װאַלן באַקומען קאַרגע 25 טויזנט 
שטימען און האָט קיין בערלין געשיקט אַ דעלעגאַציע פון 27 מאַן, צװוישן זיי יוסף 
ראָזען. אויפן קאָנגרעס האָט זיך יוסף געקענט איבערצייגן וי ריכטיק ס'איז געווען 
דער באַשלוס אַז די פּאַרטײ זאָל יאָ אָנטײלנעמען אינעם קאָנגרעס, מחמת אַנדערש 
װאָלט זי זיך פאַרמשפּט אויף סעקטאנטישקייט, װאָס איז אַ סימן נישט פון אידעאָ- 
לאַגישער שטאַרקײט נאָר פון אידעאָלאָגישער שװאַכקייט. פּועלי-ציון האָט אויפן 
קאָנגרעס ברייט פונאַנדערגעװויקלט איר אידעאָלאָגישע פאָן און מוטיק פאַרטײידיקט 
אירע שטעלונגען. | 
אין פרילינג 1922 איז יוסף געקומען מיט אַ גרופּע חברים, צווישן זיי בוקסבוים, 
זאַגאַן,. לעוו, מוליע און אַנדערע, װי טוריסטן, קיין ארץ-ישראל. טוריסטיק איז 
אין יענע יאָרן פאַר אַ סך פועלי-ציון"חברים אין פּוילן, װאָס קיין סערטיפיקאַטן 

האָבן זיי נישט געקענט נאַקומען געווען דער איינציקער מיטל זיך אַרײנצובאַקומען 
אין לאַנד אַרײן, זייענדיק שפּעטער אויסגעשטעלט צו לעבן יאָרן האַלב אומלעגאַל, 
כאָטש יוסף האָט אין פּוילן געלאָזן זיין פרוי, האָט ער אָבער באַשלאָסן צו פאַרבלייבן 
אין לאַנד. די זאַך איז אים אָנגעקומען גאָר נישט גרינג. אַן ערך אַ האַלב יאָר איז 
ער געבליבן אין קיבוץ עין'חרוד. שפּעטער איז ער געװאָרן דער ערשטער ,סטאַבי- 
לער" סעקרעטאַר פון פאַרבאַנד-ביוראָ (ביז דעמאָלט פלעגן דעם סעקרטטאַריאַט 
פירן איינער נאָכן אַנדערן פאַרשײידענע חברים פון צענטראַל-קאָמיטעט װאָס פלעגן 
זיך צו דעם צוועק אָפּרײסן אַ האַלבן אָדער גאַנצן טאָג פון זייערע פיזישע אַרבעטן 
מערסטנטייל ביים בנין). יוסף ראָזען האָט אָנגעהויבן אַרױסגעבן רעגולערע ביולע- 
טינען פון פאַרבאַנד-ביוראָ, מיט גרינטלעכש עקאָנאָמישע און פּאָליטישע אַנאַליזן 
און אַרומנעמענדיקע אינפאָרמאַציעס וועגן אַלץ װאָטס קומט פאָר אין דער וועלט.- 
באַװעגונג. ער האָט אויך רעגולער געפירט די קאָרעספּאַנדענץ מיט די פּאַרטײען 
אין חוץ לארץ. אויסער דעם האָט ער זיך רעגולער באַטײליקט אין דער ,נייוועלט" 
און אין ;דרך הפּועל" און פלעגט אויך שרייבן פאַר דער פּאַרטײ-פּרעסע אין 
אויסלאַנד. ער פלעגט אויך אויפטרעטן אויף פאַרזאַמלונגען, פּאַרטײ-פאַרזאַמלונגען 
און עפנטלעכע. אים איז אָבער תמיד ליבער געווען אָנטײילצונעמען אין די פאַרזאַמ- 
לונגען אין די אָרטיקע פאַרטיי-סניפים איידער צו דערשיינען פאַר אַ גרויסן עולם, 


מיט דער צייט איז יוסף אַריבער אַרבעטען וי אַ פּקיד אין דער עלעקטריע- 
געזעלשאַפּט (חברת החשמל). ער האָט אָבער וייטער אָנגעהאַלטן זיין פּאַרטײ" 
טעטיקייט און האָט זיך װאָס מער אַרײנגעטאָן אין פּראָפּאַגאַנדע, אויפקלערונג:און 
איבערצייגונג-אַרבעט. זיי צייטן זענען געווען שטורמישע, אַפילו טראַגישע. אין 
לאַנד זענען פאָרגעקומען בלוטיקע געשעענישן. דער ישוב איז געווען געצװוּנגען 
זיך צו פאַרטיידיקן קעגן די מערדערישע אַראַבישע כנופיות, קעגן דער וויסטער 
העצע פונעם מופטי. די פּאַרטײ האָט נישט געקענט און נישט געטאָרט שטיין אָן אַ 
זייט. אָבער גלייכצייטיק האָט זי געמוזט שווימען קעגן דעם שטראָם פון שאָוויניזם 
װאָס איז געװאַקסן אין ישוב װוי אויך קעגן דער טענדענץ זיך צו האַלטן אינעם 
שותפות מיטן בריטישן מאַנדאַט. אין ראַטנפאַרבאַנד זענען אָנגעגאַנגען די פּראָצעסן 
און דער טעראָר װאָס האָבן באַװיזן דעם אמתן פּרצוף פון דער סאָוויעטישער 
גערעכטיקייט און גענומען אַרונטעררײסן דעם גלויבן אינעם סאָװויעטישן וועג צו 
רעאַליזירן דעם סאָציאַליזם. די דאָזיקע פּראָבלעמען האָבן שטאַרק געפּײניקט 
ראָזענס געוויסן און ד" ביטערע אַנטוישונגען װאָס עֶר האָט געהאַלטן אין איין 
איבערלעבן האָבן אים שוין נישט אָפּגעלאָזן ביז זיין לעצטן טאָג. | 


| = יוסף האָט זיך באַטײליקט אין דער צענטער װעלט-קאָנפערענץ פון דער באַװע- 
גונג, װאָס איז פאָרגעקומען אין ארץ:ישראל אין דעצעמבער 1936 -- יאַנואַר 1927, 
ער האָט זיך אויך באַטײליקט וי אַ מיטגליד פון דער פּועלי-ציוןידעלעגאַציע פון 

ארץיישראל אינעם 21סטן ציוניסטישן קאָנגרעס אין זומער 1929 אין זשענעוו, וו 
ער האָט זיך צום לעצטן מאָל געטראָפן מיט די פּוילישע חברים. דער מאָלאָטאַװ- 
ריבענטראָפּיפּאַקט, דאָס פּראָקלאַמירן די פריײינדשאַפט צװוישן דעם ראַטנפאַרבאַנד 
און נאַציידײטשלאַנד און דאָס נייע צעטיילן פון פּױלן צװישן דער היטלער-אַרמײ 
און דער רויטער אַרמײ מיטן גלײיכצײיטיקן שטעמפּלען דורך מאָסקװע די מלחמה 
פון פראַנקרייך און ענגלאַנד קעגן היטלער-דײיטשלאַנד װי אַן אימפּעריאַליסטישע 
מלחמה --- דאָס אַלץ האָט יוספן אויסערגעויינלעך דערשלאָגן. און ווען ס'האָבן 
שפּעטער אָנגעחויבן דערגיין די פינצטערע ידיעות וועגן דעם גורל פון פּוילישן און 
אײיראָפּעישן יידנטום, איז ער אין גאַנצן צעבראָכן געװאָרן אַזױ ווייט אַז ער האָט 
זיך דערווייטערט פון דער פּאַרטײ און ריין פאָרמעל איז ער געשטאַנען מן הצד 
במשך פון אַלע מלחמה-יאָרן, כאָטש ער איז אָן שום ספק געווען שטאַרק צוגעבונדן 
צו דער באַװעגונג, צו אירע טעטיקייטן און צו איר געראַנגל, 


דאָס שטיין מן הצד איז פאַר יוסף ראָזענען אָן שום ספק אָנגעקומען זייער 
שווער. ס'איז אים אָבער אַפילו נישט איינגעפאַלן זיך איינצושליסן אין אַן אַנדער 
פּאָליטישער ראַם. זיין פּאַרטײ איז פאַר אים געבליבן, נישט געקוקט אויף אַלעם, 
דער איינציקער אַדרעס אי פאַר טענות, אי פאַר האָפענונגען. ער האָט געפירט 
לאַנגע שמועסן מיט בערל קאַצענעלסאָנען װאָס האָט אים זיכער געװאָלט צוציען 
צו מפּא"י ; ער האָט אָפּגעװאָרפן דעם פאָרשלאַג פון זלמן ארן (דעמאָלט נאָך 
אהרונוביץ) ער זאָל אַריבערגײן אַרבעטן אין דער הסברה"אָפּטײלונג פון ועד הפּועל 
פון דער הסתדרות. בלויז צוויי ענינים וועלכע זענען דעמאָלט געשטאַנען אויפן 
סדר-היום האָבן אים אַרױסגעריסן פון זיין אײינגעשלאָסנקייט און אים אַרויפגעפירט 
אויף דער עפנטלעכער בינע: די דיסקוסיע אַרום דעם בילטמאָר-פּראָגראַם און די 
איניציאַטיוו פון אַ קאָמיסיע אויפצוקלערן די אויסזיכטן צו פאַראיינקן די אַרבעטער- 
פּאַרטײען אין לאַנד. אין אָט די ביידע ענינים איז יוסף נישט געווען מיט די שטע- 
לונגען פון דער פּאַרטײ און איז אין זיינע אויפטריטן געבליבן געטריי מיט זיך 
און מיט זיין פּועלייציוניסטישן באַנעם. 


אין זיין בראָשור קנגד מדינה יהודית ?7 האָט ער נישט װײיניק דיסקוטירט מיט 
צוויי שטעלונגען צווישן די פּועלי-ציון װאָס זענען נישט געווען קיין אָנהענגערס 
פון דעם בילטמאָר-פּראָגראַם, אַרױסגײענדיק פון צוויי באַזונדערע קוקווינקלען. 
יוסף, נישט זייענדיק געבונדן מיט קיין פּאַרטײ-דיסציפּלין, איז געווען פאַקטיש 
דער װאָרטזאָגער פון די פּועלי-ציון:חברים -- און אַזעלכע האָבן נישט געפעלט -- 
װאָס האָבן יאָ אָנגענומען דעם געדאַנק פון אַ יידישער מדינה. ער האָט אַרגומענטירט 
אין פולן איינקלאַנג מיט די פרינציפן פון דער פּאַרטײ, האָט אָפּגעװאָרפן די 
פּאָליטישע הנחות פון די אָנהענגערס פון ביִלטמאָר-פּראָגראַם, אָבער זיך גערעכנט 
מיט דער געשאַפענער ווירקלעכקייט. זיין אופן אַרגומענטירן איז װי תמיד געווען 

קלאָר, לאָגיש און איבערצייגנדיק. װאָס שייך דער פאַראייניקונג פון די אַרבעטער- 
פּאַרטײען, האָט ער זי געפאָדערט, כדי צוצואיילן דאָס בשותפותדיקע טאָן, כדי צו 
פאַרשטאַרקן דעם קאַמף פאַר דער מדינה און פאַרן קיום פון פאָלק. ער האָט אָבער 
דערביי בשום אופן נישט פאַרטושט די טיפע אידעאָלאָגיש-פּאָליטישע אונטערשידן 
װאָס עקזיסטירן צװישן די פּאַרטײען אויפן אידעאָלאָגיש-פּאָליטישן געביט. 

שפּעטער, ווען פּועלי-ציון האָט זיך פאַראייניקט מיט אחדות העבודה האָט זיך 
יוסף ווידער געפונען אין דער מחנה. און ווען ס'איז געשאַפן געװאָרן די ,פּאַראייניקטע 
אַרבעטער-פּאַרטײ" (מפּ"ם) איז ער געווען פון די ערשטע װאָס האָבן אין איר 
אויפגעדעקט די ,לינק-ליקװידאַטאָרישע" שפּאַלטן. מיט אַ באַזונדערער שאַרפקייט 
האָט ער פאָרויסגעפילט די געפאַר װאָס לויערט דער פּאַרטײ מצד דעם ;טראַָיאַנישן 
פערד" װאָס איז אין איר אַרײנגעפירט געװאָרן און האָט איר אויפגעצווונגען די 
פּלאַטפאָרם פון דער חיפהער קאָנפערענץ. זינט דעמאָלט האָט ער מער נישט געהאַט 
קיין רו. די פּראַגער פּראָצעסן (פרשה אורן) און דער דאָקטוירים-בלבול אין ראָטן- 
פאַרבאַנד האָבן אים אין גאַנצן צעטרייסלט. ער האָט געװוסט אַז אין דער פּאַרטײ 
גופא איז שווער צו געפינען אַן אויער װאָס זאָל זיך צוהערן צו פאַפּיקורסישע 
רייד" וועגן די פאַרקריפּלונגען װאָס גייען אָן אין ראַטנפאַרבאַנד, װועגן דעם 
פּערזאָנען-קולט, וועגן דעם אױטאָמאַטיזם מיט וועלכן סווערט אָנגעפירט די 
קאָמוניסטישע באַװועגונג אין דער וועלט, װעגן דער מורא װאָס הערשט אין מפּ"ם 
פאַר אַן אומאָפּהענגיק טראַכטן און פאַר אַ קריטישן צוגאַנג צו די דאָזיקע אַלע 
אַזױי וויכטיקע ענינים. גלייכצייטיק האָט ער נישט אויפגעהערט צו שטעמפּלען די 
צביעות פון דער מפּא"י-אָנפירונג װאָס פאַראורטיילט דעם מפּמישן קאָמאינפאָרמיזם 
און שטויסט אַליין די מדינה און די רעגירונג צו אַ געפערלעך אָנגלידערן זיך 
אינעם מערב. | 

איז ער אַרומגעגאַנגען אַ פֿאַרביטערטער, אַ פאַרזונקענער אין עצבות. זיינע 
מיינונגען און זיין פאַרניטערניש פלעגט יוסף אויסדריקן אין פּריואַטע שמועסן 
מיט חברים װאָס זענען געווען איינשטימיק מיט אים און ביי וועלכע ער פלעגט 
זוכן דערמוטיקונג, 

ער איז אַװעק פון דער װועלט פּלוצעם דעם 20סטן אַפּריל 1954, האָט איבער- 
געלאָזט אַ פרוי, די חברטע פעלאַ. און אַ זון. | 


(לויט דעם אַרײינפיר פון משה ערעם צום בוך: 
יוסף רוזן, כתבים נבחרים, תליאביב 1957) 

בנימין איזואַעלעוויטש 


- בנימין איזראַעלעװויטש איז געבוירן געװאָרן אין װאָלבראָם אין יאָר 1901 
ביי אָרעמע עלטערן. זיין פאָטער, ישראל-ברוך, אַ ציוניסט און אַ געזעלשאַפטלעכער. 
טוער, האָט געגעבן זיינע קינדער אַ יידישע און ווצלטלעכע בילדונג, 

אין 1926 איז בנימין צוגעטרעטן צו דער פּאַרטײ לינקע פּועלי-ציון, וועלכע 
איז אין װאָלבראָם געגרינדעט געװאָרן מיט אַ יאָר פריער. ער האָט גלייך אָנגעהויבן 
אין איר אַן אַקטיווע פּאָליטישע און געזעלשאַפטלעכע טעטיקייט. אונטער זין 
אָנפירונג איז אין דער שטאָט געגרינדעט געװאָרן דער ספּאָרטקלוב ;שטערן- 
גװיאַזדאַ", װאָס האָט זיך אין דער גאַנצער געגנט דערװאָרבן זייער אַ גוטן נאָמען. 
בנימין האָט צוגעצויגן צו דער פּאַרטײ יוגנטלעכע אַרבעטער. 

אין 1933 האָט בנימין חתונה געהאַט און איז אַריבער וווינען אין סאָסנאָװיץ, 
װווּ ער האָט געאַרבעט אין אַ פאַבריק פון געגריוועטע שיך. ער איז אויך דאָ געווען 
אַקטיוו אין דער פּועלי-ציון" פּאַרטײ, | 

אין יאָר 1943 איז ער מיט אַ גרופּע חברים אַנטלאָפן פון סאָסנאָװיץ און איז 
נאָך לאַנגע װאָנדערונגען אָנגעקומען צו אַ גרופע פּאַרטיאַנער אין אוקראַיַנע. 
דאָ האָט ער זיך אין די וועלדער באַטײליקט אין די קאַמפן מיט די דייטשן. אין 
איינער אַ נאַכט איז ער אין מיטן פון אַזאַ קאַמף אַנידערגעפאַלן און געבליבן 
אָן כוחות גאַנצע צוויי טעג צוישן הויכע גראָזן. װען מ'האָט אים אָפּגעפונען, 
האָט מען אים איבערגעפירט אין אַ שפּיטאָל װוּ ער איז פאַרבליבן אַ לענגערע 
צייט. דערנאָך האָט ער געאַרבעט אין ראַטנפאַרבאַנד אין אַ שיכפאַבריק, 

אין יאָר 1946 איז בנימין צוריקגעקומען קיין סאָסנאָװיץ. זיין פרוי און זיינע 
צוויי קינדער האָט ער שוין נישט געפונען. 

אין 1947 פּאָרט ער מיט דער הילף פון שליחים פון דער עליה ב' קיין 
איטאַליע און פון דאָרט, אויף אַ מעפּילים-שיף, קיין ארץ-ישראל. די שיף װערט 
פאַרכאַפּט דורך די ענגלענדער און בנימין ווערט געבראַכט קיין קפריסין, װוּ עֶר 
ווערט פאַרשפּאַרט אין אַ לאַגער צוזאַמען מיט די אַנדערע מעפּילים. 

נאָך דער באַפרייונגימלחמה קומט ער אין לאַנד אַרײן, באַזעצט זיך אין 
הרצליה און אַרבעט ביי בנין. ער איז געזעלשאַפטלעך טעטיק אין דער הסתדרות, 
אָבער זיין געזונט-צושטאַנד װוערט װאָס אַמאָל ערגער. ער ליידט פון אַסטמע. 
באַשעפטיקט אים די עיריה פון הרצליה וי אַן אויפזצער (פּקח) 

דאָ אין לאַנד האָט בנימין פון דאָס ניי אויפגעבויט אַ משפּחה. 

אין יאָר 1973 איז ער געשטאָרבן און האָט פאַריתומט אַ פרוי און 2 קינדער. 


אלתו לעדערמאַן 

ישראל האַפּענגאַרטן 


מיין קוזין ישראל האָפּענגאַרטן איז געבוירן געװאָרן און אויפגעװאַקסן אין 
ראַדאָס. ישראלס פאָטער איז געווען אָן אָרעמער ייד, װאָס האָט געהאַנדלט מיט 
אַלטע שמאַטעס און אין די מאַרקטעג פלעגט ער צוהעלפן זיין וייב ביי די 
סטראַגאַנעס, אָבער פון דעם אַלעם איז קיין פּרנסה אין שטוב נישט געוען. 

דער יונגער ישראל האָט זיך געהאָדעװעט אין אָרעמקײט. ווען ער איז געװאָרן 
בר-מצווה האָט מען אים אָטגעגעבן אויף דער לער צו אַ שניידער. גאָר יונג איז 
ער צוגעשטאַנען צו דער פּועלי-ציון-באַװעגונג און פאַרבראַכט אַ סך צייט אין לאָקאַל 
פון דער ראַדאָמער אָרגאַניזאַציע, װוּ ער האָט צװישן אַנדערן זיך געלערנט די 
פּרינציפּן און די מעכאַניק פון ראַדיאָ אויף ספּעציעלע קורסן װאָס די פּאַרטײ 
האָט געהאַט איינגעאָרדנט. 

פועלי-ציון אין ראַדאָס האָט אין יענע יאָרן געפירט זייער אַן אַקטיווע קולטור- 
געזעלשאַפטלעכע טעטיקייט. דאָס האָט איר פאַרשאַפט אַ סך כבוד און אָנזען אין 
דער שטאָט בכלל און ביי דער אַרבעטער-יוגנט בפרט. דער פּולישער פּאָליצֵײ 
איז אָבער די דאָזיקע טעטיקייט און די השפּעה פון פּועלי"ציון געשטאַנען װי 
אַ דאָרן אין אויג און זי האָט אָנגעהויבן רודפן די אָרגאַנזיאַציע, באַנוצנדיק זיך 
מיט פּראָװאָקאַטאָרישע מיטלען. ספּעציעל באַװוּסט איז געווען דער פאַל מיטן 
שפּיצל באָכנער װאָס די פּאָליצײיט האָט אַרײנגעשיקט. די רדיפות האָבן זיך 
געמערט. ס'איז פאַרחתמעט געװאָרן דער לאָקאַל, ס'זענען קאָנפיסקירסט געװאָרן 
די אינסטרומענטן פון בלאָז-אָרקעסטער וי אויך די ביבליאָטעק. חברים זענען 
אַרעסטירט געװאָרן און אָפּגעזעסן לאַנגע חדשים אין תפיסה. אַנדערע חברים, 
כדי אויסצומיידן די אַרעסטן האָבן זיך אױיסבאַהאַלטן, אָדער אַנטלאָפן קיין װאַרשע 
און אַפילו קיין אויסלאַנד (און פון דאָרט דערגאַנגען ביז ארץיישראל). דעם חבר 
מאָרגענשטערן איז פאַרפיויט געװאָרן אַ פּראָצעס און ער איז פאַרמשפּט געװאָרן 
צו לאַנגע יאָרן תפיסה. 

ישראל האָפענגאַרטן האָט זיך באַװיזן אױיסצובאַהאַלטן עטלעכע חדשים בי 
אונדז אין שטוב. איך בִין שוין דעמאָלט געווען אַ מיטגליד פון געהיימער קיוגנט"- 
אָרגאַניזאַציע, אָבער דעם סוד אַפילו פאַר מיין קוזין נישט אויסגעגעבן. ווען מיר 
האָבן זיך איין מאָל צוזאַמענגעטראָפן אויף אַ געהיימער זיצונג פון דער אומלעגאַלער 
,יוגנט" מיט די חברים פון דער (אויך אומלעגאַלער) פּאַרטײ, איז זיין פרייד געווען 
זייער אַ גרויסע. | 

אין דער צייט פון דער נאַצישער אָקופאַציע האָט ישראל האָפענגאַרטן מיט- 
געמאַכט אַלע ליידן און פּייניקונגען צוזאַמען מיט אַלע יידן אין ראַדאָמער געטאָ. 
וי ס'האָט מיר נאָך דער מלחמה דערציילט דער חבר משה קירשענבלאַט, װאָס 


424 


האָט צוזאַמען מיט ישראלן מיטגעמאַכט דעם לאַנגן גיהנום-וועג פון דעפּאָרטאַציע, 
האָט זיין שװואַכער גוף שוין מער נישט געקענט אוױיסהאַלטן און ישראל איז אומ" 
געקומען ממש אויף דער שוועל פון באַפרײיונג, 

| יי ישׂראל בעלכאַטאַװוסקי 


יצחק מינסקי 


יצחק מינסקי איז געבוירן געװאָרן אין קאַלושין דעם 21טן יולי 1909. 
זייענדיק נאָך גאָר יונג איז ער צוגעטערעטן אין דער פועלי-ציוניסטישער 
;יונגבאָר"-אָרגאַניזאַציע. שפּעטער, ווען ער איז אַריבער וווינען אין װאַרשע, האָט 
ער זיך אָנגעשלאָסן אין דער פּאַרטײ פון די לינקע פועלי-ציון, װוּ ער איז ליד 
געװאָרן זייער אַקטיו, 

ווען ס'איז אױיסגעבראָכן די צווייטע וועלט-מלחמה, איז ער צוזאַמען מיטן 
גרויסן פּליטים-"שטראָם אַװעק אויף מזרח און אָנגעקומען אין ראַטנפאַרבאַנד, 
דאָרט איז ער אַ לענגערע צייט געווען אין אַן אַרבעט-לאַגער אין ווייטן קאַזאַכסטאַן, 
עֹר האָט דאָרט געאַרבעט װי אַ שניידער פאַרן סאָוויעטישן מיליטער און האָט 
צװישן די יידישע פּליטים אויפן אָרט אָנגעפירט אַן אונטערערדישע ציוניסטישע 
אויפקלערונג-אַרבעט. יי 

ווען די מלחמה האָט זיך פאַרענדיקט, איז ער צוזאַמען מיט די יידיש-פוילישע 
רעפּאַטריאַנטן צוריק געקומען קיין פּולן און זיך באַזעצט אין שטעטין. דאָ איז 
ער תיכף טעטיק געװאָרן אין דער אָרטיקער פּועלי-ציון-אָרגאַניזאַציע און אָנגעהערט 
צום אָרטיקן פּאַרטײ-ראַט. ער האָט די פּאַרטײ פּאַרטרעטן אין די קאָמיטעטן װאָס 
זענען אויפגעשטעלט געװאָרן צו שטיצן די טעטיקייט פון דער הגנה אין ארץ 
ישראל. ער האָט אַ סך פון זיין צייט און ענערגיע אָפּגעגעבן דער אַרבעט צוישן 
דער חלוצישער יוגנט װאָס האָט צוגעגרייט איר עליה. : 

אין יאָר 1949 איז ער אַלײן צוזאַמען מיט זיין פרוי, דער חברטע חיה, עולה 
געווען אין דער ניי געשאַפענער יידישער מדינה. ער האָט זיך באַזעצט אין 
רחובות און איז געװאָרן דאָ אַ טעטיקער מיטגליד פון דער פּאַרטײ אחדות"העבודה- 
פּועלי-ציון. שפּעטער, נאָך דער פאַראייניקונג מיט מפּא"י און רפ"י, אין דער 
ניי געשאַפענער ישראלדיקער אַרבעט-פּאַרטײ. ער האָט פאָרגעזעצט זיין פּאַרטײ 
טעטיקייט אויך אין רמת-גן, װוּהין ער איז אַװעק ווינען אין יאָר 1954, 

דאָ, אין רמת"גן, איז ער געשטאָרבן פּלוצעם דעם 22טן אַפּריל 1977, 

חנה אַַקאַליצאַ 


חנה אָקאָליצאַ, פון דער היים פּאַסטערנאַק, איז געבוירן געװאָרן אין פּלאָצק, 
יונגערהייט האָט זי זיך אָנגעשלאָסן אין די רייען פון דער פּועלי-ציון-באַוועגונג, 
וועלכע האָט אין פּלאָצק געפירט אַן אָנגעזעענע טעטיקייט. 

אין דער שטאָט האָט צװוישן דער יידישער באַפעלקערונג געהערשט אַן 
אָרעמקײט, צוליב דער שווערער עקאָנאָמישער לאַגע אין לאַנד. דערצו האָבן נאָך 
די פּלאָצקער יידן ספּעציעל געליטן פון אַנטיסעמיטיזם מצד דער פּױלישער 
באַפעלקערונג און דער מאַכט. יידן האָבן נאָך גוט געדענקט וי אַזױ דער רב 
שאַפּיראָ איז בעת דער פּויליש-רוסישער מלחמה אין יאָר 1920 פאַרמשפּט געװאָרן 
דורך אַ מיליטערישן געריכט צום טויט פאַר כלומרשטן שפּיאָנאַזש לטובת די 
באָלשעװיקער און באַלד אויך דערמאָרדעט געװאָרן. האָט די יידישע יוגנט אין 
דער שטאָט געזוכט אַן אָוִשפּאַר אין אידעישע באַװועגונגען און זיך אָנגעשלאָסן 
אין די פּאָליטישע פּאַרטײען, װאָס פּועלי-ציון איז געווען איינע פון די װיכטיקסטע 
צווישן זיי. די פּאַרטײ האָט אָרגאַניזירט אידעישע קרייזן, אויף וועלכע מ'האָט 
געלערנט דעם באָראָכאָװיזש, זי האָט אָרגאַניזירט אַ ספּאָרטקלוב , גװיאַזדאַדשטערן" 
געפירט אָװונטקורסן, געשאַפן אַן אָפּרו-קאָלאָניע אין די וועלדער לעבן פּלאָצק 
פאַר חברים פון װאַרשע; פּועלי-ציון'חברים זענען טעטיק געווען אין די פּראָ- 
פעסיאָנעלע פאַראיינען, אין דער קהילה. די פּאַרטײ פלעגט אויך אָרגאַניזירן אָפטע 
אונטערנעמונגען אויף פּאַליטישע און ליטעראַרישע טעמעס, וי אויך טעאַטער" 
פאָרשטעלונגען פון די בעסטע יידישע אַרטיסטן אין פּױלן 

אין אייגענעם פּאַרטײי-לאָקאַל איז אויך טעטיק געווען אַ ביבליאָטעק, װאָס 
אין איר אָנפירונג האָט אָנטיײילגענומען די חברטע חנה אָקאָליצאַ, צוזאַמען מיט 
די. חברטעס מאַניע טאָב און פריידע גראָבמאַן. חנה האָט אויך אַנטײלגענומען 
אין אַנדערע פּאַרטײיקאָמיסיעס. דאָ האָט זי זיך באַקענט מיטן חבר בצלאל, 
איינעם פון די טעטיקסטע חברים פון דער אָרטיקער אָרגאַניזאַציע (ראַטמאַן אין 
דער אַרטיקער קהילה) און זיי האָבן חתונה געהאַט. 

אין 1939, ווען די מלחמה איז אױסגעבראָכן איז חנה צוזאַמען מיט איר מאַן 
אַנטלאָפן קיין ביאַליסטאָק. פון דאָרט זענען זיי פאַרשיקט געװאָרן קיין סיביר, 
אין דער געגנט קאָמי ס. ס. ס. ר. אין דער שטאָט סיקטיפקאַר, 

נאָך דער באַפרייונג זענען זיי ביידע צוריקגעקומען קיין פּוילן און טעטיק 
געווען אינעם יוגנט-קיבוץ אין װאָלבזשיך, װוּ חנה האָט זיך פאַרנומען מיט דער 
װוירטשאַפט. נאָכן פּאָגראָ אין קעלץ אַנטליפן זיי ביידע אומלעגאַל פון פּױלן 
אין די פּליטים-לאַגערן אין דײיטשלאַנד. פון דייטשלאַנד קומען זיי אין יאָר 1950 


6 


קיין גיוייאָרק און אַרבעטן ביידע מיט אין דער דאָרטיקער פּועלי-ציוןיאָרגאַניזאַציע, 
אין דעם חסתדרות-קאַמפּיין און פאַר די ישראל-באָנדס, 

זייער חלום איז אָבער עולה צו זיין קיין ישראל. זיי רעאַליזירן דעם חלום 
זייערן אין יאָר 1971, קומען אין לאַנד אַרײן און באַזעצן זיך אין קרית-מוצקין 
אין אַ סביבה פון פּלאָצקער לאַנדסלײט, װאָס נעמען זיי אויף מיט אָפענע אָרעמס 
און ווייזן צו זיי אַרױס אַ סך ליבשאַפט און װאַרעמקײט. און כאָטש זיי האָבן 
געוווינט מער װי 100 קילאָמעטער פון תל-אביב זענען ביידע חברים אָקאָליצאַ 
געשטאַנען אין גאָר נאָענטע באַציונגען מיט די פּועלי-ציון'חברים אין תליאביב 
און פלעגן זייער אָפּט קומען אויף טרעפונגען פונעם רינגעלבלום-אינסטיטוט. 

בצלאל אַקאָליצאַ האָט ליידער געהאַט דאָס גליק בלויז דריי יאָר צו לעבן 
אין ישראל. ער איז געשטאָרבן דעם 30טן אַפּריל 1974, 

חנה איז געבליבן אַלײן אין קרית-מוצקין, האָט אָבער געטריי וייטער אָנ- 
געהאַלטן דעם קאַנטאַקט מיט די חברים אין תל"אביב. כדי צו פאַראייביקן דעם 
אָנדענק פון איר מאַן האָט זי אַ טייל פון דער ירושה נאָך אים באַשטימט אויף 
אַ צושטייער צום בוך וועגן די פאַרשטאָרבענע פועלי-ציון:חברים, װאָס האָט אין 
יענער צייט אָנגעהויבן צוגעגרייט צו װערן. 

זי איז אַװעק פון דער װעלט דעם 26טן סעפּטעמבער 1976, דעם צווייטן טאָג 
ראש השנה תשל"ז. 


יעקב מרוז 


יעקב מרוז איז געבוירן געװאָרן אין לאָדזש, װוּ ער איז אױיסגעװאַקסן און 
געאַרבעט אין דער טעקסטיל"בראַנזשע. אין פּראָפּעסיאָנעלן פאַראיין איז ער גע" 
קומען אין באַריר מיט פּועלי"ציון, װאָס האָבן דאָרט געהאַט פעסטע פּאָזיציעס, 
און ער איז צוגעשטאַנען צו דער דעמאָלט נאָך אומלעגאַלער פועלי- ציון-אָרגאַי 
ניזאַציע. 

אין אָנהױיב פון דער ערשטער וועלט-מלחמה איז ער אַריבער קיין קוטנע, 
אויפגעבויט דאַ זיין פאַמיליע און געפונען זיין געזעלשאַפטלעכע אויסלעבונג אין 
קרייז פון פּועלי-ציון-חברים. אונטער זיין ווירקונג האָט זיך ווידער אָרגאַניזירט 
די אָרטיקע פּאַרטײ:גרופע, װאָס איז צעשטערט געװאָרן ביים אָנהוֹיב פון דער 
מלחמה. די פּאַרטײ איז געװאָרן אַן אָנגעזעענער כוח אין יידישן געזעלשאַפטלעכן 
לעבן, װאָס איז געגאַנגען באַרג אַרױף. די צאָל פון אירע מיטגלידער און סימפּאַ- 
טיקערס איז געװאַקסן, איר טעטיקייט אויף פאַרשיידענע געביטן האָט זיך צע- 

צווייגט אונטער דער אָנפירונג פון יעקב מרוז, און ביי זיין זייט די חברים: ראַטמאַן 
אליעזר עלבערג, מנשה קאַץ, די ברידער שאַפּיראָ (ביידע אויך געקומענע פון 
לאָדזש), א. מ. פרענקעל, רחל און שפרה קוטשינסקי, ראובן יאַבלאָנסקי שיע 
אַפּעלפאַסט און אַנדערע. 


אין 1920, דעם יאָר פון דער פינפטער װעלט-קאָנפערענץ, פון דער פּױליש- 
רוסישער מלחמה, פון די עמיגראַציע-שטראָמען, זענען די פּועלי-ציון פּאָזיציעס 
אין קוטנע אָפּגעשװאַכט געװארן. יעקב מרוז איז געווען דער, אַרום וועמען ס'האָבן 
זיך גרופּירט די טריי געבליבענע חברים. צזאַמען מיט די איוגנטאָווצעס" און 
דעם ספּאַרטקלוב ,.שטערן" האָבן זיי ווייטער געפירט אַ געוויסע טעטיקייט ביז 
ס'האָט זיך צעפלאַקערט די צווייטע וועלט-מלוזמה, 


יעקב מרוז איז געווען דער אַדרעס, װאָס צו אים האָבן זיך חברים געװאַנדן. 
ער האָט זיך אויסגעצייכנט מיט זיין געלאַסענעם צוגאַנג ביים באַהאַנדלען פראַגעס, 
מיט די לאָגישע אַרגומנעטן װאָס ער פלעג אַרוסברענגען ביי יעטװעדער אידיי 
טאָריע. אַ באַזונדערס װאַרעמע און פאָטערלעכע איז געווען זיין באַציונג צו די 
עיוגנט"-חברים. ער איז געווען באַליבט און געאַכט ביי אַלע, אַפילו ביי פּאָליטישע 
קעגנערס. ער האָט פיגורירט אויף די קאַנדידאַטןיליסטעס ביי די װאַלן צום סיים 
און אַוודאי ביי די אָרטיקע װאַלן : צום שטאָטראַט, קהילה, | 


אין 1939 איז מרוז אַנטלאָפן פון קוטנע און דערגאַנגען ביז ביאַליסטאָק, 
װוּ ער איז אַ קורצע צייט שפּעטער געשטאָרבן. זיין שװאַכער געזונטיצושטאַנד 
האָט נישט אױיסגעהאַלטן דעכו װאַנדער און די אומגליקן װאָס ער איז אױיסגעשטאַנען. 


זיינע צוויי זין האָבן זיך אָפּגעראַטעװעט. זיי זענען עולה געװען קיין ישראל 
און געפינען זיך אין קיבוץ לוחמי הגיטאות, 


ה. שלייפֿער 


שמואל ראָזענבערג 


שמואל ראָזענבערג איז געבוירן געװאָרן אין לאָדזש, דעם 2טן יוני 1912, 
אין אַן אָרעמער פּראַלעטאַרישער משפּחה. ער האָט זיך אויסגעלערנט דאָס סטאָלאַר- 
פאַך. אַלט זייענדיק קוים 15 יאָר איז ער אַרײנגעטראָטן אין דער פּועלי-ציון- 
;יוגנט" און געװאָרן אַקטיוו אין אירע רייען: שפּעטער איז ער צוגעשטאַנען צו 

דער פּועלי-ציון" פּאַרטײ, זיינע אַנדערע דריי ברידער: הענעך, אשר (ביידע זענען 
אין די לעצטע יאָרן געשטאָרבן) און יבדל"א הערשל האָבן אויך אָנגעהערט צו 
דער פּאַרטײ, שמואל איז געווען אַ מיטגליד אין ספּאָרט-קלוב , גװיאַזדאַשטערן" 
און האָט געשפּילט אין בלאָזדאָרקעסטער. 

נאָך דעם װי די דייטשן האָבן בעת דער צוייטער װעלט -מלחמה פאַרנומען 
לאָדזש, האָבן זיי דאָרט אײינגעשפּאַרט די יידן אין געטאָ װאָס איז געשאַפן געװאָרן. 
אַ געוויסע צייט שפּעטער הויבן זיך אָן די אויסזידלונגען פון געטאָ און שמואל 
ווערט מיט אַ טראַנספּאָרט אָפּגעשיקט קיין אוישוויץ צוזאַמען מיט זיין פרױי, מיטן 
קינד און מיט זיין מאַמען. ער אַרבעט אין די קוילן-גרובן, 

ווען די רויטע אַרמײ דערנענטערט זיך, יאָגט מען די לאַגער:אַרעסטאַנטן 
פון איין לאַגער צום צווייטן און שמואלן געלינגט צו אַנטלויפן און זיך אויסצו" 
באַהאַלטן אַ געוויסע צייט וי אַ פאַרלוירענער פּראַנצויז אין אַ דייטשישער 
פאַמיליע, ווען די געגנט ווערט באַפרייט, קערט זיך שמואל צוריק קיין לאָדוש 
איינער אַלײן, מחמת באַלד ביי זיין אָנקומען אין לאַגער אוישוויץ האָט ער פאַרי 
לוירן זיין פרוי, זיין קינד און זיין מאַמען. 

אין לאָדזש װאַרפט ער זיך גלייך אַריין אין דער פאַרצווייגטער אַרבעט װאָס 
עס טוט אין יענער צייט די פּאַרטײ לינקע פּועלי-ציון. ער שלאָפט אין פּאַרטײ- 
לאָקאַל אויף אַ צונויפלייג-בעטל און ווען עס קומט שפּעטער קיין לאָדזש מענדל 
מאַן, טיילט ער זיך מיט אים מיט זיין געלעגער. שמואל אַרבעט אינעם קאָאָפּעראַטיוז 
;מלאָט? װאָס די פּ.צ -פּאַרטײ האָט אויפגעשטעלט אין לאָדזש. / 

אַ צייט שפּעטער קומט ער קיין פּאַריז, װוּ ער געפינט זיינע דריי ברידער: 
הענעכן און אשרן, וועלכע קערן זיך אום פון דער דייטשישער געפאַנגענשאַפט, 
װוּ זיי האָבן אָפּגעשמאַכט 5 יאָר, און דעם ברודער הערשל, װאָס קומט צוריק 
פון לאַגער, דאָ אין פּאַריז בויט שמואל אויף זיין נייע היים מיט מילי האַבערמאַן, 
דורך שווערער אַרבֿעט. גלייכצייטיק איז ער טעטיק אין דער פּאַריזער פּועלי-ציון- 
אָרגאַניזאַציע און אין דער געזעלשאַפט ,, זעלבסטהילף". ער איז אַ שלאָגלער ביים 
פאַרשפּרײטן די פֿאַרטײי-צײיטונג, באַטײליקט זיך אַקטיו אין אירע זאַמלונג-אַקציעס 
און פילט אויס אַלע אַרבעטן װאָס די פּאַרטײ לייגט אויף אים אַרױף. ער העלפט, 
צווישן אַנדערן, אָרגאַניזירן די זומער-קאָלאָניעט אינעם רינגעלבלום:הויז אין 
ווערבערי פאַר די ניי אָנגעקומענע פון די לאַגערן אוֹן פון פּוילן, װאָס שעפּן דאָרט 
פרישע כוחות און מוט צוֹ אַ וייטערדיקן לעבן. 

שמואל ראָזענבערג איז געשטאָרבן דעם 13טן דעצעמבער 1973 אין פּאַריז 


שלום בריצמאַן (פֿאַריז) 

משה אָדערבערג. 


משה אָדערבערג איז געבוירן געװאָרן דעם 6טן אָקטאָבער 1890, אין 
טשענסטאָכאָװו ביי זייער פרומע עלטערן. ער האָט באַקומען אַ שטאַרק רעליגיעזע 
דערציונג און האָט געהאַט אויסצושטיין אַ שטאַרקן קאַמף מיט זיין פרומער היים, 
בעת ער איז פאַרכאַפּט געװאָרן מיט ,פאָרשריטלעכע", ;אַפּיקורסישע? אידעען 
װאָס האָבן פאַרקערעוועט זיין לעבן אין אַ ריכטינג װאָס איז געגאַנגען קעגן דעם 
ווילן פון טאַטע-מאַמע, | 


שוין אַלט זייענדיק 15 יאָר, ,האָט ער אָנגעהויבן זיין רעװאָלוציאָנערע קאַריערע 
אין דער רעװאָלוציאָנערער אומלעגאַלער באַװעגונג פון פּועלי-ציון אין פּוילן, האָט 
אויפגענומען דעם היסטאָרישן מאָביליזאַציע-רוף -- װי ח' זרובבל שרייבט וועגן 
אים אין אַן אַרטיקל צו זיינע 75 יאָר --- אײינצושפּאַנען דעם יידישן אַרבעטער-קלאַס 
אין דעם גורל-קאַמף פאַר רעװאָלוציאָניזירן דאָס יידישע פאָלקסלעבן. די אַרבעטער 
אויף דער יידישער גאַס האָבן זיך שוין אָנגעהויבן אָרגאַניזירן קעגן דער אויסנוצונג 
און אונטערדריקונג אינעם שקלאַפּנלאַנד. אָבער ערשט מיטן אויפקום פונעם 
סאָציאַליסטישן ציוניזם איז אַרױסגערוקט געװאָרן אויפן אויבן-אָן דער אינטערעס 
פונעם יידישן אַרבעטער צום גורל פון זיין אייגענעם פאָלק, װאָס איז משפּיע אויף 
דער לאַגע פון די אַרבעטער-מאַסן... מ'האָט געדאַרפט פאַרמאָגן אַ טיפע צוגע- 
בונדקייט צום סאָציאַליסטישן אידעאַל און אין דער זעלבער צייט זיין איינגעפעדעמט 
אין דער יידישער וירקלעכקייט, כדי נישט צו פאַרצווייפלען אין דער איבערציי- 
גונג, אַז ס'וועט קומען, פריער צי שפּעטער, די געווונטשענע צייט, ווען אַלע װעלן 
איינזען די אָרגאַנישע פאַױבינדונג צװישן דער ײדישער באַפרײונג-באַװעגונג 
אין דעם אַלגעמײנעם אויסלייזונג-אידעאַל. משה אָדערבערג האָט זיך אָנגעצונדן 
פון אָט דער איבערצייגונג ביז זי איז געװאָרן ביי אים כמעט אַ גלויבן, ועלכן 
ער האָט געטראָגן צו די יידישע אַרבעטער זיין גאַנץ לעבן". 


גאַנץ יונג פאַרלאָזט משה די ישיבה -- קעגן דעם ווילן פון זיינע חסידישע 
און רייכע עלטערן. ער האָט באַשלאָסן צו װערן אַן אַרבעטער. ער לערנט זיך 
אויס שלאָסערײ. זיין פּאָליטישע טעטיקייט צװוישן די אַרבעטער מאַכט אים פאַר- 
דעכטיקט אין די אויגן פון דער צאַרישער פּאָליצײ און דאָס יונגע בחורל מוז 
זיך אויף אַ צייט אָפּטראָגן קיין דייטשלאַנד, װוּ ער פאַרבלייבט אַ פּאָר יאָר, די 
פרעמד באַפרידיקט אים אָבער נישט און ער פאָרט צוריק קיין פּױלן, דאָסמאָל 
קיין לאָדזש, װוּ ער איז שוין אַ פולער אַרבעטער. ער איז טעטיק אין דער פּאַרטײ, 
ווו זיין איבערגעגעבנקייט און קלוגשאַפט ווערן שטאַרק אָפּגעשאַצט. זיין פּאַרטײ- 
אישער צונאָמען איז ,דער שװאַרצער משה". 

אין 1913 עמיגרירט ער צוליבן פּריזיוו קיין אַמעריקע. ער קומט אָבער אין 
;גאָלדענעם לאַנד" אַריין נישט צו מאַכן קיין גליקן, נישט אויף קאַרופצואַרבעטן 
זיך", נאָר צו זיין אַן אַרבעטער. ער דערקענט זיך דאָ גלייך מיט דער אַמעריקאַנער 
אַרבעטער-באַװועגונג, שטייט, פאַרשטייט זיך, צו צו דער פּועלי-ציון-פּאַרטײ און 
נעמט שוין אָנטײל אין דער פּאַרטײ-פּרעסע אונטערן פּסעװדאָנים מ. ניומאַן. ער 
באַטײליקט זיך גלייכצייטיק אין אַלע געביטן פון דער פּאַרטײײ:טעטיקײט, טעאָרע- 
טיש און פּראַקטיש. ביי זיין זייט שטייט זיין לעבנס-באַגלייטערין, מרים, אַזױ וי ער 
אַ געטרייע חברטע פון דער באַוועגונג. די מערסטע יאָרן פאַרברענגט די משפחה 
אָדערבערג אין שיקאַגאָ, װוּ משה איז דער לעבעדיקער גייסט פון דער אָרגאַניזאַציע. 
מיט זיין איבערגעגעבנקייט און זיין טעטיקייט שטעלט ער זיך גאָר שנעל אין 
צענטער פון דער אַרבעטער-טעטיקײט אין שיגאַקאָ. 


באַלד נאָך דער שפּאַלטונג אין דער אַמעריקאַנער פועלי-ציון-פּאַרטײ,. אין 
1 אין באַלטימאָר, האָט זיך משה אָדערבערג אַװעקגעשטעלט אין די פאָדערשטע 
שורות פון די לינקע פּועלי-ציון און אין משך פון איבער אַ האַלבן יאָרהונדערט 
איז ער געווען איינער פון די הױפּטזײלן פון דער פּאַרטײ, אין שפּיץ פון דער 
שיקאַגער אָרגאַניזאַציע האָט ער באַקעמפט די ליקװידאַטאָרן מכל המינים און 
געהאָלפן אױיסראָטן די סכנה װאָס האָט צוליב זיי געלויערט אויף דער פּאַרטײ, 
דאָס האָט גורם געווען דערצו אַז דער צענטראַל-קאָמיטעט פון דער אַמעריקאַנער 
פּאַרטיי זאָל אין יענע יאָרן אַריבערגעפירט ווערן פון ניו-יאָרק קיין שיקאַגאָ, בדי 
משה אָדערבערג זאָל צוזאַמען מיט זיינע מיטאַרבעטער קאָנען פעסט האַלטן די 
אַרבעט אין זיכערע הענט. זיין שטענדיקע זאָרג פאַר דער פּאַרטײ איז געווען 
אַ שם-דבר, 

משה איז, װי שוין געזאָגט, געווען אַ לוין- אַרבעטער, מיט זיין שווערער 
פּראַצע האָט ער פאַרדינט זיין חיונה. ער פלעג צעפירן מיט אַן אױטאָטראָק פּעקלעך 
ריינע װועש פון אַ וועשעריי און צוזאַמענקלײיבן די שמוציקע ועש אָפּצופירן זי 
אין דער וועשעריי. זיין אַרבעט-טאָג איז באַשטאַנען נישט נאָר אין שלעפּן פעק 
װעש פון 5 אַ זייגער פאַרטאָג, נאָר אויך אין שפּאַנען אַרױף און אַראָפּ אויף 
צענדליקער שטאָקן מיט די פּעקלעך אויף די פּלײצעס. אָבער זיין שווערע פּרנסה 
האָט אים קיין מאָל נישט אָפּגעשטעלט פון זיין טאָג-טעגלעכער זאָרג און אַרבעט 
לטובת דער אַפּרטײ. און נישט נאָר פאַר דער פּאַרטײ. פונעם יאָר 1924 ביז זיין 
לעצטן לעבנסאָטעם ממש איז ער אַקטיו געווען לטובת דעם הסתדרות- קאַמפּײן, 
ד. ה. פון דעם גרינדונג פון קאַמפּיין (פריער געװירקשאַפט-קאַמפּין). ער איז 
אויסער דעם שטענדיק טעטיק געווען אין אַרבעטער-רינג, אין זיין יוניאָן, אין 
יידישן אַרבעטער-קאָמיטעט, פאַר די ישראל-באָנדס און בכלל אין קולטורעלע 
אָרגאַניזאַציעס, װאָס האָבן געזוכט זיין מיטאַרבעט צוליב זיין דערפאַרונג און 

צוליב זיין אחריות און איבערגעגעבנקייט. שפּעטער, ווען ער איז מיט זיין פאַמיליע 
אַריבער װוינען אין לאָס-אַנדזשעלעס, האָט ער זיין טעטיקייט פאָרגעזעצט מיטן 
זעלבן טעמפּ, געשאַפן נייע טעטיקייט-געביטן, לייען-קרייזן, אָנגעפירט מיט דער 
אָרטיקער פּאַרטײ-אָרגאַניזאַציע און אויסגעוויינלעך געזאָרגט פאַר דער עקזיסטענץ 
פון פּאַרטיי-אָרגאַן ;פאָלקסבלאַט? פאַר וועלכן ער האָט כסדר געשאַפן אַבאָנענטן 
און די אַבאָנאַמענט-אָפּצאָלן מיט גרויס זאָרג אויפגעמאָנט און איבערגעשיקט קיין 
תל-אביב, | | | בי 
ער האָט עטלעכע מאָל באַזוכט ישראל װוּ ער האָט געהאַט משפּחה און דער 
עיקר אַ מאַסע חברים פון אַזױ פיל לענדער, אָבער דערהויפּט פונעם אַמאָליקן 
פּוֹילן, - מיט זיין ווייכן טשענסטאָכאָװער יידיש פלעג ער זיך תמיד געוינען די 
ליבשאַפט פון אַלע מיט וועלכע ער האָט מיטגעאַרבעט אָדער געקומען אין קאָנ" 
טאַקט. מ'האָט אים נישט נאָר ליב געהאַט, נאָר שטאַרק אָפּגעשאַצט --- אָפּגעשאַצט 
אים, זיין איבערגעגעבנקייט, זיין אחריות-געפיל. און זיין ערנסטקייט אין זיין 
באַציונג צו אַלץ און צו אַלע. 
| = פון צייט. צו צייט טלעג משה אָדערבערג שרייבן פאַר. דער פּאַרטײי-פּרעסע. 
זיינע פּובליציסטישע אַרטיקלען זענען געווען, מערסטנס וועגן די אַמעריקאַנער 
אַרבעטער-יניאָנס און די ;אַמעריקען פעדערישאָן אָף לײבאָר". װי אַ לוין" 
אַרבעטער האָט ער געהאַט זייער אַ גרויסן אינטערעס אין די יניאָנס און אין 
זייער איינשטעל און געשריבן האָט ער וועגן דער פּראָבלעמאַטיק פון דער ,אַמע- 
ריקען פעדעריישאָן אָף לײיבאָר" מיט דער קלאָרקייט און טיפקייט פון אַ ספּעציאַ- 
ליסט און זיינע אַרטיקלקן האָבן ביי די לייענערס תמיד אַרױסגערופן אַן אויסער- 
געוויינלעכן אינטערעס. 

משה אָדערבערג איז אַװעק פון דער װועלט דעם 20-טן יאַנואַר 1975, 


הערש יצחק ווראָנסקי 


הערש יצחק װראָנסקי, דער זון פון איינעם פון די לאַנגיעריקע אָנפירנדיקע 
חברים פון דער פּועלי-ציון-באַװעגונג אין פּױלן, יאָסל װראָנסקי (וועלכער האָט 
זיך אַרױסגעראַטעװעט פון דער נאַצי-אָקופּאַציע און איז עולה געװען קיין ארץ 
ישראל אין דער צייט פון דער צווייטער וועלט-מלחמה), איז געבוירן געװאָרן אין 
װאַרשע דעם 12טן אױגוסט 1924. דורך זיינע עלטערן איז ער דערצויגן געװאָרן 
אין גייסט פון פּראָלעטאַרישן ציוניזם און איז שוין צו צװועלף יאָר צוגעשטאַנען 

צו דער ;יונגבאָר"-אָרגאַניזאַציע און אַליין געװאָרן אין איר אַ מדריך. ער האָט 
געלערנט אין דער צישאָ-שול אויף קראָכמאַלנע 26 און איז געווען איינער פון די 
בעסטע תלמידים, ער איז אויסגעקליבן געװאָרן װי דער ראש פון זיין קלאַס, 
זיינע שולאַרבעטן זענען געדרוקט געװאָרן אין דער בײילאַגע פאַר קינדער פון דער 
;פאָלקסצייטונג" וי אויך אין דער אױסגאַבע פונעם עלטערן-קאָמיטעט פון די 
צישאָ-שולן, | 

כאָטש ער האָט זיך געפונען אין אַ סביבה פון קינדער װאָס האָבן מערסטנטיילס 
אָנגעהערט צו דעם בונדישער יוגנט אָרגאַניזאַציע ;סקיף", האָט ער זיך פעסט 
געהאַלטן ביים ;יונגבאָר" און האָט אפילו באַװיזן אַרײינצופירן אין ,יונגבאָר" 
אַנדערע שילערס, 

בעת די געטאָ-קאַמפן האָט ער געהערט צו איינע פון די קאַמפגרופעס פון די 
לינקע פּועלי-ציון. אינעם בריוו װאָס די לינקע פּועלי-ציון אין פּוילן האָבן דעם 
4"טן מאַי 1944 איבערגעשיקט צו זייערע חברים אין ארץיישראל וערט זיין 
נאָמען דערמאַנט צװישן די װאָס האָבן געקעמפט ביזן לעצטן אָטעם און זענען 
געפאַלן אין געטאָ-אױפּשטאַנד, 


יצחק זינגער 


יצחק זינגער איז געבוירן געװאָרן אין טשערנאָוויץ אין 1896. בעת ער האָט 
שטודירט אין דער עקספּאָרט-אַקאַדעמיע אין ווין איז ער צוגעשטאַנען צו דער 
פועלי-ציון-באַװועגוגג, אין 1918 ווען ס'האָט דער יידישער באַפעלקערונג אין ווין 
געדראָט אַן אויסברוך פון אַנטיסעמיטישע אומרוען, האָט ער זיך ענערגיש באַ- 
טײליקט אין אויפשטעלן אַ יידישע זעלבשוץ. 

ווען ער איז שפּעטער צוריקגעקומען קיין טשערנאָוויץ, האָט ער זיך גלייך 
אָנגעשלאָסן אינעם יידישן שולפאַראײן פאַר דער בוקאָווינע, װאָס איז געגרינדעט 
געװאָרן אין 1919, כדי זיך אַנטקעגנצושטעלן די פּרװון פון געצווונגענער רומע- 
ניזאַציע מצד די נייע רומענישע מושלים. דער ציל פון פאַראיין איז געװוען צו 
שאַפן יידישע קינדער"גערטנער, שולן, ביבליאָטעקן, זאָרגן פאַרן ערנסטן יידישן 
טעאַטער אאאַ.וו. די מערהייט פון די גרינדערס פונעם פאַראיין, צווישן וועלכע 
עס זענען אויך געווען בונדיסטן און אומפּאַרטײיאישע, איז באַשטאַנען פון פועלי" 
ציון-חברים. זייער פאָרשטייער, דער חבר ד"ר חיים לעקער, איז געװאָרן דער 
ערשטער פאָרזיצער זיינער. אינעם פאַראיין זענען טעטיק געווען אַ סך פּערזענלעכ- 

קייטן פון דער יידישער קולטור-װועלט, צװישן אַנדערע אליעזר שטיינבאַרג, ד"ר 
שלמה ביקל, איציק מאַנגער, דער מאָלער אַרטור קאָלניק. אין אים זענען דערצויגן 
געװאָרן אַ ריי יונגע יידישע שרייבעס, דיכטערס און געזעלשאַפטלעכע טוערס. 
אַרום אָט דער אָרגאַניזאַציע האָט זיך געװעבט דאָס יידישע קולטור-לעבן אין 
טשערנאָוויץ און אין דער נוקאָווינע בכלל, 

לאַנגע יאָרן איז יצחק זינגער געוען פאָרזיצער פון יידישן שולפאַראיין, 
דאָ האָט ער אױיסגעלאָדן זיין שטאַרקן געזעלשאַפטלעכן טעמפּעראַמענט. באַלד 
נאָך דער ערשטער וועלט-מלחמה, ווען די נייע רומענישע מאַכט האָט גענומען 
איינפירן אַ ניי געזעץ וועגן בירגעררעכט, װאָס האָט געזאָלט מאַכן שטאַטלאָז אַ סך 
הונדערטער יידישע משפּחװו; אין דער בוקאָווינע, האָט זינגער, דער פועלי-ציוניסט, 
צוזאַמען מיט פאָרשטייערס פון אַנדערע פּאָליטישע גרופּירונגען געפירט אַ 
שאַרפן קאַמף אין דער פּרעסע און אויף עפנטלעכע פאַרזאַמלונגען קעגן דעם 
ווילקיר פון די מושלים אין בוקאַרעסט. מיט זיין ענערגיע און מוט האָט ער 
באַגײסטערט נישט נאָר די בוקאָװוינער יידן, נאָר האָט אויך אָנגעשטעקט יידן פון 
אַנדערע רומענישע פּראָװוינצן, װאָס האָבן ביז דעמאָלט אַזעלכע טענער מצד יידישע 
פּערזענלעכקייטן נישט געהערט. שפּעטער, ווען די מאַכט פירט דורך אַ פאָלקס- 
ציילונג און פּרוּווט ווירקן אַז יידן זאָלן נישט אָנגעבן יידיש וי זייער מוטער- 
שפּראַך,. רופט זינגער פאָלקס-פאַרזאַמלונגען און רופט דעם עולם אַרױסצװײיזן 
דעם געהעריקן יידישן מוט ביים אויספילן די פרעגבויגנס. 


אונטערן פּאָליצײיירעזשים, װאָס האָט געהערשט אין רומעניע האָט די אַרבעט 
פון דער פועלי-ציון-פּאַרטײ (זינגער האָט נאָך דער שפּאַלטונג געהערט צו די 
לינקע פועלי-ציון) געמוזט. אָננעמען באַזונדערע פאָרמען. זי איז געקומען צום 
אויסדרוק אין ברייטערן יידישן געזעלשאַפטלעכן לעבן און גאַנץ ספּעציעל אויפן 
קולטור-און דערציונג-געביט. אָט דעם געביט האָט זינגער געווידמעט זיין ענערגיע. 
ער האָט זיך געשטעלט פאַר אַ ציל איינצופלאַנצן אין יידישן קינד אַ ליבע צו 
יידיש און צו יידישער קולטור. די טעטיקייט איז געפירט געװאָרן אין דער ראַם 
פון שולפאַראין. די ערשטע געװאַגטע טאַט פונעם יידישן שולפאַראיין איז געווען 
די זומער-קאָלאָניע פאַר אַן ערך 150 קינדער פון דער אָרעמקײיט אין קאַרפּאַטן- 
דאָרף װויזשענקאָ. די זומער-קאָלאָניע, װאָס איז עטלעכע יאָר געשטאַנען אונטער 
דער לייטונג פונעם משלים-דיכטער און גרויסן קינדער-פריינד אליעזר שטײינבאַרג, 
איז מיט דער צייט געװאָרן אַ זייער וויכטיקע דערציונג-אינסטיטוציע. 

לאַנג האָט אָנגעהאַלטן דער קאַמף מיט די אַסימילאַטאָרישע קהילה-פירערס 
ביז ס'איז דעם שולפאַראײן געלונגען איינצופירן אין דער איינציקער פאָלקסשול 
פון דער טשערנאַוויצער קהילה אויך דעם יידיש-לימוד, צוויי שעה אין דער װאָך. 
קינדער פון דער אָרעמער באַפעלקערונג האָבן אָנגעהויבן לערנען אין אליעזר 

שטײינבאַרגס אלף-בית, יידישע קינדערילידער האָבן זיך געלאָזן הערן אין דער 
שול, זינגער האָט איינגעפירט שבת:נאָכמיטאָגן פאַר די שולקינדער, װאָס האָבן 
געזונגען, דעקלאַמירט און אויך גענאָסן פון אַ טיי מיט אַ פיין שטיקל געבעק, װאָס 
אַ סך פון זי האָבן עס אין דער היים נישט געהאַט. די שבתנאָכמיטאָגן האָבן 
מיט דער צייט צוגעצויגן ליבהאָבערס פון יידיש, וועלכע האָבן גענומען זאָרגן 
פאַר די קינדער. זינגער מיט א גרופע חברים האָבן געדאגהט וינטער פאַר 
מלבושים און שיך פאַר די קינדער, אין וועלכע זיי האָבן געזען דעם פאָלקישן 
המשך. זינגערס קרוינווערק איז שפּעטער געװאָרן די ,שטײנבאַרג-חהיים", וועלכע 
ער האָט מיט דער הילף פון אַ געזעלשאַפטלעכן קאָמיטעט אויפגעבויט אינעם 
װואַלדאָרף ,צעצינאַ?, אַ פאָרשטאָט פון טשערנאָװויץ, און װאָס איז פייערלעךף 
דערעפנט געװאָרן זומער 1929, | | 


פּאַראַלעל מיט אָט דער דערציערישער אַרבעט איז דער יידישער שולפאַראיין 
אונטער דער אָנפירונג פון יצחק זינגער אָנגעגאַנגען מיט אַ פֿאַרצווייגטער קולטור- 
טעטיקייט : לעקציע-טורן איבערן גאַנצן לאַנד, מיט אויסלענדישע און אָרטיקע 
רעפערענטן, טעאַטער-פאָרשטעלונגען פון אייגענעם דראַמקרײז און פון אויס. 
לענדישע אַנסאַמבלען װוי די ;ווילנער טרופּע? און אַנדערע, די װאָרט-קאַנצערטן 
פון הערץ גראָסבאַרד, בילדער אויסשטעלונגען, ליטעראַרישע קרייזן פאַר דער 
יוגנט (װוּ מ'האָט אויך אין געהיים שטודירט דעם באָראָכאָװיזם), קורסן, הײימאָוונטן, 
טייל פון זיי אונטערערדישע. ס'דאַרף דאָ אויך דערמאַנט ווערן דאָס קליינקונסט" 
טעאַטערל ,קאַמעלעאָן", אויפגעשטעלט און אָנגעפירט דורך שמחה שװאַרץ, װאָס 
זיינע ספּעקטאַקלען האָבן זיך קונה"שם געווען איבערן גאַנצן לאַנד. 


דער רוח החיים. פון די אַלע טעטיקייטן איז געווען יצחק זינגער. קאַזױ האָט 
דער יידישער שולפאַראיין געלעבט און געשאַפן ביזן 28-טן יוני 1940, ביזן אַרײג- 
מאַרש פון דער רויטער אַרמײ, ווען מיר זענען פאַרװאַנדלט געװאָרן אין אַ 
,פּראָװיזאָרישן ראַט פאַר יידישע ענינים'? -- שרייבט חבר משולם סורקיס אין 
זיין אַרטיקל. ,דער יידישער שולפאַראיין אין טשערנאָוויץ" (בוך : משולם סורקיס, 
תל-אביב, זייט 152), דער פּראַװיזאָרישער שטאָטישער סאָװויעט האָט ,געגעבן 
דירעקטיוון" דעם יידישן שולפאַראיין ער זאָל איבערנעמען די ענינים פון דער 
פריערדיקער יידישער קהילה. יצחק זינגער איז באַשטימט געװאָרן װי דער פאָר- 
זיצער פונעם פּראָװיזאָרישן ראַט, װאָס איז גלייך אויסגעקליבן געװאָרן. דער 
פּראָװויזאָרישער ראַט האָט לאַנג נישט עקזיסטירט. ער האָט קודם כל ליקווידירט 
-- דערציילט סורקיס -- די יידישע קהילה און באַלד דערנאָך זיך אַלין ביז., די 
יידישע געזעלשאַפטלעכקײט, בתוכם דער שולפאַראײין, איז דערפירט געװאָרן צו אַ 
,ניי לעבן" פון מאַראַנען. יצחק זינגער האָט געהאַט גליק. שפּעטער, ווען די דייטשן 
זענען באַפאַלן דעם ראַטנפאַרבאַנד, איז ער נישט דערפּאָרטירט געװאָרן קיין 

טראַנסניסטריע, װי דער גרעסטער טייל פון די בוקאָווינער יידן ער איז לעבן 
געבליבן דורך אַ נס. | 

נאָך דער באַפרײונג האָט זיך זינגער באַזעצט אין דאָרנע און, ווען ס'איז, אין 
6, געגרינדעט געװאָרן די פּאַרטײ אחדות:העבודה-פועלי-ציון אין רומעניע, איז 
ער אויפסניי געװאָרן אַ צענטראַלער טוער פון דער באַועגונג. אויך דאָס מאָל 
געשעט אַ נס. ערב די רדיפות אויף די ציוניסטישע טוערס אין קאָמוניסטישן 
רומעניע, איז יצחק זינגער עולה קיין ישראל (1951), 

אין ישראל געפינט ער אָפּ זיין פּאַרטײייסביבה, ער שפּאַנט זיך איין אין דער 
קולטור-אַרבעט פון דער ביבליאָטעק און דעם פאַרלאַג א.נ. י. ל. פּרץ, װאָס די 
פועלי-ציון:חברים האָבן געגרינדעט און פירן מיט זי אָן : ער װוינט אין בנייברק 
און איז דאָרט טעטיק צווישן די רומענישע עולים. ער איז פאַרבליבן געטריי זיינע 
אידעאַלן און זיין באַוועגונג. צען יאָר איז אים באַשענקט געװאָרן צו לעבן אין 
אייגענעם לאַנד,. אין חודש יילי 1961 איז ער אַװעק פון דער ! ועלט אין עלטער פון 
5 יאָר, 


מ. שוחט 


חיים בראַנד (מיעטעק) 


| חיים בראַנד איז גענוירן געװאָרן אין 1897 אין װענגראָוו, שעדלעצער 
גובערניע. זיין פאָטער, נחום, איז געווען אַ מלמד. חיים האָט געלערנט אין חדר 
און שפּעטעו אין אַ ישיבה, װי אַ פערצן-יעריק בחורל איז ער, װי אַ סך פון די 
יידישע בחורים פון זיין צייט, מיטגעריסן געװאָרן מיט די אידעען פון סאָציאַלער 
און נאַציאָנאַלער באַפרייונג. אין אָנהױיב איז זיין פּאָליטישע סימפּאַטיע געגאַנגען 
צום ,בונד", צו וועלכן ער האָט אָנגעהערט אַ שטיקל צייט, 
אין יענער צייט זענען אין שעדלעצער ראַיאָן אַנטשטאַנען שטאַרקע פועלי- 
ציון-אָרגאַניזאַציעס, וועלכע האָבן זיך פאַרמאָסטן מיטן בונד : אין שעדלעץ גופא --- 
אונטער דער אָנפירונג פונעם דינאַמישן יוסף סלושני, אין סאָקאָלאָװו --- מיט ברוך 
װױינאָגוראַ, ראַטנער און שלמה האָכבערג. אויך אין װענגראָוו איז אַזאַ אָרגאַניזאַציע 
אַנטשטאַנען אַ דאַנק די ברידער אברהם און מענדל פּשעפּיורקאַ און דוד גאָלדפאַרב, 
אָנהױיב 1916 שליסט זיך אין דער אָרגאַניזאַציע אָן דער 19יעריקער חיים בראַנד, 
וועלכער איז שוין פריער געווען אַ טעטיקער מיטגליד פון דער אַרטיקער קולטור" 
געזעלשאַפט ;בית-עם", װאָס איז געווען די גייסטיקע היים פון דער גאַנצער יידישער 

יוגנט אין װוענגראָוו, און האָט, װי שוין דערמאָנט, געהאָט נוטה געווען צו דער 
יידישיסטישער גרופע װאָס איז געװוען פאַרבונדן מיטן ;בונד". חים רוקט 
זיך גאָר שנעל אַרױס װי אַ גלענצענדיקער רעדנער און אָרגאַניזאַטאָר און ווערט 
צוגעצויגן צו דער פירערשאַפט פון דער פּועלי-ציון-אָרגאַניזאַציע. ער ווערט זייער 
אַקטיוו אין דער דאָרט געשאַפענער קאַרבעטער היים". 


נאָכן אַנטשטײן פון דער אומאָפּהענגיקער פּױלישער מלוכה װערט חיים 
מאָביליזירט וי אַ סאָלדאַט אין דער פּוילישער אַרמײ. ער האָט שוין דאַן געהאַט 
חתונה געהאַט מיט זיין געטרייער לעבנס-באַגלייטערין מלכהלע, וועלכע האָט אגב 
געהאַט אַ גרויסע השפּעה אויף זיין וייטערדיקן פּאָליטישן גאַנג אין לעבן. מלכהלע 
קומט קיין װאַרשע און נעמט אַרבעטן אין דער פּועלייציוניסטישער אַרבעטעריקיך 
אין פּראַגע, אין איינעם אַ טאָג קומט אַהין אַריין אונדזער חבר ד"ר נחום ראַפּאַלקעס 
(גיר) און טרעפט דאָרט זיימען דעם זעלנער. ער הייסט אים אױיסטאָן זיין סאָל- 
דאַטסקן מונדיר און זאָגט אים : ,פון היינט אָן הייסט איר מיעטעק" און ער שיקט 
אים אַװעק וי אַ פּאַרטײ-פונקציאָנאַר קיין קאַליש, װוּ פועלי-ציון האָט געהאַט' 
אַ שטאַרקע אָרגאַניזאַציע. מיעטעק מיט מלכהלען אַקלימאַטיזירן זיך גאָר שנעל 
אין זייער נייעם וװױינאָרט און װערן שטאַרק באַליבט ביי די קאַלישער חברים 
וי אויך אין די אַרומיקע שטעטלעך וי שעראַדז, וויעלון און אַנדערע, װאָס מיעטעק 
פלעגט אָפט באַזוכן אין פּאַרטײ-:ענינים, 


די פּויליש-יידישע שטעטלעך פון צווישן ביידע וועלט-מלחמות האָבן געפיבערט 
פון דורשט נאָך מעשים. זיי זענען געווען גרייט צו מסירותינפש און קרבנות אָן 
אַ שיעור. חיים האָט איבערגענומען די חסידישע התלהבות פון זיין טאַטן, בעת 
ער האָט זיך אַרײנגעװאָרפן אין דער אַרבעט. ער איז באַלד אױסגעואַקסן צו 
אַ פלאַמענדיקן פאַלקסרעדנער און פאָלקסטריבון. | 


פון קאַליש האָט די פּאַרטיי-אָנפירונג אַריבערגעבראַכט חיימען קיין לאָדזש, 
װוּ בראש פון דער אָרגאַניזאַציע זענען געשטאַנען די װועטעראַנען פון דער באַװועגונג, 
די חברים מוליע און האָלענדערסקי. חיים איז אין לאָדזש שטאַרק אױיסגעװאַקסן, 
געװאָרן דער פּאַרטײיסעקרעטאַר, אָנגעפירט מיט אַלע פּאַרטײיטעטיקײטן, מיט די 
פּראָפּעסיאָנעלע פאַראיינען, מיט דער , יוגנט"-באַװעגונג, מיט דער ספּאָרט-באַװע- 
גונג, מיט די שולן און מיט די ביבליאָטעקן. אין אָט דער שטאַרקסטער פּועלי-ציון" 
אָרגאַניזאַציע, װאָס לאָדזש איז געווען אין פּױלן, האָט זיך חיים מיט זיין טעטיקייט 
און איבערגעגעבנקייט גאָר שנעל אַרױסגערוקט. ער איז געװאָרן באַליבט אין די 
שמאָלע געסלעך פון אָרעמען באַלוט, צווישן די שניידערס, קצבים, טרעגערס, 
טעקסטיל-און מעטאַל-אַרבעטער. | 


חיים האָט געהערט צום טיפּ אַרבעטער-פירער, וועלכער האָט תמיד געזען דעם 
יחיד אין דער באַװעגונג, דעם איינצלנעם בוים אין געדיכטן װאַלד. זיין אָרעמע 

דירה -- אין אַ שמאָלן געסל אין באַלוט, פעפער גאַס נומער 15, איז געווען דער 
זאַמלפּונקט פאַר חברים. זיי זענען געקומען אַהין, כדי זיך אַראָפּצורעדן פון האַרצן 
און זיך טיילן מיט זייערע שווערע פּראָבלעמען. חיים, צוזאַמען מיט זיין שטענדיק 
שמייכלענדיקער מלכהלע, האָבן פאַר יעדן געפונען אַ טרייסט. דער נאָמען מיעטעק 
איז גאַנץ שנעל געװאָרן אַ שםידבר נישט נאָר אין לאָדזש, נאָר אויך אין אֲלעַ 
שטעט און שטעטלעך פון אַמאָליקן פּױילן, װוּהין חיים פלעגט קומען און אַרױסטרעטן 
דאָרט עפנטלעך ביי פאַרשיידענע געלעגנהייטן, דער עיקר ערב װאַלן צום שטאָט- 
ראַט אָדער צו דער קהילה. | 


אָט די פּאָפּולאַריטעט זיינע האָט אים, פאַרשטײט זיך, אויך געבּראַכט פּאָליצֵײי- 
אישע רדיפות. ווען דער סאַנאַציעדרעזשים אין פאַשיסטישן פּוילן האָט אין קאַרמוז" 
בערעזע געשאַפן דעם באַװוּסטן קאָנצענטראַציע-לאַגער אין וועלכן מ'האָט איינגע- 
שפּאַרט און געפּײיניקט די קעגנערס פון רעזשים, די אַרבעטער-פירערס, דער עיקר 
די קאָמוניסטישע אָבער אויך אַזעלכע װאָס האָבן אָנגעהערט צו אַנדערע פּאָליטישע 
ריכטונגען, איז די ריי געקומען אויך אויף מיעטעקן. נישט געקוקט אויף די פּײני 
קונגען װאָס ער איז אין לאַגער אױיסגעשטאַנען איז ער אָבער דאָרט נישט איינ- 
געבראַכן געװאָרן. איך װעל קיין מאָל נישט פאַרגעסן יענעם פרימאָרגן, ווען חיים 
האָט אַרויפגעקלעטערט צו מיין װאַרשעװער דירה, אויפן פינפטן שטאָק איף 
נאָװיליפּקי נומער 6, נאָך זיין באַפרײונג פון קאַרטוז-בערעזע, אַזױ וי סװואָלט 
גאָרנישט נישט געשען מיט אים. ער איז תיכף אַװעק צו זיין טאָגיטעגלעכער 
אַרבעט און זי פאָרגעזעצט מיט זיין געוויינלעכן דינאַמיזם און אחריות, 


די צווייטע וועלט-מלחמה האָט אים אוֹן זיין משפּחה -- נאָך אַ סך חדשים 
װאַנדערונגען און װאָגלענישן -- געבראַכט אין די פאַראייניקטע שטאַטן. חיימען 
איז שווער געווען זיך צוצופאַסן צו די אַמעריקאַנער באַדינגונגען. אין די ערשטע 
יאָרן האָט ער פאַרלוירן זיין אימפּעט, זיין ברען, זיין מונטערקייט און זיין שטענדיקן 
אָפּטימיזם. ס'איז אים ענג געווען אין די ברייטע גאַסן פון ניו-יאָרק, װוּ ס'האָט 
אים געפעלט די ברויזנדיקע אַרבעטער-מאַסע פון לאָדזש. ער האָט געפּרװוט אַרבעטן 
עטלעכע יאָר אין אַ שאָפּ. אָבער לסוף האָט ער געפונען זיין געזעלשאַפטלעכן תיקון 
אין דער אַרבעט אין דער הסתדרות-קאַמפּיין. וי אַ מאָל אין די גוטע פּוילישע יאָרן 
איז ווידער אויפגעשווומען חיים בראַנד דער אָרגאַניזאַטאָר,. דער ערלעכער חבר, 
דער פאָלקסמענטש. ער האָט איבערגענומען איינע פון די שווערסטע אָפּטײלונגען 
פון דער הסתדרות-קאַמפּיין, די אַרבעטער-רינג-דיוויזיע, און אין די 17 יאָר, װאָס 
ער איז געווען איר דירעקטאָר, האָט ער זי פאַרװאַנדלט אין איינער פון די בעסטע, 
דיסציפּלינירטסטע, איבערגעגעבנסטע אָפּטײלונגען פון דער הסתדרות-קאַמפּײן. 
אונטער זיין פירערשאַפט איז זי געװאָרן נישט סתם אַ גרופּע מענטשן, װאָס פאַר- 
נעמען זיך מיט צדקה און זאָמלען געלט פאַר מדינת ישראל, נאָר אין אַן אידעאָליס- 

טישער גרופּע, מיט לייב און לעבן איבערגעגעבן פאַר די אידעען פון אַרבעטנדיקן 
ישראל, חיים האָט אַרײנגעבראַכט אין דער אַרבעטער-רינג-דיוויזיע דאָס אינטימע 
משפחה"געפיל װאָס איז געקומען צום אויסדרוק אין אירט טעטיקייטן. 

במשך זיינע 22 יאָר אין אַמעריקע האָט זיך חיים בראַנד נישט קאַמעריקאַני- 
זירט". מאָראַליש האָט ער זיך נישט געפילט גליקלעך און הגם ער. האָט, אַ חוץ זיין 
טעטיקייט אין דעם הסתדרות-קאַמפּיין, געפּרוווט אויך טעטיק זיין אין דער פּאַרטײ 
(אַחדות-העבודה --- פּועלי-ציון) און אין קולטור-קאָנגרעס, האָט ער זיך גייסטיק 
נישט אויסגעלעבט. ער האָט זיך געריסן קיין ישראל. חיים און מלכהלע זענען 
עולה געווען אין יאָר 1963, זייענדיק שוין ביידע גוט קראַנק. אַפילן די נאַענטע 
האָבן נישט געקענט פאַרשטיין זיין שריט. װער ס'האָט אָבער געזען חיימען במשך 
זיין ליידער אַזױ קורצער צייט אין ישראל, האָט געקענט פאַרשטיין זיין באַשלוס. 

דאָ אין ישראל איז ער געװאָרן אַ נייער חיים. ער האָט זיך אַרײנגעװאָרפן 
מיט יוגנטלעכן ברען אין דער פּאַרטײ-אַרבעט, ספּעציעל צוישן די געװועזענש 
פּוילישע חברים. ער האָט זיך אַרומגעטראָגן מיט גרויסע פּלענער. ער האָט גענומען 
באַנײיען די טעטיקייט פונעם רינגעבלום-אינסטיטוט און ראשית כל געזאָרגט פאַר 
די נויטיקע טעכנישע אײנאָרדנונגען אין אים. דעם פערטן אַפּריל 1964 האָט ער 
אָרגאַניזירט אַַ באָראָכאָװ-צוזאַמענפלי פון חברים, געוועזעגע מיטגלידער פון 
פּועלי-ציון-אָרגאַניזאַציעס פון דער גאַנצער וועלט. דער צװאַמענפלי איז פאָר- 
געקומען אין כנרת און האָט צונויפגעזאַמלט איבער 1200 חברים פון גאַנצן לאַנד 
וי אויך אויסלענדישע חברים װאָס האָבן זיך דעמאָלט געפונען אין לאַנד. ער האָט 
איבערגעלאָזט אַן אומפאַרגעסלעכן איינדרוק, | 

מיעטעק האָט זיך געפילט וי אַ פיש אין װאַסער. נישט געקוקט אויף זיינע 
שפּראַך-שװעריקײיטן האָט ער זיך געזעלשאַפטלעך גענומען איינגלידערן אין לאַנד, 
אין דער פּאַרטײ. נישט וייניק צוגעהאָלפן דערצו האָט זיין צוגעלאָזנקײט, זיין 
האַרציקע באַציונג צו חברים. און דאָך האָבן אַלע געװוּסט אַז זיין געזונט-מצב 
איז אַ שווערער. 

ער איז געשטאָרבן דעם 20סטן סעפּטעמבער 1964, 

ו' | ישוראל סטאַלאַרסקי 

פֿראָפֿעסאַר חיים לעקער 


חיים לעקער איז געבוידן געװאָרן אין דאָרף לענקאָוויץ ביי טשערנאָוויץ אין 
יאָר 1889. ער האָט געענדיקט גימנאַזיע אין טשערנאָוויץ און שטודירט פילאָזאָפיע 
און פילאָלאָגיע אין די אוניווערסיטעטן פון טשערנאָוויץ, פּראָג און ווין. געווען 
מיטלשול-לערער פון דייטש און לאַטײן און באַשטימט געװאָרן פאַר אַ פּראָפעסאָר 
אין טשערנאָוויצער מלוכישן לערער-סעמינאַר. 

נאָך דער ערשטער וועלטימלחמה האָט ער גענומען אַ גרויסן אָנטײל אין 
דער יידישער שוליבויאונג. ער איז געווען דער ערשטער פאָרזיצער פונעם יידישן 
שולפאַראיין פאַר דער בוקאָװוינע, געגרינדעט אין 1919 און שפּעטער איינער פון 
די גרינדערס און פירערס פון דער יידישער קולטור-פעדעראַציע אין גרויס-רומעניע, 
װאָס האָט זיך געפונען אונטער דער השפּעה פון די לינקע פועלי-ציון. 

אין 1919 האָט זיך ד"ר חיים לעקער קונה שם געווען מיט זיין ,כרעסטאָמאַטיע 
פאַר מיטל-און- פאַכשולן" אַרױיסגעגעבן דורכן יידישן שולפאַראיין. דאָס בוך האָט 
זיך געשטעלט פאַר אַ ציל העלפן דעם שיכט פון דער יידישער באַפעלקערונג, װאָס 
האָט נישט פאַרמאָגט קיין שפּראַכמיטלען, כדי אויסצודריקן דאָס יידישע לעבן 
װאָס האָט אין אים געלעבט. חיים לעקער, דער פּועלי-ציוניסט, האָט פאַרשטאַנען אַז 
כדי אויסצושמידן אַ יידיש אויטענטיש װעלטלעך לעבן אין גלות אונטער די 
שווערסטע באַדינגונגען, דאַױרף די יידישע וועלטלעכקייט זיך נישט נערן פון נעגירן 
טראַדיציע, נאָר האָבן אַ פּאָזיטיווע באַציונג צו די פאָלקישע װוערטן. אין זיין לערנ" 
בוך האָט ער געפּרװוט אויסבויען אַ בריק צווישן ייד און וועלט. זיין אָפּקלױב פון 
לערן-מאַטעריאַל פאַרן יידישן קינד האָט געזוכט נישט נאָר סתם זיך טוליען צו 
דער ספערע פון טראַדיציאַנעלער ירושה, נאָר פאַרשטיין די טראַדיציאַנעלע אויסי 
דרוק-פאָרמען אויך אין אַלעגאָרישן זינען. י. ל. פּרץ, א. רייזען, ח. נ. ביאַליק און 
אַנדערע פאַרנעמען דעם אױיבנאָן אין זיין בוך. 


חיים לעקער האָט אָרגאַניזירט די פּועלי-ציוגיסטישע אװונטשולן, פאָלקסשולן און 
דאָס קינדערהיים, ער איז געווען לעקטאָר און פּראָפּאָגאַנדיסט. אין 1921 האָט ער 
זיך, װי דער פּאָרשטייער פון דער יידישער קולטור-פּעדעראַציע באַטײליקט אין 
ערשטן צזזאַמענפאָר פון די יידישיוועלטלעכע שולן אין װאַרשע און געווען 
אַ מיטגליד פון דער אָרטאָגראַפישער קאָמיסיע פונעם צזאַמענפאָר. ער האָט זיך 
באַטײליקט אין זאַמלבוך ;קולטור" (1921) מיט אַן אָפּהאַנדלונג ;צו דער פראַגע 
וועגן דיאַלעקט און אַרטאָגראַפיע". ער איז געווען איינער פון די גרינדערס און 
אַ געוויסע צייט רעדאַקטאָר פונעם פּועלי-ציון-װאָכנבלאַט ,פרייהייט" אין טשער" 
נאָװיץ (זינט 1טן מאַי 1919) און נאָך דער שפּאַלטונג אין דער פּאַרטײ, ווען דער 

אָרגאַן איז אַריבער צו די רעכטע, מיטגעאַרבעט אין װאָכנבלאַט פון די לינקע 
פּועלי-ציון אאַרבײיטער-צייטונג" אין טשערנאָוויץ, בר 

דאָס רומענישע אַנטיסעמיטישע בילדונג-מיניסטעריום קען נישט דולדן די 
גרויסע יידישע שולע (דריטע שטאָט-גימנאַזיע), װאָס פאַרנעמט צויי געביידעס 
און נאָך מער די גרויסע לערערשאַפט און פאַרשיקט זיי אין פאַרשידענע ערטער 
אין אַלטירומעניע מיטן תירוץ זיי זאָלן זיך בעסער אויסלערנען די רומענישצ 
שפּראַך. לעקער שפּאַרט אָן אין גאַלאַץ, אַ שטאָט מיט אַ קנאַפּן יידישן קולטור-לעבן, 
װוּ ער לעבט אַן אױיסגעװאָרצלטער. אין 1940 קערט ער זיך צוריק קיין טשערנאָוויץ, 
װאָס איז שוין פאַרנומען דורך די רוסן. ער האָפט דאָ צו געפינען אַ װאַרעמקײט 
אין דער נייער שול-סביבה. ס'דערװאַרט אים אַ גרויסע אַנטוישונג, דאָס אינטענסיוו 
יידישע איז דאָ אָפּנעמעקט. יעדער אָנװוונק אויף אַ יידישן דרך ביי וועלכן סאיז 
יידישן שרייבער שטויסט זיך אָן אין חשד פון רעאַקציע און שאָװויניזם, אָדער פונעם 
אָפּנױג פון אָפיציעלן שולחן ערוך. דאָס פּויקנדיקע פּאַרטיי-לשון פאַרנעמט דאָס 
ערשטע פּלאַץ. כאָטש ס'ווערן געעפנט נישט וייניק יידישע אַכט-קלאַסיקע שולן און 
גימנאַזיעס, האָט נישט איין יידישער טאַטע געטענהט: ;צו װאָס דאַרף מען דאָס ? 
צו װאָס שיקן דאָס קינד אין אַ יידישער שול כדי ער זאָל ווערן אַ גוי ? איז שוין 
גלייכער אים שיקן אין אַ גויישער שול, אפשר װועט ער בלייבן אַ ייך לִי 


אַז מ'וועט די יידישע שולן אונטערהאַקן די פליגל, האָט מען שוין געפילט 
סוף לערניאָר ערב דעם דייטשישן אָנפאַל אויף רוסלאַנד (1941), אינסטעקטאָר 
סקריפּקאָ האָט דאָס אויפגעוויזן באותות ומופתים פאַר אַ גרופּע לערערס, צוישן 
זי הערש לייב קאַזשבער, אַז יידיש לשון האָט שוין אויסגעלעבט זיינע יאָרן אין דער 
אוקראַיַנע. 

אין 1945 אַרבעט איך צװאַמען מיט פּראָפ. חיים לעקער אין דער 18טער 
יידישער שול, דער איינציקער אין טשערנאָװויץ. דאָ האָב איך זיך מיט אים 
באַקענט. לעקער פאַרװאַלטעט מיטן פּעדאַגאָגישן טייל פון דער שול. ער וייס 
װי דין עס איז דער פאָדעם װאָס פאַרבינדט אונדזער קולטורילעבן און דאָך 
פּרוווט ער כסדר צו צעבלאָזן די האַלאָװעשקע װאָס טליעט נאָך. יידן פון די 
מערב-קאַנטן פאַרלאָזן טשערנאָװיץ און זוכן וועגן עולה צו זיין קיין ארץ-ישראל. 
לעקער ווייס אַז יעדע מי אין דער ריכטונג איז זינלאָז, אָבער דאָך.. 

אין 1956---1957 האָב איך זיך געטראָפן מיט חיים לעקערן אין בוקאַרעסט 
ווען ער איז געקומען באַזוכן זיין זון דעם דאָקטער. ער האָט דעמאָלט געאַרבעט 
וי פּראָפּעסאָר פון לאַטיין און גערמאַניסטיק אין דער טשערנאָוויצער מעדיצינישער 
הויכשול. קיין גרויס נחת האָב איך פון אים נישט געהערט. זיינע יידישע מיט- 
אַרבעטער האַט מען אונטער פאַרשידענע תירוצים איינעם נאָכן אַנדערען דערוויי" 
טערט פון זייערע פּאָסטנס. ער אַלײין ווייס נישט ווען זיין טאָג װעט קומען. יידישע 

סטודענטן, האָט ער דערציילט, קומען זייער שווער אַרײן אין די אוניווערסיטעטן 
צווישן דער יידישער יוגנט גייט אָן אַ יוירונג. לעקער האָט מיר אָנגעמערקט אַז 
ס'ווערט ביסלעכווייז געבוירן אַ באַהאַלטענע -- און שפּעטער אפשר אָן אָפענע -- 
גרייטקייט זיך איבערצובעטן כאָטש טיילווייז מיטן געשטאַלט פון עלטערן יידישן 
לעבן (עֶר האָט אָנגעמערקט אויף די מערבקקאַנטן). אפשר, האָט ער געטראַכט, 
נעמט זיך דאָס פונעם גרויסן חורבן װאָס מיר האָבן איבערגעלעבט און אפשר.. 
די היינטצייטיקייט. כ'בין געזעסן מיט אים אַ פּאָר שעה און כ'בין אַװעק טראַכטנדיק 
אַז, ווען מען קאָמבינירט ליכט און שאָטן פון די אַלע דערמאָנטע רייד, קען מען 
נישט זאָגן אַז ס'ווערט צו ליכטיק אין די אויגן. 


א 

פּראָפּעסאָר חיים לעקער איז שוין נישטאָ. מיר ווייסן אַפילו נישט דעם טאָג 
פון זיין פּטירה. מיט אים איז אַװעק אַ גרויסער ערודיט, אַ מענטש מיט אַ גרויסער 
אײראָפּעיִשער און יידישער' קולטור, אַן ערלעכער פּועלי-ציון, וועמען די אומשטאַנדן 
האָבן אין די יונגע יאָרן אַרױסגעריסן פונעם יידישן טשערנאָװויץ און פאַרפירן 
אין מדבריותן, פריִער אין אַלטירומעניע, שפּעטער אין ראַטנפאַרבאַנד װוּ ס'איז 

אַפילו נישט מעגלעך געווען אָנצוּװוענדן דעם קול קורא במדבר. 
זיין זון ד"ר גדעון לעקער איז געלונגען עולה צו זיין. ער האָט זיך באַזעצט 
אין ראשון לציון און איז דאָרט אַן אָנגעזעענער דאָקטאָר, 
| מ. שוהט 


דאָדע (דוד) טואַצקי 


דאָדע טראָצקי איז געבוירן געװאָרן דעם 22טן אָקטאָבער 1904 אין ווילנע, 
ביי באַלעבאַטישע עלטערן. זיינע ערשטע לערנטריט מאַכט ער אַדורך אין אַ מאָדער- 
נעם חדר. פון חדר גייט ער איבער אין אַ האַנדלסשול, װוּ ער װערט -- נישט 
געקוקט אויף דער ,פּראָצענט-נאָרמע" -- אָנגענומען צוליב זיינע זעלטענע פעיקייטן. 
אין זיין קלאַס איז ער דעו יינגסטער און דער קלענסטער. שפּעטער גייט ער איבער 
אין אַ העברעישער גימנאַזיע, אין וועלכער ער לערנט ביז ברימצוה, 

אין 1917, ביים סוף פון דער ערשטער וועלט-מלחמה, פאָרט ער צוזאַמען מיט 
זיין משפּחה אַריבער קיין קײידאַן (אַ שטעטל נעבן קאָװונע). אין קיידאַן רייסט דאָדע 
איבער דאָס לערנען אויף אַ יאָר צייט. ער הייבט אָן צו שרייבן קינדער-לידער 
אין יידיש, וועלכע ווערן געדרוקט אין אַ קינדער-זשורנאָל. 

ווען די משפּחה קערט זיך צוריק קיין ווילנע, טרעט דאָדע אַרײן אין 5טן 
קלאָס פון דער סאָפּיע מאַרקאָװנאַ גורעװויטש-גימנאַזיע. די גימנאַזיע האָט נישט 
מער װי 5 קלאַסן. פאַרענדיקט דאָדע די לעצטע דריי יאָר פון זיין מיטלשול- 
בילדונג אין דער ערשטער יידישער רעאַל-גימנאַזיע אין ווילנע. 


שוין אין דער גימנאַזיע פון סאָפיע מאַרקאַװנאַ גורעוויטש וייזט דאָדע אַרױס 
סימפּאַטיע צו דער פּועלי-ציון-באַװעגונג. צו יענער צייט איז אין דער דאָזיקער 
גימנאַזיע לערער פון געשיכטע חבר משה ערעם, װאָס געפינט זיך אין וילנש, 
און װאָס רופט אַרױס, מיט זיין באָראָכאָװיסטישן צוגאַנג צו פאַרשידענע יידישע 
פּראָבלעמען, ביי זיינע תלמידים אַן אינטערעס פאַרן באָראָכאָװיזם. דאָדע טרעט 
דעמאָלט אַרײן אין אַ פּועלי-ציוניסטישן יוגנט-קרייז. אין 1922 פאַרענדיקט ער 
די גימנאַזיע און פאָרט אַװעק קיין בראַסלאַװו, װוּ ער ווערט אַ לערער אין אַ יידישער 
פאָלקסשול, | 


אין 1924 פֿאַרלאָזט דאָדע בראַסלאַװ און פאָרט אַװעק קיין בעלגיע שטודירן 
אין פּאָליטעכניקום אין גענט. דאָרט גרינדעט ער אַ פּוצלי-ציוניסטישע סטודענטן" 
גרופּע און פירט מיט איר אָן. ער טרעט אַהױס מיט רעפעראַטן אין בריסל, 
אַנטװערפּן און אַנדערע שטעט אין בעלגיע, ווערט רעזשיסער פון דראַמאַטישן קריין 
ביים יידישן סטודענטן"פאַראיין. ער שטעלט זיך אין פאַרבינדונג מיטן ייוו"אָ אין 
ווילנע און שיקט אַהין זיינע אינטערעסאַנטע אַרבעטן װעגן יידישן ישוב אין 
בעלגיע (352 יאָר יידישע פּרעסע אין בעלגיע") און אַנדערע מאַטעריאַלן, װאָס 
ער געפינס אויס אין די אַרכיוון אין אַנטװערפּן, בריסל און געגנט.. 


אין 1928 האָט ער חתונה מיט פּאָלינע אָװסטריסקי אַ סטודענטקע אויפן 
מעדיצינישן פאַקולטעט. דעם זעלבן יאָר פאַרענדיקט ער זיין שטודיום וי אַן 
אינזשעניר-כעמיקער. אויך פּאָלינע פאַרענדיקט איר שטודיום און זיי באַזעצן זיך 
אין בריסל. דאָדע איז אַן אָנפירנדיקער חבר אין דער פּועלי-ציון"פּאַרטײ אין 
בעלגיע, מיטגליד פון צענטראַל-קאָמיטעט. גלייכצייטיק איז ער טעטיק אויף אַלע 
געביטן פונעם אָרטיקן ישוב. ער גרינדעט אַ ייװו"אָיסעקציע אין בעלגיע און זעצט 
פאָר זיינע אַרבעטן פאַרן ייוו"אָ, 


אין די לעצטע יאָרן פאַר דער מלחמה גרינדעט ער און פּרעזידירט די קולטור- 
קאָמיסיע ביים ראַט פון די יידישע אָרגאַניזאַציעס, וועלכע פירט אַ פאַרצוייגטע 
טעטיקייט. אויף דאָדעס איניציאַטיוו גרינדעט די קאָמיסיע אַ פאָלקס-אוניווערסיטעט 
ווּ ס'ווערן געגעבן לעקציעס אויף פאַרשידעגע טעמעס. דאָדע איז פּרעלעגענט פון 
יידישער געשיכטע. | 

אין מאַי 1940, ווען די היטלעריסטן באַפאַלן בעלגיע, אַנטלויפט כמעט דער 
גאַנצער יידישער ישוב פון בעלגיע קיין פראַנקרייך. דאָדע גייט מיט מיטן שטראָם, 
צוזאַמען מיט טויזנטער יידן פון בריסל װערט ער פאַרװאָרפן אין שטעטל רעוועל 

אין דרום-פראַנקרייך. דאָרט ווערט ער מיטגליד פון דער קאָמיסיע װאָס זאָרגט 
פאַר די פּליטים, זיי זאָלן באַקומען אַ שטיקל דירה, אַ מיטאָג. ער איז תמיד גרייט 
צו העלפן מיט אַן עצה און צִו אינטערווענירן ביי דער אָרטיקער מאַכט פאַר יעדן 
װאָס ווענדט זיך צו אים. | 


אין אָקטאָבער 1940 קומט דאָדע צוריק קיין בריסל. צו יענער צייט האָט דער 
דייטשישער אֶקופּאַנט טאָלערירט די עקזיסטענץ פון אַ יידישער געמיינדע װי 
אַ רעליגיעזע קערפּערשאַפט. אונטערן דעקמאַנטל פון דער דאָזיקער אינסטיטוציע 
ווערט געפירט אַן אינטענסיווע קולטורעלע און געזעלשאַפטלעכע טעטיקייט פאַרן 
ישוב. דאָדע געפינט זיך אין שפּיץ פון דער קולטור-אַרבעט: צוגאָב-"שולן, ביב- 
ליאָטעק, עונגישבת פאַר יוגנט אאַ וי 


סוף 1942, בעת ס'זייבן זיך אָן די רדיפות אויף יידן און די יידישיגעזעל- 
שאַפטלעכע אַרבעט מוז ליקווידירט וערן, איז דאָדע רעדאַקטאָר פון דער פראַנ" 
צויזישער חודשלעכער אונטערערדישער אויסגאַבע ;לע פּלאָמבאָ" (דער פאֲקל), װאָס 
גייט אַרוס אונטער דער אָפּוטרופּסות פון יידישן פאַרטיידיקונג-קאָמיטעט .6.2 
ער באַטײליקט זיך אין דער צייטשריפט מיט אַ ריי זייער געלונגענע און אינטע- 
רעסאַנטע אַרטיקלען. ער שטעלט זיין דירה צו דער דיספּאָזיציע פון דעם אונטער- 
ערדישן יידישן פאַרטייזייקונג-קאָמיטעט און פון קאָמיטעט פאַר קקעגנייטיקער 
הילף"? װאָס האַלטן דאָרט אָפּ זייערע זיצונגען. די דירה דינט אויך וי אַ באַהעל- 
טעניש פאַר אומלעגאַלער ליטעראַטור און פאַלשע פּאַפּירן. אין איר ווערן געשריבן 
און אָפּגעצױגן אויפן ,ראָנעאָ" די צייטונגען ?אונזער װאָרט? און ;לע פלאָמבאָ". 
זי איז ביז פעברואַר 1944 די צענטראַלע פון אונטערערדישער אַרבעט. 


אין דער נאַכט פון 2טן אויפן 4טן פעברואַר 1944 רייסן זיך געסטאַפּאַילײט 
אַרײין אין דער דירה, פירן דורך אַ שטרענגע רעוויזיע און געפינען פאַרשידענע 
אומלעגאַלע דאָקומענטן און מאַטעריאַלן, זי צעשלאָגן מערדערלעך דאָדען און פירן 
אים צוזאַמען מיט זיין פרוי פּאָלינען אָפּ אין טרויעריק באַרימטן קעלער אויף 
אַוועני לואיז. דאָרט ווערן זיי שרעקלעך געפּײניקט. זיי גיבן אָבער נישט אויס 
קיין װאָרט וועגן זייערע חברים און מיטאַרבעטער. נאָך דער אױספאָרשונג ווערן זיי 
ביידע אָפּגעשיקט אין לאַגער פון מאַלין, װוּ יעדער איינער װערט פאַרשפּאַרט 
אין אַן איינצל-קאַמער. פון דער איינצל-קאַמער ווערט דאָדע שפּעטער איבערגעפירט 
אין אַלגעמײנעם לאַגער, װאָס דאָס איז שוין פאַר אים אַ שטיקל דערלייזונג. אין 
די פּייניקונג-באַדינגונגען פון מאַלין ווייזט ער אַרױס אַ סך מוט און מונטערט מיט 
זיין האַלטן זיך די אַנדערע אינטערנירטע יידן. 


דער אָרגאַניזאַציע געלינגט, מיט דער הילף פון פּאַלעסטינער אויסטויש- 
סערטיפיקאַטן, צו פאַרהיטן אים און פּאָלינען פון דעפּאָרטאַציע. דעם 9טן יוני 
ווערן זיי ביידע באַפרײיט. װוי נאָר זיי קומען צוריק קיין בריסל שטעלן זי זיך 

ביידע צוריק צו דער אומלעגאַלער אַרבעט. ס'דויערט אָבער נישט לאַנג און דעם 
1טן יולי, כאָטש שוין אַ ,געדעקטער" דורך די פּאַלעסטינע-פּאַפּירן, ווערט ער 
צוזאַמען מיט פּאַלינען ווידער אַרעסטירט. דעם 31טן יולי 1944 וװוערט ער דע" 
פּאָרטירט. אינעם קאַרטל װאָס ס'איז אים געלונגען אַרױסצוּואַרפן פונעם דעפּאָר- 
טאַציע-צוג שרייבט ער : ,איך פאָר מוטיק, מיט אַ הויך-געהויבענעם קאָפּ", 

דאָ הייבט זיך ערשט אָן דאָדע טראָצקיס מאַרטירער-וועג. צוגלייך מיט צענד" 
ליקער טויזנטער יידישע דעפּאָרטירטע פון בעלגיע מאַכט ער אַדורך די גיהנומס 
פון אוישוויץ, מאַוטהאַוזען און עבענזע. אַן אויסגעמאַטערטער פון הונגער, קעלט 
און שווערער אַרבעט, שוין אַ פאַראורטיילטער, ראַנגלט ער זיך נאָך פאַר זיין לעבן... 

אין דער נאַכט פון 20סטן אויפן 21סטן מערץ 1945, אין לאַגער עבענזע, 
ווייט פון זיין פרוי, פון זיין משפּחה, פון זיינע פריינד און חברים, איו דאָדע 
טראָצקי, אַ דערשעפּטער, אױיסגעגאַנגען. | 


יצחק (איטשע) האָפּמאַן 


יצחק האָפּמאַן איז געבוירן געװאָרן אין ראַדאָם אין 1902. פון פאַך איז ער 
געווען אַ זייגערמאַכער. אין דער פּועלי-ציון אָרגאַניזאַציע האָט ער זיך אָנגעשלאָסן 
אין יאָר 1922, קומענדיק פון ,/השומר הצעיר" צוזאַמען מיט אַ גאַנצער גרופּע. ער 
ווערט באַלד אַן אָנפירנדיקער חבר אין דער ,יוגנט" און אַ מיטגליד פון ,יוגנט"- 
קאָמיטעט. ער האָט זיך אויסגעצייכנט מיט זיין באַהאַװונטקײט אין די טעאָרעטישע 
פּראָבלעמען פון פועלי-ציון, גאַנץ ספּעציעל אין קריזיס-צייטן. בעת די פּאַרטײ 
איז געווען אין ראַדאָםס אומלעגאַל, איז ער פאַר זיין טעטיקייט אַרעסטירט געװאָרן, 
אַ געוויסע צייט איז ער געווען פאָרשטייער פון פועלי-ציון אין דער ראַדאָמער 
יידישער קהילה. 

ווען די דייטשן זענען אין אָנהױב פון דער צווייטער וועלט-מלחמה אַרין אין 
ראַדאָם, האָבן זיי אים געזוכט װי אַ פּאָליטישן טוער. איטשע האָט זיך געמוזט 
אויסבאַהאַלטן אונטער אַ פאַלשן נאָמען. אין אָנהױיב 1944 איז ער אומגעקומען אין 
לאַגער בליזשין הינטער ראַדאָם. 


ישוראל גלאַט 

חיים מאַרקאַָװיטש 


| חיים מאַרקאָװיטש איז געבוירן געװאָרן אין ראַדאָס אין 1906. ער איז געווען 
אַן אַרבעטער אין אַ כעמישער פאַבריק. ער איז געקומען אין דער פועלי-ציון- 
פּאַרטיי אין דער צייט ווען זי איז געווען שטאַרק גערודפט דורך דער פּאָליצײ אין 
ראַדאָם, די ;יוגנט" האָט ער נישט אַדורכגעמאַכט נאָר גלייך אַרין אין דער פּאַרטײ, 
װוּ ער האָט פון ערשטן מאָמענט אָן אַרױסגעװיזן אָרגאַניזאַציאָנעלע פעיקייטן 
און אַ גרויסע איבערגעגעבנקייט. ער האָט זיך זייער גוט איינגעפעדעמט אין דער 
קאַנספּיראַטיווער אַרבעט פון דער ראַדאָמער אָרגאַניזאַציע, 
| אין דער צייט פון אידעאָלאָגישע און אָרגאַניזאַציאָנעלע קריזיסן אין דער 
באַוועגונג איז ער געשטאַנען פעלזנפעסט אין דער פּאַרטײ. ער איז געווען מיטגליד 
אין ראַדאָמער פּאַרטיי-קאָמיטעט און קאַסיר פון דער אָרגאַניזאַציע. ביי די ערגסטע 
באַדינגונגען האָט ער געזאָרגט פאַר די פינאַנסן פון דער פּאַרטײ און זיך אויס- 
געצייכנט אין די שווערטטע סיטואַציעס. 
נאָך דעם וי ראַדאָם איז פאַרנומען געװאָרן דורך די נאַציס האָט חיים אַדורכ- 
געמאַכט אַ גאַנצע ריי קאָנצענטראַציע-לאַגערן אין דייטשלאַנד. ער איז אומגעקומען 
אין אַפּריל 1945, קורץ פאַר דער באַפּרײוּנג, אין טױטנמאַרש פונעם לאַגער 
קאָכענדאָרף צום לאַגער דאַכאַו, פון הונגער און דערשעפּונג. 


ישראל גלאַט 


אבוהם חיים (לאַט 


יאברהם חיים גלאַט איז געבוירן געװאָרן אין ראַדאָם אין יאָר 1908, פון פאַך 
געווען אַ שניידער-אַרבעטער, אין 1923, אַלט זייענדיק 15 יאָר, איז ער אַריינגע- 
טרעטן אין דער פּועלי-ציון-, יוגנט", ער האָט אַדירכגעמאַכט אַלע שטאַפּלען פון 
דער ,יוגנט"-דערציונג. אין דער צייט ווען די פּאַרטײ איז אין ראַדאָם אומלעגאַל 
האָט זיך חיים אַרױסגעװיזן וי אַן אויסגעצייכנטער קאָנספּיראַטאָר. ער איז טעטיק 
געווען ביים פאַרשפּרײטן די פּאַרטײ-פּרעסע-און פּובליקאַציעס, אַקטיוו געווען אין 
פּראָפּעסיאָנעלן פאַראיין פון שניידער-אַרבעטער, פריער אין דער יוגנט-סעקציעי 
שפּעטער אין דער פאַויװאַלטונג פונעם פאַראיין װי דער פאָרשטייער פון דער 
לינקער פּועלי-ציון-פראַקציע. ער האָט אַרױסגעװיזן אין זיין טעטיקייט שטאַנדי 


240 


האַפטיקײט און געהויבן דעם פּאַרטײ-פּרעסטיזש. די לעצטע אאָרן פאַרן חורבן 
איז ער געווען מיטגליד פון ראַדאָמער פּאַרטײ-קאָמיטעט, 
אומגעקומען איז ער צוזאַמען מיט זיין פרוי און קינד אין טרעבלינקאַ װוּהין 
ער איז פאַרשיקט געװאָרן בעת דער גרויסער אויסזידלונג אין ראַדאָם דעם 16טן, 
17טן און 18טן אויגוסט 1942, 
ישואל גלאַט 


שלמה בירנבוים 


שלמה בירנבוים איז געבוירן געװאָרן ביים אָנהױב פון דער ערשטער וועלט- 
מלחמה (איך קען נישט גענוי די דאַטע. ער איז געװען אַ יינגערער ברודער 
פון חבר חיים בירנבוים וועלכער איז געפאַלן מיט אַ העלדישן טויט אין ימין-משה 
אין ירושלים אין די קאַמפן פון דער ,הגנה" מיט די אַראַבישע כנופיות בעת די 
בלוטיקע אומרוען אין חודש אױיגוסט 1929, שלמה איז גאָר יונג צוגעשטאַנען צו 
דער פועלי-ציון-,, יוגנט? און זיך געשניטן פאַרן צוקונפטיקן אָנפירער פון דער 
באַװועגונג אין ראַדאָם. 

פון פאַך איז שלמה געווען אַ שניידער. שוין אין דער קינדהייט האָט ער 
פאַרזוכט דעם ביטערן טעם פון נויט, ווייל זיינע עלטערן, אַ מאָל גאַנץ פאַרמעגלעכע, 
זענען אין דער מלחמה פאַראָרעמט געװאָרן. שלמה האָט אין די ערגסטע מאַטעריעלע 
באַדינגונגען אַ סך געלייענט און זיך שטאַרק אויסגעבילדעט. פאַרמאָגט האָט ער 
אַן איינגעבוירענע אינטעליגענץ און ער איז זייער שנעל היימיש געװאָרן מיט 
אַלע פּראָבלעמען פון יידישן פאָלק אין די גלות לענדער און ספעציעל מיט די 
פּראָבלעמען פון יידישן אַרבעטער -- אַלץ אין ליכט פונעם באָראָכאָװיזם, ביי 
וועלכן דער יונגער שלמה האָט זיך געהאַלטן פעלזנפעסט. 

אין דער פּועלי-ציון-,, יוגנט" אין ראַדאָם איז שלמה געווען זייער אַקטיו, ער 
האָט פאַרנומען דעם אַמט פון ,יוגנט"-סעקרעטאַר. 

ווען די נאַציס האָבן פאַרנומען ראַדאָם אין 1939, איז שלמה מיט אַ סך אַנדערע 
יונגע יידן אַנטלאָפן אויף מזרח. אין סאָוויעט-רוסלאַנד האָט ער זיך אַ סך אָנגעליטן 
און איז דאָרט געשטאָרבן אויף דער פאַרשיקונג. 

ישׂואל גלאַט 

יידל מאַצקין 


יידל מאָצקין איז געבוירן געװאָרן אין 1904 אָדער 1905 אין ראַדאָם. פון פאַך 
איז ער געווען אַ מעטאַל-אַרבעטער. געקומען צו די לינקע פּועלי-ציון איז ער אין 
2 פון ?השומר הצעיר". ער איז געווען אַקטיוו פריער אין דער ;יוגנט", שפּעטער 
אין דער פּאַרטײ, אַ סך יאָרן איז ער געווען מיטגליד פונעם ראַדאָמער קאָמיטעט 
פון דער ,יוגנט", דער עיקר אַקטיו געווען אינעם ספּאָרט-קלוב ,גװיאַזדאַדשטערן". 


פאַר זיין פּועלי-ציון-טעטיקייט איז ער געװאָרן אַרעסטירט, ווען די פּאַרטײ 
איז אין ראַדאָם געווען אומלעגאַל. ער איז פאַרמשפּט געװאָרן צו דריי יאָר טורמע. 
ווען ער איז אַרױס אויף דער פריי נאָכן אָפּזיצן דעם אורטייל, איז ער געװאָרן 
נאָך מער אַקטיו אין דער פּועלי-ציון-אָרגאַניזאַציע. קיין שום פּאַרטײ-אַרבעט איז 
פאַר אים נישט געווען צו שווער. יעדע אויפגאַבע װאָס מ'האָט אויף אים אַרױיפ- 
געלייגט האָט ער אויסגעפילט פּינקטלעך און מיט דער פולער שטרענגקייט, נישט 
מורא האָבנדיק ווידער אַרײינצופאַלן אין דער לאַפּע פון דער פּוילישער דעפענסיווע. 
די לינקע פּועלי-ציון אין ראַדאָם זענען זינט 1924 געווען אומלעגאַל. די טעטיקייט 
פון דער פּאַרטײ האָבן די חברים געפירט אונטער די נעמען ,געזעלשאַפט אָװנט- 
קורסן פאַר אַרבעטער", ,געזעלשאַפט פריינד פאַרן אַרבעטנדיקן ארץיישראל" און 
ספּאָרטקלוב , גװיאַזדאַישטערן". | 


יידל מאַצקין איז געווען פון די איבערגעגעבנסטע חברים פון דער פּאַרטײ 

לינקע פועלי-ציון אין ראַדאָם און דער באַליבטסטער חבר אין דער אָרטיקער 

אָרגאַניזאַציע. לאַנגע יאָױן איז ער געווען מיטגליד פונעם ראַדאָמער פּאַרטײ 

קאָמיטעט -- ביזן חורבן. ער איז אומגעקומען אויף פאַרשיקונג אין ראַטנפאַרבאַנד, 
| ישואל גלאַט 


ירמיהו זאַלצמאַן 


ירמיהו זאַלצמאַן, אַ קאַמאַשן-מאַכער פון פאַך, איז געווען איינער פון די 
אינטערעסאַנטסטע טיפּן פון דער פועלי-ציון-, יוגנט" אין ראַדאָם. געקומען אין 
דער ;יוגנט" איז ער דורכן פּראָפּעסיאַנעלן פאַראיין פון די לעדער:אַרבעטער. 
אויסערלעך -- אַ שטילער בחור. אינערלעך --- פלאַם פייער. דער באָראָכאָװיזם 
איז געווען זיין רעליגע. ער האָט אויסגעלייענט אַלע שריפטן פון באָראָכאָוון און 

זיי גוט דורכגעשטודירט. ער איז געווען אַ ספּעציאַליסט אין קאָלפּאָרטירן אַלע 
אױסגאַבעס פון דער פּ. צ.-פּאַרטײ און פון דער ,יגנט", װאָס זענען דורך אַ 
ספּעציעלער קאָמיסיע אונטער זיין אָנפּירונג פאַרשפּרײט געװאָרן. ער איז אויך 
געווען אַ גוטער לעקטאָר אין די קרייזלעך פון דער ;יוגנט". 

ביזן אויסברוך פון דער צווייטער וועלט-מלחמה איז ער געווען מיטגליד פון 
אָרטיקן , יוגנט"-קאָמיטעט. אין די טעג פון דער אויסזידלנוג אין ראַדאָם, דעם 
6טן, 17טן און 18טן אױיגוסט 1942, איז ער דעפּאָרטירט געװאָרן קיין טרעבלינקאַ, 
װווּ ער איז אומגעקומען. | | 
יי | ישראל גלאַט 


מאיר יחיאל אַנשײן 


מאיר יחיאל אַנשיין איז געבוירן געװאָרן אין ראַדאָם אין אַ זייער אָרעמער 
משפחה. גאָר יונג איז ער אַװעק זיך לערנען שניידעריי ביי אַ מייסטער און איז 
געװאָרן אַ שניידער-אַרבעטער. גאָר יונג אויך איז:ער אַרײנגעטרעטן אין די צו' 
גרייטונג-קרייזן פון דער פּועלי-ציון-,, יוגנט" אין ראַדאָם. מיטן צוטרעטן צו דער 
,יוגנט? האָט זיך פאַר אים געעפנט אַ נייע וװועלט. ער פלעגט קומען אויף אַלע 
קרייזן און נישט אַדורכגעלאָזט קיין איין װאָרט פון לעקטאָר, כאָטש ס'איז אים 
שווער אָנגעקומען, האָט ער ביסלעכווייז אָנגעהויבן צו לייענען ביכלעך ביז ער 
איז געװאָרן דער גרעסטער ביכער-אָפּנעמער אין דער ביבליאָטעק. יעדע פרייע 
מינוט האָט ער אויסגענוצט צום לייענען און האָט טאַקע באַנומען דאָס װאָס ער 
האָט געלייענט. גלייכצייטיק איז ער געװען אַ שטאַרק דיסציפּלינירטער חבר, 
אויסגעפילט אַלע אויפגאַבן װאָס די פּאַרטײ האָט אים אָנפאַרטרױט.. 


מאיר יחיאל איז געקומען אין דער ,יוגנט" אַריין אין די שווערסטע צייטן 
פאַר דער פועלי-ציון-פּאַרטײ אין ראַדאָם. די עקזיסטענץ פון דער פּאַרטײ- 
אָרגאַניזאַציע איז געווען אַ קאַנספּיראַטיווע. די ,יוגנט? איז געווען אָרגאַניזירט 
אין גרופּן (קרייזלעך) פון 5 ביז 10 מאַן אין אַ קרייזל, צוגעפּאַסט לויט דער 
קאַנטשאַפט פון די חברים צוישן זיך. געווען זענען דריי קאַטעגאָריעס קרייזן: 
,גרינע", /,צוגרייטונג" און , יוגנט"-קרייזן. מאיר יחיאל האָט שנעל אַװאַנסירט 
און אין אַ קורצע צייט איז ער געװאָרן אַ מיטגליד אין אַ ,יוגנט?-קרייז. ער האָט 
זיך אַרױסגעװיזן װי אַ גוטער קאָנספּיראַטאָר און איז. באַשטימט געװאָרן פאַר 
אַן אַלגעמײינעם קרייז-אָנפירער. זיין איבערגעגעבנקייט צו דער באַװעגונג האָט ער 

אַרױסגעװיזן אין דער צייט פון אַ קריזיס אין דער ,יוגנט?-אָרגאַניזאַציע, ווען 
די קאָמוניסטן האָבן מיט פּראָװאָקאַטאָרישע כוונות אַרײנגעשיקט זייערע פאַר. 
קאָנספּירירטע חברים אין דער ;יוגנט", מיטן ציל צו באַאיינפלוסן די אָרגאַניזאַציע. 
יחיאל מאיר האָט זיי מיט זיין שאַרפן חוש אַנטדעקט און אַזױ אַרום איז אין די 
,יוגנט"-רייען אויסגעמיטן געװאָרן אַ קאַטאַסטראָפע. 

לאַנגע יאָרן איז ער געווען מיטגליד אינעם ;יוגנט"-קאָמיטעט -- ביז דער 
צווייטער וועלט-מלחמה. ער איז געווען אַקטיוו אין שניידער"פאַראיין װוּ ער האָט 
װירדיק רעפּרעזענטירט פּועלי-ציון,. ספּעציעל פלעגט ער זיךְ אויסצייכענען ביי 
װאַל-קאַמפּאַניעס. וי אַ קינד פון דער אָרעמקײיט האָט ער געװוּסט װי אַזױ צו 
רעדן צו די האָרעפּאַשנע מאַסן. פיזיש אַ גוט אַנטװיקלטער, איז ער געווען גאָר 
אַקטיו אין דער פּאַרטיי-מיליץ. 

גאָכן אויסברוך פון דער מלהמה איז ער צוזאַמען מיט אַנדערע אַװעק אויף 
מזרח און איז שפּעטער אומגעקומען אין די קוילנגרובן פון דאָנבאַס. 

ישואל גלאַט 


שמואל מעלער 


שמואל מעלער איז. געבוירן געװאָרן אין װאַרשע אין יאָר 18923. זיין פאָטער, 
אַ שוסטער שטאַרבט יונג און שמואל האָדעװעט זיך ביי זיין אָרעמער מאַמען. ביז 
4 יאָר לערנט ער אין חדר און אין אַ ישיבה. ער שטייט צו צו אַ זעלבסט-בילדונג 
קרייז: תפארת בחורים. ווען ער הייבט אָן גאַנץ פרי, אַרבעטן אין לעדערפאַך, 
ווערט ער אַ מיטגליד אין פּראָפּעסיאָנעלן פאַראיין װוּ ער שליסט זיך אָן אין דער 
פועלי-ציון-פראַקציע. מיט דער צייט ווערט ער איינער פון די אַקטיווסטע חברים 
אין דער ;אַרבעטער-היים", פירט דאָרט אויס אַלערלײ אַרבעטען און אָרגאַניזירט 
צווישן אַנדערן אַ דראַמאַטישן קרייז. בעת אַ מאַיידעמאַנסטראַציע. ראַטעװעט ער 
אָפּ די פּאַרטייפאָן | 

אין 1925 איז שמואל מעלער עולה קיין ארץ:ישראל און הייבט אָן אַרבעטן 
ביי זיין פאַך אין תל-אביב. ער איז אויך דאָ טעטיק אין דער פועלי-ציון- פּאַרטײ, 
פאַר זיין פּראָפּעסיאָנעלער טעטיקייט ווערט ער אָפּגעזאָגט פון דער פאַבריק, דאָס 
שטערט אים אָבער נישט וייטער זיך צו האַלטן ביי זיינע קלאַסן-פרינציפן. אין 
פּראָפּעסיאָנעלן פאַראיין פון די לעדער-אַרבעטער, װוּ ער איז טעטיקי / וװוערט ער 
אויסגעקליבן וי פאַרװאַלטונגימיטגליד, 

ער ווערט איינער פון די טעטיקסטע חברים אינעם פּאַרטײי:צריף אויף רחוב 
הירקון, צייכנט זיך אויס ביים פאַרשפּרײטן די פּאַרטײ-פּרעסע, באַטײליקט זיך אין 
אַלע פּאַרטײ-דעמאָנסטראַציעס און פילט געטריי אויס אַלע אַרבעטען װאָס די 
פּאַרטײ לייגט אויף אים אַרױף. װי אַ חבר פון פּועלי-ציון האָט ער נישט קיין 
לייכט לעבן, אַפילו אין דער הסתדרות, װוּ ער פילט אויס אַלע פליכטן, ער פאַר- 
לאַנגט אָבער אומעטום זיינע רעכט וי אַ גלייכער חבר, 

די בילדונג, װאָס ער האָט נישט געהאַט דאָס גליק צו באַקומען אין דער 
יוגנט, האָט שמואל געפּרוװוט זיך דערווערבן זיין גאַנץ לעבן דורך לייענען אַ סך, 
דורך פילאָזאָפירן און גריבלען זיך. חברים האָבן דאָס אָפּגעשאַצט פּונקט װי זי 
האָבן אָפּגעשאַצט זיין אָרנטלעכקײט, זיין ערלעכקייט און זיין חוש פאַר הומאָר, 
מ'האָט זיך באַצױגן צו אים מיט גרויס רעספּעקט און מיט ליבשאַפט, | 

נאָכן טוט פון זיין פרוי, דער חברטע טובה איז ער אַרֹײן אין בית אבות 
אפעל, װוּ ער איז געשטאָרבן דעם 3טן אוױיגוסט 1979, | 


יוסף שטיינבערג (שעדלעצער) 


יוסף שטיינבערג (שטדלעצער) איז געבוירן געװאָרן אין דאָרף קראַשלין ביי 
שעדלעץ אין 1909. יונגערהייט האָט ער מיט זיינע עלטערן געװווינט אין שעדלעץ 
און זיך דאָרט דערצויגן. צו 15 יאָר איז ער אַריבער קיין װאַרשע זיך לערנען 
שניידעריי ביי זיין פעטער. גאַנץ פרי איז ער צוגעשטאַנען צו דער פּ. צ.-איוגנט". 
ער איז דער עיקר טעטיק געווען פּראָפּעסיאָנעל אינעם שניידער-פאַראיין, װאָס 
איז געווען באַהערשט דורכן ,בוּנד". צו 20 יאָר איז ער שוין אַרומגעפאָרן װי 
אַ רעפערענט און אינסטרוקטאָר באַזוכן די פּאַרטײ: און איוגנט"-אָרגאַניזאַציעס 
איבערן לאַנד, זיין גאַנצע ענערגיע האָט ער געװוידמעט דער געזעלשאַפטלעכער 
אַרבעט, ספּעציעל צווישן דער יוגנט. די ;אַרבעטער-היים" אויף קאַרמעליצקע 23 
איז געווען זיין אמתע היים. אין דער זעלבער צייט האָט ער גאָר אַ סך געלייענט 
און שטודירט, אין 1929 איז ער אויסגעוויילט געװאָרן אין צ. ק. פון דער איוגנט". 

שפּעטער איז ער געװאָרן דער גענעראַליסעקרעטאַר פון דער װאַרשעװער 
;יוגנט?-אָרגאַניזאַציע. ער איז אויך געווען אַ מיטגליד אין ,יוגנט"-סעמינאַר, װוּ 
יעדער האָט געמוזט צוגרייטן אַ רעפּעראַט און דיסקוטירן איבער אַלע פּראָבלעמען, 
דעו ,יוגנט"-סעמינאַר האָבן געפירט די חברים: יעקב קענער, רפאל מאהלער, 
יעקב פּעטערזייל, עמנואל רינגעלבלום, יוסף ראָזען און אַנדערע אָנפירנדיקע חברים 
פון דער פּועלייציון-פּאַרטײ, 

יוסף איז געווען איינעד פון די פעיקסטע פּרעלעגענטן, װאָס איז אין אַזאַ 
יונגן עלטער שוין אַרומגעפאָרן איבער דער פּוילישער פּראָװינץ האַלטן רעפעראַטן, 
ער פלעג זיך שלעפּן פון איין. שטעטל אין צווייטן מיט יידישע באַלעגאָלעס, פלעג 
שלאָפן ביי חברים. אין יענער צייט זענען דאָך נאָך נישט געווען קיין פאָנדן און 
שליחים. צו יוגנט-אָרגאַניזאַציעס זענען נאָך נישט געפאָרן מיט שאָלואָ?-אוי" 
טאָמאָבילן, 

קיין לייכטע אַרבעט איז דאָס אינעם פאַרמלחמהדיקן פּױלן נישט געווען. אין 
יענע טעג האָט דער בונד געפירט אַ פאַרצווייגטע אַרבעט מיט זיין ריזן"אַפּאַראַט 
און די יידישע קאָמוניסטן האָבן אַגיטירט אַז אין ראַטנפֿאַרבאַנד איז שוין געלייזט 
די יידן-פראַגע. זיי פלעגן אַרײנשיקן אין אונדזערע שורות ,יאַטשײקעס" כדי 
אויפצורייסן אונדזער אָרגאַגיזאַציע פון אינעװײיניק. דעריבער האָבן מיר געמוזט 
זיין שטאַרק און זיכער כדי צו קענען פירן אַ קעגן-אַגיטאַציע. 

יוסף האָט געמוזט, נאָך לאַנגע שעהען אַרבעטן אין װאַרשטאַט און אין אָװנט 
ביי דער ;יוגנט", פאַרטיפן און דערגאַנצן זיין וויסן, לייענען אַ בוך און אפילו 
שטודירן אין ביבליאָטעקן. אָפּט מאָל שווערע עקאָנאָמישע פּראָבלעמען אין דייטש, 
די ביכער האָט מען זיך געדאַרפט איינשאַפן אין געהיים. אין די אָװונטן האָט ער 
געלערנט אין דער אָװונט-שול פון די לינקע פועלי-ציון, אויף דזשיקע 6. אַזעלכע 
שולן האָבן זיך אויך געפונען אויף נאַלעװוקי 16, טװאַרדע 22 און אין פּראַגע, אויף 
טאַרגאָוע גאַס 32. אַלע שולקלאַטן זענען געווען איבערפולט מיט יוגנט, װאָס האָט 
געשטרעבט צו דעריאָגן די טאַרלױרענע צייט. די שילערס האָבן געהאַט אַ גװאַלדיקן 
דורשט נאָך וויסן. אַ טייל פון די לערערס, װאָס האָבן זיי געלערנט, זענען אָפט- 
מאָל אַלײן געווען הונגעריק. אויך דער אַקאַדעמישער קרייז פון פּועלי-ציון האָט 
געשיקט זיינע מיטגלידער וי לערערס צו לערנען אין די אָװונט-שולן וי רינגעלבלום, 
זיין פרוי יהודית, זיין ברוֹדער, שעניצקי, פריינד, קראַסוצקאַ, נאַכטנשטײן, דראָב" 
קין,. נתן סמאָליאַר און אַנדערע. 

יוסף האָט פאַרמאָגט אַ גװאַלדיקע ענערגיע און װיטאַליטעט, צזאַמען מיטן 
אויספירן די פאַראַנטװאָרטלעכע פונקציעס, װאָס ווערן אויף אים אַרויפגעלײגט, 
לערנט ער, װוי שוין דערמאָנט, זייער ערנסט, ל ייענט אין די שפּעטע נאַכט-שעהען 
ליטעראַטור, עקאָנאַמיע, סאָציאָלאָגיע. זייער אָפּט האָט מען אים געקענט זען 
דורכן קליינעם פענצטערל פון זיין קעלערשטוב, װי ער זיצט ביי אַ צאַנקענדיקן 
ליכטל שוין נאָך חצות. | 

ער שטייגט װאָס אַמאָל העכער. דער אַמט פון אַ סעקרעטאַר פון דער ואַר" 

שװוערער ,יוגנט?-אָרגאַניזאַציע איז געווען אַ שווערער און נישט קיין געצאָלטער, 
מ'האָט געדאַרפט אָנפירן מיט 400 יוגנטלעכע חברים, מיט צענדליקער קרייזן, 
צענדליקער פּראָפּעסיאָנעלע סעקציעס, ספּאָרטיסעקציעס, כאָרן, דראַמקרײזן אַ 
מאַנדאָלין-אָרקעסטער, מיט ביבליאָטעקן און האַלטן אַן אויג אויף די ,יוגנט"- 

גרופּעס פון די ראַיאָנען טװאַרדע און פּראַגע. נאָך די טעטיקייטן אין לאָקאָל פלעג 
ער דאַרפן אָפּנעמען באַריכטן אויף די ,יוגנט?-באַזעס פון אַלע פאַרזאַמלונגען איז 
די פּראָפּעסיאָנעלע פאַראיינען. דאָס אַלץ נאָך אַ טאָג שווערער אַרבעט אין שניידער- 
װאַרשטאַט. 

אין 1932 האָט יוספס גרופּע געדאַרפט באַקומען עליה-סערטיפיקאַטן, אָבער 
צוליב דער נעגאַטיווער שטעלונג פון דער סוכנות צו די לינקע פּועלי-ציון האָבן 
זיי קיין סערטיפיקאַטן נישט באַקומען. האָבן זיי באַשלאָסן עולה צו זיין אומלעגאַל, 
פאָרנדיק מיט דער מכביאַדע, וועלכע איז דעמאָלט פאָרגעקומען אין לאַנד. אַזױי 
איז יוסף מיט זיין חברטע בינע אָנגעקומען קיין ארץ-ישראל אין יאָר 1932, - 

זייערע חבלי-קליטה זענען גרויסע. קיין אַרבעט אין שניידעריי איז נישטאָ, 
אַרבעט ער די ערשטע צייט אין אַ פּרדס, שפּעטער פאָרט ער אױף אַ יאָר קיין 
ירושלים אויף פּאַרטיי-טעטיקייט. דערנאָך קומען זי אַריבער קיין תל-אביב 
און ער נעמט אַרבעטן ביי זיין פאַך. ער אי טעטיק אין דער פּועלי-ציון-פּאַרטײ, אין 
דער הסתדרות איז ער זינט 1945 איינער פון די צענטראַלסטע טוערס אין שניידער- 
פאַראיין. ער אָרגאַניזירט די אַרבעטער אין די קליינע װאַרשטאַטן װוּ די עקספּלואַטאַ- 
איז גרויס, זאָרגט אָבער אויך פאַר די אַנדערע. פאַר אַלע שניידערס איז ער ממש 
אַ טאַטע -- דער אַדרעס פאַר זײיערע פּראָבלעמען. ער פאָרט נישט אױיף די 
אַרבעטיפּלעצער מיט קיין אױטאָס. צופוס שפּאַנט ער דורך אַלע געסלעך פון 
תל-אביב, װוּ עס זענען צעװאָרפן די קליינע שנײידעריװאַרשטאַטן פון 2 -- 2 און 
מער אַרבעטער, כדי אויפצוקלערן, װעקן זיי, מאָנען און אָנהאַלטן אַ קאָנטאַקט 
מיט דער הסתדרות. אָפּט האָט ער געלאַכט מיט סאַרקאַזם פון סעקרעטאַרן, װאָס 
האָבן צוגעשטעלט חשבונות פאַר איבער-שעהען. אַ ספעציעלע זאָרג ווידמעט ער 
דער קליטה פון די נייע עולים, 

דעם 28סטן יוני 1979 איז ער אַװעק פון דער װעלט און האָט פאַראָבלט זיין 
פּרױ, בינה אַ סאָכטער (אין קיבוץ להבות הבשן) און אַ זון און דריי אייניקלעך, 

- זיין. גאַנץ לעבן איז ער געבליבן דאָס װאָס ער איז געווען. ער האָט געגלויבט 
אין אַן אידעאַל פון אַ גערעכטער געזעלשאַפט, באַזירט אויף די יסודות פון 
סאַציאַלן יושךר. 

שלום בריצמאַן 


פישל סילווערבערג 


פישל סילווערבערג איז געבוירן געװאָרן אין פּוילישן שטעטל בייזעטשיף 
גאר פרי איז ער צוגעשטאנען צו דער פּועלי-צװו-באַװעגונג, 

אין טאָראָנטאָ, קאַנאַדע, װווהין ער. האָט אױיסגעװאַנדערט פון פּוילן ,איז ער 
גלייך טעטיק געװאָרן אין דער פּאַרטײ לינקע פּועלי-ציון. יאָרן לאַנג געװען דער 
זאָרגער און באַשיצער פון דער פּועלי-ציון-יוגנט. ער איז געווען פון די איניציאַ- 
טאָרן און פירערס פון אינדעפּענדענט אַרבעטערירינג און פון דער באָראָכאָװ- 
שולע. פאַרנעמענדיק פאַרשידענע אַמטן אין פאַרשידענע צייטן איז ער תמיך 
געשטאַנען אויף דער װאַך, היטנדיק די אידעען און גייסטיקע װערטן פון באָראַ- 
כאָװויזם. אין זיינע אַקטיווע יאָרן איז ער געווען פאָרזיצער פון דער פּאַרטײ אין 
טאָראָנטאָ און דער בעל-יועץ מיט וועמעס װאָרט אַלע האָבן זיך גערעכנט. 

כל ימיו געווען אַן אַרבעטער, אַ פאָריער (קירזשנער) און שטאָלצירט דערמיט 
װאָס ער איז אַ יגיע כפּײנניק. זיין באַציונג צום אַרבעטמענטש איז געוען אַן 
אויסדרוק פון פּיעטעט און דרך-ארץ. עֶר האָט אויף זיף תמיד געאַרבעט, אַ סך 
געלייענט און געווען זייער גוט אינפאָרמירט וועגן גאַנג פון די געשעענישן באַ" 
זונדערס וועגן סאַציאַלע און נאַציאָנאַלע פּראָבלעמען. באַראָכאָװוס לערע איז פאַר 
אים געווען דער העכסטעי איסדרוק פון װיסנשאַפטלעכן סאָציאַליזם און פון 
אַנאַליז פון נאַציאָנאַלן פּראָבלעם. דערפאַר --- זיין יראת חכבוד פאַרן פּאָלטאַװער 
גאון און זיין בײיטראָג צו ער תורה. פון עכטן דעמאָקואַטיש-יידישן סאָציאַליזם, 

אַזױ לאַנג וי זיין געזונט האָט אים דערלויבט איז ער געוען אַקטיו אויף 
אַלע געביטן אין דער באַוועגונג. אין זיינע לעצטע יאָרן, ווען ער האָט שוין נישט 
געקענט זיין אַזױ באַװעגלעך, האָט ער אָבער אויסגעאיבט אויף די פירנדיקע 
חברים אַן אַחריות-געפיל אין שייכות מיט דער גאַנצקײט און צוקונפט פון דער 
פּאַרטײ אין קאַנאַדע. ער האָט זיך נישט געלאָזט באַהערשן דורך יאוש-שטימונגען 
און ספקות אין די גרונט-טרינציפּן פון באָראָכאָװיזם, עֶר האָט ליב געהאַט דאָס 
לעבן און אַזױי ווײיניק הנאה געהאַט פון עולם הזה. ער איז געווען אַ גרויסער מאמין 
אין דער צוקונפט פון זיין פאָלק און אין אַ שלומדיקער מדינת ישראל. / 

ער איז געשטאָרבן דעם 16טן מערץ 1974, 

| | ל. האַפֿמיא 


מאָטל קירשטיין 


מאָטל קירשטיין איז געבוירן געװאָרן אין ראַדאָם, פּױילן, אין יאָר 1887, 
גאַנץ יונג האָט ער זיך אין זיין געבוירן-שטאָט אָנגעשלאָסן אָן דער פועלי"ציון" 
פּאַרטײ, וועלכער ער איז געבליבן טרײַ זיין גאַנץ לעבן. 

אין טאָראָנטאָ, קאַנאַדע, װוּהין ער האָט עמיגרירט איז ער די גאַנצע יאָרן 

געווען חבר פון דער פועלי-"צין"פּאַרטײ. אַפילו דאַן ווען ער איז קראַנק געװאָרן 
און אַלײין שוין מער נישט געקענט זיין אַקטיו פּאָליטיש און געזעלשאַפטלעך, האָט 
ער כסדר געפאָדערט פון די חברים שטאַרקע אַקטיװױטעטן סיי פאַר דער געזעל- 
שאַפט, סיי פאַר דער פּאַרטיי. ער איז געווען אין קאַנאַדע דער עלטסטער פּועלי- 
ציון"חבר און באַקאַנט געווען וי איינער פון די איבערגעגעבנסטע און געטרייסטע 
קטמפערס פאַרן אַרבעטער-ציוניזם און פאַר אַ יידישער מדינה געבויט אוױיף 
סאַציאַליסטישע יסודות. | 
ער איז געשטאַרבן אין עלטער פון 71 יאָר, דעם 20סטן אַפּריל 1958, 
ל. ה. 


דוד באַרנשטיין 


דוד באָרנשטיין איז געבוירן געװאָרן אין לאָדזש. ער איז געווען אַ שגיידער" 
אַרבעטער. די צווייטע וועלטימלחמה האָט ער איבערגעלעבט און איז עָל פּי גס 
געראַטעװועט געװאָרן פון די נאַצישע קאַלכאױיוונס, 

נאָך דער באַפרייונג האָט ער זיך געפונען אין אַ די. פּי.לאַגער אין דייטשלאגך 
און פון דאָרט איז ער, צזאַמען מיט אַנדערע יידישע פּליטים, אָנגעקומען אין 
קאַנאַדע און זיך באַזעצט אין טאָראָנטאָ. ער האָט גענומען אַרבעטן אין זיין 
אַמאָליקן פאַך (דאַמען-קליידונג). ווען ס'איז געװאָרפן געװאָרן דער געדאַנק, אַז 
די דאַמען-קלײידער-אַרבעטער זאָלן זיך אַרגאַניזירן וי אַ באַזונדערע גרופע און 
זיך אָנשליסן אין דער קלאָוקמאַכער-יניאָן, איז ער געווען דער ערשטער װאָס 
האָט דעם פאָרשלאַג אונטערגעשטיצט. ביי דער ערשטער פאַרזאַמלונג פון דער 
גרופע איז ער אויסגעויילט געװאָרן אַלס פאָרזיצער און אויף דעם אַמט פאַרבליבן 
מער װי 10 יאָר. ער האָט זיך אָנגעשלאָסן אין דער פּועלייציון-פּאַרטײ און 
געװאָרן אין איר דער פאָרזיצער פונעם קולטוריקאָמיטעט. מיט אַלע זיינע כוחות 
האָט ער זיך באָמִיט צוריקצוברענגען צווישן די יידישע אַרבעטער דעם ידישן 
לעבנסישטייגער. אין 1965 איז דער נאָמען פונעם ;קלאָוקמאַכער-צווייג" אויף זיין 
פאָרשלאָג געענדערט געװאָרן אויף ,מרדכי אַניעלעװיטש-קרייז" און ס'איז אויפ- 
געשטעלט געװאָרן אַ מאַנומענט אויפן ביתיעולם פון ;אינדענפענדענט אַרבעטערי 
רינג" לזכר די 6 מיליאָן אומגעקומענע. 

דוד באָרנשטיין האָט זיך באַטײליקט אין אַלע געזאַלשאַפטלעכע אַקטיװיטעטן, 
אין אַלע קאַמפּיינס, הסתדרות, יוידזשי"עי, ישראל-באָנדס און קולטורעלע אינסטי" 
טוציעס. אומעטום איז זיין װאָרט געהערט געװאָרן. | 

ער איז געשטאָױרבן דעם 11טן אָקטאָבער 1976, - 

| ל. האַפֿמיא 

ובקה מאַגער (אַנטפֿליק) 


רבקה אַנטפליק איז געבוירן געװאָרן אין יאָר 1910 אין דאָמבראַװע, פּױלן 
רבקהס לעבנסוועג איז געווען די פועלי-ציון-באַװעגונג -- פון די יינגסטע יאָרן 
אין ,יונגבאָר", ,יוגנט" און אַלס דערװאַקסענע אין דער פּאַרטײ. 

רבקה איז געקומען קיין טאָראַנטאָ, קאַנאַדע, אין יאָר 1927 אַלס יונג מיידל 
פון קוים 17 יאָר. נישט װי טויזנטער אַנדערע יוגנטלעכע עמיגראַנטן אין יענער 
צייט װאָס זענען אין דער ,נייער וועלט" פאַרלוירן געגאַנגען פאַר דער באַװעגונג 
צו וועלכער זיי האָבן געשוווירן טרייהייט, האָט רבקה גלייך זיך אָנגעשלאָסן אָן 
דער ;מאַרקסיסטישער יוגנט", די יוגנט-אָרגאַניזאַניע פון דער אַמעריקאַנער לינקע 
פועלי-ציון"פּאַרטײ, און נישט קוקנדיק אויף דעם װאָס דער גורל האָט אויף איר 
אַרופגעלײגט אַזױ יונגערהייט צו טראָגן דעם עול פון העלפן מפױנס זיין אַ פאַר" 
יתומטע משפּחה, האָט רבקה געווידמעט איר טאַלאַגט, חכמה און פעיקייט די 
אַקטיוויטעטן אין דער יוגנט-אָרגאַניזאַציע און שפּעטער אין דער פאַרטײ און אין 
די פּעריפעריע-אָרגאַניזאַציעס. 

אין יאָר 1926 האָט רבקה מאַגער חתונה געהאַט מיט דעם חבר איטשע 
אַנטפליק מיט וועמען זי איז צוזאַמען אַריבער פון דער ,יוגנט" אין דער פּאַרטײ 
און צוזאַמען אויפגעשטעלט אַ משפּחה פון דריי קינדער.- 

רבקה אַנטפליק איז געווען פון די גרינדערס פון דער באָראָכאָו דשולע אין 
טאָראָנטאָ און פון דער פרויען-אָרגאַניזאַציע אַרום דער שולע. 

דעם 27טן סעפּטעמבער 1953, אין בליענדיקן עלטער פון 43 יאָר, האָט אַ 
גרויזאַמע מחלה רבקהן אַרױסגעריסן פון איר פּרעכטיקער משפּחה, פון איר. 
געטרייען און איבערגעגעבענעם מאַן און חבר, פון דער באַװעגונג און פון 'דער 
לעבעדיקער וועלט. | 

ל. ה. 


לויבל חייןישמעונל + 


לייבל חיין:שמעוני (ניטן אמתן נאָמען שמעון װאָראָבײטשיק) אִיז געבוירן 
געװאָרן אין סווואַלק דעם 26טן יולי 1900 אין אַ פאָלקסטימלעכער יידישער משפּחה. 
ער האָט באַקומען אַ טראַדיציאָנעלע יידישע דערציונג, אין חדר און ביי אַ גמרא" 
מלמד, שפּעטער אַ וועלטלעכע דערציונג, װאָס ער האָט דערגאַנצט מיט זעלבסט- 
בילדונג. און מיט אַ סך לייענען. 

-פורים 1915, אינעם טאָג וװען דאָס דייטשישע מיליטער אָקופירט סװולאַק 
(בעת דער ערשטער וועלט-מלחמה) שליסט זיך דאָס 15 יאָריקע בחורל אָן אין 
דער אומלעגאַלער פּועלי-ציון-גרופּע װאָס עקזיסטירט שוין אין שטאָט און זינט 
יענעם טאָג איז ער פאַרבליבן געטריי דעם פּראַלעטאָרישן ציוניזם, 

שוין גאָר יונג ווייזט ער זיך אַרױס וי אַן אויסגעצייכנטער אַגיטאַטאָר און 
פּראָפּאַגאַנדיסט. אין 1919, ווען סוואַלק ווערט פאַרנומען דורך די חילות פונעם 
נייעם אומאָפּהענגיקן פּוילן, אַנטלויפט ער קיין ליטע און דאָ עפנט זֹיך פאַר לייבל 
ראַבינאָװיטשן (אויף דעם נאָמען הייסט דער פאַלשער פּאַס װאָס ער מוז טראָגן 
אין די דעמאָלטדיקע קאָנספּֿיראַציע"באַדינגונגען) אַ גאָר ברייט פעלד פון פּאָלי- 
טישער, געזעלשאַפטלעכער און קולטורעלער אַרבעט. ער צעטראָגט דאָס פועלי- 
ציוןיװאָרט און דעם פּועלי-ציון"געדאַנק איבער די ליטװוישע שטעט און שטעטלעך. 
פריער װוינט ער אין מאַריאַנופּאָל, שפּעטער אין קאָוונע. אין מאַריאַמפּאָל איז ער 
מיטגליד פון דער קהילה. דאָסגלײכן אין קאָװונע, װוּ ער ווערט אויך מיטגליד פון 
יידישן נאַציאָנאַלן ראַט אין ליטע (דאָס איז די תקופה פון דער א. ג. אױטאָנאָמיע), 
| = אין קאָװונע נעמט ער שטודירן פּעדאַגאָגיק און באַקומט אַ לערער-דיפּלאָם, 
גלייבצייטיק איז ער איינער פון די בויערס פון ליטווישן ,אָזע" (אַ צייט זיין סעק" 
רעטאַר), און צום סוף לייטער פונעם סאַניטאַריש-מעדיצינישן אַמט ביים יידישן 
מיניסטעריום ; ער העלפט גרינדן אָװנטשולן, ביבליאָטעקן, יידיש -וועלטלעכע 
פאָלקסשולן, ער אַרבעט מיט אין דער ,קולטור-ליגע". דאָס אַלץ שטערט אים 
נישט שטאַרק טעטיק צו זיין אין דער פועלי-ציון-פּאַרטײ, אַרומצופאָרן איבערן 
לאַנד מיט רעפּעראַטן אויף פּאָליטישע, געזעלשאַפטלעכע און ליטעראַרישע טעמעס, 
זיין רעדאַקציעימיטגליד פון פּאַרטײ-אָרגאַן ;אַרבעטער-צייטונג". די פּועלי-ציון" 
פּאַרטײי אין ליטע אַרבעט פּאַקטיש אין אומלעגאַלע באַדינגונגען, זי דערשיינט 
אונטער פאַרשטעלטע נעמען. שמעוני, װי איינער פון אירע וויכטיקסטע אָנפירערס, 
האָט אויסצושטיין רדיפות, תפיסות און פּייניקונגען מצד דער פּאָליצײי און מוז 
סוף. 4,, אַנטלױפן פון קאָװונֶע. אין 1925 קומט ער אָן קיין ארץ וישראל, וו 
ס'הויבט זיך פאַר אים אָן אַ נייער אױפבלײפּעריאָד. 

ער באַזעצט זיך אין חיפה, װו+ ער װעט פאַרבלייבן ביז זיין לעצטן טאָג. 
נאָך אַ. צייט. חבלי קליטה הויבט ער אָן אַרבעטן וי אַך ערדמעסטער און ווערט 
אַ ספּעציאַליסט אין דאָזיקן פאַך, שטאַרק אָפּגעשאַצט דורך דער מאַנדאָט-אַדמי 
ניסטראַציע װאָס באַשעפטיקט אים. די דאָזיקע. אַרבעט האָט עֹר פאָרגעזעצט וי 
אַ העכערער רעגירונג-באַאַמטער אינעם קאַרטאָגראַפיע-מעסטונג-אַמט ביים אַרבעט- 
מיניסטעריום פון מדינת ישראל. 

| ער װאַרפט זיך תיכף אַריין אין דער פּאַרטײ:טעטיקײט, וװוערט אַ חבר אין 
צענטראַל-קאָמיטעט פון דער פּועלי-ציון-פּאַרטײ, טרעט אויף מיט רעפעראַטן און 

אויף עפנטלעכע פאַרזאַמלונגען, העלפט מיט אויסצובויען די הסתדרות מיט אַלע 
אירע אינסטיטוציעס. באַזונדערס אַקטיוו ווערט ער מיט דער צייט אין דער קופּת" 
חולים, װוּ ער װעט אין משך פון 21 יאָר זיין אַן אַקטיוער מיטגליד פון איר 
צענטראַלן אויפזיכטראַט און פאָרזיצער פונעם חיפהער קריזראַט און פון דער 
צענטראַלער פינאַנץ-קאָמיסיע. אין משך פון מער װי 20 יאָר איז ער אַן אָקטיווער 
מיטגליד פון חיפהער אַרבעטער-ראַט און יאָרן-לאַנג מיטגליד פון ועד'הפּועל. 
ער העלפט מיט אויסבויען דעם גרויסן קאָנסום-קאָאָפּעראַטיוו ?;הצרכן" און ווערט 
אַן. אַקטיווער מיטגליד פון זיין אָנפירונג. לאַנגע יאָרן איז ער געווען מיטגליד 
אין ועד הקהילה פון חיפה; ער האָט מיטגעװװוירקט אין דֶער הגנה און אין דער 
מלחמה-צייט אין דער פּאַסיווער פאַרטיידיקונג (,הג"א"), געווען מיטגליד פון דער 
מועצת ההסתדרות און פון דער צענטראַלער קאַנטראָליקאָמיסיע פון דער הסתדרות 
און אַ שופט אין העכסטן געריכט פון דער הסתדרות. ל. חייןישמעוני האָט אויך 
אויסגעפירט מיט דערפאָלג שליחותן פון דער הסתדרות אין צפון- און דרום" 
אַמעריקע. 

צוזאַמען מיט די אַלע פאָליטישע . און געזעלשאַפטלעכע אַקטיװױיטעטן האָט ער 
אויך פאָרגעזעצט זיין פּובליציסטישע און שרייבערישע אַרבעט אונטער די פּסעוו" 
דאָנימען : ל. חיין, אבא גוטעס, ל. ליטװאַק, ש. בןדאהרן, ראובן, ר. גוטקין א. א. 
ער האָט זיך באַטײליקט אין דער װאַרשעװער פאַרבעטער- צייטונג", אין דער 
,פרייער יוגנט", אין רוסישן פּאַרטײי-אָרגאַן ?יעװורעיסקאַיאַ פּראַלעטאַרסקאַיאַ מיסל", 
פון 1920 ביז 1938 רעגולער מיטגעאַרבעט אין קאָװנער ;פאָלקסבלאַט", געשריבן 
אין די פּאַרטײאָרגאַנען ;אונדזער וועג" אין אַמעריקע און קאונדזער װאָרט" אין 
אַרגענטינע, און אין דער זעלבער צייט רעגולער מיטגעאַרבעט אין די ישראלדיקע 
פּאַרטײפּובליקאַציעס, גאַנץ ספּעציעל אין ,נייוועלט", שפּעטער אין ,פאָלקסבלאָט". 
ער האָט געשריבן אַרטיקלען, פעליעטאָנען, רעפּאָרטאַזשן; קריטיק איבער שרייבערס 
און ביכער. 

אין 1926 שאַפט ער אין חיפה דעם דראַמאַטישן קרייז אונדזער וויבַקל" װאָס 
האָט אין משך פון 4 יאָר געשפּילט יידיש טעאַטער. שפּעטער שאַפט ער דאָרט אַ 
ליטעראָרישן קרייז, װאָס איז טעטיק ביזן אויפקום פון דער מדינה, 

אין 1928 העלפט ער צוזאַמען מיט די חברים נ. ניר"ראַפּאַלקעס, דניאל לייבל 
(אַלכסנדר) און נאָך עטלעכע יידיש"שרייבערס גרינדן דעם איידישן ליטעראַטן- און 
זשורנאַליסטן זקלוב אין ארץיישראל" -- אַ זאַך װאָס איז אין יענע טעג ווען יידיש 
איז גערודפט געװאָרן אין לאַנד געווען זייער אַ מוטיקער שריט. דעם זעלבן יאָר 
איז ער דער מיטאיניציאַטאָר און מיטגרינדער פונעם ערשטן יידישן ליטעראַרישן 
זאַמלהעפט ;אָנהייב". עו באַטײליקט זיך שפּעטער אין אַלע אױסגאַבעס פונעם 
געשאַפענעם איידישן ליטעראַטן- און זשורנאַליסטן-קלוב אין א"י": ;שטאַמען?, 
;בלעטער", .די -בריק" א. א. אין 1932 גיט עֹר אַרױס אַ ליטעראַרישן זשורנאַל 

;חיפה". אין אַלע זיינע אַרטיקלען אין די דאָזיקע יידישע אױסגאַבעס קומט צום 
אויסדרוק נישט נאָר דער פּלאַמיקער אוהבייידיש, נייערט אויך דער גרויסער 
אוהב-ארץ-ישראל, פאַרליבט אין יידישן לאַנד, װאָס האַלט זיך אין בויען און װוּ 
שמעוני וויל זען אויפקומען אַ נייע יושרדיקע יידישע אַרבעטנדיקע געזעלשאַפט. 

דער זעלבער גייסט באַהויכט אויך שמעוניס ליטעראַרישע שאַפונגען, איבער 
וועלכע ער אַרבעט די גאַנצע צייט און ועלכע דערזעען יעדע עטלעכע יאָר די 
ליכטיקע שיין אין פאָרם פון ביכער. ער שרייבט דערציילונגען, נאָװעלן און ברענגט 
אין זיי דעם יידישן לייענער דער עיקר דאָס לעבעדיקע, דאָס זיך שאַפנדיקע נייע 
ארץ ישראל, זיין הייסן אָטעם, דעם ריח פון זיינע פעלדער און גערטנער, זיינע 
האָפערדיקע יונגע חלוצים, זיינע אַרבעט-מענטשן מיט זייערע דאגות און ראַנגלע- 
נישן, מיט זייער גלויבן און בטחון. ער שילדערט די געשטאַלטן פון פאַרשידענע 
עדות, וועלכע ער קען זייער גוט, מיט זייערע מנהגים, זייער מענטאַליטעט, זייער 
אופן רעדן און האַנדלען. אַ באַזונדער אַױט פאַרנעמט אין זיינע דערציילונגען דאָס 
לעבן פון די אַראַבער אין ארץ ישראל מיט וועלכע ער איז אויסגעבונדן. אין אַלע 
זיינע װערק איז בולט דער געזעלשאַפטלעכער מאָמענט, דער סאָציאַלער געראַנגל 
װאָס גייט אָן הן אין דער יידישער הן אין דער אַראַבישער געזעלשאַפט. איין בוך 
שמעוניס (דערשינען אין 1959 אין אַרגענטינע) טראָגט דעם טיטל צנעכטן" (פון 
דער נאָנטער פאַרגאַנגענהײט) און אַנטהאַלט זכרונות פונעם מחבר, װאָס לעבן אויף 
די געשיכטע פונעם יידישן ליטע אין די ערשטע צװאַנציקער יאָרן, װוּ שמעוני 
האָט גענומען אַ טעטיקן אָנטײל, | | 

דער ארץ-ישראליטעמאַטיק האָט שמעוני געווידמעט גאַנצע 7 ביכער: ;באַרג 
אַרויף" (1951); ,טאָג איין טאָג אויס" (1954); ;אונטערוועגס" (1954); ;גאַנג" 
 )1962(‏ ;באַזאַלט? (1966) ; ;אָנגעגליטע ערד" (1970) און ;אין טיגל" 1974 
דאָס לעצטע בוך, אַ ראָמאַן פון ישראל-לעבן, אויף װעלכן ער האָט געאַרבעט 
עטלעכע יאָר, האָט ער שוין ליידער נישט באַװויזן צו זען אַן אָפּגעדרוקטס. עס איז 
דערשינען קנאַפּע װאָכן נאָך דעם וי ער איז אַװעק פון דער וועלט. דעם 10טן 
יולי 1974, 


ישראל זשאַָמסקיגזית 


אין איינעם אַן אָװונט אין יאָר 1924 צי 1935 האָט זיך אין לאָקאַל פון דער 
װאַרשעװער איוגנט"-אָרגאַניזאַציע אויף זאַמענהאָף גאַס 21 (װאָס איז בײיטאָג געווען 
אַ חדר מתוקן) אַרײינגעשלײכט אַ יונג בחורל פון אַ יאָר 16-15 מיט אַ ביסל אַ 

שעמעוודיקן שמייכל אויף זיין בלייכן פּנים. אויף דער פראַגע װאָס אָדער וועמען 
ער זוכט, איז געקומען אַ פּשוטער ענטפער: עכוויל ווערן אַ מיטגליד אין דער 
,יוגנט! ". דאָס איז געווען ישראל זשאָמסקי. | 

גאָר שנעל האָט מען זיך אויף אים דערקענט. ער װערט באַשטימט וי אַן 
אינסטרוקטאָר פון דער יוג:ט-סעקציע ביים האָלצפאַראײן --- ער אַליין אַ סטאָליער- 
אַרבעטער --- און צוגעצויגן צום װאַרשעװער יוגנט-קאָמיטעט. דער אױסװאַל איז 
געווען אַ געלונגענער. זשאָמסקי װערט זייער שנעל באַליבט אין האָלצפאַראײן. 
אַפילו די עלטערע חברים פון דער פאַך-קאָמיסיע הערן זיך צו צו זיינע רייד. 

אַזױ זענען די יאָרן געגאַנגען אין שטענדיקן ברויז פון אידעישער אַגיטאַציע, 
פּראָפּעסיאָנעלן און פּאָליטישן קאַמף, דעמאָנסטראַציעס, מאַסװוקעס, אַזױ ביז 
וסעפּטעמבער 1929, ווען פּיילן איז איבערגעפאַלן געװאָרן דורך די היטלעריסטישע 
האָרדעס. | 

ווען דאָס מלחמה-פייער האָט זיך צעפלאַקערט, האָט יעדער, װי ער האָט 
געקאַנט, זיך געלאָזט אין װאַנדער צו אַנטרינען פונעם גיהנום, צווישן זיי אויך 
זשׂאָמסקי. פּאַרשידנס איז ער אַדורך אויף זיין װאַנדערװעג איבער רוסלאַנד ביז 
ער איז אָנגעקומען אין פּערגאַנאַ {אוזבעקישע רעפּובליק). אין יאַנואַר 1944 ווערט 
ער מאָביליזירט אין דער רויטער אַרמײ, פון וועלכער עֹר װערט אַ קורצע צייט 
שפּעטער באַפרײט אַלס פּױילישער בירגער. אין יאָר 1945 דערשלאָגט ער זיך קיין 
פוילן און קומט צוריק אָן אין זיין װאַרשע. אָבער פון זיין װאַרשע געפינט ער בלויז 
חורבות. דער גרעסטער טייל פון זיינע חברים, וי אויך זיין גאַנצע משפּחה, זענען 
מיטן רויך פון די גאַזאױיוונס אַװעק אָדער אונטער די חורבות פאַרבליבן. 


הויבט זיך דעמאָלט אָן די טעטיקייט פון צונויפזאַמלען די רעשטלעך, אויפ- 
שטעלן אָרגאַניזאַציעס און קיבוצים. זשאָמסקי וואַרפט זיך אַריין מיטן גאַנצן ברען 
אין דער דאָזיקער אַרבעט. ער פארט אָרום איבער אַלע ערטער װוּ ס'זאַמלען זיך 
יוגנטלעכע און מיטליעריקע איינזאַמע. מענטשן, וועלכע קערן זיך אום מיט דער 
רעפּאַטריאַציע פון רוסלאַנד, אָדער די װאָס קריכן אַרױס פון די װעלדער פון 
דער פּאַרטיזאַנקע, אָדער אַזעלכע װאָס האָבן איבערגעלעבט אין גויישע באַהעלטע" 
נישן. ער נעמט צונויף די אַלע נישט דערברענטע האַלאָװעשקעס, זאַמלט זיי אין 
קיבוצים אין פאַרשידענע שטעט, העלפט זיי אויפסניי צעבלאָזן אַ פלאַם, אַ חשק 
צום לעבן, אָבער שוין נישט צו בויען זייער צוקונפט אין פּױלן, נאָר שיקן זי 
דורך אַלע וועגן און אומוועגן קיין ארץ-ישראל, אָט דעם איינציקן לאַנד פאַר יידן 

סוף 1946 איז שוין זשאָמסקי אַװעק אויף די וועגן. צו ערשט קיין פּראָג. פון 
דאָרט קיין עסטרייך, דעױנאָך קיין איטאַליע, װוּ ער האָט חתונה געהאַט, און פון 
דאָרט עולה געווען קיין ארץ-ישראל, 

געקומען אין לאַנד אַרײין, געטריי דער לערע װאָס ער האָט געפּרײידיקט פאַר 

אַנדערע -- זעלבסטפאַרװירקלעכונג --- טרעט ער אַרײַן אין קיבוץ משמר הנגב, 
וועלכער איז נאָר װאָס, צוזאַמען מיט נאָך אַנדערע 10 קיבוצים, אויפגעשטעלט 
געװאָרן. 
דאָ הייבט זיך אָן זיין שווערע מיפולע אַרבעט צװאַמען מיט אַלע אַנדערע 
אויפצווועקן די דורות-לאַנג דרימלענדיקע, פאַרהאַרטעװעטע און פאַרשטײנערטע 
מדבר-ערד צו אַ גיי לעבן. מען בויט הײזער, מען אַקערט און מען זייט, מען 
פלאַנצט ביימער און בלומען. ביסלעכווייז צעגרינען זיך די פעלדער און גלייב" 
צייטיק מיטן טשוויטשערן פון די פייגל, דערהערט זיך דאָס פּלאַפּלען פון די 
קינדערלעך, צוישן זיי זשאָמטקיס בכור, נאָך וועלכן ס'קומען צו צוויי אַנדערע. 

עטלעכע יאָר שטעטער ווערט זשאָמסקי מיט זיין משפּחֹה געשיקט אין שליחות 
צו דער חלוצישער יוגנט-באַװעגונג אין דרום-אַמעריקע. ווען ער קומט צוריק פון 
זיין שליחות ווערט ער גערופן צו לערנען אין סעמינאַר פון קיבוץ:המאוחד אין 
אפעל, ווו ער דערנענטערט זיך צו יצחק טאַבענקינען. שפּעטער ווערט ער אַ לערער 
אין דער מיטלשול אין זיין קיבוץ און צום סוף קערט ער זיך צוריק צו זיין ערשטן 
פאַך -- ער וופרט אַ סטאָליער. | 

און פּלוצעם, דעם 10טן אָקטאָבער 1974, איז ער געשטאָרבן אין קיבוץ 
משמר הנגב. 

שׁ. אַסאַװוסקל 


בן-ציון זעלצער 


בן"יציון זעלצער איז געבוירן געװאָרן אין 1890 אין בעלץ, אין בעסאַראַביע. 
שוין אין זיינע יונגע יאָרן איז ער פֿאַרכאַפּט געװאָרן דורך די אידעאַלן פון פּראָלץ- 
טאַרישן ציוניזם. | 

וי אַ בחור פאָרט ער שטודירן קיין ווין, װווּ ער לערנט עטלעכע יאָר מעדיצין. 
אָבער אַ יאָר פאַרן פאַרענדיקן דעם מעדיצינישן פאַקולטעט פאַרלאָזט ער דעם 
אוניווערסיטעט. ער טראַכט עולה צו זיין קיין ארץ-ישראל און כדי צו דערווערבן אַ 
פּראַקטישע פראָפעסיע, נעמט ער זיך לערנען דעם טעקסטילפאַך און ווערט אַ גנוטער 
ספּעציאַליסט אויפן געביט פֿון וועבעריי. 

| אין 1924 איז ער עולה קיין ארץ-זישראל, װוּ ס'ווערט געגרינדעט די באַװוּסטע 
זײידפאַבריק דעלפינער. דאָרט ווערט ער גלייך באַשעפטיקט צוליב זיינע פּראָפּעסיאָ- 
נעלע קענטענישן. זעלצער איז אָבער נישט נֹאֶר אַ גוטער וועבער, נאָר אויך אַ 

גוטער פּועלי-ציוניסט, אין ווין, װוּ ס'איז אין אָנהױב פון די צװאַנציקער יאָרן 
אָנגעגאַנגען אַ פאַרביסענער קאַמף קעגן די ליקװידאַציע-טענדענצן אין דער פּועלי- 
ציון באַוועגונג פון וועלכער ער איז אַ טעטיקער חבר, איז זעלצער אַ שטאַרקער 
קעגנער פון די ליקװוידאַטאָרן. אין ארץ-ישראל קומט זיין פּראָלעטאַרישער ציוניזם 
צום אויסדרוק דערמיט װאָס ער איז דאָ אַ מוטיקער קעמפער פאַר די אינטערעסן 
פון די ישראלדיקע אַרבעטער. ער אָרגאַניזירט אַ שטרייק אין דער דעלפינער- 
פאַבריק און ווערט דערפאַר באַזיײטיקט פון דער אַרבעט. 

לאַנגע יאָרן קומט אים אויס צו ליידן הוגגער אין פּשוטן זין פון װאָרט. דער 
,רעװאָלוציאָנער"-;שטרייקער? װערט נישט צוגעלאָזט צו קיין שום אַרבעט. ער 
לעבט מיט זיין פרוי פון דער מאָגערער שטיצע װאָס די מאַנדאַטמאַכט טײלט צו 
די אַרבעטלאָזע. אָבער זיין גייסט איז נישט אײגגעבראָכן. ער האַלט זיך פעסט ביי 
זיינע פּראָלעטאַריש-ציוניסטישע פּרינציפן און איז אַ געטרײער חבר אין דער 
פועלי-ציון-פּאַרטײ. אַזאַ וועט ער פאַרבלייבן ממש ביז זיין לעצטן טאָג, 

די לעצטע יאָרן פלעג מען אים גאָר אָפט זען מיט זיין מאַיעסטעטישן קאָפּ 
גרויע האָר אויף פאַרזאַמלונגען פון רינגעלבלום-אינסטיטוט, אויף וועלכע ער פלעג 
כמעט תמיד נעמען אַ װאָרט און דערביי אַרױסװײזן זיין גרויסע באַהאַװנטקײט אין 
אַלע באַהאַנדלטע פּראָבלעמען. 

זיין טאָכטער ארזה איז אַ חברטע אין קיבוץ משמר הנגב. איינע פון אירע 

צוויי טעכטער, ניבה שאול, איז עס געווען די זעלנערין װאָס איז דערהרגעט געװאָרן 
אויפן דרום-פראָנט אין דער יום-כיפּור-מלחמה, פאַרן חבר זעלצער איז דער טוט 
פון זיין אייניקל געווען אַ גאָר גרויסער קלאַפּ, 

אין דער געשיכטע פון פּראָלעטאַרישן ציוניזם און פון דער ישראלדיקער 
אַרבעטערשאַפט װעט חבר בןיציון זעלצער פאַרבלייבן וי אַ מוסטער פון געטריי" 
שאַפט, איבערגעגעבנקייט און אידעישער אױיסגעהאַלטנקײט, | 

ער איז געשטאָרבן אין תליאביב דעם 26-טן מערץ 1974, 


נתן גערבער 


נתן גערבער איז געבוירן געװאָרן אין לעמבערג אין יאָר 1896. שוין וי אַ 
2 יעריק בחורל איז ער אַריינגעטרעטן אין די רייען פון דער פועלי-ציון יוגנט 
אין זיין שטאָט און זינט דאַן איז ער געבליבן געטריי דער פּאַרטײ. לאַנגע יאָרן 
איז ער טעטיק געווען אין די פּראָפּעסיאָנעלע פאַראיינען און גלייכצייטיק אין דער 

פּועלי-ציון-פּאַרטײי אין ווין. אין 1917 האָט ער מיטגעאַרבעט אין ביוראָ פון דער 
דעלעגאַציע פונעם פּועלי-ציון:װעלטפאַרבאַנד אין שטאָקהאָלם, ווו ער איז געשטאַנען 
נאָנט צו די חברים ב. באָראָכאָװו, ש. קאַפּלאַנסקי, ב. לאָקער און י. זרובבל, 

אין די. דרייסיקער יאָרן האָט ער, צוזאַמען מיט זיין משפּחה, זיך באַזעצט אין 
האָלאַנד, פון װאַנען ער איז בעת דער צווייטער וועלט-מלחמה אַנטלאָפן קיין פראַנק- 
רייך און דערנאָך אין דער שווייץ. דאָ איז ער געווען די גאַנצע צייט אין פּליטים- 
לאַגערן און געשטאַנען אין ענגן קאָנטאַקט מיט די פּועלי-ציוןיחברים, וועלכע האָבן 
זיִך דאַן געפונען אין לאַנד, די איינגעזעסענע און די פליטים, און אָנטײילגענומען 
אין זייער געזעלשאַפטלעכער און קולטור-טעטיקייט, | 

| ביים סוף פון דער מלחמה, בעת דער ווייט גרעסטער טייל יידישע"פּליטים איז 
צוריקגעפאָרן אין די פריערדיקע וווינלענדער, האָט גערבער באַשלאָסן צו רעאַליזירן 
זיין לעבנס-חלום. ער איז עולה מיט דער משפּחה קיין ארץ ישראל, באַזעצט זיך אין 
פתח-תקוה, װוּ ער לעבט צוזאַמען מיט זיין פרוי אין גאַנץ שווערע באַדינגונגען. 
ער איז אָבער גייסְטיק זייער צופרידן, ספּעציעל ווייל זיינע קינדער זענען אויך אין 
לאַנד : די טאָכטער איז אַועק אין אַ קיבוץ, דער זון האָט זיך באַזעצט אין ירושלים, 

די לעצטע יאָרן האָט נתן גערבער געלעבט צזאַמען מיט זיין פרוי אין בית- 

אבות אפעל. דאָרט האָט ער צווישן די פּענסיאָנערן אַנטװיקלט אַ ברייטע קולטור- 
טעטיקייט, געגרינדעט און אָנגעפירט מיט דער ביבליאָטעק, אָרגאַניזירט אַ כאָר, 
אַן אויפטריט-אַנסאַמבל, אָפּטע קולטורעלע און אַרטיסטישע אָװונטן מיט איינגעלאַדענע 
רעפערענטן. ער איז שטאַרק באַליבט און געשעצט געווען דורך אַלע איינוווינער 
פונעם בית אבות, 

ער. איז. געווען אַ קולטורמענטש אין פולן זין פון װאָרט, אַ גוטער קענער פון 
ליטעראַטור, אַ ליבהאָבער פון מוזיק. אָבער זיין ליידנשאַפּט איז געווען די יידישע 
ליטעראַטור און דער יידישער פֿאָלקלאָר. ער איז געווען אַ גוטער, ליבער און 
צוגעלאָזענער מענטש. | 

ער איז געשטאָרבן דעם 1טן מערץ 1974, 


יונה קאָווענסקי 


יונה קאָווענסקי איז געקומען קיין אַרגענטינע פון רוסלאַנד וי אַ גאָר יונג יינגל, 
צוזאַמען מיט זיינע עלטערן, פון סלאָנים װוּ ער איז געבוירן געװאָרן אין 1899. זיין 
ערשטע היים אין נייעם לאַנד איז געווען דער אַרגענטינער סטעפּ. די משפּחה האָט 

זיך באַזעצט אין מאָזעסװיל. און הגם די פּאַמפּאַ, װוּ זיינע עלטערן האָבן זייער גייע 
היים אויפגעבויט, איז נישט געווען זייער פריינדלעך צום יידישן קאָלאָניסט, איז 
ביי יונהן פאַרבליבן אַ שטאַרקע ליבשאַפט צום פעלד און צו דער פעלדאַרבעט, 
אַ ליבשאַפט צו דעם לענן אין וועלכן ער האָט אין זיין פריען באַװוּסטזיין דאָס 
לעבן דערקענט. 

יונה קאָווענטקי האָט פרי פאַרלאָזט די קאָלאָניע, דאָס פעלד. ער איז אַוועק, וי 
אַ סך קאָלאָניסטישע זין, אין די שטעט, אין דער מיטלשול (אין באַהיאַ בלאַנקאַ) 
און אין אוניווערסיטעט (אין בוענאָס איירעס). אָבער דאָס פעלד אין אים נאָכגץ- 
גאַנגען זיין גאַנץ לעבן. אַרום 55 יאָר האָט קאָווענסקי דערנאָך געלעבט אין שטעט. 
אָבער געבליבן איז ער תמיד דער קאָלאָניסטישער זון נישט נאָר צוליב זיין אָפּשטאַם, 
נאָר ווייל דעם אידעאַל פון דער קאָלאָניע האָט ער געטראָגן טיף אין זיין האַרץ, | 

זיין ערשטער ציוניסטיש-סאָציאַליסטישער רבי איז געווען לעאָן כאַזאַנאָװיטש, 
וועמענס קאַמף פאַר ,ברויט און ערע" (אַזױ האָט געהייסן דער זשורנאַל װאָס 
כאַזאַנאָװיטש האָט אַרױסגעגעבן אין אַרגענטינע) האָט טיף באַװירקט דעם געדאַנקען-" 
גאַנג פון יונגן סטודענט יונה קאָווענסקי. גורם געווען דערצו האָבן פון איין. זייט --- 
זיין שוין דערמאַנטע ליננע צו דער קאָלאָניע און צום פּראָדוקטיוון לעבן, און פון 
דער צווייטער זייט --- זיין עמפינדלעכקייט פאַר דער סאָציאַלער נויט און פאַר דער 
מענטשלעכער וערדע. אַזױ איז קאָווענסקי געקומען צום באָראָכאָװיזם. אין 1917, 
נאָך זייענדיק אַ יונגער סטודענט, האָט ער זיך אָנגעשלאָסן אָן דער פועלי"ציון" 
פּאַרטײ אין וועלכער ער איז פאַרבליבן זיין גאַנץ לעבן. 

קאָווענסקי איז גיך געשטיגן אויפן לייטער פון אַרגענטינער יידיש-געזעל- 
שאַפטלעכן לעבן און צוזאַמען דערמיט אויך אויף די פאַרשידענע פּאָזיצעס פון 
דער פּאַרטײ מיט וועלכער ער איז געווען פולשטענדיק אידענטיפיצירט. אין די יאָרן 
פון דער גרויסער אימיגואַציע אין אַרגענטינע, ווען צענדליקער טויזנטער יידן האָבן 
אַהין געשטראַמט פון מזרח-אײיראָפּע און צווישן זיי פיל פּועלי-"ציון:חברים, איז 
אין זייער מיט יונה קאָווענסקי געווען דער אַרגעטינישסטער. אין דער זעלבער צייט 
איז ער צװישן די קאַלאָניסטישע זין, װאָס פון זיי האָט זיך פאָרמירט די יידישע 
אינטעליגענץ אין אַרגענטינע, געווען פון די סאַמע יידישסטע, הן אין זיין טראַדיציע, 
הן אין זיין צוגעבונדקייט און אידענטיפיקאַציע מיטן יידישן קולטור-לעבן. 

אין קאָווענסקין איז אין אַ גרויסער מאָס פאַרקערפּערט די געשיכטע פון 
יידישן ישוב אין אַרגענטינע און גלייכצייטיק -- די געשיכטע פון דער פּועלי-ציון 
באַוועגונג אין דאָזיקן לאַנד. נישט געווען קיין איין וויכטיקע טעטיקייט במשך די 
לעצטע 50 יאָר אין וועלכער קאָווענסקי זאָל נישט האָבן גענומען אַן אַקטיוון אָנטייל 
און דערביי אויך אַריינגעטראָגן זיין פּערזענלעכן טאָן.. ס'דאַרפן דערמאָנט וערן 
פינף עיקרדיקע געביטן פון זיין. געבענטשטער טעטיקייט : 1. זיין אומדערמידלעכע 

אַרבעט בעת דער הילפס-טעטיקייט פאַר די יידישע קרבנות אין און נאָך דער 
צווייטער וועלט-מלחמה: 2. זיין טעטיקייט אין יידישן װעלטקאַנגרעס, װי דער 
הויפּט-רעפּרעזענטאַנט פון דער פּאַרטײ און זיין טעטיקער אָנטייל אין די וועלט- 
אסיפות פונעם יידישן װעלט-קאָנגרעס ; 3. זיינע גרויסע פאַרדינסטן פאַרן יידישן 
חינוך-וועזן, באַזונדערס זיין ראָל אין די צװישאָישולן, װאָס ער איז געווען איינער 
פון זייערע יסודות-לייגערס און דער פאָרזיצער במשך צענדליקער יאָרן: 4. זין 
יידישע קולטור:טעטיקייט און זיין צושטייער צום יידישן גייסטיקן שאַפן, װאָס 
זענען געווען דער אויסדרוק פון זיין גרויסער ליבשאַפט צו דער יידישער קולטור ; 
5. זיין ציוניסטישע אַרבעט באַגלײט מיט אַ געװאַלדיקער התלהבות און ליבשאַפט 
צו ישראל, 

צענדליקער יאָרן איז יונה קאָווענסקי געווען איינער פון די בולטסטע פאָר- 
שטייערס פון אַרגענטינער יידנטום אויף פאַרשידענע יידישע וועלט-אסיפות, אויף 
ציוניסטישע קאָנגרעסן און האָט אויף אַ װירדיקן אופן געבראַכט צום אויסדרוק דאָס 
כאַראַקטעריסטישע פון דאָזיקן ישוב. זיינע אייגנשאַפטן האָט ער געבראַכט צום 
אויסדרוק אין װאָרט און שריפט און אין זיין טאָג טעגלעכער אַרבעט און די אַלע 
טעטיקייטן האָבן זיך דערגאַנצט און געבילדעט די האַרמאָניע פון דער קאָווענסקי- 
געשטאַלט, 

אין די לעצטע פינף יאָר פון זיין לעבן איז יונה קאָווענסקי שער קראַנק 
געווען און געבליבן צוגעשמידט צום בעט. אַ האַלב-פאַראַליזירטער האָט ער דאָך 
ביזן לעצטן אָטעם זיינעם מיטגעלעבט דאָס לעבן פון דער פּאַרטײ, פון ישוב און פון 
ישראל. אפילו זייענדיק אַלײין איז ער נישט געוען איינזאָס. געדאַנקלעך און 
גייסטיק האָט ער אַלע מאָל געלעבט אין אַ גרויסער װעלט פון אידעען, פון גלויבן 
און פון ווערטן, 

ער איז געשטאָרבן דעם 8טן אָקטאָבער 1973, 

חיים פֿינקעלשטיין 


יהודית-איידא וואָלמאַן 


יהודית-איידאַ װאָלמאַן איז געבוירן געװאָרן אין װאַרשע ביי אַ קליינבירגער" 
לעכער משפּחה, דעם 10טן סעפּטעמבער 1917, זי האָט פאַרענדיקט אַ יידישע 
פאָלקסשול אין װאַרשע. 

ווען ס'ברעכט אויס די צווייטע וועלט-מלחמה אַנטלויפט זי קיין רוסלאַנד, װוּ 

זי וערט פאַרשיקט אין אַ פּאָליטישן לאַגער. פונעם לאַגער װערט זי באַפרײט 
נאָך דעם וי ס'ווערט אָפּגעשלאָסן דער אָפּמאַך צװישן מאָסקװע און דער פּוילישער 
גלות-רעגירונג. נאָך דער מלחמה קומט זי צוריק קיין פּוילן אין יאָר 1946 און פון 
דאָרט פאָרט זי אַריבער קיין פּאַריז, | 

אין פּאַריז, װוּ זי פאַרבלייבט עטלעכע יאָר, געהערט זי צו די אַקטיווע טוערס 
פאַר דער ניי אַנטשטאַנענער יידישער מדינה. ווען זי פאָרט שפּעטער, צוזאַמען מיט 
איר מאַן יידל, אַריבער קיין ניו-יאָרק איז זי דאָרט ממשיך איר אַקטיװויטעט און 
באַטײליקט זיך אינעם ד"ר עמנואל רינגעלבלום-צווייג ביים אַרבעטער-רינג, װוּ 
ס'קאָנצענטרירן זיך די דאָרטיקע פועלי-ציון-חברים. זי איז אַ טעטיקער מיט" 
גליד פון דעם צווייג און האָט אַ חלק אין אַלע זיינע אַקטיװױיטעטן. זי צייכנט זיך 
אויסער דעם אויס ביים קויפן ישראל-באָנדס, וועלכע זי טיילט צו יתומים פון 
געפאַלענע ישראל-זעלנערס און אויך אינװאַלידן, 

איר חלום איז אָבער עולה צו זיין קיין ישראל. און זי פאַרװירקלעכט אים, זי 
איז עולה צוזאַמען מיט איר מאַן אין חודש אָקטאָבער 1973 אין מיטן פון דער 
יום-כיפּור מלחמה. די עליה אירע נעמט זי אויף מיט ענטוזיאַזם. מיט באַגייסטערונג, 
אָרדנט זי זיך איין אין לאַנזד, לערנט פלייסיק עברית אין אולפּן, כדי װאָס שנעלער 
צו באַהערשן די שפּראַך, כדי װאָס מער צו קענן געניסן פונעם לאַנד, . 

איר פרייד איז אָבער נאַשערט נישט לאַנג צו דויערן. פּלוצעם ווערט איר יונג 
אימפּולסיוו לעבן איבערגעריסן דעם 23-טן יוני 1978, זי האָט נאָך / אפילו נישט 
באַװיזן צו זיין אין לאַנד גאַנצע פינף יאָר. 


אבוהם טשערניקער (מנשה) 


אברהם טשערניקער איז געבוירן געװאָרן אין פּלױנסק, װוּ ער איז פון זיינע 
יונגע יאָרן אָן געווען חבוי אין דער פּועלי-ציון"פּאַרטײ. אין 1929 איז ער עולה 
געווען קיין ארץ-ישראל מיט דער אומלעגאַלער עליה אונטערן נאָמען מנשה און 
אונטער דעם נאָמען האָט מען אים טאַקע געקענט אין לאַנד. אין 1924 האָט ער 
זיך באַזעצט אין ירושלים, אויף דער אָנווייזונג פון דער פּועלי-ציון-פּאַרטײ, און איז 
דאָ טעטיק געווען פּאָליטיש און געזעלשאַפטלעך. | 

ביטערע יאָרן האָט ער איבערגעלעבט, ראַנגלענדיק זיך פאַרן זיין קיום. ער 
האָט זיך נישט אָפּגעזאָגט פון די שווערסטע אַרבעטן -- אַלץ פאַר ליב גענומען 
אָבער נישט געקוקט אויף אַלע שוועריקייט װאָס ער האָט געהאַט אויסצושטיין, האָט 

ער כסדר געזאָרגט פאַר זיין ווייטערדיקער אויסבילדונג. ער האָט זיך אויסגעלערנט 
גרינטלעך עברית, געלערנט זיך אויך אַראַביש. ער האָט צונויפגעזאַמלט אַ שיינע 
ביבליאָטעק פון יידישע און העברעישע ביכער. ער האָט אויך אויפגעזאַמלט און 
אויפגעהיט אַ סך מאַטעריאַלן און דאָקומענטן וועגן דער געשיכטע פון דער פועלי- 
ציון'באַװעגונג, צו וועלכער ער איז געוען צוגעבונדן מיט לײיב און לעבן און 
וועלכער ער האָט טריי געדינט. | 

ערשט ווען די מדינה איז אַנטשטאַנען, האָט ער זוכה געווען צו אַ נאָרמאַלן 
אַרבעטפּלאַץ. ער האָט באַקומען אַ באַשעפטיקונג אין דער רעגירונג-דרוקעריי, װוּ 
מען דערקענט זיך תיכף אויף אים, מ'פאַרטרױיט אים אָן די פאַראַנטװאָרטלעכסטע 
אַרבעטן, וועלכע ער פירט אויס מיט זיין איינגעבוירענער ערלעכקייט, פּינקטלעכקייט 
און פאַראַנטװאָרטלעכקײט, 

ערב דעם אויפקום פון דער מדינה גייט אַװעק פון דער וועלט זיין געטרייע 
לעבנסבאַגלייטערין בלומע און ער פאַרבלייבט אַליין מיט זיין איינציקער טאָכטער, 


די לעצטע עטלעכע יאָר איז מנשה שוין געווען אַ פּענסיאָנער. זיין באַגער איז 
געווען צו קענען אַביסל געניסן פון אַ רויק לעבן, אַרײנצוקוקן אין אַ ספר, לערנען 
און לייענען. קיין סך צו געניסן איז אים אָבער שוין נישט געווען באַשערט. ער איז 
געטראָפן געװאָרן דורך אַ ביטערער קראַנקײיט װאָס האָט נאָך שווערער געמאַכט זיין 
אײנזאַמקײט. ער האָט זיך אָבער נישט אונטערגעגעבן, האָט פֿאַרהוילן זיין צער און 
זיינע ווייטיקן, פאַר אַלע געהאַט בלויז אַ װאַרעם װאָרט און אַ האַרציקן שמייבל, 
דעם 77טן פּעברואַר 1972 איז ער געשטאָרבן אין ירושלים, | 
| חריף 


שיינדל קופּערמאַן-גרינשפּאַן 


שיינדל קופּערמאַן איז אַריינגעטרעטן אין דער פּועלי-ציון-,יוגנט" גאַנץ פרי, 
ווען זי איז נאָך געווען אין שטעטל זװאָלין (לעבן ראַדאָם) װוּ זי איז געבוירן געװאָרן - 
זי איז געווען די צווייטע לויטן געבורט אין אַ משפּחה פון 7 קינדער. די מאַמע, 
פּעסיע, אַ פּשוטע פרוי, איז געווען אַ סימפּאַטיקערין פון פּועלי-ציון און האָט אין 
דעם גייסט אויך דערצויגן אירע קינדער. 
| אין 1930 ציט זיך די משפּחה קופּערמאַן אַריבער קיין ראַדאָם. דאָ עפנט זיף 
פאַר שיינדלען װוי אויך פאַר אירע ברידער דוד און יחזקאל (און שפּעטער אויך פאַר 
זייער שוועסטער חנטשע) אַ ברייט טעטיקייט-פעלד. זיי װוערן גלייך שטאַרק אַקטיוו 
אין דער ראַדאָמער פועלי-ציון-אָרגאַניזאַציע. ערב דער צווייטער וועלט"מלחמה 

זענען שוין אַלע 7 ברידער און שוועסטער קופּערמאַן מיטגלידער -- ער פון דער 
פּאַרטײ, װוער פון דער ,יוגנט" און ער פון ,יונגבאָר", 

גלייך נאָך איר אָנקומען קיין ראַדאָם ווערט שיינדל פון די אַקטיווסטע חברטעס 
פון דער ראַדאָמער אָרגאַניזאַציע. זי האָט געהאַט אן אויסערגעוויינלעך שטאַרקן 
כאַראַקטער און זייער אַ סך ענערגיע;האָט געקענט באַװירקן אַנדערע. זייענדיק 
אַליין אַ מוסטער פון איבערגעגעבנקייט. נישט געווען קיין אונטערנעמונג װוּ שיינדל 
זאָל נישט נעמען דעם אַקטיווסטן אָנטייל, אַזױ וי אַן אמתע מאַמע איז זי געווען צו 
די יונגע חברטעס. איר שטענדיקער שמייכל האָט אַרױסגעװיזן איר גוטסקייט. איז 
קיין װוונדער נישט װאָס זי איז געווען דאָס באַליבסטע וועזן אין דער ראַדאָמער 
פּועלי-ציון-אָרגאַניזאַציע. 

נאָך איר חתונה מיטן חבר אפרים גרינשפּאַן (אומגעקומען אויף פאַרשיקונג 
אין רוסלאַנד בעת דער צווייטער וועלט-מלחמה) האָט שיינדל נישט איבערגעריסן 
איר אַקטײוױיטעט. איר היים איז געווען אַן אָרט פאַר טעטיקייט אין די באַדינגונגען 
פון דער אומלעגאַלער אַרבעט פון דער ראַדאָמער אָרגאַניזאַציע. שיינדל איז געווען 
מיטגליד פונעם ראַדאָמער פּאַרטײ קאָמיטעט. 
| = אומגעקומען איז זי מיטן קינד אויף דער האַנט דעם 76סטן סעפּטעמבער 1929 
פון איינער פון די באָמבעס, וועלכע די דייטשן האָבן אַראָפּגעװאָרפן אויף ראַדאָם, 

י. גלאָט 


דוד קופּערמאַן 


דוד קופּערמאַן איז געווען דער עלטסטער פון די קינדער אין דער משפּחה 
קופּערמאַן אין זװאָלין, -אין וועלכער ס'האָט געהערשט אַ פועלי-ציון-אַטמאָספערע, 
ער איז געבוירן געװאָרן אין יאָר 1904 אָדער 1903, פון פאַך איז ער געווען אַ 
שטובן-מאָלער. 

ווען די משפּחה קופּערמאַן האָט זיך אין 1930 אַריבערגעצויגן קיין ראַדאָם 
איז דוד געװאָרן דער לייטעד פונעם ספּאָרטקלוב , גװיאַזדאַדשטערן" ביי דער פּאַרטיי, 
ער האָט אויסגעצייכנט געפירט די װירטשאַפּט פונעם ספּאָרטקלוב, געזאָרגט פאַר 
יעדער קלייניקייט. דערביי געווען זייער אַן. איבערגעגעבענער פּאַרטײי-חבר, 

דוד האָט חתונה געהאַט מיט דער חברטע שבע סאַדקאָװסקי (די משפּחה סאַד- 
קאָווסקי איז פּונקט אַזױ וי די משפּחה קופּערמאַן אין ראַדאָם געווען אַן אויסגע- 
שפּראָכענע פּועלי-ציון'משפחה), וועלכע איז אויך געווען זייער אַן איבערגעגעבענע 
און אַקטיוע פּאַרטיי:חברטע. 

דוד האָט צוזאַמען מיט זיין פרוי שבע איבערגעלעבט אַלע פּיינען פון ראַדאָמער 
געטאָ פון יאָר 1941 אָן. און ווען ס'איז פאָרגעקומען די גרויסע אויסזידלונג-אַקציע 
פון 16טן ביזן 8טן אויגוסט זענען זיי ביידע דעפּאַרטירט געװאָרן קיין טרעבלינקאַ, 
ווו זי ועגען אומגעקומען. 
י. גלאַט 


יחוקאל (כאַצקל) קופּערמאַן 


| יחוקאל קופּערמאַן איז געבוירן געװאָרן אין 1908 אין זװאָלין אין אַ משפּחה פון 
האָרעפּאַשניקעס. די מאַמע פּעסיע, אַ פּשוטע פרוי, איז געווען אַ הייסע סימפּאַטיקערין 
פון פועלי-ציון. פון זװאָלין איז די משפּחה אַריבער קיין ראַדאָם אין 1920. די 
קינדער האָבן דאָ פאָרגעזעצט די פּאַרטײיטעטיקײט און כאַצקל איז געװאָרן איינער 
פון די טיכטיקסטע פאַרשפּרײטערס פון דער פּועלי-ציון-פּרעסע. 

אין די ערשטע דרייסיקער יאָרן עמיגרירט כאַצקל קופּערמאַן קיין פּאַריז, 
מחמת אין פּױלן הערשט אַרבטעלאָזיקײט און אַנטיסעמיטיזם און ביי אים אין 
ראַדאָס װערט די פּועלייציון-פּאַרטײ גערודפט דורך דער פּאַליציי. אין פּאַריז 
אַרבעט ער אין זיין פאַך (שניידעריי) און וי זיין שטייגער איז ער אויך דאָ טעטיק 
אין דער פּועלי-ציון-אָרגאַניזאַציע, צו וועלכער ער איז צוגעשטאַנען תיכף נאָך זיין 
קומען קיין פראַנקרייך, 

ווען ס'ברעכט אויס דער שפאַנישער בירגערקריג, אַנגאַושירט זיך כאַצקל 
צוזאַמען מיט אַ גרופּע פועלייציון:חברים פון פראַנקרייך און פון בעלגיע אין 
דער אַרמײ פון די רעפּובליקאַנישע פרייהייט"קעמפערס. ער מאַכט דורך דעם 
גאַנצן בירגערקריג אין שפּאַניע, באַטײליקט זיך אין אַ גאַנצער ריי שלאַכטן און 
האָט דאָס גליק אַרױסצוגײן פון זיי אַ לעבעדיקער. נאָך דעם וי די שפּאַנישע 
רעפּובליקאַנער זענען באַזיגט געװאָרן דורך די פּאַשיסטישע כוחות פון גענעראַל 
פראַנקאָ; קומט ער צוריק קיין פראַנקרייך צװאַמען מיט די רעפּובליקאַנישע 
זעלגער, װאָס ציען זיך צוריק און גייען אַריבער די פּירענײיען. 

אין 1938 רעאַליזירט ער זיין חלום. צוזאַמען מיט זיין פרוי, די חברטע באַשע, 
איז ער עולה קיין ישראל. ביידע שטייען זי דאָ צו צו דער פועלי-ציון"משפּחה. 

אין 1972 װערט ער שטאַרק קראַנק. די איבערלעבונגען בעתן שפּאַנישן 
בירגערקריג האָבן געלאָזן טיפע שפּורן אין זיין געזונט. ער ראַנגלט זיך לאַנגע 
חדשים מיט זיין קרענק און הויכט אויס זיין איידעלע נשמה דעם 19טן פעברואַר 
3, 

דוד אַקס 


דוד אָקס איז געבוירן געװאָרן אין װאַרשע ביי אָרעמע עלטערן ביים סוף 
פון פון די ניינציקער יאָרן. גאַנץ פרי גייט ער אַרבעטן ביים לעדערפאַך און גאַנץ 
פרי שליסט ער זיך אויך אָן אין די רייען פון דער פּועלי-ציון-באַװועגונג אין װאַרשע. 
ווען די פּאַרטײ נעמט אַנטװיקלען, אונטער דער דייטשישער אָקופּאַציע בעת דער 
ערשטער וועלט-מלחמה, אַ ברייטע געזעלשאַפטלעכע און פּאָליטישע אַרבעט, איז 
דוד אָקס איינער פון די טעטיקסטע חברים אין דער װאַרשעװער פּאַרטיי-אָרגאַני 
זאַציע. ער ווערט אַ בןדבית אין דער ניי געגרינדעטער ;אַרבעטער: חיים" אויף 
קאַרמעליצקע 23 און ווייזט זיך אַרױס װי אַ חבר מיט איניציאַטיוו און מיט מוט. 
ער באַטײליקט זיך אין חודש נאָװועמבער 1918, נאָך דעם װי דאָס דייטשישע 
מיליטער האָט פאַרלאָזט װאָרשע, צוזאַמען מיט די חברים לאָזער סטאָליער און 
יחיאל משה ציטרינאָווסקי, אינעם פאַרנעמען די אגודה-דרוקעריי, װוּ פועלי"ציון 
דרוקט אָפּ דעם ערשטן נומער פון דער פאַרבעטעריצייטונג". | 

אין אָנהויב פון די 20ער יאָרן עמיגרירט ער קיין פּאַריז, װוּ ער באַמיט זיך, 
צוזאַמען מיט נאָך פּועלי-ציון:חברים װאָס געפינען זיך דאָרט, אויפצוהאַלטן די 
עקזיסטענץ פון דער פּועלי-ציון-פּאַרטײ אין דער פראַנצויזישער הױפּטשטאָט. 
ער שטייט אין קאָנטאַקט מיט די חברים אין װאַרשע, פאַרשפּרײיט די קאַרבעטער- 
צייטונג", זאַמלט פאַר איר פּרעסעפאַנד און אויך פּאַר די װאַלפאָנדן פון דער פוילישער 
פּאַרטײ. ער האַלט אויך אָן אַ קאַנטאַקט מיט די חברים פון פאַרבאַנד-ביוראָ. 


אין יענע יאָרן נאָך דער ערשטער וועלט-מלחמה שטראָמען קיין פּאַריז מאָסן 
יידישע אַרבעטער און פאָלקס-מענטשן פון מזרח-אײיראָפּע, דער עיקר פון פּױלן 
פון װאַנען זיי מוזן אַװעק צוליב דעם אַנטיסעמיטיזם װאָס הערשט אין לאַנד. דוד 
אָקס, צוזאַמען מיט די אַנדערע חברים, פּרוּוון געװוינען פאַר פּועלי-ציון עלעמענטן 
פון די ניי איינגעװאַנדערטע יידן. די ערשטע יאָרן אַרבעטן די חברים מיט אין דער 
ניי געשאַפענער קולטור-ליגע, אַרום וועלכער ס'גרופירן זיך אַ סך פון די נייע יידישע 
אימיגראַנטן. ווען ס'ווייזט זיך אָבער אַרױס אַז די דאָזיקע אָרגאַניאַציע װערט 
װאָס אַ מאָל מער פאַקטיש באַהערשט דורך די יידישע קאָמוניסטן, רייסן די 
חברים איבער זייער צוזאַמענאַרבעט מיט דער קולטוריליגע, 

אונטער דער השפּעה פון דוד אָקסן שאַפן די פועלי-ציוזיחברים די ערשטע 
יידישע צוגאָבשול אין פּאַריז, װאָס פון איר איז שפּעטער אַרױסגעװאַקסן די פּאַריזער 
אַרבעטער-היים, װאָס אונטער איר דאַך האָבן פועלי-ציון אין פראַנקרייך געפירט 
זייער אַרבעט אַלע שפּעטערדיקע יאָרן. די אַרבעטער-היים אין פּאַריז װועט מיט 
דער צייט אַרײינשרײבן איינס פון די שענסטע קאַפּיטלען אינעם לעבן פון יידישן 

ישוב אין פראַנקרייך, אין די יאָרן פאַר דער צוייטער וועלט-מלחמה, אין די 
מלחמה-און אַקופּאַציע-יאָרן און שפּעטער נאָך דער מלחמח, 

ווען די פּועלי-ציון-פּאַרטײ אין פראַנקרייך גייט אַרױסגעבן איר אייגענעם 
פּעריאָדישן אָרגאַן (טיילווייז צוזאַמען מיט די חברים אין בעלגיע) װאַרפט זיך אָקס 
אַרײן אין דער אַקציע צו שאַפן די נויטיקע פאָנדן דערצו. ער אַליין לעבט אין גאַנץ 
שווערע מאַטעריעלע באַדינגונגען; זיינע מאָגערע פאַרדינסטן װי אַ לעדער" 
אַרבעטער דערלויבן אים אפילו נישט זיך צו פאַרשאַפן אַ דירה. לעבט ער, צוזאַמען 
מיט זיין פרוי און קינד, אין אַ קליינעם האָטעל דצימער. דאָס שטערט אים אָבער 
נישט אין זיין געזעלשאַפטלעכער אַרבעט. 

אונטער דער נאַצישער אָקופּאַציע, ווען ס'הויבן זיך אָן די רדיפות אויף יידן, 
אַרבעט אָקס מיט דער ,קאָלאָני סקאַלער" (געזעלשאַפט פאַר זומער-קאָלאָניעס פאַר 
יידישע קינדער), װאָס פאַרנעמט זיך אין יענער צייט מיט ראַטעװען יידישע קינדער 
פון דעפּאָרטאַציע און טראָגט אויך הילף יידן וועלכע באַהאַלטן זיך אויס. אָקס ווערט 
באַשטימט פאַרן פאַרװאַלטער פון דער פאָלקסקיך אויף רי רישע. גלײכצייטיק 
פאַרנעמט ער זיך אויך מיט שאַפּן פאַלשע פּאַפּירן פאַר באַדראָטע יידן, 

דעם 13טן יוני 1943 װערט די פאָלקסקיך באַפאַלן דורך געסטאַפּאָדאַגענטן 
װאָס פירן אַװעק דוד אָקסן. זיין פרוי, דער חברטע צירל, געלינגט צו אַנטלױיפן 
דורך אַ פענצטער. לויט װי מ'האָט שפּעטער איבערגעגעבן, איז אָקס געשלאָגן און 
געפּײיניקט געװאָרן דורך די געסטאַפּאָדלײט, וועלכע האָבן געװאָלט אַרױסקריגן ביי 
אים נעמען פון די װאָס זענען צוזאַמען מיט אים טעטיק געווען ביים אויסאַרבעטן די 
פאַלשע פּאַפּירן. אָקס האָט זיך נישט אײינגעבראָכן. ער האָט קיינעם נישט אַרױס- 
געגעבן. אַ צעשלאָגענער איז ער איבערגעפירט געװאָרן אין לאַגער דראַנסי לעבן 
פּאַריז און פון דאָרט פאַרשיקט געװאָרן אויף מזרח, װוּ ער איז אומגעקומען אין 
אַ פאַרניכטונג-לאַגער. 


בינעס רוטמאַן 


בינעם רוטמאַן איז געבוירן געװאָרן אין ראַדאָס ביי זייער אָרעמע עלטערן. 
גאָר יונג האָט ער זיך אָנגעשלאָסן אָן דער פּועלי-ציון-, יוגנט" און מיט דער צייט 
געװאָרן אַן איבערגעגעבענער און אַקטיווער חבר אין דער פּועלי-ציון-אָרגאַניזאַציע, 

צוליב די זייער שווערע מאַטעריעלע באַדינגונגען אין וועלכע ער האָט 
געלעבט אין ראַדאָס װוי אויך צוליב די פּאָליצייאישע רדיפות װאָס ער האָט דאָרט 

געהאַט אויסצושטיין,. מחמת די פּועלי-ציון-אָרגאַניזאַציע אין ראַדאָם איז געווען 
אומלעגאַל, האָט רוטמאַן עמיגרירט קיין פּאַריז. אין פּאַריז האָט ער זיך תיכף 
געשטעלט אין דינסט פון דער אָרטיקער פּועלייציון"פאַרטײי און געװאָרן איינער 
פון אירע טעטיקסטע חברים. 
- - וי אַ סך יידישע אומלעגאַל אײינגעװאַנדערטע אַרבעטער אין פראַנקרייך אין 
יענער צייט האָט בינעם רוטמאַן נישט געהאַט קיין אַרבעטס-פּאַפּירן און געמוזט 
אַרבעטן אין געהיים. פאַר אַזאַ חטא אויב ער איז אַנטדעקט געװאָרן, פלעגט מען 
אַרױסגעשיקט וערן פון לאַנד. רוטמאַן האָט געאַרבעט ביי גומי-מאַנטלען אין 
אַ שטוב, װוּ ער האָט געװווינט צוזאַמען מיט זיין פרוי און דריי קינדער. די טיר 
פון דער שטוב איז געווען כסדר פאַרשלאָסן צוליב דער מורא פאַר די אינספּעקטאָרן 
װאָס פלעגן אַרומגײן זוכן די אַרבעטער װעלכע באַגײען דעם פפאַרברעך" צו 
אַרבעטן אָן רעגולערע אַרבעט-פּאַפּירן. 

אין איינעם אַ טאָג פון חודש אָקטאָבער 1922 איז אין דעם דאָזיקן פאַרמאַכטן 
צימער אױיסגעבראָכן אַ מוראדיקע שריפה. איין קינד האָט נישט װילנדיק אָנגעצונדן 

אַ שוועבעלע, פון וועלכן ס'האָט זיך אָנגעכאַפּט אַ שאַכטל גומי, װאָס האָט באַלד 

גענומען שרעקלעך פלאַקערן און אַרומגעכאַפּט די גאַנצע שטוב מיט די פינף מענטשן 
אין איר. אין גרויס צעטומלעניש האָבן די מענטשן פאַרגעסן װוּ עס ליגט דער 
שליסל. 

אַלע פינף מענטשן זענען אומגעקומען אין די פלאַמען. 

דאָס דאָזיקע שרעקלעכע געשעעניש האָט שרעקלעך אויפגעטרייסלט די 
פּאַריזער יידישע אַרבעטערשאַפט, װאָס גרויסע טיילן פון איר האָבן נאָך אין יענע 
צייטן געמוזט אַרבעטן אומלעגאַל. דער טראַגישער פאַל האָט בולט געמאַכט אויף 
װאָסערע לעבנס-געפאַרן אַ מך פון די יידישע אַרבעטער, ניי איינגעװאַנדערטע, זענען 
אויסגעשטעלט. | | 

אין יענע טעג איז אויף אַ ספּאַנטאַנעם אופן -- פון װאַרשטאַט צו װאַרשטאַט -- 
געזאַמלט געװאָרן צווישן די פּאַריזער יידישע אַרבעטער אַ סומע געלט כדי אויפ- 
צושטעלן אויפן בית עולם באַניע אַן אייגענעם קבר. דערמיט איז אייגנטלעך 
געגרינדעט געװאָרן די געזעלשאַפּט ,זעלבסטהילף" (ביי דער פּועלי ציוניסטישער 
אַרבעטער-היים) אויף וועמענס נאָמען דער קבר איז געשאַפן געװאָרן. 

טויזנטער יידישע אַרבעטער האָבן באַגלײיט די משפחה רוטמאַן צו איר 
אײיביקער רו. די לוויה איז געפירט געװאָרן אונטער דער פועלייציוניסטישער 
פּאַרטײפאָן. יי 

אליהו מארדכעלעס 


אליהו מאָרדכעלעס איז געבוירן געװאָרן אין סעמיאַטיטש אין יאָר 6 
זיין פאָסער איז געווען אַ דירעקטאָר פון אַ יידישער שולע. 


מאָרדכעלעס איז אױיסגעװאַקסן אין אַ קולטורעלן הויז און איז גאַנץ פרי 
געװאָרן נאָנט באַקאַנט מיט יידישע שרייבערס און קינסטלערס אין װאַרשע. פּאָליטיש 
איז ער געווען נאָנט צו די פועלי-ציון קרייזן. | 


אין װואַרשעװער געטאָ איז אים אָנפאַרטרױט געװאָרן זיך צו פאַרנעמען מיט 
די פּליטים פון דער פּראָװוינץ װאָס זענען אַריכערגעקומען קיין װאַרשע. בעת דער 
אויסזידלונג-אַקציע האָט ער און זיין פרוי באַוויזן אַריבערצופירן זייער איינציקן 
זון, יעזשי, אויף דער אַרישער זייט צום קינדס אַמאָליקער פּוילישער אַם. דער זון 
איז אַזױ אַרום אָפּגעראַטעװעט געװאָרן. ווען זיי װערן געפירט צום אומשלאַג- 
פּלאַץ באַשליסן ביידע, אליהו און זיין פרוי, זיך צו שיידן כדי יעדער פון זי 
זאָל האָבן מער שאַנסן זיך אַרױסצוראַטעװען. בלויז אים געלינגט צו אַנטרינען און 
נאָך עטלעכע געװאַגטע אַװאַנטורעס, זיך אַרױסצוראַטעװען פון די נאַצישע נעגל 
און אַריבערצוקומען אויף דער אַרישער זייט. זיין פרוי ווערט פאַרשיקט קיין 
מיידאַנעק, | | 


ער לעבט איבער דעם פּוילישן אויפשטאַנד, צוזאַמען מיטן אָפּגעפונענעם זון, 
אויף דער אַרישער זייט. שפּעטער, ווען זיי װוערן ביידע געפירט װי געפאַנגענע, 
דורך די דייטשן, געלינגט זיי צו אַנטלױפן און זיך אױיסצובאַהאַלטן ביי פּולישע 
פויערים ביז צו דער באַפרײיונג. 


נאָך דער באַפרײונג קומען זיי צוריק קיין װאַרשע, װוּ זיי פאַרבלייבן אַ געוויסע 
צייט. מאָרדכעלעס אַרבעט מיט אין דער פּועלייציון- פּאַרטײ. פון פּוילן קומט 
ער מיט זיין זון קיין פּאַריז און ער שטעלט זיך גלייך אין דינסט פון דער פּאַרטײַ, 
מישיקט אים קיין אַנדעליס אינעם ניי געעפנטן קינדער-חיים א.נ. פון נחום אַראָנסאָן, 
וו ער ווערט פאַרװאַלטער. מיט גרויס ליבשאַפט און איבערגעגעבנקייט װאַרפט 
ער זיך אַרײן אין דער אַרבעט און באַמיט זיך איינצופלאַנצן אין די קינדער די 
ליבשאַפט צום יידישן אות און צום יידישן װאָרט, 


נאָך דריי יאָר אַרבעטן אין קינדערהיים אין אַנדעליס קומט מאָרדכעלעס 
צוריק קיין פּאַריז, װווּ ער װוערט סעקרעטאַר פון דער געזעלשאַפט ;זעלבסטהילף". 
גאַנצע דרייצן יאָר דינט ער דער ;זעלבסטהילף". ער לייגט אַריין פיל אַרבעט ביים 
אָרגאַניזירן זומער-קאָלאָניעס פאַר דערװאַקטענע וועלכע קומען פאָר יעדעס יאָר 
אינעם ד"ר עמנואל רינגעלבלום-חיים אין ווערבערי. די דאָזיקע קאָלאָניעס װערן 

אַ שם דבר אין יידישן פּאַריז און אַן אָפּרואָרט פאַר פיל יידישע שרייבערס, קינסטלערם 
און סתם פריש געקומענע יידן פון די פּליטים-לאַגערן. | 

זייענדיק אַ גרויסער ליבהאָבער פון יידישן בוך, נעמט מאָרדכעלעס אויף זיך 
דאָס פאַרשפּײײטן דאָס יידישע בוך אין פראַנקרייך. ער ברענגט ביכער פון אַלע 
יידישע פאַרלאָגן אין דער וועלט און מיט דער צייט ווערט ער, ד. ה. די אַרבעטער- 
היים, די בעראַנזשע 5 אין פּאַריז דער אַדרעס פאַרן יידישן בוך. ער אַלין, שוין 
זייענדיק אַ בן שמונים, גייט איבער די שטאָקן כדי צו ברענגען דאָס יידישע בוך 
אין די יידישע היימען אַרײן. 

די לעצטע צוויי יאָר פון זיין לעבן קען ער שוין מער נישט זיין אַזױ אַקטי. 
ער ווערט װאָס אַ מאָל שװאַכער און מוז אויפהערן טעטיק צו זיין. | 

ער איז אַװעק פון דער וועלט אין חודש אָקטאָבער 1968. 


יצחק יוויסטאַ 


יצחק יוריסטאַ איז געבוירן געװאָרן אין 1903 אין טשענסטאָכאָװו. גאָר יונג טרעט 
ער אַריין אין די רייען פון דער פּועלי-ציון-פּאַרטײ און ווערט שנעל איינער פון 
אירע אַקטיווסטע חברים. ער האַלט אין איין לערנען און שטודירן און פירט גלייכ- 
צייטיק אָן מיט יוגנט-קרייזן, פאַר וועלכע ער האַלט לעקציעס אויף פּאָליטישע, 
סאָציאַלע און ליטעראַרישע טעמעס. | | 

יצחק לערנט זיך גרינטלעך אויס עספּעראַנטאָ, זעענדיק אין דער דאָזיקער ניי 
געשאַפענער שפּראַך אַ מיטל צו באַקענען די נישט-יידישע וועלט מיט דער יידישער 
וועלט און צו באַקעמפן אַזױ אַרום דעם אַנטיסעמיטיזם. צו דעם צוועק נעמט ער 
זיך איבערצוזעצן אין עספּעראַנטאָ שאַפונגען פון דער קלאַסישער און מאָדערנער 
יידישער ליטעראַטור, דוויך וועלכע ס'דאַרף, לויט אים, קלאָר ווערן פאַר נישט- 
יידישן לייענער אַז דאָס יידישע פאָלק באַשטײט נישט נאָר פון רייכע, נאָר אַז עס 
פאַרמאָגט אויך אָרעמע, אַרבעטער און סאָציאָל באַעװלטע. אַזױ אַרום זעצט ער 
איבער שאַפונגען פון שלום אַשן, פון י.ל. פּרצן, אַנעקדאָטן פון ראַװניצקין. ער 
פאַרעפנטלעכט זיינע איבערזעצונגען אין פאַרשיידענע עספּעראַנטאָיאױסגאַבעס, 
מיט וועלכע ער שטייט אין פאַרבינדונג. צווישן אַנדערן זעצט ער אויך איבער אין 
עספאַראַנטאָ לייב מלאכס ,יוגנט-שבועה". שפּעטער וועט ער אויך איבערזעצן לייב 
מלאכס פּיעסע ;מיסיסיפּי? (װאָס איז אַרױס אין פּאַריז אין יאָר 1939), 

אין יאָר 1920 עמיגויירט יצחק יוריסטאַ צוזאַמען מיט זיין פרוי, דער חברטע 

ברכה, קיין פּאַריז און ביידע ווערן גלייך טעטיק, אַזױ וי פריער אין טשענסטאָכאָו 
אין דער אָרטיקער פּועלי-ציון-אָרגאַניזאַציע. אין די יאָרן 1927 און 1929 זעצט 
יוריסטאַ איבער אין עספּעראַנטאָ לידער פון א. רייזען, ה. לייוויק און איציק מאַנגער, 
אין וועלכע ס'ווערט אויסגעדריקט דער פּראָטעסט קעגן די יידן-פאַרפּאָלגונגען 
אין היטלער-דייטשלאַנד און סווערן אַרױסגעבראַכט פינצטערע פאָראַנונגען פון 
דער קומענדיקער בלוטיקער מלחמה. 

פאַר דער גאַנצער צייט האָט יצחק יוריסטאַ אויך פאַרעפנטלעכט אין פאַרשידענע 
יידישע אױיסגאַבעס אַרטיקלען אויף ליטעראַרישע און געזעלשאַפטלעכע טעמעס. 

דעם 14טן מאַי 1941 ווערט יוריסטאַ אינטערנירט, צוזאַמען מיט נאָך טויזנטער 
יידן, אין קאָנצענטראַציע-לאַגער פּיטיוויע, נישט ווייט פון פּאַריז. אין דעם לאַגער 
פאַרבלייבט ער 13 חדשים. פון דאָרט ווערט ער דעם 26טן יוני 1942, דעפּאָרטירט 
קיין אוישוויץ, װוּ ער ווערט אומגעבראַכט. 


פּאָלע ציגעלמאַן 


פּאָלע ציגעלמאַן איז געבוירן געװאָרן אין קליינעם פּוילישן שטעטל דזשעוויצע. 
זי איז אױיסגעװאַקסן אין אַ חסידישער משפּחה אָבער גאָר פרי האָט זי דערפילט 
װי ענג עס איז איר אין איר היים. האָט זי זיך אויסגעלערנט נייען וועש און איז 
אַריבערגעפאָרן קיין לאָדזש, דאָרט האָט זי זיך געשאַפט אַרבעט און איז אַרײנ- 
געטרעטן אין פּראָפּעסיאָנעלן פאַראיין און אויך אין פּאָליטישן לעבן -- זי איז 
געװאָרן אַ חברטע אין דער פּועלי-ציון-פּאַרטײ. 

אין 1925 איז זי עולה קיין ארץ ישראל, װוּ זי מעלדט זיך גלייך איך דער 
פּועלי-ציון-פּאַרטײ און פירט אויס אַלע אַרבעטן װאָס די פּאַרטײ פאַרלאַנגט פון 
איר. זי װאַרפט זיך אונטער דער פּאַרטײ"דיסציפלין פון אייגענעם ווילן,. ווייל זי 
איז אינערלעך דורכגענומען מיט אַ טיפן גלויבן אין דער אידעע. זי װערט איינע 
פון די אַקטיווסטע חברטעס אין דער באַװעגונג. זי איז פעסט אין אירע פּֿאָליטישע 
איבערצייגונגען און פאַרשוייגט נישט די אידעישע קעגנערס, אַטילו ווען דאָס 
רופט זיך אָפּ אויף איר געזונט. 

אין איר פערזענלעכן לעבן האָט זי ליידער קיין גרויס מזל נישט צעשט. 
זי האָט נישט זוכה געווען צו אַ פאַמיליע-לעבן און צו האָבן דאָס מאַמעשע געפיל 
פון צוטוליען אַ קינד צו זיך, | | | 

זי איז אַװעק פון דער וועלט דעם 26סטן נאָוועמבער 1971, 

: שמואל 

דוך ואַסי (בעריש ראָזענבערג) 


דוד ראָסי (בעריש ראָזענבערג) איז געבוירן געװאָרן אין לאָדוש אין 1897 ביי 
פאַרמעגלעכע עלטערן. נאָכן ענדיקן די שול הויבט ער אָן אַרבעטן וי אַן אָנגע" 
שטעלטער. ער איז דערצויגן געװאָרן אין לאָדזשער באַלוט. װאָס איז געווען באַװױנט 
פון אָרעמע וועבערס, באַלמעלאָכעס, װאָס האָבן, צוזאַמען מיט זייערע אַרבעטער 
תמיד געהאָט דעם הונגער פאַר אַ גאַסט אין זייערע שטובן. אין דער גרויסער 
טעקסטיל-אינדוסטריע אין לאָדזש זענען אין די מעכאַנישע פאַבריקן װוּ ס'אַרבעטן 
פוילישע אַרבעטער קיין יידישע אַרבעטער נישט צוגעלאָזט געװאָרן. אויך אין די 
פאַבריקן, װאָס געהערן צו יידישע באַלעבאַטים, שטעלן זיך די פּױלישע אַרבעטער 
אָנטקעגן מ'זאָל צולאָזן יידן צו דער אַרבעט. 

אין די יאָרן 1910---1911, ווען דער קריזיס פון דער דורכגעפאַלענער רעװאָלו- 
ציע פון 1905 האָט אָנגעהויבן צו פאַרשווינדן, האָבן זיך אין דער לופט גענומען פילן 
רעװאַלוציאָנערע שטימונגען װאָס באַהערשן אויך די יידישע אָרעמע מאַסן און ווערן 
אין געהיים געשטאַרקט דורך די אומלעגאַלע סאָציאַליסטישע פּאַרטײען: בונד, 
פּועלי-ציון און ס. ס., װאָס האָבן דעמאָלט געהאַט אַ געוויסע ווירקונג אויף זיי. 
צווישן די פּאַרטײען גייען אָן שאַרפע דיסקוסיעס ועגן סאָציאַליזם, ציוניזם, 
טעריטאָריאַליזם. די דיסקוסיעס װערן געפירט אויף געהיימע צוזאַמענטרעפן אין 
פּריװאַטע דירות אָדער אויף די ;בירזשעס". יעדע גרופּע האָט איר אייגענע 
;בירזשע" און ס'ווערן אויף איר איכערגעגעבן די באַשלוסן פון די געהימע 
אָנפירנדיקע אינסטאַנצן און פונאַנדערגעטיילט געהיימע אויפרופן (ווען מ'האָט 
אַזאַ אויפרוף ביי וועמען געפונען האָט אים געדראָט יאָרן טורמע). | 

אינעם דאָזיקן פּעריאָד טרעפט זיך ראָסי, װאָס האָט זיך פון זיין פריסטער 
יוגנט אָן פאַראינטערעסיױט מיטן ציוניזם, צונויף מיט אַ גרופּע אַרבעטער. אַ טייל 
פון זי זיינע פּערזענלעכע חברים -- וועמען די פּראָבלעמען װאָס ווערן דיסקוטירט 
אינטערעסירן אַזױ װוי אים.. די גרופּע ציילט איבער 20 אַרבעטער און זי טרעפט 
זיך צונויף כדי אויסצוהערן רעפּעראַטן (פון איינגעלאַדענע רעפערענטן פון די 
טאַרטײען) און זיך צו באַקענען מיט די שטעלונגען פון די פּאָליטישע גרופּירונגען. 
אין 1913 דערנענטערט זיך די גרופּע אידעיש צו פּועלייציון און אין 1914, ביים 
אויסברוך פון דער ערשטער וועלט-מלחמה, באַשליסט זי אָפיצִיעל אַרײנצוטרעטן 
אויף אַן אָרגאַניזירטן אופן אין דער פּועלי-ציון-פּאַרטײ. צוֹ דער גרופּע געהערן 
צוו. אַנד. דוד סקראָבעק. דוד ראָסי, משה גערשאַנאָװיטש, שמעון שװאַרצבערגי 
מלך ראָזענבערג, עזריאל מאַנילאַק, דוד בערעזער און װאָלף גאָלדבערג. היות װי 
אַ טייל פון די חברים האָבן שוין פאַרנומען באַשטימטע פּאָזיציעס אין די פּראָפע" 
סיאָנעלע פאַראיינען, האָט דאָס אַרײינטרעטן פון דער גרופּע געשטאַרקט די פּאַרטײ, 

וועלכע האָט דערמיט פאַרפעסטיקט איר השפּעה אין דער פראָפּעסיאָנעלער באַוועגונג, 
פועלי-ציון באַקומט אַ מערהייט אין אַ טייל פאַראיינען װוי למשל אינעם שניידער 
אַרבעטער-פאַראײן, איינער פון די גרעסטע. דאָס גלייכן אין די פאַראיינען פון 
די לעדער-אַרבעטער, פֿון די מעטאַליאַרבעטער, פון די שעכטער:אַרבעטער, פון 
די קעלנערס, פון דער הוזידינערשאַפט, פון די שטיקערס און העפטערס. די 
לעצטע פיר פאַראיינען זענען אין גאַנצן אונטער דער ווירקונג פון פּועלי-ציון, ‏ 

אַנפירנדיקע חברים פון דער פועלי-ציון-אָרגאַניזאַציע: מוליע, האָלענדערסקי, 
עמנואל װאָלינסקי זענען דער גרופע גוט באַקאַנט געווען. אַ ספעציעלע באַציונג 
האָט די גרופע געהאָט צום חבר מוליע, װאָס איז פאַר זיי געווען ממש אַ לעגענדאַרע 
פּערזאָן. כאָטש נישט קיין ספעציעלער רעדנער, האָט ער געווירקט מיט זיין קלאָרן, 
לאָגישן שכל און שטאַרקער איבערצייגענונג-קראַפּט. 

דוד ראָסי איז געווען אַ מענטש מיט אַ סך ענערגיע און איניציאַטיו, מיט 
אַ חוש פאַר שיינקייט, אַ קענער פון דער יידישער און אַלגעמײינער ליטעראַטור און 
מיט אַ באַזונדערן אינטערעס פאַר טעאַטער. ער האָט זיך מיט אַלע זיינע אָרגאַניזאַ- 
טאָרישע פעיקייטן אַרײנגעװאָרפן אין דער פּאַרטײ-אַרבעט. ער איז געווען איינער 
פון די איניציאַטאָרן פון לאָדושער אַרבעטער:חיים, די ערשטע אַרבעטער-היים אין 
פוילן, װאָס איז אַנטשטאַנען אין דער צייט פון דער דייטשישער אֶָקופּאַציע בעת 
דער ערשטער ווצלט-מלחמה און װאָס האָט געדינט װוי אַ מוסטער פאַר די אַרבעטער- 
היימען װאָס זענען שפּעטער אַנטשטאַנען אין װאַרשע און אין אַנדערע שטעט אין 
פוילן, ראָסי האָט אָרגאַניזירט אונטערנעמונגען מיט אַ טאָליטישן און קינסטלערישן 
כאַראַקטער אין לאָדזש װוי אויך אין די אָרגאַניזאַציעס אין דער אַרומיקער סביבה, 

אין 1916 זענען פאַרגעקומען װאַלן צום ערשטן געוװויילטן לאָדזשער שטאַטראַט. 
דאָס איז דאָס ערשטע מאָל װאָס די 9. צ. -פּאַרטײ באַטײליקט זיך אין אַן עפנטלעכער 
פּאַליטישער װאַל-קאַמפּאַניע. דער הױיפּטקאַמף גייט צווישן פּועלי-ציון און בונד, 
אויך קעגן די בירגערלעכע פאַרטײיען. ראָסי איז איינער פון די אָנפירערס פון דער 
װאַל-קאַמפּאַניע צוזאַמען מיט די חברים פון זיין גרופּע. פּועלי-ציון גייט אַרױיס 
מיט אַ גרויסן נצחון, זי באַקומט 2 מאַנדאַטן, דער בונד בלויז איינעם. די שמחה 
ביי די חברים אין לאָדזש און אין גאַנץ פוילן איז אין לשער. 

ראָסי װערט װאָס אַ מאָל מער אַרײנגעצױגן אין דער פּאַרטײיאישער אַרבעט. 
ער אָרגאַניזירט אַרױסטרעטונגען פון דער פּאַרטײ אין לאָדזש, ווערט געשיקט אויף 
פּאַרטײי-אַרבעט קיין קעלץ, קיין לובלין, שפּעטער אויך קיין װאַרשע. אין 1917 מוז 
ער צוליב פערזענלעכע סיבות אַװעק נאָך אַמעריקע. דאָרט ענדיקט ער דעם יידישן 
לערער-סעמינאַר, ווערט אַ לערער אין די יידישע אַרבעטער-שולן. ער איז אויך 
טעטיק אין דער פּאַרטײ, גלייכצייטיק לערנט ער אין אַ דראַמאַטישער שולע, װאָס 
צו דעם האָט אים געצויגן פון זיין פריסטער יוגנט. ער ענדיקט דעם שטודיום, 
שאַפט אין די שולן דראַמאַטישע קרייזן, װאָס שטייען אויף אַ הויכן ניװאָ. - 

אין 1929 מאַכט ער אַ רייזע קיין אײיראָפּע, באַזוכט אויך דעם ראַטנפּאַרבאַנד, 
ער באַקענט זיך אומעטום מיט דער טעאַטער-אַרבעט, קניפּט אָן באַציונגען מיט 
פועלי-ציון-חברים אין די לענדער װאָס ער באַזוכט און קומט אויך קיין ארץ ישראל. 
נאָך אַ קורצער צייט פאָויט ער צוריק. קיין אַמעריקע. ער אַרבעט וייטער וי אַ 
לערער, אָרגאַניזירט די דראַמאַטשיע אַרבעט אין יידישע שולן און פירט אויך אויס 
אַלע פּאַרטייאישע אַרבעטן װאָס ווערן אים איבערגעגעבן. | 

אין 1925 קומט ער צום צוייטן מאָל קיין ארץ ישראל, װוּ ער בליבט 
אַ לענגערע צייט, נישט געקוקט אויף די אומרוען אין לאַנד. ער פאָרט אַרום 
איבער די קיבוצים, שאַפט דראַמאַטישע קרייזן, אָרגאַניזירט פאָרשטעלונגען, 
דערמוטיקט די קיבוצניקעס אין זייער אַרבעט אויף די פעלדער אין אַזאַ שווערער 
צייט, ווען ס'איז ממש אַ געפאַר זיך צו באַװעגן אין דרויסן, | 

נאָך עטלעכע יאָר אָפּזין אין לאַנד פאָרט ער צוריק קיין אַמעריקע ווּ ער 
באַנײיט זיין אַרבעט אין זי יידישע שולן. אין 1946 קומט ער צום דריטן מאָל קײַן 
ישראל און פאַרבלייבט זאָ עטלעכע יאָר. ביים געבורט פון דער מדינה לעבט ער 
מיט אונדזער אַלעמענעס פרייד. אין 1952 קערט ער זיך אום קיין אַמעריקע שוין 
וי אַ קראַנקער מענטש. אין מאַי 1959 גייט ער אַװעק פון דער וועלט. 

דוד ראָסי: האָט געהערט צו די טיפּן װאָס ס'איז שווער זיי צו כאַראַקטעריזירן. 
ער האָט געהאַט אַ שטאַרקן חוש פאַר קונסט און שיינקייט, אינטענסיוו מיטגעמאַכט 
לאַנגע יאָרן יידיש-געזעלשאַפּטלעך לעבן. עס האָט אָבער אין אים װי געשטעקט 
אַ געוויסע אומרויקייט װאָס האָט אים נישט געלאָזט איינזיצן אויף איין אָרט. זיין 
פערזענעלך לעבן איז אויך געווען פול מיט אומפּאַרשטענדלעכע זיגזאַגן. ער איז 
אויך פול געווען מיט ליבשאַפּט צו ישראל. | הי 
- : י- מ. גערשאָנאַָװויטש. 


משה בגוים 


+ משה בוים איז געבוירן געװאָרן דעם 17טן יאַנואַר 1908 אין כעלעם בי 
פאַרמגעלעכע חסידישע עלטערן. אין עלטעו פון 8 יאָר איז ער געװאָרן אַ יתום 
פון דער מאַמען און אין עלטער פון 17 יאָר שטאַרבט אים אויך אַװעק דער טאַטע. 
ער פאַרלאָזט די ישיבה און הויבט אָן אַרבעטן װי אַ אַ האַנדלסיאָגנעשטעלטער 
אין אַ. בראָנפן-געשעפט. 

אין דער צייט טרעט ער אַרין אין דער פּועלייציון-;יוגנט". ער צייכנט זיך 
אויס מיט זיין אַקטיװוקײט, טרעט אַרױס אויף פאַרזאַמלונגען,. מיטינגען, פירט אָן 

מיט קרייזן און ווערט גלייך אויסגעוװויילט אַלס פאָרזיצער פונעם ,יוגנט"-קאָמיטעט, 

אין יאָר 1921 פאָרט ער אַריבער קיין װאַרשע. אויך דאָרט פאַרגעמט ער גלייך 
אַן אָנגעזען אָרט אין דער , יוגנט" אַלס מיטגליד פון װאַרשעװער ;יוגנט"-קאָמיטעט. 

מיטן אויסברוך פון דער מלחמה אין יאָר 1939 אין ער צװאַמען מיט זיין 
חברטע פרומאַ אַװעק אין ראַטנפאַרבאַנד. אין יאָר 1941 װערט ער מאָביליזירט 
אין דער רויטער אַרמײ און מאַכט דורך דעם גאַנצן קאַמף און מאַרשרוט ביז נאָך 
בערלין, װוּ די רוסישע זעלנערס טרעפן זיך צונויף מיט דער ענגלישער אַרמײ. 
פאַר זיין העלדישקייט באַקומט ער פיל אויסצייכענונגען, צװישן זיי דעם אַרדן 
,זאַ אָדװאַגו" (פאַר העלדישקייט) און ,קראַסנאַיאַ זנאַמיאַ* (רויטער פאָן), 

נאָכן סוף פון דער מלחמה קערט ער זיך אום אין אַפּריל 1946 מיט זיין פרוי 
און טעכטערל, קיין װאַרשע און װאַרפט זיך אַריין מיט ברען צוריק אויפצושטעלן 
די פּועלי-ציון-פּאַרטײ. ער פירט אָן מיט די דעמאָלט אַנטשטאַנענע יוגנט-קיבוצים 
אין פּראַגע (ביי װאַרשע) און איז גלייכצייטיק דער פאָרשטייער פון דער פֿאַרטײ 
אין יידישן װאיעװאָדישן קאָמיטעט. 

| אין יאָר 1948 איז ער עולה מיט דער משפחה זיינער קיין ישראל, אין ישראל 

האָט ער זיך איבערקװאַליפיצירט און איז געװאָרן אַ דרוקער-אַרבעטער. ער האָט 
געאַרבעט אַלס לינאָטאָפּיסט אין ,נייוועלט? און אין ,די לעצטע נייעס". 

משה בוים איז געשטאָרבן דעם 13טן יאַנואַר 1975, 


יאָטל לערמאַן 


יאָסל לערמאַן איז נעבוירן געװאָרן אין יאָר 1900 אין שטעטל קאָריה, אַן 
איינציקער זון פון רייכע חסידישע עלטערן, אַ רבס אַן אייניקל. ער באַקומט אַ 
רעליגיעזע חסידישע דערציונג, לערנט אין אַ ישיבה. ווען ס'קומט די צייט זיך 
צו שטעלן צום מיליטער-דינסט, שיקט אים זיין טאַטע, מענדל, אַװעק קיין ווין 
זיך לערענען און אַזױ אַרום אויסמיידן דאָס דינען. 

אין ווין טרעפט ער זיך אין 1920 מיט די פירערס פון די לינקע פועלי"ציון 
די חברים זרובבל, בוקסבוים און אַנדערע (בעת עס קומט דאָרט פאָר די פינפטע 
וועלט-קאָנפערענץ) און ער ווערט דורך זיי באַאיינפלוסט אַזױ, אַז ווען ער קומט 
צוריק אין קאָריוו אין 1921 איז ער צװישן די גרינדערס פון דער אָרגאַניזאַציע 
פון לינקע פועלי-ציון אין שטעטל. ער שטעלט זיך מיט התלהבות בראש פון 
דער פּאַרטיי-אַרבעט און ווערט מיט דער צייט דער פירער פון דער אָרטיקער 
פּאַרטײ און פון די פּאַרטײ-אָרגאַניזאַציעס אין דער אומגעגנט. ער אָרגאַניזירט 

אָװונטקורסן פאַר דער אַרנעטער-יוגנט, װאָס לערנט זיך לייענען און שרייבן יידיש 
און אויך אַנדערע נוצלענע קעגנשטאַנדן. ער טרעט אַרױס מיט רעפעראַטן און 
ציט צו אַ גרויסן עולם צוהערערס. 

יאָסל לערמאַן פאַרנעמט אַן אָנגעזעען אָרט אין אַלגעמײנעם יידישן געזעל" 
שאַפּטלעכן לעבן אין שטעטל. זיין שטוב איז דער טרעפפּונקט פאַר געזעלשאַפטלעכע 
טוערס און בעיקר פאַר טאַרטײ:חברים. זיינע קינדער דערציט ער אין זיין גייסט 
אַזוֹי אַז זיין טאָכטער ר:קהלע (היינט אין ישראל, אַלט זייענדיק קוים 7 אאָר, 
דעקלאַמירט שוין אויף אַ פייערונג אין יאָרטאָג פון דער אָקטאָבער-רעװאָלוציע, 
װאָס ס'אָרדנט איין די פּאַרטײ. | 

| אין 1940 וערט ער פאַרווונדעט אין אַ פוס דורך די דייטשן און ליגט אין 
בעט, ווען מיקומט אים נעמען צו צװאַנגאַרבעט. אין 1941 גייט ער מיט זיין משפּחה 
אַריבער אין לובלינער קליינגעטאָ. אין 1942, בעת דאָס לובלינער קליינגעטאָ װוערט 
ליקווידירט, ווערט ער צוזאַמען מיט אַלע אַנדערע יידן אַרױסגעשיקט אין אַ טויטן- 
לאַגער װוּ ער ווערט אומגעבראַכט דורך די דייטשישע מערדערס. צואַמען מיט 
אים קומט אום זיין פרוי, די חברטע אסתרל גאָזשיטשאַנסקי, וועלכע איז אַלע 
יאָרן געשטאַנען ביי דער זייט פון איר מאַן און האָט אַרױסגעװיזן פיל פאַרשטענ" 
דעניש פאַר זיין געזעלשאַפּטלעכער און פּאַרטייאישער טעטיקייט, 

- שלום סאַָראָקאַ 


נחום ניר-ראַפּאַלקעס 


נחום ניר-ראַפאַלקעט איז געבוירן געװאָרן דעם 17טן מערץ 1884 אין װאַרשע 
ביי פאַרמעגלעכע עלטערן. זיין פאָטער משה, איז געווען אַ פרומער ייד, געהאַט 
סמיכות אויף רבנות. פריער איז ער געווען אַ קאָמיסיאָנער, דערנאָך אַ שיכהענדלער 
און צום סוף אַן אייגנטימער פון אַ שיכפאַבריק. ער האָט געהערט צו די ,חובבי" 
ציון" און װי אַ מיטגליר אין פאַראיין ,,מנוחה ונחלה" איינגעקויפט אַ נחלה אין 
דער קאָלאָניע רחובות, װאָס דער פאַראיין, אונטער דער אָנפירונג פון הרב שמואל 
מאָהילעווער האָט געגרינדעט אין יאָר 1890. דער יונגער נחום האָט געלערנט 
אין ‏ חדרים און שפּעטער אין דער רוסישער רעגירונג"גימנאַזיע אין װאַרשע. 
דערנאָך פאַרשרייבט ער זיך אויפן װאַרשעװער אוניווערסיטעט. 

וי אַ ניינצן-יעריקער בחור טרעט נחום ראַפאַלקעס אַרײן אין דער װאַרשעװער 
סטודענטאָרגאַניזאַציע /,/קדימה", װאָס האָט געהערט צו דער דעמאָקראַטישער 
פראַקציע אין ציוניזם. צום דאָזיקן קרייז האָבן געהערט יצחק גרינבוים, די ברידער 

אָלשװאַנגער, נח פּרילוצקי (דעמאָלט אַ פאַרברענטער ציוניסט), אַפּאָלינאַרי האַרט- 
גלאַס און אַנדערע סטודענטן װאָס האָבן שפּעטער געשפּילט אַ ויכטיקע ראָלצ 
אין יידישן געזעלשאַפּטלעכן לעבן. פון דעם ,קדימה" פירט אים דער װעג צו 
דער ציוניסטישער אַרבעטער-באַוענונג, צו פועלי-ציון, 

אין רוסלאַנד און אין פּוילן האָבן שוין אין יענע יאָרן עקזיסטירט פאַרשידענע 
פּועלי-ציון-קרייזן, װאָס זענען אַנטשאַנען פון זיך אַליין אין פאַרשײידענע שטעט 
אוֹן געגנטן, און נישט געהאַט קיין פאַרבידונג צווישן זיך. אַנטשטאַנען זענען אָט 
די קרייזן -- מערסטנטייל לויט דער איניציאַטיו פון אינטעליגנטן אָבער אויך 
פון אַרבעטער -- וי אַן אויסדרוק פון די טאָפּעלע נויטן פון דער ידישער 
אַרבעטער-מאַסע, די סאָציאַלע און נאַציאָנאַלע, קעגן די אויפפאַסונגען פון בונד, 
וועלכער האָט זיך אָפּגעגעבן בלויז מיט די טאָגיטעגלעכע באַדערפענישן פון יידישן 
אַרבעטער און לחלוטין פאַרזען די היסטאָרישע ראָל, װאָס ער האָט צו שפּילן אין 
זיין נאַציאָנאַלער באַפרייונג, אין דער נאַציאָנאַלער באַפריינוג פון יידישן פאָלק. 

נחום ראַפּאַלקעס האָט זיך שטאַרק אינטערעסירט מיט דעם װאָס עס קומט 
פאָר אין דער ציוניסטישער באַוועגונג. אין 1903 -- וי אַ 19יעריקער בחור -- 
איז ער געפאָרן קיין באַזעל צום זעקסטן ציוניסטישן קאָנגרעס (נישט וי אַ דעלע- 
גאָט) און זיך צוגעהערט צו די שטורמישע וויכוחים װאָס זענען דאָרט אָנגעגאַנען 
אינעם ענין אוגאַנדאַ. דער יונגער נחום האָט אין האַרצן געהאַלטן מיט דיעניין- 
זאָגערס". טיף אין זיין האַרצן -- האָט ער שפּעטער געשריבן אין זיינע זכרונות -- 
איז געווען איינגעפלאַנצט דאָס געפיל צו ארץזישראל פון זיין פריסטער קינדהייט 
אָן. אַהיים איז ער צוריקגעטאָרן מיט אַ צעבראָכן געמיט און אין װאַרשע האָט ער 
אין די דיסקוסיעס װאָס זענען שפּעטער אָנגעגאַנגען אין די קרייזן זיך קעגג- 
געשטעלט די ;אוגאַנדיסטן", װאָס זענען שפּעטער געװאָרן די גרינדערס פון דער 
אַזױ גערופענער ציוניסטיש-סאָציאַליסטישער פּאַרטײ (ס. ס.) ד. ה. פון די טערי" 
טאָריאַליסטן, 

אין האַרבסט 1904 איז ראַפֿאַלקעס פאַרכאַפּט געװאָרן דורכן ,פּאָליטישן" 
פרילינג אין לאַנד. ביסלעכווייז האָט ער אויפגעהערט צו געפינען אַ באַפרידיקונג 
אינעם באַלעבאַטישן ציוניזם און זיך אָנגעהױבן צו אינטערעסירן מיט פּועלי-ציון, 
װאָס ער האָט שוין געהערט וועגן איר קיום. געהערט האָט ער וועגן די פועלי-ציון- 
גרופירונגען אין רוסלאַנד ; אין װאַרשע האָט נאָך דעמאָלט אַזאַ אָרגאַניזאַציע נישט 
עקזיסטירט און ס'איז אַפילו נישט געווען קיין ליטעראַטור וועגן זיי. 

ווען ס'האָבן זיך אָנגעהויבן אין יאַנואַר 1905 די אומרוען אין רוסלאַנד, װי 
אַ רעזולטאַט פון די מפּלות פון דער צאַרישער אַרמײ און דער מלחמה מיט יאַפּאַן 
האָט דער אויפברויז זיך אויך געלאָזט פילן אין װאַרשעװער אונוװוערסיטעט, 
וועלכער איז צוליב דעם פאַרמאַכט געװאָרן. ראַפֿאַלקעס פאָרט דעמאָלט אַװעק 
שטודירן קיין ציריך. דאָרט באַקענט ער זיך נענטער מיט דער מאַרקסיסטישער 

ליטעראַטור, אין וועלכער ער האָט זיך שוין אַרײנגעטאָן נאָך אין װאַרשע. ער 
רייסט אָבער נישט איבער מיט זיין ציוניסטישער טעטיקייט און ווערט אַ מיטגליד 
פון דער אָרטיקער אָרגאַניזאַציע פון סטודענטן-ציוניסטן ,השחר". פון ציריך פאָרט 
ער -- דאָס מאָל שוין װוי א דעלעגאַט פון די װאַרשעװער ציוני-ציון (װוּ ער איז 
געווען דער פאָרשטייער פון ,קדימה") צום זיבעטן ציוניסטישן קאָנגרעס אין באַזעל 
(אויגוסט 1905), אויף דעם דאָזיקן קאָנגרעס האָט ער זיך דערנענטערט צו די 
פועלי-ציון-דעלעגאַטן (צװישן זיי באָראָכאָוו) װאָס האָבן אין אים אָנטיײילגענומען 
פאַקטיש צום ערשטן מאָל. ערשט נאָך דעם קאָנגרעס, ווען ער האָט זיך גענטער 
באַקענט מיט באָראָכאָוון אי בערלין (װוּ ס'האָט זיך דעמאָלט געפונען אַ גרופע 
פּועלי-ציון:חברים און װוּהין ראַפאַלקעס איז אַריבערגעפאָרן פון דער שווייץ), איז 
ער -- נאָך אַ ריי שמועסן מיט אים -- אַזױ באַװירקט געװאָרן פון אים, אַז ער 
האָט אָנגענומען זיין לערע און איז איר, װוי ער שרייבט אין זיין בוך ,די ערשטע 
יאָרן", ,געבליבן טריי זיין גאַנץ לעבן פּונקט וי ער איז אויך געבליבן טריי זיין 
גרויסן לערער". כאָטש ער זאָט געטראַכט פאָרצוזעצן זיין שטודיום אויפן בערליגער 
אוניווערסיטעט, האָט ער אָבער באַשלאָסן צוריקצופאָרן קיין װאַרשע און צושטיין 
צו דער פועלי-ציון-אָרגאַניזאַציע. | 

אין װאַרשע האָט שוין אין יענע טעג עקזיסטירט אַזאַ אָרגאַניזאַציע, וועלכע 
איז אַ צייט פריִער געשאַפן געװאָרן דורך אַ גרופּע חברים פונעם ציוניסטישן קרייז 
,;התחיה", װאָס אין איר שפּיץ זענען געשטאַנען בן-ציון ראַסקין, יצחק טאַבענקין 
און אַלטער גאָטליב. דער קאָמיטעט פון דער אָרגאַניזאַציע, װאָס האָט שוין דעמאָלט 
געציילט ביי אַ 70 חברים, האָט זיך געפונען אין דער וווינונג פון יצחק טאַבענקינס 
מוטער אויף נאַלעװקעס 27 

אין דעצעמבער 1905 איז אין דער ווינונג פון ראַפּאַלקעסעס פאָטער, אויף 
נאָװאָליפּקי 10 אין װאַרשע, צונויפגערופן געװאָרן די ערשטע קאָנפערענץ פון 
פּועלי-ציון אין פּוילן, אויף וועלכער ס'האָבן זיך צװוישן אַנדערע באַטײליקט יצחק 
טאַבענקין, בן-ציון ראַסקי!, שמעון ,פייגעלע" פרושיצקי (פון װאַרשע), מוליע און 
האָלענדערסקי (פון לאָדזש) ; פעלקיס פון קעלץ, דער זון פון הרב קאָװאַלסקי פון 
װלאָצלאַװעק (פאַרטרעטן אויך לובלין), רוזשקע פּרושיצקי פון טשענסטאָכאָ 
(שמעונס שוועסטער), אברהם קאַלישער פון קאַליש (דאָס איז דער שרייבער 
א. וויעוויורקע), דוד גרין (בן גוריון פון פּלאָנסק), אויף דער קאָנפערענץ איז 
אָפיציעל געגרינדעט געװאָרן ,דער יידישער סאָציאַל-דעמאָקראַטישער אַרבעטער- 
פאַרבאַנד פּועלי-ציון אין פּױלן. 

שוין אָנהוֹיב יאַנואַר 1906 ווערט ראַפאַלקעס אַרעסטירט צזאַמען מיט נאָך 
חברים בעת אַן אַלגעמײנער פאַרזאַמלונג פון דער פּאַרטײ (אין הללס קאַװיאַרניע 
אויף גענשע), אויף וועלכער ס'זענען זיך צונויפגעקומען ביי 150 חברים. ער ווערט 
געשלאָגן דורך די פּאָליציאַנטן און זעלנערס. פון די 150 פאַרהאַלטענע ווערן אויס" 

געטיילט 40 (די אַקטיווע) און אַריבערגעפירט אין זעקסטן קאָמיסאַריאַט אויף 
דשזעלנע, פון דאָרט אין ציטאַדעל, אין צענטן פּאַװיליאָן און שפּעטער אין דער 
תפיסה אין דער מאָדלינער פעסטונג, װוּ די אַרעסטאַנטן זענען אָפּגעזעסן העכער 
דריי חדשים. נאָך דעם וי ראַפאַלקעס איז אַרױס פון תפיסה און זיך אומגעקערט 
קיין װאַרשע, איז ער צוקאָאָפּטירט געװאָרן צום קאָמיטעט פון פאַרבאַנד און האָט 
אין משך פון עטלעכע חדשים זיך אַקטיוו באַטײליקט אין אַלע פּאָליטישע און 
אַנדערע אַקציעס פון דער פּאַרטײ, מיטגעאַרבעט אין פּאַרטײי-אָרגאַן ;דאָס יידישע 
אַרבײטער-װאָרט?, 

סוף 1906 האָט ער חתונה מיט סאַבינע נאָלדמאַכער, מיטגליד פון ציוניסטישן 
סטודענטקעס-קרייז ,דבורה". זיי פאָרן קיין פּעטערבורג פאָרזעצן זייער שטודיום 
(ראַפּאַלקעס האָט שטודירט נאַטורװיסנשאַפט, סאַבינע האָט שטודירט דענטיסטיק). 
אין אַפּריל 1907, נאָכן פאַרענדיקן דעם נאַטורװיסנשאַפטלעכן פאַקולטעט פון 
פּעטערבורגער אוניווערסיטעט ,קומט ראַפאַלקעס (צוזאַמען מיט זיין פרוי) צוריק 
קיין װאַרשע. פון דאָרט פאָרן זיי ביידע צום צווייטן צוזאַמענפאָר פון דער רוס" 
לענדישער פועלי-ציון-פּאַרטײ אין קראָקע, װאָס איז פאָרגעקומען די לעצטע טעג 
פון חודש יולי. אין אויגוסט נעמט ראַפּאַלקעס אָנטײל צוזאַמען מיט די ח"ח באָראָכאָוו, 
כאַשין און בערלינרויט אינעם אַכטן ציוניסטישן קאָנגרעס, װי דעלעגאַטן פון דער 
רוסלענדישער פועלי-ציון-פּאַרטײ. (דאָס איז געווען דער ערשטער ציוניסטישער 
קאָנגרעס צו וועלכן די פּועלי-ציון פון רוסלאַנד זענען געקומען וי אַן אָרגאַניזירטעץ 
פּאַרטײ, אָבער אויך דער לעצטער קאָנגרעס, אין וועלכן זיי האָבן אָנטײל גענומען). 
באַלד נאָכן ציוניסטישן קאָנגרעס קומט פאָר אין האַג די ערשטע אַלװעלטלעכע 
קאָנפערענץ פון פּועלי-ציון, וועלכע האָט פּראָקלאַמירט דעם ;אַלװעלטלעכן יידישן 
סאַציאַליסטישן פאַרבאַנד פּועלי-ציון" און געשאַפן דאָס פאַרבאַנד-ביוראָ, װאָס זיין 
זיצאָרט איז באַשטימט געװאָרן אין ווין. נחום ראַפּאַלקעס נעמט אָנטײל אין אָט 
דער ערשטער אַלװעלטלעכער פועלי-ציוןיקאָנפערענץ, 

נאָכן אומקערן זיך פון אויסלאַנד פאָרט ראַפאַלקעס אַריבער קיין פּעטערבורג 
לערנען יורי אויפן דאָרטיקן אוניווערסיטעט. ער לערנט אויף אַן עקסטערנעם אופן 
און אין ווייניקער וי אַ יאָר מאַכט ער אַזורך דעם נויטיקן קורס (װאָס דויערט 
נאָרמאַל עטלעכע יאָר) און גייט דורך די עקזאַמענס אויפן אוניווערסיטעט אין 
דאָרפּאַט (יוריעוו) און באַקומט דעם נויטיקן דיפּלאָם. אין אױיגוסט 1908 באַקומט 
ער דעם טיטל פון אַן אַדװאָקאַט אין װאַרשעװװער קריזגעריכט. צויי חדשים 
שפּעטער באַזעצט ער זיך אין פעטערבורג און הויבט זיך אָן צו פאַרנעמען מיט 
אַדװאָקאַטישער פּראַקטיק. 

פון 1909 ביז 1915 איז ראַפאַלקעס וייט פון דער פּאַרטײ און אָפּגעריסן 
פון אירע צענטערס, װי ער שרייבט אין זיין בוך זכרונות ,ערשטע יאָרן" (ז' 204), 
ער איז אין גאַנצן אַרײנגעטאָן אין זיין פּראָפּעסיע און אין זיינע משפּחה:ענינים, 

דאָס איז געווען אַ צייט פון אַ ירידה אין דער ידישער רעװאָלוציאָנערער 
געזעלשאַפּטלעכקײט און אין דער אַלגעמײנער אַרבעטער:גאַס בכלל, װען /די 
רעאַקציע האָט -- וי ער שרייבט -- געהערשט אין גאַס און אויך באַהערשט 
די נשמות". די אָביעקטיווע באַדינגונגען אין פּעטערבורג -- אָן אַ פּראַלעטאַרישער 
סביבה, אָן אַ יידישער סביבה -- האָבן אים דערווייטערט פון געזעלשאַפטלעכן 
לעבן און פון דער פּאַרטײ. דערפאַר אָבער האָט ער באַרײכערט זיין וויסן, האָט 
אַ סך געלייענט, זיך נענטער באַקענט מיט דער מאַרקסיסטישער ליטעראַטור, 

אין האַרבסט 1915 --- מער וי אַ יאָר נאָכן אויסברוך פון דער ערשטער 
וועלט-מלחמה -- אָרגאַניזירט ראַפאַלקעס צװאַמען מיט עטלעכע סטודענטן פון 
פּסיכאַנעװראָלאָגישן אינסטיטוט, צװישן זיי זעליג ברייטער און צבי פרידלאַנד 
אַ גרופע פועלי-ציון אין פּעטראָגראַד. אין אַפּריל 1916 באַטײליקט ער זיך אין 
דער קאָנפערענץ פון פּועלי-ציון אין מאָסקװע (אין איר האָבן זיך אויך באַטײליקט 
ז. אַבראַמאָװויטש און א. רעװוצקי) װאָס האָט באַשטימט די שטעלונג פון דער 
פּאַרטײ צִו דער מלחמה אין גײיסט פון די צימערװאַלדער און קונטאַלער רעזאָ- 
לוציעס -- אַ מלחמה דער מלחמה. די קאָנפערענץ האָט אויסגעוויילט אַ קאָמיסיע 
פון דריי חברים -- אַבראַמאָװיטש, רעוווצקי און ראַפאַלקעס -- װאָס זאָל אויף 
ס'ניי רעדאַגירן דעם אידעאָלאָגישן פּראָנראַם פון דער פּאַרטײ, ד. ה. אַרײנטראָגן 
אין באָראָכאָווס ,אונדזער פּלאַטפאָרט* שינויים אין גייסט פון דער ניער צייט, 

נאָך דעם וי ס'ברעכט אויס די פעבװואַר-רעװאָלוציע איז ניריראַטאַלקעס 
פאָרשטייער פון דער פּ. צ.-פּאַרטײ אין אַרבעטער- און סאָלדאַטן-ראַט און גייט 
אַריין אין זיין עקזעקוטיווע. ער נעמט אָנטייל אין דער דריטער פּאַרטײי-קאָנפערענץ 
אין קיעוו, אויגוסט 1917 (אין וועלכער ס'באַטײליקט זיך באָראָכאָו וועלכער איז 
נאָר װאָס געקומען פון אַמעריקע), װערט איסגעויילט אין ניעם צענטראַל- 
קאָמיטעט: ער רעדאַגירט ביז מערץ 1918 דעם פאַרטײי-אָרגאַן: ;יעװרעיסקאַיאַ 
ראַבאָטשאַיאַ כראָניקאַ?. 

| נאָכן אויסברוך פון דער אָקטאָבער:רעװאָלוציע שלאָגט אים די ראַטנמאַכט 

פאָר איבערצונעמען דעט קאָמיסאַריאַט פֿאַר יידישע ענינים. ער זאָגט זיך אָפּ 
און אויף זיין פאָרשלאַג װאַרפט אויך דער צ. ק. פון דער פּאַרטײי אָפּ דעם דאָזיקן 
אָנבאָט. דער מאָטיוו: דער גאַנג פון דער פּאַרטײ איז נישט נאָמינירט צו װערן 
דורך דער מאַכט -- מדאַרף פרעגן די יידישע אַרבעטער ער סזאָל אַמטירן 
אין זייער נאָמען. | 

סוף 1918 שיקט די רוסלענדישע פּאַרטײ נירן קיין פּױילן, װוּ ער שטעלט 
זיך תיכף צו דער פּאַרטײ-אַרבעט. אָנהייב 1919 װוערט ער אויסגעויילט אין 
װאַרשעװער שטאַטראַט און קאַנדידירט אויף דער פ. צ.-ליסטע אין װאַרשע ביי 
די װאַלן צום ערשטן סיים. די ליסטע ציט נישט אָן די נייטיקע צאָל שטימען 
ניר אַרבעט מיט אין דער פּאַרטײ-פּרעסע, פאָרט אַרום מיט רעפעראַטן איבער 

גאַנץ פּוילן. זומער 1919 פארט ער, צוזאַמען מיטן חבר מוליע, קיין שטאַקהאָלם 
צו דער ערשטער באַראַטונג פון דער װעלט באַװועגונג נאָך דער מלחמה, אויף 
דער באַראַטונג װערט באַשלאָסן צו שיקן קיין א"י אַ קאָמיסיע אױסצופאָרשן די 
מעגלעכקייטן צו פאַרשטאַרקן די עליה פון די יידישע אַרבעטער און שאַפן אַ פּלאַן 
פאַר אַ ווירטשאפטלעכער און קולטורעלער טעטיקייט פון יידישן פּראַלעטאַריאַט 
אין א"י. ניר איז אַ מיטגליד פון דער קאָמיסיע און פאָרט, צואַמען מיט די 
אַנדערע מיטגלידער, קיין ארץ-ישראל װוּ ער בלייבט עטלעכע חדשים און באַ- 
טײליקט זיך אין צוגרייטן דעם באַריכט, װאָס די קאָמיסיע דאַרף ברענגען צו 
דער קומענדיקער וועלט:קאַנפערענץ. דער דין וחשבון ווערט באַגלײיט דורך אַ 
װאָטום סעפּאַראַטום, געשרינן דורך נירן און רעװוצקין און געחתמעט, אויסער 
דורך זיי, אויך דורך די הברים אפרתי און פּינטשוק, און אין װעלכן סווערט 
אויסגעדריקט די באַזונדערע שטעלונג פון די הברים װאָס שייך דער בױאַרבעט 
אין לאַנד און דער ציוניסטישער אַרבעט פון דער פּאַרטײ בבלל. 
נאָך דער שפּאַלטונג אויף דער פינפטער װעלט-קאָנפערענץ אין ווין אין 1920, 
ווערט ניַר אויסגעקליבן וי דער גענ. סעקרעטאַר פונעם ניידגעשאַפענעם לינקן 
פאַרבאַנד-ביוראָ. אין 1921 באַטײליקט ער זיך, צוזאַמען מיט די ח"ח נאַגלער 
און סערפּאָוו, אין דער דעלעגאַציע פון װעלטפאַרבאַנד, װאָס פירט אין מאָסקװע 
די אונטערהאַנדלונגען וועגן אָנשילסן זיך פון פּועלי-ציון צום קאָמאינטערן. אַ דאַנק 
דער אַנטשלאָסענער האַלטונג פון נירן און זיין קאַמפּראָמיסלאַזער שטעלונג קעגן 
אַלע ליקװידאַטאָרישע טענדענצן פון איגעוייניק פֿאַרענדיקן זיך די אונטער- 
האַנדלונגען מיט גאָרנישט. פועלייציון װיל בשום אופן נישט מוותר זיין אויף 
ארץיישראל וי אויף אַ זעלבססטשטענדיקן פּונקט אין פּראָגראָס. דאָס איז דער 
גרויסער היסטאָרישער פאַרדינסט פון נירן פאָר דער באַװעגונג. 
פון אויגוסט 1921 ביז מאַי 1925 איז ניר ווידער אין אײראָפּע, װו ער פירט 
אָן מיטן סעקרעטאַריאָט פון פאַרבאַנד-ביוראָ, פריִער אין דאַנציג, שפּעטער אין 
בערלין. אין יוני 1925 קען ער סוף כל סוף אויספילן זיין פאַרלאַנג עולה צו זיין 
קיין ארץיישראל װוהין עס װוערט אַריכערגעפירט דער פאַרבאַנדיסעקרעטאַריאַט. 
וי דער צווייטער אין סעקרעטאַריאַט װוערט באַשטימט חבר זאב אַבראַמאָװיטש, 
= אין תליאביב באַנײט. ניר זיין אַדװאָקאַטישע פּראַקטיק, זעצט גלייכצייטיק 
פאָר זיין אַרבעט אין דער אנפירונג פון דער פּ צ-פּאַרטײ אין לאַנד און אין 
דעם װעלטפאַרבאַנד. פון 1927 פּאָרטרעט ער די פּאַרטײ אויף די קאַנפערענצן 
פון דער הסתדרות און אין איר ראָט. פון 1920 איז ער מיטגליד, אין נאָמען פון 
דער פּאַרטײ, אין דער אסיפת הנבחרים. אין 1924 הויבט ער אָן אַרױסצוגעבן די 
פּאַרטײ-אָרגאַנען ,/דרך הפּועל" און ,נייוועלט". צוזאַמען מיט עטלעכע יידישע 
שרייבערס גרינדעט ער דעם פיידישן ליטעראָטן- און זשורנאַליסטן-קלוב", פון 
וועלכן ער איז לאַנגע יאָרן פאָרזיצער. דער זיצאָרט פון קלוב איז נירס אַדװאָקאַטן- 

קאַנצעלאָריע. פאַרן חטא אַרױסצוגעבן אַ צייטונג אין יידיש װערט ער אַ צייט 
אױיסגעשלאָסן פון דער אַדװאָקאַטן-קאַמער. ניר שרעקט זיך נישט אָפּ. ער איניצירט 
און רעדאַגירט אַ ריי זאַמלביכער אין יידיש, 

פון 1944 איז ער מיטגליד אין ועד לאומי און פירט דאָרט אָן מיט דער 
אָפּטײלונג פאַר זעלנער און נוטרים:אינװאַלידן. נאָך דער פאַראייניקונג פון 
פועלי"ציון מיט דער ;תנועה לאַחדות העבודה" גייט ער אַריין אין צענטראַלי 
קאָמיטעט און אין דער פּאָליטישער קאָמיסיע פון דער נייער פּאַרטײ. אין 1946 
באַטײליקט ער זיך אין 22טן ציוניסטישן קאָנגרעס אין באַזעל. נאָך דער פאַר" 
אייניקונג מיטן ;השומר הצעיר" ווערט ער אויסגעקליבן אין צ. ק. און אין דער 
פּאָליטיַשער קאָמיסיע פון דער ,פאַראײיניקטער פּאַרטײ (מפּ"ם). | 

אין די היסטאָרישע טעג פון מערץ 1948 וערט ניר אויסגעקליבן דורך דעם 
יעד לאומי? װוי אַ מיטגליד אין דער ,מועצת העם", דעם פאָלקסראַט, װוּ ער 
ווערט װיצע-פאָרזיצער. דעם 14טן מאַי 1948 (ה' באייר תש"ח) איז ער איינער 
פון די . װאָס חתמנען די אומאָפּהענגיקייט-דעקלאַראַציע (מגילת-:העצמאות). ער 
ווערט אויסגעקליבן אין דער ערשטער כנסת און איז איינער פון אירע ויצע- 
פאָרזיצערס װוי אויך פאָרזיצער פון דער קאָמיסיע פאַר געזעצגעבונג, געזעץ און 
יוסטיץ (ועדת חוקה, חוק װזשפּט), 

נאָך דער שפּאַלטונג אין מפּ"ם אין 1954 גייט ניר אַרײן אין צ. ק. פון אחדות 
העבודה --- פּועלי-ציון און אין דער פּאָליטישער קאָמיסיע. ביי די װאַלן צו דער 
דריטער כנסת ווערט ער אויסגעקליבן אויף דער ליסטע פון דער נייער פּאַרטײ 
און איז פון דאָס ניי פּאָרזיצער פון דער כנסת. ער פאַרבלייבט אויף דעם אַמט 
אין דער פערטער און פינפטער כנסת. נאָכן טויט פון כנסת-פאָרזיצער יוסף 
שפּרינצאַק, בעת דער קאַדענץ פון דער דריטער כנסת, ווערט ניר אויסגעקליבן 
וי איר פאָרזיצער אויף זיין אָרט ביזן סוף פון דער קאַדענץ. די גאַנצע צייט פון 
זיין פּאַרלאַמענטאַרישער טעטיקייט איז ער אויך פאָרזיצער פון דער קאָמיסיע 
פאַר געזעצגעבונג, געזעץ און יוסטיץ, װוּ ער טוט אָפּ אַ גרויסע אַרבעט אויפן 
געזעצגעבערישן געביט, אַן אַרבעט װאָס װוערט שטאַרק אָפּגעשאַצט. 

| נאָך דעם װוי ער האָט זיך צוריקגעצויגן פון זיין פּאַרלאַמענטאַרישער טעטיקייט 

איז ער נאָך ממשיך זיין פּאַרטײאַרבעט אין אַלע פּאַרטײ-אינסטאַנצן, דער עיקר 
אינעם פאַרבאַנד-ביוראָ, איגנער וועלכן ער װאַכט כסדר. ממש ביזן לעצטן טאָג, ווען 
ער פאַלט אַװעק אַ קראַנקער. ער ווערט אָפּערירט און גייט אַװעק פון דער וועלט 
דעם. 0טן יולי 1968, 


נירס אַרטיקלען און אַרבעטן זענען צעשפּרײט נישט נאָר איבער דער פּאַרטייפּרעסע 
נאָר אויך איבער אַנדערע צייטשריפטן אין דער גאָרער וועלט. אין בוכפאָרם זענען דעך- 
שינען פון אים : ,רוסלאַנד אונטער דער ראַטןירעגירונג" (אָקטאָבער 1917 -- דעצעמבער 
8, װואַרשע 1919, ,די לאַנדװירטשאַפטלעכע קבוצות אין אַרץ-ישראל אין יאָר 1920", 
ווין 1921 ; ,, דער פּועלי-ציוניזם" (אַ פּאָפּולערע באַלויכטונג), װין 1921; , די געשיכטע 

פון סאַציאַליזם", ערשטער באַנד (פון די אוראַלטע צייטן ביז נאָך דער פראַנצויזישער 
רעװאָלוציע), קראָקע ; , ערשטע יאָרן, אין ראָד פון דור און באַװעגונג -- 1918 -- 1884, 
תל"אביב 1960 (דאָס בוך איז פריִער אַרױס אין העברעיַשן אַָריגינאַל א. נ. פּרקי חיים, 
במעגל הדור וחתנועה) ; ,װאַנדערונגען", צווייטער באַנד זכרונות פון 1918 ביז 1925, 
תל"אביב 1966, 


לייב (לעאָן) פּאַלינסקי 


לייבּ פּאַלינסקי איז געבוירן געװאָרן דעם 12טן דעצעמבער 1889 אין ישָלי- 
סאַװעטגראַד, כערסאַנער גוּבערניע (דרום-רוסלאַנד) ביי באַלעבאַטישע עלטערן 
די שטאָט האָט פאַרמאָגט אַ באַפעלקערונג פון אַן ערך 62 טויזנט נפשות, צווישן 
זיי 24 טויזגט ייידן ד. ה. קאַרגע 4090. די יידישע באַפעלקערונג אין יעליסאַװעט- 
גראַד האָט געהאָט אויסצושטיין צרות פונעם אַנטיסעמיטיזם, אין 1881 אין חודש 
אָפּריל זענען דאָרט אַפילו פאָרגעקומען אַנטיײידישע אומרוען װאָס האָבן געדויערט 
2 טעג. אין אָט דער אַטמאָספער איז אוױיסגעװאַקסן דער יונגער לייב און ס'איז 
קיין װוּנדער נישט װאָס ער איז שוין יונגערהייט צוגעשטאַנען צוֹ דער אָרטיקער 
פּועלי-ציון-גרופע, איינע פון די װאָס זענען אין די ערשטע אאָרן פון היינטיקן 
יאָרהונדערט אַנטשטאַנען אין רוסלאַנד נאָך דעם וי בער באָראָכאָוו און ש. דאָבין 
(שמעוני) האָבן אין 1900 געגרינדעט די ערשטע פועלי-ציון-אָרגאַניזאַציע אין 
יעקאַטערינאָסלאַװ (אויך אין דרום-רוסלאַנד) מיטן נאָמען ,ציוניסטן-סאַציאַליסטן 
פועלי-ציון", | 

אין 1905 עמיגרירט ז די פאַמיליע פּאָלינסקי אין דער שווייץ און באַזעצט זיך 
אין בערן. דאָ דערנענטערט זיך דער יונגער לײב צו די יידישע סטודענטישע 
קרייזן, צווישן וועלכע ס'גייען אָן הייסע דיסקוסיעס װעגו ציוניזם און ועגן 
סאַציאַליזם. אין 1908 פאָרט ער אַוועק קיין ארץ-ישראל. אַ צייט איז ער אַ שומר 
אין ראשון לציון און אַרבעט אין די פּרדסים. אין א"י פאַרבלייבט ער איין יאָר 
און קומט צוריק אין דער שוייץ. ער הויבט אָן צו אַרבעטן ביי זײיגערמאַבֿערי 
אָנהאַלטנדיק זיינע קאָנטאַקטן מיט די יידישע סטודענטן, װאָס געוויסע צווישן זי 
אַרבעטן ביים זעלבן פאַך כדי זיך אויסצוהאַלטן, . 

אין 1915 ציט זיך די פאַמיליע פּאָלינסקי איבער אין זשענעוו. דאָ איז לייב 
טעטיק אינעם פּועלי-ציון-קרייז, װאָס באַשטײט פון אימיגראַנטן אַרבעטער און 
אינטעלעקטועלע. ווען ס'ברעכט אין רוסלאַנד אויס אין 1917 די פעבראָר" 
רעװאָלוציע, פאָרט ער אַװעק קיין רוסלאַנד, שליסט זיך אָן אין דער פּועלייציון- 
פּאַרטײ און איז טעטיק אין איר. אין רוסלאַנד פאַרבלייבט ער אַן ערך דריי יאָר 

און קומט צוריק קיין זשענעוו. דאָ באַנײט ער די טעטיקייט פונעם פועלייציון" 
קרייז, אין וועלכן ס'באַטײליקן זיך אָרטיקע חברים וי אויך סטודענטן, געקומענע 
פון אױיסלאַנד,. אין דעם קליינעם קוים צויי טױיזנט-קעפּיקן יידישן ישוב אין / 
זשענעוו װעט די דאָזיקע קליינע גרופע מיט דער צייט שפּילן אַ גאַנץ אָנגעזעענע 
ראָל אינעם יידישן לעבן, דער עיקר מיט אירע אונטערנעמונגען, טעאַטער:- 
פאָרשטעלונגען פאַר קינדעד (אויסגעיפרט אין יידיש דורך די קינדער גופא) 
יידיש לערנען און אויך פּאָליטישע אַרױסטרעטונגען. אין די אַלע איניציאַטיוועס 
איז לייב פּאָלינסקי געווען: דער לעבעדיקער גייסט. 

סוף 1924 קומט פון װאַרשע קיין זשענעוו שטודירן חבר שלמה שוייצער 
און שטייט צו צו דער פועלי-ציון-גרופע. ער אָרגאַניזירט אַ טרעפונג פון די 
חברים צוזאַמען מיט דער אָרטיקער בונדישער גרופע און גיט איבער פּרטים 
וועגן דער טעטיקייט פון דער צענטראַלער יידישער שול-אָרגאַניאַציע אין פּוילן. 
ס'ווערט געשאַפן אַ געמיינזאַמער יידישער קולטור-פאַראיין,. װאָס טוט קולטור" 
אַרבעט אויפן אָרט און שטיצט פון דער וייטן די ציש'אָישולן אין פּױלן, די 
פּועלי-ציוויחברים קומט די אַרבעט אָן נישט לייכט מחמת די בונדיסטן בראש 
מיט פּראָפּעסאָר ליבמאַן הירש, פּרווון אין נאָמען פונעם פאַראיין פירן אַן אַנטי- 
ציוניסטישע טעטיקייט. מוזן אונדזערע חברים רעאַגירן און אַרוסברענגען פאַר 
דער עפנטלעכקייט זייערע פּראָיארץ:ישראלדיקע איינשטעלונגען. פּאָלינסקי ווידמעט 
אַ סך צייט דער געזעלשאַפּטלעכער אַרבעט און לעבט צװאַמען מיט זיין משפּחה 
אין גאַנץ שווערע מאַטעריעלע באַדינגונגען. 

ווען ס'ברעכט אויס די צווייטע וועלטימלחמה ווערט פּאָלינסקי וי אַ אלינקער 
עלעמענט" (דערצו נאָך אַ פרעמדער, נישט קיין שװייצאַרישער בירגער) אַרײן- 
געזעצט אין אַ תפיסה-פעסטונג. ער וערט באַפרייט נאָכן אָפּזיצן אַ שיינע פּאָר 
חדשים, אַ דאַנק די אינטערװוענצן פון דער יידישער קהילה, 

ווען ס'הויבן אָן אין 1942 צו קומען אין דער שוייץ יידישע פליטים פון 
פראַנקרייך און פון בעלגיע. אַנטװיקלט פּאָלינסקי אַ פאַרצווייגטע הילףיטעטיקייט 
פאַר די פועלייציון:חברים װאָס געפינען זיך צוישן זיי. ער שטעלט זיך אין 
פאַרבינדונג מיט די חברים אין אַמעריקע, וועלכע שיקן הילף דורכן יידישן 
אַרבעטעריקאָמיטעט, ער זאָרגט פֿאַר די חברים װאָס געפינען זיך אין די לאַגערן 
און פאַר די װאָס ווערן פון זיי באַפרײט. ער האַלט אויך אָן קאָנטאַקטן מיט די 
חבכרים אין דער אונטערערד אין פראַנקרייך. ער גיט אַרױס (אין געהיים) אַ 
חודש-בלאַט (װאָס ער אַלײן קלאָפּט אָפּ אויף דער שרייבמאַשין און העקטאָגראַ 
פירטפירט), װאָס װוערט צונויפגעשטעלט דורך חבר שלמה שוייצער וועלכער 
געפינט זיך אין אַ לאַָגער. דאָס בלאַט ווערט צעשיקט צו די חברים און סימפּאַ- 
טיקערס אין די לאַגערן, פאַר וועלכע עס איז אַ גאָר װיכטיקער מקור פון נייס 
פון דער יידישער וועלט און פון ארץ ישראל. ער דרוקט אָפּ אין זיין קליינער 

דרוקעריי (פאַרשטייט זיך אומלעגאַל), די בראָשור װאָס הבר שווייצער האָט אָנ" 
געשריבן וועגן דעם װאַרשעװער געטאָיאױפשטאַנד -- אויף פראַנצויזיש און אויף 
דייטש (פריִער איז זי דערשינען אין יידיש וי אַ ספּעציעלער נומער פון דעם 
אומלעגאַלן חודש"בלאַט). די פּראַנצויזישע בראָשור צעגייט זיך נישט נאָר אין 
דער שווייץ. זי ווערט אַרױיסגעשמוגלט קיין פראַנקרייך און פאַרשפּרײיט צוישן 
דער פראַנצויזישער באַפעלקערונג. זי איז בשעתו געווען די ערשטע באַשרייבונג 
פונעם געטאָיאױפשטאַנד װאָס איז דערשינען אין מערב-אײיראָפּע. אַ פראַנצויזישע 
דרוקעריי אין פראַנקרייך גופא האָט די בראָשור באַלד איבערגעדרוקט און פאַר- 
שפּרײט. נאָך דער באַפרייונג איז פון איר אַרױס נאָך איין אויפלאַגע -- אין פּאַריז, 

פּאַלינסקי גיט אויך אַרױס אַ פראַנצויזישע און דייטשישע איבערזעצונג פון 
באַראָכאָווס ,קלאָסן-אינטערעסן און די נאַציאָנאַלע פראַגע". די פראַנצויזישע 
איבערזעצונג איז געמאַכט געװאָרן דורך זיין זון אברהם, וועלכער רעדאַגירט 
שפּעטער אַ פועלי-ציון"צייטונג אין פראַנצויזיש װאָס זיין פאָטער גיט אַװױס 
נאָך דער מלחמה אַ געוויסע צייט. נאָך דער מלחמה פירט פּאָלינסקי אָן מיט אַ 
באַנײטער פּועלי-ציון-גרופּע, װאָס ציילט אַ געוויסע צאָל סטודענטן, צװישן זי 
אויך ישראלדיקע. ער באַטײליקט זיך אין דער װעלט-קאָנפערענץ פון דער וועלט" 
באַוועגונג אין באַזעל אין דעצעמבער 1946 -- יאַנואַר 1947, (בעתן 22סטן ציוניס" 
טישן קאַנגרעס) און גייט נאָך שפּעטער וייטער אָן מיט זיין פּאַרטײ:טעטיקײט. 

דעט זעקסטן אָקטאָבער 1952 גייט ער אַװעק פון דער װעלט פון אַ בלוט." 
אויסגוס אין מוח, 


ימרדכי ביטערמאַן 


מרדכי ביטערמאַן איז געבוירן געװאָרן אין אַפּריל 1911 אין גאַליצֵישן 
שטעטל יאַגעלניצע. | | 

אין די ערשטע דרייסיקער יאָרן איז ער עולה געוען קיין ארץיישראל. 
פּריִער האָט ער לאַנגע יאָרן געאַרבעט וי אַ לאַנדװירטשאַפטלעכער אַרבעטער. 
דערנאָך איז ער אַריבער קיין פתח'תקוה און אָנגעהויבן אַרבעטן ביים בוי. 
דאָ האָט ער זיך אָנגעשלאָסן אין דער פועלי-ציון פּאַרטײ און איז געװאָרן אַן 
אַקטיװוער און איבערגעגעבענער חבר. 

;ער האָט אָרגאַניש מיטגעלעבט דאָס לעבן פון זיין אַרבעטער-סביבה. האָט 
ער נאַטירלעכערהייט געװװוסט װאָס דעם אַרבעטער איז נייטיק און װאָס ער פאַר" 
לאַנגט. ער איז געווען אויסגעבונדן מיט דעם אַרום, נישט צוגעקוקט זיך פון 

ווייטן וי אַ זייטיקער. נאָר געווען איינגעטונקען אין יענעם קאָכקעסל פון דער 
יוירנדיקער און ברויזנדיקער ווירקלעכקייט פונעם אַרבעטנדיקן פאָלק. ער האָט 
אַליין פאַרזוכט דעם טעם פון מאַטעריעלער נויט. ער האָט גוט געקענט פון 
אייגענער דערפאַרונג װאָס מיינט גייסטיקע דערדריקטקייט און האָט זיך געשטעלט 
אין דער ערשטער ריי אויפן פראַנט פון קאַמף פאַר ענדערן נעגאַטיווע פאַקטן 
און אָפּשאַפן גבאישע תקיפות. ער האָט געװאַכט אומדערמידלעך איבער די 
אינטערעסן פונעם אַרבעטער, ווייל ער האָט געװוסט אַז דערפון הענגט אָפּ דער 
גורל פון גאַנצן ישוב, פון דער מדינה?", -- אַזױ האָט אים כאַראַקטעריזירט 
חבר זרובבל, ווען ער האָט וועגן אים געשריבן נאָך זיין פּטירה, 

די פּאַרטײ האָט ביטערמאַנען געשיקט אַרבעטן וי איר פאַרשטײיער אין 
פתח"תקוה'ער אַרבעטער-װױאַט. האָט ער פריער געאַרבעט וי דער שליח פון דער 
הסתדרות אין אַרבעט-ביוראָ (שלכת העבודה) און איז דאָרט געװאָרן זייער באַ- 
ליבט ביי די מאַסן אַרבעטער און אַרבעטלאָזע פון יענער צייט פאַר זיין איבער- 
געגעבנקייט און פאַר זיין זאָרגן פאַר זיי, 

;ביטערמאַן איז טאָג און נאַכט -- שרייבט זרובבל -- געווען פאַרנומען 
מיט ענינים פון דער פּראָפּעסיאַנעלער באַװועגונג. דער אמת אָבער איז אַז ביי 
אים איז עס נישט געווען קיין קורצזיכטיקער פּראָפּעסיאָנאַליזם. ער איז געווען 
אַ פּאַליטישער מענטש, אַן אױסגעשפּראָכענער קעמפער. לגבי אים איז דער קאַמף 
פון פּראָפּעסיאָנעלע פאָדערונגען געווען געקניפּט און געבונדן מיטן פּאָליטישן 
קאַמף, װאָס באַנוגנט זיך נישט מיט די מאָמענט-באַדערפענישן, נאָר האָט אין 
אויג די נוטייקייט צו ענדערן די געזעלשאַפט און אירע יסודות. מרדכי איז 
דערצויגן געװאָרן אין דער פועלייציון"באַוועגונג און איר איז ער געבליבן טריי 
זיין גאַנץ לעבן". 

פון דעם אַרבעטיביוראָ איז ער אַריבער אין סעקרעטאַריאַט פון דעם 
פתחיתקוה'ער אַרבעטער"ראָט און אַ לאַנגע צייט געװען דאָרט טעטיק װי דער 
צענטראַליזאָטאָר (רכז) פון דעם פּראָפעסיאָנעלן פאַראיין, 

נישט אַלט זייענדיק נאָך קיין פופציק יאָר, איז ער קראַנק געװאָרן אויפן 
האַרצן און אַ צייט שפּעטער געשטאָרבן דעם ערשטן אָקטאָבער 1963 


{ 7 2 י.י ֶ 4 , 8446 : ן 


דייר עמנואל רינגעלבלום 


 |‏ עמנואל רינגעלבלונ; איז. געבוירן געװאָרן דעם 21סטן נאָװעמבער אין 
בוטשאַטש, מזרח-גאַליציע. זיין פאָטער, פייוויש, איז געווען אַ תבואה-סוחר, 

אַ יִד אַ משכיל. צו 12 יאָר ווערט עמונאל פאַריתומט פון דער מאַמען. ער לערנט 
אין חדר און גלייכצייטיק אין דער אָרטיקער גימנאַזיע. נאָכן אױיסבראָך פון דער 
ערשטער וועלט-מלחמה אַנטלױפט זיין גאַנצע משפּחה פון בוטשאַטש װאָס ווערט 
פאַרנומען דורך די רוסישע חיילות און באַזעצט זיך אין נײסאָנץ דאָרט זעצט 
עמנואל פאָר זיין מיטלשול-לערנען. אין 1918 שליסט ער זיך אָן אינעם זעלבסט- 
בילדונג-קרייז פון גימנאַזיע-שילערס א. נ. פון בער באָראָכאָוו. רינגעלבלום ווערט 
זייער טעטיק אינעם דאָזיקן קרייז און אויף זיין איניציאַטיוו ברייטערט דער 
קרייז אויס זיין טעטיקייט און אָרגאַניזירט בילדונג-קורסן פאַר דער אָרטיקער 
יוגנט, אין וועלכע עמנואל נעמט אַ טעטיקן אָנטײל. עמנואלס היים איז אַ פאַר. 
אָרעמטע, מוז ער גלייכצייטיק מיטן לערנען, געבן פּריואַטע לעקציעס, כדי צו 
פאַרדינען אויף ביכער און אויף אַ מלבוש, אין זומער 1919 פאַרענדיקט ער די 
גימנאַזיע און אין האַרבסט פון זעלבן יאָר קומט ער אָן אויפן הומאַניסטישן 
פאַקולטעט פון װאַרשעװער אוניווערסיטעט. 

שטודירן קומט אים אויס אין זייער שווערע מאַטעריעלע באַדינגונגען.- אין 
די אָװנטן איז ער לערער אין די אָװונט-שולן פון דער ,געזעלשאַפּט אָװנט-קורסן 
פאַר אַרבעטער", װוּ די פאַרדינסטן זענען זייער קליינע. ביי דער אַָ אַרבעט 
ווייזט ער אַרױס אַ סך איבערגעגעבנקייט און אחריות. גאָר שנעל װערט ער 
פאַרואַלטער פון איינער פון די גרעסטע אָװנט-שולן, שפּעטער פאָרזיצער פונעם 
פּעדאַגאָגישן ראָט פון אַלע אָװונט-שולן. ער אָרגאַניזירט אַ צענטראַלן קלוב פאַר 
די שילערס, װוּ די יונגע אַרבעטער, װאָס קענען אין די שבתדיקע נאָכמיטאָגן 
און די אָװונטן, ווען ס'קומען נישט פאָר קיין לימודים, פאַרברענגען און אויסהערן 
פּאָפּולער-װיסנשאַפטלעכע שמועסן אין זעלבסט-בילדונג-קרייזלעך. מיט דער צייט 
ווערט עמנואל אויך לערער פון געשיכטע אין עטלעכע ;צישאָיישולן. - | 

עמנואל איז אויך טעטיק אין די יידישע אַקאַדעמישע קרייזן: אין דער 
אַלגעמיינער ;אַקאַדעמישער היים" און גאַנץ ספּעציעל אינעם פועלי-ציוניסטישן 
אַקאַדעמישן קרייז ,יוגנט", װוּ ער באַקענט זיך מיט זיין שפּעטערדיקער לעבנס- 
באַגלײטערין, דער חברטע יהודית הערמאַן. אין די יאָרן 1920 -- 1927 איז ער 
מיטגליד אין צענטראַל-קאָמיטעט פון דער פּועלי-ציון-;יוגנט" און אַרבעט מיט 
אין אירע אָרגאַנען ,פרייע יוגנט", ,דער יונגער דור", ;נאַשע האַסלאַ" (אונדזערע 
לאָזונגעך). - : 0 

רינגעלבלום שטודירט זייער פלייסיק געשיכטע. זיינע פּראָפּעסאָרן זענען 
י. קאָכאַנסקי און מאַרצעלי האַנדעלסמאַן, װאָס אונטער זייער אָנפּירונג האָט ער 
געשריבן זיינע ערשטע היסטאָרישע פאָרש-אַרבעטן. זיין פאַקטישער מדריך אויפן 
געביט פון יידישער געשיכטע-פאָרשונג איז אָבער געווען יצחק שיפּער, וועלכער 
האָט מיט זיינע אייגענע װיסנשאַפּטלעכע היסטאָרישע פאָרשונגען, ביי וועלכער ער 
האָט געשטעלט דעם טראָפּ אויף די עקאָנאָמישע און סאָציאַלע פּראָצעסן אין דער 

יידישער געשיכטע. מיט זיין התלהבות און חברישער באַציונג האָט שיפּער שטאַרק 
באַװירקט און דערמוטיקט די גאַנצע יונגע גרופּע יידישע היסטאָריקערס אין 
װאַרשע. ער האָט זיי אָנגערעגט אױסצופאָרשן גייע, נישט באַאַרבעטע פּראָבלעמען 
פון יידישן עבר. אין 1923 איז רינגעלבלום צװוישן די גרינדערס פונעם אַקאַדעמישן 
סעמינאַר פאַר יידישער געשיכטע, װאָס האָט אַרומגענומען יונגע יידישע היסטאָרי- 
קערס, מערסטנטס סטודענטן, אונטער דער אָנפירונג פון פּראָפעסאָר מ. באַלאַבאַן 
און י. שיפּער. רינגעלבלום איז איינער פון די טעטיקסטע אינעם דאָזיקן סעמינאַר, 
באַטײליקט זיך מיט זיינע ערשטע היסטאָרישע אַרבעטן אין דער אױסגאַבע פונעם 
סעמינאַר, ,יונגער היסטאָריקער". 


אין 1927 האָט רינגעלבלום באַקונוען דעם דאָקטאָראַט אויפן װאַרשעװער 
אוניווערסיטעט פאַר זיין דיסערטאַציע. ;די געשיכטע פון יידן אין װאַרשע ביז צום 
גירוש פון יאָר 71527, זאָס איז געווען זיין ערשטע גרעסערע װיסנשאַפטלעכע 
אַרבעט. זי איז דערשינען אין דרוק ערשט אין 1922 אין דער סעריע מאָנאָגראַפיעס 
פון דער באַקאַנטער ביבליאָטעק אנ. פון ט. קאָרזאָן ביי דער װאַרשעװער אָפּטײלונג 
פון דער , געזעלשאַפט לינהאָבערס פון געשיכטע". פריער זענען אייניקע קאַפּיטלען 
פון דער אַרבעט דערשינען אין יידיש אין די היסטאָרישע און עקאָנאָמישע שריפטן 
פון ייוואָ און אין ,יונגן היסטאָריקער". מיט זיין אַרבעט האָט רינגעלכלום אויסגעפילט 
אַ בלויז אין דער יידישעדי היסטאָריאָגראַפיע, װאָס האָט ביז דעמאָלט נישט פאַר- 
מאָגט קיין געשיכטע פון דעם פּריפּעריאָד פון װאַרשע, דער גרעסטער יידישער 
קהילה אין אײיראָפּע. אין זיין אַרבעט שטיצט זיך רינגעלבלום -- פּונקט וי ער װעט 
עס טאָן אין זיינע שפּעטערדיקע אַרבעטן -- אויף רייכע אַרכיואַלע מקורות, פון 
וועלכע ער האָט אַרױסגעבראַכט ביז דעמאָלט אומבאַקאַנטע ידיעות פון דער 
עקאַנאָמישער לאַגע פון די יידן, וועגן זייערע האַנדלס-באַציונגען מיט אַנדערע שטעט 
פון פּוילן און ליטע, וועגן יידישע מלאכה, יידישן לאַנדבאַזיץ און יידישן קרעדיט. 
ער האָט אויך באַשריבן די רעכטלעכע לאַגע פון די יידן אין װאַרשע אין דער מאַזאָװער 
פּראָװוינץ און אַרױסגעבראַכט אינטערעסאַנטע פרטים וועגן אינערלעכן לעבן פון די 
יידן אין מיטלאָלטערלעכן װאַרשע. אַ טייל פון די אַרכיװו-דאָקומענטן װאָס ער 
האָט אויסגעפונעז, האָט ער אויסגענוצט אין זיין בוך ;געקליבענע מקוריס צו דער 
געשיכטע פון די יידן אין פּוילן און מזרח-אײיראָפּע", װאָס ער האָט געשריבן בשותפות 
מיט זיין חבר און קאָלעגע רפאל מאהלער. דאָס דאָזיקע װוערק אויף 60 זייטן איז 
דערשינען אין יידיש אין 1920 און איז שפּעטער אַרױס אין פּויליש.. 


רינגעלבלום האָט געאַרבעט כמעט 10 יאָר אויפן צווייטן באַנד פון זיין געשיכטע 
פון די יידן אין װאַרשע. זי אַרבעט, װאָס האָט אַרומגענומען די תקופה פון 1527 ביז 
5, איז ערב דער צווייטער-מלחמה געווען כמעט אין גאַנצן פאַרטיק אין מאַנוס- 
קריפט. דעם װיכטיקסטן טייל זיינעם, װועגן ,יידן אין װאָרשע אין 18טן י"ה און 

זייער רעכטלעך"געזעלשאַפטלעכער לאַגע? האָט ער אָפּגעדרוקט אין צווייטן באַנד 
פון די ;היסטאָרישע שריפטן פון ייווא" (19237), 

אין 1932 דרוקט רינגעלבלום אָפּ אויף פּוליש אין 2 בענד פונעם ,מיעשענטניק 
זשידאָווסקי?" אין לאָדזש אַ גרעסערע אַרבעט וועגן איידן אין ליכט פון דער װאַרשע- 
ווער פּרעסע פון 18טן יאָרהונדערט?, אין 1934 גיט דער ,אינסטיטוט פֿאַר נאַציאָ- 
נאַליטעטן-פראָגן" אַרױס אין פויליש זיין אַרבעט : ,פּראָיעקטן און פּויווון איבערצו-" 
שיכטן יידן אין דער תקופה פון קעניג סטאַניסלאַוו אויגוסט", אין 1927 דערשיינט 
אין דער ביבליאָטעק פון ייוואָ (היסטאָרישע סעקציע) ווילנע, זיין אַרבעט: ,צו דער 
געשיכטע פון יידישן בוך און דרוק אין פּוילן אין דער צווייטער העלפט פון 18טן 
יאָרהונדערט". אין 1937 דערשיינט אין װאַרשע, אין דער זעלבער אױסגאַבע, זיין 
גרעסערע אַרבעט: ,די פוילישץ יידן אין אויפּשטאַנד פון קאָשציושקאָ 1194" 
דאָס בוך איז אַרױס אויף פויליש. 

די אויסגערעכנטע פּובליקאַציעס געהערן צו רינגעלבלומס גרעטערע אַרבעטן, 
זיי שעפּן ווייט נישט אויס זיין גאַנצע פאָרשערישע מי. ד"ר יעקב שאַצקי, אין זיין 
ביאָגראַפישער הקדמה צו עמנואל רינגעלבלומס ;קאַפּיטלען געשיכטע פון אַמאָליקן 
יידישן לעבן אין פּוילן? דערשינען אין 1953 אין בוענאָס איירעס אין דער ביכער- 
סעריע ,דאָס פוילישע יידנטום", גיט אָן אַ רשימה פון רינגעלבלומס אַרבעטן פון 
פאַר דער מלחזמה, װאָס נעמט אַרום 128 איינסן (צו זיי קומען צו 6 ביכער פון זיינע 
כתבים בעת דער מלחמה), דאָס זענען טעקסטן װאָס ס'איז שאַצקין געלונגען צו געפּי- 
נען אין דער ביבליאָטעק פון ייוואָ אין ניו-יאָרק און ער מיינט אַז דאָס איז כמעט אַלץ 
װאָס רינגעלבלום האָט פאַרעפנטלעכט. די רשימה אַנטהאַלט אָ שלל אַרטיקלען 
װאָס האָבן אַ שייכות צו דער געשיכטע פון די יידן אין פּוילן אויף אַלע מעגלעכע 
אָפּשניטן -- עקאָנאָמישן, רעכטלעכן, געזעלשאַפטלעכן, קולטורעלן. אין דער רשימה 
גייען נישט אַרײן די 38 װאָס ער האָט פאַרעפנטלעכט אין דער אענציקלאָפּעדיאַ 
יודאַיקאַ? אין בערלין (1931--1933) וועגן יידישע שטעט און שטעטלעך אין פּולן, 
ס'איז ממש צו באַװזנדערן וי אַזױ דער יונגער רינגעלבלום האָט אין די עפעס מער 
וי 10 יאָר אַרבעט ביזן אױסבראָך פון דער צווייטער וועלט-מלחמה. ביי אַלע זייגע 
געזעלשאַפטלעכע און פּראָפעסיאָנעלע באַשעפטיקונגען, באַװויזן אַזױ פיל אױפצוטאָן 
אויפן פֿאָרשערישן געביט, װאָס איז געווען פאַרבונדן מיטן כסדרדיקן גראַבלען זיך 
און נישטערן אין ביבליאָטעקן און אַרכיוון מכל המינים. | 

רינגעלבלום איז אין זיינע געשיכטע-פאָרשונגען געווען ממש פּיאָנעריש. ,ריג- 
געלבלומס חשיבות -- שרייבט יעקב שאַצקי -- ליגט נישט אין טעאָרעטיזירן אָדער 
אין אָנװענדן אַ מעטאָד. ער האָט דעמאַקראַטיזירט די טעמאַטיק פון דער יידישער 
געשיכטע אין פּוילן. ער האָט זיך געהיט פון אידעאַליזאַציע פון יידישן אַמאָל און 
פון קליינבירגערלעכע, אַסימילאַטאָרישע אָפּאָלאָגיעס. ער איז געווען מער פאַר- 
אינטערעסירט אַרויסצוברענגען דעם סאָציאָלן פּאַטאָס אין דער יידישער געשיכטע, 

װאָס איז נאָך זייער ווייט פון סאָציאַלן קאַמף. אין דעם שטעקט זיין וויבטיקייט 
װאָס שייך צוגאַנג, און פרישקייט װאָט שייך טעמאַטיק?. 
| = רינגעלבלום האָט זיך באַטײליקט אין דער ערשטער יװאָקאָנטערענץ אין ווילנע 
אין אָקטאָבער 1929 און זינט דאַן אויפן עגנגסטן אופן מיטגעאַרבעט מיטן אינסטיטוט, 
אין 1935 איז עֹר אַרײן אין דער צענטראַלער פאַרואַלטונג פון ייוואָ, געווען צווישן 
זיינע װוינטיקסטע בױיערט, אַ דאַנק זיין ענערגיע האָט ייװאָ זיך באַטײליקט אינעם 
אינטערנאַציאָנאַלן קאָנגרעס פון היסטאָריקערס, אין װאַרשע אין 19323, געווען מיט" 
גליד פון דער ייװאַידעלעגאַציע (צוזאַמען מיט יצחק שיפּער, רפאל מאַהלער און 
מאיר הלוי פון בוקאַרעסט) און אויסגעוויילט געװאָרן וי סעקרעטאַר פון קאָנגרעס, 
ער האָט אויפן קאָנגרעס געלייענט אַ רעפּעראַט : ,די סאַציאַלע און װירטשאַפטלעכע 
געשיכטע פון די יידן אין פּױלן בעתן 18טן יאָרהונדערט". אַ דאַנק אים האָט די 
יידישע היסטאָריאָגראַפיע געפונען אַ הילכיקן אָפּקלאַנג אויף אַן אינטערנאַציאָנאַלער 
טריבונע פון היסטאָריקערס, 
רינגעלבלומען האָט שטאַרק געצויגן צו ווילנע מיט איר פולן ברויזנדיקן יידישן 

קולטור-לעבן. איז ער, נאָכן באַקומען דעם דאָקטאָראַט, אַריבער קיין ווילנע װוּ ער 
איז געווען אַ יאָר לערער אין אַ יידישער מיטלשול און גלייכצייטיק געאַרבעט אין 
דער היסטאָרישער סעקציע פון ייואָ. אין 1928 איז ער צוריקגעקומען קיין װאַרשע 
און גענומען אַרבעטן וי אַ לערער פון געשיכטע אין דער יידישער מיטלשול פאַר 
מיידלעך ;יהודיה". 

עטלעכע יאָר פאַרן אויסבראָך פון דער צווייטער וועלט-מלחמה װערט ריג- 
געלבלום אַרײינגעצויגן אין דער אַרבעט פון דער ,צענטראַלע פון גמילות-חסדים- 
קאַסעס? (צעקאַבע) בייב! ,דזשאָינט* און ער װערט רעדאַקטאָר פון איר חודש- 
זשורנאַל ,פאָלקסהילף", אויפן דאָזיקן פּאָסטן טוט ער אַ סך אױיף פאַר דער 
אַליינהילף פון די קליינע יידישע האַנטװערקערס און דאָרפישע יידן, װועמען ער 
העלפט צו פּראָדוצירן אוֹן אָפּצוזעצן זייערע אױסאַרבעטונגען און פּראָדוקטן 
אויף קאָלעקטיווע יסודות. 

סוף אָקטאָבער 19238, ווען די היטלער-רעגירונג שיקט אַרױס פון דייטשלאַנד 
העכער 17 טויזנט יידן פּוילישע בירגער, באַרױבטע פון זייער האָב און גוטס, 
און די פּוילישע מאַכט וויל זיי דערווייל נישט אַרײנלאָזן אין לאַנד און קאָנ- 
צענטרירט זיי אין אַ לאַגער ביי זבאָנשין, אויף דער דייטש-פּוילישער גרענעץ, 
ווערט רינגעלבלום אַהינגעשיקט דורכן ,דזשיאַנט" און ער אָרגאַניזירט דאָרט 
די גאַנצע הילפאַקציע פאַר די אַרױסגעטריבענע. ער זאָמלט דערביי צווישן זֵיי 
גביות-עדות וועגן זייערע ליידן און וועגן די אכזריות פון די נאַציס כלפי זיי. 

אין אוגוסט 1929 איז רינגעלבלום איינער פון די דעלעגאַטן פון די 
לינקע פּועלי-ציון אין פוילן צום 21סטן ציוניסטישן קאָנגרעס אין זשענעוו. ווען 
ס'דערגייען אַהין די ידיעות ועגן דעם היטלער-סטאַלי"פּאַקט און מ'הויבט אָן 

פילן אַז אָט אָט ברעכט אויס די מלחמה, באַשליסט ער און זיינע חברים גלייך 
צוריקצופאָרן קיין פּױילן, כדי צו זיין צוזאַמען מיט דער גאַנצער יידישער פאָלקס- 
מאַסע אין די שווערע שעהען װאָס רוקן זיך אָן. (אַנדערע דעלעגאַטן פון פּוילן 
זענען דעמאָלט אַװעק קיין פּאַריז, לאָנדאָן, אַמעריקע, ארץ-ישראל). די פּוצלי- 
ציון'חברים פאָרן דורך אומוועגן, איבער איטאַליע, יונאָסלאַװיע, אונגאַרן, און 
דערשלאָגן זיך צו דער פּוילישער גרענעץ שוין נאָך דעם װי די דייטשישע 
עראָפּלאַנען האָבן אָנגעהויבן זייערע מאָרדאַקציעס איבער דער פּױלישער באַ- 
פעלקערונג, 

אויף צו מאָרגנס נאָך זיין אָנקומען קיין װאַרשע שטייט שוין רינגעלבלום 
ביי זיין אַרבעט אין ,דזשאָינט" און הויבט אָן אָרגאַניזירן די ערשטע הילף פאַר 
די יידישע נשרפים און פּליטים. ווען װאַרשע געפינט זיך נאָך אונטערן האָגל 
פון די נאַצישע באָמבעס שאַפט ער אומזיסטע פאָלקסקיכן פאַר די צענדליקער 
טויזנטער יידן װאָס זענען פאַרבליבן אָן מיטלען צום לעבן און פאַר דער מאַסע 
צונויפגעלאָפענע פון דער פּראָװינץ וועמען מ'דאַרף פאַרזאָרגן מיט אַ דאַך איבערן 
קאָפּ, מיט אַ טעלער זופ און מיט אַ מלבוש. ער העלפט גרינדן די ייידישע 
געזעלשאַפט פאַר סאָציאַלער אַליינהילף? (שפּעטער טראָגט זי דעם נאָמען ;יידישער 
הילפסקאָמיטעט") און װערט אַװעקגעשטעלט בראש פון איר געזעלשאַפטלעכן 
סעקטאָר. ווען דער געטאָ װוערט איינגעפירט און ס'ווערן אין אים אָפּגעשלאָסן 
אַן ערך אַ האַלבער מיליאָן יידן, װאַרפט ער זיך נאָך מיט מער ברען אַריין אין 
געזעלשאַפטלעכער טעטיקייט. ער אַרבעט אויס דעם פּראַָיעקט צו שאַפן הויז" 
קאָמיטעטן, וועלכע זענען מיט דער צייט געװאָרן דינאַמישע קעמערלעך אינעם 
יידישן ציבור-לעבן אין װאַרשע. ער איז איינער פון די גרינדערס פון דער 
;יידישער קולטור-אָרגאַניזאַציע? (ייקאָר"), װאָס איר ציל אין צו שטאַרקן די 
קולטור-פּאָזיציע פון דער יידישער שפּראַך. די קולטור אָרגאַניזאַציע פירט אַ 
פאַרצווייגטע קולטור-אַרבעט, אָרגאַניזירט ציקלען װיסנשאַפטלעכע לעקציעס, 
יוביליי-פייערונגען לכבוד יידישע שרייבערס, װי אויך ליטעראַרישע און קינסט" 
לערישע אונטערנעמונגען. ס'ווערן געשאַפן יידישע שולן װאָס זענען טעטיק 
פאַרשטעלטערהייט וי קינדער-קיכן. ס'ווערט געגרינדעט אַ פאָלקס-אוניווערסיטעט 
און ס'ווערט געמאַכט אַ התחלה צו זאַמלען די דאָקומענטאַציע פון דער גרויזאַ" 
מער צייט. אָט דעם דאָקומענטאַציע-זאַמלען גיט רינגעלבלום אַװעק זיין גאַנצע 
ענערגיע. די זאַמל-אַרבעט איז זיך פונאַנדערגעװאַקסן און פון איר איז אַנטשטאַנען 
דער אונטערערדישער צענטראַלער יידישער אַרכיו, װאָס איז געגרינדעט געװאָרן 
דורך רינגעלבלומען און װאָס האָט געטראָגן דעם קאָנספּיראַטיוון נאָמען ;עונג שבת". 

דער אַרכיוו, אונטער רינגעלבלומס אָנפירונג, זאַמלט מאַטעריאַלן און דאָקו" 
מענטן װאָס שייך דער מאַרטיראָלאָגיע פון פּוילישן יידנטום. רינגעלבלום אַלין 
פאַרנאָטירט יעדן אָװונט אַלץ װאָס ער האָט זיך אין משך פון טאָג אָנגעהערט פון 

די יידן פון די פאַרשידנסטע קרייזן און שיכטן מיט וועלכע ער קומט אין קאָנטאַקט 
און ער פאַרזעט די נאָטיצן מיט זיינע הערות. אַ דאַנק דער אינטענסיווער מיט" 
אַרבעט פון אַ גרויסן שטאַב מיטאַרבעטערס זענען אויפגעקליבן געװאָרן ביי אַ 
צוויי צענדליק קאַסטנס מיט אויסערגעוויינלעך ווערטפולע דאָקומענטן, טאַנבוכעה, 
זכרונות, רעפּאָרטאַזשן, פאַטאָגראַפיעס א. א. װו. י 

רינגעלבלום האָט פאַרטראַכט אַ פּלאַן וועגן אַ מאָנומענטאַלער אַרבעט פון 
אַ 100 דרוקבויגנס א"נ ,צוויי און אַ האַלב יאָר מלחמה-באַטראַכטונגען, אָפּשאַ- 
צונגען און פּערספעקטיוון פאַר דער צוקונפט". ער האָט אױסגעאַרבעט צַ רי 
אַנקעטעס צווישן יידישע גייסטמענטשן, װאָס גיבן אַן אויטענטיש בילד פון די 
שטימונגען צווישן דער געטאָיבאַפעלקערונג, 

אַ גאָר וויכטיקן באַשטאַנדטײל פונעם אַרכיוו בילדן רינגעלבלומס נאָטיצן 
און אָפּהאַנדלונגען, װאָס ציִען זיך פון אָקטאָבער .1939. די נאָטיצן ווערן געשריבן 
רעגולער יעדן טאָג, אַנדערע פון צייט צו צייט. זיי זענען נוגע נישט נאָר װאַרשע, 
נאָר נעמען אַרום גאַנץ פּוילן. זיי ברענגען אויך אָפט ידיעות װעגן פּאָליטישע 
פּאַסירוגען אין אַנדערע לענדער. ביז גאָר וויכטיק זענען די נאָטיצן און איבער- 
זיכטן פון די יאָרן 1941--1942, אין וועלכע ס'רעדט זיך ועגן די סאָציאַלע 
אַנטאָגאָניזמען אין געטאָ און ועגן די פאָרמען פון סאָציאַלער אונטערדריקונג 
מצד די קרייזן פון יודנואַט אין װאַרשע. נישט אַלץ פון זיינע כתבים האָט זיך 
אָפּגעראַטעװעט. צו די ויכטיקסטע אָפּגעראַטעװעטע געהערט זין אָפּהאַנדלונג 
וועגן ;די פויליש-יידישע באַציונגען אין דער צייט פון דער צוייטער וועלט. 
מלחמה" און די ביאָגראַטישע נאָטיצן אוֹן קורצע מאָנאָגראַפּיעס פון פאָרשטײיערס 
פון דער יידישער אינטעליגענץ. 

רינגעלבלום האָט געװוסט וי אויסצונוצן דעם אָנגעזאַמלטן מאַטעריאַל כדי 
צו אינפאָרמירן די וועלט וועגן די גרוילטאַטן פון די נאַציס איבער דער יידישער 
באַפעלקערונג. אין דער צוייטער העלפט פון 1942, נאָך דער גרויסער קאויס" 
זידלונג?-אַקציע אין װאַרשע, האָט מען די ידיעות וועגן די פאַרניכטונג-אַקציעס, 
וועגן טרעבלינקאַ און אַנדערע טױטלאַגערן אויסגענוצט פאַר ראַדיאָ-ביולעטינען, 
װאָס מ'האָט איבערגעשיקט אין אױיסלאַנד, בפרט אינעם ראַפּאָרט פון 15טן נאָ-" 
וועמבער 1942, אַדרעסייט צון דער פּוילישער גלות-רעגירונג אין לאָנדאָן און צו 
די רעגירונגען פון די פאַרבינדעטע מלוכות. 

רינגעלבלום און זיינע מיטאַרבעטער האָבן באַזאָרגט אַז די אָנגעזאַמלטע 
מאַטעריאַלן זאָלן אָפּגעהיט װערן. זיי האָבן זיי באַגראָבן אין מילכקאַנען און אין 
בלעכענע קעסטלעך. נאַך דער מלחמה האָט מען אױסגעגראָבן אונטער די חורבות 
פון הויז נאָװאָליפּקע 68, װוּ ס'האָט זיך געפונען אַ באָראָכאָװישול, צוויי טיילן: 
איינעם -- דעם 1טן סעפט. 1946, דעם צווייטן -- אָנהױיב דעצעמבער 1950, 

רינגעלבלומס כתבים פון געטאָ (וועלכע ס'האָט נאָך דער מלחמה אַרױסגעגעבן 

אין צוויי ביכער דער יידישער היסטאָרישער אינסטיטוט אין װאַרשע אין 1961) 
זענען איינער פון די וויכטיקסטע מקורות צו דער געשיכטע פון אונדזער חורבן- 
תקופה. זיי באַשטעטיקן דאָס װאָס דער מחבר זייערער האָט פאַרצייכנט אין איינער 
פון די נאָטיצן : /הגם מיר זענען פאַרמשפט צום טויט, האָבן מיר דאָך נישט פאַר" 
לוירן דעם מענטשלעכן פרצוף און אונדזער מוח אַרבעט װי פאַר דער מלחמה". 

סוף אַפּריל, בעתן געטאָיאױפֿשטאַנד, איז רינגעלבלום פאַרשיקט געװאָרן אין 
לאַגער פון טראַװניק, פון וועלכן ס'איז אים עטלעכע חדשים שפּעטער געלונגען 
אַרױסצושלעפּן אַ דאַנק די אָנשטרענגונגען פון זיינע חברים אין פּוילישן אונטער" 
ערד, איבערגעטאָן װי אַ באַן:אַרבעטער קומט ער קיין װאַרשע, װוּ ער האַלט זיך 
אויף, פריִער אַלײן, שפּעטער מיט זיין פרוי, יהודית און זייער זונעלע אורי אין 
אַ בונקער ביי אַ פּאָליאַק אויף גרויעצקע-גאַס 84, אויף דער אַרישער זייט. דאָרט 
אַרבעט ער ווייטער און שרייבט נייע אָפּהאַנדלונגען. אין יאַנואַר 1944 האָט אים 
די פוילישע גלות-רעגירונג געװאָלט אַרױסראַטעװען פון פּוילן, צוזאַמען מיט נאָך 
9 יידישע טוערס. פון די 19 זענען דעמאָלט פאַרבליבן ביים לעבן בלויז דרי 
רינגעלבלום -- וי אויך די אַנדערע צויי -- האָבן געהייסן ,דאַנקען די אָרגאַני- 
זאַציע פאַרן געדענקען אין זיי?,. ;אָבער זיי קענען דעם פאָרשלאַג נישט אָננעמען, 
ווייל זיי מוזן דערפילן זייער געזעלשאַפטלעכן חוב ביז צום סוף", 

דעם 1טן מערץ 1944 האָט נאָך רינגעלבלום, צוזאַמען מיט זיין חבר אַדאָלף 
בערמאַן, אָנגעשריבן דעם ביז גאָר ויכטיקן באַריכט וװעגן ,דער ידישער 
קולטור-אַרבעט אין די געטאָס אין פּולן", װאָס זיי האָבן דורך דער פאַרמיטלונג 
פון דער פּוילישער אונטערערד באַװויזן איבערצושיקן קיין ניו-יאָרק צום ;ייוואָ", 
צום יידישן פּ. ע. נ.-קלוב, צו שלום אַשן, ה. לייוויקן, י. אָפּאַטאָשון און ר, מאַהלערן. 
דער דאָזיקער באַריכט האָט אויפגערודערט די ועלט, 

דעם 7טן מערץ 1944 אַנטדעקט די געסטאַפּאָ דעם בונקער, אין רעזװולטאָט 
פון אַ מסירה. עמנואל רינגעלבלום צוזאַמען מיט זיין פרוי יהודית און זייער 
בֿיאָריקער זון אורי, װוי אויך נאָך 30 באַהאַלטענע יידן, ווערן איבערגעפירט אין 
דער תפיסה אין פּאַװיאַק. זיי ווערן אַלע דערשאָסן אויף די חורבות פונעם הז 
אויף זאַמענהאָף גאַס 19. עס װערן אויך דערשאָסן די פּאָליאַקן מיעטשיסלאַו 
װאָלסקי און לודמיר מאַרטשאַק, װאָס האָבן זיי אויסבאַהאַלטן און געגעבן זיי הילף, 


יוסןף מאוערווינך 
יוסף מאַוערװוינד איז געבוירן געװאָרן אין סטרעליסק (מזרח"גאַליציע), אין 


107, ביי אָרעמע עלטערן. װען ער איז אַלט געװען 13 יאָר; איז די משפּחה 

אַריבער װווינען אין סטרי. דאָרט האָט ער געלערנט אין דער נאָכמיטאָגישול פוך 
די פּועלי-ציון. גאַנץ יונג האָט ער אָנגעהויבן אַרבעטן און איז, משמעות, אונטער 
דער השפּעה פון זיין קרוג דעם חבר שמעון ראָזענבערג, אַרײנגעצױיגן געװאָרן 
אין דער /, יוגנט"-אָרגאַניזאַציע. שפּעטער איז ער אַריבער אין דער פּאַרטײ, געװאָרן 
אין איר שטאַרק טעטיק און געווען אַ מיטגליד פון שטאָט-קאָמיטעט פון די 
פּועלי-ציון. | | 
| = אין 1932 עמיגרירט ער קיין מאָנטעװידעאָ (אורוגוויי), װוּ ער פאַרבלייבט 
אַ געוויסע צייט און פון דאָרט קומט ער שפּעטער קיין ריאָ דע זשאַנעיראָ (בראַזיל), 
װוּ ער שטייט גלייך צו צו דער דאָרטיקער פועלי-ציון-אָרגאַניזאַציע. מיט דער 
צייט ווערט ער שטאַרק טעטיק אין איר און אין יידישן געזעלשאַפטלעכן לעבן 
בכלל. נאָך דער צוייטער וועלטימלחמה איז ער איינער פון די אָנגעזעענסטע 
אַקטיװויסטן פאַר די ציוניסטישע פאָנדן אין בראַזיל: מגבית, קרןיקימת. ער האַלט 
אָן ענגע באַציונגען מיט די פּאַרטײ:חברים אין ישראל און שטײט אין ענגן 
קאָנטאַקט מיט די ישראל-שליחים װאָס געפינען זיך אין בראַזיל, ספּעציעל מיט 
די פון קיבוץ המאוחד. העלפט זיי אין זייער אַרבעט צו מוטיקן די עליה. זיין 
הויז איז אַן אָפענע אַכסני; פאַר אַלע חברים און שליחים, װאָס קומען פון ישראל, 

אין יאָר 1964 איז ער עולה קיין ישראל. ער באַזעצט זיך אין תליאביב 
און שטייט אין אַן ענגער פאַרבינדונג מיט דעם רינגעלבלום-אינסטיטוט, װוּ ער 
געפינט אַ היימישע חבריט-סביבה, 

ער איז אַװעק פון דער װעלט דעם 16טן אַפּריל 1975, 


בנימיןיזאב (וועלוול) בלוט-מאַכלין 


זאב בלום איז געבוירן געװאָרן אין 1900 אין מאַקאָוו, פּוילן, אין אַן אָרעמער 
משפּחה. זיין טאַטע, ר' משה, איז געווען אַ ראַדזימינער חסיד. דער יונגער וועלוול 
האָט געלערנט פריער אין חדר, דערנאָך אין דער מאַקאָװער ישיבה. יונגערהייט 
איז ער געװאָרן אַ יתום פון דער מאַמען. 

אין דער צייט פון זער דייטשישער אָקופּאַציע, בעת דער ערשטער וועלט- 
מלחמה, ווען ס'הויבט אָן אין פּוילן אויפצולעבן אַ יידיש געזעלשאַפטלעך לעבן 
ווערט אין מאַקאָוו געשאַפן אַ פּועלי-ציון-גרופע און אויך אַ גרופע ;יוגנט". דער 
יונגער בלום טרעט צו צו דער ;יוגנט" און ווערט אין איר אַ טיכטיקער חבר. 
שפּעטער שוין אינעם אומאָפּהענגיקן פּוילן נעמט ער אָנטײיל אינעם גרינדונג- 
צוזאַמענפאָר פון ;יוגנט"-פאַרבאַנד אין װאַרשע אין חודש יוני 1919. נאָכן צו" 

זאַמענפאָר פאָרט ער אַרום אין ראַיאָן פון מאַקאָו און טשעכאַנאָוו איבער די 
פאַרשײידענע שטעטלעך צו אָרגאַניזירן ,יוגנט"-גרופּעס, 

בעת דער פוילישירוסישער מלחמה אין 1920 ווערט ער מאַביליזירט װי 
אַ ,ניינצניעריקער". צוליב זיין שלעכטער ראיה װערט ער אַװעקגעשיקט פון 
מיליטער און קומט צוריק אַהיים, וו ער װאַרפט זיך פריש אַריײן אין דער 
פּאַרטײ-אַרבעט. אין אױיגוסט 1920 װערט מאַקאָו פאַרנומען דורך דער רויטער 
אַרמײ. דער יונגער וועלוול העלפט ‏ בויען די ראַטנמאַכט?. ער ווערט אַ מיטגליך 
פון אָרטיקן רעװוקאָם, אין נאָמען פון דער ,י.ס. ד. אַרבעטער יוגנט-פאַרבאַנד 
,יוגנט". ס'איז אַװעק נישט מער וי אַ חודש אוֹן די רויטע אַרמײ האָט גענומען 
אַנטלױפן פון פּוילן, נאָך דעם װי ס'איז געשען דער ,נס אויפן וייסל" און די 
פוילישע אַרמײ האָט די רוסן צוריקגעשטויסן, וועלוול, צוזאַמען מיט די אַנדערע 
רעווקאָם-מיטגלידער, אַנטלױפט מיט דער רויטער אַרמײ און קומט אָן נאָך לאַנגע 
װאָגלענישן קיין מאָסקװע. דאָרט שליסט ער זיך תיכף אָן אין דער (דעמאָלט 
נאָך לעגאַלער) פועלי-ציון-פּאַרטײ. ער װאַרפט זיך אַריין אין פּאַרטײ-אַרבעט, 
ווערט מיט דער צייט סעקרעטאַר פון דער ,יוגנט"-פּועלי-ציון, פאָרט אַרום װי 
אַ פּאַרטײזאינסטרוקטאָר איבער צענדליקער שטעט און שטעטלעך מיט יידישע 
ישובים, שיקט פון צייט צו צייט קאָרעספּאַנדענציעס אין װאַרשעװער ;אַרבעטער- 
צייטונג", 


נאָך דעם װי די פּ. צ.-פּאַרטײ װערט, דעם 27סטן יוני 1928, דורך דער 
ראַטנמאַכט דערקלערט װי אומלעגאַל, פאָרט בלום אַריבער קיין לענינגראַד, וו 
עס װוינט די חברטע רכל מאַכלין, מיט וועלכער ער פאַרבידנט זיך אין 1929, 
אין לענינגראַד אַרבעט ער אַ צייט וי אַ שװאַרץיאַרבעטער אויפן מעטאַל-זאַװאָר 
;װולקאַן",. װוּ ער האַלט אָן פאַרבינדונגען מיט געהיימען הכשרה-קאָלעקטיוו 
פון , החלוץ" ביים זעלבן זאַװאָד,. שפּעטער װערט ער דורכן פּראָפ. פאַראיין פון 
די מעטאַל-אַרבעטער געשיקט אויף העכערע קורסן פון ביבליאָטעק-קענטעניש, 
נאָך פיר יאָר לערנען באַקומט ער די קװאַליפיקאַציע פון אַ ביבליאָגראַף פון 
װויסנשאַפטלעכע ביבליאָטעקן. ער גייט אַרײן אַרבעטן אין דער צענטראַלצר 
שטאָטישער ביבליאָטעק. גלייכצייטיק האַלט ער אָן קאָנטאַקטן מיט פועלי-ציון" 
חברים װאָס געפינען זיך אין לענינגראַד און װאָס קענען קומען צו אים אין 
ביבליאָטעק אַרײן, אָן שװועריקייטן. צוזאַמען מיט זיין פרוי, רחל מאַכלין און מיט 
די חברים משה גערטשיקאָוו אוֹן אליהון גערשנאָן. פירט ער אַן אומלעגאַלץ 
פּועלי-ציוןאַרבעט, | 

אין 1924 ווערט בלום אַרעסטירט און געפאָרשט טאָג און נאַכט ועגן זיין 
;אומלעגאַלער ציוניסטישער טעטיקייט". נאָך עטלעכע װאָכן װערט ער באַפרײט, 
ס'ווערן אויך באַפרײט דער חבר גערטשיקאָוו און נאָך אייניקע חברים װאָס 
זענען אין דער זעלבער צייט אַרעסטירט און געפאָרשט געװאָרן. בלום קערט זיך 

אום צו זיין אַרבעט אין דער ביבליאָטעק. אין משך פון אַ געוויסער צייט פלעג 
די גע.פּע.או. אים ;,פאַרבעטן? צו זיך אויף פאַרשיײידענע ,אויספרעגונגען" מכח 
זיינע באַגעגענישן מיט חברים (אָדער ;פאַר װאָס ער האָט זיך אויפגעהערט מיט 
זיי צו באַגעגענען") און געפּרוווט אַרויסקריגן ביי אים אינפאָרמאַציעס ועגן 
;אַנטיסאָוועטישע עלעמענטן ועגן וועלכע ער ווייס געוויס". בלום האָט זיך אָבער 
נישט געלאָזט איינברעכן. אין 1925 איז ער אַװועק אַרבעטן אין דער מלוכישער 
עפנטלעכער ביבליאָטעק א. נ. פון סאַלטיקאָװישטשעדרין, װוּ ער איז געװאָרן 
באַשעפטיקט אין דער אָנטיילונג פאַר יידישער ליטעראַטור און יידישער שפּראַך. 


ס'גייען אַװעק מער וי צוויי יאָר. אין חודש מאי 1937 ווערט ער צװואַמען 
מיט זיין פרוי אַרעסטירט און דעם 9טן אָקטאָבער וערן זיי ביידע געמשפּט 
צוזאַמען מיט אַ גרופע פון דרייסיק פועלייציון- און ,החלוץ"-חברים פון לעניג- 
גראַד. בלום און רחל מאַכלין, װי די ,אָנפירערס פון דער פּ צ.-אָרגאַניזאַציץ? 
וועון פאַרשיקט אין באַזונדערע לאַגערן אויף אַ מרחק פון טויזנטער קילאָמעטער 
איינער פון צווייטן: ער -- אין קאַלימאַ אויפן ווייטן מזרח, זי -- אין קאַרעליע, 
דערנאָך אין דער געגנט פון אַרכאַנגעלסק. נאָך 10 יאָר צעשיידונג און אומבאַ- 
שרייבלעכע פּיין קענען זיי װוידער זיין צוזאַמען, אָבער ווידער אויף פאַרשיקונג 
אין ווייטע געגענטן (אַרכאַנגעלסק, פּענזאַ, קראַסנאָיאַר). ערשט סוף 1963 װערן 
זיי ביידע רעהאַביליטירט און קענען אין יאָר 1964 זיך אומקערן קיין לענינגראַד, 


דאָ האָבן זיי נאָך אָפּגעפונען געציילטע אַמאָליקע פועלי-ציוןיחברים, צוישן 
זי אַזעלכע װאָס זענען אויך צוריקגעקומען פון פאַרשיקונג. די אַמאָליקע חברישע 
סביבה האָט שוין אָבער געטעלט. דערפאַר האָבן זיי זיך אָנגעטראָפן אין אַ נאַציאָ- 
נאַלער דערװאַכונג ביי דער יידישער יוגנט, דער עיקר צװישן די סטודענטן, װאָס 
האָבן געלערנט עברית און יידישע געשיכטע אין געהיימע אולפּנים און אויסגעזוכט 
װוּ נאָר זיי האָבן געקענט אַ געדרוקט יידיש װאָרט פון אַ מאָל אָדער אַמאָליקע 
אױיסגאַבעס אין רוסיש אויף יידישע טעמעס. גאַנצע זעקס יאָר האָט בלום געװאַרט 
אויף אַן עליהידערלויבעניש ביז ער האָט זי סוף כל סוף באַקומען אין יאָר 1970 
און האָט צוזאמען מיט זיין פרוי געקענט עולה זיין קיין ישראל, 


אין ישראל גלידערט זיך בלום אַרײן אין דער פועלי-ציון-משפּחה. ער אַר" 
בעט, צוזאַמען מיט זיין פרוי, אין רינגעלבלום-אינסטיטוט און אין ארכיון-העבודה, 
אױפֿן געביט פון דער פועלייציון געשיכטע. אין 1967 גייט רחל אַװעק פון דער 
וועלט. זאב בלייבט אַלין, ער שרייבט נאָך אַרטיקלען, כאָטש שוין אַ קראַנקער, 
אויף ליטעראַרישע און היסטאָרישע טעמעס. אין 1978 זענען אַרױס (אין י. ל. 
פרץ-פאַרלאַג) זיינע צוויי ביכער: ,פּועלי-ציון אין ראַטנפאַרבאַנד? אוֹן ,דעם 
זיידנס קרוין" (וועגן מענדעלע מוכר ספֿרים). זיין דריט בוך, װאָס אַנטהאַלט 
זכרונות : ,פון מאַקאָוו ביז די הרי חושן", האָט ער שוין נישט באַװויזן צו זען 


עס איז דערשינען בּלויז געציילטע טעג נאָכן 16טן סעפּטעמבער, דעם טאָג ווען 
ער אין אַװעק פון דער וועלט. 


ורבקה קוטנער 


רּבּקה (ריווטשע) קוטנער איז געבוירן געװאָרן אין װאַרשע. נאָך זיענדיק 
גאַנץ יונג איז זי צוגעשטאַנען צו דער פועלי-ציון-פּאַרטײ, געװאָרן מיטגליד אין 
דער אַרבעטער"חיים און טעטיק אין אירע אינסטיטוציעס. דאָרט, אין דער אַר- 
בעטער-היים באַקענט זי זיך מיטן חבר אברהם קוטנער און האָט מים חתונה. 
זיי באַשליסן ביידע עולה צו זיין קיין ארץ ישראל. אברהם פאָרט דער ערשטער, 
סוף 1921. עטלעכע חדשים שפּעטער, אין 1922, פאָרט ריווטשע נאָך. 


די ערשטע יאָרן מאַטערן זיי זיך ביידע גאַנץ שטאַרק, לעבן אין אַ געצעלט, 
שפּעטער אין אַ צריף. טוען פאַרשידענע אַרבעטן. אַ צייט אַרבעט ריווטשע מיט 
איר מאַן, אין דער אקבוצת המודדים" ביים. ערדמעסטן. זי ווילן אַרײנגיין אין 
אַ קיבוץ, ווערן אָבער נישט אָנגענומען צוליב זייער אָנגעהעריקײט אין דער 
פועלי-ציון-פּאַרטײ. מיט דער צייט אָרדנט זיך אברהם איין וי אַ דרוקער, כאָטש 
אין דעם פאַך האָט ער צוליב דער זעלבער סיבה אויסצושטיין רדיפות. ריווטשע 
טוט פאַרשידטנע אַרבעטן. ביידע זעצן זיי פאָר זייער אַקטיוויטעט אין דער פּועלי- 
ציון-פּאַרטײ און בלייבן איר געטריי זייער גאַנץ לעבן. סוף 1976 איז געשטאָרבן 
איר מאַן,. דער חבר אברהם. ריווטשע איז זינט דעם טױט פון איר מאַן כמעט 
כסדר קראַנק און זי גייט אַװעק פון דער װועלט דעם 1טן יאַנואַר 1979 אין עלטער 
פון 79 יאָר. 


מלכהלע בראַנד 


מלכהּ (מלכהלע וי מ'פלעג זי רופן), פון דער חיים וייס, איז געבוירן אין 
ווענגראָוו אין יאָר 1899. גאַנץ יונג איז זי אין איר געבוירנשטעטל צוגעטרעטן 
צו דער פּועלייציון-באַװעגונג. פריער איז זי טעטיק געוען אין ;בית העם" 
שפּעטער אין דער אאַרבעטעריהיים". ביי דער פּאַרטײ:טעטיקײט האָט זי זיך 
באַקענט מיטן חבר חיים בראַנד (מיעטעק) און מיט אים חתונה געהאַט, 

אָנהױב פון די צװאַנציקער יאָרן פאָרט מלכהלע קיין װאַרשע און אַריבעט 
דאָרט אין דער אַרבעטער-היים. חיים איז מאָביליזירט. ווען ער גייט אַװעק פון 
מיליטער און ווערט אַװעקגעשיקט אויף פּאַרטיי:אַרבעט קיין קאַליש. שפּעטער 
פאָרן זי ביידע אַריבער קיין לאָדזש, װוּ חיים ווערט פּאַרטײיסעקרעטאַר. ער פירט 
אָן מיט דער אַרבעט ביזן אויסבראָך פון דער צווייטער וועלט-מלחמה. מלכהלעס 
שטוב איז אַ טרעפפּונקט פאָר אַלע פּאַרטײ:חברים אין לאָדזש. איר איבערגע- 
געבנקייט און גאַסטפרײנדלעכקייט צו די חברים װערן אַ שם-דבר. 


בעת דער צווייטער וועלט-מלחמה האָט זיך די משפּחה בראַנד (ד. ה. חיים, 
מלכהלע מיט זייער טאָכטער) --- נאָך לאַנגע װאָגלענישן איבער פּולן און ליטע -- 
געראַטעװעט קיין אַמעריקע אַ דאַנק איינער פון די ,געפאַר-וויזעס" פונעם יידישן 
אַרבעטער-קאָמיטעט. אין ני-יאָרק איז מלכהלע געווען טעטיק פּאַרטײאיש, דער 
עיקר צווישן פרויען-חברטעס. אין 1963 איז זי מיט חיימען עולה קיין ישראל, 
ביידע שוין אויסגעמאַטערטע און קראַנקע. צוויי יאָר נאָך זייער עליה שטאַרבט 
חיים. מלכהלע בלייבט אַליין. און, כאָטש איר געזונט-צושטאַנד איז שוין זייער 
אַ שווערער, האַלט זי זיך וי ווייט מעגלעך פעסט. זי היט אָפּ דעם אָנדענק פון 
איר מאַן און העלפט צו איט צו פאַראייביקן דורך אויפשטעלן צימערן אויף זיין 
נאָמען אין דער הסתדרות אין רמלה און אין סעמינאַר פון קיבוץ המאוחד אין 
אפעל. 

דעם 2טן מערץ 1979 גייט זי אַװעק פון דער וועלט אין עלטער פון 80 יאָר 
נאָך אַ לענגערער און זייער שווערער קראַנקײט. 


|זהבה (זלאַטקע) טאַרנאָפאָלער 


זהבה (זלאַטקע), פון דער היים טאַגעליכט, איז געבוירן געװאָרן אין לאָדזש. 
זייענדיק נאָך גאַנץ יונג האָט זי זיך אָנגעשלאָסן אָן דער פּועלייציון-באַװועגונג 
און איז געװאָרן טעטיק אין איר. 

זי פאָרט אַריבער קיין װאַרשע און ענדיקט דאָרט מיט אַן אויסצייכענונג 
אַ הויכן פּעדאַגאָגישן אינסטיטוט. אין װאַרשע אַרבעט זי װי אַ לערערין אין די 
אָװונט-שולן פון דער ,געזעלשאַפט אָװנט-קורסן פאַר אַרבעטער? פון דער פּועלי- 
צִיון-פּאַרטײ. 

אין יאָר 1926 איז זי עולה קיין ארץ ישראל. די ערשטע צייט אַרבעט זי 
אין די פּרדסים אין פּתח-תקוה װוי אויך ביים פלאַסטערן דעם כביש פּתח"תקוה -- 
תל-אביב, פאַר װעלכן זי צעהאַקט שטיינער אויף זשוויר. נאָך אַ טאָג זײיער 

שווערער פּראַצע טוט זי אין די אָװונטן פּאַרטײ:אַרבעט. אינעם קליינעם פּאַרטײ- 
צריף אין פּתח-תקוה איז זי פרייוויליק באַשעפטיקט אין דער ביבליאָטעק, װווּ 
זי עצהט די חברים ביים אויסקלייבן ביכער צום ליענען דאָ באַקענט זי זיך 
מיטן חבר לבש טאַרנאָפּאָלער און װערט זיין לעבנס באַגלייטערין. שפּעטער 
אַרבעט זי צוזאַמען מיט אים אין סעקרעטאַריאַט פון דער פּועלי-ציון"פּאַרטײ און 
אין דער רעדאַקציע פונעם פּאַרטײ-אָרגאַן /במפנחח". 


זי פאַרענדיקסט דעם קיבוצים-סעמינאַר און װערט אַ פרעבליסטין. זי פירט 
אָן מיט איר קינדער-גאָרטן אַן ערך 35 יאָר, ווערנדיק שטאַרק באַליבט ביי די 
עלטערן און ביי די קינדער, אין וועלכע זי אַנטװיקלט אַ ליבע צו מוויק, װאָס 
זי אַליין האָט שטאַרק ליב געהאַט און פּראַקטיצירט. אין דער זעלבער צייט זעצט 
זי פאָר די פּאַרטיי-אַקטיוויטעט. זי באַטײליקט זיך אין 1955 וי אַ דעלעגאַטין 
פון מפּ"ם אינעם אינטערנאַציאָנאַלן קאָנגרעס פון אַרבעטער-פרויען אין לאָזאַן 
(שווייץ), װוּ זי טרעט אַרױס אין ענינים פון דערציונג און פון סאַציאַלער אַרבעט, 
װאָס זענען געשטאַנען אויפן סדר-חיום פון קאָנגרעס. אירע באַגעגענישן מיט 
הונדערטער דעלעגאַטינס פון גאָר דער וועלט און דאָס באַהאַנדלען די פאַרשיידענע 
פּראָבלעמען אויף אַזאַ אינטערנאַציאָנאַלן צוזאַמענטרעף זענען פאַר איר געווען 
אַ טיפע איבערלעבונג. און זי האָט אירע איינדרוקן פאַרעפנטלעכט אין דער פּרעסע. 


די לעצטע דריי יאָר איז זי געווען זייער קראַנק און אױיסגעשטאַנען שווערע 
יסורים. דעם 8טן נאָוועמבער 1979 איז זי אַװעק פון דער װעלט, אין עלטער 
פון 72 יאָר, 


פּאַיע לעוו 


פּאַיע לעוו, פון דער חיים שקלאַר, איז געבוירן געװאָרן אין װאַרשע אין 
אין יאָר 1899. נאָך זייענדיק גאַנץ יונג דערנענטערט זי זיך צו דער פּועלי-ציון" 
אָרגאַניזאַציע, קומט אַרײין אין דער אַרבעטער-היים. דאָרט באַקענט זי זיך מיט 
חבר יצחק לעו, איינעם פון די אָנגעזעענסטע פירערס פון דער באַװעגונג, און 
האָט מיט אים חתונה. 


דאָס הויז פון דער משפּחה לעוו וװוערט מיט דער צייט דער טרעפפונקט פאַר 
חברים פון לאַנד און פון אױיסלאַנד, פּאַיע מיט אירע איינגעבוירענע איגנשאַפטן 
ווייס װי אַזױ צו שאַפן פאַר זיי די געהעריקע אַטמאָספער. די לעצטע יאָרן ביז 

9 פירט זי אָן מיט דער זומער"קאָלאַניע פון װאַרשעװער ;שטערן"-קלוב אין 
זאַקאָפּאַנע. 

/ווען ס'ברעכט אויס די צווייטע וועלט-מלחמה אַנטלױיפט די משפחה לעו 
צופוס פון װאַרשע און דערגייט נאָך לאַנגע װאָגלענישן, קיין ווילנע. פון דאָרט 
קומט זי, איבער שוועדן און פּאַריז קיין ארץ-ישראל אין יאָר 1940. פּאַיע גלידערט 
זיך גאַנץ שנעל איין אין דער ניער סביבה. זי לערנט זיך אויס עברית און 
אינטעגרירט זיך אין דער ארץ-ישראל-געזעלשאַפט, װוּ זי געפינט אַ סך אַלטע 
פרייגד און חברים און שאַפט זיך נייע. אויך דאָ ווערט איר הויז דער אַדרעס 
פאַר חברים, וועלכע פּאַיע נעמט אויף מיט װאַרעמקײט. אירע ביידע זין ישראל 
און דוד, נעמען אָנטײיל אין דער באַפרײיונג"מלחמה, 

נאָך יצחק לעווס טויט אין 1954 הויבט פּאַיע אָן אַרבעטן אין בנק הפּועלים 
(וווּ לעוו האָט פריער געאַרבעט) און פאַרבלייבט דאָרט ביז זי גייט אַרױס אויף 
פּענסיע. די גאַנצע צייט איז זי פאַרבונדן מיט די חברים און באַטײליקט זיך אין 
די טעטיקייטן פונעם רינגעלבלום זאינסטיטוט, קומט אויף אַלע פאַרזאַמלונגען און 
אונטערנעמונגען. 

זי איז אַװעק פון דער וועלט דעם 18טן אָקטאָבער 9, 


דייר חיים דואַבקין-זרין 


חיים דראַבקין איז געבוירן געװאָרן אין װאַרשע אין יאָר 1908, זייענדיק 
אַ גימנאַזיסט ווערט ער אַ מיטגליד אין /השומר הצעיר". אין יאָר 1925 טרעט 
ער, צוזאַמען מיט אַ גרעטערער גרופע גימנאַזיסטן, אַרױס פון ;השומר הצעיר". 
זיי שאָפן דעם ,פרייען שומוי" און שליסן זיך אָן אין די לינקע פועלי-ציון, 

נאָכן פאַרענדיקן די גימנאַזיע שטודירט ער פּריִער אויפן װאַרשעװער אוניי 
ווערסיטעט, שפּעטער אויפן אוניווערסיטעט אין ליאָן (פראַנקרייך), װוּ ער באַקומט 
אַ דאַקטאָראָט פון עקאָנאָמישע װיסנשאַפּטן ביים אָנגעזעענעם סאָציאַליסטישן 
טעאָרעטיקער און פּאַליטיקער, דעם פּראָפּעסאָר אַנדרײ פיליפ. זייענדיק אַ צייט 
אין פּאַריז איז ער טעטיק אין דער אָרטיקער פּועלי-ציון פּאַרטײ און װערט 
שטאַרק באַליבט ביי די אָרטיקע חברים. 

אין 1924 איז ער, צוזאַמען מיט זיין פרוי צעשקע, עולה קיין ארץ ישראל. 
די ערשטע אאָרן לעבן זיי, װי אַ סך חברים נײיע עולים, אין גאַנץ שװוערע 
מאַטעריעלע באַדינגונגען. אַ צייט אַרבעט ער אין דער אָפּטײלונג פון מעסטונגען 
אין דער שטאָט פאַרװאַלטו2ג פון תל-אביב, זייענדיק גלייכצייטיק טעטיק אין דער 

פּועלי-ציון-פּאַרטײ. פון יאָר 1939 פירט ער אָן מיט דער װירטשאַפטלעכער אָפ- 
טיילונג פון תל-אביבער שטאָטראַט און פירט בעת דער מלחמה אַן עקשנותדיקן 
קאַמף קעגן דער ספּעקולאַציע און פּרייזן'העכערונגען, אַ זאַך װאָס פאַרשאַפט אים 
נישט וייניק שנואים צװוישן סוחרים און פאַבריקאַנטן. מיטן אויפקום פון דער 
מדינה ווערט ער אַװעקגעשטעלט בראש פון דער קאָאָפּעראַציע אָפּטײלונג פונעם 
אַגראַרימיניסטעריום און זינט דעם יאָר 1952 ביז 1970 אַרױבעט ער אין שיכון" 
מיניסטעריום, 

די גאַנצע צייט איז ער אויך טעטיק אויפן װיסנשאַפּטלעכן געביט. נאָך פאַרן 
אויסברוך פון דער צווייטער וועלט"מלחמה גיט עֶר אַרױס, צוזאַמען מיטן חבר 
זאב אַבראַמאָװיטש, אַ בוך: ,לעקציעס וועגן פּאָליטישער עקאָנאָמיע". אין 1947 
דערשיינט זיין בראָשור אויף אַ פּאָליטישער טעמע: ;עצמאות ופדרציה" (זעלב- 
שטענדיקייט און פּעדעראַציע) מיט אַן אַריינפיר פון חבר שלמה קאַפּלאַנסקי. אין 
דער דאָזיקער בראָשור (געשריגן פאַר דעם באַשלוס פון די פאַראייניקטע נאַציעס 
פון 29טן נאָוועמבער 1947) רעדט ער ועגן אַן אַראַבישער מדינה װאָס דאַרף 
אויפגעשטעלט וערן אין ארץ ישואל ביי דער זייט פון אַ יידישער מדינה (אַזי 
טאַקע װוי די אונאָ האָט באַשלאָסן). עטלעכע יאָר שפּעטער גיט ער אַרױס אַ װאָגיקע 
פאָרשונג וועגן דעם קיבוץ א. ט.: ,החברה האחרת" (די אַנדערע געזעלשאַפט) 
װאָס איז שטאַרק געלויבט געװאָרן און איז איבערגעזעצט געװאָרן אין זיבן שפּראַכן, 
צווישן זיי אויך אין אַראָביש און אין יאָפּאַניש. | 

ווען ער איז אַרױס אויף פּענסיע אין יאָר 1970 האָט ער זיך פאַרנומען דער 
עיקר מיט װיסנשאַפטלעכער אַרכעט אויפן געביט פון שיכון און אורבאַניסטיק 
און איז געװאָרן אַן אינטערנאַציאָנאַלער מומחה אויף דעם געביט. ער האָט אַרױס- 
געגעבן וועגן די ענינים אַ גאַנצע ריי װיסנשאַפטלעכע אַרבעטן און איז אַפילו 
באַשעפטיקט געווען דורך די פּאַראײניקטע נאַציעס װי אַ ספּעציאַליסט אין בוי" ‏ 
פּלאַנירונג -- ער האָט אויפגעשטעלט דעם אינטערנאַציאָנאַלן פֿאָרש-צענטער 
פאַר דאָרפישער קאָאָפּעראַציע און אָנגעפירט מיט אים. צזאַמען מיט נאָך צויי 
פּראָפּעסאָרן (פון לאָנדאָן און באָסטאָן) האָט ער אויך אויפגעשטעלט דעם אינטער" 
נאַציאָנאַלן צענטער פאַר באָדן-פּאָליטיק. די לעצטע יאָרן איז ער געווען גאָסט- 
פּראָפעסאָר אין די אוניווערסיטעטן פון פילאַדעלפיע און פון בערקליי, | יי 


נאָך דער שפּאַלטונג אין דער פּאַרטײ איז ער פאַרבליבן אין מפּ"ם און געווען 
מיטגליד אין אירע צענטראַלע אינסטיטוציעס. ער איז געוען איינער פון די 
גרינדערס פונעם זשורנאַל ,ניו-אַוטלוק? און פאָרזיצער פון זיין רעדאַקציע-ראַט. 
וי אַזאַ האָט ער געהאָלפן אָרגאַניזירן די 6 אינטערנאַציאָנאַלע סימפּאָזיומס פאַר 
אַ יידיש-אַראַבישער פאַרשטענדיקונג. אינעם סימפּאָזיום אין װאַשינגטאָן װאָס איז 
פאָרגעקומען אין אָקטאָבער 1979 האָט ער שוין, זייענדיק קראַנק, נישט געקענט 
אָנטײילנעמען. 

דעם 26סטן נאָוועמבער 1979 האָט אַ שווערע לענגערע קרענק אַ סוף געמאַכט 
צו זיין לעבן. 


אינושינער יצחק שמידט 


יצחק שמידט איז געבוירן געװאָרן אין 1909 אין דאַװוידען, אין דער בוקאַווינע. 
ער האָט געלערנט אין דער גימנאַזיע אין טשערנאָוויץ, װוּהין זיינע עלטערן האָבן 
זיך איבערגעצויגן. גלייבצייטיק איז ער טעטיק געווען אין ?השומר הצעיר", װאָס 
האָט אין יענער תקופה געװאַט אַ שטאַרקע השפּעה אויף דער יידישער יוגנט אין 
בוקאָווינע. נאָך דעם וי ער הא פאַרענדיקט די גימנאַזיע, איז שמידט אַװעק- 
געפאָרן קיין פראַנקרייך שטודירן און באַקומען דעם דיפּלאָם פון אַן אינזשינער. 
אין יאָר 1926 איז ער צוריקגעקומען קיין טשערנאָװויץ, װוּ עֶר האָט זיך באַלד 
אָנגעשלאָסן אין די אומלעגאַלע פּועלי-ציון, וועלכע זענען טעטיק געווען אין די 
ראַמען פונעם יידישן שולפאַראין. 

אין 1940 ווערט די בוקאָווינע פאַרנומען דורך דער רויטער אַרמײ. אַ יאָר 
שפּעטער הויבט זיך אָן יי דייטשירוסישע מלחמה. די רויטע אַרמײ ציט זיך 
צוריק. די יידן פון דער נוקאָװינע וערן פאַרשיקט קיין טראַנסניסטריע. צווישן 
זיי געפינט זיך יצחק שמידט מיט זיין פרוי. זיי קומען אָפּ דעם גאַנצן גלות- 
טראַנסניסטריע און קערן זיך צוריק קיין רומעניע נאָך דעם װי די מלחמה פאַר- 
ענדיקט זיך. שמידט פאָרט קיין בוקאַרעסט און האָפט אַז ער וועט פון דאָרט קענען 
רעאַליזירן זיין עליה-יחלום. ער װערט אָבער תיכף פאַרכאַפּט דורך דער ציוניס" 
טישער ארבעט. ער העלפט גרינדן די פּאַרטײ אחדות'העבודה -- פועלייציון און 
ווערט איר אָרגאַניזאַציאָנעלער סעקרעטאַר. די פּאַרטײ צעװאַקסט זיך, װוערט אין 
אַ קורצער צייט אַ מאַסױיפּאַרטײ און נעמט אָרום העכער צװאַנציק טויזנט פאַר" 
שריבענע חברים, אָרגאַניזירטע אין צענדליקער סניפים איבער גאַנץ רומעניע. 
אין יאָר 1948 פאַרמאַכט די רומענישע רעגירונג אַלע ציוניסטישע אָרגאַניזאַציעס. 
שמידט באָמיט זיך צו באַקומען די דערלויבעניש עולה צו זיין. אין 1950 באַקומט 
ער דעם נויטיקן פּאַס. ווען ער געפינט זיך שוין אויף דער שיף, צואַמען מיט 
זיין פרוי, ווערט ער פון איר אַראָפּגענומען, ער ווערט אַרײנגעװאָרפן אין תפיסה 
און, צוזאַמען מיט אַנדערע ציוניסטישע פירערס, פאַרמשפּט צו צען יאָר תפיסה 
פאַר ציוניסטישער טעטיקייט. ער זיצט אָפּ פינף יאָר און װוערט באַפרײט. הויבט 
ער ווידער אַ מאָל אָן די באַמיונגען עולה צו זיין. ער ווערט נאָך אַ מאָל אַרײן- 
געזעצט אין תפיסה. ערשט אין יאָר 1960 װערט ער באַפרייט נאָך דעם וי ער 
זיצט אָפּ אַ פריש יאָר און קען סוף כל סוף עולה זיין צוזאַמען מיט זיין פרוי. 

אין ישראל ווערט יצחק שמידט אויפגענומען מיט גרויס כבוד און די פּאַרטײ 
זאָרגט פאַר זיין אײינאָרדענונג. ער גייט אַרין אַרבעטן וי אַן אינזשינער אין דער 
גרויסער מלוכישער אַװיאַציע-אונטערנעמונג ;בדק", װוּ ער װעט פאַרבלייבן ממש 
ביז זיין לעצטן טאָג. גלייכצייטיק מיט זיין פּראָפּעסיאָנעלער אַרבעט, זעצט שמידט 
פאָר זיין פּאַרטײיטעטיקײט. ער ווערט אַ מיטגליד אין מרכז פון דער ישראלדיקער 
אַרבעט-פּאַרטײ און ביי די מוניציפּאַלע װאַלן אין יאָר 1969 און 1972 ווערט ער 
אויסגעוויילט וי אַ מיטגליד אין שטאָטראַט פון בת"ים, װוּ ער נעמט אַקטיו 
אָנטײיל אין דער אַרבעט פון דער שטאָט-פאַרװאַלטונג. ער װערט אויסגעקליבן 
וי דער פאָרזיצער פון דער ועדת המכרזים (אָפּערטעס-קאָמיסיע) און פון דער 
קולטור-קאָמיסיע. ער איז מיטגליד אין דער אָנפירונג פון דער התאחדות עולי 
רומניה און פון דעם ארגון פון די אסירי ציון. די לעצטע צייט האָט שמידט 
געווידמעט אַ סך מי דעם בוי פונעם בית ראשוני פּועלי-ציון און האָט מיט גרויס 
ליבשאַפט און אחריות געזאָרגט פאַרן פאַראײיביקן דעם אָנדענק פון די פוֹעָלי- 
ציוןדחברים אין דער בוקאָווינע און אין רומעניע, 

נאָך אַ קורצער קראַנקײיט איז יצחק שמידט אַװעק פון דער װעלט דעם 
8סטן אָקטאָבער 1979, 


גדעון קואַפט 


חנה ראָזענבערג 


חנה ראָזענבערג איז געבוירן געװאָרן אין לוצק דעם 25סטן דעצעמבער 1900, 
זי האָט געענדיקט אַ פרעבליסטין-שולע און געאַרבעט וי אַ פרעבליסטין און אויך 
וי אַ לערערין אַ געוויסע צייט אין קאָלאָמײ, שפּעטער אין סטרי, װוּ זי האָט זיף. 
באַקענט מיטן חבר שמעון ראָזענבערג, איינעם פון די אָנפירנדיקע חברים פון 
דער אָרטיקער פּועלייציון-אָרגאַניזאַציע און האָט מיט אים חתונה געהאַט, 

סוף 1927 פאָרן זיי אַריבער קיין לאָדזש, װוּ שמעון ווערט אַ צענטראַלער 
טוער אין דער פועלי-ציון- פּאַרטײ און חנה אַרבעט אין די באָראָכאָװ-שולן, זי 
ווייזט אַרױס אין איר אַרבעט אַן אויסערגעוויינלעכע איבערגעגעבנקייט און ווערט 
שטאַרק באַליבט ביי די קינדער און אָפּגעשאַצט דורך די עלטערן. 

ווען ס'ברעכט אויס די צווייטע וועלט-מלחמה אַנטלויפן זיי ביידע קיין רוס" 
לאַנד און שפּאַרן אָן אין ווייטן טאַשקענט. זיי לעבן אין זייער שווערע באַדינגונגען. 
שמעון דינט אַ צייט אין אַן אַרבעט-באַטאַליאָן. חנה אַרבעט װי אַ קראַנקן- 
שוועסטער אין אַ מיליטערישן שפּיטאָל. 

נאָך דער מלחמה קערן זיך ביידע צוריק קיין פּױלן, װוּ זיי פאַרבלייבן ביז 
9, זיי זענען עולה קיין ישראל און ס'נעמט נִישט קיין סך צייט און חנה 
| אינטעגרירט זיך פולשטענדיק אינעם ישראלדיקן לעבן. זי לערנט זיך גאָר שנעל 
אויס העברעיש אַזױ ווייט, אַז זי קען אויך דאָ זיך פאַרנעמען מיט איר פּעדאַגאָ- 
גישער אַרבעט. זי װערט דאָ שטאַרק אויסגעבונדן מיט דער באַועגונג און ענג 
פאַרקניפּט מיט דער נאָענטער גרופּע חברים, װאָס וייסן וי אָפּצושאַצן אירע 
מעלות : איידלקייט, חכמוז און איבערגטגעבנקייט. 

סוף 1962 שטאַרבט שמעון נאָך אַ לאַנגער און שווערער קרענק, בעת וועלכער 
חנה טרעט נישט אָפּ פון זיין בעט. פאַר חנהן איז עס אַ שרעקלעכער קלאַפּ. 
זי לעבט מיט זיין אַנדענק און רוט נישט ביז עס װערט דריי יאָר שפּעטער 
אַרױסגעגעבן אַ געדענקבוך ועגן אים. 

דעם 28סטן יוני 1971 גייט חנה אַװעק פון דער וועלט, 


שלום גודרעוויטש 


שלום גורעוויטש איו געבוירן געװאָרן אין יאָר 1908 אין שטעטעלע טשיריי, 
וויטעבסקער גובערניע (װייסרוסלאַנד). וי אַ יונגערמאַן האָט ער זיך אין די 
ערשטע יאָרן פון דער רעװאָלוציע אָנגעשלאָסן אין די רייען פון דער פּועלי- 
ציון"פּאַרטײ. געווען איז עס אין כאַרקאָ. ער האָט געלערנט אין דער פּאַרטײ- 
שולע, װוּ ס'האָבן געגענן לעקציעט די חברים שלמה קיווין און זעליג ברייטער 
(ביידע אומגעקומען אין זי יאָרן 1939-1938), װי אויך דער חבר זאב אַבראַמאָװיטש. 
שפּעטער איז ער טעטיק געווען פּאַרטײאיש אין וויטעבסק, יעקאַטערינאָסלאַו 
מאַסקװע, דניעפּראָפּעטראָוסק. ‏ מ'האָט אין יענע יאָרן געדאַרפט פאַרמאָגן אַ. סך 
מוט כדי זיך צו האַלטן אין דער נישט פּילצאָליקער, אָבער פעסט געשלאָסענער 
פועלי-ציוןימחנה, בעת אין דער גאָס האָט געלאָקט און געצויגן אַ ברייטער. שטראָם 
מיט פאַרבליפנדיקע אויסזיכטן און אויך מעגלעכקייטן פון שטעלעס און מאַכטי 
פּאָזיציעס. 

אויך נאָך דעם וי די פּועלי-ציןיפּאַרטײ איז אָפיציעל פאַרװוערט געװאָרן 
דורך דער ראַטנמאַכט אין יוני 1928 איז גורעוויטש פאַרבליבן געטריי די פּועלי 
ציוןיאידעאַלן,. אין לענינגראַד האָט ער דורכגעמאַכט שװערע נסיונות, פאַרפאָל- 
גונגען, נויט, תפיסה און שפּעטער לאַגערן און פאַרשיקונג אַלץ דערפאַר װאָס ער 
איז געווען אַ פועלי-ציוניסט. דאָס אַלץ האָט אים אָבער נישט אײינגעבראָכן, נישט 
פיזיש און אויך נישט גייסטיק. 


58 


אין דער צווייטער העלפט פון יאָר 1969 איז אים דאָך געלונגען עולה צו זיין 
פון לענינגראָד. ליידער האָט זיין פרייד און זיין גליק צו זיין אין לאַנד און זיך 
צו געפינען אין דער מיט פון די פועלי-ציון-חברים, וועלכע ער האָט דאָ גלייך 
אָפּגעזוכט, לאַנג נישט אָנגעהאַלטן. דעם 5טן פעברואָר 1970 איז ער פלוצעם 
געשטאָרבן פון אַ האַרצאַטאַק. | 


אבוהט מיטלבערת 
(און זיינע ברידער בערל, יעקב און שמואל) 


אברהם מיטלבערג איז געבוירן געװאָרן אין קאַלושין אין יאָר 1902, יונגעב- 
הייט האָט ער זיך אָנגעשלאָסן אין דער אָרטיקער פועלייציון אָרגאַניזאַציע, 
וועלכע איז געגרינדעט געװאָרן בעת דער דייטשישער אקופּאַציע. די אָרגאַניזאַציע 
איז זיך שנעל פונאַנדעלגעװאַקסן און געציילט הונדערטער חברים, צוישן זיי די 
פיר ברידער מיטלבערג: אברהם, בערל, יעקב און שמואל. 

ווען ס'ענדיקט זיך די ערשטע וועלט-מלחמה און פוילן ווערט זעלבשטענדיק, 
ציט זיך די משפחה מיטלבערג: דער טאַטע שלמה ראובן, די מאַמע חיה טעמע, 
די פיר זין און די דריי טעכטער, איבער קיין װאַרשע, װוּ אברהם און דער פון 
אים מיט אַנדערטהאַלב יאָר יינגערער בערל טרעטן גלייך אַריין אין דער פּאַרטײ, 
אברהם ווערט אַ בן-בית אין אַרבעטער-היים, ווערט אַ מיטגליד אין װאַרשעװער 
פּאַרטײדקאָמיטעט און געהערט צו דער פאַרװאַלטונג פון פאַראיין פון האַנדלס- 
אָנגעשטעלטע אין דער מאַנופאַקטור בראַנזשע. 

זיין ברודער בערל ווידמעט זיין טעטיקייט דעם דראַמקרײז ביי דער אַרבעטער- 
היים אונטער דער אָנפירונג פון משה וויידע. שפּעטער, אין די דרייסיקער יאָרן 
פירט ער אָן מיט די זומער-קאָלאָניעס אין זאַקאָפּאַנע און רוטראַ. די יינגערע 
צוויי ברידער יעקב און שמואל געהערן צום ספּאַרטקלוב ‏ גוויאזדאַישטערן" ‏ 
| אין יאָר 1926 עמיגרירט אברהם מיטלבערג קיין אַרגענטינע. ער שטייט דאָ צו 
צו דער אָרטיקער פּועלי-ציון-פּאַרטײ, װוּ ער װעט טעטיק זיין מער וי פערציק 
יאָר ביז צו זיין עליה קיין ישראל. ער איז טעטיק אויף אַלע געביטן פון יידישן 
געזעלשאַפטלעכן לעבן אין אַרגענטינע, איז יאָרנלאַנג דער געהילף-סעקרעטאַר 
פון צענטראַל-קאָמיטעט פון דער פּאַרטײ. אין נאָמען פון דער פּאַרטײי האָט ער 
זיך באַטײליקט אין דער לייטונג פון דער קהילה אין בוענאָס-איירעס און פאַר- 
נומען אין איר אָנפירנדיקע אַמטן: אין ועד-החינוך, אין דער קולטור-קאָמיסיע ; 
געווען אין דער מגבית-קון-היסוד. אַ לענגערע צייט געװען טעטיק וי דער 

סעקרעטאַר פון דער געזעלשאַפט פריינד פון דער הסתדרות. די לעצטע אאָרן 
ביז צו זיין עליה איז ער געװען גענעראַליסעקרעטאַר פון דער ציוניסטישער 
לאַנד-אָרגאַניזאַציע. ער איז אויך געווען פאָרזיצער אין צענטראַל-פאַרבאַנד פון 
פוילישע יידן אין אַרגענטינע. אַלע אַרבעטן פלעג ער אויספילן מיט אחריות 
און ליבשאַפט. 

זיין לעבנסווערק אי! געווען דער פאַרלאַג ;דאָס פּוילישע יידנטום" װאָס ער 
האָט געגרינדעט צוזאַמען מיט מאַרק טורקאָוו יבד"ל, באַלד נאָך דער צוייטער 
וועלט-מלחמה, און װאָס האָט אַרױסגעגעבן קנאַפּע צוייהונדערט ביכער -- אַ 
לעבעדיקע מצבה פאַרן פאַרשניטענעם יידנטום אין מזרח:אײראָפּע. מיטלבערג 
איז געווען דער לייטער פונעם פאַרלאַג און געזאָרגט פאַר אַלץ װאָס איז געווען 
מיט דער אױסגאַבע פאַרונונדן און געטאָן האָט ער עס מיט גרויס איבערגעגעבנקייט, 
ממש מיט התלהבות. 

אין 1971 איז ער עולה צוזאַמען מיט זיין פרוי קיין ישראל (זיין טאָכטער 
מיט איר פאַמיליע זענען עולה פריער). אינעם פאַרלאַג א. נ. פון י. ל. פּרץ געפינט 
ער אי אַ צוגעפּאַסטן אַױרבעטפּלאַץ אי אַ חברישע היים, װוּ ער קען ממשיך זיין 
אַ טעטיקייט װאָס איז אים געװאָרן אַױ ליב און טייער. ס'נעמט אַ געוויסע צייט 
ביז ער פּאַסט זיך צו צו די פאַר אים נייע ישראל-באַדינגונגען. ער איז גובר 
אַלע שוועריקייטן און ווערט לייטער פונעם פאַרלאַג, װוּ ער האָפט פאַרווירקלעכן 
האָפענונגען און פּלענער, מיט וועלכע ער טראָגט זיך אַרום זינט יאָרן. די אַרבעט 
גיט אים אַ גרויסע באַפרידיקונג. ער איז אויסגעבונדן מיט די ישראל:חברים און 
איז אַ טייל פון דער פּועלי-ציון-מחנה. אָבער קיין סך גליק איז אים ליידער אין 
ישראל נישט באַשערט געווען. ער װערט קראַנק אויפן האַרץ און גייט אַװעק 
פון דער וועלט דעם 6סטן יאַנואַר 1975 (כ"ה בשבט תשל"ה). 

אברהמס דריי בריזיער בערל, יעקב און שמואל מיטלבערג, האָבן מיטגעמאַכט 
דעם מאַרטירער-וועג פון פּױלישן יידנטום, פריער אין געטאָ, שפּעטער אין די 
אַרבעט-שאָפּן און צום טוף אומקום. יעקב און בערל האָבן אַ צייט געאַרבעט אינעם 
האַלמאַן:האָלצשאָפּ (אויפן שטח פון טעבענס-שולץ אין װאַרשעװער געטאָ). דער" 
נאָך זענען זיי אומגעבואַכט געװאָרן. לויט געוויסע ידיעות איז בערל צװאַמען 
מיט אַ גרופּע פון 26 יידן אַנטלאָפן פון מײידאַנעק אין די אַרומיקע וועלדער און 
דערשאָסן געװאָרן דורך פּאַשיסטישע פּוילישע פּאַרטיזאַנען | 

קיין מער גענויע ידיעות וועגן זייער גורל איז ליידער אוממעגלעך געווען צו 
באַקומען פּונקט װוי דאָס איז דער פאַל פון דעם גרעסטן רוב יידישע קרבנות אין 
דער חורבן-תקופה, | 

יצחהק רויזמאַן 


יצחק רויזמאַן איז געבוירן געװאָרן אין חודש דעצעמבער 1892 (כ"ב כסלו 
תרנ"ד) אין לאָדזש. זיין פאָטער, זייער אַ פרומער חסידישער יד, האָט קוים 
געצויגן חיונה פון אַ געוועלבל מיט געבעקס און פרוכטן. צו 7 חדשים איז יצחק 
פאַריתומט געװאָרן פון זיין מאַמען. ער האָט געלערנט אין חדרים אין לאָדזש און 
שפּעטער אין אַ ישיבה אין אַלעקסאַנדער (ביי לאָדזש), הי 

מיט דער צייט האָט דער נאָך יונגער יצחק איינגעזען אַז פון דעם לערגען 
גמרא און פּוסקים װעט ער צו קיין תכלית נישט דערגיין. האָט ער באַשלאָסן 
גיין אַרבעטן, כאָטש פאַר זיין פרומען טאַטן איזן דאָס געווען אַ שווערער קלאַפּ. 
אַ געוויסע צייט האָט ער גענומען אַרבעטן וי אַ שיקיינגל און שפּעטער װי אַן 
אָנגעשטעלטער אין אַ געשעפט פון װײיסװאַרג. דערנאָך האָט ער גענומען אַרבעטן 
וי אַ װאַליזקע-מאַכער און צום סוף געװאָרן אַ וועבער. ער האָט אָנגעהויבן קומען 
אויף די אַרבעטער-בירזשעס, װאָס האָבן אין יענע יאָרן פון דער ערשטער וועלט- 
| מלחמה עקזיסטירט אין לאָדזש --- פריַער צום בונד און שפּעטער צו די פועלי- 
ציון, וועלכש זענען שוין דאָרט טעטיק געװען אומלעגאַל אַ קאַרגע 10 אאָר. 
רויזמאַן איז אַרײנגעצױגן געװאָרן אין אַ געהיימען פועלי-ציון-קרייז, אָנגעפירט 
דורך חבר עמנואל װאָלינסקי, פון וועמעס לעקציעס ער איז שטאַרק באַאיינפלוסט 
געװאָרן. בעתן בייליס-פּראָצעס אין 1913 גיט מען רויזמאַנען צו פאַרטײלן פּאַרטײ- 
פּראַקלאַמאַציעס װאָס רופן צו אַ שטרייק און אין 1914, פאַרן אױיסבראָך פון דער 
ערשטער ווצלט-מלחמה, גיט מען אים צו פאַרקויפן דעם דעמאָלט לעגאַלן פּאַרטײ- 
אָרגאַן ;דאָס װאָרט? װאָס דערשיינט אין פּעטערבורג. אין דער פּאַרטײ טראָגט ער 
דעם פּסעוודאָנים ,װאַלענטשיק? (װאָס שטאַמט פון זיין אַרבעט ביי די װאַליזקעס), 


בעת דער דייטשישער אָקופּאַציע אין לאָדזש איז שוין יצחק רויזמאַן אין 
גאַנצן אַרײנגעלאָזן אין דער פּאַרטײ-אַרבעט. ער וערט צוגעצויגן צו פאַראַנט- 
װאָרטלעכע פּאָסטנס : באַשטימט וי דער פאַרװאַלטער פון דער קיך אין דער דורך 
דער פּאַרטײ ניי געשאַפענער אַרבעטער:חיים אין לאָדזש. ווען סווערט געשאַפן 
דער טעקסטיל-פאַראײין גייט ער אַרײן אין דער פאַרװאַלטונג און װוערט אויס. 
געקליבן װוי אַ דעלעגאַט פונעם פאַראיין אין לאָדזשער אַרבעטער-ראַט. ווען ס'הויבט 
אָן צו דערשיינען אין װאַרשע, סוף נאָוועמבער 1918, דער פּאַרטײ-אָרגאַן די 
;אַרבעטער צייטונג", װערט רויזמאַן דער פאַראַנטװאָרטלעכער פאַר דער פאַר- 
שפּרייטונג פון דער צייטונג אין לאָדזש. זיין אויפנאַבע איז געווען אָפּצונעמען 
דעם טראַנספּאָרט צייטונגען יעדע װאָך אויף דער באַנסטאַציע און צעטיילן זי 
צווישן די צייטונגס-פאַרקויפערס און חברים, 

נאָך דער שפּאַלטונג אויף דער פינפטער װעלט-קאַנפערענץ (ווין 1920) גע- 

הערט רויזמאַן צו דער ריכטונג פון חבר מוליע (וועלכער האָט אויף אים בכלל 
די גאַנצע צייט זייער אַ גרויסע השפּעה), ד. ה. צו דער מערהייט, װאָס שליסט 
זיך אָן אין לינקן װעלטפאַױבאַנד. ווען די פּאַרטײ שאַפט אין לאָדזש קאָאָפּעראַטיװן, 
ווערט יצחק רויזמאַן אַן אָנגעשטעלטער אין איינעם פון זיי (זגערזשער 15). ער 
באַטײליקט זיך אינעם קאָאַפּעראַטיוון-צוזאַמענפאָר אין װאַרשע (צוזאַמען מיט די 
חבּרים האָלענדערסקי, מוליע, פעטערזייל און ציטרינאָווסקי פון לאָדזש), 

רויזמאַן רייסט זיך עולה צו זיין קיין ארץיישראל. ער שליסט זיך אָן אין 
אַ גרופּע אונטערן נאָמען ;צו פוס נאָך פּאַלעסטינע", וועלכע באַשטײיט פון חברים 
װאָס פּלאַנירן ליקווידירן זייער אייגנטום און פאָרן קיין ארץ-ישראל שאַפן דאָרט 
אַ קאָמונע, װאָס זאָל זיך פאַרנעמען מיט האָלצאַרבעט (צו מאַכן קעסטלעך פאַר 
פּאָמעראַנצן). די גרופּע באַשטײט פון פּאַרטײ:חברים און אומפּאַרטײאישע. זי 
שטעלט זיך אין קאָנטאַקט מיטן פּאַלעסטינע:אַמט כדי צו קריגן סערטיפיקאַטן 
דערווייל ברעכן אין א"י אויס אומרוען און ס'ווערט אָפּגעשטעלט דאָס אַרױסגעבן 
סערטיפיקאַטן, באַשליסט שפּעטער רױיזמאַן, נאָך דעם וי ער אַרבעט נאָך אפ 
אַ צייט אין קאָאָפּעראַטיו, צו עמיגרירן קיין אַרגענטינע. ער לאָזט זיך אין וועג 
אַריין צוזאַמען מיט זיין פרוי, דער חברטע בעלאַ און מיט זייער צוויי און אַ האַלב 
יעריקן זון לייבל, דעם 15טן נאָוועמבער 1922 און קומען אֶן קיין אַרגענטינע 
דעם 20סטן דעצעמבער. 


| = אין אַרגענטינע לעבט ער מיט זיין משפּחה די ערשטע צייט אין זייער שווערע 
מאַטעריעלע באַדינגנוגען. ער שטייט תיכף צו צו דער אָרטיקער פּועלי-ציון"פּאַרטײ 
און איז אין איר שטאַרק טעטיק אַלע יאָרן ביז צו זיין עליה. ער ווערט קאָאָפּטירט 
צוֹם פּאַרטײי-קאָמיטעט און פאַרטרעט די פּאַרטײ אין פאַרשידענע צװישן-פּאַרטייאישע 
אָרגאַניזאַציעס, װוערט סעקרעטאַר פון רי באָראָכאָװ-שולן, פירט אָן מיט דער 
ביבליאָטעק. אין 1932 קומט אין אָרגענטינע צו דער מאַכט דער געגעראַל כוסטאָ 
און די פּאַרטײען ווערן פאַרמאַכט. ס'ווערן אויך פאַרמאַכט די באָראָכאָװדשולן 
רויזמאַן וװוערט אַרעסטירט און זיצט אֶפּ אַ געוויסע צייט אין תפיסה אונטערן חשד 
פון קאָמוניזם, | 

ווען עס ווערן שפּעטער אויף דער איניציאַטיו פון די ח"ח יונה קאָווענסקי און 
חיים פינקלשטיין, געשאַפן די ,{צווישאָי-שולן, ווערט ביי די שולן געשאַפן אַ פרויען" 
קאָמיטעט און די חברטע בעלאַ רויזמאַן ווערט סעקרעטאַרין פון דעם קאָמיטעט (ביז 
צו זייער עליה). מיט דעו צייט קומט אין דער פּאַרטײ פאָר אַן ענדערונג אין דער 
פּאָליטישער אָריענטאַציע. ס'ווערט באַשלאָסן זיך צו באַטײליקן אין ציוניסטישן 
קאָנגרעס און אָנטײילצונעמען אין די ציוניסטישע פאָנדן. די פּאַרטײ ווערט זייער 
אַקטיוו אין דער ליגע פאָרן אַרבעטנדיקן ארץ ישראל, װוּ זי באַקומט אַ מערהייט. 
בעלאַ שאַפט אַ פרויען-קאָמיטעט ביי דער ליגע און װוערט די סעקרעטאַרין. די 
ליגע זאַמלט אַ סך געלט און זאַכן פאַר דער הסתדרות. ווען עס ווערט געשאַפן אַ 

דאַך- אָרגאַניזאַציע א.נ. ,/ציוניסטישער צענטראַלראַט" איז אין אים רויזמאַן אַ לאַנגע 
צייט פאַרטרעטער פון דער פועלי-ציון-פּאַרטײ. עס װוערט געשאַפן אַן עלטערן- 
קאָמיטעט פאַרן קיבוץ משמר-הנגב, אין וועלכן ס'געפינען זיך נישט וייניק 
יוננטלעכע פון דער דרור-באַוועגונג אין אַרגענטינע. רויזמאַן װוערט פאָרזיצער פון 
דעם קאָמיטעט װאָס זאַמלט געלט, קליידער, שוכװאַרג פאָרן קיבוץ, און שיקט אים 
אויך אַ טראַקטאָר, אַן עלעקטרישע מעלקמאַשין, אַ בינשטאָק װי אויך געלט 
ספּעציעל פאַר אַן עלעקטרישן גענעראַטאָר. דער קאָמיטעט באַזאָרגט אויך דעם 
קיבוץ מיט מעדיקאַמענטן אין וועלכע ער נויטיקט זיך, דאָס גלייכן מיט געוויסע 
פּראָדוקטן, װאָס ס'איז שווער צו קריגן אין ישראל, װוּ ס'הערשט אין יענער צייט 
די ,צנע". 
אין יענער צייט איז רויזמאַן פּענסיאַנירט געװאָרן פון זיין אַרבעט און ער 
פאַרבלייבט אויף דער אַרבעט ביזן חודש מערץ 1955, ווען ער איז צוזאַמען מיט 
דער חברטע בעלאַ עולה קיין ישראל, 
זי באַזעצן זיך אין קיבוץ משמר הנגב, װוּ זיי בלייבן ביזן יאָר 1960, ווען זי 
ציען זיך איבער קיין באר-שבע. נאָך עטלעכע יאָר פאָרן זיי אַריבער ווינען אין 
פתח-תקוה, װוּ יצחק רויזמאַן איז געשטאָרבן פון אַ לענגערער קראַנקײט דעם 4טן ‏ 
יוני 1971, | 


וריבה ערעם 


ריבה ערעם איז געווען די טאָכטער פון ר' דוב רעגענסבערג, דעם רב פון 
זאַמבראָוו, װוּ זי איז געבוירן געװאָרן. האַרט פאַר דער ערשטער וועלט-מלחמה 
האָט זי געענדיקט די שולש פאַר פרעבליבסטינט אין װאַרשע און, ווען די ערשטע 
וועלט-מלחמה איז אױסגעבראָכן, האָט זי זיך תיכף מאָביליזירט צו סאַציאַלער 
אַרבעט צווישן דער גרויסער מאַסע יידישע פּליטים, װאָס האָבן אין יענער צייט 
פאַרפלייצט רוסלאַנד, נאָך דעם וי זיי זענען אַרױסגעטריבן געװאָרן דורך דער 
אָנפירונג פון דער צאַרישער אַרמײ פון זייערע ווינערטער אין פּױלן און ליטע 
דורך וועלכע די אַרמײ איז אָפּגעטרעטן, אַנטלופנדיק פון די אָנגרייפנדיקע דייטשישע 
חילות. ריבה איז געשיקט געװאָרן דורך דער געזעלשאַפט שאָזע? צו אַרבעטן צווישן 
די קינדער-פּליטים און האָט אַ סך אויפגעטאָן אויף דעם געביט. שפּעטער איז זי טעטיק 
געווען אין די קינדעריגערטנער פון דער קולטוי-געזעלשאַפט ,תרבות" אין 
מאָסקװע, צאַריצין (שפּעטער סטאַלינגראָד), װאָראָניעזש און אַנדערע שטעט. 

אין רוסלאַנד האָט זי זיך באַקענט מיט משה קאַזאַרנאָוסקין (שפּעטער ערעם) 

און איז געװאָרן זיין לעבנסבאַגלײטערין. ווען ס'ברעכט אויס די אָקטאָבער-רעװאָלו- 
ציע פאָרן זיי ביידע אַריבער קיין מאָסקװע. קאַזאַרנאָווסקי איז אין גאַנצן פאַרטאָן אין 
פּאַרטײ-אַרבעט. סוף 1919 פאָרן זיי אומלעגאַלערהײט אַריבער די פוילישע גרענעץ, 
דער צענטראַל-קאָמיטעט שיקט משהן קיין ליטע און פּוילן אויף אונטערערדישער 
אַרבעט. אין ווילנע ווערט פון משה קאַזאַרנאָווסקין משה ערעם (ער -- ריבה: עם -- 
משה). פון ווילנע פאָרן זי קיין קאָוונע און פון דאָרט, נאָך עטלעכע יאָר, קיין בערלין, 
פון װאַנען זיי זענען עולוז קיין ארץ ישראל אין פעברואַר 1925, 

אין ארץ ישראל לעבן זיי די ערשטע אאָרן אין זייער שווערע מאַטעריעלע 
באַדינגונגען. משה טוט כלערליי פיזישע אַרבעטן (דער עיקר ביים בוי), זייענדיק 
דערביי שטאַרק טעטיק אין דער פּעלי-ציוך פּאַרטײ. ריבה טוט פון איר זייט 
פאַרשיידענע פיזישע אֵױבעטן כדי צו העלפן אינעם אויסקום פון דער משפּחה. 
זי באַגלײט כסדר געטריי איר מאַן און זיין פּאָליטישער, געזעלשאַפטלעכער און 
קולטורעלער טעטיקייט. זייער ביז גאָר באַשײידענע ווינונג, איז דאָס אָרט פון 
פּאַרטײ-באַראַטונגען און אַ טרעפפּונקט פון חברים, װאָס געפינען דאָ אַ היימישן 
ווינקל. איר הויז איז תמיד אָפן פאַר חברים און אַלע די װאָס נויטיקן זיך אין אַן 
עצה און אין הילף, זי פלעג שטאַרק מקרב זיין מענטשן און זאָרגן פאַר זיי. זי איז 
געווען אַ שטילע, רואיקט, ביז גאָר איידעלע געשטאַלט, באַשאָנקען מיט אַ סך חכמה 
און אינטעליגענץ. זי פלעג פון צייט צו צייט באַגלײטן ערעמען אויף זיינע נסיעות 
און שליחותן אין אױיסלאַנד. | 

די לעצטע יאָרן האָט זי געליטן אויף די אויגן און האָט דורכגעמאַכט אַן 
אָפּעראַציע. אין איינעם אַן אָװונט פון חודש מאַי 1971 איז זי, אַריבערגײענדיק די 
גאַס, איבערגעפאָרן געװאָרן דורך אַן אויטאָ און שווער פאַרװוונדעט געװאָרן. צוויי 
טעג שפּעטער האָט זי אויסגעהויכט איר נשמה, 


יצחק באַונשטיין 


יצחק באָרנשטיין איז געבוירן געװאָרן אין װלאָצלאַװעק אין יאָר 41(1895 
יונגערהייט איז ער צוגעשטאַנען צו דער אָרטיקער פּועלי-ציון-גרופּע און אין דער 
צייט פון דער דייטשישער אָקופּאַציע בעת דער ערשטער וועלטימלחמה איז ער 
געווען טעטיק אין דער אַרבעטער-קיך און דער טייהאַלע פון דער פּאַרטײ. ווען די 
מלחמה האָט זיך פאַרענדיקט האָט ער געהאָלפן גרינדן אַ קאָאָפּעראַטיוו. אין יאָר 
9 איז ער אויסגעװויילט געװאָרן וי אַ ראַטמאַן אין שטאָטראַט אויף דער פּועלי- 
ציון-ליסטע. 

ווען ד"ר יצחק שיפער איז אַרײן װי אַ דעפּוטאַט אין ערשטן פּוילישן סיים 
(נאָך דעם וי ד"ר מאַקס ראָזענפעלד, װאָס איז אויסגעקליבן געװאָרן וי דער 
ערשטער אויף דער פּיציליסטע אין כעלמער װאַלקרײז, איז געשטאָרבן), איז באָרן- 
שטיין געװאָרן זיין סעקרעטאַר. שפּעטער האָט ער געאַרבעט אינעם ביכער-פאַרלאַג 
;אַרבעטער-היים". אין 1922 האָט ער אָנגעהויבן אַרבעטן אין דזשאָינט, געווען 
זיין פאָרשטײער אין דער צענטראַלע פון די גמילות חסדים- קאַסעס, האָט אויך 
רעדאַגירט די אויסגאַבע פון דער צענטראַלע אין פּוױיליש. אין 1921 געװאָרן דירעק- 
טאָר פון דעם סטאַטיסטישן ביוראָ ביים צ.ק.ב, 

ער האָט פאַרעפנטלעכט אין יידיש אוֹן אין פּויליש אַ גאַנצע ריי אַרטיקלען און 
גרעסערע אַרבעטן אויף עקאָנאָמישע און סטאַטיסטישע טעמעס װאָס שייך די 
יידן אין פּױילן, ספּעציעל וועגן די האַנטװערקער און קליינהענדלער. די גאַנצע 
צייט איז ער געווען אַ געטרייער חבר פון פּועלי-ציון, 

אין װאַרשעװער געטאָ האָט ער מיטגעאַרבעט אין ,דזשאָינט" צוזאַמען מיטן 
דירעקטאָר יצחק גיטערמאַן און לייב נױישטאַט און געהאָלפן ברענגען הילף די 
שווער געטראָפענע יידן, נוישטאַט איז דערשאָסן געװאָרן אין װואַרשעװער פּאַװיאַק 
אין 1942. סוף 1942 איז באָרנשטיין אַנטלאָפן פון װאַרשע קיין בענדין (אָדער 
סאָסנאָװיעץ) און איז דאָרט געכאַפּט און דערשאָסן געװאָרן דורך די דייטשן אין 
יולי 1942, יצחק גיטערמאַן איז דערשאָסן געװאָרן דורך די ס.ס.-לייט, דעם 
8טן יאַנואַר 1943, אין הויז פון די קהילה-אָנגעשטעלטע אין געטאָ. 


לייבל נייהויז 


לייבל נייהויז איז געבוירן געװאָרן אין װולאָצלאַוועק אין יאָר 1902, יונגערהייט 
האָט ער זיך אָנגעשלאָסן אין דער אָרטיקער פועלי-ציון-גרופע. געווען איז ער 
אַ שטילער און זייער באַשײדענער חבר. ער האָט פאַרמאָגט גרויסע קינסטלערישע 
פעיקייטן און איז געװאָרן באַקאַנט מיט זיינע האָלצשניט-אַרבעטן און מיטן האָלץ- 
מיניאַטור-בוי. ער האָט אָבער געלעבט אין גרויס אָרעמקײט און האָט זיין טאַלאַנט 
נישט געהאַט די מעגלעכקייט צו אַנטװיקלען. ער האָט שווער געקעמפט פאַר זיין 
טאָג-טעגלעכער עקזיסטענץ און דאָס האָט ביי אים פאַרנומען זיין גאַנצע צייט, 

לעבנדיק אין אַזעלכע שווערע באַדינגונגען איז ער קראַנק געװאָרן אויף 
טובערקולאָז און איז נטשטאָרבן אין װלאָצלאַװועק דעם 12טן סעפטעמבער 1928, 

נחום גלאַזמאַן 


נחום גלאַזמאַן איז געבוירן געװאָרן אין פּוילישן שטעטל מאַרקושעוו ביי זייער 
אָרעמע עלטערן. ער האָט אפילו נישט געקענט ענדיקן די פּאָלקסשול און צו צען 
יאָר שוין געמוזט גיין אַרבעטן. גאָר יונג איז ער צונעשטאַנען צו די לינקע פּועלי- 
ציון ביי זיך אין שטעטל, 

די אָרגאַניזאַציע איז זיאָרט געגרינדעט געװאָרן אין די יאָרן 1923---1924 און 
די ערשטע פּועלי-ציוןירעפערענטן פלעגן מוזן אַהינקומען צו פוס פון פּולאַוו. כאָטש 
מאַרקושעװו האָט פאַרמאָגט גאַנץ װײיניק יידישע אַרבעטער איז דאָרט געלונגען 
אויפצושטעלן אַ שיינע פּאַרטשײ-אָרגאַניזאַציע מיט אַ איוגנט? און אַ ;יונגבאָר". געווען 
דאָרט אויך אַ גאַנץ שיינע ביבליאָטעק און די געועלשאַפט אָוונט-קורסן פאַר אַרבעטער 
פלעגט דאָרט אײנאָרדענען פאַרלעזונגען אויף פּאָליטישע און קולטורעלע טעמעס. 
די פּאַרטײ"פּרעסע איז דאָרט געווען גוט פאַרשפּרײט דורך די חברים װאָס האָבן 
אין דעם געזען פאַר זיך אַ וויכטיקע אויפגאַבע. ביי דער אָרגאַניזאַציע איז טעטיק 
געווען אַ דראַמאַטישער קרייז און אויך אַ ספּאָרטקלוב. אַפילו דער ;אינגבאָר" 
האָט דאָרט געהאַט אַן אייגענעם דראַמקרײז. קיין בונד האָט אין מאַרקושעװו בכלל 
נישט עקזיסטירט, ס'איז יאָ געווען אַ קאָמוניסטישע גרופע, װאָס איז באַשטאַנען פון 
אָפּגעשפּאָלטענע פון די לינקע פּועלי-ציון, 

צו די אַקטיװױסטן פון דער אָרטיקער פּועלי-ציון-אָרגאַניזאַציע האָבן געהערט 
די חברים שמואל-יעקב וויכטער, חיים-:מענדל גאָלדװאַסער, שמואל-מאָטל גלאָז" 
שניידער, ישראל עדלעשטיין, יעקב גאָלדשלאַגער, אברהם-לאָזער וויכטער, דאָווטשע 
זאַנדבערג, פּיניע עטינגער, מעכל עטינגער, הערשל נאָדעלמאַן, דוד ברענער (טעוול), 
נחום גלאַזמאַן און אַנדערע. 

אין די יאָרן פון דער צוייטער וועלט-מלחמה איז גלאַזמאַן אַנטלאָפן אין 
ראַטנפאַרבאַנד, דאָרט האָט ער זיך מאָביליזירט אין דער רויטער אַרמײי, ווען די 
דייטשן זענען באַפאַלן דעם ראַטנפאַרבאַנד. ער האָט זיך באַטײליקט אין אַ סך 
שלאַכטן און איז געפאַלן אין אָנהױב פון יאָר 1945 אויפן וועג קיין בערלין. 


פֿוידאַ סלאַנימסקי 


פרידאַ סלאָנימסקי איז געבוירן געװאָרן אין יאָר 1906 אין דאַמאַטשעװע 
לעבן בריסק. זי איז געווען די יינגערע שוועסטער פון נחמהן (קעניגשטיין --- זע 
זייט 251). נאָך דעם װוי זי עלטערן זענען אַריבער וווינען קיין לאָדזש איז פרידאַ 
געװאָרן אַן אַרבעטערין אין אַ טעקסטיל-פאַבריק. נאָך אין אירע יונגע מיידלשע יאָרן 
האָט זי זיך אָנגעשלאָסן --- פּונקט וי אירע ביידע שוועסטער -- אין דער פּועלי-ציון 

באַוועגונג, אין װעלכער זי גיט זיך מיט איף גאַנצן יוגנטלעכן ברען איבער דער 
אַגיטאַציע צווישן די אַרבעטער, נישט געקוקט דערויף װאָס עס קומט איר אויס צו 
ליידן צוליב דעם עקאָנאָמיש און פּאָליטיש. זי איז געצוונגען צו עמיגרירן קיין 
רומעניע. אויך אין בוקאַרעסט אַגיטירט זי פאַר פּועלי-ציון, פאַרשפּרײט די פּאַרטײ- 
פּרעסע און זאַמלט אפילו פאָרן װאַלפאָנד פון דער פּוילישער פּאַרטײ. דאָס געפעלט 
נישט איר באַלעבאָס. ער מסרט זי און זי װוערט ארויסגעשיקט קיין פּוילן, 

מיט גרויסע שוועריקייטן געלינגט איר צו באַקומען אַן עליה:סערטיפיקאַט 
(כאָטש זי געהערט צו. די לינקע פּועלי-ציון). זי איז עולה אין 1921. זי ווערט אָבער 
דאָ שווער קראַנק און מוז פאָרן אין אױיסלאַנד זיך היילן. זי קערט זיך אום קיין ארץ 
ישראל נאָך אַ שווערער אָפּעראַציע און וי נאָר זי קומט צוריק צו די כוחות באַנייט 
זי איר אַקטיװױטעט אין דער פּאַרטײ, װוּ זי דערווערבט זיך אַ סך ליבשאַפט און 
סימפּאַטיע פאַר איר באַשײדנקײט אין איבערגעגעבנקייט, 

אין 1926 גייט זי אַװעק פון דער װעלט בעת אַ קימפּעט. 


צפֿורה סלאַנימסקי-אַלבערט 


צפּורה סלאָנימסקי, די דריטע טאָכטער פון דער משפּחה סלאָנימסקי, איז 
געבוירן געװאָרן אין דאַמאַטשעװע אין יאָר 1907, אַזױ וי אירע שוועסטער נחמה 
און פרידאַ ווערט זי אויך אַ טעקסטיל-אַרבעטערין, ווען די משפּחה ציט זיך איבער 
קיין לאָדזש. גאָר יונג שטייט זי צו צו דער פּועלי-ציון",יוגנט". געהאַט האָט זי זייער 
אַ שווער לעבן. 

אין 1925 קומט זי קיין אױץ ישראל (װוּ ס'געפינען זיך שוין אירע ביידע 
שוועסטער) מיט דער אומלעגאַלער עליה. זי פאָרט וי אַ טוריסטין, אָבער איר שיף 
ווערט נישט אַרײנגעלאָזן אין פּאָרט, מוז זי קומען אין לאַנד אַרײין איבער פאַר- 
פּלאָנטערטע און געפערלעכע וועגן, דורך סיריע און לבנוך, 

אין לאַנד האָט זי דורכגעמאַכט שווערע יאָרן. זי האָט חתונה, האָט צוויי קינדער 

און האָט גרויסע פאַמיליע-און פּרנסה-דאגות. קען זי דעריבער נישט טאָן קיין 
געזעלשאַפטלעכע אַרבעט, צו וועלכער זי האָט איר גאַנץ לעבן געשטרעבט. 

צפּורה איז געשטאָרבן אין תל-אביב אָנהױב 1947, 

שמואל טייכמאַן 


שמואל טייכמאַן איז געבוירן געװאָרן אין 1891 אין שטעטל שענאַ ביי ראַדאָם, 
ביי פאַרמעגלעכע חסידישע עלטערן. וי אַ 14-יעריק יינגל, קוים אַרױס פון חדר, 
ווערט ער אַרײנגעצױיגן אין די אומלעגאַלע פּוילישע רעװאָלוציאָנערע קרייזן, װאָס 
קעמפן קעגן דעם צאַריזם און פאַר פּױלנס נאַציאָנאַלער באַפרײיונג. עֶר נעמט 
אָנטײל אין 1905 אין אַ בלוטיקער דעמאָנסטראַציע אין ראַדאָם נאָך דער באַרימ- 
טער בלוטיקער דעמאָנסטראַציע דעם 9-טן יאַנואַר 1905, מיטן גלח גאַפּאָן בראש, 
װאָס איז פאָרגעקומען פאַרן װוינטער-פּאַלאַץ אין פּעטערבורג. 


דער יונגער טייכמאַן געפינט זיך דאָס יאָר אין ראַדאָם, װוּ ער לערנט זיך 
קאַמאַשן-שטעפּערײ ביי אַ פּױילישן פאַבריקאַנט, אַ שטילן סימפּאַטיקער פון פּ. פּ. ס. 
שמואל ווערט דורך אים באַװירקט און אַ יאָר שפּעטער איז ער שוין מיטגליד 
פונעם קאָמיטעט פון דער יידישער סעקציע ביי די פּ. פּ. ס. און העלפט אָרגאַניזירן 
אומלעגאַלע סטרייקן ביי בעקערס און אַ יאָר שפּעטער איז ער שוין מיטגליד 
פּ. פּ. ס. געשיקט אין ראַדאָמער ראַיאָן אויף פּאַרטײ-אַרבעט, דער עיקר צװוישן 
יידישע אַרבעטער. אין 1908 ווערט ער אַרעסטירט און זיצט אָפּ אין באַרימטן 
צענטן פּאַװיליאָן אין דער װאַרשעװער ציטאַדעל קנאַפּע 2 יאָר ביזן פּראָצעס, 
אויף וועלכן ער ווערט, צוזאַמען מיט נאָך צוויי חברים, באַשולדיקט אין אָרגאַ- 
ניזירן אַטענטאַטן, צוליב זיין יונגן עלטער װערט ער פון דער באַשולדיקונג 
באַפרײט, ווערט אָבער געמשפּט פאַרן אָנגעהערן צו פּ פּ. ס. אין חודש פעברואַר 
2 ווערט ער צוגעצויגן צום פּראָצעס פון 52 פּ. פּ. ס. -מיטגלידער, באַשולדיקטע 
אין אָנגעהערן צו אַן אומלעגאַלער רעװאָלוציאָנערער באַוועגונג. װוי עדות אויפן 
דאָזיקן פּראָצעס טרעטן אויף יידן-באַלעבאַטים, וועלכע האָבן געליטן פון סטרייקן, 
פּראַװאָקאַטאָרן און פּאָליציילײט. טייכמאַן ווערט פאַרמשפּט צו 12 יאָר קאַטאָרגע. 


פאַר דעם 21-יאָריקן נחור הויבן זיך אָן יאָרן פון טורמעס אין וועלכע ער 
זיצט אָפּ זיין אורטייל: ער זיצט אין די תפיסות פון ראַדאָם, סאַנדאָמיעזש 
(צויזמיר), אָסטראָװיעץ, אין דער װאַרשעװער ציטאַדעל, אין ווילנע, ביאַליסטאָק, 
פּסקאָו, װאָלאָגדאַ, װולאַדימיר. ער מאַכט פאַר די יאָרן דורך 16 מאָל קאַרצער 
און 5 הונגער-שטרייקן. ער ווערט באַפּרײט דורך דער מערץ-רעװאָלוציע אין 1917, 


אין די תפיסות זיצט ער צזאַמען מיט יידישע און פּוילישע אַרבעטער. און 
ס'קומט ביי אים פאָר אַן אינערלעכער טיפער איבערבואָך וי אַ רעװלטאַט פון 
לאַנגע נאָכטראַכטענישן װועון דער יידישער נאַציאָנאַלער און סאָציאַלער פּראָבלע" 
מאַטיק. און ווען ער גייט אַױױס אויף דער פריי אין די רעװאָלוציאָנערע פרילינג- 
טעג פון מערץ 1917, פירט אים דער ועג דירעקט צו פּועלי-ציון. תיכף אין 
7 ווערט ער אַ חבר אין דער מאָסקווער פּועלי-ציון-אָרגאַניזאַציע. ער באַ- 

טײליקט זיך אין דער ערשטער פּועלי-ציון-באַראַטונג אָנהױב אַפּריל 1917, װאָס 
קומט פאָר אין לעגאַלע באַדינגונגען. שפּעטער פאָרט ער אַריבער אין דרום" 
רוסלאַנד, קיין בערדיאַנסק, און שטעלט דאָרט אויף אַ פּאַרטײ-אָרגאַניזאַציע אין 
דער שטאָט און אינעם ראַיאָן. אין אױיגוסט 1917 איז ער דעלעגאַט צום דריטן 
אַלרוסלענדישן צוזאַמענפאָר פון פּועלי-ציון אין קֹיעוו. 

אין 1919 איז ער אין אָדעס און אַרבעט דאָרט מיט אין פּאַרטײ-אָרגאַן 
דער טעגלעכער צייטונג ,אונזער לעבן". ער איז מיטגליד אין אָרטיקן פּאַרטײ- 
קאָמיטעט. סוף 1919 קערט ער זיך צוריק קיין ראַדאָם און 2 יאָר שפּעטער אין 
ער עולה קיין ארץ-ישראל. 

אין 1921 קומט ער אָן אין תל'אביב. די פּאַרטײ דאָ איז אַ צעבראַכענע 
צוליב די שעדלעכע מעשים פון די א. ג. {מאָפּסן" (מ. פּ. ס.). שטעלט זיך שמואל 
טייכמאַן אַװעק, צוזאַמען מיט אַ הייפל חברים, װועמען דער גורל פון פּועלי-ציון 
איז טייער, צוריק אויפבויען די פּאַרטײ. אין 1923 איז ער צווישן די װאָס העלפן 
דעם חבר ישראל וועשער (װאָס איז צו דעם צוועק ספּעציעל געקומען פון פּױלן) 
אויפצושטעלן די אָרגאַניזאַציע, װאָס ווערט אַ טייל פונעם לינקן װעלטפאַרבאַנד, 

אין ארץ-ישראל מאַכט טייכמאַן דורך די ערשטע צייט זייער שווערע אאָרן 
פון מאַטעריעלער נויט ביז ער פּאַסט זיך אַרײן אין לעבן פון לאַנד װאָס איז 
פאַר אים ניי. ער שטייט אָבער כסדר אין דער פּאַרטײ וי איינער פון די אָנפירן- 
דיקע און זייער איבערגעגעבענע חברים. אין 1923 ווערט ער אויסגעװיילט אין 
אַרבעטער-ראַט פון תל-אביב און פאַרבלייבט אין אים ביזן יאָר 1949, 

אין 1929 האָט ער אָנטיילגענומען וי אַ דעלעגאַט פון די ישראלדיקע פּועלי- 
ציון אינעם 21סטן ציוניסטישן קאָנגרעס אין זשענעוו. אין די שווערע מלחמה-יאָרן 
האָט עֹר זיך נאָך שטאַרקער אַרײנגעװאָרפן אין דער געזעלשאַפטלעכער און פּאַר" 
טייאישער אַרבעט. שוין יאָרן וי ער איז געווען אָנגעשטעלט אין דער עיריה 
פון תל-אביב, פריער אויף די כבישים, שפּעטער װי דער פאַראַנטװאָרטלעכער 
פאַר פאַרשידענע אַרבעטן אין דער שטאָטישער װירטשאַפט. אויף די אַלע פּאָסטנס 
איז ער פאַרבליבן אַן אַרבעטער, אַן ?עמך-מענטש" דורך און דורך. די מוניציפּאַלע 
אַרבעטער ווייזן צו אים אַרױיס גרויס צוטרוי. ער װערט זיער װאָרטזאָגער און 
פאַרטיידיקער. יאָרן לאַנג איז ער טעטיק אין דער קאָנטראָל-קאָמיסיע (ועד המבקר) 
פון תלזאביבער אַרבעטער-ראַט. ער איז דעלעגאַט צו אַלע הסתדרות-צוזאַמענפאָרן, 
אָנהוױיבנדיק פון יאָר 1922, חבר אינעם ראַט און אינעם העכסטן געריכט פון דער 
הסתדרות. ער איז געווען אַ מיטגליד אין צענטראַל-קאָמיטעט פון דער פּאַרטײ 
און טאָרזיצער פונעם תליאביבער פּאַרטײ-קאָמיטעט. 

צוזאַמען מיט דער דאָזיקער אַזױ צו זאָגן ,פּראָפּעסיאַנעלער? אַרבעט, טוט 
ער זאַכן װאָס זענען אים באַזונדערס טייער און נאָנט צום האַרצן אַזױ איז עס 
געווען מיטן אויפשטעלן ,מצודת בורוכוב" אין כפר:יסבא,. דעם קערן פונעם 

היינטיקן קיבוץ משמר-חנגב. ביי אָט דער אונטערנעמונג האָט ער מיט אַלע 
מיטלען זיך באַמיט צו איבערצייגן אַז אָט דאָ ליגט דער קשווערפונקט", אַזױ איז 
עס געווען מיט דער פּאַרטײ-:דרוקערײי װאָס ער האָט געהאָלפן אויפשטעלן און 
אַזױ אויך מיט די ,מעונות פּועלים" װאָס ער האָט געהאָלפן שאַפן און װאָס איז 
געווען דאָס לעצטע קאַפּיטל אין זיין אינטענסיוון לעבן. ער האָט זיך אין גאַנצן 
געווידמעט דעם רעאַליזיױן פון דער אידעע פון בוי-קאָאָפּעראַציע און לאַנגע יאָרן 
געווען חבר אין דער אָנפירונג פון אָט דעם פאַרצווייגטן הייזערבוי פאַר אַרבעטער 
און פאָלקסמענטשן. 


אַלע האָבן געהאַט צו אים דעם גרעסטן צוטרוי. ער איז געווען װי אַ צענטער, 
צו וועלכן עס ציט זיך יעדע זאָרג, יעדער דאגה, יעדער שליחות. אַרום אים האָט 
שטענדיק געווימלט אַ מחנה חברים, כאָטש ער האָט זיך קיין מאָל נישט געריסן 
צו קיין , פּאַזיציעס? און צו קיין ראַנגען. מ'האָט אים אָבער תמיד איבערגעגעבן 
וויכטיקע פּאָזיציעס און שליחותן, מחמת מ'האָט געװוּסט אַז ער װעט שוין די 
אַרבעט דורכפירן און גוט דורכפירן, 


די לעצטע יאָרן איז שוין זיין געזונטימצב אַ סף שװאַכער געװאָרן. ער האָט 
גענומען ליידן אויפן האַױצן. ער האָט געמוזט פון צייט צו צייט איבעררייסן די 
אַרבעט און דאָס האָט אים שטאַרק װיי געטאָן. ער האָט נישט געקענט ליידן 
די אויפגעצווונגענע פּאַסיווקײט. זיין אויפמערקזאַמקײט און אינטערעס פאַר דער 
באַוועגונג און פאַרן לאַנזד האָבן נישט אויפגעהערט ביז זיין לעצטן. טאָג, 

דעם 5טן יוני 1955 איז שמואל טייכמאַן אַװעק אין זיין אײיביקער רו. 


הייס טויונער 


חיים טורנער איז גטבוירן געװאָרן אין לאָדזש אין יאָר 1899. יונגערהייט 
איז ער געװאָרן אַ לערניינגל אין אַ דרוקעריי און האָט זיך אויסגעלערנט דאָס 
זעצערטאַך. נאָך זייענדיק אַ לערניינגל האָט ער זיך אָנגעשלאָסן אין דער פּועלי- 
ציון-באַװעגונג. אונטער דער דייטשישער אָקופּאַציע, בעת דער ערשטער ועלט- 
מלחמה, איז ער געווען צווישן די גרינדערס פון דער פּועלי-ציון-,יוגנט", געהערט 
צו איר צענטראַל-קאָמיטעט און געשטאַנען בראש פון דער קיוגנט"-אָרגאַניזאַציע 
אין לאָדזש, 


טורנער האָט זיך אָפּגעגעבן גאָר ספּעציעל מיט דער יוגנט פון די אָרעמע 
געסלעך און פון די פאַרלעגענע שטאָטפערטלען פונעם פּראָלעטאַרישן לאָדזש, 

אַ יוגנט װאָס האָט נישט געװוּסט פון קיין לערנען, האָט נישט געקענט קיין חדר 
און אויך נישט קיין פאָלקסשול; דאָס זענען געווען קינדער וועמען די עלטערן 
האָבן זייער פרי געשיקט צו אַ באַלמעלאַכע אויף דער קלער" אָדער אין אַ געשעפט 
וי אַ שיקייַנגל, כדי זיי זאָלן קענען מיטן קליינעם פאַרדינסט זייערן צוהעלפן צום 
בידנעם אויסהאַלט פון דער משפּחה. אָט אַ די קינדער האָט חיים צונויפגעזאַמלט, 
געבראַכט זיי אין אָװונטשולן, געלערנט זי פּשוט לייענען און שרייבן און דערביי 
שוין אָנגעהויבן ביסלעכווייז צוֹ אָרגאַניזירן און אַריינפירן אין אַ פּאָליטישער ראַם, 
זיי זאָלן פאַרשטיין װי צו קעמפען פאַר אַ בעסער לעבן. 

געאַרבעט האָט חיים, װי געזאָגט, אַלס אַ זעצער. ער איז מיט דער צייט 
געװאָרן אַ גרויסער ספּעציאַליסט אין זיין פאַך, געטאָן זיין אַרבעט נישט מעכאַניש, 
נאָר מיט גרויס אינטעליגענץ װאָס ער האָט זיך דערװאָרבן דורך דער לאַנגער 
אַרבעט איבער זיך, דורך לייענען און שטודירן, 

אין 1920, דעם יאָר פון דער פּויליש-רוסישער מלחמה איז חיים געצווונגען 
צו אַנטלויפן פון פּױלן, ווייל ער האָט זיך אַרױסגעדרײט פון מיליטער, נישט 
וועלנדיק קעמפן קעגן די באָלשעװיקעס. ער קומט קיין בערלין. דאָ האָט עָר די 
געלעגנהייט איינצוזאַפּן די אײיראָפּעישע קולטור, זיך נאָענט צו באַקענען מיט די 
פאַרשידענע שטראָמען און געראַנגלען אין דער דייטשישער אַרבעטער-באַװעגונג 
און אויך מיט די פאַרשידענע פּאָליטישע, געזעלשאַפטלעכע און קולטורעלע ריב 
טונגען אויף דער יידישער גאַס. אין יענער תקופה איז בערלין געווען דער צענטער 
פאַר יידישע פּאָליטישע מענטשן, שריפטשטעלערס, קינסטלערס מכל המינים, 
צווישן וועלכע ס'זענען אָנגעגאַנגען הייסע דיסקוסיעס אויף די פאַרשידנסטע 
יידישע און אַלגעמײנע טעמעס, דיסקוסיעס פון וועלכע טורנער איז נישט געווען 
קיין גלייכגילטיקער צוהערער. חיים שטייט, פאַרשטייט זיך, צו צו דער פּועלי- 
ציון-גרופּע אין בערלין און איז אין איר שטאַרק טעטיק. פּראָפּעסיאַנעל אַרבעט 
ער וי אַ זעצער. ער שאַפט אַ פּראָפּעסיאָנעלען פאַראיין פון יידישע דרוק- 
אַרבעטער, וועלכער ווערט שפּעטער אָנערקענט דורך דער אַלגעמײנער דרוקער- 
;געווערקשאַפט?. ער נעמט אָנטייל אין דער דעלעגאַציע פון די לינקע פּועלִי- 
ציוֹן אויפן קאַנגרעס פון אַרבעטנדיקן ארץ-ישראל, װאָס קומט פאָר אין בערלין 
פון 27סטן סעפּטעמבער ביזן 1טן אָקטאָבער 1920. דעם זעלבן יאָר גיט ער 
אַרױס אַ בראָשור אין דייטש: ,דער קלאַסנװעג פונעם דייטשישן יידנטום", וו 
ער רעדט דער עיקר װעגן דעם װעג פון דער יידישער אַרבעטערשאַפט אין 
דייטשלאַנד. ער באַטײליקט זיך מיט קאָרעספּאַנדענציעס און אַרטיקלען אין דער 
פּועלי-ציון-פּרעסע אין פאַרשידענע לענדער. 


אין 1929 הויבט ער אָן צו זאַמלען אַרום זיך יונגע יידישע אַרבעטער וי 
אויך שילערס און ער גרינדעט די ;באָראָכאָװו-יוגענד", װאָס האָט פאַרשריבן אַ 
זייער שיין קאַפּיטל אין דער געשיכטע פון דער פּועלי-ציון-,יוגנט". דאָס זענען 

געווען בחורים און מיידלעך, קינדער פון ;אָסטיידן" אָבער אויך פון אױיטאָכטאָנע 
דייטשישע יידן (אַ טייל פון זי אָפּשטאַמיקע פון דער ,הבונים"-באַוועגונג). טורנער 
האָט מיט זיי געלערנט באָראָכװיזם און זיי אַריינגעצויגן אין דער װעלט פון 
סאָציאַליסטישן ציוניזם. אַ גאַנץ גרויסער טייל פון אָט דער ,באָראָכאָוו"יוגענד" 
איז שפּעטער עולה געווען און האָט זיך אין אין לאַנד איינגעגלידערט אין דער 
פועלי-ציון-פּאַרטײ. (כדאַי צוצוגעבן אַז די ,באָראָכאָװ-יוגענד? האָט שפּעטערר, 
נאָך טורנערס אַװעקפאָרן פון דייטשלאַנד, נאָך פאָרגעזעצט איר טעטיקייט אַפִילו 
אונטער דעם נאַציזרעזשים, פאַרשטייט זיך אין דער אומלעגאַליטעט), 

חיים טורנער האָט פאַרלאָזט דײיטשלאַנד נאָך דעם װי חיטלער איז געקומען 
צו דער מאַכט. ער פאָרט אַריבער קיין פראַנקרייך װוּ ער איז אַן ערך צוויי יאָר 
סעקרעטאַר פון דער אָרטיקער פּועלי-ציון-אָרגאַניזאַציע. ער לעבט דאָ אין זייער 
שווערע מאַטעריעלע באַדינגונגען. די פּאַרטײ איז קליין און אָרעם און קען אַפילו 
קיין סעקרעטאַר לייטיש נישט אויסהאַלטן. מוז מען רעכענען אויף דער קרבנות- 
גרייטקייט פון די חברים, װאָס האָרעװען אַ סך און זענען ווייט נישט קיין גבירים. 
חיים ווערט זייער שטאַרק באַליבט און אָפּגעשאַצט דורך די חברים, 

אין 1925 איז טורנער עולה צװאַמען מיט זיין משפּחה קיין ארץ ישראל. 
דאָ פאַרנעמט ער גלייך אַן אָנגעזעען אָרט אין דער פּועלי-ציון-פּאַרטײ. ער װאַרפט 
זיך מיט לייב און לעבן אַויין אין דער פּאַרטײ-אַרבעט. פריער איז ער טעטיק 
אין פּתח-תקוה, שפּעטער אין רמת-גן. ער נעמט אַ זייער טעטיקן אָנטייל אינעם 
פאַרפעסטיקן דעם פּאַרטײ-אָרגאַן .נייוועלט", נישט נאָר װי אַ ספּעציאַליסט אַ 
זעצער. דאָ איז ער אויך דער דרוקער און אַפילו אַ סך מער װי דאָס. ער באַ" 
טײליקט זיך פאַקטיש אַקטיוו אינעם צונויפשטעלן די צייטונג. די מיטאַרבעטער" 
חברים באַראַטן זיך מיט אים און רעכענען זיך מיט אים, מיט זיין אינטעליגענץ, 
מיט זיין באַהאַװונטקײט און שרייבערישן זין. ער פאַרעפנטלעכט אַ דיי פּובליציס- 
טישע, גוט דורכגעטראַכטע, אַרטיקלען. 

די פּאַרטײ שטעלט אים אין 1944 אַרױס בראש פון דער ליסטע צוֹ די 
שטאַטראַט-װאַלן אין רמת-גן. ער איז געווען אַן אויסגעצייכנטער ראַטמאַן, באַ- 
שאַנקען מיטן צוטרוי פון דער גאַנצער באַפעלקערונג. ט'באַציִען זיך צו אים מיט 
גרויס רעספּעקט די שטאָטטאַטעס און גאַנץ ספּעציעל דער שטאָט-פּרעזידענט 
אברהם קריניצי, דער אַמאָליקער פּועלי-ציון-חבר פון גראָדנע. ער איז אַ מיטגליד 
אויך פונעם אַרבעטער-ראַט. ער ווייזט אַרױס גרויס אינטערעס צו דער ;מצודת 
בורוכוב" װאָס ווערט אויפגעשטעלט אין כפר-סבא, פון וועלכער ס'איז אוױיסגעװאַקסן 
דער קיבוץ משמר-הנגם, װוּ זיינע ביידע קינדער, די טאָכטער מרים און דער זון 
בערל, זענען שפּעטער געװאָרן חברים. אין 1949 ווערט ער אויסגעקליבן דורך 
דער פאַראײיניקטער אַרבעטער-פּאַרטײ (מפּ"ם) װוי איר פאַרשטייער אין דעם אָרטיקן 
ראַט (מועצה מקומית) אין גבעתיים, װוּ ער איז אינטענסיוו טעטיק. 

אין 1951 װוערט ער קראַנק. ער ליידט פון אַ זייער שווערער הױטקראַנקײט, 
װאָס פאַרשאַפט אים אויסערגעוויינלעכע יסורים. עֹר גייט אַװעק פון דער װעלט 
אין עלטער פון 54 יאָר דעם 27סטן דעצמבער 1953. 


לייב מלאך (זאַלצמאַן) 


לייב זאַלצמאַן איז געבוירן געװאָרן אין זװאָלין, ראָדעמער געגנט, דעם 27סטן 
נאָוועמבער 1894. ווען ער איז אַלט געווען קוים 10 יאָר איז געשטאָרבן זיין מוטער, 
דער פאָטער, אַ חסידישער ייד, אַ למדן אַ פערדהענדלער, האָט גלייך חתונה 
געהאַט און נישט געװאָלט וויסן פון זיין זון. לייב האָט זיך דערצויגן ביי זיין 
מאַמעס טאַטן, צו 10 יאָר איז ער שוין געוען באַהעלפער ביי אַ מלמד. צו 12 
יאָר איז ער אַװעק קיין װאַרשע, װוּ ער האָט געאַרבעט ביי פאַרשידענע פאַכן: 
ביי שפּיגל-שלייפעריי, אין אַ בעקעריי, וי אַ שטובן-מאָלער און וי אַ טאַפּעטן- 
קלעפּער. אַלט זייענדיק 16 יאָר האָט ער זיך אָנגעהױיבן לערנען שרייבן יידיש 
און דערנאָך זיך אָפּגעגעבן מיט זעלבסטבילדונג. ער לעבט אַ צייט אין זיער 
שווערע מאַטעריעלע באַדינגונגען. ער דערנענטערט זיך צו דער פועלי-ציון" 
באַוועגונג. אין יאָר 1917 איז ער אין לאָדזש אַן אַרײנגײער אין דער נאָר װאָס 
געגרינדעטער אַרבעטער-חיים װוּ ער קריגט אָפּצועסן אַ מיטאָג. חברים פון דער 
קיך זענען אים מקרב. אין 1919 איז ער אין װאַרשע און אויך אין דער דאָרטיקער 
אַרבעטער-היים קען ער שטילן זיין הונגער. אין 1919 פאַרפאַסט ער די גיוגנט- 
שבועה", װאָס איז אָנגענומען געװאָרן װוי דער הימן פון דער פועלי-ציון-יוגנט 
און האָט דעם מחבר געמאַכט זייער פּאָפּולער. 


זיינע ערשטע שאַפונגען האָט ער פאַרעפנטלעכט אין די יידישע צייטונגען 
בעת דער דייטשישער אֶקופּאַציע, אונטערן נאָמען ליב מלאך, אין פאָלקיס- 
טישן ;װואַרשעװער טאַגעבלאַט* (רעדאַגירט דורך לאַזאַר קאַהאַן) --- זיין ערשטע 
זאַך : די באַלאַדע ,דריי". שפּעטער האָט ער זיך געדרוקט אין די װאַרשעװער 
;היינט", ‏ ,מאָמענט?, אין ;לאָדזער פאָלקסבלאַט", ,לאָדזער טאַגעבלאַט", ,לובלי- 
נער טאַגעבלאַט? און אַנדערע צייטונגען. אין 1921 רעדאַגירט ער דאָס ,ראַדאָמער 
װאָכענבלאַט". אין 1919 דערשיינט אין װאַרשע זיין פּאָעמע ;אין פּוילן", אין 1921 
;די טויטע חופּה" און אין 1922 ;אַמאָל, אַמאָל? --- באַלאַדן און לעגענדעס ‏ .דער 
אָנפֿאַל*, אַ דראַמע אין פערזן וועגן דער װאַרשעװער אונטערוועלט. 


אין 1922 האָט ער עמיגרירט קיין אַרגענטינע און דאָרט אַנטװיקלט אַן 

אינטענסיווע ליטעראַרישע און קולטורעלע טעטיקייט, געהאַלטן רעפּעראַטן און 
געשריבן אין פאַרשידענע צייטונגען און זשורנאַלן אין דרום-אַמעריקע, דער עיקר 
אין דער בוענאָס-:איירעסער ,פרעסע", אין צוייוואָכנבלאַט ;דער אימיגראַנט? 
אין 1922 רעדאַגירט ער, צוזאַמען מיט שמואל גלאַזערמאַנען, דעם ועכנטלעכן 
אילוסטרירטן זשורנאַל ,פאַר גרויס און קליין". ער שרייבט אָן די דראַמע ;אי" 
בערגוס" קעגן די ,טמאים", װאָס זענען נאָך אין יענער צייט געווען די פּלאָג 
און די שאַנד פונעם אַרגענטינער יידישן ישוב. די דראַמע רופט אַרױס אַ שאַרפן 
געזעלשאַפטלעכן קאַמף קעגן די פרויעןיהענדלערס, אַ קאַמף װאָס האָט געדויערט 
יאָרן און האָט געפונען אַ זייער ברייטן אָפּקלאַנג אין דער יידישער פּרעסע. 


אין מיטן פון די צװאַנציקער יאָרן פאָרט ער אַרום איבער די יידישע ישובים 
אין די דרום-אַמעריקאַנער לענדער, האַלט דאָרט רעפעראַטן, העלפט אָרגאַניזירן 
ביבליאָטעקן און קולטוריאינסטיטוציעס. ער שרייבט דערציילונגען און לידער 
וועגן דעם יידישן לעבן אין דרום-אַמעריקע, רעפּאַרטאַזשן, קאָרעספּאַנדענציעס 
און אַרטיקלען, וועלכע ער דרוקט אין דער יידישער פּרעסע אין דער ועלט, 
דער עיקר אָבער אין די פּועלי-ציוניסטישע צייטונגען: אאַרבעטער-צײטונג", 
, פרייע יוגנט" אין װאַרשע, אין פּאַריזער ;אַרבעטער:װאָרט? -- אויך אין די 
;ליטעראַרישע בלעטער". 


אין 1929 קערט ער זיך אויף אַ צייט אום צוריק קיין פּוילן. ביי דער געלעגנ- 
הייט באַזוכט ער די יידישע ישובים אין ענגלאַנד, פראַנקרייך און בעלגיע. אין 
2 איז ער אין אַמעריקע. אין די יאָרן 1934---1935 געפינט ער זיך אין ארץ 
ישראל װוּ ער שטייט נאָנט צו די לינקע פּועלי-ציון. אין 1926 איז ער געקומען 
קיין פראַנקרייך, װווּ ער באַקומט פּלוצעם אַן אָנפאַל אויף דער בלינדער קישקע, 
ער ווערט תיכף אָפּערייט און שטאַרבט אין שפּיטאָל דעם 18טן יוני 1926, די 
פּועלי-ציון:חברים אין פּאַריז מיט וועלכע ער איז געװוען זיער נאָענט האָבן 
אים איינגעאָרדנט אַ גראַנדיעזע לוויה אין וועלכער ס'האָבן אָנטײלגענומען זייער 
אַ גרויסער יידישער עולם װוי אויך פאָרשטייערס פון דער פראַנצויזישער ליטע- 
ראָדישער און קולטור-וועלט. 


אין יאָר 1924 האָט מלאך פאַרעפנטלעכט אין װוילנע דעם באַװוּסטן ראָמאַן 
זיינעם ,דאָן דאָמינגאָס קרייצוועג", װאָס שילדערט קינסטלעריש געװיסע זייטן 
פונעם לעבן פון די יידישע אימיגראַנטן אין דרום-אַמעריקע; אין 1925 האָט ער 
פאַרעפנטלעכט זיין פּיעטע ;מיסיסיפּי וועגן דעם נעגער-פּראָבלעם אין אַמעריקע. 
די פּיעסע איז געשפּילט געװאָרן אַ סך הונדערטער מאָל אויף די יידישע בינעס 
אין פּוױלן און אין אַמעריקע. זי איז אויך אויפגעפירט געװאָרן אין ארץ ישראל 
א. נ. ,האזיני תבל". אין 1925 זענען אין װאַרשע דערשינען זיינע פּאַלעסטינער 
רעפּאַרטאַזשן, צוויי יאָר שפּעטער, אויך אין װאַרשע --- רעפּאָרטאַזשן , פון שפּאַניע 

ביז האָלאַנד" און אין 1929 האָט דער צעראַטאַ-פאַרלאַג איז פּאַריז אַרױסגעגעבן 
זיין בוך רעפּאָרטאַזשן ,פון פּוילן ביז טערקיי". 

אין זיין אַרטיקל אין זאַמלבוך צום אָנדענק פון מלאכן, דערשינען אין ארץ- 
ישראל עטלעכע חדשים נאָכן דיכטערס טויט, שרייבט דניאל לייבל צו. אַנד,: 
;װוּנדערבאַר איז געווען מלאכס װוּקס נישט בליז אַלס שרייבער, נאָר אויך 
אַלס מענטש, אַלס געזעלשאַפטלעכער קעמפער... ער איז אַרױס אויף זיין שרייבער- 
וועג פולשטענדיק נישט צוגעגרייט... און ער איז דערגאַנגען". 


חיה-העלען אואַנאַװיטשיײײכמאַן 


חיה אַראָנאָװויטש איז געבוירן געװאָרן אין יאָר 1905 אין שטעטעלע קאָזשע- 
מינעק לעבן קאַליש ביי באַלעבאַטישע פרומע עלטערן, ווייט נישט קיין גבירים. 
שוין אַלס קליין מיידעלע ווייזט זי אַרױס דעליקאַטע כאַראַקטער-שטריכן. די מאַמע, 
אַ פרוי װאָס אַרבעט זייער שווער און זאָרגט שטאַרק פאַר די קינדער, שענקט 
דעם קינד אַ באַזונדערע אויפמערקזאַמקײט און ליבשאַפט, װאָס חיה װעט שפּעטער 
אָפּשאַצן, אַרױסװײזנדיק דער מוטער אַן אויטערגעוויינלעכט ליבשאַפט. 


די פאַמיליע אַראָנאָװיטש ציט זיך איבער קיין קאַליש עטלעכע יאָר פאַר 
דער ערשטער וועלט-מלחמה און מאַכט מיט צוזאַמען מיט דער גאַנצער יידישער 
באַפעלקערונג דעם גאַנצן גרויל פון דעם פּאָגראָם װאָס די דייטשישע חילות האָבן 
דורכגעטירט שטעטער אין קאַליש ווען זיי פאַרנעמען די שטאָט אין 1914. קאַליש 
ווערט איין גרויסע חורבה. ס'הערשט אין איר אָרעמקײט, נויט און הונגער. דאָס 
לייגט אַרױף אויף חיהלעס נשמה אַן אומגעהויער שװערן חותם. זי װערט אויך 
אויפגערודערט דורך די רציחות פון די דורכגייענדיקע אַרמײען אין קאָזשעמינעק 
וווהין די פאַמיליע אַנטלױיפט פון קאַליש אויף אַ צייט, 


זייענדיק נאָך אַ שילערין הויבט חיה אָן זיך שטעלן פראַגעס דער עיקר 
װאָס שייך דער דערציונג פון יידישן קינד. ביסלעכוייז דערגענטערט זי זיך 
צו די פּועלי-ציון-קרייזן אין קאַליש, אין וועלכע ס'געפינען זיך שוין איר עלטערע 
שוועסטער און ברודער. זי נעמט זיך אינטערעסירן מיט די דערציונג-און קולטור" 
אינסטיטוציעס פון דער באַוועגונג. איר ליבשאַפט פאַרן יידישן קינד איז נישט 
צו באַשרײבן. ווען זי ענדיקט די גימנאַזיע, איז זי שוין אַ מיטגליד אין דער 
אָרטיקער פּועלי-ציון-אָרגאַניזאַציע: זי איז נאָענט צו דער ,יוגנט", צום ;יונג- 
באָר?, זי איז אַקטיוו אינעם פּאָליטישן און געזעלשאַפטלעכן װי אויך אינעם קול- 

טורעלן לעבן פון דער פּאַרטײ ביים אײנאָרדענען אונטערנעמונגען, רעפעראַטן 
ביי װאַל-אַקציעס. אָבער איר הויפּט-אינטערעס איז דאָס יידישע קינד. אינטערע- 
סירט זי זיך מיט אַלץ װאָס טוט זיך אין דער באָראָכאָװ-שול און אין דער אָוונט- 
שול פון דער ,געזעלשאַפט אָװנט-קורסן פאַר אַרבעטער". זי איז ענג פאַרבונדן 
מיטן לערער-פּערסאָנאַל און, כאָטש זי אַליין איז נישט קיין לערערין פאַרטרעט 
י אַ לערער ווען ס'איז נויטיק. זי באַטײליקט זיך אַקטיוו אינעם שולראַט, אין 
דער פאַרװאַלטונג. אַחוץ די עצם לימודים ווערן אַלע אונטערנעמונגען װאָס די 
לערערס פירן דורך וי אויספלוגן, טרעפונגען, קלובן, געמאַכט מיט איר אַקטי- 
ווער באַטײליקונג. און ווען ס'טרעפט (נישט זעלטן) אַז די שולע מאַכט דורך 
אַ מאַטעריעלן קריזיס און די לערערס האָבן ממש נישט דעם טאָג דורכצוקומען, 
ברענגט זי פון אירע אייגענע מיטלען, װאָס זי שאַפט און זי גיט עס זיי שטיל, 
געהיים, מיט איר איינגעבוירענער איידלקייט אַז דער לערער זאָל עס נישט אָפּפילן, 

נאָך דעם וי זי האָט חתונה געהאַט און ליידער געמוזט איבעררייסן אירע 
געזעלשאַפטלעכע טעטיקייטן אין קאַליש, פאָרט זי אַריבער קיין דייטשלאַנד, װוּ 
ס'וווינט איר עלטערע שװועסטער. אינעם שטעטל אין דײיטשלאַנד איז זי אין 
גאַנצן אָפּגעריסן פונעם יידישן פּולסירנדיקן לעבן צו וועלכן זי איז געווען אַזױ 
צוגעוווינט, 

זי האָט דאָך גליק און ס'געלינגט איר צו פאַרלאָזן דײיטשלאַנד נאָך פאַרן 
אױיסבראָך פון דער צווייטער וועלט-מלחמה. אַ געוויסע צייט פאַרבלייבט זי אין 
פראַנקרייך, פון װאַנען זי קומט קיין אַמעריקע אין 1928, ס'איז איר שוין אָבער 
נישט באַשערט געווען לאַנג צוֹ געניסן פון דעם נייעם לאַנד. ס'ברעכט אויס די 
מלחמה און באַלד דערנאָך קומט דער חורבן איבער די פּוילישע יידן. דער גרעסטער 
טייל פון איר משפּחה, די עלטערן, שועסטער, ברודער און זייערע קינדערלעך 
ווערן אומגעבראַכט. חיה װערט צעבראָכן גייסטיק און פיזיש און גייט אַװעק פון 
דער וועלט אין עלטער פון 26 יאָר אין ניו דזשוירזי. 


קלמן 


מלכה ביטערמאַן 


מלכה ביטערמאַן, פון דער היים אַקערמאַן, איז געבוירן געװאָרן אין 1914 
אין ליפּקאַן,. בעסאַראַביע. 

אין 1922 איז זי װוי אַ 19יעריק מיידל עולה קיין ארץ ישראל וי אַ חלוצה, 
זי באַזעצט זיך אין פּתח'תקוה, אַרבעט אין פּרדסים און אין אינדוסטריעלע 

אונטערנעמונגען. דאָ באַקענט זי זיך מיט מרדכי ביטערמאַנען און האָט מיט אים 
חתונה. אין די יאָרן 1945--1946 זענען זיי ביידע פון די גרינדערס און בויערס 
פון דער שכונה נוה-עוז, וועלכע האָט זיך אין משך פון יאָרן אַנטװיקלט װי די 
שענסטע און קולטורעלסטע אַרבעטערישכונה לעבן פּתח'תקוה, דער אם המושבות 
(דער מוטער פון די יידישע קאָלאָניעס). אין 1947 שליסט זיך מלכה אָן אין דער 
פועלי-ציון-פּאַרטײ, אין וועלכער זי צייכנט זיך אויס מיט איר אויסערגעוויינלעכער 
איבערגעגעבנקייט און אחריות אויף אַלע געביטן: אויפן פּראָטעסיאַנעלן און 
אָרגאַניזאַטאָרישן, אין דער הסתדרות, צװישן די אַרבעטער-פרויען, פירט אויס 
אַלע שליחותן און אויפגאַבן װאָס די פּאַרטײ לייגט אויף איר אַרױף. אָנהויב פון 
די פופציקער יאָרן הויבט זי אָן אַרבעטן אין דער קופּת-חולים און פאַרבלייבט 
אויף איר פּאָסטן אין בײילינסאָן:שפּיטאָל ביז איר לעצטן טאָג, 

אין דער שכונה נוה"עוז װאָס ציילט הונדערטער משפּחות און טויזנטער 
נפשות איז מלכה ביטערמאַן דער אויסדרוק און סימבאָל פון גוטער, איבערגע- 
געבענער פריינדשאַפט, פון זאָרג פאַר יעדן איינעם װען ער נױטיקט זיך אין 
עפּעס. מלכה, װאָס טוט טאָגטעגלעך אַ שוערע און פאַראַנטװאָרטלעכע פּראָפט- 
סיאַנעלע אַרבעט און דערציט גלייכצייטיק דריי זין, שפּאַנט איבער די גאַסן -- 
ווען נויטיק אויך אין די נעכט -- כדי צו באַזוכן חברים אין זייערע ווינונגען, 
זיי ברענגען הילף און אַ גוט חבריש װאָרט, 

אין יאָר 1963 איז געשטאָרבן איר לעבנסבאַגלײיטער, דער חבר מרדכי 
מלכה איז אַװעק פון דער וװועלט דעם 25סטן דעצעמבער 1979, 


טאָבטשע (יונה) האָרענשטיין 


טאָבטשע האָרענשטיין איז געבוירן געװאָרן אין 1908 אין װאַרשע ביי זייער 
פרומע פאַרמעגלעכע עלטערן. זי איז אױסגעװאַקסן אין אַ שטרענג רעליגיעזער 
שטוב. איר פאָטער, אַ ראַדזינער חסיד, האָט טאָבטשען אַריינגעגעבן אין אַ ,פּאָו- 
שעכנער" שולע, װוּ דאָס יונגע מיידעלע האָט גענומען פילן אַן אינערלעכן קידער- 
ווידער צװישן דער טראַדיצאָנעלער יידישער היים און דעם פּױלישן גייסט, װאָס 
האָט געהערשט אין דער שולע און װאָס איז פאַר איר געװען פרעמד. ס'זענען 
געװאַקסן אין איר געפילן פון באַלײידיקונג וועלכע זי האָט שוייגנדיק איבער- 
געקרענקט. און אָט האָט איין טאָג אַ שכנטע אירע זי אַ פרעג געטאָן צו זי 
װאָלט וועלן איבערגיין אין אַ יידישער שולע. טאָבטשע האָט גלייך מסכים געווען 
און איז אַריבער אין אַ באָראָכאָוישולע, נישט געקוקט אויפן שאַרפן קעגנשטעלן 

זיך פון איר פאָטער. טאָבטשע איז געבליבן ביי אירס. איר איינגעבוירענע עקשנות 
האָט געזיגט און זי האָט די באָראָכאָוו-שולע פאַרענדיקט. פון דער שולע איז איר 
וועג געווען אָפּן צו דער ,יוגנט"-אָרגאַניזאַציע, װוּ זי האָט באַקומען אַ פּועלי" 
ציון-דערציונג. זי ווערט דורכגעדרונגען מיטן אידעאַל פון פּראָלעטאַרישן ציוניזם 
און נעמט זיך גרייטן עולה צו זיין. כדי צו האָבן אַ נוצלעכן פאַך אין האַנט לערנט 
זי זיך אויס נייען וועש. 

אין 1925 פאַרלאָזט דאָס 17יאָריק מיידל איר באַלעבאַטישע היים און איז 
עולה קיין ארץ-ישראל, װוּ ס'הייבט זיך אָן פאַר איר אַ גאַנץ ניי לעב אַ לעבן 
פון שווערער פיזישער אַרבעט, װאָס איז איר אין דער היים געװוען אין גאַנצן 
פרעמד. זי שליסט זיך אָן אין דער ערשטן גרעין פון פּועלי-ציון, װאָס דערגאַנצט 
די קבוצה כפר גלעדי. דעונאָך טרעט זי אַריין אין גדוד העבודה, אַרבעט ביי 
שטיינהאַקערײ אין ז'ער פּלונת החוצבים ביי שאָסײיען און ביים בוי. זי האַלט 
אויס אַלע עקזאַמענס פון חלוציזם, 


אין 1921 באַזעצט זי זיך אין תליאביב, װוּ זי נעמט אַרבעטן װי אַ וועש" 
נייערין. זי ואַרפט זיך תינף אַריין אין געזעלשאַפטלעכן און פּאָליטישן לעבן: 
איז אַקטיוו נישט נאָר אין דער פּועלי-ציון-פּאַרטײ, נאָר אויך אין דער הסתדרותי 
אין מועצת הפּועלות. אויף פאַרזאַמלונגען פון אַרבעטער און פאַר די פאַך- 
סעקרעטאַרן הויבט זי תמידי אַרױס די פאָדערונגען פון אַ גערעכטן אַרבעטלױן, 
פון אָפּהיטן דעם אַכט-שעהדיקן אַרבעטטאָג, כדי די אַרבעטער זאָלן אויך האָבן 
צייט צו באַפרידיקן זייערע קולטור-באַדערפענישן. זי באַמיט זיך צו אָרגאַניזירן 
די נאָך נישט אָרגאַניזירטע אַרבעטערינס. און ווען ס'ברעכט אויס אַ שטרייק, 
פירט זי אָן מיט די פּיקעטן ביי די געשעפטן און אונטערנעמונגען, ביי טאָג און 
ביי נאַכט, אין דער קעלט און אין די רעגנס, נישט שוינענדיק איר שװאַך געזונט 
און באַצאָלט דערפאַר מיט װאָכן ליגן אין בעט. חברים שטוינען װי קומט צו 
אָט דער יונגער פרוי מיטן שװאַכן גוף אַזאַ שטאַרקער ווילן אַזאַ אויסדױער, 
אַזאַ גייסטיקע גבורה, איז קיין װוּנדער נישט, װאָס זי איז אַזױ באַליבט ביי די 
חברים, װאָס מ'הערט זיך אַװױי אויפמערקזאַם צו צו אירס אַ מיינונג, װאָס מ'ווייזט 
איר אַרױס אַזאַ אומבאַגרענעצטן צוטרוי. און זי האָט אַזױ ליב צו זיצן מיט 
חברים און חברטעס אין די אָװונטן, שמועסן, דיסקוטירן מיט זיי און צו זינגען. 
זי פאַרכישופט ממש אַלע בייזיצנדיקע מיט אירע האַרציקע פאָלקסלידער און 
חסידישע ניגונים. ווייל געזאַנג און מוזיק איז אַ טייל פון איר לעבן נישט ווייניקער 
װי די ברויזנדיקע געזעלשאַפטלעכע אַקטיװױיטעט אירע. 

דאָס לעבן, װאָס זי האָט אַזױ שטאַרק ליב געהאַט, איז געװען פאַר איר 
אכזריותדיק. אין יאָר 1945 קומט טראַגיש אום, באָדנדיק זיך אין ים, איר מאַן 
יאָסל עקספּעדיטאָר. זינט דעמאָלט איז זי װי איינגעהילט אין עצבות. זי גיט זיך 
אָפּ מיט איר אייניצקער פּלימעניצע (דעם ברודערס אַ טאָכטער) אַן אָפּגעראַ- 

טעוועטער פונעם חורבן, וועלכע זי נעמט אַרױס פון אַ די, פּי, לאַגער און ברענגט 
קיין ארץ ישראל. קיין אייגענע קינדער האָט זי נישט, שענקט זי אָט דער פּלימעניצע 
די מוטער-ליבשאַפט װאָס זי פאַרמאָגט בשפע. 

ס'גייען אַװעק קוים עטלעכע יאָר און זי װוערט זייער ערנסט קראַנק. דרייצן 
יאָר ראַנגלט זי זיך מיט איר שרעקלעכער קרענק און באַמיט זיך נאָך אָנצוהאַלטן 
דעם שמייכל אויף די ליפּן, כאָטש זי ווייס מסתם דעם ביטערן אמת. נישט איין 
מאָל וויצלט זי זיך מיט אירע דאָקטוירים, װאָס זוכן פעסטצושטעלן דעם ריכטיקן 
דיאַגנאָז: ;זעט אויס אַז איך אַליין װעל אייך שוין מוון העלפן אַנטפּלעקן װאָס 
מיין קרענק איז"?. און זי האָט טאַקע אין איר צוואה אַװעקגעשענקט איר קערפּער 
אויף װיסנשאַפטלעכע צוועקן. 

זי איז אַװעק פון דער וועלט דעם 11טן סעפּטעמבער 1963, 


שבתי ראַפּאַפּאַרט 


שבתי ראַפּאָפּאָרט איז געבוירן געװאָרן אין אָפּט, אין פּוילן, אין יאָר 1898 
ביי אַ יחוסדיקער משפּחה פון דורות רבנים און פון דער סאַמע קינדהייט אָן 
געװאָרן אָנגעפילט מיט אַ שורשדיק רייכער יידישקייט. זיין דערציונג און בילדונג 
איז געווען אַ טיף יידישע און אויך אַ ברייט וועלטלעכע. יונגערהייט האָט ער 
געלערנט אין אַ יידיש-פּוױלישער גימנאַזיע אין לובלין און אין די שפּעטערדיקע 
יאָרן האָט ער שטודירט אין רבנים-סעמינאַר פון ד"ר חיות אין ווין און אין 
יידישן לערער-סעמינאַר אין װאַרשע. און וען ער איו שפּעטער געװען אין 
וויניפעג, קאַנאַדע, האָט ער שטודירט אינעם דאָרטיקן אוניווערסיטעט. 

האָבנדיק איינגעזאַפּט אַזױ פיל יידיש און אַלגעמײן װיסן האָט ער איס- 
געקליבן פאַר זיין לעבנס-באַרוף דערציונג און לערעריי, | 

אָנגעהױבן אַלס לערער האָט ער אין פּױלן, װוּ ער איז געװען באַקאַנט וי 
איינער פון די בעסטע און פעיקסטע לערערס אין דער ציש'אָ, דער צענטראַלץ 
פון די יידישע שולן אין פּוילן, 

אין יאָר 1929 פאָרט שבתי מיט זיין משפּחה קיין קאַנאַדע. דאָרט זעצט ער 
פאָר זיין לערערישע און דערציערישע אַרבעט אין פאַרשידענע יידישע שולן אין 
װױיניפּעג, קאַלגאַרי און טאָראָנטאָ. אין די אַלע ערטער איז ער געווען פאַרװאַלטער, 
לערער און דערציִער פון אַ גאָר הויכן קאַליבער. 

ער האָט געהאַט אַ סך דערפאָלג װי אַ לערער, זיינע תלמידים האָבן אים 
שטאַרק ליב געהאַט און אין די שפּעטערדיקע יאָרן געהאַט צו אים אַ װונדערלעכע 
באַציונג, װי צו זייער דערציער און וועגווייזער אין זייער לעבן. 

אין דער פועלי-ציון-באַװעגונג, צו װעלכער ער האָט געהערט פון זין. 
פריסטער יוגנט אָן, איז ער געוועזן באַקאַנט װי אַ גוטער און איבערגעגעבענער 
חבר און האָט מיט אַ באַזונדערער אײגנאַרטיקער חברשאַפט געקאַנט צוציִען צו 
זיך אַנדערע חברים. געווען אַ גוטער רעדנער און געשריבן וועגן ליטעראַטור 
און קולטור-פּראָבלעמען און דער עיקר וועגן דערציונג. 

זיין לעצט וװױנאָרט איז געוועזן טאָראָנטאָ, װוּ ער האָט צװאַמען מיט זיין 
פרוי, חברטע פייגל, אויפגעשטעלט זייער אייגענע היים און דערצויגן צוויי טעכטער, 
רבקה און יהודית, אַליין יידישע לערערינס, װאָס זענען עולה געווען קיין ישראל. 

אין טאָראָנטאָ איז שבתי ראַפּאָפּאָרט אין יאָר 1951 אין מיטן פון אַ רעפּעראַט 
וועגן דערציונג, פּלוצלינג אַװעקגעפאַלן און אַװעק פון דער וװעלט נאָך גאָר אַ 
יונגער, אין עלטער פון 53 יאָר, 

י. גרין 


דניאל לייבל (אלפסנדר) 


דניאל לייבל איז געבוירן געװאָרן דעם 20סטן נאָוועמבער 1891 אין דעמביץ, 
מערב-גאַליציע. זיין פאָטער איז געווען אַ משכיל און אַ חובב-ציון. פונעם עלטער 
פון פיר יאָר ביז בר-מצווה האָט דניאל געלערנט אין חדר אין דעמניץ און אין 
טאָרנע (טאַרנוּוו), װוּהין די פאַמיליע איז אַריבערגעפאָרן ווען ער איז אַלט געווען 
8 יאָר. דאָ האָט ער אויך דורכגעמאַכט צוויי יאָר אַ פּוילישע פאָלקסשול, אין 
וועלכער ער האָט זיך געפילט זייער פרעמד. שפּעטער האָט ער געלערנט דייטש 
ביי אַ ,דייטשישן? לערער (אויסגעלייגט דייטש מיט יידישע אותיות), געלערנט 
אויך פּריוואַט העברעיש און אַנדערע קעגנשטאַנדן. אין יאָר 1909 איז ער אַרין 
אין פיפטן קלאַס גימנאַזיע, אָבער אַ יאָר שפּעטער איז ער פון איר אוױיסגעשלאָסן 
געװאָרן פאַר ציוניזם און סאָציאַליזם, | 

נאָך זייענדיק אַ יינגל איז דניאל לייבל צוגעשטאַנען צו דער פועלי-ציון" 
פּאַרטײ און אָנטײלגענומען אין איר טעטיקייט. באַזונדערס אַקטיוו איז ער געווען 
בעת דער פאָלקסציילונג, װאָס איז פאָרגעקומען אין עסטרייך אין 1910, ביל 
וועלכער די פּ צ.-פּאַרטײ (צוזאַמען מיט די אַנדערע יידישע פּאַרטײען) האָט 
געפירט אַ פאַרביסענעם קאַמף פאַר יידיש. דניאל האָט אַגיטירט די יידן זי 
זאָלן אַרײנשרײבן אין די ציילליסטעס יידיש וי זייער מוטערשפּראַך. 

אין 1914, ד. ה. אַלט זייענדיק שוין 23 יאָר, האָט דניאל געמאַכט דעם 
מאַטורע-עקזאַמען װי אַן עקסטערן און אָנגעהויבן שטודירן יוריספּרודענץ אויפן 
ווינער אוניווערסיטעט. אין גיכן האָט ער די יוריספּרודענץ אַװעקגעװאָרפן און 

גענומען שטודירן סעמיטישע פילאָלאָגיע. ער האָט אָנגעשריבן אַן אָפּהאַנדלונג 
אין דייטש (אויפן גרונט פון די פּראָגער פּריואַטע בריוו פון 1619, װאָס אַלפרעד 
לאַנדױ האָט אַרױסגעגעבן אין יאָר 1911 לויט די אָריגינאַלן פון מלוכה-אַרכיו 
אין ווין): ;דער װאָקאַל-באַשטאַנד פון פּרעגער יידיש אין אָנהויב פון 17טן 
יאָרהונדערט". די דאָזיקע אַרבעט איז בעת דער ערשטער וועלטימלחמה פאַרלוירן 
געגאַנגען, 

אין דער ערשטער וועלט-מלחמה האָט דניאל געדינט צויי יאָר אין דער 
עסטרייכישער אַרמײ, ביזן סוף פון דער מלחמה. ער האָט דעביוטירט אין ,יודישען 
אַרבײיטער", ווין, אין 1917, מיט אַן אַרטיקל קעגן דער שיטה פון נתן בירנבוים, 
נאָך דעם װי די מלחמה האָט זיך געענדיקט, איז ער צוריקגעקומען צו אַקטיווער 
פּאַרטײ-אַרבעט און איז דורך דער פּאַרטײ געשיקט געװאָרן אין 1919 קין 
װואַרשע, װוּ ער האָט זיך באַזעצט. אין ואַרשע װוערט ער רעדאַקציע-סעקרעטאַר 
פונעם פּאַרטײ-אָרגאַן ;אַרבעטער-צייטונג": ער רעדאַגירט דעם ;יוגנט"-אָרגאַן 
;דער יונגער קעמפער", שרייבט אַרטיקלען אויף אַלגעמײן-פּאָליטישע און פּאַר- 
טייאישע טעמעס וי אויך אַרבעטן וועגן דער יידישער שפּראַך, וועגן אָרטאָגראַפּיע, 
וועגן ליטעראַטור. גלייכצייטיק איז ער לערער אויף די לערער-קורסן פון דער 
צענטראַלער יידישער שול-אָרגאַניזאַציע (ציש"אָ). צזאַמען מיט נח פּרילוצקי, 
שמואל לעחמאַן און אַנדערע, איז ער מיטגליד פון אַ ספּעציעלער קאָמיסיע, װאָס 
פאַרנעמט זיך מיט צושטעלן אַ פּראָיעקט צו רעפאָרמירן די יידישע אַרטאָגראַפיע, 
און טראָגט אַריין אין דער אַרבעט זיין גרויטן וויסן און פלייס. ער איז אויך מיט" 
גליד פון דער פאַרװאַלטונג פון דער ציש"אָ. דערביי איז ער שטאַרק אַקטיוו אינעם 
פּאַרטײי-לעבן אין פּוילן, פאָרט אַרום מיט רעפּעראַטן, באַטײליקט זיך אין פּאַרטײ- 
פאַרזאַמלונגען און מיטינגען, גנישט נאָר אין װאַרשע נאָר אויך אין פאַרשיידענע 
שטעט און שטעטלעך, װוּ ער װוערט שטאַרק פּאָפּולער און באַליבט פאַר זיין אופן 
מסביר זיין פאַרװויקלטע ענינים, פאַר זיינע טיפע קענטענישן, פאַר זיין צוגעלאָזג- 
קייט און חברישקייט, 

אַ צייט איז ער געווען דער זיץ-רעדאַקטאָר (ד. ה. פאַראַנטװאָרטלעכער רע- 
דאַקטאָר) פון דער קאַרבעטער-צייטונג". צוליב די אָפּטע קאָנפיסקאַטעס פון דער 
צייטונג האָט ער געהאַט אויף זיך אַ פּראָצעס. ער איז אָפּגעזעסן עטלעכע חדשים 
אין דער מאַקאָטאָװער תפיסה ביז צום געריכט. די פּאַרטײ האָט באַװיזן אים 
אַרויסצונעמען אויף ערבות און דניאל האָט פאַרלאָזט פּוילן סוף 1923, אַװעק קיין 
בערלין, װוּ ער האָט פאַרבראַכט 8 חדשים און פון װאַנען ער איז עולה געװוען 
קיין ארץ ישראל. חיות וי קיין סערטיפיקאַט אויף זיין נאָמען האָט ער נישט 
געקענט באַקומען, האָט ער זיך באַנוצט מיט אַ פּאַס אויפן נאָמען אלכסנדר דאַװיד, 
דערפון שטאַמט זיין פּסעװודאָנים אלכסנדר אונטער וועלכן ער איז באַקאַנט געווען 
אין ארץיישראל, 


531 


אין לאַנד שטייט דני'אל תיכף צו צו דער פּאַרטײ-אַרבעט און איז דער 
ערשטער רעדאַקטאָר פונעם פועלי-ציון-אָרגאַן אין העברעיש אדרך הפועל". די 
ערשטע צייט אַרבעט ער ביי פעלד-מעסטעריי. ווען עס ווערט אין 1925 געגריג" 
דצט די טאָנצייטונג .דבר", דער אָרגאַן פון דער הסתדרות, ציט אים זלמן 
רובאַשאָוו (שז"ר) (וועלכער האָט געװוּסט װי גרויס עס זענען זיינע קענטענישן 
אין העברעיש) צו צו דער צייטונג װוּ ער װערט קאָרעקטאָר און סטיליזאַטאָר. 
ער פאַרבלייבט אויף דעם פּאָסטן אין ,דבר" ביז זיין אַרױסגײן אויף פּענסיע, 
ד. ה. מער וי 30 יאָר. 

גלייבצייטיק איז דניאל-אלכסנדר אויפן ענגסטן אופן פאַרבונדן מיט די טע- 
טיקייטן פון דער פועלי-ציון-פּאַרטײ אין לאַנד. ער רעדאַגירט יאָרנלאַנג די 
צייטונג אנייוועלט? װאָס די פּאַרטײ הויבט אָן אַרױסגעבן אין 1934, שרייבט 
דאָרט די מייסטע לייט-אַרטיקלען. װי אַ רעדאַקטאָר איז ער שטאַרק קפּדנישי 
ער איז מקפּיד הן אויפן תוכן, הן אויף דער שפּראַך, אַפילו אויף אַן אויסדרוק, 
וי אַ פובליציסט איז ער פמעט שטרענג װיסנשאַפטלעך, האָט פיינט פראַזעאָלאָגיע, 
מאַכט גרינטלעכע סאָציאָלאָגישע אַנאַליזן, האַלט זיך פעסט ביי פּרינציפּן און איז 
דערביי באַהױכט מיט פּאָעטישער פאַנטאַזיע, ווייל אין זיין נשמה איז ער געוען 
דורך און דורך דיכטער. 

ביז צו זיין צוריקציען זיך פון אַקטיוער פּאַרטײי-אַרבעט אין 1965 רעדאַגירט 
אלכטנדר כמעט אַלע פּאַרטײ-רעזאָלוציעס, אויפרופן און דאָקומענטן בכלל, הן 
אין העברעיש הן אין יידיש. 

דניאל לייבל האָט צוזאַמען מיט די אַנדערע חברים געפירט דעם געראַנגל 
פאַר יידיש אין ארץ ישראל. ער האָט געהערט צו די װאָס האָבן סוף 1928 געשאַפן 
דעם ערשטן קלוב פאַר יידיש-שרייבערס אין לאַנד אין אַ צייט ווען אַרום האָבן 
געבושעװועט די פּאַרשױנען פון ;גדוד מגיני השפה", באַפאַלן ברוטאַל יעדע 
פאַרזאַמלונג און אונטערנעמונג אין יידיש און נישט דערלאָזט פאַרשפּרײטן קיין 
געדרוקט װאָרט אין יידיש. דניאל האָט רעדאַגירט די ליטעראַטור-זאַמלביכער 
איינס און צוויי. ער האָט געהאַט אַ געװאַלדיקע השפּעה אױף די יונגע 
יידישע דיכטערס און שוייבערס אין לאַנד און האָט באַגלײט זיערע שאַפונגען 
מיט גרויס ליבשאַפט און דערמוטיקונג, 

ער אַליין איז, װי שוין דערמאָנט, געווען דורך און דורך דיכטער און אויך 
געשריבן לידער. אין יאָר 1922 האָט ער אין װאַרשע (פאַרלאַג קטורעם") אַרוס- 
געגעבן אַ קליינע זאַמלונג לידער א. נ. ;אין גרינעם לאָמפּענשײן --- לידער פון 
איין פּעריאָד" -- עכטע לירישע שאַפונגען. ער האָט איבערגעזעצט דעם ערשטן 
אַקט פון מאַריאַ קאָנאָפּניצקאַס דראַמאַטישער פּאָעמע פפּראָמאָטעאוס און סיזיף" 
און װיספּיאַנסקיס דראַמעס ,דניאל" (ואַרשע, פאַרלאַג ,די צייט" 1921) און /די 
ריכטער" (פאַרלאַג ;אַרבעטער-היים", װאַרשע 1922), פון זיינע פּילאָלאָגישע 

אַרבעטן איז צו דערמאָנען זיין אַרטיקל: ;מזרחייידישער אורדיאַלעקט" אין 
זאַמלהעפט ,אונזער לעבן" צו דער דריטער יאָרצײט פון ב. באָראָכאָו, װאַרשע 
1) אין וועלכן ער פּרוּווט צו באַווייזן אַז אַ מאָל איז די יידישע שפּראַך פון 
אַלע יידן געווען געגליכן צום פּוילישן דיאַלעקט און ערשט שפּעטער האָט זיך 
פון איר אַנטװיקלט דאָס ליטווישע יידיש; זיינע מילואים צו מ. וויינרייכס אַרבעט 
,קורלענדער יידיש" (אין ;לאַנדוי-בוך"). 

ער גייט אָן װוי דער גרויסער ליידישיסט". אָבער אין דער אמתן איז ער 
פאַרליבט אין ביידע שפּראַכן אונדזערע: אין העברעיש און אין יידיש, ער איז 
טיף אויסגעבונדן אין ביידע ליטעראַטורן. דערביי איז ער אויך שטאַרק באַהאַוונט 
אין דער װעלט-ליטעראַטור, אין דער פילאָזאָפּיע און דער סאַציאָלאָגיע. און פּונקט 
וי ער פאַרנעמט זיך מיט יידישער שפּראַך-פאָרשונג, גיט ער זיך אָפּ מיט דער 
פאָרשונג פון העברעיש און פון תנ"ך. זיינע העברעישע שפּראַך:חידושים און זיינע 
תנ"ך-פאָרשונגען רופן אַרױס גרויס אָנזען און אָנערקענונג ביי די אױיטאָריטאַטיווע 
עברית-קרייזן אין לאַנד און ער ווערט אָנגענומען וי אַ מיטגליד פון דער אַקאַ- 
דעמיע פאַר דער העברעישער שפּראַך. כדאי צו דערמאָנען זיין פרעכטיקע איבער" 
זעצונג אויף העברעיש פון יוליוש סלאָוואַצקיס ;אַנהעללי? װאָס איז אַרױס אין 
צוויי אויסגאַבעס : /מצפּה" 1929 און ,תרשיש", ירושלים אין 1962, 

אָט דער גרויסער תלמידיחכם, בקי און חריף מיט דער דיכטערישער נשמה 
האָט געדינט דער באַװועגונג מיט דער גאַנצער דבקות זיינער, אויסגעפילט אַלע 
שליחותן געטריי און בשלימותדיק, נישט געווען איבערקלייבעריש ביי קיין שום 
פּאַרטײ-אַרבעט. ער האָט פאַרטרעטן די פּאַרטײ אין אַ גאַנצער ריי אינסטיטוציעס: 
געווען מיטגליד פון תל-אביבער אַרבעטער:ראַט, פון דער קאָנטראָל-קאָמיסיע 
פון דער הסתדרות, און פאַרשטייט זיך, פון די העכערע פּאַרטײ-אינסטאַנצן, געווען 
דעלעגאַט צום 021טן ציוניסטישן קאָנגרעס אין זשענעוו אין 1939 און צום 
2סטן קאָנגרעס אין באַזעל סוף 1946, 

אין אַלע זיינע אַרױסטרעטונגען בעל פֹּה און בכתב האָט מען געפילט זיין 
אויפריכטיקייט, װאָס איז טייל מאָל דערגאַנגען ביז תמימות, זיין גראָדליניקײט, 
זיין עטישקייט, זיין געטרײישאַפט צו די גרונטיפּרינציפּן פוֹן פּועלי-ציוניסטישן 
װועלטבאַנעם. איבער אַלעם איז אָבער ביי אים געשטאַנען די זאָרג פאַרן גורל 
פון פאָלק, 

אין זיין רעפּעראַט אויפן פּאַרטײיראַט אין חודש אָקטאָבער 1939 איז זיין 
געשריי קעגן דעם ראַטנפאַרבאַנד געווען פאַר װאָס ער האָט ביים שליסן דעם 
מאָלאַטאָװ-ריכענטראָפּ-אָפּמאַך זיך נישט געזאָרגט וועגן דעם גורל פון די מיליאָנען 
יידן אין פּוילן אונטער היטלערס הערשאַפט. און ווען ס'איז אין יאָר 1952 אין 
פּראָג פאָרגעקומען דער סלאַנסקי-פּראָצעס איז ער שאַרף אַרױסגעטרעטן קעגן 
דער קאָנצעפּציע װאָס איז אויף דעם פּראָצעס אַרױיסגעבראַכט געװאָרן, אַז ישראל 

איז קאַ מדינה װאָס פאַרדאַ:נקט איר עקזיסטענץ אַ שפּיאָנאַזש-געשעפט". ער האָט 
פּאַראורטיילט די פאַלשקייטן און עוולות, װאָס זענען געטאָן געװאָרן אונטער דער 
מאַסקע פון כלומרשטער רעװאָלוציאָנערישקײט און אַ פּשיטא שוין די װאָס האָבן 
שווער געטראָפן דאָס יידישע פאָלק, 

ווען ער איז אַרױס אויף פּענסיע, אין 1957, האָט ער זיך באַזעצט אין ירושלים 
און זיך אין גאַנצן געווידמשט זיינע װיסנשאַפטלעכע פאָרשונגען, וועלכע ער פלעג 
פאַרעפנטלעכן אין פאַרשיידענע אוױיסגאַבעס. 

ער איז אַװעק פון דער וועלט דעם 20סטן פעברואַר 1967 אין ירושלים, 


זאב אַבואַמאַװוויטשׁ 


זאב אַבראַמאָװויטש איז געבוירן געװאָרן דעם 16טן דעצעמבער 1891 אין דער 
אוקראַיִנישער שטאָט מאַריפּאָל, יעקאַטערינאָסלאַװער גובערניע, אַ פּאַרטשטאָט 
ביים אַזאָװוער ים. די שטאָט האָט פאַרמאָגט אַ באַפעלקערונג פון אַ 50 ביז 60 
טויזנט נפשות, פון זיי אַן ערך 10 פּראָצענט יידן. די יידן אין מאַריפּאָל האָבן 
גערעדט דער עיקר רוסיש, אָבער אין דער היים צווישן זיך אויך יידיש. 
| זאבס פאָטער משה און זיין מוטער מרים, פון דער היים שעפטעל, האָבן ביידע 
געשטאַמט פון מתנגדיש-משכילישע משפּחות. די שטוב איז געווען אַ ליבעראַל- 
פּראַגרעסיווע און ס'האָבן געהערשט אין איר סימפּאַטיעס אי צום ציוניזם אי צו 
דער רוסישער רעװאָלוציאַנערער באַוועגונג. זייענדיק נאָך גאָר יונג, איז זאב 
שטאַרק באַאײינדרוקט געװאָרן דורך דעם דוייפוס-פּראָצעס, װאָס האָט זיך אין 
יענע יאָרן געפירט אין פּאַריז, װוי אויך דורך דער מלחמה פון די ענגלענדער 
קעגן די בורן אין דרום-אַפריקע, וועלכע האָבן נאַטירלעכערהײט געצויגן צו זיך 
די סימפּאַטיע פונעם קוים 10 יאָריקן יינגל. 

די ערשטע בילדונג (נאָך דער רוסישער פאָלקסשול) האָט זאב באַקומען אין 
דער אָרטיקער רוסישער גימנאַזיע, װאָס ער האָט פאַרענדיקט אין יאָר 1909, 
גלייכצייטיק מיטן לערנען אין דער גימנאַזיע האָט ער ביי אַ פּריואַטן לערער 
געלערנט אין משך פון עטלעכע יאָר העברעיִש, דקדוק וי אויך תנ"ך, 

די רעװאָלוציאָנערע געשעענישן אין רוסלאַנד אין די יאָרן 1904 און 1905 
האָבן געהאַט זייערע אויסווירקונגען אויך אין דער גימנאַזיע. אין איינעם אַ טאָג 
איז דאָרט דערקלערט געװאָרן אַ שילערסטרייק און דער פערצן-ײיאָריקער זאב 
איז געווען צוישן די סטרייקנדיקע. דאָס האָט געשטויסן אַ גרופּע שילערס מיט 
זאבן בראש צו גרינדן אַ אקרייז פאַר אַליין-אַנטװיקלונג?. אינעם דאָזיקן קרייז 

האָבן די שילערס דיסקוטירט דער עיקר פּאָליטישע ענינים. פאַר דער צייט האָט 
זאב זיך אויך באַקענט מיט די סאָציאַליסטישע שטרעמונגען אויף דער יידישער 
געזעלשאַפטלעכער גאָס, מיט דעם בוּנד, מיט די סיימיסטן, מיט די פּועלייציון, 

אין יאָר 1909 ענדיקט זאב די גימנאַזיע און ער טרעט אַרײן אין אָדעסער 
אוניווערסיטעט אויפן פאַקולטעט פון כעמיע. היות וי דאָס יאָר 1909--1910 
איז געווען דאָס יאָר פון דער פּאַליטישער אויפװאַכונג אין רוסלאַנד, נאָך דער 
תקופה פון דער רעאַקציע אין די יאָרן 1907, 1908, האָבן זיך דעמאָלט אָנגעהויבן 
אין די אוניווערסיטעטן סטרייקן און מאַניפעסטאַציעס פון די סטודענטן זאב 
אַבראַמאָװיטש נעמט אָנטייל אין די סטרייקן. ער װערט אַרעסטירט און נאָך 
צוויי חדשים זיצן אין אַרעסט, אַרױסגעשיקט פון אָדעס. וי אַן אַרױסגעשיקטער 
פון אוניווערסיטעט קען ער אין קיין אַנדער אוניווערסיטעט אין רוסלאַנד מער 
נישט אָנגענומען ווערן. באַשליסט ער צו פאָרן פאָרזעצן זיין שטודיום אין בעלגיע. 

אין 1911 קומט ער קיין בריסל און הויבט אָן שטודירן נאַטורװיסנשאַפט 
אויפן אָרטיקן ;פרייען אוניווערסיטעט". ער ווערט אַ מיטגליד אין יידישן סטודענטן" 
פאַראיין. ער באַגעגנט דאָרט די ליטעראַטור פון אַלע רוסישע רעװאַלוציאָנערע 
פּאַרטײען. ער טראַכט אַ סך נאָך און ביסלעכוייז װערט ביי אים רייף זין 
פּאָליטישער װעלטבאַנעם. ער האָט נאָך פון מאַריפּאָל מיטגעבראַכט מיט זיך 
נייגונגען אי צום ציוניזם אי צום סאַציאַליזם. אַבאָנירט ער צויי פּועלי-ציון" 
צייטשריפטן : דאָס װאָכנבלאַט פון די פּועלי-ציון אין עסטרייך עדער יודישער 
אַרבייטער" און דאָס װאָכנבאַלט פון די פּועלי-ציון אין ארץיישראל פהאחדות" 
און לייענט ביידע מיט גרויס אויפמערקזאַמקײט. ער באַקענט זיך אַזױ אַרום מיט 
אַלע לויפנדיקע פּראָבלעמען װאָס ווערן דעבאַטירט אין דער פּועלי-ציון-באַװעגונג 
און ער ווערט גייסטיק רייף אַרײינצוגיין אין דער פּאַרטײ. אין בריסל איז קיין 
פּועלי-ציון-אָרגאַניזאַציע נישט פאַראַן. פאָרט ער זומער 1912, נאָך דעם וי עֶר 
פאַרענדיקט די עקזאַמענס פונעם ערשטן יאָר שטודיום, קיין ווין װוּ ס'געפינט 
זיך --- וי ער דערוויסט זיך פון די פּאַרטײ-אָרגאַנען -- דער סעקרעטאַריאַט 
פונעם װעלטפאַרבאַנד פון פּועלי-ציון. ער באַגעגנט זיך דאָרט מיט בער באָראָכאָוון 
און נאָך עטלעכע אויספירלעכע שמועסן מיט אים פאָרט ער אַװעק פון וין וי 
אַ חבר פון דער פּועלי-ציון-באַועגונג, 

ער קומט צוריק קיין בריסל פאָרצוזעצן זיין שטודיום און גרינדעט דאַ אַ 
פּועלי-ציון-פאַראיין, צו וועלכן ער ציט צו אַרבעטער, אינטעליגענטן און סטודענטן. 
דער פאַראיין װוערט מיט דער צייט אַ יש אין אָרטיקן געזעלשאַפטלעכן לעבן 
אַבראַמאָװיטש טרעט אַרױס אויף דיסקוסיע-אָװונטן אין וועלכע ס'נעמען אָנטײל 
פאָרשטייערס פון אַנדערע סאָציאַליסטישע פּאַרטײען: בוּנד, ס. ס., פּ. פּ. ס.. מענ- 
שעוויקעס און באָלשעװיקעס (מאַרטאָו, לענין). אין 1914 קומט פאָר אין אַנטװערפּן 
אַ קאָנפערענץ פון די פּועלי-ציון-פאַראיינען אין בעלגיע (אויך אין ליעזש און 

אין גענט) און אין האָלאַנד. אין דער קאַנפערענץ נעמט אַבואַמאָװיטש אַ טעטיקן 
אָנטייל, | 

אין 1912 פאָרט ער -- אין דער װאַקאַציע-צײט -- קיין רוסלאַנד, איבער 
ווין, פון װאַנען ער נעמט מיט מיט זיך אומלעגאַלע פּאַרטײי-ליטעראַטור, װאָס 
ער גיט איבער די חברים אין לאָדזש, װווּ ער טרעפט זיך צוו. אַנד. מיטן חבר 
מוליע. אין װאַרשע טרעפט ער זיך מיטן חבר וועשער. אויפן וועג אַהײים באַזוכט 
ער די אָרגאַניזאַציעס און פּאַרטײי-גרופּעס אין פּינסק, קיעוו ;טשערניגאָו, קרע- 
מענטשוג, פּאַלטאַװע און יעקאַטערינאָסלאַ. ער טרעט פאַר זיי אַרױס כדי זיי 
צו איבערצייגן זיי זאָלן כאַנײיען זייער טעטיקייט, 

אַ יאָר שפּעטער פאָױיט ער זומערצייט ווידער קיין רוסלאַנד -- מיטן זעלבן 
מאַרשרוט װאָס אין 1913. ווען ער דערפאָרט קיין מאַריפּאָל, ברעכט אויס די 
ערשטע וועלט-מלחמה און ער בלייבט שטעקן אין רוסלאַנד. ער גיט זיך אין גאַנצן 
איבער דער פּאַרטײײיטעטיקײט .ער שטייט אין קאָנטאַקט מיטן ראַיאָןדקאָמיטעט 
אין פּינסק (פאַר ליטע און אוקראַיִנע) נאָך דעם װי די פאַרבינדונג מיט װאַרשע 
(דעם צווייטן ראַיאָןדקאָמיטעט --- פאַר פּוילן) איז מיטן אַרײנגאַנג פון די דייטשן 
איבערגעריטן געװאָרן. ווען ס'קומען אָן קיין מאַריפּאָל יידישע פּליטים פון קאָװונער 
געגנט, גייט ער אַרײין אין אַרבעט-קאָמיטעט װאָס פאַרנעמט זיך מיטן אײינאָרדענען 
פאַר זיי וװווינערטער און אַרבעט -- אַ טעטיקייט װאָס ווערט אָנגעפירט דורכן 
אָרט", זיין פאַרצווייגטע פּאַרטײ-אַרבעט אין מאַריפּאָל און אין די אַרומיקע 
ערטער רוקט אים שנעל אַרױס װי אַ וויכטיקע פיגור אין דער פּאַרטײ. 

אין חודש אַפּריל 1916 נעמט ער אָנטײל אין דער אומלעגאַלער קאָנפערענץ 
פון די פּועלי-ציון-אָרגאַניזאַציעס װאָס קומט פאָר אין מאָסקװע, װוּ ער טרעפט 
זיך צוו. אַנד. מיט די חברים רעװוצקי, ברייטער, צבי פרידלאַנד, ניר-ראַפאַלקעס. 
אויף דער קאָנפערענץ װערט באַשטימט די שטעלונג פון דער פּאַרטײ צו דער 
מלחמה אין גייסט פון די צימערװאַלדער און קינטאַלער רעזאָלוציעס. די גרופּע 
מאָסקװער חברים, וועלכע פילט דערוייל אויס די ראָל פון צ.ק.. שיקט אים 
דאַן אויף פּאַרטײי אַרבעט קיין קיעוו, װווּ ער ווערט טעטיק צווישן יידישע אַרבעטער 
און סטודענטן אויפן אָרט גופא און אין די אַרומיקע שטעט, אין וועלכע ס'זענען 
פאַר דער צייט אָנגעקומען טויזנטער יידישע פּליטים פון די פראָנטיגעביטן 
ער גיט אַרױס 2 נומערן פון העקטאָגראַפירטן ;סאָציאַלידעמאָקראַטישן ביולעטין 
פון דער יי. ס. ד. א. פ. פּועלי-ציון?. אָבער לאַנג קען ער אין קיַעוו נישט פאַר- 
בלייבן. אין נאָוועמבער 1916 װערט ער מאָביליזירט אין מיליטער און אַװעק: 
געשיקט אין די קאַזאַרמעס אין טאַמבאָ. ער דינט אָפּ עטלעכע חדשים און 
ווערט באַפרייט צוליב זיין קורצער ראיה, 

ער פאָרט קיין מאָסקװע, װוּ ער הויבט אָן אַרבעטן וי אַ כעמיקער. אַ קורצע 
צייט דערנאָך ברעכט אויט די פעברואַר-רעװאָלוציע (1917), די פּועלי-ציון-פּאַרטײ 

נעמט אַרבעטן אין לעגאַלע באַדינגונגען און אַבראַמאָװיטש באַטײליקט זיך אין 
אַלע אירע טעטיקייטן : ער אַרבעט מיט אינעם פּאַרטײ-אָרגאַן ;סאָציאַל-דעמאָקראָט" 
װאָס הויבט אָן צו דערשיינען (די ערשטע צייטונג אין יידיש אין גאַנץ רוסלאַנד 
נאָך דער פּעברואַר-רעװאָלוציע), ער איז טעטיק אין דער מאָסקװער פּאַרטײ- 
אָרגאַניזאַציע און ווערט אויסגעקליבן װי איר פאָרשטייער אינעם ערשטן סאָװויעט 
פון אַרבעטער און סאָלדאַטן, טרעט אַרױס אויף יידישע און נישטיידישע פאַר- 
זאַמלונגען. אין אַפּריל 1917 באַטײליקט ער זיך אין דער ערשטער פועלי-ציון" 
באַראַטונג אין מאָסקװע, װאָס קומט פאָר אין לעגאַלע באַדינגונגען און װערט 
אויסגעקליבן אין צענטראַליקאָמיטעט. אין אױיגוסט פון זעלבן יאָר נעמט ער 
אָנטײל אינעם ערשטן לעגאַלן צוזאַמענפאָר פון דער פּאַרטײ אין רוסלאַנד, אין 
וועלכן ס'באַטײליקט זיך בער באָראָכאָװו װאָס איז צוריקגעקומען פון אַמעריקע. 
צו דעם צוזאַמענפאָר זענען געקומען דעלעגאַטן װאָס האָבן פאַרטראָטן 27 טויזנט 
אָרגאַניזירטע חברים. אַבראַמאָװיטש געהערט אויטן דאָזיקן צוזאַמענפאָר צו דער 
א. ג. אלינקער מאַרקסיסטישער" פראַקציע, צו וועלכער ס'געהערן אויך צבי פריך- 
לאַנד, מאיר הער און שלום שאַפּיראָ. ער גייט אָבער נישט אַזױ ווייט וי זיי, אין 
זייערע שטעלונגען אין די דיסקוסיעס אין דער פראַקציע --- שרייבט אַבראַמאָװיטש 
אין זיינע זכרונות -- האָט שוין זעט אויס געשטעקט דער קערן פון ליקװידאַציע. 
אגב האָבן זיי פאַרלאַנגט אַז די פראַקציע זאָל הייסן ,באָלשעװיסטישע", קעגן 
װאָס אַבראַמאָװויטש האָט זיך אַנטשײדן אַנטקעגנגעשטעלט, 

אַ קורצע צייט נאָכן צוזאַמענפאָר פאָרט אַבראַמאָװיטש אַריבער קיין כאַרקאָוו 
וװווּ ער גייט דורך אויפן אוניווערסיטעט די טעאָרעטישע עקזאַמענס פונעם פערטן 
יאָר שטודיום. ער געפינט זיך אין כאַרקאָו ווען ס'ברעכט אויס די אָקטאָבער- 
רעװאָלוציע, איז טעטיק אין דער פּאַרטײ און פאַרטרעט זי אינעם קהילה- ראַט. 
ווען די שטאָט װערט פאַרנומען דורך די אוקראַיַנער, פאָרט ער אַריבער קיין 
קִיעוו און ווען קיִעוו ווערט פאַרנומען דורך דעניקינען מוז ער זיך אוױיסבאַהאַלטן 
ביז די שטאָט װערט באַפרייט דורך דער רויטער אַרמײ. דאַ האָט ער חתונה 
מיט דער חברטע לידאַ לעווין וועלכע ער קען נאָך פון זיינע אָדעסער סטודענטישע 
יאָרן. שפּעטער װוינט אַבראַמאָװיטש אַ צייט אין כאַרקאָז, װוּ ער גיט זיך אָפּ 
מיט שטאַרקן די פּאַרטײ-אָרגאַניזאַציעס אין גאַנץ אוקראַינע. פון כאַרקאָוו ברענגט 
אים דער צ. ק. אַריבער קיין מאָסקװע ער זאָל רעדאַגירן דעם רוסישן אָרגאַן 
;יעװורעיסקאַיאַ ראַבאָטשאַיאַ כראָניקאַ". אויף דעם לאַנד-צוזאַמענפאָר פון דער 
פּאַרטײ אין 1921 װערט ער אויסגעקליבן פאַרן גענעראַל-סעקרעטאַר פון דער 
פּאַרטײ, | 

במשך דער גאַנצער צייט זינט דער אָקטאָבער-רעװאָלוציע האָט דער ,לינקער" 
אַבראַמאַװויטש אויפן שאַרפסטן אופן באַקעמפט יעטוועדע טענדענץ פון ליקװוידאַציע 
אין דער פּאַרטײ. גאַנץ ספּעציעל האָט ער באַקעמפט די ניי-אַנטשטאַנענע י. ק, פּ. 

װאָס האָט געהאַלטן אַז דעד ציוניזם דאַרף אָפּגעלײגט װערן ביזן ענדגילטיקן 
נצחון פון דער סאַציאַלער רעװאָלוציע אין דער וװועלט ד.ה. ביז איבער דער 
אַזױי גערופענער ;איבערגאַנ;-תקופה" פון קאַפּיטאַליזם צום סאָציאַליזם. אין 1920 
האָט אַבראַמאָװויטש פאַרעפנטלעכט אין דער ,יעװורעיסקאַיאַ ראַבאָטשאַיאַ כראָניקאַ" 
אַ גרעסערן אַרטיקל א. ט. ;טעזעס וועגן אונדזער ארץיישראל-טעטיקייט". ער 
אַנטװיקלט דאָרט דעם געדאַנק, אַז דווקא אין אָט דער ,איבערגאַנגיתקופה" וװועלן 
נאָך מער פאַרשטאַרקט וועון די יידישע װאַנדערונגען און אין זיי דער שטראָם 
פון דער עליה קיין ארץיישראל -- אויך פון רוסלאַנד. און ס'איז די אויפגאַבע 
פון אונדזער פּאַרטײ די דאָזיקע עליה צו דערמוטיקן. דער זיג פון אָקטאָבער האָט 
נאָך ווייט נישט געלייזט די יידן-פראַגע און די װירטשאַפטלעכע און סאָציאַלע 
אַנאָמאַליעס פון יידישן פאָלק זענען נאָך בולטער געװאָרן. 

אָט די אַנאָמאַליעס קענען אויסגעגליכן װערן נאָר דורך דער טעריטאָריאַלער 
קאָנצענטראַציע פון פאָלק אין זיין היסטאָרישן פאָטערלאַנד. די ציוניסטישע לייזונג 
איז דעריבער אַן אָביעקטיווע היסטאָרישע נויטווענדיקייט. 

ביידע פּאַרטײען: די י.. ק. פּ. (פּועלי-ציון) און די י. ס. ד. א. פּ. (פּועלי-ציון) 
זענען געווען פאַרבונדן מיטן נייעם, לינקן װעלטפאַרבאַנד, װאָס איז געשאַפן 
געװאָרן נאָך דער שפּאַלטונג אויף דער פינפטער װעלט-קאָנפערענץ אין ווין אין 
0. ווען די דעלעגאַציע פון װעלטפאַרבאַנד איז אין 1921 געקומען קיין 
מאָסקװע בכדי אונטערצוהאַנדלען וועגן דעם אָנשלוס אין קאָמאינטערן, האָט זי 
זיך דאָרט געטראָפן מיט די פאָרשטײערס פון ביידע פּאַרטײען און זיי פאָר- 
געלייגט אָנצונעמען אַן איינהייטלעכע פּלאַטפאָרם, װאָס דאָס פאַרבאַנד-ביוראָ האָט 
ספּעציעל אױסגעאַרבעט און װאָס איז געווען אין גייסט פונעם מעמאָראַנדום, וועלכן 
די דעלעגאַציע האָט צוגעשטעלט דעם קאָמאינטערן (אין דעם מעמאָראַנדום איז 
פּאַרשוויגן געווען די טעאָרעטישע באַגרינדונג פונעם ארץיישראל-געדאַנק), די 
י. ק. פּ.'חברים האָבן דעם מעמאָראַנדום אָנגענומען. די י. ס. ד, א. פּ.--חברים האָבן 
אים נישט אָנגענומען. האָט די דעלעגאַציע אָנערקענט די ערשטע וי די פּאַרטײ 
פון װעלטפאַרבאַנד און די צווייטע אויסגעשלאָסן. צווישן די י.ס.ד.א.פ9.-חברים 
האָט זיך געפונען אַבראַמאָװויטש. (חבר ניר, וועלכער האָט אָנגעפירט מיט דער 
דעלעגאַציע פון פ. ב., װאָס דערציילט וועגן דעם אין זיין בוך קװאַנדערונגען" 
ז. 226, זאָגט אַז ;גאָר שנעל האָט ער זיך איבערצייגט אַז ער האָט געמאַכט 
אַ פאַטאַלן טעות"). 

די י. ס. ד. א. פּ. האָט אַװעקגעשיקט אַ שאַרפן פּראָטעסט אין פאַרבאַנד-ביראַ 
קעגן דעם באַשלוס פון דער דעלעגאַציע. ווען ס'איז שפּעטער אין 1922 פאָר- 
געקומען די זעקסטע װעלט-קאָנפערענץ אין דאַנציג, האָט זי געשיקט צו איר 
אַבראַמאָװיטשן און קיווינען װוי אירע פאָרשטייערס. נאָך אַ זייער הייסער דיסקוסיע 
איז זייער פאָדערונג אויסצושליסן פון װעלטפאַרבאַנד די ייק.פּ. און אַרייננעמען 

די י. ס. ד. אַ. פּ. אָפּגעװאָרפן געװאָרן. אַבראַמאָװיטש און קיווין צוזאַמען מיט אברהם 
רעװװוּצקין פון ,איניציאַטיוו-קאָמיטעט פון די לינקע פּ. צ." אין ארץ-ישראל האָבן 
פֿאַרלאָזן די קאָנפערענץ און אויך דעם װעלטפאַרבאַנד, 

אַבראַמאָוויטש שאַפט דעמאָלט צואַמען מיט קיוינען, בערלינרויטן און 
רעוווצקין דעם פאָרגאַניזאַציע-קאָמיטעט פון דעם פאַרבאַנד פון לינקע פּועלי- 
ציון" (אָ. ק.) מיטן זיצאָרט אין בערלין. דאָ רעדאַגירט ער צוזאַמען מיט רעװוּצקין 
דעם חודש-אָרגאַן ;דער קאַמף", װאָס זיי הויבן אָן אַרױסצוגעבן. ער פאַרבלייבט 
אין בערלין ביז דעצעמבער 1922 ווען ער איז עולה קיין ארץ-ישראל מיט זיין 
פרוי לידאַ, וועלכע איז מיט 3 חדשים פריִער געקומען פון רוסלאַנד. 

אין לאַנד איז אַבראַמאָװיטש תיכף צוגעטרעטן צו דער קליינער גרופע פּועלי- 
ציון אונטער דער אָנפירונג פון יצחקי און געװאָרן אין איר שטאַרק טעטיק. ער 
באַזעצט זיך אין תל-אביב, פאָרט כסדר אַרום איבערן לאַנד אויפצושטעלן פּאַרטײ- 
אָרגאַניזאַציעס און צו פירן די נויטיקע אויפקלערונג-אַרבעט. זיין פּרנסה ציט ער 
פון בויאַרבעט, : 

אין יאָר 1924 קומט פאָר די פאַראייניקונג צװישן דער יצחקי פּועלי-ציון" 
גרופּע און דער פּועלי-ציון-גרופּע מיט וועלכער ס'האָט אָנגעפירט ישראל וועשער, 
פאַר דער צייט האָט זיך די י. ק. פּ. (פּ. צ.) אין רוסלאַנד ליקווידירט און אירע 
חברים (די גרעסטע מערהייט צװישן זיי) זענען אַריבער צו דער קאָמפּאַרטײ. 
אַזױ אַרום איז שוין אויך פריי געווען דער ועג פון דער רוסישער י ס. ד.א. פּ. 
(פּ. צ.) צוריק אַריינצוטרעטן אין װעלטפאַרבאַנד. און אַזױ איז טאַקע געשען, דעם 
זעלבן יאָר 1924. ווען דאָס פאַרבאַנדס-ביוראָ איז מיטן קומען פון חבר ניר קיין 
ארץיישראל אַריבער קיין תל-אביב, גייט אין אים אַריין אַבראַמאָװויטש וי דער 
צווייטער סעקרעטאַר. אין יאָר 1925 ווערט אַבראַמאָװיטש אויסגעװויילט אין 
תל-אביבער שטאַטראַט. 

אין 1926 באַטײליקט ער זיך אין דער װעלט-באַראַטונג פון לינקע פּועלי-ציון, 
װאָס איז פאָרגעקומען אין פּאַריז. ווען ער קומט צוריק קיין ארץ-ישראל װאַרפט 
ער זיך אין גאַנצן אַרײין אין אָרגאַניזירן די אַרבעטלאָזע, אין קאַמף פאַר שאַפן 
עפנטלעכע אַרבעטען און געבן זיי מאַטעריעלע שטיצע. אין דעם דאָזיקן קאַמף 
קומט דער פּאַרטײ אויס זיך צוזאַמענצושטױסן מיט דער פּאַלעסטינער קאָמפּאַרטײ, 
װואָס וויל דעם געראַנגל אַװעקפירן אויף אַנדערע רעלסן. אין 1928 שיקט די 
פּאַרטײ אַבראַמאָװיטשן צום קאָנגרעס פון פּראָפינטערן אין מאָסקווע. אין דער 
צייט פון זיין וויילן אין מאָסקװע באַטײליקט ער זיך אין די דעלעגאַציע פון דער 
י. ס. ד. א. 9, (פּועלי-ציון) װאָס האָט געפירט אונטערהאַנדלונגען מיטן צענטראַל- 
קאָמיטעט פון דער קאָמוניסטישער פּאַרטײ װאָס שייך דער צוקונפט פון די פּועלי" 
ציון אין רוסלאַנד. די אונטערהאַנדלונגען האָבן זיך פאַרענדיקט מיט אַ דורבפאַל 
און אַ קורצע צייט שפּעטער איז די פּועלי-ציון-פּאַרטײ אין רוסלאַנד דערקלערט 

געװאָרן װוי אַן אומלעגאַלע. ווען אַבראַמאָװויטש איז צוריקגעקומען קיין ארץ-ישראל 
האָט ער זיך דערװוּסט אַז די 9,-צ.-פּאַרטײ אין לאַנד האָט זיך געשפּאָלטן זינט 
דעמאָלט און ביז דער פאַראייניקונג אין יאָר 1929 האָט אַבראַמאָװיטש אָנגעפירט 
מיטן סעקרעטאַריאָט פון די , פּועלי-ציון און מאַרקסיסטישע קרייזן" אין ארץ-ישראל, 

אין 1929 האָט ער זיך באַטײליקט אין צוגרייטן די עדותן פון דער יידישער 
דעלעגאַציע, וועלכע איז דערשינען פאַר דער א. ג. ;שאָו-קאָמיסיע?, װאָס האָט 
געדאַרפט אױיספאָרשן די סיבות װאָס האָבן דערפירט צו די בלוטיקע אומרוען 
פון יאָר תרפּ"ט. אין 1920 און 1921 האָט ער אָנטיילגענומען אינעם צוגרייטן די 
מעמאָראַנדומס פונעם ועד"לאומי צום פעלקערבונד. אין יאָר 1920 איז ער געווען 
צווישן די דעלעגאַטן פון זיער פּאַרטײ , פּועלי-ציון און מאַרקסיסטישע קרייזן" צום 
קאָנגרעס פאַרן אַרבעטנדיקן ארץ-ישראל, װאָס איז פאָרגעקומען אין בערלין. אין 
1 איז ער פאַרבעטן געװאָרן זיך צו באַטײליקן אין דער רעדאַקציע פון ;המשק 
השיתופי" (די קאָאָפּעראַטיווע װירטשאַפט), אין דער דאָזיקער זייער אָנגעזעענער 
צייטשריפט פאַר קאָאָפּעראַציע, געגרינדעט און אָנגעפירט דורך יצחק געלפאַט, 
האָט אַבראַמאָװיטש פאַרעפנטלעכט אַ סך צענדליקער זייער װאָגיקע אַרטיקלען 
גלייכצייטיק --- און ביז זיין אַװעקגײן אויף פּענסיע -- אַרבעט ער אין דער סטאַ- 
טיסטישער אָפּטײלונג פון דעם אויפזיכט-פאַרבאַנד פאַר לאַנדװירטשאַפטלעכער 
קאָאָפּעראַציע (ברית הפּיקוח לקואופּרציה חקלאית), 

אין 1926 פאָרט אַבראַמאָװיטש אין שליחות פון דער פּאַרטײ קיין פּױילן. פון 
דאָרט פאָרט ער קיין ענגלאַנד, פאַרבעטן דורכן צ. ק. פון דער ענגלישער קאומ- 
אָפּהענגיקער אַרבעטפּאַרטײ* (אַי. על. פּי.) זיך צו באַטײליקן אין געשפּרעכן וועגן 
ארץיישראל און עס געלינגט אים צו באַװירקן די אָנפירערס פון דער פּאַרטײ 
לטובת דעם יידישן ישוב אין ארץ-ישראל אין זיין געראַנגל קעגן דער מאַנדאָט- 
מאַכט (וועלכע דאַרף אָננעמען אַ באַשלוס אין רעזולטאַט פון די מסקנות פון דער 
שאָו-קאָמיסיע). זייענדיק אין לאָנדאָן, שרייבט ער אָן זיין וויכטיקע בראָשור ,װוּהין 
פּאַלעסטינע ?* (אין ענגליש) װאָס חבר באָרו העלפט צו אַרױסצוגעבן. פון לאָנדאָן 
פאָרט ער קיין זשענעוו און נעמט אָנטײיל אין דער גרינדונג-קאָנפערענץ פון יידישן 
װעלטקאַנגרעס. ביי דער געלעגנהייט אָרדנט אים דער חבר ש. שוייצער, װאָס 
געפינט זיך אין זשענעוו, אַ רעפעראַט פאַר די דאָרטיקע לינקע סאַציאַליסטן (מיט 
ניקאָלן בראש) וועגן אריץ-יישראל, צווישן די צוהערערס האָט זיך געפונען אַ באַ- 
װוּסטער בולגאַרישער קאָמוניסט, דער פאַרטיײידיקער פון דימיטראָװון אויפן פּראָצעס 
אין לײפּציק. דער רעפעואַט מאַכט אַן אויסערגעוויינלעכן רושם אויף די צוהערערס 
און װוירקט זייער פּאָזיטיוו אויף זייער ווייטערדיקער שטעלונג צום ציוניזם און 
צו ארץ-ישראל. 

אין 1928 באַטײליקט זיך אַבראַמאָװיטש אינעם ,אינטערנאַציאָנאַלן קאָנגרעס 
קעגן דער מלחמה און פאַשיזם". ער באַטײליקט זיך אויך אין דער גרינדונג" 

קאָנפערענץ פונעם אינטערנאַציאָנאַל פון רעװאַלוציאָנערע סאָציאַליסטן? אין 
פּאַריז, צו וועלכן די אפּועלי-ציון אוֹן מאַרקסיסטישע קרייזן? זענען צוגעשטאַנען. 

זאב אַבראַמאָװיטש איז לאַנגע יאָרן געווען מיטגליד פונעם ראַט פון דער 
הסתדרות און אַ געוויסע צייט געווען חבר אין ועד הפּועל, אין 1929 האָבן זיך 
ביידע פּ. צ.-פּאַרטײיען אין ארץ-ישראל פאַראײיניקט און עטלעכע יאָר שפּעטער איז 
געשאַפן געװאָרן די פאַראײיניקטע אַרבעטער פּאַרטײ (מפּ"ם) אַבראַמאָװויטש איז 
אויסגעקליבן געװאָרן אין צענטראַל-קאָמיטעט פון דער נייער פּאַרטײ און איר ראָט 
און האָט זיך אויך באַטײליקט אין איר אָרגאַן ?על המשמר". 

נאָך דער שפּאַלטונג פון מפּ"ם אין יאָר 1954, ווען ס'איז געשאַפן געװאָרן 
די פּאַרטײ ,אחדות העבודה-פּועלי-ציון", איז אַבראַמאָויטש נישט צוגעשטאַנען צו 
קיין איינער פון די ביידע פּאָליטישע גרופּירונגען. ;איך האָב אויסגעקליבן צו בלייבן 
אין דרויטן פון ביידע פּאַרטײען -- שרייבט ער ביים סוף פון זיין אױיטאָביאָגראַפישן 
בוך ,בשירות התנועה', זייט 414 -- און דאָס אויך כדי אויסצודריקן מיין קעגנער" 
שאַפּט צו דער עצם שפּאַלטונג, אין וועלכער כ'האָב באַשולדיקט ביידע צדדים?. 
ער גיט צו אַז װאָס שייך דער ,אינטערנאַציאָנאַלער אָריענטאַציע", איז ער געווען 
קעגן דער פּאַליטישער אָריענטאַציע פון דער נייער משּ"ם אויפן ר"פ און אין דעם 
פרט געווען נענטער צוֹ ;אחדות העבודה-פועלי-ציון". ער האָט אָבער אָנגעהאַלטן 
גוטע באַציונגען מיט די אָנפּירנדיקע חברים פון ביידע פּאַרטײען. זיין בוך ;בשירות 
התנועה" איז אַרוֹיסגעגעבן געװאָרן דורך דעם '. ל. פּרץיטאַרלאַג פון די פועלי- 
ציון צוזאַמען מיטן מפּמישן פאַרלאַג ;ספרית פּועלים". | 

ער איז אַװעק פון דער װועלט, נאָך אַ לאַנגער קראַנקייט, דעם 2טן אַפּריל 1970, 


איקע (יצחק) לינהאַרד 


איקע (יצחק) לינהאַרז איז געבוירן געװאָרן אין 1899 אין באָריסלאַו װוּ ער 
איז אױיסגעװואַקסן. פון פאַך איז ער געווען אַ קירזשנער, גאַנץ יונג איז ער צוגע" 
שטאַנען צו דער אָרטיקער פועלי-ציון אָרגאַניזאַציע און געװאָרן אין איר אַן 
אַקטיווער חבר. אין יענע צייטן איז די פּאַרטײ געווען אַן אמתע מאַסן-אָרגאַניזאַציע 
צווישן די יידן אין באָריסלאַוו, 

אין 1920 זענען אין דער אָרגאַניזאַציע אָנגעגאַנגען שטורמישע דיסקוסיעס 
וועגן דער פּאָליטישער אָריענטאַציע, װאָס האָבן דערפירט דערצו אַז די פּאָליצײ 
האָט געשלאָסן דעם פּאַרטײ-לאָקאַל, אַ צאָל חברים זענען אַרעסטירט געװאָרן 

אַנדערע האָבן זיך געמוזט אויסבאַהאַלטן. ערשט אין 1926 איז די פּאַרטײ-טעטיקײט 
באַנייט געװאָרן אונטערן שילדל פון דער ;געזעלשאַפט אָװונט-קורסן פאַר אַרבעטער". 
איקע לינהאַרד איז געווען פון די געציילטע אַלטע חברים, װאָס האָבן מיטגעהאָלפן 
בויען די אָרגאַניזאַציע. מ'האָט אַראָפּגעבראַכט רעפערענטן פון װאַרשע, מ'האָט 
איינגעאָרדנט ליטעראַרישע אָװונטן מיטן אָנטײל פון יידישע שרייבערס, פאַרזאַמ- 
לונגען, קעסטל-אָװונטן, קורסן פאַר יידיש א. א. וו. איקע איז געווען דער נערוו 
פון דער גאַנצער אויפקלערערישער און קולטור-אַרבעט, האָט געטראָגן די זאָרג 
פאַר אַלץ. זיין קירזשנער-װאַרשטאַט איז געווען דער טרעפפּונקט נישט נאָר פאַר 
חברים, נאָר פאַר אַלע אין שטאָט, װאָס האָבן געהאַט אַן אינטערעס פאַרן געזעל- 
שאַפטלעכן און קולטור-לעבן. איקע האָט פאַרשפּרײט די ;אַרבעטער-צייטונג? און 
די ,פרייע יוגנט" װוי אויך די גאַנצע פּאַרטײיליטעראַטור. ער האָט אַרױסגעװיזן 
אַ ספּעציעלן אינטערעס פֿאַר דער יוגנט. ער האָט זיך אויסגעצייכנט מיט זיינע 
גוטע מידות, פלעג יעדן איינעם אויפנעמען בסבר פּנים יפות און פלעג אויך העלפן 
אַ חבר, װאָס האָט זיך גענויטיקט אין הילף. ער האָט שטאַרק ליב געהאַט די 
יידישע ליטעראַטור וי אויך די יידישע נגינה און פלעג נישט זעלטן אויספילן 
אַן אָוונט מיט פאָרלייענען אַ ליטעראַרישע שאַפונג אָדער זינגען אַ ליד בטוב טעם, 

נאָך דעם וי באָריסלאַוו איז אין 1941 פאַרנומען געװאָרן דורך די דייטשישע 
חיילות, האָבן זיך פאַר די דאָרטיקע יידן אָנגעהויבן טעג פון הונגער, אויסזידלונג" 
אַקציעס און מאַסן-מאָרדן. בעת יעדער אַקציע איז דערהרגעט געװאָרן עמעצער 
פון ליקעס משפּחה. די פרוי זיינע איז דערשאָסן געװאָרן בעת אַן אויסזידלונג 
אויפן וועג צו דראָהאָביטש, ליקע מיט זיינע קינדער סאַלעק און קלאַראַ זענען 
איבערגעפירט געװאָרן אין אַן אַרבעט-לאַגער, ביים עק שטאָט. ליקע האָט גע" 
פּרוווט הויבן דעם מאָראַל פון די 350 מענטשן, װאָס זענען צונויפגעפּרעסט געווען 
אינעם גרויסן שייער, האָט פאַר זיי געזונגען יידישע לידער און זיך באַמיט זי 
מאַכן פאַרגעסן אין זייערע צרות און ליידן און איינפלאַנצן אין זי אַ פונק האָפענוגג. 
אָבער זיין גאַנץ וועזן איז געווען פאַרנומען מיט איין געדאַנק: אָפּראַטעװען זיינע 
ביידע קינדער. האָט ער פאַרטראַכט אַ פּלאַן אויסצובויען אַ בונקער אין װאַלד, 
פלעג ער יעדע צווייטע נאַכט זיך אַרױסשלײכן מיט זיין 15 יעריקן זון פון לאַגער 
אין װאַלד אַרײן און אַריכערפירן אַהין בוי-מאַטעריאַל װוי אויך לעבנס-פּראָדוקטן, 
אַזױ האָבן זיי אין משך פון עטלעכע ווינטער-חדשים אויסגעבויט דעם בונקער, 
טאָפּטשענדיק אָפּט מאָל טיף אין שניי. זיין ביײישפּיל האָבן נאָכגעטאָן אַנדערע יידן 
פון אַרבעט-לאַגער. דערנאָך האָט ליקע באַשלאָסן אַז דער זון מיט דער טאָכטער 
זאָלן אַריבערגײן אין בונקער אַרײן. ער אַלײן האָט נישט געהאַט קיין חשק 
אַריבערצוגיין אין װאַלד, געװאָלט בעסער שטאַרבן אין לאַגער. 

אין איינעם אַ טאָג האָט זיך אין אַרבעט-לאַגער באַװויזן אַ יונגער בחור מיטן 
נאָמען משה און האָט פאַרנומען אַ בעט נאָנט צו ליקען. ער האָט אָנגעהויבן דער" 

ציילן ליקען וועגן דעם אױיפּשטאַנד אין װאַרשעװער געטאָ. ביידע זענען זיי שטאַרק 
באַפריינדט געװאָרן, ביז די געסטאַפּאָ האָט ביידן אַרעסטירט, אונטער דער באַ- 
שולדיקונג אַז זיי האַלטן אָן אַ קאָנטאַקט מיט די פּאַרטיזאַנער אין די וועלדער 
(וועלכע האָבן די נאַציס באמת פאַרשאַפט גרויסע צרות). פריער האָט מען זי 
געהאַלטן אין דער דייטשישער פּאָליצײי אין באָריסלאַו װוּ זי זענען שרעקלעך 
געפּײניקט געװאָרן. שפּעטער זענען זיי איבערגעפירט געװאָרן אין דער געסטאַפּאָ 
אין דראָהאָביטש, װוּ זי זענען געפּײניקט און דערשאָסן געװאָרן. װאַרשײנלעך 
זענען זיי באַגראָבן געװאָרן אין אַ ברודער-קבר, 

די אַלע איינצלהייטן גיט איבער ליקע לינהאַרדס זון בצלאל (סאַלעק) לינהאַרד, 
וועלכער איז לעבן געבליבן טאַקע אַ דאַנק זיין פאָטערס צוגעגרייטן בונקער, די 
שוועסטער קלאַראַ איז שפּעטער פאַרכאַפּט געװאָרן דורך די נאַציס און פאַרשיקט 
געװאָרן קיין אוישוויץ, אָבער איז געבליבן לעבן. זי האָט נאָך באַװיזן עולה צו 
זיין קיין ישראל, אויפשטעלן דאָ אַ משפּחה און דערלעבן אייניקלעך. זי איז פאַר 
דער צייט געשטאָרבן. בצלאל לינהאַרד איז עולה געווען און װוינט אין באַר-שבע. 
שוין מער װי 28 יאָר דינט ער אין דער פּאָליצײ און פאַרנעמט דעם פּאָסטן פון 
סגן ניצב פונעם מרחב המרכז װאָס געפינט זיך אין רמלה. ער גיט צו אַז ער 
געדענקט נאָך גאַנץ גוט פון זיינע קינדער-יאָרן װי , איינער פון די פועלי-ציון- 
אָנפירערס יעקב זרובבל, פלעג איינשטיין אין פאָטערס הויז בעת זיינע באַזוכן 
אין באָריסלאַון" און ער געדענקט אויך װי אַזױ ,די דיסקוסיעס צװישן די פּועלי- 
ציון-חברים פלעגן זיך ציִען אין זייער הויז ביז די קלייגע נאַכט-שעהן", 


מרדכי סידו (שליסלפעלד) 


אסתר פייגנבלאַטישוהם 


אסתר פייגנבלאַט-שוהם איז געבוירן געװאָרן אין דעמבלין אין יאָר 1912, 

פון איר פריסטער יוגנט אָן האָט זי געװוּסט װאָס עס באַטײט אָרעמקײט. ווען 
די משפּחה איז שפּעטער אַריבער קיין װאַרשע האָט זי -- די עלטערן מיט די דריי 
טעכטער -- געוווינט אין אַ קליינעם שטיבעלע, װוּ אַלץ אָבער איז געווען ריין און 
ציכטיק. דער אמתער ,פאַרפּוצטער דלות". 

אסתר איז געווען די יינגסטע פון די דריי שװועסטער, פון וועלכע צוויי האָבן 
געהערט צו די פועלי-ציון, נאָך דעם וי זי האָט געענדיקט די באָראָכאָו"שול איז זי 
אַרײנגעטראָטן אין די פּועלי-ציון",יוגנט", װוּ זי איז געװאָרן זייער אַקטיו, זי 

הויבט אָן אַרבעטן אין אַ פאַבריק און איז גלייכצייטיק טעטיק וי אַן אינסטרוקטאָרין 
אין דער פועלי-ציוניסטישעד קינדער-אָרגאַניזאַציע ,יונגבאָר", 

אין 1937 איז זי עולה קיין ארץ-ישראל װוּ זי אַרבעט וי אַ שניידערין. אַ צייט 
לאַנג איז זי טעטיק אין פּראָפּעסיאָנעלן פאַראיין פון די שניידערס (אגודת המחט)), 
גלייכצייטיק איז זי שטאַרק אַקטיוו אין דער פּועלי-ציון-פּאַרטײ, זי איז געשעצט 
און באַלינט ביי אַלע חברים. צו אירע רייד הערט מען זיך צו. זי רעדט נישט סתם 
אַזױ. יעדער זאַץ אירער איז געווויגן און געמאָסטן, 

דאָס מזל האָט אסתרן נישט געצערטלט. די לעצטע יאָרן האָט זי געליטן פון 
אַן אומהײילבאַָרער קראַנקיט, זי האָט אָבער וועגן דעם נישט גערעדט. בלויז געציילטע 
פריינד האָבן געװוּסט אַז זי איז שווער קראַנק. מיט מוט און אויסערגעויינלעכן 
אויסדויער האָט זי געטראָגן אין זיך די שווערע קראַנקייט און האָט געשוויגן, ביז זי 
איז אַנטשויגן געװאָן דעם 17טן דעצעמבער 1979. 

בינה 


חיים שריפּטמאַן 


חיים שריפטמאַן איז געבוירן געװאָרן דעם 7טן אָקטאָבער 1897 אינעם 
אוקראַינישן שטעטל ליובאַר, װאָלינער גובערניע, נישט ווייט פון זשיטאָמיר, אין 
אַ פרומער חסידישער משטחה. ער האָט באַקומען אַ גוטע יידישע און אַלגעמײנע 
בילדוגג, 

יונגערהייט איז ער צוגעשטאַנען צו דער צעירי-ציון- באַװעגונג און סוף 1921 
איז ער עולה געווען קיין ארץ-ישראל. 

וי אַן אמתער חלוץ איז ער אַװעק אַרבעטן ביים פלאַסטערן שאָסײען און ביים 
בוי (בנין). צווישן די בוי-אַרבעטער האָט ער אויך אוױיסגעלאָדן זיין געזעלשאַפטלעכע 
ענערגיע, זייענדיק טעטיק אין דער פּראָפּעסיאָנעלער אָרגאַניזאַציע, ווּ ער איז 
שטאַרק באַליבט געװאָרן. 

ער שטייט צו צו דער גרופּע, װאָס וויל אויפסניי אָרגאַניזירן אין לאַנד די 
פּאַרטײ לינקע פּועלי-ציון, אין יענע יאָרן האָט זיך אין ארץ ישראל פאַרשאַרפט 
דער עקאַנאָמישער קריזיס, ס'איז געװאַקסן די אַרבעטלאָזיקײט, ס'האָט זיך פאַר- 
לאַנגזאַמט די עליה און ס'װאָט זיך געשטאַרקט די טענדענץ צו פאַרלאָזן דאָס לאַנד, 
די דאָזיקע לאַגע האָט אויסגענוצט די אפראַקציע" (די קאָמוניסטן) פאַר איר 
פּראָפּאַגאַנדע קעגן ציוניזם און עליה. קעגן אָט דער בייזוויליקער פּראָפּאַגאַנדע האָבן 
זיך אין יענער צייט מאָביליזירט די לינקע פּועלי-ציון, װאָס האָבן זיך געפונען אין 

דער ערשטער סטאַדיע פון זייער רעאָרגאַניזאַציע. זי האָבן זיך באַמיט צו באַװייזן די 
אַרבעטער, אַז דער קריזיס איז אַ קאָניונקטורעלע דערשיינונג און איז נישט קיין 
פּועל-יוצא פון דער עליה נאָר דוקא פאַרקערט -- אַ רעזולטאַט פון דער נישט 
גענוגנדיקער עליה. אין יענע שטורעמדיקע וויכוחים אויף די אַרבעט-פּלעצער, אויף 
אַרבעטער-פאַרזאַמלונגען, אין הסתדרות-קלובן האָט זיך חיים שריפּטמאַן, װאָס איז 
שוין דעמאָלט געוען אַ מיטגליד פונעם תל-אביבער אַרבעטער-ראַט, אַקטיו 
באַטײליקט, 

חבר זאב אַבראַמאָװיטש, וועלכער איז עולה געווען סוף דעצעמבער 1922, 
האָט אָנגעהויבן אָנפירן מיט דער אויפקלערונגס-אַרבעט פון די לינקע פועלי-ציון, 
ער האָט אַרױסגעבראַכט דעם פּועלי-ציון-באַנעם װאָס שייך דעם אופן װוי צו בויען 
דאָס לאַנד, װי צו באַקעמפן די פּאָליטיק פון דער מאַנדאַטמאַכט, און אויך דעם 
צוגאַנג פון דער פּאַרטײ צו דער אַראַבער-פראַגע, צו וועלכער די הסתדרות האָט זיך 
באַצױגן מיט אַ געוויסן לייכטזין, חיים שריפטמאַן האָט זיך אײינגעשפּאַנט אין דער 
דאָזיקער אויפקלערונג-אַרבעט, ער איז אַרײן אין צ.ק. פון דער פּאַרטײ און האָט 
אויסגעפילט יעדע אויפגאַבע װאָס די פּאַרטײ האָט אויף אים אַרויפגעלײגט. ער 
האָט אַרױסגעװיזן גרויסע אינטעלעקטועלש פעיקייטן און אַ זעלבשטענדיקייט ביים 
אָננעמען אַ באַשלוס. צוליב די אָ אייגנשאַפטן זיינע איז ער שטאַרק אָפּגעשאַצט 
געווען צוישן זיינע פּאַרטײ:חברים און אויך ביי ברייטע אַרבעטער-קרייזן אין 
לאַנד אויסער דער פּאַרטײ. 

אַ צייט האָס ער געאַרבעט אין דער עלעקטרישער סטאַנציע אין נהריים 
אונטער דער דירעקציע פון פּנחס רוטנבערגן. אויך דאָ איז ער שטאַרק אָפּגעשאַצט 
געווען. ער האָט זיך איינגעשטעלט פאַר די אינטערעסן פון די באַשעפטיקטע 
אָרבעטער. דאָרט איז ער אויך טעטיק געווען אין דער הגנה, 

אין יאָר 1941 האָט אים די הסתדרות געשיקט אָנטײלצונעמען אין איר 
נאָמען אין דער גרויסער געלטאַקציע װאָס דער ועד לאומי און די סוכנות האָבן 
פּראָקלאַמירט אין ישוב א. נ.: מגבית להתגייסות ולהצלה (זאַמל-אַקציע פאַר 
מאָביליזאַציע און רעטונג). שריפּטמאַן האָט זיך מיט זיין גאַנצער ענערגיע אַרײן- 
געװאָרפן אין דער אַקציע, באַזוכט אַ מאַסע אַרבעט-פּלעצער, פאַבריקן און װאַר- 
שטאַטן און באַװוױגן אַ סך טויזנטער אַרבעטער זיך צו באַטײליקן אין איר, 

ווען די מדינה איז אַנטשטאַנען איז ער אַריין אַרבעטן אין אַרבעט-מיניס- 
טעריום, אין דער אָפּטײלונג פאַר באַשעפטיקונג. דאָ האָט ער אַ גאַנץ ספּעציעלע 
אויפמערקזאַמקייט יאָרן לאַנג געווידמעט נייע עולים איבערן גאַנצן לאַנד, זאָרגנדיק 
פאַר זייער עקאָנאָמישן איינגלידערן זיך אין דער געזעלשאַפט. 

די לעצטע יאָרן, נאָך די פאַרשיידענע שפּאַלטונגען אין דער פּאַרטײ, האָט 
ער נאָך לאַנגע אינערלעכע װאַקלענישן זיך אַװעקגעשטעלט אין אַ זייט און זיך 
מער אַקטיוו נישט באַטײליקט אין איר. דער עיקר אָבער האָט צוגעטראָגן דערצו 

זיין געזונט-צושטאַנד, וועלכער האָט זיך געהאַלטן אין איין פאַרערגערן. ער האָט 
אָבער ביז זיין לעצטן אָטעם, נישט געקוקט אויף די פיזישע לידן, מיט גרויס 
פאַראינטערעסירונג נאָכגעפאָלגט אַלץ װאָס קומט פאָר אין לאַנד און אין דער 
אַרבעט-באַוועגונג, 
דעם 24סטן דעצעמבער 1979 איז ער אַװעק פון דער וועלט, 
ל. ט. 


שלמה מיטלמאַן 


שלמה מיטלמאַן איז געבוירן געװאָרן אין 1905 אין לובלין ביי חסידישע 
עלטערן. דער פאָטער, אַ זון פון אַ יידישן גוט-באַזיצער, איז געווען אַן אייגנטימער 
פון אַ ציגל-פאַבריק, װאָס ער האָט באַקומען אין נדן. אין זיין שטרענג פרומער 
היים האָט זיך שלמה אויפגעצויגן צוזאַמען מיט נאָך 4 ברידער און 2 שוועסטער, 
ביז 15 יאָר האָט ער געלערנט אין אַ ישיבה. פּלוצעם איז ער שווער קראַנק געװאָרן 
אויף אַ מוח-אָנצינדונג און, ווען ער איז ממש דורך אַ נס פון אָט דער שרעקלעכער 
קרענק אַרױס אַ גאַנצער, האָט ער זיין גאַנץ לערנען אַזױ וי פאַרגעסן. אינעם 
יונגן בחור איז מיט איין מאָל פאָרגעקומען אַ ראַדיקאַלע ענדערונג, ער איז אַזױי 
וי אַריבערגעשפּרונגען צו דער פּועלי-ציון-באַוועגונג, ער האָט זיך אַ נעם געטאָן 
לייענען און לערנען באָראָכאָוון, מאַרקסן און לאַסאַלן און האָט זיך צו 18 יאָר 
אַנטפּלעקט אין שטאָט װי אַ פּלאַמיקער אַגיטאַטאָר און פאַרשפּרײיטער פון באָראָ- 
כאָוויזם צװוישן די יידישע אַרבעטער און דער יוגנט, 

מיט זיין גאַנצן יוגנטלעכן ברען האָט ער זיך אַרײנגעװאָרפן אין פּאַרטײ- 
אַרבעט, געווען טעטיק אין דער ,געזעלשאַפט אָוונט-קורסן פאַר אַרבעטער", אין 
דער פּראָפּ, באַװעגונג, אין דער ;יוגנט", אין ספּאָרטקלוב ;שטערן", זיך באַטײ- 
ליקט אין װאַלאַקציעס, אָרגאַניזירט מיטינגען און אַרױסגעטרעטן אויף זיי װי 
אַ פלאַמיקער רעדנער, געפירט אַ פאַרצווייגטע קולטור-אַרבעט מיט רעפעראַטן 
שמועסן, קעסטל-אָװנטן. ער װוערט איינער פון די פּאָפּולערסטע און באַליבטסטע 
געשטאַלטן צװישן די ברייטע יידישע מאַסן אין לובלין. פאַר זיין פּאָליטישער 
טעטיקייט האָט ער אויסצושטיין שיקאַנעס מצד דער פּאַליצײ. אַ צייט פאַרזוכט 
ער דעם טעם פון תפיסה, | 

אין אָקטאָבער 1939, ווען לובלין געפינט זיך אונטערן נאַצישן שטיול, 
אַנטלויפט שלמה מיטלמאַן צוזאַמען מיט נאָך עטלעכע חברים אויף מזרח. זיין 
פרוי מיטן יונגן טעכטעויל בלייבן אין לובלין. נאָך לאַנגע װאָגלענישן ווערט ער 
אין 1941 -- נאָך דעם װוי ס'ברעכט אויס די דייטשיש-רוסישע מלחמה -- מגולגל 

אין קאַזאַכסטאַן. צוזאַמען מיט נאָך עטלעכע חברים קומט ער אָן קיין טאַשקענט, 
פון דאָרט װערט ער עװאַקואירט אַן ערך 200 קילאָמעטער וייטער אין דער 
געגנט פון טשימקענט. דאָרט לעבט ער אין זייער שװערע באַדינגונגען ביז ער 
געפינט אַרבעט אין אַ נאָענטן קאָלכאָז. אַ צייט שפּעטער ווערט ער מאַביליזירט 
אין דער אַרבעט-אַרמײ (טרוד-אַרמיאַ) און ווען ס'ווערט געשאַפן די פּוילישע 
מיליטערישע איינהייט אויף דער סאָוויעטישער טעריטאָריע א. נ. פון טאַדעאוש 
קאָשטשושקאָ, מאָביליזירט ער זיך פרייוויליק, ווייל גרויס איז זיין באַגער צו גיין 
קעמפן מיט געווער אין האַנט קעגן דעם נאַצישן שונא. 

מיט דער מיליטערישער איינהייט מאַכט ער דורך דעם גאַנצן מאַרש פון 
טיף רוסלאַנד ביז צו דער ווייסל. ער באַװייזט נאָך צו זיין אין באַפרײטן מײידאַנעק, 
אין באַפרײטן לובלין, װוּ ער טרעפט בלויז חורבות פון זיין יידישער הײימשטאָט, 
איין איינציקער באַגער באַהערשט אים: נקמה, 

דעם 21טן נאָוועמבער 1944 פאַלט ער העלדיש אין קאַמף מיט די דייטשן 
ביי פּראַגע, 

פון חודש מערץ ביז אָנהויב נאָוועמבער שרייבט ער בריוו (טייל אין פּויליש, 
טייל אין יידיש) צו זיין חבר און בן-עיר מאיר שילדקרויט, װאָס איז מיט אים 
צוזאַמען אַנטלאָפן פון לובלין אין 1929 און װאָס האָט זיך געפונען אין טיף 
רוסלאַנד. די דאָזיקע אַן ערך 60 בריוו, װאָס שפּיגלען געטריי אָפּ דעם נשמה- 
צושטאַנד פון אַ יידישן פראָנט-קעמפער קעגן נאַציזם, זענען אין 1968 אַרויס- 
געגעבן געװאָרן אין אַ בוכפאָרם דורך ש, מיטלמאַנס חברים, זיי זענען דערשינען 
אין י.ל. פּרץ-פאַרלאַג א. ט. : ;בריוו פון פראָנט" און זענען פאַרזען מיט אַרטיקלען 
וועגן דעם העלדישן פּועלי-ציוןיחבר און קעמפער, 


יצחק נתני 


יצחק נתני (פון דער היים נאַטאַנזאָן) איז געבוירן געװאָרן אין בענדערי 
(בעסאַראַביע). שוין יונגערהייט איז ער ביי זיך אין שטאָט טעטיק געווען געזעל- 
שאַפטלעך אין ציוניסטישע קרייזן. אָבער זיין אייגנטלעכע פּאָליטישע טעטיקייט 
האָט זיך אָנגעהױבן אין יאָר 1923, ווען ער איז, אויף זיין וועג עולה צו זיין קיין ארץ- 
ישראל, אָנגעקומען קיין בערלין. דאָ איז ער צוגעשטאַנען צו דער פועלי-ציון-גרופע 
פון אַבראַמאָװויטשן און רעװװוּצקין און געװאָרן אַ מיטגליד אינעם אָ.ק. (אָרגאַניזאַציע- 
ביוראָ) װאָס זיי האָבן געשאַפן. 
ווען ס'איז, זומער 1924, פאָרגעקומען די פאַראייניקונג פונעם װעלטפאַרבאַנד 
מיטן אָ.ק., איז אָרגאַניזירט געװאָרן דער נייער סעקרעטאַריאַט פונעם פאַרבאַנד" 

ביוראָ און יצחק נתני איז אין אים אַרין, אין 1925 איז נתני עולה קיין ארץ-ישראל, 
װוּ ער הויבט זיך גאָר שנעל אָן אויסצוצייכענען מיט זיין געזעלשאַפטלעכער און 
פּאַרטײיאישער טעטיקייט. ער איז אַ באַגאַבטער רעדנער װאָס ווירקט ממש באַצוי- 
בערנדיק אויף די מאָסן, פאַרמאָגט נישט קיין שום עסקנישע שטייפקייט, איז 
שטאַרק צוגעלאָזן. די אָנפירונג פון דער פּאַרטײ זעט אין אים דעם אמתן פאָרשטייער 
פון דור פון המשך צוליב זיין געטריישאַפט צו די ווערטן פון דער באַװעגונג װוי אויך 
צוליב זיין אינטעלעקטועלן כוח זיי צו באַנײיען. נתני פלעג אין זיינע אַרױסטריטן 
אין צענטראַל:קאָמיטעט פון דער פּאַרטײ נישט מיד וערן צו פאַרלאַנגען פון דער 
פּאַרטײ זי זאָל זיך פעסט האַלטן ביי די פּרינציפּן און ווערטן פון דער פאַרגאַנגענהײט, 
זי זאָל אָבער גלייכצייטיק האָבן אַ קלאָרן קוק אויף דער צוקונפט. ס'האָט אים 
אויסערגעוויינלעך וויי געטאָן װאָס די פּאַרטײ װאַקסט נישט און ציט נישט צו קיין 
מאַסן און דאָס --- לויט אים --- צוליב אירע פעלערן אויפן אידעישן און טאַקטישן 
געביט. 

אין 1928 איז ער דורך דער פּאַרטײ געשיקט געװאָרן קיין לאָנדאָן כדי דאָרט 
אָנצוקניפּן פאַרבינדונגען צווישן דער פּ.צ.-פּאַרטײ אין לאַנד און דער אומאָפּהענגיקער 
אַרבעט-פּאַרטײ אין ענגלאַנד (אַי.ל.פּי.). אָט דער קוים 25 יעריקער בחור האָט 
געמוזט מאַכן גאָר גרויסע אָנשטרענגונגען כדי זיך איינצוגלידערן אין דער בריטי" 
שער געזעלשאַפט װאָס איז פאַר אים געװען ניי, צו דערװערבן איר שפּראַך און 
קולטור, נישט וייניקער שווער איז אים אָנגעקומען אַריינצודרינגען אין די אינער" 
לעכע באַציונגען פון אומאָפּהענגיקער אַרבעט-פּאַרטײ. געהאָלפן אין דעם גאָר 
אַ סך האָט אים זיין רבי און חבר (נאָך פון בערלין) נח באַרו. אָבער נתני אַליין האָט 
אין דער איינגלידערונג זיינער אַרױסגעװיזן אַ סך פעיקייטן און אויסדויער. ער 
האָט באַװויזן אָנצוקניפן ענגע באַציונגען מיט דער אֵייל,פּ,, װאָס האָבן אים געעפנט 
מעגלעכקייטן פאַר אַ פרונטבאַרער פּאָליטישער אַרבעט צוישן ברייטע קרייזן פון 
דעם לינקן סאָציאַליסטישן לאַגער אין ענגלאַנד. אַזױ אַרום איז צוגעגרייט געװאָרן 
דער באָדן פאַרן אָרגאַניזירן אַ דעלעגאַציע פון דער אומאָפּהענגיקער אַרבעט. 
פּאַרטײ קיין ארץ-ישראל, װאָס האָט געדאַרפט דינען וי אַ מין פּאַראַלעלע ,פאָרש- 
קאָמיסיע" צו דער ,מלוכישער פאָרש-קאָמיסיע? װאָס די בריטישע רעגירונג האָט 
אין יענער צייט געשיקט קיין ישראל. די דאָזיקע קאָמיסיע, װאָס נתני איז געווען 
איר איניציאַטאָר (און װאָס זאב אַבראַמאָװיטש האָט בעת זיין וויזיט אין לאָנדאָן 
אין 1936 געהאָלפן שאַפן), אין באַשטאַנד פון צוויי איינפלוסרייכע אֵייל,פּי.-מיטגלידער 
פון בריטישן פּאַרלאַמענט, מעקגאָוערן און קאַמפּבעל סטיווען, איז געקומען קיין 
ארץ ישראל אין יאָר 1927. און ווען זי האָט זיך אומגעקערט קיין ענגלאַנד האָט זי 
דערקלערט אַז ;די יידישע אַרבעטער-באַװעגונג אין פּאַלעסטינע איז די איינציקע 
האָפענונג פאַרן זיג פון סאָציאַליזם נישט נאָר אין דעם לאַנד, נאָר אויך אין גאַנצן 
מיטעלן מזרח"... און אַז ;דער ציוניזם איז אַן אינהאַלטרײיכע נאַציאָנאַלע באַפריוג- 

באַװועגונג" און די ארץ ישראלדיקע אַרבעטער זענען ,דער פּיאָנער פון יידישן פאָלק 
װאָס קעמפט פאַר זיין זעלבשטענדיקייט און פרייהייט". די דאָזיקע דערקלערונג 
האָט באַקומען די אונטערשריפטן פון אָנפירערס פון לינקן סאָציאַליזם אין ענגלאַנד, 
פון גייסטמענטשן, קינסטלערס, שרייבערס און דענקערס (בראש מיט בערנאַרד שאָ, 
אַ סך מיטגלידער פון בריטישן פּאַרלאַמענט און אָנפּירערס פון די טרייד-יוניאָנס. 
וועגן דעם אַלעם האָט נתני שפּעטער געשריבן: ;דאָס אָרגאַניזירן די דעלעגאַציע, 
איר באַשטאַנד און די רעזולטאַטן פון איר אַרבעט זענען פאַר מיר געווען איינע 
פון די גרעסטע איבערלעבענישן אין מיין לעבן". 

אין לאָנדאָן איז נתני געװאָרן אַן אַדװאָקאַט. פּאַראַלעל מיט דער אַרבעט צווישן 
די לינקע סאַציאַליסטישע קרייזן, איז ער געװאָרן אַקטיוו אינעם יידישן געזעלשאַפט- 
לעכן לעבן אין לאַנדאָן און האָט גאַנץ שנעל זיך דערװאָרבן דעם צוטרוי פון די 
ענגלישע יידן, זיך שנעל איינגעלעבט צווישן זיי. מיט זיינע איינגעבוירענע געזעל- 
שאַפטלעכע און אינטעלעקטועלע פעיקייטן איז אים געלונגען צו פירן אַ פרוכטבאַרע 
טעטיקייט צווישן די יידישע אַרבעטער אין לאָנדאָן, אינעם קאַרבעטער-רינג" מיט 
זיינע סאַציאַלע און קולטורעלע אינסטיטוציעס. דאָרט האָט ער געשאַפן דעם ברענטש 
7 אינ. פון ב. באָראָכאָוו. ער איז געווען אַ מיטגליד אינעם צענטראַל-קאָמיטעט פון 
;אַרבעטער-רינג" װוּ זיין השפּעה איז געווען אַ באַדײיטנדיקע. צען יאָר איז ער געווען 
דער אָנפירער פון דער יידישער שולע ביים קאַרבעטערירינג", װוּ ער איז אויך 
געווען לערער. 

גלייכצייטיק מיט אָט דער געזעלשאַפּטלעך-קולטורעלער טעטיקייט האָט ער 
געפירט אַ פּאָליטישע טעטיקייט ספּעציעל צווישן די יידישע סטודענטן, כדי זיי צו 
געווינען פאַרן אַרבעטער-ציוניזם. ער איז געווען דער פאָרשטייער פונעם וועלט" 
פאַרבאַנד פון מפ"ם (אין וועלכער ער איז פאַרבליבן נאָך דער שפּאַלטונג) פאַר 
ענגלאַנד, פאַרטרעטן די פּאַרטײ אין דער ציוניסטישער פעדעראַציע אין ענגלאַנד, 
געווען פאַרטרעטער פון מפּ"ם אינעם ציוניסטישן וצד-הפועל, טעטיק געווען אינעם 
ועד חקהילות (באָרד אָף דעפּיוטיס), און אין דער ענגלישער סעקציע פונעם יידישן 
וועלט-קאַנגרעס. געווען אַנערקענט און אָפּגעשאַצט אין אַלע יידישע אינסטיטוציעס 
און געזעלשאַפטלעכע קרייזן אין ענגלאַנד, אויך ביי פּאָליטישע קעגנערס, 

די לעצטע יאָרן איז ער ערנסט קראַנק געווען און האָט אױיסגעטראָגן שטאַרקע 
פיזישע יסורים. ער האָט אָבער די גאַנצע צייט אָנגעהאַלטן זיין גייסטיקע פרישקייט 
און זיין װאַכן אינטערעס פאַר אַלץ װאָס קומט פאָר אין יידישן ציוניסטישן און 
פּאַרטײ-לעבן, 

ער איז אַװעק פון דער װעלט דעם 10טן מערץ 1978. ער איז געקומען צו 
קבורה אין קיבוץ יסעור, װוּ ס'געפינען זיך זיינע חניכים פון לאָנדאָן. 


ל. טאַרנאָפּאַלער 


נחה מישקאַװוסקי 


נח מישקאָווסקי איז גענוירן געװאָרן אֹין קאַפּוליע, מינסקער גובערניע (ווייס" 
רוסלאַנד) דעם 18טן נאָוועמנער 1878. די עלטערן פאָרן אַריבער פון קאַפּוליע קיין 
מיר, װוּ נח באַקומט זיין דערציונג. צו 15 יאָר איז ער געװאָרן לערער פון רוסיש אין 
רייכע הייזער און אויך סעקרעטאַר ביים אָרטיקן ריכטער, אין 1895, ווען ער ענדיקט 
די מיטלשול, פאָרט ער אַרינער קיין װאַרשע, װווּ ער פאַרבלייבט 3 יאָר. דאָ באַקענט 
ער זיך מיט סאָציאַליסטישע און ציוניסטישע קרייזן װוי אויך מיט שלום אַשן און מיט 
י. ל. פּרצן. אין 1898 פאָרט ער אַהיים ד.ה. קיין מיר און גרינדעט דאָרט אַ שולע, 
װו מ'לערנט אָרעמע קינדעו יידיש און רוסיש. דאָס איז, װי ער שרייבט שפּעטער 
אין זיינע זכרונות, געווען די ערשטע יידישע שולע אין דער וועלט. 


נאָך דעם וי ער מאַכט דורך דאָס מיליטער-דינסט, פאָרט ער אַריבער קיין 
ניעסוויעזש, װוּ ער העלפט, אין 1900, גרינדן אַ יידישע שולע (מיט יידיש, העברשיש 
און רוסיש), װוּ ער ווערט לערער. אין ניעסוויעזש פאַרבינדט ער זיך מיטן דאָרטיקן 
סאָציאַליסטישן קרייז. ערשט אין יאָר 1902, נאָכן קישענעווער פּאָגראָם. טרעט 
ער צו אין װאַרשע צו אַ קרייז אַרבעטער-ציוניסטן, אין וועלכן ער נעמט אַ טעטיקן 
אָנטײל. די פּאָליצײי װאַרפט אויף אים אַן אויג און כדי אויסצומיידן דעם אַרעסט 
שװאַרצט ער די גרענעץ קיין דייטשלאַנד (בעתן שװאַרצן די גרענעץ װערט ער 
געכאַפּט און אַרעסטירט, אָבער עטלעכע טעג שפּעטער באַפרײט). ער קומט אָן קיין 
לאָנדאָן, װוּ ער װוערט טעטיק אין דער אָרגאַניזאַציע פון די סאַציאַליסטן-טעריטאָ- 
ריאַליסטן. ס'קומט אים אויס צו דיסקוטירן מיט חיים ברענערן וועגן ציוניזם און 
טעריטאָריאַליזם וי אויך וועגן דער שפּראַכןיפראַגע. אין לאָנדאָן קען ער קיין אַרבעט 
נישט געפינען און ס'קומט אים פּשוט אויס צו הונגערן. באַשליסט ער צו פאָרן קיין 
אַמעריקע, װוּ ער קומט אָן פּסח 1905. 


יער פאַרבינדט זיך, קומענדיק קיין ניו-יאָרק, מיט דער אָרטיקער אָרגאַניזאַציע 
פון די סאַציאַליסטןיטעריטאָריאַליסטן און נעמט אָנטײל, אין 1906, אין זייער 
צוזאַמענפאָר (קאַנװענשאָן), אויף וועלכן ס'איז געגרינדעט געװאָרן די זעלבשטענז'יקע 
סאָציאַליסטישע טעריטאָריאַליסטישע אַרבעטער-פּאַרטײ. אַ צייט ווינט ער אין 
סענט-לואיס (מיזורי), שפּעטער אין שיקאַגאָ, דאַן װוידער אין ניו-יאָרק, דערנאַך 
אין לאָס-אַנדזשעלעס, װוּ עו העלפט גרינדן אין 1914 די ערשטע יידישע נאַציאָנאַל- 
ראַדיקאַלע שולע (ביים נאַציאָנאַל-ראַדיקאַלן קלוב). ווען ער איז שפּעטער אין 1915 
אַריבער וווינען אין סאַן-פראַנציסקאָ, איז ער דאָרט צוגעשטאַנען צו דער פּועלי-ציון" 
פּאַרטײ. אין סאַןיפראַנציסקאָ איז ער שטאַרק טעטיק אין הילפס-קאָמיטעט פאַר 
די געליטענע יידן אין רוסלאַנד און פּוילן און פירט אויך אָן אַ פאַרצװייגטע אַקציע 

ביים פּאָפּולאַריזירן דעם געדאַנק פון אַ יידישן קאַנגרעס. אין 1917 האָט ער חתונה 
מיט דער דיכטערין רבקה גאַלין, 

נאָך דעם וי ס'ברעכט אויס אין רוסלאַנד די פּעברואַר-רעװאָלוציע, נעמט ער 
אונטער אַ נסיעה איבערן פּאַציפישן אָקעאַן קיין רוסלאַנד. קיין רוסלאַנד דערפאָרט 
ער נישט, אָבער אויף זיין וועג בלייבט ער אַ צייט אין כאַרבין, װוּ ער העלפט שאַפן 
די ערשטע פועלי-ציון אָרגאַניזאַציע אויפן נאָענטן מזרח. אין 1921 קומט ער 
קיין ארץ-ישראל און אַרבעט מיט מיט אַבדהם רעוווצקין ביים גרינדן דעם ;איניצי" 
אַטיוו-קאָמיטעט" פון די איבערגעבליבענע פּועלי-ציון אין לאַנד. 

אין 1922 קומט ער צוריק קיין אַמעריקע, ווערט אַ לערער אין די אַרבעטער" 
רינגישולן און גרינדעט די ערשטע באָראָכאָװישול אין שיקאַגאָ. ער איז פון דעמאָלט 
אָן טעטיק אין דער פּועלי-ציון-פּאַרטײ (לינקע). 

שפּעטער באַזעצט ער זיך אין ניו-יאָרק, פירט אָן מיט דער באָראָכאָװ-שול 
אין בראַנקס און זעצט פאָר זיין אַקטיװײטעט אין דער פּאַרטײ. אַ צייט איז עֶר 
סעקרעטאַר פון דער פּאַרטײ. ער איז אויך מיטגליד פון דער נאַציאָנאַלער 
עקזעקוטיווע פון יידישן אַרבעטעריקאָמיטעט און באַטײליקט זיך אַקטיוו אין דער 
הילפס-אַרבעט פאַר די פּליטים פון פּולן, ביים אַריבערנעמען אַ טײל פון די 
אָפּגעראַטעװעטע קיין אַמעריקע. ער אַרבעט מיט אין ,פאָרווערטס" וי אויך אין 
דער פּאַרטײ-פּרעסע. אין 1926 גיט ער אַרױס זיין בוך ;עטיאָפּיע און די יידן פון 
אַריענט? און אין 1947 צוויי בענד זכרונות : ,מיין לעבן און מיינע רייזעס". 

ער איז געשטאָרבן דעם 11טן יאַנואַר 1950, 


פישל שערף 


פישל שערף איז געבוירן געװאָרּן אין יאָר 1882 אין דער בוקאָווינער שטאָט 
וויזשניץ. אין , פראָים יאָסלס? צייטן איז וויזשניץ געווען נישט נאָר די רעזידענץ- 
שטאָט פונעם וויזשניצער רבין, נאָר אַ כּמעט ריין יידישע שטאָט. וען ער איז 
געווען נאָך אַ קינד איז זיין פאָטער געשטאָרבן. זיין מוטער, די אַלמנה, האָט דער" 
האַלטן די משפּחה מיט נייען װעש: געווען נישט לײיכט דאָס לעבן. שוין יונג 
האָט פישל געדאַרפט זאָרגן פאַר חיונה. מעגלעך אַז די שווערע עקאָנאָמישע לאַגע 
האָט געבראַכט דעם יונגן פישל שערף צום סאָציאַליזם און אויב סאָציאַליזם און 
שטאַמענדיק פון יידישן וויזשניץ, איז יידישער סאַציאַליזם -- איז פועלי-ציוניזם, 

פישל שערף איז אַװעק אַ יונגער בחור קיין טשערנאָוויץ, די הױיפּטשטאָט פון 


דער בוקאָװוינע, אַ שטאָט מיט גרעסערע מעגלעכקייטן פאַר אַ יונגן מענטשן. ער 

האָט זיך אָנגעשלאָסן אין דער פּאַרטײ פועלי-ציון, געװאָרן אַ חסיד פון ד"ר מאיר 
ראָזנער און זיין חברותה. אין יאָר 1912 חתונה געהאָט מיט דער פּאַרטײ:חברטע 
רחל זלאָטשעװער. גענומען אַן אַקטיון אָנטײל אין די ראַנגלענישן פון דער יונגער 
פועלי-ציון-פּאַרטײ אין טשערנאָוויץ, 

אין יאָר 1914 ווערט ער מאָביליזירט אין דער עסטרייך-אונגאַרישער אַרמײ, 
וװווּ ער איז פאַרבליבן ביז צום סוף פון דער מלחמה. נאָך דער מלחמה האָט ער 
זיך אומגעקערט צוריק קיין טשערנאָוויץ צו זיין פרוי און קינד, 

דער צוזאַמענבראָך פוז דער עסטרייך-אונגאַרישער מדינה, פון רוסלאַנד און 
פון דייטשלאַנד ,דער אויטקום פון נייע מדינות, די רעװאָלוציע, די באַלפור- 
דעקלאַראַציע האָבן אויך צעבושעװועט דאָס יידישע לעבן אין די לענדער און 
נאַטירלעך אויך די בוקאָווינע. די יידישע פּאַרטײען לעבן אויף, בתוכם די פועלי- 
ציון. ס'שאַפט זיך אַ קאָניונקטור פאַר יידישער קולטור-אַרבעט. פישל און זיין 
פרוי רייען זיך ווידער איין אין ראַמען פון פּועלי-ציון און נעמען אַן אַקטיון 
אָנטײיל אין די קאַמפן פון דער פּאַרטײ אויף אַלע פראָנטן. פישל איז אויך, צוזאַמען 
מיט די חברים פון ד"ר ראָזנער, פּראָפ' חיים קראַפט, לעקער, ביקל, זינגער, 
סורקיס א. א. פון די גרינדערס פונעם יידישן שול-פאַראיין פאַר דער בוקאָווינע. 
ביי דער שפּאַלטונג פון דער פּאַרטײ פּועלי-ציון טרעט פישל שערף צו צו דער 
לינקער גרופּע אונטער דער אָנפירונג פון פּראָפ' חיים קראַפט, 

דערציילט זיין זון דעו מאָלער איזי שערף פון רחובות, אַז ער דערמאָנט זיך 
גוט אין אַן איינגעראַמטער פאָטאָגראַפיע װאָס איז געהאָנגען אַ סך יאָרן אויף דער 
מזרח-װאַנט ביי זיי אין דעד היים : ;מיין טאַטע איז געווען פאָטאָגראַפירט צוזאַמען 
מיט זיינע חברים, די ראשונים פון די בוקאָװוינער פּועלי-ציון : ד"ר מאיר ראָזנער, 
פּראָפי קראַפט, לייב שטיינמעץ, לעקער, זינגער, גרודער א. א. װאָס איך געדענק 
זיי נישט. איך דערמאָן זיך אויך ווי מיין פאָטער פלעגט מיך מיטנעמען אויף 
רעשנדיקע פּאַרטײי-פאַרזאַמלונגען און איך געדענק אויך װוי מ'פלעגט זיך צוזאַמענ- 
נעמען ביי חברים אין דעו היים און אויך ביי אונדז אין דער היים. איך געדענק 
אויך וי טעאַטער-ליבהאָבערס האָבן ביי אונדז אין שטוב געמאַכט פּראָבעס פון 
גאָרדינס ,כאַסיע די יתומה"; ס'האָבן זיך באַטײליקט: משולם סורקיס, אבנר 
באַראַק, אַ טאָכטער פון לייב שטיינמעץ און אַנדערע. חברים פלעגן אַריינקומען 
צום טאַטן אין קלייט און מיט אים אַװעקלויפן אין פאַרשידענע פּאַרטײי-ענינים". 

חבר פישל שערף איז געווען אַקטיו אַלע יאָרן אין אַלע אונטערנעמונגען און 
אַקציעס פונעם יידישן שול-פאַראיין, וועלכן ער האָט געטריי געדינט זיין גאַנץ 
לעבן. געשטאָרבן איז ער 25 טאָג אין אלול 1941, 


אינזש, יצחק שמידט 

דייר גרשון גרשוני 


גרשון גרשוני איז געבוירן געװאָרן אין גראָדנע אין יאָר 1901 אין אַ פאַר- 
מעגלעכער יידיש-טראַדיציאָנעלער משפּחחה. ער האָט געלערנט אין דער גראָדנער 
מלוכישער גימנאַזיע. | 

אַ פּאָר חדשים פאַרן אויסברוך פון דער ערשטער וועלט-מלחמה -- איידער 
די דייטשן פאַרנעמען גראָדנע אין יאָר 1915 --- עװאַקואירט זיך די משפּחה קיין 
רוסלאַנד, און מיט זיי דער יונגער גערשקע, וועלכער זעצט פאָר זיין לערנען אין 
דער גימנאַזיע אין וויטעבסק. דאָרט ווערט ער פאַרּכאַפּט דורך די לאָזונגען פון 
דער אָקטאָבער-רעװאָלוציע און ער אָרגאַניזירט רעװאָלוציאָנערע שילער-קרייזן. 
טיף אין אים איז אָבער װאַך דער יידישער נאַציאָנאַלער באַװוּסטזיין און ס אַנטװיקלט 
זיך ביי אים אַן אידעאָלאָגישע נאָענטקײיט צום פּראָלעטאַרישן ציוניזם. 

שפּעטער קערט ער זיך אום, צוזאַמען מיט זיינע עלטערן, קיין גראָדנע. בעת 
דער פּולישירוסישער מלחמה אין יאָר 1920 באַטײליקט ער זיך אין ביאַליסטאָק 
אין אַן אומלעגאַלער ראַיאָן-קאָנפערענץ פון פּועלי-ציון װוּ ער טרעפט זיך מיט 
משה קאַזאַרנאָװוסקין (ערעם), װאָס איז אַ קורצע צייט פריער געקומען פון רוסלאַנד, 
די שטאָט װערט פאַרנומען דורך דער רויטער אַרמײ און ווען די רויט:אַרמײער 
ציען זיך צוריק, אַנטלױפט גרשוני צוזאַמען מיט קאַזאַרנאָווסקין קיין ווילנע און פון 
דאָרט, אַ קורצע צייט שפּעטער, קיין קאָוונע, אין דער ליטע. אין קאָװונע פאַרבלייבט 
ער קאַרגע 2 יאָר און אַרבעט מיט אין דער פּועלי-ציון-פּאַרטײ, צוזאַמען מיט 
ערעמען, יוסף ראָזענען, לייבל שמעונין און אַנדערע חברים. ער פירט אַן עקשנותדיקן 


קאַמף קעגן דער יעווסעקציע. 

פון קאָוונע פאָרט ער אַריבער קיין בערלין, װוּ ער איז פאַרבונדן מיט דער 
אָרטיקער פּועלי-ציון-גרופּע. שפּעטער פאָרט ער שטודירן קיין באַזעל (שווייץ), סוף 
5 באַקומט ער דעם דאָקטאָראַט פון עקאָנאַמישע װיסנששאַפטן פּאַר זיין דיסער- 
טאַציע (אין דייטש) א.ד.ט. ;די קאָנצעסיע-פּאָליטיק פון סאָװיעטירוסלאַנד". (די 
דיסערטאַציע איז אין יאָר 1927 דערשינען אין בוכפאָרם אין בערלין). ער קומט 
ווידער קיין בערלין, פאַרבליײיבט דאָ אַ געוויסע צייט און אַרבעט מיט מיט דער 
גרופע לינקע פּועלי-ציון, צו וועלכער ס'געהערן צוו.אַנד. די חברים לייזער שולמאַן, 
חיים טורנער און מאיר קוטשינסקי, 

סוף 1926 קומט ער צוריק קיין גראָדנע. נאָך דעם וי ער דינט אַ צייט אין 
פּולישן מיליטער, קומט ער קיין װאַרשע, פאַרבינדט זיך מיט די פּועלי-ציון 
און פאַרנעמט גלייך אַן אָנגעזען אָרט אין די אָנפירנדיקע קערפּערשאַפטן פון 
דער פּאַרטײ. ער װוערט באַקאַנט אין גאַנץ פּוילן מיט זיינע אַרױסטריטן. ער 
געהערט צו דער גרופּע א. ג. אַקטיװויסטן. ער איז געווען צװישן די גרינדערס 

פון די ,פריינד פאַרן אַרנעטנדיקן ארץ ישראל", האָט געהאָלפן אָרגאַניזירן די 
א. ג. ,טוריסטן-רייזעס", װאָס האָבן געבראַכט אַ סך חברים קיין ארץיישראל, 
ווייל זיי האָבן נישט געקענט באַקומען קיין סערטיפיקאַטן 

ער באַטײליקט זיך וי אַ מיטגליד פון דער דעלעגאַציע פון די לינקע פּועלי- 
ציון אין פּוילן אינעם ערשטן קאָנגרעס פאַרן אַרבעטנדיקן ארץ-ישראל, װאָס קומט 
פאָר אין בערלין פון 27סטן סעפּטעמבער ביזן 1טן אָקטאָבער 1920. ווען ס'קומט 
אין 1922, צו דער שפּאַלטונג אין דער פּוילישער פּאַרטײ און די גרופּע אַקטיװױיסטן 
שאַפט אַן אייגענע אָרגאַניזאַציע, איז עס פאַר גרשונין, וועלכער איז דער פאַקטישער 
אידעאָלאָג פון דער גרופּע. ממש אַ פּערזענלעכע טראַגעדיע. און ס'איז פאַר אים 
אַ פרייד, ווען די פּאַרטײ ווערט אויפסניי פאַראייניקט. 


זייענדיק אין דער פּאַויטיי, ווערט ער אַרײנגעצױיגן אין דער אַרבעט פון דער 
צישאָ (צענטראַלע יידישע שול-אָרגאַניזאַציע) און דער עיקר פון ייוואָ, באַטײליקנדיק 
זיך אין צונויפזאַמלען אַלטע יידישע קולטור-אוצרות, 


גרשוני איז עולה אין יאָר 1925 און אַקלימאַטיזירט זיך שנעל אין געזעל- 
שאַפטלעכן און פּאָליטישן לעבן פון לאַנד. ער ווערט סעקרעטאַר פון דער פּאַרטײ, 
פאַרטרעט זי אין אַ ריי אינסטיטוציעס. ער וערט אַן אָנגעזעענער חבר אין ועד 
הפּועל פון דער הסתדרות, מיטגליד פון דירעקטאָריום פון קרן קימת לישראל, 
מיטגליד פון ועד הפּועל פון דער ציוניסטישער װעלטאָרגאַניזאַציע. ער האָט 
אַדורכגעפירט אין אַמעריקע די שליחות פון הסתדרות-קאַמפּײין זייער דערפאָלג- 
רייך. אין לאַנד איז ער געווען טעטיק אין דער הסתדרות און אין װעלטפאַרבאַנד 
אַחדות-העבודה -- פּועלי-ציון, װוּ ער איז געווען סעקרעטאַר, 


די לעצטע יאָרן האָט ער מיטגעאַרבעט אין דער סטאַטיסטישער אָפּטײלונג 
פון דער הסתדרות און האָט דורכגעפירט זיער ויכטיקע פאָרשונגען איבער 
עקאָנאָמישע און סאָציאַלע פּראָבלעמען אין ארץ-ישראל און שפּעטער אין ישראל, 
ער האָט זיך גאַנץ ספּעציעל אָפּגעגעבן מיטן אױיספאָרשן די אַנטװיקלונג פון די 
שטרייקן און לאָקאָוטן אין ישוב פון 1919 ביז 1928. אין 1940 האָט ער פאַרעפנט- 
לעכט זייער אַ װאָגיקע אַרנעט וועגן דער באָדן-פּאָליטיק אין ארץיישראל א.ט. ;אין 
קאַמף פאַרן באָדן". אויסער דעם האָט ער די גאַנצע צייט מיטגעאַרגעט אין די 
פּאַרטײי-צייטונגען, פריער אין ואַרשעװער אאַרבעטער-צייטונג" און שפּעטער אין 
;נייוועלט", .דרך הפּועל" און ,למרחב", שרייבנדיק אויף עקאָנאָמישע, סאַציאַלע 
וי אויך אויף לויפנדיקע פּאָליטישע טעמעס. אַלע זיינע אַרטיקלען האָבן זיך 
אויסגעצייכנט מיט זייער ערנסטקייט, װאָגיקײט, אָבער נישט ווייניקער מיט זייער 
פאָרם, שפּראַך און סטיל און האָבן עדות געזאָגט אויף דעם הויכן אינטעלעקטועלן 
ניוואָ פון מחבר, אויף זיין ברייטן וויסן, טיפן געוויסן און גרויסן אחריות-געפיל. 
פאַר אָט די אייגנשאַפטן זיינע איז גרשון גרשוני שטאַרק געשעצט און באַליבט 

געווען ביי אַלע חברים וי אויך ביי אַלע די װאָס זענען געקומען מיט אים אין 
קאָנטאַקט. 

ער איז אַװעקגעריסן געװאָרן אין מיטן פון זיין פרוכטבאַרער טעטיקייט 
צוליב אַ שװערער האַרצקראַנקײט, װאָס האָט אַ סוף געמאַכט צו זיין לעבן דעם 
8טן יולי 1959, 


אבוהם דאָמב 


אברהם דאָמב איז געבוירן געװאָרן דעם 29סטן אויגוסט 1905 אין װיערושאָװו 
(פּוילן) ביי פרומע עלטערן. ער האָט באַקומען אַ רעליגיעזע דערצינג, געוען 
אַ ישיבה"בחור, האָט אויך געלערנט וועלטלעכע לימודים. צו 16 יאָר איז ער אַרײג- 
געטרעטן אין השומר הצעיר: צוויי יאָר שפּעטער צוגעשטאַנען צו דער פועלי- 
ציוןייוגנט. אָלט זייענדיק 19 יאָר, האָט ער פאַרלאָזט פּױלן מיטן ציל צו פאָרן 
קיין ארץ ישראל. נישט באַקומענדיק קיין סערטיפיקאַט, איז ער פאַרבליבן אין 
בעלגיע, געאַרבעט אַ יאָר צייט אין אַ קוילנגרוב און שפּעטער זיך באַזעצט אין 
בריסל. דאָרט איז ער צוגעשטאַנען צו דער פּועלי-ציון- פּאַרטײ, וועלכער ער איז 
געטריי געבליבן זיין גאַנץ לעבן. 

אין דער צייט פון דער צוייטער וועלטימלחמה איז אברהם דאָמב געוען 
איינער פון די ויכטיקסטע טוערס אין דער יידישער װידערשטאַנד-באַװעגונג, 
אונטער דער נאַצישער אָקופּאַציע. ער האָט זיך אויסגעצייכנט מיט אַ סך מוט 
און האָט אויסגעפירט געפערלעכע שליחותן. 

ער איז סעקרעטאַר פון דער ,קעגנזייטיקער הילף", װאָס װוערט געגרינדעט 
אין יאָר 1941 דורך די לינקע פּועלי-ציון, כדי צו קומען צו הילף די טויזנטער 
באַהאַלטענע יידן. אין 1942 װאַרפט ער זיך אַריין מיטן גאַנצן ברען אין דער 
אונטערערדישער אַרבעט : פּראָפּאַגאַנדע קעגן נאַציזם, דרוקן און פונאַנדערטיילן 
אַ צייטונג, קלעפּן לאָזונגען אויף די גאַסן. אין 1942 טרעט ער, צוזאַמען מיט נאָך 
עטלעכע פּועלייציון-חברים, אַרײין אין אַ פּאַרטיזאַנער-גרופּע און װוערט שעף פון 
אַ פינפטל, װוּ ער פירט אויס געװויסנהאַפט יעדן באַפעל, נישט קוקנדיק װי גרויס 
ס'איז די געפאַר. 

אין אַפּריל 1944 ווערט ער געשיקט קיין טולוז (דרום-פראַנקרייך), כדי צו 
דערליידיקן וויכנטיקע ענינים. ער פירט אויס זיין מיסיע מיט גרויס מוט, פאָרט 
מיט פּאַפּירן װוי אַ מיטגליד פון דער װערמאַכט, אויף די קאָסטן פון דער װערמאַכט, 
ווערט אֲפילו קאָנטראָלירט עטלעכע מאָל אויף זיין נסיעה דורך דער דייטשישער 

קרימינאַל-פּאָליצײ און דער געסטאַפּאָ. אַלץ גייט דורך בשלום. די רייזע דויערט 
2 טעג און אברהם דאָמב קערט זיך צוריק אַ גאַנצער קיין בריסל, ווּ ער זעצט 
פאָר זיין פּאַרטיזאַנער:אַרבעט. דעמאָלט גיט אים די פּאַרטײ איבער אַ מיסיע צו 
שאַפן יידישע קאַמפגרופּעס אין פאַל פון אַן אויפשטאַנד פון דער בעלגישער באַפעל- 
קערונג קעגן דעם אָקופּאַנט. כאָטש די אַרבעט איז נישט געווען קיין לייכטע (מ'האָט 
געדאַרפט אָנקומען צו מענטשן, װאָס זענען שוין 2 יאָר געווען באַהאַלטן) 
פירט ער זי אויס בשלימות. ער שאַפט 40 גרופּעס צו 4 מאַן אין אַ גרופע. די 
גרופּעס גייען דורך מיליטערישע אינסטרוקציעס און יעדער מאַן אין זיי גיט אָפּ 
אַ שבועה אַז ער װעט קעמפן ביזן לעצטן טראָפּן בלוט און וועט זיין גרייט אויף 
יעדן רוף. 

ווען די מלחמה ענדיקט זיך, ווערט דאָמב קאָמענדאַנט אין אױיספאָרשונג-אַמט 
ביי די פּאַרטיזאַנער און צייכנט זיך אויסט מיט דער רייניקונג-אַרבעט, װאָס ער 
פירט דורך און פאַר וועלכער ער װערט ציטירט אין אַ טאָגבאַפעל ביי דער 
פּאַרטיזאַנעריגרופע. 

נאָך דער באַפרייונג, ווען די פּועלייציון-פּאַרטײ באַנייט און ברייטערט 
אויס איר פּאָליטיש-געזעלשאַפטלעכע טעטיקייט אינעם שטאַרק געפּרװוטן יידישן 
ישוב אין בעלגיע, װאַרפט זיך אברהם דאָמב אַרײן אין דער אַרבעט און וערט 
שטאַרק פּאָפּולער צווישן די דאָרטיקע יידישע פאָלסקמאַסן. יידן פון אַלע קרייזן 
באַציֶען זיך צו אים מיט ליבשאַפט און דרך:ארץ פאַר זיין געװאַגטקײט און 
מסירת-נפש אין דער צייט פון דער אָקופּאַציע און אויך פאַר זיין איבערגעגעבנקייט, 
װאָס ער וייזט אַרױס אין זיין נייער, נאָך-מלחמהדיקער, געזעלשאַפטלעכער און 
פּאַליטישער טעטיקייט. 

דאָמב איז געקניפּט און געבונדן מיטן יידישן לעבן אין בעלגיע. ער באַטײליקט 
זיך אין די אָנפירנדיקע אינסטאַנצן פון ישוב, װי דער פאָרשטייער פון דער פּאַרטײ 
פּועלי-ציון און שפּעטער אחדות העבודה-פּועלי-ציון. אַ ספּעציעלע אַקטיװויטעט 
אַנטװיקלט ער אין די אָרטיקע ציוניסטישע אינסטיטוציעס: פאָרשטייער פון 
אחדות העבודה-פּועלי-ציון אין דער ציוניסטישער פעדעראַציע, אַקטיו אין מגבית 
און ביזן לעצטן מאָמענט -- פּאָרזיצער פון קרן-קימת פאַר בריסל. ער איז אויך 
טעטיק אין דער בעלגישער סעקציע פון יידישן װעלט-קאַנגרעס. די לעצטע 15 
יאָר איז ער גענעראַליסעקרעטאַר פון דער פּאַרטײ אחדות העבודה-פועלי-ציון. 
ער איז געווען אַ דעלעגאַט אויף עטלעכע ציוניסטישע קאָנגרעסן 

וי אַ חבר פון װעלט-פאַרבאַנד פון אחדות העבודה-פועלי-ציון באַטײליקט 
ער זיך אין צוזאַמענפאָרן און באַראַטונגען, װוּ ער ברענגט צום אויסדרוק זיינע 
מיינונגען וועגן דער לאַגע פון די יידן אין מערב-אײיראָפּע. 

יאָרן-לאַנג האָט זיך אברהם דאָמב געטראָגן מיטן געדאַנק עולה צו זין 
און נישט געפונען קיין מעגלעכקייט זיך אינצואָרדענען אין לאַנד. דערפאַר 

אָבער זענען זיינע קינדער, דערצויגענע אין דער באָראָכאָװ:יוגנט, געקומען 
אין לאַנד און זיך דאָ אײינגעװאָרצלט, 

נאָך אַ לאַנגער קראַנקייט איז אברהם דאָמב געשטאָרבן אין בריסעל, דעם 
1סטן אױגוסט 1968, 


מיכאל אַסטראַָװוטקי (גבריאל) 


מיכאל אָסטראָווסקי (פּסעװדאָנים גבריאל) איז געבוירן געװאָרן אין או" 
קראַינישן שטעטל איזאַסלאַװו אין יאָר 1908. ער איז װי אַ יונגערמאַן אַרײנ- 
געטרעטן אין ,החלוץ" (װאָס איז נאָך אין יענע יאָרן געווען לעגאַל) און האָט 
אין יאָר 1927 דורכגעמאַכט די הכשרה אין דער קאַלאָניע תליחי אין קרים. 
שפּעטער האָט ער פון 1928 ביז 1920 געאַרבעט אין מאָסקװע אין דער סטאָלערײ 
פון ,החלוץ". 

אין 1928 איז ,החחלוץ" און שפּעטער די פועלי-ציוךפּאַרטײ דערקלערט 
געװאָרן פאַר אומלעגאַל. מיכאל אָסטראָװסקי האָט, זיײיענדיק אין החלוץ, זיך 
אָנגעשלאָסן אין דעם דאָרט טעטיקן פּועלי-ציון-קרייז, װאָס איז אָנגעפירט גע- 
װאָרן דורך חבר בצלאל פינקלשטיין. די הברים פּועלי-ציון פלעגן, אויסער זייערע 
אומלעגאַלע באַגעגענישן, אויפטרעטן אויף עפנטלעכע דיסקוסיעס מיט יעווסעקעס. 
מיכאל אָסטראָווסקי איז דורך די פּ.צ.:חברים איין מאָל געשיקט געװאָרן צו אָפּאָנירן 
דעם יעווסעק, געוועזענעם פּועלי-ציוניסט זיאַמע אָסטראָװסקי, װאָס איז אויפ- 
געטרעטן מיט אַ רעפּעראַט א. ד. ט. , ראַטנבױ אין דער יידישער סביבה". מיכאל 
אָסטראָווסקי האָט זיך נאָר װאָס געהאַט אומגעקערט פון אַ באַזוך אין װאָלינער 
אוֹן פּאָדאָליער גובערניעס, װוּ ער האָט זיך אָנגעזען און אָנגעהערט פון דער 
שרעקלעכער לאַגע, אין וועלכער ס'האָבן זיך געפונען די יידישע מאַסן אין די 
שטעט און שטעטלעך : אָן באַשעפטיקונג, אָן פרנסה, אָן אַן אויסזיכט אויף וועלכער 
ס'איז פאַרבעסערונג. מיכאל אָסטראָווסקי האָט נאָך זיאַמעס רעפּעראַט גענומען 
אַ װאָרט און דערציילט די פאַרזאַמלטע די איינדרוקן פון זיינע באַזוכן און ער 
האָט זיך געװאָנדן צום רעפערענט מיטן רוף נישט באַגרעגעצן זיך מיט פּראָ- 
דוקטיװויזאַציע פון די יינגערע, נאָר דערלויבן די יידן צו עמיגרירן. די יעווסעקעס 
האָבן אים נישט געלאָזן פאַרענדיקן. אַ גרופע חברים מיט בצלאלן בראש האָבן 
אים גלייך באַפױלן צו פאַרלאָזן מאָסקװע כדי נישט אַרעסטירט צו וערן. ער איז 
אָפּגעפאָרן קיין אָדעס פון װאַנען ער האָט באַװויזן עולה צו זיין מיט דער לעצטער 
שיף װאָס איז אָפּגעשװומען קיין ארץ-ישראל. דאָס איז געווען אין נאָוועמבער 1930, 

דאָ אין לאַנד איז אָסטראָווסקי אַ צייט געווען אַרבעטלאָז. שפּעטער געאַרבעט 
ביים פלאַסטערן כבישים, ביי בנין. דאַן איז ער אַ קורצע צייט געווען אַ מיטגליד 
אין דעם סטאָליער-קאָאָפּעראַטיוו, געאַרבעט אַ האַלב יאָר אין המשביר, שפּעטער 
אין ארכיון העבודה און דאַן אָנגענומען געװאָרן וי אַן אָנגעשטעלטער אין דער 
פּענסיע-קאַסע פון די אַרבעטער פון תל-אביבער שטאָטראַט (קופּת תגמולים פּועלי 
עירית תליאביב), צום כוף איז ער געװאָרן סעקרעטאַר פון דעם פאַראיין פון 
די מדינה-אָנגעשטעלטע (הסתדרות עובדי המדינה), װוּ ער איז פאַרבליבן ביז 
מיט אַן ערך דריי יאָר פאָר זיין טויט ווען ער איז אַרױס אויף פּענסיע. 

אין אַלע זיינע אַרבעטן האָט זיך חבר אָסטראָװוסקי אויסגעצייכנט מיט זיינע 
אָרגאַניזיר-פעיקייטן, מיט זיין ערלעכקייט און חברישקייט. ער איז געװען אָנ" 
גענומען און באַליבט ביי אַלעמען. יעדן איינציקן פלעגט ער זיך באַמיען אַנטקעגנ- 
קומען מיט װאָס ער האָט געקענט. זיין גאַנץ לעבן איז ער פאַרבליבן אַ ביז גאָר 
געטרייער פּאַרטײי:חבר. חמיד מיטן ליבן שמייכל אויף די ליפּן, 

גבריאל איז געשטאָרבן דעם 3טן מאַי 1977, 


יאַנקל קאַגאַן 


יאַנקל קאַגאַן איז געבוירן געװאָרן אין סאָקאָלאָו. ‏ ער האָט געלערנט אין 
דער בריסקער און ווילנער ישיבה. זייענדיק נאָך אַ יונגער בחור, איז ער צו- 
געשטאַנען צו דער פּועלי-ציון-באַװעגונג און געװאָרן טעטיק אויף אַלע געזעל- 
שאַפטלעכע געביטן װוּ די פּאַרטײ איז געווען פאַרטראָטן. ער איז געווען שטאַרק 
אָנגענומען ביי די פּאַרטיי:חברים און אין דער ברייטערער יידישער געזעלשאַפט- 
לעכקייט אין שטאָט און איז אויסגעוויילט געװאָרן אַלס ראַטמאַן אין סאָקאָלאָװער 
שטאָטראַט אויף דער פועלי-ציון-ליסטע. | 

אין די אָנהױיב 20ער יאָרן האָט יאַנקל קאַגאַן אױיסגעװאַנדערט פון פוילן, 
פריִער איז ער געקומען קיין אַרגענטינע און שפּעטער איז ער, פון אַרגענטינע, 
אַריבערגעפאָרן קיין אוראָגואַי. 

ער האָט פאָרגעזעצט זיין געזעלשאַפטלעכע טעטיקייט אויך אין מאָנטעװידעאָ. 
אָבער, זייענדיק נאָך אַ פרישער אימיגראַנט, איז פאַר אים די אױסגעשפּראָכן 
פּאָליטישע טעטיקייט געווען באַגרענעצט. האָט ער זיך דעריבער געווידמעט גאַנץ 
ספֿעציעל דער אַרבעט אויפן געביט פון יידישער דערציונג און האָט זייער פיל 
געטאָן פאַר דער דאָרטיקער שלום-עליכם-שול (אונטער דער השפּעה פון דער 
פועלי-ציון-באַװעגינג), 

אַלע זיינע יאָרן האָט ער זייער שווער געאַרבעט אויף פּרנסה. 
ער איז געשטאָרבן אין מאָנטעװידעאָ דעם 18טן אַפּריל 1964, 


פּראָפֿ. רנאל מאַהלער 


רפאל מאַהלער איז געבוירן געװאָרן אין יאָר 1899 אין ניי'סאַנץ אין אַ 
פרזמער יידישער היים. ער האָט אינעם יידישן ניי-סאַנץ באַקומען זיין דערציונג 
און איז אויפגעװאַקסן אין אַ חסידישער סביבה. ער האָט געלערנט אין טראַ- 
דיציאָנעלן ,חדר" און אין דער ישיבה. פון זיין פריסטער יוגנט אָן האָט ער 
אײנגעאָטעמט אין זיך דעם טעם פון דער טראַדיציאָנעלער ליבשאַפט און צו" 
געבונדנקייט צו ציון, איינגעזאַפּט אין זיך די דערמאַנונגען, די לעגענדעס און 
די האָפענונגען, די גאַנצע מיסטיק פאַרבונדן מיט ציון און ירושלים -- דאָס 
אַלץ האָט שטאַרק באַרײיכערט זיין יוגנט'תקופה, 

שפּעטער האָט ער געלערנט אין אַ מוניציפּאַלער פאָלקסשול אין ניי-סאַנץ, 
אױיסגעהאַלטן דעם מאַטורע:עקזאַמען אין דער מלוכה- גימנאַזיע אין קראָקע. 
דערנאָך שטודירט פּילאָזאָפיע און געשיכטע אין ווינער אוניווערסיטעט און אין 
2 באַקומען דעם דאָקטאָראַט פאַר זיין דיסערטאַציע : ,דאָס סאָציאַלע פּראָבלעם 
פון פאָרשריט". 

ווען ער איז צוריקגעקומען קיין פּוילן איז ער אַ צייט געווען לערער אין דער 
העברעישער גימנאַזיע ;יבנה" אין לאָדזש, שפּעטער אין דער גימנאַזיע ,אסכולה" 
אין װאַרשע, 

האַרט נאָך דער ערשטער ועלטימלחמה איז דער נאָך דאַן גאָר יונגער 
רפאל מאַהלער אַרױף אויף דער געזעלשאַפטלעכער בינע -- ער האָט זיך אָנ- 
געשלאָסן אין דער פּאַרטײ פון די לינקע פועלי-ציון. דערמיט האָט ער באַשטימט 
זיין ווייטערדיקן לעבנסוועג. אין דער דאָזיקער באַװענונג האָט ער געפונען 
זייער אַ ברייט טעטיקייט-פעלד. ער איז כסדר געװאַקסן אין דער באַװעגונג. 
צוזאַמען מיט זיין נאָענטן חבר ד"ר עמנואל רינגעלבלום האָט ער אין װאַרשע 
געשאַפן דעם ,קרייז פון די יונגע יידישע היסטאָריקער? -- אין די צװאַנציקער 
יאָרן. אונטער זייער ביידנס אָנפירוֹנג האָט דער דאָזיקער קרייז זײיער אַ סך 
אויפגעטאָן פאַר דער פאָרשונג פון דער יידישער געשיכטע. ס'זענען אויפגע- 
שטאַנען נייע פאָרשערס װאָס האָבן מיט זייער פלייס און אויסדויער שטאַרק 
באַרײיכערט די דאָזיקע פאָרשונג, 

מאַהלער איז, זייענדיק אין װאַרשע, געווען מיטגליד פונעם צ.ק. פון דער 

,יוגנט"-באַװעגונג. ער האָט מיטגעאַרבעט אין די אָרגאַנען װאָס די קיוגנט" האָט 
אַרױסגעגעבן, געווען איינער פון די אָנפירערס, צוזאַמען מיט עמנואל רינגעלבלומען, 
פון דער , געזעלשאַפט אָװנ:טן-קורסן פאַר אַרבעטער"?, 

אין 1927 איז מאַהלער געקומען קיין ניװ-יאָרק, פאַרבעטן דורך ייוואָ", האָט 
געגעבן לעקציעס אויף די אַספּיראַנטן-קורסן פון ,ייוואָ? און אינעם לערער-סעמינאַר 
פון יידישן נאַציאָנאַלן אַרבעטער-פאַרבאַנד. שפּעטער איז ער געװען לעקטאָר 
אין העברעישן לערער-סעמינאַר ;הרצליה? און, בעת דער צווייטער וועלט-מלחמה, 
לעקטאָר פון געשיכטע אין דער ;דזשעפערסאָן סקול פאָר סאָשעל סטאַדיס? און אין 
דער ;סקול אָװו דזשואיס סטאַדיס". די גאַנצע צייט פון זיין זיין אין אַמעריקע 
איז ער געווען ענג געבונזן מיט דער פּועלי-ציון"פּאַרטײ. 

אין 1 איז ער עולה קיין ישראל. ער האָט נישט קיין לייכטע חבלי"קליטה. 
ער איז לעקטאָר פון געשיכטע אין סמינר הקיבוצים. ערשט אין 1959; ווערט ער 
דאָצענט פון געשיכטע פון די יידן אין מזרח-אײראָפּע אויפן תל-אביבער אוניווער- 
סיטעט און אין 1961 ווער'ט ער נאָמינירט וי פּראָפּעסאָר, 

לויט זיין גאַנצן וועזן איז מאַהלער געווען אַ װיסנשאַפט-מענטש און אַ פאָרשער. 
אַ דאַנק זיין קלאָרן געדאַנק, זיין אויסערגעוויינלעכן פלייס, איז ער װי אַ היסטאָ- . 
ריקער דערגאַנגען צו גרויסע אויפטוען און דערגרייכונגען. װי אַ פאָרשער מיט 
אַ לאַנגן װיסנשאַפטלעכן אָטעם האָט ער געקענט גוט אונטערשיידן צװישן דעם 
װאָס דוכט זִיך אויס און דעם ממשותדיקן. ער האָט תמיד געשטרעבט מיט אַלע 
כוחות צו דערגיין צו דער טיף פון די ענינים. אויף יעדן געביט מיט װעלכן 
ער האָט זיך באַשעפטיקט האָט ער געשטרעבט צו גרינדלעכקייט, 

גלייכצייטיק אָבער האָט זיך מאַהלער קיין מאָל נישט אָפּגעשלאָסן אין 
געצעלט פון תורה. ער איז תמיד געשטאַנען אין דינסט פון זיין באַװעגונג און 
פלעג אחריותפול אויספילן יעדע אויפגאַבע און יעדע שליחות װאָס איז אויף 
אים אַרויפגעלײגט געװאָון. נאָך דער שפּאַלטונג אין יאָר 1954 פאַרבלייבט ער 
אין מפּ"ם, 

אין רפאל מאַהלערן האָבן זיך צוזאַמענגעפּאָרט אַ גאַנצע ריי ביז גאָר דער- 
הויבענע אייגנשאַפטן װאָס האָבן כאַראַקטעריזירט זיין אויסנעמלעכע פּערזענ- 
לעכקייט: למדנות אין טיפסטן זינען פון דעם דאָזיקן באַגריף. אין זיין לעבן 
האָט ער דערװאָרבן אַ מאַסע תורה און וויסן. ס'האָט אויסגעזען אַז אַלע טויערן 
פון דער קולטור זענען פאַר אים געשטאַנען אָפן. ער איז געװען באַשאָנקען 
מיט אַן אויסערגעוויינלעכער אַרבעט-פעיקייט, מיט אַ פּלאַמיקן סאָציאַלן פּאַטאָס 
און מיט גרויס אינטערעס פאַר אַלץ װאָס קומט פאָר אין אונדזער באַװעגונג, אין 
דער ישראל-געזעלשאַפט, אויף אַלע געביטן פונעם פּאָליטישן און סאָציאַלן לעבן, 

מאַהלער איז נישט געווען קיין רעדנער אינעם אָנגענומענעם נוסח. זיין קול 
האָט נישט געקלונגען גאָר הויך און האָט נישט באַגײסטערט. ער פלעג נישט 

באַצירן זיינע רייד מיט רעטאָרישע עפעקטן און איז אויך נישט געווען געװוינט 
אויסצודריקן זיך מיט ריטמישע זאַצן. ער האָט אָבער תמיד פאַרכאַפּט די הערצער 
פון זיינע צוהערערס מיט דער אויפריכטיקייט פון זיינע רייד. אָפט פלעגט ער 
נישט מסכים זיין מיט דער אָפּיציעלער ליניע פון זיין פּאַרטײ און אַפילו דעמאָלט 
ווען ער האָט געפילט אַז זיין שטאַנדפּונקט איז נישט אָנגענומען דורך דער 
מערהייט, האָט ער געהאַט דעם מוט אויסצודריקן זיינע אָנשויאונגען אָפן, נישט 
מוותר זייענדיק אויפן אמת אין וועלכן עֶר האָט געגלויבט. וייל פרעמד אין 
אים געווען אַפילו די גרינגסטע פּשרה מיט זיין געוויסן, די קלענסטע נייגונג 
צוצופּאַסן זיך, 

און ס'איז כדאַי צו דערמאָנען נאָך איין כאַראַקטער-:שטריך זיינעם. אין זיינעם 
אַ רעפּעראַט וועגן ענינים װאָס זענען געשטאַנען ברומו של עולם, אַזעלכע װאָס 
דערוועקן אַ טיפע מחשבה, װאָס זענען פאַרבונדן מיט גאָר וויכטיקע זאַכן, פלעג 
מאַהלער וויסן וי אַזױ אַריינצופלעכטן אַ ביסל הומאָר, ברענגענדיק אַ שיינעם 
יידישן וויץ, אַ פיין יידיש פאָלקסיװערטל, װאָס האָבן אױסגעדריקט יידישע 
פאָלקס-חכמה און רייכע עמאָציעס, 

מאַהלער האָט זיינע אינטעלעקטועלע עשירות צעשפּרײט איבער אַ סך שטחים, 
זיין גייסטיקע ירושה פאַרנעמט אַ סך חונדערטער און הונדערטער כתבים אין 
דער פּאַרטיי-פרעסע, אין פּובליקאַציעס פון װיסנשאַפטלעכע אינסטיטוציעס און 
דער קומענדיקער היסטאָריקער פון דער ציוניסטיש-סאַציאַליסטישער באַװעגונג 
וועט געפינען אין זיי אַ שלל מאַטעריאַל פאַר זיינע פאָרשונגען. דער רעדאַקטאָר 
פונעם ספר, װאָס דער תל-אָביבער אוניװוערסיטעט האָט אַרױסגעגעבן לכבוד 
מאַהלערן צו זיין יובל, וי אַ צייכן פון אַנערקענונג און ליבשאַפט צו אים, 
האָט אין זיין הקדמה צו. אַנדערן געשריבן: ...הן װען ער איז געווען אין 
גלות הן ווען ער איז געזעסן דאָ צװאַמען מיט אונדז, האָט נישט פּאַסירט 
קיין זאַך אין אונדזער לעבן, װאָס מאַהלער האָט דערויף נישט רעאַגירט לעבהאַפט 
און מוטיק". און אין דער אמתן, ווען מ'קוקט דורך די ביבליאָגראַפיע פון מאַהלערס 
כתבים, אַנטפּלעקט זיך פאַר אונדז זיין פרוכטיקע שאַפונג-פעיקייט, װאָס האָט 
זיך אויסגעדריקט אין דער גרויסער אינטענסיווקייט אין וועלכער ער האָט אויס- 
געלעבט זיין גייסטיק לעבן. | 

5 יאָר איז רפאל מאַהלער געווען מיטגליד פון דער היסטאָרישער סעקציע 
פון ייוואָ, פריער אין פּוילן, שפּעטער אין אַמעריקע. ער האָט פאַרעפנטלעכט וויכטיקע 
היסטאָרישע אַרבעטן אין די ,ײיװאָיבלעטער". האָט אויך מיטגעאַרבעט אין די 
,ליטעראַרישע בלעטער". פאַר דער ;ענציקלאָפּעדיאַ יודאַיקאַ" אין בערלין האָט ער 
אָנגעשריבן אַן ערך 20 אַרטיקלען וועגן דער געשיכטע פון די יידישע קהילות 
אין פּוילן, און אַ גאַנצע ריי אַנדערע אַרבעטן, 

צו מאַהלערס װיכטיקסטע װוערק געהערן: ;דער קאַמף צװישן השכלה און 

חסידות אין דער ערשטער העלפט פון 19טן יאָרהונדערט" (ייוואָ ניו-יאָרק 1942, 
דערשינען אין עברית אין ישראל): ,קאַראַימער אַ יידישע גאולה- באַװעגונג אין 
מיטלאַלטער?, ניו-יאָרק 1947 : ,יידן אין אַמאָליקן פּוילן אין ליכט פון ציפערן" 
2 בענד, װאָרשע 1958, דאָ דאַרף אויך דערמאָנט ווערן זיין אַרבעט בשותפות מיט 
עמנואל רינגעלבלומען װאָס איז דערשינען אין װאַרשע אין 1920; ,געקליבענע 
מקורים צו דער געשיכטע פון די יידן אין פּוילן און מזרח-אײיראָפּע". אַ חוץ די 
דערמאַנטע װערק האָט ער פאַרעפנטלעכט אַ סך צענדליקער אַרבעטן אויף היס" 
טאָרישע און אַקטועל-פּאָליטישע טעמעס. 

מיט אַלע זיינע גרויסע פאַרדינסטן אויפן געביט פון דער היסטאָרישער 
פאָרשונג און פון דער פובליציסטיק האָט זיך רפאל מאַהלער קונה שם און 
קונה עולם געווען מיט זיין גרויס װוערק,דברי ימי ישראל -- דורות אחרונים", 
פון וועלכע זעקס בענדער זענען שוין פאַרענדיקט און אַרױסגעגעבן געװאָרן און 
װאָס דער פאַרשטאָרבענער האָט באַװיזן בלויז אָנצושוייבן די ערשטע עטלעכע 
קאַפּיטלען פון זיבעטן באַנד, 

פאַר זיינע װיסנשאַפטלעכע אַרבעטן איז ער אױיסגעצייכנט געװאָרן מיטן 
פּרס ישראל. ער האָט אויך באַקומען דעם מאַנגער-פּרײז. 

אין מיטן פון זיין אַרבעט איז ער אַװעקגעפאַלן און האָט נישט באַוויזן צו 
פאַרענדיקן זיין װוערק. דער גורל איז פאַר אים געווען זייער אַ ביטערער. אין 
משך פון אַ לענגערער צייט האָט ער שטאַרק געליטן, ער האָט אָבער געטראָגן 
זיינע יסורים מיט גבורה. און צום סוף איז ער אַנידערגעפאַלן | 

ער איז געשטאָרבן דעם 4טן אָקטאָבער 1977 פון אַ האַרצאַטאַק אין תל-אביב, 

לויט זיין אויסדריקלעכן פאַרלאַנג איז ער געבראַכט געװאָרן צו קבורה 
אין קיבוץ עין השופט. אַלט װערנדיק 66 יאָר, האָט ער געשיקט צום קיבוץ אַ 
בריוו אין וועלכן ער גיט אָן די מאָטיוון, פאַרװאָס ער בעט מזאָל אים קובר 
זיין אין אָט דעם קיבוץ, צװוישן אַנדערס שרייבט ער: 

,װאָלט איך געברענגט געװאָרן צו קבורה לויט דעם רעליגיעזן מינהג און 
צערעמאָניע, װאָלט דאָס געשטאַנען אין סתירה צום קאַמף װאָס כ'האָב מיין גאַנץ 
לעבן געפירט פאַר אַ יידיש-נאַציאָנאַלער וועלטלעכער קולטור -- מיין בקשה 
מיך קובר צו זיין אוינן בית-עלמין פון קיבוץ עין-השופט דרינגט אַרױס פון 
מיין פאַרערן דעם לעבנס-שטייגער פון קיבוץ בכלל און פון קיבוץ הארצי בפרט., 
כ'האָב נישט זוכה געווען ביי מיין לעבן זיך צו פאַרבינדן מיטן קיבוץ.. און 
דאָס צוליב פּערזענלעכע געווינהייטן און צוליב מיין פּראָפּעסיאָנעלער ויסנ- 
שאַפטלעכער אַרבעט, װאָס האָבן מיך צוגעבונדן צו דער שטאָט, װויל איך 
דעריבער וייניקסטנס זוכה זיין צום כבוד פון דער קבורה און פון רוען אין 
דער ערד פונעם קיבוץ". 

ל. טאַרנאָפֿאָלער 

יצחק נעכעלעס 


יצחק נעכעלעס האָט געהערט צו די ערשטע פּועלי-ציון:חברים אין עסטרייך. 
ער איז טעטיק געווען אין דער לעמבערגער אָרגאַניזאַציע און געווען אַ מיטגליד 
אינעם ראַיאָן קאָמיטעט פון מזרח-גאַליציע, 

אַ געוויסע צייט איזן ער געוען אין ארץיישראל. ער האָט פאַרלאָזט דאָס 
לאַנד צוליב די שװוערע באַדינגוגגען, אויף וועלכע ער האָט זיך אָנגעשטױסן 

אין לעמבערג איז יצחק נעכעלעס, אַ חוץ ביי דער פּאַרטײיאישער אויפקלער. 
אַרבעט אויך געווען טעטיק אויף אַנדערע געביטן: געװען צװישן די גרינדערס 
פון לעמבערגער פאַראיין פון האַנדלס-און ביוראָ-אָנגעשטעלטע און אויך טעטיק 
אין יידישן דראַמאַטישן קלוב א. נאָמען פון ש. אַניסקי. אַ סך צייט האָט עֶר 
געווידמעט דער יוגנט, | 

נאָך דער שפּאַלטונג אין יאָר 1920 איז ער אַקטיוו געװען ביי די לינקע 
פּועלי-ציי?. ער איז געשטאָרבן אין לעמבערג דעם 14טן אויגוסט 1927, 


יעקב שטיינקלאַפּער 


יעקב שטײנקלאַפּער איז געבוירן געװאָרן אין יאָר 1888 אין יאַנוּוו פּאָדלאַסקי 
(יאַנעװע), ביים טייך בוג, אַ ‏ שטעטל מיט אַ קליינער באַפעלקערונג, אָבער מיט אַ 
פאַרהעלטנישמעסיק גרויסן יידישן ישוב. געװוינט האָבן אין שטעטל אַחוץ פּאָליאַקן 
אויך אוקראַינער און וייסרוסן, יעקב שטינקלאַפּער אין געווען אַן אָנגעזעענע 
פיגור ביי אָט די אַלע נאַציאָנאַלע גרופּעס: אַלע האָבן אים געשעצט פאַר זיין 
ערלעכקייט און זיין פּאַליטיש-געזעלשאַפטלעכן צוגאַנג צו יעדן פּראָבלעם. 
| יעקבס פאָטער איז געווען אַ פרומער אָפּגעהיטענער ייד, אָבער ער אַלײן איז 
גאַנץ יונג אַװעק פון דער ישיבה און האָט זיך פאַרבונדן מיט דער אַרבעטער- 
באַוועגונג. ער האָט זיך אויסגעלערנט אַ פאַך -- רימער-טאַפּעצירערײ -- כדי 
נישט צו זיין אָפּהענגיק מאַטעריעל פון קיינעם. ער אַרבעט אין פאַרשידענע ערטער 
און ווען ער קומט קיין װואַרשע איז ער שוין אַ פּאָליטיש-באַװוסטזיניקער מענטש. 
ער ווערט אַ חבר אין דער פּועלי-ציון-באַװעגונג און איז שטאַרק טעטיק אין דער 
פּאַרטײ. שוין גאַנץ יונג פאַרזוכט ער דעם טעם פון פּאָליצײ-אַרעסטן און פון דער 
באַװוּסטער װאַרשעװער ציטאַדעלע אונטער דער צאַרישער מאַכט. 
| ער קומט צוריק אין זיין געבוירן:שטעטל, אָרגאַניזירט דאָרט די פּועלי-ציון- 
פּאַרטײ און שטייט אין איר שפּיץ ביזן אויסברוך פון דער צווייטער וועלט-מלחמה, 

מיט זיין פּערזענלעכקייט װאָט ער געשטאַלטיקט נישט נאָר די פּאַרטײ, נאָר דאָס 
גאַנצע פּאָליטישע און געזעלשאַפטלעכע לעבן אין שטעטל, | 

ווען די רויטע אַרמײ פאַרנעמט יאַנװו פּאָדלאַסקי, נעמט יעקב אַן אָנטײל 
אין געשאַפענעם ,רעװוקאָם? (רעװאָלוציאָנערער קאָמיטעט). ווען די רוסן וערן 
אָפּגעשטױסן דורך דער טפוילישער אַרמײ, װערט ער געשטעלט פאַר אַ פעלך- 
געריכט און פאַרמשפּט צום טויט. דער אורטייל וערט טאַקע אויסגעפירט דורך 
שיסן, אָבער יעקב, כאָטש ער וערט געטראָפן, בלייבט ליגן אויפן פעלד אַ פאַר- 
ווונדעטער און, ווען די פּוילישע אַרמײ װערט אויפסניי פאַרטריבן פון שטעטל, 
געפיגט מען אים אַ לעבעדיקן. ס'געלינגט אים אָפּצודאַטעװען אָבער ער ועט זיין 
גאַנץ לעבן שוין פאַרבליינן אַ שװאַכער. נאָך דער מלחמה וװערט ער, פאַרשטײט 
זיך, כסדר פאַרפאָלגט דויך דער פּוילישער פּאַליצײ. דאָס שװאַכט אָבער נישט 
אָפּ זיין טעטיקייט אויף אַלע 

ער איז אַקטיוו אין דער פּועלי-ציון-פּאַרטײ, באַטײליקט זיך אין אַלע פּאַרטײ- 
צוזאַמענפאָרן. זיין הויז איז די אכסניה פאַר אַלע חברים, אָרטיקע און צוגעפאָרענע. 
אַלע הוצאות דעקט ער פון זיין אייגענער קעשענע. ער איז דער אָנערקענטער 
פאָרשטייער פון דער פּאַױטײ און אויך פון דער גאַנצער יידישער באַפעלקערונג 
אין אַלע אינסטאַנצן: ראַטמאַן אין שטאָטראַט, פּרנס אין דער קהילה. ער זאָרגט 
פאַר אַלץ און פאַר אַלע װאָס נויטיקן זיך אין הילף. אונטער זיין אָנפירונג האָט די 
פּאַרטײ 4 ראַטמענער אין שטאָטראַט אויף די פינף יידישע ראַטמענער. ער איז 
קאַסיר פון דעד קהילה. ער ווערט געשעצט און געליבט פון אַלע פאַר זיין מסירות 
נפש און ערלעכקייט, אויך מצד די פרומע יידן, כאָטש ער אַלײן איז אַן אַטעיסט 
אין פולן זין פון װאָרט. וען די פּאַרטײ באַשליסט אַז מ'דאַרף לייענען אין שטאָטראַט 
אַ דעקלאַראַציע אויף יידיש, פירט ער עס אויס נישט געקוקט אויף די שטערונגען 
מצד דער פּאַליצײי. ער איז אַ געטרייער און שטאָלצער ייד, װאָס קעמפט פאַר יידישע 
רעכט, אַן אַטעיסט, װאָס האָט אָבער רעספּעקט פאַר די יידישע גייסטיקע װוערטן 
אין די דיסקוסיעס מיט חוברים און אויך מיט פּאָליטישע קעגנערס איז ער תמיד 
רויִק, שטיל, געמאָסטן, הערט זיך צו צו יענעמס מיינונגען און געדאַנקען, פאַר- 
טיידיקט אָבער מוטיק זיינע אייגענע שטעלונגען. 

ס'ברעכט אויס די צווייטע וועלטימלחמה און ער אַנטלױיפט צװאַמען מיט 
דער משפּחה אויף מזרח. פון בריסק, װאָס ווערט פאַרנומען דורך די סאָוויעטישע 
חילות, אַנטלויפט ער שפּעטער טיפער אין ראַטנפאַרבאַנד. ער אַרבעט ביי פאַר- 
שידענע אַרבעטן, צו לעצט אין אַ קאָאָפּעראַטיוו ביי זיין פאַך, ער לעבט איבער 
אַן אויסערגעוויינלעכע אַנטוישונג ווען ער שטויסט זיך אָן אויף דער ווירקלעכקייט 
פון סאַװיעטישן רעזשים. ער ווערט פאַרשיקט מיט דער משפּחה טיף אין רוסלאַנד 
און לעבט איבער די מלחמה-יאָרן אין ווייטן צפון, פול מיט יאוש און פאַרביטערונג, 

נישט קענענדיק שלום מאַכן מיט דער ווירקלעכקייט װאָס איז אַזױ וױיט פון זי 
חלומות זיינע וועגן אַ וועלט פון סאָציאַליזם. דער גרויזאַמער רעזשים, די באַציוּנגען 
פון מענטש צו מענטש גיבן אים נישט קיין מנוחה, 

נאָך דער מלחמה קומט ער צוריק קיין פּוילן און באַזעצט זיך אין דזשערזשאַ- 
ניווו (ריכבאַך) אין שלעזיע. ער האָט נאָר איין איינציקן חלום --- עולה צו זיין קיין 
ישראל. ליידער דערלעבט ער נישט דעם חלום צו פאַרווירקלעכן. ער װערט 
קראַנק, ליגט אין שפּיטאָל אין װראָצלאַוו, וווּ ער גייט אַװעק פון דער וװועלט סוף 1946. 


שלמה שטיינקלאַפֿער 


װואַלף בנימין אַלטער 


װאָלף-בנימין אַלטער איז געבוירן געװאָרן אין 1886 אין מלאַװע אין אַ פאַר- 
מעגלעכער חסידיש-משכילישער פאַמיליע. זיין פאָטער ר' תנחום איז געווען פון 
די ערשטע חובבי-ציון אין מלאַװע און האָט גרופּירט אַרום זיך די ציוניסטישע 
עלעמענטן אין שטאָט. ר' תנחומס ברודער, ר' ישראל, איז געווען דער פאַטער 
פונעם שפּעטערדיקן בונדישן פירער װיקטאָר אַלטער. 

װאָלף-בנימין (װאָװוע, וי מ'האָט אים אין דער היים גערופן) האָט באַקומען 
אַ גוטע יידישע און אַלגעמײנע דערציונג. שוין יונגערהייט איז ער צוגעשטאַנען 
צו דער פּועלי-ציון-באַװועגונג. וי זיין פרוי סטעלאַ האָט געשריבן וועגן אים (אין 
אַן אַרטיקל דערשינען אינעם פּאַריזער אאַרבעטער:װאָרט" נאָך דער צוייטער 
וועלט-מלחמה), האָט זיך װאָלף באַטײליקט אין יאָר 1905 אין אַן אומלעגאַלער 
פּועלי-ציון-פאַרזאַמלונג אין לאָדזשער באַלוט, אויף וועלכער ס'איז אויפגעטרעטן 
בער באָראָכאָוו (געווען איז עס אין פרילינג 1905, עטלעכע חדשים איידער ס'איז 
סוף 1905 געגרינדעט געװאָרן אין װאַרשע דער פוילישער פאַרבאַנד פון דער 
י. ס. ד. א. פּ. פּועלי-ציון). װאָלף, שרייבט זי, האָט מיטגעהאָלפן אַרױסגעבן אומ- 
לעגאַלע פּועלי-ציון-ליטעראַטור אין לאָדזש און זי פאַרשפּרײט אויף די דאָרטיקע 
אַרבעטער-בערזעס אויף דזשעלנע און װסכאָדניע, אַגיטירט און געװונען אַ סך 
חברים פאַרן פּועלי-ציון-אידעאַל. ער האָט אַפילו געמוזט זיך שטאַרק אויסהיטן 
פון דער פּאַליצײ, וועלכע האָט געהאַט אויף אים אַן אויג, 

מיט דער צייט װערט װאָלף אַ טעקסטיל-אינזשיניער און אַ גרויסער ספּע- 
ציאַליסט אין װעבעריי-פאַך. ווען ס'ברעכט אויס אין רוסלאַנד די אָקטאָבער- 
רעװאָלוציע, געפינט ער זיך אין מאָסקװע. ער אַרבעט ביי דער ראַטנמאַכט וי 

אַ מומחה אין דער טעקסטיל-אינדוסטריע. אין 1924 קומט ער קיין ווין װוּ ער 
אַרבעט אין זיין פאַך. ער פאַרבלייבט דאָרט ביזן יאָר 1928, ווען ער אַנטלױפט 
פון די נאַציס קיין פראַנקרייך צוזאַמען מיט זיין פרוי און זיינע דריי קינדער, 
אַ מיידל און צוויי יינגלעך. 


ווען די צווייטע וועלט-:מלחמה איז אױיסגעבראָכן און פּאַריז ווערט פאַר" 
נומען דורך די דייטשן, אַנטלופט די משפּחה אַלטער אין דער אַזױ גערופענער 
,פרייער זאָנע" און באַזעצט זיך אין ליאָן. דאָ פאַרבינדט ער זיך מיט דער אָרטיקער 
גרופּע פּועלי-ציון:חברים. איז ער דאָך די גאַנצע צייט פאַרבליבן אַ געטרייער 
פּועלי-ציוניסט און דאָ האָט ער אַ געלעגנהייט זיין פּאַרטײ געטרײשאַפט אויס- 
צודריקן אין מעשים. ער שטייט צו מיט לייב און לעבן צו דער אונטערערדישער 
הילפס-אַרבעט װאָס די פּועלי-ציון-:חברים אין ליאָן (און אין גאַנץ פראַנקרייך) 
טוען צוזאַמען מיט די אַנדערע עלעמענטן פון דער יידישער געזעלשאַפטלעכקײט. 
אַלטער איז אין דער אַרנעט זייער איבערגעגעבן -- ער טראָגט הילף אַ סך 
באַהאַלטענע יידן, מאַטעריעלע הילף וי אויך הילף ביים באַזאָרגן פאַלשע פּאַפּירן. 
ווען ליאָן ווערט שפּעטער אויך באַזעצט דורך די נאַציס, ווערט די אַרבעט גע- 
פערלעכער. אַלטער געהערט צום אונטערערדישן יידישן פאַרטיידיקונגס-קאָמיטעט 
וי איינער פון די פאָרשטייערס פון די פועלי-ציון. וי אַזאַ קומט ער דעם פטן 
פעברואַר 1942 צו דער געהיימער זיצונג פונעם קאָמיטעט װאָס קומט פאָר אין 
לאָקאַל פון דער פעדעראַציע פון יידישע געזעלשאַפטן אין ליאָן. די געסטאַפּאָ 
באַפּאַלט דעם לאָקאַל און שלעפּט אַװעק אַלע באַטײליקטע אין דער טרעפנג, 
צווישן זיי אונדזער חבר דוד פרידמאַן. בלויז דריי פון די באַטײליקטע געלינגט 
זיך אַרױסצורײסן פון די געסטאַפּאָדלאַפּעס. איינער פון זיי איז װאָלף-בנימין אַלטער. 


אונדזערע חברים וי אויך דער יידישער פאַרטיידיקונג-קאָמיטעט (ד. ה. די 
פון אים װאָס זענען נאָך פאַרבליבן אויף דער פריי) פאַרלאַנגען פון אַלטערן ער 
זאָל װאָס שנעלער זיך אָפּטראָגן פון ליאָן און אַנטלױפן אין דער שוייץ (מחמת 
זיין נאָמען האָט זיך געפונען אין די פּאַפּירן װאָס דער געסטאַפּאָ איז געלונגען 
צו פאַרכאַפּן בעת דער אָנילאַװע). װאָלף וויל אָבער דערפון נישט וויסן. ער מוז, 
זאָגט ער, פאָרזעצן זיין אַרבעט פאַר די יידן און קעגן דעם היטלעריזם, אַן אַרבעט 
װאָס איז פאַר אים אַ הייליקע. ער לאָזט זיך אָבער איבעררעדן ער זאָל אַריכער 
קיין ניצאַ, אין דרום-פראַנקרייך, װוּ ער טוט ווייטער מיט גרויס איבערגעגעבנקייט 
די אונטערערדישע, געפערלעכע אַרבעט פאַר די אױיסבאַהאַלטענע יידן אין ניצאַ 
און אין דער אַרומיקער סביבה, 

אין איינעם אַ טאָג פון חודש אָקטאָבער 1942 שטאַרבט איינער פון אַלטערס 
נאָענטע מיטאַרבעטער. אָנטײילנעמען אין דער לוויה באַטײט זיך אויסשטעלן אויף 
אַ גרויסער סכנה, ווייל די געסטאַפּאָ לויערט אויף די יידן אויך ביים בית עולם. 

אַלטער קען אָבער ביי זיך בשום אופן נישט פּועלן נישט צו באַגלײיטן דעם נפטר 
און ער טוט עס צוזאַמען מיט נאָך עטלעכע געציילטע יידן. און דאָס אומגליק 
געשעט. ביים טויער פון בית- הקברות װאַרטן אויף דער לויה געסטאַפּאַילײט 
מיט געווער אין די הענט. די מלווים ווערן פאַרכאַפּט, מערדערלעך געשלאָגן און 
פאַרשיקט אין לאַגער דראַנסי ביי פּאַריז, פון דאָרט זענען זיי אַלע, און אויך 
אַלטער בתוכם, דעפּאָרטירט געװאָרן אין אַ פאַרניכטונג לאַגער אין מזרח. 

אַלטערס פרוי, סטעלאַ, און אירע דריי קינדער האָבן זיך געראַטעװעט אין 
דער שווייץ, 

ביידע זין זענען באַלד נאָכן סוף פון דער צווייטער וועלט-מלחמה עולה קיין 
ארץ ישראל מיט דער עלית הנוער. איינער פון זיי, גיורא, פאַלט אין דער 
באַפרייונג-מלחמה דעם 15טן מאַי 1948, דער צוייטער זון, נתן, איז אַרײן אין 
קיבוץ גבעת-ברנר, װוּ ער אַרבעט אין דער סטאַלערײ. ער האָט אויפגעשטעלט 
אַ משפּחה און איז אַ פאָטער פון פיר קינדער. 


ד"ר יחיאל דויטשמייסטער 


ד"ר יחיאל דויטשמייסטער איז געבוירן געװאָרן אין יאָר 1900 אין דראָהאָביטש 
(מזרח-גאַליציע). ער איז אויסגעװאַקסן אין אַ סאָציאַליסטישער משפּחה. זיין פאָטער 
איז געווען אַ בעל-מלאכה. זייענדיק אַ גימנאַזיסט איז יחיאל אַריינגעטרעטן אין 
דער פּועלי-ציון-יוגנט און שפּעטער אין דער פּועלי-ציון-פּאַרטײ, וועלכער ער 
איז געבליבן געטריי זיין גאַנץ לעבן. 


צוליב דעם נומערוס קלאַוזוס פאַר יידישע סטודענטן, װאָס הערשט אין פּולן 
פאָרט ער אַװעק קיין יוגאָסלאַװיע און שטודירט מעדיצין אויפן אוניווערסיטעט 
אין זאַגרעב. נאָכן פאַרענדיקן זיין שטודיום באַזעצט ער זיך אין באָריסלאַו, ווּ 
ער ווערט גאַנץ שנעל דער באַליבטער פאָלקסדאָקטער, װאָס זאָרגט שטאַרק פאַר 
די אָרעמע. זיין פּראָפּעסיע איז פאַר אים נישט קיין מקור געלט צו פאַרדינען 
נאָר ממש אַ שליחות. דעריבער איז ער אַזױ שטאַרק געשעצט און באַליבט דורך 
זיינע קראַנקע און דורך דער גאַנצער שטאָט. ער איז טעטיק אין דער פּועלי- 
ציון-פּאַרטײ, וועלכע ער פאַרטרעט אין קהלה-ראַט. ער אַרבעט מיט מיט די 
פּראָפּעסיאָנעלע פאַראיינען אויף אַלע געביטן װאָס זענען פאַרבונדן מיט סאַציאַלער 
און פּראָפּילאַקטישער מעדיצין. 

בעת דער צוייטער וועלט-מלחמה װערט ער פאַרװאָגלט קיין רוסלאַנד, ווּ 

ער זעצט פאָר זיין פּראָכּעטיאָנעלע אַרבעט. אין 1946 קומט ער צוריק קיין פּוילן, 
אַרבעט עטלעכע יאָר אין דזשערזשאָניוּוו (נידער-שלעזיע) וי אַ דאָקטער און איז 
פון דאָס ניי טעטיק אין דער פּ. צ.-פּאַרטײ. זיין ציל אָבער איז עליה קיין ארץ 
ישראל און ער דערגרייכט אים. אין ישראל הויבט ער אָן אַרבעטן אין די אַמבו" 
לאַטאָריעס פון דער קופת-:חולים און ווערט אויך דאָ שטאַרק באַליבט ביי זיינע 
קראַנקע. גלייכצייטיק איז ער טעטיק אויפן געזעלשאַפּטלעך-פּאָליטישן געביט 
טרעט אַרױס מיט רעפעראַטן אויף מעדיצינישע און אויך פּאָליטישע טעמעס, 
פאַרעפנטלעכט פּאָפּולער-מעדיצינישע אַרטיקלען אין פּאַרטײ-אָרגאַן ?פאָלקסבלאַט" 
(פריִער װאָכנבלאַט, שפּעטער צװייוואָכנבלאַט), אַרבעט אויך מיט אין מעדיצינישע 
זשורנאַלן, 

זיין געטריײישאַפט צו דער פּאַרטײ קומט צום אויסדרוק דורך זיינע ברייטע 
פאַראינטערעסירונגען מיט אַלץ װאָס קומט פאָר אין לאַנד און אין דער ישראל" 
דיקער אַרבעטערשאַפט. מען זעט אים אויף אַלע פאַרזאַמלונגען און פּאַרטײ- 
באַגעגענישן. זיינע אַרױסטריטן, בדרך כלל זייער באַשײידענע, אַזױ באַשײידן װי 
ער אַליין, ווערן תמיד אויסגעהערט מיט גרויס אויפמערקזאַמקײט. ער וידמעט 
אַ סך אינטערעס פאַר חבויים, פאַר זייערע פּערזענלעכע זאָרגן. חברים פאַרטרויען 
זיך אים אָן. ער דינט וי ער קען מיט אַן עצה, אַן אָנװיזונג, ער רעדט נאָך 
ווען ס'האַנדלט זיך אין ענינים פון געזונט. 

ער איז געווען נישט נאָר אַ מעדיקער. ער האָט אויך געהאַט דעם גרעסטן 
אינטערעס פאַר געזעלשאַפטלעכע און פּאָליטישע פּראָבלעמען און פאַר אַלץ װאָס 
האָט געהאַט אַ שייכות מיט קולטור אין ברייטסטן זין פון װאָרט. ער האָט פאַר- 
מאָגט אַ הויך אַנטװיקלטן ליטעראַרישן געשמאַק, געווען שטאַרק באַהאַװונט אין 
דער װעלט-ליטעראַטור און ממש פאַרליבט אין דער יידישער ליטעראַטור, וועלכע 
ער האָט גרינדלעך געקענט, נאָכפאָלגנדיק און לייענענדיק אַלץ װאָס איז דערשינען. 

ער איז אַװעק פון דער וועלט דעם 21סטן יולי 1973. 


גרשון כאַנאַװיטש 


גרשון כאַנאָװיטש איז געבוירן געװאָרן אין רוסלאַנד. גאָר פרי איז ער מיט" 
געריסן געװאָרן מיט די אידעאַלן פון סאָציאַליסטישן ציוניזם. ער האָט באַקומען 
אַ גרינטלעכע יידישע און העברעישע דערציונג און איז אין די יונגע יאָרן געווען 
לערער אין דער תרבות-שולע אין כאַרקאָו. 

עטלעכע יאָר האָט ער פאַרבראַכט אין פּױלן און אין בערלין און איז אין 
יאָר 1930 עולה געווען קיין ארץ:ישראל. ער האָט זיך אָנגעשלאָסן אין קיבוץ 
רמת-רחל, געווען לערער אין דער מיטלשול פון קיבוץ און אויך אין ירושלים, 
ער האָט זיך אָנגעשלאָסן אין דער פּועלי-ציון-פּאַרטײ אין לאַנד און האָט מיט" 
געאַרבעט מיטן חבר יעקב פּעטערזײיל ביים אַרױסגעבן די ,ילקוטי פּועלי-ציון". 

אין יאָר 1929 איז ער אַרײנגעטרעטן אין קיבוץ חפצי-בה, געווען דאָ לערער 
פון ליטעראַטור, געשיכטע און תנ"ך. ער איז אויך געווען לערער אין בית-שאן 
און אין עפולה. די לעצטע אאָרן האָט ער געאַרבעט אין צענטראַלן אַרכיו פון 
קיבוץ המאוחד, אין עין-חרוד: ער האָט רעדאַגירט די אינערלעכע צייטונג פון 
חפצייבה, 

גרשון כאַנאָװיטש האָט פאַרעפנטלעכט עטלעכע ביכער לידער אין העברעיש. 
דאָס װיכטיקסטע פון זיי איז די זאַמלונג: קכוכבים על הגלבוש". ער האָט אויך 
געשריבן עסייען און אָפּהאַנדלונגען. זיין לעצט בוך עסייען ;רבדים", דערשינען 
געציילטע חדשים פאַר זיין טויט, אַנטהאַלט אַרבעטן ועגן דער ישראלדיקער 
דיכטונג און פּראָזע, וועגן דער העברעישער ליטעראַטור אין ראַטנפאַרבאַנד, 
;גרויס איז געווען די שפּאַנונג -- שרייבט ער דאָרט -- אין דער נשמה פונעם 
העברעישן שעפער, װאָס איז געװען געשפּאָלטן צװוישן זיין אידענטיפיצירן זיך 
מיט דער רעװאָלוציע און איר גזר שטום צו בלייבן, צווישן דער אויף אים אוים" 
געצווונגענער איזאָלאַציע און דער בענקעניש זיך צו אינטעגרירן אין דער 
העברעישער שאַפונג אין ווייטן פאָטערלאַנד". אינעם זעלבן בוך זענען אויך 
פאַראַן אָפּהאַנדלונגען וועגן דער היינטצייטיקער יידישער ליטעראַטור, 

ג. כאַנאָװיטש איז געווען שטאַרק פאַרבונדן מיט דער יידישער שפּראַך און 
מיט דער יידישער ליטעראַטור. ער פלעגט פאַרעפנטלעכן לידער אין יידיש 
אונטערן פּסעװדאָנים גרשון כאָדעס, | 

ער איז געשטאָרבן דעם 27סטן אַקטאָבער 1976, 


שמואל זײידפֿאָדעם 


שמואל זיידפאָדעם איז געבוירן געװאָרן אין 1915 אין כעלעם בי אַן 
אַרבעטער-משפּחה, זיינע עלטערן װי אויך זיינע 4 ברידער און די שװעסטער 
זעגען אַלע געווען געשוווירענע פּועלי-ציון-חברים. פון פאַך איז שמואל געוען 
אַ שניידער, 

וי אַ שילער פון דער יידישער פאָלקסשול אין כעלעם איז שמואל אַרײן- 
געצויגן געװאָרן אין ;יונגבאָר" און געװאָרן אַן אַקטיוער מיטאַרבעטער אין 
;יונגבאָר-ראַט* און שפּעטער, ווען ער איז שוין געווען מיטגליד אין דער איוגנט", 
אַ מיטגליד אין אָרטיקן יוגנט-קאָמיטעט. געווען איז ער אַ שיינער בחור, אַ גוט- 
מוטיקער, צוגעלאָזענער חבר און וי אַזאַ באַליבט ביי יעדן 

די צווייטע וועלט-מלחמה האָט ער אַדורכגעמאַכט אין פאַרשידענע ערטער 
אין ראַטנפאַרבאַנד. אין יאָר 1947 איז ער צוריקגעקומען קיין פּױלן און זיך 
באַזעצט אין װוראָצלאַוו װוּ ער איז געווען טעטיק אין דער פועלייציון פּאַרטײ. 
אין 1957 איז ער מיט זיין פרוי און זון עולה געװוען קיין ישראל. אויך אין 
תליאביב, װוּ די משפּחה האָט זיך באַזעצט, האָט ער אָנגעהויבן צו ווערן אַקטיו 
פּאַרטײיאיש. פּלוצעם אָבּער איז ער, פון אַ האַרצאַטאַק, אַװעק פון דער װעלט 
אין יוני 1958. 


עמנואל וואַלינסקי 


עמנואל װאָלינסקי איז געבוירן געװאָרן אין 1888, גאַנץ יונג איז ער צו" 
געשטאַנען צו דער דעמאָלט אומלעגאַלער פּועלי-ציון-אָרגאַניזאַציע אין לאָדזש 
און איז געװאָרן אַ טעטיקער חבר אין איר, ביי דער זייט פון די חברים מוליע 
און האָלענדערסקי, די גרינדערס פון פּועלי-ציוֹן אין לאָדזש. 

עמנואל איז געווען א גלענצנדיקער מאַסן-רעדנער און אַן אױיגעצייכנטער 
פּאַלעמיסט. ער האָט פאַרמאָגט אַן אַנאַליטישן מוח. דערביי איז ער אויך געווען 
אַ פּראַקטישער טוער און אים איז אין אַ גרויסער מאָס צו פאַרדאַנקען די אייגנ- 
אַרטיקײט פון דער לאָדזשער פּועלי-ציון-אָרגאַניזאַציע װאָס האָט זיך אויסגעצייכנט 
מיט אַ גרויסער צאָל פּראָפּעסיאַנעלע פאַראיינען אונטער איר השפּעה, מיט קאָנסום- 
און פּראָדוציר-קאַָאָפּעראַטיװון,. מיט שולן, מיט ביבליאָטעקן, ספּאָרט-אָרגאַניזאַ- 
צֶעס א. א. וו, 

אויסנוצנדיק דעם פּעריאָד, ווען ס'איז מעגלעך געווען צו גרינדן אין צאַרישן 
רוסלאַנד לעגאַלע פּראָפּעסיאָנעלע פאַראיינען אונטער דער מאַסקע פון הילפס- 
קאַסעס, האָט װאָלינסקי נעהאָלפן גרינדן די פאַראיינען פון טראַנספּאָרט-אַרבע- 
טער, פון פליישערס און פון האַנדלס-אָנגעשטעלטע. 

ער איז געווען דער איניציאַטאָר צוֹ גרינדן די אאַרבעטער:היים", פריַער 
אויף װסכאָדניע 51 און שפּעטער אויף אָלגינסקי 14. די לאָדזשער פאַרבעטער- 
היים" איז געװאָרן אַ שם-דבר אין פּױלן, אַ זאַמלפּונקט פאַר יידישע שרייבערס, 
קולטור-טוערס, אַרטיסטן, א. א. זי האָט געדינט וי אַ מאָדעל פון אַלע אונדזערע 


510 


;אַרבעטער-היימען" װאָס פ. צ. האָט שפּעטער אויפגעשטעלט אין פּױלן צווישן 
ביידע וועלט-מלחמות. 

צוזאַמען מיט די חברים מוליע עדעלמאַן און אריה האָלענדערסקי האָט 
עמנואל װאָלינסקי געגרינדעט די קאָנסום קאָאָפּעראַטיון, װאָס האָבן געהאַט 
אָפּטײלונגען אין אַ גאַנצער ריי פּונקטן אין שטאָט װי אויך די קאָאָפּעראַטיװע 
בעקעריי אויף קאָנסטאַנטינער 3 און די קאָאָפּעראַטיווע שאָקאָלאַד"פאַבריק. 

אַ געוויסע צייט, בעת דער ערשטער ועלט-מלחמה, האָט זיך װאָלינטקי 
דערווייטערט פון געזעלשאַפטלעכער אַרבעט, געווען אַ דערפאָלגרייכער געשעפטס- 
מאַן. דאָס האָט אָבער לאַנג נישט געדויערט. ער קומט צוריק צו דער אַרבעט און 
ווייזט אַרױס זיין ענערגיע און איניציאַטיוו ביים גרינדן קאַאַפּעראַטיוע ווינ- 
הייזער : איינס אינעם האַרץ פון באַלוט אויף בערקאַ יאָסעלעװיטשאַ 16, דאָס 
צווייטע אין ווידזעוו (אַ געגנט מיט אַן אַנטװיקלטער טעקסטיל-אינדוסטריע ביי 
לאָדזש) אויף װויסאָקאַ 21. דאָס זענען געווען די איינציקע יידישע קאָאָפּעראַטיווע 
הייזער אין לאָדזש. אויפן געביט פון קאָאָפּעראַציע האָבן מיר, אַ דאַנק דעם חבר 
װאָלינסקי, איבערגעשטיגן דעם ,בונד" אין אונדזער כסדרדיקן פאַרמעסט מיט אים, 

אין לאָדזשער געטאָ, בעת דער צוייטער ועלט-מלחמה, איז עמנואל 
װאָלינסקי געווען שטאַרק טעטיק געזעלשאַפטלעך, ספעציעל אויפן געביט פון 
דער הילפסאַרבעט, ביים גרינדן קיכן און טראָגן הילף די נױיטבאַדערפטיקע. 

ער איז אומגעקומען אין געטאָ אין יאָר 1944, 

י. סטאַלאַרסקל 


יאָסל חריף 


יאָסל חריף (אָסטרי) איז געבוירן געװאָרן אין יאָר 1901 אין דאָרף פּעטקאָוויצע 
לעבן סאָסנאָװיץ אין אַ באַלעבאַטישער אינטעליגענטער משפּחה. ער האָט באַקומען 
אַ גוטע יידישע װי אויך אַן אַלגעמײנע דערציונג. די פאַמיליע פאָרט שפּעטער 
אַריבער קיין סאָסנאָװיץ און דאָ דערנענטערט זיך דער יונגער יאָסל צו דער 
אַרטיקער פּועלי-ציון-אָרגאַניזאַציע און װוערט אין איר אַ זייער טעטיקער חבר. 
ער באַפריינדט זיך גאָר נאָנט מיט מאַקס עריקן אויך אַ סאָנאָװוצער, וועלכער 
האָט אין דער דאָרטיקער פּאַרטײ-אָרגאַניזאַציע געשפּילט אַן אָנגעזעענע ראָלע, 

נאָך דעם װי ער האָט חתונה און ס'ווערט ביי אים געבוירן אַ זון, איז ער, 
צוזאַמען מיט דער פרוי און קינד עולה קיין ארץ-ישראל אין 1924. זיי באַזעצן 
זיך אין ירושלים, װוּ ס'ווערט ביי זיי געבוירן דער צווייטער זון. די פרוי שטאַרבט 

אין יונגן עלטער און יאָסל בלייבט אַליין מיט ביידע קינדער. ער האָדעװעט זי 
אַליין אויס, איז פאַר זיי אי אַ טאַטע, אי אַ מאַמע. דערביי מוז ער שווער האָרעוען 
אויף פּרנסה --- ביי פּאַרשידענע לעדער-אַרבעטן. די קינדער װאַקסן אויס. דער 
עלטערער זון משה (מוסאַ) גייט אַריין אין קיבוץ צרעה, װוּ ער אַרבעט און 
שטודירט גלייכצייטיק אין טכניון אין חיפה און װערט אַ זײער אָנגעזעענער 
אַרכיטעקט, אַרבעט אין דער קיבוצישער בבוי-אונטערנעמונג. משה איז איך 
טעטיק אין דער יוגנט באַוועגונג און ווערט שפּעטער אוױיסגעויילט װי דער 
גענעראַליסעקרעטאַר פון איחוד הקבוצות והקיבוצים. דער אַנדערער זון, עמוס, 
שטודירט אַרכעאַלאָגיע אין ענגלאַנד און נעמט איבער, צוריקקומענדק אַהיים 
די אָנפירונג פונעם מוזעוס אין טבריה, 

ווען די מדינה וערט געשאַפן, גייט יאָסל אַרײן אַרבעטן וי אַן עקאָנאָם 
אין ניי געגרינדעטן פינאַנץימיניסטעריום. ער פילט אויס זיין אַרבעט מיט גרויס 
אחריות און געטריישאַפט און װוערט שטאַרק אָפּגעשאַצט און באַליבט ביי דער 
אָנפירערשאַפט און די קאָלעגן. ער אַרבעט אין מיניסטעריום מער וי 15 יאָר 
און גייט אַרױס אויף פריער פּענסיע. עס ציט אים שטאַרק צו געזעלשאַפטלעכער 
אַרבעט -- די גאַנצע צייט זינט זיין קומען אין לאַנד אַריין איז ער אַ טעטיקער 
חבר אין דער פּועלי-ציון-פּאַרטײ און פילט אויס געטריי אַלע אַרבעטן און פליכטן, 
װאָס ווערן אויף אים אַרױפגעלײגט. עס ציט אים אויך צו שרייבעריי. שוין יאָרן 
וי ער שרייבט, מערסטנט מיניאַטורן, אין וועלכע ער דריקט אויס זיין גרויסע 
בענקשאַפט נאָך דער אַלטער היים, אָבער נאָך מער זיין צוגעבונדקייט צו ארץ- 
ישראל און צו אירע בויערס און דער עיקר צו זיין שטאָט ירושלים און צו אירע 
איינוווינערס, װאָס ער קען איסגעצייכנט. ער פאַרעפנטלעכט זיינע מיניאַטורן 
און דערציילונגען אין דער יידישער פּרעסע אין לאַנד און אין חוץילארץ. 

אין 1969 האָט ער אַרױסגעגעבן אין י. ל. פּרץיפאַרלאַג זיין בוך מיניאַטודן : 
,;אויף ראַנדן פון טעג", װאָס איז זייער װאַרעם אויפגענומען געװאָרן אין דער 
יידישער ליטעראַרישער וועלט. זינט דעמאָלט האָט ער נישט אויפגעהערט צו 
שרייבן און צו פאַרעפנטלעכן זיינע שאַפונגען אין ישראל און אין אױיסלאַנד, 

מיט עטלעכע יאָר צוריק האָט ער ליקווידירט זיין דירה אין ירושלים און 
איז אַריבער לעבן אין קיבוץ צרעה, װוּ ס'געפינט זיך זיין זון משה מיט דער 
פאַמיליע. אינעם קיבוץ האָט ער ערלעך פאַרדינט זיין אויסהאַלט, אַרבעטנדיק 
פיזיש, ביי פאַרשיידענע מעטאַל-אַרבעטן, שיינע עטלעכע שעה אין טאָג, ממש 
וי אַ יונגערמאַן. ער האָט זיך אויך דאָ שטאַרק אָנגעזען און באַליבט געמאַכט 
ביי אַלע קיבוץ:חברים, 

די לעצטע צייט איז ער געווען פאַרנומען מיטן צוגרייטן צום דרוק אַ ניי בוך 
מיניאַטורן, װאָס ער האָט געהאַלטן אין אַרױסגעבן, און פּלוצעם איז ער דעם 
1טן פעברואַר 1980 אַװעקגעפאַלן 7 אַ זייגער אין דער פרי אינעם היף פון 

קיבוץ, בעת ער איז געגאַנגען זאָגן גוטמאָרגן זיינע אייניקלעך, און איז שױן 
מער נישט אויפגעשטאַנען. אַ האַרצאַטאַק האָט אַ סוף געמאַכט צו זיין שיין לעבן. 


יצחק קענינשטיין 


יצחק קעניגשטיין איז געבוירן געװאָרן אין פּיעטריקאָו אין יאָר 1896, אין 
אַ באַלעבאַטישער שטוב און האָט באַקומען אַ גוטע יידישע דערצינג, 

אין יאָר 1916 איז ער צוגעטרעטן צו דער פּועלי-ציון-באַװועגונג. אין יענער 
צייט -- בעת דער ערשטער וועלט-מלחמה -- האָט אין פּוילן אָנגעהויבן אויפ- 
צולעבן דאָס יידישע געזעלשאַפטלעכע לעבן און די פּאָליטישע פּאַרטײען אויף 
דער יידישער גאָס האָבן גענומען פאַראינטערעסירן די ברייטע מאַסן, ספּעציעל 
די יינגערע שיכטן. קעניגשטיין איז געװאָרן אַ געטרײיער, אַקטיווער חבר אין 
דער אָרגאַניזאַציע. | 

אין יאָר 1925 איז ער עולה קיין ארץיישראל. ער טרעט צו צו דער אָרטיקער 
פּועלי-ציון-פּאַרטײ און פאַרבלייבט אין איר אַקטיוו די גאַנצע צײט פון איר 
עקזיסטענץ. ער איז איבערגעגעבן, דיסציפּלינירט, קומט צו הילף מיט טעכנישע 
עצות יעדעס מאָל ווען מ'נויטיקט זיך אין זיי. (אַליין איז ער אַ טעכניקער ביי 
מאַשינען, ספעציעל ביי שרייב-מאַשינען). אויך זיין פרוי נחמה (פון דער היים 
סלאָנימסקי) איז זייער אַן איבערגעגעבענע פּאַרטײ-חברטע. 

אין יאָר 1974 איז זיין פרוי געשטאָרבן און יצחק בלייבט אַלײן. ער האַלט 
די גאַנצע צייט אָן קאָנטאַקטן מיט די הברים, אָבער די לעצטע חדשים איז עֶר 
שוין זייער קראַנק. ער איז געשטאָרבן דעם 18טן דעצמעבער 1979, איבערלאָזנדיק 
אַ טאָכטער מיט אַ משפּחזה, 


שמואל שאַוגעל 


שמואל שאַרגעל איז געבוירן געװאָרן אין כעלעם אין יאָר 1907. זייענדיק 
נאָך גאָר יונג, האָט ער זיך אָנגעשלאָסן אין דער פּועלי-ציון-באַװעגונג. פריער 
איז ער געווען שטאַרק אַקטיוו אין דער ,יוגנט", דערנאָך אין דער פּאַרטײ, אין 
וועלכער ער האָט שפּעטער פאַרנומען דעם אַמט פון פּאַרטײ:סעקרעטאַר, ער האָט 
געהאָלפן אויסבויען די קינדערחיים און די פאָלקסשול, װאָס די פּאַרטײ האָט 

אויפגעשטעלט אין כעלעם, װוי אויך דעם גרויסן פּאַרטײ-לאָקאַל, װאָס האָט געדינט 
וי אַ היים פאַר אַרבעטער און פאָלקסמענטשן. די פּאַרטײ האָט אין אַ גרויסער 
מאָס אַ דאַנק אים באַװויזן זיך צו דערווערבן פּאָזיציעס אין כעלעמער שטאַטראַט, 
אין מאַגיסטראַט, אין דער קהילה. שמואל האָט געאַרבעט װי אַ באַאַמטער אין 
מאַגיסטראַט און האָט אויף זיין פּאָזיציע געהאָלפן נויטבאַדערפטיקע. 

די צווייטע וועלט-מלחמה האָט שמואל שאַרגעל איבערגעלעבט אין ראַטג- 
פאַרבאַנד, װוּהין ער איז געהאַט אַנטלאָפן אין סעפּטעמבער 1929, נאָך דער 
באַפּרײונג איז ער צוריקגעקומען קיין פּױלן און פון דאָרט עולה געװען קיין 
ישראל, דאָ האָבן זיך נאָך פון פאַר דער צוייטער וועלט' דמלחמה. |געפונען זיינע 
ברידער יעקב צבי און הלל און צוויי שװועסטער. 
= אין ישראל האָט זיך שמואל פאַרבונדן מיט דער פועלי-ציון-באַװועגונג און 
|איז ביז זיין לעצטן טאָג פאַרבליבן געטריי זיינע ציוניסטיש-סאָציאַליסטישע 
אידעאַלן, 

ער איז געשטאָרבן זיעם צווייטן מערץ 1980. 


מיכאל גראַניצאַ 


מיכאל גראַניצאַ איז געבוירן געװאָרן אין שטעטל זעמבראָווע (פּוילן) נישט 
ווייט פון לאָמזשע. נאָך װוי אַ יונגער בחור איז ער צוגעשטאַנען צו דער פוצלי- 
ציון-פּאַרטײ, | 
| סוף פון די צװאַנציקער יאָרן עמיגרירט ער קיין אַרגענטינע. אין בוענאָס- 
איירעס שליסט ער זיך אָן אין דער אָרטיקער פּועלי-ציון-אָרגאַניזאַציע און ווערט 
אין איר שטאַרק טעטיק. פון דער אַלטער היים האָט ער מיט זיך מיטגעבראַכט 
אַ דורשט אויסצולעבן זיך יידיש-געזעלשאַפטלעך. װאַרפט ער זיך אַרײן אין 
אָרטיקן יידישן קולטור-לעבן, איז דער עיקר אַקטיוו אין שולוועזן. ער העלפט 
דער פּאַרטײ אויפבויען פריער די באָראָכאָװדשולע אין זיין געגנט, שפּעטער די 
צענטראַלע שלום-עליכם'שולע, קולטור-צענטערס. אַ צייט איז ער פאָרזיצער פון 
דער צענטראַלער שלונ-עליכם-שולע רמת -שלום, קאַסיר פון קולטור-צענטער 
יעקב זרובבל און אייניקע מאָל מיטגליד אינעם קהילה-ראַט, 

פאַר זיין אַזױ פאַרצווייגטער געזעלשאַפּטלעך-קולטורעלער אַרבעט איז ער 
אָנגעזען און באַליבט נישט נאָר אין דער פּאַרטײ, נאָר אויך ביים גאַנצן יידישן 
ישוב אין בוענאָס-איירעס. 

ער איז אַװעק פון דער ועלט דעם 22סטן פעברואַר 1980. 

מענדל בוזשין 


מענדל בוזשין איז געבוירן געװאָרן אין 1908 אין קאַליש אין אַ משפּחה 
פון 7 קינדער, פון וועלכע 5 זענען געווען אין דער פועלי-ציון-באַװעגונג. גאַנץ 
יונג האָט ער אָנגעהויבן אַרבעטן וי אַ ,פעדלער" אין אַ שפּיצן-פאַבריק און איז 
פרי צוגעשטאַנען צו דער אָרטיקער ;יוגנט-אָרגאַניזאַציע, אין וועלכער ער איז 
געװאָרן זייער אַקטיוו ספּעציעל ביים פאַרשפּרײטן דעם אָרגאַן פון דער ;יוגנט" 
און אויך די פּאַרטײיפּרעסע, 

אין די ערשטע דרייסיקער יאָרן עמיגרירט ער קיין פּאַריז, װוּ ס'געפינען זיך 
שוין זיינע צוויי שװועסטער און אַ ברודער. ער פאַרבינדט זיך גלייך מיט דער 
אָרטיקער פּועלי-ציון"גרופּע, וועלכע האָט אין יענער צייט געפירט אַן אָנגעזעענע 
טעטיקייט צווישן די יידישע אימיגראַנטן. מענדל װוערט אויך דאָ שטאַרק אַקטיו 
פּאַרטײיאיש. ער רוקט זיך אַרױס אויף אַלע געביטן וי אַ שלאָגלער, 

אין דער צייט פון דער נאַצי-אָקופּאַציע אַנטלױפט ער מיט זיין פאַמיליע אין 
דער געגנט פון ליאָן און באַטײליקט זיך אין דער אומלעגאַלער טעטיקייט פון 
די פּועלי-ציון:חברים, װאָס געפינען זיך אין דער געגנט. ער וערט איין מאָל 
אַרעסטירט דורך די דייטשן. ס'געלינגט אים אָבער זיך אַרױסצורײסן פון זייערעץ 
הענט, בעת די גרופּע אַרעסטירטע אין וועלכע ער געפינט זיך װערט איבער- 
געפירט פון איין אָרט אין אַ צווייטן, 

נאָך דער באַפרײיונג קומט ער מיט זיין משפּחה צוריק קיין פּאַריז. ער העלפט 
פון דאָס ניי איינצושטעלן דעם פּאַרטײ-לאָקאַל, ד. ה. די אאַרבעטער:היים", 
רי בעראַנזשע, און אויפצולעבן די געזעלשאַפט עזעלבסטהילף". ער געמט בין 
לעצטן טאָג אַן אַקטיוון אָנטייל, וי אַ חבר אין דער אָנפירונג, אין אַלע פּאַרטײ- 
טעטיקייטן, | 

עו איז אַװעק פון דער ועלט אָנהויב יאַנואַר 1980, 


טובה ליבערמאַן 


טובה ליבערמאַן איז געבוירן געװאָרן אין לובלין אין 1909, ביי פרומע עלטערן. 
צו 3 יאָר, ווען זי האָט געענדיקט די פאָלקסשול, איז זי אַרײנגעטרעטן אין דער 
פּועלי-ציון",יוגנט". זי האָט געאַרבעט וי אַ האַנדלס-אָנגעשטעלטע און האָט אין 
דער ;יוגנט?-אָרגאַניזאַציע באַקומען אַ געזעלשאַפטלעכע און פּאָליטישע אויס. 
שולונג אין גייסט פון באָראָכאָװויזם. מיט דער צייט איז זי אַריײנגעצויגן געװאָרן 

אין דער פּועלי-ציון-פּאַרטײ און טעטיק געװאָרן אויף אַלע געביטן: אויפן פּראָ- 
פעסיאָנעלן, פּאָליטישן און קולטורעלן. 

זי איז געווען מיטגליד אין דער פאַרװאַלטונג פונעם פאַראיין פון האַנדלס- 
אָנגעשטעלטע, טעטיק געווען אינעם פּרעזידיום פון די פאָלקשולן, געווען מיטגליד 
פון קולטוראַמט, װאָס איז געווען די יידישע צענטראַלע פון די פּראָפּעסיאָנעלע 
פאַראיינען אין לובלין. איוי אינטערעס פאַר אַלע פאַכן איז געווען גרויס --- פון 
די ביוראָדאָנגעשטעלטע ביז צו די טרעגער-אַרבעטער -- און זי איז געווען אויס- 
געבונדן מיט אַלע זייערע ספּעציפישע פּראָבלעמען. שפּעטער איז זי געװאָרן די 
פאַרטרעטערין פונעם פּועלי-ציון-ראַטמאַן אין שטאָטראַט, דעם חבר בינדער 
(וועלכער איז בעת דער צווייטער וועלטימלחמה אומגעבראַכט געװאָרן דורך די 
נאַציס). ביז איר עליה איז זי געווען פּאָרזיצערין פון דער לובלינער פּועלייציון" 
אָרגאַניזאַציע. | 

אין יאָר 1922 איז זי עולה קיין ארץ"ישראל, דאָ הויבט זי אָן אַרבעטן וי 
אַ האָטעל-אָנגעשטעלטע און ווערט גלייך טעטיק אינעם פּראָפּעסיאָנעלן פאַראיין. 
זי שטייט גלייך נאָך איר אָנקומען צו צו דער תל-אביבער פּועלי-ציון-אָרגאַניזאַציע 
און ווערט אין איר שטאַרק טעטיק. ווען ס'ווערט געגרינדעט די קאַנטיפאַ" שטייט 
זי צו צו איר און איז או"ך דאָ אַקטיו. אין יאָר 1944 האָט זי זיך אויסגעבויט 
אַ משפּחה. אין 1970 איז איר מאַן געשטאָרבן פון אַ האַרצאַטאַק. ביזן לעצטן טאָג 
פון איר לעבן איז זי פאַרבליבן אַ געטרייע פּועלי-ציון-חברטע און מיטגעהאָלן 
די חברים אין זייער טעטיקייט, 

די לעצטע צייט איז זי קראַנק געווען. זי איז אַװעק פון דער װעלט דעם 
6סטן מאַי 1980, | 


מרים אַלסטער 


מרים אַלסטער (פון דער היים קויפמאַן) איז געבוירן געװאָרן אין 1905 אין 
כעלעם ביי חסידישע עלטערן. דער פאָטער איז געשטאָרבן יונגערהייט און די 
מוטער האָט זיך באַמיט צו געבן די איבערגעבליבענע 3 יתומות די בעסטע 
דערציונג. מרים האָט אַ צייט געלערנט אין אַ גימנאַזיע, געמוזט אָבער איבער- 
רייסן צוליבן מצב פון דעד משפּחה. זי האָט שפּעטער באַזוכט די פּולישע האַנדלס- 
קורסן און זיי געענדיקט מיט אַן אויסצייכענונג. 
= נאָך װי אַ יונגע שילערין האָט זי זיך אָנגעשלאָסן אין ,השומר הצעיר" 
/שפּעטער האָט זי זיך, צוזאַמען מיט אַנדערע חברים, דערנענטערט צו דער פּועלי- 

ציון"יוגנט. זי האָט זיך אַקטיוו באַטײליקט אין אַלע פּועלי-ציון-אונטערנעמונגען, 
געהאָלפן בויען די באָראָכאָו-שול און די אָװוונט-קורסן פאַר אַרבעטער. 


אין די יאָרן 1923--1924 באַגעגנט זי זיך מיט יעקב אַלסטערן פון קראָקע, 
וועלכער איז אין כעלעם געווען דער לייטער פון דער באָראָכאָװישול און נאָך 
זייער חתונה זעגען זיי ביידע עולה קיין ארץיישראל אין יאָר 1925. אין לאַנד 
טרעטן זיי ביידע תיכף אַריין אין דער פושלי-ציון-פּאַרטײ און פאַרבלייבן איר 
געטריי אַלע זייערע יאָרן. | 

די ערשטע צייט וווינען זיי אין חיפה און ליידן דאָ פון אַרבעטלאָזיקײט. זי 
פאָרן אַריבער קיין זכרון"יעקב, װוּ ס'האָט זיך דעמאָלט אָרגאַניזירט די אַרבעט 
פון טריקענען זומפּן פון דער כבארה אין זייער שווערע באַדינגונגען. דאָס שרעקט 
אָבער מרימען נישט אָפּ. זי איז װי תמיד געבליבן פול מיט ברען און גלויבן 
דאָס פאָרל אַלסטער וייזט זיך אַרױס וי ,געפערלעכע" פּועלי-ציון-טוערס און 
איידער זיי באַװייזן זיך נאָך אינצואָרנען װערן זיי אָפּגעזאָגט פון דער אַרבעט. 
זיי ווערן אויך נישט צוגעלאָזט צו קיין אַרבעט אין דער קאָלאָניע גופא. פאָרן זיי 
צוריק קיין חיפה, גייען אַריבער אַרבעטן, מיט אַ סך אַנדערע, אויפן הר-כנרת צו 
לייגן דעם כביש כנרת -- יבניאל. אַ געוויסע צייט אַרבעטן זיי אין דער נאָענטער 
דגניה א' און גרייטן זיך אויפגענומען צו װוערן װי חברים. אָבער מרים װערט 
קראַנק אויף מאַלאָריע, ליגט אָפּ עטלעכע חדשׂים אין הדסה-שפּיטאָל אין חיפה 
און קען שוין מער נישט צוריקפאָרן אין עמק-הירדן, וועלכע איז אַ מאַלאַריע-געגנט, 


די פּאַרטײ פאַרלאַנגט פון זיי זיי זאָלן אַריבערפאָרן װוינען אין רחובות, װוּ 
די פּאַרטײי-גרופּע ,עתיד" ראַנגלט זיך שווער פאַר איר קיום. מרים װערט אין 
דער קבוצח איינע פון די אַקטיווסטע. זי האָפּט אַז די גרופּע װעט אױיסװאַקסן צו 
אַ פּאַרטײי-קיבוץ. אָבער די קבוצה איז נישט נושא חן ביי די הפּועל-הצעירי 
מאַכטהאָבערס פון רחובות. באַעװלט מען זי אין אַרבעט און מ'רודפט זי אויף יעדן 
שריט. די חברים האָבן פּשוט נישט צו עסן צו דער זעט. זי ראַנגלען זיך מיט 
אַ שטענדיקן דעפיציט אָן קיין שום אויסזיכטן אויף ווייטער. די קבוצה גייט ביס" 
לעכווייז איין, נישט געקוקט אויף דער עקשנות פון די חברים. דאָס פּאָרל אַלסטער 
איז געצװוּנגען צו פאַרלאָזן רחובות און קומט קיין תל-אביב, 


אויך אין תליאביב איז מרים געזעלשאַפטלעך שטאַרק אַקטיו. זי איז באַזונ" 
דערס טעטיק אין דער ;אגודת משק בית", וועלכע איז אין יענע יאָרן די איינציקע 
אַרבעטאָרינס-אָרגאַניזאַציע אין שטאָט. אויף דעם געביט איז זי ממש פּיאָנעריש, 
אַרױסװײזנדיק אינטערעס און פאַרשטענדעניש פאַר פרויען װאָס טראָגן שטילער" 
הייט אויס ליידן און לעבן אַפילו דורך פּערזענלעכע טראַגעדיעס, אַרבעטנדיק /ביי 
יענעם". מרים באַטײליקט זיך -- אַפּילו אין די לעצטע חדשים פון שװאַנגערן -- 
גאָר אַקטיו אין דער װאַלאַקציע פונעם פּאַראײן, שרייבט אַליין אויפרופן, צעטיילט 

זיי, ‏ פירט אַגיטאַציע און אין רעזולטאַט גייט די פּועלײציון-ליסטע אַרױס מיט 
אַ גרויסן נצחון. 

ווען ס'ווערט געשאַפן די אָרגאַניזאַציע פון אַרבעטנדיקע מוטערס (ארגון אמהות 
עובדות), איז מרים פון די װינציקע חברטעס אין דער פּועלי-ציון-פּאַרטײ, װאָס 
באַציֶען זיך צו איר פּאָזיטיוו. זי קעמפט צװישן די חברטעס פאַר אַ ברייטערער 
אויפפאַסונג פון די אויפגאַבעס פון דער אַרבעטער-פרוי און דער צענטראַל- 
קאָמיטעט באַשטעטיקט לסוף איר שטעלונג. אין דער נייער אָרגאַניזאַציע פירט 
זי איר אַרבעט תמיד אין ליכט פונעם קלאַסנװעג פון פּועלי-ציון, באַמיט זיך 
אָפּצוהיטן דעם פּאָליטישן כאַראַקטער אירן קעגן דער סכנה פון אַרײנפאַלן אין 
פילאַנטראָפּיע. דערביי ווייזט זי אַרױס גרויס זאָרג פאַר די אַרבעטנדיקע פרויען 
װאָס די אָרגאַניזאַציע דאַרף פאַרטיידיקן. | 

מרים איז זעלבשטענדיק אין באַהאַנדלען פּראָבלעמען, באַטײליקט זיך אין 
אַלע דיסקוסיעס און מיט ערלעכקייט און אויפריכטיקייט געװינט זי סימפּאַטיע 
און אָנערקענונג ביי אַלע חברים און אויך ביי די אידעישע קעגנערס. זי איז איינע 
פון די פּאָפּולערסטע און באַליבטסטע געשטאַלטן צװישן די לינקע פּועלי-ציון 
אין ארץ-ישראל. | 

דעם 14טן נאָוועמבער 1946 איז זי אַװעק פון דער וועלט. 


מאיר נאַרטמאַן 


מאיר נאָרטמאַן איז געבוירן געװאָרן אין 1902 אין װענגראָוו אין אַן אָרעמער 
אַרבעטער-משפּחה. דער פאָטער זיינער האָט שער געהאָרעװעט כדי מפרנס צו 
זיין דאָס הויזגעזינט. זענען די קינדער געװאַקסן מיטן ווילן צו אַרבעטן כדי צו 
העלפן איינער דעם צווייטן און צו ווערן זעלבשטענדיק. אַזױ װערט מאיר שוין 
צו 14 יאָר אַ סטאָליער-אַרבעטער און ער פאַרבינדט זיך מיט דער פּועלי-ציון" 
,יוגנט". 

נאָך דער ערשטער וועלט-מלחמה ווערט ער איינער פון די אַקטיווסטע פּראָ- 
פעסיאַנעלע טוערס אין שטאָט און, צוזאַמען מיט די חברים איטשע בליאַכער, 
יוסף שעדלינסקי, מרדני זאַמדלויפער, יוסף ראָטמאַן און קדיש שטשעגליאַטשיק, 
שטעלט ער אויף דעם סטאָליער-פאַראיין צו פאַרטיידיקן די סטאָליער-אַרבעטער, 
וועלכע ווערן זייער שטאַרק עקספּלאָאַטירט, ספּעציעל די יוגנטלעכע צווישן זייי 
מיטן שאַפן דעם פֿאַראיין װוערט דורכגעפירט אַ סטרייק פאַר אַן 8'שעהדיקן 
אַרבעטטאָג און אַנדערע סאָציאַלע באַדינגונגען. דער סטרייק איז אַ געשעעניש 

אין דער געשיכטע פון װענגראָוו און פאַרענדיקט זיך מיט אַ גרויסן דערפאָלג 
פון די אַרבעטער. 

מאיר נאָרטמאַן איז אַ געטרייער חבר פון דער װענגראָװוער פועלי-ציון- 
אָרגאַניזאַציע און פאַרטרעט יאָרן לאַנג די פּאַרטײ אין פאַרשיידענע אינסטיטוציעס. 
זיין היים איז שטענדיק געווען אַ זאַמלפּונקט פאַר חברים, װאָס פלעגן אַרינגיין 
אַהין פאַרן גיין אין פּאַרטײי-לאָקאַל און נאָכן שליסן דעם פּאַרטײ:לאָקאַל שפּעט 
אין אָװונט. אין דער װאַרעמער אַטמאָספער װאָס מאיר און זיין לעבנסבאַגלייטערין 
יאָספּע האָבן געשאַפן -- כאָטש קיין פרנסה איז ביי זיי קיין מאָל נישט געווען 
בשפע -- פלעגט מען ממשיך זיין די דיסקוסיעס און שמועסן און נישט איין מאָל 
זיך פאַרגיין אין אַ געזאַנג װאָס האָט פאַרהילכט די אַרומיקע סביבה, 

מאיר נאָרטמאַן איז צוזאַמען מיט זיין פרוי און זייערע צוויי קינדער אומ" 
געקומען אין פאַרניכטונג-לאַגער טרעבלינקאַ. 


פרומה 


נתן וויינטרויב 


נתן וויינטרויב האָט געהערט צו אַ פּועלי-ציון-משפּחה אין װענגראָוו. זיינע 
שוועסטער חיה און פייגע ווי אויך זיין ברודער משה זענען פון זייערער פריסטע 
יאָרן געווען אַקטיווע חברים אין דער װענגראָווער פּועלי-ציון-אָרגאַניזאַציע און 
געהאָלפן שאַפן די פאַרשײדענע פּאַרטיי-אינסטיטוציעס. 

נתן איז געווען אַ פעלדשער און, צוזאַמען מיט זיין מעדיצינישער הילף, פלעג 
ער אין די אָרעמע שטובן, װוּ ער איז געווען אַן אָפּטער אַרײנגײער, אַרײנטראָגן 
זיין סאָציאַלן און נאַציאָנאַלן באַװוּסטזײן און משפּיע זיין אויף די מענטשן זיין 
הויז װוי אויך די ראַזוּרע פון זיין ברודער משה, זענען תמיד געווען אַ רשות-:הרבים 
פאַר געזעלשאַפטלעכע און פּאָליטישע וויכוחים און הייסע דעבאַטעס וי אויך אַן 
אכסניה פאַר שליחים פון צענטראַל-קאָמיטעט פון דער פּאַרטײ װאָס פלעגן אָפט 
באַזוכן װענגראָוו. נתן איז געווען דער שטענדיקער פאַרטרעטער פון דער פועלי" 
ציון-פּאַרטײ אין אַ גאַנצער שורה סאָציאַלע און קולטורעלע אינסטיטוציעס און 
שפּעטער אויך אויסגעוויילט געװאָרן אין שטאָטראַט אויף דער פּועלי-ציוןיליסטע. 

בעת ס'זענען געפאַלן אויף װענגראָוו די ערשטע דייטשישע באָמבעס ביים 
אָנהױב פון דער צוייטער וועלט-מלחמה זענען נתנס פרוי און קינד דערהרגט 
געװאָרן. אָבער ער אַלין, געפירט דורך זיין געוויסן און אחריות-געפיל, האָט זיך 
אײינגעשפּאַנט מיט נאָך מער ענערגיע און איבערגעגעבנקייט צו טראָגן הילף אין 

װענגראָװער געטאָ פאַר די שװאַכע און קראַנקע, ספּעציעל דאַן ווען דער טיפוס 
האָט דאָרט גענומען בושעווען. צו דעם צוועק פלעג ער זיך אַרױסגנבענען און 
צוריק אַריינגנבענען אין געטאָ אויף אַלע פאַרבאָטענע וועגן. אין איינעם אַזאַ גאַנג 
האָט ער געפונען דעם טויט דורך אַ נאַצישער קויל, 

פֿרומה 


שמואל שטיינבערג (קאַפּשטיק) 


שמואל שטיינבערג האָט געהערט צו די קליינבירגערלעכע, באַלעבאַטישעץ 
זין פון װענגראָוו, אַליין אַ בעל-פרנסה וי אַ תבואה-סוחר, ווערט ער אין די 
שטורמישע יאָרן פון סאַציאַלן און נאַציאָנאַלן אויפברויז נאָך דער ערשטער 
וועלט-מלחמה, פאַרכאַפּט דורך די אידעען פון פועלי-ציון. 

ער ווערט באַהערשט דורך אַ טיפן סאָציאַלן באַװוּסטזײן און דווקא זיין גוטער 
מאַטעריעלער מצב האָט װי פאַרפליכטעט זיין געוויסן אַװעקצוגעבן זיין ענערגיע 
די אינטערעסן פון די אִױעמע און באַעװלטע יידישע מאַסן אין שטאָט. 

ער ווערט אַן אַקטיווער חבר אין דער אָרטיקער פּועלי-ציון אַרגאַניזאַציע און 
פאַרטרעט זי אין פאַרשײידענע אינסטיטוציעס, װוּ ער ווייזט אַרױס אַ סך איניציאַ- 
|טיוו. נישט איין מאָל קומט ער צו הילף אַ חבר אין אַן עת-:צרה מיט אַ מתן-בסתר, 
באַגלײט מיט פיל ליבשאפט און װאַרעמקײט. מיט דער צייט װערט ער ראַטמאַן 
אין װענגראָװוער שטאָטראַט און צייכנט זיך אויס מיט זיין טעטיקייט. די אָרעמע 
באַפעלקערונג האָט אין אים אַ געטרייען שליח-ציבור. אַזױ דינט ער זיינע אידעען 
מיט האַרץ און נשמה, ממש ביז זיין לעצטן אָטעמצוג, ווען ער ווערט, צזאַמען 
מיט זיין משפּחה און נאָך אַנדערע װענגראָװוער יידן, דערמאָרדעט דורך די נאַציס, 
זיי קומען אַלע צו קבורה אין אַ ברודער-קבר אין װענגראָוו. 

פרומה 


מאַטעס יאַסקולקאַ 


מאַטעס יאַסקולקאַ איז געבוירן געװאָרן אין 1898 אין װענגראָוו אין א שטרענג 
רעליגיעזער משפּחה. דער פאָטער, אַ גאַרבער-אַרבעטער, האָט שווער געהאָרעװעט 

פון אין דער פרי ביז שפּעט בײינאַכט כדי צו דערנערן די משפּחה און כדי ביידע 
זין זיינע, מאַטעס און פּיניע, זאָלן קענען לערנען אין דער ישיבה, 
אָבער אין די יאָרן פון דער ערשטער וועלט-מלחמה ווערט מאַטעס אָנגעשטעקט 

מיט די סאָציאַלע און נאַציאָנאַלע אידעען, װאָס דרינגען אַרײן אין דער יידישער 
גאַָס, און ער וערט איינער פון די ערשטע אָרגאַניזאַטאָרן פון די פּועלי-ציון- 
קרייזלעך אין װענגראָוו. שפּעטער, ווען די פּאַרטײ איז שוין געגרינדעט געװאָרן 
ווערט ער אַן אויסגעצייכנטער קולטור-לייטער פאַר דער יוגנט, 

איך געדענק אים אַלס ביבליאָטעקאַר פון דער פּאַרטײאָרגאַניזאַציע, װוי ער 
פלעג אונדז, יוגנטלעכע, לערנען װאָס און וי צו ליענען: נישט חלילה קיין 
שונזיליטעראַטור אָדער סתם פּיקאַנטע ביכער, נאָר קודם כל ביכער פון יידישע 
שרייבערס און דענקערס. ער האָט פאָרגעשטעלט מיט זיך דעם טיפּ פון שטילן 
און אידעאַלן יידישן אינטעלעקטואַל. כאָטש קיין פאָרמעלע בילדונג האָט ער נישט 
פאַרמאָגט, אַ חוץ דאָס לערנען יאָרן אין דער ישיבה, האָט ער אַלײן אַ סך געלערנט 
מיט גרויס התמדה, געשלונגען אין געהיים די אַזי גערופענע ,פאַרבאָטענע" 
ביכער, געווען אָנגעפילט מיט תורה, מיט חכמה און מיט ויסן און מיט דעם 
וויסן זיינעם זיך געטיילט מיט די דערװאַכנדיקע יוגנטלעכע, און געטאָן עס 
מיט גוטמוטיקן הומאָר. 

געטריי זיינע אידעאַלן, איז ער אין יאָר 1925, צוזאַמען מיט זיין פרוי שרה- 
דינה, עולה געווען קיין ארץ-ישראל און האָט דאָ דורכגעמאַכט אַ שווערע תקופה 
פון איבערשיכטן זיך וי אַ בוי-אַרבעטער, דורכגייענדיק אַלע חבלייקליטה, װאָס 
זענען באַגלײט געווען מיט אַרבעטלאַזיקײט. ער האָט אָבער אַלץ איבערגעטראָגן 
און איז פאַרבליבן געטריי זיינע פּועלי-ציון:אידעאַלן, 

פאַר אונדז, שפּעטערדיקע עולים פון װענגראָוו, איז געווען ממש אַ נחת-רוח 
אַריינצוקומען צו אים אין זיין צריף אין שכונת נורדיה. אונדזערע שמועסן מיט 
אים פלעגן פאַרװאַנדלט ווערן אין לאַנגע שעהען פון גענוס און דערהויבונג, 

ער איז געשטאָרבן נאָך אַ לאַנגער אומהײילבאַרער קרענק אין יאָר 1956, 

פֿרומהּ 


פּיניע יאַסקולקאַ 


פּיניע יאַסקולקאַ, דער ברודער פון מאַטעס יאַסקולקאַ, איז געבוירן געװאָרן 
אין װענגראָוו אין 1905 (?). אַזױ וי זיין ברודער האָט אויך ער יאָרן געלערנט אין 
אַ ישיבה. און פּונקט וי זיין ברודער האָט ער שפּעטער געפוגען זיין וועג צו פּועלי" 

ציון. באַלד נאָך דער ערשטער וועלטימלחמה שליסט ער זיך אָן אין דער פּ.צ.-,יוגנט", 
שפּעטער טרעט ער אַרײן אין דער פּאַרטײ, 

פּיניע שטעלט מיט זיך פאָר אַ פילפאַרביקן טיפּ. צווישן זיינע אַנדערע פעיקייטן 
פאַרמאָגט ער אַ ספּעציעלע נייגונג צו מוזיק און צו טעאַטער. ביי טאָג אַרבעט ער 
שווער ביי זיין טאַטנס פאַך, ביי גאַרבערײ. אין אָװנט גיט ער זיך אָפּ מיט לייב 
און לעבן דעם דראַמאַטישן קרייז, װאָס האָט עקזיסטירט ביי דער פּאַרטײ-אָרגאַ" 
ניזאַציע און װאָס האָט אַ דאַנק אים זיך שפּעטער זייער שטאַרק אַנטװיקלט. אין 
משך פון די לעצטע 15 יאָר ביז 1929 האָט דער דראַמאַטישער קרייז ביי די פּוצלי- 
ציון אין װענגראָוו געשפּילט צענדליקער פּיעסעס אין שטאָט און אין דער 
אומגעבונג. פּיניע איז געװוען דער איניציאַטאָר און דער גײיסט פון אָט די 
אונטערנעמונגען. ער פלעג באַגלײטן די טעאַטער-פאָרשטעלונגען מיט זיין פידל, 
כאָטש קיין נאָטן האָט ער אין זיין לעבן נישט געלערנט. פון צייט צו צייט פלעגט קיין 
װענגראָוו קומען פון װאַרשע דער באַװוּסטער טעאַטער-רעזשיסער חבר משה 
וויידע מיט זיין אַנסאַמבל און צוזאַמען מיטן אָרטיקן דראַמאַטישן קרייז דורכפירן 
פאָרשטעלונגען פון אַ הויכן ניוואָ און מיט אַ סאָציאַלן און קולטורעלן אינהאַלט. דער 
פּועלי-ציון-דראַמאַטישער קרייז איז געווען דער איינציקער אין װענגראָוּ און 
ער האָט צוגעצויגן גאָר אַ גרויסן עולם צושויערס, 

ווען די פּאַרטײ האָט אויפגעבויט אין װענגראָוו דאָס באָראָכאָוו-הױז, האָט דער 
דראַמאַטישער קרייז, מיט יעם ספּעציעלן זאַל װאָס איז אים צוגעטיילט געװאָרן, 
באַקומען נאָך אַ גרעסערן שװוּנג, אויף װאָס די חברים זענען זייער שטאָלץ געווען 
און װאָס ס'איז אין אַ גרויסער מאָס געווען צו פאַרדאַנקען דעם חבר פּיניע. 

פּיניע איז שפּעטער אויך געװוען ראַטמאַן אין װענגראָװוער שטאָטראַט און 
האָט דאָרט וירדיק פאַרטואָטן די וויילערס זיינע װאָס האָבן אים אויסגעויילט 
אויף דער פּועלי-ציון-ליסטע, 

אין דער צייט פון דער צווייטער וועלט-מלחמה, טיילט פּיניע דעם פינצטערן 
גורל פון גאַנצן פּולישן ייד:טום. אין דער ערשטער אויסזידלונג. ווערט ער צוזאַמען 
מיט זיין פרוי און קינד, פאַרשיקט אין פאַרניכטונגס-לאַגער טרעבלינקאַ. 


פרומה 


משה מאַנזעלבוים 


משה מאַנדעלבוים האָט זיך אין װענגראָוו גערעכנט וי דער עלטסטער פון 
דער דאָרטיקער פּועלי-ציון-משפּחה, זייענדיק איינער פון די גרינדערס פון דער 
פּאַרטײ אין שטאָט. ער איז געבוירן געװאָרן אין 1896 ביי שטרענג פרומע עלטערן 

און אַזױ וי אַ סך אַנדערע פון זיינע מיטצייטלערס פאַרבראַכט יאָרן אויף דער 
ישיבה"באַנק. 

אין די שטורמישע יאָרן אָנהױב פון דער ערשטער וועלט-מלחמה פאַרלאָזט 
ר די ישיבה. ער באַטײליקט זיך, צוזאַמען מיט אַנדערע, צװישן זיי ציוניסטן 
און בונדיסטן, אין אויפשטעלן דעם בית'עם, דער קולטור-געזעלשאַפט, וועלכע 
איז געװאָרן די גייסטיקע היים פון דער יידישער יוגנט אין װענגראָוו. שפּעטער 
איז ער צװישן די גרינדערס פון די ערשטע פּועלי-ציון-קרייזלעך אין שטאָט, 
פון וועלכע ס'װואַקסט אַרױס אין 1916 די פּועלי-ציון פּאַרטײ אין װענגראָו, 
לאַנגע יאָרן איז ער איינער פון די װאָס פירן אָן מיט דער פּאָליטישער אויפקלערונג 
פון דער פּועלי-ציון-אָרגאַניזאַציע און באַטײליקט זיך אַקטיוו אין אויפשטעלן 
פּאָזיציעס פון דער פּאַרטײ, וועלכע װאַקסט מיט דער צייט אויס צו אַ גרויסן 
געזעלשאַפטלעכן כוח אין דער שטאָט, 

ביי די ערשטע שטאָטראַט-װאַלן אינעם אומאָפּהענגיקן פּוילן באַקומען פּועלי- 
ציון 7 ראַטמענער פון דער אַלגעמײנער צאָל 14 ייִדישע ראַטמענער. משה מאַנ- 
דעלבוים איז איינער פון די זיבן. ער ווערט לאַװניק אין שטאַטראַט און פאַרטײ- 
דיקט מיט ווירדע, צוזאַמען מיט זיינע איבעריקע 6 חברים, די אינטערעסן פון 
דער אַרבעטנדיקער יידישער באַפעלקערונג אין שטאָט, 

די פּאַרטײ האַלט אין איין װואַקסן און אויסברייטערן איר השפּעה. שטעלט 
זיך אַװעק דאָס פּראָבלעם פון באַקומען אַ גרעסערן פּלאַץ פאַר איר טעטיקייט. 
דעמאָלט קומט אויף ביי משה מאַנדעלבוימען דער געדאַנק אויפצובויען פאַר דער 
פּאַרטײ אַן אייגן הויז. צו דעם צוועק און אונטער זיין השפּעה מאָביליזירן זיך 
הונדערטער חברים און סימפּאַטיקערס נישט נאָר מיט באַטײטנדיקע סומעס געלט 
פון זייערע באַגרענעצטע מעגלעכקייטן, נאָר אויך מיט ממשותדיקער פיזישער 
באַטײליקונג דורך העלפן אין דער בויאַרבעט. אין יאָר 1924 ווערט געלייגט דער 
גרונטשטיין. די פייערונג ווערט פאַרװאַנדלט אין אַ גרויסער דעמאַנסטראַציע פאַר 
פועלי-ציון ביי אַ פיל טויזנט קעפּיקן עולם פון אַלע שיכטן פון דער װענגראָווער 
יידישער באַפעלקערונג. עס נעמט אין איר אָנטײל דער חבר זרובבל, אין 1926 
ווערט דער בנין פאַרענדיקט און צװישן אַלע אינסטיטוציעס אין אים וערן אויך 
געשאַפן אַ קינדערהיים, אַ לייענזאַל. די גרויסע רייכע ביבליאָטעק באַקומט דאָרט 
איר תיקון. אינעם גרויסן ספּעציעל אויסגעבויטן טעאַטער-זאַל וערן איינגעאָרדנט 
נישט נאָר רעגולערע טעאַטער-פאָרשטעלונגען, נאָר אויך אוידיטאָריעס אויף פאַר- 
שיידענע פּאָליטישע, געזעלשאַפטלעכע און קולטורעלע טעמעס, צו וועלכע ס'ווערן 
צוגעצויגן אָדער אַראָפּגעבראַכט די געהעריקע רעפערענטן. 

דאָס אַלץ ווערט אין די פינצטערע היטלער-טעג צוזאַמען מיט דער גאַנצער 
יידישער באַפעלקערונג אכזריותדיק אומגעבראַכט דורך די נאַצי-בעסטיעס. משה 
מאַנדעלבוימס משפּחה קומט אום. אים אַלײן געלינגט זיך אוױיסצובאַהאַלטן אַ צייט, 

אַזױ װי ניצול געװאָרענע װענגראָװוער האָבן שפּעטער דערציילט. אָבער האַרט 
פאַר דער באַפרײיונג ווערט זיין באַהעלטעניש אַנטדעקט און ער וערט דערהרגעט 
דורך פּוילישע כוליגאַנעס. 

| פֿרומה 


מעכל וואַרשניטער 


מעכל װאַרשניטער, באַקאַנט אונטערן נאָמען ?חבר מעכל", איז געבוירן געװאָרן 
אין זאַראָמב (פּוילן). שוין דאָרֵט איז ער טעטיק געווען אין דער פּאַרטײ פון די 
לינקע פּועלי-ציון. ער איז װי אַזאַ פאַרפאָלגט געװאָרן דורך דער פּוילישער 
פּאָליצײי און איז אַ געוויסע צייט געזעסן אין דער אָסטראָװער תפיסה. 

אין אָנהױב פון די דרייסיקער יאָרן באַזעצט ער זיך אין װענגראָװו װוּ 
ס'עקזיסטירט שוין אַן איינגעפונדעוועטע פּועלי-ציון-אָרגאַניזאַציע. ער שטעלט 
זיך גלייך צו אַקטיווער פּאַרטיי-אַרבעט און רוקט זיך גאַנץ שנעל אַרױס אין דער 
שפּיץ פון די פּועלייציון-אינסטיטוציעס, װערנדיק איינע פון די פּאָפּולערסטע 
פּערזענלעכקייטן אין יידישן לעבן אין װענגראָוו. | : 

וי אַ בעל-מלאכה, אַ שניידער, אַרבעט ער פון גאַנץ פרי ביז שפּעט אין אָװונט 
אויף חיונה. ער געפינט אָבער תמיד צייט זיך צו ווידמען דער פּאַרטיאישער 
טעטיקייט. אַ מענטש מיט אַ סך וויסן, װאָס ער האָט דערװאָרבן דורך זעלבסט- 
בילדונג, איז ער גלייכצייטיק אַ גלענצנדיקער אָרגאַניזאַטאָר און א באַגאַבטער 
רעדנער. ס'איז נישט געווען קיין געביט אין דער פאַרצווייגטער פועלייציון" 
טעטיקייט אין װענגראָװ אָן דעם אַקטיון אָנטײל פון חבר מעכל. אונטער זיין 
אָנפירונג זענען יעדן פרייטיק-צוינאַכטס פאָרגעקומען אױידיטאָריעס אויף פּאַלי 
טישע טעמעס. חבר מעכל האַלט אויך לעקציעס ועגן נאַטוריװיסנשאַפט, געאָ- 
גראַפיע, יידישער געשיכטע א. א. אין קרייזן פון דער קיוגנט". 

בעת דער צווייטער וועלטימלחמה, ווען ס'נעמען שטראָמען קיין װענגראָוו 
מחנות פּליטים פון די אַרומיקע שטעט און שטעטלעך, שטעלט ער זיך בראש 
פון שטאָטישן בירגער-קאָמיטעט צו באַזאָרגן די פּליטים מיט שפּײיז און מיט 
אַ דאַך איבערן קאָפּ. זיין זויז ווערט דער טרעפפּונקט פאַר אַ גאַנצער ריי פּאַרטײ- 
חברים פון װאַרשע, לאָדזש און אַנדערע שטעט אויף זייער וועג אויף מזרח. ער 
אַליין קערט זיך שפּעטעױ אום צוריק קיין זאַראָמב און מאָביליזירט זיך דאָרט 
אין דער סאָוויעטישער אַרמײי. ער פאַלט אין איינעם פון די שלאַכטן מיט די 
נאַצישע בעסטיעס. | 

זיין פרוי און זיינע קינדער זענען אומגעקומען צוזאַמען מיט אַלע וװענגראָ- 
ווער יידן, 
צבי באָמער 


משה רעקיס 


משה (מאָזעס) רעקיס האָט געשטאַמט פון רוסלאַנד. פון פאַך איז ער געווען 
אַן אינזשיניער. קולטורעל און שפּראַכלעך איז ער געווען שטאַרק אַסימילירט, האָט 
אויסגעזען און זיך אויפגעפירט וי אַ טיפּישער רוסישער אינטעליגענט. שוין גאַנץ 
יונג, זייענדיק נאָך אין רוסלאַנד, איז ער צוגעשטאַנען צו דער פּועלי-ציון-באַװועגונג 
און געווען אין איר אַקטיו אַ לענגערע צייט, 

עטלעכע יאָר פאַר דער ערשטער וועלט-מלחמה האָט ער עמיגרירט קיין פּאַריז, 
װווּ ער האָט זיך פאַרבוּנדן מיט דער אָרטיקער פּועלי-ציון-אָרגאַניזאַציע און געװאָרן 
טעטיק אין איר. ער איז געשטאַנען אין בריוולעכן קאָנטאַקט מיט דעם סעקרע- 
טאַריאָט פונעם װעלטפאַרבאַנד אין ווין, דאָס הייסט מיט בער באָראָכאָוון, וועלכער 
איז אין יענע יאָרן געווען דער סעקרעטאַר. 

אין יאָר 1919, נאָך דער אָקטאָבער-רעװאָלוציע, איז רעקיס צוריקגעקומען 
קיין רוסלאַנד און איז אַקטיו געװאָרן אין דער מאָסקווער פּועלי-ציון-אָרגאַניזאַציע. 
אין 1920 איז ער אין שליחות פון דער פּאַרטײ (י. ס. ד. אַ. פּ.-פּועלי-ציון) טעטיק 
געווען אין די דרום-מערבדיקע געגנטן פון אוקראַיַנע, װוּ ס'האָבן זיך געהאַט אין 
יענער צייט קאָנצענטרירט, אויפן ברעג פון דניעסטער, דאָס הייסט אויף דער 
גרענעץ מיט רומעניע (וועלכע האָט געהאַט פאַרכאַפּט בעסאַראַביע), אַן ערך 100 
טויזנט יידישע פּליטים, קרבנות פון די פּאָגראָמען פון די באַנדעס פון דעניקינען 
פעטליוראַן און אַנדערע שונאי ישראל. אָט די פּליטים האָבן געלעבט אין די 
שטעטלעך ביים דניעסטער אין שרעקלעכע מאַטעריעלע און גייסטיקע באַדינגונען, 
האָפּנדיק צו באַקומען אַ מעגלעכקייט צו עמיגרירן קיין אַמריקע אָדער עולה צו 
זיין קיין ארץ-ישראל. די ראַטנמאַכט האָט זי אָבער נישט דערלויבט אַריבער- 
צוגיין די גרענעץ. רעקיס איז געקומען פון מאָסקװע אין שטעטל ריבניצע, ביים 
דניעסטער, און האָט זיך מיט דער הילף פון אָרטיקע עסקנים פאַרבונדן מיט די 
פּליטים אין שטעטל און אין די אַרומיקע שטעטלעך ראַשקאָוו און קאַמינקאַ. 
ער האָט די פּליטים געמוטיקט און האָט אָרגאַניזירט צװישן זי אַ דעלעגאַציע צו 
דער סאָוויעטישער רעגירונג. די דעלעגאַציע, אין וועלכער רעקיס אַלײן האָט 
אָנטײלגענומען, האָט אין מאָסקװע, אַ דאַנק די באַמיונגען פון דעם צענטראַל- 
קאָמיטעט פון דער פּועלי-ציון-פּאַרטײ, זיך געטראָפן מיט הויך:שטייענדיקע 

סאָוויעטישע פערזענלעכקייטן --- צװישן זיי מיט קאַלינינען און שפּעטער מיט 
ראַקאָווסקין אין כאַרקאָוו --- פאַר וועלכע זי האָט אַרױסגעבראַכט דעם אָנגעװיי" 
טיקטן פּראָבלעם פון די יידישע פּליטים, װאָס װאַרטן ביים ברעג פון דניעסטער 
אויף אַ לייזונג פון זייער ביטערן גורל. זי האָט געפּועלט ביי דער רעגירונג אַז 
די באַציונג מצד דער מאַכט צו די פּליטים זאָל פאַרבעסערט ווערן און ס'זאָל, 
דערווייל פאַר אַ טייל פון זיי, געעפנט ווערן די גרענעץ און ס'זאָל זיי דערלויבט 
ווערן אַריבערצוגיין דעם טייך קיין רומעניע, פון װאַנען זיי זאָלן קענען ווייטער 
פאָרן. דאָס איז אין יענער צייט געווען אַן אויסערגעוויינלעך גרויסע דערגרייכונג, 
וועלכע האָט אגב אַרױסגערופן בייז בלוט אין די קרייזן פון דער יעווסעקציעי 

אויפן סמך פון זיין טעטיקייט צווישן די פּליטים האָט רעקיס אין אַ צייט 
אָרום פאַרעפנטלעכט אַ בראָשור וועגן די פּאָגראָמען אין אוקראַיגע. 

זייענדיק אין ריבניצע האָט זיך רעקיס באַקענט מיט ציפּה לישעווסקי, דער 
שוועסטער פון יצחק יצחקי, און האָט מיט איר חתונה געהאַט. צוזאַמען מיט איר 
איז ער שפּעטער אַריבער דעם דניעסטער קיין רומעניע און פון דאָרט זיך דער" 
שלאָגן קיין ארץ-ישראל, װוּ ער האָט זיך פאַרבונדן מיט די פּועלי-ציוןחברים 
פון די קרייזן פון דעם א. ג. ;איניציאַטיוויקאָמיטעט* (ועד היוזם), וועלכן ס'האָט 
געהאָט געשאַפן אברהם רעוווּצקי. רעקיס האָט אָבער צוליב זיין געזונט-צושטאַנד 
נישט געקענט פאַרבלייבן אין לאַנד און איז, צוזאַמען מיט זיין פרוי, צוריקגעפאָרן 
קיין פּאַריז. דאָ האָט ער פאָרגעזעצט זיין פּאַרטייאישע טעטיקייט, שטייענדיק אין 
קאַנטאַקט מיטן אָ. ק. (פון אַבראַמאָװיטש-רעװוּצקי). ווען דער אָ. ק. ווערט אין 
4 אַריינ גענומען אין פאַרבאַנד-ביװראָ, ווערט אויך אין פּאַריז געשאַפן אַ פאַר- 
אייניקטע פּועלי-ציון-אָרגאַניזאַציע און רעקיס נעמט אין איר אַ טעטיקן אָנטײל, 
פאַרטיידיקנדיק עקשנותדיק די שטעלונגען פון דער יצחקי"ריכטונג, 

אין 1938 באַטײליקט ער זיך, צוזאַמען מיטן חבר זאב אַבראַמאָװיטש, אין 
דער גרינדונג-קאָנפערענץ פונעם אינטערנאַציאָנאַל פון די ארעװאָלוציאָנערע 
סאָציאַליסטן" (מיטן אָנטײל פון דער אומאָפּהענגיקער לײבאָר-פּאַרטײ אין ענגלאַנד, 
פון דער אומאָפּהענגיקער סאָציאַלדעמאָקראַטישער פּאַרטײ אין דײיטשלאַנד, פון 
די איטאַליענישע מאַקסימאַליסטן, פון ,פּוּם" אין שפּאַניע), צו וועלכן ס'זענען אויך 
צוגעשטאַנען די ,פּועלייציון און מאַרקסיסטישע קרייזן" פון ארץ"שראל. 

בעת דער נאַצי-אָקופּאַציע איז רעקיס צוזאַמען מיט זיין פרוי דעפּאָרטירט 
געװאָרן. זיי זענען שוין מער נישט צוריקגעקומען. אָפּגעראַטעװעט האָט זיך מיט 
אַ נס זייער איינציקע טאָנטער, וועלכע איז אױסבאַהאַלטן געװאָרן ביז צום סוף 
פון דער מלחמה דורך זייערער אַ פראַנצויזישער פריינדין. 

אין יאָר 7 ווען יצחק יצחקי איז געווען אין פּאַריז, קומענדיק פונעם 
1סטן ציוניסטישן קאָנגרעס אין באַזעל, האָט ער די טאָכטער אַריבערגענומען 
צו דער משפּחה אין ארץ-ישראל. 

משה פֿאַורטנאַי 


משה פּאָרטנאָי איז געבוירן געװאָרן אין 1884 אין קאַלאַראַש אין בעסאַראַביע. 
דאָס שטעטל קאַלאַראַש, נישט ווייט פון קישענעוו, האָט אין יאָר 1897 --- לויט דער 
פאָלקסציילונג פון יענעם יאָר -- פאַרמאָגט אַ יידישע באַפעלקערונג פון 4592 
נפשות, 

בעת דער צווייטער גרויסער פּאָגראָם-כװאַליע אין רוסלאַנד צווישן 18טן און 
5סטן אָקטאָבער 1905 (נאָכן באַװוּסטן קייסערלעכן מאַניפעסט פון 17טן אָקטאָבער) 
האָט קאַלאַראַש געליטן די גרעסטע צאָל קרבנות : 60 דערמאַרדעטע, 275 פאַרוווג" 
דעטע, 2500 (412 משפּחות) באַראַבעװעטע. דאָס גאַנצע שטעטל איז חרוב געװאָרן. 
משה פּאָרטנאָי איז, זעט אויס, געווען אַן עדות פון דאָזיקן פּאָגראָם, וועלכער האָט 
אָן שום ספק געלאָזט אין זיין נשמה זייער טיפע שפּורן, 

פּאָרטנאָי איז געקומען קיין פּאַריז אין ערשטן צענדליק פון היינטיקן יאָרהו- 
דערט און איז פאַררעכנט געװאָרן װי איינער פון די דאָרטיקע ערשטע פועלי-ציון- 
חברים. ער איז געהאַט אַנטלאָפן פון רוסלאַנד, נאָך דעם װי ער איז דאָרט פאַראור- 
טיילט געװאָרן צו 20 יאָר קאַטאָרגע פאַר אָנגעהערן צו אַ געהיימער יידישער 
זעלבשוץ-אָרגאַניזאַציע. ער האָט זיך מיט זיין פאַרגאַנגענהײט נישט גערימט, אָבער 
תמיד געהאַלטן אַז קעגן פּאָגראָמשטשיקעס און כוליגאַנעס איז דער איינציקער 
ענטפער אַ שטאַרקע פויסט. + 

ער איז געווען אַלע יאָרן ביז דער צווייטער וועלט-מלחמה אַ געטרייער און 
איבערגעגעבענער חבר פון דער אָרטיקער פועלי-ציון-אָרגאַניזאַציע. געווען זייער 
נאָענט מיט משה רעקיסן אַ צייט האָט אויך ער אָנגעהערט (אַזױ וי רעקיס) 
צום אָ. ק. (פון אַבראַמאָװויטש-רעװוּצקי). שפּעטער, זינט 1924, איז ער טעטיק 
געווען אין דער פאַראײיניקטער פּאַרטײ-אָרגאַניזאַציע. אויף פּאַרטײ-פאַרזאַמלונגען 
פלעג ער וייניק רעדן אָבער דאָס װאָס ער פלעג יאָ זאָגן איז געווען דירעקט 
צום ענין, דורכגעטראַכט, אָפּגעװוויגן און קורץ. ער איז תמיד געװען גרייט 
אַנטקעגנצוקומען אַ חבר װאָס האָט זיך גענויטיקט אין הילף און פלעג עס טאָן 
פּשוט, פון האַרצן. אַ ספּעציעלן אינטערעס האָט ער אַרױסגעװיזן צו יונגע יידישע 
סטודענטן, 

ער האָט פאַבריצירט גומענע רעגן-מאַנטלען און איז געשטאַנען אין געשעפט- 
לעכע פאַרבינדונגען מיט ארץ-ישראל, װוּהין ער פלעג אָפט קומען צו פאָרן און 
װוּ ער האָט געהאַט אַ סך פריינד און חברים. ער איז געווען אַ שטאַרקער אָנ- 
הענגער פון אַקטיוון פּאַלעסטיניזם. 

די צווייטע וועלטימלחמה איז אים געלונגען דורכצולעבן אין צענטראַל- 
פראַנקרייך, װוּ ער האָט זיך אויסבאַהאַלטן צוזאַמען מיט זיין פרוי, אַ פראַנצויזין. 
אַזױ אַרום איז ער ניצול געװאָרן פון די נאַצישע מערדערס. 

נאָך דער באַפּרייונג האָט ער זיך אַרומגעטראָגן מיט פּלענער צו שאַפן אַ 
יידישע אָרגאַניזאַציע װאָס זאָל נקמה נעמען אין די דייטשישע רוצחים, װאָס 
דרייען זיך אַרום אומבאַשטראָפטע אויף דער פריי. אין דער אַרגאַניזאַציע האָט 
ער געװאָלט אַרײנצ;ען געוועזענע יידישע קאַצעטניקעס און ער איז גרייט געווען 
צו ווידמען פאַר דעם צוועק גרויסע געלט-סכומים. דאָס איז אים אָבער נישט 
געלונגען. 

די לעצטע אאָרן, נאָכן טויט פון זיין פרוי, (קיין קינדער האָבן זי נישט 
געהאָט), האָט ער געלעבט איינזאַם, אָפּגעזונדערט פון געזעלשאַפטלעכן לעבן 
ער פלעג זען בלויז געציילטע חברים און בלויז געציילטע חברים האָבן אים 
אויך באַגלײט אויף זיין לעצטן וועג. זיין פאַרמעגן האָט ער -- לויט דעם וי 
יודעי דבר האָבן איבערגעגעבן -- פאַרשריבן פאַרן קרן קימת לישראל, 

ער איז אַװעק פון דער וועלט אַן איינזאַמער דעם 230סטן יאַנואָר 1952, 


הענעך ראַזענבערג 


הענעך ראָזענבערג איז געבוירן געװאָרן אין 1906 אין לאָדזש אין אַן אָרעמער 
אַרבעטער-משפּחה. ער דאָט זיך אויסגעלערנט שניידעריי און איז גאַנץ יונג 
אַריינגעטרעטן אין דער פועלי-ציון-,יוגנט". פון דאָרט איז ער אַריבער אין דער 
פּאַרטײ און געװאָרן אין איר שטאַרק אַקטיו. 

אין דער פּועלייציון-פּאַרטײ זענען אויך טעטיק געוען זיינע דריי ברידער 
הערשל, אשר און שמואל, 

אין דער צווייטער העלפט פון די צװאַנציקער יאָרן עמיגרירט הענעך קין 
פראַנקרייך. ער קומט קיין פּאַריז און שטייט גלייך צו צו דער אָרטיקער פּועָלי" 
ציוןיאָרגאַניזאַציע. ער באַזעצט זיך אין דער פּאַריזער פאָרשטאָט מאָנטרױ, וו 
די פּאַרטײ איז שטאַרק טעטיק. זי האָט אַן אייגענע פאָלקסשול וי אויך אַ דראַמ" 
קרייז. הענעך איז אין גאַנצן אַרײנגעטאָן אין דער אָרטיקער פּאַרטײ אַרבעט, 

ווען ס'ברעכט אויס די צווייטע וועלטימלחמה מאָביליזירט ער זיך אין דער 
פראַנצויזישער אַרמײ פוייוויליק און פאַלט שפּעטער אַריין אין דייטשישער גע" 
פאַנגענשאַפט, פאַרבלייבט אין אַ סטאַלאַג ביזן סוף פון דער מלחמה. זיין פרוי, 
די חברטע שבע, ווערט דעפּאָרטירט. איר לעצטער לאַגער איז בערגען-בעלזען. 
זייערע דריי קינדער האָבן זיך באַװויזן אָפּצוראַטעװען אין דער פרייער זאָנע און 
די פּאַרטײי-:חברים האָבן זיי אַריבערגעשמוגלט אין דער שוייץ, ווּ זיי זענען 
פאַרבליבן ביזן סוף פון דער מלחמה. 

נאָך דער מלחמה קומט הענעך צוריק פון דער געפאַנגענשאַפט און זיין פרוי 
פון בערגען-בעלזען. גרויס איז זייער פרייד צוריקצוזען די קינדער זײיערע אָפ- 
געראַטעװעט פון אַ זיכערן טויט. זיי הויבן אָן אַ ניי לעב הענעך וערט פון 
דאָס ניי טעטיק אין דער פּאַרטײ און ווערט צוגעצויגן צו איר אָנפירונג. ער איז 
אויך טעטיק אין דער געזעלשאַפט ,זעלבסטהילף". 

אין 1965 רעאַליזירט ער זיין חלום : צוזאַמען מיט זיין פרוי שבע, איז ער 
עולה קיין ישראל. זיי באַזעצן זיך אין בני-ברק, 

אין 1966 פאָרט ער אויף פּורים אין קיבוץ משמר-הנגב, װו ס'געפינט זיך 
שוין זינט עטלעכע יאָר זיינער אַ זון. צוריקטאָרנדיק אַהיים פון קיבוץ, קערט זיך 
זיין װאָגן איבער און ער ווערט דערהרגעט אויפן אָרט. שבע װערט שווער פאַר- 
ווונדעט און ליגט אָפּ אַ סך חדשים אין שפּיטאָל ביז זי קומט צו זיך. 


אשר ראָזענבערג 


אשר ראָזענבערג, דער ברודער פון הענעכן און פון שמואלן איז געבוירן 
געװאָרן אין לאָדזש אין יאָר 1908, אויך ער האָט זיך יונגערהייט אויסגעלערנט 
דאָס שניידערפאַך. ער איז אַרײנגעטרעטן אין דער פועלי-ציון", יוגנט" און פון 
דאָרט אַריבער אין דער פּאַרטיי, 

אַ קורצע צייט נאָך זיין ברודער הענעך עמיגרירט ער אױיך קיז פּאַריז 
און װוערט טעטיק אין דער אָרטיקער פועלי-ציון-אָרגאַניזאַציע. 

ביים אויסברוך פון דער צווייטער וועלט-מלחמה אַנגאַזשירט ער זיך אין דער 
פראַנצויזישער אַױמײ און פאַלט --- פּונקט וי זיין ברודער הענעך -- אויך אַרין 
אין דייטשישער געפאַנגענשאַפט, 

ער קומט צוריק פון דער געפאַנגענשאַפט נאָכן סוף פון דער מלחמה. ער 
קערט זיך אום צו דער פּאַרטײי-אַרבעט און פירט אויס געטריי אַלע אַרבעטן װאָס 
די אָרגאַניזאַציע געטרויט אים אָן. ער איז אַקטיו אין דער פּועלי-ציון-פּאַרטײ 
וי אויך אין דער געזעלשאַפט ,זעלבסטהילף", װאָס איז פאַר דער צייט אױיסגעװאַקסן 
צו אַ זייער װאַניקער אָרגאַניזאַציע פאַר קעגנזייטיקער הילף אין יידישן פּאַריז, 

ער איז געשטאָרבן אין דער ערשטער העלפט יוני 1977, איבערלאָזנדיק אַ פרוי 
מיט צוויי טעכטער, פון וועלכע איינע געפֿינט זיך אין אַ קיבוץ אין ישראל, 

ובקה זיגעל-לעווין 


רבקה זיגעל איז גענוירן געװאָרן אין יאָר 1912 אין מאָגעלניצע, פּױלן 
ביי פרומע חסידישע עלטערן. איר פאָטער, בענדעט זיגעל, איז געשטאָרבן, ווען 
רבקה איז נאָך געווען גאָר אַ קליין קינד, פון טיפוס, בעת דער דייטשישער 
אַקופּאַציע אין דער ערשטער וועלט-מלחמה. די מאַמע אירע, אַ יונגע אלמגה, 
האָט איינע אַליין אויסגעהאָדעװעט די פינף פאַרבליבענע יתומים, 

רבקה איז יונגערהייט צוגעטרעטן צו דער מאָגעלניצער פּועלי-ציון-"גרופע, 
װאָס כאָטש זי איז געווען אַ קליינע, האָט זי זיך אויסגעצייכנט מיט איר רירעוו" 
דיקייט, געהאַט אָװונט-קורסן פּאַר אַרבעטער, איינגעאָרדנט ליטעראַרישע אָװנטן 
פאַרשפּרײט די פּאַרטײי-פּרעסע, אָנטײלגענומען אין װאַל-קאַמפּאַניעס (דורכגעפירט 
אַ ראַטמאַן אין שטאָטראַט, דעם חבר ישראלייחיאל קראַסוצקי) און בכלל געפירט 
אַ פּאָליטישע טעטיקייט צווישן דער אָרטיקער יידישער באַפעלקערונג, 

אין די אָנהױיב דרייסיקער יאָרן פאָרט רבקה אַװעק קיין פּאַריז, װוּ זי האָט 
קרובים, װאָס האָבן אַהין עמיגרירט. זי פאַרבלייבט אין פּאַריז אַ געוויסע צייט 
אויף איר וועג קיין ארץ"ישראל, אין פּאַריז איז זי טעטיק אין דער אָרטיקער 
פועלי-ציון-אָרגאַניזאַציע. ווען זי פאַרווירקלעכט צום סוף איר חלום און איז עולה 
קיין ארץ-ישראל, שטייט זי צו צו דער אָרטיקער פּועלי-ציון-פּאַרטײ און אַנט- 
וויקלט אין איר אַ שטאַרקע טעטיקייט. זי ווערט גאַנץ שנעל אַ שלאָגלערין ביי 
דער פאַרשפּרײטונג פון דער פּועלי-ציוניסטישער פּרעסע אין לאַנד. זי איז שטאַרק 
באַליבט און אָפּגעשאַצט זיורך אַלע חברים. מ'רופט זי די ;סטאַכאַנאָווקעץ? 

דאָ פאַרבינדט זי זיך מיטן חבר שמואל לעווין, וועלכער האָט שפּעטער גע" 
אַרבעט אין דער קליטה-אָפּטײלונג פון דער יידישער אַגענץ. 

די לעצטע יאָרן האָט זי זיך אַ סך אָפּגעגעבן מיט צוגרייטן דעם יזכור-בוך 
פון איר שטאָט; זי האָט גענומען אַ טעטיקן אָנטײל אין דער רעדאַקציע פונעם 
בוך, אין וועלכן זי האָט פאַרעפנטלעכט צוישן אַנדערן אַן אַרבעט ועגן פּועלי- 
ציון אין מאָגעלניצע. ליידער האָט זי שוין דאָס דערשיינען פונעם יזכור-בוך נישט 
דערלעבט. זי איז אַװעק פון דער וועלט דעם 25סטן אָקטאָבער 1972, 


יעקג שערמאַן 


יעקב שערמאַן איז געבוירן געװאָרן אין דעמבלין, אין פּױלן, ביי פרומע 
עלטערן. ביזן עלטער פון 20 יאָר האָט ער געלערנט אין דער מירער ישיבה. 

ביים סוף פון דער ערשטער ועלטימלחמה באַזעצט ער זיך אין בערלין 
און דאָ דערנענטערט ער זיך צו דער אָרטיקער פועלי-ציון-גרופע. 

אין יאָר 1923, נאָך דעם װי היטלער קומט צו דער מאַכט אין דיײיטשלאַנד, 
קומט שערמאַן קיין פּאַריז. דאָ פאַרבינדט ער זיך מיט דער פועלי-ציון אָרגאַגי 
זאַציע און איז אין איר אַקטיו, 

בעת דער נאַצישער אָקופּאַציע געלינגט אים זיך אָפּצוראַטעװען, צװאַמען 
מיט זיין פרוי און טאָכטער. נאָך דער באַפרייונג קערט ער זיך צוריק קיין פּאַרין 
און איז טעטיק אין דער פּאַרטײ און אין אירע אינסטיטוציעס ;אַרבעטער: היים" 
און ;זעלבסטהילף", 

זיין טאָכטער פּעגי, דערצויגן אין דער באָראָכאָװדיוגנט, איז איינע פון די 
ערשטע װאָס קומען פון פראַנקרייך קיין ישראל זיך אָנצושליסן אין קיבוץ 
משמר-הנגב, 

יעקב שערמאַן גופא, צוזאַמען מיט זיין פרוי, איז עולה אין יאָר 1954. אין 
ישראל איז ער אַן איבערגעגעבענער פּאַרטײי-:חבר. די לעצטע יאָרן איז ער שטאַרק 
קראַנק געווען. ער איז געשטאָרבן דעם 26סטן יאַנואַר 1970, 


יעקב-מענדל מאַרקשײיד 


יעקב-מענדל מאַרקשײד איז געבוירן געװאָרן אין יאָר 1890 אינעם גאַליציאַ- 
נער שטעטעלע אַבערטין. געלעבט און געזעלשאַפּטלעך געװוירקט האָט ער אין 
קאָלאָמײ, װוּ ער איז געווען דער אָנפירער פון דער אָרטיקער פועלי-ציון אָרגאַ- 
ניזאַציע. זיין פּאָליטישע און פּראָפּעסיאָנעלע טעטיקייט האָט ער אין זיין פריסטער 
יוגנט אָנגעהויבן אין סטאַניסלאַ. ער האָט געהערט צו די ראשונים פון דער 
פּועלי-ציון-באַװעגונג אין גאַליציע, אין צווישנמלחמהדיקן פּױלן איז ער געווען 
מיטגליד פונעם הױפּטראַט פון דער פּאַרטײ לינקע פּועלי-ציון, 

די מלחמה-יאָרן האָט ער מיט זיין משפּחה איבערגעלעבט אין ראַטנפאַרבאַנד, 
נאָך דער מלחמה, ווען ער איז צוריקגעקומען קיין פּױלן, איז ער טעטיק געווען 
אין דער פּ.-צ.-פּאַרטײ אין נידערשלעזיע, שפּעטער צװישן דער שארית-הפּליטה 
אין עסטרייך און אין דייטשלאַנד, װווּ ער איז געווען מיטגליד פונעם צענטראַל- 
קאָמיטעט פון דער פּועלי-ציון-פּאַרטײ און פאָרזיצער פון געזעלשאַפטלעכן געריבט 
פון דער שארית-הפּליטה אין דײיטשלאַנד, 

אין 1949 איז מאַרקשײד עולה געווען קיין ישראל און האָט זיך באַזעצט 
אין תליאביב אין קרית שלום, 

ער איז געשטאָרבן דעם ערשטן דעצעמבער 1909, 

א. ש. 

יצחק"-װואָלף בוקי 


יצחק-װאָלף בוקי איז געבוירן געװאָרן אין 1905 אין ליפּנע, פּוילן, אין אַ 
פרומער משפּחה, אַלט זייענדיק אַן ערך צװאַנציק יאָר, איז ער צוגעטרעטן צו 
דער פועלי-ציון- פּאַרטײ, 

אין 1932 עמיגרירט עו' קיין פּאַריז, װוּ ס'האָט זיך שוין געפונען זיין עלטערער 
ברודער נחמן, אויך אַ פּאַרטשײי:חבר. יצחק-װאָלף שליסט זיך אָן אין דער פּאַריזער 
פּאַרטײי-אָרגאַניזאַציע, אַ צייט אַרבעט ער אין דער פּאַרטיקיך. 

ביים אויסברוך פון דער צוייטער וועלט-מלחמה אַנגאַזשירט ער זיך אין 
דער פראַנצויזישער אַרמײ און פאַלט אַריין אין דייטשישער געפאַנגענשאַפט. זיין 
פרוי און זון ווערן דעפּאָרטירט און דערמאַרדעט דורך די נאַציס, 

נאָך זיין צוריקקומען פון דער געפאַנגענשאַפט איזן ער וידער אַ חבר אין 
דער פּ. צ,-פּאַרטײ און אויך מיטגליד פון דער ,זעלבסטהילף". אין 1964 איז ער 
עולה קיין ישראל, װוּהין ס'האָט שוין אַ צייט פריִער עולה געוען זיין ברודער 
נחמן, יצחק-װואָלף באַזעצט זיך אין בת-יים. ער שטייט זייער נאָנט צו דער פּאַרטײ 
אחדות העבודה-פּועלי-ציון און איז ענג פאַרבונדן מיטן רינגעלבלום-אינסטיטוט, 
אין וועלכן ס'גרופּירן זיך זיינע אָמאָליקע פּ.-צ.-חברים, 

דעם 19טן אַפּריל 1974 שטאַרבט ער פון אַ האַרצאַטאַק, 


סאַבינע ניר-ראַפֿאַלקעס 


סאַבינע ניר-ראַפאַלקעס (פון דער חיים גאָלדמאַכער) איז געבוירן געװאָרן 
אין װאַרשע אין יאָר 1884, אין 1902 איז זי צװוישן די גרינדערס פון דעם קרייז 
ציוניסטישע סטודענטינס ,דבורה" אין װאַרשע, צוויי יאָר שפּעטער ,אין 1905, 
טרעט זי צו צו די קרייזן פון די װאַרשעװער פּועלי-ציון און דאָרט באַקענט זי 
זיך מיטן יונגן סטודענט נחום ראַפּאַלקעס, מיט וועלכן זי װועט שפּעטער חתונה האָבן, 
פון דעמאָלט אָן איז זי געװוען טעטיק אין דער פועלי-ציון-באַוועגונג, זיך 
באַטײליקט אין אירע לעגאַלע און אומלעגאַלע אַרבעטן וי אויך אין דער פּאַרטײ- 
פּרעסע. זי האָט באַגלײיט איר מאַן אויף צזאַמענפאָרן אין אױיסלאַנד (קראָקע, 
האַג 1907 און אַנדערע) 
איר פּאַרטײיאישע טקטיקייט האַלט זי אָן די אַלע יאָרן, װען די משפּחה 
ניר-ראַפּאַלקעס האָט געוווינט אין װאַרשע, אין פּעטערבורג, שפּעטער ווידער אין 
װאַרשע, ווען זיי האָבן זיך צוריקגעקערט פון רוסלאַנד קיין פּוילן נאָך דער 
אָקטאַבער-רעװאָלוציע, און דאַן אין דאַנציג, אין ווין, אין בערלין און צום סוף 

אין ארץ-ישראל, װוּ זיי זענען עולה געווען אין חודש יוגי 1925, זי העלפט אַרױס 
איר מאַן אין זיינע אַרבעטן װוי דער סעקרעטאַר פונעם ועלט-פאַרבאַנד, װאָס ער 
מוז זייער אָפט אויספירן אין שווערע מאַטעריעלע באַדינגונגען. 

סאַבינע האָט זיך אויסגעצייכנט מיט אַ באַזונדערן פּערזענלעכן חן. זי פלעג 
אַרױסװײזן גרויס פאַרשטענדעניש ,אויפמערקזאַמקײט און נאָענטקייט אַלע חברים, 
וועלכע זענען געקומען מיט זיי אין קאָנטאַקט. אין איר הויז האָבן חברים תמיד 
געפילט אַ היימישע װאַרעמקײט, אין אַ גרויסער מאָס אַ דאַנק דער איידלקייט 
און דעם שאַרם װאָס האָט אַרױסגעשטראָמט פון איר פערזענלעבקייט. 

דער טויט פון חבר ניר, דעם 10טן יולי 1968, איז פאַר דער שוין אַלטער 
און קראַנקער פרוי זייער אַ שווערער קלאַפּ, קאַרגע צוויי אַ האַלב יאָר שפּעטער, 
דעם 12טן דעצעמבער 1970, גייט זי אַװעק פון דער ועלט, 


יצחק בענעק 


יצחק בענעק איז געבוירן געװאָרן אין 1899 אין װאַרשע ביי זייער פרומע 
עלטערן, ביז 15 יאָר האָט ער געלערנט אין אַ ישיבה. שפּעטער איז ער געגאַנגען 
אַרבעטן אַלס האַנדלס-אָנגעשטעלטער און געװאָרן טעטיק אינעם פאַראיין פון די 
האַנדלס-אָנגגעשטעלטע ;נאָװאָליפּקי 28, װאָס איז געשטאַנען אונטער דער השפּעה 
פון פּועלי-ציון. ער נעמט אַן אַקטיוון אָנטײל אין דראַמאַטישן קרייז אונטער דער 
אָנפירונג פון משה ויידע. בעת דער פּרעמיערע פון ש. אניסקיס ;דיבוק", אויפ- 
געפירט דורך דער ווילנער טרופּע אין דעצעמבער 1920 (צו די שלושים פון מחבר) 
ווערט דער דאָזיקער דראַמקרײז מיטבאַטײליקט אין די מאַסן'סצענעס. דער יונגער 
בענעק שטראַלט ממש פון פרייד װאָס ער קען זיך באַטײליקן אין אַ פאָרשטעלונג 
פון די ,ווילנער". 

אין יענע יאָרן איז בענעק שוין אַקטיוו אין װאַרשעװער אַרבעטער-היים. ער 
איז אַן איבערגעגעבענער פּאַרטיי-חבר, װאָס שפּרודלט מיט לעבן, נעמט אָנטײיל 
אין אַלע פאַרזאַמלונגען, מיטינגען, קאָנפערענצן, װאַלקאַמפּאַניעס. 

ער האָט חתונה און פאָרט אַריבער ווינען עטלעכע יאָר אין זשיראַרדאָט. 
אין 1930 עמיגרירט ער, צוזאַמען מיט זיין פרוי, דער האַרציקער חברטע שפרה, 
און זייער טעכטערל, קיין אַרגענטינע. נאָך דעם וי ער אָרדנט זיך איין עקאָנאָמיש 
אין נייעם לאַנד, װאַרפט ער זיך אַרײין אין דער שולאַרבעט, װאָס די פּועלי-ציון-" 
פּאַרטײ האָט אַנטװיקלט צו אַ גרויסער באַװעגונג. ער העלפט גרינדן אָפּטײלן 
פון די באָראָכאָוו-שולן אין וויזשאַ-קרעספּאַ און פּאַטערנאַל (פאָרשטעט פון בוענאָס- 

איירעס), נעמט אָנטײיל אין אַלע איניציאַטיוון פון דער צענטראַלער וועלטלעכער 
יידישער שול-אָרגאַניזאַציע (צװוישאָ), װוּ ער איז אַ פירנדיקער פּרעזידיום:מיט- 
גליד, העלפט בויען אַ פאַרצווייגטע נעץ פון קינדער-גערטנער, אָנפאַנגשולן און 
מיטלשולן וי אויך קינדער-קאָלאָניעס מיט אַ סך טויזנטער תלמידים -- אַ מוסטער 
פאַר אַלע אַנדערע ריכטונגען אויפן שולגעביט. | 

ער איז אויך טעטיק אין דער לאַנדסמאַנשאַטפן- באַװעגונג: לאַנגע יאָרן פאָף" 
זיצער פונעם זשיראַרדאָװוער לאַנדסלײט-פאַראײן אין בוענאָס-איירעס, װאָס איז 
אָנגעשלאָסן אין צענטראַל-פאַרבאַנד פון פּוילישע יידן אין אַרגענטינע. ער איז 
באַטײליקט אין זיין קולטור-געזעלשאַפטלעכער טעטיקייט, 

די פּועלי-ציון-פּאַרטײ שיקט אים עטלעכע מאָל װי איר פאָרשטייער אין דער 
פאַרװואַלטונג פון דער יידישער קהילה אין בוענאָס:אײירעס, / 

זיינע קינדער דערציט ער אין גייסט פון זיינע ציוניסטיש-סאַציאַליסטישע 
אידעאַלן. זענען זיין טאָכטער חנהלע און זיין זון עולה. זיין אייניקל פון דער על- 
טערער טאָכטער איז אויך עולה קיין ישראל און טרעט אַרין אין אַ קיבוץ. ער 
אַליין האָט באַזוכט ישראל 18 מאָל, אָבער נישט זוכה געווען צו רעאַליזירן זיין 
אייגענע עליה, 

זיין פרוי קומט אום אין אַן אויטאָדקאַטאַסטראָפע אין בוענאָס-איירעס. עטלעכע 
יאָר שפּעטער גייט ער אַװעק פון דער װעלט (דעם ערשטן סעפּטעמבער 1972). 


אגוהם מיטלבערג 


ד"ר יעקב בלעכער 


ד"ר יעקב בלעכער איז געבוירן געװאָרן אין אַרגענטינע. דאָרט האָט ער 
באַקומען זיין אינטעלעקטועלע און געזעלשאַפטלעכע פאָרמירונג. גאַנץ קורץ נאָך 
דעם וי ער האָט פאַרענדיקט דעם אוניווערסיטעט-שטודיום װי דאָקטאָר אין 
סטאַטיסטיק און עקאָנאָמישע װויסנשאַפטן, איז ער אַריין אין געזעלשאַפטלעכן און 
פּאָליטישן לעבן און געװאָרן איינער פון די צענטראַלע מענטשן אין דער יידישער 
קהילה אין קאָרדאָװאַ. נישט געווען קיין איין וויכטיקע טעטיקייט אין דער קהילה 
ער זאָל צו איר נישט האָבן צוגעטראָגן זיין חלק. כמעט תמיד איז ער געווען דער 
איניציאַטאָר און טאָנגענער. אַזױ אַרום האָט ער באַאיינפלוסט דעם אינהאַלט און 
כאַראַקטער פון אָט דער קהילה. 

גלייכצייטיק האָט ער אָנגעהערט צו דער פּועלי-ציון-פּאַרטײ (שפּעטער אחדות 
העבודה-פּועלי-ציון) און פאַרנומען אין איר אַ צענטראַלע פּאָזיציע. געװוירקט 

דערביי האָבן זיין אינטעלעקטועלע באַגאַבונג, זיינע יסודותדיקע קענטענישן ביים 
באַהאַנדלען פּראָבלעמען, זיין פּערזענלעכער ביישפּיל און זיין זעלטענער אחריות- 
געפיל פאַר אַלץ װאָס ער פלעג אונטערנעמען אַ באַזונדערע השפּעה האָט ער 
געהאַט אויף דער אינטעליגענץ, װאָס איז געקומען פון די לינקע קרייזן, און אויף 
דער אוניווערסיטעט-יוגנט. וי אַן אויסגעצייכנטער באָראָכאָװיסט-מאַרקסיסט האָט 
ער געווירקט אויף דער דאָזיקער יוגנט מיטן נייטיקן אידעאָלאָגישן כלי-זיין און 
געװונען פאַר די אידעען פון סאַציאַליסטישן ציוניום אַ סך אַנהענגערס. איז 
דעריבער קיין װוּנדער נישט, װאָס גראָד אין זיין צייט האָט קאָרדאָװאַ פאַרנומען 
דעם ערשטן פּלאַץ אין דער עליה פון אַרגענטינע, באַזונדערס פון דער חלוצישער 
און שטודירנדיקער יוגנט, 

אין 1954 איז ער עולה קיין ישראל צוזאַמען מיט זיין פרוי און ווידמעט זיך 
דאָ פון איין זייט זיין אַקאַדעמישער אַרבעט (ער ווערט שפּעטער פּראָפּעסאָר אין 
תל-אביבער אוניווערסיטעט) און פון דער צווייטער זייט זיין פּאָליטישער און גע- 
זעלשאַפטלעכער אַרבעט. ביידע טעטיקייטן האָבן זיך אייגנטלעך דערגאַנצט. ער 
איז אויסגעוויילט געװאָרן אין צ. ק. פון דער ישראלדיקער אַרבעט-פּאַרטײ, װוערט 
איינער פון די ערן-פּרעזידענטן אין דער התאחדות עולי אמריקה הלטינית, ווערט 
געשיקט אין שליחותן אין לאַנד און אין חוץ לארץ, צייכנט זיך אומעטום אויס 
- מיט זיין אחריות און התלהבות, | 

אין פּריואַטן לעבן איז ער געווען צאַרט און געמיטלעך, תמיד מיטן שמייכל 
אויף די ליפּן. ער האָט פאַרמאָגט אַ װאַרעם האַרץ און פלעג תמיד אַרױסװײזן 
אַ װאַרעמע באַנייונג צו מענטשן. אין געזעלשאַפטלעכן לעבן געווען אַ קעמפער, 
אומבויגזאַם לגבי פּרינציפּן, נישט געגאַנגען מיטן שטראָם, נישט געזוכט קיין 
באַקװעמע פּאָזיציע דורך קאָמפּראָמיסן מיט זיין געוויסן און גלויבן. דערפאַר זיין 
עקשנות און אויסדויער וי אויך דער דרך-ארץ װאָס ער האָט ביי אַלע אַרױסגערופן, 

די לעצטע חדשים איז ער קראַנק געווען אויפן האַרץ און איז געשטאָרבן 
אין יאָר 1972 אין עלטער פון 56 יאָר. 

ח. פינקלשטיין 


פּסח האָפּער 


פּסח האָפער איז געבוירן געװאָרן אין פּראַגע (ביי וװאַרשע) אין יאָר 1884, 
אין אַ חסידישער משפּחה. ער איז דערצויגן געװאָרן אין חדר און אין ישיבות. 
אין די יונגע יאָרן האָט ער איבערגעריסן מט זיין סביבה, איז געװאָרן אַ כעמישער 
אָרבעטער און טעטיק געווען אין פּראָפּעסיאָנעלן פאַראיין פון די כעמישע אַרבעטער, 

אין וועלכן ס'זענען געווען אָרגאַניזירט פּוילישע און יידישע אַרבעטער צװאַמעןי 
אין 9 איז ער אויסגעוויילט געװאָרן װי דער סעקרעטאַר פון דעם פאַראיין. 

גאַנץ פרי איז ער צוגעשטאַנען צו דער דאַן נאָך אומלעגאַלער פּועלייציון" 
פּאַרטײ און געװאָרן איינער פון אירע וויכטיקסטע טוערס, ספּעציעל אויפן פּראָפע- 
סיאָנעלן געביט. זיין עיקרישטרעבונג איז אָבער געווען עולה צו זיין קיין ארץ ישראל 
און ער האָט עקשנותדיק געקעמפט פאַר אַן עליה-סערטיפיקאַט (װאָס פאַר אַ לינקן 
פּועלי-ציוניסט איז עס געווען זייער שער צו דערגרייכן) ביז ער האָט אים 
אויסגעקעמפט. 

אין 1925 איז ער סוף כל סוף עולה געווען. שטילערהייט, נישט דערציילנדיק 
אַפילן וועגן דעם זיין אייגענער משפּחה. אין לאַנד איז ער פון דער ערשטער מינוט 
אָן געװאָרן אַן איבערגעגעבענער זעלנער פון דער פּאַרטײ, בלייבנדיק איר געטריי 
זיין גאַנץ לעבן. ס'האָט זיף אים מאַטעריעל געלעבט זייער שווער. זיין גאַנץ לעבן 
האָט ער בדוחק געצויגן פּרנסה פון זיין פאַך, אָבער די ענינים פון כלל זענען ביי אים 
געשטאַנען העכער וי זיינע אייגענע פּערזענלעכע ענינים. זיין אָרט איז תמיד געווען 
אויף דער לעצטער באַנק בעת אַ פאַרזאַמלונג אָדער אַ פאָרלעזונג, אָבער טאָמער 
האָט אַ קעגנער אָנגערירט אין אַ דיסקוסיע דאָס װאָס איז פאַר אים הײיליק געווען 
אין דער באַװעגונג, האָט ער אויך געקענט ענטפערן אָפּשטױסן אַן אַטאַקע און 
אפילו איבערצייגן, 

פון זיינע מאָגערע פאַרדינסטן פלעג ער אין די ערשטע יאָרן באַװיזן צו שיקן 
פון צייט צו צייט געלט קיין פּױלן צו דער משפּחה. אין יאָר 1930 האָט ער 
אַראָפּגענוּמען קיין ארץ-ישראל ביידע קינדער זיינע, דעם זון און די טאָכטער. די 
פרוי האָט צוליב איר געזונט-צושטאַנד מורא געהאַט צו קומען קיין ארץיישראל 
און איז פאַרבליבן אין פּױלן 

די לעצטע יאָרן איז זיין געזונט-צושטאַנד אַ סך פאַרערגערט געװאָרן און ער 
איז אַרײן אין בית-אבות אין חולון און פון דאָרט האָט ער נאָך אָנטײלגענומען 
אין דער טעטיקייט פונעט אָרטיקן סניף פון דער פּאַרטײ אחדות-העבודה פועלי" 
צִיון, 

ער איז געשטאָרבן אין איכילאָװ-שפּיטאָל אין תל-אביב דעם 25סטן נאָװועמבער 
2, 


טובה (גיטל) מעלער 


טובה (גיטל) מעלער. פון דער היים לאָנדאָן, איז געבוירן געװאָרן אין לובלין 
ביי חסידישע עלטערן. איר פאָטער דוד לאָנדאָן איז געווען אַ ייד אַ נגיד, צו וועלכן 

מ'פלעג קומען אויסגלייכן סכסוכים אָדער אויסהערן אַ סוגיא וועגן טיפע תורה. 
געדאַנקען. אין אָט דער אַטמאָספער פון תורה און חכמה איז גיטל אױיסגעװאַקסן 
און איינגעזאַפט אין זיך די מידות און דעם שאַרפזין פון די עלטערן. 

נאָך דער ערשטער וועלט-מלחמה, ווען ס'האָט זיך אינעם זעלבשטענדיקן פּױלן 
אַנגעהויבן אָרגאַניזירן דאָס יידיש-געזעלשאַפטלעכע לעבן, האָט גיטל געפונען דעם 
וועג צו די לינקע פועלי"ציון. זי האָט געהאַט אַ נייגונג צו ליטעראַטור, צו פּאָעזיע 
און גלייך פאַרנומען אַן אָרט אין דער ביבליאָטעק -קאָמיסיע פון דער גאַרבעטער- 
חיים" אויף רינעק 10, זי איז אַ לענגערע צייט געווען די ריכטיקע פאַרבינדערין 
צווישן דעם לייענער און דעם בוך, געעצהט דעם לייענער ביים אויסקלייבן אַ בוך 
צום לייענען. 

געווען איז זי אַן אינדיװידואַליסטישע, שטורמישע, בונטאַרע נאַטור, מיט 
קיינעם זיך נישט באַראָטן. איז זי אין די דרייסיקער יאָרן, דורך פאַרשיידענע וועגן 
און אומוועגן עולה געווען קיין ארץ-ישראל. זי האָט דאָ אַדורכגעמאַכט שווערע 
חבלי קליטה. דערנאָך האָט זי זיך באַקענט מיטן חבר שמואל מעלער פון װאַרשע 
און האָט מיט אים חתונה געהאַט. | 

אירע אַלע יאָרן איז זי, פּונקט װוי איר מאַן, געווען אַ געטרייער מיטגליד פון 
דער פועלי-ציון-באַוועגונג, 

זי איז אַװעק פון דער וועלט דעם 19טן יאַנואַר 1976 נאָך אַ קורצער קראַנקײט, 


מאיר שולדקרויט 


מענדל וואַלדמאַן 


מענדל (מנחם מענדל) װאַלדמאַן איז געבוירן געװאָרן אין בזשעזשין (ביי 
לאָדוש) אין 1891 ביי רעליגיעז-נאַציאָנאַלע עלטערן. דער פאָטער האָט געהאָט 
אַ בוימל-געשעפט. מענדל האָט יאָרן פאַרבראַכט אין דער ישיבה ביים לערנען. 

אַלט זייענדיק אַ יאָר צװאַנציק, איז ער פאַראָפּ פון גלייכן וועג" און געװאָרן 
אַ טעקסטיל-אַרבעטער. ער איז טעטיק אין פּראָפּעסיאָנעלן פאַראיין אין לאָדזש, ווו 
ער אַרבעט און דערנענטערט זיך צו די פּועלי-ציון, 

בעת דער ערשטער וועלט-מלחמה ווערט ער מאָביליזירט אין דער רוסישער 
אַרמײי און פאַלט אַריין אין עסטרייכישער געפאַנגענשאַפט. נאָך דער מלחמה קומט 
ער צוריק קיין לאָדזש און װערט טעטיק אין דער פּועלי-ציון-פּאַרטײ, אַרױסרוקנדיק 
זיך וי איינער פון די אַקטיװוסטע חברים. ער אַרבעט אַ סך מיט מיטן חבר מוליע 

און ווערט אַ מיטגליד אין שטאָטישן פּאַרטײ-קאָמיטעט. ער איז באַזונדערס אַקטיו 
אויפן פּראָפּעסיאָנעלן און קולטורעלן געביט. 
ער איז אומגעקומען, צוזאַמען מיט זיין פרוי, אין לאָדזשער געטאָ אין 1944, 


דוד בוכשטאַבער 


דוד בוכשטאַבער איז געבוירן געװאָרן אין 1906 אין אַ אַרבעטער:משפּחה פון 
4 קינדער אין שטעטל סיווין. לעבן כעלעם. ער איז געווען דער בכור. 

בעת ער איז אַלט געווען 9 יאָר, איז ער פאַריתומט געװאָרן פון פאָטער און 
האָט געמוזט גיין אַרבעטן וי אַ בעקעריגעזעלן כדי העלפן אויסצוהאַלטן די 
משפּחה. געווען איז עס אין אָנהױב פון דער ערשטער וועלט-מלחמה. די משפּחה 
באַזעצט זיך שפּעטער אין כעלעם. דאָ גייט דוד אין פאָלקשול און דערנענטערט זיך 
צו דער אָרטיקער איוגנט"-אָרגאַניזאַציע. 

אין 1923 באַשליסט אַ גרופּע פון דער ,יוגנט" עולה צו זיין קיין ארץ ישראל, 
צווישן זיי געפינט זיך בועשטאַבער. זיי ווערן געכאַפּט דורך דער רומענישער 
פּאָליצײ ביים שמוגלען די גרענעץ און זיצן אָפּ מער װי אַ האַלב יאָר אין דער 
טשערנאָוויצער תפיסה. זיי ווערן באַפרײיט אַ דאַנק דער אינטערווענץ פונעם .החלוץ", 
װאָס באַזאָרגט זיי מיט סערטיפיקאַטן צו קענען לעגאַל עולה זיין. 

נאָכן קומען קיין ארץ-ישראל אַרבעט דוד ביי פאַרשידענע אַרבעטן אין זכרון" 
יעקב, בנימינה און מיגדל ניים ברעג פון כנרת. ער ווערט קראַנק אויף מאַלאַריע 
און אַװעקגעשיקט אין שפּיטאָל אין חיפה, װוּ דער פּראָפּעסאָר עצהט אים צו 
פאַרלאָזן דאָס לאַנד, אויב ער וויל ראַטעװען זיין לעבן. דוד ענטפערט אים, אַז ער 
האָט נישט געגנבעט די גרענעצן עולה צו זיין, כדי שפּעטער דאָס לאַנד צו פאַרלאָזן, 

נאָכן אַרױסגײן פון שפּיטאָל גייט ער אַרבעטן וי אַ בעקער אין חיפה און פון 
זיינע פאַרדינסטן שיקט ער געלט קיין פּױלן צו שטיצן די פאַמיליע. ער העלפט 
גרינדן דעם בעקער-פאַראײין אין חיפה און ס'הויבט זיך דעמאָלט אָן דודס 
פּאָליטישע טעטיקייט אין דער הסתדרות וי אויך אין דער פּאַרטײ פון די לינקע 
פּועלי-ציון. ער ווערט דורךף דער פּאַרטײ געשיקט אין די גרופּעס פון אהפּועל", 
װאָס שטעלן זיך אַנטקעגן די שטרייקברעכערס. אין איינעם אַ שבת, בעת אַ צואַ- 
מענשטויס מיט רעװיזיאָניסטן װאָס מאַניפעסטירן קעגן דער הסתדרות, ווערט ער 
פאַרװוונדעט אין קאָפּ דורך אַן אייזערנער הענטשקע און נויטיקט זיך אין מעדיצי" 
נישער באַהאַנדלונג. אין 1928 װערט ער בי אַן 1טער מאַיימאַניפעסטאַציע 
אַרעסטירט דורך דער בריטישער פּאַליצײ און פאַרמשפּט צו תפיסה אין דער 

פעסטונג אין עכו, װוּ ער זיצט אָן אָנטועכץ, נישט ועלנדיק אָנטאָן די אַרעסטאַנטן" 
קליידער. 

קאַרגע 50 יאָר איז דוד בוכשטאַבער טעטיק געווען אין חיפה אויפן פּראָפץ- 
סיאָנעלן און פּאָליטישן געביט: ער האָט אָרגאַניזירט און אַנטװיקלט דעם פאַראיין 
פון די בעקער-אַרבעטער, וועלכער איז אַ דאַנק זיין עקשנות סוף כל סוף אָנערקענט 
געװאָרן דורך די בעקעריי-אייגנטימערס און װאָס אַ דאַנק אים זענען די אַרבטט- 
באַדינגונגען פון די בעקערס אין חיפה מיט דער צייט פאַרבעסערט געװאָרן 
איינער פון זיינע פאַרדינסטן איז דאָס פאַרווערן נאַכטאַרבעט ביי די בעקערס, פאַר 
וועלכן ער האָט לאַנגע יאָרן געקעמפט -- נישט האָבנדיק דערביי די אונטערשטיצונג 
פון די אינסטאַנצן פון דער הסתדרות -- און װאָס איז היינט אַ טייל פון דער 
סאַציאַלער געזעצגעבונג אין לאַנד. דאָסגלײכן דאָס דערגרייכן דאָס רעכט אויף 
פּענסיע פאַר די בעקער-אַרבעטער. 

ביי די בעקער-באַלעבאַטים װוערט ער געשטעמפּלט װי ,דער רעװאָלוציאָנער" 
און ווערט אָפט אָפּגעזאָגט פון דער אַרבעט פאַר זיין טעטיקייט. 

גלייכצייטיק מיט זיין פּראָפּעסאָיאָנעלער אַרבעט איז ער אויך טעטיק פּאָליטיש 
אין דער פועלי-ציון-פּאַרטײ, באַטײליקט זיך אין פאַרזאַמלונגען, קאָנפערענצן, אין 
װאַליקאָמפּאַניעס, ביים פאַרשפּרײטן די ,נייוועלט" און דעם ,דרך הפּועל". ער איז 
חבר אין דער אאַנטיפאַ", אין דער .הגנה", מאַכט דורך אַ קורס פאַר נוטרים, גייט 
אַרױס אויף שמירה אָפּצוהיטן די יידישע ישובים אַרום חיפה פון אַראַבישע 
אָנפאַלן, באַטײליקט זיך אין מאַניפעסטאַציעס קעגן דעם ווייסבוך, העלפט 
אַראָפּנעמען אומלעגאַלע עולים פון די מעפּילים-שיפן. 

נאָכן אויפקום פון דער מדינה האָט ער געהאָלפן דעם ;המשביר" אויפשטעלן 
נייע בעקערייען אין קרית שמונה, אין צפת, אין שלומי, אין בית-שאן, אין וועלכע 
ס'זענען באַשעפטיקט געװאָרן נייע עולים, 


ער האָט שווער געאַרבעט ממש ביז זיין לעצטן טאָג. דעם 11טן פעברואַר 1974 
איז ער אַװעק פון דער װעלט, איבערלאָזנדיק אַ פרוי, אַ טאָכטער, אַ זון און 
אייניקלעך. 


מאיר קאַמיענקאַָוװוסקי 


מאיר קאַמיענקאַװסקי איז געבוירן געװאָרן אין װענגראָוו אין 1907 ביי 
זייער אָרעמע עלטערן. אַ חוץ עטלעכע יאָר חדר האָט ער קיין נאָרמאַלע גייסטיקע 
דערציונג נישט געהאַט. אַלט זייענדיק 10 יאָר ווערט ער אַ קיילעכדיקער יתום. זיין 

קרוב, משה פּשעפּיורקע, אַדאָפּטירט אים און לערנט אים אויס דאָס שטעפּער-פאַך. 
מאיר ווערט אַ גוטער קאַמאַשן-שטעפּער, 

אין 1922 טרעט ער אַרײן אין דער קיוגנט"-אָרגאַניזאַציע, װוּ ער געפינט אַ 
װאַרעמע אַטמאָספער און די נויטיקע סביבה פאַר זיין געזעלשאַפטלעכער און 
קולטורעלער דערציונג. אין 1926 פאָרט ער אַריבער אַרבעטן קיין װאַרשע. ער 
נעמט דאָרט אָן טעטיקן אָנטײל אין פּראָפּעסיאָנעלן פאַראיין פון די לעדער-אַרבעטער 
און ווערט אַקטיוו אין דער פּועלי-ציון-פּאַרטײ, 

עטלעכע יאָר פאַרן אױיסבראָך פון דער צווייטער וועלט-מלחמה קערט ער זיך 
צוריק קיין װענגראָוו. ער האָט חתונה און באַזעצט זיך אין דערנעבנדיקן שטעטל 
לאָכאָוו. כעת דער נאַצישער אָקופּאַציע צווינגען אים די דייטשן צו אַרבעטן פֿאַר 
זייער מיליטער וי אַ ספּעציאַליסט אַ שטיוול-שטעפּער און זאָגן אים צו אַז זי 
וועלן אָפּהיטן זיין לעבן און דאָס לעבן פון זיין משפּחה. ווען ס'איז אָבער געקומען 
די צייט, אין 1943, אױסצוראָטן דאָס לעצטע ביסל יידן אין שטעטל און אָפּפירן זיי 
אין טרעבלינקאַ, ווערט או"יך מאיר נישט געשאַנעװעט. ער זאָגט זיך אָבער אָפּ זיך 
לאָזן אָפּפירן, כאַפּט אַרױיס אַ מעסער, דערהרגעט איין דייטש און פאַרװונדעט אַ 
צווייטן. ער ווערט אויפן אָרט דערמאָרדעט צוזאַמען מיט זיין משפּחה. 


אַ ברעיר 


שמואל פֿעלער 


שמואל פעלער איז געבוירן געװאָרן אין װענגראָוו אין יאָר 1908 ביי שטרענג 
רעליגיעזע עלטערן. ער האָט געלערנט אין אַ חדר, שפּעטער אין אַ ישיבה. אָבער, 
נאָך זיצנדיק אויף דער ישיבה-באַנק האָט ער, זייענדיק אָנגעשטעקט פון די אידעען 
װאָס האָבן גענומען הערשן אין שטעטל אין יענע יאָרן, זיך אָנגעשלאָסן אין דער 
פועלי-ציון-יוגנט און געפירט אַ קאַמף מיט די עלטערן. | 

שמואל, מיט זיין גוטן כאַראַקטער, מיט זיין האַרציקײיט און תמימות, איז 
אַ גרויס געווינס פאַר דער אָרגאַניזאַציע. זיינע פּערזענלעכע באַציונגען מיט די 
חברים זענען אויסגעצייכנטע. ער איז שטענדיק גרייט צו העלפן אַ חבר אין אַ 
קריטישן מאָמענט. גרייט אויך צו פאַרטײידיקן דעם כבוד פון דער פּאַרטײ. בעת 
אַ פאָרלעזונג פון יוסף ראָזען א. ד. ט. ;דער בונד אויפן שיידוועג", פאַלט אָן אַ 
בונדישע באָיוּווקע אויף די פאַרזאַמלטע. שמואל שטעלט זיך אַנטקעגן און ווערט 
שווער פאַרװוּנדעט. ער ליגט אָפּ שפּעטער עטלעכע װאָכן אין שפּיטאָל, 

אין יאָר 1928, בעת ס'האָבן אין פוילן געבושעװועט שרעקלעכע פרעסט, האָט 

אַ גרויסער טייל פון דער אָרעמער באַפעלקערונג פון װענגראָוו געליטן פון דער 
קעלט, נישט האָבנדיק מיט װאָס צו הייצן זייערע שטיבלעך. האָט זיך אין איינער 
אַ ווינטער-נאַכט אַרױסגעלאָזט אַ גרופּע בחורים אונטער דער אָנפירונג פון שמואלן, 
געעפנט די רייכע האָלץ- און קוילן-קאַמערן און צעטיילט דעם ברענשטאָף צװוישן 
די אָרעמע. די מעשהינורא מיט דער ,גנבה" איז באַלד אויף צו מאָרגנס פאַר" 
שפּרײט געװאָרן איבערן גאַנצן שטעטל און געװאָרן די טעמע פון די שמועסן אין 
די בתי-מדרשים. מען האָט אָבער אָפּגעשאַצט דעם הומאַניטאַרן טאָט פון די 
,לאָבוסעס" און קיינער פון די באַגנבטע האָט נישט געװאַגט זיך צו באַקלאָגן 
אין דער פּאָליצײ, 

חברים האָבן תמיד געהאַט עפעס צו דערציילן וועגן שמואלס זעלטענעם 
כאַראַקטער און וועגן זיינע מענטשלעכע און חברישע האַנדלונגען, װאָס האָבן 
געפונען זייער פולע אָפּשאַצונג און אָנערקענונג אין דער װענגראָװוער פּועלי" 
ציון"אָרגאַניזאַציע. 

שמואל פעלער איז אומגעקומען, צוזאַמען מיט זיין פרוי און קינד, ביי דער 
ערשטער אויסזידלונג פון װענגראָוו אין 1942, 


פרומה 


ישראל פינקלשטיין 


ישראל פינקלשטיין איז געבוירן געװאָרן אין אָסטראָוצע, פּוילן, אין יאָר 
4, -ביי האָרעפּאַשנע עלטערן. זיין פאָטער, אַן אמתער פאָלקסמענטש, וועלכן 
מ'האָט גערופן אשר טשעסלער, האָט מפרנס געווען זיין משפּחה פון שװערער 
ערלעכער אַרבעט. ישראל ,װאָס איז געווען איינער פון פינף קינדער, איז יונגער" 
הייט אַרײינגעצויגן געװאָרן אין דעם איוגנט"-קרייז פון דער פּועלי-ציון פּאַרטײ, 
װאָס איז געווען שטאַרק אין אָסטראָוצע, האָט אָרגאַניזירט די אַרבעטער און 
בעלי-מלאכות און אָנגעפירט אַ טאָגיטעגלעכן קאַמף אויסצובעסערן זייערע אַרבעט- 
באַדינגונגען. די פּאַרטײ האָט אויך געפירט אַן אינטענסיווע אויפקלער- און קולטור- 
אַרבעט צווישן די ברייטע מאַסן דורך אָװנטקורסן, קולטור-אָװנטן, געהאַט אַ 
ביבליאָטעק, אַן אַרבעטער-קיך און פאַרמאָגט אויסגעװיילטע פאַרטרעטערס אין 
דער אָרטיקער יידישער קהילה און אין שטאָטראַט. איר איינפלוס אין דער שטאָט 
איז געווען אַ גרויסער, 

פאַרן יונגן ישראל איז די פּאַרטײ געווען אַ גוטע שולע, װאָס האָט אים צו" 
געגרייט צו זיין אַ גוטער און איבערגעגעבענער פּועלי-ציון-חבר. 

אין יאָר 1923 עמיגרירט די פאַמיליע פינקלשטיין קיין קאַנאַדע און באַזעצט 
זיך אין טאָראַנטאָ. דאָ שליסט זיך ישראל באַלד אָן אין דער נאָר"'װאָס געגרינדע- 
טער פּאַרטײ לינקע פּועלי-ציון און ווערט איינער פון אירע אַקטיווע איבערגע- 
געבענע חברים. פון פאַך אַ שניידער, שליסט ער זיך אָן אין דער מענער-שניידער". 
יוניאָן, דער ;אַמאַלגאַמײטעד", ווערט אין איר אַקטיוו און שטעלט זיך אין שפּיץ 
פון די פּועלי-ציון:חברים שניידערס, מיטגלידער אין דער יניאָן. 

די פּאַרטײ אין טאָראָנטאָ איז אין יענער צייט געווען זייער אַקטיו אין די 
טרייד-יוניאָנס און האָט זיך מיט דער גאַנצער קראַפט געשטעלט אין קאַמף פאַר 
אַ קעמפערישער יוניאָן. װאָס זאָל כסדר פאַרבעסערן די באַדינגונגען פון די 
אַרבעטער. אין דער זעלבעו צייט האָט זי באַקעמפט די שפּאַלטערישע פּאָליטיק 
פון די יידישע קאָמוניסטן, וועלכע זענען אין יענער תקופה געווען גאַנץ שטאַרק. 
ישראל פינקלשטיין איז, צוזאַמען מיט אַנדערע חברים, געשטאַנען אין דער ערשטער 
ריי פון די װאָס האָבן אָנגעפירט מיטן דאָזיקן קאַמף. ער האָט זיך דערװאָרבן 
אַ סך אָנזען און איז אויסגעויילט געװאָרן װי דער פאָרזיצער פון דעם גרעסטן 
לאָקאַל 211, װאָס איז געװען דער רוקנביין פון דער גאַנצער יוניאָן, פון דער 
;אַמאַלגאַמײטעד" 

אין 1932, ווען עס וװוערט אין טאָראָנטאָ געגרינדעט די באָראָכאָװישול און 
קינדער-גאָרטן, פון די וויכטיקסטע יידישע דערציונג אַנשטאַלטן אין קאַנאַדע און 
װאָס האָבן אַרײינגעשריבן שיינע קאַפּיטלעך אין דער געשיכטע פון דער פּוצלי- 
ציון-באַװעגונג אין קאַנאַדע, געפינט אויך דאָ ישראל פינקלשטיין זיין אָרט. עֶר 
ווערט איינער פון די וויכטיקסטע בויערס פון אָט די דערציונג-אַנשטאַלטן און 
היט זיי אָפּ מיט גרויס מסירת-נפש, 

און אַזוי כסדר, אין יעדער פּאַרטײ:טעטיקײט, געפינט מען אים אין פאָדער- 
גרונט. און אויב די פּאַרטײ אין קאַנאַדע איז כסדר געװאַקסן אין אָנזען און אין 
השפּעה, איז דאָס אויך געווען צו פאַרדאַנקען דער איבערגעגעבענער טעטיקייט 
פון ישראל פינקלשטיינען. 

בטבע אַ גוטהאַרציקעױ, תמיד גרייט צו טאָן אַ טובה, העלפן אַנדערע, האָט 
ער אויך געהאַט אַ געפיל פאַר גערעכטיקייט, נישט געקענט פאַרטראָגן קיין 
עוולות און קיין קריגערייען און פלעג תמיד זוכן זיי אויסצוגלייכן, אויב זיי 
זענען אַנטשטאַנען. 


און פּונקט וי ער איז געווען קווייך" און גוטמוטיק אין אַזעלכע ענינים, האָט 
ער אויך געקענט זיין ;האַרט? און קאָנסעקװענט, ווען ס'האָט זיך געהאַנדלט אין 
אָפּהיטן די אידעישע און אָרגאַניזאַציאָנעלע זעלבשטענדיקייט פון דער פּאַרטײ. 
אין טאָראָנטאָ האָט ער זיך געטראָפן מיט זיין לעבנסבאַגלײיטערין, דער חברטע 
איװואַ, װאָס איז געקומען אַהין פון רוסלאַנד אין די יאָרן נאָך דער ערשטער 
וועלט-מלחמה. זיי האָבן חתונה געהאַט און אויפגעשטעלט אַ היים, װאָס איז געווען 

אָנגעפילט מיט אָן אַ שיעור איידלקייט, ליבשאַפט און װאַרעמקײט פאַר זיך און 
פאַר אַ סך חברים און פריינד, װאָס די פינקלשטיינס האָבן זיך דערװאָרבן. 

און פּלוצעם איז דאָס אַלץ איבערגעריסן געװאָרן. דעם 5טן פעברואַר 1980 
איז ישראל פינקלשטיין אַװעק פון דער וועלט. 
| יחיאל גרין 


ישואל הדש 


ישראל חדש איז געבוירן געװאָרן אין 1914 אין ווילנע. אין די פריע יוגנט- 
יאָרן איז ער אַריבערגעפאָרן מיט זיינע עלטערן קיין אוטיאַן, ליטע, װוּ ער האָט 
געלערנט אין אַ יידישער פאָלקסשול, דאָרט איז ער יונגערהייט צוגעשטאַנען צו 
דער פּועלי-ציון-פּאַרטײ און געווען טעטיק אין אירע פאַרשײידענע קולטור-אָרגאַ- 
ניזאַציעס, צוו. אַנד. אין שולוועזן. 

אין 1924 איז עֹר עולה קיין ארץ-ישראל און אַרבעט אַ צייט אין דער אַדמי- 
ניסטראַציע פון דעם פּועלי-ציון-אָרגאַן ;נייוועלט". ער פאַרנעמט זיך גאַנץ ספּעציעל 
מיטן פאַרשפּרײטן די צייטונג און האָט אויסצושטיין, צוזאַמען מיט זיינע חברים, 
אַ ביטערן קאַמף מיט די עברית-קנאים פונעם ;גדוד מגיני השפה", וועלכע באַ- 
נוצן זיך מיט די װוילדסטע מעטאָדן : בלוטיקע אָנפאַלן, אונטערצינדונגען. 

נאָך דעם וי די מדינה איז אַנטשטאַנען גרינדעט ער (צוזאַמען מיט מ. צאַנינען) 
די האַלבװאָכיקע יידישע צייטונגען ;לעצטע נייעס" און פיידישע צייטונג". זינט 
6 גיט ער אַרויס דאָס װאָכנבלאַט איידישע צייטונג", וועלכער ער ווידמעט 
זיין גאַנצע ענערגיע ממש ביז זיין לעצטן טאָג, 

ער איז געווען אַן עקשנותדיקער קעמפער פאַר יידיש-לשון, פאַרן אָנזען און 
פאַר דער מערכה פון דער יידישער ליטעראַטור. דעם דאָזיקן קאַמף האָט ער 
כסדר געפירט אויף די שפּאַלטן פון זיין צייטוֹנג. 

די לעצטע חדשים פון זיין לעבן האָט ער דורכגעמאַכט אַ שווערע קרענק, 
זייענדיק אַרומגערינגלט מיט ליבשאַפט און איבערגעגעבנקייט פון זיין פרוי און 
זיינע ביידע זין, װאָס האָבן אים אויך אין זיין אַרבעט די גאַנצע צייט מיטגעהאָלפן 
און געשטיצט מאָראַליש און װאָס זעצן פאָר געטריי זיין אַרבעט נאָך זיין טויט. 

ער איז אַװעק פון דער וועלט דעם 4טן יולי 1972, 

ואובן קואַשינסקי 


ראובן קראַשינסקי איז געבוירן געװאָרן אין 1905 אין בריסק, װוּ ער איז 
נאָך אין זיינע יונגע יאָרן צוגעשטאַנען צו דער פּועלייציון-באַװעגונג. אין די 
צװאַנציקער יאָרן איז ער אַװעק קיין אַרגענטינע. דאָרט האָט ער פאָרגעזעצט 
זיין געזעלשאַפטלעכע אַרננעט. 

באַזונדערס אַקטיוו איז קראַשינסקי געווען אין די יאָרן נאָך דער צוייטער 
וועלט-מלחמה. ער איז געװאָרן דער אַדמיניסטראַטיווער סעקרעטאַר פון דער 
פּאַרטײ אחדות העבודה-פּועלי-ציון. אין דער פּאַרטײ און מחוץ איר האָט ער 
אויסגעפירט פאַרשיידענע וויכטיקע אַרבעטן: געווען דער אַדמיניסטראַטאָר פון 
,אונדזער װאָרט", דעם חורש-זשורנאַל פון דער פּאַרטײ, געווען פאָרזיצער פונעם 
ראַט פון די עלטערן-קאָמיטעטן פון קיבוץ המאוחד. ער איז געווען שטאַרק טעטיק 
אין דער פאַרצווייגטער שול-באַוועגונג פון דער פּאַרטײ, דער ;צװישאָ". סאיז 
נישט געווען קיין איין וויכטיקע געזעלשאַפּטלעכע טעטיקייט פון דער פּאַרטײ 
ער זאָל נישט האָבן צוגעלייגט צו איר זיין האַנט, זיין מוח. מיט אַ זעלטענער 
געטריישאַפט, שטילערהייט, אָן רעש, אָן פּאָמפּע האָט ער באַװירקט הונדערטער 
מענטשן, וועלכע האָבן אין אים געזען אַ ביישפּיל פון אַן ערלעכן, אויפריכטיקן 
ציוניסטישן און סאָציאַליסטישן עסקן. 

זיין חלום איז געווען -- זיך באַזעצן אין ישראל, װוּהין ס'האָט שוין עולה 
געווען זיין זון זאב און זיך באַזעצט אין אַ קיבוץ. דערווייל שטאַרבט זיין פרוי 
און ערשט שפּעטער, ווען ער האָט חתונה צם צוייטן מאָל, איז ער אין 1970 
עולה צוזאַמען מיט זיין צווייטער פרוי, עליזה, און מיט איר יונגער טאָכטער. 
די שליה איז פאַר אים געווען די גרעסטע דערגרייכונג, װאָס ער האָט זיך גע- 
װוּנטשן, אָבער קיין סך האָט ער שוין נישט גענאָסן. 

אין לאַנד האָט ער אויסצושטיין שווערע חבלייקליטה. ס'נעמט אַ שיין ביסל 
צייט ביז ער דערשלאָגט זיך צו אַ דירה אין רחובות. ער איז שוין אָבער קראַנק 
און די קרענק ווערט שווערער פון טאָג צו טאָג ביז זי שמידט אים אין גאַנצן 
צו צום בעט. אָבער קראַנקערהייט לעבט ער דורך מיט גרויס צִיטֶער אַלץ װאָס 
געשעט אין לאַנד, צוו. אַנד. די יום-כיפּור-מלחמה, און אינטערעסירט זיך, וי זיין 
שטייגער, מיט אַלע לויפנדיקע פּאָליטישע און געזעלשאַפטלעכע פּראָבלעמען. 

דעם 20סטן מאַי 1974 הויכט ער אויס זיין נשמה. אַזױ שטיל וי ער האָט 
געלעבט, אַזױ שטיל איז ער אויך געשטאָרבן. 


ח. פּינקעלשטײין 

יעקב פוקס (ווייסגלוס) 


יעקב פוקס (ווייסגלוס) איז געבוירן געװאָרן אין אָסטראָװצע, פּוילן, װוּ ער 
איז יונגערהייט צוגעשטאַנען צו דער פּועלי-ציון באַװועגונג, | 

אין 1929 איז ער געקומען קיין בריסל, בעלגיע, אוֹן האָט שוין געהאַט הינטער 
זיך אַ סטאַזש פון אויפטוען און געזעלשאַפטלעכע דערגרייכונגען אין זיין שטאָט, 
אין בריסל איז ער צוגעשטאַנען צו דער אָרטיקער פּועלי-ציון-אָרגאַניזאַציע, 
מיטגעאַרבעט אַקטיוו אין פאַרשיידענע פּאַרטיייאינסטיטוציעס. בעת דער נאַצי- 
אָקופּאַציע האָט ער מיטגעהאָלפן אין דער װידערשטאַנדיאַרבעט און איבערגע- 
לעבט מיט זיין משפּחה די פינצטערע היטלער-יאָרן, 

נאָך דער מלחמה האָט ער פאָרגעזעצט זיין פּאַרטײטעטיקײט. זיין שטוב איז 
געווען אַן אָפענע פאַר חברים און אַן אכסניה פאַר געסט און שליחים פון ישראל, 
ער האָט דערצויגן די קינדער זיינע אין ליבשאַפט צום יידישן פאָלק און צום 
יידישן לאַנד, האָט טאַקע זיין זון גדליה איבערגעריסן דאָס לערנען און תיכף נאָך 
דער מלחמה עולה געווען קיין ישראל מיט דער ערשטער יוגנט-גרופּע פון בעלגיע. 
נאָכן דורכגיין די שבעה מדורי גהינום פון לאַגער אין ציפּערן --- איז ער געװאָרן 
איינער פון די בויערס פון קיבוץ משמר-הנגב. 

יעקב פוקס, צוזאַמען מיט זיין פרוי ברוכטשע און טאָכטער אסתר, זענען 
געווען פון די ערשטע יידן אין בעלגיע װאָס זענען עולה געווען. פאַר די לעצטע 
יאָרן האָבן זיי געלעבט אין קיבוץ משמר-הנגב. אין קיבוץ האָט זיך פוקס פאַר- 
נוננען מיטן אָפּהיטן דעם פּאַרטײ-אַרכיוו אין בית-בורוכוב, 

יעקב פוקס איז געשטאָרבן דעם 28סטן נאָוועמבער 1969. 

א. הו 


באַשע עפשטיין"בוקסבוים 


באַשע עפּשטײן, די צווייטע פרוי פון נתן בוקסבוים, איז געבוירן געװאָרן 
אין בריסק אַן ערך אין 1910, זי האָט געענדיקט דעם װאַרשעװער אוניווערסיטעט 
און האָט געאַרבעט אין די באָראָכאָו-שולן אין װאַרשע (נאָװאָליפּקי 68, דזשיקע 6, 
טאַרגאָװע 32). 

זי איז געווען אַקטיוו אין דער פּועלי-ציון-פּאַרטײ. געווען איז זי אַן אינטע- 
ליגענטע פרוי און אַ לערערין מיט אַ גוטן פּעדאַגאָגישן חוּש, פאַרנומען אַן 
אָנגעזעענעם פּלאַץ אין װאַרשעװער יידישן שולוועזן. 

אין דער צייט פון דער באָמבאַרדירונג פון װאַרשע, האָט זי, ליגנדיק אין 
שפּיטאָל, דורכגעמאַכט שוידערלעכע איבערלעבונגען. שפּעטער איז זי אומגעקומען 
צוזאַמען מיט איר מאַן נתן בוקסבוים און זיין טאָכטער (פון דער ערשטער, פאַר" 
שטאָרבענער פרוי), מיראַ, װאָס איז געווען אַ מיטגליד פון ,יונגבאָר". 
| לויט דעם לערער"יזכור"בוך 


חברטע מורוזשאַן 


חברטע מורזשאַן (ערשטער נאָמען ?) איז געווען אַ לערערין אין אַ צישאָישול 
אין פּלאַנסק, זי איז געווען אַן איבערגעגעבענע חברטע פון די לינקע פּועלי-ציון. 
בעת דער צווייטער וועלט-מלחמה איז זי געװען אין װאַרשעװער געטאָ און גע- 
אַרבעט אין איינעם פון די קינדער"אַנשטאַלטן פון ;צענטאָס". אינעם בריוו פון 
די פּועלי-ציון חברים צו זייערע חברים אין תל-אביב, פון 24טן מאַי 1944, ווערט 
זי דערמאַנט וי אַ מיטאַרבעטערין אין אַ סאַנאַטאָריע א. נ. פון באָראָכאָוון װאָס 
האָט עקזיסטירט אַ געוויסע צייט אין ראַדאָשטש אונטער דער אָנפירונג פון ישראל 
ליכטענשטיין. 

חברטע מורזשאַן איז געווען אָנגענומען װי אַ גוטע לערערין. זי איז אומ- 
געקומען בעת דעם גרויטן גירוש פון װאַרשע אין יולי-סעפּטעמבער 1942, ווייזט. 
אויס אָנהױיב אױגוסט, צוזאַמען מיט די קינדער פון איר אַנשטאַלט, אַלט זייענדיק 
אַן ערך 30 יאָר. | 

לויט דעס לערער"יזכוריבוך 


פיינע פריימאַן 


פייגע פריימאַן האָט געשטאַמט פון דער יידישער אַרעמקײט אין װאַרשע, פון 
דער מילע-גאַס. נאָכן פאַרענדיקן די גימנאַזיע האָט זי זיך ווייטער אויסגעבילדעט 
אויף פּעדאַגאָגישע קורסן און געװאָרן אַ לערערין אין דער באָראָכאָװוישול נאָװאָד 
ליפּקי 8 געלערנט האָט זי די פּולישע שפּראַך און ליטעראַטור. . 

בעת דער נאַצי-אָקופּאַציע האָט זי אָנגעפירט מיט אַ קינדערהיים פון קצעג- 
טאָס". אַ צייט האָט זי, צוזאַמען מיט חברטע מורזשאַן געאַרבעט אין דער סאַנאַי 

טאָריע פאַר קינדער א. נ. פון באָראָכאָװון אין ראַדאָשטש, וי דאָס גיבן איבער 
די חברים אין זייער בריוו פון 24טן מאֵי 1944, 

פון געטאָ איז זי, צוזאַמען מיט אַלע יידן, אַװעק אין פאַרניכטונג-לאַגער 
בעת איינעם פון די גירושים, 


לויט דעם לערער-יזכוריבוך 


ד"ר הענריק סאַלניק 


הענעריק סאָלניק איז געווען דער זון פונעם אָנגעזעענעם קאַלישער משכיל 
און ציוניסט, הערמאַן סאָלניק, װאָס האָט אין 1922 רעדאַגירט דאָס װאָכנבלאַט 
;קאַלישער בלאַט". | 

הענריק האָט געענדיקט אַ פוילישע גימנאַזיע און שפּעטער די דענטיסטישע 
קורסן אין װאַרשע. זייענדיק אַ סטודענט איז ער צוגעשטאַנען צו דער קאַלישער 
פועלי-ציוזאָרגאַניזאַציע און האָט שנעל פאַרנומען אין איר אַן אָנגעזען אָרט. וי אַ 
פאָרשטייער פון פּועליציון האָט ער אין שטאָט אַנטװיקלט אַ פאַרצווייגטע געזצל- 
שאַפטלכע און פּאָליטישע טעטיקייט : אין 1918, גלייך נאָך דעם וי פּוילן איז געװאָרן 
אומאָפּהענגיק, איז ער געווען מיטגליד פון אַרבעטער-ראַט, שפּעטער אויסגעוויילט 
געװאָרן אין שטאַטראַט, געווען מיטגליד פון דער פאַרװאַלטונג פון דער קראַנקן" 
קאַסע. מיט זיין טעטיקייט האָט ער זיך שטאַרק באַקאַנט געמאַכט אין דער גאַנצער 
שטאָט, ספּעציעל ביי דער פּוילישער אַרבעטערשאַפט. אין 1926 האָט ער אָנטייל- 
גענומען אין די אַרבעטער-אומרוען אין קאַליש און אַ צייט געווען אַרעסטירט, 
ער איז געווען פּרעזידענט פון אַלגעמײנעם יידישן ספּאָרט-קלוב און שפּעטער 
געגרינדעט דעם פּאַרטײיאישן ספּאָרט-קלוב ;שטערן". ער האָט אָרגאַניזירט אַ 
פאָלקס-אוניווערסיטעט ביי דער קאַרבעטערהיים", 

ביים אױיסבראָך פון דער צוייטעד וועלט-מלחמה וװערט ער מאָביליזירט וי 
אַן אָפיציר אין דער פּוילישער אַרמײ און נעמט אַ טעטיקן אָנטײל אין פאַרטיידיקן 
װאַרשע. נאָך דעם וי װאַרשע ווערט פאַרנומען דורך די נאַציס שליסט ער זיך אָן 
אין דער פּולישער װידערשטאַנד-באַװעגונג און קעמפט אונטערן נאָמען פון מאַריאַן 
זיעלינסקי אין שפּיץ פון אַן אָפּטײלונג פון דער אַרֹמיאַ לודאָװאַ. ער װערט פאַר- 
וװוונדעט און ווען קאַליש װוערט באַפרײט, קומט ער אַריין אין דער שטאָט אויף 
קוליעס. | 

ווען ער קומט צו זיך, פאַרפולקאָמט ער זיך אין דאַנציג אין דער ניי געגריג- 
דעטער מעדיצינישער אַקאַדעמיע און אַרבעט שפּעטער וי אַ סטאָמאַטאָלאָג (ציין" 
און מויל-דאָקטאָר), 

ער שטאַרבט אין גדיניאַ (אין די ערשטע פופציקער יאָרן) און קומט, לוט 
זיין פאַרלאַנג, צו קבורה אויפן קאַלישער יידישן בית-עולם, 


אברהס װואָלקאַװויטש 


אברהם װאָלקאָװיטש איז געבוירן געװאָרן אין קאַליש. אין 1905 קומט ער 
מיט זיין פרוי קיין אַמעריקע, װוּ ער ווערט געזעלשאַפטלעך אַקטיוו און העלפט 
שאַפן די קאַלישער ,פּראָגרעסיווע יונג-ימען". אין 1909 קערט ער זיך אום מיט 
זיין משפּחה קיין קאַליש און ווערט אַקטיוו אין דער דעמאָלט אומלעגאַלער פּועלי- 
ציון-אָרגאַניזאַציע און בכלל אין אָרטיקן יידישן לעבן, װוּ ער איז אַ פּאָפּולערער עסקן. 

אינעם אומאָפּהענגיקן פּוילן --- ווען די פּאַרטײ איז געװאָרן לעגאַל -- ווערט 
ער אויסגעוויילט אויף דעו פּועלי-ציון-ליסטע אין שטאָטראַט און אין דער קהילה, 
אונטער זיין השפּעה שטייען צו צו דער פּאַרטײ אַ סך מיטגלידער פון דער פאַר" 
צווייגטער װאָלקאָװיטש-משפּחה. ער אַליין װוערט באַטראַכט װי דער טאַטע פון 
פּועלי-ציון אין קאַליש, 

האַרט פאַר דער צווייטער וועלט-מלחמה איז ער פאָרזיצער פונעם פאָלקס- 
קאָמיטעט צו העלפן די ייז'ן, פּוילישער בירגער, װאָס זענען אַרױסגעשיקט געװאָרן 
פון דייטשלאַנד און געפינען זיך אין זבאָנשין, 

אברהם װאָלקאָװיטש איז צוזאַמען מיט זיין פרוי, צוויי חתונה געהאַטע זין 
(איינער, סעם, אויך אַ חבר פון פּועלי-ציון) און אַ טאָכטער מיט איר קינד, אומ" 
געקומען בעתן חורבן, צוויי אַנדערע טעכטער זענען מיט אַ נס אָפּגעראַטעװעט 
געװאָרן, 


יחיאל פּאַקענטרעגער 


יחיאל פאַקענטרעגעוי איז געבוירן געװאָרן אין שטעטל ניעכטשיץ אין 1880 
אין אַ פרומער חסידישער משפּחה. ער האָט באַקומען אַ שטרענג רעליגיעזע 
דערציונג. יונגערהייט האָט ער זיך אויסגעלערנט האַנטשטיקערײ און געאַרבעט 
אין אַ שטיקער-פאַבריק ביי זייער שווערע באַדינגונגען. 

אין 1905 איז ער, נאָך וי אַ יונגער חסיד מיט באָרד און פּיאות, צוגעשטאַנען 

צום בונד, טעטיק געווען אין די אומלעגאַלע פאַראיינען, פאַרטײלט בלעטלעך און 
אָרגאַניזירט סטרייקן, פאַר זיין טעטיקייט איז ער אין 1907 פאַרשיקט געװאָרן 
אין סיביר, 

ווען ער איז צוריקגעקומען פון דער פאַרשיקונג האָט ער געגעבן פּריװואַטע 
שיעורים פון תנ"ך און תלמוד, שפּעטער זיך אויסגעלערנט אַרבעטן אויף לאַנגע 
שטיקער-"מאַשינען און איז געװאָרן אַן אויסגעצייכנטער מעכאַניקער. וי אַן אַר- 
בעטער האָט ער אויפסניי זיך אַרײנגעװאָרפן אין פּראָפּעסיאָנעלער טעטיקייט, איו 
צוגעשטאַנען צו דער קאַלישער פועלי-ציון-אָרגאַניזאַציע און גאָר שנעל פאַרנומען 
אין איר אַן אָנגעזען אָרט. האָבנדיק דערװאָרבן אַ סך וויסן אויפן עקאָנאָמישן און 
סאָציאַלן געביט, האָט ער אין די פרייטיק-צונאַכטסן, װאָס די פּאַרטײ פלעג אייג- 
אָרדנען, געגעבן לעקציעס וועגן פּאַליטישער עקאָנאָמיע און מאַרקסיזם, 

קיין גענויע דאַטע פון זיין טויט האָבן מיר נישט געקענט אויסגעפינען. זעט 
אויס אַז ער איז געשטאָרבן פאַר דער צווייטער וועלט-מלחמה. 


יעקב זרובבל 


יעקב זרובבל (פּאַרטײ-פּסעװדאָנים פון יעקב וויטקין) איז געבוירן געװאָרן 
דעם 14טן יאַנואַר 1886 אין פּאָלטאַװע, אוקראַיַנע, זיין פאָטער, װאָס איז געווען 
אַ מלמד, אַ שוחט, אַ סופר און אַ מצבה-קריצער, איז געשטאָרבן, ווען יעקב איז 
נאָך נישט אַלט געווען קיין גאַנצע 12 יאָר. אויפגעהאָדעװעט יעקבן האָט די מוטער, 
װאָס האָט מפרנס געווען דאָס הויזגעזינט דורך איר ברויטבאַקן. דער יונגער יעקב 
האָט צו 12 יאָר אָנגעהויבן לערנען אין דער שטאָטישער תלמוד:תורה, וו די 
לימודים האָבן זיך געפירט אויף רוסיש. פריער האָט ער געלערנט אין חדרים 
וי אויך ביים טאַטן, צו 14 יאָר איז ער אָנגעקומען אין סטאָליער:װאַרשטאַט ביי 
דער תלמוד-"תורה, וועלכע ער האָט פאַרענדיקט צו 18 יאָר מיט אַ שיין פון אַ 
געהילף-מייסטער. שפּעטער האָט ער געאַרבעט אין פּריואַטע װאַרשטאַטן װי 
אַ סטאָליער און אַ טאָקער, אויך וי אַ שילדן-מאָלער און מצבה-קריצער. גליים- 
צייטיק האָט ער זיך אָפּגעגעבן מיט אַלײינבילדונג און זיך אינטערעסירט מיט 
פּאָליטישע פראַגעס און מיטן מאַרקסיזם, 

וי אַן 18 יאָריקער בחור שטייט ער צו צו דער פּאָלטאַװער פועלי-ציון 
גרופּע, איינער פון די ערשטע פּיצ-קרייזן אין דרום-רוסלאַנד, אין דעצעמבער 1905 
באַטײליקט ער זיך אין דער ערשטער פּאָלטאַװער ראַיאָןקאָנפערענץ פון פּועלי- 
ציון און אין פעברואַר 1906 נעמט ער אָנטייל אינעם גרינדונג-צוזאַמענפאָר פון 
דער יידישער סאַציאַלידעמאָקראַטישער אַרבעטער-פּאַרטײ (פּועלי-ציון) אין רוס- 

לאַנד, װאָס איז אַריין אין דער געשיכטע אונטערן נאָמען ,פּאָלטאַװער קאָנפערענץ", 
אויף וועלכער בער באָראָנאָוו האָט פאַרלייגט די יסודות פון פּראָלעטאַרישן ציוניזם. 

נאָך דעם װי די פּועלי-ציון- פּאַרטײ ווערט געגרינדעט, ווערט דער פּאַרטײ- 
צענטער אַריבערגעפירט קיין ווילנע, אין האַרץ פון יידישן תחום, װאָס איז אין 
יענער צייט געווען דער װויכטיקסטער פּאָליטיש-געזעלשאַפטלעכער יידישער צענ- 
טער אין רוסלאַנד און װוּ אַלע פּאַרטײיען האָבן געהאַט זייערע צענטראַל-קאָמיטעטן 
און צענטראַל-אָרגאַנען. דאָ װוערט געגרינדעט דער פּאַרטײ-פאַרלאַג ,דער האַמער" 
אויף אַרויסצוגעבן פּאַרטײײיליטעראַטור און פּראָפּאַגאַנדע-מאַטעריאַל. זרובבל פאָרט 
אַריבער קיין ווילנע און באַטײליקט זיך אין רעדאַגירן און אַרױסגעבן דעם פּאַרטײ- 
אָרגאַן .דער פּראָלעטאַרישער געדאַנק". נאָך דעם וי די נומערן 2 און 3 פון 
דעם זשורנאַָל ווערן קאָנפיסקירט און די צייטשריפט אין גאַנצן אָפּגעשטעלט, 
גיט דער פאַרלאַג אַרױס אַ װאָכנבלאַט ,פאָרווערטס" -- אויך מיט זרובבלס 
באַטײליקונג --- פון וועלנן ס'דערשיינען אויך נישט מער וי 2 נומערן. גלייכצייטיק 
שרייבט זרובבל רעגלמעטיק אַרטיקלען אויף ליטעראַרישע טעמעס אין דער ואַר- 
שעווער ,ראָמאַן:צייטונג" און שיקט אַרטיקלען אין אָרגאַן פון די עסטרייכישע 
פּועלי-ציון ,דער יודישער אַרבײטער?", װאָס דערשיינט אין קראַקע. אין 1908 גיט 
זרובבל אַרױס אַ פּאַרטײאישן געזעלשאַפטלעך-ליטעראַרישן זאַמלבוך ,די יוגענד" 
שטימע", אין וועלכן ס'באַטײליקן זיך מיט װאָגיקע אַרבעטן אַ ריי פּאַרטײי:שרײ- 
בערס, צווישן זיי בער באָראָכאָו, אבנר (בן-צבי), װאָס שרייבט פפֿאַלעסטינע" 
בריוו" און כתריאל (לעאָן כאַזאַנאָוויטש), אין דער ליטעראַרישער אָפּטײילונג זענען 
פאַרטרעטן אָנגעזעענע "ונגע שריפטשטעלערס. נאָך דער ,יוגענד-שטימע" גיט 
ער אַרױס אַ קלענערע, ריין-ליטעראַרישע אױיסגאַבע ,פ9סח-בלאַט". זרובבל באַ- 
טײיליקט זיך די גאַנצע צייט אין דער ליפנדיקער פּאַרטײ-אַרבעט. ער נעמט 
אָנטײל אין דער גראָדנער פּאַרטײ-קאָנפערענץ (סוף אָקטאָבער 1906) און אין 
צווייטן פּאַרטײ-צוזאַמענטאָר פון דער רוסישער פּ.צ.-פּאַרטײ, װאָס איז פאָרגעקומען 
אין קראָקע אין די ערשטע טעג פון אויגוסט 1907. זרובבלס שרייבערישע און 
רעדנערישע אַרבעט אין דעם ווילנער פּעריאָד איז געווען טאַר אים אַן אַריינפיר 
צו זיין שפּעטערדיקער פֿאַרביקער און פרוכטבאַרער געזעלשאַפטלעך-פּאָליטישער 
און פּובליציסטישער טעטיקייט. דער וילנער פּעריאָד פאַרענדיקט זיך פאַר 
זרובבלען מיט אַן אַרעטט, נאָכן אָפּזיצן 18 חדשים אין אַן איינצל-קאַמער אין 
דער לוקישקער תפיסה ווערט ער באַפרײט און פּאָרט אַריבער קיין גאַליציע (1909). 

ער באַזעצט זיך אין קראָקע און אַנטװיקלט דאָרט אַ פאַרצוייגטע אָרגאַני- 
זאַציאָנעלע, רעדנערישע און פּובליציסטישע פּאַרטײי-אַרבעט איבער גאַנץ גאַליציע. 
ער רעדאַגירט דאָס פּאַרטײ:װאָכנבלאַט ,דער יודישער אַרבײטער", אויף וועלכן 
ס'האָט זיך דערצויגן אַ נייער דור אַרבעטער און אינטעליגענטן אין לאַנד. מיט 
זרובבלס קומען קיין גאַליציע ווערט אויסגעברייטערט די קולטור-פּעריפעריע פון 
דער פּאַרטײ, ביי וועלטער די קולטור:אַרבעט איז שוין פריִער געווען א גאָר 

וויכטיקער באַשטאַנדטײל פון איר טעטיקייט. אַרום דעם אָרגאַן אירן ,דער יודי- 
שער אַרבייטער? האָבן זיך גרופּירט יונגע יידישע שרייבערס פון גאַליציע און 
זרובבל איז געווען זייער ליטעראַרישער יועץ. שפּעטער האָט זרובבל אַרױסגעגעבן 
אין סטאַניסלאַװער פאַרלאַג ,בילדונג" אַ ספּעציעלע ליטעראַרישע אױיסגאַכע 
;יוגענד" מיט דער באַטײליקונג פון די בעסטע יידישע דיכטערס און שרייבערס 
אין גאַליציע. אין דער זעלבער צייט איז ער מיט אַלע חושים אַרײנגעטאָן אין 
דער לויפנדיקער פּאַרטײי-אַרבעט אויפן אָרט, אין דער רוסישער פּאַרטײ און אויך 
אין דער וועלט-באַװעגונג. ער נעמט אָנטײל אין דער צווייטער קאַנפערענץ פונעם 
װעלטפאַרבאַנד פון פּועלי-ציון אין דעצעמבער 1909 אין קראָקע. אין 1910 העלפט 
ער מיט דער פּאַרטײ אין איר אַגיטאַציע צװישן די גאַליציאַנער יידן זיי זאָלן 
בעת דער פאָלקסציילונג אָנגעבן יידיש וי זייער מוטערשפּראַך. ער מאַכט אויך 
אַ טור איבער גאַליציע צו שאַפן מיטלען פאַר דעם פּועלי-ציון-אָרגאַן אין העברעיש 
;האחדות" אין ארץיישראל. 


אין 1910 ווערט זרובבל אַרױסגערופן דורך דער פּאַרטײ אין ארץיישראל 
מיטצואַרבעטן אין פּאַרטײ-אָרגאַן ?האחדות". ער קומט קיין ארץ-ישראל און טרעט 
צו צו דער רעדאַקציע (װאָס איז ביז זיין קומען באַשטאַנען פון ד. בן גוריון, 
י. בן-צבי און רחל ינאית). ער װאַרפט זיך אַריין אין דער פּאַרטײ-אַרבעט אין 
לאַנד, נעמט אָנטײל אין די העפטיקע אידעאָלאָגישע דיסקוסיעס צווישן פּוצלי- 
צִיון און ;הפּועל הצעיר? און דערנענטערט זיך צו די מיטגלידער פון ,השומר", 
װאָס שטייען נאָנט צו פּועלי"ציון. אין 1912 װערט ער געשיקט דורך דער פּאַרטײ 
צו דער יידישער אַרבעטערשאַפט אין אַמעריקע און ער שאַפט דאָרט די ערשטע, 
זייער װאָגיקע, פאַרבינדונגען פונעם אַרבעטנדיקן ארץ-ישראל מיט די יידישע 
אַרבעטער אין די פאַראייניקטע שטאַטן, פון וועלכע ס'וועט מיט יאָרן שפּעטער 
אויסװאַקסן דער הסתדרות-קאַמפּײן, 


נאָכן אױיסבראָך פון דער ערשטער וועלט-מלחמה איז דער פּאַרטײ-אָרגאַן, דאָס 
װאָכנבלאַט ,האחדות", אָפּגעשטעלט געװאָרן דורך דער טערקישער מאַכט. בן-גוריון 
און בן"צבי ווערן אַרױסגעטריבן פון לאַנד און זיי קומען אָן קיין אַמעריקע. זרובבל 
גיט דעמאָלט אַרױס צויי פּאַרטייאישע זאַמלביכער ,בין המצרים", פאַר וועלכע 
ער ווערט געשטעלט צום געריכט. ער װערט פאַרמשפּט צו אַ יאָר פעסטונג און 
ווען ער אַנטלױפט, װערט ער פון דאָס ניי געמשפּט הינטער די אויגן און פאַר- 
משפּט צום טויט. אַ צייט באַהאַלט ער זיך אויס אין פאַרשיידענע ערטער אין 
לאַנד ביז ס'געלינגט אים סוף 1915 אַרויפצוגיין אין ביירוט אויף אַן אַמעריקאַנער 
שיף, װאָס ברענגט אים קיין אַמעריקע. דאָ טרעפט ער זיך ווידער מיט בן"גוריונען 
און בן-צבי וי אויך מיט באָראָכאָוון, װאָס איז קיין אַמעריקע געקומען פון עסטרייך 
דורך איטאַליע. זרובבל גייט אַרין אַרבעטן אין דער רעדאַקציע פון פּאַרטײ-אָרגאַן 
;אידישער קעמפער". אין דער זעלבער צייט גיט ער אַרױס, צואַמען מיט בן- 

גוריונען און בן-צבי דאָס בוך ,יזכור" ,צום אָנדענק פון די געפאַלענע װועכטער 
אין ארץישראל" ד. ה. פון זי געפאַלענע חברים פון ,השומר". 

נאָך דער פּעברואַר-רעװאָלוציע אין רוסלאַנד פאָרט זרובבל צװאַמען מיט 
בער באָראָכאָװון (מיט זיין פרוי ליובאַ און זייער טעכטערל שושנה) אין דער 
אַלטער היים אַרײן, װוּ ס'האָבן זיך געעפנט אַזױ פיל נייע אויסזיכטן פאַר אַ באַ" 
נייטער געזעלשאַפטלעכער און פּאָליטישער טעטיקייט. אויפן וועג פאַרבלייבן זי 
אַ שטיקל צייט אין שטאָקהאָלם, װוּ זיי טרעטן אַרױס, צוזאַמען מיט לעאָן כאַזאַנאָי 
וויטשן, אין נאָמען פונעם װעלטפאַרבאַנד פּועלי-ציון פאַרן האָלענדיש-סקאַנדינאַ- 
וישן אַרבעטער-קאָמיטעט, וועלכער באַטראַכט די פאָדערונגען פון דער אַרבעטער" 
שאַפּט צו דער פאָרויסגעזעענער שלום-קאָנפערענץ. באָראָכאָוו פאָרט אַװעק קיין 
רוסלאַנד אין אױגוסט 1917. זרובבל פאַרהאַלט זיך נאָך אין שטאָקהאָלם, ווייל 
די רוסישע מיליטערישע הױפּטקאָמאַנדע ביי דער צפון"גרענעץ לאָזט אים נישט 
אַרײן. ערשט דעם 18טן דעצעמבער קומט ער אָן קיין פּעטראָגראַד און דאָ טרעפט 
אים װי אַ דונער די שרעקלעכע טעלעגראַפישע ידיעה פון קיעוו, אַז באָראָכאָוו איז 
געשטאָרבן. דאָס אומגליק האָט געטראָפן זרובבלען אַ סך מער וי אַלעמען. האָט 
ער דאָך דוקא דאָ אין רוסלאַנד נאָך דער רעװאָלוציע געהאָפט אויף אַ נענטערע 
צוזאַמענאַרבעט מיט זיין רבין און חבר. דוקא דאַן, נאָך דער אָקטאָבער-רעװאָלוציע 
האָט מען געדאַרפט זוכן און געבן אַן ענטפער אויף נייע פראַגעס, נייע פּראָבלעמען. 
מ'האָט געדאַרפט אין ליכט פונעם באָראָכאָװויזם באַשטימען די ווייטערדיקע ועגן 
און פּערספּעקטיוון פון פּראָלעטאַרישן ציוניזם. האָט זיך איצט זרובבל אַרינגע" 
װאָרפן מיט אַ נייעם ברען אין דער פּאַרטיי-אַרבעט אין רוסלאַנד, פאַר וועלכער 
ס'האָבן זיך געעפנט נייע האָריזאָנטן. צװישן אַנדערע באַטײליקט ער זיך אינעם 
צוזאַמענפאָר פון דער יידישער נאַציאָנאַל-פאַרזאַמלונג אין אוקואַינע װי דער 
הויפּט-רעדנער פון פּועלי-ציון. אין מינסק, װוּהין ער פאָרט אַריבער פון קיִעווי 
ווערט ער אויסגעוויילט אין דער קהילה-פאַרװאַלטונג. ער אַרבעט מיט אינעם 
פועלי-ציון-אָרגאַן ,דאָס נייע לעבן", װאָס דערשיינט אין אָדעס, און דאָ איז גע" 
קומען דער רוף פון דער פּאַרטײ אין פּױלן נאָך אָנפירנדיקע חברים, נאָך אַ רע" 
דאַקטאָר פונעם פּאַרטײ-אָרגאַן װאָס זי גרייט זיך אַרױיסצוגעבן. רופט זיך זרובבל 
אָפּ אויף דעם רוף און קומט סוף 1918 קיין פּוילן. ער באַװייזט נאָך אַנצוקומען 
באַצייטנס צו דער גרינדונג-קאָנפערענץ פון דער באַזונדערער פועלי-ציון-פּאַרטײ 
אין באַפרײטן פּוילן און װעױט אויף איר אויפגענומען װי דער פירער פון דער 
באַװועגונג. ס'הויבט זיך אָן זרובבלס פרוכטיקסטע און דינאַמישסטע תקופה פון 
זיין לעבן. ער נעמט איבער די רעדאַקציע פון דער קאַרבעטער-צייטונג", אויף 
וועלכער ס'וועלן אױיסװאַקסן טויזנטער און טויזנטער יידישע לייענערס אַרבעטער 
און אינטעליגענטן נישט נאָר אין פּולן נאָר ממש אין אַ סך לענדער פון דער 
יידישער צעשפּרײטקײט און צו וועלכער ס'וועלן זיך טוליען צענדליקער יידישע 
שרייבערס און דיכטערס. 

ס'איז אַועק גאָר אַ קורצע צייט און זרוכבל האָט זיךף פולשטענדיק אינטע" 
גרירט אין לעבן פונעם פּוילישן יידנטום. ער, דער דרום'רוסישער ייד, איז געװאָרן 
דער ליבלינג פון דער פויליש-יידישער מאַסע, איז געװאָרן מיט איר איינס. דאָס 
פוילישע יידטום האָט אין דער צייט פון צװישן ביידע וועלט-מלחמות דערגרייכט 
צו אַ מדרגה פון געזעלשאַפטלעך-נאַציאָנאַלער אַנטװיקלונג, װאָס האָט קיין גלייכן 
נישט געהאַט אין קיין שום אַנדערן יידישן ישוף אין דער ועלט. אין אָט דעם 
גאַציאָנאַל-קולטורעלן רענעסאַנס האָט זרובבל געשפּילט איינע פון די װיכטיקסטע 
ראָלעס. ער האָט זיך באַטײליקט אין פּאָליטישן קאַמף פון פּוילישן יידנטום, דער 
עיקר פון זיינע אַרבעטער- און פאָלקסמאַסן, און געהאָלפן אויסשמידן פון זיי דעם 
באַװוּסטזיניקן, נאַציאָנאַלן קאָלעקטיוו, װאָס װועט אויף איביק פאַרבלייבן אין 
אונדזער געשיכטע וי דער סימבאָל פון דעם פאַר פרייהייט און דערלייזונג קעמפן- 
דיקן יידישן פאָלק. ער האָט מיטגעהאָלפן די יידישע פאָלקסמאַסן אין פּױלן פירן 
זייער קאַמף פאַר רעכט און פרייהייט כלפי חוץ און פאַר דעמאָקראַטיזירן דאָס 
יידישע לעבן אינעװייניק. עֶר האָט אין די וייטסטע און פאַרװאָרפנסטע שטעט 
און שטעטלעך פונעם גרויסן יידישן ישוב אין פּױילן געטראָגן די אידעען פון 
נאַציאָנאַלער און סאָציאַלער באַפרייונג. ער האָט דעם יידישן אַרבעטער און 
פאָלקסמענטשן געהאָלפן דערווערבן יידישע און מענטשלעכע חשיבות, איינגע- 
פּלאַנצט אין אים סאַציאַלן און נאַציאָנאַלן באַװוּסטזײן, אים דערהויבן געזעל- 
שאַפּטלעך און גייסטיק, דערװעקט און געפלעגט אין אים מענטשלעכע און 
נאַציאָנאַלע װערטן, 

נישט געווען קיין יידיש שטעטל אין פּוילן װוּ זרובבלס אַ פאָרלעזונג, אַן 
אויפטריט אויף אַ מיטינג, זאָל נישט זיין אַ געשעעניש, אַ יום-טוב פאַר קעמך", 
פאָר די אַרבעטער, פאַר דער יוגנט און אויך פאַר דער אינטעליגענץ. זרובבל 
האָט אין די פינצטערע יידישע געסלעך אַרײינגעבראַכט ליכט און האָפענונג, מוט 
און דערהויבונג. ס'פלעגן אים קומען הערן אייגענע פּאַרטיי-חברים װי אויך פֹּאָי 
ליטישע קעגנערס, פּראַלעטאַריער וי אויך סתם-יידן, וייל זיי אַלעמען האָט אָט 
דער ,מאָדערנער מגיד" מיט די רעװאָלוציאָנערע אידעען געהאַט צו זאָגן עפּעס 
אַזױנס װאָס זאָל זיי אַריין טיף אין האַרצן און געזאָגט האָט ער עס אויף אַן 
אופן װאָס האָט אָנגערירט אין זיי די איידלסטע סטרונעס פון זייער מענטשלעכן 
און יידישן וועזן. י 

;ער האָט געכישופט -- שרייבט דניאל לייבל צו זרובבלס 75 יאָר -- מיט 
דער אויסערגעוויינלעכער שיינקייט און ליטעראַרישער אױסגעטאַקטקײט פון זין 
יידיש, מיט דער בילדערישער עשירות, אין וועלכער ער האָט אָנגעקלײידט אַפילן 
דעם האַרבסטן פּאַליטישן און געזעלשאַפטלעכן געדאַנק װאָס האָט באַרײיכערט 
דעם האָריזאָנט פון די צוהערערס. טויזנטער און טויזנטער זענען געקומען הערן 
זיינע רעפּעראַטן איבער ליטעראַרישע טעמעס, װאָס האָבן געעפנט פאַר די ברייט- 
סטע מאָסן די טויערן פון ליטעראַטור בכלל, פאַר װעלכע ער האָט אַלע מאָל 

געהאַט נישט בלויז קינסטלעריש-עסטעטישע מאָסן, נאָר פּונקט אַזױ אויסגעפונען 
אין איר די נאַציאָנאַל-פּאָליטישע און סאָציאַליעטישע וװערטן. אַזױ אַרום האָט 
ער דאָס יידישע טעאַטער געמאַכט פולװערטיק און פולבלוטיק פאַרן יידישן 
פאָלקסמענטש, װאָס האָט דערשפּירט די טיפע שייכות צװוישן אים און זיין לעבן. 
קיין איין דיכטער, דערציילער אָדער דראַמאַטורג האָט אפשר נישט אױפגעטאָן 
פאַר דער יידישער ליטעראַטור און קונסט אַזױ פיל וי זרובבל האָט אויפגעטאָן 
פאַר זייער קאַנטאַקט מיט ברייטע פאָלקסמאַסן דורך זיין קינסטלעריש געפאָרעמט 
יידיש װאָרט און קאָנסטרוקטיװוער קריטיק... און פּונקט וי ער האָט געעפנט די 
טויערן פון ליטעראַטור פאַר ברייטע פאָלקסמאַסן, האָט ער באַװיזן צו געווינען 
פאַר יידיש, פאַר יידיש לענן, דערווייטערטע אַסימילירטע אינטעליגענטן, וועלכע 
האָבן מיט אַ מאָל דערזען װאָס פאַר אַ קולטיווירטער אינסטרומענט יידיש איז". 

זרובבלס טעטיקייט אין פּוילן האָט אַרומגענומען אַלע געביטן פונעם יידיש 
געזעלשאַפטלעכן, פּאָליטישן און קולטור-לעבן אין פּױלן. ער איז געווען פּאָליטי- 
שער פירער, (זיך באַטײליקט אין אױגוסט 1920 אין דער פינפטער װעלט-קאָנ- 
פערענץ אין ווין) קולטור- און שולטוער. אין דער יידישער קהילה האָט ער 
געפירט אַ ביטערן קאַמף מיט די יידישע בירגערלעכע פּאַרטײען און גאַנץ ספּע" 
ציעל מיטן יידישן קלער, מיט דער אגודה און אויך מיט די אַסימילאַטאָרישע 
טענדענצן, װאָס האָבן זיך נאָך געפונען אין יידישן לעבן אַ נישט ווייניקער 
ביטערן קאַמף האָט ער געפירט מיטן בונדישן גלות-אָפּטימיזם און דער עיקר 
מיטן קאָסמאָפּאָליטיזם פון דער יעווסעקציע, וועלכע האָט אין אים געזען אַ ביז 
גאָר געפערלעכן קעגנער און נישט איין מאָל אָרגאַניזירט אויף אים פּערזענלעך 
פיזישע אָנפאַלן. אויך ביי זיך אין דער פּאַרטײ גופא האָט ער געהאַט צייטנוייז 
צו פירן אַ געראַנגל מיט ליקװידאַטאָרישע טענדענצן. אין אַלגעמײן ציוניסטישן 
לאַגער איז ער נישט איין מאָל געשטאַנען אונטערן האָגל פון בייזוויליקע אָנגריפן 
אַזױ אַז אַ יידישער זשורנאַליסט האָט אויפגעהויבן אַ שטורמישע קאַמפּאַניע קעגן 
דעם װאָס יצחק גרינבוים װאָט אים צוגעטיילט אַ סערטיפיקאָט קיין ארץיישראל. 

לאַנגע יאָרן איז זרובבל געווען װיצע-פאָרזיצער פון דער צענטראַלער יידישער 
שול-אָרגאַניזאַציע (צישאָ). אין איר נאָמען האָט ער באַזוכט די גרויסע און קלעי 
נערע יידישע ישובים אין צפון- און דרום-אַמעריקע און אומעטום מיטן גרעסטן 
דערפאָלג. פאַרשטייט זיך אַז אין אַלע נסיעות זיינע האָט ער אויך אויסגעפילט 
פּאַרטײיישליחותן און אויף יעדן אָרט, אין יעדער אָרטיקער פּאַרטײ אָרגאַניאַציע 
אָדער גרופּע, איז ער אויפגענומען געװאָרן מיט פאַרערונג און ליבשאַפט דורך 
זיינע חברים, װאָס האָבן אים נאָך געקענט פון דער אַלטער היים. אין 1930 
באַטײליקט ער זיך אין קאָנגרעס פאַרן אַרבעטנדיקן ארץ-ישראל אין בערלין, װי 
אַ מיטגליד פון דער פּועלייציון-דעלעגאַציע אין פּוילן. 

אין 5 איז זרובבל עולה מיט זיין משפּחה קיין ארץ-יישראל. ער פאַרנעמט 
גלייך אַן אָנפירנדיק אָרט אין דער פּועלי-ציון-פּאַרטײ אין לאָנד, פאָרט אָרום מיט 

רעפעראַטן, רעדאַגירט דעם ניי-געגרינדעטן פּאַרטײ אָרגאַן קגייוועלט". אין 1937 
ווערט ער אויסגעקליבן אין ועד הפּועל פון דער הסתדרות. אין אויגוסט 1939 
באַטײליקט ער זיך אין דער פועלי-ציון-דעלעגאַציע צום 021טן ציניסטישן 
קאָנגרעס אין זשענעוו און ווערט אויסגעקליבן אין ציוניסטישן אַקציאָנס-קאָמיטעט, 
סוף 1946 איז ער דעלעגאַט צום 22סטן ציוניסטישן קאָנגרעס אין באַזעל. 


נאָכן חורבן איז זרובבל געװוען דער ערשטער ידישער פאָלקסישליח קיין 
פוילן, אויף די דעמאָלט נאָך פרישע חורבות פון פּוילישן יידנטום. זיינע איבער- 
לעבונגען פון דער נסיעה האָט ער באַשריבן אין בוך ,באַרג חורבן", דערשינען 
אין 1946 אין בוענאָס-איירעס אין דער ביכעריטעריע ;דאָס פּוילישע יידנטום". 
שפּעטער איז ער אַ צייט אַרומגעפאָרן איבער די לאַגערן פון דער שארית הפּליטה 
אין דיײיטשלאַנד, עסטרייך און איטאַליע און געבראַכט אַהין דאָס װאָרט פון טרייסט 
און דערמוטיקונג. איינער פון די געװעזענע פּליטים אינעם לאַגער פערנװאַלד 
שרייבט אין זיינע זכרונות! : ;ס'האָבן אונדז באַזוכט בן-גוריון און ליידי רידינג, 
דער דיכטער לייוויק און.נהודי מנוחין --- פאַר װאָס אָבער איז זיי נישט געלונגען 
צו דערוועקן ביי אונדז דאָס געפיל, װאָס ס'האָט דערװעקט ביי אונדז זרובבל? 
דערפאַר, ווייל זיי אַלע זענען געווען שליחים, װאָס זענען מסוגל צו טאָן אַ נוצ. 
לעכע אַרבעט אין געוויינלעכע טעג. ווען אָבער מענטשן וי מיר האָבן זיך אוים" 
געכאַפּט נאָך אַ קאַשמאַרן"נאַכט, ווען ס'איז זיי קלאָר געװאָרן אַז זיי האָבן פאַר- 
לוירן אַל דאָס טייערסטע און ליבסטע אין זייער לעבן -- האָט נאָר אַ מענטש 
מיט אַ נביאישן גייסט געקענט באַשאַפן דעם נס צוריקצוברענגען די אומגליקלעכע 
און דערשלאָגענע צום וועג פון לעבן. זרובבל איז עס געווען דער. ער האָט מצליח 
געווען דאָ װוּ אַנדערע איז עס נישט געלונגען. ווען ער האָט זיך צו אונדז גע- 
ווענדט און אויסגערופן מיט גרויס ברען די ווערטער ;עם ישראל חי', האָבן מיר 
דערפילט די גאַנצע קראַפט פון זיינע רייד. אין טיפסטן האַרצן אַדורכגענומענע 
האָבן מיר אָנגעהױיבן גלויבן אין אַ ניי לעבן -- אויך פאַר אונדז", 


דאָס זעלבע האָבן אויך דערפילט די אַלע, וועלכע האָבן געהערט זרובבלס 
רייד אויף דער פייערלעכער אַקאַדעמיע אין אַפּריל 1948 אין װאַרשע צום פיפטן 
יאָרטאָג פונעם געטאָדאױפּשטאַנד, ווען ס'איז אַנטהילט געװאָרן דער מאַנומענט 
פאַר די געטאָיגיבורים. דאָס, נאָך װאָס אַלע פון חורבן איבערגעבליבענע האָבן 
שטילערהייט געבענקט און געלעכצט, האָט זיך מיט איין מאָל אַנטפּלעקט פאַר 
זיי װוי מיט אַ העלער ליכט -- דאָס ווייטערדיקע לעבן האָט באַקומען אַ זין און 
אַ ציל, פאַר וועלכע ס'איז װוערט צו לעבן. דאָס איז געווען זרובבלס כוח. 

שפּעטער, ווען ער איז, נאָכן אויפקום פון דער מדינה, אַװעקגעשטעלט גע- 
װאָרן בראש פון דעם דעפּאַרטאַמענט פאַר יידן אין די מזרח-לענדער ביי דער 
יידישער אַגענץ, איז זרובבל געקומען צו די יידישע עדות אין צפון-אַפריקע און 
אין אַזיע און געטראָגן צו זיי דעם גרוס פון שיבת-ציון און פון דערלייזונג. די יידן 

פון קאַזאַבלאַנקער מעללא, די יידן פון טעהעראַן האָבן זיך מיט באַגייסטערונג 
צוגעהערט צו זיינע רייד פּונקט װי אַ מאָל די יידן פון װאַרשע און פון לאָדוש 
אָדער פון ניו-יאָרק און פון בוענאָס-איירעס. זרובבל האָט זיינע נסיעות איבער 
די יידישע ישובים אין דער װעלט אָנגעהאַלטן ממש ביז זיינע גאָר לעצטע יאָרן 
זיין שטייגער איז געווען צו ברענגען אַ פרישן לעבעדיקן גרוס פול מיט עמאָציע 
און איבערלעבונג, פון איין יידישן ישוב צום צוייטן און צו זיי אַלע -- דעם 
גרוס פון ארץ-ישראל, פון איר געראַנגל און פון אירע אויפטוען. 

די לעצטע יאָרן האָט זרובבל -- זייענדיק טעטיק אין דער פּאַרטײ אחדות- 
העבודה-פּועלי-ציון װוי אויך אינעם וועלט-פאַרבאַנד -- אָנגעפירט מיט דעם אַר- 
בעט-אַרכיוו (אַרכיון העבודה) ביי דער הסתדרות, אין וועלכן ס'ווערן צונויפגע" 
זאַמלט די מאַטעריאַלן, װאָס האָבן אַ שייכות צו דער געשיכטע פון דער יידישער 
און ישראלדיקער אַרבעטער-באַװעגונג, און צו וועלכן ס'קומען אָן די פאָרשערס 
אויף דעם דאָזיקן געביט, - 

זרובבל האָט געהאַט אַ שטאַרק אַנטװיקלטן חוש פאַר דער געשיכטע פון 
דער יידישער אַרבעטער- באַװועגונג. נאָך זייענדיק אין װאַרשע, האָט ער אַנגעשריבן 
אַ מאָנאָגראַפיע וועגן באָראָכאָוון (בער באָראָכאָוו --- זיין לעבן און שאַפן, ערשטער 
באַנד 1926), ער האָט רעדאַגירט דעם פיידישן אַרבעטער-פּנקס? (װאַרשע 1927): 
אַרױיסגעגעבן אין 1928 דאָס בוך אַרטיקלען און זכרונות קאין אָנהױיב". ער האָט 
זיך מיטבאַטײליקט אין רעדאַגירן (צוזאַמען מיט ז. אַבראַמאָװיטשן און י. ראָזענען) 
די ,ילקוטי פּועלי-ציון", צונויפגעזאַמלט און אַרױסגעגעבן אין די יאָרן 1947, 
4, און 1955, (רינגעלבלום-אינסטיטוט, פאַרלאַג מ. ניומאַן), דורך י. פּעטערזיילן, 

זינט ס'איז -- אין יאָר 1956 -- געגרינדעט געװאָרן דער ". ל. פּרץ-פאַרלאַג 
אין תל-אביב, ווידמעט אים זרובבל אַ סך אויפמערקזמקייט. באַגלײט אים מיט 
אַ ממש פאָטערלעכער זאָרג און פרייט זיך מיט זיינע דערגרייכונגען. ווען ס'ווערט 
געפייערט דער 10 יאָריקער יוביליי פון פאַרלאָג, קען זרובבל ליידער אין אים 
נישט אָנטײיל נעמען. ער ליגט אין שפּיטאָל און שיקט פון דאָרט צו זיין ברכה 
צו דער פייערונג. איז דאָך דער יום-טוב פון פּאַרלאַג אויך זיין אייגענער יום-טוב. 
אינעם פאַרלאַג זענען דיערשינען (1956) ביידע בענד פון זיינע ,בלעטער פון אַ 
לעבן" (די ערשטע 2 כביכער װאָס דער פאַרלאַג האָט אַרױסגעגעבן). אין אים 
איז אויך דערשינען (1960) זיין העברעיש בוך קעלי חיים", װוי אויך (1961) דאָס 
;ספר"זרובבל" צו זיינע 75 יאָר. דאָס לעצטע בוך זיינס ;געשטאַלטןף, װאָס איז 
אויך אַרױס אין י.ל. פּרץ-פאַרלאַג, האָט ער באַװיזן צו זען נ ממש אויף זיין טויטנ- 
בעט, אַ טאָג פאַר זיין פטירה, 

ער איז אַװעק פון דער װועלט דעם 2טן יוני 1967, 

ער איז געווען פּאַרטײי-פירער, פאַלקסטריבון, שריפטשטעלער, זשורנאַליסט, 
ליטעראַטור- און טעאַטער-קריטיקער, קולטור-טוער, רעדאַקטאָר. ער האָט פאַר- 
מאָגט אַ נישט געצוימטן רעװאַלוציאָנערן טעמפּעראַמענט, אַ פלאַמיקן נאַציאָנאַלן 
פּאַטאָס, און איבערגעגעבנקייט צו זיינע אידעאַלן און אַ טיף געפיל פון אחריות. 

זיין אויסערלעכער אויסזען, זיין דערשיינען --- פיזיש און גייסטיק -- האָט 
אַרױיסגערופן רעספּעקט צו אים גופא און צו דעת װאָס ער האָט מיט זיך פאָר- 
געשטעלט, צו זיינע אידעען, צו זיין גלויבן, צו אונדזער מאַמע-לשון, װאָס ער 
האָט פֿאַר אים אַ גאַנץ לעבן געקעמפט. ער האָט מיט װערדע און מיט שטאָלץ 
זיין גאַנץ לעבן רעפּרעזענטירט די באַװעגונג און אירע אידעען און געװעקט פאַר 
זי כבוד און אָפּשײ, 


שמואל עדעלמאן (מוליע) 


שמואל (מוליע) עדעלמאַן איז געבוירן געװאָרן אין יאָר 1876 אין װיסאָקאָ- 
ליטאָווסק, גראָדנער גובערניע, אין אַ רעליגיעזער, באַלעבאַטישער משפּחה. זיין 
פאָטער איז געווען אַ סוחר, דערצו אַ תלמיד'חכם און אַ חובב-ציוך. 

אין זיינע יונגע יאָרן איז מוליע געווען אַ האַנדלס-אָנגעשטעלטער, נאָך דעם 
וי די פאַמיליע איז אַריבער װוינען אין לאָדזש. אין די יאָרן 1902--1902 איז עֶר 
מיטגליד פונעם ראַדיקלאַן ציוניסטישן קרייז ,קדימה" אין לאָדוֹש, אין ועלכן 
ס'באַטײליקט זיך אויך אריה (לייב) האָלענדערסקי. דאָרט װערן זיי ביידע באַ- 
פריינדט און די דאָזיקע פריינדשאַפּט װעט אָנהאַלטן זייער גאַנץ לעבן. אין דעם 
קרייז פלעג מען דיסקוטירן וועגן פאַרשיידענע פראַגעס, מערסטנס וועגן טעאָרע- 
טישע פּראָבלעמען, מער וי וועגן פּראַקטישער אַרבעט און ווען די ביידע חברים 
זענען געקומען אין דער אַלגעמײנער ציוניסטישער אָרגאַניזאַציע מיט דרייסטע 
אפּיקורסישע געדאַנקען, האָט מען זיך פאַר זיי דערשראָקן און, נאָך אַ ראַיאָן 
קאָנפערענץ, אויף וועלכער זיי האָבן אָנגעגריפן די ציוניסטישע פירערס, האָט 
מען זיי ביידע פון דער אָרגאַניזאַציע אױיסגעשלאָסן. האָבן זיי אָנגעהויבן אַראָפּ- 
ברענגען אין קרייז באַקאַנטע ציוניסטישע טוערס פון װאַרשע (צװישן זיי נח 
- פּרילוצקי, דעמאָלט אַ הייסער ציוניסט, יצחק גרינבוים) און פירן מיט זיי דיס" 
קוסיעס. מיט דער צייט איז פאַר זיי ביידן און אויך פאַר אַנדערע דער קרייז 
געװאָרן צו ענג און זיי האָבן אָנגעהױיבן זוכן אַ ברעג װווהין צו שווימען (װוי מוליע 
דריקט זיך אויס אין זיין אַרטיקל פון יאָר 1927 א. ט. דער אָנהוֹיב פון דער 
לאָדזשער אָרגאַניזאַציע"), אַ טייל איז אַװעק צו די ס. ס, אָבער נישט מוליען 

און נישט האָלענדערסקין האָבן די ס. ס. באַפּרידיקט, נישט מיט זייער טעריטאָ- 
ריאַליזם און נישט מיט זייער אַלגעמײנעם בליק אויף דער יידן-פראַגע. 


אין 1904 איז קיין לאָדזש געקומען בער באָראָכאָװ און כאָטש ער איז נאָך 
דעמאָלט נישט געוען קיין פּועלייציוניסט, האָט די גרופע גלייך דערפילט אַז 
ער וועט יאָ באַפרידיקן זייער גייסטיקן דורשט. אין פרילינג 1905 איז באָראָכאָװ 
ווידער געקומען קיין לאָדזש און האָט געהאַלטן פאַר זיי עטלעכע רעפעראַטן 
די נייע, אָריגינעלע געדאַנקען װאָס ער ברענגט אַרױס מאַכן אויף די צוהערערס 
אַ שטאַרקן רושם און אָט די זוכנדיקע דערפילן אַז די דאָזיקע פאַר זיי נייע 
פּרינציפּן זענען מסוגל צו דערגאַנצן דאָס װאָס איז נישטאָ ביי די ס. ס. און אַז 
נאָר אויף דעם וועג קומט דער סינטעז צװישן ציוניזם און סאַציאַליזם. ;כאָטש 
די גרופּע איז נישט געווען אָרגאַניזירט -- שרייבט מוליע אין דערמאַנטן אַר- 
טיקל -- און כאָטש באָראָכאָוו איז געווען נישט מער וי אַ גאַסט אויף אַ קליינער 
צייט און איז אַװעקגעפאָרן, נישט איבערלאָזנדיק אַפילו קיין אַדרעס, האָט זיך 
אָבער דאָך אין דער לופט געפילט אַז עס איז געפונען געװאָרן דער ציל, צו 
וועלכן מען האָט אַזױ לאַנג; געשטרעבט, װאָס מען האָט אַזױ לאַנג געזוכט. מען 
האָט געפילט אַז מען איז שוין נישט אַזױ איינזאַס, אַז ס'איז דאָ דער איינער, פון 
וועלכן מען קען דערװאַרטן אַז ער װעט ברענגען צום ציל", 


די גרופּע הויבט זיך אָן צו קאָנסאָלידירן און קריגט מיט אַ מאָל אַן אַנדער 
אויסזען. מען קוקט זיך אַרום אַז אייניקע וװועלן נישט ועלן אַרױסקריכן פון 
בירגערלעכן ציוניסטישן לאָגער. מע דערזעט אָבער אויך אַז דער גרעסטער טייל 
פון דער גרופּע זענען אֵַױבעטער. די פאַרזאַמלונגען און זיצונגען טראָגן זיך 
אַריבער פון די צימערן אין דער באַלעבאַטישער ניישטאָט אויף די בוידעמער 
און אין די קעלערן פון באַלוט. אין דער לופט טראָגט זיך שוין דער לאָזונג: 
מיר ווערן פּועלי-ציוניסטן. דערווייל הויבן זיך אָן די רעװאָלוציאָנערע יולידטעג 
פון 1905 מיט דעמאָנסטראַציעס און באַריקאַדן אויף די גאַסן. פילן זיי אַן זי 
מוזן װערן אַן אָרגאַניזאַציע און ס'ווערט אין לאָדזש געשאַפן דער ערשטער 
קאָמיטעט פון פּועלי-ציון אין באַשטאַנד פון דריי חברים: מוליע, אריה און 
שולמאַן. דערווייל האָט נאָך די גרופּע נישט קיין באַציונגען מיט אַנדערע שטעט, 
כאָטש זי ווייס אַז אין אַ סך שטעט זענען פאַראַן פועלי-ציון"גרופּעס (פאַרשטייט 
זיך אַז אין יענע צייטן איז אַלץ געווען קאַנספּיראַטיוו). ערשט אין האַרבסט קומט 
אַראָפּ קיין לאָדזש בן"ציון ראַסקין פון װאַרשע, וועלכער איז געװען דעלעגאַט 
אויפן 7טן ציוניסטישן קאָנגרעס, און גיט איבער אַז אויפן קאָנגרעס האָט זיך 
געשאַפן אַ פראַקציע פּועלי-ציון און ס'איז אויסגעקליבן געװאָרן אַן אָרגאַניזאַציע- 
קאָמיסיע מיט דער אויפגאַבע צונויפצורופן אַ צוזאַמענפאָר פון אַלע פועלי-ציון- 
גרופּעס אין רוסלאַנד. די לאָדזשער גרופּע שטעלט זיך אין קאָנטאַקט מיט דער 
װאַרשעװער פּועלי-ציוןגרופּע, װאָס אין איר שפּיץ זענען געשטאַנען בציון 


618 


ראַסקין און יצחק טאַבענקין און װאָס האַלטן אָן פאַרבינדונגען מיט פּ.-צ.-גרופעס 
אין פאַרשיידענע שטעט אין דער פּראָװינץ. אין רעזולטאַט דערפון װערט סוף 
דעצעמבער 1905 צונויפגערופן אין װאַרשע דער צואַמענפאָר פון די פּועלי-ציון- 
אָרגאַניזאַציעס און גרופּעס אין פּוילן און ס'ווערט געשאַפן .דער יידישער סאָ- 
ציאַל:דעמאָקראַטישער אַרבעטער-פאַרבאַנד פּועלי-ציון אין פּױלן?. אין דעם צו" 
זאַמענפאָר האָבן פון לאָדזש אָנטײילגענומען מוליע און האָלענדערסקי. 


אין מערץ 1906 באַטײליקט זיך מוליע אין דעם גרינדונג-צוזאַמענפאָר פון 
דער יידישער סאָציאַלידעמאָקראַטישער אַרבעטער-פּאַרטײ פּועלי-ציון אין רוס 
לאַנד, דער אַזױ גערופענער פּאָלטאַװער-קאָנפערענץ. אין יאָר 1907 נעמט עֶר 
אָנטײיל, צוזאַמען מיט האָלענדערסקין, װי דעלעגאַטן פון לאָדזש, אינעם צוייטן 
צוזאַמענפאָר פון דער רוסלענדישער פּועלי-ציון-פּאַרטײ, װאָס קומט פאָר אין 
קראָקע. ווען ער קומט צוריק פון קראָקע הויבן זיך אין גאַנץ רוסלאַנד אָן מאַסן- 
אַרעסטן און מוליע ווערט אַרעסטירט צוזאַמען מיט אַנדערע חברים. ער קערט 
זיך אום פון דער פאַרשיקונג אין יאָר 1908 און ערשט אין פרילינג 1909 װוערט 
צונויפגערופן אַ קאַנפערענץ פון פּױלישן פאַרבאַנד, כדי צוריקצושטעלן די טע- 
טיקייט, וועלכע איז פאַר דער צייט פּאַראַליזירט געװאָרן. דאָס צוריקשטעלן די 
פּאַרטײאישע אַרבעט קומט אָן גאַנץ שווער צוליב דער גרויסער רעאַקציע װאָס 
בושעוועט פון דרויסן און דער אַפּאַטיע װאָס פרעסט פון אינעװייניק. די בעסטע 
כוחות זענען געווען פאַרשיקט אין די טורמעס אָדער אין פאַרװאָרפענע װינקלײן 
פון רוסלאַנד, אַ טייל זענען זיך צעלאָפן אין אױיסלאַנד. מען איז געווען אַרומ- 
גערינגלט מיט אַ נעץ פון שפּיאָנען און פּראָװאָקאַטאָרן. און דאָך האָט די לאָדזשער 
אָרגאַניזאַציע ווייטער געפירט די אַרבעט אין די שווערע אומלעגאַלע באַדינגונגען. 
אין איר שפּיץ איז געשטאַנען מוליע, װאָס טראָגט דעם עול צוזאַמען מיט אַנדערע 
געציילטע חברים. אַזױ פירט זיך די אַרבעט ביז עס ברעכט אויס די ערשטע 
וועלט-מלחמה (1914) און עס שאַפן זיך בעסערע באַדינגונגען אונטער דער 
דייטשישער אָקופּאַציע. : 

די גאַנצע צייט פון דער דייטשישער אָקפּאַציע פירט מוליע אָן מיט דער 
אַרבעט פוֹן דער לאָדזשער פּאַרטײאָרגאַניזאַציע און ער װאַקסט אויס צום פֹּאַי 
פּולערסטן און באַליבטסטן יידישן אַרבעטער-פירער אין לאָדזש. די לאָדזשער 
אָרגאַניזאַציע װוערט די שטאַרקסטע פּועלי-ציון-אָרגאַניזאַציע אין גאַנץ פּוילן, 
איר פאָטער, איר אָפּהיטער, איר פאַרזאָרגער איז געווען מוליע. ער האָט געדאגהט 
פאַר אַלץ, ער איז געווען דער מוח ,דער נערוו, דאָס האַרץ פון דער באַװעגונג. 

סוף 1918 באַטײליקט זיך מוליע אין דער גרינדונגס-קאָנפערענץ פון דער 
באַזונדערער פּועלי-ציון-פּאַרטײ אין באַפרײטן פּוילן, װאָס קומט פאָר אין װאַרשע, 
זומער 1919 פאָרט מוליע מיט נירן קיין שטאָקהאָלם, כדי צו פאַרטרעטן די פּוילישע 
פּאַרטײ אויף דער ערשטער באַראָטונג פון דער וועלט-באַװועגונג נאָך דער מלחמה. 

זומער 1920 נעמט מוליע אָנטײל אין דער פיפטער װעלט:קאָנפערענץ אין ויך, 
אויף וועלכער ס'קומט פאָר די שפּאַלטונג. מוליע געהערט צו די לינקע. ‏ 

ער איז נישט געווען קיין טעאָרעטיקער. ס'איז אָבער נישט געווען קיין פראַגע 
אין וועלכער ער זאָל נישט האָבן זיין אייגענע מיינונג, און אין זיינע מיינונגען 
איז ער געווען אַן עקשן, זיך נישט לייכט אונטערגעגעבן. ער פלעג זיך שטאַרק 
באַמיִען צו איבערצייגן אַנדערע אין דער גערעכטיקייט פון זיינע מיינונגען 

ער האָט אָנגעהערט צו די צענטראַלע אינסטאַנצן פון דער פּועלי-ציון- פּאַרטײ 
אין פּוילן און מ'האָט זיך דאָרט מיט אים שטאַרק גערעכנט. (אין 1930 האָט ער 
אָנטײל גענומען אין דער דעלעגאַציע צום קאָנגרעס פאַרן אַרבעטנדיקן ארץ-ישראל 
אין בערלין). אָבער אין דער לאָדזשער אָרגאַניאַציע איז ער געווען די העכסטע 
אױטאָריטעט. זיין װאָרט איז געווען דער לעצטער און איבערצייגנדיקסטער אַרגו" 
מענט. אַלע פעדים פון דער לאָדזשער אָרגאַניזאַציע האָבן געפירט צו מוליען 
ער איז פאַר אַלע געווען דער דערציערישער ביײשפּיל. מ'האָט אים נישט נאָר 
געפאָלגט, נאָר אויך שטאַרק געשעצט און גאָר האַרציק ליב געהאַט. נישט געקוקט 
דערויף װאָס ער האָט געקענט, ווען ער האָט עס געפונען פאַר ניימיק, זיך גוט 
אָנבײיזערן אויף אַ חבר. אָבער דאָס גרויסע דרך-ארץ, דער אָפּשײ און זיי ליבשאַפט 
צו אים האָבן געהאַט איין מקור: אַלע האָבן געװוּסט וי ריין, װי אויפריכטיק, 
װי ערלעך, װי איידל, װוי גראָדליניק און װוי איבערגעגעבן דער מענטש איז און 
וי איינגעעקשנט ער קען זיין אין פּרינציפּיעלע ענינים. ער האָט אויפגעשטעלט 
אַ דור תלמידים, האָט געהאַט די אייגנשאַפט צוצוציען מענטשן און זיי באַװוירקן, 


וי דער טאַטע פון דער לאָדזשער אָרגאַניזאַציע האָט ער געהאַלטן אויפן אויג 
די גאַנצע פּאַרטייאישע באַלעבאַטישקײט ד .ה. נישט נאָר די אַנשטאַלטן, די אינס- 
טיטוציעס. די מוסטערהאַפטע אַרבעטער-היים, די פּראָפּעסיאָנעלע פאַראיינען די 
קאָאָפּעראַטיון, די שולן, דאָס קינדערהיים מיטן אינטערנאַט, די ;יוגנט", דעם 
;יונגבאָר", די ספּאָרט-אָרגאַניזאַציע ;שטערן-גװיאַזדאַ", נאָר אויך די חברים גופא, 
די מענטשן מיט אַלע זייערע זאָרגן מיט זייערע דאגות און טענות.. 

ער האָט אינסטרואירט חברים וי אַזױ עפנטלעך אַרױסצוטרעטן אַפילו אין 
אריה האַלענדערסקיס אַזױ געלונגענע אַרױסטרעטונגען אין לאָדזשער שטאָטראַט 
איז געלעגן מוליעס מהשבה. און קיין שום חבר האָט נישט געקענט נישט פאָלגן 
מוליען און נישט אַרויפגיין אויף דער טריבונע רעדן אָדער אָפּענטפערן אַ פֹּאָי 
ליטישן קעגנער, ווען מוליע האָט אים געהייסן עס טאָן. מוליען האָט מען נישט 
געקענט זיך קעגנשטעלן 

און װוי שװאַך ער איז געוען פיזיש אַזױי שטאַרק איז ער געוען גייסטיק. 
ער האָט גענומען אויף זיך די פּאַרטייאישע דיסציפּלין פרייוויליק און דערמיט 
געוועקט צו זיך דעם גרויסן צוטרוי און דעם אויסערגעויינלעכן דרךיארץ פון 
די חברים וי אויך פון פּאָליטישע קעגנערס, 

קיין אייגענע פאַמיליע האָט ער נישט געהאַט. אַ צייט האָט ער געלעבט בי 
די עלטערן. זיין איידעלע מוטער האָט זיך באַצױיגן צו אים װווי צו אַ יונג קינד, 
שטאַרק געזאָרגט וועגן אים. ווען דער פאָטער איז געשטאָרבן און די מוטער איז 
אַװועק צו די קינדער אין רוסלאַנד איז דאָס הויז פון די האָלענדערסקיס געװאָרן 
מוליעס הויז. אָבער מוליעס אייגנטלעכע חיים איז געווען די פּאַרטײ. איר האָט 
ער געווידמשט זיין לעבן, פאַר איר האָט ער געדאנהט, געזאָרגט פאַר אַלע קליי- 
ניקייטן אין איר אַזױ וי ס'זאָרגט אַ קלוגער, פאָרױיסזעענדיקער באַלעבאָס, 

לאַנג פאַר דער צוייטער וועלט-מלחמה האָט מוליע באַשלאָסן עולה צו זין 
קיין ארץיישראל. חברים האָבן אים שטאַרק אָפּגערעדט, מורא געהאַט אַז ער װעט 
זיך אין ארץ-ישראל נישט לייכט קענען אַרײנפּאַסן. מוליע האָט זיך אָבער אייג- 
געשפּאַרט, ער האָט וי פאָרויסגעפילט דאָס גרויסע אומגליק װאָס רוקט זיך אָן 
אויפן פּוױילישן יידנטום און נישט געװאָלט מיט די אייגענע אויגן צוזען דעם 
אונטערגאַנג פון דעם שפּרודלדיקן מאַסןילעבן פון די מיליאָנען יידן אין פּוױלן 
ער באַזעצט זיך אין ישראל אין 1929, ,און אַ װוּנדער איז געשען -- שרייבט 
זרובבל -- מוליע האָט אין ארץ-זישראל אויפגעלעבט מיט אַ פריש-אויפגעשפּרודלטער 
דינאַמיק. אין די יאָרן פון קריג פאַרנעמט זיך מוליע מיט איבערשיקן פּעקלעך 
פֿאַר די חברים, װאָס האָבן זיך אַרױסגעראַטעװעט אין ראַטנפאַרבאַנד. ער באַנוגנט 
זיך נישט מיטן מאַטעריעלן פּעקל. ער שרייבט אומדערמידלעך הונדערטער בריוו 
און עדות זענען די שפּעטער געקומענע חברים אַז יעדער בריו איז, פאַר זיך, 
געווען ביי זיי אַ מתנה, װאָס האָט דערקוויקט און דערװאַרעמט". 


מוליע נעמט אָנטייל אין 22טטן ציוניסטישן קאָנגרעס אין באַזעל. פון דאָרט 
פאָרט ער קיין פוילן און דערגרייכט דאָרט יעדן ווינקל װוּ ס'געפינען זיך אַפֿ- 
געראַטעװעטע יידן. ער רעדט צו זיי, אַגיטירט, רעדט זיי צו װאָס גיכער צו פאָרן 
קיין ארץ-ישראל. ער אַלין איז דורך ארץיישראל באַפליגלט געװאָרן, 


,דער אַלטער מוליע --- שרייבט זרובבל --- האָט זיך אין לאַנד געחברט דוקא 
מיט דער באָראָכאָװוזיוגנט. ספּעציעל האָט ער מיטגעהאָלפן די יעניקע, װאָס האָבן 
זיך אַרױסגעלאָזט צו התישבות. וי אַ טאַטע און וי אַ חבר אַ געטרייער האָט ער 
זיך אָפּגעגעבן מיטן קערן פון דער באָראָכאָװ-יוגנט, װאָס האָט פאַרלײגט דעם 
קערן פאַרן אייגענעם קיבוץ אין כפר-סבא. און ווען ס'איז געקומען דער געװאַגטער 
אויפגאַנג צום נגב, האָט דער אַלטער מוליע געמוטיקט און סטימולירט די יוגנט 
צו שטעלן זיך גרייט אויף דער װאַך -- משמר הנגב --- און אַהין אַריבערברענגען 
זיין אױיסגעװואַרעמטן חלום". 

ער אַליין איז נאָך דערווייל געהאַט פֿאַרבליבן אין תל-אביב, װוּ ער האָט 
געטראָגן אויף זיך נישט איין עול. ער אַרבעט אין פֿאַרבאַנד-ביוראָ און, ווען 
ס'הויבן זיך אָן באַװייזן אין לאַנד, ספּעציעל נאָכן אויפקום פון דער מדינה, חבריםט 
נייע עולים, ווערט ער פאַר זי אַן אַדרעס, ספּעציעל פאַר די װאָס קומען פון פּוילן, 

אָפּגעראַטעװעטע פון דעם היטלער-גיהנום אָדער װאָס האָבן זיך, צעפרעסענע פון 
יאוש, אַרומגעבלאַנקעט איבער די פאַרשיידענע ווינקלען פון ראַטנפאַרבאַנד, נישט 
װויסנדיק װאָס דער מאָרגן װעט זיי ברענגען און האָבן צום סוף דערגרייכט די 
ברעגעס פונעם פאַטערלאַנד. די נייע עולים נעמט ער איף וי אַ טאַטע, וי אַ 
דערפאַרענער חבר, װאָס עצהט װוּהין צו גיין, װאָס ווייזט אָן דעם פּאַסיקן אָרט 
אין קיבוץ, אין דאָרף, אויף אַן אַרבעטפּלאַץ אין שטאָט, 

און אָט װערט ער קראַנק און קומט אַלין אין קיבוץ משמר-הנגב, װוּ ער 
בלייבט 9 חדשים צוגעשמידט צו זיין קראַנקן-בעט. די חברים אין קיבוץ רינגלען 
אים אַרום מיט אַ סך ליבשאַפט און איבערגעגעבנקייט. זיי ווייזן אים אַרױס די 
זעלבע געטריישאַפט וי ער, דער טאַטע זייערער, האָט זיי די גאַנצע צייט אַרױס- 
געוויזן, 

סוף כל סוף באַזיגט אים די קרענק. ער גייט אַװעק פון דער וועלט דעם 
8טן דעצעמבער 19541. 


משה ערעם 


משה ערעם (קאַזאַרנאָווסקי) איז געבוירן געװאָרן אין יאָר 1896, ראש חודש 
תמוז, אין ליאַדי (װיײיסרוסלאַנד), װאָס איז געווען דער זיצאָרט פונעם ?בעל התניא", 
ר' שניאור זלמן מליאַדי, דעם באַגרינדער פון חבדער חסידות. די השפּעה פון 
חבד איז טאַקע געוען זייער אָנגעזען אין שטעטל, כאָטש ס'האָבן געלעבט אין 
אים נישט װייניק מתנגרים. די אַלטע מחלוקת צוישן ביידע שטראָמען -- די 
חסידים, די חבדניקעס און די מתנגדים, די אָנהענגערס און תלמידים פונעם 
הגר"א (דעם ווילנער גאון ר' אליהו) -- האָט שוין דעמאָלט לאַנג געהערט צו 
דער פאַרגאַנגענהײט. און דאָס יוונדערלעכע איז געווען, װאָס דאָס הויז אין וועלכן 
משה קאַזאַרנאָװוסקי איז אױיסגעװאַקסן, האָט מיט אַ באַזונדערער שלימות אָפּ- 
געשפּיגלט די דאָזיקע אַטמאָספער פון ;קאָעקזיסטענץ" און טאָלעראַנץ. אונטער איין 
דאַך, אין איין מחיצה, האָבן אין דעם הויז געװװוינט קאַזאַרנאָווסקיס זיידע ר' שמעון, 
װאָס איז געווען איינער פון די הויפּט-חבדניקעס אין ליאַדי, און דער פאָטער 
פון דער באָבען, ר' לינ;, װאָס האָט געהערט צו די אָנפירערס פון די מתנגדים 
אינעם שטעטל. לויט דעם װאָס עס פלעג דערציילן די באָבע פייגע, האָט דער 
שידוך צװישן אַ חבדניק (וועלכער האָט געשטאַמט פון דובראָווגע, דעם צענטער 
פון דער טליתים-פּראָדוקציע), און אַ מתנגדים-משפחה געעפנט דעם ;נייעם 


פּעריאָד" פון שלום און פריינדשאַפט אין ליאַדי. מיט דער צייט איז אין הז 

צוגעקומען אַ נייע פּלאַסט -- דער שטראָם פון השכלה, געטראָגן דורך משהס 
פאָטער, שאול קאַזאַרנאָװוסקי און ראובן בריינין, דעם באַרימטן שרייבער, װאָס 
אויך ער איז געבוירן געװאָרן אין ליאַדי, 


אויך דער דאָזיקער חידוש איז גוט אויפגענומען געװאָרן אין שטעטל, ער 
רעדט נאָך אין דער משפּחה פון די קאַזאַרנאָװוסטקיס, אָן שום אויפטרייסלונגען 
פּונקט וי פריער האָט זייער הויז ווייטער אָפּגעהיט דעם צובונד צו דער טראַ- 
דיציע אָן שום פאַנאַטיזם. עס האָט וייטער איינגעהאַלטן די צוגעבונדנקייט צו 
חבד און גלייכצייטיק דעם צובונד צו דער השכלה, צו חיבת-ציון און איר המשן -- 
דעם פּאָליטישן ציוניזם, 


משה קאַזאַרנאָווסקי האָט געהאַט מזל. ער האָט זוכה געווען צו האָבן צויי 
אויסגעצייכנטע מחנכים אין זיין יוגנט. דער זיידע, ר' שמעון, האָט גענומען אויף 
זיך אַריינצופירן זיין אייניקל, משהן, אין דער װעלט פון תלמוד און שפּעטער 
אַ ביסל, אין תחום פונעם חב"דגעדאַנק דורך לערנען מיט אים דעם ;תניא". 
דער פאָטער, ר' שאול, װאָס דאָס גאַנצע שטעטל האָט אים געהאַלטן פאַר אַן 
עילוי, האָט פאַר זיין זון, משהן, געעפנט די װונדערלעכע װעלט פון תנ"ך, 
דעם העברעישן דקדוק און די געשיכטע פון יידישן פאָלק. ביידע, אי דער זיידע, 
אי דער פאָטער, האָבן קיין מאָל אויף אים נישט אויפגעהויבן דעם קול און אַוודאי 
נישט קיין האַנט און זיי האָבן זיך אַרױסגעװיזן װי אויסערגעוויינלעכע פּעדאַגאָגן. 
זיי האָבן איינגעפלאַנצט אינעם קינדס האַרץ אַ טיפע ליבשאַפט צו אַלץ װאָס זי 
האָבן פאַר אים אַרױסגעבראַכט און דערקלערט. ס'זענען אַװעק אַ סך יאָרן מיט 
קאַלאָסאַלע פּאַליטישע און געזעלשאַפטלעכע אומװאַנדלונגען, װאָס האָבן משה 
ערעמען אַזױ װי אַ סך אַנדערע פון זיין דור, מיטגעריסן מיט זיך, אָבער די 
;גירסא דינקותא", װאָס איז אין אים איינגעפלאַנצט געװאָרן, האָט נישט פאַרלוירן 
איר גלאַנץ, זי האָט אים באַגלײיט זיין גאַנץ לעבן און ער האָט זי געהאַלטן אין 
איין פאַרטיפן אַפילו דאַן ווען ער איז שוין אַריבער דאָס אַכציקסטע לעבנסיאָר, 


אין יאָר 1912 איז משה קאַזאַרנאָוסקי, נאָך דעם וי ער האָט אָפּגעגעבן 
די עקסטערן-עקזאַמענס אָנגענומען געװאָרן אין פינטטן קלאַס פון דער יידישער 
גימנאַזיע אין האָמעל (די אַזױ גערופענע ראַטנערס גימנאַזיע, װוּ ער האָט זיך 
געטראָפן מיט חיים האַלפּערין, וועלכער איז געווען מיט אַ קלאַס העכער פון אים), 
נאָכן פאַרענדיקן די לימודים אין דער גימנאַזיע איז ער אַריבער קיין פּעטראָגראַד 
אין 1915 און איז אָנגענומען געװאָרן װוי אַן אָרדענטלעכער סטודענט אין פּסיכאָ- 
נעװוראָלאָגישן אינסטיטוט, װאָס איז געווען אַן אָפענער אוניווערסיטעט מיט אַלעַ 
רעכט פון אַן אַקאַדעמישן אַנשטאַלט און האָט געגאָלטן וי אַ צענטער פון דער 
ליבעראַלער פּראָפּעסור, וועלכע האָט זיך נישט אינגעגלידערט אין צאַרישן 
רעזשים. אין אָט דעם אינסטיטוט האָט משה קאַזאַרנאָװוסקי, געפונען זיין וועג צום 

אומלעגאַלן סטודענטן-קעמעױל פון פּועלי-ציון, דער באַוועגונג וועלכער ער האָט 
געווידמעט זיין גאַנץ לעבן, | 

סוף 1916 געפינט זיך משה קאַזאַרנאָווסקי אין צאַריצין (שפּעטער סטאַליג- 
גראָד), װוּ ער אַרבעט וי א לערער. ער העלפט דאָ אויפשטעלן אַ פועלייציון" 
גרופּע. די דאָזיקע גרופּע געמט אַנטװיקלען אַ שטאַרקע טעטיקייט אין שטאָט 
נאָכן אויסבראָך פון דער פּײברואַר-רעװאָלוציע אין 1917. משה הויבט אַפילו אָן 
אַרוסצוגעבן אַן אָרטיקע פּאַרטײי:צײיטונג (אַ העקטאָגראַפירטע). אין חודש אויגוסט 
דערגייט די צאָל חברים פון דער אָרגאַניזאַציע צו אַן ערך הונדערט מאַן און 
זי האָט דאָס רעכט צו שיקן צויי דעלעגאַטן צום דריטן פּאַרטיי-צוזאַמענפאָר 
אין קיעוו. איינער פון די דעלעגאַטן איז משה קאַזאַרנאָווסקי. 

ווען ס'ברעכט אוֹיס די אָקטאָבער:רעװאָלוציע רופט די פּאַרטײ אַריס 
קאַזאַרנאָווסקין קיין מאָסקוע. ער פאָרט אַהין צוזאַמען מיט זיין חברטע ריבה 
רעגענסבערג (דער טאָכטער פונעם רב פון זאַמבראָװ ר' דוד רעגענסבערג) 
ער פאַרשרייבט זיך װי אַ סטודענט אויפן יורידישן פאַקולטעט פונעם מאָסקװער 
אוניווערסיטעט. דאָס איז אָנער געווען אַ צייט פון שטורעם און דראַנג און דער 
רוב פון זיין צייט איז ער, פאַרשטײט זיך, אַרײנגעטאָן אין פּאַרטײ-אַרבעט, די 
פּאַרטײ האָט באַקומען דאָס רעכט אויפצושטעלן, אין די ראַמען פון דער רויטער 
אַרמײ, באַטאַליאָנען אויפן נאָמען פון בער באָראָכאָון, װאָס איז געשטאָרבן אין 
דעצעמבער 1917, און משה איז דורך דער פּאַרטײ באַשטימט געװאָרן וי דער 
װאָס דאַרף קאָנצענטרירן די אַרבעט אַרום דעם שאַפן די באַטאַליאָנען און האָבן 
די אויפזיכט איבער זיי. די אָנפירערס פון דער רויטער אַרמײ האָבן פאָרגעלייגט 
אַז די באָראָכאָוו-באַטאַליאָנען זאָלן אַװעק קיין סיביר קעמפן קעגן דער ווייסער 
אַרמײ פון אַדמיראַל קאָלטשאַק. אָבער די פּועלי-ציון-אָנפירערשאַפט האָט באַשלאָסן 
אַז די באַטאַליאָנען זאָלן קעמפן בלויז אין די געגנטן װוּ ס'זענען קאָנצענטרירט 
יידן. אַזױ אַרום ועלן זיי קענען פאַרטײידיקן און באַשיצן די יידן פון די שטעט 
און שטעטלעך, װאָס זענען אויסגעשטעלט אויף דער סכנה פון פּאָגראָמען און 
פאַרניכטונג אין זייערע וווינונג-ערטער, װאָס האַלטן אין איין איבערגיין פון די 
,רויטע? צו די ,ווייסע?" און צוריק. דעם דאָזיקן שטאַנדפּונקט פון דער פּאַרטײ 
האָט משה אַנטװיקלט פאַר טראָצקין גופא, דעם הויפּט-קאָמאַנדיר פון דער רויטער 
אַרמײ, װאָס האָט אים צו דעם צוועק ספּעציעל אַרויסגערופן. 

סוף 1919 איז משה קאַזאַרנאָווסקי געשיקט געװאָרן דורכן צענטראַל-קאָמיטעט 
פון דער פּועלי-ציון- פּאַרטײ אויף אונטערערדישער אַרבעט קיין ליטע און פּױילן 
בעת ביאַליסטאָק איז אין 1920 פאַרנומען געװאָרן דורך דער רויטער אַרמײ (אין 
דער צייט פון דער פּוליש-רוסישער מלחמה) האָט זיך דאָרט געפונען קאַזאַרנאָווסקי 
און ס'איז אים דורך דער ציײיטװייליקער פּוילישער קאָמוניסטישער רעגירונג, װאָס 
איז דאָרט געגרינדעט געװאָרן, פאָרגעלייגט געװאָרן צו פאַרנעמען דעם פּאָסטן 

פון וויצע אַרבעט-מיניסטער. נאָך דעם וי ס'איז געשען דער 2נס אויף דער 
ווייסל? און די פּאָליאַקן האָבן באַװויזן אָפּצושטױסן די רויטע אַרמײ, האָט זיך 
פאַר אים אָנגעהױיבן אַ פּרשה ואַנדערונגען. פריער איז ער אַריבער קיין ווילנע. 
דאָ האָט ער צוויי חדשים געאַרבעט וי אַ לערער פאַר געשיכטע און געאָגראַפיע 
אין דער יידישער גימנאַזיע, ביז די שטאָט איז פאַרנומען געװאָרן דורך די חילות 
פון פּוילישן גענעראַל זשעליגאָווסקי. צוליב זיין ,פאַרגאַנגענהייט? אין ביאַליסטאָק 
איז זיין נאָמען קאַזאַרנאָווסקי טריף. ווען ער דאַרף אויפטרעטן אויף אַ פּאַרטײ- 
פאַרזאַמלונג, צום דריטן יאָרצײט נאָך בער באָראָכאָ, זוכן חברים פאַר אים 
אַ פּאַסיקן פּסעװודאָנים. פּונקט געפינט זיך אין זאַל דער חבר ברוך איזענשטאַט 
וועלכער געפינט אויף דער הייסער מינוט אויס דעם פּסעװדאָנים ער-עם (די 
ראשי תיבות פון ריבה און משה) און ער טרעט איף אונטערן נאָמען פון משה 
ערעם, װאָס װעט אים שוין זינט דאַן באַגלײטן זיין גאַנץ לעבן. 

ער מוז אָבער דאָך פאַרלאָזן ווילנע און פאָרט אַריבער צװאַמען מיט זיין 
פרוי קיין קאָװונע, װוּ ער װוערט דירעקטאָר פון אַ יידישער מיטלשול, לעקטאָר 
אין יידישן לערער-סעמינאַר און לערער אין דער פאָרט"-שולע. ער איז אין דער 
זעלבער צייט שטאַרק טעטיק אין דער אָרטיקער פּועלי-ציון-פּאַרטײ, באַטײליקט 
זיך אין אירע אויסגאַבעס און טרעט אויף אויף די פאַרזאַמלונגען און מיטינגען 
װאָס זי אָרדנט איין, פאַרטדעט די פּאַרטײ אין די צענטראַלע קהילה-אינסטאַנצן 
און טאַקע פאַר זיין פּאָליטישער טעטיקייט בעת די װאַלן צום ליטװוישן סיים 
ווערט ערעם אין יאָר 1923 אַרעסטירט און נאָך דריי חדשים אָפּזיצן אין תפיסה 
אַרױסגעשיקט פון לאַנד. מיט דער הילף פון חברים גייט ער אומלעגאַל אַריבער 
די דייטשישע גרענעץ און קומט אָן קיין בערלין, װוּהין ס'קומט אויך שפּעטער 
ריבה מיט זייער קליין קינד שמעון. 

ערעם אָרדנט זיך װי עס איז איין אין בערלין. ער אַרבעט אַ צייט אין דער 
האַנדלס-מיסיע פונעם ראַטנפאַרבאַנד (טאָרגפּרעד) און איז, פאַרשטײט זיך, טעטיק 
אין דער פּועלי-ציון-גרופּע אין בערלין, װוּהין ס'איז אגב פאַר דער צייט אַריבער" 
געפירט געװאָרן דאָס פאַרבאַנדס-ביוראָ, מיט וועלכן ער אַרבעט מיט. זיין ציל 
איז אָבער עולה צו זיין קיין ארץיישראל און אין פעברואַר 1925 דערגרייכט ער אים, 

ער איז עולה צוזאַמען מיט דער פרוי און דעם זון און באַזעצט זיך אין תל-אביב, 
;נאַטירלעכערהײיט? האָט ער באַקומען זיין אויסקומעניש וי אַ פּשוטער אַרבעטער. 
ער װערט געשיקט דורך דעם אַרבעט-ביוראָ פון דער חסתדרות זיין נומער איז 
געווען 0773) פריִער אין דער אונטערנעמערישער קבוצה (קבוצה קבלנית) װאָס 
איז אָרגאַניזירט געװאָרן דורך דער פּועלייציון-פּאַרטײ אונטער דער אָנפירונג 
פון די ברידער שלמה און אהרון גאָלדשטײן (מיט דער צייט איז אהרון געװאָרן 
דער פאָרזיצער פון דעם פאַרבאַנד פון בויאונטערנעמערס -- קבלנים -- מיטגליד 
פון צענטראַליקאָמיטעט פון די ציונים כלליים, מיטגליד פון דער כנסת אין נאָמען 

פון דער דאָזיקער פּאַרטײ -- האָט אָבער תמיד שטאָלצירט מיט זיין יחוס וי 
אַ געוועזענער חבר פון פּועלי-ציון). ערמס חברים אין דער קבוצה זענען געװוען: 
ז. אַבראַמאָװיטש, י. יצחקי, יצחקיס ברודער לישעווסקי, ח. שריפּטמאַן, פ. ווישינסקי 
(שפּעטער דרוקער-אַרבעטער אין ,הארץ"), איטקין, פישער פון די אַלטע תל- 
אביבער. ער האָט אויך געאַרבעט ביים טינקעווען הייזער אין די גאַסן שבזי ,שלוש, 

אין 1926 ווערט ערעם אויסגעקליבן אויף דער ליסטע פון די לינקע פּועלי- 
ציון ביי די װאַלן צום שטאָטראַט פון תל-אביב צוזאַמען מיט ישראל װעשערן 
און אליעזר שערמאַנען פון גדוד העברי. זיין הויפּט-טעטיקייט וי אַ מיטגליד פון 
שטאָטראַט איז אויפן געניט פון חינוך. ער באַשעפטיקט זיך ספּעציעל מיט די 
אָרעמע שכונות, צוישן זיי מיט דער שכונה פון די קאַװקאַזער יידן. ער איז אין 
גאַנצן אַרײנגעטאָן אין געראַנגל פאַרן אײנאָרדנען אַרבעט פאַר אַרבעטלאָזע װאָס 
זייער צאָל איז אָנגעװאַקטן אין דער צייט פון קריזיס, װאָס האָט געהערשט אין 
תל-אביב און אין גאַנצן לאַנד. אַ סך יאָרן איז ערעם אויך מיטגליד אין תלי 
אביבער אַרבעטער-ראַט (מועצת פּועלי תל-אביב). ער איז אַ ;שטענדיקער זיצער" 
אינעם באַװוּסטן ,קעלער" (מרתף) אין בית ברנר, װאָס האָט געדינט װי אַ קלוב 
פאַר די אַרבעטלאָזע און גלייכצייטיק וי אַ בינע פאַר שטורמישע וויכוחים מיט 
דער ,פראַקציע" (די קאָמוניסטן), װאָס האָט געפּרװוט, אומזיסט, אוסצונוצן די 
פאַרביטערנישט פון די, װאָס האָבן געפאָדערט אַ טאָג אַרבעט, כדי זיי אויפצוהעצן 
קעגן דעם ציוניזם און קעגן דער עליה. | 

ווען עס זענען, אין די דרייסיקער יאָרן, אױסגעבראָכן די געשעענישן און 
די בלוטיקע אָנפאַלן אויף די יידן אין יפו, האָט דער שטאָטראַט פון תל-אביב 
צוזאַמען מיטן אַרבעטער-ראַט זיך פאַרמאָסטן אײינצואָרדענען די טויזנטער פּליטים, 
װאָס זענען אַנטלאָפן פון יפו. משה ערעם, וועלכער איז געװוען איינער פון די 
װאָס האָבן זיך פאַרנומען מיט זיי, איז אַרומגעלאָפן ממש טאָג און נאַכט כדי צו 
געפינען פאַר זיי ערטעוי צו ווינען,. מיטלען אױסצוהאַלטן זיך און אויך כדי 
אײינצואַרדענען זייערע קינדער אין קינדער"גערטנער און שולעס. 

אין 1920 (פון 27סטן סעפּט. ביזן 1טן אָקטאָבער) האָט זיך ערעם באַטײליקט 
אין קאָנגרעס פאַרן אַרבעטנדיקן ארץ-ישראל װאָס איז פאָרגעקומען אין בערלין 
און אויף וועלכן ער האָט װי אַ מיטגליד פון דער דעלעגאַציע פון די לינקע 
פּועלי-ציון געשפּילט זייער אַן אָנגעזעענע ראָלע. 

מיט דער צייט איז ערעם אויסגעװויילט געװאָרן אין ועד הפועל פון דער 
הסתדרות. דאָס איז געווען דאַן װען דער ועד הפּועל האָט בטל געמאַכט דעם . 
חרם, װאָס האָט געהאַט פאַרמאַכט פאַר די פּועלי-ציון-חברים דעם ועג אַרײנ- 
צוקומען אין אים. ערענ פאַרטרעט דאַן די הסתדרות אין דער אָנפירונג פון 
;כופר הישוב", איינעם פון די גרעסטע אויפטוען װאָס האָט אַרומגענומען דעם 
גאַנצן ישוב. די אָנפירונג פון דער הסתדרות האָט אים אויך איבערגעגעבן אָנ" 

צופירן מיטן רעסאָרט פאַר מאָביליזירן פרייוויליקע אין דער יידישער בריגאַדע, 
בעת דער צווייטער וועלט-מלחמה. שפּעטער ווערט ער באַשטימט וי דער אָנפירער 
פון דער אַראַבישער אָפּטײלונג אין ועד הפּועל און דאָס צוליב זיינע לאַנגיעריקע 
ענגע פאַרבינדונגען מיט אַראַבישע אַרבעטער אין יפו, ספּעציעל מיט דזשאָרדזש 
נאַסאַר, וועלכער איז געװאָרן אַ אשם-דבר" אין דער הסתדרות. 

ווען די מדינה איז אַנטשטאַנען, איז ערעם, אויפן פאַרלאַנג פונעם מיניסטער 
פאַר די מינדערהייטן, בכור שיטרית, ,אויסגעליען" געװאָרן דעם מינדערהייט. 
מיניסטעריום, װוּ ס'איז אויפגעשטעלט געװאָרן אַ ספּעציעלער ,דריילינג" פון 
ישראל שוחט, גד מכנס און משה ערעם, װאָס האָט געאַרבעט לויט די אינסטרוק- 
ציעס פון מיניסטער, וועלכער איז געווען אַ האַרציקער מענטש, שטאַרק באַליבט 
צװישן אַלע אַראַבישע קרייזן אין לאַנד, 

אין פעברואַר 1949, מיט די װאַלן פון דער ערשטער כנסת, האָט זיך אָנגעהויבן 
דער פּאַרלאַמענטאַרישער פּעריאָד פון מדינת ישראל. משה ערעם איז געווען מער 
װי 18 יאָר מיטגליד פון ישראלדיקן פּאַרלאַמענט, פון דער ערשטער, צוייטער, 
דריטער און פערטער כנסת, און שפּעטער, נאָך אַן איבעררייס, ווען ער איז אויס- 
געוויילט געװאָרן װוי אַ חבר פון דער אָנפירונג פון דער סוכנות וי דער ראש פון 
דער קליטה-אָפּטײלונג, אין דער זעקסטער כנסת. אין אַלע פאַרשיידענע פונקציעס 
װאָס ער האָט אויסגעפילט האָט ער פאַרטרעטן נישט נאָר זיין פּאַרטײ לינקע 
פּועלי-ציון און דעם ברייטן אַרבעטער-ציבור בכלל, נייערט אויך די ערשטע 
יידישע שטאָט, תל-אביב מיט איר ראַשיקן אַנטװיקלונג-טעמפּאָ. (ער איז אגב 
עטלעכע יאָר פאַר זיין פּטירה אויסגעװיילט געװאָרן װי אַ יקיר'תל-אביב). אַלע 
זיינע יאָרן האָט ער מיטגעלעבט איר לעבן, אירע ראַנגלענישן, אירע דאגות און 
אירע דערגרייכונגען. 

(דאָס איז כמעט בוכשטעבלעך די אױטאָביאָגראַפיע װאָס משה ערעם האָט 
איבערגעלאָזט), 

ערעם איז נישט געשטאַנען ביים וויגעלע פון דער פועלי-ציון באַװעגונג, 
ער האָט זי אָבער טריי באַגלײט זיין גאַנץ באַװוּסטזיניק לעבן. ער האָט נישט 
פאַרלייגט אירע טעאָרעטישע יסודות, דערפאַר אָבער זענען זיי געװאָרן און פאַר- 
בליבן זיין פּערזענעלעכער אני מאמין, 

ער האָט געשפּרודלט מיט מחשבות און פאַרמאָגט אַן אויסערגעוייגלעכן 
אַנאַליטישן מוח, איז געווען געבענטשט מיט יידישער און אַלגעמײנער קולטור 
און מיט טיפער סימפּאַטיע פאַרן מענטשן, בפרט פאַרן אַרבעטנדיקן מענטשן 
געווען באַשאָנקען מיט אַן אויסערגעוויינלעכן חן און טאַלאַנט צו געווינען הערצער 
פון זיינע צוהערערס און מיטשמועסערס, געזוכט װי אַזױ זיי איבערצייגן מיט 

זיין שאַרפער לאָגיק און מ"ט זיין װאַרעם האַרץ און אויך געדינט מיט זיין אויפ- 
ריכטיקייט און לעבנסשטיינער וי אַ ביישפּיל פאַר אַנדערע. 

נישט געקוקט אויף זיין פאָזיטיווער באַציונג צו דער אָקטאָבער:רעװאָלוציע, 
װאָס ער האָט קיין מאָל נישט פאַרהוילן, איז ער אָבער געווען פון די שאַרפסטע 
באַקעמפערס פון יעטװעדער ליקװידאַטאָרישער טענדענץ אין דער פּאַרטײ, און 
פון יעטװועדן מאַנעװער פון דעם אלינקן לאַגער? צו ברענגען די פּאַרטײ אין 
קאַנטאַקט מיט ברייטע מאַסן און צוציִען צו זיך די אומצופרידענע, װאָס דאָס איז 
געווען נישט מער וי אַ ;,קליגערישע סטראַטעגיע? פון אָט דעם לאַגער, װאָס 
זיין אַמתער ציל איז געווען צו באַקעמפן דעם ציוניזם און די עליה, 

דאָ איז כדאי צו דערמאָנען ערעמס דעצידירנדיקע ראָלע אויף דער 10-טער 
וועלט-קאַנפערענץ פון װעלט-פאַרבאַנד אין תלי-אביב אין 1927 ביים אָנגעמען 
(איינשטימיק) די רעזאָלוציע װאָס טאַדלט די סאָוויעטישע ,פּראָצעסן און טויט" 
אורטיילן קעגן די שעפערס און בויערס פון דער רעװאָלוציאָנערע באַװעגונג". 
פּונקט אַזאַ חלק האָט ערעם געהאַט אין דעם באַשלוס פון דער זעלבער וועלט- 
קאָנפערענץ, אַז די באַװעגונג זאָל אָנטיילנעמען אין ציוניסטישן קאָנגרעס. 

ערעם האָט געהערט צו די גרינדערס פון דער פפריינדשאַפט-ליגע צװישן 
ארץ-ישראל און דעם ראַט:פאַרבאַנד" בעת דער צוייטער וועלט-מלחמה. ער האָט 
זיך אָבער בשום אופן נישט איינגערעדט אַז די דאָזיקע פריינדשאַפט װעט קענען 
דערגרייכט ווערן דורך אונטערטעניקייט און צופּאַסונג. ער האָט געװוּסט פון זיין 
לאַנגער פּאָליטישער דערפאַרונג, אַז נאָר דורך אַן אָפענער, שטאָלצער און זעלב- 
שטענדיקער שטעלונג װועט מעגלעך זיין צו געווינען סימפּאַטיקערס און אונטער- 
שטיצערס פאַרן ציוניזם און פאַר אַ יידישער מדינה אויך אין דער רעװאָלוציאָנערער 
מחנו!ז, אָבער זוכנדיק אָט די סימפּאַטיע האָט ער קיין מאָל נישט פאַרבאַהאַלטן 
דאָס ספּעציפישע אין ציוניום מיט זיין שטרעבונג צו אַ פּאָליטישער טעריטאָריאַלער 
קאָנצענטראַציע און האָט נישט געהאַלטן אַז אַן אָפּשװאַכן אָדער פאַרטושן די 
ציוניסטישע פאָרמולירונג װעט אָפּנאַרן די רעװאַלוציאָנערע וועלט. 

די שטעלונג פון ראַטנפאַרבאַנד בעת דער אָפּשטימונג אין די פאַראייניקטע 
נאַציעס פון 29סטן נאָוועמבער 1947 האָט אין אַ געוויסן זין באַרעכטיקט ערמעס 
האָפענונגען און פאָרויסזעונגען. 

אָבער דער גאַנג פון די געשעענישן זינט דעמאָלט, און ספעציעל פאַר די 
לעצטע 30 יאָר, דאָס כסדרדיקע אַראָפּגליטשן זיך פון ראַטנפאַרבאַנד ביז אָפענער 
שנאת ישראל און ווילדער אומגעצוימטער אַנטיסעמיטישער פּראָפּאַגאַנדע האָט 
דעם אידעאַלן און אַזױ פילבאַרן ערעמען טיף דערשיטערט. זיינע געפילן, שטי- 
מונגען און באַטראַכטונגען אין דעם פרט האָט ער אַרױסגעברענגט די לעצטע 
יאָרן אין צענדליקער אַרטיקלען אויף די שפּאַלטן פון דער העברעישער און 
יידישער פּרעסע. 

אין ערעמס וועזן האָט געהערשט אַ גליקלעכער מיזוג פון פֿאַרשטאַנד מיט 
התלהבות, פון שאַרפן מוח מיט חסידישער דביקות, פון קילער באַרעכנטקייט מיט 
פּלאַמיקן ענטוזיאַזם. ער, דער גרויסער מאמין, איז געװען אַ נאָן'קאָנפאָרמיסט, 
אָפּט געשווומען קעגן שטראָם. ער איז נישט געווען קיין סתם ניין-זאָגער, סתם 
פּראָטעסטירער, נאָר אַ לײידנשאַפטלעכער, עקשנותדיקער קעמפער פאַר אַ גערעכ" 
טער זאַך. מיט אומגעהייערן מוט האָט ער זיך געהאַלטן ביי דעם אין װאָס ער 
האָט טיף געגלויבט, װאָס ער האָט געהאַלטן פאַר גערעכט. דערמיט האָט ער זיך 
דערװאָרבן אָן אַ שיעור אָנזען, אָנערקענונג, אָפּשײ און אויך ליבשאַפט נישט נאָר 
ביי די אייגענע חברים, נאָר אויך ביי פּאַליטישע קעגנערס. אַלע -- אויך די װאָס 
האָבן אים פּאַליטיש גערודפט און פאַרשאַפט בשעתו נישט ויניק מאַטעריעלע 
צרות צוליב זיין פּאַרטײ-אָנגעהעריקײט -- האָבן אים ליב געהאַט, אַרױסגעװיזן 
אים אַ סך אַכטונג, ווייל זיי האָבן געפילט וי ערלעך, וי ריין דער מענטש איז 
געווען, װי איבערגעגעבן און געטריי ער איז געווען צו זיינע אידעאַלן, 

ער האָט פאַרמאָגט אַ גרויסע פּאָליטישע און מאָראַלישע אױטאָריטעט. ער 
האָט זי אָבער קיין מאָל נישט אויסגעניצט לגבי די חברים וי אַ ;פירער", האָט 
די אױיטאָריטעט קיינעם נישט אָנגעװאָרפן. ער האָט געװוירקט (און שטאַרק גע" 
װירקט) חבריש, גוטמוטיק, דורך איבערצייגן, דורך חברישן דורכשמועסן זיך וי 
אַ גלייכער מיט גלייכע. שמועסן מיט אים איז געווען אַ פאַרגעניגן, אַ גייסטיקער 
גענוס. פון אַזאַ שמועס פלעגט מען אַװעקגײן באַרײכערט און אָפּגעפריש. 


לגבי חברים איז ער געווען נישט נאָר אַ געטרייער חבר, נאָר ממש אַ ברודער. 
האָט זיך אינטערעסירט מיט יעדער קלייניקייט פון אַ חברס גורל, פון זיין פאַ- 
מילע, פלעג זיך אָנביטן צו העלפן אַ חבר, ווען ער האָט געװוסט אָדער בלויז 
דערפילט, אַז ער נייטיקט זיך אין הילף, 

אַ באַזונדער קאַפּיטל איז געווען זיין באַציונג צו די אַראַבישע חברים, צו 
וועלכע ער האָט אַלע יאָרן אַרױסגעװיזן אַן אויסערגעויינעלכע װאַרעמקײט. ער 
האָט מקיים געווען אין דער פּראַקטיק די יידיש-אַראַבישע פריינדשאַפט, װאָס איז 
געווען איין עיקר פון זיין פּועלי-ציוניסטישן אני-מאמין. פאַר די אַראַבישע חברים 
און זייער פּעריפעריע איז ער אַלע יאָרן געווען דער, צו וועמען זיי פלעגן זיך 
ווענדן אין אַלע ענינים. ער האָט זיך תמיד אָפּגערופן און גרייט געווען זיי צו העלפן. 
זיי פלעגן אים משתף זיין אין זייערע שמחות און אויך אין זייער טרויער. ער איז 
געווען זייער פּראָטעקטאָר און זייער פאָטער. אַ דאַנק אים פאַרנעמען אַראַבישע 
מענער און פרויען אָנגעזעענע שטעלעס אין ישראלדיקן עפנטלעכן לעבן -- אין 
דער אַדמיניסטראַציע, אין געזונטהייט-וועזן און אין אַנדערע געביטן. דערמיט האָט 
ער באַװויזן, אַז דאָס פריינדשאַפטלעכע צוזאַמענלעבן צווישן יידן און אַראַבער אין 

דער יידישער מדינה קען ביי אַ גוטן ווילן פון ביידע צדדים ווערן אַ ווירקלעכקייט. 

ער האָט זיין גאַנץ לעבן געשריבן און פאַרעפנטלעכט אַ סך הונדערטער 
אַרטיקלען אויף לויפנדיקע פּאָליטישע און געזעלשאַפטלעכע טעמעס וי אויך בריי" 
טערע אָפּהאַנדלונגען וועגן די פאַרשידנסטע פּראָבלעמען, יידישע און אַלגעמײנע. 
פון אונטער זיין פּען זענען אַרױס צענדליקער קלענערע און גרעסערע בראָשורן. 
אין 1973 האָט ער פאַרעפנטלעכט אַ סאָציאָלאָגיש-פּאָליטישע פאָרשונג וועגן 
באָראָכאָוויזם : ;/משנתו של בורוכוב במבחן תקופתנו" (באָראָכאָװוס לערע פאַרן 
עקזאַמען פון אונדזער תקופה), װאָס האָט אַרױסגערופן גרויס אויפמערקזאַמקייט, 

די לעצטע עטלעכע יאָר האָט ער זיין ציקר-ענערגיע געװידמעט דעם אויפ- 
שטעלן פונעם ,בית ראשוני פּועלי-ציון" און אַ דאַנק זיינע אָנשטרענגונגען איז 
דער פּראָיעקט אויך פאַרווירקלעכט געװאָרן. ער האָט אָבער דאָס פאַרטיקע הויז 
שוין נישט דערלעבט צו זען. 

ער איז אַװעק פון דער וועלט גאָר פּלוצעם, דעם 14טן אָקטאָבער 1978, 


בראַנקאַ מאַנעלאַק 


בראָנקאַ מאַנעלאַק איז געבוירן געװאָרן אין לאָדזש. זי איז אויפגעװואַקסן און 
זיך דערצויגן אין אַ הויז און אין אַ סביבה, װאָס איז געווען אידעיַש געבונדן מיטן 
סאָציאַליסטישן ציוניזם --- דריי דורות פּועלי-ציון. סיי איר זיידע אברהם מאַנעלאַק 
דער טעקסטיל-אַרבעטער פון לאָדזשער באַלוט, סיי איר פאָטער עזריאל מאַנעלאַק, 
דער האַנדלס-אָנגעשטעלטער, סיי איר מוטער מלכה פון דער היים רעדער, די 
שניידערין -- אַלע זענען זיי געווען געטרייע פּועלי-ציון'חברים, פּונקט וי די 
אַנדערע משפּחה-מיטגלידער. 


בראָנקאַ האָט זיך דערצויגן אינעם קינדערהיים פון די לינקע פועלי-ציון אין 
לאָדזש אויפן נאָמען פון שורעקן און איז שפּעטער אַריבער אין דער באָראָכאָ- 
שול. זי איז געוען אַ מיטגליד פריער אין ;יונגבאָר" און שפּעטער אין דער 
פּועלי-ציון-,,יוגנט". זי האָט געהאַט בדעה עולה צו זיין קיין ארץיישראל. 

ווען די צווייטע וועלט-מלחמה איז אױיסגעבראָכן איז זי אַריבער קיין װאַרשע. 
אין װאַרשעװער געטאָ האָט זי געאַרבעט אין אַ שאָפּ אויף דעם כערשטער-געביט. 
זי איז צוגעשטאַנען צו איינער פון די קאַמפסגרופּעס פון די לינקע פּועלי-ציון 
אין דער יידישער קאַמף-אָרגאַניזאַציע און האָט העלדיש געקעמפט אין די טעג 
פון באַװאָפּנטן אויפּשטאַנד, זי איז געפאַלן אין קאַמף דעם 10טן מאַי 1942 ביים 

אַרױסגײן דורך די קאַנאַלן אויף דער אַרּישער זייט. זי איז אַלּט געווען קוים 
0 איאָר, 

איר נאָמען װערט דערמאַָנט צװישן די געפאַלענע פועלי-ציון-חברים אין 
דעם בריוו װאָס פּועלייציון אין װאַרשע האָט דצם 24סטן מאַי 1944 איבער. 
געשיקט צו די חברים אין ארץ'ישראל, 


פייגל ראַפּאַפּאָרט 


פייגל ראַפּאָפּאָרט איז געבוירן געװאָרן אין ווסלאַנד און אין די דרייסיקער 
יאָרן געקומען קיין קאַנאַדע. דאָ האָט זי אויפגעשטעלט אַ משפּחה מיט איר חבר 
און מאַן שבתי. ביידע האָבן זיך געװוידמעט דעם יידישן שולוועזן. 

לאַנגע יאָרן איז פייגל געווען פרעבליסטין און לערערין אין דער י. ל. פּרץ- 
שול אין װױיניפּעג און טאָראָנטאָ און שפּעטער אויך אין דער טאָראָנטער באָראָכאָװ- 
שול. צוזאַמען מיט איר מאַן האָט זי געהערט צו אָנגעזעענסטע און באַגאַבטסטע 
יידישע לערערס אין קאַנאַדע, דערצויגן אַ דור יוגנטלעכע װאָס פאַרנעמען היינט 
וויכטיקע פּאָזיציעס אין יידישן געזעלשאַפטלעכן לעבן אין קאַנאַדע וי אויך אין 
ישראל. אַלע יאָרן איז זי געווען אַ געטרייע חברטע פון דער פּועלי-ציון-באַװעגונג, 

נאָכן פּלוצעמדיקן טויט פון איר מאַן אין 1951 האָט זי פאָרגעזעצט איר 
פּעדאַגאָגישע טעטיקייט ביז די סאַמע לעצטע יאָרן. אין 1972 איז זי צוזאַמען מיט 
איר יינגערער טאַכטער יהודית עולה געװען קיין ישראל, װוּ ס'האָט זיך שוין 
געפונען איר עלטערע טאָכטער רבקה מיט איר משפּחה. פייגל איז שוין קראַנק 
און אַ יאָר שפּעטער, דעם 11טן סעפּטעמבער 1973 איז זי אַװעק פון דער וועלט. 


021 


נעמעןזורשימה לויטן א"ב 


אַבעלמאן מינע 
אַבעלמאן רחל 
אַבראַמאָװויטש זאב 
אַבראַמאָװיטש לידאַ 
אַדערבערג משה 
איזביצער שמעון. 
איזואַעלעװיטש בנימין 
אייזנבערג נחום 
אײיזענשטאַט ברוך ד"ר 
אײיכענהאָלץ דוד 
איילון משה 

אייפע יחזקאל 
איליוויצקי 

אינזליכט חיים 

אַלטער װאָלף-בנימין 
אַלטערמאַן מאַניע 
אַלסטער מרים 

אַנשיין מאיר יחיאל 
אָסטראָווסקי מיכאל (גבריאל) 
אָסינאָװוסקי מיכאל 
אָסינאָװוסקי רפאל 
אָפּענהײים בער ד"ר 
אָקאָליצאַ ‏ בצלאל 
אָקאָליצאַ חנה 

אָקס דוד 

אפרתי אברהם 


אַראָנאָװיטש-רײכמאַן חיה-העלען 


אָרמון צבי 
באַראַן מענדל 


032 


15 
16 
534 
17 
40 
20 


23 


317 
202 
21 
315 
23 
24 
257 
565 
25 
56 
4419 
21 
26 
26 
53 
118 
46 
40 
29 
525 
32 
37 


בּאַיום פּאַול 

באָרו נח 

באַרנשטיין דוד 

באַרנשטיין יצחק 

באָרקאָווסקי יחודה-לייב 

בוזשין מענדל 

בוים משה . 

בוכשטאַבער דוד 

בוסעל קאָפּל / 

בוקי יצחק-װאָלף 

בוקסבוים-עפּשטײן באַשע 

בוקסבוים ווישע ד"ר 

בוקסבוים נתן 

כיטערמאַן מלכח 

ביטערמאַן מרדכי 

ביין ישראל (בייניש) 

בינדער עמנואל 

נירנבוים חיים 

ביונבוים שלמה 

נלום-מאַכלין בנימיזיזאב 
(וועלוול) 

נלום-מאַכלין רחל 

בלומאַן חנינא 

בלעכער 

בלעכער יעקב ד"ר 

בזידוד מתתיהו 

בן-אפרים דב 

בנדעת צבי 

בעלקין יעקב 


בענעק יצחק 
בענקלער ראובן 
בעקער משה 

בעקער פייגע 

בער אשר 

בער געניע 

בערלינסקי הערש 
בערמאַן-טעמקין באַשע 
בראַטמאַכער שמשון 
בראַנד חיים (מיעטעק) 
בּראַנד מלכהלע 

ברוין ישעיהו 

ברייטער זעליג 
בריצמאַן מאַרי (מרים) 
ברעם נחמן 

גאָטליב יצחק (קאַראָל) 
גאָלדבערג זעלדע 
גאָלדבערג חיים 
גאָלדבערג פּערל 
גאָלדבערג רוחמה 
גאָלדהאַר פּנחס 
גאַלדװאַסער ישעיהו 
גאָלדמאַן פּאַול (פּנחס) 
גאַלדנבערג פֵּינַי 
גאָלדסאָבעל יחזקאל 
גאָלדענטאַל נתנאל (סאָני) 
גאַלדשטײן אברהם 
גאַרליציקי אברהםייצחק 
גדאַלעװיטש קלמן 
גורעוויטש שלום 
גידאַנסקי הערש"יצחק 
גלאַזמאַן נחום 

גלאַט אברהם-חיים 
גלאַט גיטעלע 

גליקליך לייזער 
גליקשטיין מלך 


593 


גערבער נתן 
גערטשיקאָוו משה 
גערשאַנאָװיטש ישראל 
גערשענזאָן אליהו 
גראָדזשיצקי ישעיהו 
גראָדזשיצקי ישעיהלע 
גראַניצאַ מיכאל 

גראָס מאָטיע 

גרין פאַני (צפּורה) 
גרינבערג יעקב 
גרינבערג משה 
גרינהויז װאָלף 

גרשוני גרשון ד"ר 
דאָבזשינסקי יצחק 
דאַװידזאָן לייבל 

דאָמב אברהם 
דויטשמייסטער יחיאל ד"ר 
דובעסטער ניסן 
דיאַמאַנט אברהם 
דיקשטיין-גוטמאַן רבקה 
דעאול פּנחס 
דראַבקיזידרין חיים ד"ר 
האַבער יאָסל 
האָלענדערסקי אריה (לייב) 
האַלער יונה 

האָפּמאַן יצחק 

האָפמיץ משה 
האָפּענגאַרטען ישׂראל 
האָפער פּסח 
האַרענשטיין טאָבטשע 
העניסבערג מאיר 
הענקין לייזער. 
הערצליך-בליט פעליע 
הערש-מענדל (שטאָקפיש) 
װאַלדמאַן מענדל 
װאָלװאָווסקי מאָטיע 


װאָלטשאַק זעליג 
װאַלינסקי עמנואל 
װאָלמאַן יהודית-אידאַ 
װאָלקאָװויטש אברהם 
װאָלקאָװיטש אברהם-אליהו 
װאָלקאָװויטש יהודית 
װאַרשניטער מעכל 

. וויידע משה 

וויינטרויב נתן 

ווייס אברהם 

ווייס אַדעלאַ 

ווייס אלכסנדר (אַלעקס) 
ווייסמאַן דוד דייר 
ווישינסקי איידל 
װענגלאָװיץ צבייהיינץ 
ווערבער אַבוש 
ווערבער שלמה 
ווערטהיים-ראָזען מלכה 
װערינקאָווסקי יצחק (אסתרמאַן) 
וועשער-רייכמאַן ישראל 
װראָנסקי הערשייצחק 
זאַגאַן שכנא 

זאַלצמאַן ירמיהו 
זדראַָיעװיטש דוד 
זיגעלילעווין רבקה 

זיו אבא 

זיידמאַן חיים 
זײידפאָדעם שמואל 
זילבערבערג אליעזר 
זילבערמאַן מנשה 
זינגער יצחק 

זינגער שמואל-דוד 
זעלקאָװיטש בראַניע 
זעלצער בןיציון 

זרובבל יעקב (וויטקין) 
זשאָמסקי-גזית ישראל 


034 


חדש ישראל 

חייןישמעוני לייבל 

חריף יאָסל 

טאַבאַקמאַן מאיר 

טאַבאַקסבלאַט יעקב 

טאָפּטשע יהודית 

טאַפט יעקב 

טאַרנאָפּאָלער זהבה 

טורנער חיים 

טיבערג פרידע 

טייכמאַן שמואל 

טל יעקב 

טענענבוים לייביש. 

טענצער יחיאל 

טראָצקי דוד (דאָדע) 

טראָצקי פּאָלינע ד"ר 

טשאָלקאָוו חיים 

טשעכאַנאַװער (זילבערבאֲרד) 
יוסף 

טשערניקער אברהם (מנשה) 

יאַסקולקאַ מאַטעס 

יאַסקולקאַ פּיניע 

יוסטמאַןיװײינשטײן עלקע 

יוריסטאַ יצחק 

יעלעצקי ירחמיאל 

יעסעלסאָן יצחק 

יעסעלסאָן משה (מאַניעק) 

יצחקי יצחק 

כאַנאָװיטש גרשון 

, כמעלניקער רעפּובליק" די 

לאַבענדזש רחל 

לאַװענדאַ אברהם 

לאַופער שלמה 

לאָזער סטאָליער 
(לייזער-הערש ריכטער) 

לאַנגפוס חיים-דוד 


346 
153 


לאַנדסמאַן איזי 
ליבערמאַן הערש דייר 
ליבערמאַן טובה 
לייבאָװיטש זקן 

לייבל דניאל (אלכסנדר) 
ליכטענשטיין ישראל 
לינדװאָרם יוסף צדוק 


(יאָסל עקספּעדיטאָר) 


לינדענהיים אסתר 
ליס שמואל 
ליסקאָװויטש עטיע 
ליפּטשער מאיר 
ליפּסקינד אברהמל 
ליפשיץ יעקב 
ליפשיץ רחל 

לעוו יצחק 

לעוו פּאַיע 

לעווין פּנחס 
לינהאַרד איקע (יצחק) 
לענט הערש - 

לענט שאנן 

לעפאַלד יעקב 

לעקער חיים פּראָפ, 
לערמאַן יאָסל 

מאַגער (אַנטפלעק) רבקה 
מאַהלער רפאל פּראָפ. 
מאָוטנער שמואל 
מאוערווינד יוסף 
מאַנדעלבוים משה 


מאַנדעלסבערג-ישילדקרויט בעלאַ 


מאַנעלאַק בראָנקאַ 
מאַצקין ייִדל 

מאָרדכעלעס אליהו 
מאַרכעװקאַ שלמה 
מאַרקאָװיטש חיים 


446 


מאַרקעװיטש יקיר 
מאַרקשײד יעקב-מענדל 
מורזשאַן חברטע 
מידלאַזש איטשע 
מיטלבערג אברהם 
מיטלבערג בערל 
מיטלבערג יעקב 
מיטלבערג שמואל 
מיטלמאַן שלמה 
מיטעלמאַן סאַלאַ 
מיטעלמאַן עלעק 
מינסקי יצחק 
מישקאָווסקי נח 

מלאך לייב 

מעלניק יהודה 

מעלער טובה 

מעלער שמואל 
מענאַכאָווסקי משה 
מרוז יעקב 
נאַכטענשטײן ליזאַ 
נאַסאַר דזשאָרדזש 
נאַרטמאַן מאיר 

נייהויז לייבל 
ניר"ראַפאַלקעס נחום ד"ר 
ניר-ראַפּאַלקעס סאַבינע 
נעכעלעס יצחק 

נתני יצחק 

סאַלניק הענריק ד"ר 
סאַפּיר אבא 
סאַפּירשטײן צבי (הירש) 
סאַפּירשטײן לייבוש 
סאָראָקאַ איסר 

סורקיס משולם 

סטודני זאב 

סטודני רבקה 
סילווערבערג פישל 


501 


233 


453 


035 


סיראַטש מרדכי 
סלאַנימסקי פרידאַ - 
סלאָנימסקי-אַלבערט צפּורה 
סמאַליאַר נתן 
סקראָבעק דוד 
עברי מרדכי 
עדעלמאַן שמואל (מוליע) 
עדעלשטיין אברהם 
עלסטער פּאַלאַ 
עקספּעדיטאָר יאָסל 

(י, צ. לינדװאָרם) . 
עמּשטיין-בוקסבוים באַשע 
ערליך אליהו 
ערעם משה 
ערעם ריבח 
פּאַטילעװין שיינע 
פּאָלינסקי לייב (לעאָן) 
פּאַמעראַנץ נחום 
פּאַנצער אפרים 
פּאַקענטרעגער יחיאל 
פּאַרטנאַי משה 
פּאַריז פישל 
פּאַָרנעס אברהם 
פּאַסמאַניק שמואל 
פּופַּקאַ זאב 
פּוקאַטש חיים-לייב 
פּינכעסעוויטש יעקב 
פּעטערזײיל יעקב 
פּערעל שלמה-נתן 
פּשעדעטש מאיר 
פּשעדעצקי עזריאל 
פאָלמאַזזעדעלסבערג פּאַלאַ דייר 
פאַקס דזשוליוס 
פוקס (ווייסגלוס) יעקב 
פייגל משה 
פייגנבלאָט-שוהט אסתר 


36 


פייגליכט פייגע 

פיינקינד מלך (מלך עסדעק) 

פייערמאַן מרדכי 

פינקלשטיין ישראל 

פינקלשטיין שמחה 

פינקעלשטיין צלאל 

פישער מיכח 

פעלדמאַן אברהם 

פעלער שמואל 

פערבער חיים 

פרוכטצווייג קאָפַּל 

פרידמאַן דוד 

פרייליק יחזקאל (כאַצקל) 

פריימאַן פייגע 

פריינד אברהט (אַדאָלף) 

צוקערינועם שמואל 

ציגעלמאַן פּאָלע 

ציטרין אברהם-מאַנעס 

ציטרין (ציטרינאָווסקי) סאַלעק 
(שמואל) 

ציטרינאָווסקי יחיאלימשח 

צילער משה 

קאַגאַן יאַנקל 

קאַגאַן רבקה 

קאָװואַל יצחק מאיר 

קאַװע גרשון 

קאַווענסקי יונה 

קאַטשקאַ אברהם 


קאַטשקאַ שיינדל 


קאַמיענקאָווסקי מאיר 
קאָנצעפּאָלער רחלע 
קאָצקי אהרן 

קוסנער אברהם 
קוטנער רבקה 
קוטשינסקי מאיר 
קופּערמאַן דוד 


קופּערמאַן יחזקאל (כאַצקל) 
קופּערמאַן שיינדל 
קורץ (פעפער) ראובן 
קיווין שלמה 

קיװוייקאָ שלום 

קירמאַן יוסף 

קירשטיין מאָטל 
קירשענבוים שמחה 
קלאַפּהאָלץ שלמה 
קליינבערגער יחזקאל 
קעניגשטיין יצחק 
קעניגשטיין נחמה 
קענער יעקב 

קערש משה 

קראַמאַזש מאיר 
קראָנענבערג מאָניעק 
קראַפט חיים 
קראַשינסקי ראובן 
קרום מנחם-מענדל 
קרייקערמאַן יעקב-ישראל 
ראָזנער מאיר דייר 
ראָזען יוסף 
ראָזענבלאַט מלכה (מאַניע) 
ראָזענבערג אשר 
ראָזענבערג הענעך 
ראָזענבערג חגה 
ראָזענבערג לייבעק 
ראָזענבערג עשקע 
ראָזענבערג שיינדל 
ראָזענבערג שמוא? 
ראָזענבערג שמעון 
ראָזענהויז ליימע 
ראָזענרויך גבריאל ד"ר 
ראָזשאַנסקי גרשון 
ראָטהאָלץ גרשון 
ראָטענבערג הערש 

ראָטענבערג יוסף 

ראַטענבערג ישעיהן 
ראָטענבערג מרדכייבעריש 
ראָסי דוד (בעריש ראָזענבערג) 
ראַפּאָפּאָרט פייגל 

ראַפּאַפּאָרט שבתי 

ראַצלאַוו משׂה 

רוטמאַן בינעם 

רויזמאַן יצחק 

רוכלי (הענדלער) מרדכי 


רייס-ראַפּאָפּאָרט דבורה 
(דאָרטשע) 


ריכטער לייזער-הערש 
(לאָזער פטאָליער) 

רינגעלבלום יחודית 

רינגעלבלום עמנואל ד"ר 

רעדנער אליהו (עליע) 

רעדנער מענדל 

רעוווצקי אברהט 

רעקיס משה 

שאַפיראָ ברוך 

שאַרגעל שמואל 

שטאָקפיש הערש-מענדל 

שװאַרץ אייזיק 

שװאַרץ בנימין-:מאיר 

שװאַרץ יהודה 

שװאַרץ פּעשע 

שװאַרצבאַרד אבא 

שװאַרצבאַרט מרדכי 

שװואַרצבערג שמעון 

שווידער אידאַ 

שולמאַן לייזער 

שטאַרק בצלאל 

שטײנאָװיטש שאול 


שטיינבערג (שעדלעצער) יוסף 

21 

שטיינבערג שמואל (קאָפּטשיק) 
שטיינלויף אברהם 
שטיינקלאַפּער יעקב 
שטענגעל שיע (ישעיהו) 
שטראַספױגל מיעטשיסלאַװו 
שטשופּאַק יעקב 
שייקע-ראַבינאָװיטש אסתר 
שילדקרויט ברכה 
שילדקרויט יחיאל-נח 
שמולעוויטש בערל 

שמידט יוסף 

שמידט יצחק אינזש. 
שמידט שמריהו 


638 


שמעוני-חיין לייבל 
שנוני שלמה 
שניאורסאָן פּנחס 
שעניצקי אהרן 
שערמאַן יעקב 
שערף פישל 
שפּאַנאָוו ישראל 
שפּונד לייב ד"ר 
שפּיגעל משה 
שפּיראַ ברוך 
שפּיראָ יחיאל-מאיר 
שרגא לאַסקאַר 
שריפטמאַן חיים 


באַמערקטע טעותן און דרוק"פעלערן 


זייט 24, שורה 9 פון אונטן, דאַרף זיין איליוויצקי אַנשטאָט אילוויצקי, 

זייט 29, שורה 230 פון אונטן, איז אַװױסגעפאַלן דאָס יאָר 1976, 

זייט 21, שורה 10 פון אויבן, דאַרף זיין פֿעפּאַראַטום אַנשטאָט פעפּעראַטום. 

זייט 115, שורה 14 פון אונטן, דאַרף זיין קרןיחהיפוד אַנשטאָט קרן-הסוד. 

זייט 118, שורה 7 פון אונטן, דאַרף זיין קאַמי ס.ס.ר. אַנשטאָט קאָמי ס.ס.ס,ר, 

זייט 168, שורה 6 פון אויבן, דאַרף זיין נידערשלעזיש אַנשטאָט נידערשליזיע. 

זייט 182, נאָך דער 21סטער שורה פון אויבן זענען אַרױסגעפאַלן פאָלגנדיקע שורות : 
ווען דאָס אָקופּאַציע-מיליטער פאַרלאָזט דאָס שטעטל און פּולן ווערט זעלבשטענדיק, 
באַהערשן די כמיעלניקער פּועלייציון אַלע קאָמונאַלע אינסטיטוציעס, רופן צונויף 
אַ גרויסן מאָסן מיטינג און פּראַקלאַמירן אַ , רעפּובליק", די פּוילישע פּאַליצײ באַגעגנט 
די דעמאַנסטראַנטן מיט אַ שיסעריי, בעת וועלכער צוויי מיידלעך, ניכע ווישליצקי 
אוֹן מלכה טאָרעק, ווערן דערהרגעט אוֹן אסתר-לאה סיזמאַן שווער פֿאַרװונדעט, 

זייט 196, לעצטע שורה, דאַרף זיין ,, האחדותיי אַנשטאָט , התאחדות", 

זייט 206, 11טע שורה פון אויבן, דאַרף זיין קאַמפּאַניעס אַנשטאָט קאָמאַפּאַניעס. 

זייט 212, די לעצטע 2 שורות זענען צוגעגעבן געװאָרן דורך דעם רעדאַקטאָר. 

זייט 256, ערשטע שורה פון אויבן, דאַרף זיין ארץיישראל, אַנשטאָט ישראל. 

זייט 279, 7טע שורה פון אויבן, דאַרף זיין צו זיין אַרעמער און קראנקער מוטער אַגשטאָט 
צו זיינע אָרעמע און קראַנקע עלטערן, 

זייט 208, פטע שורה פון אויבן, דאַרף זיין 1914 אַנשטאָט 1941, 

זייט 356, 6טע שורה פון אונטן, דאַרף זיין ראַזענבלאַט אַנשטאָט ראָזענבאַלט, 

זייט 410, 16טע שורה פון אונטן, דאַרף זיין חיילות אַנשטאָט חלות. 

זייט 453, 12טע שורה פון אויבן, דאַרף זיין ער איז טעטיק אַנשטאָט ער אי טעטיק, 

זייט 452, 15טע שורה פון אויבן, דאַרף זיין עקטפּלואַטאַציט אַנשטאָט עקספּלואַטאַ-. 

זייט 488, 16טע שורה פון אויבן, דאַרף זיין ליבמאַן הערש און נישט ליבמאַן הירש. 

זייט 490, 2טע שורה פון אונטן, איז אַרױסגעפאַלן דאָט יאַר 1900, 

זייט 499, 16טע שורה פון אונטן, דאַרף זיין רחל אַנשטאָט רכַּל. 

זייט 500, 6טע שורה פון אונטן, דאַרף זיין 1976 אַנשטאָט 1967, 

זייט 501, ערשטע שורה פון אויבן, איז אַרױסגעפאַלן דאָס יאָר 1979. 


רינגעלבלום"אינסטיטוט תליאביב ברנר 14 
בי איצט דערשינען 


ילקוטי פועלייציון : | 
המהפכה הראשונה והשניה ברוסיה 147 


מבלפור עד בווין (אנגליה והציונות) 147 
המאבק בזירה הפּרוליטרית הבין-:לאומית (חלק ראשון 7-=192) 154 
המאבק בזירה הפּרוליטריח הבין-לאומית (חלק שגי 1928---1947) 155 
מוליע (שמואל עדלמאַן) --- זאַמלבוך צו זיין אָנדענק 15 
יוסף רוזן, כתבים נבחרים 17 
יצחק לעוו, אין געראַנגל, געקליבענע שריפטן 18 
דריי -- אָנדענקבוך : פּאַלאַ עלסטער, הערש בערלינסקי, אליהו ערליך 16 
שמעון ראַזענבערג -- געדענקבוך 167 
יעקב זרובבל, געשטאַלטן 10 
משה ארם, משנתו של בורוכוב במבחן תקופתנו | 1973 
דייר גרשון גרשוני -- כתנים | 14 
אלקנה מרגלית, אנאטומיה; של שמאל, פּועלי-ציון בארץ ישראל (1919--1946) 
(בשיתוף עם האונינרסיטה העברית בירושלים) | 176 
זאב בלום, , פּועלי-ציון" אין ראַטנפאַרבאַנד 1978 


דערשינען אין אַרגענטיגע : | 
פון בריסישן מאַנדאַט ביז דער יידישער מדינה (באַנד איינס) 154 

